

॥ श्री आगम ॥

श्री प्रवचनसारोद्धारः

: संकलनम् :
मुनिजयदर्शनविजयः

समग्रश्रुतार्थनिधिः श्रीमत्सिद्धसेनसूरिविरचितवृत्त्यलङ्कृतः
प्रवचनपरमार्थवित् श्रीमन्नेमिचन्द्रसूरिसंद्भुधः

श्री प्रवचनसारोद्धारः

*

: संकलनम् :

मुनिजयदर्शनविजय

◆◆◆◆

: प्रकाशनम् :

श्री जिनाज्ञा प्रकाशन

वापी

✽ પ્રથમાવૃત્તિ ✽

પ્રત્ય : ૫૦૦



વિ. સં. ૨૦૫૪



○ પ્રાપ્તિસ્થાનમ્ ○

જતીનભાઈ હેમચન્દ શાહ


‘કોમલ’ છાપરીયા શેરી, કબુતરખાના સામે,

મહીધરપુરા, સુરત - ૩.



✽ આર્થિક સહકાર ✽

શ્રી મનમોહન પાર્શ્વનાથસ્વામી જૈન ટેમ્પલ ટ્રસ્ટ ટિમ્બર માર્કેટ,
પુનાની આરાધક શ્રાવિકા બહેનોના જ્ઞાનજ્વાલાની આવકમાંથી ભેટ



: મુદ્રણમ્ :

શ્રવાળી ગ્રાફિક્સ

પ્રગતિ પિન્ટરની ઉપર, હરિશ્ચન્દ્ર પાર્ક, બસસ્ટોપની સામે,
વિજયનગર રોડ, પ્રગતિનગર, નારણપુરા, અમદાવાદ - ૧૩

विषयानुक्रमणिका

द्वाङ्कः विषयः	गाथाङ्कः	पत्राङ्कः
१ चैत्यवन्दनम्	६६	८
२ गुरुवन्दनम्	९३	१४
३ प्रतिक्रमणम्	१७५	२६
४ प्रत्याख्यानम्	१८७	२९
५ कायोत्सर्गः	२४७	३९
६ गृहिव्रतातिचाराः	२६३	४१
७ भरतैरवतजिननामानि	२८७	५३
८ आदिगणधरनामानि	३०४	५५
९ प्रवर्त्तिनीनामानि	३०७	५५
१० विंशतिः स्थानकानि	३१०	५५
११ जिनजननीजनकानां नामानि	३२०	५६
१२ " गतिः	३२५	५७
१३ जिनानां जघन्योत्कृष्टसंख्या	३२७	५७
१४ " जन्मसंख्या	"	५७
१५ " गणधरसंख्या	३२८	५७
१६ " मुनिसंख्या	३३१	५८
१७ " साध्वीसंख्या	३३५	५८
१८ " वैक्रिय संख्या	३४०	५९
१९ " वादिसंख्या	३४४	५९
२० " अवधिसंख्या	३४८	५९
२१ " केवलि संख्या	३५१	६०
२२ " मनःपर्यविसंख्या	३५५	६०
२३ " चतुर्दशपूर्विसंख्या	३६०	६१
२४ " श्रावक संख्या	३६४	६१
२५ " श्राविका संख्या	३६८	६२
२६ " यक्षाः	३७३	६२
२७ " यक्षिण्यः	३७५	६३
२८ " तनुमानम्	३७७	६३
२९ " लांछनानि	३७९	६४
३० " वर्णः	३८१	६४
३१ " व्रतपरिवारः	३८३	६४
३२ " सर्वायुः	३८५	६४
३३ " शिवपरिवारः	३८८	६५
३४ " निर्वाणस्थानम्	३९२	६५
३५ " आन्तराणि	३९३	६५
३६ " अन्तरे तीर्थोच्छेदः	४३०	६९
३७ " आशातना : १०	४३२	६९
३८ " आशातना : ८४	४३३	६९
३९ " प्रातिहार्याणि	४४०	७१
४० " अतिशयाः	४४१	७२
४१ " दोषापगमाः	४५१	७३
४२ " चतुष्कम्	४५३	७३
४३ " दीक्षातपः	४५४	७३

४४	ज्ञानतपः	४५५	74
४५	निर्वाणतपः	४५६	74
४६	भावजिनजीवाः	४५८	74
४७	उद्धर्वादिसिद्धसंख्या	४७१	75
४८	एकसमयसिद्धसंख्या	४७२	75
४९	सिद्धभेदाः	४७३	75
५०	सिद्धावगाहनाः	४७५	75
५१	गृहिलिगादिसिद्धसंख्या	४७६	76
५२	द्वात्रिंशदादिसिद्धाः	४७७	76
५३	स्थ्यादिसिद्धसंख्या	४८०	76
५४	सिद्धसंस्थानम्	४८३	77
५५	सिद्धानामवस्थितिः	४८६	77
५६	सिद्धानामुत्कृष्टावगाहना	४८८	78
५७	मध्यमावगाहना	४८९	78
५८	जघन्यावगाहना	४९०	78
५९	शाश्वतप्रतिमानामानि	४९१	78
६०	जिनकल्पिनामुपकरणानि	४९२	78
६१	स्थविरकल्पिनां "	५००	79
६२	आर्थिकाणां "	५२९	83
६३	एकस्थानजिनकल्पिसंख्या	५४०	84
६४	आचार्यगुणाः	५४१	86
६५	विनयभेदाः	५५०	88
६६	चरणसप्ततिः	५५२	88
६७	करणसप्ततिः	५६३	91
६८	चारणगमनशक्तिः	५९७	112
६९	परिहारविशुद्धिः	६०२	113
७०	यथालन्दिकस्वरूपम्	६११	115
७१	निर्यामकसंख्या	६२९	117
७२	भावनाः शुभाः	६३६	118
७३	भावनाः अशुभाः	६४१	119
७४	महाव्रतसंख्या	६४७	122
७५	कृत्तिकर्मसंख्या	६४८	123
७६	क्षेत्रे चारित्रसंख्या	६४९	123
७७	स्थितकल्पः	६५०	123
७८	अस्थितकल्पः	६५१	123
७९	चैत्यानां पंचकम्	६५९	125
८०	पुस्तकानां "	६६४	126
८१	दण्डकानां "	६६९	126
८२	तृणानां "	६७५	127
८३	चर्मणां "	६७६	127
८४	दूष्याणां "	६७७	127
८५	अवग्रहणां "	६८१	128
८६	परिषदाः	६८५	128
८७	मण्डल्यः	६९२	131
८८	दशस्थानविच्छेदः	६९३	131
८९	क्षपकश्रेणिः	६९४	131

९०	उपशमश्रेणिः	७००	134
९१	स्थण्डिलभेदाः	७०९	136
९२	पूर्वाणां नामपदसंख्ये	७११	138
९३	निर्ग्रन्थानां पंचकम्	७१९	139
९४	श्रमणानां "	७३१	142
९५	ग्रासैषणानां "	७३४	142
९६	पिण्डपानैषणाः	७३९	144
९७	भिक्षाविधयः	७४५	144
९८	प्रायश्चित्तानि	७५०	145
९९	ओघसामाचारी	७५९	147
१००	पदविभागसामाचारी	७५९	147
१०१	दशधा सामाचारी	७६०	147
१०२	भवननिर्ग्रन्थत्वसंख्या	७६९	149
१०३	विहारस्वरूपम्	७७०	149
१०४	अप्रतिबद्धविहारः	७७२	150
१०५	जाताजातकल्पः	७८०	151
१०६	परिष्ठापनोच्चारदिक्	७८३	152
१०७	दीक्षायामयोग्या नयः	७९०	153
१०८	" " स्त्रियः	७९२	154
१०९	" " नपुंसकाः	७९३	154
११०	विकलाङ्गः	७९५	155
१११	यतिवस्त्रमूल्यम्	७९७	155
११२	शय्यातरपिण्डः	८००	156
११३	सम्यक्त्वश्रुतम्	८०९	157
११४	चतुर्गतिका निर्ग्रन्थाः	८१०	157
११५	क्षेत्रातीतम्	८११	157
११६	मार्गातीतम्	८१२	158
११७	कालातीतम्	८१३	158
११८	प्रमाणातिक्रान्तम्	८१४	158
११९	दुःशय्याचतुष्कम्	८१६	158
१२०	सुखशय्याचतुष्कम्	८१७	158
१२१	क्रियास्थानानि	८१८	158
१२२	सामायिकस्याकर्षाः	८३६	160
१२३	अष्टादश शीलाङ्गसहस्राणि	८३९	160
१२४	नयसप्तकम्	८४७	162
१२५	वस्त्रग्रहणविधिः	८४९	165
१२६	व्यवहारपञ्चकम्	८५४	165
१२७	यथाजातपञ्चकम्	८६०	167
१२८	निशि जागरणविधिः	८६१	167
१२९	आलोचनादायकान्वेषणा	८६२	167
१३०	आचार्यादि प्रतिजागरणम्	८६३	167
१३१	उपधिक्षालनकालः	८६४	168
१३२	भोजनभागाः	८६६	168
१३३	वसतिदोषशुद्धिः	८७१	169
१३४	संलेखनाविधिः	८७५	169
१३५	वसतिग्रहणविधिः	८७८	170

१३६	उष्णोदककालः	८८२	170
१३७	देवनरतिर्यक्तत्स्त्रीमानम्	८८३	171
१३८	आश्चर्यदशकम्	८८५	171
१३९	भाषाचतुष्कम्	८९०	174
१४०	वचनषोडशकम्	८९६	176
१४१	मासभेदाः	८९७	176
१४२	वर्षभेदाः	९०१	177
१४३	लोकरज्जुखण्डानि	९०२	178
१४४	कालिक्यादिकाः संज्ञाः	९१८	181
१४५	आहारादिकाः संज्ञाः	९२३	182
१४६	आहारादिकाः संज्ञाः दश	९२४	182
१४७	आहारादिकाः संज्ञाः पञ्चदश	९२५	183
१४८	सम्यक्त्वस्य भेदाः (६७)	९२६	183
१४९	" " (१-१०)	९४२	187
१५०	कुलकोटीसंख्या	९६३	191
१५१	योनि-संख्या	९६८	191
१५२	त्रैकाल्यवृत्तविवृतिः	९७१	192
१५३	श्राद्धप्रतिमाः	९८०	195
१५४	धान्यानामबीजत्वम्	९९५	197
१५५	क्षेत्रातीताचित्तत्वम्	१००१	198
१५६	धान्यानि चतुर्विंशतिः	१००४	198
१५७	मरणानि सप्तदश	१००६	199
१५८	पल्योपमस्वरूपम्	१०१८	201
१५९	सागरोपमस्वरूपम्	१०२७	203
१६०	उत्सर्पिणीस्वरूपम्	१०३३	204
१६१	अवसर्पिणीस्वरूपम्	१०३८	205
१६२	पुद्गलपरावर्तस्वरूपम्	१०३९	205
१६३	कर्मभूमयः	१०५३	207
१६४	अकर्मभूमयः	१०५४	207
१६५	मदाः अष्ट	१०५६	208
१६६	प्राणातिपातभेदाः	१०५७	208
१६७	परिणामाः (१०८)	१०५९	208
१६८	ब्रह्माष्टादशकम्	१०६१	209
१६९	कामाश्चतुर्विंशतिः	१०६२	209
१७०	प्राणाः	१०६६	209
१७१	कल्पद्रुमाः	१०६७	210
१७२	नरकस्वरूपम्	१०७१	210
१७३	नारकावाससंख्या	१०७३	210
१७४	नारकपृथ्वीवेदना	१०७४	211
१७५	नारकाणामायुः	१०७५	212
१७६	नारकाणां तनुमानम्	१०७७	212
१७७	नरक उत्पत्तिमृतिविरहः	१०८१	213
१७८	नारकाणां लेश्या	१०८३	213
१७९	नारकावधिमानम्	१०८४	214
१८०	परमाधार्मिकाः	१०८५	214
१८१	नरकोद्बृत्तलब्धिः	१०८७	215

१८२	नरकोत्पादे योग्याः	१०९१	215
१८३	नरकोत्पादे योग्याः	"	215
१८४	तत्तत्संख्या च	"	215
१८५	एकेन्द्रियादिकायस्थितिः	१०९४	216
१८६	" भवस्थितिः	१०९६	216
१८७	" तनुस्थितिः	१०९९	217
१८८	इन्द्रियाणां स्वरूपं विषयाश्च	११०५	218
१८९	जीवानां लेश्याः	१११०	219
१९०	एकेन्द्रियादीनां गतिः	११११	219
१९१	एकेन्द्रियादीनामागतिः	११२१	220
१९२	" जन्ममरणविरहः	११२४	221
१९३	तत्संख्या	"	221
१९४	देवानां भेदास्तत्स्थितिश्च	११२८	221
१९५	भवनेशादिविमानसंख्या	११४७	224
१९६	भवनेशादितनुमानम्	११५५	225
१९७	भवनपत्यादीनां लेश्या	११५९	225
१९८	भवनपत्यादीनामवधिः	११६१	225
१९९	भवनपत्यादीनामुत्पादविरहः	११६७	226
२००	भवनपत्यादीनामुद्वर्तनाविरहः	११७२	227
२०१	भवनपत्यादीनामुपपातोद्वर्तनसंख्या	११७३	227
२०२	भवनपत्यादीनां गतिः	११७४	227
२०३	भवनपत्यादीनामागतिः	११७७	228
२०४	सिद्धिगतेविरहः	११७९	228
२०५	आहारभेदास्तस्योच्छ्वासस्य च कालमानम्	११८०	228
२०६	त्रिषष्टित्रिशतपाखण्डिनः	११८८	229
२०७	प्रमादानामष्टकम्	१२०७	232
२०८	भरताधिपाः	१२०९	233
२०९	हलधराः	१२११	233
२१०	हरयः	१२१२	233
२११	प्रतिवासुदेवाः	१२१३	233
२१२	रत्नचतुर्दशकम्	१२१४	233
२१३	निधिनवकम्	१२१८	234
२१४	जीवसंख्याकुलकम्	१२३२	235
२१५	कर्मणां मूल प्रकृतयः	१२४९	237
२१६	कर्मणां उत्तरप्रकृतयः	१२५१	238
२१७	बन्धोदयोदीरणासत्ता	१२७६	245
२१८	साबाधा कर्मस्थितिः	१२८०	246
२१९	पुण्यप्रकृतयः	१२८३	246
२२०	पापप्रकृतयः	१२८७	247
२२१	भावषट्कं सप्रभेदम्	१२९०	247
२२२	जीवचतुर्दशकम्	१३००	250
२२३	अजीवचतुर्दशकम्	१३०१	250
२२४	गुणस्थानानि	१३०२	251
२२५	मार्गणास्थानानि	१३०३	254
२२६	उपयोगद्वादशकम्	१३०४	254
२२७	योगाः पञ्चदश	१३०५	254

२२८	परलोकगुणस्थानानि	१३०६	255
२२९	गुणस्थानकौलमानम्	१३०७	255
२३०	नारकादिविकुर्वणकालः	१३१०	256
२३१	समुद्घाताः सप्त	१३११	256
२३२	पर्यासिषट्कस्वरूपम्	१३१७	258
२३३	अनाहारकचतुष्कम्	१३१९	258
२३४	भयस्थानानि	१३२०	259
२३५	अप्रशस्तभाषाषट्कम्	१३२१	259
२३६	अणुव्रतानां भङ्गाः	१३२२	259
२३७	पापस्थानाष्टादशकम्	१३५१	266
२३८	मुनिगुणाः सप्तविंशतिः	१३५४	266
२३९	श्रावकगुणाः	१३५६	267
२४०	तिश्चां गर्भस्थितिः	१३५९	267
२४१	मनुष्याणां गर्भस्थितिः	१३६०	267
२४२	मनुष्याणां कायस्थितिः	१३६०	267
२४३	गर्भस्थितस्याहारः	१३६१	268
२४४	गर्भसंभूतिकालः	१३६३	268
२४५	पुत्रसंख्या	१३६४	268
२४६	पितृसंख्या	१३६४	268
२४७	स्त्रिया गर्भाभवनस्य पुंसोऽबीजस्य च कालः	१३६५	268
२४८	गर्भस्वरूपम्	१३६७	268
२४९	सम्यक्त्वादीनामन्तरम्	१३८४	270
२५०	मनुष्यभवायोग्याः	१३८५	270
२५१	पूर्वाङ्गमानम्	१३८६	270
२५२	पूर्वपरिमाणम्	१३८७	270
२५३	लवणशिखामानम्	१३८८	270
२५४	उत्सेधात्मप्रमाणांगुलाः	१३८९	270
२५५	तमस्कायस्वरूपम्	१३९८	272
२५६	अनन्तषट्कम्	१४०४	273
२५७	अष्टाङ्गनिमित्तम्	१४०५	273
२५८	मानोन्मानप्रमाणानि	१४१०	274
२५९	भक्ष्यभोज्याष्टादशकम्	१४१३	274
२६०	षट्स्थानवृद्धिहानी	१४१८	275
२६१	संहरणेऽयोग्याः	१४१९	277
२६२	अन्तरद्वीपाः	१४२०	277
२६३	जीवाजीवाल्पबहुत्वम्	१४३२	278
२६४	युगप्रधानसंख्या	१४३७	279
२६५	उत्सर्पिण्यन्त्यजिनतीर्थम्	१४३८	279
२६६	देवप्रवीचारः	१४३९	279
२६७	कृष्णराजीस्वरूपम्	१४४१	280
२६८	अस्वाध्यायिकम्	१४५०	281
२६९	नन्दीश्वरस्वरूपम्	१४७२	284
२७०	लब्धिभेदाः	१४९२	286
२७१	तपोभेदाः	१५१०	288
२७२	पातालकलशाः	१५७१	295
२७३	आहारकस्वरूपम्	१५८०	296
२७४	अनार्यदेशाः	१५८३	297
२७५	आर्यदेशाः	१५८७	297
२७६	सिद्धगुणाः	१५९३	298



॥ श्रीजिनाय नमः ॥

श्रीमन्नेमिचन्द्रसूरिप्रवरनिर्मितः प्रवचनसारोद्धारः ।

श्रीमद्देवभद्रान्तिषच्छ्रीमत्सिद्धसेनसूरिसूत्रिततत्त्वज्ञानविकाशिनीटीकायुक्तः प्रारभ्यते ।

सन्नद्धैरपि यत्तमोमिरखिलैर्न स्पृश्यते कुत्रचिच्चत्कालकलामिरप्यनुकलं यन्नीयते न क्षयम् ।
तेजोमिः स्फुरितैः परैरपि हठादक्कम्यते अत्र तज्जैनं सर्वजगत्प्रकाशनपदु ज्योतिः परं मन्दतु ॥ १ ॥
यो ध्यानेन निमूलकावमकषद् द्वेषादिविद्वेषिणो, यत्तलोक्यविलोकनैकरसिकं ज्योतिः किमप्यातनोत् ।
यः सद्गतमशेषमर्थमवदत् दुर्वादिविवासाकुरेवाचार्यः शिवतातिरस्तु स विमुः श्रीवर्धमानः सताम् ॥ २ ॥
स्वगुरुणामादेशं चिन्तामणिसोदरं समासाद्य । श्रेयस्कृते करोमि प्रवचनसारस्य वृत्तिमिमाम् ॥ ३ ॥

इह हि शिष्टाः कचिदभीष्टे शास्त्रप्रकरणादिवस्तुनि प्रवर्तमानाः श्रेयस्काम्यया विशिष्टाभीष्टदेवतानमस्कारपुरस्कारेणैव प्रवर्तन्ते, स च यद्यपि कायमनोभ्यामपि क्रियमाणो निखिलविलसद्विघ्नविनाशकत्वेन प्रारिप्सितशास्त्रप्रकरणादिपरिसमाप्तये सम्पनीपद्यते तथापि शास्त्रादौ श्रोतारः सर्वेऽपि शास्त्रादिश्रवणरसिकान्तःकरणाः सकलविघ्नसङ्घातविधातनिमित्तमवश्यमभिमतदेवतास्तवामिधानपूर्वमेव प्रवर्तन्तामिति श्रोतृणामभीष्टदेवतास्तवविषयमनीषोन्मेषपरिग्रहार्थमादाविष्टदेवतास्तवोऽभिधेयः, तथा यत्किमपि शास्त्रं प्रकरणादि वा कर्तुमिष्यते तत्रावश्यमादौ प्रेक्षावतां प्रवृत्त्यर्थमभिधेयमभिधातव्यं इतरथा किमत्र शास्त्रे प्रकरणादौ वाऽभिधेयमिति संशयानां न तत्र ते प्रवर्तेरन्, वदेयुश्च यथा—नाऽऽरम्भव्यमिदं शास्त्रं प्रकरणादि वा अभिधेयशून्यत्वात् काकदन्तपरीक्षावदिति, यदाहुः—“श्रुत्वाऽभिधेयं शास्त्रादौ, पुरुषार्थोपकारकम् । श्रवणादौ प्रवर्तन्ते, तज्जिज्ञासादिनोदिताः ॥ १ ॥ नाऽश्रुत्वा विपरीतं वा, श्रुत्वाऽऽलोचितकारिणः । काकदन्तपरीक्षादौ, प्रवर्तन्ते कदाचन ॥ २ ॥” इत्यादि, तथा अमिहितेऽप्यभिधेये न प्रयोजनश्रवणमन्तरेण सद्दयस्ताद्विर्यन्ते, प्रेक्षावत्ताक्षतिप्रसङ्गात्, यदाहुः—“प्रयोजनमनुद्दिश्य, न मन्दोऽपि प्रवर्तते । एवमेव प्रवृत्तिश्चेन्नैतन्येनास्य किं भवेत् ? ॥ १ ॥” अमिदभ्युक्तं ते यथा—नाऽऽरम्भणीयमिदं शास्त्रं प्रयोजनशून्यत्वात्कण्टकशास्त्रामर्दनवदिति, ततः शास्त्रप्रकरणादिप्रारम्भप्रयासनिष्फलताशङ्काशङ्कसमुद्धरणाय शास्त्रप्रकरणादौ प्रयोजनमपि वक्तव्यं, तथा प्रयोजने दर्शितेऽपि न परम्परया सर्वज्ञमूलताऽवगतिमन्तरेण विविधातीन्द्रियार्थसार्थप्रतिपादके शास्त्रादौ सुधियः प्रवृत्तिमातन्वीरन्, प्रतिपादयेयुश्च ते यथा—नारम्भणीयमिदं शास्त्रादि सम्बन्धवन्व्यत्वात् स्वेच्छाविरचितशास्त्रवदिति, ततस्तेषां शास्त्रप्रकरणादिप्रवृत्तौ विशिष्टादरनिमित्तं परम्परयाऽर्हन्मूलताख्यापनार्थमादौ गुरुपर्वक्रमलक्षणः सम्बन्धोऽपि वक्तव्य इत्यादि परिभाष्य प्रेक्षावतां प्रवृत्त्यर्थं पूर्वप्रयुक्तप्रयोगाणां चासिद्धतादिदोषोद्भावनार्थमिमामादिगायामाह—

नमिऊण जुगाडजिणं वोच्छं भठ्ठाण जाणणनिमित्तं । पवयणसारुद्धारं गुरुवएसा समासेणं ॥ १ ॥

अत्र च नरिदृश्यमानमानसवृत्तयः सौगताः सङ्गिरन्ते—नन्विदं भवतां गेहेनर्दितमिव प्रतिभासते, यतः सर्वमेवेदं भवद्भिः कथ्यमानं शोभते यदि शब्दार्थयोः कश्चित्सम्बन्धो भवेत्, न चासौ विचार्यमाणश्चारिमाणमञ्चति, द्विविधो हि सम्बन्धः—तादात्म्यलक्षणस्तदुत्पत्तिलक्षणश्च, तत्र न तावच्छब्दार्थयोस्तादात्म्यलक्षणः सम्बन्धः, स हि य एवार्थः स एव शब्दो य एव शब्दः स एवार्थ इत्येवं भवेत्, एवं च मोदकादिशब्दोच्चारणे मोदकादिना मुखपूरणं भवेत् क्षुरिकादिशब्दोच्चारणे च वदनुपाटनादिकं सम्पद्येत, ततस्तावदसौ शब्दार्थयोर्न घटामटादृश्यते, न तदुत्पत्तिलक्षणोऽपि सम्बन्धः क्षोदं क्षमते, तथाहि—किं शब्दार्थ उत्पद्यते ? अर्थाद्वा शब्द इति ? तत्र न तावच्छब्दार्थ उत्पद्यते, घटादयो हि मृदादिभ्य एवोत्पद्यमाना वीक्ष्यन्ते, न शब्दादिति, यदि तु शब्दादपि घटादयो भावा भवेयुस्तदा न मृदादिपरिशीलनलेशमनुभवेषुः कुम्भकारादयः, नाप्यर्थाच्छब्दोत्पत्तिः, तात्वोष्टपुटदन्तादिभ्यः पुरुषप्रयत्नसहितेभ्य एव शब्दोत्पत्तिदर्शनात्, ततः शब्दार्थयोस्तादात्म्यतदुत्पत्तिलक्षणसम्बन्धद्वयाभावेनाऽऽदिवाक्यमभिधेयादिसूचकं निरर्थकमेवेति, तत्र ब्रूमः—अनभ्युपगतोपात्मनेन कण्ठशोषलेशमनुभवद्विर्भवद्विरेवमात्मा निरर्थकमेव कदर्थितः, न स्वस्वस्वामिः शब्दार्थयोस्तादात्म्यतदुत्पत्तिलक्षणः सम्बन्ध इष्यते, किन्तु सर्वसद्दयसम्मतो वाच्यवाचकभावलक्षण एव, तत्र च न किञ्चिद्विरुध्यते, यदि च शब्दस्य प्रामाण्यं नाभ्युपगम्यते तदा शब्दप्रामाण्यमूलानामखिलव्यवहाराणामुच्छेदः स्यात्, उक्तं हि—“लौकिकव्यवहारोऽपि, न यस्यैवमवतिष्ठते । तत्र साधुत्वविज्ञानं, व्यामोहोपनिबन्धनम् ॥ १ ॥” इति, अत्र च बहु वक्तव्यं तत्तु नोच्यते ग्रन्थगौरवभयादिति । तत्र ‘नमिऊण’ नत्वा ‘युगादिजिनं’ युगं—एतदवसर्पिणीरूपः कालविशेषस्तत्र आदीयत इत्यादिः—प्रथमः स चासौ जिनश्च—रागद्वेषादिदुर्जयारातिजेता तं ऋषभदेवस्वामिनमित्यर्थः, भवति हि प्रौढ-

विशेषणादनुक्तेऽपि विशेष्ये प्रतिपत्तिः, यथा—“ध्यानैकतानमनसो विगतप्रचाराः, पश्यन्ति यं कमपि निर्मलमद्वितीयम्” इत्यत्र ध्या-
नैकतानमनसो विगतप्रचारा इति प्रौढविशेषणसामर्थ्याद्योगिन इति विशेष्यस्यानुक्तस्यापि प्रतिपत्तिस्तथाऽत्रापि नाभेयदेवस्येति, ‘वोच्छे-
दक्ये’ ‘भव्यानां’ निर्मलनिजगुणनिकरमाहात्म्येन सिद्धिगमनयोग्यानां प्राणिनां ज्ञाननिमित्तं प्रवचनस्य—द्वादशाङ्गादिशासनस्य सारो-
द्धारं—प्रधानकतिपयपदार्थोद्धारं ‘गुरुपदेशाद्’ गुरुकथनात् ‘समासेन’ संक्षेपेणेति गाथापदार्थः । तत्र ‘नमिज्जुण जुगाइजिणं’ इत्यनेन
युगादिदेवस्य नमस्कारकरणेन विवक्षितशास्त्रादौ सकलकल्याणमूलं भावमङ्गलं ‘वक्ष्ये प्रवचनसारोद्धारं’ इत्यनेनाभिधेयं ‘भव्यानां ज्ञान-
निमित्तं’ इत्यनेन प्रयोजनं च प्रत्यपादि, तच्च द्वेधा—प्रकरणकर्तुः श्रोतुश्च, एकैकमपि द्विविधं—अनन्तरं परम्परं च, तत्र प्रकरणकर्तुरनन्तरं प्रयो-
जनं प्रवचनसारभूतकतिपयपदार्थान् प्रतिपादयतः सत्त्वानुग्रहः, परम्परं तु परमपदावाप्तिः, भव्यसत्त्वानुग्रहप्रवृत्तो हि निरवकरमुखनिकर-
प्राज्यसाम्राज्यनिसर्गमणीयरमणीवर्गवैभवोद्भासितस्वर्गप्राप्त्यादिपरम्परया परमपदमवश्यमवाप्नोत्येव, यत उक्तम्—“सर्वज्ञोक्तोपदेशेन, यः
सत्त्वानामनुग्रहम् । करोति दुःखतप्तानां, स प्राप्नोत्यचिराच्छिवम् ॥ १ ॥” श्रोतॄणां पुनरनन्तरप्रयोजनं यथावत्प्रवचनसारभूतकतिपयपदा-
र्थपरिज्ञानं, परम्परप्रयोजनं तु तेषामपि परमपदप्राप्तिरेव, तथाहि—ते यथावद्विज्ञातप्रवचनसारभूतकतिपयपदार्थाः प्रकृत्यसारात्संसारद्वि-
रज्यन्ते ततः परमपदावाप्तये निःसपन्नं प्रयत्नमाचरन्ति ततो निखिलश्रेयस्कारकं निःश्रेयसमासादयन्ति, यत उक्तम्—“सम्यग्भावप-
रिज्ञानाद्विरक्ता भवतो जनाः । क्रियाऽऽसक्ता ह्यविज्ञेन, गच्छन्ति परमां गतिम् ॥ १ ॥” इति, सम्बन्धस्तु द्विधा—उपायोपेयलक्षणो गुरु-
पर्वक्रमलक्षणश्च, तत्र प्रथमस्तर्कानुसारिणः प्रति, स चायं—वचनरूपापन्नं शास्त्रमिदमुपायः, उपेयं सम्यगेतच्छास्त्रार्थपरिज्ञानं मुक्तिपदं
वा, तस्याप्यतः पारम्पर्येण प्राप्तेः, श्रद्धानुसारिणस्तु प्रति गुरुपर्वक्रमलक्षणसम्बन्धः, तत्क्रमश्चायं—प्रथमं हि घनाघनघनपटल इवाति-
प्रसारिणि पटुतरोज्ज्वलमाणखरकिरणनिकरप्रकाशसङ्काशकमनीयकेवलालोकन्यकारिणि घनघातिकर्मनिचये प्रचण्डप्रभञ्जनप्रसारिणेवा-
ध्यामलशुभध्यानेन प्रलयमापादिते निःशेषयथावस्थितजीवाजीवादिपदार्थसार्थावभासिनि निःसपन्ने समुत्पन्ने केवलज्ञानालोके नाकिनगर-
गुरुतरविशुद्धसमृद्धिसम्भारतिरस्कारकारिण्यामपापायां नगर्या सकललोकलोचनामन्दामन्दोत्सवकारिनिरुपमप्राकारत्रयोद्भासितसमवसरण-
मध्यभागव्यवस्थापितविचित्ररत्नखण्डखचितसिंहासनोपविष्टेन विशिष्टमहाप्रातिहार्योदिपरमार्हेन्यसमृद्धिमहिम्ना भगवता श्रीमन्महावीरेण
सुरासुरकिन्नरनरेश्वरनिकरपरिकरितायां परिषदि प्रवचनसारभूताः सर्वेऽपि पदार्था अर्थतो निवेदिताः तदनु प्रवचनाधिपतिना सुधर्मस्वा-
मिना त एव सूत्रतो रचिताः ‘अर्थं भासइ अरहा सुत्तं गंधंति गणहरा निज्जणं’ इत्यार्षवचनात् तदनु जम्बूस्वामिप्रभवशम्यम्भव-
यशोभद्रसम्भूतविजयभद्रबाहुस्थूलभद्रमहागिरिसुहृस्तिडमास्वातिडयामार्थप्रभृतिभिः सूरिभिः स्वकीयस्वकीयसूत्रेषु विस्तृततमविस्तृ-
ततरविस्तृतेषूपनिबध्यमाना भव्यजनेभ्यश्च प्रकाश्यमाना एतावतीं भूमिकां यावदानीताः, ततस्तेभ्योऽपि सूत्रेभ्य ऐदंयुगीनमन्दमेधसामव-
बोधाय सङ्क्षिप्यास्मिन् प्रकरणे ‘अन्योपकारकरणं धर्माय महीयसे च भवती’त्यधिगतपरमार्थानामविवादो वादिनामत्रेति परोप-
काररसिकान्तःकरणप्राक्कालिकश्रुतधरामिहितश्रुतमनुस्मरता मया समुद्भिज्यन्ते इत्येवं परम्परया सर्वविन्मूलमिदं प्रकरणमर्थमाश्रित्य न पुन-
र्मया नूतनं किञ्चिदत्र सूज्यते इत्यवदातबुद्धीनां भव्यानामिदमुपादेयं भवतीति ॥ इदानीं प्रवचनसारभूता ये विवक्षिता पदार्थास्तेषां
षट्सप्तत्यधिकद्विंशतीसङ्ख्यानानि द्वाराणि (२७६) गाथाचतुःषष्ट्या सुखावबोधार्थमुपदिशन्नाह—

चिइवंदेण वंदेणयं पडिक्कमं पच्चल्लोणमुस्सगं गो । चउवीससमहिइयसयं गिहिपडिक्कमाइयारारणं ॥ २ ॥
भरहंमि भूयसंपइभविस्सतित्थंकराण नामाइ । एरवयंमिवि ताइं जिणाण संपइभविस्संणं ॥ ३ ॥
उसहाइजिणिंदाणं आइमगणहंरपवित्तिणीनामा । अरिहंतऽज्जणठांणा जिणजणणीजणयनांम
मैइ ॥ ४ ॥ उक्किट्टजहण्णेहिं संखा विहरंततित्थनींहाणं । जम्मसमएऽवि संखा उक्किट्टंजहणिया
तेसिं ॥ ५ ॥ जिणगणहंर मुणिं सभंणी वेउठिंवेय वीइ अवंहि केवल्लिंणो । मणंणाणि चउदसैपुव्वि
सैइ सैह्णीण संखा उ ॥ ६ ॥ जिणजक्खंखा देवीओ तणुंमाणं लंछंणाणि वंत्ता य । वयपरिवारो
सव्वाउयं च सिवगमणैपरिवारो ॥ ७ ॥ निव्वाणगमणंठाणं जिणंतरोइं च तित्थवुंछेओ ।
दसैं बुलसी वा आसायणाउ तह पौडिहेराइं ॥ ८ ॥ चउतीसाइसंयाणं दोसा अट्टारंसारि-
हंउक्कं । निक्खंमणे नोणंमि य निव्वाणंमि य जिणाणं तवो ॥ ९ ॥ भाविजिणेसरंजीवा संखा
उट्ठाहतिरियसिद्धाणं । तह एकसंमयसिद्धाण ते य पव्वरंसभेएहिं ॥ १० ॥ अवगाहणाय सिद्धा
उक्किट्टजहन्नमज्झिमोए य । गिहिलिंणअल्लिंणस्सलिंणसिद्धाणं संखा उ ॥ ११ ॥ वत्तीसाइ
सिज्झंति अविरयं जाव अट्टहीयसयं । अट्टसमएहिं एक्केकूणं जावेक्कसंमयंतं ॥ १२ ॥ थीवेए पुंवेए
नपुंसए सिज्झंमाणपरिसंखा । सिद्धाणं संठांणं अवठिइठांणं च सिद्धाणं ॥ १३ ॥ अवगाहणा
य तेसिं उक्कोसो मज्झिमो जहन्तो य । नामाइ चउणहंपि हु सासयजिणनोहपडिमाणं ॥ १४ ॥
उवगरणाणं संखा जिणांण थविराणं सोहुणीणं च । जिणकप्पियाण संखा उक्किट्टा एगवंसहीए

॥ १५ ॥ छत्तीसं सूरिगुणा विणओ बावन्नमेयपंडिभिन्नो । चरुणं करुणं जंघाविज्जाचारणगमर्ण-
 सत्ती ॥ १६ ॥ परिहररिविसुद्धि अहाँलंदा निज्जामैयाण अडयाला । पणवीस भावणाओ सुँहाड
 असुहाड पणवीसं ॥ १७ ॥ संखा महव्वयाणं किइकम्ममाण य दिणे तथा खित्ते । चारिस्साणं
 संखा ठियकप्पो अठियकप्पो य ॥ १८ ॥ चेइयं पुत्थं दंडं तणं चम्मं दुसाई पंच पत्तेयं ।
 पंच अवग्गहमेया परीसँहा मंडली सत्त ॥ १९ ॥ दसठाणववच्छेओ खंवगस्सेढी य उँवसमस्सेढी ।
 थंडिल्लाण सहस्सो अहिओ चँउसहियवीसाए ॥ २० ॥ पुब्बाणं नामाहं पयसंखासंजुयाहं चँउ-
 दसवि । निग्गंथां सँमणावि य पत्तेयं पंच पंचेव ॥ २१ ॥ गासेसर्णोण पणगं पिंहे पाणे य ए-
 सँणा सत्त । भिक्खारिया वीहीणंमद्दगं पायछित्ताणं ॥ २२ ॥ सँमायारी ओहंमि पयविभां-
 गंमि तह य दँसहा उ (चक्कवालंमि) । निग्गंथत्तं जीवस्स पंचवाराओ भँववासे ॥ २३ ॥ साहु-
 विहारसरूवं अप्पडिबद्धो य सो विहेयँव्वो । जायाअँजायकप्पो परिठवणुचारंकरणदिसा ॥ २४ ॥
 अँटारस पुरिसेसुं वीसं इँत्थीसु दस नँपुंसेसुं । पब्बावणाअणरिहा तह वियलंगस्सँरूवा य
 ॥ २५ ॥ जं मुल्लं जँइकप्पं वत्थं सेज्जायँरस्स पिंडो य । जत्तिय सुत्ते सँम्मं जह निग्गंथावि चँउग-
 हया ॥ २६ ॥ खित्ते मँग्गे काले तहा पँमाणे अइयमक्कप्पं । दुँहँसुँहँसेज्जचउक्कं तेरस किरियाण
 ठाँणाहं ॥ २७ ॥ एगंमि बहुभवेसु य आगरिसा चउव्विहेऽवि सीमइए । सीलंगाणऽट्टारस सँहस्स
 नँयसत्तगं चेव ॥ २८ ॥ वत्थग्गहणविहाणं वँव्वहारा पंच तह अँहाजायं । निसिजींगरणंमि विही
 आलोयँणदाययऽनेसा ॥ २९ ॥ गुरुपमुहाणं कीरइ अँसुद्धसुद्धेहिं जत्तियं कालं । उवहीधोयँण-
 कालो भोयँणभाया वँसहिसुद्धी ॥ ३० ॥ संलेहणा दुँवालस वरिसे वसहेण वसहिसँग्गहणं ।
 उसिणस्स फाँसुयस्सवि जलस्स सच्चित्तया कालो ॥ ३१ ॥ तिरिइत्थीओ तिरियाण माणवीओ
 नराण देवीओ । देवाण जँग्गुणाओ जत्तियमेत्तेण अहियाओ ॥ ३२ ॥ अच्छेयँणाण दसगं च-
 उरो भाँसा उ वँयणसोलसगं । भाँसाण पंच भेया भेया वरिसँण पंचेव ॥ ३३ ॥ लोमँसरूवं
 सँझाओ तिन्नि चँउरो व दँस व पँनरस वा । तह सत्तसट्ठिलँक्खणभेअविसुद्धं च सम्मत्तं ॥ ३४ ॥
 एगविह दुविह तिबिहं चउहा पंचविह दसविहं सम्मं । दव्वाइकारगाइउवसमभेएहिं वा सँम्मं
 ॥ ३५ ॥ कुलकोडीणं संखां जीवाणं जोणिलक्खं बुँलसीई । तेक्कालाईचित्तत्थविवरँणं सँहुप-
 डिमाउ ॥ ३६ ॥ धँझाणमबीयत्तं खेत्ताइयाण तँहँ अचित्तत्तं । धन्नाइं चँउवीसं मरणं सँसरस-
 भेयं च ॥ ३७ ॥ पलिओवँम अँयँरऽवँसप्पिणीण उस्सप्पिणीणवि सँरूवं । दव्वे खेत्ते काले भावे
 पोँगैलपरावद्धो ॥ ३८ ॥ पन्नरस कँम्मभूमी अकम्मभूमीउ तीसँ अट्ट मँया । दोन्नि सया तेयाला
 भेया पाँणाइवायस्स ॥ ३९ ॥ परिणामाणं अट्टोसँरसयं बंभमट्टँदँसभेयं । कामाण चँउव्वीसा
 दस पाँणा दस य कँप्पदुमा ॥ ४० ॥ नँरया नेरइयाणं आँवासा वेयँणाऽऽउँतँणुमाणं । उप्पत्ति-
 नँसविरहो लेसँऽवहि परमहँम्मा य ॥ ४१ ॥ नरयुव्वट्ठाणं लद्धिसँमँवो तेसु जेसि उँववाओ ।
 संखा उँप्पज्जंताण तह य उँव्वट्टमाणाणं ॥ ४२ ॥ कौयठिई भँवठिइओ एगिंदियविगलसन्निजी-
 वाणं । तँणुमाणमेसि इंदियसरूवविस्सँया य लेसँओ ॥ ४३ ॥ एँयाणं जत्थ गई जत्तो ठाणेहि
 आँगई एसिं । उप्पत्तिमँरणविरहो जायंतँमरंतसंखा य ॥ ४४ ॥ भवणवइवाणमंतरजोइसवेमाण-
 वासिदेवाणं । ठिई भँवण देहँमाणं लेसँओ ओहिर्नोणं च ॥ ४५ ॥ उँप्पसीए तहुवट्ठाणंय
 विरहो इमाण संखां य । जम्मि य एयाण गँई जत्तो वा आँगई एसिं ॥ ४६ ॥ विरहो सिद्धिंन-
 ईए जीवाणाहारगहणजसँसा । तिन्नि सया तेसट्टा पँसँडीणऽट्ट य पँमाया ॥ ४७ ॥ भँरहाहिवा
 हँलेहरा हँरिणो पडिवासुदेवँरायाणो । रयणाइ चँउदस नँवनिहीओ तह जीवसंखाओ ॥ ४८ ॥
 कम्माइं अँट्ट तेसिं उत्तरपयडीण अँट्टवन्नसयं । बंधोदयाणुदीरँणसत्ताण य किंपि हु सरूवं ॥ ४९ ॥
 कम्मट्टिइ सँबाहा बायालीसा उ पुण्णपँयडीओ । बासीय पँवपयडीओ भाँवउक्कं सपडिभेयं
 ॥ ५० ॥ जीवाँण अजीवाँण य मुँणाण तह मँग्गणाण पत्तेयं । चउदसगं उँवओगा बारस जोमँ
 य पणरस ॥ ५१ ॥ परलोगगई मुँणठाणएसु तह ताण कौलपरिमाणं । नरयतिरिनरसुराणं
 उक्कोसविउव्वँगाकालो ॥ ५२ ॥ सत्तेव सँमुग्घाया छँप्पज्जसीओऽणँहारया चउरो । सत्त भँयट्टा-

णाहं छेभासा अप्ससत्थाओ ॥ ५३ ॥ भंगा गिहिर्वैयाणं अट्टारस पावठाणगाहंपि । मुणिगुणं
सत्तावीसा इगवीसा सावर्येणुणाणं ॥ ५४ ॥ तेरिच्छीणुकिट्ठा म्भेभठिहं तह य सा म्भेणुस्सीणं ।
गम्भस्स य कीयठिहं गम्भद्वियजीवैआहारो ॥ ५५ ॥ रिउरुहिरसुक्कजोए जत्तियकालेण म्भेभ-
संभूहं । जत्तियपुत्ता म्भेभे जत्तिय पियरो य पुत्तस्स ॥ ५६ ॥ महिला गम्भअजोगा जेत्तियका-
लेणऽवीयओ पुत्तिसो । सुक्काईण सरीरद्वियाण सव्वाण परिमाणं ॥ ५७ ॥ सम्मत्ताईणुत्तमगु-
णाण लाहंतरं जैमुक्कोसं । न लहंति माणुसत्तं सत्ता जेऽणंतस्सुव्वेदं ॥ ५८ ॥ पुव्वंगपरीमाणं
माणं पुव्वेस्स लवणसिहंमाणं । उस्सेहआयअंगुलपमाणअंगुलपमाणं ॥ ५९ ॥ तमकीयस्सुव-
मणंतंछक्कगं अट्टगं निमित्ताणं । माणुस्माणपमाणं अट्टारस भक्खभोज्जोहं ॥ ६० ॥ छट्ठाणवुट्ठि-
हंणी अवहरिउं जौह नेव तीरंति । अंतरेदीवा जीवाजीवाणं अप्पबहुयं च ॥ ६१ ॥ संखा नि-
स्सेसजुगप्पहाणसूरीण वीरजिणंतिथे । ओसप्पिणिअन्तिमजिणतिथअविच्छेयमाणं च ॥ ६२ ॥
देवाणं पवियारो सस्सुवमट्टण्ह कपहराईणं । सज्झायस्स अकरणं नंदीसरदीवठिहंमाणं ॥ ६३ ॥
लंढीओ तव पायालकलस आहारगस्संस्सुव च । देसा अणायरिया औरिया य सिद्धेगतीस-
सुणा ॥ ६४ ॥ तेसट्ठीदारगाहाओ ॥

समयसमुद्धरियाणं आसत्थसमस्तिमेसि दाराणं । नामुक्खिस्सणुव्वा तद्विस्सयवियारणा नेया ॥ ६५ ॥

तत्र सकलकल्याणमूलत्वात्प्रथमं चैत्यवन्दनद्वारं, चित्तस्य भावाः कर्माणि वा “वर्णद्विद्वयः प्यच्चे”ति (पा० ५।१।१२३) ज्यवि
चैत्यानि—जिनप्रतिमाः, ता हि चन्द्रकान्तसूर्यकान्तमरकतरत्रमुक्ताशैलादिदलनिर्मिता अपि चित्तस्य भावेन कर्मणा वा साक्षात्तीर्थकरबुद्धिं
जनयन्तीति चैत्यान्यभिधीयन्ते तेषां वन्दनं—स्तवनं कायवाङ्मनःप्रणिधानं चैत्यवन्दनं, तदत्र विधिभणनेन वक्तव्यं, अत्र च प्राकृतलक्ष-
णात्प्रथमैकवचनस्य सेलुक् १, ‘वन्दणय’मिति तदनु वन्दनकद्वारं, वन्द्यन्ते पूज्या गुरवोऽनेनेति वन्दनं तदेव वन्दनकं, स्वार्थे कन् २,
‘पडिक्कमणं’ तदनु प्रतिक्रमणमिति द्वारं, प्रतिशब्दोऽयमुपसर्गः प्रतीपे प्रातिकूल्ये वाऽर्थे वर्तते, ‘क्रमु पादविक्षेपे’ इत्यस्य भावः पुण्ड्रिकस्य
प्रतीपं प्रतिकूलं वा क्रमणं प्रतिक्रमणमिति ३, ‘पञ्चक्खाण’मिति प्रत्याख्यानमिति द्वारं, तत्र प्रति—स्वेच्छाप्रवृत्तिप्रतिकूलतया आ—मर्यादया
विवक्षितकालादिमानया ख्यानं—प्रकथनं प्रत्याख्यानं मूलगुणोत्तरगुणरूपमित्यर्थः ४, ‘उस्सगो’ति उत्सर्गः, तत्र यथा भामेत्युक्ते सत्य-
भामेति गम्यते तथाऽप्राप्येकदेशेन समुदायावगमात्कायोत्सर्ग इति द्रष्टव्यं, तत्र चोत्सर्जनमुत्सर्गः कायस्य उत्सर्गः कायोत्सर्गः उच्छ्वासा-
द्याकारस्थानमौनध्यानक्रियाव्यतिरेकेण क्रियान्तरकरणमधिकृत्य परित्याग इत्यर्थः ५, ‘चउवीससमहियसय’मिति चतुर्विंशत्यधिकं शतं
गृह्यप्रतिक्रमणातिचाराणां भणनीयमिति द्वारं ६, एवं प्रथमगाथायां षट् द्वाराणीति ॥ २ ॥ भारते क्षेत्रे भूतसम्प्रतिभविष्यतीर्थकराणां
नामानि, ऐरवतेऽपि क्षेत्रे तानि नामानि जिनानां सम्प्रतिभविष्यतां—वार्तमानिकभाविनां, न पुनरतीतानामित्यर्थः, भणितव्यानीति
क्रियाध्याहारः ७, इति द्वितीयगाथायां सप्तमं द्वारं ॥ ३ ॥ ऋषभादिजिनेन्द्राणां चतुर्विंशतिसङ्ख्यानामपि ‘आइम’ति आदौ भवा आदिमाः
‘पश्चादाद्यन्ताग्रादिमः’ (पा० ४-३-२३ वार्तिके ‘अग्रादिपश्चाद्विमुच’ ‘अन्ताच्चे’ति) इति सूत्रेण इमप्रत्यये डेलोपि च आदिम इति
रूपं, तत आदिमाश्च ते गणधराश्च आदिमगणधरास्तेषां नामानि, अग्रतः स्थितस्य नामशब्दस्येहापि सम्बन्धाद्वक्तव्यानि ८, तथाऽऽदि-
मप्रवर्तिनीनामानि वक्तव्यानि ९, तथा अर्हत्त्वार्जने—तीर्थकरपदोपाजने यानि स्थानानि—कारणानि तानि च वक्तव्यानि, ठाणा इति
प्राकृतशैल्या पुंसा निदेशः १०, तथा जिनानां जनन्यो—मातरो जनकाश्च—पितरस्तेषां नामानि वक्तव्यानि ११, तथा तेषामेव गुणशेषाणां
कस्यां गतौ गमनमिति गतिर्वक्तव्या १२, इति तृतीयगाथायामष्टमादीनि द्वादशान्तानि पञ्च द्वाराणि भणितानि ॥ ४ ॥ उत्कृष्टजघन्याभ्यां
पदाभ्यामिति गम्यं विहरतीर्थनाथानां सङ्ख्या भणनीया, कियन्त उत्कृष्टतो विहरमाणास्तीर्थनाथा एककालं लभ्यन्ते? जघन्यतश्च
कियन्तः? १३, तथा ‘जम्मसमय’ति जन्मसमयेऽपि सङ्ख्या उत्कृष्टजघन्यका—उत्कृष्टजघन्यभवा तेषां—तीर्थनाथानां [सङ्ख्या] भणनीया,
एककालमुत्कृष्टतः कियन्तः कर्मभूमिषु ते जायन्ते कियन्तश्च जघन्यतः १४, इति चतुर्थगाथायां त्रयोदशचतुर्दशस्वरूपं द्वारद्वयमभिहितम्
॥ ५ ॥ अत्र जिनशब्दात् प्राकृतशैल्या षष्ठीबहुवचनं लुप्तं, ततो जिनानां सम्बन्धिनो गणधराश्च मुनयश्च श्रमण्यश्च वैकुर्विकाश्च
वादिनश्च अवध्यश्च केवलिनश्चेति द्वन्द्वसमाहारे गणधरमुनिश्रमणीवैकुर्विकाद्यवधिकेवलि(नस्त)तस्येति, ततश्च गाथापर्यन्तवर्ति ‘संसाउ’
इतिशब्दसम्बन्धाजिनानां—ऋषभादीनां प्रत्येकं ये गणधरास्तेषां सङ्ख्या भणनीया १५, तथा तेषामेव ये मुनयः—साधवस्तेषां सङ्ख्या १६,
तथा तेषामेव याः श्रमण्यो—व्रतिन्यस्तासां सङ्ख्या १७, तथा ‘विकुर्व विक्क्रियाया’मिति धातुगणे धातुः विकुर्वणमिति ‘हलश्चे’ति
(पा० ३-३-१२१) घञि च विकुर्वस्तेन चरन्ति ‘तेन चरती’ति (पा० ४-४-८ चरति) ठकि ‘ठस्येक’ (पा० ७-३-५०)
इति इकादेशे च वैकुर्विकास्तेषां सङ्ख्या १८, तथा वादिनां देवासुरैरप्यजेयानां सङ्ख्या १९, तथा अवध्यवधिमनोरभेदादवधीनां—
अवधिज्ञानवतां सङ्ख्या २०, तथा केवलिनं सङ्ख्या २१, तथा मनोज्ञानिनां—मनःपर्यवज्ञानिनां सङ्ख्या २२, तथा चतुर्दशपूर्विणां—चतुर्द-
शपूर्वधराणां सङ्ख्या २३, तथा श्राद्धानां—श्रावकाणां २४, तथा श्राद्धिकानां—श्राविकाणां सङ्ख्या वक्तव्या २५, इति पञ्चमगाथायां पञ्चदशा-

दीनि पञ्चविंशतितमान्तान्येकादश द्वाराण्यभिहितानि ॥ ६ ॥ जिनानां यक्षास्तथा देव्यः—शासनदेवताः तथा तनुमानं—शरीरप्रमाणं २६-२७-२८, तथा लाञ्छनानि—चिह्नानि २९, तथा वर्णा—रक्षादयः ३०, तथा व्रतस्य परिवारः—कः कियता परिवारेण सह व्रतमग्र-
हीदिति ३१, तथा सर्वायुष्कं ३२, चः समुच्चये तथा शिवगमनपरिवारो—मोक्षगमनसमये कः कियता परिवारेण तत्र गत इति वाच्यं ३३, एवं षष्ठगाथायां षड्विंशतितमादीनि त्रयस्त्रिंशत्तमान्तान्यष्टौ द्वाराण्यभिहितानि ॥ ७ ॥ जिनानां निर्वाणगमने यत्स्थानं तदभिधेयं ३४, तथा जिनान्तराणि—एकस्माज्जिनादपरो जिनः कियता कालव्यवधानेन सिद्ध इत्येवंरूपाणि ३५ चः समुच्चये, तथा तीर्थव्यव-
च्छेदः—चतुर्वर्णश्रमणसङ्घस्य व्यवच्छेदः कदा कुत्र कथं जात इति भणनीयं ३६, तथा दश चतुरशीतिर्वा ज्ञानदर्शनादीनामायं—लाभं
ज्ञातयन्तीत्याशयना वाच्याः ३७-३८, तथा प्रातिहार्याणि—प्रतिहारकर्माणि तीर्थकृतामभिधेयानि ३९, इति सप्तमगाथायां चतुस्त्रिंशत्त-
मादीनि एकोनचत्वारिंशत्तमान्तानि षट् द्वाराणि सूत्रितानि ॥ ८ ॥ चतुस्त्रिंशदतिशयानामर्हतो वाच्या ४० तथा दोषा अष्टादश
आर्हन्त्यप्रतिपन्थिनो भणनीयाः ४१, तथा ऽर्द्धचतुष्कं—नामार्हदादिभेदेनाभिधेयं ४२, तथा निष्क्रमणे—दीक्षायां ४३ तथा ज्ञाने-
केवलालोकोत्पत्तौ ४४ तथा निर्वाणे च—मोक्षगमनसमये जिनानां तपांसि वाच्यानि ४५, इत्यष्टमगाथायां चत्वारिंशत्तमादीनि पञ्चचत्वारिं-
शत्तमान्तानि षट् द्वाराणि सूत्रितानि ॥ ९ ॥ भाविनां—अप्रेतनोत्सर्पिण्यां भविष्यतां जिनेश्वराणां जीवा वक्तव्याः ४६, तथा सङ्ख्या
ऊर्द्धाधस्तिर्यग्लोकसिद्धानां—कियन्त ऊर्द्धलोके कियन्तोऽधोलोके कियन्तश्च तिर्यग्लोके एकसमये सिद्ध्यन्तीति प्रतिपाद्यं ४७, तथा
एकस्मिन् समये सिद्धानां सङ्ख्या अभिधेया एकस्मिन् समये कियन्तः सिद्ध्यन्तीत्यर्थः ४८, तथा ते सिद्धाः पञ्चदशभिर्भेदैः प्रतिपाद्या
४९ इति नवमगाथायां षट्चत्वारिंशदादीन्येकोनपञ्चाशत्तमान्तानि चत्वारि द्वाराण्युक्तानि ॥ १० ॥ अवगाहन्ते जीवा यस्यामित्यौ-
णादिकेऽनप्रत्ययेऽवगाहना—तनुस्स्यामुत्कृष्टायामेकसमयेन कियन्तः सिद्ध्यन्ति ? जघन्यायां तस्यां कियन्तः ? मध्यमायां च कियन्त
इत्यभिधेयं ५० चः समुच्चये, तथा गृहिलिङ्गे—गृहस्थलिङ्गे अन्यलिङ्गे—जटाधराद्यन्यतीर्थिकलिङ्गे खलिङ्गे च—रजोहरणादिलिङ्गे एक-
समयेन सिद्ध्यतां सङ्ख्या भणनीया ५१ इति दशमगाथायां पञ्चाशत्तमैकपञ्चाशत्तमे द्वे द्वारे अभिहिते ॥ ११ ॥ द्वात्रिंशदादयः
आदिशब्दादष्टचत्वारिंशत्षष्टिद्विसप्ततिचतुरशीतिषण्णवतिष्टुत्तरशताष्टोत्तरशतानि गृह्यन्ते, ततश्चैकद्वयादयो द्वात्रिंशदाद्यन्ताः सिद्ध्यन्ति
निरन्तरं यावदष्टभिरधिकं शतं अष्टभिः समयैरेकैकोनैर्यावदेकसमयान्तं, अयमर्थः—एकस्मिन् समये एको द्वौ वा यावद् द्वात्रिंशत्सि-
द्ध्यन्ति एवं द्वितीयादिष्वपि समयेषु अष्टमान्तेषु ततोऽवश्यमन्तरं, तथा पूर्ववत् त्रयस्त्रिंशदादय एककादयो वा सप्त समयान् याव-
भिरन्तरं सिद्ध्यन्ति ततोऽवश्यमन्तरमित्यादि स्वरूपं भणनीयं ५२ इत्येकादशगाथायां द्विपञ्चाशमेकं द्वारं ॥ १२ ॥ क्षीवेदे पुंवेदे
नपुंसकवेदे च सिद्ध्यतां सङ्ख्या वाच्या ५३, तथा सिद्धानां संस्थानं ५४, तथा अवस्थितस्थानं च सिद्धानां कथनीयं ५५, इत्यस्यां
द्वादशगाथायां त्रिपञ्चाशच्चतुष्पञ्चाशत्पञ्चपञ्चाशद्रूपाणि त्रीणि द्वाराणि ॥ १३ ॥ अवगाहना—तनुः चः समुच्चये तेषां—सिद्धानामुत्कृष्टा
५६ तथा मध्यमा ५७ तथा जघन्या वाच्या ५८, तथा नामानि—अभिधानानि चतसृणामपि हुशब्दः प्राकट्ये शाश्वतजिननाथप्र-
तिमानां ५९ इति त्रयोदशगाथायां षट्पञ्चाशदादीनि एकोनषष्ठ्यन्तानि चत्वारि द्वाराणि ॥ १४ ॥ उपकरणानां सङ्ख्या जिनानां—जिनक-
ल्पिकानां ६० तथा स्थविराणां—गच्छवासिप्रतिनां ६१ तथा साध्वीनां च वाच्या ६२, चः समुच्चये, तथा जिनकल्पिकानां सङ्ख्योत्कृष्टा
एकस्यां वसतौ वाच्या ६३ इति चतुर्दशगाथायां षष्टितमादीनि त्रिषष्ट्यन्तानि चत्वारि द्वाराणि ॥ १५ ॥ षट्त्रिंशत् सूरीणां—आचार्याणां
गुणा वक्तव्याः ६४, तथा विनयो द्विपञ्चाशद्वेदप्रतिभिन्नो वाच्यः ६५, तथा चरणं सप्ततिभेदं वाच्यं ६६, तथा करणं सप्ततिभेदं
वाच्यं ६७, तथा जङ्गाचारणानां विद्याचारणानां च गमनशक्तिरभिधेया ६८ इति पञ्चदशगाथायां चतुःषष्ट्यादीनि अष्टषष्ट्यन्तानि पञ्च
द्वाराणि ॥ १६ ॥ परिहारविशुद्धिकानां परिहारविशुद्धितपसो वा स्वरूपं भणनीयं ६९, तथा 'अहलद'ति यथालन्दकल्पकारिणो
वाच्याः ७०, तथा प्रतिपञ्चानशनस्य साधोर्ये निर्यामका—आराधनाकारकास्तेषामष्टचत्वारिंशद्रूपानीया ७१, तथा पञ्चविंशतिर्भावनाः
शुभाः ७२ तथा अशुभाः पञ्चविंशतिर्वाच्याः ७३ इति षोडशगाथायामेकोनसप्ततितमादीनि त्रिसप्तत्यन्तानि पञ्च द्वाराणि ॥ १७ ॥
सङ्ख्या महाव्रतानां—प्राणातिपातविरमणादीनां ७४, तथा कृतिकर्मणां—वन्दनकानां दिनमध्ये सङ्ख्या ७५, चः समुच्चये, तथा क्षेत्रे—
भरतादौ चारित्र्याणां—सामायिकादीनां सङ्ख्या ७६, तथा स्थितकल्पः ७७ तथाऽस्थितकल्पो वाच्यः ७८, चः समुच्चये, इति सप्तदश-
गाथायां चतुःसप्तत्यादीनि अष्टसप्तत्यन्तानि पञ्च द्वाराण्यभिहितानि ॥ १८ ॥ चैत्यानि—प्रतिमारूपाणि ७९ तथा पुस्तकानि ८० तथा
दण्डकाः ८१ तृणानि ८२ तथा चर्माणि ८३ तथा दूष्याणि—वस्त्राणि ८४ एतानि पञ्च पञ्च प्रत्येकं वक्तव्यानि तथा
पञ्चावग्रहभेदाः ८५, तथा परि—सर्वतः सङ्गन्ते मोक्षार्थिभिरिति परीषदाः ८६, तथा मण्डल्यः सप्त वाच्याः ८७ इत्यष्टादशगाथा-
यामेकोनाशीत्यादीनि सप्ताशीत्यन्तानि नव द्वाराणि भणितानि ॥ १९ ॥ दशानां स्थानानां व्यवच्छेदः ८८, तथा क्षपकभ्रेणिः ८९,
तथोपशमभ्रेणिः ९०, तथा स्थण्डिलानां—साधुयोग्यभूविशेषाणां सहस्रोऽधिकश्चतुःसहस्रविंशत्या चतुर्विंशत्यधिकसहस्र इत्यर्थः ९१ इत्ये-
कोनविंशतितमगाथायां अष्टाशीत्यादीनि एकनवत्यन्तानि चत्वारि द्वाराणि ॥ २० ॥ पूर्वाणां नामानि पदसङ्ख्यायां संयुतानि—युक्तानि चतु-
र्दशापि कथनीयानि ९२, तथा निर्ग्रन्थाः—साधवः ९३ तथा श्रमणा—मिथुकाः ९४ प्रत्येकं पञ्च पञ्चैव वक्तव्या, इति विंशतितमगाथायां
द्विनवतित्रिनवतिचतुर्नवतिद्वाराणि त्रीणि ॥ २१ ॥ प्रासैषणानां पञ्चकं ९५, तथा पिण्डे पाने च एषणाः सप्त ९६, तथा शिक्षाचर्या-

विषये वीथीनां—मार्गाणामष्टकं ९७, तथा प्रायश्चित्तानि वाच्यानि ९८ इत्येकविंशतितमगाथायां पञ्चनवत्यादीनि अष्टनवत्यन्तानि चत्वारि द्वाराणि ॥ २२ ॥ समाचारी ओधे—सामान्ये ९९, तथा पदविभागे—छेदग्रन्थोक्तस्वरूपे १०० तथा दशविधचक्रवाले—प्रतिदिनकरणी-यसमाचारे संख्या वाच्या १०१, तथा निर्ग्रन्थत्वं—साधुविशेषत्वं पञ्चवारान् भववासे—संसारवस्थाने १०२ इति द्वाविंशतितमगाथायां नवनवत्यादीनि द्व्यधिकशततमान्तानि चत्वारि द्वाराणि ॥ २३ ॥ साधूनां विहारस्वरूपं १०३, तथा अप्रतिबद्धश्च स विहारो विधातव्यः १०४, तथा जातकल्पोऽजातकल्पश्च वक्तव्यः, जाताः—गीतार्था भण्यन्ते अजाताश्च—अगीतार्थाः १०५, तथा परिष्ठापनोच्चारकरणयो-र्दिक् १०६ इति त्रयोविंशतितमगाथायां त्र्यधिकशततमादीनि षडुत्तरशततमान्तानि द्वाराणि चत्वारि ॥ २४ ॥ अष्टादश पुरुषेषु १०७ तथा विंशतिः स्त्रीषु १०८ तथा दश नपुंसकेषु प्रजाजनानर्हाः १०९, तथा विकलाङ्गस्वरूपाश्च ११० इति चतुर्विंशतितमगाथायां सप्तो-त्तरशततमादीनि दशोत्तरशततमान्तानि द्वाराणि चत्वारि ॥ २५ ॥ यत् मूल्यं यस्य तत् यन्मूल्यं यतीनां—मुनीनां कल्प्यं—कल्पनीयं वक्षं १११, तथा शय्यातरस्य पिण्डश्च कल्प्योऽकल्प्यो वेति ११२, तथा यावति सूत्रे सति सम्यक्त्वमवश्यम्भावि ११३, तथा निर्ग्रन्था अपि चतुर्गतिः भवन्ति, चतस्रो नरकादयो गतयो येषां ते चतुर्गतिः ११४ इति पञ्चविंशतितमगाथायामेकादशोत्तरशततमादीनि चतुर्दशोत्तरशततमान्तानि चत्वारि द्वाराणि ॥ २६ ॥ क्षेत्रे तथा मार्गे तथा काले तथा प्रमाणे चातीतं—भणितप्रमाणात् क्षेत्रादेरतिश्रान्तं अकल्प्यं यत् तद्गुणनीयं ११५—११६—११७—११८, तथा दुःखशय्याचतुष्कं ११९, तथा सुखशय्याचतुष्कं १२०, तथा—त्रयो-दश क्रियास्थानानि १२१ इति षड्विंशतितमगाथायां पञ्चदशोत्तरशततमादीनि एकविंशत्युत्तरशततमान्तानि सप्त द्वाराणि ॥ २७ ॥ एकस्मिन् भवे बहुषु च भवेषु आकर्षा—विरूपाध्यवसायविशेषाश्चतुर्विधेऽपि सामायिके श्रुतसामायिक—सम्यक्त्वसामायिक—देशविरतिः—सर्वविरतिः लक्षणे कियन्तो भवन्ति १२२, तथा शीलस्याङ्गभूताः—कारणभूता ये पदार्थास्तेषामष्टादशसहस्रा वाच्याः १२३, तथा नयानां—नैगमादीनां सप्तकं च १२४ इति सप्तविंशतितमगाथायां द्वाविंशत्युत्तरत्रयोविंशत्युत्तरचतुर्विंशत्युत्तरशततमानि त्रीणि द्वाराणि ॥ २८ ॥ वस्त्रमहणस्य विधानं १२५, तथा व्यवहारा—आगमादयः पञ्च १२६, तथा यथाजातं—चोलपट्टकादि १२७, तथा निशि जागरणे विधिः १२८, तथा आलोचनावाक्यस्य गुरोरन्वेषा—अन्वेषणा १२९ इत्यष्टाविंशतितमगाथायां पञ्चविंशत्युत्तरशततमादीनि एकोनत्रिंशदु-त्तरशततमान्तानि पञ्च द्वाराणि ॥ २९ ॥ गुरुप्रसूखाणां क्रियतेऽशुद्धैः शुद्धैश्च वस्तुमिर्यन्तं कालं प्रतिजागरणमिति शेषः १३०, तथा उपधेर्धावनकालः—प्रक्षालनप्रस्तावः १३१, तथा भोजनस्य भागाः १३२, तथा वसतिशुद्धिः १३३ इत्येकोनत्रिंशत्तमगाथायां त्रिंशदुत्तर-शततमादीनि त्र्यस्त्रिंशदुत्तरशततमान्तानि चत्वारि द्वाराणि ॥ ३० ॥ संलेखना—शरीरशोषणा द्वादश वर्षाणि १३४, तथा वृषभेण—बली-वर्देन कल्पितेन वसतेर्भृहणं १३५, तथोष्णस्य प्रासुकस्यापि जलस्य सचित्तताकालः १३६, उष्णं—प्रासुकमपि जलं जातं कियता कालेन पुनः सचित्तं भवतीत्यर्थः, इति त्रिंशत्तमगाथायां चतुस्त्रिंशदुत्तरपञ्चत्रिंशदुत्तरषट्त्रिंशदुत्तरशततमानि त्रीणि द्वाराणि ॥ ३१ ॥ इह षष्ठ्याः पञ्चम्यर्थत्वात् तिरश्चो तिरश्चां मानव्यो मानवानां देव्यो देवानां यदुणाः, यो गुणो—गुणकारो यासां ताः तथा, यावता गुण-कारेण तिर्यक्पुरुषादिभ्योऽधिकास्तिरश्चयादय इत्यर्थः, यावन्मात्रेणाधिकाश्च सर्वाः क्रियो गुणकारादप्युद्धरिताः १३७ इत्येकत्रिंशत्तमगा-थायां सप्तत्रिंशदुत्तरशततममेकं द्वारम् ॥ ३२ ॥ आश्चर्याणां दशकं १३८, तथा चतस्रो भाषाः १३९, तथा वचनानां षोडशकं १४०, तथा मासानां पञ्च भेदाः १४१, तथा भेदाः—प्रकारा वर्षाणां पञ्चैव १४२ इति द्वात्रिंशत्तमगाथायामष्टत्रिंशदुत्तरशततमादीनि द्विच-त्वारिंशदुत्तरशततमान्तानि पञ्च द्वाराणि ॥ ३३ ॥ लोकस्वरूपं १४३, तथा संज्ञास्तिः १४४ तथा चतस्रो वा १४५ तथा दश वा १४६ पञ्चदश वा १४७, तथा सप्तषष्ठिलक्षणभेदविशुद्धं च सम्यक्त्वम् १४८ इति त्र्यस्त्रिंशत्तमगाथायां त्रिचत्वारिंशदुत्तरशततमा-दीनि अष्टचत्वारिंशदुत्तरशततमान्तानि षड् द्वाराणि ॥ ३४ ॥ एकविधमस्थितसम्यक्त्वशब्दसम्बन्धात्सम्यक्त्वं, प्राकृतशैल्या प्रथमैक-वचनमत्राभेतनपदेषु च लुप्तं द्रष्टव्यं, तथा द्विविधं त्रिविधं चतुर्थं पञ्चविधं दशविधं द्रव्यादिकारकादिउपशमभेदैर्वा सम्यक्त्वं वाच्यं १४९, इति चतुस्त्रिंशत्तमगाथायामेकोनपञ्चाशदुत्तरशततममेकं द्वारम् ॥ ३५ ॥ कुलकोटीनां सङ्ख्या जीवानां सम्बन्धिनी भणनीया १५०, तथा जीवानामेव सम्बन्धिनी योनिलक्षचतुरशीतिः १५१, तथा “त्रैकाल्यं द्रव्यषट्”मित्यादिवृत्तस्य योऽर्थस्तस्य विवरणं १५२, तथा श्राद्धानां—श्रावकाणां प्रतिमा १५३ इति पञ्चत्रिंशत्तमगाथायां पञ्चाशदुत्तरशततमादीनि त्रिपञ्चाशदुत्तरशततमान्तानि चत्वारि द्वाराणि ॥ ३६ ॥ धान्यानामबीजत्वं १५४, तथा क्षेत्रातीतानामचित्तत्वं १५५, तथा धान्यानां चतुर्विंशतिर्नामतः कथ्या १५६, तथा मरणं सप्तदशभेदं १५७, चः समुच्चये, इति षट्त्रिंशत्तमगाथायां चतुष्पञ्चाशदुत्तरशततमादीनि सप्तपञ्चाशदुत्तरशततमान्तानि चत्वारि द्वाराणि ॥ ३७ ॥ पत्योपमस्य १५८ तथा न तरीतुं, शक्यत इत्यतरः—सागरः एकदेशेन समुदायावगमात् सागरोपमं तस्य १५९ तथा अवसर्पिण्याः स्वरूपं १६० तथा उत्सर्पिण्याः स्वरूपं १६१ तथा द्रव्ये क्षेत्रे काले भावे च पुद्गलपरावर्तो भणनीयः १६२ इति सप्तत्रिंशत्तमगाथायामष्टपञ्चाशदुत्तरशततमादीनि द्विषष्ट्युत्तरशततमान्तानि पञ्च द्वाराणि ॥ ३८ ॥ पञ्चदश कर्मभूमयो यत्र तीर्थकरादय वत्पचन्ते १६३, तथा अकर्मभूमयस्त्रिंशद् यत्र धर्मादिकं न किञ्चिद् ज्ञायते १६४, तथा अष्टौ मदाः १६५, तथा द्वे शते त्रिचत्वा-रिंशदधिके भेदाः प्राणातिपातस्य १६६ इत्यष्टत्रिंशत्तमगाथायां त्रिषष्ट्युत्तरशततमादीनि षट्षष्ट्युत्तरशततमान्तानि चत्वारि द्वाराणि ॥ ३९ ॥ परिणामानाम्—अध्यवसायविशेषाणामष्टोत्तरशतं १६७, तथा ब्रह्मचर्यमष्टादशभेदं १६८, तथा कामानां चतुर्विंशतिः १६९, तथा दश

प्राणाः १७०, तथा दश च कल्पद्रुमाः १७१ इत्येकोनचत्वारिंशत्तमगाथायां सप्तषष्ठ्युत्तरशततमान्तादिनि एकसप्तत्युत्तरशततमान्तानि पञ्च द्वाराणि ॥ १४० ॥ नरकास्तथा नारकाणामावासाः १७२-१७३, तथा वेदना नारकाणां १७४, तथा तेषामेवायुः १७५, तथा तेषामेव तनुमानं १७६, तथा तेषामेवोत्पत्तिनाशयोर्विरहः १७७, तथा तेषामेव लेख्याः १७८, तथा तेषामेवावधिः १७९, तथा परमाधर्माः-पारमाधर्मिकाः १८०, चः समुच्चये, इति चत्वारिंशत्तमगाथायां द्विसप्तत्युत्तरशततमान्तादिनि अशीत्युत्तरशततमान्तानि नव द्वाराणि ॥ ४१ ॥ नरकादुद्धृतानां लब्धेः-तीर्थकरत्वादेः सम्भवः १८१, तथा तेषु नरकेषु येषां जीवानामुपपातः-उत्पादः १८२, तथा सङ्ख्योत्पद्यमानानामेकस्मिन् समये नरकेषु १८३, तथा सैवै नरकेभ्य उद्धर्तमानामेकस्मिन् समये १८४, इत्येकचत्वारिंशत्तमगाथायामेकाशीत्युत्तरशततमान्तादिनि चतुरशीत्युत्तरशततमान्तानि चत्वारि द्वाराणि ॥ ४२ ॥ कायस्थितिः तथा भवस्थितिरेकेन्द्रियाणां-पृथिव्यप्तेजोवायुवनस्पतीनां 'विगल'ति 'एकदेशे समुदायोपचारात्' विकलेन्द्रियाणां-द्वित्रिचतुरिन्द्रियाणां संज्ञिनामसंज्ञिनां च जीवानां १८५-१८६, तथै-तेषामेव तनुप्रमाणं-शरीरप्रमाणं १८७, तथा 'इन्दियसरूढविसय'ति इन्द्रियाणां स्वरूपं-आकारविशेषादिलक्षणं विषयाश्च तेषामेव वाच्याः, अत्र च समाहारैकत्वेऽपि प्राकृतत्वात्पुंसा निर्वेशः १८८, तथा लेख्याश्चैतेषाम् १८९, इति द्विचत्वारिंशत्तमगाथायां पञ्चाशीत्युत्तरशततमान्तादिनि एकोनवत्युत्तरशततमान्तानि पञ्च द्वाराणि ॥ ४३ ॥ एतेषामेकेन्द्रियविकलेन्द्रियसंज्ञिजीवानां यत्र स्थाने गतिः १९०, तथा येभ्यः स्थानेभ्य आगतिरेतेषां १९१, तथा एतेषामेवोत्पत्तिमरणयोर्विरहः-अन्तरमेकस्मिन्नुत्पन्ने मृते वा सति भूयः कियता काले-नान्य उत्पद्यते त्रियते वेत्येवंलक्षणं १९२, तथैतेषामेकसमयेन जायमानानां त्रियमाणानां च सङ्ख्या १९३ चः समुच्चये, इति त्रिचत्वारिंशत्तमगाथायां नवत्युत्तरशततमान्तादिनि त्रिनवत्युत्तरशततमान्तानि चत्वारि द्वाराणि ॥ ४४ ॥ भवनपतिष्यन्तरज्योतिषिकविमानवासि-देवानां स्थितिः १९४, तथा भवनानि १९५, तथा देहप्रमाणं १९६, तथा लेख्या १९७, तथाऽवधिज्ञानं १९८, चः समुच्चये, इति चतुश्चत्वारिंशत्तमगाथायां चतुर्नवत्युत्तरशततमान्तादिनि अष्टनवत्युत्तरशततमान्तानि पञ्च द्वाराणि ॥ ४५ ॥ एतेषां भवनपत्यादीनामुत्पद्य-मानानां विरहः १९९, तथोद्धर्तमानानां विरहः २००, तथा एतेषामेकसमयेन उत्पद्यमानानां उद्धर्तमानानां च सङ्ख्या २०१, तथैतेषा-मुद्धृतानां यस्मिन् स्थाने गतिः २०२, तथा यतः स्थानादागतिरेतेषाम् २०३ इति पञ्चचत्वारिंशत्तमगाथायां नवनवत्युत्तरशततमान्तादिनि त्र्युत्तरद्विशततमान्तानि पञ्च द्वाराणि ॥ ४६ ॥ विरहः-अन्तरं सिद्धिगतेः २०४, तथा जीवानामाहारप्रहणोच्छ्वासाः २०५, तथा त्रीणि शतानि त्रिषष्टानि पाखण्डिनां २०६, तथाऽष्टौ प्रमादाः २०७, इति षट्चत्वारिंशत्तमगाथायां चतुरश्रचत्वारिंशत्तमगाथायां सप्तोत्तरद्विशत-तमान्तानि चत्वारि द्वाराणि ॥ ४७ ॥ भरतक्षेत्रस्याधिपाः २०८, तथा हलधरा-बलदेवाः २०९, तथा हरयो-वासुदेवाः २१०, तथा प्रतिवासुदेवाः २११, तथा रत्नानि चतुर्दश २१२, तथा नव निधयः २१३, तथा जीवानां सङ्ख्या २१४, इति सप्तचत्वारिंशत्तम-गाथायामष्टोत्तरद्विशततमान्तादिनि चतुर्दशोत्तरद्विशततमान्तानि सप्त द्वाराणि ॥ ४८ ॥ कर्मण्यष्टौ २१५, तथा तेषां कर्मणामुत्तरप्रकृती-नामष्टपञ्चाशदुत्तरं शतं २१६, तथा कर्मणां बन्धोदययोरुदीरणासत्तयोश्च किमपि स्वरूपम् २१७ इत्यष्टचत्वारिंशत्तमगाथायां पञ्चदशोत्तर-षोडशोत्तरसप्तदशोत्तरद्विशततमान्तादिनि त्रीणि द्वाराणि ॥ ४९ ॥ कर्मणां स्थितिः साबाधा-अबाधा-अनुदयकालः सह अबाधया साबाधा २१८, तथा द्विचत्वारिंशत्पुण्यप्रकृतयः २१९, तथा द्व्यशीतिः पापप्रकृतयः २२०, तथा भावषट् सप्रतिभेदम् २२१ इत्येकोनपञ्चा-शत्तमगाथायामष्टादशोत्तरद्विशततमान्तादिनि एकविंशत्युत्तरद्विशततमान्तानि चत्वारि द्वाराणि ॥ ५० ॥ जीवानां तथा अजीवानां तथा गुणानां-गुणस्थानानां तथा मार्गेणास्थानानां प्रत्येकं चतुर्दशकं २२२-२२३-२२४-२२५, तथा उपयोगा द्वादश २२६, तथा योगाश्च पञ्चदश वाच्याः २२७ इति पञ्चाशत्तमगाथायां द्वाविंशत्युत्तरद्विशततमान्तादिनि सप्तविंशत्युत्तरद्विशततमान्तानि षट् द्वाराणि ॥ ५१ ॥ परलोके गतिर्गुणस्थानकेषु मिथ्यात्वादिषु सत्सु २२८, तथा तेषां-गुणस्थानकानां कालपरिमाणं २२९, तथा नारकतिर्यग्रसुराणामु-त्कृष्टो विकुर्वणाकालः २३० इत्येकपञ्चाशत्तमगाथायामष्टाविंशत्युत्तरैकोनत्रिंशदुत्तरत्रिंशदुत्तरद्विशततमानि त्रीणि द्वाराणि ॥ ५२ ॥ सप्त समुद्घाताः २३१, तथा षट् पर्याप्तयः २३२, तथाऽनाहारकाश्चत्वारः २३३, तथा सप्त भयस्थानानि २३४, तथा षट् भाषा अप्र-शस्ताः २३५, इति द्विपञ्चाशत्तमगाथायामेकत्रिंशदुत्तरद्विशततमान्तादिनि पञ्चत्रिंशदुत्तरद्विशततमान्तानि पञ्च द्वाराणि ॥ ५३ ॥ भङ्गा-भेदा गृहिव्रतानां २३६, तथा अष्टादश पापस्थानान्यपि २३७, तथा मुनिगुणानां सप्तविंशतिः २३८, तथा एकविंशतिः श्रावकगुणानां २३९ इति त्रिपञ्चाशत्तमगाथायां षट्त्रिंशदुत्तरद्विशततमान्तादिनि एकोनचत्वारिंशदुत्तरद्विशततमान्तानि चत्वारि द्वाराणि ॥ ५४ ॥ तिर-श्चीनामुत्कृष्टा गर्भस्थितिः २४०, तथा मानुषीणामुत्कृष्टा गर्भस्थितिः २४१, तथा गर्भस्य च कायस्थितिः-कायस्यावस्थानं २४२, तथा गर्भस्थितजीवस्याहारः २४३, इति चतुष्पञ्चाशत्तमगाथायां चत्वारिंशदुत्तरद्विशततमान्तादिनि त्रिचत्वारिंशदुत्तरद्विशततमान्तानि चत्वारि द्वाराणि ॥ ५५ ॥ स्त्रीसम्बन्धि यदुत्तमये रुधिरं पुरुषसम्बन्धि च शुक्रं तयोर्योगे-मीलने सति यावता कालेन गर्भसम्भूतिस्तद्वाच्यं २४४, तथा यावन्तश्च पुत्रा गर्भे २४५, तथा यावन्तः पितरश्च एकस्य पुत्रस्योत्पादने इति शेषः २४६ एवं पञ्चपञ्चाशत्तमगाथायां चतुश्चत्वारिंशत्पञ्चचत्वारिंशत्षट्चत्वारिंशदुत्तरद्विशततमानि त्रीणि द्वाराणि ॥ ५६ ॥ महिला गर्भस्यायोग्या बावता कालेन भवति, अभीजश्च-अबीर्यश्च पुरुषो यावता कालेन सम्पद्यते, तथा शुक्ररुधिरौजःपृष्ठकरण्डकपांशुलिकादीनां सर्वेषामपि शरीरस्थितानां परिमाणं वक्तव्यं २४७-२४८, इति षट्पञ्चाशत्तमगाथायां सप्तचत्वारिंशदुत्तराष्टचत्वारिंशदुत्तरद्विशततमे द्वे द्वारे ॥ ५७ ॥ सम्यक्त्वचारिभ्रा-

दीनामुत्तमगुणानामेकदा प्राप्तानां परिपतितानां सतां पुनर्लोभेऽन्तरं कियदुत्कृष्टं भवति ? तथा न लभन्ते मानुषत्वं सत्त्वा-जीवा येऽनन्तरमुद्धृताः २४९-२५० इति सप्तपञ्चाशत्तमगाथायामेकोनपञ्चाशदुत्तरपञ्चाशदुत्तरद्विशततमे द्वे द्वारे ॥ ५८ ॥ पूर्वागस्य-सङ्ख्याविशेषस्य परिमाणं २५१, तथा पूर्वस्य परिमाणं २५२, तथा लवणस्य-एकदेशेन समुदायावगमाह्वयणसमुद्रस्य सम्बन्धिनी या शिखा मध्ये ऊर्द्धा वर्तते तस्या मानं २५३, तथा उत्सेधाङ्गुलाऽऽत्माङ्गुलप्रमाणाङ्गुलानां प्रमाणानि २५४, इत्यष्टपञ्चाशत्तमगाथायामेकपञ्चाशदुत्तरद्विशततमादीनि चतुष्पञ्चाशदुत्तरद्विशततमान्तानि चत्वारि द्वाराणि ॥ ५९ ॥ तमस्कायस्य स्वरूपं २५५, तथाऽनन्तानां षट् २५६, तथाऽष्टकं निमित्तानां २५७ तथा मानं चोन्मानं च प्रमाणं च वाच्यं २५८, तथाऽष्टादश भक्ष्यभोज्यानि, भक्ष्यन्त इति भक्ष्याणि-गुहधानादीनि भुज्यन्त इति भोज्यानि-शात्पोदनादीनि २५९ इत्येकोनषष्ठितमगाथायां पञ्चपञ्चाशदुत्तरद्विशततमादीनि एकोनषष्ठ्युत्तरद्विशततमान्तानि पञ्च द्वाराणि ॥ ६० ॥ षट्स्थानेषु वृद्धिर्हानिश्च वस्तूनां विधेया २६०, तथाऽपहर्तु-अन्यत्र देशान्तरे नेतुं देवादिमिर्यानि न शक्यन्ते २६१, तथा अन्तरद्वीपा वक्तव्याः २६२, तथा जीवाजीवानामस्पष्टत्वं २६३ चः समुच्चये, इति षष्ठितमगाथायां षष्ठ्युत्तरद्विशततमादीनि त्रिषष्ठ्युत्तरद्विशततमान्तानि चत्वारि द्वाराणि ॥ ६१ ॥ सङ्ख्या युगप्रधानसूरीणां श्रीवीरजिनस्य तीर्थे, तथा उत्सर्पिण्यामन्तिमजिनसम्बन्धितीर्थस्याविच्छेदमानं २६४-२६५ चः समुच्चये, इत्येकषष्ठितमगाथायां चतुःषष्ठिपञ्चषष्ठ्युत्तरद्विशततमे द्वे द्वारे ॥ ६२ ॥ देवानां प्रविचारः-अब्रह्मसेवा २६६, तथा स्वरूपमष्टानां कृष्णराजीनां भणनीयं २६७, तथा स्वाध्यायस्याकरणं कवेति शेषः २६८, तथा नन्दीश्वरमिधानस्याष्टमद्वीपस्य सम्बन्धिन्याः स्थितेर्भणनं २६९, इति द्वाषष्ठितमगाथायां षट्षष्ठ्युत्तरद्विशततमादीन्येकोनसप्तत्युत्तरद्विशततमान्तानि चत्वारि द्वाराणि ॥ ६३ ॥ लब्धयः-आमर्षौषध्यादयः २७०, तथा तपांसि-इन्द्रियजयादीनि, पुंसा निर्देशः प्राकृतत्वेन २७१, तथा पातालकलशाः समुद्रमध्यवर्तिनः २७२ तथा आहारकशरीरस्वरूपं च २७३, तथा देशा अनार्याः २७४, तथा त एवाऽऽर्याः २७५, तथा सिद्धानामेकत्रिंशदुणाः २७६, इति त्रिषष्ठितमगाथायां सप्तत्युत्तरद्विशततमादीनि षट्सप्तत्युत्तरद्विशततमान्तानि सप्त द्वाराणि ॥ ६४ ॥ समयात्-सिद्धान्तात्समुद्धृतानामाशास्त्रसमार्ति-शास्त्रसमार्ति यावदेषां द्वाराणां नामोत्कीर्तनपूर्वा एतद्वारविषया विचारणा-विवरणरूपा ज्ञेयेति ॥ ६५ ॥ तत्र 'चिद्वदण'ति प्रथमद्वारं विवरीतुमाह-

[सोलस पुण आगारा दोसा एगूणवीस उस्सग्गे । छच्चिय निमित्त हुंति य पंचेव य हेयवो भणिया ॥ १ ॥ अहिगारा पुण धारस दंडा पंचेव होंति नायव्वा । तिन्नेव वंदणिज्जा थुइओ पुण होंति चत्तारि ॥ २ ॥ तिन्निनिसीहीएमाइ तीस तह संपयाओ सत्तणज्ज । चियवंदणंमि नेयं सत्तणज्जसयं तु ठाणाणं ॥ ३ ॥ अगणीओ छिंदिज्ज व बोहीखोहाइवीहडको वा । इय एवमाइएहिं अन्भग्गो होज्ज उस्सग्गो ॥ ४ ॥] तिन्नि निसीहियं तिन्नि य पयाहिणा तिन्नि चेव य पणांमा । तिबिहा पूया य तहा अवत्थतियभांणं चेव ॥ ५ ॥ तिदिसिनिरिक्खणविरहं तिबिहं भूमीपमज्जणं चेव । वत्ताइतियं मुहातियं च तिबिहं च पणिहांणं ॥ ६ ॥ इय दहतियसंजुत्तं वंदणयं जो जिणाण तिक्कालं । कुणइ नरो उवउत्तो सो पावइ निज्जरं विउलं ॥ ७ ॥ घरजिणहरजिणपूयावावारच्चायओ निसीहितियं । पुप्फक्खयत्थुइहिं तिबिहा पूया मुणेयव्वा ॥ ८ ॥ होइ छउ-

(१) अव्याख्याता अननुमताः सोपयोगाश्च गाथा एताः लिखितेष्वप्यदृष्टा अपि मुद्रिते दृष्टा इत्यत्र न्यस्ताः.

मत्थकेवलिसिद्धसेहिं जिणे अवत्थतियं । वण्णत्थोऽऽलंबणओ वण्णाइतियं वियाणिज्जा ॥ ९ ॥ जिणमुहा जोगमुहा मुत्तासुत्ती उ तिन्नि मुहाओ । कायमणोवयणनिरोहणं च तिबिहं च पणिहाणं ॥ १० ॥ पंचंगो पणिवाओ थयपाओ होइ जोगमुहाए । वंदण जिणमुहाए पणिहाणं मुत्तासुत्तीए ॥ ११ ॥ दो जाणू दुन्नि करा पंचमंगं होइ उत्तमंगं तु । संमं संपणिवाओ नेओ पंचंगपणिवाओ ॥ १२ ॥ असोऽसंतरअंगुलि कोसागारेहिं दोहिं हत्थेहिं । पेढोवरिकुप्परसंठिपहिं तह जोगमुहत्ति ॥ १३ ॥ चत्तारि अंगुलाइं पुरओ ऊणाइं जत्थ पच्छिमओ । पायाणं उस्सग्गे एसा पुण होइ जिणमुहा ॥ १४ ॥ मुत्तासुत्तीमुहा समा जहिं दोवि गग्गिमा हत्था । ते पुण निलाडदेसे लग्गा अण्णे अलग्गत्ति ॥ १५ ॥

'तिन्निनिसीही'त्यादि गाथात्रयं, अत्रैतद्गाथाद्वयप्रतिपादितानि दश च तानि त्रिकाणि च तैः संयुक्तं, 'तियदहसंजुत्त'मिति पाठे त्रिकाणां दशकं तेन संयुक्तमिति व्याख्येयं, वन्दनकं यः कश्चिद्भूयो जिनानां-तीर्थकृतां त्रिकालं-त्रिसन्ध्यं करोति उपयुक्तः-सोपयोगः सन् स प्राप्नोति सर्वकर्मक्षयकरी मोक्षलक्ष्मीविधायिनीं च निर्जरां विपुलामिति, कुत्रापि 'सो पावइ सासयं ठाणं' इति पाठः, तत्रापि शाश्वतं स्थानं-मोक्षमित्यर्थः, इति गाथात्रयसमुदायार्थः, विस्तारार्थस्तु प्रतिपदमासां कथयिष्यते । अत्र च चैत्यवन्दनं कीदृशेन विधिना विधेयमिति विधिस्वरूपमेव निरूपयिष्यते न पुनश्चैत्यवन्दनसूत्रव्याख्या करिष्यतेऽतिविस्तरभयात्, सा च ललितविस्तारादिभ्यो बुद्धिमन्निर्बोद्धव्या, एवमन्यत्रापि वन्दनकसूत्रादौ प्रायेण यथास्थानं विज्ञेयं । तत्र चैत्यानि वन्दितुकामः कश्चिन्महर्षिको राजादिर्भवेत् सामान्यवि-

भवो वा, तत्र यदि राजादिस्तदा 'सव्वाए इह्णीए सव्वाए दित्तीए सव्वाए जुईए सव्वबलेणं सव्वपोरिसेणं' [सर्वया ऋद्ध्या सर्वया दीप्त्या सर्वया युत्तया सर्वबलेन सर्वपौरुषेण] इत्यादिवचनात् शासनप्रभावनामिसितं महर्द्ध्या चैत्यादिषु याति, अथ सामान्यविभवस्तदौद्धत्यादिपरिहारेण लोकोपहासं परिहरन् प्रजतीति । तत्र चैत्यप्रवेशेऽयं विधिः—पुष्पताम्बूलादिसचित्तद्रव्याणां परिहारेण कटककुण्डलकेयूरहाराद्युचिताचित्तद्रव्याणामपरिहारेण एकवस्त्रपरिधानः एकेन चोपरितनवस्त्रेण कृतोत्तरासङ्गः, एतच्च पुरुषं प्रति द्रष्टव्यं स्त्री तु सविशेषं प्रावृत्ताङ्गी विनयादवनततनुलतेति, जिनप्रतिमादर्शने शिरस्यञ्चलिकरणेन मनस एकाग्रताकरणेन चेति पञ्चविधामिगमनेन नैषेधिकीपूर्वकं प्रविशति, यदुक्तं भगवत्यां—“सचित्ताणं दब्बाणं विउसरण्याए अचित्ताणं दब्बाणं अविउसरण्याए एगल्लसाडणं उत्तरासङ्गेणं चक्खुफासे अंजलिर्पंगहेणं मणसो एगत्तीकरेणेणंति, [सचित्तानां द्रव्याणां व्युत्सर्जनेन अचित्तानां द्रव्याणामव्युत्सर्जनेन एकशाटकेनोत्तरासङ्गकरणेन चक्षुःस्पर्शेऽञ्जलिप्रग्रहेण मनस एकत्वीकरणेन] कचित् ‘अचित्ताणं दब्बाणं विउसरण्याए’ इति पाठः, अत्र अचित्तानां द्रव्याणां—छत्रादीनां व्यवसरणेन—व्युत्सर्जनेन परिहारेणेत्यर्थः, यस्तु राजादिश्चैत्यं प्रविशति स तत्कालं राजचिह्नानि मुकुटचामरादीनि परिहरति, तथा च सिद्धान्तः—“अवहट्टु रायककुहाइं पंच वररायककुहुरूवाइं । स्वगं छत्तोपाणह मउडं तह चामराओ य ॥ १ ॥” [त्यक्त्वा राजचिह्नानि पञ्च वरराजचिह्नरूपाणि । स्वङ्गः छत्रं उपानहौ मुकुटः तथा चामरांश्च ॥ १ ॥] इत्यादि, ‘अवहट्टु’ति मुक्त्वा राजककुदानि—राजचिह्नानीत्यर्थः । चैत्यगृहे च प्रविशन् नैषेधिकीत्रयं करोति—जिनगृहस्य द्वारभागे मध्यप्रदेशे गर्भगृहदेशे च, तत्र प्रथमा गृहादिविषये कायकार्याणां व्यापाराणां निषेधेन निर्वृत्ता नैषेधिकी, द्वितीया तद्विषय एव वचनव्यापारविधेयानां कार्याणां निषेधेन निर्वृत्ता, तृतीया तु गृहादिविषय एव मनसा चिन्तनीयानां कार्याणां निषेधेन निर्वृत्तेति सम्प्रदायः, सूत्रकारेण तु नैषेधिकीत्रितयं विवृण्वता—“घरजिणहरजिणपूयावावारवायओ निसीहतिगं” इत्युक्तं, तत्राप्ययमर्थः—प्रथमनैषेधिक्यां गृहादिगतसकलसावद्यव्यापारपरम्पराप्रतिषेधः प्रतिपादितः, द्वितीयनैषेधिक्यां जिनगृहविषयपाषाणाधिघटापनप्रभृतिसर्वसावद्यव्यापारपूरः प्रत्यषेधि, तृतीयनैषेधिक्यां तु पुष्पफलपानीयप्रदीपप्रमुखपदार्थसार्थसमानयनादिरूपो जिनपूजाविषयोऽपि सावद्यव्यापारश्चैत्यवन्दनावसरे प्रत्यषेध्यत, जिनपूजां कृत्वा तृतीया नैषेधिकी विधीयत इति भावः । तथा सर्वत्रिकाणि सूत्रकारेण न विवृतानि, किंतु विषमताराणि कानिचिदेव अस्माभिश्चाविवृतानामपि संक्षेपेण स्वरूपं निरूप्यते १, यथा तिस्रः प्रदक्षिणा ज्ञानादित्रयाराधनाय जिनप्रतिमादेर्दक्षिणभागादारभ्य—सृष्टिक्रमेणैव कर्तव्याः, सर्वे हि प्रायेणोत्कृष्टं वस्तु कल्याणकामैर्दक्षिणभाग एव विधेयमिति २, तदनन्तरं प्रतिमादिसम्मुखं भक्त्यतिशयख्यापनाय शिरसा भूमिपीठस्पर्शनरूपास्त्रयः प्रणामा विधेयाः ३, ‘तिविहा पूय’ति सूत्रकृद्विष्णोति—‘पुष्पक्वलयत्थुईहिं तिविहा पूया मुणेयव्वा’ इति, पुष्पैर्विचित्रैः सुगन्धिभिः अश्वतैः—शालितण्डुलादिभिः स्तुतिभिश्च—लोकोत्तरसङ्गततीर्थकृद्गुणवर्णनपराभिः संवेगजनिकामिस्त्रिविधा पूजा ज्ञातव्येति । अत्र च गाथायां पुष्पादीन्युपलक्षणभूतान्येव श्रीभगवतः पूजाविधौ प्रतिपादितानि, ततो निःसपन्नरत्नसुवर्णमुक्ताभरणादिभिरलङ्करणं विचित्रपवित्रवस्त्रादिभिः परिधापनं पुरतश्च सिद्धार्थकशालितण्डुलादिभिरष्टमाङ्गलिकालेखनं तथा प्रवरबलिजलमङ्गलदीपदधिघृतप्रभृतिपदार्थद्वौकनं भगवतश्च भालतले गोरोचनामृगमदादिसिस्तिलककरणं तत आरात्रिकाद्युत्तारणं, यदाहुः पूर्वगणभृतः—“गंधवरधूपसव्वोसहीहिं उदगाइएहिं चित्तेहिं । सुरहिविलेवणवरकुसुमदामबलिदीवणेहिं च ॥ १ ॥ सिद्धत्थयदहिअक्खयगोरोयणमाइएहिं जहलभं । कंचणमुत्तियरयणाइदामएहिं च विविहेहिं ॥ २ ॥ पवरोहि साहणेहिं पायं भावोऽवि जायए पवरो । न य अज्जो उवओगो एएसि सया य लट्ठयरो ॥ ३ ॥” इति [गन्धवरधूपसव्वौषधिभिरुदकादिकैश्चित्रैः । सुरमिविलेपनवरकुसुमदामबलिदीपैश्च ॥ १ ॥ सिद्धार्थकदध्यक्षतगोरोचनादिभिर्यथालाभं । काश्चनमौक्तिकरत्नादिदामभिश्च विविधैः ॥ २ ॥ प्रवरैः साधनैः प्रायो भावोऽपि जायते प्रवरः । न चान्य उपयोग एतेषां सकाशाच्च लष्टतरः ॥३॥] एवं भगवन्तं पूजयित्वा ऐर्यापथिकीप्रतिक्रमणपूर्वकं शक्रस्तवादिदण्डकैश्चैत्यवन्दनं विधाय स्तोत्रैरुत्तमैरुत्तमकविविचरितैर्भगवतो गुणोत्कीर्तनं कुर्यात्, स्तोत्राणां चोत्तमत्वमेवमभिहितं, यथा—“पिण्डक्रियागुणगतैर्गम्भीरैर्विधिवर्णसंयुक्तैः । आशयविशुद्धिजनकैः संवेगपरायणैः पुण्यैः ॥१॥ पापनिवेदनगर्भैः प्रणिधानपुरस्सरैर्विचित्रार्थैः । अस्वललितादिगुणयुतैः स्तोत्रैश्च महामतिप्रथितैः ॥ २ ॥” इति, यथा—“नानन्वोदकलेशलम्पटपुटं स्निग्धेऽपि बन्धौ जने, न क्रोधारुणिमास्पदं कृतबहुल्लेशेऽपि शत्रौ कचित् । ध्यानावेशविलोकिताखिलजगलक्ष्मीं क्रियाद्विधिरं, चक्षुर्गुग्ममयुग्मबाणजयिनः श्रीवर्धमानप्रभोः ॥ १ ॥ कृत्वा हाटककोटिमिर्जगदसद्वारिद्र्यमुद्राकथं, हत्वा गर्भशयानपि स्फुटमरीन्मोहादिवंशोद्भवान् । तत्त्वा दुष्करमस्पृहेण मनसा कैवल्यहेतुं तपस्त्रेधा वीरयशो दधद्विजयतां वीरखिलोकीगुरुः ॥२॥ यथा वा—संसारमारवपथे पतितेन नाथ !, सीमन्तिनीमरुमरीचिविमोहितेन । दृष्टः कृपारसनिधिस्त्वमतः कुरुष्व, तृष्णापनोदवशतो जिन ! निर्वृति मे ॥ ३ ॥” इत्यादिस्वरूपैः स्तोत्रैर्गुणोत्कीर्तनरूपा पूजा श्रीभगवतो विधेया, न पुनर्ब्रह्मामङ्गलातङ्कदायिमिरेवंविधैर्यथा—“उत्तिष्ठन्त्या रतान्ते भरमुरगपतौ पाणिनैकेन कृत्वा, धृत्वा चान्येन वासो विगलितकवरीभारमंशं वहन्त्याः । भूयस्तत्कालकान्तिद्विगुणितसुरतप्रीतिना शौरिणा वः, शय्यामालिङ्ग्य नीतं वपुरलसलसद्बाहु लक्ष्म्याः पुनातु ॥ १ ॥ तथा—शान्त्यै वोऽस्तु कपालदाम जगतां पत्युर्येदीयां लिपिं, कापि कापि गणाः पठन्ति पदशो नातिप्रसिद्धाक्षराम् । विश्वं क्षक्ष्यति वक्ष्यति क्षितिमपामीशिष्यते शिष्यते, नागै रागिषु रंस्यतेऽस्त्यति जगभिर्वेक्ष्यति धामिति ॥ २ ॥” उपलक्षणत्वाच्च त्रिविधपूजाया अष्टप्रकाराऽपि सकलजनानन्ददायिनी अर्हतां पूजा विज्ञेयेति, यदुक्तम्—

“वरगंधधूपचोक्खखण्णिं कुसुमेहिं पवरदीवेहिं । नेवेज्जफलजलेहिं य जिणपूआ अट्ठहा होइ ॥ १ ॥” [वरगन्धधूपचोक्षाक्षतैः कुसुमैः प्रवरदीपैः । नैवेद्यफलजलैश्च जिनपूजाऽष्टधा भवति ॥ १ ॥] ४ इति । ‘अवस्थितियभावणं चेव’ति व्याचष्टे—‘होई’त्यादि, जिने छद्मस्थकेवलिसिद्धत्वलक्षणमवस्थान्निमित्तं यथास्वरूपं भावनीयमिति भावः, तत्र छद्मस्थावस्थैवं भगवतो भावनीया, यथा—‘विस्फूर्जन्मदवारिवारणघटं रङ्गचतुरङ्गोद्भटं, हर्षोल्लासिविलासिनीव्यतिकरं निःसीमसम्पद्भरम् । राज्यं प्राज्यसुखं विमुच्य भगवाभिःसङ्गतां योऽप्रीद्वन्यैरेव जनैरचिन्त्यमहिमा विश्वप्रभुर्वीक्ष्यते ॥ १ ॥ धर्मध्याननिबद्धबुद्धिरसुहृद्भक्तेष्वभिभाषयो, ज्ञानप्रदज्ञानचतुष्टयस्तृणमणिस्पर्णोपलादौ सहक् । निःसङ्गं विहरन्निदानरहितं कुर्वन् विचित्रं तपः, सत्पुण्यैरवलोक्यते त्रिजगतीनाथः प्रशान्ताकृतिः ॥ २ ॥’ इत्यादि, कैवल्यावस्था पुनरेवं भावनीया, यथा—‘रागाद्युक्तदशनुसंहृतिकरं यद्विक्रमक्रीडितं, लोकालोकविलोकनैकरसिकं यद् ज्ञानविस्फूर्जितम् । मूलोन्मूलितविश्वसंशयशतं यद्भारतीवर्णितं, धन्यैरेव जनैर्जगत्त्रयगुरुः सोऽयं समालोक्यते ॥ १ ॥ अहो विहितसंमदा त्रिभुवने विभूतिर्विभोरहो कृतमहोत्सवा त्रिजगतीदृशमाकृतिः । अहो वचनचातुरी मुक्तिकल्मषा देहिनामहो वशितविष्टपं सुगुणवेष्टितं चेष्टितम् ॥ २ ॥ सिद्धावस्थाऽप्येवं त्रिजगतीपतेर्भावनीया, यथा—‘यस्य ज्ञानमनन्तमप्रतिहितं ज्ञेयस्थितौ दर्शनं, दोषत्यक्तमनन्तमुत्तमतमोऽनन्तः सुखानां चयः । वीर्यस्यानुपमः स कोऽपि महिमाऽनन्तस्त्रिलोकाद्भुतः, सिद्धत्वे प्रथितः प्रभुः स भगवान् धन्यैः सदा ध्यायते ॥ १ ॥’ ५। तथा त्रिदिग्निरिक्षणविरतिः यस्यां दिशि तीर्थकृत्प्रतिमा तत्सम्मुखमेव निरीक्षणं विधेयं न पुनरन्यदिकत्रयसम्मुखं, चैत्यवन्दनस्थानादरतादिदोषप्रसङ्गात् ६, तथा चैत्यवन्दनं कर्तुं कामेन सत्त्वादिरक्षणनिमित्तं सम्यक् चक्षुषा निरीक्ष्य निजचरणनिक्षेपभूमेः प्रमार्जनं त्रिवारं विधेयं, तच्च गृहिणा वस्त्राभ्यलेन यतिना तु रजोहरणेनेति ७। ‘वस्त्रावस्थित्य’मिति विवृणोति—‘वस्त्राथालंङ्घनो वस्त्रावस्थित्यं वियाणेज्ज’ति वर्णा—अकारककारादयः अर्थः—शब्दामिधेयं आलम्बनं—प्रतिमादिरूपं एतस्मिन्निमित्तयेऽप्युपयुक्तेन भवितव्यं, तत्रालम्बनं यथा—‘अहमिः प्रातिहार्यैः कृतसकलजगद्विस्मयः कान्तकान्तिः, सिम्बन् पीयूषपूरैरिव सदसि जनं स्मेरदृष्टिप्रपातैः । निःशेषश्रीनिदानं निखिलनरसुरैः सेव्यमानः प्रमोदादहंलालम्बनीयः स्फुरदुरुमहिमा वन्दमानेन देवः ॥ १ ॥’ ८ इत्यादि । ‘मुद्गातिगं’ चेति व्याचष्टे—जिनमुद्रा योगमुद्रा मुक्ताशुक्तिमुद्रा चेति मुद्रात्रयं ज्ञातव्यं ९ । ‘तिविहं च पणिहाणं’ इति विवृणोति—‘कायमणोवयणनिरोहणं च तिविहं च पणिहाणं’ इति कायमनोवचनानामकुशलरूपाणां निरोधनं—नियञ्जनं शुभानां च तेषां करणमिति, तत्र कायं सुसंभृतं कृत्वा विहितकरकुशेशयकोशो मनसि तमेवाचिन्त्यचिन्तामणिचारुचरितं वंद्यमानमर्हन्तं निवेश्य निजमधुरिमाधरीकृतमधुमाधुर्यया वाचैवं प्रणिधानमाधत्ते, यथा—‘जय त्रिजगतीपते शरण ! देहिनां श्रीजिनप्रसादवशातस्तव स्फुरतु मे विवेकः परः । भवेद्भवविरागिता भवतु संयमे निर्वृतिः, परार्थकरणोद्यमः सह गुणार्जनैर्जायताम् ॥ ११ ॥’ इत्यादि १० । तत्र मुद्रात्रयमध्ये यस्या यत्र व्यापारस्तां तत्र दर्शयति—‘पंचंगे’त्यादि पञ्चाङ्गानि—अवयवा विवक्षितव्यापारवन्ति यत्र स पञ्चाङ्गः प्रणिपातः—प्रणिपातदण्डकपाठस्यादाववसाने च प्रणामो भवति कर्तव्य इति शेषः, यद्यपीह पञ्चाङ्गः प्रणिपात इत्युक्तं तथापि पञ्चाङ्गमुद्रया प्रणिपात इति द्रष्टव्यं, मुद्राणामेवाधिकृतत्वात्, युक्तं च पञ्चाङ्गस्यापि मुद्रास्वमङ्गविन्यासविशेषरूपत्वाद्योगमुद्रावदिति । तथा स्तवपाठः शक्तस्त्वादिरूपो भवति योगमुद्रया, वन्दनं—चैत्यवन्दनं ‘अरहंतचेइयाणं’ इत्यादिकं जिनमुद्रया, अनुस्वारश्चात्र लुप्तो द्रष्टव्यः, इयं च पादाश्रिता योगमुद्रा हस्ताश्रितेत्युभयोरपि चैत्यवन्दने व्यापारः, प्रणिधानं ‘जय वीयरारये’त्यादिकं मुक्ताशुक्तिमुद्रयेति । अथ पञ्चाङ्गप्रणिपातलक्षणनिरूपणापूर्वकं एतासामेव मुद्राणां लक्षणं दर्शयति—‘दो जाणू’इत्यादि, तत्र पञ्चमिरङ्गैः सम्यक्—समीचीनतया प्रकर्षेण निपतनं—संप्रणिपातो ज्ञेयः पञ्चाङ्गप्रणिपातः, तत्र कानि पञ्चाङ्गानीति दर्शयति—द्वे जानुनी द्वौ करौ पञ्चमकं भवत्युत्तमाङ्गं च, तुशब्दः समुच्चयार्थश्चशब्दार्थः, तथा योगमुद्रा अन्योऽन्यानन्तरप्रविष्टामिरङ्गुलीभिः कृत्वा पञ्चकोशाकाराभ्यां द्वाभ्यां हस्ताभ्यामुदरोपरिसंस्थापितकूर्परभ्यां भवतीति, एषा पुनर्भवति जिनमुद्रा यत्र पादयोरुत्सर्गेऽन्तरं भवति चत्वार्यङ्गुलानि पुरतः—अग्रभागे न्यूनानि च तानि पश्चिमभागे इति, मुक्ताशुक्तिमुद्रा भवति यत्र समौ मिलितौ द्वावपि गर्भितौ—उभयतोऽपि सोल्लासौ न पुनश्चिप्टौ इस्तौ भवतः, तौ पुनर्ललाटदेशे लुप्तौ कार्यविलेके सूरयः प्रतिपादयन्ति, अन्ये पुनस्तत्रालम्बावेव वदन्ति, नेत्रमध्यभागवर्त्याकाशगताविलयः ॥ ७६ ॥ पुनर्विधिविशेषमाह—

दाहिणवामंगठिओ नरनारिगणोऽभिवंदए देवे । उक्किट्ट सट्ठिहत्थुग्गहे जहन्नेण करनवगे ॥ ७७ ॥
अट्ठट्ठनवट्ठ य अट्ठवीस सोलस य वीस वीसामा । मंगलहरियावहिया सक्कत्थयपसुहदंडेसु ॥ ७८ ॥
पंचपरमेट्ठिमंते पए पए सत्त संपया कमसो । पज्जन्तसत्तरक्खरपरिमाणा अट्ठमी भणिआ ॥ ७९ ॥ इच्छ १ गम २ पाण ३ ओसा ४ जे मे ५ एग्गिदि ६ अभिहया ७ तस्स ८ । हरियाविस्सामेसुं पढमपया हुंति दट्ठव्वा ॥ ८० ॥ अरिहं १ आइग २ पुरिसो ३ लोगोऽ ४ भय ५ वम्म ६ अप्प ७ जिण ८ सव्वा ९ । सक्कत्थयसंपयाणं पढमुल्लिंणपया नेया ॥ ८१ ॥ अरिहं १ वंदण २ सद्धा ३ अण्णत्थू ४ सुक्कुम ५ एव ६ जा ७ ताव ८ । अरिहंतचेइयथए विस्सामाणं पया पढमा ॥ ८२ ॥ अट्ठवीसा सोलस वीसा य जहक्कमेण निदिट्ठा । नामजिणट्ठवणाइसु वीसामा पायमाणेणं ॥ ८३ ॥
‘दाहिण’ति प्रतिमाया दक्षिणभागे स्थितः पुरुषप्राधान्यान्नरगणोऽभिवन्दते देवान् नारीगणश्च वामपार्श्वे स्थितः, तथाप्युक्तदृष्टः षष्टि-

स्तप्रमितेऽवग्रहे—देशविशेषे स्थितः सन् वन्दते जघन्यतस्तु करमवके—नवहस्तप्रमिते देशे, उच्छ्वासनिःश्वासादिजनिताऽऽशातनापरिहारावेति ॥७७॥ इदानीं पञ्चमङ्गलैर्यापथिकीशक्रस्तवादीनां सम्पत्प्रमाणलक्षणं विधिविशेषमाह—‘अष्टे’त्यादि पञ्चमङ्गले—नमस्कारेऽष्टौ सम्पदः, ऐर्याप-
थिक्यामष्टौ, शक्रस्तवे नव, ‘अरिहंतचेइयाणं’ इत्यादिदण्डकेऽष्टौ, ‘लोगस्सुज्जोयगरे’ इत्यस्मिन् दण्डकेऽष्टाविंशतिः, ‘पुक्खरवरदीवहे’
इत्यत्र षोडश, ‘सिद्धाणं बुद्धाणं’ इत्यस्मिन् दण्डके विंशतिः सम्पदः, अस्या एव पर्यायमाह—‘वीसामा’ इति विश्राम्यते—विरम्यते
एष्विति विश्रामाः—सम्पदो विश्रमणस्थानानीति यावत् ॥ ७८ ॥ तत्र ‘पञ्चपरमेष्ठी’त्यादि, पञ्चपरमेष्ठिमन्त्रे पदे पदे—विवक्षिताभिधेययुक्ते
‘नमो अरहंताणं’ इत्यादिके, न पुनः सुप्तिभूयुक्ते, सप्त सम्पदः क्रमशो विज्ञेयाः, अष्टमी पुनः पर्यन्ते सप्तदशाक्षरप्रमाणा ‘मंगलाणं
च सव्वेसिं पढमं हवइ मंगलं’ इतिस्वरूपा भणिता गणधरादिभिः, अन्ये तु पर्यन्तवर्तिनीस्तिस्रः सम्पद एव मन्यन्ते, यथा—
‘एसो पंच नमुक्कारो सव्वपावप्पणासणो’ इति षोडशाक्षरप्रमाणा षष्ठी सम्पत्, ‘मंगलाणं च सव्वेसिं’ इत्यष्टाक्षरघटिता सप्तमी
सम्पत्, ‘पढमं हवइ मंगलं’ इति नवाक्षरनिष्पन्ना अष्टमी सम्पत्, यदुक्तं—“अंतिमचूलाइ तियं सोलसअट्ठनवक्खरजुयं चैव ।
जो पढइ भत्तिजुत्तो सो पावइ सासयं ठाणं ॥७९॥” [अन्यचूलिकायां त्रिकं षोडशाष्टनवाक्षरयुतं चैव । यः पठति भक्तियुक्तः स प्राप्नोति
शाश्वतं स्थानं ॥११॥] इति, एवमैर्यापथिक्यादिष्वपि सम्पद्विषये यथायथं मतान्तराणि मतिमद्भिर्मन्तव्यानीति । अत्र च यद्यपि ‘हवइ होइ’
इत्यन्योरर्थं प्रति न कश्चिद्विशेषः ‘होइ मंगलं’ इति च पाठे श्लोको नाधिकाक्षरो भवति तथापि ‘हवइ’ इत्येव पठितव्यं, यतो नमस्का-
रचलयाकादिग्रन्थेषु सर्वमक्षरज्ञानामुत्पत्त्याकरस्य प्रथमस्य कल्पितपदार्थकरणैककल्पद्रुमस्य विषयविषयशक्तिनीडाकिनीयाकिन्यादिनिग्रहनि-
वग्रहस्वभावस्य सकलजगद्दशीकरणाकृष्टाद्यव्यभिचारिप्रौढप्रभावस्य चतुर्दशपूर्वाणां सारभूतस्य पञ्चपरमेष्ठिनमस्कारस्य व्याख्यायां प्रस्तुतायां
तथाविधप्रयोजनोद्देशेन यन्त्रपद्यादिविरचनायां प्रकृतायां यदा द्वात्रिंशदलं पद्यामालिख्यते प्रतिदलं च श्लोकसम्बन्धेकैकमक्षरं निवेश्यते
तदा नाभौ त्रयस्त्रिंशत्तममक्षरमवदयं निवेश्यं अन्यथा नाभिभागः शून्य एव स्यात्, मात्रयापि च हीने यन्त्रपद्यादौ निवेश्यमाने महामन्त्रे
तत्साध्यविशिष्टाभीष्टपरिपूर्णफलानवाप्तेरिति ‘हवइ’ इत्ययमेव पाठो युक्तः, तथा चैतत्संवादिपूर्वाचार्यकृतप्रकरणवचनं—“अट्ठसट्ठि-
अक्खरपरिमाणु, जिणसासणि नवकार पहाणू । अंतिमचूला तिज्जि पसिद्धा, सोलसअट्ठनवक्खररिद्धा ॥ १ ॥” [अष्टपद्याक्षरप्रमाणो
जिनशासने नमस्कारः प्रधानः । अन्यास्तिस्रश्चूलाः प्रसिद्धाः षोडशाष्टनवाक्षरसमृद्धाः ॥ १ ॥] इत्यादि, ततो नात्रामिमानन्तर्तनं केनापि
कृतमिति विमर्शनीयं निर्मेत्सरैरिति । तथा प्रथमपदेषु ज्ञातेषु यस्यां सम्पदि यावन्ति पदानि भवन्ति तस्यां तावन्ति मुखेनैव ज्ञायन्त इत्यत
ऐर्यापथिकीसम्पदामष्टानामपि प्रथमपदानि दर्शयति—‘इच्छे’त्यादि, अस्या गाथाया अर्थो लिख्यते, यथा—‘भीमो भीमसेन’ इति न्यायेन
ईर्याया—ईर्यापथिक्या विश्रामेषु—संपत्सु एतानि इच्छगमादीनि प्रथमपदानि द्रष्टव्यानि, अत्र च प्राकृतत्वात्पुंसा निर्देशः, एवं च ‘इच्छामि
पडिक्कमिडं’ इत्याद्येका सम्पत्, द्वितीया ‘गमणागमणे’ इति, तृतीया ‘पाणक्कमणे’ इत्यादि, चतुर्थी ‘ओसाउत्तिंग’ इत्यादि,
पञ्चमी ‘जे मे जीवा विराहिया’ इति, षष्ठी ‘एगिंदिया’ इत्यादि, सप्तमी ‘अभिहया’ इत्यादि, अष्टमी ‘तस्स उत्तरी-
करणेणं’ इत्यादि ‘ठामि काउस्सगं’ इति पर्यन्तं ॥ ८० ॥ इदानीं शक्रस्तवसम्पदामादिपदानि दर्शयन्ते—‘अरिहं’मित्यादि,
अत्र च नव सम्पदो भवन्ति, तत्र प्रथमपदं कर्तृक्रियाप्रतिपादकमेव न तत् सम्पद्ग्रहणेन गृह्यते, ततोऽरिहमित्यनेन पदद्वयं सूचितं,
अनेन स्तोतव्यसम्पत्प्रथमा प्रतिपादिता, यतोऽर्हतां भगवतां च स्तोतव्यत्वमुचितं, ‘आइगे’त्यनेनाक्षरत्रयेणाऽऽद्यपदसूचितपदत्रयनिष्पन्ना
द्वितीया सम्पद्भणिता, एषा च स्तोतव्यसम्पद एव प्रधानसाधारणासाधारणगुणरूपा हेतुसम्पदिति, यत आदिकरणशीला एव तीर्थक-
रत्वेन स्वयंसम्बोधतश्चैते भवन्ति, ‘पुरिसो’ इत्यनेन गाथावयवेन सूचिताद्यपदा चतुष्पदनिष्पन्ना तृतीया सम्पद्भणिता, एषा च
स्तोतव्यसम्पद एवासाधारणगुणरूपा हेतुसम्पत्कथिता, पुरुषोत्तमानामेव सिंहपुण्डरीकगन्धहस्तिधर्मभावत्वेन स्तोतव्यतोपपत्तैः, ‘लोगो’
इत्यनेन गाथाक्षरद्वयेन प्रकटिताद्यपदा पञ्चपदनिर्मिता चतुर्थी सम्पदमिहिता, एषा च स्तोतव्यसम्पद एव सामान्येन सर्वजनोपकारित्व-
लक्षणेनोपयोगसम्पत्, लोकोत्तमत्वलोकनाथत्वलोकहितत्वलोकप्रदीपत्वलोकप्रद्योतकरत्वानां परार्थत्वादिति, ‘अभय’ इत्यनेन तु गाथावय-
वेनामिव्यक्तादिपदा पञ्चाऽऽलापकपरिमाणा पञ्चमी सम्पद्विज्ञेया, एषा चास्या एवोपयोगसम्पदो हेतुसम्पद् ज्ञातव्या, अभयदानश्चक्षुर्दा-
नमार्गदानशरणदानबोधिदानैः परार्थसिद्धेरिति । ‘धम्म’त्ति गाथावयवेन ज्ञापिताद्यपदा पञ्चपदघटिता षष्ठी सम्पद्विज्ञेया, एषा च
स्तोतव्यसम्पद एव विशेषेणोपयोगसम्पद्विज्ञेया, धर्मदत्तधर्मदेशकत्वधर्मानायकत्वधर्मसारथित्वधर्मवरचातुरन्तचक्रवर्तित्वेभ्य एव तस्याः
स्तोतव्यसंपदो विशेषेणोपयोगात्, ‘अप्प’त्तिगाथाक्षरद्वयेन निरूपिताद्यपदा आलापकद्वयनिष्पन्ना सप्तमी सम्पदमिहिता, एषा च
स्तोतव्यसम्पद एव सकारणा स्वरूपसम्पद्, अप्रतिहतवरज्ञानदर्शनधरा व्यावृत्तच्छद्धानश्च यतोऽर्हन्तो भगवन्तश्च भवन्तीति, ‘जिण’त्ति
गाथालवेन प्रादुर्भूताद्यपदा आलापकचतुष्टयनिर्मिताऽष्टमी सम्पद्विज्ञेया, इयं चात्मतुल्यपरफलकर्तृत्वसम्पत्प्रतिपादिता, जिनजापकत्वतीर्ण-
तारकत्वबुद्धबोधकत्वमुक्तमोचकत्वानामेवंविधस्वरूपत्वादिति, ‘सव्व’त्ति गाथाक्षरद्वयेन संसूचिताद्यपदा आलापकत्रयनिर्मिता ‘जियभ-
याणं’ इति पर्यन्ता नवमी सम्पद्, इयं च प्रधानगुणापरिभूयप्रधानफलप्राप्त्या अभयसम्पदमिहिता, इयं चात्मतुल्यपरफलकर्तृत्वसर्वज्ञसर्व-
दर्शनामेव शिवाचलादिस्थानप्राप्तौ जितभयत्वोपपत्तेरिति । एताश्च सम्पदोऽनन्तधर्माध्यासिते वस्तुनि मुख्ये सति मुख्यवृत्त्या स-
म्बन्धेनैव, न चानन्तधर्मात्मकत्वं वस्तुनोऽनुपपन्नमिति वक्ष्यं, तस्यान्यत्रासद्गुरुप्रणीतप्रमाणप्रकाशवादमहार्णवादिमहातर्कग्रन्थेषु

विस्तरेण साधितत्वादिति शक्यत्वसम्पदां प्रथमोल्लिङ्गनपदानि ज्ञेयानि, पुल्लिङ्गनिर्देशश्च प्राकृतत्वादुष्टः, आलापकाश्चात्र त्रयस्त्रिंशद्विज्ञा-
तव्याः । या च 'जे अईया सिद्धा' इति गाथा साऽप्यवश्यं भगनीया, शक्यत्वान्ते पूर्वमहाश्रुतधरैरभिहितत्वात्, न पुनरौपपातिक-
दिषु 'नमो जिणाणं जियभयाणं' इति पर्यन्तस्य शक्यत्वस्य पठितत्वात्त्रेयं गाथाऽस्माभिः स्वयं भण्यत इति कुबोधाऽऽग्रहस्तमानसैर्-
वनवानल्पविकल्पकल्पनाकुशलैराधुनिकैरिव कैश्चिन्न पठनीया, प्राक्तनैरशठैरनमिमानैर्गीतार्थैः सूरिमिरादृतस्य पक्षस्यादरणीयत्वादिति ॥ ८१ ॥
'अरिहंतचेइयाणं' इति दण्डकेऽष्टौ सम्पदस्तासामाद्यपदनिरूपणार्थमाह—'अरिहं वंदणे'त्यादि तत्रार्हमित्यनेन सूचिताद्यपदा पद-
द्वयनिष्पन्ना प्रथमा सम्पत्, 'वंदण'मित्यनेन सूचिताद्यपदा पदषट्पदनिष्पन्ना द्वितीया सम्पत्, 'सद्धे'ति गाथावयवेन निवेदिताद्यपदा
पदसप्तकनिर्मिता तृतीया सम्पत्, 'अन्नत्थू' इति गाथाक्षरत्रयेण निर्मिताद्यपदा पदनवकनिर्मिता चतुर्थी सम्पत्, 'सुहुमेति' गाथावयवेन
सूचिताद्यपदा पदत्रयनिष्पन्ना पञ्चमी सम्पत्, 'एवे'ति गाथाक्षरद्वयेन प्रकटीकृताद्यपदा पदषट्पदनिष्पन्ना षष्ठी सम्पत्, 'जे'तिगाथाक्ष-
रेण सूचिताद्यपदा पदचतुष्टयनिष्पन्ना सप्तमी सम्पत्, 'तावे'तिगाथाक्षराभ्यां सूचिताद्यपदा पदषट्पदनिष्पन्ना अष्टमी सम्पदिति अर्हचैत्यस्तवे
विश्रामाणां प्रथमानि पदानि, आद्यानां च पदानां परिज्ञाने मध्यमानि पदानि सुगमन्येवेति ॥ ८२ ॥ इदानीं चतुर्विंशतिस्तवदण्डके
ज्ञानस्तवदण्डके सिद्धस्तवदण्डके चैक्यैव गाथया सम्पत्परिमाणमाह—'अष्टावीसे'त्यादि, अष्टाविंशतिः षोडश विंशतिश्च यथाक्रमेण—
यथासङ्ख्येन निर्दिष्टा—निवेदिता नामजिनस्तवनादिषु—'लोगस्सुजोयगरे' इत्यादिषु त्रिषु दण्डकेषु विश्रामाः पादुमात्रेण—श्लो-
कादिचतुर्थभागसङ्ख्येति ॥ ८३ ॥ इदानीमस्यां चैत्यवन्दनायां द्वादशाधिकारास्तान् यथायथं दर्शयन्माह—

दुण्णे 'गं दुण्णि दुगं पंचेवें कमेण हुंति अहिगारा । सक्कथयाइसु इहं थोयव्वविसेसविसया उ
॥ ८४ ॥ पढमं नमोऽत्थु १ जे अइयसिद्ध २ अरहंतचेइयाणंति ३ । लोगस्स ४ सव्वलोए ५ पु-
क्खर ६ तमतिमिर ७ सिद्धाणं ८ ॥ ८५ ॥ जो देवाणवि ९ उज्जित सेल १० चत्तारि अट्ठ दस
दो य ११ । वेयावच्चगराण य १२ अहिगारुल्लिङ्गणपयाइ ॥ ८६ ॥ पढमे छट्ठे नवमे दसमे एक्कारसे य
भावजिणे । तहयंमि पंचमंमि य ठवणजिणे ससमे नाणं ॥ ८७ ॥ अट्ठमवीयचउत्थेसु सिद्धदव्वा-
रिहंतनामजिणे । वेयावच्चगरसुरे सरेमि बारसमअहिगारे ॥ ८८ ॥

'दुण्णे'मित्यादि द्वावधिकारौ शक्यत्वे, एकोऽर्हचैत्यस्तवे, द्वौ चतुर्विंशतिस्तवे, द्वौ श्रुतस्तवे, पञ्चैव सिद्धस्तवदण्डके भवन्त्यधिकाराः,
अधिक्रियन्ते—समाश्रीयन्ते इत्यधिकाराः—प्रस्तावविशेषाः, तानाश्रित्य चैत्यवन्दनं विधीयत इति शक्यत्वादिष्विह स्तोतव्यविशेषविषया
इति ॥ ८४ ॥ तत्र यथायथं तान्येव दर्शयति—'पढमं नमोऽत्थु'इत्यादि 'नमोऽत्थुणं' इत्यारभ्य 'जियभयाणं' इतिपर्यन्तेन
सिद्धिप्राप्तानां भावार्हतां सङ्गतगुणोत्कीर्तनरूपः प्रथमोऽधिकारः, भावार्हन्तोऽत्र स्तुता इत्यर्थः । 'जे अईया सिद्धा' इत्यनेनोपलक्षितया
गाथया द्वितीयोऽधिकारः कथितः, अत्र च द्रव्यार्हतां वन्दना विधीयते, द्रव्यभूता अर्हन्तो द्रव्यार्हन्तो येऽर्हत्त्वं—चतुर्विंशदतिशयवत्त्वं
प्राप्य सिद्धा ये च तत्प्राप्यन्ति क्रमेण तेऽत्र वन्द्यन्ते, यतः—'भूतस्य भाविनो वा भावस्य हि कारणं तु यलोके । तद् द्रव्यं तत्त्वज्ञैः
सचेतनाचेतनं प्रोक्तम् ॥ १ ॥' इति गणधरैर्द्रव्यलक्षणमुक्तं, न च वक्तव्यं—द्रव्यार्हन्तोऽप्यर्हद्भावापन्ना एव वन्दनीयत्वेनाभिमतस्ततः
प्रथमाधिकारेणैव भावार्हतां वन्दितत्वात् 'जे य अईया सिद्ध'ति पुनरुक्तमिति, यतो वर्तमाना भविष्यन्तश्च जिनाः प्राप्तार्हद्भावा एव
वन्दनीयाः न नरकादिभववर्तिनः इत्यस्यार्थस्य व्यापनार्थमुक्तत्वादेतस्य पदस्येति, एष द्रव्यार्हद्वन्द्वो द्वितीयोऽधिकारः । तथा येषां
देवगृहादौ स्थापितानां जिनविम्बानां वन्दनं कर्तुमारब्धं तान्यनेन 'अरहंतचेइयाणं' इतिदण्डकेन वन्द्यन्ते इति स्थापनार्हद्वन्द्वो
नामाऽयं तृतीयोऽधिकारः, 'लोगस्स'ति 'लोगस्सुजोयगरे' इतिदण्डकेनास्यामवसर्पिण्यामेकक्षेत्रनिवासिनां भव्यजनस्य भवभावि-
सकलकृशापहारकत्वेनासन्नवर्तिनां चतुर्विंशतेरपि तीर्थकृतां नामोत्कीर्तनपुरस्सरं स्तवः क्रियते इति जिननामोत्कीर्तनो नाम चतुर्थो-
ऽधिकारः, 'सव्वलोए' इतिगाथावयवसूचितः 'सव्वलोए अरिहंतचेइयाणं' इत्यादिनोद्धोडोलोकमर्त्यलोकस्थितशाश्वताशाश्वतदेवगृह-
स्थापितानां श्रीजिनविम्बानां वन्दनं क्रियते इति सर्वलोकदेवगृहजिनस्थापनास्तवोऽयं पञ्चमोऽधिकारः, तथा 'पुक्खर'ति गाथाक्षरत्रयेण
निवेदितः 'पुक्खरवरदीवहे' इत्यादिपरिपूर्णगाथाकेन पुष्करवरद्वीपार्धधातकीखण्डजम्बूद्वीपवर्तिनामर्हतां स्तवः क्रियते इति अर्धचतुर्थ-
द्वीपवर्तिभावार्हस्तवोऽयं षष्ठोऽधिकारः, ननु श्रुतस्तवाधिकार एवेदानीं प्रस्तुतः तत्कथमप्रस्तुतस्तीर्थकृतां स्तवः क्रियते ? इति, सत्यमे-
तत्, तथापि श्रुतस्य कारणं भगवन्तस्तीर्थकरा एव, तैरेव प्रवर्तितत्वात्, 'अत्थं भासइ अरिहा' इत्यागमवचनात्, गणधराणामपि
सूत्रकर्तृणामर्थस्य तीर्थकरैरेव कथितत्वादिति, अन्यच्च एतदेव श्रुतस्तवे प्रस्तुतेऽपि तीर्थकरस्तवकरणं ज्ञापयति यत्किञ्चित्कार्यजातं क्रियते
श्रेयोऽर्थिमिस्तत्सर्वं तीर्थकृन्नमस्कारपुरस्सरमेव करणीयं, इत्थमेव सर्वकल्याणप्राप्तेरिति, 'तमतिमिर' इतिगाथाक्षरैः सूचितामेतनसूत्रैः
श्रुतं स्तूयत इति श्रुतस्तवोऽयं सप्तमोऽधिकारः, 'सिद्धाणं' इत्यनेन निवेदितसकलगाथाकेन सिद्धस्तुत्यमिधानोऽष्टमोऽधिकारः ॥ ८५ ॥
'जो देवाणवि'तिगाथाक्षरैः सूचितेन गाथाद्वयेन एतस्तीर्थस्य प्रवर्तकत्वादासन्नतरतया महोपकारकारित्वाद्भगवतो महावीरस्य स्तवस्त-
न्नमस्कारफलप्रकटनपरो विधीयत इति वीरस्तवो नामायं नवमोऽधिकारः, 'उज्जितसेल'ति अनेनापि पदावयवेन सूचितसकलगाथाकेन
सकलत्रिलोकीतिलकायमानस्य भगवतः श्रीनेमिनाथस्य स्तवो विधीयते इति श्रीनेमिनाथस्तवोऽयं दशमोऽधिकारः, 'चत्तारि अट्ठदस

दो य'त्ति अनयाऽपि गाथया चतुर्विंशतेरपि जिनानामाशंसाकरणपूर्वं प्रणिधानं कृतमिति एकादशोऽधिकारः, 'वेयावच्चगराण'स्ति— अनेनापि सूचितं 'वेयावच्चगराणं संतिगराणं' इत्यादिकायोत्सर्गकरणतदीयस्तुतिदानपर्यन्तेन द्वादशोऽधिकारः कथितः, एतानि 'नमो-ऽस्तु' इत्यादीन्यधिकारोत्तिष्ठनपदानि ज्ञेयानीति गाथाद्वयतात्पर्यार्थः ॥ ८६ ॥ इदानीं यस्मिन्नधिकारे ये जिनादयो वन्द्यन्ते तान् स्वयमेव सूत्रकारो दर्शयति—'पद्मे छट्टे'त्यादि गाथाद्वयं, तत्र प्रथमेऽधिकारे शक्रस्तवरूपे 'जियभयाणं' इतिपर्यन्ते तथा षष्ठे 'पुक्खरवरदीवहे' इत्यादिरूपे तथा नवमेऽधिकारे 'जो देवाणवि देवो' इत्यादिरूपे तथा दशमेऽधिकारे 'उज्जितसेलसिहरे' इत्यादि-रूपे तथैकादशेऽधिकारे 'चत्तारि अट्टदस' इतिस्वरूपे भावजिनान् द्वितीयगाथान्ते 'सरेमि' इतिक्रियापदकरणात् स्मरामि वन्दनीय-तयेति, भावजिनाश्च सकलत्रैलोक्यातिशायिनीमशोकादिविशिष्टाष्टप्रातिहार्यरूपामार्यजननिकरनयननलिनामां परमोत्सवायमानामपारसं-सारपारावारनिमज्जजनतोत्तारणतरीकल्पामविकल्पकल्पद्रुमचिन्तारत्नादिभ्योऽप्यसमानमहिमानमुन्मीलनिर्मलकेवलालोकबलपरिकलितलो-कालोकामद्भुतां विभूतिमनुभवन्तस्तीर्थकराः । तथा 'अरिहंतचेइयाणं' इत्यादिके तृतीयेऽधिकारे 'सच्चलोए अरहंतचेइयाणं' इत्यादिरूपे पञ्चमे च यथाक्रमं साक्षाद्विवन्दिषितदेवगृहस्थापितप्रतिमारूपान् भवनपतिव्यन्तरज्योतिषिकवैमानिकनन्दीश्वरमन्दरकुलाच-लाष्टापदसम्पत्तेशैलशिखरशशुज्योजयन्तादिसर्वलोकस्थितशाश्वताशाश्वतदेवगृहस्थापितजिनेन्द्रबिम्बरूपांश्च जिनान् स्मरामीति ॥ ८७ ॥ तथा 'तमतिमिरपडल' इत्यादिके सप्तमेऽधिकारे निखिलकुमततिमिरनिकरापहारकारि ज्ञानं स्मरामीति, तथा अष्टमे 'सिद्धाणं बुद्धाणं' इत्यादिरूपे द्वितीये 'जे य अईया सिद्धा' इतिरूपे चतुर्थे 'लोगस्स उज्जोयगरे' इत्यादिरूपे च यथासङ्गं सिद्धान् द्रव्यजिनान् नामजिनांश्च स्मरामीति, तथा 'वेयावच्चगराणं करेमि काउस्सगर्ग' इत्यादिरूपे द्वादशेऽधिकारे वैयावृत्त्यकरसुरान् स्मरामीति ॥ ८८ ॥ ननु ज्ञातस्त्वावधारचैत्यवन्दनविधिः, परमेवविधिविधिविशुद्धं चैत्यवन्दनमहोत्रमध्ये साधुभिः श्रावकैश्च कियतीवारा विधीयत इति ?, तत्राह—

साहूण सत्त वारा होइ अहोरत्तमज्झयारंमि। गिहिणो पुण चिह्वंदण तिय पंच य सत्त वा वारा ॥ ८९ ॥ पडिक्कमणे चेइहरे भोयणसंमयंमि तह य संवरणे । पडिक्कमणे सुयण पडिबोहं कालियं ससहा जइणो ॥ ९० ॥ पडिक्कमओ गिहिणोवि हु सत्तविहं पंचहा उ इयरस्स । होइ जहण्णेण पुणो तीसुवि संज्ञासु इय तिविहं ॥ ९१ ॥ नवकारेण जहत्ता दंडकथुइजुयलमज्झिमा नेया । उज्जोसा विहिपुव्वगसक्कत्थयपंचनिम्माया ॥ ९२ ॥

'साहूण सत्त वारे'त्यादि, साधूनां सप्त वारा अहोरात्रमध्ये भवति चैत्यवन्दनं, गृहिणः—श्रावकस्य पुनश्चैत्यवन्दनं प्राकृतत्वालुप्तप्रथमै-कवचनान्तमेतत् तिस्रः पञ्च सप्त वा वारा इति ॥ ८९ ॥ तत्र साधूनामहोरात्रमध्ये कथं तत्सप्त वारा भवतीत्याह—'पडिक्कमणे'-त्यादि, प्राभातिकप्रतिक्रमणपर्यन्ते १ ततश्चैत्यगृहे २ तदनु भोजनसमये ३ तथाचेति समुच्चये भोजनानन्तरं च संवरणे—संवरणनि-मित्तं प्रत्याख्यानं हि पूर्वमेव चैत्यवन्दने कृते विधीयते ४, तथा सन्ध्यायां प्रतिक्रमणप्रारम्भे ५ तथा स्वापसमये ६ तथा निद्रामो-चनरूपप्रतिबोधकालिकं च ७ सप्तधा चैत्यवन्दनं भवति, यतेर्जातिनिर्देशादेकवचनं यतीनामित्यर्थः ॥ ९० ॥ गृहिणः कथं सप्त पञ्च तिस्रो वा वाराश्चैत्यवन्दनमित्याह—'पडिक्कमओ'स्ति, द्विसन्ध्यं प्रतिक्रमतो गृहस्थस्यापि यतेरिव सप्तवेलं चैत्यवन्दनं भवति, यः पुनः प्रतिक्रमणं न विधत्ते तस्य पञ्चवेलं, जघन्येन तिसृष्वपि सन्ध्यासु चैत्यवन्दनमिति त्रिविधम् ॥ ९१ ॥ नन्वेतस्याश्चैत्यवन्दनायाः किमेक एव प्रकारः ? किं वा जघन्यादिकृतं प्रकारान्तरमप्यस्ति ?, बाढमस्तीत्याह—'नवकारेणे'त्यादि, जघन्यमध्यमोत्कृष्टभेदेन त्रिविधं तावच्चैत्यवन्दनं, तत्रैकेन 'नमो अरिहंताणं' इत्यादिना यदिवा—'पायाभेमिजिनः स यस्य रुचिभिः श्यामीकृताङ्गस्थितावमे रूपदिह-क्षया स्थितवति प्रीते सुराणां प्रभौ । काये भागवते च नेत्रनिकरैर्वृत्रद्विषो लाञ्छिते, सम्भ्रान्तास्त्रिदशङ्गनाः 'कथमपि ज्ञात्वा स्तवं चक्रिरे ॥ १ ॥' इत्यादिरूपेण स्तवेन जघन्या चैत्यवन्दना, अन्ये पुनः प्रणाममात्ररूपां जघन्यां चैत्यवन्दनां वदन्ति, प्रणामस्तु पञ्चधा भवति, यथा—एकाङ्गः शिरसो नामे, द्व्यङ्गश्च करयोर्द्वयोः । त्रयाणां नमने त्र्यङ्गः, करयोः शिरसस्तथा ॥ १ ॥ चतुर्णां करयोर्जान्वोर्नमने चतुरङ्गकः । शिरसः करयोर्जान्वोः, पञ्चाङ्गः पञ्चमो मतः ॥ २ ॥ इति, मध्यमा तु स्थापनाऽर्हत्तत्त्ववदण्ड-कैकस्तुतिरूपेण युगलेन भवति, अन्ये त्वेवं व्याख्यानयन्ति—इण्डकानां—शक्रस्तवादीनां पञ्चकं तथा स्तुतियुगलमिति—समयभाषया स्तुतिचतुष्टयं ताभ्यां या वन्दना सा मध्यमा, साम्प्रतरुह्या एकवारवन्दनेत्यर्थः, उत्कृष्टा तु विधिपूर्वकशक्रस्तवोपलक्षितपञ्चदण्डकनि-र्मिता 'जय वीरराय' इत्यादिप्रणिधानपर्यन्ता चैत्यवन्दना भवतीति, अन्ये पुनः शक्रस्तवपञ्चकभणनेनोत्कृष्टचैत्यवन्दना भवतीति व्याचक्षते, एवं च शक्रस्तवपञ्चकं भवति—उत्कृष्टचैत्यवन्दनया वन्दितुकामः साधुः श्रावको वा चैत्यगृहादौ गत्वा यथोचितं प्रतिलेखित-प्रमार्जितस्थण्डिलसैलोक्यगुरौ विनिवेशितनयनमानसः संवेगवैराग्यभरोज्ज्वलमानरोमाञ्चकञ्चुकितंगात्रः प्राप्तप्रकर्षहर्षवशविसर्पद्वाष्पपूर-पूर्णनयननलिनः सुदुर्लभं भगवच्चरणारविन्दवन्दनमिति बहुमन्यमानः सुसंवृत्ताङ्गोपाङ्गो योगमुद्रया जिनसम्मुखं शक्रस्तवमस्त्वलितादि-गुणोपेतं पठति, तदनु ऐर्यापथिकीप्रतिक्रमणं करोति, ततः पञ्चविंशत्युच्छ्वासमानं कायोत्सर्गं कृत्वा पारयित्वा 'लोगस्सुज्जोयगरे' इत्यादि परिपूर्णं भणित्वा जानुनी च भूमौ निवेश्य योजितकरकुशेशयस्तथाविधसुकविकृतजिननमस्कारभणनपूर्वं शक्रस्तवादिभिः पञ्चमिर्दे-

ण्डकैर्जिनमभिवन्दते, चतुर्थस्तुतिपर्यन्ते पुनः शक्रस्तवमभिधाय द्वितीयवेले तेनैव क्रमेण वन्दते, तदनु चतुर्थशक्रस्तवभणनानन्तरं स्तोत्रं पवित्रं भणित्वा 'जय वीरराय' इत्यादिकं च प्रणिधानं कृत्वा पुनः शक्रस्तवमभिधत्ते इति, एषा चोत्कृष्टा चैत्यवन्दना ऐर्यापथिकीप्रतिक्रमणपूर्विकैव भवति, जघन्यमध्यमे तु चैत्यवन्दने ऐर्यापथिकीप्रतिक्रमणमन्तरेणापि भवत इति ॥९२॥ 'वन्दणयं'ति द्वितीयं द्वारमधुना व्याख्यायते, तत्राह—

मुहणंतयदेहोऽऽवस्सेएसु पणवीस हुंति पत्तेयं । छट्ठाणा छच्च गुणां छच्च हवन्ति गुरुवर्यणा ॥९३॥ अहिगोरिणो य पंच य इयरे पंचेव पंच पडिसेहो । एकोऽवगगहं पंचाभिहाणं पंचेव आहरेणा ॥९४॥ आसायणं तेत्तीसं दोसो बत्तीस कारणा अट्ट । बाणउयसयं ठाणाण वंदणे होइ नायव्वं ॥ ९५ ॥

'मुहणंत' इत्यादि गाथात्रयं, मुखानन्तकं—वस्त्रं मुखानन्तकं—मुखवस्त्रिका तच्च देहश्च—कायः आवश्यकानि च द्रव्यवन्तादीनि तेषु प्रत्येकं पञ्चविंशतिः स्थानानि, तथा षट् स्थानानि 'इच्छा ये'त्यादीनि, तथा षड् गुणाः 'विणओवयारे'त्यादिकाः, तथा षडेव भवन्ति गुरोर्वचनानि 'छंदेणे'त्यादीनि, प्राकृते लिङ्गमतन्मिति सूत्रे पुंसा निर्देशः ॥ ९३ ॥ तथाऽधिकारिणो येषां वन्दनकं दीयन्ते 'आयरिय-उवज्झाए' इत्यादयः पञ्च, तथा येषां न दीयते वन्दनकं तेऽपीतरे अनधिकारिणः पञ्चैव 'पासत्थो ओसज्जो' इत्यादयः, तस्य पञ्च प्रतिषेधाः 'वक्खित्तपराहुत्ते' इत्यादयः, तथैकोऽवग्रहः 'आयप्पमाणमेत्तो' इत्यादिना भणिष्यमाणस्वरूपः, तथा वन्दनकस्य पञ्चाभिधानानि—'वंदणच्चिइकिइकम्मं' इत्यादीनि पर्याया इत्यर्थः, तथा पञ्चैवोदाहरणानि 'सीयले खुड्डए' इत्यादीनि ॥ ९४ ॥ तथाऽऽशातनास्यस्त्रिंशत् 'पुरओ पक्खासज्जे' इत्यादिकाः, 'अणादियं च थज्जं च' इत्यादयो द्वात्रिंशदोषाः, 'पडिक्कमणे सज्झाए' इत्यादीन्यष्टौ कारणानि, एवं सर्वेषु मीलितेषु द्विनवतं शतं १९२ स्थानानां वन्दनके भवति ज्ञातव्यमिति प्रतिद्वारगाथात्रयार्थः ॥ ९५ ॥

दिट्ठिपडिलेहणेगा नव अक्खोडा नवेव पक्खोडा । पुरिमिल्ला छच्च भवे मुहपुत्ती होइ पणवीसा ॥ ९६ ॥ बाहूसिरमुहहियये पाएसु अ हुंति तिन्नि पत्तेयं । पिट्ठीह हुंति चउरो एसा पुण देहपणवीसा ॥ ९७ ॥

'दिट्ठी'त्यादि, इह च मुखानन्तकपञ्चविंशतिः कायपञ्चविंशतिश्च सुप्रतीतत्वात्सूत्रकृता न व्याख्याता, वयं तु विनेयजनानुग्रहाय किञ्चिद्वितन्महे, तत्र मुखानन्तकस्य—मुखवस्त्रिकायाः पञ्चविंशतिरेवं—यथा वन्दनकं दातुकामः कश्चिद्भूयः क्षमाश्रमणदानपूर्वं गुरोरनुज्ञां मार्गयित्वा उत्कटिकासनः सन् मुखवस्त्रिकां प्रसार्य तदर्वागभागं चक्षुषा निरीक्षेत इदमेकमालोकनं, ततस्तां परावर्त्य निरूप्य च त्रयः पुरिमाः—प्रस्फोटनरूपाः कर्तव्याः, तदनु तां परावर्त्य निरीक्ष्य च पुनरपरे त्रयः पुरिमाः, एवमेते षट्, ततो दक्षिणकराङ्गुल्यन्तरे वधूटिकद्वयं त्रयं वा कृत्वा द्वयोर्द्वयोर्मध्ये प्रसारितवामकरतलोपरि त्रयस्त्रयः करप्रमार्जनारूपप्रस्फोटकानां त्रयेण त्रयेणान्तरिता आस्फोटकाः कर्तव्याः, अत्र आस्फोटा—अखोडा इति प्रसिद्धा नव, प्रमार्जनारूपाश्च प्रस्फोटाः—पखोडा इति प्रसिद्धा नव, एवमेते मिलिता मुखानन्तकपञ्चविंशतिः ॥ ९६ ॥ तथा देहपञ्चविंशतिरेवं—यथा दक्षिणपाणिस्थितवधूटकीकृतमुखवस्त्रिकया वामबाहोर्मध्यदक्षिणवामभागानां क्रमेण प्रमार्जनमित्येकं त्रिकं, ततो वामकरे तथैव मुखवस्त्रिकां विधाय दक्षिणबाहोर्वामबाहुवत्प्रमार्जनमिति द्वितीयं त्रिकं, ततः समुत्सारितवधूटिकया करद्वयगृहीतप्रान्तया मुखवस्त्रिकया शिरसो मध्यदक्षिणवामभागानां क्रमेण प्रमार्जनमिति तृतीयं त्रिकं, ततः शिरोवन्मुखवक्षसोरपि प्रमार्जनमिति चतुर्थं, पञ्चमे त्रिके तदनु दक्षिणकरकलितया मुखपोतिकया दक्षिणस्कन्धदेशोपरि क्षिप्तया पृष्ठदक्षिणभागप्रमार्जनं ततो वामकरस्थितया तथा तथैव पृष्ठवामभागप्रमार्जनं, तदनु वामकरस्थितयैव तथा दक्षिणकक्षाधस्ताभिर्क्षिप्तया दक्षिणपृष्ठाधस्तनप्रदेशस्य प्रमार्जनं, ततो दक्षिणकरस्थितया तथा तथैव वामपृष्ठाधस्तनप्रदेशप्रमार्जनं, तदनु दक्षिणकरस्थितया वधूटकीकृतया मुखपोतिकया प्रत्येकं दक्षिणवामपादयोः क्रमेण मध्यदक्षिणवामप्रदेशप्रमार्जनं, अत्र च पञ्चभिस्त्रिकैः पञ्चदश पृष्ठप्रमार्जनाचतुष्टयं दक्षिणवामचरणप्रमार्जनान्त्रिकद्वयं चेति सर्वमीलने देहप्रमार्जनापञ्चविंशतिः, इयं च देहपञ्चविंशतिः पुरुषानाश्रित्य विज्ञेया, स्त्रीणां तु गोप्यावयवविलोकनरक्षणाय हस्तद्वयवदनपादद्वयानां प्रत्येकं तिस्रः प्रमार्जना इति पञ्चदशैव भवन्तीति ॥ ९७ ॥ अथाऽऽवश्यकपञ्चविंशतिं सूत्रकृदेव विवृणोति—

दुओणयं अहीजायं, किइकम्मं बारसोवयं । चउंसिरं तिगुत्तं च, दुपेवेसं एगनिक्खमणं ॥ ९८ ॥

'दुओणय'मित्यादि, अवनमनमवनतमुत्तमाङ्गेन प्रणमनमित्यर्थः द्वे अवनते यत्र तद् व्यवनतं, एकं यदा प्रथममेव 'इच्छामि क्षमासमणो ! वन्दितं जावणिज्जाए निसीहियाए' इत्यभिधाय छन्दोऽनुज्ञापनायावनमति, द्वितीयं पुनर्यदा कृतावर्तो निष्क्रान्त इच्छामीत्यादिसूत्रमभिधाय छन्दोऽनुज्ञापनायैवावनमति, यथाजातं यथाजन्मेत्यर्थः, जन्म च श्रमणत्वं योनिनिष्क्रमणं चाश्रित्य विज्ञेयं, तत्र

रजोहरणमुखवस्त्रिकाचोलपट्टकमात्रया श्रमणो जातो भालतलघटितकरसम्पुटस्तु योन्या निर्गतः एवम्भूत एव च वन्दनकं ददाति तदव्यतिरेकावन्दनकमपि यथाजातमभिधीयते, कृतिकर्म-वन्दनकं द्वादश आवर्ताः—सूत्रामिधानगर्भाः कायव्यापारा यस्मिंस्तद् द्वादशावर्तः, इह च प्रथमप्रविष्टस्य 'अहो १ कायं २ कायसंफासं ३ खमणिजो भे किलामो अप्पकिलंताणं बहुसुभेण भे दिवसो वइकंतो !, जत्ता भे ४ जवणि ५ जं च भे ६' इति सूत्रगर्भा गुरुचरणकमलन्यस्तहस्तशिरःस्थापनरूपाः षट् आवर्ताः भवन्ति, निष्क्रम्य पुनः प्रविष्टस्याप्येत एव षडिति मिलिता द्वादश 'चउस्सिरं'ति चत्वारि शिरांसि—उपचाराच्छिरोऽवनमनानि यत्र तच्चतुःशिरो वन्दनकं, तत्र प्रथमप्रविष्टस्य 'खामेमि खमासमणो ! देवसियं वइकमं' इति भणतः शिष्यस्य एकं शिरः 'अहमवि खामेमि तुमे' इति वदत आचार्यस्य द्वितीयं शिरः पुनरपि निष्क्रम्य प्रविष्टस्य क्षामणाकाले एवमेव शिरोद्वयं श्रेयमिति चतुःशिरो वन्दनकं, अन्यत्र पुनरेवं दृश्यते—“संफासनमणे एगं खामणानमणे सीसस्स बीयं, एवं बीयपवेसेवि दोभि” इति [संस्पर्शनमने एकं क्षामणानमने शिष्यस्य द्वितीयं, एवं द्वितीयप्रवेशेऽपि द्वे] 'तिगुत्तं'ति तिस्रो गुप्तयो यत्र तत् त्रिगुप्तं, मनसा सम्यक् प्रणिहितः वाचाऽऽस्वलितान्यक्षराण्युच्चारयन् कायेनाऽऽवर्तानविराधयन् वन्दनकं करोति, चशब्दोऽवधारणे, 'दुपवेसं'ति द्वौ प्रवेशौ यस्मिन् तद् द्विप्रवेशं, प्रथमो गुरुमनुज्ञाप्य प्रविशतः द्वितीयः पुनर्निर्गत्य प्रविशत इति, 'एगनिक्खमणं'ति एकं निष्क्रमणं गुरोरवग्रहादावशियक्या निर्गच्छतो यत्र तत्तथा इत्यावश्यकपञ्चविंशतिः ॥ ९८ ॥ 'छट्ठाणे'ति द्वारमधुना—

इच्छा य अणुण्णवेणा अव्वोषाहं च जंस्स जवणां य । अवराहखामणांवि य छट्ठाणा हुंति वंदणए ॥ ९९ ॥

'इच्छा य अणुण्णवेणा'त्यादि, इच्छा चानुज्ञापना अव्याबाधं च यात्रा च यापना चापराधक्षामणा अपि च षट् स्थानानि भवन्ति वन्दनके इति गाथासंस्कारः । तत्रेच्छा नामस्थापनद्रव्यक्षेत्रकालभावभेदैः षड्विधा, तत्र नामस्थापने क्षुण्णे, द्रव्येच्छा सचित्ताविद्रव्यामिलाषोऽनुपयुक्तस्य वेच्छामीत्येवं भणतः, क्षेत्रेच्छा मगधादिक्षेत्रामिलाषः, कालेच्छा रजन्यादिकालामिलाषः, यथा—“रयणीममिसारिआओ चौरा परदारिया य इच्छंति । तालायरा सुमिक्खं बहुधन्ना केइ दुब्भिमक्खं ॥ १॥” [रजनीममिसारिकाः चौराः पारदारिकाश्चेच्छन्ति । तालाचराः सुमिक्षं बहुधान्याः केचिद् दुर्भिक्षम् ॥ १ ॥] भावे इच्छा प्रशस्तेतरभेदाद्विधा, प्रशस्ता ज्ञानाद्यमिलाषः अप्रशस्ता कामिन्याद्यनुरागामिलाषः, अत्र च प्रशस्तभावेच्छयाऽधिकारः । इदानीमनुज्ञापना, साऽपि नामादिभिः षड्विधा, तत्र नामस्थापने सुगमे, द्रव्यानुज्ञापना त्रिधा—लौकिकी लोकोत्तरा कुप्रावचनिकी च, तत्र लौकिकी सचित्ताचित्तमिश्रभेदैस्त्रिधा अश्वाद्यनुज्ञापना प्रथमा मुक्ताफलवैदूर्याद्यनुज्ञापना द्वितीया विविधाऽऽभरणविभूषितवनिताद्यनुज्ञापना तृतीया, लोकोत्तराऽपि सचित्तादिभेदैस्त्रिधा—शिष्याद्यनुज्ञा प्रथमा वस्त्राद्यनुज्ञा द्वितीया परिहितवस्त्रादिशिष्याद्यनुज्ञा तृतीया, एवं कुप्रावचनिक्यपि त्रिधाऽवगन्तव्या, क्षेत्रानुज्ञापना यावतः क्षेत्रस्यानुज्ञापनं विधीयते यस्मिन् क्षेत्रेऽनुज्ञा व्याख्यायते क्रियते वा, एवं कालानुज्ञापनापि, भावानुज्ञापना आचाराद्यनुज्ञापना, एषा चात्र प्राज्ञा । 'अव्वोषाहं'ति न विद्यते व्याबाधा यत्र तदव्याबाधं वन्दनं, सा च व्याबाधा द्रव्यतो भावतश्च, द्रव्यतः स्वज्ञाद्यभिघातकृता, भावतो मिथ्यात्वाविकृता, सा द्विरूपाऽपि न विद्यते यत्रेति, एतच्च 'बहुसुभेण भे' इत्यादिना कथितं, 'जत्तं'ति यात्रा द्विविधा—द्रव्यतो भावतश्च, द्रव्यतस्तापसादीनां मिथ्यादृशां स्वक्रियोत्सर्पणं भावतः साधूनामिति । 'जवणाय'ति यापनाऽपि द्विधा—द्रव्यतो भावतश्च, द्रव्यतः शर्कराद्राक्षानिसवौषधैः कायस्य समाहितत्वं, भावतस्तु इन्द्रियनोऽन्द्रियोपशान्तत्वेन शरीरस्य समाहितत्वं । क्षामणाऽपि द्रव्यतो भावतश्च, द्रव्यतः कलुषाशयस्य इहलोकापायभीरोः भावतस्तु संविप्रचित्तस्य संसारभीरोरिति, एवं षट् स्थानानि वन्दनके भवन्ति ॥ ९९ ॥ 'छच्च गुण'ति द्वारमधुना, तत्र कश्चित्पृच्छति—को गुणोऽनेन वन्दनकेन दीयमानेन सम्पद्यते यदर्थमीदृशः क्लेशः क्रियते ? तत आह—

**विणओवयार माणस्स भंजंणा पूअणा गुरुजणैस्स । तित्थयराण य ओणा सुयधम्मोराहणा-
ऽकिरिया ॥ १०० ॥**

'विणओ'इत्यादि, विनयति—विनाशयति सकलक्लेशकारकमष्टप्रकारमपि कर्म यः स विनयः स एवोपचारः—आराधनाप्रकारो गुरोर्विनयोपचारः, तथा मानस्य—अहङ्कारस्य भञ्जना—विनाशः कृतो भवति, जात्यादिमदाध्माता हि न मन्यन्ते देवं न वन्दन्ते गुरुम् न श्लाघन्ते परं, वन्दनके च दीयमाने एवंविधानर्थनिबन्धनममिमनो नाशितो भवतीति, अत एव गुरुपूजाऽप्येवं भावतः कृता भवति, तथा सकलकल्याणमूला तीर्थकराणामप्येवमाज्ञा परिपालिता भवति, यतो भगवद्भिर्विनयमूल एव धर्मः प्रत्यपादि, तथा श्रुतधर्मापराधना च कृता भवति, यतो वन्दनकपूर्वमेव श्रुतग्रहणं क्रियते, तथा पारम्पर्येण वन्दनकादक्रिया भवति, यतोऽक्रियः सिद्ध एव भवति, स च पारम्पर्येण वन्दनकलक्षणाद्विनयादेव सम्पद्यते, उक्तं च परमर्षिभिः—“तद्गारुवं णं भंते ! समणं वा माहणं वा वंदमाणस्स वा पज्जुवासमाणस्स वंदणा पज्जुवासणा य किंफला पन्नत्ता ?, गोअमा ! सवणफला, से णं सवणे किंफले पन्नत्ते ?, गोअमा ! नाणफले, से णं नाणे किंफले ?, गोअमा ! विज्जाणफले, विज्जाणे पच्चक्खाणफले, पच्चक्खाणे संजमफले, संजमे अणण्हयफले, अणण्हय तवफले, तवे वोदाणफले, वोदाणे अकिरियाफले, अकिरिया सिद्धिगइगमणफलं”ति [तथारूपं भदन्त ! श्रमणं वा माहनं वा वन्दमानस्य पर्युपासीनस्य वा वन्दना पर्युपासना च किंफला प्रज्ञप्ता ?, गौतम ! श्रवणफला, तत् श्रवणं किंफलं ?, गौतम ! ज्ञानफलं, तत् ज्ञानं किंफलं ?, गौतम !

विज्ञानफलं, विज्ञानं प्रत्याख्यानफलं प्रत्याख्यानं संयमफलं संयमोऽनाश्रवफलः अनाश्रवः तपःफलः तपो व्यवदानफलं व्यवदानम-
क्रियाफलं अक्रिया सिद्धिगतिगमनफला] इत्यादि, तत्र 'अणुणहए' इति अनाश्रवो नवकर्मानादानमित्यर्थः, 'वोदाण'ति व्यवदानं-
विशुद्धिः पूर्वक्षपणमित्यर्थः ॥ १०० ॥ 'छच्चेव हवन्ति गुरुवयण'ति द्वारं, तत्राह—

छंदेणं ऽणुजाणांमि तहस्तिं तुब्भंमि वट्टए एवं । अहमवि खामेमि तुमे वयणां वंदणऽरि-
हस्स ॥ १०१ ॥

'छंदेणे'त्यादि, इह हि शिष्येण गुरोः वन्दनकं दातुकामेन 'इच्छामि खमासमणो ! वंदितं जावणिज्जाए निस्सीहियाए' इत्युक्ते
गुरुर्यदि व्याक्षेपबाधायुक्तस्तदा भणति—प्रतीक्षस्वेति, तच्च बाधादिकारणं यदि कथनयोग्यं भवति तदा कथयति अन्यथा तु नेति चूर्णिकार-
मतं, वृत्तिकारस्य तु मतं त्रिविधेनेति भणति, मनसा वचसा कायेन निषिद्धोऽसीत्यर्थः, ततः शिष्यः सङ्क्षेपवन्दनं करोति, व्याक्षेपादिरहि-
तश्चेद्गुरुस्तदा वन्दनकमनुज्ञातुकामश्छन्देनेति वदति, छन्देन—अभिप्रायेण ममाप्यभिप्रेतमेतदित्यर्थः, ततः शिष्येण 'अणुजाणह मे मिउ-
ग्गह'मित्युक्ते गुरुराह—अनुजानामीति अनुज्ञातस्त्वं, प्रविश ममावग्रहमित्यर्थः, ततः शिष्येण 'निस्सीहीत्यादि दिवसो वइकंतो'
इति पर्यन्ते सूत्रे भणिते गुरुराह—तथेति यथा भवान् ब्रवीति, अस्माकं शुभेन दिवसो व्यतिक्रान्त इत्यर्थः, ततः शिष्येण 'जत्ता भे'
इत्युक्ते गुरुर्वदति—युष्माकमपि वर्तते ? इति, मम तावत् संयमतपोनियमादिलक्षणा यात्रा उत्सर्पति, भवतामप्युत्सर्पतीत्यर्थः, ततः पुन-
रपि विनेयेन 'जवणिज्जं च भे' इत्युक्ते गुरुर्भणति—'एव'मिति इन्द्रियनोऽन्द्रियोपशमादिना प्रकारेणाबाधितं वर्तते मम शरीरमित्यर्थः,
ततो भूयोऽपि शिष्येण 'खामेमि खमासमणो ! देवसियं वइकम'मित्युक्ते गुरुर्वक्ति—अहमपि क्षमयामि स्वामिति, दैवसिकं व्यतिक्रमं
प्रमादोद्भवमहमपि त्वां क्षमयामीत्यर्थः, एवं वचनानि—आलापकाः षट् वन्दनार्हस्य—वन्दनकयोग्यस्य भवन्तीति ॥ १०१ ॥ अथ
'अहिगारिणो य पंच उ'त्ति द्वारं, तत्राह—

आयरियं उवज्झाए पवत्तिं थेरे तहेव रायणिए । एएसिं किइकम्मं कायव्वं निज्जरट्टाए ॥ १०२ ॥

'आयरिये'त्यादि, अधिकारिणो—वन्दनकस्य योग्याः पञ्च—आचार्य उपाध्यायः प्रवर्तकः स्थविरस्तथैव रत्नाधिकः, एतेषां पञ्चानां कृति-
कर्म—वन्दनकं कर्तव्यं निर्जेरार्थं, तत्राऽऽचर्यते—सेव्यते कल्याणकामैरित्याचार्यः—सूत्रार्थोभयवेत्ता प्रशस्तसमस्तलक्षणलक्षितक्षेत्रो गाम्भीर्यस्यै-
र्यथैर्यादिगुणगणमणिभूषितश्च, उप—समीपे समागताधीयते—पठ्यते यस्मादसावुपाध्यायः, तथा चैतत्स्वरूपम्—“सम्मत्तनाणसंजमजुत्तो
सुत्तत्थतदुभयविहिन्नू । आयरियठाणजोगो सुत्तं वाएउवज्झाओ ॥ १ ॥” इति । [सम्यक्त्वज्ञानसंयमयुक्तः सूत्रार्थतदुभयविधिज्ञः । आ-
चार्यस्थानयोग्यः सूत्रं वाचयत्युपाध्यायः ॥ १ ॥] यथोचितं प्रशस्तयोगेषु साधून् प्रवर्तयतीति प्रवर्तकः, यदुक्तम्—“तवसंजमजोगेसुं जो
जोगो तत्थ तं पवत्तेइ । असहं च नियत्तेइ गणतत्तिहो पवत्तीओ ॥ १ ॥” [तपःसंयमयोगेषु यो योग्यस्तत्र तं प्रवर्तयति। असमर्थं च निवर्त्त-
यति गणतत्तिपरः प्रवर्तकः ॥ १ ॥] तथा सीदतः साधून् ज्ञानादिषु ऐहिकमुष्मिकपापादर्शनतः स्थिरीकरोतीति स्थविरः, उक्तं च—
“स्थिरकरणा पुण थेरो पवत्तिवावारीएसु अत्थेसुं । जो जत्थ सीयइ जई संतबलो तं थिरं कुणइ ॥ १ ॥” [स्थिरकरणात् पुनः स्थविरः
प्रवर्त्तकव्यापारितेष्वर्थेषु । यो यत्र सीदति यतिः विद्यमानबलस्तं स्थिरं करोति ॥ १ ॥] रत्नाधिकः—पर्यायज्येष्ठः, एतेषां कृतिकर्म विधेयं
॥ १०२ ॥ अथ 'इयरे पंचेव'त्ति द्वारं, तत्राऽऽह—

पासत्थो १ ओसन्नो २ होइ कुसीलो ३ तहेव संसत्तो ४ । अहछंदोवि अ एए अवंदणिज्जा
जिणमयंमि ॥ १०३ ॥ सो पासत्थो दुविहो सव्वे देसे य होइ नायव्वो । सव्वंमि नाणदंसण-
चरणाणं जो उ पासंमि ॥ १०४ ॥ देसंमि य पासत्थो सेज्जायरऽभिहवरायपिण्डं च । नीयं च
अग्गपिण्डं भुंजइ निक्कारणे चेव ॥ १०५ ॥ ओसन्नोवि य दुविहो सव्वे देसे य तत्थ सव्वंमि ।
अवबद्धपीठफलगो ठवियगभोई य नायव्वो ॥ १०६ ॥ आवस्सयसज्झाए पडिलेहणभिवस्सजा-
णभत्तट्टे । आगमणे निग्गमणे ठाणे य निसीयणतुयट्टे ॥ १०७ ॥ आवस्सयाइयाइं न करेइ अहवा
विहीणमहियाइं । गुरुवयणवला य तहा भणिओ देसावसन्नोत्ति ॥ १०८ ॥ निविहो होइ
कुसीलो नाणे तह दंसणे चरित्ते य । एसो अवंदणिज्जो पन्नत्तो वीयरगेहिं ॥ १०९ ॥ नाणे
नाणायारं जो उ विराहेइ कालमाईयं । दंसण दंसणयारं चरणकुसीलो इमो होइ ॥ ११० ॥
कोउयं भूईकम्मं पसिणापसिणे निमित्तंमाजीवी । कक्ककरूयाइ लक्खणं उवजीवइ विज्जमंताई
॥ १११ ॥ सोहग्गाइनिमित्तं परेसि पहवणाइ कोउयं भणियं । जरियाइभूइदाणं भूईकम्मं
विणिदिट्ठं ॥ ११२ ॥ सुविणगविज्जाकहियं आइंखणघंटियाइकहणं वा । जं सासइ अग्गेसिं
पसिणापसिणं हवइ एयं ॥ ११३ ॥ तीयाइभावकहणं होइ निमित्तं इमं तु आजीवं । जाइकुल-
सिप्पकम्मं तवगण सुत्ताइ सत्तविहं ॥ ११४ ॥ कक्ककुरुया य माया नियहीए ढंभणंति जं
भणियं । थीलक्खणाइ लक्खण विज्जामंताइया पयडा ॥ ११५ ॥ संसत्तो उ इयाणिं सो पुण

भोभत्तलंदए चेव । उच्छिद्धमणुच्छिद्धं जं किंचिच्छुभए सव्वं ॥ ११६ ॥ एमेव य मूलत्तर-
दोसा य गुणा य जत्तिया केई । ते तंमी(य) सन्निहिआ संसत्तो भण्णए तम्हा ॥ ११७ ॥ सो दुवि-
गप्पो भणिओ जिणेहिं जियरागदोसमोहेहिं । एगो उ संकिलिट्ठो असंकिलिट्ठो तहा अन्नो
॥ ११८ ॥ पंचासवप्पसत्तो जो खलु तिहिं गारवेहिं पडिबद्धो । इत्थिगिहिसंकिलिट्ठो संसत्तो
संकिलिट्ठो उ ॥ ११९ ॥ पासत्थाईएसुं संविग्गेसुं च जत्थ मिलई उ । तहि तारिसओ होई
पियधम्मो अहव इयरो उ ॥ १२० ॥ उस्सुत्तमायरंतो उस्सुत्तं चेव पन्नवेमाणो । एसो उ अहा-
छंदो इच्छाछंदोत्ति एगट्ठा ॥ १२१ ॥ उस्सुत्तमणुवइदं सच्छंदविगप्पियं अणणुवाई । परतत्तिप-
वत्ती तित्तिणो य इणमो अहाच्छंदो ॥ १२२ ॥ सच्छंदमइविगप्पिय किंची सुहसायविगइपडि-
बद्धो । तिहिं गारवेहिं मज्झइ तं जाणाही अहाछंदं ॥ १२३ ॥

‘पासत्थो’ इत्यादि पार्श्वस्थः अवसन्नो भवति कुशीलस्तथैव संसक्तः यथाछन्दोऽपि च एते अवन्दनीया जिनमते, तत्र पार्श्व-
तटे ज्ञानादीनां यस्तिष्ठति स पार्श्वस्थः, अथवा मिथ्यात्वादयो बन्धहेतवः पाशा इव पाशास्तेषु तिष्ठतीति पाशस्थः, स च द्विभेदः—
सर्वतो देशतश्च, तत्र सर्वतो यः केवलवेषधारी सम्यग्ज्ञानदर्शनचारित्र्येभ्यः पृथक् तिष्ठति, देशतः पुनः पार्श्वस्थः स यः कारणं तथावि-
धमन्तरेण शय्यातराभ्याहृतं नृपतिपिण्डं नैलिकमप्रपिण्डं वा भुङ्क्ते तथा ममैवैतानि कुलान्याभाव्यानि नान्यस्येति यः कुलनिश्रया
विहरति तथा गुर्वादीनां योग्यानि स्थापनाकुलानि यः कारणमन्तरेणैव प्रविशति ॥ १०३ ॥ तदेवाह—‘सो पासे’त्यादि—व्याख्यातोऽर्थः
नवरं प्रतिदिनं तवैतावन्मात्रं दास्यामि मद्गृहे नित्यमागन्तव्यमिति निमज्जितस्त्वं नित्यं गृह्यतो नित्यपिण्डः, तत्क्षणोत्तीर्णैर्दनादिस्थाख्या
अव्यापारिताया या शिखा—उपरितनभागलक्षणा सोऽप्रपिण्डः ॥ १०४—१०५ ॥ अवसन्नमाह—‘ओसन्नो’ इत्यादि, सामाचारीविष-
येऽवसीदति—प्रमाद्यति यः सोऽवसन्नः, सोऽपि द्विविधः—सर्वतो देशतश्च, तत्रावबद्धपीठफलकः स्थापनाभोजी च सर्वावसन्नो ज्ञातव्यः
॥ १०६ ॥ तत्रैककाष्ठनिष्पन्नसंस्तारकालाभे बहुभिरपि वंशादिकाष्टखण्डैर्देवरकादिबन्धान् दत्त्वा वर्षासु संस्तारकः क्रियते, स च पक्षस-
न्ध्यादिषु बन्धानपनीय प्रत्युपेक्षणीय इति जिनाज्ञा, यस्त्वेवं न प्रत्युपेक्षते सोऽवबद्धपीठफलकोऽभिधीयते, अथवा पुनः पुनः शयनादि-
निमित्तं नित्यमास्तीर्णसंस्तारक एव एकान्तानास्तीर्णसंस्तारक एव वा य आस्ते स एवमभिधीयते, स्थापनादोषदुष्टप्राभृतिकाभोजी च—
स्थापितकभोजी । देशावसन्नमाह—‘आवे’त्यादि, आवश्यकं—प्रतिक्रमणादि, स्वाध्यायः—वाचनादिः आवश्यकं च स्वाध्यायश्चेति
समाहारस्तस्मिन्, मुखवस्त्रिकादेः प्रत्युपेक्षणायां भिक्षायां—नोचरचर्यायां ध्याने—धर्मध्यानादिलक्षणे भक्तार्थे—भोजने भोजनमण्डल्यामि-
तियावत् आगमने—बहिर्भागादुपाश्रयप्रवेशलक्षणे निर्गमने—प्रयोजनापेक्षया उपाश्रयाद्बहिर्गमनस्वरूपे स्थाने—कायोत्सर्गाद्युद्धावस्थाने नि-
षीदने—उपवेशने त्वग्वर्तने—शयने इति सर्वत्र सप्तमीनिर्देशो द्रष्टव्यः ॥ १०७ ॥ ततश्चैतेषावश्यकविषये देशावसन्नो भवतीति
शेषः, कदेत्याह—‘आवे’त्यादि, यदैतान्यावश्यकस्वाध्यायादीनि स्थानानि सर्वथा न करोत्यथवा हीनाधिकानि करोति प्रतिषिद्धकालक-
रणादिदोषदुष्टानि वा करोति तदा देशावसन्नो भवतीत्यर्थः, इदमत्र तात्पर्यं—यः प्रतिक्रमणाद्यावश्यकं न करोति हीनाधिक्यादिदोषदुष्टं
वा करोति स्वाध्यायं न करोति प्रतिषिद्धकालकरणादिदोषदुष्टं वा करोति प्रत्युपेक्षणमपि न करोति दोषदुष्टं वा करोति आलस्यवश्यः
सुखलिप्सुर्भिक्षायां न पर्यटति अनुपयुक्तो वा पर्यटति अनेषणीयं वा गृह्णाति, ध्यानं शुभं यथा—“किं मे कडं किं च मे किञ्चसेसं, किं
सक्कणिज्जं न समायरामि” ॥ [किं मया कृतं किं च मे कृत्यं शेषं किं शक्यं न समाचरामि] इत्यादिलक्षणं पूर्वापररात्रकाले न
ध्यायति अशुभं वा ध्यायति भक्तार्थे मण्डल्यां न भुङ्क्ते कदाचिद्वा भुङ्क्ते काकशृगालादिभक्षितं वा करोति मण्डलीसम्बन्धिसंयोजनादिदोष-
दुष्टं वा भुङ्क्ते, अन्ये त्वाहुः—‘अब्भत्तट्ठ’ति अभक्तार्थग्रहणं सकलप्रत्याख्यानोपलक्षणं, ततोऽयमर्थः—प्रत्याख्यानं न करोति गुरुणा
वा भणितो गुरुसम्मुखं किंचिदनिष्टमुक्त्वा करोति आगमने नैषेधिक्यादिसामाचारीं न करोति निर्गमनेऽप्यावश्यक्यादिसामाचारीं न
करोति कायोत्सर्गं गमनागमनादिषु न करोति दोषदुष्टं वा करोति निषदनशयनस्तेः सन्दंशकभूप्रमार्जनादिसामाचारीं न करोति,
‘गुरुवयण’ति सामाचारीवितथाचरणादिकरणेष्वभावश्यकवेलादौ सम्यगालोचय प्रायश्चित्तं प्रतिपद्यस्वेत्यादि गुरुणा भणितः सन् तद्वचनं
प्रतिबलति—सम्मुखीभूयानिष्टं किञ्चिज्जल्पति न तु गुरुवचस्तथैवानुतिष्ठति भणितः स एष देशावसन्नः, उपलक्षणं चेदं, ततः स्वलितेषु
मिथ्यादुष्कृतं न दत्ते गुरवे वैयावृत्यं न करोति संवरणादिषु बन्दनकं न दत्ते आदाननिक्षेपणादिषु प्रत्युपेक्षणाप्रमार्जने न करोति इत्या-
द्यन्यदपि सामाचारीवितथाचरणं देशपार्श्वस्थतादिकारणमिति ॥ १०८ ॥ अथ कुशीलमाह—‘तिविहो होई’त्यादि, कुत्सितं शीलमस्येति
कुशीलः, स त्रिविधो भवति—ज्ञानविषये दर्शनविषये चारित्र्यविषये च, एषोऽवन्दनीयो—वन्दनानर्हः प्रज्ञप्तो वीतरागैः—अर्हद्भिः ॥ १०९ ॥
तत्र ज्ञानकुशीलदर्शनकुशीलौ लक्षणतः प्राह—‘नाणे’ इत्यादि, ज्ञानाचारं—‘काले विणए’ इत्यादिकमष्टप्रकारं यो विराधयति—न
सम्यगनुतिष्ठति स ज्ञाने—ज्ञानविषये कुशीलो भवति, दर्शनाचारं ‘निस्संक्रियं निक्कंखिय’ इत्यादिकमष्टप्रकारं यो विराधयति स दर्शने—
दर्शनविषये कुशीलः, चरणकुशीलः पुनरयं—वक्ष्यमाणलक्षणो भवति ॥ ११० ॥ तमेवाह—‘कोउय भूई’त्यादि दारगाहा, कौतुकभूतिक-
र्मणी प्रभाप्रभौ निमित्तं आजीविकां कएक्कुराकां चः समुच्चये लक्षणं विद्यामन्त्रादिकं च य उपजीवति स चरणकुशीलः ॥ १११ ॥ एतानि

पदानि स्वयमेव व्याचष्टे—‘सोहृगाइनिमित्तं’ इत्यादि, सौभाग्यं—जनमान्यताऽपत्यादिनिमित्तं परेषां—योषिदादीनां त्रिकचतुष्कचत्वारविषु विविधौषधीभिश्चितजलस्नानमूलिकाबन्धनादि यत् क्रियते तत्कौतुकं भणितं, यद्वा कौतुकं नाम आश्चर्यम्, यथा मायाकारको मुखे गोलकान् प्रक्षिप्य कर्णेन नाशिकया वा निष्काशयति तथा मुखादिभिः निःसारयतीत्यादि तत्कुर्वन्नसौ चरणकुशीलो भवतीति द्रष्टव्यं, एवमुत्तरत्राऽपि, ज्वरितादीनामभिसन्धितरक्षाप्रदानं शय्यादीनां चतुर्दिशं भूतिकर्म विनिर्दिष्टम् ॥ ११२ ॥ ‘सुविणगे’त्यादि, केनापि स्वाभिमतं वस्तु पृष्ठमपृष्ठं वा स्वप्ने विद्यया जपितया कथितं ‘आइंखण’ति कर्णपिशाचिकया घण्टिकादिभिर्वा मन्त्राभिषिक्ताभिः कथितं यत्कथ्यते अन्येषां प्रश्नाप्रश्नं भवत्येतत् ॥ ११३ ॥ ‘तीयाई’त्यादि, अतीतवर्तमानभविष्यत्कालत्रयवर्तिताभालाभादिभावकथनं भवति निमित्तं, इदं तु वक्ष्यमाणमाजीव्यत इत्याजीवं जात्यादिसप्तविधं, यथा कञ्चन भिल्लमालादिजातीयमीश्वरं दृष्ट्वा प्राह—अहमपि भिल्लमालादिजातीयः, स चैकजातिसम्बन्धात्तस्य मिश्रादानादिकां प्रतिपत्तिं करोति इति जात्युपजीवी, एवं वयं भवन्तश्चैकुल-शिल्पकर्मतपोगणवर्तिन इत्यादिबचनविरचनया कुलाद्याजीवी, आहारादिगृह्यैव तपःसूत्राभ्यासप्रकटनं कुर्वाणश्च तपःसूत्राजीवी, तत्र कुलं—उप्रादिकं पितृसमुत्थं वा शिल्पं—विज्ञानमाचार्यशिक्षाकृतं कर्म—स्वयंशिक्षितं “साचार्यकं शिल्पम् अन्ताचार्यकं कर्म”ति वचनात्, तपोऽनशनादिकं, गणो मल्लगणादिः, ‘गुण’ इति च पाठोऽशुद्ध इव लक्ष्यते निशीथादिभिर्व्यभिचारान्, सूत्रं—कालिकादि, आदिशब्दः स्वगतानेकभेदसंसूचकः ॥ ११४ ॥ कल्ककुरुका पुनः काऽमिधीयत इत्याह—‘कक्ककुरुके’ति माया, अत्रैव तात्पर्यमाह—निकृत्या—शास्त्रेण परेषां दम्भनं—वञ्चनमिति यदुक्तं भवति, अन्ये तु कल्ककुरुकाशब्दार्थमित्यमाचक्षते—यथा कल्को नाम प्रसूत्यादिषु रोगेषु क्षारपातनं भवत्वाऽऽत्मनः शरीरस्य देशतः सर्वतो वा लोभादिभिरुद्धर्तनं, तथा कुरुका देशतः सर्वतो वा शरीरस्य प्रक्षालनमिति स्त्रीलक्षणादीनि आदिशब्दात् पुरुषलक्षणादिपरिग्रहस्तेषां कथनं, यथा—“अस्थिष्वर्याः सुखं मांसे, त्वचि भोगाः स्त्रियोऽङ्घ्रिषु । गतौ यानं स्वरे चाज्ञा, सर्वं सत्त्वे प्रतिष्ठितम् ॥१॥” इत्यादिसामुद्रिकलक्षणकथनं, विद्यामन्त्रादयः प्रकटाः, तत्र देव्यधिष्ठायिका विद्याः देवाधिष्ठायकस्तु मन्त्रः ससाधना वा विद्या निःसाधनस्तु मन्त्र इति, आदिशब्दान्मूलकर्मचूर्णादिपरिग्रहः, तत्र मूलकर्म पुरुषद्वेषिण्याः सत्या अपुरुषद्वेषिणीकरणं अपुरुषद्वेषिण्याः सत्याः पुरुषद्वेषिणीकरणं गर्भोत्पादनं गर्भपातनमित्यादि, चूर्णयोगादयस्तु प्रकटाः, उपलक्षणमात्रं चैतत्, अतः शेषमपि शरीरविभूषादिकं चरणमालिन्यजनकं कुर्वाणश्चरणकुशील इत्यर्थः ॥११५॥ इदानीं संसक्तमाह—‘संसक्तो उ’ इत्यादि, गुणैर्दोषैश्च संसज्यते—मिश्रीभवतीति संसक्तः, तुशब्दोऽप्यर्थः, ततो यथा पार्श्वस्थावसन्नकुशीला वन्दनकार्हा न भवन्ति तथा संसक्तोऽपीत्यर्थः, स पुनरित्थं ज्ञातव्यो यथा गवादीनां खादनकलिन्दके उच्छिष्टमनुच्छिष्टं वा भक्तखलकर्पासादिकं क्षिप्तं सत् सर्वं प्राप्यते ॥ ११६ ॥ ‘एमेवे’त्यादि, एवमेव—कलिन्दकक्षिप्तभक्तखलादिवत् प्राणातिपातनिवृत्त्यादिस्वरूपमूलगुणाः पिण्डविशुद्ध्यादि-स्वरूपोत्तरगुणाश्च बहवो दोषाश्च तद्व्यतिरिक्तास्ते सर्वेऽपि तस्मिन् सन्निहिताः प्राप्यन्ते संसक्तो भण्यते तस्मात् ॥ ११७ ॥ ‘सो दुवि-गण्यो’इत्यादि, संसक्तो द्विविकल्पो भणितो जिनैर्जितरागदोषमोहैः एकश्च संक्षिप्तोऽसंक्षिप्तस्तथा अन्यः ॥ ११८ ॥ तत्र संक्षिप्तमाह—‘पंचासवे’त्यादि, पञ्चाश्रवाः—प्राणातिपातादयस्तेषु प्रवृत्तो यः खलु त्रिषु गौरवेषु—ऋद्धिगौरवादिषु प्रतिबद्धः ‘इत्थीगिहिसंकिलिटो’ति स्त्रीसंक्षिप्तो गृहिसंक्षिप्तश्च, तत्र स्त्रीप्रतिषेवी स्त्रीसंक्षिप्तः गृहिसम्बन्धिनां द्विपदचतुष्पदधनधान्यादीनां तु तप्तिकरणप्रवृत्तो गृहिसंक्षिप्तः, स संसक्तः संक्षिप्तः ॥ ११९ ॥ असंक्षिप्तमाह—‘पासत्थाइ’ इत्यादि, पार्श्वस्थादिषु मिलितस्तद्रूपतां भजते, संविभेषु मिलितः संवि-प्रमिवात्मानं दर्शयति, तत्र तत्र तादृशो भवतीत्यर्थः, स च प्रियधर्मोऽथवा इतरस्तु—अप्रियधर्मो भवतीति ॥ १२० ॥ इदानीं यथा-छन्दमाह—‘उस्सुत्त’मित्यादि, सूत्रादूर्द्ध्वमुत्तीर्णं परिभ्रष्टमित्यर्थः उत्सूत्रं तदाचरन्—स्वयं सेवमानः उत्सूत्रमेव च यः परेभ्यः प्रज्ञापयन् वर्तते एष यथाछन्दः, एतस्यैव पर्यायमाह—“इच्छाछन्द” इति एकार्थं नामेति ॥ १२१ ॥ अत्र च किमिदमुत्सूत्रमिति परिग्रमे सत्याह—‘उस्सुत्त’मित्यादि, उत्सूत्रं यज्जिनादिभिरनुपदिष्टं स्वच्छन्देन—स्वामिप्रायेण विकल्पितं—उत्प्रेक्षितं अत एव सिद्धान्ताननुपाति—स्वकीयबुद्धिरचितत्वेन जैनागमानुयायि न भवतीत्यर्थः, यथाछन्दस्यैव गुणान्तरमाह—परतप्तिषु—गृहस्थप्रयोजनेषु करणकारणानुमतिभिः प्रवृत्तः परतप्तिप्रवृत्तः, तथा तित्तिणो नाम यः स्वल्पेऽपि केनचित्साधुनाऽपराद्धे पुनः पुनरनवरतं क्षपन्नास्ते एष यथाछन्दः ॥ १२२ ॥ तथा—‘सच्छन्दे’त्यादि, स्वच्छन्दा—आगमनिरपेक्षा याऽसौ मतिस्तया विकल्प्य किञ्चिदालम्बनमध्ययनादिकं ततः सुखमास्वादयतीति सुखात्वादः स चासौ विकृतिप्रतिबद्धश्च स तथा, अपुष्टालम्बनं किञ्चिद्विकल्प्य यः सुखलिप्सुर्विकृतिप्रतिबद्धो भवतीत्यर्थः, तथा त्रिमि-गौरवैः—ऋद्धिरससातलक्षणैर्यो माद्यति तं जानीहि यथाछन्दमिति ॥ १२३ ॥ अत्र च पार्श्वस्थं सर्वथैवाचारित्रिणं केचिन्मन्यन्ते, तच्च न युक्तियुक्तं प्रतिभासते सहृदयानां, यतो यथेकान्तेनैव पार्श्वस्थोऽचारित्रि भवेत् तर्हि सर्वतो देशतश्च इति विकल्पद्वयकल्पनमसङ्गतं भवेत्, चारित्राभावस्योभयत्रापि तुल्यत्वात्, तस्मादेव भेदद्वयकल्पनाद् ज्ञातव्यं सातिचारचारित्रसत्तापि पार्श्वस्थस्य, न चेदं स्वमनीषिक-योच्यते, यतो निशीथचूर्णावप्येवं दृश्यते—“पासत्थो अच्छइ सुत्तपोरिसिं अत्थपोरिसिं च नो करेइ, दंसणाइयारेसु वट्टइ, चारित्ते न वट्टइ, अइयारे वा न वज्जेइ, एवं सत्थो अच्छइ पासत्थो”ति [पार्श्वस्थस्तिष्ठति सूत्रपौरुषीं अर्थपौरुषीं च न करोति,

दर्शनातिचारेषु वर्त्तते चारित्रे न वर्त्तते अतिचारान् वा न वर्जयति एवं स्वस्थस्तिष्ठति पार्थस्यः] अनेन ग्रन्थेन सर्वथाऽस्य पार्थस्यस्य न चारित्राभावोऽवसीयते, किंतु शबलितचारित्रयुक्तताऽपीति । “पंचेव पडिसेहेत्ति” द्वारमधुना, तत्राह—

वक्खित्तंपराहुंत्ते पमत्ते मा कयाह वंदिज्जा । आहारं व करिंते नीहारं वा जह करेह ॥ १२४ ॥
पसंते आसणत्थे य, उवसंते उवट्टिए । अणुसवित्तु मेहावी, किइकम्मं पउंजए ॥ १२५ ॥
आयप्पमाणमित्तो चउदिसिं होइ उग्गहो गुरुणो । अणुणुणायस्स सया न कप्पए तत्थ पवि-
सेउं ॥ १२६ ॥

‘वक्खित्ते’त्यादि, व्याक्षिप्तं अनेकमविकलोकसङ्कुलायां सभायां देशनाकरणादिना व्यग्रं १, पराहृतमिति—केनापि कारणेन पराङ्मुखं २, प्रमत्तं क्रोधनिन्द्रादिप्रमादेन मा कदाचिद्वन्देत् ३, आहारं वा कुर्वाणं ४ नीहारं उच्चारं वा यदि करोति ५ तदा न वन्देतेति सम्बन्धः ॥ १२४ ॥ इह च धर्मान्तरायानवधारणप्रकोपाहारान्तरायलज्जावशपुरीषानिर्गमनादयो दोषा यथासङ्ख्येन ज्ञातव्याः, एतद्विषयस्त्वत्रानु-
क्तोऽपि विज्ञेयः, यथा—‘पसंते’त्यादि, तत्र प्रशान्तो—व्याक्षेपविरहितः आसनस्थो—निषद्यास्थितः उपशान्तः—क्रोधादिप्रमादरहितः उपस्थितः—छन्देनेत्यादिवचनमुच्चारयन्, शेषं सुगमम् ॥ १२५ ॥ अथ ‘एक्कोवगह’त्ति द्वारं तत्राह—‘आयप्पमाणे’त्यादि, आत्मप्रमाणमात्रः—सार्ध-
इस्तत्रयप्रमाणश्चतुर्दिशं भवत्यवग्रहो गुरोः, अननुज्ञातस्य गुरुणा न कल्पते तन्मध्ये प्रवेष्टुं, तत्रावग्रहणमवग्रहः, स च नामस्थापनाद्रव्यक्षे-
त्रकालभावभेदैः षड्विधः, नामस्थापने सुगमे, द्रव्यस्य मुक्ताफलादेरवग्रहणं द्रव्यावग्रहः, यो यत्क्षेत्रमवग्रहाति स क्षेत्रावग्रहः स च
समन्ततः सक्रोशं योजनमेकस्मिन् क्षेत्रेऽवग्रहीते सतीति, कालावग्रहो यो यं कालमवग्रहाति, यथा ऋतुवद्वे मासमेकं वर्षासु चतुरो
भासानिति, भावावग्रहो द्वेधा—मशस्तोऽप्रशस्तश्च, प्रशस्तो ज्ञानादीनामवग्रहः, अप्रशस्तश्च क्रोधादीनां, अथवाऽवग्रहः पञ्चधा—‘देविंद-
राजगहवह’ [देवेन्द्रराजगृहपति] इत्यादिगाथया वक्ष्यमाणस्वरूपः ॥ १२६ ॥ अत्र च क्षेत्रावग्रहेण प्रशस्तभावावग्रहेण चाधिकारः ।
अथ ‘पंचाभिहाण’त्ति द्वारमाह—

वंदणं चिइकिइकम्मं पूयाकम्मं च विणयकम्मं च । वंदणयस्स इमाहं हवंति नामाहं पंचेव ॥ १२७ ॥
सीयले १ खुड्डए २ कण्हे ३, सेवए ४ पालए ५ तथा । पंचेए दिट्ठंता, किइकम्मे हुंति
नायन्वा ॥ १२८ ॥

इह कर्मशब्दः क्रियावचनः प्रत्येकं योज्यते, ‘वंदणे’त्यादि, तत्र ‘वदि अमिवादनस्तुत्योः’ इत्यस्य वन्द्यते—स्तूयतेऽनेन प्रशस्तमनोवाक्कायव्या-
पारनिकरेण गुरुरिति वन्दनं तदेव कर्म वन्दनकर्म, तद् द्विधा—द्रव्यतो भावतश्च, द्रव्यतो मिथ्यादृष्टेरनुपयुक्तसम्यग्दृष्टेश्च, भावत उपयुक्त-
सम्यग्दृष्टेः, तथा चिन् चयने इत्यस्य चयनं—कुशलकर्मण उपचयकरणं चितिः सैव कर्म चितिकर्म, कारणे कार्योपचारात् कुशलकर्मा-
पचयकरणं रजोहरणाद्युपधिसंहतिः, तदपि द्वेधा—द्रव्यतो भावतश्च, द्रव्यतस्तापसादिलिङ्गमवग्रहकर्म अनुपयुक्तसम्यग्दृष्टिरजोहरणाद्युपधि-
क्रिया च, भावतस्तु उपयुक्तसम्यग्दृष्टिरजोहरणादिकर्म, तथा करणं कृतिः—अवनामादिक्रिया सैव कर्म कृतिकर्म, तच्च द्वेधा—द्रव्यतो भाव-
तश्च, द्रव्यतो निहवादीनामवनामादिकरणमनुपयुक्तसम्यग्दृष्टीनां वा, भावत उपयुक्तसम्यग्दृष्टीनां, तथा पूजनं पूजा—प्रशस्तमनोवाक्काय-
चेष्टा सैव कर्म पूजाकर्म, तदपि द्वेधा—द्रव्यतो भावतश्च, द्रव्यतो निहवादीनामनुपयुक्तसम्यग्दृष्टीनां वा भावत उपयुक्तसम्यग्दृष्टीनां, तथा
विनयनं विनयः, विनीयते विनाश्यते वाष्टप्रकारं कर्मानेनेति विनयः स एव कर्म विनयकर्म, तदपि द्वेधा—द्रव्यतो भावतश्च, द्रव्यतो
निहवादीनामनुपयुक्तसम्यग्दृष्टीनां वा, भावत उपयुक्तसम्यग्दृष्टीनामिति । वन्दनकस्य इमानि भवन्ति पञ्चैव नामानीति ॥ १२७ ॥
‘पंचेव आहरण’त्ति द्वारं—‘सीयले’त्यादि । शीतलको नृपतिः परित्यक्तराज्यसमृद्धिर्गृहीतसर्वज्ञदीक्षोऽष्टगुणेन तदीयगुणगणेन प्रमोद-
मानमानसैर्निजगुरुमिर्विश्राणितश्रमणानन्दवायिसूरिपदो द्रव्यभावभेदमिन्ने वन्दनके उदाहरणं, तथा द्रव्यभावस्वरूपे चितिकर्मणि स्वविरे-
र्निजगुरुमिर्गुरुपदस्थापितक्षुद्रक उदाहरणं, तथा तथाभूत एव कृतिकर्मणि प्रणमदनेकमहाप्रचण्डमण्डलेश्वरमण्डलीमौलिमण्डनशुक्रको-
टिनिविष्टविशिष्टमाणिक्यमालातलसमुच्छलदनवरतस्फुरदरुणकिरणपुष्पिञ्जरितचरणकमलः शालापतिवीरककलितः कृष्णो दृष्टान्तः, तथा
पूजाकर्मणि द्रव्यभावभेदमिन्ने सेवकद्वयमुदाहरणं, तथा विनयकर्मणि द्विविध एव पालकशम्बावुदाहरणं, पञ्चैते दृष्टान्ताः कृतिकर्मणि—
सामान्यतो वन्दनके भवन्ति ज्ञातव्याः ॥ १२८ ॥ उदाहरणानि चैतानि सङ्क्षेपतः कथ्यन्ते, तत्र भावतः शीतलकोदाहरणं यथा—

अवनीवनिताभालतिलके श्रीपुरे पुरे । प्रतापाक्रान्तदिकचक्रः, क्षमापालः शीतलोऽजनि ॥ १ ॥ सर्वज्ञशसनक्षीरनीरधौ
सद्गतस्तुतः । शुद्धपद्मद्वयो राजहंसः कीडति यः सदा ॥ २ ॥ तस्याभूङ्गिनी भाग्यसौभाग्यैकनिकेतनम् । सद्धर्मकर्मनिर्माणपरा
शृङ्गारमञ्जरी ॥ ३ ॥ सा च विक्रमसिंहस्य, राज्ञी जाता जगत्पतेः । सलक्षणं क्रमात्पुत्रचतुष्टयमजीजनत् ॥ ४ ॥ शीतलश्च मही-
पालश्चाहवैराग्यरजितः । श्रीधर्मधोषसूरीणमन्त्रिके प्रवममहीत् ॥ ५ ॥ तं च विश्वातसिद्धान्ततत्त्वं गीतार्थशेखरम् । गुरवस्तद्गुणै-
स्तुष्टाः, स्वपदेऽथ न्यवीविशन् ॥ ६ ॥ अन्येद्युर्निजपुत्राणां, कलाकौशलशालिनाम् । शृङ्गारमञ्जरी राज्ञी, रहस्वेवमवोचत् ॥ ७ ॥
वत्सा ! यौष्माक एवैकः, श्लाघ्यो जगति मातुलः । येन साम्राज्यमुत्सृज्य, जगृहे व्रतमुत्तमम् ॥ ८ ॥ यश्च निःशेषशास्त्राविपारदश्वा
मुनीश्वरः । निस्सङ्गं विहरन्निजं, प्रबोधयति देहिनः ॥ ९ ॥ पंचेलिं यथाऽप्राहि, संसारस्यामुना फलम् । तथा वत्सास्तदादातुं, भव-

तामपि मुञ्चते ॥ १० ॥ यतः—कोटिशो विषयाः प्राप्ताः, संपदश्च सहस्रशः । राज्यं च शतशो जीवैर्न च धर्मः कदाचन ॥ ११ ॥ इत्थं मातुर्वचः श्रुत्वा, संविभ्रा जनकं निजम् । तेऽनुज्ञाप्यार्दतीं वीक्षां, जगद्गुः स्थविरान्तिके ॥ १२ ॥ सञ्जातास्ते च गीतार्थी, वन्दितुं निजमातुलम् । अवन्त्यां च गताः सायं, तद्वाङ्मायामवस्थिताः ॥ १३ ॥ अथ गन्ता पुरीमध्ये, आचकः कोऽपि तद्विरा । श्रीशीतलमुनीन्द्राय, तत्स्वरूपं न्यवेदयत् ॥ १४ ॥ इतश्च—शुभेनाभ्यवसायेन, तेन तेन महात्मनाम् । तेषां निशि समुत्पन्नं, चतुर्णामपि केवलम् ॥ १५ ॥ ततश्च कृतकृत्यत्वाद्यावत्तत्रैव ते स्थिताः । प्रभाते नागमंस्तावदुक्तः श्रीशीतलोऽजनि ॥ १६ ॥ यामादूर्ध्वं स्वयं तेषामन्तिकेऽसौ गतस्ततः । अनादरपरांस्तांश्च, वीक्ष्य संस्थाप्य दण्डकम् ॥ १७ ॥ ऐर्यापथीं प्रतिक्रम्य, समालोच्यैवमभ्यधात् । कुतोऽहं भवतो वन्दे, तेऽप्युचुस्ते यतो मतम् ? ॥ १८ ॥ अहो दुष्टा अमी शैक्षा, निर्लेज्जा इत्यवेत्य सः । क्रोधाध्मातो ददौ तेषां, चतुर्णामपि वन्दनम् ॥ १९ ॥ कषाय-कण्डकारूढं, तमूचुस्ते त्वया पुरा । द्रव्यतो वन्दनं दत्तमिदानीं देहि भावतः ॥ २० ॥ किमेतदपि जानन्ति, भवन्त इति सोऽब्रवीत् । तेऽपि तं प्रत्यवोचन्त, जानीमो नितरामिदम् ॥ २१ ॥ आचार्यः कथमित्याह, तेऽप्याहुर्ज्ञानतः स च । ब्रवीति कीदृशात् ते च, भुवन्यप्रतिपातितः ॥ २२ ॥ पापेनाशातिता एते, मया केवलिनो हृदा । इत्थं निन्दन्निवृत्तोऽसौ, कण्डकस्थानतस्ततः ॥ २३ ॥ क्रमा-त्तेषु चतुर्थाय, ददतस्तस्य वन्दनम् । केवलज्ञानमुत्पन्नमपूर्वकरणादिना ॥ २४ ॥ द्रव्यतो वन्दनं पूर्वं, कषायोपेतचेतसः । जज्ञे पश्चाच्च तत् तस्य, शान्तस्वान्तस्य भावतः ॥ २५ ॥ इदानीं चितिकर्मणि तादृशमेव झुल्लकोदाहरणमुच्यते—

तथाहि—गच्छे गरीयसि कापि, गुणसुन्दरसूरिभिः । दिवं यियासुमिर्वृद्धैः, शुभलक्षणलक्षितः ॥ १ ॥ स्वपदे झुल्लकः कोऽपि, स्थापितः सङ्गसम्मत्तः । तस्य च व्रतिनः सर्वे, कुर्वन्त्याहामहर्निशम् ॥ २ ॥ (युग्मम्) गीतार्थस्थविराभ्यर्णे, नानाप्रन्थान् पठत्यसौ । अन्यदा मोहनीयेन, मोहितो मुनिमण्डले ॥ ३ ॥ मिश्राकृते गते साधुमेकमादाय सत्वरम् । शरीरचिन्ताव्याजेन, व्रतं मोलुमना बहिः ॥ ४ ॥ गतस्तिरोहिते वृक्षैः, साधवुद्भावितस्ततः । एकस्मिन् वनखण्डे च, फलपुष्पाकुलद्रुमे ॥ ५ ॥ विश्रान्तोऽसौ शमीवृक्षं, नीरसं बद्धपीठकम् । पथिकैः पूज्यमानं च, विलोक्येति व्यचिन्तयत् ॥ ६ ॥ चतुर्भिः कलापकं । अर्च्यते यदसौ लोकैर्बकुलादिषु सत्त्वपि । चिरन्तनैः कृतस्यास्य, तत्पीठस्य विजृम्भितम् ॥ ७ ॥ तन्नीरसः शमीवृक्षो, यादृशस्तादृशोऽस्म्यहम् । गीतार्थेषु कुलीनेषु, सत्त्वप्यन्येषु साधुषु ॥ ८ ॥ यन्निःशेषजनेभ्योऽहं, लभे पूजामनेकधा । सर्वं गुर्वीसनादीनां, तन्माहात्म्यं विजृम्भते ॥ ९ ॥ ततस्ताहण्यमत्तेन, मयेवं धिग् विधित्सितम् । विचिन्त्येति निवृत्तोऽसौ, निजां वसतिमागतः ॥ १० ॥ बहिरगतानामस्माकमाकस्मिकमजायत । शूलं वेला ततो लप्ता, साध्वादीनित्युवाच सः ॥ ११ ॥ प्रशमाभूतमभोऽसौ, गीतार्थेभ्यो रहस्यदः । सम्यक् सकलमालोच्य, प्रायश्चित्तं प्रपन्नवान् ॥ १२ ॥ द्रव्यतश्चितिकर्माभूत्, पुरा रागाद्व्यचेतसः । प्रशान्तस्य पुनस्तस्य, भावतस्तदजायत ॥ १३ ॥ इदानीं कृतिकर्मणि कृष्णोदाहरणं

यथा—सुराष्ट्रमण्डले श्रीमद्द्वारमत्यामभूत्पुरि । निःसीमविक्रमावासो, वासुदेवो महीपतिः ॥ १ ॥ तस्य शालापतिर्भक्तो, वीरको नाम सेवकः । वासुदेवमनालोक्य, यो न भुङ्क्ते कदाचन ॥ २ ॥ वासुदेवो न वर्षासु, कुरुते राजपाटिकाम् । बहवो हि विपद्यन्ते, जीवास्तस्यां तदा किल ॥ ३ ॥ अन्तरन्तःपुरं किन्तु, कृष्णः क्रीडति संततम् । अप्राप्नुवन् प्रवेशं च, द्वाःस्थितो द्वारि वीरकः ॥ ४ ॥ गोमयालेपिकां कृत्वा, पुष्पैरभ्यर्च्य चाप्रजत् । नित्यं नाभुङ्क्त न श्मश्रुतस्त्रिशुद्धिं व्यधापयत् ॥ ५ ॥ निवृत्तास्त्वथ वर्षासु, विधातुं राजपाटिकाम् । निर्गच्छन्तं नृपाः सर्वे, श्रीकान्तमुपतस्थिरे ॥ ६ ॥ मुदिते वीरकेऽथैव, प्रणते वेत्रिणं हरिः । पप्रच्छ किमयं जज्ञे, कृशो विच्छायविग्रहः ? ॥ ७ ॥ देवपादेष्वदृष्टेषु, नाकार्षीद्भोजनादिकम् । तेनायमीदृशो जात, इति वेत्री व्यजिज्ञपत् ॥ ८ ॥ तुष्टः प्रसादात् कृष्णोऽथ, समभाषिष्ठ वीरकम् । अवारितप्रवेशं च, तं सर्वत्राप्यचीकरत् ॥ ९ ॥ इतश्च—कृष्णोऽपि किल निःशेषाः, विवाहसमये निजाः । प्रणन्तुमागताः पादानिति पृच्छति पुत्रिकाः ॥ १० ॥ स्वामिन्यः किमु दास्यो वा, वत्सा ! यूयं भविष्यथ ? । ताश्च प्राहुर्भविष्यामः, स्वामिन्यस्त्वत्प्रसादतः ॥ ११ ॥ कृष्णोऽप्युवाच यद्येवं, वत्सानां सम्मतं तदा । सन्निधौ नेमिनाथस्य गृहीत व्रतमुत्तमम् ॥ १२ ॥ समस्तास्तास्तस्तेन, कृतनिष्कमणोत्सवाः । (प्रन्थाय १०००) प्रव्रज्यां प्रत्यपद्यन्त, श्रीमन्नेमिजिनान्तिके ॥ १३ ॥ अन्येद्युरेकया राज्ञ्या, शिक्षिता निजपुत्रिका । अहं दासी भविष्यामीत्येवं वाच्यस्त्वया पिता ॥ १४ ॥ ततो विहितशृङ्गारा, जनन्या प्रेषिता सती । पृष्टा कृष्णेन पुत्री सा, वदौ शिक्षितमुत्तरम् ॥ १५ ॥ संसारे मा भ्रमन्त्वन्या, अप्यसाविव मे सुताः । शिक्षये कथमेतां तत्, कृष्ण एवं व्यचिन्तयत् ॥ १६ ॥ लब्धोपायश्च पप्रच्छ, वीरकं स रहस्यदः । अरे पूर्वं त्वया किञ्चित्, कर्म निर्मितमद्भुतम् ? ॥ १७ ॥ पुरतो निजनाथस्य, नर्मनिर्मितिहेतवे । अमन्दानन्दसन्दोहः, सोऽप्येवमवदत्ततः ॥ १८ ॥ शरीरचिन्तां कुर्वाणो, बदरी-शिखरस्थितम् । सरटं लेष्टुनाऽऽहत्य, भूमौ पातितवानहम् ॥ १९ ॥ चक्रोत्खातं वहन्नीरं, वर्षासु शकटाध्वना । धारितं वामपादेन, प्रति-श्रोतश्च तद्गतम् ॥ २० ॥ पायनीघटिकामध्ये, प्रविष्टो मक्षिकागणः । कुर्वन् गुग्गुमारवं, कराभ्यामस्मि रुद्धवान् ॥ २१ ॥ हरिर्नृप-सहस्राणामपरेषुः सदस्यदः । अत्रवीद्वीरकस्यास्य, शृणुतान्वयकर्मणी ॥ २२ ॥ येन रक्तफटी नागो, निर्वसन् बदरीवने । पातितो क्षितिशिखरेण, क्षत्रियः सैष वेमवान् ॥ २३ ॥ येन चक्रोत्क्षता गङ्गा, वहन्ती कलुषोदकम् । धारिता वामपादेन, क्षत्रियः सैष वेमवान् ॥ २४ ॥ येन घोषवती सेना, वसन्ती कलशीपुरे । धारिता वामहस्तेन, क्षत्रियः सैष वेमवान् ॥ २५ ॥ निर्व्याजक्षत्रियोऽप्येष, जात उत्तरकर्मणा । तन्तुवायस्तदेतस्य, दास्यामि तनयां निजाम् ॥ २६ ॥ तेनाथ वीरकोऽभाणि, ददामि त्वं पुत्रिकाम् । सोऽप्यनिच्छन्नयोग्य-

त्वाद्, भृकुट्या विनिवारितः ॥ २७ ॥ विवाह वीरकेणासौ, गृहे नीता प्रतिष्ठति । पत्यङ्गे स्वामिपुत्रीति, भक्तिं चास्याः करोत्यसौ ॥ २८ ॥ राज्ञाऽथ वीरकः पृष्टः, करोति वचनं तव । मम पुत्रीति सोऽप्याह, स्वामिन्या अस्मि किङ्करः ॥ २९ ॥ अवोचद्दीरकं विष्णु-
र्यदि कारयसे न हि । सर्वं स्वकर्म तन्मूर्ध्नि, पातयिष्याम्यहं तव ॥ ३० ॥ ज्ञात्वा विष्णोरभिप्रायं, वीरकोऽपि गृहं गतः । तां निष्ठुर-
मिदं प्राहोत्तिष्ठ पायनिकां कुरु ॥ ३१ ॥ सा रुष्टा कोलिकात्मानं, न जानासीत्यजल्पत । तेन रज्ज्वाऽऽहता कृष्णं, रुदती सुदती ययौ ॥ ३२ ॥
पादौ प्रणम्य कृष्णस्य, सा जगाद सगद्गदम् । तेनाहमाहता तात !, कोलिकेन दुरात्मना ॥ ३३ ॥ अवादीत्केशवो वत्से !, तेन त्वं
भणिता भया । स्वामिनी भव दासत्वं, त्वं पुनर्याचसे ननु ॥ ३४ ॥ साऽथ व्यजिज्ञपत्तात !, नास्य गेहे वसाम्यहम् । स्वामिन्येव
भविष्यामि, सम्प्रति त्वत्प्रसादतः ॥ ३५ ॥ वीरकं सप्तनुज्ञाप्य, ततः श्रीनेमिसन्निधौ । तां प्रव्रज्यां प्रबन्धेन, ग्राहयामास केशवः ॥ ३६ ॥
विद्वत्यान्यत्र संप्राप्ते, श्रीरैवतकमन्यदा । श्रीनेमौ सपरिवारो, वन्दनाय ययौ हरिः ॥ ३७ ॥ अष्टादश सहस्राणि, यतीज्ञानागुणोत्त-
रान् । सानन्दं वन्दते विष्णुर्द्वादशावर्तवन्दनैः ॥ ३८ ॥ परिश्रान्ता नृपास्तस्थुर्वीरकस्तु तथैव हि । यतीस्तदनुवृत्त्यैव, वन्दते विष्णुना
सह ॥ ३९ ॥ प्रस्वेदङ्गिभगात्रश्च, श्रीनेमिं पृष्टवान् हरिः । त्रिभिः षष्टिशतैर्नाथ !, नाहमेवं श्रमं गतः ॥ ४० ॥ अवोचद्भृगवानेवं,
कृष्ण ! भक्त्याऽनया त्वया । सम्यक्त्वं क्षायिकं प्राप्तं, तीर्थकृत्कर्म चार्जितम् ॥ ४१ ॥ सप्तमपृथ्वीयोग्यं यत्त्वयाऽऽयुःकर्म निर्मितम् ।
आनीतं तत्तृतीयायां, वन्दनं ददता त्वया ॥ ४२ ॥ तदत्र कृष्णस्य भावतः कृतिकर्म, वीरकस्य तु तदनुवृत्त्या द्रव्यत इति ।

इदानीं सेवकोदाहरणं, तथाहि—एकस्य भूमिपालस्य, सेवकौ द्वौ बभूवतुः । आसन्नग्रामयोः सीमाविवादश्च तयोरभूत् ॥ १ ॥

१ नाथ ! नेत्यमहं श्रान्तः सषष्टिशतैर्युधैः । प्र०

विवादमपनेतुं च, गच्छद्भृगं नृपसन्निधौ । ताभ्यां सम्मुखमागच्छन्, मुनिर्मार्गे व्यलोक्यत ॥ २ ॥ साधुदर्शनतः सिद्धिर्ध्रुवेलेकोऽवद-
त्तयोः । भक्त्या प्रदक्षिणीकृत्य, प्रणिपत्य च तं ययौ ॥ ३ ॥ उद्धाटकं द्वितीयोऽपि, तदीयं विदधत्ततः । तं तथैव नमस्कृत्य, तदेवोदीर्य
चाब्रजत् ॥ ४ ॥ विवादे कथिते ताभ्यां, मध्याह्नः प्रणतो ययौ । महीभुजा जयो दत्तोऽपरस्य तु पराजयः ॥ ५ ॥ अत्र च प्रथमस्य
भावतः पूजाकर्म, द्वितीयस्य च द्रव्यत इति ।

इदानीं विनयकर्मणि पालकोदाहरणं, तथाहि—द्वारवत्यामभूत्पुर्वा, वासुदेवो महीपतिः । तस्य पालकशाम्बाद्या, बभूवुर्व-
हवः सुताः ॥ १ ॥ अन्येचुरागते तत्र, श्रीमन्नेमिजिनेश्वरे । वासुदेवो जगादस्थं, कुमारान्निखिलानपि ॥ २ ॥ यः कल्पे वन्दते
पूर्वं, स्वामिनः पादपङ्कजम् । यथाचते स तत्तस्यै, ददाम्यखिलमप्यहम् ॥ ३ ॥ ततश्च—स्वमन्दिरस्थितेनैव, शाम्बेन शयनीयतः । प्रात-
रुत्थाय सङ्कत्तया, नेमिप्रभुरवन्धत ॥ ४ ॥ दुष्टबुद्धिरभव्यश्च, राज्यलोभेन सत्वरम् । पालकोऽप्यश्वत्थेन, गत्वा प्रभूतवन्दत ॥ ५ ॥
कृष्णोऽपि तत्र गत्वाऽथ, प्रभुं नत्वा च पृष्टवान् । शाम्बपालकयोः केन, यूयमद्य नताः पुरा ? ॥ ६ ॥ ततः प्रभुरपि प्राह, कृष्ण ! शाम्बेन
भावतः । वयं नमस्कृताः पूर्वं, द्रव्यतः पालकेन तु ॥ ७ ॥ केशवोऽपि प्रसादेन, वाजिरत्नं वितीर्णवान् । स्फुरद्गुणकदम्बाय, शाम्बाय
विशदात्मने ॥ ८ ॥ अत्र च पालकस्य द्रव्यतो विनयकर्म शाम्बस्य तु भावत इति । अथ 'आसायण तेत्तीस'ति द्वारं, तत्राह—

पुरओ पक्खासन्ने गंतोचिद्वृणनिसीर्यणायमंणे । आलोयंणऽपडिसुणंणे पुब्बालंबणे य ओलोए
॥ १२९ ॥ तह उव्वंस निमंतणं खद्धं अर्यणे तहा अपडिसुणंणे । खद्धंत्तिय तत्थगए किं तुमं
तज्जायं नोसुमंणे ॥ १३० ॥ नो सँरसि कहं छित्तो परिसं भित्तो अणुद्वियोइ कहे । संधारपायघट्टेण
चिट्ठोच्चसमासैणे यावि ॥ १३१ ॥ पुरओ अगगएसे पक्खे पासंमि पच्छ आसन्ने । गमणेण तिसि
ठाणेण तिसि तिण्णि य निसीयणए ॥ १३२ ॥ विणयन्मसाइगदूसणाउ आसायणाओ नव एया ।
सेहस्स विधारगमे रायणियपुब्बमायमणे ॥ १३३ ॥ पुब्बं गमणागमणालोए सेहस्स आगयस्स
तओ । राओ सुत्तेसु जागरस्स गुरुभणियऽपडिसुणणा ॥ १३४ ॥ आलवणाए अरिहं पुब्बं
सेहस्स आलवँतस्स । रायणियाओ एसा तेरसमाऽऽसायणा होइ ॥ १३५ ॥ असणाईयं लद्धं पुर्व्वि
सेहे तओ य रायणिए । आलोए चउदसमी एवं उव्वंसणे नवरं ॥ १३६ ॥ एवं निमंतणेऽवि य लद्धं
रयणाहिगेण तह सद्धिं । असणाइ अपुच्छाए खद्धंति बद्धं दलंतस्स ॥ १३७ ॥ संगहगाहाए जो
न खद्धसहो निरुविओ वीसुं । तं खद्धाइयणपए खद्धत्ति विभज्ज जोएज्जा ॥ १३८ ॥ एवं खद्धाइ-
यणे खद्धं बहुयंति अयणमसणंति । आईसहा डायं होइ पुणो पत्तसागंतं ॥ १३९ ॥ वज्झाइजुयं
उसदं रसियं पुण दाडिमंबगाइयं । मणईदं तु मणुणं मन्नइ मणसा मणामं तं ॥ १४० ॥ निद्धं
नेहवगादं रुक्खं पुण नेहवज्जियं जाण । एवं अप्पडिसुणणे नवरिमिणं दिवसविसयंमि ॥ १४१ ॥
खद्धंति बहु भणंते खरकक्कसगुरुसरेण रायणियं । आसायणा उ सेहे तत्थ गए होइमा चऽण्णा
॥ १४२ ॥ सेहो गुरुणा भणिओ तत्थ गओ सुणइ देइ उल्लावं । एवं किंति च भणई न मत्थएणं
तु वंदामि ॥ १४३ ॥ एवं तुमंति भणई कोऽसि तुमं मज्झ चोयणाए उ ? । एवं तज्जाएणं पडि-

भणणाऽऽसायणा सेहे ॥ १४४ ॥ अज्जो ! किं न गिलाणं पडिजग्गसि पडिभणाइ किं न तुमं ? ।
 रायणिए य कहंते कहं च एवं असुमणत्ते ॥ १४५ ॥ एवं नो सरसि तुमं एसो अत्थो न होइ
 एवंति । एवं कहमचिंछदिय सयमेव कहेउमारभइ ॥ १४६ ॥ तह परिसं चिय भिंदइ तह किंची
 भणइ जह न सा मिलइ । ताए अणुट्टियाए गुरुभणिअ सवित्थरं भणइ ॥ १४७ ॥ सेज्जं संधारं
 वा गुरुणो संघट्टिऊण पाएहिं । खामेइ न जो सेहो एसा आसायणा तस्स ॥ १४८ ॥ गुरुसेज्जसंधा-
 रगचिट्ठणनिसियणतुयट्ठणेऽहऽवरा । गुरुउच्चसमासणचिट्ठणाइकरणेण दो चरिमा ॥ १४९ ॥

‘पुरओ’ इत्यादिगाथात्रयं १२९-१३०-१३१ एतद्गाथाव्याख्यागाथाश्च ‘पुरओ अगगएसे’ इत्यादिकाः ‘करणेण दो चरिमा’
 इत्यन्ता अष्टादश व्याख्यायन्ते, तत्र गुरोः पुरतः-अग्रतः कारणमन्तरेण गन्ता-गमनं करोति शिष्यो विनयभङ्गादिहेतुत्वादाशतना
 मार्गदर्शनादिके तु कारणे न दोषः १, गुरोः पार्थ्याभ्यामपि गमने आशतना २, पृष्ठतोऽप्यासन्नगमने आशतना निःश्वासक्षुत्क्लेशपाता-
 दिदोषप्रसङ्गात्, ततश्च यावता भूभागेन गच्छत आशतना न भवति तावता गन्तव्यमिति ३, एवं पुरतः पार्श्वतः पृष्ठतश्च स्थाने-ऊर्ध्वरूपे
 शिष्यस्याऽऽशतनात्रयं ३, पुरतः पार्श्वतः पृष्ठतश्च निषदते आशतनात्रयं ३, कारणे तु तथाविधेऽत्रापि न दोषः, एवं नव ९, अत्र च गन्ता
 आशतनेति तुल्याधिकरणत्वं न घटते तस्मात्पुनस्तवर्थीयमिदं पदं विधेयं ततो गन्ता आशतनावान् भवतीत्यर्थः, एवमन्यत्रापि स्वनुद्ध्या
 पदाक्षरघटना विधेया सूचापरत्वात्सूत्रस्येति, ‘आयमणे’ति आचार्येण सहोच्चारभूमिं गतस्याऽऽचार्यात्प्रथममेवाचमनं कुर्वन्नाशतनावान्

१ सार्धद्वयप्रमाणेन प्र. भ.

शिष्यो भवतीति १०, १३२-१३३ । ‘आलोयण’ति उच्चारविद्विदेशादागतवति गुरौ शिष्यः पूर्वमेव गमनाऽऽगमनविषयामालोचनां
 करोति गुरुस्तु पश्चादिति शिष्य आशतनावान् भवतीति ११, ‘अप्पडिसुणणे’ति रत्नाधिकस्य रात्रौ व्याहरतः-कः सुप्तः ? को जागर्तीति ?,
 तत्र जाग्रदपि अप्रतिश्रोता भवतीत्याशतनावान् शिष्यो भवतीति १२ । १३४ । ‘पुब्बालवणे य’ति गुरोरालपनीयस्य कस्यचिद्विनेयेन पूर्व-
 मेवालवने आशतनावान् भवतीति १३ । १३५ । ‘आलोए’ति भिक्षामशनपानखादिमखादिमरूपामानीय प्रथममेव कस्यापि शिष्यस्य पुरत
 आलोचयति पश्चाद्गुरोरिति शिष्यस्याशतना १४, ‘तह उवदंस’ति तथा-तेनैव प्रकारेणाऽऽशतनेत्यर्थः अशनादिभिक्षामानीय प्रथमं
 कस्यचित् शैक्षस्योपदर्शयति पश्चाद्गुरोरिति शिष्यस्याशतना १५ । १३६ । ‘निमंतण’ति अशनादिभिक्षामानीय गुरुमनापृच्छय पूर्वमेव
 शैक्षमुपनिमज्जयति पश्चात्सूरिमित्याशतनावान् शिष्यो भवतीति १६, ‘खद्ध’ति अशनादि ४ भिक्षामानीय सूरिभिः समं प्रतिगृह्य सूरिम-
 नापृच्छय यस्य यस्य प्रतिभाति तस्य तस्य खद्धं खद्धं-प्रचुरं प्रचुरं ददातीति शिष्ये आशतना, खद्धशब्देन सैद्धान्तिकेन प्रचुरमभिधीयते । १३७ ।
 ‘संगहणे’त्यादि’ ननु संग्रहगाथायां ‘खद्ध’ति पृथक्पदं नोपात्तं तत्कथमयमनुपात्तो दोषो भवद्विर्व्याख्यायते ?, अत्रोच्यते, यद्यप्यत्राऽऽहत्य
 ‘खद्ध’ शब्दो द्वारगाथायां नोक्तः तथाप्यत्रेतेऽष्टादशे ‘खद्धाययण’ लक्षणे दोषे ‘खद्ध’ शब्दो विद्यते स एवात्र विभज्य सप्तदशदोषरूपतया
 व्याख्यात इति न सङ्गहकारस्य कश्चिद्दोषः, विचित्ररचनानि सूत्राणि भवन्तीति, अत एवाऽऽह विवरणगाथायां सूत्रकारः-“संग्रहगाथाए जो
 न खद्धसदो निरुविओ वीसुं । तं खद्धाययणपए खद्धंति विभज्ज जोएज्जा ॥ १ ॥” ‘वीसुं’ति विष्वग् पृथगित्यर्थः, शेषं व्याख्यातमेव १७
 । १३८ । इदानीमष्टादशीमाशतनामाह-“खद्धाइयण’ति ‘खद्धाद्यदनं प्रचुरादिभक्षणमित्यर्थः, एतस्याश्च यदाशतनाविवरणं गाथाभि-
 व्यख्यातं तदशाश्रुतस्कन्धसूत्राऽपेक्षया द्रष्टव्यम्, तथा च तत्रैवं सूत्रम्-“खद्धाइयण’ति सेहे असणं वा ४ रायणिण सद्धिं भुंजमाणे
 तत्थ सेहे खद्धं २ डायं २ ओसढं २ रसियं २ मणुजं २ मणामं २ निद्धं २ लुक्खं २ आहारित्ता भवइ आसायणा सेहस्स’ति एतत्सूत्रानुसारे-
 णेदं द्वारं स्वयमेव विवृणोति-“खद्धाययणे’त्यादि खद्धाद्यदने इत्यत्र पदे खद्धशब्देन बहु भण्यते ‘अयणत्ति’ अदनमशनमित्यर्थः, ततः
 खद्धं-बहु आदिर्यस्य तत् खद्धादि अदनं बहुवद्देहिं लवणेहिं खादनमित्यर्थः, आदिशब्दान् डाकादिपरिग्रहः, अत एवाह-“आइसहा
 डायं होइ पुणो पत्तसागंतं’ वृत्ताकचिर्भट्टिकाचणकादयः सुसंस्कृताः पत्रशाकान्ता डाकशब्देन भण्यन्ते, तं गृहीत्वा गृहीत्वा
 ‘वणणाइजुयं उसढ’मित्यादि शुभवर्णगन्धादियुक्तम्-ऊसढम्-उच्छिद्रुतमित्यर्थः ‘रसियं पुण दाडिमम्बगाईयं’ रसितं पुनर्दाडिमाश्रफला-
 दिकं केनापि प्रकारेणाचितीकृतमाकृष्याऽऽकृष्य भुङ्क्ते, ‘मणइट्टं तु मणुजं’ मनस इष्टं-प्रियं मनोज्ञं, तदपि तथैव ‘मणइ मणसा मणामं
 तं’ति मन्यते मनसा मनाममिति निरुक्तिवशाद्भव्यमभयं वा यन्मन्यते तत् खादतीत्यर्थः । १३९-१४० । ‘निद्धं नेहवगाढं’ति स्निग्धं
 स्नेहेन-घृतादिना अवगाढं-मिश्रितं तदपि तथैव भुङ्क्ते । ‘रुक्खं पुण नेहवज्जियं जाण’ति रुक्खं पुनः स्नेहवर्जितं जानीहि, तदपि तथैव
 भुङ्क्ते इत्याशतना गुरुं प्रति शिष्यस्येति, अन्यत्र पुनरियमेवं व्याख्याता-शिष्येण भिक्षामानीयाऽऽचार्याय यत्किञ्चिद्वत्त्वा स्वयं स्निग्ध-
 मधुरमनोज्ञान्नशाकादीनां वर्णगन्धरसस्पर्शवतां च द्रव्याणामुपभोग इति १८ । इदानीमेकोनविंशतितमीमाह-“एवं अप्पडिसुण-
 णे’ति सूरः शब्दं कुर्वतोऽप्रतिश्रवणे आशतना, नन्वियं ‘अप्पडिसुणणे’ति द्वारे पूर्वव्याख्यातैव किमर्थं पुनर्भण्यते ? इत्यत्राह-“नवर-
 मिणं दिवसविसयं’ति इदमप्रतिश्रवणं दिवसे सामान्येनोक्तं, पाश्चात्यं तु विलसदन्धकारायां रात्रौ न कोऽपि जाग्रतं सुप्तं वा मां
 ज्ञास्यतीत्यप्रतिश्रवणमिति द्वयोरनयोर्भेदः १९ । १४१ । विंशतितमीमाह-“खद्धंति बहु भणंति’ इत्यादि, खरम्-अत्यर्थं कर्कशेन-परुषेण
 बृहता च स्वरेण खद्धं-बहु प्रचुरमित्यर्थः रत्नाधिकं भाषमाणे शिष्ये आशतना २०, ‘तत्थ, गए होइमा चऽन्न’ति शिष्यो रत्नाधिकेन

व्याहृतो यत्रास्ते तत्रस्थ एवोक्षापं ददाति, न पुनः समीपमागत्योत्तरं ददातीति, इयं चान्याऽऽशातना शिष्यस्य । १४२ । अत एवाह—‘सेहो गुरुणा भणिओ तत्थ गओ सुणइ देइ उल्लावं’ इति व्याख्यातार्थम् २१, एवं ‘किंति च भणइ’ति शिष्यः सूरिणा व्याहृतः किमित्येवं वक्ता, किं भणसीत्यर्थः, एवमाशातना शिष्यस्य, मस्तकेन वन्दे इति चेह वक्तव्यमिति २२. । १४३ । एवं ‘तुमंति भणइ’ति शिष्यो रत्नाधिकं त्वमिति एकवचनान्तेन वक्ता भवति, ‘कोऽसि तुमं मज्झ चोयणाए उ’ति कस्त्वं मम प्रेरणायामित्यादीनि शिष्यस्याशातना, शिष्यैः श्रीभगवन्तः श्रीपूज्या यूयमित्यादिभिरेव वचनैर्गुरवो भाषणीया इति २३, एवं ‘तज्जाएणं पडिभणणाऽऽसायणा सेहे’ति शिष्यो रत्नाधिकं तज्जातेन—तैरेव गुरुक्तवचनैः प्रतिभणिता भवति, कोऽर्थः ?—सूरिणा शिष्य उक्तो—‘अज्जो किं न गिलाणंति ग्लानस्य किमिति किञ्चिन्न करोषि ?’, स ब्रूते—त्वं किमिति न करोषि ?, तथा सूरिर्वदति—त्वमालस्यवान्, स वदति—भवानेवालस्यवानित्यादिस्वरूपेण तज्जातेन गुरुं प्रति भणिते भवत्याशातना शिष्यस्येति २४ । १४४ । ‘नो सुमण’ति इत्यस्य व्याख्या—‘रायणि ए य कहंते कहं च एवं असुमण’ति एवं धर्मगुरौ कथां कथयति असुमनस्त्वे सति शिष्यस्याऽऽशातना, अहो एवमिदं शोभनं कथितं पूज्यैरपीति सुमना नोपबृंहयतीत्यर्थः २५ । १४५ । ‘एवं नो सरसि तुमं एसो अत्थो न होइ एवं’ति एवं—अनेनैव प्रकारेणान्याऽऽशातना भवति गुरोः कथां कथयतो न भवन्तः स्मरन्ति एषोऽर्थ एवं न भवतीति यदा शिष्यो भाषते २६, इदानीं ‘कहं छित्त’ति तत्राह—‘एवं कहम-च्छिदिय सयमेव कहेउमारभइ’ इति गुरौ धर्मकथां कथयति अहं भवतां कथां कथयिष्यामीति गुरुकथाछेदेन शिष्यस्याऽऽशातना २७ । १४६ । ‘परिसं भित्त’ति इदानीं, तत्राह—‘तह परिसं चिय भिंदइ तह किंचि भणइ जह न सा मिलइ’ इति, गुरौ

१ शिक्षापरगुहवचनेन एव प्र. अ.

कथां कथयति शृण्वत्यां च प्रमुदितयां पर्वदि शिष्यो वदति—इयं भिक्षावेला भोजनवेला सूत्रपौरुषीवेला वेत्यादि, एवं पर्वद्वेदेन आशातना तस्य २८, ‘इदानीं अणुट्टियाए कहे’ति तत्राऽऽह—‘ताए अणुट्टियाए गुरुभणियं सवित्थरं भणइ’ इति गुरुभिर्धर्मकथायां कृताया-मनुत्थितायामेव तस्यां पर्वदि स्वस्य पाटवादिज्ञापनाय गुरुभणितमेवार्थं चर्चयित्वा पुनः पुनः सवित्थरं कथयतः शिष्यस्याऽऽशातना २९ । १४७ । ‘संधारपायघट्टणे’ति इदानीं तत्राऽऽह—‘सेज्जं संधारं वे’ति गुरोः शय्यां संस्तारादिकं वा पादैर्घट्टयित्वाऽननुज्ञाप्य करैर्वा स्पृष्ट्वा न यः क्षमयति तस्याऽऽशातना, तथा चागमः—“संचट्टयित्ता पाएणं, तहा उवहिणामवि । खमेह अवराहं मे, वइज्ज न पुणत्तिय ॥१॥” इति [पादाभ्यां संचट्टयोपधिमपि क्षमयध्वं ममापराधं तथा वदेत् न पुनरिति ॥ १ ॥] तत्र शय्या—सर्वाङ्गीणा संस्तारकस्तु सार्धहस्त-द्वयप्रमाण इति ३० । १४८ । अथ ‘चिट्ठत्ति’ तत्राह—‘गुरुसेज्जसंधारगचिट्ठण निसीयण तुयट्टणेऽहऽवरा’ इति गुरुणां शय्यायां संस्तारके वाऽवस्थाने निषदने त्वग्वर्तने वा क्रियमाणेऽथाऽपरा शिष्यस्याऽऽशातना ३१ ‘उच्चसमासणे यावि’ति तत्राह—‘गुरुउच्चसमासण-चिट्ठणाइकरणेण दो चरिमा’ इति, तत्र गुरोः पुरत उच्च आसने उपवेशनादि कुर्वत आशातना ३२, एवं गुरोः पुरतः समे आसने उपवेशनादि विदधत आशातना ३३, अनेन गार्थोत्तरार्धेन चरमाऽऽशातनाद्वयं गृहीतमिति त्रयस्त्रिंशदाशातनाः । १४९ । साम्प्रतं ‘दोसा वत्तीसं’ति द्वारं तत्राह—

अणाढियं च थंहुं च, पविहुं परिपिण्डियं । टोलगंइ अंकुसं चैव, तहा कच्छवैरिंगियं ॥ १५० ॥
मच्छुव्वत्तं मणसा पउट्ठं तह य वेइयावद्धं । भयसा चैव भयंतं मिंसी गारंवे कारणो ॥ १५१ ॥
तेणियं पडिणीयं च, कंहुं तज्जियमेव य । संहं च हिलियं चैव, तहा विपेलिउंचियं ॥ १५२ ॥
दिट्ठमदिट्ठं च तहा, सिंगं च करे मोर्येणं । आलिट्ठमणोलिट्ठं, ऊणं उत्तरचैलियं ॥ १५३ ॥
मूर्यं च डैहरं चैव, चुडुलीयं च अपच्छिमं । वत्तीसदोसपरिसुद्धं, किइकम्मं पउंजए ॥ १५४ ॥

‘अनाढियं’चेत्यादि गाथापञ्चकव्याख्या—अनाहतं स्वधं प्रविद्धं परिपिण्डितं टोलगतिं अंकुशं चैव तथा कच्छपरिक्लितमिति प्रथम-गाथायां सप्त दोषाः ७ ॥ १५० ॥ मत्स्योद्धृतं मनसा प्रदुष्टं तथा च वेदिकावद्धं ‘भयसा चैव’ति भयेनैव ‘भयंतं’ति भजमानो वन्दनकमपि भजन् मैत्री गौरवं कारणं चाश्रित्य वन्दनकमिति द्वितीयगाथायामष्टौ दोषाः १५ ॥ १५१ ॥ सौन्येन—चौर्येण कृतं वन्द-नमपि सौन्यं प्रत्यनीकवन्दनं रुष्टं वन्दनं तर्जयन् वन्दत इति तर्जितवन्दनं शठवन्दनं चशब्दः समुच्चये हीलितवन्दनं तथा विपरिकुञ्चित-मिति तृतीयगाथायां सप्त दोषाः २२ ॥ १५२ ॥ तथा दृष्टादृष्टं तथा शृङ्गं चः समुच्चये कर(रो)मोचनं आश्लिष्टाऽनाश्लिष्टं न्यूनं उत्तरचूलि-कमिति चतुर्थगाथायां सप्त दोषाः २९ ॥ १५३ ॥ मूकं चः समुच्चये ढढुरं चैव तथैव चूडलिकं च पूर्ववत् ‘अपच्छिमं’ति अभद्रमुखो भद्रमुख इतिवदपश्चिमं पश्चिमं पर्यन्तवर्ति इति पञ्चमगाथार्धे त्रयो दोषाः ३२ ॥ १५४ ॥ एवं द्वात्रिंशदोषपरिशुद्धं कृतिकर्षं प्रयुञ्जीत साधुरिति दोषनामोक्तीर्तन्नाथापञ्चकार्थः ॥ इदानीं तानेव यथाक्रमं व्याचष्टे—

आयरकरणं आढा तन्निवरीयं अणाढियं होइ । दव्वे भावे थद्धो चउभंगो दव्वओ भइओ ॥ १५५ ॥
पविट्ठमणुवयारं जं अपिंपितो णिजंतिओ होइ । जत्थ व तत्थ व उज्झइ कियकिच्चोवक्खरं चैव ॥ १५६ ॥
संपिण्डिए व वंदइ परिपिण्डियवयणकरणओ वावि । टोलोव्व उप्पिण्डितो ओस्सक-हिसक्खणे कुणइ ॥ १५७ ॥
उवगरणे हत्थमि व घेतु निवेसेइ अंकुसं बिंति । ठिउविट्ठरिंगणं जं

तं कच्छवरिगियं जाणं ॥ १५८ ॥ उट्टितनिवेसितो उव्वस्सइ मच्छउव्व जलमज्झे । वंदिउकामो वऽन्नं झसो व परियत्तए तुरियं ॥ १५९ ॥ अप्पपरपत्तिएणं मणप्पओसो य वेहयापणं । तं पुण जाणुवरि १ जाणुहिट्ठाओ २ जाणुवाहिं ३ वा ॥ १६० ॥ कुणइ करे जाणुं वा एगयरं ठवइ कर- जुयलमज्झे ४ । उच्छंगे करइ करे ५ भयं तु निज्जुहणींइयं ॥ १६१ ॥ भयइ व भयिस्सइस्ति य इअ वंदइ ण्होरयं निवेसंतो ॥ १६२ ॥ एमेव य मिस्तीएं गारव सिक्खाविणीओइहं ॥ १६३ ॥ नाणाइतिगं मोत्तुं कारणमिहलोयसाहयं होइ । पूयागारवहेजं नाणागहणेवि एमेव ॥ १६४ ॥ हाउं परस्स दिट्ठिं वंदंते तेणियं हवइ एयं । तेणोविअ अप्पाणं गृहइ ओभावणा मीं मे ॥ १६५ ॥ आहारस्स उ काले नीहारस्सावि होइ पंडिणीयं । रोसेण धममंतो जं वंदइ रुद्धमेयं तु ॥ १६६ ॥ नवि कुप्पसि न पसीयसि कट्टसिवो चेव तज्जियं एयं । सीसंगुलिमाइहि य तज्जेइ गुरुं पणिंवेयंतो ॥ १६७ ॥ वीसंभट्ठाणमिणं सबभावजदे सहं भवइ एयं । कवडंति कइयवंति य सदयावि य हुंति एगट्ठां ॥ १६८ ॥ गणिवायगजिड्डज्जत्ति हीलितं किं तुमे पणमिज्जे ? । दरवंदियंमिधि कइं करेइ पलितंयियं एयं ॥ १६९ ॥ अंतरिओ तमसे वा न वंदइ वंदइ उ वीसंतो । एयं दिट्ठमैदिट्ठं सिंगं पुण सुद्धपोंसेहिं ॥ १७० ॥ करमिव मन्नइ दितो वंदणयं आरहंति यंकेरोस्ति । लोइयकराउ मुक्खा न मुच्चिमो वंदणकरस्सं ॥ १७१ ॥ आलिद्धमणालिद्धं रयहरणसिरेहिं होइ चंडंभंगो । वयणक्खरेहिं ऊणं जहन्नकालेवि सेसेहिं ॥ १७२ ॥ दाऊण वंदणं मत्थएण वंदामि चूलिया एसां । मूयव्व सहरहिओ जं वंदइ मूयगं तं तुं ॥ १७३ ॥ ढहरसरेण जो पुण सुत्तं घोसेइ ढहरं तंमिह । चुडलिं व गिणिहऊणं रयहरणं होइ चुडलिं तु ॥ १७४ ॥ पडिक्कमणे सज्झाए काउस्सग्गेऽवराह- पाहुणए । आलोयणसंवरणे उत्तमट्ठे य वंदणयं ॥ १७५ ॥

‘आयरकरण’मिति आदरः-सम्भ्रमस्तत्करणमादृतं आर्षत्वादादा तद्विपरीतं-तद्रहितमनादृतं भवति १, जात्यादिमदस्तब्धेन क्रियमाणं वन्दनकमपि स्तब्धं, स्तब्धश्च द्रव्यतो भावतश्च भवति, तत्र चतुर्भङ्गिका, यथा—द्रव्यतः स्तब्धो न भावतः भावतः स्तब्धो न द्रव्यतः अपरो द्रव्यतोऽपि भावतोऽपि च चतुर्थो न द्रव्यतो न भावतः, तत्र द्रव्यतो वातादिपरिगृहीतं कस्यापि शरीरं न नमति भावतस्तु अस्तब्ध एवेत्याद्यो भङ्गः, द्वितीये तु भावः—चित्ताध्यवसायलक्षणः स्तब्धः शरीरं त्वस्तब्धमिति, तृतीये तु द्वयमपि स्तब्धं, चतुर्थे तु द्वयमपि न स्तब्धं, अयं च शुद्धो भङ्गः, शेषभङ्गकेष्वपि भावतः स्तब्धोऽशुद्ध एव, द्रव्यतस्तु भजनीयः—शुद्धोऽशुद्धश्च, तत्र उदरपृष्ठ-शूलव्याधादिबाधितोऽवनामं कर्तुमशक्तः कारणतः स्तब्धोऽपि शुद्धो, निष्कारणस्त्वशुद्धः, अत एवाह—‘दब्बओ भइओ’ति द्रव्यतो भाव्यो—भजनीयो, न दुष्ट एव, भावतस्तु स्तब्धो दुष्ट एवेति तात्पर्यम् २ ॥ १५५ ॥ तृतीयदोषमाह—‘पठ्विद्धमणुवयारं’ति प्रविद्धं नाम यदुपचाररहितं, एतदेव व्याचष्टे—यद्वन्दनकं गुरुभ्योऽर्पयन्—ददत् अनियन्त्रितो भवति, अनवस्थित इत्यर्थः, अनवस्थितत्वेन च यत्र वा तत्र वा स्थाने प्रथमप्रवेशादिलक्षणेऽसमाप्तमपि वन्दनकमुज्झित्वा नश्यति, क इव यथा किमुज्झतीत्याह—‘कियकिञ्चोवक्खरं चेव’ति, एतदुक्तं भवति—केनचिद् भाटकिना कुतश्चिन्नगराग्नराग्नान्तरेऽवस्करं—भाण्डमुपनीतं, अवस्करस्वामिना च स भाटकी भणितः—प्रतीक्षस्व किञ्चित्कालं, यावदस्यावस्करस्यावतारणाय स्थानं किञ्चिदन्वेषयामि कुत्रापीति, स प्राह—मयाऽस्मिन्नेव नगरे समानेतव्यमिद-मित्येवोक्तं, अतः कुतकृत्यत्वान्नातः प्रतीक्षेऽहमित्युक्त्वाऽस्थाने एव तद्भाण्डमुज्झित्वा गच्छति, एवं साधुरप्यस्थाने एव वन्दनकं परित्यज्य नश्यतीत्येतावताऽंशेन दृष्टान्त इति गार्थः ३ ॥ १५६ ॥ चतुर्थं दोषमाह—‘संपिण्डिए व’ति यत्र सम्पिण्डितान् एकत्र मिलि-तानाचार्यादीनेकवन्दनकेनैव वन्दते न पृथक् २ तत्परिपिण्डितं वन्दनकमुच्यते, अथवा वचनानि—सूत्रोच्चारणरूपाणि करणानि—करच-रणादीनि सम्पिण्डितानि—अव्यवच्छिन्नानि वचनकरणानि यस्य स तथा, ऊर्वोरुपरि हस्तौ परिस्थाप्य संपिण्डितकरचरणोऽव्यक्तसूत्रो-च्चारणपुरस्सरं यद्वन्दते तत्परिपिण्डितमिति भावः ४, पञ्चमं दोषमाह—‘टोलोव्व’ति अवज्वलकणं पञ्चाद्रमनमभिज्वलकणं—अमिमुख-गमनं ते अवज्वलकणमभिज्वलकणे टोलोव्व—तिड्डवदुत्प्लवमानः करोति यत्र तट्टोलगतिवन्दनकमित्यर्थः ५ ॥ १५७ ॥ षष्ठं दोषमाह—‘उवगरणे’ति यत्राकुशेन गजमिव शिष्यः सूरिमुखस्थितं शयितं प्रयोजनान्तरव्यग्रं दोषगरणे—चोपट्टककत्पादौ हस्तौ वाऽव-ज्ञया समाकृष्य वन्दनकदानार्थमासने उपवेशयति तदकुशवन्दनकमुच्यते, न हि श्रीपूज्याः कदाचनान्युपकरणाद्यार्कषणमर्हन्त्यविनय-त्वात्, किन्तु प्रणामं कृत्वा कृताञ्जलिपुटैर्विनयपूर्वकमिदमभिधीयते—उपविशन्तु भगवन्तो येन वन्दनकं ग्रयच्छन्नीयतो दोषदुष्टमिदमिति, आवश्यकवृत्तौ तु रजोहरणमकुशवत् करद्वयेन गृहीत्वा यद्वन्दते तदकुशमिति व्याख्यातं, अन्ये तु अकुशक्रान्तस्य हस्तिन इव शिरो-ऽवनमनोन्नमने कुर्वाणस्य यद्वन्दनं तदकुशमित्याहुः, एतच्च द्वयमपि सूत्रानुयायि न भवति, तत्त्वं पुनर्बहुश्रुता जानन्ति ६, सप्तमं दोष-माह—‘ठिउविट्ठरी’ति स्थितस्योर्ध्वस्थामेन ‘तितीसन्नयरा’ इत्यादिसूत्रमुच्चारयतः उपविष्टस्य—आसीनस्य ‘अहो कार्यं कार्यं’ इत्यादि सूत्रं भणतः कच्छपस्येव—जलचरजीवविशेषस्येव रिङ्गणं—अप्रतोऽमिमुखं पञ्चाद्रमिमुखं च यत् किञ्चिच्चलनं तच्च यत्र करोति शिष्यस्तत्क-

च्छपरिक्लितं जानीहि ७ ॥ १५८ ॥ अष्टमं दोषमाह—‘उद्धितनिवेसितो’ति उत्तिष्ठन्निविशमानो वा जलमध्ये मत्स्य इव चर्तते—उद्धेति यत्र तन्मत्स्योद्धृतं अथवा एकमाचार्यादिकं वन्दित्वा तत्समीप एवापरं वन्दनार्हं कश्चन वन्दितुमिच्छंस्तत्समीपं जिगमिषुरपविष्ट एव इव इव—मत्स्य इव त्वरितमङ्गं परावृत्य यद्गच्छति तन्मत्स्योद्धृतं, इत्थं च यदङ्गपरावर्तनं तज्ज्ञावावर्तमित्यभिधीयते ८ ॥ १५९ ॥ नवममाह—‘अप्पपरपच्चएणं’ति मनसः प्रद्वेषोऽनेकनिमित्तो भवति, स च सर्वोऽप्यात्मप्रत्ययेन परप्रत्ययेन वा स्यात्, तत्राऽऽत्मप्रत्ययेन यदा शिष्य एव गुरुणा किञ्चित्परुषमभिहितो भवतीति, परप्रत्ययेन तु यदा तस्यैव शिष्यस्य सम्बन्धिनः सुहृदादेः सम्मुखं सूरिणा किमप्यप्रियमुक्तं भवतीत्येवंप्रकारैरपरैरपि स्वपरप्रत्ययैः कारणान्तरैर्मनःप्रद्वेषो भवति यत्र तन्मनःप्रद्विष्टमुच्यते, ‘अप्पपरपत्तिएणं’ति यदा पाठस्तदा आत्माऽप्रीतिकेन पराऽप्रीतिकेन च मनःप्रदुष्टं भवति, भावना पूर्ववत् ९ । दशमं दोषमाह—‘वेइयापणगंति’ जानुनोरुपरि हस्तौ निवेश्य अधो वा पार्श्वयोर्वा उत्सङ्गे वा एकं वा जानुं दक्षिणं वा वामं वा करद्वयान्तः कृत्वा यत्र वन्दनकं विधत्ते तद्वेदिकापञ्चकदोषदुष्टवन्दनकमिति १० ॥ १६० ॥ एकादशं दोषमाह—‘भयंति निज्जूहणाईयं’ति—निर्यूहन् गच्छान्निष्काशनं तदादिकं यद्भयं तेन यद्वन्दते तद्भयवन्दनकमाख्यायते इति यथासम्भवं साध्याहारा सर्वत्र व्याख्या कर्तव्या, सूचामात्रत्वात् सूत्रस्येति ११ ॥ १६१ ॥ द्वादशं दोषमाह—‘भयइ व भइस्सइ वत्ति’ भर्तव्यं, भो आचार्य भवन्तं वन्दमाना वयं तिष्ठाम इत्येवं निहोरकं निवेशयन् वन्दते, किमर्थं ?—भजते वा मां भजनं वा मे करिष्यतीतिहेतोः, किमुक्तं भवति ?—एष तावद्भजते—अनुवर्तते मां सेवायां पतितो वर्तते ममेत्यर्थः, अग्रे च मम भजनं करिष्यत्यसौ, ततश्चाहमपि वन्दनकसत्कं निहोरकं निवेशयामीत्यभिप्रायेण वा यत्र वन्दते तद्भजमानवन्दनकमभिधीयते इति १२ । त्रयोदशं दोषमाह—‘एवमेवेति मित्तीए’ति एवमेवेति कोऽर्थः ?—यथा निहोरकदोषादिदुष्टं वन्दते तथा मैत्र्याऽपि—मैत्रीमाश्रित्य कश्चिद्वन्दते, आचार्येण सह मैत्री—प्रीतिमिच्छन् वन्दत इत्यर्थः, तदिदं मैत्रीवन्दनकमुच्यते १३ । चतुर्दशं दोषमाह—‘गारव सिक्खाविणीओऽहं’ति ‘गारव’ति गौरवनिमित्तं वन्दनकमिति, कथं ? तदित्याह—‘सिक्खाविणीओऽहं’ति शिक्षा—वन्दनकप्रदानादिसामाचारीविषया तस्यां विनीतः—कुशलोऽहमित्यवगच्छंत्वमी सर्वेऽपि साधव इत्यभिप्रायवान् यथावदावर्ताद्याराधयन् यत्र वन्दते तद्गौरववन्दनकमित्यर्थः १४ ॥ १६२ ॥ इदानीं पञ्चदशं दोषमाह—कारणलक्षणदोषमभिधित्सुः कारणस्यैव तावत्लक्षणमाह—‘नाणाइतियं’ति ज्ञानदर्शनचारित्र्यत्रयं मुक्त्वा यत्किमप्यन्यदिहलोकसाधकं वस्त्रकम्बलादि वन्दनकदानात्साधुरभिलषति तत्कारणं भवतीति प्रतिपत्तव्यं तस्माद्वन्दनकं कारणवन्दनकमिति । ननु ज्ञानादिग्रहणार्थं यदा वन्दते तदा किमेकान्तेनैव कारणं न भवतीत्याह—‘पूये’त्यादि, यदि पूजाशयेन गौरवाशयेन वा ज्ञानादिग्रहणेऽपि वन्दते तदा तदपि कारणवन्दनकं भवतीति, अत्र च ‘नाणगहणेऽवि’ति उपलक्षणत्वाद्दर्शनचारित्र्यग्रहणेऽपीति १५ ॥ १६३ ॥ षोडशं दोषमाह—‘हाउं परस्से’ति परस्य—आत्मव्यतिरिक्तस्य साधुश्रावकादेर्दृष्टिं हित्वा—वञ्चयित्वा वन्दमाने सति शिष्ये सैन्यवन्दनकं भवति, एतदेवोत्तरार्धेन स्पष्टतरं व्याचष्टे—स्तेन इव—तत्कर इवान्यसाध्वाद्यन्तर्धानेनात्मानं गूहयति—स्थगयति, कस्मादित्याह—‘ओभावणा मा मे’ति नन्वसावप्यतिविद्वान् किमन्येषां वन्दनकं प्रयच्छतीत्येवंरूपाऽपभ्राजना मम मा भूदित्यर्थः १६ ॥ १६४ ॥ सप्तदशं दोषमाह—‘आहारस्स उ’ इत्यादि, आहारस्य नीहारस्य वा—उच्चारदेः काले वन्दमानस्य भवति प्रत्यनीकवन्दनकमिति १७ । अष्टादशं दोषमाह—‘रोसेण’ति रोषेण केनापि स्वविकल्पजनितेन ‘धमधर्मितो’ति जाज्वल्यमानो यद् वन्दते तद् रुष्टवन्दनकमिति १८ ॥ १६५ ॥ एकोनविंशं दोषमाह—‘नवि कुप्पसी’ति काष्ठघटितशिवदेवताविशेष इवावन्धमानो न कुप्यसि, तथा वन्धमानोऽप्यविशेषज्ञतया न प्रसीदसीत्येवं तर्जयन्—निर्भर्त्सयन् यद् वन्दते तत्तर्जितमुच्यते, यदिवा ‘लोकमध्ये वन्दनकं मां दापयन् त्वं तिष्ठसि सूरै ! परं ज्ञास्यते तवैकाकिन’ इत्यभिप्रायवान् यदा शीर्षेणाङ्गुल्या वा प्रदेशिनीलक्षण्या आदिशब्दाद् भ्रूप्रभृतिभिर्गुरुं प्रणिपतन्—वन्दमानस्तर्जयति तदा तर्जितं भवतीति १९ ॥ १६६ ॥ विंशतितमं दोषमाह—‘वीसंभट्टाण’मिति विश्रम्भः—विश्वासस्तस्य स्थानमिदं वन्दनकं, एतस्मिन् यथावद्दीयमाने श्रावकादयो विश्वसन्तीत्यभिप्रायेणैव ‘सङ्भावज्जे’ति सद्भाववरहिते अन्तर्वासनाशून्ये वन्दमाने सति शिष्ये शठमेतद्वन्दनकं भवतीति शठशब्दमेव पर्यायशब्दैर्व्याचष्टे कपटमिति कैतवमिति च शठताऽपि चेति भवन्त्येकार्थाः २० ॥ १६७ ॥ एकविंशतितमं दोषमाह—‘गणिवायग’ति गणिन् ! वाचक ! ज्येष्ठार्य ! किं त्वया वन्दितेनेत्यादि सोत्प्राप्तं ह्रीलयित्वा यत्र वन्दते तद् ह्रीलितवन्दनकमुच्यते २१ । द्वाविंशं दोषमाह—‘दरवंदियअंमि’ति ईषद् वन्दितेऽपि देशादिका विकथा यत्र करोति तद्विपरीकुञ्चितमिति २२ ॥ १६८ ॥ त्रयोविंशं दोषमाह—‘अंतरिउ’ति बहुषु वन्दमानेषु साध्वादिना केनचिदन्तरितस्तमसि वा सान्धकारे प्रदेशे व्यवस्थितो मौनं विधाय उपविश्य वा आस्ते न तु वन्दते दृश्यमाणस्तु वन्दते, एतद् दृष्टादृष्टं वन्दनकमभिधीयते २३ । चतुर्विंशं दोषमाह—‘सिंगं पुण मुद्धपासेहिं’ति मूर्धशब्देनेह ललाटमुच्यते तस्य पार्श्वौ—वामदक्षिणभागौ ताभ्यां यद्दाति वन्दनं तन् शृङ्गमुच्यते, इदमुक्तं भवति—‘अहो कायं कायं’ इत्यावर्तान् कुर्वन् कराभ्यां न ललाटस्य मध्यदेशं स्पृशति, किन्तु ललाटस्य वामपार्श्वं दक्षिणपार्श्वं वा स्पृशतीति, कश्चित् ‘सिंगं पुण कुंभपासेहिं’ति पाठो दृश्यते, तत्रापि कुम्भशब्देन ललाटमेव भण्यत इति, शेषं पूर्ववदिति २४ ॥ १६९ ॥ इदानीं पञ्चविंशं गाथायाः पूर्वार्धेन करनामकं दोषं उत्तरार्धेन तु मोचनलक्षणं षड्विंशं दोषमाह—‘करमिवे’ति करमिव—राजदेयभागमिव मन्यते दण्डवन्दनकं आर्हतः करवन्दनक मिति २५ । गृहीतप्रताश्च वयं लौकिककरान्मुक्तास्तावत् न मुच्यामहे तु वन्दनकरस्यार्हतस्येति

मोचनवन्दनकमिति २६ ॥ १७० ॥ सप्तविंशं दोषमाह—‘आलिङ्गमणालिङ्गमि’ति आलिङ्गमनाश्लिष्टं चेति पदद्वयमाश्रित्य रजोहरण-
शिरसोर्विषये चतुर्भङ्गिका भवति, सा च ‘अहो कायं काय’ इत्याद्यवर्तकाले सम्भवति, यथा रजोहरणं कराभ्यामाश्लिष्यति शिरश्चे-
त्येकः १ रजोहरणं श्लिष्यति न शिर इति द्वितीयः २ शिरः श्लिष्यति न रजोहरणमिति तृतीयः ३, न रजोहरणं न शिरश्च श्लिष्यतीति
चतुर्थो भङ्गः ४ इति, अत्राऽऽद्यो भङ्गः शुद्धः, शेषभङ्गत्रये आश्लिष्टानाश्लिष्टदोषदुष्टं प्रकृतवन्दनकमवतरतीति २७। अष्टाविंशं दोषमाह—
‘वयणक्खरेहि’ति वचनं—वाक्यं क्रियान्ताक्षरसमूहात्मकं तेन अक्षरैर्वा एकव्यादिभिर्हीनं न्यूनमुच्यते, यदिवा ‘जहन्नकाले व सेसे-
हि’ति यदि पुनः कश्चिदत्युत्सुकः प्रमादितया जघन्येनैव—स्वल्पेनैव कालेन वन्दनकं समापयति तदा आस्तां वचनाक्षरैः शेषैरप्यवना-
मादिभिरावश्यकैर्न्यूनं भवतीत्यर्थः २८ ॥ १७१ ॥ एकोनत्रिंशं दोषमाह—‘दाऊणं’ति दत्त्वा वन्दनकं पश्चान्महता शब्देन ‘मस्त-
केनाहं वन्दे’ इति यत्र वदति तदुत्तरचूडमिति २९। त्रिंशत्तमं दोषमाह—‘मूओव्व’ति आलापकाननुच्चारयन् यद् वन्दते तन्मूकमिति
३० ॥ १७२ ॥ एकत्रिंशं दोषमाह—‘ढड्डरं’ति ढड्डरेण—महता शब्देनोच्चारयन्नालापकान् यद्वन्दते ढड्डरं तदिद्वेति ३१।
द्वात्रिंशं दोषमाह—‘चुडुलियव्व’ति उल्कामिव—अलातमिव पर्यन्ते रजोहरणं गृहीत्वा भ्रमयन् यत्र वन्दते तश्चुडुलिकमिति
द्वात्रिंशदोषाः ३२ ॥ १७३ ॥ तथा प्रत्यहं नियतान्यनियतानि च वन्दनकानि भवन्ति, अत उभयस्थाननिदर्शनायाह—‘पडि-
क्कमणे’ति, प्रतीपं क्रमणं प्रतिक्रमणं, अपराधस्थानेभ्यो गुणस्थानेषु निवर्तनमित्यर्थः तस्मिन् सामान्यतो वन्दनकं भवति १, तथा स्वा-
ध्याये वाचनादिलक्षणे २, तथा कायोत्सर्गो यः किल विकृतिपरिभोगाय आचाम्लादिविसर्जनार्थं क्रियते ३, तथाऽपराधे—गुरुविनयो-
लङ्घनरूपे यतो वन्दनकं दत्त्वा तं क्षमयति ४, तथा प्राघूर्णके समागते सति वन्दनकं भवति, अयमर्थो—ज्येष्ठस्य प्राघूर्णकस्य समागतस्य
लघवो वन्दनकं ददति, लघुनाऽपि प्राघूर्णकेन समागतेन वन्दनकं ज्येष्ठस्य दातव्यं, अत्र चार्यं विधिः—संभोइयन्नसंभोइया य दुविहा
ह्वंति पाहुणया । संभोए आयरियं आपुच्छित्ता उ वंदंति ॥ १ ॥ इयरे पुण आयरियं वंदित्ता संदिसाविउं तह य । पच्छा वंदेइ जई
गयमोहो अहव वंदवे ॥ २ ॥ इति । [सांभोगिका अन्यसांभोगिकाश्च द्विविधा भवन्ति प्राघूर्णकाः । सांभोगिकेषु आचार्यमापृच्छयैव
वन्दते ॥ १ ॥ इतरे पुनराचार्यं वन्दित्वा संदिश्य तथा च पश्चाद् वन्दते यतीन् गतमोहः अथवा वन्दयेत् ॥ २ ॥] ५, तथाऽऽलोच-
नायां—अपराधे सति विहारगमने च दीयमानायां वन्दनकं भवति, वन्दनकं दत्त्वा गुरुणामालोचना दीयते इत्यर्थः ६, तथा बहुभिरा-
कारैर्गृहीतस्यैकाशनादिप्रत्याख्यानस्य भोजनानन्तरमाकारसङ्क्षेपणस्वरूपं संवरणं अथवा कृतनमस्कारसहितादिप्रत्याख्यानस्यापि पुनरजीर्णा-
दिकारणतोऽभकार्यं गृह्यतः संवरणं तस्मिन्नपि वन्दनकं दत्त्वा यत् क्रियते इति ७, तथा उत्तमार्थे—अनशनसंक्षेपनायां वन्दनकं भवतीति
एवं नियतानियतस्थानानि वन्दनकानि सामान्येन दर्शितानि ॥ १७४ ॥ इति वन्दनकद्वारं ‘पडिक्कमणं’ति तृतीयद्वारमधुना

तत्र ‘प्रतिक्रमण’मिति प्रतीत्ययमुपसर्गः प्रतीपे प्रातिकूल्ये च वर्तते ‘क्रमु पादविक्षेपे’ इत्यस्य भावे ल्युट्प्रत्ययान्तस्य प्रतीपं प्रतिकूलं
वा क्रमणं प्रतिक्रमणं, ततोऽयमर्थः—शुभयोगेभ्योऽशुभयोगान्तरं क्रान्तस्य शुभेष्वेव योगेषु क्रमणात्प्रतीपं क्रमणं, यदाह—“स्वस्थानाद्यत्परं
स्थानं, प्रमादस्य वशाद्गतः । तत्रैव क्रमणं भूयः, प्रतिक्रमणमुच्यते ॥ १ ॥” प्रतिकूलं वा गमनं प्रतिक्रमणं, यदाहुः—“क्षायोपशमिका-
द्भावादौदयिकवशं गतः । तत्रापि च स एवार्थः, प्रतिकूलगमात् स्मृतः ॥ १ ॥” वीप्सार्थे वा प्रतिशब्दः प्रति प्रति क्रमणं प्रतिक्रमणं, उक्तं
च—“प्रति प्रति प्रवर्तनं वा शुभेषु योगेषु मोक्षफलदेषु । निःशल्यस्य यतेर्यत्तद्वा ज्ञेयं प्रतिक्रमणम् ॥ १ ॥” तच्चातीतानागतवर्तमानकाल-
त्रयविषयं, ननु अतीतकालविषयमेव प्रतिक्रमणं युक्तं, यत उक्तम्—“अर्ह्यं पडिक्कमामि पडुपन्नं संवरेमि अणागयं पण्णक्खामी”ति
[अतीतं प्रतिक्रम्यामि प्रत्युत्पन्नं संवृणोमि अनागतं प्रत्याख्यामि] तत्कथं त्रिकालविषयता प्रतिपाद्यते ?, तत्रोच्यते, अत्र प्रतिक्रमण-
शब्दोऽशुभयोगनिवृत्तिमात्रार्थः, यदुक्तम्—“मिच्छत्तपडिक्कमणं तदेव अस्संजमे य पडिक्कमणं । कसायाण पडिक्कमणं जोगाण य अप्पस-
त्थणं ॥ १ ॥ [मिथ्यात्वप्रतिक्रमणं तथैवासंयमस्य प्रतिक्रमणं । कषायाणां प्रतिक्रमणं योगानां चाप्रशस्तानाम् ॥ १ ॥] ततश्च निन्दा-
द्वारेणाशुभयोगनिवृत्तिरूपमतीतविषयं प्रतिक्रमणं प्रत्युत्पन्नविषयमपि संवरद्वारेणाशुभयोगानामनागतमपि प्रत्याख्यानद्वारेणेति न कश्चि-
दोषः, तच्च दैवसिकादिभेदात्पञ्चविधं भवति, दिवसस्यान्ते दैवसिकं रात्रेरन्ते रात्रिकं पक्षस्यान्ते पाक्षिकं चतुर्णां मासानामन्ते चातुर्मा-
सिकं संवत्सरस्यान्ते सांवत्सरिकं, व्युत्पत्तिस्तु दिवसे भवमितीकणि दैवसिकमित्यादि, तत्पुनरपि द्विधा ध्रुवमध्रुवं च, तत्र ध्रुवं भर-
तैरावतेषु प्रथमचरमतीर्थकरतीर्थेषु अपराधो भवतु मा वा उभयकालं प्रतिक्रमणं, अध्रुवं पुनर्मध्यमतीर्थकरतीर्थेषु महाविदेहेषु च, तेषां
हि कारणजात एव समुत्पन्ने प्रतिक्रमणं, नान्यथा, यदाहुः—‘सपडिक्कमणो धम्मो. पुरिमस्स य पच्छिमस्स य जिणस्स । मन्झिमगाण
जिणाणं कारणजाए पडिक्कमणं ॥ १ ॥ [सप्रतिक्रमणो धर्मः पूर्वस्य च पश्चिमस्य च जिनस्य । मध्यगानां जिनानां कारणजाते प्रतिक्रमणं
॥ १ ॥] प्रतिक्रमणविधिश्चायं—“पञ्चविहायारविसुद्धिहेउमिह साहु सावगो वाऽवि । पडिक्कमणं सह गुरुणा गुरुविरहे
कुणइ एक्कोवि ॥ १ ॥” [पञ्चविधाचारविशुद्धिहेतोरिह साधुः श्रावको वाऽपि । प्रतिक्रमणं सह गुरुणा गुरुविरहे करोत्येकोऽपि
॥ १ ॥] तत्राह—दैवसिकप्रतिक्रमणविधिः

चिह्वंदण उस्सग्गो पोत्तियपडिलेह वंदणालोए । सुत्तं वंदण खामण वंदणय चरित्तउस्सग्गो

॥ १७५ ॥ दंसणनाणस्सग्गो सुयदेवयखेत्तदेवयाणं च । पुत्तियवंदण थुइतिय सक्कथय थोत्त दे-
वसियं ॥ १७६ ॥

‘चिइवंदणे’त्यादि, त्रसस्थावरजन्तुरहिते प्रेक्षितप्रमार्जिते स्थण्डिले ईर्यापथिकीं प्रतिक्रम्य प्रथमं चैत्यवन्दनं विधेयं; तदनु आचार्या-
दीनां क्षमाश्रमणानि दत्त्वा भूमिनिहितशिराः सकलदैवसिकातिचाराणां मिथ्यादुष्कृतं दत्त्वा सामायिकपूर्वकं ‘इच्छामि ठाइउं काउ-
स्सग्गं’ इत्यादिसूत्रं भणित्वा दैवसिकातिचारचिन्तनार्थं कायोत्सर्गं करोति, कायोत्सर्गे च बहुव्यापाराः साधवो यावदेकगुणान् दैवसि-
कातिचारांश्चिन्तयन्ति तावदल्पहिण्डनको गुरुद्विगुणं चिन्तयति, ततो गुरुणोत्सारिते कायोत्सर्गे साधव उत्सारयन्ति, ततः पारयित्वा
‘लोगस्सुज्जोयगरे’ इत्यादि भणित्वा उपविश्य ‘पुत्तियपडिलेह’ति पोतिकाया—मुखपोत्तिकायाः प्रतिलेखः—प्रतिलेखनं, प्रथमैकवच-
नस्य प्राकृतत्वाल्लोपो यथायथं द्रष्टव्यः, तदनु ‘वंदण’ति वन्दनकं दातव्यं, ‘आलोए’ति तत् आलोचनं कार्यं, कायोत्सर्गचिन्तितानि-
चारांश्च गुरोः कथयति, तदनूपविश्य ‘सुत्तं’ति सामायिकादिसूत्रं भणति साधुः स्वकीयं, श्रावकस्तु स्वकीयं, यावद् ‘वंदामि जिणे
चउवीसं’ इति, ‘वंदण’ति तदनु वन्दनकं ददाति, ‘खामण’ति तदनु क्षामणकं कुरुते गुर्वीदीनां, तत्र चायं विधिः—गुरुमार्दि कृत्वा
ज्येष्ठानुक्रमेण सर्वान् क्षामयति, आचीर्णं तु यदि पञ्चकादिर्गणो भवति तदा त्रितयं क्षमयति, अथ पञ्चकमध्ये तदा ज्येष्ठमेवैकमिति,
एवं प्राभातिकप्रतिक्रमणादिष्वपि, तदनु ‘वंदणय’ति वन्दनकं ददाति, चः समुच्चये, इदं च वन्दनकमल्लियावणवन्दणमित्युच्यते, आचार्या-
दीनामाश्रयणायेत्यर्थः ‘चरित्तउस्सग्गो’ति तदनु चारित्रविशुद्ध्यर्थं कायोत्सर्गः कार्यः, तत्रोद्योतकरद्वयं चिन्तनीयम् ॥ १७५ ॥
‘दंसणे’त्यादि, ततो दर्शनशुद्धिनिमित्तमुत्सर्गः, तत्रैकोद्योतकरचिन्तनं, तदनु ज्ञानशुद्धिनिमित्तमुत्सर्गः, तत्राप्येकोद्योतकरचिन्तनं
‘सुयदेवयखेत्तदेवयाणं च’ति तदनु श्रुतसमृद्धिनिमित्तं श्रुतदेवतायाः कायोत्सर्गमेकनमस्कारचिन्तनं च कृत्वा तदीयां स्तुतिं ददाति
अन्येन दीयमानां शृणोति वा, ततः सर्वविघ्ननिर्दलननिमित्तं क्षेत्रदेवतायाः कायोत्सर्गः कार्यः एकनमस्कारचिन्तनं कृत्वा तदीयां स्तुतिं
ददाति परेण दीयमानां वा शृणोति चः समुच्चये, तदनु नमस्कारमभिधायोपविश्य ‘पुत्तिय’ति मुखपोत्तिकायाः प्रत्युपेक्षणं, तदनु
‘वंदण’ति मङ्गलादिनिमित्तं वन्दनकं देयं, तदनु ‘इच्छामो अणुसद्धिं’ इति भणित्वा उपविश्य गुरुभिरैकस्यां स्तुतौ भणितायां ‘थुइ-
तिय’ति प्रवर्धमानं स्तुतित्रयं प्रवर्धमानस्वरेण भणनीयं, तदनु ‘सक्कथयं’ति शक्रस्तवो भणनीयः ‘थोत्तं’ति तदनु स्तोत्रं भणनीयं, तदनु
दिवसातिचारविशुद्ध्ये कायोत्सर्गः करणीयः लोगस्योद्योतकरचतुष्टयं च चिन्तनीयं, इदं च गाथायामभणितमपि विज्ञेयं, ‘देवसियं’ति इदं
सन्ध्यायां दैवसिकं प्रतिक्रमणं विज्ञेयम् ॥ १७६ ॥ अथ प्राभातिकप्रतिक्रमणमभिधीयते, तत्राह—

मिच्छादुक्कड पणिवायदंडयं काउस्सग्गतियकरणं । पुत्तिय वंदण आलोय सुत्त वंदणय खामणयं
॥ १७७ ॥ वंदणयं गाहातियपाढो छम्मासियस्स उस्सग्गो । पुत्तिय वंदण नियमो थुइतिय चि-
इवंदणा राओ ॥ १७८ ॥ णवरं पढमो चरणे दंसणसुद्धीय बीय उस्सग्गो । सुअनाणस्स त-
ईओ नवरं चित्तेइ तत्थ इमं ॥ १७९ ॥ तइए निसाइयारं चित्तेइ चरिमंमि किं तवं काहं ? । छ-
म्मासा एगदिणाइ हाणि जा पोरिसि नमो वा ॥ १८० ॥

‘मिच्छादुक्कड पणिवाये’त्यादि, तत्र भूमितलनिवेशितशिरःकमलः सकलनिशातिचाराणां मिथ्यादुष्कृतं दत्त्वा प्रणिपातदण्डकं-
शक्रस्तवमभिधायोत्थाय सामायिकादिसूत्रं भणित्वा चारित्रशुद्धिनिमित्तं कायोत्सर्गं करोति एकोद्योतकरचिन्तनं, कृत्वा पारयित्वा च
दर्शनशुद्धिनिमित्तं ‘लोगस्सुज्जोयगरं’ भणित्वा पुनः कायोत्सर्गं करोति, तत्राप्येकमुद्योतकरं चिन्तयति, पारयित्वा ज्ञानविशुद्धिनिमित्तं
‘पुत्तियवरि’ति भणित्वा पुनः कायोत्सर्गं विधत्ते, तत्र च निशातिचारांश्चिन्तयति इति कायोत्सर्गत्रितयकरणं पारयित्वा सिद्धादिस्तुतिं
पठित्वा उपविश्य ‘पुत्तिय’ति मुखपोत्तिकां प्रत्युपेक्ष्य वन्दनकमालोचनं च कृत्वा उपविश्य नमस्कारपूर्वं सामायिकादिसूत्रं ‘वंदामि जिणे
चउवीसं’ इति प्रयन्तं भणित्वा वन्दनकं ददाति, तदनु क्षामणं कुरुते ॥ १७७ ॥ ‘वंदणय’मित्यादि, पुनर्वन्दनं ‘आयरिय उव-
ज्झाए’ इत्यादिगाथात्रिकस्य पाठः, तदनु पूर्ववत्सामायिकादिसूत्रं भणित्वा षण्मासिकतपसश्चिन्तनाय कायोत्सर्गः, तत्र च—‘येन संय-
मयोगानां, हानिः काऽपि न जायते । तत्तपः प्रतिपद्येऽहमिति भावितमानसः ॥ १ ॥ श्रीमहावीरतीर्थेऽस्मिन्नपवासतपः किल । षण्मा-
सान् यावदादिष्टमुत्कृष्टं गणधारिभिः ॥ २ ॥’ ततो जीव ! शक्नोऽसि त्वं संयमयोगानाबाधया षण्मासिकं तपः कर्तुम् ? इति विचिन्त्य
न शक्नोमीति परिभावयति, एकदिनहीनान् षण्मासान् शक्नोषि कर्तुं ? , एकोनत्रिंशद्दिनानि पञ्चमासांश्चेत्यर्थः, न शक्नोमीति पूर्ववत्,
पुनर्द्व्यादिदिनहीनान् यावदेकोनत्रिंशद्दिनहीनान् षण्मासानिति, एवं पञ्च मासान् चतुरस्त्रीन् द्वौ चैकादिदिनहीनांश्च चिन्तयेत्, एकं च
मासमेकादिदिनहीनं यावत् त्रयोदशदिनहीनं, ततश्चतुस्त्रिंशद् द्वात्रिंशादिकं द्विकद्विकहान्या चिन्तयेत् यावच्चतुर्थं, तदनु आचान्दनिर्वि-
कृतिकपूर्वाद्धैकाशनादिनमस्कारसहितान्तं यावत्कर्तुं शक्नोति तन्मनसि कृत्वा कायोत्सर्गं पारयति, चतुर्विंशतिस्तवं च भणित्वा उप-
विश्य ‘पुत्तिय’ति मुखपोत्तिकां प्रत्युपेक्षते, ‘वंदण’ति ततो वन्दनकं दत्ते, ‘नियमो’ति ततो नियमः—प्रत्याख्यानं, ‘थुइतिय’ति ततः
स्तुतित्रितयं प्रवर्धमानाक्षरं गृह्णोषिकादिसत्त्वोत्थापनपरिहारायाल्पस्वरेण भणति, ‘चिइवंदण’ति ततश्चैत्यवन्दनं विधत्ते ‘राओ’ति
रात्रिप्रतिक्रमणे ॥ १७८ ॥—‘नवरं’मित्यादि नवरं केवलं प्रथम उत्सर्गः ‘चरणे’ति चारित्रशुद्धिनिमित्तं, दर्शनशुद्धिनिमित्तं च द्वितीय

उत्सर्ग एकैकोद्योतकरचिन्तनं, श्रुतज्ञानस्य शुद्धिकृते तृतीयः, नवरं—केवलं तत्रेदं—वक्ष्यमाणं चिन्तयति तदेवाहं—॥ १७९ ॥ ‘तद्वपुः निसे’त्यादि, तृतीये उत्सर्गे निशातिचारं चिन्तयति, चरिमे कायोत्सर्गे किं तपः करिष्यामीति?, पण्मासान् एकदिनादिहान्या यावत्पौरुषी ‘नमोवे’ति नमस्कारसहितं वा यावच्चिन्तयेदिति । १८० ॥

ननु दैवसिकप्रतिक्रमणे प्रथमोत्सर्गेऽतिचाराश्चिन्त्यन्ते द्वितीयादिकायोत्सर्गेषु च चारित्रादिशुद्धयः क्रियन्ते, प्राभातिकप्रतिक्रमणे च किमिति नैपरीत्येनोत्सर्गकरणमिति, अत्रोच्यते, प्राभातिकप्रतिक्रमणे प्रथमकायोत्सर्गे प्रबुद्धोऽप्यद्यापि निद्राधूर्णमानलोचनः किञ्चिदालस्यवश्यशरीरः सम्यग्निशातिचारानशेषानपि स्मरन्न पट्यते, निद्राधूर्णितत्वेन च परस्परं यतीनां संघट्टनादोषो भवति, उत्सर्गानन्तरं च कृतिकर्मादिकं क्रियमाणं नास्वलितं सम्पद्यते, चारित्रदर्शनशुद्धिविधायिनोः कायोत्सर्गयोः कृतयोर्निद्रामुद्रायां च लोचनयोरपगतायामालस्ये च शरीरादपगते सञ्जातपाटवः सुखेनैव सर्वाग्निशातिचारान् ज्ञानशुद्धिहेतुतृतीयोत्सर्गे स्मरति साधूनां परस्परघट्टनां रक्षति कृतिकर्मादिकं चास्वलितं यथास्थितमनलसः करोतीति प्रथमतः प्राभातिकप्रतिक्रमणे चारित्रशुद्ध्यादिकायोत्सर्गः पञ्चादतिचारकायोत्सर्ग इति । यदाहुः समयवादिनः—“निद्रामत्तो न सरइ अइयारे कायघट्टणऽज्जोमे । किइअकरणदोसा वा गोसाई तिन्नि उत्सर्गा” ॥ ११ ॥ [निद्रावान् न स्मरति अतीचारान् अन्योऽन्यं । कायघट्टना कृत्यकरणदोषा वा ततः प्रभाते आदौ त्रय उत्सर्गाः ॥ ११ ॥] इति प्राभातिकप्रतिक्रमणविधिः ॥ इदानीं पाक्षिकप्रतिक्रमणविधिमाह—

मुहपोत्तीवन्दणं संबुद्धाखामणं तहालोए । वन्दण पत्तेयं खामणाणि वन्दणयसुत्तं च ॥ १८१ ॥ सुत्तं अब्बुद्धाणं उत्सर्गो पुत्तिवन्दणं तह य । पज्जंते खामणं एस विही पक्खिपडिक्कमणे ॥ १८२ ॥

‘मुहपोत्तीवन्दणं’त्यादि, तत्र चतुर्दशीपूर्वणि दैवसिकं प्रतिक्रमणं ‘तिविहेण पडिक्कतो वंदामि जिणे चउवीसं’ इत्येतदन्तं विषाप ‘देवसियं आलोइय पडिक्कतं इच्छाकारेण संदिसह भगवन पक्खियमुहपोत्ती पडिलेहुं?’ गुरुणा ‘पडिलेहुं’ति भणिते क्षमाश्रमणं दत्त्वा मुखपोत्तिकां प्रत्युपेक्षते, तदनु वन्दनकं ददाति, ततः सम्बुद्धानां—गीतार्थानां पञ्चानां क्षामणकं विधत्ते, तथेति समुच्चये, तत आलोचनं कुर्वन्ति, तत्र च गुरुश्रुत्यर्थं दत्ते, चातुर्मासिकसंवत्सरयोश्च षष्ठाष्टमे, ततः पुनर्वन्दनकं, ततः प्रत्येकं यतीनां क्षामणानि कुर्वन्ति, ततः पुनर्वन्दनकं, ततः पाक्षिकसूत्रं त्रिशतं गुरोरादेशादूर्ध्वस्थितो भणलेकः, शेषाश्चोर्ध्वस्थिता एव विकथादिरहिताः शृण्वन्ति, यदि च बालवृद्धादयो वा तावतीं वेलाभूर्ध्वस्थिता न शक्नुवन्ति स्थातुं, तदा क्षमाश्रमणं दत्त्वा गुरुननुज्ञाप्योपविश्य निद्रादिरहिताः प्रवर्धमानशुभभावाः शृण्वन्ति ॥ १८१ ॥ सूत्रसमाप्तौ पुनरुपविश्य ‘सुत्तं’ति प्रतिक्रमणसूत्रं भणन्ति ततोऽभ्युत्थानं कृत्वा सामायिकादिसूत्रं च भणित्वा द्वादशोद्योतकरचिन्तनमुत्सर्गं करोति, पारयित्वा च ‘पोत्ति’ति मुखपोत्तिकाप्रत्युपेक्षणं, ततो वन्दनकं, तथा चेति समुच्चये, ‘पज्जंते’ति वन्दनकपर्यन्ते क्षामणकपञ्चकं कुर्वन्तीति पाक्षिकप्रतिक्रमणविधिः ॥ १८२ ॥ चातुर्मासिके वार्षिकेऽपि च प्रतिक्रमणेऽयमेव विधिः, केवलमत्र सप्त सम्बुद्धक्षामणानि क्रियन्ते, महति च चातुर्मासिके कायोत्सर्गे विंशतिरुद्योतकराश्चिन्त्यन्ते, वार्षिके च चत्वारिंशद्वेको नमस्कारश्चेति, तदनु पूर्वप्रतिक्रान्तदैवसिकाच्छेषं प्रतिक्रमणं कुर्वन्ति, पाक्षिकादिषु त्रिषु श्रुतदेवताकायोत्सर्गस्थाने भुवनदेवताकायोत्सर्गः क्रियते ननु दैवसिकप्रतिक्रमणादिषु क्रियन्तश्चतुर्विंशतिस्तवाश्चिन्त्यन्ते? तत्राह—

चत्तारि दो दुवाल्लस वीसं चत्ता य हुंति उज्जोया । देसियं राइय पक्खियं चाउम्मासे य वरिसे य ॥ १८३ ॥ पणवीस २५ अद्धतेरस १२३ सलोग पन्नत्तरी ७५ य बोद्धवा । सयमेगं पणवीसं १२५ वे बावण्णा य २५२ वरिसंमि ॥ १८४ ॥ सांय सयं गोसंद्धं तिन्नेव सया हवंति पंक्खमि । पंच य चाउम्मासे वरिसे अट्ठोत्तरं सहस्सा ॥ १८५ ॥ देवसियं चाउम्मासियसंवच्छरिणंसु पडिक्कमणमज्जे । मुणिणो खामिज्जंति तिन्नि तहा पंच सत्त कमा ॥ १८६ ॥

‘चत्तारी’त्यादि चत्वारो द्वौ द्वादश विंशतिश्चत्वारिंशत् चः समुच्चये भवन्त्युद्योता—लोकस्योद्योतकरा दैवसिके रात्रिके पाक्षिके चातुर्मासिके वार्षिके च प्रतिक्रमणे यथासङ्ख्येन चिन्त्यन्ते ‘चंदेसु निम्मलयरा’ इत्येतदन्ता इति ॥ १८३ ॥ ननु ज्ञातमिदं दैवसिकादिप्रतिक्रमणकायोत्सर्गेष्वेतावन्त एवैतदन्ताश्चिन्त्यन्त इति, परमेषु चतुरादिषु ‘चंदेसु निम्मलयरा’ इत्यन्तेषु लोकस्योद्योतकरेषु चिन्त्यमानेषु कुत्र क्रियन्तः श्लोका भवन्तीत्याह—‘पणवीस’ इत्यादि, दैवसिकप्रतिक्रमणे लोकस्योद्योतकरचतुष्टये चिन्त्यमाने पञ्चविंशतिः श्लोका भवन्ति, विद्वद्भाषया गाथादयोऽपि श्लोका भण्यन्ते, तत्रैकस्मिन्नुद्योतकरे षट् श्लोकाः, ते च चतुर्गुणाश्चतुर्विंशतिः, एकश्च पादश्चतुर्गुण एकः श्लोक इति मिलिताः पञ्चविंशतिः श्लोकाः प्राभातिकप्रतिक्रमणे उद्योतकरद्वये तथैव चिन्त्यमाने द्वादश श्लोकाः श्लोकार्थं च, षट् द्विगुणा द्वादश पादश्च द्विगुणस्तदर्थं भवन्त्यतः अर्धत्रयोदशेति, ‘सिलोग पन्नत्तरी य’ति श्लोकानां पञ्चसप्ततिः पाक्षिकप्रतिक्रमणोद्योतेषु द्वादशसु तथैव चिन्त्यमानेषु, यतो द्वादश षड्गुणा द्विसप्ततिः, पादश्च द्वादशगुणितः श्लोकत्रयं, मिलिताश्च पञ्चसप्ततिर्बोद्धव्या । ‘सयमेगं पणवीसं’ति चातुर्मासिकप्रतिक्रमणे विंशत्युद्योतकरेषु पञ्चविंशं श्लोकशतं भवति, यतो विंशतिः षड्विंशतिर्गुणिता विंशं शतं, पादविंशतौ च पञ्च श्लोकाः, मिलिताः पञ्चविंशं शतमिति, ‘वे बावण्णा य वरिसंमि’ति द्वे शते द्विपञ्चाशदधिके श्लोकानां वार्षिकप्रतिक्रमणकायोत्सर्गे चत्वारिंशदुद्योतकराणामष्टोच्छ्वासनमस्कारस्य च चिन्तनेन भवत, चत्वारिंशतः षड्विंशते पादचत्वारिंशति

च श्लोकदशकरूपायां क्षिप्तायां सार्धे द्वे शते, ततो भवतो नमस्कारस्य चाष्टौच्छासस्य चिन्तने द्वौ श्लोकौ, मिलिताश्च द्वे शते द्विपञ्चाशदधिके भवत इति ॥ १८४ ॥ ननु कस्मिन् कायोत्सर्गे कियन्तः पादा भवन्तीत्याह—‘सायसय’मित्यादि, ‘साये’त्यत्रानुस्वारलोपः प्राकृतत्वात्कृतः, ततः सायं—सन्ध्यायां प्रतिक्रमणे शतं पादानां, तत्र श्लोकस्य चतुष्पादरूपत्वात् पञ्चविंशतिश्लोकानां चतुर्भिर्गुणने शतं पादानां भवति, ‘गोसे’ति प्राभातिकोद्योतकरद्वयेऽर्धं शतस्य भवति, पादानां पञ्चाशदित्यर्थः, ‘तिक्ष्वेव सय’त्तिपाक्षिकप्रतिक्रमणकायोत्सर्गे द्वादशोद्योतकराणां शतत्रयं पादानां भवति, द्वादशानां पञ्चविंशत्या गुणने शतत्रयसम्भवादिति, ‘पंच य चाउम्मासे’त्ति चातुर्मासिकप्रतिक्रमणोद्योतकरविंशतौ चिन्त्यमानायां पञ्च शतानि पादानां भवन्ति, विंशतेः पञ्चविंशत्या गुणने पञ्चशतसम्भवादिति, ‘वरिसे’त्ति वार्षिकप्रतिक्रमणोत्सर्गोद्योतकरचत्वारिंशतो नमस्कारस्य च चिन्तने अष्टोत्तरसहस्रं पादानां भवति, चत्वारिंशतः पञ्चविंशत्या गुणने सहस्रसम्भवात्, नमस्कारस्य चाष्टपादरूपत्वाच्चेति, पदशब्देन चात्र पाद एव ज्ञातव्यः, प्राकृतत्वेन ह्रस्वकरणात्, यद्वा पादस्यैवायं पदशब्दः पर्यायो ज्ञेय इति ॥ १८५ ॥ ननु कुत्र प्रतिक्रमणे कियन्ति क्षमणकानि भवन्तीत्याह—‘देवसिये’त्यादि, इह दैवसिकग्रहणेन रात्रिकपाक्षिकयोरपि ग्रहणं, तुल्यवक्तव्यत्वात्, ततो दैवसिकरात्रिकपाक्षिकेषु चातुर्मासिके सांवत्सरिके च पर्वणि ‘प्रतिक्रमणमध्ये’ प्रतिक्रमणे क्रियमाणे ‘मुनयः’ साधवः क्षम्यन्ते, तत्र त्रयः पञ्च सप्त च ‘क्रमात्’ यथासङ्ख्येनेत्यर्थः, अयमभिप्रायः—दैवसिकरात्रिकयोश्चयः साधवः क्षम्यन्ते, पाक्षिकेऽपि त्रयः, यदुक्तमावश्यकचूणौ पाक्षिकप्रतिक्रमणप्रस्तावे—‘एवं जहन्नेणं तिन्नि, उक्कोसेणं सव्वेवित्ति’ [एवं जघन्येन त्रयः उत्कृष्टतः सर्वेऽपि] चातुर्मासिके पञ्च सांवत्सरिके च सप्तेति, वृद्धसामाचारी तु दैवसिकरात्रिकयोश्चयः पाक्षिके पञ्च चातुर्मासिकसांवत्सरिकयोस्तु सप्त, यदुक्तं पाक्षिकवृत्तौ सम्बुद्धक्षमणप्रस्तावे—‘एवं जहन्नेणं तिन्नि वा पञ्च वा चाउम्मासिए संवच्छरिए य सत्त उक्कोसेणं तिसुवे ठाणेसु सव्वे खामिज्जंतित्ति’ [एवं जघन्येन त्रयो वा पञ्च वा चातुर्मासिके सांवत्सरिके च सप्त उत्कर्षेण त्रिष्वपि स्थानेषु सर्वे क्षम्यन्ते] ॥ १८६ ॥ इति तृतीयं प्रतिक्रमणद्वारं ।

चतुर्थं प्रत्याख्यानद्वारमिदानीं, तत्र च प्रतीति—अविरतिस्वरूपप्रभृतिप्रतिकूलतया आमर्यादया आकारकरणस्वरूपया आख्यानं—कथनं प्रत्याख्यानं, तद् द्वेधा—मूलगुणरूपमुत्तरगुणरूपं च, मूलगुणा यतीनां पञ्च महाव्रतानि श्रावकाणामनुव्रतानि, उत्तरगुणास्तु यतीनां पिण्डविशुद्ध्यादयः श्रावकाणां तु गुणव्रतशिक्षाव्रतानि, मूलगुणानां हि प्रत्याख्यानत्वं हिंसादिनिवृत्तिरूपत्वात्, उत्तरगुणानां तु पिण्डविशुद्ध्यादीनां विग्नतादीनां च प्रतिपक्षनिवृत्तिरूपत्वात्, तत्र च स्वयं प्रत्याख्यानकाले विनयपुरस्सरं सम्यगुपयुक्तः श्रीगुरुवचनमनूषरन् प्रत्याख्यानं कुरुते, तत्र च प्रत्याख्याने चतुर्भङ्गी, यथा—स्वयं प्रत्याख्यानस्वरूपं जानन् ह्रस्वैव गुरोः पार्श्वे करोतीति प्रथमो भङ्गः, गुरोर्ह्रस्व स्वयमजानन् करोतीति द्वितीयः, शिष्यस्य ह्रस्वे गुरोरह्रस्वे तृतीयः, गुरोरह्रस्वे शिष्यस्य चाह्रस्वे चतुर्थः, न चेदं स्वमनीषिकयैवोच्यते, सिद्धान्तेऽभिहितत्वात् यदाह—“जाणगो जाणगसगासे अजाणगो जाणगसगासे जाणगो अजाणगसगासे अजाणगो अजाणगसगासे” [ज्ञो ज्ञसकासे अज्ञो ज्ञसकासे ज्ञोऽज्ञसकासे अज्ञोऽज्ञसकासे ॥ इत्यादि, तत्र प्रथमो भङ्गः शुद्धः, द्वयोरपि ज्ञायकत्वात्, द्वितीयोऽपि शुद्धो यदा गुरुर्जानानः स्वयमजानानं शिष्यं सङ्केपतो बोधयित्वा प्रत्याख्यानं कारयति अन्यथा त्वशुद्ध एव, तृतीयोऽप्यशुद्धः, परमेषोऽपि तथाविधगुरोरप्राप्तौ गुरोर्बहुमानात् गुरोः सम्बन्धिनं पितृपितृव्यमातृमातुलकभ्रातृशिष्यादिकमङ्गमपि साक्षिणं कृत्वा यदा प्रत्याख्याति तदा शुद्धः, चतुर्थश्चाशुद्ध एवेति, तत्रोत्तरगुणप्रत्याख्यानं प्रतिदिनोपयोगित्वेन तावद् भण्यते, तच्च दशधा, तदाह—

भावि अईयं कोडीसंहियं च नियंटियं च सांगारं । विगयांगारं परिमाणवं निर्बसेसमद्वमयं ॥ १८७ ॥ साकेयं च तहऽद्धं पच्चक्खाणं च दसमयं । संकेयं अट्टहा होइ, अद्धायं वसहा भवे ॥ १८८ ॥ होही पज्जोसवणा तत्थ य न तवो हवेज्ज काउं मे । गुरुगणगिलाणसिक्खगतवस्सिकज्जाउलत्तेण ॥ १८९ ॥ इअ चित्तिअ पुव्वं जो कुणइ तवं तं अणागयं वित्ति । तमईकंतं तेणेव हेउणा तवइ जं उट्ठं ॥ १९० ॥ गोसे अब्भत्तट्ठं जो काउं तं कुणइ बीयगोसेऽवि । इय कोडीदुगमिलणे कोडीसंहियं तु नामेणं ॥ १९१ ॥ हट्ठेण गिलाणेण व अमुगतवो अमुगदिणंमि नियमेणं । कायव्वोत्ति नियंटियपच्चक्खाणं जिणा वित्ति ॥ १९२ ॥ चउदसपुव्विसु जिणकप्पिएसु पढमंमि वेव संघयणे । एयं वोच्छिज्जं चिय् थेरावि तया करेसी य ॥ १९३ ॥ महतरयागाराईआगारेहिं जुयं तु सांगारं । आगारविरहियं पुण भणियमणांगारनामंति ॥ १९४ ॥ किंतु अणाभोगो इह सहसागारो अ दुन्नि भणिअव्वा । जेण तिणाइ खिविज्जा मुहंमि निवडिज्ज वा कहवि ॥ १९५ ॥ इय कयआगारदुगंमि सेसआगाररहिअमणागारं । दुग्गिक्खवित्तिकंतारगाढरोगाइए कुज्जा ॥ १९६ ॥ दत्तीहि व कवलेहिव घरेहिं भिक्खाहिं अहव दव्वेहिं । जो भत्तपरिचायं करेइ परिमाणकंडमेयं ॥ १९७ ॥ सव्वं असणं सव्वं च पाणगं खाइमंमि सव्वंमि । वोसिरइ साइमंमि हु सव्वं जं निरव्वसेसं तं ॥ १९८ ॥ केयं गिहंति सह तेण जे उ तेसिमिमं तु साकेयं । अहवा केयं

चिंधं सकेयमेवाहु सांकेयं ॥ १९९ ॥ अंगुली गंठी मुंठी धरसेयुस्सासधिबुगजोईक्खे । पच्चक्खा-
णविचाले किच्चमिणमभिग्गहेसुवि य ॥ २०० ॥

‘भावि अईयमि’त्यादि भावि—अनागतं अतीतं—पूर्वकालकरणीयं कोटिसहितं चः समुच्चये, नियञ्जितं चः पूर्ववत् साकारं—सहाकारै-
र्यद्वर्तते अनाकारं विगताऽऽकारमाकाररहितं परिमाणवत् निरवशेषमष्टमकम् ॥ १८७ ॥ ‘सांकेय’मित्यादि सांकेतं च—कृतसङ्केतं नवमं,
तथाऽद्वाप्रत्याख्यानं दशमकमिति । तत्र यत्सङ्केतप्रत्याख्यानं तदष्टधा भवति, यथाद्वाप्रत्याख्यानं तदष्टधा भवेदिति गाथासङ्केतार्थः
॥ १८८ ॥ इदानीं मूलतोऽपि सर्वाणि प्रत्याख्यानानि क्रमेण व्याख्यायन्ते, तत्र भाविप्रत्याख्यानस्वरूपमिदं—‘होहीपजोसवणे’-
त्यादि सार्द्धगाथा, भविष्यति पर्युषणादिपूर्वं, तत्र चाष्टमादि तपोऽवश्यं समाराधनीयं, तत्र पर्युषणादौ न तपः अष्टमाद्यं भवेत् कर्तुं मे—मम,
केन हेतुनेत्याह—‘गुरुगणे’ति गुरुणां—आचार्याणां गणस्य—गच्छस्य ग्लानस्य—रोगाभिभूतस्य शैश्वकस्य—नूतनप्रजाजितस्य तपस्विनो—
विकृष्टादितपश्चरणकारिणो यत्कार्यं—विश्रामणाभक्तपानाऽऽनयनादिलक्षणं तेन यदाकुलत्वं तेन हेतुना ॥ १८९ ॥ ‘इय चिंती’त्यादि—
इति चिन्तयित्वा पूर्वमेव—पर्युषणादिपूर्वणोऽर्वागेव यत्क्रियते तदनागतं तप इति ‘विन्ति’ति ब्रुवते १ । अतीतं पुनरिदं—‘तमइकंतं’
इति गाथोत्तरार्थं, तदतिक्रान्तमतीतमित्यर्थः, तेनैव हेतुना—गुरुगणादिकार्यव्याकुलतालक्षणेन तप्यते—तपः करोति यदूर्ध्वं पर्युषणादिप-
र्वणि निवृत्तेऽपीत्यर्थः २ ॥ १९० ॥ कोटीसहितमाह—‘गोसे’ति, प्रभातेऽभक्तार्थ—उपवासं यः कृत्वा तं—उपवासं करोति द्वितीयप्रभा-
तेऽपि इति कोटीद्विकमिलने पूर्वदिनकृतोपवासप्रत्याख्याननिष्ठापनालक्षणाया द्वितीयदिनप्रभातक्रियमाणोपवासप्रस्थापनालक्षणायाश्च कोटे-
र्मिलने तस्य कोटीसहितमिति नाम्ना प्रत्याख्यानं, एवमष्टमादिषु एकतः कोटिद्वयं निष्ठापनारूपमन्यतश्च तृतीयोपवासस्य प्रस्थापनारूपं,
अनयोर्मिलने कोटिसहितं, एवमाचाम्लनिर्विकृतिकैकासनकैकस्थानेऽवपीति ३ ॥ १९१ ॥ यदाहुर्गणभृतः—“पट्टवणओ य दिवसो
पच्चक्खणस्स निट्ठवणओ य । जहियं समिति दोमिवि तं भग्गइ कोडिसहियंति” ॥ १९१ ॥ इति [प्रस्थापकश्च दिवसः प्रत्याख्यानस्य निष्ठाप-
कश्च यत्र समितो द्वावपि तद् भण्यते कोटीसहितमिति ॥ १ ॥] ‘हट्ठेण’ इत्यादि हट्ठेन—नीरोगेण ग्लानेन वा—सरोगेण वा अमुकं
तपः—पञ्चाष्टमादि अमुकस्मिन् दिने ‘नियमेन’ निश्चयेन मयेति शेषः ‘कायव्वो’ति कर्तव्यं, प्राकृतत्वात्पुंसा निर्देशः, नियञ्जितमिदं
प्रत्याख्यानं जिना ब्रुवते ४ ॥ १९२ ॥ इदं च प्रत्याख्यानं न सर्वकालं क्रियते, किं तर्हि ? , नियतकालमेव, तथा चाह—‘चउदसे’-
त्यादि, चतुर्दशपूर्वेषु—चतुर्दशपूर्वधरेषु जिनकल्पिकेषु प्रथम एव संहनने—वर्षभनाराचामिधेये एतत्—नियञ्जितं प्रत्याख्यानं व्यवच्छिन्न-
मेव, अत्राऽऽह—ननु तस्मिन्नपि काले चतुर्दशपूर्वधरादय एव कृतवन्तः स्वविरैस्तु न कृतमेवेदमित्याह—‘थेरावि तथा करेसीय’
स्वविरा अपि तदा—पूर्वधरादिकाले अकार्षुः, चशब्दादन्येऽप्यस्वविराः प्रथमसंहननिन इति ॥ १९३ ॥ साकारमिदानीमाह—‘मह-
यरे’त्यादि, आ—मर्यादया मर्यादाख्यापनार्थमित्यर्थः क्रियन्ते—विधीयन्ते इत्याकाराः—अनाभोगसहसाकारमहत्तराकारादयः, अयं महान् अयं
महानयमनयोरतिशयेन महान्महत्तरः, (अतिशये तरतमपाविति १—१—२२ पाणि०) महत्तर एवाकारो महत्तराकारः स आदियेषां ते
च ते आकाराश्च तैर्युक्तं साकारमभिधीयते, कोऽर्थः ?—भुजिक्रिया प्रत्याख्यानेन मया निषिद्धा, परमन्यत्र महत्तराकारादिभिर्हेतुभूतैः एते-
भ्योऽन्यत्रेत्यर्थः, एतेषु सत्सु भुजिक्रियामपि कुर्वतो न भङ्ग इति यत्र भक्तपरित्यागं करोति तत् साकारमिति ५ । अनाकारमिदानी-
माह—‘आकार’ इत्यादि, आकारैः—महत्तरादिभिर्निरहितं पुनर्भणितमनाकारं नाम तत् ॥ १९४ ॥ ‘किंतु’ इत्यादि, किंच—केवलमि-
द्वानाकारेऽपि अनाभोगः सहसाकारश्च द्वावाकारौ भणितव्यौ येन कदाचिदनाभोगतः—अज्ञानतः सहसा वा—रभसेन तृणादि मुखे क्षिपे-
न्निपतेद्वा कुतोऽपि कथमपि ॥ १९५ ॥ ‘इय कये’त्यादि, इति, कृताकारद्विकमपि शेषैर्महत्तराकारादिभिराकारैरहितमनाकारमभिधीयते,
इदं चानाकारं कदा विधीयते ? तत्राह—‘दुडिभक्खे’त्यादि—‘दुभिक्खे’ मेघ वृष्ट्याद्यभावे हिण्डमानैरपि भिक्षा न लभ्यते, तत इदं प्रत्या-
ख्यानं कृत्वा म्रियते, ‘वृत्तिकान्तारे वा’ वर्तते शरीरं यथा सा वृत्तिः—भिक्षादिका तद्विषये कान्तारमिव कान्तारं तत्र, यथाऽऽटव्यां
भिक्षा न लभ्यते तथा सिणवल्त्यादिषु स्वभावाद् अदातुद्विजाकीर्णेषु शासनद्विष्टैर्वाऽधिष्ठितेषु भिक्षादि नाऽऽसाद्यते तदेदं प्रत्याख्यानं तथा
वैद्याद्यप्रतिविधेये गाढतररोगे सति गृह्यते, आदिशब्दात्कान्तारे केसरिकिशोरादिजन्यमानायापामपि कुर्यादिति ६ ॥ १९६ ॥ परिमाणव-
दिदानीमाह—‘दत्तीहि वे’त्यादि, दत्तिभिर्वा कवलैर्वा गृहैर्वा भिक्षाभिरथवा द्रव्यैर्यो भक्तपरित्यागं करोति परिमाणकृतमेतत्, तत्र कर-
स्थालादिभ्योऽन्यवच्छिन्नधारया या पतति भिक्षा सा दत्तिरभिधीयते, भिक्षाविच्छेदे च द्वितीया दत्तिः, सिक्खमात्रेऽपि पात्रे पतिते मित्रैव
दत्तिरिति, कुर्कुटाण्डकप्रमाणो बद्धोऽशनपिण्डः कवलोऽभिधीयते, अविकृतेन मुखेन वा यो ग्रहीतुं शक्यते तत्प्रमाणो वा, तत्र द्वात्रिंश-
त्कवलाः किल पुरुषस्याहारः, स्त्रीणामष्टाविंशतिः “बत्तीसं किर कवला आहारो कुच्छिपूरओ भणिओ । पुरिसस्स महिलियाए अट्टावीसं
मुणेयव्वा ॥ १॥” इति वचनात्, ततश्च दत्तिभिरेकद्वित्र्यादिभिः कवलैश्चैकद्वित्र्यादिभिर्निर्यादेकत्रिंशत् पुरुषस्य स्त्रियाश्च यावत्सप्तविंशतिः,
गृहैश्चैकद्वित्र्यादिभिर्भिक्षाभिः संसृष्टादिभिर्गृहस्थेन दीयमानादिभिरेकद्वित्र्यादिभिर्द्रव्यैश्च पायसौदनमुद्गादिभिर्मित्रं शेषाऽऽहारपरित्यागस्तत्प-
रिमाणकृतं प्रत्याख्यानमित्यर्थः ॥ १९७ ॥ इदानीं निरवशेषमाह—‘सव्वं असण’मित्यादि—‘अश भोजने’ अशयत इत्यशनमोदनं—
मण्डकमोदकखज्जकादि पीयत इति पानं कर्मणि ल्युट् खर्जूरद्राक्षापानादि खादनं खादो भावे घञ् खादेन निर्वृत्तं खादिसं ‘भावादिसं’
(पा० ४-४-२० वा०) भिति इमनि खादिसं—नालिकेरफलादि गुडधानादिकं च खदनं खादस्तेनैव निर्वृत्तं तथैवेमनि खादिसं—पलाफलकपूर्-

लवङ्गपूरीफलहरीतकीनागरादि ततश्च सर्वमशनं सर्वं पानकं खादिमं च सर्वमप्युत्सृजति—परित्यजति स्वादिदमपि सर्वं यन्निरवशेषं तद्विज्ञेय-
मिति ८॥१९८॥ साकेतमिदानीमाह—‘केय’मित्यादि—‘कित निवासे’ इत्यस्य धातोः कित्यते—उच्यते अस्मिन्निति धन्वि केतो—गृहसु-
च्यते सह तेन वर्तन्ते इति सहस्य स्वभावे सकेताः—गृहस्थास्तेषामिदं ‘तस्येद’ (पा०४-३-१२०)मित्यादि साकेतं प्रत्याख्यानं प्रायेण गृहस्थानामेवेदं
भवतीति, अथवा केतं—चिह्नमुच्यते सह केतेन—चिह्नेन वर्तते इति सकेतं सकेतमेव प्रज्ञादित्वात्स्वार्थेऽणि साकेतमाहुर्मुनयः ॥१९९॥ तच्चैवं
भवति—श्रावकः कोऽपि पौरुष्यादिप्रत्याख्यानं कृत्वा क्षेत्रादौ गतो गृहे वा तिष्ठन् पूर्णेऽपि पौरुष्यादौ प्रत्याख्याने यावदद्यापि भोजनसामग्री
न भवति तावत्क्षणमपि प्रत्याख्यानरहितो मा भूवमित्यङ्गुष्ठादिकं चिह्नं करोति यावदङ्गुष्ठं मुष्टिं ग्रन्थिं वा न मुञ्चामि गृहं वा प्रविशामि
स्वेदविन्दवो वा न शुष्यन्ति यावदेतावन्तो वा उच्छ्वासा न भवन्ति जलादिमञ्चिकायां यावदेते जलविन्दवो वा न शुष्यन्ति दीपो वा यावन्न
निर्वीति तावन्न भुञ्जेऽहमिति, एतदेवाह—‘अङ्गुठी’ इत्यादि, अङ्गुष्ठश्च ग्रन्थिश्च मुष्टिश्च गृहं च स्वेदश्च उच्छ्वासश्च स्तिबुकश्च जोह्वस्व-
श्चेति समाहारो द्वन्द्वः, जोह्वस्वशब्दश्च देशयो दीपे वर्तते, तद्विषये क्रिया सर्वत्र यथोचिता योजनीया, प्रत्याख्यानविचाले कृत्यमिदं,
‘अभिगगहेसुवि य’ति केनचित्पौरुष्यादि न कृतं किन्तु केवल एवामिप्रहः क्रियते यावद् ग्रन्थ्यादिकं न छोटयतीत्यादि तत्रापीदं
भवतीत्यर्थः, तथा साधोरपीदं भवति, यथाऽद्यापि गुरवो मण्डल्यां नोपविशन्ति अन्यद्वा सागारिकादिकं किञ्चित्कारणमजनि ततः
पूर्णेऽपि प्रत्याख्यानानवधौ प्रत्याख्यानरहितो मा स्थामित्यङ्गुष्ठादीनि साधुरपि करोतीति ॥ २०० ॥ इदानीमद्वाप्रत्याख्यानमाह—

अद्धा कालो तस्स य पमाणमद्धं तु जं भवे तमिह । अद्धापच्चक्खाणं दसमं तं पुण इमं भणियं
॥ २०१ ॥ नवकारपोरिसीए पुरिमहेकासणगंठणे य । आयंबिलंऽभसंठे चरिमे य अभिगगहे
चिंगंइ ॥ २०२ ॥ दो चेव नमोक्कारे आगारा छच्च पोरसीए उ । सत्तेव य पुरिमहे एकासणगंमि
अट्टेव ॥ २०३ ॥ सत्तेगट्ठाणस्स उ अट्टेव य अंबिलंमि आगारा । पंचेव अब्भसंठे छप्पाणे च-
रिम चत्तारि ॥ २०४ ॥ पंच चउरो अभिगगहि निव्विइए अट्ट नव य आगारा । अप्पाउरणे पंच
उ हवंति सेसेसु चत्तारि ॥ २०५ ॥ नवणीओगाहिमगे अहवदहिपिसियघयगुडे चेव । नव आ-
गारा एसिं सेसदवाणं च अट्टेव ॥ २०६ ॥

‘अद्धा कालो’ इत्यादि, अद्धाशब्देन कालस्तावदभिधीयते, तस्य च कालस्य मुहूर्तपौरुष्यादिकं प्रमाणमप्युपचारात् अद्वन्ति—अद्धां वद-
न्तीति शेषः, तुशब्दोऽप्यर्थो भिन्नक्रमे च स च यथास्थानं योजित एव, ततोऽद्धापपरिमाणपरिच्छिन्नं यत्प्रत्याख्यानं भवेत्तदिह अद्धाप्रत्याख्यानं
दशमं पूर्वोक्तभाव्यतीतप्रत्याख्यानानीनां चरममित्यर्थः ॥२०१॥ तत्पुनरिदं वक्ष्यमाणं भणितं गणधरैरिति, तदेवाह—‘नवकारे’त्यादि, अत्र
भीमो भीमसेनभीमन्यायेन नमस्कारशब्दात्परतः सहितशब्दो द्रष्टव्यः, ततो नमस्कारश्च, कोऽर्थः?—नमस्कारसहितं च पौरुषी च नमस्कार-
पौरुष्यौ तस्मिन्, नमस्कारविषये पौरुषीविषये चेत्यर्थः, पूर्वार्धं च एकासनं च एकस्थानं चेति समाहारे सप्तम्येकवचने पूर्वार्धविषये एका-
सनविषये एकस्थानकविषये चरमे—चरमविषये च, तथा आचाम्लं च अभक्तार्थश्च आचाम्लभक्तार्थौ तत्र आचाम्लविषये उपवासविषये,
तथा भवचरमे दिवसचरमे वेति, तथा अभिप्रहे—अभिप्रहविषये, तथा ‘विगइ’ति विवृतिविषये, सप्तम्येकवचनं लुप्तमत्र द्रष्टव्यमिति, दशमे-
दमिदमद्वाप्रत्याख्यानं ॥२०२॥ नन्वेकासनादिप्रत्याख्यानं कथमद्वाप्रत्याख्यानं?, न ह्यत्र कालनियमः श्रूयते, सत्यं, अद्धाप्रत्याख्यानपूर्वाणि
प्रायेणैकासनादीनि क्रियन्ते इत्यद्वाप्रत्याख्यानत्वेन भण्यन्ते इति, प्रत्याख्यानं चापवादरूपाकारसहितं कर्तव्यं, अन्यथा तु भङ्ग एव स्यात्,
ततस्ते यावन्तो नमस्कारसहितादिषु भवन्ति तावत् उपदर्शयन्नाह—‘दो चेवे’त्यादि गाथात्रयं, द्वावेव नमस्कारे—नमस्कारसहिते ‘आकारौ’
विधीयमानप्रत्याख्यानपवादरूपौ, षट् च पौरुष्यां, तुः पुनरर्थः, सप्तैव च पूर्वार्धे एकाशनेऽष्टैव ॥२०३॥ सप्त एकस्थानस्य प्रत्याख्यानस्य,
तुः समुच्चयार्थः, अष्टैव चाऽऽचाम्ले आकाराः पञ्चैव चाभक्तार्थे—उपवासे, षट् पानकप्रत्याख्याने, चरमे प्रत्याख्याने—दिवसचरमभवचर-
मरूपभेदद्वयस्वरूपे चत्वार आकाराः ॥ २०४ ॥ पञ्च वा चत्वारो वा अभिप्रहे—अभिप्रहप्रत्याख्याने, निर्विकृतिकेऽष्टौ नवं वा आकाराः,
‘पंच चउरो अभिगगहे’ति यदुक्तं तत्स्वयमेव विवृणोति—‘अप्पाउरणे’त्यादि, अप्रावरणे—अप्रावरणाभिप्रहे प्रत्याख्याने पञ्चैव, तुशब्द-
स्यावधारणार्थत्वाद्भवन्ति शेषेष्वभिप्रहेषु—देशावकाशिकादिषु दण्डकप्रमार्जनादिषु च चत्वार आकारा इति गाथात्रयाक्षरार्थः ॥ २०५ ॥
भावार्थस्तु निवेद्यते—नमस्कारसहिते प्रत्याख्याने भङ्गपरिहारार्थमनाभोगसहसाकारलक्षणौ द्वावाकारौ ज्ञेयौ, ननु कालस्यानुच्यमानत्वात्
सङ्केतप्रत्याख्यानमेवेदं प्रतिभाति तत्कथमद्वाप्रत्याख्यानमभिधीयते?, सत्यं, सहितशब्देन मुहूर्तस्य विशेषितत्वाददोषः, अथ मुहूर्तशब्दो-
ऽप्यत्र न श्रूयते तत्कथं तस्य विशेष्यत्वं?, न खलु गगनारविन्देऽसत्ये मन्दाभोदसुन्दरमिदमित्यादीनि विशेषणानि तस्य सहृदयैर्विधी-
यन्ते, अत्र ब्रूमः—अद्धाप्रत्याख्यानमध्ये तावदस्य पाठात् पौरुषीप्रत्याख्यानस्य च वक्ष्यमाणत्वान्निश्चितं तद्वर्गां मुहूर्तं एवावशिष्यते
ततस्तस्य विशेष्यत्वं नानुपपन्नं, अथ मुहूर्तद्वयादिकमपि कस्मान्न लभ्यते? यदेकमेव मुहूर्तं विशेष्यत इति, उच्यते, अल्पाकारत्वादस्य,
पौरुष्यां हि षडाकाराः अस्मिन् प्रत्याख्याने आकारद्वयवति स्वल्प एव कालोऽवशिष्यते, स च नमस्कारसहितः पूर्णेऽपि काले नमस्कार-
पाठमन्तरेण प्रत्याख्यानस्यापूर्यमाणत्वात्, सत्यपि च नमस्कारपाठे मुहूर्ताभ्यन्तरे प्रत्याख्यानमङ्गान्, ततः सिद्धमेतत् मुहूर्तमानकाल-
नमस्कारसहितं प्रत्याख्यानमिति, अथ प्रथम एव मुहूर्तं इति कुतो लभ्यते?, उच्यते, सूत्रे ‘सूरे उगए’ इति वचनप्रामाण्यात्, पौरु-

वीप्रत्याख्यानवत्, सूत्रं चेदं—“सुरे उगए नमोकारसहितं पञ्चक्खाइ चउव्विहंपि आहारं असणं पाणं खाइमं साइमं अन्नत्थणाभोगेणं सहसागारेणं वोसिरइ” अस्य च सूत्रस्यापेतनपौरुष्यादिसूत्राणां च विस्तारवती व्याख्या स्वस्थानादेव ज्ञातव्या, परमाकाराणां स्वरूपपरिज्ञानाय किञ्चिद्व्याख्यायते—सूर्ये उद्वते सूर्योद्गमादारभ्येत्यर्थः, ‘नमस्कारेण’ पञ्चपरमेष्ठिस्तवेन सहितं प्रत्याख्याति ‘सर्वे धातवः करोत्यर्थेन व्याप्ता’ इति भाष्यकारवचनान्नमस्कारसहितं प्रत्याख्यानं करोति, इदं गुरोर्वचनं शिष्यस्तु प्रत्याख्यामीत्येतदाह, एवं व्युत्सृजतीत्यत्रापि वाच्यं, कथं प्रत्याख्याति ?, तत्राह—चतुर्विधमपि न पुनरेकविधादिकं, आहारं—अभ्यवहार्य व्युत्सृजतीत्युत्तरेण संतुष्टः इदं च चतुर्विधाहारस्यैव भवतीति वृद्धसम्प्रदायः, रात्रिभोजनप्रत्याख्यानव्रततीरणकल्पत्वादस्य, ‘अशन’मित्यादिनाऽऽहारचतुर्विधकीर्तनं, अत्र नियमभङ्गभयादाकारावाह—‘अन्नत्थणाभोगेणं सहसागारेणं’ति अत्र पञ्चम्यर्थे तृतीया, अन्यत्रानाभोगात् सहसाकाराच्च, एतौ वर्जयित्वेत्यर्थः, तत्राऽनाभोगः—अत्यन्तविस्मृतिः, सहसाकारः—अतिप्रवृत्तियोगानिवर्तनं, ‘व्युत्सृजति’ परिहरति । तथा पौरुष्यां षडाकाराः, तत्र चैवं सूत्रम्—“पोरिसिं पञ्चक्खाइ उगए सुरे चउव्विहंपि आहारं असणं पाणं खाइमं साइमं अन्नत्थणाभोगेणं सहसागारेणं पच्छन्नकालेणं दिसामोहेणं साहुवयणेणं सव्वसमाहिवत्तियागारेणं वोसिरइ” पुरुषः प्रमाणमस्याः सा पौरुषी छाया तत्प्रमितकालोऽपि पौरुषी प्रहर इत्यर्थः, तां प्रत्याख्याति, अत्र च ‘कालाध्वनोरत्यंतसंयोगे’ इति (पा० २-३-५) द्वितीया, ततः पौरुषी यावत्प्रत्याख्यानं करोतीत्यर्थः, एवमन्यत्रापि, कथं ?—चतुर्विधमप्याहारमशनादिकं व्युत्सृजतीति, अन्यत्रानाभोगाद्याकारेभ्यः, तत्रानाभोगसहसाकारौ पूर्ववद्, अन्यत्र प्रच्छन्नकालात् दिग्मोहात् साधुवचनात् सर्वसमाधिप्रत्ययाकाराच्च, प्रच्छन्नता च कालस्य घनतरघनाघनपटलेन विस्फुरद्रजसा गुरुतरगिरिणा वाऽन्तरितत्वाद् दिवाकरो न दृश्यते, तत्र पौरुषी पूर्णा ज्ञात्वा भुञ्जानस्यापूर्णायामपि पौरुष्यां न भङ्गः, ज्ञात्वा तु अर्धभुक्तेनापि तथैव स्यातव्यं यावत्पौरुषी पूर्णा भवति, पूर्णायां ततः परं भोक्तव्यं, अपूर्णा पौरुषीति ज्ञाते तु भुञ्जानस्य भङ्ग एवेति, दिग्मोहस्तु यदा पूर्वामपि पश्चिमेति जानाति तदाऽपूर्णायामपि पौरुष्यां भुञ्जानस्य न भङ्गः, कथमपि मोहापगमे तु पूर्ववदर्थभुक्तेनापि स्यातव्यं अन्यथा तु भङ्ग एवेति, तथा साधुवचनम्—उद्घाटा पौरुषी इत्यादिकं विभ्रमकारणं तत् श्रुत्वा भुञ्जानस्य न भङ्गः, भुञ्जानेन तु ज्ञाते अन्येन वा केनापि निवेदिते पूर्ववत्तथैव स्यातव्यं, तथा कृतपौरुषीप्रत्याख्यानस्य सहसा सञ्जाततीव्रशूलादिदुःखतया समुत्पन्नयोरातैरौद्रध्यानयोः सर्वथा निरासः सर्वसमाधिः स एव प्रत्ययः—कारणं स एवाकारः—प्रत्याख्यानापवादः सर्वसमाधिप्रत्ययाकारः, पौरुष्यामपूर्णायामप्यकस्मात् शूलादिव्यथायां समुत्पन्नायां तदुपशमनायौषधपथ्यादिकं भुञ्जानस्य न प्रत्याख्यानभङ्ग इति भावः, वैद्यादिना कृतपौरुषीप्रत्याख्यानोऽन्यस्याऽऽतुरस्य समाधिनिमित्तं यदाऽपूर्णायामपि पौरुष्यां भुक्ते तदा न भङ्गः, अर्धभुक्ते त्वातुरस्य समाधौ मरणे दोषपन्ने सति तथैव भोजनत्यागः, सार्धपौरुषीप्रत्याख्यानं पौरुषीवद्वाच्यं, तस्य तदन्तर्गतत्वादिति, पूर्वार्धप्रत्याख्याने त्वेवं सप्ताऽऽकाराः—“सुरे उगए पुरिमइ पञ्चक्खाइ चउव्विहंपि आहारं असणं पाणं खाइमं साइमं अन्नत्थणाभोगेणं सहसागारेणं पच्छन्नकालेणं दिसामोहेणं साहुवयणेणं महत्तरागारेणं सव्वसमाहिवत्तियागारेणं वोसिरइ.” अस्यार्थः—‘पूर्वस्य पुरिम’ इति (सि० हे० प्रा० ८-२-१३५) प्राकृतवचनेन पुरिममिति, एवमन्यत्रापि, ततः पूर्वं च तत् अर्थं च पूर्वार्ध—दिनस्याऽऽद्यप्रहरद्वयं प्रत्याख्याति—पूर्वार्धप्रत्याख्यानं करोति, तत्र षडाऽऽकाराः पूर्ववत्, ‘महत्तरागारे’ति महत्तरं—प्रत्याख्यानपालनवशाद्भयनिर्जरापेक्षया बृहत्तरनिर्जराभाहेतुभूतं पुरुषान्तरेण साधयितुमशक्यं ग्लानचैत्यसङ्गादिप्रयोजनं तदेवाकारः—प्रत्याख्यानापवादो महत्तराकारः तस्मादन्यत्रेति योगः, यथात्रैव महत्तराऽऽकारस्याभिधानं न नमस्कारसहितादौ तत्र कालस्याल्पत्वं अन्यत्र तु महत्त्वं कारणमिति वृद्धा व्याचक्षते, अपार्धप्रत्याख्यानमपि प्रहरत्रयलक्षणं पूर्वार्धप्रत्याख्यानवद्गणनीयं ॥ अथैकाशनप्रत्याख्याने यथा अष्टाऽऽकारास्तथा कथ्यन्ते, तत्रेदं सूत्रम्—“एकासणं पञ्चक्खाइ तिविहंपि आहारं असणं खाइमं साइमं अन्नत्थणाभोगेणं सहसागारेणं सागारियागारेणं आउंटणपसारेणं गुरुअब्भुट्ठाणेणं पारिठावणियागारेणं महत्तरागारेणं सव्वसमाहिवत्तियागारेणं वोसिरइ.” एकं सकृत् अशनं—भोजनं एकं वा आसनं—पुताचलनतो यत्र प्रत्याख्याने तदेकाशनमेकासनं वा, प्राकृते द्वयोरपि एकासनमिति रूपं, तत् प्रत्याख्याति एकासनप्रत्याख्यानं करोतीति यावत्, अत्र द्वावाद्यौ अन्यावाकारौ च पूर्ववत्, ‘सागारियागारेणं’ति सह आगारेण—गृहेण वर्तत इति सागारः स एव सागारिको—गृहस्थः स एवाऽऽकारः—प्रत्याख्यानापवादः सागारिकाकारस्तस्मादन्यत्र, गृहस्थसमर्थं हि साधूनां भोक्तुं न कल्पते, प्रवचनाद्युपधातसम्भवात्, यत उक्तं—“लकायदयावंतोऽवि संजओ दुल्लहं कुणइ बोहिं । आहारे नीहारे दुगुळिए पिण्डगहणे य ॥ १ ॥” [षट्पादयद्यावानपि संयतो दुर्लभां करोति बोधिं । आहारे नीहारे जुगुप्सिते पिण्डग्रहणे च ॥ १ ॥] ततश्च भुञ्जानस्य यदि सागारिकः कश्चिदायाति स च यदि चलस्तदा क्षणं प्रतीक्षते स्थिरस्तदा स्वाध्यायादिव्याघातो मा भूदिति ततः स्थानादन्यत्रोपविश्य भुञ्जानस्यापि नैकासनभङ्गः, गृहस्थस्यापि येन दृष्टं भोजनं न जीर्यति तत् प्रमुखः सागारिको ज्ञातव्यः, ‘आउंटणपसारणे’ति आकुञ्चनं—जङ्घादेः सङ्कोचनं प्रसारणं च—तथैव जङ्घादेराकुञ्चितस्य कज्जूरणं आकुञ्चने प्रसारणे वाऽसहिष्णुतया क्रियमाणे किञ्चिदासनं चलति ततोऽन्यत्र प्रत्याख्यानं ‘गुरुअब्भुट्ठाणेणं’ति गुरुरभ्युत्थानार्हस्याचार्यस्य प्राचूर्णकस्य वाऽभ्युत्थानं तमाभित्यासनत्यजनं गुर्वभ्युत्थानं ततोऽन्यत्र, गुरुणामभ्युत्थानार्हत्वादवश्यं भुञ्जानेनाप्युत्थानं कर्तव्यमिति न तत्र प्रत्याख्यानभङ्गः ‘पारिठावणियागारेणं’ति परिस्थापनं—सर्वथा त्यजनं प्रयोजनमस्य पारिष्ठापनिकं, तदेवाकारस्तस्मादन्यत्र, तत्र हि त्यज्यसाने बहुदोषसम्भवाश्रीयमाणे

वागमिकन्यायेन गुणसम्भवादुर्वाह्या पुनर्भुजानस्यापि न भङ्गः, 'वोसिरइ' व्युत्सृज्यनेकाशनमशनाद्याहारं च परिहरति । तथा एकस्थाने सप्ताऽऽकारा भवन्ति, तस्येदं सूत्रं—'एकासनं एगद्वाणं पञ्चक्खाइ' इत्याद्येकाशनवदाकुञ्चनप्रसारणाऽऽकारवर्जं, एकं—अद्वितीयं स्थानं—अङ्गविन्यासरूपं यत्र तदेकस्थानप्रत्याख्यानं, तद् यथा भोजनकालेऽङ्गोपाङ्गं स्थापितं तस्मिन्स्थायित एव भोक्तव्यं, मुखस्य हस्तस्य चाशक्यपरिहारत्वाच्चलनमप्रतिषिद्धमिति । अथाऽऽचाम्ले अष्टावाकारास्तत्र सूत्रं—“आयंबिलं पञ्चक्खाइ अन्नत्थऽणाभोगेणं सहसागारेणं लेवालेवेणं गिहत्थसंसद्वेणं उक्खित्तविवेगेणं पारिद्वावणियागारेणं महत्तरागारेणं सव्वसमाहिवत्तियागारेणं वोसिरइ” अस्यार्थः—आचामः—अवश्रामणं अम्लं—चतुर्थो रसः ताभ्यां निर्वृत्तमित्यण्, एतच्च त्रिविधं उपाधिभेदात्, तद्यथा—ओदनं कुल्माषान् सकथंश्च अधिकृत्य भवति, तत्प्रत्याख्याति, आचामाम्लं प्रत्याख्यानं करोतीत्यर्थः, आद्यावन्त्याश्चाकाराश्चयः पूर्ववत्, 'लेवालेवेणं'ति लेपो—भोजनभाजनस्य विकृत्या तीमनादिना वाऽऽचामाम्लप्रत्याख्यातुरकल्पनीयेन लिप्तता—खरण्टनं विकृत्यादिना लिप्तपूर्वस्य भोजनभाजनस्यैव हस्तादिना संलेखनतोऽलेपोऽलिप्तता, ततश्च लेपश्च अलेपश्च लेपालेपं तस्मादन्यत्र, भाजने विकृत्याद्यवयवसद्भावेऽपि न भङ्ग इत्यर्थः, 'उक्खित्तविवेगेणं'ति शुष्कौदनादिभक्तेः पतितपूर्वस्याऽऽचामाम्लप्रत्याख्यानवतामचोग्यस्याद्रवविकृत्यादिद्रव्यस्य उत्क्षिप्तस्य—उद्धृतस्य विवेको—निःशेषतया त्यागः उत्क्षिप्तविवेकस्तस्मादन्यत्र, भोक्तव्यद्रव्यस्याभोक्तव्यद्रव्यस्पर्शनापि न भङ्ग इत्यर्थः, यत्तूत्क्षेपं शक्यते तस्य भोजने भङ्ग एव, 'गिहत्थसंसद्वेणं'ति गृहस्थस्य—भक्तदायकस्य संबन्धि करोटिकादिभाजनं विकृत्यादिद्रव्येणोपलिप्तं गृहस्थसंसृष्टं तस्मादन्यत्र, विकृत्यादिसंसृष्टभाजनेन हि दीयमानं भक्तमकल्पनीयद्रव्यमिश्रं भवति तद् भुजानस्यापि न भङ्ग इत्यर्थः, यद्यकल्प्यद्रव्यरसो बहु न ज्ञायत इति, 'वोसिरइ' अनाचामाम्लं व्युत्सृजति । तथा अभक्तार्थे पञ्चाकाराः, तत्रेदं सूत्रं—'सूरे उग्गए अब्भत्तइ पञ्चक्खाइ चउव्विहंणि आहारं असणं पाणं खाइमं साइमं अन्नत्थऽणाभोगेणं सहसागारेणं पारिद्वावणियागारेणं महत्तरागारेणं सव्वसमाहिवत्तियागारेणं वोसिरइ' अस्यार्थः—'सूरे उग्गए' सूर्योद्गमादारभ्य, अनेन भोजनानन्तरं प्रत्याख्यानस्य निषेध इति ब्रूते, भक्तेन—भोजनेनार्थः—प्रयोजनं भक्तार्थः न भक्तार्थोऽभक्तार्थः अथवा न विद्यते भक्तार्थो यस्मिन् प्रत्याख्यानविशेषे सोऽभक्तार्थः, उपवास इत्यर्थः, आकाराः पूर्ववत्, नवरं पारिष्ठापनिकाकारे विशेषो—यदि त्रिविधाहारस्य प्रत्याख्याति तदा पारिष्ठापनिकं कल्पते, यदि तु चतुर्विधाहारस्य प्रत्याख्याति पानकं च नास्ति तदा न कल्पते पानके तूद्धरिते कल्पत एव, 'वोसिरइ' भक्तार्थमशनादिवस्तु व्युत्सृजति । तथा पानकप्रत्याख्याने षडाकाराः, तत्र पौरुषीपूर्वार्धे एकासन एकस्थानाचामाम्लाभक्तार्थप्रत्याख्यानेषु उत्सर्गतत्र्यनुविधाहारस्य प्रत्याख्यानं उक्तं, यदि तु त्रिविधाहारस्य प्रत्याख्यानं करोति तदा पानमाश्रित्य षडाकाराः, तथा च सूत्रं—“पाणस्स लेवाडेण वा अलेवाडेण वा अच्छेण वा बहलेण वा ससित्थेण वा असित्थेण वा वोसिरइ” इहाप्यन्यत्रेत्यनुवृत्तेस्तृतीयायाः पञ्चम्यर्थत्वेन व्याख्यातत्वात् 'लेवाडेण वे'ति लेपकृताद्वा—पिच्छलत्वेन भाजनादीनामुपलेपकारकात् खर्जूरद्राक्षादिपानकादन्यत्र तन्मुक्त्वैत्यर्थः, त्रिविधाहारं व्युत्सृजतीति सम्बन्धः, वाशब्दोऽत्रालेपकृतपानकापेक्षयाऽवर्जनीयत्वाविशेषद्योतनार्थः, अलेपकारिणेव बारिणा लेपकारिणाऽप्युपवासादेर्न भङ्ग इति हृदयं, एवमलेपकृताद्वा पिच्छलात्—सोवीरादेः अच्छात्—निर्मलाद्वा प्रासुकाद्वा वर्णान्तरिताद्वा अपिच्छलात् उष्णोदकादेर्बहलाद्—गडुलान्तिलतण्डुलयवधावनादेः ससिक्थाद्वा—भक्तपुलाकोपेतादवभावणादेः असिक्थाद्वा—सिक्थवर्जितात्पानकाऽऽहारादिति । तथा चरमो—दिवसस्य भवस्य च पाश्चात्यो भागः तत्र क्रियमाणं प्रत्याख्यानमपि दिवसचरिमं भवचरिमं चेति कथ्यते, तत्रेदं सूत्रं—“दिवसचरिमं पञ्चक्खाइ चउव्विहंणि आहारं असणं पाणं खाइमं साइमं अन्नत्थऽणाभोगेणं सहसागारेणं महत्तरागारेणं सव्वसमाहिवत्तियागारेणं वोसिरइ” एवं भवचरिममपि, आकाराः पूर्वमेव व्याख्याताः, ननु दिवसचरिमं प्रत्याख्यानं निष्प्रयोजनं, एकासनादिप्रत्याख्यानेनैव गतार्थत्वादिति, नैतदेवं, एकाशनादिकं शृष्टाकारं एतच्च चतुराकारं अत आकाराणां सङ्केपकरणात् सफलमेवेति, अत एव एकाशनादिकं दैवसिक्थमेव भवति, रात्रिभोजनस्य प्रतिमिस्त्रिविधं त्रिविधेन यावज्जीवं प्रत्याख्यातत्वादिति, गृहस्थापेक्षया पुनरिदं आ आदित्योद्गमाद् ज्ञेयं, दिवसस्याहोरात्रपर्यायतयाऽपि दर्शनात् यथा पञ्चमिर्दिनैर्वयमत्रागताः, पञ्चमिरहोरात्रैरित्यर्थः, तत्र यैर्यावज्जीवमपि रात्रिभोजननियमश्चक्रे तेषामपीदं सार्थकमेवानुवादकत्वेन स्मारकत्वात्, भवचरिमं तु द्वाका-रमपि भवति, यदा जानाति महत्तरसर्वसमाधिप्रत्ययरूपाभ्यामाकाराभ्यां न मम प्रयोजनं तदाऽनाभोगसहसाकारौ भवतः, अनाभोगतः सहसाकारतो वाऽङ्गुल्यादेर्मुखे प्रक्षेपसम्भवात्, अत एवेदमनाकारमपि भण्यते, एतस्याकारद्वयस्यापि परिहार्यत्वादिति । तथा पञ्च चत्वारो वाऽसिप्रहप्रत्याख्याने, तत्र दण्डकप्रमार्जनादिरूपेऽभिप्रेते चत्वार आकारा भवन्ति, यथा—“अन्नत्थऽणाभोगेणं सहसागारेणं महत्तरागारेणं सव्वसमाहिवत्तियागारेणं वोसिरइ” एतद्व्याख्या पूर्ववत्, यदा त्वप्रावरणाभिप्रेतं गृह्णाति तदा 'चोलपट्टागारेणं'ति पञ्चम आकारो भवति, चोलपट्टाकारादन्यत्र, सागारिकदर्शने चोलपट्टके गृह्यमाणेऽपि न भङ्ग इत्यर्थः । तथा निर्विकृतिके अष्टौ नव वा आकारा भवन्ति, यथा—“निव्विगइयं पञ्चक्खाइ अन्नत्थऽणाभोगेणं सहसागारेणं लेवालेवेणं गिहत्थसंसद्वेणं उक्खित्तविवेगेणं पडुच्चमक्खिएणं पारिद्वावणियागारेणं महत्तरागारेणं सव्वसमाहिवत्तियागारेणं वोसिरइ” तत्र मनसो विकृतिहेतुत्वादिगतिहेतुत्वाद्वा विकृतयो विगतयो वा निर्गता विकृतयो विगतयो वा यत्र तन्निर्विकृतिकं निर्विगतिकं वा प्रत्याख्याति आकाराः पूर्वव्याख्यायेयाः, नवरं 'पडुच्चमक्खिएणं'ति प्रतीत्य—सर्वथा रूक्षं मण्डकादिकमपेक्ष्य अक्षितं—क्षेहितमीषत्सौकुमार्योत्पादनात् अक्षणकृतविशिष्टत्वादुतायाश्चाभावात् अक्षितमिव यद्वर्तते तत्प्रतीत्यप्रक्षितं अक्षिताभासमित्यर्थः, इह चायं विधिः—यद्यङ्गुल्या घृतादि गृहीत्वा

मण्डकादि अक्षितं तदा कल्पते निर्विकृतिकस्य धारया तु न कल्पत इति, व्युत्पत्ति-विकृतिः परिहरति, इह च यासु विकृतिषु उत्क्षिप्त-विवेकः संभवति तासु नवाकाराः, अन्यासु द्रवरूपासु अष्टौ, ननु निर्विकृतिक एवाकारा अभिहिताः विकृतिपरिहारप्रत्याख्यानाने तु कुत आकारा अवगम्यन्ते ?, उच्यते, निर्विकृतिकग्रहणे कृते सति विकृतिपरिमाणप्रत्याख्यानस्यापि सङ्ग्रहो भवति, यतस्तत्रापि त एव तथैवाकारा भवन्ति, यथा एकासनकस्य पौरुष्याः पूर्वाधस्य च सूत्रे आकारा अभिधिरे परं द्वाासनकस्य सार्धपौरुष्या अपराधस्य च प्रत्याख्यानस्य त एव भवन्तीति, प्रत्याख्यानं च सूत्रानभिहितमपि भवति, अप्रमादवृद्धेः सर्वत्र सम्भवादित्यदोषः ॥ ननु निर्विकृतिके विकृतिपरिमाणे वा प्रत्याख्याने काष्ठौ क वा नव आकारा भवन्तीत्याह—‘नवणीओ’ इत्यादि, नवनीते—अक्षणेऽवगाहिमके च—पक्षात्रेऽद्रवदधिपिशित-घृतगुडे चैव, अद्रवग्रहणं सर्वत्र सम्बन्धनीयं, नव आकाराः ‘एसिं’ति अमीषां विकृतिविशेषाणां भवन्ति, शेषाणां तु द्रवरूपाणामष्टै-वाकाराः, अयमभिप्रायः—यत्रोत्क्षिप्तविवेकोऽद्रवरूपाणां नवनीतगुडादीनां कर्तुं शक्यते तत्र नवाकाराः, द्रवरूपाणां तु विकृतीनामुद्धर्तुमश-क्यानां अष्टावाकारा इति ॥ २०६ ॥ इदानीमशनपानादीनां प्रत्याख्येयद्रव्याणां स्वरूपमुच्यते—तत्र ‘अश् भोजने’ इत्यस्य ‘कृत्यल्युटो बहुलमन्यत्रापि’ (पा० ३-३-११३)ति वचनादश्यते इति कर्मणि ल्युङन्तस्याशनमिति भवति, ‘पा पाने’ इत्यस्य पीयत इति तथैव पानमिति भवति, ‘स्नाह भक्षणे’ इत्यस्य स्वादनं स्वादस्तेन निर्वृत्तं ‘भावादिमप’ (पा० ४-४-२०) इति वक्तव्यादि-नपि स्वादिममिति भवति ‘स्वद स्वाद ष्वर्द आस्वादने’ इत्यस्य स्वदनं स्वादस्तेन निर्वृत्तमिति पूर्ववदिमपि स्वादिममिति भवति, समय-भाषया तु निरुक्तेनैषां व्युत्पत्तिः क्रियते—यथा आशु क्षुधां शमयतीत्यशनं, तथा प्राणानां—इन्द्रियादिलक्षणानां यदुपग्रहे—उपकारे वर्तते तत्पानं, तथा खमित्याकाशं तच्च सुखविवरमेव तस्मिन्मातीति स्वादिमं, तथा स्वादयति रसादीन् गुणान् गुडादिद्रव्यं कर्तृसंयमगुणान् वा यतस्ततः स्वादिमं, हेतुत्वेन तदेवाऽऽस्वादयतीत्यर्थः, अथवा सादयति—विनाशयति स्वकीयगुणान् माधुर्यादीन् स्वाद्यमानमिति स्वादिमं, न चैतन्निरुक्तं कल्पनामात्रं स्वकीयमिति ज्ञेयं, भ्रमन् रौतीति भ्रमरः हिनस्तीति सिंह इत्यादीनां निरुक्तशब्दानां व्याकरणेषु ‘पृषोदरा दीनि यथोपदिष्ट’मिति सूत्रेषु प्रसिद्धत्वादिति, न चेदमत्र वक्तव्यमेवंविधव्युत्पत्तौ भेदचतुष्टयी न युज्यते, तथाहि—यथौदनादिकमश्यते तथाऽऽरनालादिकमपि पीयतेऽश्यते इति तथा खर्जूरादिकमपि स्वाद्यतेऽश्यते इति तथा गुडादिकमपि स्वाद्यते, कोऽर्थः ? अश्यत इति, ततः परमार्थत एकार्थिका एवैते शब्दा इति भेदकल्पनमयुक्तं, एवं समयभणितनिरुक्तविधिनाऽप्येकार्थत्वमेवैषामिति, अत्र ब्रूमः, अस्त्ये-तन् परं बालतथाविधज्ञानविकलादीनां सुखावबोधाय विवक्षितद्रव्याणां सुखपरिहाराय च भेदकल्पनाऽपि नायुक्तेति, लोकेऽपि भक्ष्यत्वे तुल्येऽपि भेदो दृश्यते, तथा च वक्तारो भवन्ति—कूरखण्डमण्डकानेतान् भोजयत, एतान् पानीयं द्राक्षापानीयादिपानकं च पाययत, एतान् बालान् गुडधानाखर्जूरनालिकेरादिकां सुखादिकां स्वादयत, एतान् दुर्ललितान् ताम्बूलं च पञ्चसुगन्धं स्वादयत इत्यादि, तथाऽत्रापि भेद-कल्पना न्यायवती ॥ तत्र अशनमाह—

असणं ओयण सत्थुगमुग्गजगाराह खज्जगविही य । खीराह सूरणाह मंडगपभिहं य विज्ञेयं
॥ २०७ ॥ पाणं सोवीरजबोदगाह चित्तं सुराहयं चैव । आउक्काओ सव्वो कक्कडगजलाहयं च
तहा ॥ २०८ ॥ भत्तोसं दंताहं खज्जूरगनालिकेरदक्खाहं । कक्कडिअंबगफणसाह बहुविहं खाहमं
नेयं ॥ २०९ ॥ दंतवणं तंबोलं चित्तं तुलसीकुहेडगाहं । महुपिप्पलिसुंठाहं अणेगहा साहमं
नेयं ॥ २१० ॥ पाणंमि सरयविगहं खाहम पक्कन्नअंसओ भणिओ । साहमि गुलमहुविगहं
सेसाओ सत्त असणंमि ॥ २११ ॥

‘असण’मित्यादि, आदिशब्दः स्वगतानेकभेदसूचकः सर्वत्र सम्बध्यते, तत ओदनादि सक्त्वादि मुद्रादि जगार्यादि, जगारीशब्देन समयभाषया रब्बा भण्यते, तथा स्वाद्यकविधिश्च स्वाद्यकमण्डिकामोदकमुकुमारिकाघृतपूरलपनश्रीखर्गच्युताप्रभृतिपक्वान्निविधिः, तथा क्षीरादि, आदिशब्दादधिघृततक्रतीमनरसालादिपरिग्रहः, तथा सूरणादि, आदिशब्दाद्द्राक्षादिसकलवनस्पतिविकारव्यञ्जनपरिग्रहः, मण्डक-प्रभृति च, मण्डकाः प्रभृतिर्यस्य ठोटिकाकुल्लरिकाचूरीयकइडुरिकाप्रमुखवस्तुजातस्य तन्मण्डकप्रभृति विज्ञेयं—ज्ञातव्यमशनमिति ॥ २०७ ॥ स-म्प्रति पानमाह—‘पान’मित्यादि, सोवीरं—काश्चित् यवोदकादि—यवधावनमादिशब्दाद्द्रोधूमषष्टिकादितण्डुलकोद्रवधावनादिपरिग्रहः, तथा ‘चित्तं’ नानाप्रकारं सुरादिकं चैव, आदिशब्दात्सरकादिपरिग्रहः, तथाऽप्यायः ‘सर्वः’ सरःसरित्कूपादिस्थानसम्बन्धी, तथा कर्कटकजला-दिकं च, कर्कटकानि—चिर्भटकानि तन्मध्यवर्ति जलं २ तदविर्यस्य तत्कर्कटकजलादिकं, आदिशब्दात् खर्जूरद्राक्षादिचिञ्चनिकापानकेक्षु-रसादिग्रहः, एतत्सर्वं पानं ॥ २०८ ॥ सम्प्रति स्वादिममाह—‘भत्तोस’मित्यादि, भक्तं च तद्भोजनमोषं च—दाहं भक्षोषं, रुद्धितः परिभ्रष्टचनकगोभूमादि, ‘दन्त्यादि’ दन्तेभ्यो हितं दम्यं—गुन्दादि, आदिशब्दाद्धारुकुलिकाखण्डेक्षुशर्करादिपरिग्रहः, यद्वा दन्तादि देशविशेषप्रसिद्धं गुडसंस्कृतदन्तपचनादि, तथा खर्जूरनालिकेरद्राक्षादिः, आदिशब्दादक्षोटकवदामादिपरिग्रहः, तथा कर्कटिकाग्रपनसावि, आदिशब्दात्कदल्यादिफलपटलपरिग्रहः, बहुविधं स्वादिमं ज्ञेयम् ॥ २०९ ॥ स्वादिममाह—‘दंतवण’मित्यादि, दन्ताः पूयन्ते—पवित्राः क्रियन्ते येन काष्ठखण्डेन तदन्तपावनं, ताम्बूलं—नागवल्लीपत्रपूगफलजातिकलादिरूपं, चित्रं—अनेकविधं, तुलसीकुहेडकादि, तुलसी-पत्रिका-

विशेषः कुहेडकः—पिण्डार्द्रकः, आदिशब्दाञ्जीरकहरितादिपरिमहः, मधुपिप्पलिशुण्ड्यादि, आदिशब्दाद्गुडमरिचाजमोदजीरकहरीतकीविभीत-
कामलकीकटुभाण्डादिपरिमहः, अनेकधा स्वादिमं ज्ञेयम् ॥ २१० ॥ साम्प्रतं दशानां विकृतीनां मध्ये का कुत्राऽऽहोरेऽवतरतीत्याह—
'पाणामी'त्यादि, पानाहारे सरकविकृतिरवतरति, 'स्वादिमे' स्वादिमाहारे पकाभांशको गुडधानादिषु पकगुन्दावयवादिको भणितः, स्वादिमे
गुडमधुरूपादिविकृतिरवतरति, शेषाः—क्षीरदधिघृततैलपकाजनवनीतमांसरूपाः सप्त विकृतयोऽज्ञानरूपे आहारेऽवतरन्तीति ॥ २११ ॥
प्रत्याख्यानं च कृतमध्येतैः सुकारणैः विशुद्धं भवतीत्याह—

फासियं पालियं चैव, सोहियं तीरियं तथा । किसियमारोहियं चैव, जएज्जा एरिसम्मि उ ॥ २१२ ॥
उचिए काले विहिणा पसं जं फासियं तयं भणियं । तह पालियं च असइं सम्मं उवओगपडि-
यरियं ॥ २१३ ॥ गुरुदत्तसेसभोयणसेवणयाए य सोहियं जाण । पुण्णेवि थेवकालावस्थाणा तीरियं
होइ ॥ २१४ ॥ भोयणकाले अमुगं पवक्खायंसि भुंज किस्सियं । आराहियं पयारेहिं सम्ममेएहिं
निट्ठवियं ॥ २१५ ॥ वयभंगे गुरुदोसो थेवस्सवि पालणा गुणकरी उ । गुरुलाघवं च नेयं घम्मंमि
अओ उ आगारा ॥ २१६ ॥

'फासिय'मित्यादि, स्पृष्टमित्यस्य स्थाने प्राकृते फासियमिति भवति, स्पशो वा सञ्जातोऽस्येति इतचि स्पर्शितमिति वा, तच्च प्रत्या-
ख्यानग्रहणकाले विधिना प्राप्तं, पालितं चैव—पुनः पुनरुपयोगप्रतिजागरणेन रक्षितं, शोभितं—गुर्वोदिप्रदत्तशेषभोजनाऽऽसेवनेन राजितं,
तीरितं—पूर्णेऽपि प्रत्याख्यानकालावधौ किञ्चिदधिककालावस्थानेन तीरं नीतं, कीर्तितं—भोजनवेलायाममुक्तं मया प्रत्याख्यानं कृतं तत्पूर्णमधुना
भोक्ष्ये इत्युच्चारणेन शब्दितं, आराधितं चैव—एभिरेव प्रकारैः सम्पूर्णं निष्ठां नीतं, यस्मादेवम्भूतमेवैतदर्हदाज्ञापलनादप्रमादाच्च महत्कर्म-
क्षयकारणं तस्मादीदृशे प्रत्याख्याने यतेत—एवंविध एव यन्नः कर्तव्य इति ॥ २१२ ॥ अथ ग्रन्थकारः स्वयमेवैतानि पदानि विवृणोति—
'उचिए'त्यादि गाथात्रयं, उचिते काले विधिना प्राप्तं यत् स्पृष्टं तद्गणितं, इदमुक्तं भवति—साधुः श्रावको वा प्रत्याख्यानसूत्रार्थं सम्यगव-
बुध्यमानः सूर्येऽनुवृत्ते एव स्वसाक्षितया चैत्यस्थापनाचार्यसमक्षं वा स्वयं प्रतिपन्नविवक्षितप्रत्याख्यानः पञ्चाचारित्रपवित्रगात्रस्य गुरोः समीपे
सूत्रोक्तविधिना कृतिकर्मादिविनयं विधाय रागद्वेषादिविकथादिरहितः सर्वत्रोपयुक्तः प्राञ्जलिपुटो लघुतरशब्देन गुरुवचनमनुसरन् यदा
प्रत्याख्यानं प्रतिपद्यते तदा स्पृष्टं भवतीति, तथा पालितं चासकृन्निरन्तरमुपयोगेन सम्यग् प्रतिजागरितं ॥ २१३ ॥ गुरुदत्तशेषभोजना-
ऽऽसेवनया च शोभितं जानीहि, पूर्णेऽपि प्रत्याख्यानकाले स्तोककालावस्थानात्तीरितं भवतीति ॥ २१४ ॥ भोजनकालेऽमुक्तं प्रत्याख्यातमिति
भणित्वा भुञ्जानस्य कीर्तितं, आराधितं प्रकारैः सम्यगेतैः पूर्वोक्तैर्निष्ठां नीतमिति ॥ २१५ ॥ प्रत्याख्यानं चापवादरूपाऽऽकारसहितं
कर्तव्यं अन्यथा तु भङ्गः स्यात्, स च महते दोषायेति कथयन्नाह—'वयभंगे'त्यादि, व्रतभङ्गे—नियमभङ्गे गुरुः—महान् दोषो—दूषणमशु-
भकर्मबन्धादिरूपं भगवदाज्ञाविराधनात्, तथा स्तोकस्यापि—अल्पस्यापि आस्तां महतः पालना—आराधना गुणकरी तु—कर्मनिर्जरालक्षणोपका-
रकारिण्येव, विशुद्धपरिणामरूपत्वात्, तथा गुरु च—सारं लघु च—असारं तयोर्भावो गुरुलाघवं तच्च ज्ञातव्यं, केत्याह—धर्मे—चारित्रधर्मे,
तथाहि—उपवासे कृतेऽपि सञ्जातासमाधेरौषधादिदानतः समाधिसम्पादने निर्जरागुणो गुरुर्भवति इतरथा पुनरप्य इति विमर्शनीयं,
एकान्ताग्रहस्य प्रभूतापकारित्वेनाशुभत्वात्, यत एवमत आकाराः प्रत्याख्याने क्रियन्ते इति ॥ २१६ ॥ ननु प्रत्याख्याने विकृतयो-
ऽभिहितास्ताः कियन्त्यो भवन्तीत्याह—

दुद्धं देहि नवणीयं धेयं तथा तेल्लमेव गुड मज्जं । महु मंसं चैव तथा ओगाहिमंगं च विगईओ
॥ २१७ ॥ गोमहिसुद्रीपसूणं एलग खीराणि पंच चत्तारि । दहिमाइयाइं जम्हा उट्ठीणं ताणि नो
हुंति ॥ २१८ ॥ चत्तारि हुंति तेल्ला तिल अयसि कुसुंभ सरिसवाणं च । विगईओ सेसाणं
डोलाईणं न विगईओ ॥ २१९ ॥ दवगुंडपिंडगुडो दो मज्जं पुण कट्टपिट्टनिप्पन्नं । मच्छियकुत्तिय-
भामरभेयं च महुं तिहा होई ॥ २२० ॥ जलथलखहयरमंसं चम्मं वस सोणियं तिभेयं च । आइ-
ल्ल तिणिण चलचल ओगाहिमंगं च विगईओ ॥ २२१ ॥ खीरदहीवियडाणं चत्तारि उ अंगुलाणि
संसट्ठं । फाणियतिल्लघयाणं अंगुलमेगं तु संसट्ठं ॥ २२२ ॥ महुपुग्गलरसयाणं अद्धकुलयं तु होइ
संसट्ठं । गुलपुग्गलनवणीए अहामलयं तु संसट्ठं ॥ २२३ ॥ विगई विगइगयाणि य अणंतका-
याणि वज्जवत्थूणि । देस तीसं बत्तीसं बाधीसं सुणह वझेमि ॥ २२४ ॥ दुद्धं देहि तिलं नवणीय
धेयं गुडं महुं मंसं मज्जं पंक्कं च । पणं चउं चउं चउं चउं दुर्गतिगं तिगं दुर्गं एगंपडिभिन्नं ॥ २२५ ॥

'दुद्ध'मित्यादि, दुग्धं दधि नवनीतं घृतं तथा तैलमेव गुडश्च मधुं चेति गुडमधुं मधु मांसं चैव तथाऽवगाहिमकं च—अवगाहेन
कृतं—घृततैलबोलेन निर्वृत्तमवगाहिमं तदेव अवगाहिमकं च, एता दश विकृतयो, मनसो विकृतिहेतुत्वादिति ॥ २१७ ॥ इदानीमेतासां
यथास्वं भेदानाह—'गोमहिसु'इत्यादि, गवां महिषीणामुद्रीणां पशूनां—छागलिकानां एलकानां गडुरिकाणामित्यर्थः सम्बन्धीनि क्षीराणि
पञ्च विकृतयः, न शेषाणि मानुषीक्षीरादीनि, एलक इत्यत्र षष्ठीबहुवचनं लुप्तं द्रष्टव्यं, तथा चत्वारि—प्रत्येकं चतुर्भेदानि दद्यादीनि—

दधिनवनीतघृतानि, आह—कथं चत्वार्येव भवन्ति ? पञ्च कथं क्षीरवन्न भवन्ति ? तत्राह—यस्मादुद्रीणां दुग्धे तानि न भवन्ति, सरदस्यैव भावादिति ॥ २१८ ॥ ‘चत्तारी’त्यादि, उत्तरत्र स्थितस्य चत्वारि सम्बन्धातैलानि च चत्वारि भवन्ति विकृतय इति सण्टकः, केषां सम्बन्धीनि ? तत्राह—तिलअतसीकुसुम्भसर्षपाणां, शेषाणां डोलादीनां मधुकफलादीनां आदिशब्दाभालिकेरपरण्वर्तिशपादीनां सम्बन्धीनि तैलानि न विकृतयः अत्र च तैला इति प्राकृतत्वात्पुंसा निर्देशः ॥ २१९ ॥ ‘दवे’त्यादि, गुडे द्वौ भेदौ—द्रवगुडः पिण्डगुडश्च, तौ द्वावपि विकृती, तथा मधे द्वौ भेदौ एकं काष्ठैः—इक्षुतालादिनिर्निष्पन्नं अपरं पिष्टैः—षष्टिकाकोद्रवादितण्डुलैर्निष्पन्नं, तौ द्वावपि विकृती, तथा मधु त्रिभेदं—मक्षिकाकृतं कुत्तिकाकृतं भ्रमरकृतं चेति त्रिधा—त्रिप्रकारमपि विकृतिर्भवति ॥ २२० ॥ ‘जले’त्यादि, मांसं त्रिभेदं, जलचराणां—मत्स्यादीनां सम्बन्धि स्थलचराणां—भजमहिषशूकरशशकहरिणादीनां सम्बन्धि खचराणां—लावकचटिकादीनां सम्बन्धि, अथवा अन्यथा मांसत्रैविध्यं—चर्म वसा शोणितं चेति, एतच्च त्रिविधमपि विकृतिर्भवति, अबगाहिमकं पुनर्घृतेन वा तैलेन वा भृतायां तापिकायां चलचलेतिशब्दं कुर्वाणं सुकुमारिकादि यदा पच्यते तदैको घाणः पुनस्तेनैव घृततैलेन द्वितीयः पुनस्तेनैव तृतीयो विकृतिर्भवति, यदि पुनस्तेनैव घृतेन तैलेन वा चतुर्थो घाणः पच्यते तदाऽसौ विकृतिर्न भवति, अयोगवाहिनां निर्विकृतिकप्रत्याख्यानेऽपि कल्पते, अथ तापिका एकेनैव पूषकेन खज्जकेन वा सकलाऽपि भृता तदा तत्रैव द्वितीयः पूषकादिः क्षिप्तो न विकृतिर्भवति, निर्विकृतिकानामपि कल्पत एव सः, परं यदि सम्यग् ज्ञायतेऽयं चतुर्थोऽयं द्वितीयो घाणः प्रथमक्षिप्तघृतादिना पक्व इति, यदा पुनर्द्वितीयादिघाणेषु तापिकायामपरं घृतादि प्रक्षिप्तं चतुर्थोदिर्वा अयं घाण इति सम्यग् न ज्ञातं तदा न कल्पत एवेति ॥ २२१ ॥ गृहस्यसंस्त्रष्ट्याकारस्य विशेषतः स्वरूपमभिधीयते—गृहस्यैरोदनादिर्दध्यादिना स्वप्रयोजनाय संस्त्रष्टः—संक्षेपित इति गृहस्यसंस्त्रष्टः, तत्राऽऽह—‘क्षीरदही’त्यादि, क्षीरदधिविकटानां चत्वार्यङ्गुलानि संस्त्रष्टं न विकृतिर्भवति, अयमभिप्रायः—कूरः क्षीरमिश्रितः कृतः, तत्र कूरस्योपरि यदि चत्वार्यङ्गुलानि क्षीरं चटितं भवति तदा न विकृतिर्भवति, निर्विकृतिकानां कल्पते, यदा तु पञ्चमाङ्गुलारम्भो भवति तदा विकृतिरेव, न कल्पते निर्विकृतिकानामित्यर्थः, एवं दध्नो विकटस्य च वक्तव्यं, तथा फाणितेन—द्रवगुडेन मिश्रिते कूरठोठिकादौ यथेकमङ्गुलमुपरि चटितं भवति तदा न विकृतिः, एवं तैलघृतयोरपि वक्तव्यम् ॥ २२२ ॥ ‘मधुपुगले’त्यादि, मधूनि च पुद्रलानि—मांसानि च तेषां रसैः संस्त्रष्टम्—अङ्गुलस्यार्धं संस्त्रष्टं भवति, अङ्गुलार्धोत्परतो विकृतिरेवेति, गुलपुद्रलनवनीते—एतद्विषये एतैः संस्त्रष्टमिति यावत् आर्द्रामलकं तु, तुशब्दस्यावधारणार्थत्वादार्द्रामलकमेव न विकृतिर्भवति, आर्द्रामलकं तु शणवृक्षसम्बन्धी मुकुरः, अयमर्थः—गुडमांसनवनीतखण्डे-रार्द्रामलकप्रमाणैर्बहुमिरपि संस्त्रष्टमोदनादिकं न विकृतिर्भवति, एतदीयेनैकेनापि स्थूलखण्डेन संस्त्रष्टं विकृतिरेवेति ॥ २२३ ॥ इदानीं प्रत्याख्यानविषयाण्येव विशेषवस्तूनि कथयन्नाह—‘विगई’त्यादि, विकृतीर्विकृतिगतानि चानन्तकायानि वर्जनीयवस्तूनि हे भव्यजनाः ! शृणुत वर्णयाम्यहं भवतामिति, तानि च कियद्भेदानि भवन्तीति यथासङ्ख्येनाह—दश त्रिंशत् द्वात्रिंशत् द्वाविंशतिरितिसङ्ख्यानि, कोऽर्थः ?—विकृतिर्दशभेदा विकृतिगतानि त्रिंशत्सङ्ख्यानि अनन्तकायानि द्वात्रिंशत् वर्ज्यवस्तूनि द्वाविंशतिं वर्णयामीति ॥ २२४ ॥ अत्र च शृणुतेति यदुक्तं तत्रायमभिप्रायः—शृण्वतामुपस्थितानामेव भव्यानां सूरिमिर्धर्मः कथनीयः, नानुपस्थितानां, यद्वाचि—“अणुवद्वि-यस्स धम्मं मा हु कहिजाहि सुदुवि पियस्स । विच्छायं होइ मुहं विज्झायगिं धम्मंतस्स” ॥ १ ॥ इति [अनुपस्थिताष धर्मं मा चीकथः सुदुपि प्रियाय । विच्छायं भवति मुखं विध्यातमग्निं धमतः ॥ १ ॥] वर्णयामीत्यस्यायमभिप्रायः—परोपकारनिरतैः सूरिभिः कथ्यमान एव जीवादितत्त्वे भव्यानां विवेकः समुल्लसति, यदाहुः—“सुष्वा जाणइ कल्लणं, सुष्वा जाणइ पावगं । उभयंपि जाणई सुष्वा, जं छेयं तं समायरे ॥ १ ॥” इति [श्रुत्वा जानाति विरतिं श्रुत्वा जानाति पापं । विरत्यविरती अपि जानाति श्रुत्वा यत् श्रेयः तत्समाचर ॥ १ ॥] तत्र विकृतीस्तावदाह—‘दुद्धे’त्यादि, दुग्धदधितैलनवनीतघृतगुडमधुमांसमद्यपकं च, तत्र दुग्धं पञ्चभेदं गोमहिषीकरभीलगलिकागडुरिकासम्बन्धित्वेन, दधि चतुर्भेदं—गोमहिषीलगलिकागडुरिकासम्बन्धित्वेन, उद्रीदुग्धेन दधि न भवतीति, तैलमपि चतुर्भेदं—तिलअतसीकुसुम्भसर्षपसम्बन्धित्वेन, नवनीतमपि चतुर्भेदं—गोमहिषीलगलिकागडुरिकादधिसम्बन्धित्वेन, घृतमपि चतुर्भेदं—गवादिसम्बन्धित्वेन, एवं गुडो द्विभेदः—द्रवगुडपिण्डगुडभेदेन, मधु त्रिभेदं—मक्षिकाकुत्तिकाभ्रमरीजनितत्वेन, मांसं त्रिभेदं जलचर-स्थलचरखचरजीवसम्बन्धित्वेन, चर्मवसाशोणितभेदेन वेति, मद्यं द्विभेदं—काष्ठपिष्टनिष्पन्नत्वेन, पक्वमेकभेदं, घृतेन तैलेन वा भृतायां तापिकायां चलचलेतिशब्देन पच्यमानस्य कणिकादेरेकत्वादिति ॥ २२५ ॥ विकृतिगतानि साम्प्रतमाह—

द्ववहया विगइगयं विगई पुण तेण तं हयं द्ववं । उद्धरिए तत्तंमि य उक्किट्टदवं इमं अन्ने ॥२२६॥
अह पेया दुद्धंटी दुद्धंलेही य दुद्धसांडी य । पंच य विगइगयाइं दुद्धंमि य खीरिसंहियाइं ॥२२७॥
अंबिलजुयंमि दुद्धे दुद्धटी दक्खमीसरद्धंमि । पयसाडी तह तंडुलजुणयसिद्धंमि अवलेही ॥२२८॥
दहिए विगइगयाइं घोलवडां घोल सिंहिरिणि करंबो । लवणकणदहियमहियं संगरिगाइंमि अण्ण-
डिए ॥ २२९ ॥ पक्कधयं घयकिंटी पक्कोसंहि उवरि तरिय सपिं च । निवमंजणवीसंदणगाइं घय-
विगइविगइगया ॥२३०॥ तेल्लमंली तिल्लकुंटी दद्धं तेल्लं तहोसहोव्वरियं । लक्खाइद्ववपकं तेल्लं
तेल्लंमि पंचेव ॥ २३१ ॥ अद्धकहिइक्खुरंसो गुलपाणीयं च सक्करा खंडं । पायगुलं च गुलविगई

विगडगयाई च पंचेव ॥ २३२ ॥ एगं एगस्सुवरिं तिन्नोवरि बीयमं च जं पकं । तुप्पेणं तेणं चिय
तदयं गुलहाणिघापभिई ॥ २३३ ॥ चउत्थं जलेण सिद्धा लप्पसिया पंचमं तु पूयलिया । चोप्प-
डियतावियाए परिपकं तीस मीलिएसु ॥ २३४ ॥ आवस्सयचुण्णीए परिभणियं एत्थ वणिणयं
कहियं । कहियव्वं कुसलाणं पंजियव्वं तु कारणिए ॥ २३५ ॥

‘द्वयहये’त्यादि, कलमशालितन्दुलादिभिः हता-भिन्ना निर्वायिकृता सती विकृतिः पुनः क्षीरादिका विकृतिगतमित्युच्यते तेन
कारणेन तन्दुलादिहतं क्षीरादिकं द्रव्यमेव भवति न तु विकृतिः, अत एव निर्विकृतिकप्रत्याख्यानवतामपि केषाञ्चित् ल्यक्तमपि किमपि
तत् कल्पत एव, तथा पाकभाजनात् सुकुमारिकादौ उद्धृते सति पश्चात् उद्धरितं यत् घृतादि तस्मिन् चुलीमस्तकस्थेऽग्निसंयोगात्तप्ते
प्रक्षिप्तं यत्कणिकादि द्रव्यं तदिदमुत्कृष्टद्रव्यमेव, कोऽर्थः?—विकृतिगतमेव भवति, न तु विकृतिरित्यन्ये वदन्ति, गीतार्थाभिप्रायस्तु
चुलीमस्तकादुत्तारिते शीतले च जाते घृतादौ यदि कणिकादि प्रक्षिप्यते तदैव तथाविधपाकाभावात् विकृतिगतं, अन्यथा तु परिपक्त्वा-
द्विकृतिरेवेति, इयं गाथा अस्माभिरित्थं तावद्भ्याख्याता सुधिया तु यथाबोधमन्यथाऽपि व्याख्येया ॥२२५॥ इदानीं कस्यां विकृतौ कानि
किंनामकानि कियन्ति विकृतिगतानि भवन्तीत्याह—‘अह पेया’ इत्यादि, अथ—अनन्तरं दुग्धे पञ्चैव चशब्दस्यावधारणार्थत्वाद्विकृ-
तिगतानि भवन्ति, विकृतौ—क्षीरादौ गतानि—स्थितानि विकृतिगतानि—विकृत्याश्रितानि, न विकृतिरित्यर्थः, कानि तानीत्याह—पेया—दुग्ध-
काञ्चिकमित्यर्थः, तथा दुग्धादौ दुग्धावलेहिका दुग्धसाटिका च क्षीरसहिता इति—क्षैरेय्या—पायसेन सहितानि पूर्वोक्तानि चत्वारि,
पञ्चमी च क्षैरेयीत्यर्थः, एतानि क्षीरे पञ्च विकृतिगतानीति ॥ २२६ ॥ एतेषु स्वयमेव कानिचिद्विद्योति—‘अंबिले’त्यादि, अंबि-
लेन युक्ते दुग्धे दुग्धादौ—किलाटिकेत्यर्थः, अन्ये तु बलहिकामाहुः, तथा द्राक्षामिश्रे दुग्धे राद्धे पयःसाटी, पयो—दुग्धं सटति—गच्छ-
तीति व्युत्पत्तेः, तथा तण्डुलचूर्णकसिद्धे दुग्धे अवलेहिका ॥ २२७ ॥ दधिविकृतिगतान्याह—‘दहिण’त्यादि, दध्नि—दधिविषये विकृ-
तिगतानि पञ्च, घोलवटकानि—घोलयुक्तवटकानि, तथा घोलो—वस्त्रगालितं दधि, तथा शिखरिणी—करमथितखण्डयुक्तदधिनिष्पन्ना,
तथा करम्बको—दधियुक्तकूरनिष्पन्नः, तथा लवणकणयुक्तं दधि च मथितं राजिकाखाटकमित्यर्थः, तच्च संगरिकादिकेऽपतितेऽपि
विकृतिगतं भवति, संगरिकापुंस्फलशकलादौ पतिते पुनर्भवेत्येव ॥२२८॥ घृतविकृतिगतान्याह—‘पक्कघय’मित्यादि, औषधैः पकं घृतं
सिद्धार्थकादि, तथा घृतकिट्टिका—घृतमलं, तथा घृतपकौषधोपरि तरिकारूपं यत्सर्पिस्तदपि विकृतिगतं, तथा निर्भोजनं—पक्वान्नोत्तीर्णं दग्ध-
घृतमित्यर्थः, तथा विस्यन्दनं—दधितरिकाकणिकानिष्पन्नद्रव्यविशेषः सपादलक्षदेशप्रसिद्धं, घृतविकृतिगतान्येतानि पञ्चापीत्यर्थः ॥ २२९ ॥
तैलविकृतिगतान्याह—‘तिलमल्ली’त्यादि, तैलमलिका १ तथा तिलकुट्टिः २ तथा दग्धं तैलं—निर्भोजनमित्यर्थः, तथा तैलपकौ-
षधोपरिभागे यदुद्धरितं, तथा लाक्षादिद्रव्यपकं च तैलं, एतानि तैलविकृतौ पञ्च विकृतिगतानि ॥ २३० ॥ गुडविकृतिगता-
न्याह—‘अद्धे’त्यादि, अर्धकथितेक्षुरसः तथा गुडपानीयं तथा शर्करा तथा खण्डं तथा पाकगुडो येन खज्जकादि लिप्यते, गुड-
विकृतौ विकृतिगतानि एतानि पञ्चैव ॥ २३१ ॥ पक्वान्ने विकृतिगतान्याह—‘एग’मित्यादि, एकं विकृतिगतं तद्यदेकस्य घाणस्योपरि
पच्यते, कोऽभिप्रायः ?—प्रक्षिप्तघृतादिके तापके एकेनैव पूषकेन सकले पूरिते द्वितीयपूषकादिस्तत्र क्षिप्तो विकृतिगतमेव भवति, यद्वाचि—
“जेणेगेणं तवओ पूरिजइ पूयगेण तन्वीओ । अखवियनेहो पच्चइ जइ सो नय होइ तवियाई ॥ १ ॥” [येनैकेन
तापिका पूर्यते पूषेन तत्राक्षिप्ते स्नेहे द्वितीयः पच्यते यदि स न भवति तद्विकृतिः ॥ १ ॥] द्वितीयं विकृतिगतं, त्रयाणां घाणानामुपरि
अप्रक्षिप्तापरघृतं यत्तेनैव ‘तुप्पेण’सि घृतेन पकं, तृतीयं गुडधानिकाप्रभृति ॥२३२॥ तथा “चउत्थ”मित्यादि, चतुर्थं समुत्सारिते सुकुमारि-
कौदा पश्चादुद्धरितघृतादिखरणितायां तापिकायां जलेन सिद्धा लपनश्रीः, पञ्चमं पुनः स्नेहविधतापिकायां परिपक्वा पूषिका, एवं च षड्-
विकृतिसम्बन्धीनि पञ्च पञ्च विकृतिगतानि मिलितानि त्रिंशद्वन्तीति ॥ २३३ ॥ इह च विकृतिगतानां स्वरूपं नाऽऽचार्येण स्वम-
नीषिकयाऽभिदधे, किन्तु सिद्धान्ताभिहितमेव, यदाह—‘आवस्सये’त्यादि, आवश्यकचूर्णौ परिभणितं ‘अत्र’ ग्रन्थे ‘वणितं’
सामान्यद्वारेण ‘कथितं’ विशेषद्वारेणास्माभिः, एतच्च कथयितव्यं ‘कुशलानां’ बुद्धिमतां प्रयोक्तव्यं च कारणिके—कारणिकविषये ॥२३४॥
अयमभिप्रायः—यद्यपि क्षैरेयीप्रमुखाणि साक्षाद्विकृतयो न भवन्ति, किन्तु विकृतिगतान्येव, निर्विकृतिकानामपि कल्पन्ते, तथापि
उत्कृष्टानि एतानि द्रव्याणि भक्ष्यमाणान्यवश्यं मनोविकारमानयन्ति शान्तानामपि, न च कृतनिर्विकृतिकानामेतेषु भक्ष्यमाणेषु उत्कृष्टा
निर्जराः सम्पद्यन्ते, तस्मादेतानि न गृह्यन्ते इति, यस्तु विविधतपःकरणक्षामकुक्षिरनुष्ठानं स्वाध्यायाध्ययनादिकं कर्तुं न शक्नोति स
विकृतिगतान्युत्कृष्टान्यपि द्रव्याणि भुङ्क्ते न कश्चिदोषः, कर्मनिर्जराऽपि तस्य महती भवति, यदाहुः—“नवरं इह परिभोगो
निव्विइयाणं पि कारणावेक्खो । उक्कोसगदव्वाणं न उ अविसेसेण विन्नेओ ॥ १ ॥ आवन्ननिव्विगईयस्स असहुणो जुज्जए परीभोगो ।
इंदियजयबुद्धीए विगईचायम्मि नो जुत्तो ॥ २ ॥ जो पुण विगईचायं काऊणं खाइ निद्धमहुराई । उक्कोसगदव्वाई तुच्छफलो
तस्स सो नेओ ॥ ३ ॥ दीसन्ति य केइ इहं पञ्चक्खाएवि मंदधम्माणो । कारणियं पडिसेवं अकारणेणावि कुणमाणा ॥ ४ ॥ तिल-
मोयगतिलवट्टि वरिसोलगतालिकेरखंडाई । अइवहलघोलखीरिं घयपप्पुयवज्जणाई च ॥ ५ ॥ घयबुद्धमंडगाई दहिदुद्धकरंबपेय-
माईयं । कुलुरिचूरिमपमुहं अकारणे केइ भुंजंति ॥ ६ ॥ न य तं पि इह पमाणं जहुत्तकारीण आगमन्नूणं । जरजम्ममरणभीसणभवन्न-

बुद्धिगचित्तानं ॥ ७ ॥ मोक्षं जिगाणमाणं जिगाण बहुदुहदवगितवियाणं । न ह्यु अन्नो पडियारो कोइ इहं भववणे जेण ॥ ८ ॥
विगई परिणइधम्मो मोहो जमुदिज्जए उदिजे य । सुदुवि चित्तजयपरो कहं अकजे न वट्टिहिइ ? ॥ ९ ॥ दावानलमज्झगओ को
तदुवसमट्ठयाए जलमाई । संतेवि न सेविज्जा मोहानलदीविण उवमा ॥ १० ॥ विगइं विगईभीओ विगइगयं जो य भुंजए साहू ।
विगई विगइसहावा विगइं विगई बला नेइ ॥ १११ ॥” इत्यादि [नवरमिह परिभोगो निर्विकृतिकानामपि कारणपेक्षः । उत्कृष्ट-
द्रव्याणां न त्वविशेषेण विज्ञेयः ॥ १ ॥ आपन्न (संतत)निर्विकृतिकस्याक्षमस्य युज्यते परीभोगः । इन्द्रियस्य जयबुद्ध्या विकृति-
त्यागे न युक्तः ॥ २ ॥ यः पुनर्विकृतित्यागं कृत्वा खादति क्षिग्धमधुराणि । उत्कृष्टद्रव्याणि तुच्छफलस्तस्य स ज्ञेयः ॥ ३ ॥ दृश्यन्ते च केचि-
दिह प्रत्याख्यायापि मन्दधर्माणः । कारणिकीं प्रतिषेवां अकारणेऽपि कुर्वाणाः ॥ ४ ॥ तिलमोदकतिलवर्त्यौ वर्षोलकनालिकेरखण्डादीनि ।
अतिबहुलघोलं क्षैरेयी घृतप्रप्लुतव्यञ्जनानि च ॥ ५ ॥ घृततुङ्गमण्डकादीन् दधिदुग्धकरम्बपेयादि कुलुरिचूरिमप्रमुखं अकारणे केचित्
भुञ्जन्ति ॥ ६ ॥ न च तदपीह प्रमाणं यथोक्तकारिणामागमज्ञानां । जराजन्ममरणभीषणभवार्षादोद्विग्नचित्तानां ॥ ७ ॥ मुक्तत्वा
जिनानामाज्ञां जीवानां बहु दुःखदवाप्तिप्रदानां । नैवान्यः प्रतीकारः कश्चिदिह भववने येन ॥ ८ ॥ विकृतिः परिणतिधर्मा विकारो
यस्मादुदीर्यते उदीर्णे च मोहे सुष्ठुपि चित्तजयपरः कथमकार्यं न वर्तेत ? ॥ ९ ॥ दावानलमध्यगतः कस्तदुपशमनार्थं जलादीनि
सन्त्यपि न गृहीयात् मोहानलदीप्ते एषोपमा ॥ १० ॥ विगतिमीतो यस्तु साधुः विकृतिं विकृतिगतं च भुङ्क्ते तं विकारस्वभवात् विकृति-
र्बलानु विगतिं नयति ॥ ११ ॥] सुगमाश्चैताः, नवरमन्थगाथा किञ्चिद्विषमत्वादितन्यते-विगतेः-नरकादिकाया यो भीतः-त्रस्तः
साधुर्विकृतिं क्षीरादिकां चशब्दस्यानुक्तस्यापि दर्शनाद्विकृतिगतं च-क्षीरात्रादिकं यो भुङ्क्ते स दुर्गतिं यातीति शेषः, कस्मादित्याह-विकृ-
तिर्बलाज्जीवमनिच्छन्तमपि विगतिं-नरकादिकां नयतीति, एतदपि कुतः इत्याह-विकृतिर्यतो विकृतिस्वभावा-मनोविकारकारिस्व-
रूपेति ॥ अधुना अनन्तकायिकान्याह-

सव्वा हु कंदजाई सूरणकंदो य वज्रकंदो य । अल्लहल्लिंहा य तथा अंइं तह अल्लकैचूरो ॥ २३६ ॥
सत्तावरी विरांली कुमारी तह थोहरी गंलोई य । ल्हसणं वंसगैरिल्ला गज्जरं तह लोणं ओ लोढो ॥
॥ २३७ ॥ गिरिकंठि किसलपत्ता खरिसुंया थेंगं अल्लमुंथा य । तह लोणरुक्खल्लो खेळुंइ
अमर्यवल्ली य ॥ २३८ ॥ मूलं तह भूमिरुहं विरुंइ तह ढक्कवांस्तुलो पढमो । सूयरवल्ली य तथा
पेळुंको कोमलंबिलिया ॥ २३९ ॥ आलु तह पिंडोळु हवंति एए अणंतनामेहिं । अणमणंतं नेयं
लवणजुत्तीइ समयोओ ॥ २४० ॥ घोसाडकरीरं कुरतिंदुयअइकोमलंबगाईणि । वरुणवड-
निंबगाईण अंकुराई अणंताई ॥ २४१ ॥ गूढसिरसंधिपव्वं समभंगमहीरुगं च छिन्नरुहं । साहा-
रणं सरीरं तत्त्विवरीयं च पत्तेयं ॥ २४२ ॥ चक्कं व भज्जमाणस्स जस्स गंठी हवेज्ज चुन्नघणो ।
तं पुढविसरिसभेयं अणंतजीवं वियाणाहि ॥ २४३ ॥ गूढसिरागं पत्तं सच्छीरं जं च होइ
निच्छीरं । जंपि य पयावसंधिं अणंतजीवं वियाणाहि ॥ २४४ ॥

‘सव्वा हु’ इत्यादिगाथापञ्चकम्, हुशब्दोऽवधारणे ततः सर्वैव कन्दजातिरनन्तकायिका इति सम्बन्धः, कन्दो नाम भूमध्यगो
वृक्षावयवः, ते चात्र कन्दा अशुष्का एव प्राज्ञाः, शुष्काणां तु निर्जीवत्वादनन्तकायिकत्वं न सम्भवति, वानेव काञ्चित्कन्दान् व्याप्ति-
यमाणत्वान्नामत आह-सूरणकन्दः-अशोन्नः कन्दविशेषः १ वज्रकन्दोऽपि कन्दविशेष एव २ आर्द्रा-अशुष्का हरिद्रा प्रतीतैव ३
आर्द्रकं-शुक्लवैरं ४ आर्द्रकचूरकः-तिक्तद्रव्यविशेषः प्रतीत एव ५ ॥ २३६ ॥ सतावरीविरालिके वल्लीभेदौ ६-७ कुमारी-मांसलप्रणा-
लाकारपत्रा प्रतीतैव ८, थोहरी-लुहीतरुः ९ गूढची-वल्लीविशेषः प्रतीत एव १० ल्हसून्-कन्दविशेषः ११ वंसकरिल्लानि-कोमला-
भिनववंशावयवविशेषाः प्रसिद्धा एव १२ गर्जरकाणि-सर्वजनविदितान्येव १३ लवणको-वनस्पतिविशेषः येन दग्धेन सर्जिका निष्प-
द्यते १४ लोढकः-पद्मिनीकन्दः १५ ॥ २३७ ॥ गिरिकर्णिका-वल्लीविशेषः १६ किसलयरूपाणि पत्राणि-प्रौढपत्रादर्वाक् बीज-
स्योच्छ्रूनावस्थालक्षणानि सर्वाण्यप्यनन्तकायिकानि न तु कानिचिदेव १७ खरिसुकाः-कन्दभेदाः १८ थेंगोऽपि कन्दविशेष एव १९
आर्द्रा मुस्ता प्रतीता २० लवणनाम्नो वृक्षस्य छलिः-त्वक् त्वगेव न त्वन्येऽवयवाः २१ खल्लूडकाः कन्दभेदाः २२ अमृतवल्ली-वल्ली-
विशेषः २३ ॥ २३८ मूलको-लोकप्रतीतः २४ भूमिरुहाणि-छत्राकाराणि वर्षाकालभावीनि भूमिस्फोटकानीतिलोकप्रसिद्धानि २५
विरुढानि-अङ्कुरितानि द्विदलधान्यानि २६ ढक्कवास्तुलः-शाकविशेषः स च प्रथमः-प्रथमोद्भूत एवानन्तकायिको भवति न पुन-
रिच्छन्नप्ररूढः २७ शूकरसञ्ज्ञितो वल्लः शूकरवल्लः स एवानन्तकायिको न तु धान्यवल्लः २८ पत्त्यङ्कः शाकभेदः २९ कोमलाऽऽम्बिका-
अबद्धास्थिका चिञ्चणिका ॥ २३९ ॥ आलुक ३१ पिण्डालुकौ ३२ कन्दभेदौ, एते पूर्वोक्ताः पदार्था द्वात्रिंशत्सङ्ख्या अनन्तनामभिः-
अनन्तकायिकसञ्ज्ञिता आर्यदेशप्रसिद्धा भवन्तीत्यर्थः, न चैतान्येवानन्तकायिकानि, किन्तु ?, अन्यान्यपि, तथा चेह अन्यदपि पूर्वोक्ता-
तिरिक्तमनन्त-अनन्तकायिकं ज्ञेयं लक्षणयुक्त्या-वक्ष्यमाणतद्गतलक्षणविचारणया ‘समयात्’ सिद्धांतात् ॥ २४० ॥ तान्येव कानि-
चिक्वह-‘घोसाडे’त्यादि, घोषातकीकरीरयोरङ्कुराः तथा अतिकोमलानि-अबद्धास्थिकानि तिन्दुकाप्रफलादीनि, तथा वरुणवटनिम्बा-

दीनां तरुणामङ्गुरा अनन्तकायिकाः ॥ २४१ ॥ अनन्तकायपरिज्ञानार्थं लक्षणयुक्तिमाह—‘गूढसिरे’त्यादि, गूढानि—प्रकटवृत्त्या अज्ञायमानानि सिराः—सन्धयः पर्वणि च यस्य पत्रकाण्डनालशाखादेस्तत्तथा, तथा यस्य भज्यमानस्य—शाखादेस्तोऽयमानस्य पत्रादेः समः—अदन्तुरो भङ्गः—छेदो भवति तत्समभङ्गं, तथा छिद्यमानस्यैव न विद्यन्ते हीरकाः—तन्तुलक्षणा मध्ये यस्य तदहीरकं, तथा छित्त्वा गूढादावानीतं शुष्कताद्यवस्थाप्राप्तमपि जलादिसामग्रीं प्राप्य गूढ्य्यादिवत् पुनरपि यत्परोहति तच्छिन्नरुहं, तदेतैर्लक्षणैः साधारणं शरीरं ज्ञेयं, अनन्तकायिकमित्यर्थः । एतल्लक्षणव्यतिरिक्तं च प्रत्येकशरीरमिति ॥ २४२ ॥ पुनरनन्तकायिकस्य लक्षणान्तरमाह—‘चक्रं वे’-त्यादि, चक्रमिव—अदन्तुरतया कुम्भकारचक्राकारमेकान्तेन समं भङ्गस्थानं यस्य भज्यमानस्य मूलस्कन्धत्वक्शाखापत्रपुष्पादेः भवति तं मूलादिकमनन्तजीवं विजानीहीति सम्बन्धः. तथा ग्रन्थिः—पर्व सामान्यतो भङ्गस्थानं वा स यस्य चूर्णघनो भवति, कोऽर्थः ?—यस्य भज्यमानस्य ग्रन्थेः शुभ्रो घनशूर्णो उद्गीयमानो दृश्यते स वनस्पतिरनन्तजीवानां साधारणमेकं शरीरमित्यर्थः, कथं पुनरसौ समं भज्यत इत्यत्र दृष्टान्तमाह—पृथ्वीसदृशमेदं, अत्र पृथ्वी—केदाराद्युपरिवर्तिती शुष्ककोपटिका ऋक्षखटिकानिर्मितवर्तिका वा गृह्यते, यथा तस्या भज्यमानायाः समः—अदन्तुरो मेदो भवति एवं वनस्पतिरपि चक्राकारं समं यो भज्यत इति भावः ॥ २४३ ॥ पुनर्लक्षणान्तरमनन्तकायिकस्याह—‘गूढसिरे’त्यादि, यत्पत्रं सक्षीरं निःक्षीरं वा गूढसिराकं—अलक्ष्यमाणसिराविशेषं भवति, यदपि च ‘प्रतापसन्धि’ प्रकृष्टतापः—उष्मा येषु एवंविधाः सन्धयो यस्य तत्प्रतापसन्धि ‘पण्डुसन्धि’ति पाठे तु प्रणष्टसन्धि—सर्वथाऽनुपलक्ष्यमाणपत्रार्धद्वयसन्धि यत् अनन्तजीवं तद्विजानीहीति ॥ २४४ ॥ इदानीं वर्जनीयवस्तून्त्याह—

पंचुम्बरी चउविर्गई हिमं विसं कैरगे य सव्वमंष्टी य । रयणीभोयणं चिय बहुवीयं
अणंतसंघाणं ॥ २४५ ॥ घोलवडा वायंगणं अमुणिअनामाणि फुल्लफलयोणि । तुच्छफेळं चलि-
येरसं वज्जह वज्जाणि बावीसं ॥ २४६ ॥

‘पंचुम्बरी’त्यादि, पञ्चानामुदुम्बराणां समाहारः पञ्चोदुम्बरी—वटपिपल्योदुम्बरप्लक्षकाकोदुम्बरीफलरूपा समयप्रसिद्धा, सा मशकाकारसूक्ष्मबहुजीवश्रुतत्वाद्दर्जनीया, तथा चतस्रो विकृतयो—मद्यमांसमधुनवनीतरूपा वर्ज्याः, सद्य एव तत्र तद्वर्णानेकजीवसम्पृच्छन्तात्, तथा हिमं शुद्धासङ्ख्यापकायरूपत्वात्, तथा विषं मन्त्रोपहतवीर्यमपि उदरान्तर्वर्तिगण्डोलकादिजीवविघातहेतुत्वात् मरणसमये महामोहोत्पादकत्वाच्च, तथा करका अप्यसङ्ख्यापकायिकत्वात्, तथा सर्वापि मृत्तिका दुर्दुरादिपञ्चेन्द्रियप्राप्युत्पत्तिनिमित्तत्वात्, सर्वग्रहणं खटिकादितद्वेदपरिग्रहार्थं, तद्भक्षणस्यापि आमाश्रयादिदोषजनकत्वात्, तथा रजनीभोजनं बहुविधजीवसम्पातसम्भवेन इहलौकिकपारलौकिकदोषदुष्टत्वात्, तथा बहुबीजं—पम्पोटकादि प्रतिबीजं जीवोपमर्दसम्भवात्, तथा अनन्तानि—अनन्तकायिकानि अनन्तजन्तुसन्ताननिर्घातननिमित्तत्वात्, तथा सन्धानं—अस्त्यानकं बिल्वकादीनां जीवसंसक्तिहेतुत्वात् ॥ २४५ ॥ तथा ‘घोलवडे’—त्यादि, घोलवटकानि उपलक्षणत्वादाभगोरससम्पृक्तद्विदलानि च केवललिगम्यसूक्ष्मजीवसंसक्तिसम्भवात्, तथा वृन्ताकानि निद्राबाहुल्यमदनोद्दीपनादिदोषदुष्टत्वात्, तथा स्वयं परेण वा येषां नाम न ज्ञायते तान्यज्ञातनामानि पुष्पाणि फलानि, अज्ञानतो निषिद्धफलप्रवृत्तौ व्रतभङ्गसम्भवात्, विषफलेषु प्रवृत्तौ जीवितविनाशात्, तथा तुच्छम्—असारं फलं—मधुकविल्लादेः उपलक्षणत्वाच्च पुष्पमरणिशिशुमधुकादेः पत्रं प्रावृषि तण्डुलिकादेः बहुजीवसम्मिश्रत्वात्, यद्वा तुच्छफलम्—अर्धेनिष्पन्नकोमलचवलकशिम्बादिकं, तद्भक्षणे हि तथाविधा वृत्तिरपि नोपजायते, दोषाश्च बहवः सम्भवन्ति, तथा चलितरसं—कुथितात्रं, उपलक्षणत्वात् पुष्पितौदनादि, दिनद्वयातीतं च दधि वर्जनीयं, जीवसंसक्त्या प्राणातिपातादिलक्षणदोषसंभवात्, एतानि द्वाविंशतिसङ्ख्यानि वर्जनीयानि वस्तूनि कृपापरीतचेतसः सन्तो हे भज्यन्ता ! वर्जयन्त—परिहरन्तेति ॥ २४६ ॥ इदानीं ‘उस्सगो’ति पञ्चमं द्वारमाह—

घोडगं लयां य खंमे कुङ्गे माले य सबरि वहुनियंले । लंवुत्तर थणे उंढी संजंय खंलिणे य वायसं
कंविडे १४ ॥ २४७ ॥ सीसोकंपियं मूई अंगुलिभमुंहा य वारुणी पेहो । एए काउस्सगो हवंति
दोसा इगुणवीसं ॥ २४८ ॥ आसोव्व विसमपायं आउंटावित्तु ठाह उस्सगो । कंपह काउस्सगो
लयव्व खरपवणंसंगेणं ॥ २४९ ॥ खंमे वा कुङ्गे वा अवठंभिय कुणह काउसगं तु । माले य
उत्तमंगं अवठंभिय कुणह उस्सगं ॥ २५० ॥ सबरी वसणविरहिया करेहि सागारिअं जह ठएइ ।
ठहऊण गुज्झदेसं करेहि इअ कुणह उस्सगं ॥ २५१ ॥ अवणामिउत्तमंगो काउस्सगं जहा
कुलवहुव्व । नियलियआ विव चरणे वित्थारिय अहव मेलविउं ॥ २५२ ॥ काऊण चोलपट्टं
अविहीए नाहिमंडलस्सुवरिं । हेट्ठा य जाणुमेत्तं चिट्ठह लंवुत्तरुस्सगं ॥ २५३ ॥ पच्छाहऊण य
थणे चोलगपट्टेण ठाह उस्सगं । दंसाहरक्खणट्ठा अहवाऽणाभोगंदोसेणं ॥ २५४ ॥ मेलित्तु
पण्हियाओ चलणे वित्थारिऊण बाहिरओ । काउस्सगं एसो बाहिरउंढी मुणेयव्वो ॥ २५५ ॥
अंगुटे मेलविउं वित्थारिय पण्हिआउ बाहिति । काउस्सगं एसो भणिओ अहिंमंतंरुद्धिसि ॥
॥ २५६ ॥ कप्पं वा पट्टं वा पाउणिउं संजइव्व उस्सगं । ठाह य खलिणं व जहा रयहरणं अगगओ

कौउं ॥ २५७ ॥ भामेइ तह य दिट्ठि चलयित्तो वायसोव्व उस्संगे । छप्पइयाण भएणं कुणह
य पटं कविट्ठं वै ॥ २५८ ॥ सीसं पकंपमाणो जक्खाइट्ठोव्व कुणह उस्संगं । सूउव्व हूहुयंतो
तहेव छिजंतमईसु ॥ २५९ ॥ अंगुलिभमुहाओऽवि अ चालित्तो कुणह तह य उस्सगं । आला-
वगगणणट्ठं संठवणत्थं च जोगाणं ॥ २६० ॥ काउस्सगंमि ठिओ सुरा जहा] बुडबुडेइ
अव्वत्तं । अणुपेहंतो तह वानरोव्व चालेइ ओट्टपुडे ॥ २६१ ॥ एए काउस्सगं कुणमाणेण
विबुहेण दोसा उ । सम्मं परिहरियव्वा जिणपडिसिद्धत्तिकाऊणं ॥ २६२ ॥

‘घोडगे’त्यादि गाथाद्वयं, तत्रैते कायोत्सर्गे भवन्ति दोषा एकोनविंशतिरिति सण्टट्ठः, कायस्य-शरीरस्य स्थानमौनध्यानक्रियाव्यति-
रेकेणान्यत्रोच्छ्रिततादिभ्यः क्रियांतराध्यासमाश्रित्य य उत्सर्गः-त्यागो ‘नमोऽरिहंताण’मिति वचनात् पूर्व स कायोत्सर्गः, स च
द्वेषा-चेष्टायामभिभवे च, चेष्टायां-गमनागमनादौ ऐर्यापथिक्यादिप्रतिक्रमणभावी, अभिभवे च सुरादिविधीयमानोपसर्गजयार्थ,
यदुक्तम्-“सो उस्सगो दुविहो चेष्टाइ अभिभवे य नायव्वो । भिक्खायरिआइ पढमो उवसग्गभिजुजणे बीओ ॥ १ ॥” ति [स उत्सर्गो
द्विविधः चेष्टायामभिभवे च ज्ञातव्यः भिक्षाचर्यादिषु प्रथमः उपसर्गोभियोजने द्वितीयः ॥ १ ॥] स च दोषरहितो विधीयमानो
निर्जराहेतुर्भवति, दोषाश्चेत-घोटकलतास्तम्भकुड्यमालशबरीवधूनिगडलम्बोत्तरस्तनोर्ध्विकासंयतीखलीनवायसकपित्थशीर्षोत्कम्पितमूक-
अङ्गुलीभृकुटिवारुणीप्रेक्षा इत्येकोनविंशतिः ॥ २४७-२४८ ॥ इदानीं नामतोऽभिहितानेतान् स्वयमेव विवृणोति-‘आस’इत्यादि,
आकुञ्चितैकपादस्य घोटकस्येव स्थानं घोटकदोषः १ कम्पते कायोत्सर्गे लतेव खरपवनसङ्गेनेति लतादोषः २ ॥ २४९ ॥ ‘खंभे’
इत्यादि, स्तम्भे वा कुड्ये वा अवष्टभ्य स्थानं स्तम्भकुड्यदोषः ३ तथा माले-उपरितनभागे उत्तमाङ्गमवष्टभ्य करोत्युत्सर्गमिति
मालदोषः ४ ॥ २५० ॥ ‘सबरी’त्यादि, शबरी-पुलिन्दिका वसनविरहिता कराभ्यां सागारिकं-गुह्यं यथा स्थगयति एवं स्थगयित्वा
गुह्यदेशं कराभ्यां करोत्युत्सर्गमिति शबरीदोषः ५ ॥ २५१ ॥ ‘अवणे’त्यादि, अवनामितोत्तमाङ्गः कुलवधूरिव तिष्ठन् करोत्युत्सर्गमिति
वधूदोषः ६ निगडनियन्त्रित इव चरणौ विस्तार्याथवा मीलयित्वा करोत्युत्सर्गमिति निगडदोषः ७ ॥ २५२ ॥ ‘काऊणे’त्यादि,
कृत्वा चोलपट्टमविधिना नाभिमण्डलस्योपरि अधस्ताच्च जानुमात्रं तिष्ठति कायोत्सर्गे इति लम्बोत्तरदोषः ८ ॥ २५३ ॥
‘पच्छाई’त्यादि, अवच्छाद्य-स्थगयित्वा स्तनौ चोलपट्टेन दंशादीनां रक्षणार्थं अथवा अनाभोगदोषेण-अज्ञानदोषेण करोत्युत्सर्गमिति
स्तनदोषः ९ ॥ २५४ ॥ ऊर्ध्विकादोषो द्विधा-बाह्योर्ध्विकादोषोऽभ्यन्तरोर्ध्विकादोषश्च, तत्र द्वावपि क्रमेण आह-‘मेलित्तु’इत्यादि,
मीलयित्वा पाष्णां चरणावग्रभागे विस्तार्य बाह्यतो-बहिर्मुखं तिष्ठत्युत्सर्गे एष बहिःशकटोर्ध्विकादोषो ज्ञातव्यः ॥ २५५ ॥ तथा
‘अंगुट्ठे’त्यादि, अङ्गुष्ठौ द्वावपि मेलयित्वा विस्तार्य पाष्णां तु बाह्यतस्तिष्ठत्युत्सर्गे एष भणितोऽभ्यन्तरशकटोर्ध्विकादोषः १० ॥ २५६ ॥
‘कप्पमि’त्यादि, कल्पं वा-पट्टीं पट्टं वा-चोलपट्टं संयतीव स्कन्धदेशयोरुपरि प्रावृत्य तिष्ठत्युत्सर्गे इति संयतीदोषः ११, खली-
नमिव-कविकमिव रजोहरणमप्रतः कृत्वा तिष्ठत्युत्सर्गे इति खलीनदोषः १२, वाऽत्र समुच्चये, अन्ये खलीनार्त्तवाजिवदूर्ध्वाधः-
शिरःकम्पनं खलीनदोषमाहुः ॥ २५७ ॥ तथा ‘भामेई’त्यादि, दृष्टिं भ्रमयति चलयित्तो वायस इव इतस्ततो नयनगोलकभ्रमणं
दिग्निरीक्षणं वा कुरुते उत्सर्गे इति वायसदोषः १३, षट्पदिकाभयेन कपित्थवद् घृत्ताकारत्वेन संवृत्य जङ्घादि मध्ये कृत्वा
तिष्ठत्युत्सर्गे इति कपित्थदोषः १४ एवमेव मुष्टिं बध्वा स्थानमित्यन्ये ॥ २५८ ॥ ‘सीसमि’त्यादि, भूताविष्टस्येव शीर्षं कम्प-
यतः कायोत्सर्गकरणं शीर्षोत्कम्पितदोषः १५ तथा कायोत्सर्गे छिद्यमानेषु केनचिद् गृहस्थादिना कायोत्सर्गव्यवस्थितप्रत्यासन्न-
प्रदेशवर्तिषु हरितादिषु तं निवारणार्थं मूक इव हुंहुमित्यव्यक्तं शब्दं कुर्वस्तिष्ठत्युत्सर्गे इति मूकदोषः १६ ॥ २५९ ॥
‘अंगुली’त्यादि, तथाऽऽलापकगणनार्थमङ्गुलीश्चालयन् तथा योगानां संस्थापनार्थं व्यापारान्तरनिरूपणार्थं भ्रुवौ चालयन् भ्रूसंज्ञां
कुर्वन् चकारादेवमेव वा भ्रून्तं कुर्वन्नुत्सर्गे तिष्ठति इति अङ्गुलिकाभूदोषः १७ ॥ २६० ॥ तथा ‘काउस्सगंमी’त्यादि, कायो-
त्सर्गस्थितो निष्पद्यमानसुरेव बुडबुडाशब्दं-अव्यक्ताऽऽरावं करोतीति, वारुणीमत्तस्येव घूर्णमानस्य स्थानं वारुणीदोष इत्यन्ये १८,
अनुप्रेक्षमाणो-नमस्कारादिकं चिन्तयन्नुत्सर्गस्थितो वानर इव चालयत्योष्ठपुटाविति प्रेक्षादोषः १९ इत्येकोनविंशतिः ॥ २६१ ॥
अन्ये त्वेकविंशतिं मन्यन्ते, तत्र स्तम्भकुड्यदोषेण स्तम्भदोषः कुड्यदोषश्चेति (ग्रन्थाम् २०००) द्वौ विवक्षितौ, तथाऽङ्गुलिभ्रू-
दोषेणापि अङ्गुलिदोषो भूदोषश्चेत्येवमेकविंशतिः, एके चान्यानपि कायोत्सर्गदोषानाहुः, यथा-‘निष्ठीवनं वपुःस्पर्शः, प्रपञ्चबहुला
स्थितिः । सूत्रोदितविधेर्न्यूजो, वयोऽपेक्षाविवर्जनम् ॥ १ ॥ कालापेक्षाव्यतिकान्तिर्व्यापेक्षपासक्तचित्तता । लोभाकुलितचित्तत्वं,
पापकार्येद्यमः परः ॥ २ ॥ कृत्याकृत्यविमूढत्वं, पट्टकाद्युपरिस्थितिः’ इति ॥ इदानीमेतानुपसंहरन्नाह-‘एए’इत्यादि, एते-पूर्वभ-
णिता दोषाः कायोत्सर्गं कुर्वता विबुधेन सम्यक् परिहर्तव्याः, जिनैः-तीर्थकरैः प्रतिपिद्धा-निवारिता इतिकृत्वा, जिनाज्ञाकरणं
हि सर्वत्र श्रेयस्करमिति ॥ २६२ ॥ अयं च कायोत्सर्ग एतैर्ज्योतिःस्पर्शादिभिः कारणैश्चलनेऽपि न भज्यते, तथाहि-‘अगणिओ
छिदिज व बोहीखोभाइ दीहडको वा । आगारेहि अभग्गो उस्सगो एवमाईहि ॥ १ ॥’ यदाऽमेर्विद्युतो वा ज्योतिः स्पृशति तदा
प्रावरणायोपधिग्रहणेऽपि न भङ्गः, ननु नमस्कारमेवामिधाय किमिति तद्ग्रहणं न करोति?, उच्यते, नात्र नमस्कारेण पारणमे-

वाविशिष्टं कायोत्सर्गमानं क्रियते किन्तु यो यत्परिमाणः कायोत्सर्ग उक्तस्तावन्तं कालं प्रतीक्ष्य तत ऊर्ध्वं नमस्कारमभ्यर्त्वा पारयतो भङ्गः, अपरिसमाप्तौ च पठतोऽपि भङ्ग एव, तस्मात् यो यत्परिमाणः कायोत्सर्गस्तस्मिन् पूर्ण एव 'नमो अरहंताण'मिति वक्तव्यं, तथा मार्जारमूषकादेः पुरोगमनेऽप्रतः सरतोऽपि न भङ्गः, तथा राजसम्भ्रमे चौरसंभ्रमे वाऽस्थानेऽपि नमस्कारमुच्चारयतो न भङ्गः, तथा सर्पदष्टे आत्मनि परे वा साध्वादौ सहसा उच्चारयतो न भङ्ग इति ॥ इदानीं 'चउवीससमहियसयं गिहिपडिक्कमणा-इयाराण'मिति षष्ठं द्वारं विवृण्वन्नाह—

पण संलेहेण पन्नरस कम्म नाणाइ अट्ठ पत्तेयं । बारस तं विरियतिगं पण सैम्म वयाइ पत्तेयं
॥ २६३ ॥ इहपरलोयासंसप्पओग मरणं च जीविआसंसा । कामे भोगे व तंहा मरणंते पंच अ-
इआरा ॥ २६४ ॥

'पणे'त्यादि, पञ्च संलेखनायां अतीचारा इति सर्वत्र योज्यं, पंचदश 'कम्म'ति कर्मादानानि, ज्ञानादिषु—ज्ञानदर्शनचारित्र्येषु अष्टौ प्रत्येकमित्यष्टकत्रयस्य मीलने चतुर्विंशतिः भवन्ति विंशतिक्षिप्तेषु जाताश्चत्वारिंशत् ४४ द्वादश तपसि—तपोविषये, लुप्तसप्तमीकमिदं द्रष्टव्यं, चतुश्चत्वारिंशत्मध्ये द्वादशसु क्षिप्तेषु षट्पञ्चाशज्जातानि वीर्यत्रिके—मनोवचनकायवीर्यलक्षणे, अत्र सप्तम्यर्थे प्रथमा, वीर्यत्रिके क्षिप्ते एकोनषष्टिः जाताः तथा सम्यक्त्वे पञ्चातीचाराः, तथा व्रतानि—अणुव्रतादीनि द्वादश तेषु प्रत्येकं पञ्च पञ्चातीचारा इति व्रतेषु षष्टिः, एते च सर्वे मिलिताश्चतुर्विंशत्यधिकं शतं ॥२६३॥ इदानीं क्रमेणैव सर्वानेतान् स्वयमेव व्याचष्टे—'इहपरलोए'त्यादि, आशंसनमाशं-सा—अभिलाषः तस्याः प्रयोगो—व्यापारणं करणमाशंसाप्रयोगः, आशंसैव वा प्रयोगो—व्यापार आशंसाप्रयोगः, तत्र इह—अस्मिन् प्रज्ञापकम-नुप्यापेक्षया मानुषत्वपर्याये यो वर्तते लोकः—प्राणिवर्गः स इहलोकः तद्व्यतिरिक्तस्तु परलोकः, तत्रेहलोकं प्रति आशंसाप्रयोगो यथा—अनेनाऽऽराधनादिकष्टेन मृतः सन्नुमत्तद्विषयतोऽदृष्टतरलतरतुंगतुरङ्गराजीविराजमानसुन्दरमन्दुराशतकान्तः काश्चननिस्सपन्नरन्नोद्दण्डमणि-खण्डप्रमुखमहासमृद्धिसम्भारविनिर्जितवैश्रमणकोशः क्षितिपतिर्विशुद्धबुद्धिरमात्यो वा ज्येष्ठः श्रेष्ठो वा जन्मान्तरे अहं भवेयमित्येवं नरप-त्यादिसमृद्धिप्रार्थना १ तथा परलोकाशंसाप्रयोगः—कमनीयकामिनीनयननलिननिपीयमानलसलावण्यपुण्यपीयूषः सुरपतिरहं स्यां देवो वा इत्यादिप्रार्थना २ तथा मरणं प्रत्याशंसाप्रयोगः तथाविधप्रान्तक्षेत्रप्रतिपन्नानशनो लोकैः क्रियमाणप्रभावनाकारिपूजाद्यभावे गाढ-तररोगपीडायां वा यद्यहं क्षणित्येव भ्रिये तदा भव्यं भवेदिति प्रार्थना ३ तथा जीवितं—प्राणधारणं तदाशंसायाः—तदभिलाषस्य प्रयोगो, यथा—बहुकालमहं जीवेयमिति, अयं हि कृतानशनः कश्चित् कर्पूरश्रीचन्दनवस्त्रमात्यधवलरासकादिविशिष्टपूजादर्शनाद् बहुपरिवारावलोकनाभिरन्तरागच्छदतुच्छजननिकरेण धन्योऽयं पुण्यवानित्यादिक्रियमाणश्लाघाश्रवणात् सङ्गादिधार्मिकजनोपबृंहणाच्चैवं मन्यते, यथा—प्रतिपन्नानशनस्यापि चिरतरं जीवितमेव मे श्रेयः यत् एवंविधा मनुद्देशेन शासनप्रभावना विभूतिश्च वर्तत इति ४ तथा कामौ—शब्दरूपे भोगाः—गन्धरसस्पर्शास्तेषामाशंसा, यद्यनेन कष्टाराधनाविधिना मम जन्मान्तरे विशिष्टाः कामभोगाः सम्पद्यन्ते तदा भव्यं भवतीत्यादि-विकल्परूपा, एते मरणान्ते पञ्चातीचाराः ५, एतैः समयविधिकृताऽप्याराधना दूष्यत इति न कर्तव्या एवंविधा आशंसाः, यत् उक्तम्—“आशंसया विनिर्मुक्तोऽनुष्ठानं सर्वमाचरेत् । मोक्षे भवे च सर्वत्र, निःस्पृहो मुनिसत्तमः ॥ १ ॥” ‘पन्नरस कम्म’ति व्याख्यायते, तत्राह—

भाडी फोडी साडी वणअंगारस्सरूवकम्माइ । वाणिज्जाणि अ विसलक्खदंतरसंकेसंविसयाणि
॥२६५॥ दवदाण जंतवाहेण निळ्ळंहेण असइपोसंसहियाणि । सजलासयसोसाणि अ कम्माइ
हवन्ति पन्नरस ॥ २६६ ॥

'भाडी'त्यादि गाथाद्वयम्, तत्र भाटकर्म यत् स्वकीयगङ्गादिना परकीयभाण्डं भाटकेन वहति अन्येषां वा बलीवर्दशकटादीन् भाटकेनैवार्पयति, यदाहुः—“नियएणुवगरणेणं परकीयं भाटकेण जो वहइ । तं भाटकम्ममहवा वसहाइसमप्पणेऽग्नेसि ॥ १ ॥” इति [निजकेनोपकरणेन परकीयं भाटकेन यो वहति । तत् भाटकर्म अथवा वृषभादिसमर्पणेऽन्येषां ॥ १ ॥] १ ॥ 'फोडि'ति स्फोट-नकर्म—वापीकूपतडागादिखननं यद्वा हलकुहालादिना भूमिदारणं पाषाणादिघट्टनं वा, यवादिधान्यानां सत्त्ववादिकरणेन विक्रयो वा, यदुक्तं—“जवचणयागोहुममुग्गमासकरडिप्पभिइधन्नाणं । सत्तुयदालिकणिक्कातंडुलकरणाइं फोडणयं ॥ १ ॥ अहवा फोडीकम्मं सीरेणं भूमिफोडणं जं तु । उण्डत्तणयं च तहा तहा य सिलकुट्टयत्तं चे ॥ २ ॥” [यवचणकगोधूममुद्गमाषकरटिप्रभृतिधान्यानां सत्तुकदा-लिकणिक्कातंडुलकरणानि स्फोटनकर्म ॥ १ ॥ अथवा स्फोटनकर्म हलेन भूमिस्फोटनं यत् । सूडनं च तथा तथा च शैलकुट्टकत्वं च ॥ २ ॥] २ ॥ 'साडी'ति शकटकर्म, शकटानां तदङ्गानां च चक्रोर्ध्वादीनां स्वयं परेण वा वृत्तिनिमित्तं निष्पादनं विक्रयो वाहनं वा, यदाहुः—“शकटानां तदङ्गानां, घटनं खेटनं तथा । विक्रयश्चेति शकटजीविका परिकीर्तिता ॥ १ ॥” ३ ॥ 'वण'ति वनकर्म यत् छिन्नानामच्छिन्नानां च तरुखण्डानां पत्राणां पुष्पाणां फलानां च विक्रयणं वृत्तिकृते तद्वनकर्म, यच्चात्र स्फोटकर्मत्वेनोक्तं मुद्गादिकणानां घरट्टादिना द्वैधीकरणं दात्यादिरूपं गोधूमादीनां च घरट्टशिलापुत्रकादिना चूर्णीकरणं पिष्टकादिरूपं तदपि वनकर्मति केचिन्मन्यन्ते, यदाहुः—“छिन्नाच्छिन्नवनपत्रप्रसूनफलविक्रयान् । कणानां दलनोत्पेणान्, वृत्तिश्च वनजीविका ॥ १ ॥” ४ ॥ 'अंगार'ति अङ्गारकर्म—यदङ्गारक-

रणपूर्वकं तद्विक्रयः, एतच्चोपलक्षणं अन्यदपि यदभिसमारम्भपूर्वकमिष्टकाभांडादिपाकभ्राष्ट्रादिकरणेन जीवनं तदप्यङ्गारकर्म, यदाहुः—
 “अङ्गारविक्रयं इष्टयाणं कुम्भारलोहगाराणं । सुन्नारभाडभुंजाइयाणं कम्पं तर्भिगालं ॥ १ ॥” [अङ्गारविक्रय इष्टकानां कुम्भकारलोहका-
 राणां । सुवर्णकारभ्राष्ट्रमुञ्जकादीनां कर्म तदङ्गारकर्म ॥ १ ॥] ५ ॥ अतीचारता चैतेषां कृततत्प्रत्याख्यायनस्य अनाभोगादिना अत्रैव
 प्रवृत्तेः, एवमन्यत्रापि, एतत्स्वरूपाणि कर्माणि पञ्च, तथा वाणिज्यानि—क्रयविक्रयस्वरूपाणि, चः समुख्ये, विषलाक्षादन्तरसकेशविष-
 याणि, तत्र विषवाणिज्यं विषं—शुद्धिकादि तच्चोपलक्षणमन्येषां जीवघातहेतूनामुपविषाणामस्त्रादीनां च तेषां विक्रयः, यदाहुः—“विस-
 वाणिज्यं भन्नइ विसलोहप्राणहणविक्रिणं । धणुहसरखगछुरिआपरसुयकुहालियाईणं ॥ १ ॥” [विषवाणिज्यं भण्यते विषलोहप्रा-
 णघातकविक्रयणं धनुःशरखगछुरिकापर्शकुहालिकादीनां ॥ १ ॥] ६ ॥ तथा लाक्षावाणिज्यं बहुजीवजालकस्थानलाक्षादिविक्रयः, यद-
 वाचि—“लक्खाधायइगुलियामणसिलहरिआलवज्जलेवाणं । विक्रिणं लक्खवणिज्जं तुयरीसकूडमाईणं ॥ १ ॥” [लाक्षाधातकीगुलिका-
 मनःशिलहरितालवज्जलेपानां । विक्रयणं लाक्षावाणिज्यं तूरीकूटादीनां ॥ १ ॥] ७ ॥ तथा दन्तवाणिज्यं यत्र प्रथमत एव पुलिन्दादीनां
 हस्तिदन्तशङ्खपूतिशुचर्मकेशादीनामानयननिमित्तं मूल्यं ददाति आकरे वा गत्वा स्वयं क्रीणाति ततस्ते वनादौ गत्वा हस्त्यादीन् तदर्थं
 प्रन्ति तद्विक्रयपूर्वं यदाजीवनं तदन्तवाणिज्यं, यद्वोचन्—“नहदंतचमरखल्लभेरिकवड्डा य सिप्पिसंखा य । कत्थूरियपूइसमाइयं च इह
 दंतवाणिज्जं ॥ १ ॥” [नखदन्तचामरखल्लभेरीकपर्दकाः शुक्तिशङ्काश्च । कस्तूरिकापूतिशादिकं चेह दन्तवाणिज्यं ॥ १ ॥]—अन्ताकरे तु
 दन्तादेर्महणे विक्रयणे च न दोषः ८ ॥ तथा रसवाणिज्यं मद्यादिविक्रयः, यदभ्यधाये—“मधुमज्जमंसमक्खण चउण्ह विगईण ज-
 मिह विक्रिणं । रसवाणिज्जं तह दुद्धतिल्लघयदहिअपमिईणं ॥ १ ॥” [मधुमज्जमांसप्रक्षणानां चतसृणां विक्रितीनां यदिह विक्रयणं । रसवा-
 णिज्यं तथा दुग्धतैलघृतदधिप्रभृतीनां ॥ १ ॥] ९ ॥ तथा केशवाणिज्यं यत्र दासीदासहस्त्यश्वगवोष्ट्रमहिषवालेयादिजीवान् गृहीत्वा तत्रान्यत्र
 वा विक्रीणीते जीविकानिमित्तं तत् केशवाणिज्यं, यदाहुः—“मणुयाणं तिरियाणं विक्रिणं इत्थ अन्नदेसे वा । केसवणिज्जं भन्नइ गो-
 गहहअरसमाईणं ॥ १ ॥” [मनुजानां तिरश्चां विक्रयणमत्रान्यदेशे वा केशवाणिज्यं भण्यते गोगर्दभाश्वादीनां ॥ १ ॥] १० ॥ सजीवानां
 विक्रये केशवाणिज्यं, अजीवानां तु जीवाङ्गानां विक्रये दन्तवाणिज्यमिति विवेकः ॥ २६४ ॥ तथा दवदानं यन्त्रवाहनं निर्लाञ्छनं अस-
 तीपोषः, एतैः सहितानि, सह जलाशयशोषेण वर्तन्ते सजलाशयशोषाणि, चः समुख्ये, कर्माणि भवन्ति पञ्चदश, तत्र ‘दवदानं’ दव-
 स्य—दवाप्रेस्तृणादिदहननिमित्तं दानं—वितरणं दवदानं, तच्च द्विधा भवति—व्यसनात्—फलनिरपेक्षप्रवृत्तिरूपात्, यथा वनेचरा एवमेव तृणा-
 दावग्निं ज्वालयन्ति पुण्यबुद्ध्या वा—यथा मदीयमरणसमये इयन्तो मम भ्रयोऽर्थं धर्मेदीपोत्सवाः करणीया इति, अथवा जीर्णतृणदाहे
 सति नवतृणाङ्कुरोद्भेदाद्वावश्चरन्तीति, क्षेत्रे वा शस्यसम्पत्तिनिमित्तमग्निं ज्वालयन्तीति, यदुक्तं—“वणदवदानमरणे दव्वगिगदानं तु
 जीववहजणयं ।” [अरण्ये वनदवदानं द्वाग्निदानं जीववधजनकं] ॥ ११ ॥ “यन्त्रवाहनं”मिति तिलेक्षुसर्पैरण्डफलादिपीलननिमित्तं तत्त-
 द्वाणां—घाणकादीनां अरघट्टादिजलयन्त्राणां च वाहनं—व्यापारणं शिलोदूखलमुशलादीनां विक्रयणं वा यन्त्रवाहनं, यन्त्रपीलनकर्मैत्यर्थः,
 उक्तं च—“सिलउक्खलमुसलघरट्टकंकयाईण जमिह विक्रिणं । उच्छुत्तिलपीलणं वा तं बिंती जंतपीलणयं ॥ १ ॥” [शिलोदूखल-
 मुशलघरट्टकंकटादीनां यदिह विक्रयणं । इक्षुतिलपीडनं वा तत् ब्रुवते यन्त्रपीडनकर्म ॥ १ ॥] एतच्च पीलनीयतिलादिक्षोदात्तद्रवजी-
 ववधाश्च सदोषं, यतो लौकिका अपि भाषन्ते—“दशसूनासमश्चक्री, दशचक्रिसमो ध्वजः । दशध्वजसमा वेश्या, दशवेश्यासमो नृपः
 ॥ १ ॥” १२ इति । “निर्लाञ्छन”मिति नितरां लाञ्छनं—अङ्गावयवच्छेदस्तेन कर्म—जीविका निर्लाञ्छनकर्म, तत्र गोमहिषोष्ट्रादीनां नासा-
 वेधो गवाश्वादीनामङ्गनं तेषामेव वर्धितकीकरणं करभाणां पृष्ठगालनं गवां च कर्णकम्बलच्छेदनादिकमिति, यदाहुः—“नासावेधोऽङ्गनं
 मुष्कच्छेदनं पृष्ठगालनम् । कर्णकम्बलविच्छेदो, निर्लाञ्छनमुदीरितम् ॥ १ ॥” १३ इति ॥ ‘असतीपोष’ इति असत्यो—दुःशीलास्तासां
 दासीसारिकादीनां पोषणं पोषोऽसतीपोषः, तत्र लिङ्गमतश्च तेन शुक्राश्वादीनामपि पुंसां पोषणमसतीपोषः, यदवाचि—“मज्जारमोरमक्क-
 डकुक्कुडसालहीअकुक्कुराईणं । दुट्ठिस्थिनपुंसाईण पोसणं असइपोसणयं ॥ १ ॥” इति [मार्जारमयूरमर्कटकुक्कुटशुककुक्कुरादीनां ।
 दुष्टस्थीनपुंसादीनां पोषणमसतीपोषणं ॥ १ ॥] एषां च पोषणं पापहेतुरेवेति १४ ॥ तथा ‘जलाशयशोषो’ जलाशयानां—सरःप्रभृ-
 तीनां शोषणमिति, तदुक्तं—“सरदहतलायसोसो बहुजलयरजीवखयगारी” [सरोद्रहतटाकशोषो बहुजलचरजीवक्षयकारी] १५ ॥ एतानि
 च पञ्चदशापि कर्मादानानि प्रतिषिद्धषड्विधजीववधादिमहासावद्यहेतुत्वाद्दर्जनीयानि, उपलक्षणं चैतद्बहुसावधानां कर्मणामेवञ्जातीयानां
 न पुनः परिगणनमिदमिति ॥ २६६ ॥ ‘नाणाइअट्ट’ति ज्ञानदर्शनचारित्र्याणां प्रत्येकमष्टावतीचारा—मालिन्यलक्षणाः, ते च प्रतिपक्षे
 आचारलक्षणे ज्ञाते सति सुज्ञाना भवन्ति इत्यतस्तावद् ज्ञानाचारान् आह—

काले विणंए बहुमौणोव्वहाणे तहा अनिण्हवणे । वंजण अत्थ तदुभए अट्टविहो नाणमायारो
 ॥ २६७ ॥ निस्संकिंय निक्कंखिंय निव्वितिगिच्छा अमूढंदिट्ठी य । उववूह थिरीकैरणे वंच्छल्ल पभा-
 वणे अट्ट ॥ २६८ ॥ पणिहाणजोगजुत्तो पंचहिं समिईहिं तीहिं गुत्तीहिं । चरणायारो विवरीय-
 याई तिण्हंपि अइयारा ॥ २६९ ॥

‘काले’त्यादि, काले—कालविषये ज्ञानाचारो भवतीति सर्वत्र सम्बन्धः, तत्र यो यस्याङ्गप्रविष्टादेः श्रुतस्य काल उक्तस्तस्य तस्मिन्नेव

स्वाध्यायः कार्यो नान्यदा प्रत्ययसम्भवात्, दृश्यते च लोकेऽपि कृष्यादेः कालकरणे फलं विपर्यये तु विपर्यय इति, यत उक्तम्—“कालंमि कीरमाणं किसिकम्मं बहुफलं जहा होइ । इय सव्वाविथ किरिया नियनियकालंमि विज्ञेया ॥ १ ॥ [काले क्रियमाणं कृषिकर्म बहुफलं यथा भवति । एवं सर्वाऽपि च क्रिया निजनिजकाले विज्ञेया ॥ १ ॥] इति १ । तथा ‘विणए’ति विनये—विनयविषये ज्ञानस्य ज्ञानिनां ज्ञानसाधनानां च—पुस्तकादीनामुपचाररूपः, यतो विनयेन—आसनदानाऽऽदेशकरणादिना पठनीयं न पुनरविनयेन—आसनदानाद्यकरणेन २ । तथा ‘बहुमाणे’ति बहुमानः—प्रीतिस्तद्विषये, यतो बहुमानेनैव—आन्तरचित्तप्रमोदलक्षणेन पठनादि विधेयं न पुनर्बहुमानाभावेनेति ३ । तथा ‘उवहाणे’ति उप—समीपे धीयते—ध्रियते सूत्रादिकं येन तपसा तदुपधानं—तपोविशेषः तद्विषये, यतो यद्यस्य सूत्रस्य अध्ययनोद्देशकादेस्तप उक्तं तत्तपः कृत्वैव तस्य पाठादि विधेयं नान्यथेति ४ । तथा ‘(तहा)अनिणहवणे’ति तथाशब्दः समुच्चये, निहवनमपलपनं न निहवनमनिहवनं तद्विषये, यतोऽनिहवनेनैव पाठादि सूत्रादेर्विधेयं न पुनर्मानादिवशतः आत्मनो लाघवाद्याशङ्कया श्रुतगुरुणां श्रुतस्य वाऽपलापेनेति ५ । तथा ‘वंजणअत्थतदुभये’ इति व्यञ्जनानि—ककारादीनि अर्थः—अभिधेयं तदुभयं च—व्यञ्जनार्थयोरुभयं ततः समाहारद्वन्द्वः, कोऽर्थः?—व्यञ्जनविषयेऽर्थविषये तदुभयविषये च ज्ञानाचारत्रयं भवति, एतत्त्रयानन्यथाकरणेन सम्यगुपयोगेन च यतः सूत्रादि पठनीयं नान्यथा ६-७-८, अत्र व्यञ्जनप्रहणमुपलक्षणं स्वरा अपि द्रष्टव्याः । एवमष्टविधः—अष्टप्रकारो ज्ञानस्य—श्रुतज्ञानस्याचारो—ज्ञानाराधनतत्पराणां व्यवहार इति ॥ २६७ ॥ अथ दर्शनाचारभेदानाह—‘निस्संकिये’त्यादि, शङ्कितं शङ्का—सन्देहस्तस्याभावो निःशङ्कितं दर्शनस्य—सम्यक्तत्वाचारः १ । इत्येवमन्यत्रापि, तथा काङ्क्षितं काङ्क्षा—अन्यान्यदर्शनप्रहः तदभावो निष्काङ्क्षितं २ । तथा विचिकित्सा—मतिविभ्रमः युक्त्यागमोपपन्नेऽप्यर्थे फलं प्रति सम्मोहः तदभावो निर्विचिकित्सं यद्वा विद्वज्जुगुप्सा—मलमलिना एते इत्यादि—साधुजुगुप्सा तदभावो निर्विद्वज्जुगुप्सं, तत एतेषां द्वन्द्वः, पुँल्लिङ्गनिर्देशश्च प्राकृतत्वात् ३ । तथा अमूढा—तपोविद्यातिशयादिकुतीर्थिक—द्विर्दर्शनेऽप्यमोहा—स्वभावादविचलिता सा च सा दृष्टिश्च—सम्यग्दर्शनं अमूढदृष्टिः, अथवा निर्गताः शङ्कितादिभ्यो ये ते निःशङ्कितनिष्काङ्क्षितनिर्विचिकित्सा जीवाः, अमूढा दृष्टिरस्येत्येवममूढदृष्टिश्च जीव एव, तत एते धर्मधर्मिणोरभेदोपचारादर्शनाचारभेदा भवन्तीति ४ । तथा उपबृंहणं उपबृंहणं—समानधार्मिकाणां क्षपणावैद्यावृत्त्यादिसद्गुणप्रशंसनेन तत्तद्गुणवृद्धिकरणं ५ । तथा स्थिरीकरणं तु धर्माद्विधीदतां तत्रैव चादुबचनचातुर्यादवस्थापनं, उपबृंहणं च स्थिरीकरणं च उपबृंहणस्थिरीकरणे ६ । तथा वात्सल्यं च प्रभावना च वात्सल्यप्रभावने, तत्र वात्सल्यं—समानदेवगुरुधर्माणां भोजननिवसनदानोपकारादिभिः सम्माननं ७ । प्रभावना—धर्मकथाप्रतिवादिनिर्जयदुष्करतपश्चरणकरणादिभिर्जिनप्रवचनप्रकाशनं, यद्यपि च प्रवचनं शाश्वतत्वात् तीर्थंकरभाषितत्वाद्वा सुरासुरनमस्कृतत्वाद्वा स्वयमेव दीप्यते तथापि दर्शनशुद्धिमात्मनोऽभीप्सुर्यो येन गुणेनाधिकः स तेन तत्प्रवचनं प्रभावयति, यथा भगवदार्यवज्रस्वामिप्रभृतिक इति ८ ॥ २६८ ॥ एतेऽष्टौ दर्शनाचाराः, साम्प्रतं चारित्राचारानाह—‘पणिहाणजोगे’त्यादि, प्रणिधानं—चेतःस्वास्थ्यं तत्प्रधाना योगा—व्यापाराः प्रणिधानयोगाः तैर्युक्तः—समन्वितो यः साधुः पञ्चभिः समितिभिस्तिसृभिर्गुप्तिभिः कृत्वा, अथवा ‘सुपां सुपो भवन्ती’ति वचनात् सप्तम्यर्थे वृत्तीया, ततः पञ्चसु समितिषु तिसृषु गुप्तिषु विषये—एता आश्रित्य प्रणिधानयोगयुक्तो यः स एष चरणाचारः, आचाराचारवतोः कथञ्चिदभेदादिति, ज्ञेय इति शेषः, एतेषां त्रयाणामपि ज्ञानाचारादीनां विपर्यस्ततायां—अकालाविनयादौ शङ्कितत्वादौ अप्रणिधानरूपायां च सत्यामतीचाराः—चित्तमालिन्यलक्षणा इति ॥ २६९ ॥ ‘बारस तव’ति व्याख्यातुमाह—

अणसणसूणोअरिआ विसीसंखेवणं रसच्चओ । कैयकिलेसो संलीणया य बज्झो तवो होइ ॥ २७० ॥ पायच्छिस्सं विणओ वेय्यावच्चं तहेव सँज्झाओ । ज्ञाणं उस्सँगोऽवि य अग्निभतरओ तवो होइ ॥ २७१ ॥ सम्ममकरणे बारस तवाइयारा तिगं तु विरिअस्स । मणवयकाया पावपउत्ता विरियतिगअइयारा ॥ २७२ ॥

‘अणसणे’त्यादि गाथाद्वयं, तत्र अशयत इति अशनं न अशनं अनशनमाहारत्याग इत्यर्थः तत्पुनर्द्विधा—इत्वरं यावत्कथिकं च, तत्रेत्वरं—परिमितकालं, तत्पुनः श्रीमहावीरतीर्थे नमस्कारसहितादि षण्मासान्तं श्रीनाभेयतीर्थे संवत्सरपर्यन्तं, मध्यमतीर्थकूरतीर्थे त्वष्ट मासान् यावत्, यावत्कथिकं पुनराजन्मभावि, तत्पुनश्चेष्टाभेदोपाधिविशेषतस्त्रिधा, यथा पादपोषगमनं इङ्गितमरणं भक्तपरिज्ञा चेति, एतेषां त्रयाणामपि स्वरूपं सप्तपञ्चाशदधिकशततमद्वारादवसेयमिति १ । ‘ऊणोअरिय’ति ऊनमुदरं ऊनोदरं तस्य करणं भावे बुद्धि ऊणोदरिका, व्युत्पत्तिरेवेयं, अस्य प्रवृत्तिस्तूनतामात्रे, सा द्विधा—द्रव्यतो भावतश्च, द्रव्यत उपकरणभक्तपानविषया, तत्र उपकरणविषयो नोदरिका जिनकल्पिकादीनां तदभ्यासपरायणानां वाऽवबोद्धव्या, न पुनरन्येषां, तेषामुपपद्यभावे समप्रसंयमपालनाऽभावात्, अथवाऽन्येषामप्यतिरिक्तोपकरणाग्रहणतो भवत्येवो नोदरता, यत उक्तम्—“जं वट्ठ उवगारे उवगरणं तं च होइ उवगरणं । अइरित्तं अहिरणं अजओ अजयं परिहरंते ॥ १ ॥” [उपकरणं यद्वर्तते उपकारे तदेव भवत्युपकरणं । अतिरिक्तमधिकरणं अयतोऽयतं सुञ्जन् ॥ १ ॥] इति, ‘परिहरंते’ति आसेवमानः ‘परिहारो परिभोगो’ इति वचनात्, ततोऽयतश्च यत्परिभुञ्जानो भवतीत्यर्थः, भक्तपानो नोदरिका पुनरात्मीयाहारमानपरित्यागतो विज्ञेया, आहारमानं च—‘वत्तीसं किर कवला आहारो कुच्छिपूरओ भणिओ । पुरिसस्स महिलिआए अट्ठावीसं भवे कवला ॥ १ ॥ कवलस्स य परिमाणं कुक्कुडिअङ्गपमाणमित्तं तु । जं वा अविगियवयणो वयणम्मि कुमिज्ज वीसंतो ॥ २ ॥”

इत्यादि [द्वात्रिंशत् किल कवला आहारः कुक्षिपूरको भणितः । पुरुषस्य महेलाया अष्टाविंशतिः कवला भवेयुः ॥ १ ॥ कवलस्य च प्रमाणं कुर्कुट्यण्डकप्रमाणमात्रमेव यद्वा अविश्रुतवदनो वदने क्षिपेद्विश्रुतः ॥ २ ॥] सा च अल्पाहारादिभेदतः पञ्चविधा भवति, यदाहुः—“अल्पाहार १ अवड्डा २ दुभाग ३ पत्ता ४ तदेव किंचूणा ५ । अट्ट दुवालस सोलस चडवीस तदेकतीसा य ॥१॥” अयमत्र भावार्थः—अल्पाहारो नोदरिका नाम एककवलादारभ्य यावदष्टौ कवला इति, अत्र चैककवलमाना जघन्या अष्टकवलमाना पुनरुत्कृष्टा द्र्यादिकवलमानभेदा मध्यमा, एवं नवभ्यः कवलेभ्य आरभ्य यावद् द्वादश कवलास्तावदपार्धो नोदरिका, अत्रापि नवकवला जघन्या द्वादशकवलोल्लुष्टा शेषा तु मध्यमा, एवं त्रयोदशभ्य आरभ्य यावत् षोडश कवलाः तावद्भिर्भागो नोदरिका, जघन्यादिभेदत्रयभावना पूर्ववत्, एवं सप्तदशभ्य आरभ्य यावत् चतुर्विंशतिः कवलास्तावत् प्राप्नो नोदरिका, जघन्यादित्रयभावना अत्रापि पूर्ववत्, एवं पञ्चविंशतेरारभ्य यावदेकत्रिंशत्कवलास्तावत् किञ्चिद्नोदरिका, जघन्यादिभेदत्रयं पूर्ववद्भावनीयं, एवमनेनानुसारेण पानेऽपि भणनीया, तथा स्त्रीणामप्येवं पुरुषानुसारेण द्रष्टव्या, भावत ऊनोदरिका क्रोधादिपरित्यागः, यत उक्तम्—“कोहार्णमणुदिणं चाओ जिणवयणभावणाओ य । भावेणो नोदरिमा पन्नत्ता वीयरार्हि ॥१॥ [क्रोधादीनामनुदिनं त्यागो जितवचनभावनाश्च भावेनो नोदरिका प्रज्ञप्ता वीतरागैः ॥१॥] २ । ‘वित्तीसंखेवणं’ति वर्तते अन्येति वृत्तिः—भैक्ष्यं तस्याः सङ्केपणं—सङ्कोचः तच्च गोचराभिग्रहं, ते च गोचरविषया असिग्रहा अनेकरूपाः, तद्यथा—द्रव्यतः क्षेत्रतः कालतो भावतश्च, तत्र द्रव्यतो मया अद्य शिक्षायां गतेन लेपकार्याद्येव कुन्ताप्रादिसंस्थितमण्डकादि वा प्राहमित्यादयः, क्षेत्रत एकद्विव्यादिगृहस्वप्नामपरग्रामपेटार्धपेटादिलब्धं दायकेन देहलीजङ्घयोरन्तर्विधाय वा दत्तं गृहीष्यामीत्यादयः, कालतः पूर्वाह्नादौ सकलमिक्षाचरनिवर्तनावसरे वा पर्यटितव्यमित्यादयः, भावतो हसनगानरोदनादिक्रियाप्रवृत्तौ बद्धो वा यदि प्रतिलामभिष्यति ततोऽहमादास्ये न त्वन्यथेत्येवमादयः, उक्तं च—“लेवडमलेवडं वा अमुगं दव्वं च अज्ज घेच्छामि । अमुगेण व दव्वेणं अह दव्वाभिग्गहो नाम ॥ १ ॥ “अमुगेणं’ति चट्टककरोटिकादिना, अट्ट उ गोयरभूमी एलुयविकस्वंभमित्तगहणं च । सग्गामपरगामो एवइअ घरा उ खेत्तंमि ॥ २ ॥ उज्जुगंगंतुं पच्चागई य गोमुत्तिआ पर्यंगविही । पेडा य अट्टपेडा अर्द्धभतरवाहिसंनुक्का ॥ ३ ॥ काले अभिग्गहो पुण आई मज्जे तदेव अवसाणे । अप्पत्ते सइकाले आई विति मज्झि तइयंते ॥ ४ ॥” [लेपकदलेपकृद्वाऽमुकं वा द्रव्यमद्य प्रहीष्यामि । अमुकेन वा द्रव्येणैष द्रव्याभिग्रहो नाम ॥ १ ॥ अष्टैव गोचरभूमयः देहलीविष्कम्भमात्रग्रहणं च । स्वप्नामे परग्रामे इयन्ति गृहाणि तु क्षेत्रे ॥ २ ॥ ऋजु गत्वा प्रत्यागतिश्च गोमूत्रिका पतङ्गवीथिः पेटा अर्धपेटा अभ्यन्तरशंबूका बाह्यशम्बूका ॥ ३ ॥ कालेऽभिग्रहः पुनरादौ मध्ये तथैवावसाने । अप्राप्ते स्मृतिकाले आद्यः द्वितीयो मध्ये तृतीयोऽन्त्ये ॥४॥] प्रतीतमिक्षावेलाया आदौ मध्येऽवसाने च कालविषयोऽभिग्रहः, तथा चाह—“अप्राप्ते सति मिक्षाकाले अट्ट आदिः—प्रथमः, मध्ये—मिक्षाकाल एवाटतो द्वितीयः, अन्ते—मिक्षाकालावसानेऽट्टतस्तृतीयोऽभिग्रहः” दिन्तगपडिच्छगणं हवेज्ज सुहुमंमि मा हु अचियत्तं । इइ अप्पत्ते अइए पवत्तणं मा उ मज्झंमि ॥ १ ॥ उक्खित्तमाइचरगा भावजुया खलु अभिग्गहा हुंति । गायंतो व रुयन्तो जं देइ निसत्तमाइ वा ॥ २ ॥” [ददत्प्रतीच्छकयोः सूक्ष्माऽप्यप्रीतिर्मा भूदिति अप्राप्तेऽस्तीते वा प्रवर्तनं—पुरःपश्चात्कर्मादि मा भूदिति मध्ये ॥ १ ॥ उत्क्षिप्तादिचरकाः खल्वभिग्रहा भवन्ति गायन् वा रुदन् वा यद्दाति निषण्णादि वा ॥ २ ॥] ‘उक्खित्तमाइचरग’ति उत्क्षिप्तादिचराः, उत्क्षिप्ते भाजनात् पिण्डे चरति—गच्छति यः स उत्क्षिप्तचरः, एवं निक्षिप्ते भाजनादाविति भावनीयं, “ओसक्कण अहिसक्कण परंमुहालंकिएतरो वावि । भावंतरेण य जुओ अह भावामिग्गहो नाम ॥ १ ॥” [अवष्वक्कणमभिष्वक्कणं पराबुखोऽलंकृत इतरो वापि । भावान्तरेण वा युक्त एष भावामिग्रहो नाम ॥ १ ॥] ३ । ‘रसञ्चाओ’ति रसानां—मनुबलोपाद्विशिष्टरसवतां विकारहेतूनां दुग्धादीनां त्यागो—वर्जनं रसत्यागः ४ । ‘कायकिलेसो’ति कायस्य—शरीरस्य क्लेशः—शास्त्राविरोधेन बाधनं कायक्लेशः, स च वीरासनाद्यासनकरणेन अप्रतिकर्मशरीरत्वकेशोल्लुञ्चनादिना च विचित्रः, यदवाचि—“वीरासणउक्कुडुगासणाइं लोयाइओ य विन्नेओ । कायकिलेसो संसारवासनिव्वेइउत्ति ॥ १ ॥ वीरासणाइसु गुणा कायनिरोहो दया य जीवेसु । परलोगमई य तहा बहुमाणो च्वेव अन्नेसिं ॥ २ ॥ निस्संगया अ पच्छापुरकम्मविवज्जणं च लोयगुणा । दुक्खसहत्तं नरगाइभावणाए य निव्वेओ ॥ ३ ॥” [वीरासनोत्कुडुकासनादि लोचादिकश्च विज्ञेयः । कायक्लेशः संसारवासनिर्वेदेहेतुरिति ॥ १ ॥ वीरासनादिषु गुणाः कायनिरोधो दया च जीवेषु । परलोकमतिश्च तथा बहुमानश्चैवान्येषां ॥ २ ॥ निःसंगता च पश्चात्पुरःकर्मविवर्जनं च लोचगुणाः । दुःखसहत्वं नारकभावनया च निर्वेदः ॥ ३ ॥] ५ । ‘संलीणया थ’ति संलीनता—गुप्तता, सा चेन्द्रियकषाययोगविषया विविक्तशयनासनता चेति चतुर्था, यदुक्तम्—“इंदियकसायजोए पडुच्च संलीणया मुणेयव्वा । तह य विवित्ता चरिया पन्नत्ता वीयरार्हि ॥ १ ॥ [इन्द्रियकषाययोगान् प्रतीत्य संलीनता ज्ञातव्या । तथा विविक्ता चर्या प्रज्ञप्ता वीतरागैः ॥ १ ॥] तत्र श्रवणेन्द्रियेण शब्देषु मधुरादिभेदेषु रागद्वेषाकर्णं श्रवणेन्द्रियसंलीनता, यदाहुः—“सहेसु य भइयपावएसु सोयविसयमुवगएसु । तुट्टेण व रुट्टेण व समणेण सया न होयव्वं ॥ १ ॥” [शब्देषु भद्रकपापकेषु श्रोत्रविषयमुपगतेषु । श्रमणेन सदा तुष्टेन रुष्टेन वा न भवितव्यं ॥ १ ॥] एवं च क्षुरादीन्द्रियेष्वपि भावनीयं, यथा—“रूवेसु य भइयपावएसु चक्खुविसयमुवगएसु । तुट्टेण व रुट्टेण व समणेण सया न होयव्वं ॥१॥” [रूपेषु च भद्रकपापकेषु चक्षुर्विषयः] इत्याद्यमिलापेनेति, कषायसंलीनता च कषायाणामनुदीर्णानामुदयनिरोधेन उदीर्णानां च निष्फलीकरणेन विज्ञेया, यदभ्यधायि—“उदयस्सेव निसेहो उदयप्पत्ताण वाऽफलीकरणं । जं इत्थ कसायाणं कसायसंलीणया एसा ॥ १ ॥”

[उदयस्यैव निरोधः प्राप्तोदयानां वाऽफलीकरणं । यदत्र कषायाणां कषायसंलीनतैषा ॥ १ ॥] योगसंलीनता पुनर्मनोवाक्यायलक्षणयोगानामकुशलानां निरोधः कुशलानामुदीरणं च, यद्वोचन्—“अपसत्थाण निरोहो जोगाणमुदीरणं च कुसलाणं । कज्जमि य विहिगमणं जोगे संलीणया भणिया ॥ १ ॥” [अप्रशस्तानां योगानां निरोधः कुशलानां चोदीरणं कार्यं च विधिगमनं योगे संलीनता भणिता ॥ १ ॥] विविक्तशयनासनतारूपा पुनः संलीनता आरामादिषु स्त्रीपशुपण्डकादिरहितेषु यदवस्थानं, यदाहुर्महर्षयः—“आरामुज्जाणा-इसु थीपसुपंडगविवज्जिए ठाणं । फलगाईण य गहणं तह भणियं एसणिज्जाणं ॥ १ ॥” [आरामोद्यानादिषु स्त्रीपशुपण्डकविवर्जिते स्थानं । तथा एषणीयानां फलकादीनां ग्रहणं भणितं ॥ १ ॥] ६ ॥ चः समुच्चये, ‘बज्जो तवो होइ’ति एतदनशनादिकं बाह्यं तपो भवति, बाह्यत्वं चास्य बाह्यद्रव्याद्यपेक्षत्वात्, प्रायो बहिः शरीरस्य तापकत्वात् लौकिकैरपि तपस्तथा ज्ञायमानत्वात् कुतीर्थिकैरपि स्वाभिप्रायेणासेव्यमानत्वाच्चेति ॥ २७० ॥ ‘पायच्छित्त’मित्यादि, इह चित्तं—जीवो भण्यते, ततः प्रायो—बाहुल्येन चित्तं—जीवं विशोधयति—मूलोत्तरगुणविषयातीचारजनितकर्ममलमलिनं निर्मलं करोतीति प्रायश्चित्तं, तत् पुनरालोचनादिकं दशधा, यदाहुः—“आलोचन पडिक्कमणे मीस विवेगे तहा विउत्सग्गे । तव छैय मूल अणवट्ठया य पारंछिए चेव” ॥ १ ॥ इति [आलोचना प्रतिक्रमणं मिश्रं विवेकस्तथोत्सर्गः । तपश्छेदो मूलमनवस्थाप्यं पाराश्रिकं चैव ॥ १ ॥] ७ ॥ एतत्स्वरूपं चाष्टानवतिद्वारे न्यक्षेण वक्ष्यते, ‘विणए’ति विनीयते—क्षिप्यते अष्टप्रकारं कर्मानेनेति विनयः, स च ज्ञानदर्शनादिभेदात् सप्तधा, यदाहुः—“नाणे दंसणचरणे मणवयकाओवयारिओ विणओ । नाणे पंचपयारो मइनाणार्ण सइहणं ॥ १ ॥ भत्ती तह बहुमाणो तदिट्ठत्थाण सम्मभावणया । विहिगहणबभासोऽवि य एसो विणओ जिणामिहिओ ॥ २ ॥” [ज्ञाने दर्शने चारित्रे मनसि वाचि काये औपचारिको विनयः । ज्ञाने पञ्चप्रकारो—मतिज्ञानादीनां श्रद्धानं ॥ १ ॥ भक्तिस्तथा बहुमानः तदुद्घातार्थानां सम्यक्त्वभावना विधिग्रहणमभ्यासोऽपि चैष विनयो जिनामिहितः ॥ २ ॥] शुश्रूषणादिकश्च दर्शनविनयः, यदाहुः—“सुस्सूसणा अणासायणा य विणओ उ दंसणे दुविहो । दंसणगुणाहिएसुं किज्जइ सुस्सूसणाविणओ ॥ १ ॥ सत्कार-भुट्ठाणं संमाणासणअभिग्गहो तह य । आसणअणुप्पयाणं किइकम्मं अंजलिगहो य ॥ २ ॥ इंतस्सऽणुगच्छणया ठिअस्स तह पज्जुवासणा भणिया । गच्छंताणुव्वयणं एसो सुस्सूसणाविणओ ॥ ३ ॥” [शुश्रूषणा अनाशातना च विनयस्तु दर्शने द्विविधः दर्शनगुणाधिकेषु क्रियते शुश्रूषणाविनयः ॥ १ ॥ सत्कारोऽभ्युत्थानं सन्मानमासनाभिग्रहश्च तथा । आसनानुप्रदानं कृतिकर्माञ्जलिग्रहश्च ॥ २ ॥ आयातोऽनुगमनं स्थितस्य तथा पर्युपासनं भणितं । व्रजतोऽनुव्रजनमेष शुश्रूषणाविनयः ॥ ३ ॥] सत्कारः—स्ववनवन्दनादि अभ्युत्थानं—विनयार्हस्य दर्शनादेवासनत्यजनं सन्मानो—वस्त्रपात्रादिभिः पूजनं आसनाभिग्रहः पुनस्तिष्ठत एव गुरोरादरेणासनानयनपूर्वकमत्रोपविशतेति भणनं आसनानुप्रदानं—स्थानात्स्थानान्तरे आसनस्य सञ्चारणं कृतिकर्म—वन्दनकं अञ्जलिग्रहः—अञ्जलिकरणं, शेषं प्रकटं, अनाशातनाविनयः पुनः पञ्चदशविधः, तस्य चेदं स्वरूपम्—“तित्थयर धम्म आयरिअ वायगे थेर कुल गणे संघे । संभोइअ किरियाए मइनाणार्ण य तहेव” ॥ १ ॥ [तीर्थकरे धर्मे आचार्ये वाचके स्थविरे कुले गणे संघे सांभोगिके क्रियावति मतिज्ञानादीनां च तथैव ॥ १ ॥] साम्भोगिकाः—एकसामाचारिकाः क्रिया—आस्तिकता “कायव्वा पुण भत्ती बहुमाणो तह य वन्नवाओ य । अरहंतमाइयाणं केवलणावसाणाणं” ॥ १ ॥ [कर्त्तव्या पुनर्भक्तिर्बहुमानस्तथा वर्णवादश्च अर्हदादीनां केवलज्ञानावसानानां ॥ १ ॥] भक्तिः—बाह्या प्रतिपत्तिः बहुमानः—आन्तरः प्रीतिविशेषः वर्णवादो—गुणग्रहणं, चारित्रविनयः पुनः “सामाइयाइचरणस्स सइहाणं तहेव कायेण । संफासणं परुवणमह पुरओ सव्वसत्ताणं ॥ १ ॥” तथा—“मणवयकाइयविणओ आयरियाईण सव्वकालम्मि । अकुसलमणाइरोहो कुसलाणमुदीरणं तह य ॥ २ ॥” [सामायिकादिचारित्राणां श्रद्धानं तथैव कायेन संस्पर्शनं अथ च सर्वसत्त्वानां पुरतः प्ररूपणं ॥ १ ॥ मनोवाक्यायविनय आचार्यादीनां सर्वकाले अकुशलमनआदिरोधः कुशलानां तथोदीरणं च ॥ २ ॥] तथा उपचारेण—सुखकारिक्रियाविशेषेण निर्वृत्त औपचारिकः स चासौ विनयश्च औपचारिकविनयः, स च सप्तधा—“अवभासऽच्छणं छंदाणुवत्तणं कयपडिकिई तह य । कारिअनिमित्तकरणं दुक्खत्तगवेसणं तह य ॥ १ ॥ तह देसकालजाणण सव्वरथेसु तह य अणुमई भणिया । उवयारिओ उ विणओ एसो भणिओ समासेणं ॥ २ ॥” [अभ्यासस्थानं छन्दोऽनुवर्त्तनं कृतप्रतिकृतिस्तथा च । कारितनिमित्तकरणं दुःस्वार्त्तगवेषणं च तथा ॥ १ ॥ तथा देशकालज्ञानं तथा सर्वार्थेष्वनुमतिर्भणिता । औपचारिकस्तु विनय एष भणितः समासेन ॥ २ ॥] तत्र ‘अवभासऽच्छणं’ति सूत्रायर्थिता नित्यमेवाचार्यस्याभ्यासे—प्रत्यासन्ने स्यात्तव्यं, तथा छन्दः—अभिप्रायो गुरुणामनुवर्त्तनीयः, तथा कृतप्रतिकृतिः—कृते भक्तादिना उपचारे प्रसन्ना गुरवः प्रतिकृति—प्रत्युपकारं सूत्रार्थादिदानतो मे करिष्यन्ति, न नामेकैव निर्जरेति भक्तादिदाने गुरोर्यतितव्यं, तथा कार्यनिमित्तकारणं, कार्य—श्रुतप्रापणादिकं निमित्तं—हेतुं कृत्वा श्रुतं प्रापितोऽहमनेनेति हेतोरित्यर्थः विशेषेण तस्य विनये वर्तितव्यं, तदनुष्ठानं च कर्त्तव्यं, यद्वा कारितेन—सम्यक्सूत्रार्थमभ्यापितेन पुनस्तन्निमित्तं करणं—विनयस्य विधानं कारितनिमित्तकारणं, गुरुणा सम्यक् सूत्रादिकं पाठितेन विनेयेन विशेषतो विनये वर्तितव्यं तदुक्तार्थानुष्ठानं च कर्त्तव्यमिति भावः, तथा दुःस्वार्त्तस्य—दुःस्वपीडितस्य गवेषणं—औषधादिना प्रतिजागरणं दुःस्वार्त्तगवेषणं, पीडितस्योपकारकरणमित्यर्थः, तथा देशकालज्ञानमवसरत्तव्येत्यर्थः, तथा सर्वार्थेषु गुरुविषयेष्वनुमतिः—आनुकूल्यं, अथवा द्विपञ्चाशद्भेदो विनयः, स च पञ्चषष्टिद्वारे वक्ष्यते ८ ॥ ‘वेयावच्च’मिति व्यापिपतिं स्मेति व्यापृतः तस्य भावो वैयावृत्त्यं, धर्मसाधनार्थमन्नादिदानमित्यर्थः, यदाहुः—“वेयावच्चं वावडभावो इह धम्मसाहणनिमित्तं । अन्नाइयाण विहिणा

संपादनमेव भावत्यो” ॥१॥ [वैयावृत्यं व्यावृत्तभाव इह धर्मसाधननिमित्तं अत्रादीनां विधिना संपादनमेव भावार्थः ॥१॥] १॥ ‘तद्देव सञ्ज्ञाओ’ति सुष्ठु आ—मर्यादया कालवेलापरिहारेण पौरुष्यपेक्षया वा अध्यायः—अध्ययनं स्वाध्यायः, स च पञ्चधा—वाचनापृच्छना-परावर्तनानुपेक्षाधर्मकथाभेदात्, तत्र वाचना—शिष्याध्यापनं, गृहीतवाचनेनापि संशयोत्पत्तौ पुनः पृष्ठव्यमिति पूर्वाधीतस्य सूत्रादेः शङ्कितादौ प्रभः पृच्छना, पृच्छनाविशोधितस्य सूत्रस्य मा भूद्विस्मरणमिति परावर्तना, सूत्रस्य घोषादिविशुद्धं गणनमित्यर्थः, सूत्रवदर्थेऽपि सम्भवति विस्मरणमतोऽनुपेक्षणं, ग्रन्थार्थस्य मनसाऽभ्यासोऽनुपेक्षा चिन्तनिकेत्यर्थः, एवमभ्यस्तश्रुतेन धर्मकथा कर्तव्येति, धर्मस्य—श्रुतरूपस्य कथा—व्याख्या धर्मकथेति १० ॥ ‘ज्ञाण’मिति ध्यायते—चिन्त्यते वस्तुनेनेति ध्यातिर्वा ध्यानं—अन्तर्मुहूर्तमात्रकालमेकामचित्ताध्यवसानं, यदाहुः—“अंतोमुहूर्तमेतं चित्तावस्थाणमेगवत्थुमि । छउमत्थाणं ज्ञाणं जोगनिरोहो जिणाणं तु” ॥ १ ॥ [अन्तर्मुहूर्तमात्रं चित्तस्यैकवस्तुनि अवस्थानं छद्वास्थानां ध्यानं जिनानां तु योगनिरोधः ॥ १ ॥] तच्चतुर्धा—आर्त्तैरौद्रधर्म्यशुद्धभेदात्, तत्र ऋतं—दुःखं तस्य निमित्तं तत्र वा भवं ऋते वा—पीडिते प्राणिनि भवमार्त्तं, तच्चामनोज्ञानां शब्दरूपरसस्पर्शगन्धलक्षणानां विषयाणां तदाश्रयभूतवायसादिवस्तूनां वा समुपनतानां विप्रयोगप्रणिधानं भाविनां वाऽसम्प्रयोगचिन्तनम् १ एवं शूलशिरोरोगादिवेदनाया अपि विप्रयोगासम्प्रयोगप्रार्थनं २ इष्टशब्दादिविषयाणां सातवेदनायाश्चाविप्रयोगसम्प्रयोगप्रार्थनं ३ देवेन्द्रचक्रवर्तित्वादिप्रार्थनं च ४ शोकाक्रन्दनस्वदेहताडनविलपनादिलक्षणलक्ष्यं तिर्यग्गतिगमनकारणं विज्ञेयं १, तथा रोदयत्यपरानिति रुद्रः—प्राणिवधादिपरिणत—आत्मैव तस्येदं कर्म रौद्रं, तदपि सत्त्वेषु वधवेषधन्वनद्धनाङ्कनमारणादिप्रणिधानं १ पैशून्यासभ्यासङ्कतघातादिवचनचिन्तनं २ तीव्रकोपलोभाकुलं भूतोपघातपरायणं परलोकापायनिरपेक्षं परद्रव्यहरणप्रणिधानं ३ सर्वाभिशङ्कनपरम्परोपघातपरायणशब्दादिविषयसाधकद्रव्यसंरक्षणप्रणिधानं च ४ उरसश्रवणादिलिङ्गगम्यं नरकगतिगमनकारणमवसेयं २ । तथा धर्मः—क्षमादिदशलक्षणः तस्मादनपेतं धर्म्यं, तच्च सर्वज्ञाऽऽज्ञानुचिन्तनं १ रागद्वेषकषायेन्द्रियवशजन्तूनामपायविचिन्तनं २ ज्ञानावरणादिशुभाशुभकर्मविपाकसंस्मरणं ३ क्षितिवलयद्वीपसमुद्रप्रभृतिवस्तुसंस्थानादिधर्मालोचनात्मकं ४, जिनप्रणीतभावश्रद्धानादिविह्गम्यं देवगत्यादिफलसाधकं ज्ञातव्यं ३ । तथा शोधयत्यष्टप्रकारं कर्ममलं शुचं वा—शोकं क्रमयति-अपनयतीति निरुक्तविधिना शुद्धं, एतदपि पूर्वगतश्रुतानुसारिनानानयमतैकद्रव्योत्पत्तिस्थितिभङ्गादिपर्यायानुस्मरणादिस्वरूपं ४ अवध्यासम्मोहादिलिङ्गगम्यं मोक्षादिफलप्रसाधकं विज्ञेयं ४ । अत्र च धर्मशुद्धे एव तपसी निर्जरार्थत्वात्, नार्तरौद्रे बन्धहेतुत्वादिति ११ । ‘उत्सर्गोऽविय’ति उत्सर्जनीयस्य परित्याग उत्सर्गः, स द्विविधः—बाह्योऽभ्यन्तरश्च, तत्र बाह्यो द्वादशादिभेदस्योपधेरतिरिक्तस्थानेषणीयस्य संसक्तस्थानपानादेर्वा त्यागः, आभ्यन्तरः कषायाणां मृत्युकाले शरीरस्य च त्यागः, ननु उत्सर्गः प्रायश्चित्तमध्य एवोक्तस्तत् किं पुनरत्र भणनेन ? सत्यं, सोऽतीचारविशुद्ध्यर्थमुक्तः अयं तु सामान्येन निर्जरार्थमुक्त इत्यपौनरुक्त्यं १२ । ‘अग्निभतरओ तवो होइ’ति इदं प्रायश्चित्तादि व्युत्सर्गान्तमनुष्ठानं लौकिकैरनमिलक्ष्यत्वात् तन्त्रान्तरीयैश्च भावतोऽनासेव्यमानत्वात् मोक्षावाप्तावन्तरङ्गत्वादभ्यन्तरस्य कर्मणस्तापकत्वादभ्यन्तरेवान्तर्मुहूर्तैर्भगवद्भिर्ज्ञायमानत्वाच्चाभ्यन्तरं तपो भवतीति, एतेषां च कथं अतीचारः संभवतीति आह—‘सम्म’-त्यादि, एतेषामनशनादीनां द्वादशानां तपोभेदानां सम्यगकरणे—विपरीततया न्यूनाधिक्येन वाऽयथावस्थितानुष्ठानरूपे अतीचारा अपि

१ दशधा प्रायश्चित्तवर्जने उत्सर्गशब्देन चेष्टाभिभवसेदेन द्विविधः कायोत्सर्गो वर्णितो मौनध्यानादिक्रियाभ्यतिरिक्तक्रियात्यागमधिकृत्य, अयं तु शरीरोपाधिगणादिवस्तूनाभित्येति स्पष्टो भेदो वा, अतिरिक्तोपधेस्त्यागो द्रव्यावमौद्र्यं अनेषणीयत्यागो विवेकः कषावत्यागः कषावसंस्मृता, अपश्मिमाराधनयै वा गणादित्यागोऽयं ।

द्वादश भवन्तीति, अथ वीर्यत्रिकातीचारानाह—‘तिगं तु विरिअस्स’ति वीर्यस्य त्रिकं पुनर्मनोवाक्कायाः सूचकत्वात्सूत्रस्य मनोवाक्कायव्यापाराः ते च पापप्रयुक्ताः—पापविषये प्रवृत्ताः सन्तो वीर्यत्रिकातीचारा भवन्तीति ॥ ‘पण सम्म’ति व्याख्यायते—

संका कंखा य तहा वितिगिच्छा अन्नतिथियपसंसा । परतिथिओवसेवणमइयारा पंच सम्मत्ते ॥२७३॥

‘संके’त्यादि, शङ्का काङ्क्षा तथा विचिकित्सा अन्यतीर्थिकप्रशंसा परतीर्थिकोपसेवनं च अतीचाराः पञ्च सम्यक्त्वे भवन्तीति । तत्र शङ्का—भगवद्देहत्पणीतेषु पदार्थेषु धर्मास्तिकायादिष्वत्यन्तगहनेषु मतिदौर्बल्यात् सम्यगनवधार्यमाणेषु संशयः—किमेवं स्यान्नैवमिति, यदाहुः—“संसयकरणं सङ्के”ति, सा च शङ्का द्विविधा—देशशङ्का सर्वशङ्का च, देशशङ्का देशविषया जीवाद्यन्यतमपदार्थैकदेशगोचरेत्यर्थः, यथाऽस्ति जीवः केवलं सर्वगतोऽसर्वगतो वा ? सप्रदेशोऽप्रदेशो वेति, सर्वशङ्का सर्वविषया यथाऽस्ति धर्मो नास्ति वेति, इयं च द्विधाऽपि शङ्का भगवद्देहत्पणीतप्रवचनेऽप्रत्ययरूपा सम्यक्त्वं दूषयतीत्यतीचारः, केवलाऽऽगमगम्या अपि हि पदार्था अस्मदादिप्रमाणपरीक्षानिरपेक्षा आप्तप्रणेतृकत्वाच्च सन्देहं योग्याः, यत्रापि मतिदौर्बल्यादिभिर्मोहवशात् कचन संशयो भवति तत्राप्यप्रतिहतेयमर्गला, यथा—कथं इह महदुब्यह्णेण तत्त्विहायरियविरहओ वावि । नेयगहणत्तणेण य नाणावरणोदयेणं च ॥ १ ॥ हेऊदाहरणासंभवे य सइ सुहु जं न बुद्धेजा । सव्वज्जुमयमवितहं तहावि तं चित्तं मइमं ॥ २ ॥ अणुवकयपराणुग्गहपरायणा जं जिणा जुगप्पवरा । जिभरागदोसमोहा य नज्झावाइणो तेणं ॥ ३ ॥ [कुत्रापि मतिदौर्बल्येन तद्विधाचार्यविरहतो वापि । ज्ञेयगहन्त्वेन च ज्ञानावरणोदयेन च ॥ १ ॥ हेतूदाहरणासंभवे च सति सुष्ठु यत्र बुध्येत । सर्वज्ञमतमवितर्धं तथापि तच्चिन्तयेत् मतिमान् ॥ २ ॥ अनुपकृतपरानुग्रहपरायणा यत् जिना युगप्रवराः जितरागद्वेषमोहाश्च नान्यथावादिनस्तेन ॥ ३ ॥] यथा वा—“सूत्रोक्तस्यैकस्याप्यरोचनादक्षरस्य भवति नरः । मिथ्यादृष्टिः सूत्रं हि नः प्रमाणं

जिनाभिहितम् ॥ १ ॥ एकस्मिन्नप्यर्थे संदिग्धे प्रत्ययोऽर्हति हि नष्टः । मिथ्या च दर्शनं तत् स चादिहेतुर्भवगतीनाम् ॥२॥” इत्यर्थः १, काङ्क्षा—अन्यान्यदर्शनप्रहः, सापि सर्वविषया देशविषया च, तत्र सर्वविषया सर्वपाखण्डिधर्माकाङ्क्षारूपा, यथा परिव्राजकभौतिकब्राह्मणादयोऽपि विषयसुखजुषोऽपि परलोकसुखेन युज्यन्ते इति साधीयानेव तदीयोऽपि धर्मः, देशकाङ्क्षा त्वेकादिदर्शनविषया, यथा सुगतेन भगवता मिक्षूणामङ्गेशकारी धर्म उपदिष्टः स्नानान्नपानाच्छादनशयनादिषु सुखानुभवद्वारेण, यदाह—“मृद्वी शय्या प्रातरुत्थाय पेया, भक्तं मध्ये पानकं चापराह्णे । द्राक्षा खण्डं शर्करा चार्धरात्रे, मोक्षश्चान्ते शाक्यसिंहेन दृष्टः ॥ १ ॥” इति, एतदपि घटमानकमेव, एवं च काङ्क्षापि परमार्थतो भगवद्दर्शयणीतागमानाश्वासरूपा सम्यक्त्वं दूषयतीत्यतीचारः २, विचिकित्सा—फलं प्रति सन्देहः, स च सत्यपि प्रमाणयुक्त्यागमोपपन्ने सर्वज्ञधर्मेऽस्य दुष्करतरस्य महत्तत्पःकेशस्य मया विधीयमानस्य सिक्ताकणकवलनवज्रिरास्वादस्याथत्यां फलसम्पत् काचिद्भविष्यति उत क्लेशमात्रमेवेदं निर्जराफलविकलमिति, द्विधाऽपि हि क्रिया वीक्ष्यन्ते सफला असफलाश्च कृषीवलादीनां अत इयमपि क्रिया तथा सम्भाव्यते, न त्वेवं चिन्तयति, यथा—“पुण्ड्रपुरिता जहोदियमगगचरा घडइ तेसि फलजोगो । अन्हेसु य धिइसंघयण-विरहओ न तहमेसि फलं ॥ १ ॥” [पूर्वपुरुषा यथोदितमार्गचराः घटते तेषां फलयोगः अस्मासु च धृतिसंहननविरहतो न तथैषां फलं ॥ १ ॥] इति, एषाऽपि विचिकित्सा क्रियमाणा भगवद्वचनानाश्वासरूपत्वेन सम्यक्त्वस्य दूषकत्वादतीचारः, न चेयं शङ्कातो न भिद्यते इति वाच्यं, यतः शङ्का सकलासकलपदार्थभाक्त्वेन द्रव्यगुणविषया इयं तु क्रियाफलविषयेति भेदः, भवतु वा एवं शङ्का, विचिकित्सा त्वन्यथा एव व्याख्यायते—विचिकित्सा—निन्दा, सा च सदाचारसाधुविषया, यथाऽस्नानेन प्रस्वेदजलछिन्नमलत्वाद् दुर्गन्धिवपुष एते महानुभावाः, को दोषः स्याद् यदि प्रासुकजलेनाङ्गप्रक्षालनं कुर्वीरन्निति, एवंरूपाऽपि विचिकित्सा विधीयमाना भगवद्वर्मानाश्वासरूपत्वात् सम्यक्त्वं दूषयतीत्यतीचारः, तथा ‘अन्यतीर्थिकप्रशंसा’ अन्यतीर्थिकाः—सौगतभौतिकादयः तेषां प्रशंसा—अहो एतेषां राजपूज्यत्वमहो एतेषां सर्वजनमान्यत्वमहोऽदृष्यवैदुष्यादिगुणसमृद्धिः एवमादि, तेषां प्रशंसा प्रतायमानाऽचिन्त्यचिन्तामणिकल्पं सम्यक्त्वं दूषयतीत्यती-चारः, तथा ‘परतीर्थिकोपसेवनं’ परतीर्थिकैः सह एकत्र संवासात् परस्परालापविजनिताः परिचयः, तदपि सम्यक्त्वं दूषयतीत्यती-चारः, यत एकत्रवासे तत्प्रक्रियादर्शनश्रवणाभ्यां दृढसम्यक्त्वस्यापि सम्यक्त्वव्यासः सम्भाव्यते किमुत मन्दबुद्धेर्नवधर्मस्येति, ननु दर्श-नाचारं प्रतिपादयता तद्विपक्षतया दर्शनस्याष्टावतीचाराः प्रतिपादिताः ततस्तत्रापि शङ्काकाङ्क्षाविचिकित्साः अत्रापि चेति कथं न पौनरु-क्त्यं?, तत्र ब्रूमः—पूर्वं निःशङ्कितत्वाद्यभावमात्रमतीचारतया प्रत्यपादि इह तु जीवादिविषयशङ्कादिसद्भाव इति न कश्चिदोषः, इह चा-तीचारो व्यवहारनयमताश्रयणेन सत्येव सम्यक्त्वे स्खलनामात्रं, निश्चयनयमते तु सम्यक्त्वाभाव एव, तथा चोक्तम्—“एकस्मिन्नप्यर्थे” इत्यादि । अथ ‘वयाई’ति वितन्यते, तत्राह—

पढमवये अइआरा नरतिरिआणऽन्नपाणवोच्छेओ । बंधो वहो य अइभारोवणं तह छवि-
च्छेओ ॥ २७४ ॥ सहसा कलंकणं १ रहसदूतणं २ दारमंतभेयं च ३ । तह कूडलेहकरणं ४
मुसोवएसो ५ मुसे दोसा ॥ २७५ ॥ चोराणीय १ चोरपयोगजं २ कूडमाणतुलकरणं ३ । रिउर-
ज्जववहारो ४ सरिसजुई ५ तइयवयदोसा ॥ २७६ ॥ भुंजइ इतरपरिगह १ मपरिगहियं थियं २
चउत्थवए । कामे तिब्बहिलासो ३ अणंगकीला ४ परविवाहो ५ ॥ २७७ ॥ जोएइ खेत्तवत्थुणि १ रूप-
कणयाइ देइ सयणाणं २ । धणधन्नाइ परघरे बंधइ जा नियमपज्जंतो ३ ॥ २७८ ॥ दुपयाई चउप्पयाई
गव्भं गाहेइ ४ कुप्पसंखं च । अप्पधणं बहुमोहं ५ करेइ पंचमवए दोसा ॥ २७९ ॥

‘पढमवये’त्यादि, प्रथमव्रते—प्राणातिपातविरमणलक्षणे नरतिरश्चामन्नपानव्यवच्छेदः तथा बन्धस्तथा वधस्तथाऽतिभारोपणं तथा छविच्छेदः, एते पञ्चातीचारा—मालिन्यरूपा भवन्ति, तत्रान्नपानव्यवच्छेदो—भोजनपानयोर्निषेधो द्विपदचतुष्पदानां क्रियमाणोऽतीचारः प्रथमव्रतस्य, ननु यद्येवं ज्वरादिरोगाक्रान्तानां पुत्रादीनां लङ्घनादिविधापने गृहीतहिंसाविरमणव्रतस्यातीचारो भविष्यति, तदयुक्तं, सोपस्काराणि हि सूत्राणि भवन्ति ततः क्रोधादिवशत इति सूत्रे अध्याहर्तव्यं, ततः क्रोधादिदूषितमना यद्यन्नादिनिषेधं करोति तदाऽ-तीचारः, यदा तु हितबुद्ध्या रोगाद्यभिभूतानां पुत्रादीनामन्नादिनिषेधं करोति तदा नातीचार इति, एवमन्यत्रापि क्रोधादिवशत इति द्रष्टव्यं, न चैतदनार्थं, यतोऽन्यत्राभ्यधायि—“बंधवहछविच्छेयं अइभारं भक्तपाणवोच्छेयं । कोहाइदूसियमणो गोमणुयाईण नो कुणइ ॥ १ ॥” [बन्धवधछविच्छेदमतिभारं भक्तपानव्यवच्छेदं क्रोधादिदूषितमनाः गोमनुजादीनां न करोति ॥ १ ॥] इत्यादि, किं ब-हुना?, यद्रोगाद्यभिभूतानां यद्यापठनादिपराणां पुत्रादीनां यच्च शान्तिकृते उपवासादिकारणं तन्नातीचार इत्यर्थः, तथा बन्धो—रज्ज्वा-दिना गोमनुष्यादीनां नियन्त्रणं स्वपुत्रादीनामपि विनयग्राहणार्थं क्रियते ततः क्रोधादिवशत इत्यत्रापि सम्बन्धनीयं, अतः प्रबलकषायो-दयाद् यो बन्धः सोऽतीचार इति, तथा वधो—लकुटादिना हननं, कषायादेव वध इत्यन्ये, तथा ‘अतिभारोपणं’ अतिमात्रस्य—बोदुमशक्यस्य भारस्यारोपणं—गोकरभरासभमनुष्यादीनां स्कन्धे पृष्ठे शिरसि वा वहनायाधिरुपणं, इहापि क्रोधाहोभाद्वा यदधिकभारारोपणं सोऽतीचार इति, तथा ‘छविच्छेदः’ छविः—त्वक् तद्योगाच्छरीरमपि वा छविः तस्याश्छेदो—द्वैधीकरणं, स च पादवल्मिकोपहतस्य पुत्रादेरपि क्रियते,

ततः कोधादिवशत इत्यत्रापि दृश्यं, अत्र चावश्यकचूर्ण्यादिभणितो विधिरयं—बन्धो द्विपदानां चतुष्पदानां वा स्यात्, सोऽपि सार्थको-
ऽनर्थको वा स्यात्, तत्रानर्थकस्तावद्विधातुं न युज्यते, सार्थकः पुनरयं द्विविधः—सापेक्षो निरपेक्षश्च, तत्र सापेक्षो यो दामग्रन्थिना शि-
थिलेन यश्च प्रदीपनादिषु मोचयितुं छेतुं वा शक्यते, निरपेक्षः पुनर्यन्निश्चलमत्यर्थं च बद्धयते, एवं तावच्चतुष्पदानां बन्धः, द्विपदानामपि
दासदासीचौरपाठादिप्रमत्तपुत्रादीनां यदि बन्धस्तदा सविक्रमणा एव ते बन्धनीया रक्षणीयाश्च यथा ज्वलनभयादिषु न विनश्यन्ति,
तथा द्विपदचतुष्पदाः श्रावकेण त एव सङ्ग्रहितव्या ये अबद्धा एवासत इति, तथा छविच्छेदोऽपि तथैव, नवरं निरपेक्षो हस्तपादकर्णना-
सिकादि यन्निर्दयं छिनत्ति, सापेक्षः पुनर्यद्गुणं वाऽरुर्वा छिद्याद्वा दहेद्वेति, तथाऽधिकभारोऽपि नारोपयितव्यः, प्रथममेव हि या द्विपदा-
दिवाहनेन जीविका सा श्रावकेण मोक्तव्या, अथासावन्या न भवेत् तदा द्विपदो यं भारं स्वयमुत्क्षिपत्यवतारयति च एतावान् बाह्यते,
चतुष्पदस्य तु यथोचितभारः किञ्चिद्दूनः क्रियते, हलशकटादिषु पुनरुचितवेलायामसौ मुच्यत इति, तथा बन्धोऽपि प्रहाररूपस्तथैव, नवरं
निरपेक्षप्रहारो निर्दयताडना, सापेक्षः पुनरेवं—यथा श्रावकेणादित एव भीतपर्षदा भवितव्यं, यदि पुनः कोऽपि न करोति विनयं तदा तं
मर्माणि मुक्त्वा लतया दवरकेण वा सकृद् द्विर्वा ताडयेदिति, तथा अन्नपानादिनिषेधः कस्यापि न करणीयः, तीक्ष्णबुभुक्षो ह्येवं भ्रियेतापि,
अतः स्वभोजनवेलायां ज्वरितादीन् विमुच्य नियमत एवान्यान् विधृतान् भोजयित्वा स्वयं भुञ्जीत, अन्नादिनिरोधोऽपि सार्थकानर्थकादिभेदो
बंधवद् द्रष्टव्यः, नवरं सापेक्षो रोगचिकित्सार्थं स्यात्, अपराधकारिणं च वाचैव वदेद्—अद्य ते भोजनादि न दास्यत इति, अन्तिनि-
मित्तं चोपवासादि कारयेत्, किं बहुना !, मूलगुणस्याहिंसा लक्षणस्यातीचारा यथा न भवन्ति तथा यतितव्यं । ननु हिंसैव श्रावकेण
प्रत्याख्याता ततो बन्धादिकरणेऽपि न कश्चिद् दोषः, हिंसाविरतेरखण्डितत्वात्, अथ बन्धादयोऽपि प्रत्याख्यातास्तदा तत्करणे व्रतभङ्ग
एव भवेत्, विरतेः खण्डनात्, अपरं च—बन्धादीनां प्रत्याख्येयत्वे विवक्षितव्रतेयत्ता विशीर्यते प्रतिव्रतमतीचारावतानामाधिक्यादिति,
एवं च न बन्धादीनामतीचारास्तेति ब्रूमः, सत्यं, हिंसैव प्रत्याख्याता न बन्धादयः, केवलं तत्प्रत्याख्यानैर्धर्तस्तेऽपि प्रत्याख्याता द्रष्टव्याः,
हिंसोपायत्वात्तेषां, न च बन्धादिकरणेऽपि च व्रतभङ्गः किंत्वतीचार एव, कथं ?, इह द्विविधं व्रतं—अंतर्वृत्त्या बहिर्वृत्त्या च, तत्र मार-
यामीति विकल्पाभावेन यदा कोपाद्यावेशात् परप्राणप्रहाणमविगणयन् बन्धादौ प्रवर्तते न च परो विपद्यते तदा निर्दयताविरत्यनपेक्षप्रवृ-
त्तत्वेनाऽऽन्तरवृत्त्या व्रतस्य भङ्गो हिंसाया अभावाच्च बहिर्वृत्त्या पालनमिति, देशस्य भजनात् देशस्य च पालनादतीचारव्यपदेशः प्रवर्तते,
यदाहुः—“न मारयामीति कृतव्रतस्य, विनैव मृत्युं क इहातिचारः ? । निगद्यते यः कुपितो वधादीन्, करोत्यसौ स्यान्नियमेऽनपेक्षः
॥ १ ॥ मृत्योरभावाभ्रियमोऽस्ति तस्य, कोपाद्याहीनतया तु भग्नः । देशस्य भङ्गादनुपालनाच्च, पूज्या अतीचारमुदाहरन्ति ॥ २ ॥”
यच्चोक्तं ‘व्रतेयत्ता विशीर्यते’ इति, तदयुक्तं, विशुद्धाहिंसासद्भावे हि बन्धादीनामभाव एव, ततः स्थितमेतद्—बन्धादयोऽतीचारा एव, बन्धा-
दिग्रहणस्योपलक्षणत्वान्मन्त्रतन्त्रप्रयोगादयोऽन्येऽप्यतीचारतया विज्ञेया इति ॥ द्वितीयव्रतातीचारानाह—‘सहसे’त्यादि, सहसा—अनालोच्य
कलङ्कनं—कलङ्कस्य करणमभ्याख्यानमसहोषस्वारोपणमितियावत् चौरस्त्वं पारदारिकस्त्वमित्यादि प्रथमोऽतीचारः, ननु सहसा कलङ्कन-
मसहोषाभिधानरूपत्वेन प्रत्याख्यातत्वाद्भङ्ग एव न त्वतीचार इति, सत्यं, किन्तु यदा परोपघातकमनाभोगादिनाऽभिधत्ते तदा सङ्के-
शाभावेन व्रतसाक्षेपत्वाच्च भङ्गः परोपघातहेतुत्वाच्च भङ्ग इति भङ्गाभङ्गरूपोऽतीचारः, यदा तु तीव्रसङ्केशाद्भ्याख्याति तदा भङ्ग एव
व्रतनिरपेक्षत्वादिति, तथा रहः—एकान्तस्तत्र भवं रहस्यं—राजादिकार्यसम्बद्धं यदन्यस्मै न कथ्यते तस्य दूषणं—अनधिकृतेनैवाकारेङ्गितादि-
भिर्ज्ञात्वा अन्यस्मै प्रकाशनं रहस्यदूषणं, यथा रहसि मन्त्रयमाणान् कांश्चिदवलोक्य गृहीतमृषाव्रतः कश्चिद्वदति—एते हि राजापकारादि-
कारकमिदमिदं च मन्त्रयन्ते, यद्वा रहस्यदूषणं—पैशून्यं, यथा द्वयोः प्रीतौ सत्यामेकस्याकारादिनोपलभ्याभिप्रायमितरस्य तथा कथयति
यथा प्रीतिस्तयोः प्रणश्यति इति द्वितीयोऽतीचारः, तथा दाराणां—कलत्राणामुपलक्षणत्वान्मित्रादीनां च मन्त्रो—मन्त्रणं तस्य भेदः—प्रकाशनं
दारमन्त्रभेदः, अस्य चानुवादरूपत्वेन सत्यत्वाद्यद्यपि नातीचारत्वं घटते तथापि विश्रब्धभाषितार्थप्रकटनजनितलज्जादितः कलत्रमित्रादे-
र्भरणादिसम्भवेन परमार्थतोऽस्यासत्यत्वात्कथञ्चिद्भङ्गरूपत्वेनातीचारतैव, रहस्यदूषणे हि रहस्यमाकारादिना विज्ञायानधिकृत एव प्रकाश-
यति इह तु मन्त्रयितैव स्वयं मन्त्रं भिनत्तीत्यनयोर्भेदः, इति तृतीयोऽतीचारः, तथा कूटस्य—असद्भूतस्य लेखो—लेखनं कूटलेखस्तस्य
करणं, एतच्च यद्यपि कायेनासत्यां वाचं न वदामीत्यस्य न वादयामीत्यस्य वा व्रतस्य भङ्ग एव तथापि सहसाकारानाभोगादिनाऽतिक्रमा-
दिना वाऽतीचारः, अथवा सत्यमित्यसत्यभणनं मया प्रत्याख्यातं इदं तु लेखनमिति भावनया व्रतसव्यपेक्षस्यातीचार एवेति चतुर्थोऽ-
तीचारः, मृषा—अलीकं तस्योपदेशो मृषोपदेशः, इदं च ‘एवं च एवं च ब्रूहि त्वं एवं च एवं च अभिदध्याः कुलगृहेष्वित्यादिकमस-
त्याभिधानशिक्षाप्रदानमित्यर्थः, इह व्रतसंरक्षणबुद्ध्या परवृत्तान्तकथनद्वारेण मृषोपदेशं यच्छतः पञ्चमोऽतीचारः, व्रतसव्यपेक्षत्वेन मृषा-
वादे परप्रवर्तनेन च भङ्गाभ्ररूपत्वादस्य उपलक्षणत्वान्मित्रादिप्रधानशास्त्राध्यापनमप्यतीचारः, इति मृषादोषाः—द्वितीयव्रतातीचाराः
॥ २७५ ॥ अथ तृतीयव्रतातीचारानाह—‘चौराणी’त्यादि, चौरानीतं—आहृतं चौरानीतं कनकवसनादि, अत्र च सूत्रे आदानप-
दाध्याहारात्तस्यादानं—मूल्येन मुधिकया वा ग्रहणं, चौरानीतं हि काणक्रयेण मुधिकया वा प्रच्छन्नं गृह्णन् चौर एव भवति, ततश्च चौर्य-
करणाद् व्रतभङ्गः, वाणिज्यमेव मया विधीयते न साक्षाच्चौरिके लब्धवसायेन व्रतसापेक्षत्वाच्च न भङ्ग इति भङ्गाभङ्गरूपः प्रथमोऽती-
चारः, तथा चौराणां प्रयोजनं—व्यापारणं चौरप्रयोगः—हरत यूयमिति हरणक्रियायां प्रेरणा, अथवा चौराणां प्रयोगाः—उपकरणानि कुशि-

काकर्तरिकाधरिकादीनि तेषामर्पणं विक्रयणं वा उपचाराच्चौरप्रयोगः ततो जातश्चौरप्रयोगजोऽतीचारः, प्राकृतत्वाच्च नपुंसकत्वं, अत्र यद्यपि चौर्यं न करोमि न कारयामीत्येवंप्रतिपन्नस्य व्रतस्य चौरप्रयोगो व्रतभङ्ग एव तथापि किमधुना यूयं निर्व्यापारास्तिष्ठथ? यदि भवतां भोजनादिकं नास्ति तदाऽहं तद्दामि भवदानीतमोषस्य वा यदि विक्रायको न विद्यते तदाऽहं तं विक्रेष्ये इत्येवंविधवचनैश्चौरान् व्यापारयतः स्वयं च चौर्यव्यापारं परिहरतो व्रतसापेक्षस्यासावतीचार इति द्वितीयः २, तथा मीयतेऽनेनेति मानं—कुडवपलहस्तादि तुला तु प्रसिद्धैव मानं च तुला च मानतुले कूटे च ते मानतुले च कूटमानतुले तयोः करणं—हीनेन मानेन ददाति अधिकेन मानेन च गृह्णाति एवं तुलयाऽपीति तृतीयः ३, तथा रिपोः—द्विषः सम्बन्धिनि राज्ये—नियमिते भूमिभागे कटके वा व्यवहारो—व्यवस्थातिक्रमेण व्यवहरणं, इह च यद्यपि स्वस्वामिनाऽननुज्ञातस्य परकटकादिप्रवेशस्य “सामिजीवादत्तं तिथ्यरेणं तहेव य गुरुहिं । एयरस उ जाऽविरई अदिन्नदाने सरुवं तं ॥ १ ॥” [स्वाम्यदत्तं जीवादत्तं तीर्थकरेण तथैव गुरुभिरदत्तं । एतस्माद् याऽविरतिः अदत्तादानस्यैतत् स्वरूपं ॥ १ ॥] इत्यदत्तादानलक्षणयोगेन विरुद्धराज्यव्यवहारकारिणां च चौर्यदण्डयोगेनादत्तादानव्रतभङ्ग एव तथापि विद्वेषितृपतिभूमौ मया वाणिज्यमेव क्रियते न चौर्यमिति भावनया व्रतसापेक्षत्वाद्भोके च चौर्येऽयमिति व्यपदेशाभावादतीचारेतेति चतुर्थः ४, तथा सदृशयुतिः—सदृशानां वस्तूनां युतिः—मिश्रीकरणं यथा ग्रीहिषु पलञ्जिकान् धृते वसादि तैले मूत्रादि सिक्तादि अच्छधवलपण्डिकायां जात्यसुवर्गरूप्ययोर्युक्तिमुवर्णरूप्ये मिश्रयित्वा व्यवहरतीति पञ्चमः, अत्र च कूटमानतुलादिव्यवहारः सदृशयुतिश्च परव्यसनेन परधनग्रहणरूपत्वाद्भङ्ग एव केवलं खात्रखननादिकमेव चौर्यं प्रतिषिद्धं मया वाणिज्यैव कृतेति भावनया व्रतरक्षणोद्देशादतीचारात् ५, इति तृतीयव्रतेऽतीचाराः ॥ २७६ ॥ इदानीं चतुर्थव्रतातीचारानाह—‘भुञ्जई’त्यादि, इत्यमरमुच्यते, ततः इत्वरं—अल्पं परिग्रहो यस्याः सा इत्वरपरिग्रहा, इत्वरकालं परिग्रहो यस्याः सा तथा, कालशब्दलोपोऽत्र दृश्यः, अथवा इत्वरी—प्रतिपुरुषमयनशीला वेश्येत्यर्थः परिगृह्यत इति परिग्रहा—कञ्चित्कालं भाटीप्रदानादिना संगृहीता इत्वरी चासौ परिग्रहा च सा तथा, पुंवद्भावश्चात्र कार्यः, तां यद्भुञ्जे—सेवते गृहीतचतुर्थव्रतः सोऽतीचारः, इयमत्र भावना—भाटीप्रदानादित्वरकालं स्वीकारेण स्वकलत्रीकृतस्य वेश्यां सेवमानस्य स्वमतिकल्पनया स्वदारत्वेन व्रतसापेक्षचित्तत्वात् भङ्गः अल्पकालं परिग्रहाच्च वस्तुतोऽन्यकलत्रत्वाद्भङ्ग इति भङ्गाभङ्गरूपत्वादित्वरपरिग्रहां सेवमानस्य प्रथमोऽतीचारः १, तथा अपरिगृहीता—अगृहीतान्यसत्कभाटि-वेश्या प्रोषितभर्तृका स्वरिणी कुलाङ्गना वाऽनाया तां ‘धियं’ति स्त्रियं स्थितां वा, एवंविधां सतीं यो भुञ्जे सोऽतीचार इति सण्टकः, अयं चानामोगादिना अतिक्रमादिना वा अतीचारः २, एतौ च द्वावप्यतीचारौ स्वदारसन्तोषिण एव न तु परदारवर्जकस्य इत्वरपरिग्रहाया वेश्यात्वेन अपरिगृहीतायास्त्वनाथतयैव परदारत्वाभावात् शेषास्त्वतीचारा द्वयोरपीति हरिभद्रसूरिमतं, एतदेव च सूत्रानुपाति, यदाह—“सदारसंतोसस्त इमे पंच अइयारा जाणियव्वा न समायरियव्व”ति, अन्ये त्वाहुः—इत्वरपरिग्रहासेवनं स्वदारसन्तोषिणोऽतीचारो यथा पूर्वं व्याख्यातस्तथैव, अपरिग्रहासेवनं तु परदारवर्जिनोऽतीचारः, अपरिग्रहा हि वेश्या, यदा च तां गृहीतान्यसत्कभाटिकामभिगच्छति तदा परदारगमनदोषसम्भवात् कथञ्चित्परदारत्वाच्च भङ्गत्वेन वेश्यात्वाच्चाभङ्गत्वेन भङ्गाभङ्गरूपोऽतीचारः इति द्वितीयः, परे पुनरन्यथा प्राहुर्यथा—“परदारवज्जिणो पंच होंति तिभि उ सदारसंतुट्टे । इत्थीए तिभि पंच व भङ्गविगप्पेहिं अइयारा ॥ १ ॥ इयमत्र भावना—इत्वरकालं या परेण भाट्यादिना परिगृहीता वेश्या तां गच्छतः परदारवर्जिनो भङ्गः, कथञ्चित्परदारत्वात्तस्याः, लोके तु परदारत्वारूढेन भङ्ग इति भङ्गाभङ्गरूपोऽतीचारः, अपरिगृहीतायामनाथकुलाङ्गनायां यद्गमनं परदारवर्जिनः सोऽप्यतीचारः तत्कल्पनया परस्य भर्तुरभावेनापरदारत्वादभङ्गः लोके च परदारतया रूढेर्भङ्ग इति पूर्ववदतीचारः, शेषास्तु त्रयोऽतीचारा द्वयोरपि भवेयुः, स्त्रियास्तु स्वपुरुषसन्तोषपरपुरुषवर्जनयोर्न भेदः, स्वपुरुषव्यतिरेकेणान्येषां परपुरुषत्वात्, अन्यविवाहनादयस्तु त्रयः स्वदारसन्तोषिण इव स्वपुरुषविषयाः स्युरिति, पञ्च वा, कथं?, आद्यस्तावद्यदा स्वकीयपतिर्वारकदिने सपत्न्या परिगृहीतो भवति तदा सपत्नीवारकं विलुप्य परिभुञ्जानाया अतीचारः द्वितीयस्तु अतिक्रमादिना परपुरुषमभिसरन्त्या अतीचारः, ब्रह्मचारिण्या वा स्वपतिमतिक्रमादिना अभिसरन्त्या अतीचारः, शेषास्तयः स्त्रियाः पूर्ववदिति । तथा कामे—मदने तीव्रो—गाढोऽभिलाषः—परित्यक्तान्यसकलव्यापारस्य तदेकाग्र्यवसायता, रमणीमुखकमलकक्षोपस्थान्तरेष्ववितृप्ततया प्रक्षिप्य प्रजननं महतीं वेलां यावन्निश्चलो मृत इवास्ते चटक इव चटकायां मुहुर्मुहुः कामिन्यामारोहतीति तृतीयः ३, तथा अनङ्गः—कामः, स च पुंसः स्त्रीपुंनपुंसकसेवनेच्छा हस्तकर्मादीच्छा वा वेदोदयात् तथा स्त्रियोऽपि पुरुषनपुंसकस्त्रीसेवनेच्छा हस्तकर्मादीच्छा वा नपुंसकस्यापि नपुंसकपुरुषस्त्रीसेवनेच्छा हस्तकर्मादीच्छा वा तेन तस्मिन् वा क्रीडा—रमणमनङ्ग-क्रीडा स्वलिङ्गेन कृतकृत्योऽपि योषितामवाच्यदेशं भूयो भूयः कुष्णाति केशाकर्षणप्रहारवानदन्तनस्वकर्षणादिप्रकारैश्च मोहनीयकर्मावेशात्तथा क्रीडति यथा प्रबलो रागः समुज्जृम्भते, अथवा अङ्गं—देहावयवो मैथुनापेक्षया योनिर्मेहनं वा तद्व्यतिरिक्तान्यनङ्गानि—कुचकक्षो-रुवदनादीनि तेषु क्रीडा, इह च श्रावकोऽत्यन्तपापभीरुतया ब्रह्मचर्यं चिकीर्षुरपि यदा वेदोदयासहिष्णुतया तत्कर्तुं न शक्नोति तदा यापनामात्रार्थं स्वदारसन्तोषादि प्रतिपद्यते, मैथुनमात्रेणैव च यापनायां सम्भवन्त्यां कामतीव्रामिलाषानङ्गक्रीडे अर्थतः प्रतिषिद्धे, तत्सेवने च न कश्चिद् गुणः प्रत्युत राज्यक्षमादयो दोषा एव भवन्ति, एवं प्रतिषिद्धाचरणाद्भङ्गः निजनियमाबाधनाच्चाभङ्ग इत्येतावतीचारौ, अन्ये त्वन्यथाऽतीचारद्वयमपि भावयन्ति—स हि स्वदारसंतोषी निधुवनमेव मया प्रत्याख्यातमिति स्वकल्पनया वेश्यादौ तत्परिहरति, ना-

लिङ्गनादि परदारविर्जनोऽपि परदारेषु निधुवनं परिहरन्ति नालिङ्गनादीति कथञ्चिद् व्रतसापेक्षत्वादतीचाराविति ४, तथा परेषां—अन्येषां स्वस्वापत्यव्यतिरिक्तानां विवाहो—विवाहकरणं कन्याफललिप्सया स्नेहसंबन्धादिना वा परिणयनविधानं, इदं च स्वकलत्रसन्तोषवता स्वकलत्रात् परदारवर्जकेन तु स्वकलत्रवेद्याभ्यामन्यत्र मनोवाक्यैर्मैथुनं न कार्यं न च कारणीयमिति यदा प्रतिपन्नं व्रतं भवति तदा परविवाहकरणं मैथुनकारणमर्थतः प्रतिपिद्धमेव भवति, मैथुनव्रतकारी च मन्यते—मया विवाह एवायं विधीयते न मैथुनं कार्यते इति व्रतसापेक्षत्वादतीचाराः, कन्याफललिप्सा च सम्यग्दृष्टेरन्युत्पन्नावस्थायां सम्भवति, मिथ्यादृष्टेः मद्रकावस्थायामनुग्रहार्थं व्रतदाने सा सम्भवति, ननु परविवाहवत् स्वापत्यविवाहनेऽपि समान एवायं दोषः, सत्यमेतत्, परं यदि स्वकन्यादीनां विवाहो न कार्यते तदा स्वच्छन्दचारित्वं भवेत् ततः शासनोपघातः स्यात्, विहिते तु विवाहे पत्यादिनियन्त्रितत्वेन न तथा भवतीति, परेऽप्याहुः—“पिता रक्षति कौमारे, भर्ता रक्षति यौवने । पुत्राश्च स्थाविरे भावे, न स्त्री स्वातन्त्र्यमर्हति ॥ १ ॥” यस्तु यादवशिरोमणेः कृष्णस्य चेटकमहाराजस्य च निजापत्येष्वपि विवाहनियमः श्रूयते स चिन्तकान्तरसद्भावे सति द्रष्टव्य इति ५, मध्ये स्थितस्य ‘चउत्थवए’ इति पदस्यात्रापि सम्बन्धाच्चतुर्थव्रते एते पञ्चातीचाराः ॥ २७७ ॥ अथ पञ्चमव्रतातीचारानाह—‘जोएई’त्यादिगाथाद्वयं, धनधान्यादिवस्तुरूपनवविधपरिग्रहपरिमाणस्वरूपे पञ्चमव्रतेऽतीचारा विज्ञेयाः, यथा ‘जोएई’त्यादि, योजयति—क्षेत्रवास्तूनि एकत्र मीलयतीति, तत्र क्षेत्रं—धान्योत्पत्तिभूमिः, तत् त्रिविधं—सेतुकेतूभयभेदात्, तत्र सेतुक्षेत्रं यदरघट्टादिजलेन सिच्यते, केतुक्षेत्रमाकाशोदकनिष्पाद्यशस्यं, उभयक्षेत्रं तूभयजलनिष्पाद्यशस्यं, वास्तु—गृहहट्टादि ग्रामनगरादि च, तत्र गृहं त्रिविधं—स्वातं—भूमिगृहादि उच्छिन्नं—प्रासादादि स्वातोच्छिन्नं—भूमिगृहस्योपरि गृहादिसन्निवेशः क्षेत्राणि च वास्तूनि च क्षेत्रवास्तूनि तान्येकत्र योजयति, गृहीतपरिग्रहव्रतेन हि केनचिदेकं क्षेत्रं परिगृहीतं, तस्य केनापि स्वकीयं क्षेत्रं तत्क्षेत्रप्रत्यासन्नमेव दीयते, ततोऽसौ स्वकीयनियमभङ्गभयेन तत्परदत्तं क्षेत्रं स्वकीयक्षेत्रेण सह योजयति यथैकमेव द्वाभ्यामपि ताभ्यां क्षेत्रं भवति एवं गृहादिकमपि परदत्तं वृत्तिमित्याद्यपनयनेन स्वकीयगृहादिनैकीकरोतीत्यतीचाराः प्रथमः १, तथा रूप्यकनकादिसङ्ख्याव्रतकाले चतुर्मासादिकालावधिना यत्परिमाणं गृहीतं तावतोऽधिकं जातं व्यवहारादिना ततो यथा मे नियमभङ्गो न भवति न चेदमन्यत्र कुत्रापि याति नियमावधौ च समाप्ते अहमेव प्रहीष्याम्येतदिति बुद्ध्या स्वजनेभ्यो ददत् व्रतसापेक्षत्वादतिचरति व्रतमिति द्वितीयः २, तथा धनधान्यादि परगृहे वप्राति—स्वीकृत्य मुञ्चति यावन्नियमपर्यन्तः, तत्र धनं—गणिमधरिममेयपरीक्ष्य (परिच्छेद्य) लक्षणं, यदाहुः—“गणिमं जाईफलफोफलाइ धरिमं तु कुंकुमगुडाई । मेयं चोप्पडलोणाइ रयणवत्थाइ परिच्छेज्जं ॥ १ ॥” धान्यं सप्तदशविधं, यदाहुः—“व्रीहिर्यवो मसूरो गोधूमो मुद्गमाषतिलचणकाः । अणवः प्रियङ्गुकोद्रवमकुष्ठकाः शालिराढक्यः ॥ १ ॥ किञ्च कलायकुल्यौ सणसप्तदशानि धान्यानि ॥” इति, धनं च धान्यं च धनधान्ये ते आदी यस्य तद्धनधान्यादि, तत्र कृतधनधान्यादिपरिमाणः कोऽपि पूर्वलभ्यमन्यद्वा धनादिकं कस्यापि पार्श्वलभ्यमानमिदानीमेव यदि स्वगृहे एवैतत्समानयामि तदा नियमभङ्गो मे भवति अमेतने तु विक्रीतादौ सति पूर्णे वा नियमावधौ स्वगृहे समानेऽयामीति बुद्ध्या वचननियन्त्रणात्मकेन मूढकादिबन्धरूपेण वा सत्यन्कारदानादिस्वरूपेण वा बन्धनेन स्वीकृत्य यदा तदीयगृह एव तद्व्यवस्थापयति तदा तृतीयोऽतीचाराः ३ ॥ २७८ ॥ तथा ‘दुपये’त्यादि, द्वे पदे येषां तानि द्विपदानि—कलत्रावरुद्धासीदासकर्मकरपदात्यादीनि हंसमयूरकुङ्कुटशुकसारिकाचकोरपारापतप्रभृतीनि च, चत्वारि पदानि येषां तानि चतुष्पदानि—गोमहिषमेघाविककरभरासभतुरगहस्तादीनि, तानि यद्गर्भं ग्राहयति सोऽतीचारा इति सम्बन्धः, यथा किल केनापि संवत्सराद्यवधिना द्विपदचतुष्पदानां परिमाणं कृतं तेषां च विवक्षितसंवत्सराद्यवधिमध्य एव प्रसवेऽधिकद्विपदादिभावाद् व्रतभङ्गः स्यादिति तद्भूयात्किंयत्यपि काले यते गर्भं ग्राहयतो गर्भस्यद्विपदादिभावेन बहिश्च तदभावेन कथञ्चिद् व्रतभङ्गाभङ्गरूपोऽतीचारा इति चतुर्थः ४, तथा कुप्यस्य—रूप्यसुवर्णव्यतिरिक्तस्य कांस्यलोहताम्रपुसीसकवंशविकारकटमञ्चिकामञ्चकमन्थानकतूलिकारथशकटहलमृद्भाण्डप्रभृतिकस्य गृहोपकरणकलापस्य सङ्ख्या—परिगणनं तामल्पधनां बहुधनां करोति, कोऽर्थः?—स्थालादीनां कथञ्चिदधिकत्वे प्रतिपन्ननियमस्य जाते सत्यल्पमूल्यं स्थालाद्यपरेणोत्कलितेन स्थालादिना मेलयित्वा बहुमूल्यं करोति यथा नियमो न भज्यत इति पर्यायान्तरकरणेन सङ्ख्यापूरणात्स्वाभाविकसङ्ख्याबाधनाच्च पञ्चमोऽतीचाराः ५, एते पञ्चमव्रते दोषा—अतीचारा इति ॥ २७९ ॥ उक्ता अणुव्रतानां प्रत्येकं पञ्च पञ्चातीचाराः, अथ गुणव्रतातीचारानामवसरः, तत्रापि प्रथमगुणव्रतस्य दिग्विरतिलक्षणस्यातीचारानाह—

तिरियं अहो य उड्डं दिसिवयसंत्वाअइकमे तिष्ठि । दिसिवयदोसा तह सइविम्हरणं खिस्त-
बुड्डी य ॥ २८० ॥ अप्पक्कं दुप्पक्कं सच्चित्तं तह सच्चित्तपडिबद्धं । तुच्छोसहिभक्खणयं दोसा उव-
भोगपरिभोगे ॥ २८१ ॥ कुकुइयं मोहरियं भोगुवभोगाइरेग कंदप्पा । जुसाहिगरणमेए अइया-
राऽणत्थदंडवए ॥ २८२ ॥

‘तिरिय’मित्यादि, तिर्यगधश्च चः समुच्चये भिन्नक्रमः ऊर्ध्वं चेत्वेवं योज्यः, दिग्ब्रतस्य सङ्ख्यातिक्रमे त्रयो दिग्ब्रते दोषाः—अतीचाराः तथा स्मृतिविस्मरणं चतुर्थः, क्षेत्रवृद्धिश्च पञ्चमः, तत्र तिर्यक्पूर्वादिदिक्षु अधः—अधोग्रामभूमिगृहकूपादिषु ऊर्ध्वं—पर्वततरुशिखरादिषु योऽसौ नियमितः प्रदेशस्तस्य व्यतिक्रमः ३ एते त्रयोऽतीचाराः, एते चानाभोगातिक्रमव्यतिक्रमादिभिरेवातीचारा भवन्ति, अन्यथाप्रवृत्तौ तु भङ्ग एव, अतिक्रमादीनां च स्वरूपं—“आहाकम्मनिमंतण पडिसुणमाणे अइकमो होइ । पयभेयाइ वइकम गहिप तइपयो

गिलि ॥ १ ॥” [आधाकर्मणो निमज्जणे प्रतिश्रूयमाणेऽतिक्रमो भवति । पदभेदादौ व्यतिक्रमो गृहीते तृतीय इतरो गिलिते ॥ १ ॥]
इतिगाथानुसारेण सर्वत्र ज्ञेयं, अत्र ‘तद्भो’ति अतीचारः ‘इयरो’ति अनाचारः, अत्र च चैत्यसाधुवन्दनार्थं नियमितोर्ध्वादिदिक्प्र-
माणमतिक्रम्य सूक्ष्मेक्षिकया साधोरिव उपयुक्तस्य परतोऽपि गच्छतो न भङ्गः, तथा स्मृत्यैर्जानशतादिरूपदिकपरिमाणविषयाया
अतिव्याकुलत्वप्रमादित्वबुद्ध्यापाटवादिना विस्मरणं, तथाहि—केनचित्पूर्वस्थां दिशि योजनशतरूपं परिमाणं कृतमासीत् गमनकाले च
स्पष्टरूपतया न स्मरति—किं शतं परिमाणं कृतमुत पञ्चाशत्?, तस्यैवं पञ्चाशतमतिक्रमतोऽतीचारः सापेक्षत्वात् शतमतिक्रामतश्च
भङ्गो निरपेक्षत्वात्, ततः स्मरणीयमेव गृहीतं व्रतं, स्मृतिमूलं हि सर्वमनुष्ठानमिति चतुर्थोऽतीचारः ४, अयं तु सर्वव्रतेषु द्रष्टव्यः, तथा
क्षेत्रस्य—पूर्वादिदेशस्य दिग्ब्रतविषयस्य ह्रस्वस्य सतो वृद्धिः—वर्धनं पश्चिमादिक्षेत्रान्तरपरिमाणप्रक्षेपेण दीर्घीकरणं क्षेत्रवृद्धिरिति पञ्चमो-
ऽतीचारः, तथाहि—केनापि पूर्वापरदिशोः प्रत्येकं योजनशतं गमनपरिमाणं विदधे, स चोत्पन्नतथाविधप्रयोजन एकस्यां दिशि नवति
योजनानि व्यवस्थाप्यान्यस्यां दशोत्तरं योजनशतं करोति द्वाभ्यामपि प्रकाराभ्यां योजनशतद्वयरूपस्य परिमाणस्याव्याहतत्वादित्येवमेकत्र
क्षेत्रं वर्धयतो व्रतसापेक्षत्वादतीचार इति, यदि चानाभोगात् क्षेत्रपरिमाणमतिक्रान्तो भवति तदा निवर्तितव्यं, ज्ञाते वा न गन्तव्यं,
अन्यो वा न विसर्जनीयः, अथाज्ञानतया गतो भवेत्तदा यत्तेन लब्धं स्वयं वा विस्मृतितो गतेन लब्धं तत्परिहर्तव्यं ५ ॥ २८० ॥ अथ
द्वितीयगुणव्रतातीचारानाह—‘अपक्व’मित्यादि, इह हि श्रावकेण भोजनतः किल प्रायो निरवद्याहारेणैव भाव्यं, अतस्तदपेक्षया
यथासम्भवममी अतीचारा दृश्याः, तत्र अपक्व—अभ्यादिना यदसंस्कृतं शालिगोधूमौषध्यादि तदनाभोगातिक्रमादिना भुजानस्य प्रथमो-
ऽतीचारः?, नन्वपक्वौषधयो यदि सचेतनास्तदा सचित्तमिति तृतीयपदेनैवोक्तार्थत्वादस्योपादानमसङ्गतं, अथाचेतनास्तदा कोऽतीचारो?,
निरवद्यत्वात्तद्वक्ष्येति, सत्यं, किन्तु तृतीयचतुर्थवतीचारौ सचित्तकन्दफलादिविषयौ प्रथमद्वितीयौ तु शास्त्राद्यौषधिविषयाविति विष-
यकृतो भेदः, अत एवावश्यकसूत्रे ‘अपक्वलिओसहिभक्खणया’ इत्याद्युक्तं, अथवा कणिकादेरपक्वतया सम्भवत्सचित्तावयवस्य पिष्टत्वादि-
नाऽचेतनमिदमिति बुद्ध्या भक्षणं व्रतसापेक्षत्वादतीचारः, तथा दुष्पक्व—मन्दपक्वं तच्चार्धस्विन्नपृथुकतण्डुलयवगोधूमस्थूलमण्डककटुक-
फलादि ऐहिकप्रत्यवायकारि यावता चांशेन सचेतनं तावता परलोकमप्युपहन्ति, पृथुकादेर्दुष्पक्वतया सम्भवत्सचेतनावयवत्वात् पक्वत्वेन
चाचेतनमिति बुद्ध्या भुजानस्यातीचार इति द्वितीयः २, तथा सह चित्तेन—चेतनया वर्तते यत्तत्सचित्तं—आहारवस्तु कन्दमूलफलादि
पृथ्वीकायादि वा, इह च निवृत्तिविषयीकृतप्रवृत्तौ भङ्गसद्भावेऽप्यतीचारभणनं व्रतसापेक्षस्यानाभोगातिक्रमादिना प्रवृत्तौ सत्यां द्रष्टव्यं,
यद्वाऽर्धकुट्टितचिच्चिणीपत्रादि अपरिणतोऽणोदकं वा उपभुजानस्यायमतीचारो द्रष्टव्य इति तृतीयः ३, तथा सचित्तेन प्रतिबद्धं—सम्बद्धं
सचेतनवृक्षादिसम्बद्धं गुन्दादि पक्वफलादि वा सचित्तान्तर्भाजं खर्जूराम्रादि, तदाहारो हि सचित्ताहारवर्जकस्यानाभोगादिना सावद्याहा-
रप्रवृत्तिरूपत्वादतीचारश्चतुर्थः, अथवा बीजं त्यज्यामि तस्यैव सचेतनत्वात् कटाहं तु भक्षयिष्यामि तस्याचेतनत्वादिति बुद्ध्या पक्वं खर्जू-
रादिफलं मुखे प्रक्षिपतः सचित्तवर्जकस्य सचित्तप्रतिबद्धं भक्षयतोऽतीचारः ४, तथा तुच्छाः—असारा औषधयः—अनिष्पन्नकोमलमुद्रादिफ-
लीरूपाः तासां भक्षणं पञ्चमोऽतीचारः ५, ननु तुच्छौषधयोऽपका दुष्पकाः सम्यक्पका वा स्युः?, यद्याद्यौ पक्षौ तदा प्रथमद्वितीयातीचा-
राभ्यामेवास्योक्तत्वात्पौनरुक्त्यप्रसङ्गः, अथ सम्यक्पकास्तदा निरवद्यत्वादेव तद्भक्षणस्य काऽतीचारतेति?, सत्यं, किन्तु यथाऽपक्वदुष्पक्व-
योः सचित्तसचित्तप्रतिबद्धयोश्च सचित्तत्वे समानेऽप्यौषधौषधिकृतो विशेषः तथाऽत्रापि सचेतनत्वौषधित्वाभ्यां समानत्वेऽप्यतुच्छत्व-
तुच्छत्वकृतो विशेषोऽवगन्तव्यः, तत्र च कोमलमुद्रादिफलीर्विशिष्टकृत्यकारकत्वेन तुच्छाः सचेतना एव (वा) अनाभोगातिक्रमादिना भुजान-
स्य तुच्छौषधिभक्षणमतीचारः, अथवाऽत्यन्तावधभीरुतयाऽचित्ताहारताऽभ्युपगता, तत्र च यत्प्रतिकारकं तदचेतनीकृत्यापि भक्षयतु
सचित्तस्यैव वर्जनीयत्वाभ्युपगमात्, यत्पुनस्तृप्तिस्पर्धादानासमर्था अप्यौषधीर्लोभ्येनाचेतनीकृत्य भुञ्जे तत्तुच्छौषधिभक्षणमतीचारः, तत्र
भावतो विरतेर्विराधितत्वाद् द्रव्यतस्तु पालितत्वादिति, एवं रजनीभोजनमांसादिनिवृत्तिव्रतेष्वनाभोगातिक्रमादिमिरतीचारा भावनीयाः,
एते पञ्च दोषा—अतीचारा उपभोगपरिभोगव्रते इति, तत्त्वार्थं तु सचित्तः सचित्तसम्बद्धः सम्मिश्रोऽभिषवो दुष्पकाहारश्चेत्येवं पञ्चा-
तीचाराः प्रतिपादिताः, तत्र सचित्तसचित्तसम्बद्धदुष्पकाहाराक्षयः पूर्ववत्, सम्मिश्रस्तु सचित्तेन मिश्रः—शबल आहारः, यथा आर्द्रक-
दाडिमबीजकरबन्दकादिमिश्रः पूरणादिस्तिलमिश्रो यवधानादिर्वा, अयमप्यनाभोगातिक्रमादिनाऽतीचारः, यद्वा सम्भवत्सचित्तावयवस्या-
पक्वकणिकादेः पिष्टत्वादिना अचेतनमिति बुद्ध्या आहारः सम्मिश्राहारः, व्रतसापेक्षत्वादतीचारः, अभिषवः पुनरनेकद्रव्यसन्धाननिष्पन्नः
सुरासौवीरकादिर्मांसप्रकारखण्डादिर्वा सुरामध्वाद्यभिस्पन्दिवृक्षद्रव्योपयोगो वा, अयमपि सावद्याहारवर्जकस्यानाभोगातिक्रमादिनाऽती-
चार इति ॥ २८१ ॥ अथानर्थदण्डविरतिलक्षणस्य तृतीयगुणव्रतस्यातीचारानाह—‘कुक्कुई’त्यादि, कुदिति कुत्सायां निपातः, निपा-
तानामानन्त्यात् कुत्सितं कुञ्चति भ्रूनयनोष्ठनासाकरचरणवदनविकारैः सङ्कुचतीति कुत्कुचस्तस्य भावः कौत्कुच्यं—अनेकप्रकारं भाण्डाना-
मिव विक्रियाकरणं, अथवा कुत्सितः कुचः कुत्कुचः—सङ्कोचादिक्रियावान् तस्य भावः कौत्कुच्यं, अत्र च येन परो हसति स्वस्य च लाघवं
सम्पद्यते न तादृशं वक्तुं चेष्टितुं वा कल्पते, प्रमादात्तथाचरणे चातीचार इति प्रथमः १, तथा मुखमस्यास्तीति मुखरः—अनालोचितभाषी
वाचाटस्तस्य भावः कर्म वा मौख्यं—धार्ष्ट्यप्रायमसभ्यासम्बद्धबहुप्रलापित्वं, अतीचारत्वं चास्य पापोपदेशसम्भवादिति द्वितीयः २, तथा
भोगः—सकृद्भोग्य आहारमास्यादिः उपभोगः—पुनःपुनर्भोग्य आच्छादनवनितादिः तयोरतिरेकः—आधिक्यं, इह च स्नानपानभोजनकुक्कु-

मचन्दनकस्तूरिकावस्त्राभरणादीनामतिरिक्तानामारम्भोऽनर्थदण्डः, अत्रायं सम्प्रदायः—अतिरिक्तानि बहूनि तैलामलकादीनि यदि गृह्णाति तदा तद्यौत्येन बहवः स्नातुं तडागादौ व्रजन्ति, ततः पूतरकाप्यादिबधोऽधिकः स्यात्, न चैवं कल्पते, ततः को विधिः?, तत्र स्नाने तावत् गृह एव स्नातव्यं, तदभावे तु तैलामलकैर्गृहे एव शिरो घर्षयित्वा तानि सर्वाणि साटयित्वा तडागादीनां तटे निविष्टोऽञ्जलिभिः स्नाति, पुष्पादिष्वपि येषु संसक्तिः सम्भवति तानि परिहरति, एवं सर्वत्र वाच्यं इति तृतीयः ३, तथा कन्दर्पः—कामस्तद्वेतुस्तत्प्रधानो वा वचनप्रयोगोऽपि कन्दर्पः, श्रावकेण हि तादृशं न वक्तव्यं येन स्वस्य परस्य वा मोहोद्रेको भवतीति चतुर्थः ४, तथाऽधिक्रियते दुर्गतावात्मा अनेनेत्यधिकरणं—उदूखलघरट्टादि संयुक्तं उदूखलेन मुशलं हलेन फालं शकटेन गुगं धनुषा शरा इत्यादि एवमेकमधिकरणमधिकरणा-न्तरेण युक्तं—संयुतं युक्ताधिकरणं, इह च श्रावकेण संयुक्तमधिकरणं न धारणीयं, तथा च सति हिंसकः कश्चित्संयुक्तमधिकरणमाददीत, वियुक्ताधिकरणतायां तु सुखेनैव परः प्रतिषेद्धुं शक्यते, इह च निषिद्धस्यानर्थदण्डस्य अपध्यानाचरितप्रमादाचरितहिंस्रप्रदानपापकर्मोप-देशभेदत्वेन चतुर्विधत्वात्तद्विरतिश्चतुर्थो, तत्र अपध्यानाचरितविरतौ कौतुक्ययादिपञ्चकस्यानाभोगादिनाऽनुचिन्तनमतीचरः, आकुट्टया पुनः प्रवृत्तौ भङ्ग एव, प्रमादाचरितविरतौ तु कौतुक्यकन्दर्पभोगोपभोगातिरेकाणां त्रयाणामपि करणमतीचरः, युक्ताधिकरणं तु हिंस्रप्र-दानविरतेः, मौख्यं तु पापकर्मोपदेशविरतेः इति ५ एतेऽतीचारा अनर्थदण्डव्रते ॥ २८२ ॥ उक्ता गुणव्रतातीचाराः, अथ शिक्षा-व्रतातीचारावसरः, तत्रापि सामायिकस्य तावदतीचाराणाह—

काय १ मणो २ वयणाणं ३ दुष्पणिहाणं सईअकरणं च ४ । अणवट्टियकरणं चिय सामइए पंच अइयारा ॥ २८३ ॥ आणयणं १ पेसवणं २ सइणुवाओ य ३ रुवअणुवाओ ४ । बहिपोगलप-क्खेवो ५ दोसा देसावगासस्स ॥ २८४ ॥ अप्पडिलेहिय अप्पमज्जियं च सेज्जाइह थंडिलाणि ४ तहा । संमं च अणुपालण ५ मइयारा पोसहे पंच ॥ २८५ ॥ सचित्ते निक्खिवणं १ सचित्तिपिहणं च २ अन्नववएसो ३ । मच्छरइयं च ४ कालाईयं ५ दोसाऽतिहिविभाए ॥ २८६ ॥

‘काये’त्यादि, प्रणहितिः प्रणिधानं दुष्टं च तत्प्रणिधानं च दुष्प्रणिधानं—कायमनोवचनानां सावये प्रवर्तनं, तत्र शरीरावयवानां पाणि-पादादीनामनिश्रुततावस्थापनं कायदुष्प्रणिधानं क्रोधलोभद्रोहमिमानेर्ष्यादिभिः कार्यव्यासङ्गः सम्भ्रमश्च मनोदुष्प्रणिधानं वर्णसंस्काराभा-वोऽर्थानवगमश्चापलं च वाग्दुष्प्रणिधानमिति त्रयोऽतीचाराः ३, यदुक्तं—“अनिरिक्खियापमज्जिय थंडिले ठाणमाइ सेवंतो । हिंसाऽभावेऽपि न सो कडसामइओ पमायाओ ॥ १ ॥ सामाइयं तु काउं घरचितं जो य चितए सडो । अट्टवसट्टोवगओ निरत्थयं तस्स सामइयं ॥ २ ॥ कडसामइओ पुत्तिं बुद्धीए पेहिऊण भासेज्जा । सइ निरवज्जं वयणं अन्नइ सामाइयं न भवे ॥ ३ ॥” [अनिरिक्खियाप्रमृज्य स्व-ण्डिले स्थानादि सेवमानः । हिंसाऽभावेऽपि न स कृतसामायिकः प्रमादात् ॥ १ ॥ सामायिकं तु कृत्वा गृहचिन्तां यस्तु चिन्तयति श्राद्धः । आर्तवशात्तौपगतो निरर्थकं तस्य सामायिकं ॥ २ ॥ कृतसामायिकः पूर्वं बुद्ध्या प्रेक्ष्य भाषेत सदा निरवयं वचनं अन्यथा सामायिकं न भवेत् ॥ ३ ॥] तथा स्मृतेः सामायिकविषयाया अकरणं, कोऽर्थः?—सामायिकं मया कर्तव्यं न कर्तव्यमिति वा सामा-यिकं मया कृतं न कृतमिति वा प्रबलप्रमादाद्यदा न स्मरति तदाऽतीचारः, स्मृतिमूलत्वान्मोक्षसाधनानुष्ठानस्य, यदध्यधायि—“न सरइ पमायजुत्तो जो सामइयं कया उ कायव्वं । कयमकयं वा तस्स हु कयंपि विहलं तयं नेयं ॥ १ ॥” [न स्मरति प्रमादयुक्तो यः सामा-यिकं कदा तु कर्तव्यं । कृतमकृतं वा तस्य कृतमपि निष्फलमेव तक्त ॥ १ ॥] इति चतुर्थः ४, तथाऽनवस्थितस्य करणं प्रतिनियतवेलायां सामायिकस्याकरणं यथाकथञ्चिद्वा करणं करणानन्तरमेव पारणं च, यदुक्तं—“काऊण तक्खणं चिय पारेइ करेइ वा जहिच्छाए । अणव-ट्टियसामइयं अणायराओ न तं सुद्धं ॥ १ ॥” [कृत्वा तत्क्षणमेव पारयेत् करोति वा यदृच्छया । अनवस्थितं सामायिकं अनादरात् तत् न शुद्धं ॥ १ ॥] इति पञ्चमः ५, इह चाद्यत्रयस्यानाभोगादिभिरेवातीचारत्वं, अन्यथा तु भङ्ग एव, इतरद्वयस्य तु प्रमादबहुलतयेति, एते सा-मायिकव्रते पञ्चातीचाराः ॥ २८३ ॥ इदानीं देशवकाशिकव्रतातीचाराणाह—‘आणये’त्यादि, दिग्गतविशेष एव देशवकाशिकव्रतं, इयांस्तु विशेषः—दिग्गतं यावज्जीवं संवत्सरं चातुर्मासी वा यावत् देशवकाशिकं तु दिवसप्रहरमुहूर्तादिपरिमाणं, तस्य च पञ्चातीचाराः, तत्र ‘आणयण’मित्यादि, आनयनं—विवक्षितक्षेत्राद्बहिःस्थितस्य सचेतनादिद्रव्यस्य विवक्षिते क्षेत्रे प्रापणं प्रेष्येणेति द्रष्टव्यं, स्वयं गमने हि मम व्रतभङ्गः स्वादितिवुद्ध्या प्रेष्येण यदा आनाययति सचेतनादिद्रव्यं तदाऽतीचार इति प्रथमः १, तथा प्रेषणं—प्रेष्यस्य विवक्षितक्षे-त्राद्बहिः प्रयोजनाय व्यापारणं, स्वयं गमने हि मम व्रतभङ्गो भवति ततः स मा भूदितिवुद्ध्या स्वनियमितदेशात्परतोऽन्यं व्यापारयति प्रयोजनकरणायेति, देशवकाशिकव्रतं हि मा भूद्गमनागमनादिव्यापारजनितः प्राण्युपमर्द इत्यभिप्रायेण गृह्यते, स तु स्वयं कृतोऽन्येन वा कारित इति न कश्चित्फले विशेषः, प्रत्युत स्वयं गमने ईर्यापथविशुद्धेर्गुणः परस्य प्रेष्यस्य पुनरनिपुणत्वादीर्यासमित्यभावे दोष इति द्वितीयः २, तथा शब्दस्यानुपातः शब्दानुपातः, स्वगृहवृत्तिप्राकारादिव्यवच्छिन्नभूप्रदेशकृताभिग्रहः समुत्पन्ने प्रयोजने व्रतभङ्गभयेन स्वयम-गमनाद् वृत्तिप्राकारादिप्रत्यासन्नीभूय काशितादिशब्दं करोति आकारणीयानां कर्णेऽनुपातयति ते च तच्छब्दश्रवणात्तत्समीपमागच्छन्तीति ३, तथा रूपं—स्वशरीरसम्बन्धि उत्पन्नप्रयोजनः शब्दमनुच्चारयन्नाह्वानीयानां दृष्टावनुपातयति तद्दर्शनाच्च ते तत्समीपमागच्छन्तीति रूपानु-पातोऽयं ४, अयमत्र परमार्थः—विवक्षितक्षेत्राद्बहिः स्थितं कश्चन नरं व्रतभङ्गभयादाह्वातुमशक्नुवन् यदा स्वकीयशब्दश्रावणरूपदर्शनव्या-

जेन तमाकारयति तदा व्रतसापेक्षत्वात् शब्दानुपातरूपानुपातावतीचाराविति तृतीयचतुर्थी, तथा बहिर्विवक्षितक्षेत्रात्पुद्गलस्य—लेष्टुकाष्ट-
शकलदेः प्रक्षेपणं प्रक्षेपः, विशिष्टदेशमिष्टदे हि सति कार्यार्थी परतो गमननिषेधाद्यदा लेष्टादीन् परेषां बोधनाय क्षिपति तदा लेष्टादि-
पातसमनन्तरमेव ते तत्समीपमनुधावन्ति, ततश्च तान् व्यापारयतः स्वयमनुपमर्हकस्याप्यतीचारो भवतीति पञ्चमः ५, इह चाद्यद्वयमव्यु-
त्पन्नबुद्धित्वेन सहसाकारादिना वा अन्यत्रयं तु मायावितया अतीचारतां यातीति, एते दोषा—अतीचारा देशावकाशिकव्रतस्य, अत्राहु-
र्द्वयाः—दिग्ब्रतसङ्केपकरणं शेषव्रतसङ्केपकरणस्याप्युपलक्षणं द्रष्टव्यं तेषामपि सङ्केपस्यावश्यकर्तव्यत्वात् प्रतिव्रतं च सङ्केपकरणस्य भिन्नव्र-
तत्वे द्वादश व्रतानीति सङ्ख्याविरोधः स्वादिति, तत्र केचिदाचक्षते—दिग्ब्रतसङ्केप एव देशावकाशिकव्रतं, तदतीचाराणां दिग्ब्रतानुसारित-
यैवोपलम्भात्, अत्रोच्यते, यथोपलक्षणतया शेषव्रतसङ्केपकरणमपि देशावकाशिकमुच्यते तथोपलक्षणतयैव तदतीचारा अपि तदनुसारिणो
द्रष्टव्याः, अथवा प्राणातिपातादिब्रतान्तरसङ्केपकरणेषु बध्वन्धादय एवातीचाराः, दिग्ब्रतसङ्केपकरणे तु सङ्क्षिप्तत्वात् क्षेत्रस्य प्रेष्यप्रयो-
गादयोऽप्यतीचाराः स्युरिति भेदेन दर्शिताः, न च सर्वेष्वपि व्रतभेदेषु विशेषतोऽतीचारा दर्शनीयाः, रात्रिभोजनादिब्रतभेदेषु तेषामद-
र्शितत्वादिति ॥ २८४ ॥ अथ पौषधव्रतातीचारानाह—‘अप्पडिले’त्यादि, अप्रत्युपेक्षिताप्रमार्जिताभ्यां दुष्प्रत्युपेक्षितदुष्प्रमार्जितयो-
रपि ग्रहणं, नवः कुत्सार्थस्यापि दर्शनात्, यथा कुत्सितो ब्राह्मणोऽब्राह्मणः, ततोऽप्रत्युपेक्षितदुष्प्रत्युपेक्षितं शय्यासंस्तारकादीति प्रथमो-
ऽतीचारः, अप्रमार्जितदुष्प्रमार्जितं शय्यासंस्तारकादीति द्वितीयः, अप्रत्युपेक्षितदुष्प्रत्युपेक्षितमुच्चारप्रश्रवणादिस्थण्डिलमिति तृतीयः, अप्र-
मार्जितदुष्प्रमार्जितमुच्चारप्रश्रवणादिस्थण्डिलमिति चतुर्थः, तत्र अप्रत्युपेक्षितं—चक्षुषाऽनिरीक्षितं दुष्प्रत्युपेक्षितं—विभ्रान्तचेतसा निरीक्षितं
अप्रमार्जितं—रजोहरणवस्त्राश्चलादिना न विशोधितं दुष्प्रमार्जितं—अविधिनाऽनुपयुक्ततया च रजोहरणादिना विशोधितं, इह च सामा-
चारी—गृहीतपौषधो नाप्रत्युपेक्षितां शय्यामारोहति संस्तारकं वा पौषधशालां वा सेवते दर्भवस्त्रं वा शुद्धवस्त्रं वा भूमौ संस्थणाति, का-
यिकाभूमेश्चागतः पुनरपि संस्तारकं प्रत्युपेक्षते, अन्यथाऽतीचारः स्यात्, एवं पीठादिष्वपि वाच्यं ४ तथा पौषधव्रतस्य सम्यग्—यथागमं
निष्कम्पेन चेतसा अननुपालनं—अनासेवनं, तथाहि—आहारादिविषये चतुर्विधे पौषधे प्रतिपन्ने सति बुभुक्षावृषापीडितः सन्नेवं चिन्त-
यति—प्रातरिदमिदं शाल्योदनघृतपूरपुरस्सरमाहारजातं पाचयिष्यामि द्राक्षापानकादीनि च पानकानि कारयिष्यामि, तथा शरीरस-
त्कारपौषधक्षेपितश्चिन्तयति—प्रभाते स्नानकुङ्कुमादिविलेपनं भव्यरीत्या करिष्यामीति, तथा ब्रह्मचर्यपौषधे चिन्तयति पूर्वक्रीडितानि मद-
नोद्दीपकानि च वचनचेष्टादीनि करोतीति, तथा अव्यापारपौषधेऽपीदं मे करणीयं व्यवहरणीयं चास्ति इदं लभ्यमिदं च देयमित्यादि
चिन्तयन्नतिचरति व्रतमिति पञ्चमः ५ एते अतीचाराः पञ्च पौषधव्रते ॥ २८५ ॥ इदानीमतिथिसंविभागव्रतातीचारानाह—‘स-
चित्ते’त्यादि, सचित्ते—सचेतने पृथिवीजलकुम्भोपचुल्लीधान्यादौ निक्षेपणं निक्षेपः—साधुदेयभक्तदेः स्थापनमदेयबुद्ध्या, असौ हि तुच्छ-
बुद्धिर्जानाति यत् मया गृहीतनियमेन साधूनामवश्यं देयं न चैते मुनयः सचित्ते निक्षिप्तं गृहीष्यन्ति मया दीयमानमपि ततो मया निज-
नियमोऽप्याराधितो भविष्यति वस्त्वप्यशनादिकं रक्षितं भविष्यतीत्येवं कुर्वतोऽतीचारः प्रथमः १ तथा सचित्तेन—सूरणकन्दपत्रपुष्पफलादिना
तथाविधयैव बुद्ध्या पिधानं—आच्छादनं देयस्य वस्तुन इति द्वितीयः २ चः समुच्चये, तथा—अन्यस्य—परस्य व्यपदेशोऽन्यव्यपदेशः, इदं हि
शर्करागुडखण्डघृतपूरादिकं यज्ञदत्तसम्बन्धीति व्रतिनः श्रावयन् ढौक्यत्यदेयबुद्ध्या, न च व्रतिनः स्वामिनाऽननुज्ञातं गृह्णन्तीति निय-
मोऽपि तेन न भग्नः शर्करादिकं च रक्षितमिति तृतीयोऽतीचारः ३ तथा मत्सरः—कोपः स विद्यते यस्येति मत्सरिकस्तस्य भावो मत्स-
रिकता तथा ददतिचरति व्रतं, कोऽमिप्रायः?—मार्गितः सन् कुप्यति सदपि वस्तु न ददातीति, अथवाऽनेन तावद् द्रमकेण मार्गितेन
दत्तं मुनिभ्यः किमहं ततोऽपि निकृष्टः? इति मात्सर्यात्—परगुणासहनलक्षणाद्वतोऽतीचारश्चतुर्थः ४ तथा कालस्य—साधूनामुचितमिक्षा-
समयस्यातीतमतिक्रमः—अदित्सयाऽनागतभोजनपश्चाद्भोजनद्वारेणोल्लङ्घनं कालातीतं, अयं भावः—उचितो यो मिक्षाकालः साधूनां तं लङ्घ-
यित्वा प्रथमं वा भुञ्जानस्य गृहीतातिथिसंविभागनियमस्यातीचारः पञ्चमः ५ एते दोषा अतिथिविभागे—अतिथिसंविभागे व्रते इति ॥ २८६ ॥

सम्प्रति ‘भरहंमि भूयसंपइभविस्सतिथंकराण नामाहं । एरवयंमिव ताहं संपइजिणभाविनामाहं’ति सप्तमं द्वारं विवरीतुमाह—

भरहेऽतीए संपइ भाविजिणे वंदिमो चउव्वीसं । एरवयंमिव संपइ भाविजिणे नामओ वंदे ॥ २८७ ॥
केवलनाणी १ निव्वाणी २ सायरो ३ जिणमहायसो ४ विमलो ५ । सव्वाणुभूह (नाहसुतेया) ६
सिरिहर ७ दत्तो ८ दामोयर ९ सुतेओ १० ॥ २८८ ॥ सामिजिणो य ११ सिवासी १२ सुमई
१३ सिवगइ १४ जिणो य अत्थाहो १५ (अवाहो) । नाहनमीसर १६ अनिलो १७ जसोहरो १८
जिणकयग्घो य १९ ॥ २८९ ॥ धम्मीसर २० सुद्धमई २१ सिवकरजिण २२ संदणो य २३ संपइ
य २४ । तीउस्सप्पिणिभरहे जिणेसरे नामओ वंदे ॥ २९० ॥ उसभं १ अजियं २ संभव ३ म-
भिणंदण ४ सुमइ ५ पउमप्पह ६ सुपासं ७ । चंदप्पह ८ सुविहि ९ सीअल १० सेज्जंसं ११
वासुपुज्जं च १२ ॥ २९१ ॥ विमल १३ मणंतं १४ धम्मं १५ संति १६ कुंथुं १७ अरं च १८ मल्लिं
च १९ । मुणिसुव्वय २० नमि २१ नेमी २२ पासं २३ वीरं २४ च पणमामि ॥ २९२ ॥ जिणप-
उमनाह १ सिरिसुरदेव २ सुपास ३ सिरिसयंपभयं ४ । सव्वाणुभूह ५ देवसुय ६ उदय ७ पे-

ढाल ८ मभिवंदे ॥ २९३ ॥ पोष्टिल ९ सयकिसिजिणं १० मुणिसुव्वय ११ अमम १२ निक्क-
सायं च १३ । जिणनिप्पुलाय १४ सिरिनिममत्तं १५ जिणचित्तगुत्तं १६ च ॥ २९४ ॥ पणमामि
समाहिजिणं १७ संवरय १८ जसोहरं १९ विजय २० मल्लि २१ । देवजिण २२ ऽणंतविरियं २३
महजिणं २४ भाविभरहंमि ॥ २९५ ॥

‘भरहे’त्यादि, भरते—भारते क्षेत्रेऽतीतान् सम्प्रति—वर्तमानान् भाविनो—भविष्यतश्च जिनान् वन्दामहे चतुर्विंशतिं, ऐरवते—ऐरवतक्षेत्रेऽपि
सम्प्रतिवर्तिनो भाविनश्च नामतो, नामानि गृहीत्वेत्यर्थः, इदं च विशेषणं भारतजिनेष्वपि सम्बन्धनीयं, ऐरवतेऽतीतजिननामानि न ज्ञायन्ते
ततो वार्तमानिकभविष्यजिनवन्दनमेवोद्दिष्टं, वन्दे—अभिवाद्ये स्तौमि चेत्यर्थः ॥ २८७ ॥ तान्येव नामानि भारतातीतजिनानामाह—
‘केवली’त्यादि, केवलज्ञानी १ निर्वाणी २ सागरो जिनो ३ महायशः ४ विमलो ५ नाथसुतेजः अन्ये सर्वानुभूतिमाहुः ६ श्रीधरो
७ दत्तः ८ दामोदरः ९ सुतेजा १० इति प्रथमगाथायां दश ॥ २८८ ॥ स्वामिजिनः ११, चः समुच्चये, शिवाशी अन्ये मुनिसुव्रत-
माहुः १२ सुमतिः १३ शिवगतिर्जिन १४ आवाधः अन्येऽस्तांगमाहुः १५, नाथनेमीश्वरो १६ ऽनिलो १७ यशोधरो १८ जिन-
कृतार्थश्च १९ इति गाथायामस्यां नव जिनाः ॥ २८९ ॥ धर्माश्वरः केचिज्जिनेश्वरमाहुः, २० शुद्धमतिः २१ शिवकरजिनः २२ स्व-
न्दनश्च २३ सम्प्रतिजिनश्च २४ अतीतोत्सर्पिण्यां भारते जिनेश्वरानेताज्ञामतो वन्देऽहमिति तृतीयगाथायां पञ्च जिनाः ॥ २९० ॥
भारतवर्तमानजिनाज्ञामत आह—‘उसभे’इत्यादि, ऋषभमजितं सम्भवमभिनन्दनं सुमतिं पद्मप्रभं सुपार्थं चन्द्रप्रभं सुविधिं शीतलं
श्रेयांसं वामुपूज्यं च ॥ २९१ ॥ विमलमनन्तं धर्मं शान्तिं कुण्डं अरं च मल्लिं च मुनिसुव्रतं नभिं ‘चेमी’त्ति पदैकदेशे पदसमुदायोपचाराद्
अरिष्टनेमिं एवं पार्थनाथं महावीरं च प्रणमामि ॥ २९२ ॥ भविष्यद्भारतजिनाज्ञामत आह—‘जिणपउमे’त्यादि, जिनं पद्मनाभं
श्रीसुरदेवं श्रीसुपार्थं श्रीस्वयंप्रभं सर्वानुभूतिं देवश्रुतं उदयं पेढालं अभिवन्दे इति प्रथमगाथायामष्टौ जिनाः ॥ २९३ ॥ ‘पोष्टिले’त्यादि,
पोष्टिलं शतकीर्तिजिनं मुनिसुव्रतं अममं निष्कषायं, चः समुच्चये, जिनं निष्पुलाकं श्रीनिर्ममत्वं जिनं चित्रगुप्तं चेति द्वितीयगाथाया-
मष्टौ, अभिवन्दे इत्यत्रापि योज्यं ॥ २९४ ॥ ‘पणमामी’त्यादि, प्रणमामि समाधिजिनं संवरकं यशोधरं विजयं मल्लिं देवजिनं अनन्त-
वीर्यं भद्रजिनं, अन्ये भद्रकृतमाहुः, इति भाविनो भारते जिनाः ॥ २९५ ॥ समवायाङ्गे त्वेवं नामानि दृश्यन्ते, यथा—‘महापउमे
१ सुरादेवे २ सुपासे ३ य सयंपभे ४ । सव्वाणुभूई ५ अरहा, देवगुत्ते ६ य होक्खइ ॥ १ ॥ उदए पेढालपुत्ते ८ य, पोष्टिले ९
सयए १० इय । मुणिसुव्वए ११ य अरहा, सव्वभावविऊ १२ जिणे ॥ २ ॥ अममे १३ निक्कसाए १४ य, निप्पुलाए १५ य नि-
म्ममे १६ । चित्तगुत्ते १७ समाही १८ य, आगमस्सेण होक्खइ ॥ ३ ॥ संवरे १९ अनियट्ठी २० य, विवाए २१ विमले २२
य । देवोववाए २३ अरिहा, अणंतविजए २४ इय ॥ ४ ॥ ‘आगमस्सेण होक्खइ’त्ति आगमिष्यता कालेन भविष्यतीत्यर्थः, एवमग्रेऽपि
नामविषये यत्र कचित्समवायांगादिभिर्विस्वाहो दृश्यते तत्र मतान्तरमवसेयमिति २८७—२९५ ॥ ऐरवतवार्तमानिकजिनेन्द्राज्ञामत आह—

बालचंदं १ सिरिसिचयं २ अग्गिसेणं ३ च नंदिसेणं ४ च । सिरिदत्तं ५ च वयधरं ६ सोमचंदं ७
जिणदीहसेणं च ८ ॥ २९६ ॥ वंदे सयाउ ९ सच्चइ १० जुत्तिस्सेणं ११ जिणं च सेयंसं १२ । सी-
हसेणं १३ सयंजल १४ उवसंतं १५ देवसेणं १६ च ॥ २९७ ॥ महविरिय १७ पास १८ मरुदेव
१९ सिरिहरं २० सामिक्कुट्ट २१ मभिवंदे । अग्गिसेणं २२ जिणमग्गदत्तं २३ सिरिवारिसेणं २४
च ॥ २९८ ॥ इय संपइजिणनाहा एरवए कित्तिया सणामेहिं । अधुणा भाविजिणिंदे नियणा-
मेहिं पकित्तेमि ॥ २९९ ॥ सिद्धत्थं १ पुण्णघोसं २ जमघोसं ३ सायरं ४ सुमंगलयं ५ । सव्वइसिद्ध
६ निव्वाणसामिं ७ वंदामि धम्मधयं ८ ॥ ३०० ॥ तह सिद्धसेण ९ महसेण नाह १० रविमिस्त
११ सव्वसेणजिणे १२ । सिरिचंदं १३ दढकेउं १४ महिंदयं १५ दीहपासं १६ च ॥ ३०१ ॥
सुव्वय १७ सुपासनाहं १८ सुकोसलं १९ जिणवरं अणंतत्थं २० । विमलं २१ उत्तर २२ मह-
रिद्धि २३ देवयाणंदयं २४ वंदे ॥ ३०२ ॥ निळ्ळीणभवसमुदे वीसाहियसयजिणे सुहसमिद्धे ।
सिरिचंदमुणिवहनए सासयसुहदायए नमह ॥ ३०३ ॥

‘बाले’त्यादि गाथाचतुष्कं, बालचन्द्रं श्रीसिचयं अग्निषेणं च नन्दिषेणं च श्रीदत्तं च व्रतधरं सोमचन्द्रं जिनदीर्घसेनं चेति प्रथमगा-
थायामष्टौ वन्दे इति क्रिया, शतायुषं सत्यकिं च युक्तिसेनं जिनं च श्रेयांसं सिंहसेनं स्वयंजलं उपशान्तं देवसेनं चेति द्वितीयगाथायामष्टौ,
महावीर्यं पार्थं मरुदेवं श्रीधरं स्वामिकोष्ठमभिवन्दे इति क्रिया, अग्निसेनं जिनमदत्तं मार्गदत्तं वा श्रीवारिषेणं चेति तृतीयगाथायामष्टौ,
इत्येवमैरवते साम्प्रतिकजिननाथाः कीर्तिताः स्वनामभिः अधुना भाविनो जिनेन्द्रानैरवते निजनामभिः प्रकीर्तयामि ॥ तान्येवाह—
‘सिद्धत्थे’त्यादि गाथात्रयं, सिद्धार्थं पुण्यघोषं पूर्णघोषं वा यमघोषं सागरं सुमङ्गलं सर्वार्थसिद्धं निर्वाणस्वामिनं वन्दे धर्मस्वजमिति
प्रथमगाथायामष्टौ जिनाः, तथा सिद्धसेनं महासेननाथं रविमित्रं सत्यसेनजिनं श्रीचन्द्रं दढकेतुं महेन्द्रं दीर्घपार्थं च इति द्वितीयगाथा-
यामष्टौ जिनाः सुव्रतं सुपार्थनाथं सुकोशलं जिनवरमनन्तार्थं विमलं उत्तरं महर्द्धिं देवतानन्दकं वन्दे इति तृतीयगाथायां जिनाष्टकं ॥ अथ

पूर्वोक्तानां तीर्थकृतां सर्वसङ्ख्यामाह—निस्तीर्णभवसमुद्रान् विंशत्यधिकशतसङ्ख्यजिनान् सुखसमृद्धान् श्रीचन्द्रमुनिपतिनितान् शाश्वतसु-
खदायकान्नमत भव्यलोका यूयमिति, अत्र च चतुर्विंशतिः पञ्चभिर्गुणिता विंशत्युत्तरं शतं भवतीति २९६-३०३ ॥ इदानीं 'उसभाइ-
जिणिंदाणं आइमगणहर'त्यष्टमं द्वारं विवरीतुमाह—

सिरिउसभसेण १ पहु सीहसेण २ चारु ३ वज्जनाहक्खा ४ । चमरो ५ पज्जोय ६ वियन्म ७ दि-
ण्णपहवो ८ बराहो ९ य ॥ ३०४ ॥ पहुनंद १० कोत्थुहावि ११ य सुभोम १२ मंदर १३ जसा
१४ अरिद्धो १५ य । चक्काउह १६ संभा १७ कुंभ १८ भिसय १९ मल्ली २० य सुंभो २१ य
॥ ३०५ ॥ वरदत्त २२ अज्जदिस्सा २३ तहिंदभूर्ह २४ गणहरा पहमा । सिस्सा रिसहाईणं हरंतु
पावाइं पणयाणं ॥ ३०६ ॥

'सिरी'त्यादि गाथात्रयं, श्रीकृष्णभसेनप्रभुसिंहसेनचारुवज्जनाभाख्याः चमरः प्रद्योतविदर्भदत्तप्रभवः बराहश्च प्रभुनन्दकौस्तुभावपि
सुभौममन्दरयशसः अरिष्ठश्च चक्रायुधशम्भौ कुम्भः भिषजो मल्लिश्च सुम्भश्च वरदत्त आर्यदत्तः तथा इन्द्रभूतिश्च, एते प्रथमगणधराः
शिष्या वृषभादीनां जिनानां हरन्तु दुरितानि प्रणतानाम् ३०४-३०६ ॥ इदानीं 'पविस्तिणि'ति नवमं द्वारमाह—

बंधी १ फग्गु २ सामा ३ अजिया ४ तह कासवी ५ रई ६ सोमा ७ । सुमणा ८ वारुणि ९ सु-
जसा १० धारिणी ११ धरिणी १२ धरा १३ पडमा १४ ॥ ३०७ ॥ अज्जा सिवा १५ सुहा १६
दामणी १७ य रक्खी १८ य बंधुमइनामा १९ । पुप्फवई २० अनिला २१ जक्खदिन्न २२ तह
पुप्फचूला २३ य ॥ ३०८ ॥ चंदण २४ सहिया उ पवस्तिणीओ चउवीसजिणवरिंदाणं । दुरियाइं
हरंतु सया सत्ताणं भस्सिजुत्ताणं ॥ ३०९ ॥

'बंधी'त्यादि गाथात्रयं, तत्र ब्राह्मी फल्गुः श्यामा अजिता तथा काश्यपी रतिः सोमा सुमना वारुणी सुयशा धारिणी धरिणी धरा
पद्मा इति प्रथमगाथायां चतुर्दश प्रवर्तिनीनामानि । आर्या शिवा शुभा दामिनी च रक्षी च बन्धुमतीनामा पुष्पवती अनिला यक्षदत्ता
तथा पुष्पचूला, चः समुच्चये सर्वत्र चन्दनासहिता तु एताः प्रवर्तिन्यश्चतुर्विंशतेर्जिनेन्द्राणां दुरितानि हरन्तु सदा सत्त्वानां भक्तियुक्तानां
३०७-३०९ ॥ इदानीं 'अरिहंतज्जणठाण'ति दशमं द्वारं विवरीतुमाह—

अरिहंत १ सिद्ध २ पवयण ३ गुरु ४ धेर ५ बहुस्सुए ६ तवस्सी ७ य । वच्छल्लया य एसिं अ-
भिकखनानोवओगो ८ य ॥ ३१० ॥ दंसण ९ विणए १० आवस्सए य ११ सीलव्वए १२-१३
निरइयारो । खणलव १४ तव १५ चियाए १६ वेयावच्चे समाही १७ य ॥ ३११ ॥ अप्पुव्वनाण-
गहणे १८ सुयभत्ती १९ पवयणे पभावणया २० । एएहिं कारणेहिं तित्थरत्तं लहइ जीवो ॥ ३१२ ॥

'अरिहंते'त्यादि गाथादशकं, अत्र प्रथमगाथायां अष्टौ कारणान्युक्तानि, द्वितीयगाथायां नव तृतीयगाथायां त्रीणि, तत्र प्रथमगाथा-
व्याख्या—अशोकाद्यष्टमहाप्रातिहार्यादिरूपां पूजामर्हन्तीत्यर्हन्तः—तीर्थकराः १ अपगतसकलकर्माशाः परमसुखिन एकान्तकृतकृत्याः सिद्धाः
२ प्रवचनं—द्वादशाङ्गं तदुपयोगानन्यत्वात्सङ्घो वा प्रवचनं ३ गृणन्ति यथावस्थितं शास्त्रार्थमिति गुरवो—धर्मोपदेशादिदातारः ४ स्थविरा
जातिश्रुतपर्यायभेदभिन्नाः, तत्र जातिस्थविराः षष्टिवर्षप्रमाणाः श्रुतस्थविराः समवायाङ्गधारिणः पर्यायस्थविरा विंशतिवर्षव्रतपर्यायाः ५ बहु-
—प्रभूतं श्रुतं येषां ते बहुश्रुताः, तच्च बहुश्रुतत्वमापेक्षिकं प्रतिपत्तव्यं, श्रुतं च त्रिधा—सूत्रतोऽर्थत उभयतश्च, तत्र सूत्रधरेभ्योऽर्थधराः
प्रधानाः तेभ्योऽप्युभयधराः प्रधाना इति ६ विचित्रमनशनादिभेदभिन्नं तपो विद्यते येषां ते तपस्विनः—सामान्यसाधवः ७ अर्हन्तश्च सिद्धाश्च
प्रवचनं च गुरवश्च स्थविराश्च बहुश्रुताश्च तपस्विनश्च अर्हत्सिद्धप्रवचनगुरुस्थविरबहुश्रुततपस्विनः, सूत्रे च 'बहुस्सुए' इत्यत्र एकारः प्राकृत-
त्वादलाक्षणिकः, तेषु, 'एसिं'ति प्राकृतत्वात्सप्तम्यर्थे षष्ठी, तत् एतेषु सप्तसु स्थानेषु वत्सलभावो वत्सलता—अनुरागः यथावस्थितगुणो-
त्कीर्तनं तदनुरूपोपचारलक्षणा तीर्थकरनामकर्मबन्धकारणमिति शेषः, तथा अभीक्षणं—अनवरतं ज्ञानोपयोगो—ज्ञाने व्याप्रियमाणता, इद-
मष्टमं कारणं ८ । अथ द्वितीयगाथाव्याख्या—दर्शनं—सम्यक्तत्वं विनयो—ज्ञानादिविनयः, स च प्रागेवोक्तो वक्ष्यमाणो वा, दर्शनं च विनयश्च
दर्शनविनयं समाहारद्वन्द्वः तस्मिन् ९-१० आवश्यकं—अवश्यकर्तव्यं प्रतिक्रमणादि तस्मिन् ११ शीलानि च व्रतानि च शीलव्रतं, अत्रापि
समाहारद्वन्द्वः तस्मिन्, तत्र शीलानि—उत्तरगुणाः व्रतानि—मूलगुणाः तेषु निरतीचारः सन् तीर्थकरनामकर्म बध्नातीति क्रियायोगः, १२-१३
एतावता पञ्च कारणान्युक्तानि, तथा क्षणलवे तपसि त्यागे वैयावृत्ये च समाधिस्तीर्थकरनामकर्मबन्धकारणं, तत्र क्षणलवग्रहणमशेषकालविशे-
षोपलक्षणं, क्षणलवादिषु कालविशेषेषु निरन्तरं संवेगभावनातो ध्यानासेवनतश्च समाधिः क्षणलवसमाधिः १४ तथा तपसि—बाह्याभ्यन्तरभे-
दमिन्ने यथाशक्ति निरन्तरं प्रवृत्तिस्तपःसमाधिः १५ त्यागो द्विधा—द्रव्यत्यागो भावत्यागश्च, द्रव्यत्यागो नाम आहारोपधिशय्यादीनामप्रायो-
ग्याणां परित्यागः प्रायोग्याणां च यतिजनेभ्यो दानं, भावत्यागः क्रोधादीनां विवेको ज्ञानादीनां च यतिजनेभ्यो वितरणं, एतस्मिन्
द्विविधेऽपि त्यागे सूत्रानतिक्रमेण यथाशक्ति निरन्तरं प्रवृत्तिस्त्यागसमाधिः १६ वैयावृत्यं दशविधं, तद्यथा—आचार्यवैयावृत्यं १ उपाध्याय
वैयावृत्यं २ स्थविरवैयावृत्यं ३ तपस्विवैयावृत्यं ४ ग्लानवैयावृत्यं ५ शैक्षकवैयावृत्यं ६ साधर्मिकवैयावृत्यं ७ कुलवैयावृत्यं ८ गण-

वैयावृत्त्यं ९ सङ्घवैयावृत्त्यं १० चेति, एकैकं त्रयोदशविधं, तद्यथा—भक्तदानं १ पानदानं २ आसनप्रदानं ३ उपकरणप्रत्युपेक्षा ४ पादप्रमार्जनं ५ वस्त्रप्रदानं ६ भेषजप्रदानं ७ अश्वनि साहाय्यं ८ दुष्टस्तेनादिभ्यो रक्षणं ९ वसतौ प्रविशतां दण्डकग्रहणं १० कायिकामात्रकसमर्पणं ११ संज्ञामात्रकसमर्पणं १२ श्लेष्ममात्रकसमर्पणं १३ चेति, एतेषु वैयावृत्त्यभेदेषु यथाशक्ति निरन्तरं प्रवृत्तिर्वैयावृत्त्यसमाधिः, १७ अथ तृतीयगाथाव्याख्या—अपूर्वस्य ज्ञानस्य निरन्तरं ग्रहणमपूर्वज्ञानग्रहणं अष्टादशं तीर्थकरनामकर्मबन्धकारणं, १८ एकोनविंशतितमं श्रुतभक्तिः—श्रुतविषयं बहुमानं १९ विंशतितमं प्रवचनप्रभावना यथाशक्ति प्रवचनार्थोपदेशदानादिरूपा, एभिर्निरन्तरोक्तैः कारणैस्तीर्थकरत्वं लभते जीवः ३१०—३१२ ॥ एतानि च कानिचित्सूत्रकार एव स्वयं व्याचष्टे—

संघो पवयणमित्थं गुरुणो धम्मोवएसयाईया । सुत्तत्थोभयधारी बहुस्सुया होंति विक्खाया ॥ ३१३ ॥ जाईसुयपरियाए पडुच थेरो तिहा जहकमेणं । सट्ठीवरिसो समवायधारओ वीसवरिसो य ॥ ३१४ ॥ भत्ती पूया वल्लप्पयडण वज्जणमवन्नवायस्स । आसायणपरिहारो अरिहंतार्हण वच्छल्लं ॥ ३१५ ॥ नाणुवओगोऽभिवत्तं दंसणसुद्धी य विणयसुद्धी य । आवस्सयजोएसुं सीलवएसु निरइयारो ॥ ३१६ ॥ संवेगभावणा ज्ञाणसेवणं खणलवाइकालेसु । तवकरणं जइजणसंविभागकरणे जहसमाही ॥ ३१७ ॥ वेयावच्चं दसहा गुरुमाईणं समाहिजणणं च । किरियादारेण तहा अपुव्वनाणस्स गहणं तु ॥ ३१८ ॥ आगमबहुमाणो चिय तित्थस्स पभावणं जहासत्ती । एएहिं कारणेहिं तित्थयरत्तं समज्जिणइ ॥ ३१९ ॥

‘संघो’ इत्यादिगाथासप्तकं व्याख्यातार्थं चैतत्, नवरं स्वविरबहुश्रुतयोर्गाथानुलोम्याद्व्यतिक्रमनिर्देशः, तथा तृतीयगाथायां भक्तिः—आन्तरो बहुमानविशेषः पूजा—यथौचित्येन पुष्पफलाहारवस्त्रादिरुपचारः वर्णस्य—श्लाघायाः प्रकटनं—प्रकाशनं वर्जनं—परिहरणमवर्णवादस्य—अश्लाघायाः आशतनाया—वक्ष्यमाणायाः परिहारो—वर्जनं एतदहंदादीनां सप्तानां वात्सल्यं—वत्सलता । तथा षष्ठगाथायां वैयावृत्त्यं—भक्तदानादिक्रियाद्वारेण गुर्वोदीनां समाधिजननं तत् पुनर्देशधा पूर्वोक्तप्रकारेण, यद्वा शीलव्रताभ्यामेकमेव कारणं कृत्वा समाधिरिति विमिश्रमेव तीर्थकरगोत्रबन्धस्थानं विवक्ष्यते, ततो वैयावृत्त्यं दशधा गुर्वोदीनां तथा तेषामेव क्रियाद्वारेण समाधिजननं—कार्यकरणद्वारेण स्वस्वतापादनमिति । तथा ऋषभनाथेन वर्धमानस्वामिना च पूर्वभवे एतान्यनन्तरोक्तानि सर्वाण्यपि स्थानान्यासेवितानि, मध्यमेषु पुनरजितस्वामिप्रभृतिषु द्वाविंशतितीर्थकरेषु केनाप्येकं केनापि द्वे केनापि त्रीणि यावत् केनापि सर्वाण्यपि स्थानानि स्पृष्टानीति । एतच्च तीर्थकरनामकर्ममनुष्यगतावेव वर्तमानः पुरुषः स्त्री नपुंसको वा तीर्थकरभवात् पृष्ठतस्तृतीयभवं प्राप्य बहुमारभते । आह—तीर्थकरनामकर्मणो जघन्यत उत्कर्षतश्च बन्धस्थितिरन्तःसागरोपमकोटाकोटीप्रमाणा ततः कथमुक्तं तीर्थकरभवात्प्राक् तृतीयभवे बद्धत इति, नैष दोषः, द्विविधो हि बन्धो—निकाचनारूपोऽनिकाचनारूपश्च, तत्र अनिकाचनारूपस्तृतीयभवात्प्राक्तरामपि भवति, जघन्यतोऽप्यन्तःसागरोपमकोटाकोटीप्रमाणत्वात्, निकाचनारूपस्तु तीर्थकरभवात्प्राक्तृतीयभवे एव “तच्च कंहं वेइज्जइ ? अगिलाए धम्मदेशणार्हं हि । बज्जइ तं तु भयवजो तइयभवोसक्कइत्ताणं ॥ १ ॥ [तच्च कथं वेइते ? अगलान्या धर्मदेशनादिभिः बध्यते तत्तु भगवतस्तृतीयभवमवष्वक्क्य ॥ १ ॥]—ति वचनप्रामाण्यात्, तत्र निकाचितमवन्ध्यफलं, इतरत्तु उभयथापि, निकाचनारूपश्च बन्धस्तृतीयभवाद्वारभ्य तावत्प्रवर्तते यावत्तीर्थकरभवे अपूर्वकरणस्य सङ्क्षेपा भागाः, तत ऊर्ध्वं व्यवच्छेदः, केवलज्ञानोत्पत्तौ च अष्टमहाप्रातिहार्यादिरूपे सुरेन्द्रकृते पूजोपचारे सति सदेवमनुजासुरायां परिषदि ग्लानिपरिहारेण धर्मदेशनया—श्रुतचारित्र्यरूपधर्मप्ररूपणलक्षणया चतुर्विंशता देहसौगन्ध्यादिभिरतिशयैः पञ्चविंशता बुद्धवचनानि शेषैश्च तद्वैद्यत इति ३१३—३१९ ॥ अथ ‘जिणजणणीजणयनाम’त्येकादशं द्वारमाह—

मरुदेवी १ विजय २ सेणा ३ सिद्धत्था ४ मंगला ५ सुसीमा ६ य । पुहवी ७ लक्खण ८ रामा ९ नंदा १० विण्ह ११ जया १२ सामा १३ ॥ ३२० ॥ सुजसा १४ सुव्वय १५ अहरा १६ सिरी १७ देवी १८ पभावई य १९ । पउमावई १२० वप्पा २१ सिव २२ वम्मा २३ तिसला २४ इय ॥ ३२१ ॥ नाभी १ जियसत्तु या २, जियारि ३ संवरे ४ इय । मेहे ५ घरे ६ पइहे ७ य, महसेणे य खत्तिए ८ ॥ ३२२ ॥ सुग्गीवे ९ ददरहे १० विण्ह ११, वसुपुज्जे १२ य खत्तिए । कयवम्मा १३ सीहसेणे १४ य, भाणू १५ विस्ससेणे इय १६ ॥ ३२३ ॥ सुरे १७ सुदंसणे १८ कुंभे १९, सुमित्त २० विजए २१ समुद्विजए २२ य । राया य अस्ससेणे २३ सिद्धत्थे २४ ऽविय खत्तिए ॥ ३२४ ॥

‘मरुदेवी’त्यादिगाथापञ्चकं, भगवत ऋषभस्वामिनो माता मरुदेवी, अजितस्वामिनो विजया, सम्भवनाथस्य सेना, अमिनन्दनस्य सिद्धार्थो, सुमतिनाथस्य मङ्गला, पद्मप्रभस्य सुसीमा, सुपार्थस्य पृथिवी, चन्द्रप्रभस्य लक्षणा, सुविधिस्वामिनो रामा, शीतलस्य नन्दा, श्रेयांसस्य विष्णुः, वासुपूज्यस्य जया, विमलस्य श्वामा, अनन्तजितस्य सुयशाः, धर्मनाथस्य सुव्रता, शान्तिनाथस्य अचिरा, कुन्धुनाथस्य श्रीः, अरस्वामिनो देवी, मल्लिजिनस्य प्रभावती, मुनिसुव्रतस्य पद्मावती, नमिनाथस्य वप्रा, अरिष्टनेमेः शिवा, पार्थनाथस्य वामा,

वर्धमानस्वामिनस्त्रिशला ॥ तथा आदितीर्थकृत ऋषभस्वामिनः पिता नाभिः, अजितजिनस्य जितशत्रुः, सम्भवस्वामिनो जितारिः, अमि-
नन्दनस्य संवरः, सुमतिनाथस्य मेघः, पद्मप्रभस्य धरः, सुपार्थस्य प्रतिष्ठः, चन्द्रप्रभस्य महासेनः क्षत्रियो राजा, सुविधिस्वामिनः सु-
ग्रीवः, शीतलस्य दृढरथः, श्रेयांसस्य विष्णुः, वासुपूज्यस्य वसुपूज्यः क्षत्रियः, विमलस्य कृतवर्मा, अनन्तजिनस्य सिंहसेनः, धर्मेनाथस्य
भानुः, शान्तिनाथस्य विश्वसेनः, कुन्धुनाथस्य शूरः, अरस्वामिनः सुदर्शनः, मल्लिजिनस्य कुम्भः, मुनिसुव्रतस्य सुमित्रः, नमिनाथस्य
विजयः, अरिष्टनेमेः समुद्रविजयः, पार्थनाथस्य राजा अश्वसेनः, वर्धवानस्वामिनश्च सिद्धार्थः क्षत्रिय इति ॥ इदानीं 'जिणजणणीज-
णयगइ'त्ति द्वादशं द्वारमाह—

अट्टण्हं जणणीओ तित्थयराणं तु हुंति सिद्धाओ । अट्ट य सणंकुमारे माहिंदे अट्ट बोद्धव्वा
॥ ३२५ ॥ नागेसुं उसहपिया सेसाणं सत्त हुंति ईसाणे । अट्ट य सणंकुमारे माहिंदे अट्ट बो-
द्धव्वा ॥ ३२६ ॥

‘अट्टण्ह’मित्यादि गाथाद्वयं, अष्टानां तीर्थकृतामृषभादीनां चन्द्रप्रभान्तानां जनन्यो—मातरो भवन्ति सिद्धाः, तदनु सुविध्यादीनां
शान्तिनाथपर्यन्तानामष्टौ जनन्यः सनत्कुमारे—तृतीयदेवलोके गताः, तथा कुन्धुप्रभृतीनां श्रीमहावीरान्तानामष्टौ जनन्यो माहेन्द्रे—चतुर्थ-
देवलोके गता बोद्धव्या इति ॥ तथा नागेषु—नागकुमारेषु भवनपतिद्वितीयनिकायवर्तिषु सुरेषु श्रीऋषभनाथपिता—नामिनामा गत इति
शेषः, तथा शेषाणामजितनाथप्रभृतीनां चन्द्रप्रभान्तानां सप्त पितरो भवन्ति गता ईशाने—द्वितीयदेवलोके, सैद्धान्तिकास्तु श्रीअजित-
स्वामिपितुर्जितशत्रोर्मुक्तिगमनमाचक्षते, अनुयोगद्वारादौ तथैव भणनात्, श्रीहेमसूरिः—“राजा बाहुबलिः सूर्ययशः सोमयशः
अपि । अन्येऽप्यनेकशः केऽपि, शिवं केऽपि दिवं ययुः ॥ १ ॥ जितशत्रुः शिवं प्राप, सुमित्रस्त्रिदिवं गतः” । इति योगशास्त्रे त्रिष-
ष्टिचरितेऽपि च, तथा सुविधिप्रभृतीनां शान्तिनाथान्तानामष्टौ च पितरः सनत्कुमारे—तृतीयदेवलोके, तथा कुन्धुप्रभृतीनां श्रीमहावी-
रान्तानामष्टौ पितरो माहेन्द्रे—चतुर्थदेवलोके गता बोद्धव्याः । इदानीं ‘उक्किट्टजहन्निहा तेसिं’ इति त्रयोदशं च द्वारं गाथापूर्वार्धेन तथा ‘जम्मसमएवि संखा उक्किट्टजहन्निहा तेसिं’ इति चतुर्दशं च द्वारं गाथोत्तरार्धेन विवृणोति—

सत्तरिसयमुक्कोसं जहन्न वीसा य दस य विहरंति । जम्मं पइ उक्कोसं वीसं दस हुंति उ ज-
हन्ना ॥ ३२७ ॥

‘सत्तरी’त्यादि, सप्तत्यधिकं शतमुत्कृष्टत एककालं तीर्थकृतां समयक्षेत्रे विहरति, पञ्चसु भरतेष्वेकैकस्य भावादैरवतेष्वपि पञ्चसु तावतां
भावात्, पञ्चसु च महाविदेहेषु प्रत्येकं द्वात्रिंशता विजयैः कलितेषु तीर्थकृतां पञ्चत्यधिकशतस्य सद्भावादेतत्सङ्ख्यायाः सम्भव इति । तथा
जघन्यतो विंशतिस्तीर्थकृत एककालं विहरमाणाः प्राप्यन्ते, तथाहि—जम्बूद्वीपस्य पूर्वविदेहे शीतामहानद्या द्विभागीकृते दक्षिणोत्तरदिग्भि-
भागेनैकैकस्य सद्भावात् द्वौ, अपरविदेहेऽपि शीतोद्या महानद्या द्विभागीकृते तथैव द्वौ जिनेन्द्रौ, मिलिताश्चत्वारः, एवमपरद्वीपद्वयसम्ब-
न्धिमहाविदेहचतुष्टयेऽपि चत्वारश्चत्वार इति पञ्च चतुष्का विंशतिः, भरतैरावतयोस्तु एकान्तसुषमादावभाव एव, अन्ये तु सूरयो दशैव
जघन्यतो विहरन्तीति मन्यन्ते, पञ्चानां महाविदेहानां पूर्वापरविदेहयोः प्रत्येकमेकैकस्य विहरतः सद्भावेन दशानामेव तीर्थकृतां प्राप्य-
माणत्वात्, तथा जन्म प्रति—जन्माश्रित्योत्कृष्टत एककालं विहरमाणजिन(ना)विंशतिस्तीर्थकृतो भवन्ति, यतः सर्वेषामपि तीर्थकृतामर्धरात्रस-
मय एव जन्म, ततो महाविदेहेषु तीर्थकृज्जन्मसमये भरतैरावतक्षेत्रेषु दिवससद्भावेन तीर्थकृदुत्पत्त्यभावादेतावन्त एव प्राप्यन्ते, ननु
महाविदेहक्षेत्रवर्तिषु विजयेषु चतुर्भ्योऽधिकानामपि तीर्थकृतामुत्पत्तेः सम्भवात् कथमुत्कृष्टपदे विंशतिरेवेति?, उच्यते, इह हि मेरौ
पण्डकवने चूलिकायाश्चतसृषु पूर्वादिषु दिक्षु प्रत्येकं चतुर्योजनप्रमाणबाहल्याः पञ्चयोजनशतप्रमाणायाः मध्यभागेऽर्धतृतीययोजनश-
तप्रमाणविष्कम्भा अर्धचन्द्रसंस्थानसंस्थिताः सर्वथेतसुवर्णमव्यञ्जितस्योऽभिषेकशिलाः, तत्र चूलिकायाः पूर्वदिग्भाविन्यां पाण्डुकम्बल-
शिलायां द्वे तीर्थकराभिषेकसिंहासने, तद्यथा—एकमुत्तरत एकं दक्षिणतः, तत्र ये शीताया महानद्या उत्तरतः कच्छादिषु विजयेषु
तीर्थकरा उपजायन्ते ते उत्तराहे सिंहासने सुरेन्द्रैरभिषिच्यन्ते, ये पुनः शीताया महानद्या दक्षिणतो मङ्गलावतीप्रमुखेषु विजयेषु
उत्पद्यन्ते ते दक्षिणाये सिंहासने सुरेन्द्रैरभिषिच्यन्ते, तथा चूलिकायाः पश्चिमदिग्भाविन्यां रक्तकम्बलशिलायां द्वे सिंहासने,
तद्यथा—एकमुत्तरतः एकं दक्षिणतः, तत्र शीतोद्याया महानद्या उत्तरतो गन्धिलावतीप्रमुखेषु विजयेषु ये तीर्थकरा उत्पद्यन्ते ते
उत्तराहे सिंहासने सुरेन्द्रैरभिषिच्यन्ते, ये पुनः शीतोद्याया महानद्या दक्षिणतः पद्मादिषु विजयेषु तीर्थकरा उत्पद्यन्ते ते दक्षिणाये
सिंहासने सुरेन्द्रैरभिषिच्यन्ते, तथा चूलिकाया दक्षिणदिग्भाविन्यामतिपाण्डुकम्बलशिलायां ये भरतक्षेत्रसमुद्भवास्तीर्थकरास्तेऽभिषिच्यन्ते,
उत्तरदिग्भाविन्यां त्वतिरक्तकम्बलशिलायामैरवतक्षेत्रसमुद्भवास्तीर्थकरास्तेऽभिषिच्यन्ते, सिंहासनानि च सर्वैरज्ञमयानि सर्वोण्यपि प्रत्येकं
पञ्चधनुःशतायामविष्कम्भान्यर्धतृतीयधनुःशतबाहल्यानीति, ततः समधिकामभिषेकसिंहासनभावादेव विदेहेषु चतुर्भ्योऽधिकानां तीर्थकृ-
तामेककालमुत्पत्त्यभाव इति, जघन्यतः पुनर्दशैव एककालमुत्पद्यन्ते, पञ्चसु भरतेषु पञ्चसु चैरवतेषु प्रत्येकमेकैकस्य सद्भावात्, भरतै-
रवतेषु हि जिनजन्मसमये महाविदेहेषु दिनसद्भावात्ताधिकानामुत्पत्तिरिति १४ ॥ इदानीं ‘जिणगणहर’त्ति पञ्चदशं द्वारमाह—

चुलसीइ १ पंचनवई २ विउत्तरं ३ सोलसोत्तरं ४ च सयं ५ । सत्तुत्तर ६ पणनउई ७ तेणउई

८ अट्टसीई य ९ ॥ ३२८ ॥ एकासीई १० छावत्तरी ११ य छावट्टि १२ सत्तवन्ना १३ य । पन्ना १४ तेयालीसा १५ छत्तीसा १६ चेव पणतीसा १७ ॥ ३२९ ॥ तेत्तीस १८ अट्टवीसा १९ अट्टारस २० चेव तह य सत्तरस २१ । एकारस २२ दस २३ एकारसेव २४ इय गणहरपमाणं ॥ ३३० ॥

‘चुलसी’ इत्यादि गाथात्रयं, भगवत आदितीर्थकरस्य चतुरशीतिर्गणधराः, अजितस्वामिनः पञ्चनवतिः, शम्भवनाथस्य द्व्युत्तरं शतं, अभिनन्दनस्य षोडशोत्तरं शतं, सुमतिनाथस्य परिपूर्णं शतं, पद्मप्रभस्य सप्ताधिकं शतं, सुपार्थस्य पञ्चनवतिः, चन्द्रप्रभस्य त्रिनवतिः, सुविधिस्वामिनोऽष्टाशीतिः, शीतलनाथस्य एकाशीतिः, श्रेयांसस्य षट्सप्ततिः, वासुपूज्यस्य षट्षष्टिः, विमलस्य सप्तपञ्चाशत्, अनन्तजितः पञ्चाशत्, धर्मस्य त्रिचत्वारिंशत्, शान्तिनाथस्य षट्त्रिंशत्, कुन्धुनाथस्य पञ्चत्रिंशत्, अरजिनस्य त्रयस्त्रिंशत्, मल्लिस्वामिनोऽष्टाविंशतिः, मुनिमुव्रतस्याष्टादश, नमिनाथस्य सप्तदश, अरिष्टनेमेरेकादश नेमिनाथस्याष्टादशेति केचिन्मन्यन्ते, पार्थनाथस्य दश, वर्धमानस्वामिनश्चैकादशैवेति, एतत् ऋषभादीनां चतुर्विंशतेस्तीर्थकृतां यथाक्रमं गणधराणां—मूलसूत्रकर्तृणां प्रमाणं १५ ॥ इदानीं ‘मुणि’ति षोडशं द्वारमाह—

चुलसीइ सहस्सा १ एगलक्ख २ दो ३ तिल्लि ४ तिल्लि लक्खा य । वीसहिया ५ तीसहिया ६ तिल्लि य ७ अट्टाइय ८ दु ९ एक्कं १० ॥ ३३१ ॥ चउरासीइ सहस्सा ११ विसत्तरी १२ अट्टसट्ठि १३ छावट्टी १४ । चउसट्टी १५ बासट्टी १६ सट्टी १७ पन्नास १८ चालीसा १९ ॥ ३३२ ॥ तीसा २० वीसा २१ अट्टारसेव २२ सोलस २३ य चउदस सहस्सा २४ । एयं साहुपमाणं चउवीसाए जिणवराणं ॥ ३३३ ॥ अट्टावीसं लक्खा अट्टयालीसं तह सहस्साइ । सव्वेसिं पि जिणाणं जईण माणं विणिदिट्ठं ॥ ३३४ ॥

‘चुलसी’ इत्यादि गाथात्रयं, चतुरशीतिसहस्रा मुनीनामाद्यजिनस्य १, एकं लक्षं मुनीनामजितजिनस्य २, एवं मुनितीर्थकृतोः सर्वत्र सम्बन्धः करणीयः, द्वे लक्षे ३, तिस्रो लक्षाः ४, तिस्रो लक्षा विशत्यधिकाः ५, तिस्रो लक्षास्त्रिंशदधिकाः ६, तिस्रो लक्षाः ७, द्वे सार्धे लक्षे ८, द्वे लक्षे ९, एकं लक्षं १०, चतुरशीतिसहस्राः ११, द्विसप्ततिसहस्राः १२, अष्टषष्टिसहस्राः १३, षट्षष्टिसहस्राः १४, चतुःषष्टिसहस्राः १५, द्विषष्टिसहस्राः १६, षष्टिसहस्राः १७, पञ्चाशत्सहस्राः १८, चत्वारिंशत्सहस्राः १९, त्रिंशत्सहस्राः २०, विंशतिसहस्राः २१, अष्टादशसहस्राः २२, षोडशसहस्राः २३, चतुर्विंशसहस्राः २४, एतत्साधुप्रमाणं क्रमेण चतुर्विंशतेर्जिनवराणां ॥ एतेषां सर्वसङ्ख्यामीलने यद्भवति तदाह—‘अट्टावीस’मित्यादि, अष्टाविंशतिर्लक्षाणि अष्टचत्वारिंशच्च तथा सहस्राणि सर्वेषामपि जिनानां सम्बन्धिनानां यतीनां मानं—परिमाणं विनिर्दिष्टं—विनिश्चितं, एतच्च ये श्रीजिनेन्द्रैर्निजकरकमलेन दीक्षितास्तेषामेवैकत्र पिण्डितानां परिमाणं, न पुनर्गणधरादिभिरपि ये दीक्षितास्तेषामतिबहुत्वादिति १६ ॥ इदानीं ‘समणी’ति सप्तदशं द्वारमाह—

तिल्लि य १ तिल्लि य २ तिल्लि य ३ छ ४ पंच ५ चउरो ६ चउ ७ तिगे ८ के ९ क्का १० । लक्खा उसहं मोत्तुं तदुवरि सहस्साणिमा संखा ॥ ३३५ ॥ तीसा २ छत्तीसा ३ तीस ४ तीस ५ वीसा ६ य तीस ७ असीई ८ य । वीसा ९ दसमजिणिंदे लक्खोवरि अज्झिया छक्कं ॥ ३३६ ॥ लक्खो तिल्लि सहस्सा ११ लक्खो १२ लक्खो य अट्टसयअहिओ १३ । बासट्टी १४ पुण बासट्टी १५ सहसा अहिया चउसएहिं ॥ ३३७ ॥ छसयाहिय इगसट्टी १६ सट्टी छसयाइ १७ सट्टी १८ पणपन्ना १९ । पन्ने २० गच्चत्त २१ चत्ता २२ अडतिस २३ छत्तीस सहसा य २४ ॥ ३३८ ॥ चोयालीसं लक्खा छायालसहस्स चउसयसमग्गा । अज्जाछक्कं एसो अज्जाणं संगहो सव्वो ॥ ३३९ ॥

‘तिल्लि’ इत्यादि गाथापञ्चकं, त्रीणि १ त्रीणि २ त्रीणि ३ षट् ४ पञ्च ५ चत्वारि ६ चत्वारि ७ त्रीणि ८ एकं ९ एकं १० लक्षाण्येतानि, तत्र ऋषभजिनस्य त्रीण्येवार्थिकालक्षाणि, ततो वृषभं—आदिजिनं मुत्तवा तदुपरि—पूर्वोद्दिष्टलक्षाणामुपरि क्रमेण यावन्तः सहस्राश्चटन्ति तावत् आह—‘तीसे’ इत्यादि, त्रिंशत् सहस्रा इति सर्वत्र योज्यम् २, षट्त्रिंशत् ३ त्रिंशत् ४ त्रिंशत् ५ विंशतिः ६ त्रिंशत् ७ अशीतिश्च ८ विंशतिः ९ दशमजिनेन्द्रस्य—शीतलस्य एकलक्षोपरि आर्थिकाषट्कमिति, अयं भावार्थः—श्रीऋषभदेवस्य आर्थिकालक्षत्रयं जातं, अजितजिनस्यार्थिकालक्षत्रयं त्रिंशत्सहस्रैरधिकं, सम्भवजिनस्यार्थिकालक्षत्रयं षट्त्रिंशत्सहस्रैरधिकं, अभिनन्दनस्य साध्वीलक्षषट्कं त्रिंशत्सहस्रैरधिकं, सुमतिजिनस्यार्थिकालक्षपञ्चकं त्रिंशत्सहस्रैरधिकं, पद्मप्रभस्यार्थिकालक्षचतुष्टयं विंशतिसहस्रैरधिकं, सुपार्थजिनस्यार्थिकालक्षचतुष्टयं त्रिंशत्सहस्रैरधिकं, चन्द्रप्रभजिनस्य साध्वीलक्षत्रयं अशीतिसहस्रैरधिकं, सुविधिजिनस्यार्थिकालक्षमेकं विंशतिसहस्रैरधिकं, दशमजिनस्य श्रीशीतलस्य आर्थिकाणामेकं लक्षमार्थिकाषट्कं चेति, इदानीं श्रेयांसादिजिनसाध्वीमानमाह—श्रेयांसजिनस्य साध्वीनामेकं लक्षं सहस्रत्रयाधिकं, श्रीवासुपूज्यस्य साध्वीनामेकं लक्षं, श्रीविमलजिनस्यार्थिकालक्षं शताष्टाधिकं, श्रीअनन्तजिनस्य द्विषष्टिसहस्राण्यार्थिकाणां, श्रीधर्मजिनस्य पुनरार्थिकाणां द्विषष्टिसहस्राणि चतुर्भिः शतैरधिकानि, श्रीशान्तिजिनस्यार्थिकाणामेकषष्टिसहस्राणि षड्भिः शतैरधिकानि, श्रीकुन्धुनाथस्यार्थिकाणां षष्टिसहस्राणि षड्भिः शतैरधिकानि, श्रीअरनाथस्यार्थिकाणां षष्टिसहस्राणि, श्रीमल्लिजिन-

स्वार्थिकाणां पञ्चपञ्चाशत्सहस्राणि, श्रीमुनिसुव्रतस्वार्थिकाणां पञ्चाशत्सहस्राणि, श्रीनेमेरार्थिकाणां एकचत्वारिंशत्सहस्राणि, श्रीनेमेरार्थिकाणां चत्वारिंशत्सहस्राणि, श्रीपार्श्वजिनस्वार्थिकाणामष्टात्रिंशत्सहस्राणि, श्रीमहावीरजिनस्वार्थिकाणां षट्त्रिंशत्सहस्राणि, चः समुच्चये, प्रागुक्तार्थिकाणां सर्वसङ्ख्यामीलने यद्भवति तदाह—चतुश्चत्वारिंशल्लक्षाः षट्चत्वारिंशत्सहस्रैश्चतुःशताधिकैः समप्राः—पूर्णा आर्याषट्कं च, एष आर्यिकाणां सङ्ग्रहः सर्व इति १७ ॥ 'वेडविव्य'ति अष्टादशं द्वारमाह—

वेडविव्यलक्ष्मीणं वीससहस्सा सयच्छगन्महिया १ । वीससहस्सा चउसय २ इगुणीससहस्स अ-
द्वसया ३ ॥ ३४० ॥ अगुणीससहस्स ४ अट्टार चउसया ५ सोलसहस्स अद्वसयं ६ । सतिसय
पनरस ७ चउदस ८ तेरस ९ बारस सहस दसमे १० ॥ ३४१ ॥ एकारस ११ दस १२ नव १३
अद्व १४ सत्त १५ छसहस १६ एगवन्नसया १७ । सत्तसहस्स सतिसया १८ दोन्नि सहस्सा नव
सयाइ १९ ॥ ३४२ ॥ दुन्नि सहस्सा २० पंचसय सहस्स २१ पन्नरससयाइ नेमिमि २२ । एक्का-
रस सय पासे २३ सयाइ सत्तेव वीरजिणे २४ ॥ ३४३ ॥

'वेडविव्ये'त्यादि गाथाचतुष्कं, वैक्रियलब्धिमतां—नानाविधवैक्रियरूपकरणशक्तानां मुनीनामाद्यजिनेन्द्रस्य विंशतिः सहस्राणि षट्-
शताभ्यधिकानि, श्रीअजितजिनस्य विंशतिसहस्राः. सचतुःशताः—शतचतुष्टयाधिकाः, श्रीसम्भवजिनस्य एकोनविंशतिसहस्राः शताष्टका-
धिकाः, श्रीअमिनन्दनस्य एकोनविंशतिः सहस्राणि, श्रीसुमतिजिनस्य चतुःशताधिका अष्टादश सहस्राः, श्रीपद्मप्रभस्य षोडश सहस्राणि
अष्टोत्तरशताधिकानि, श्रीसुपार्श्वजिनस्य शतत्रयाधिकाः पञ्चदश सहस्राः, श्रीचन्द्रप्रभस्य चतुर्दशसहस्राः, श्रीसुविधेस्वयोदशसहस्राः,
श्रीशीतलस्य द्वादशसहस्राः, श्रीश्रेयांसस्य एकादश सहस्राः, श्रीवासुपूज्यस्य दश सहस्राणि, श्रीविमलजिनस्य नव सहस्राणि, श्रीअनन्तजि-
नस्य अष्टौ सहस्राणि, श्रीधर्मजिनस्य सप्तसहस्राणि, श्रीशान्तिनाथस्य षट्सहस्राणि, श्रीकुन्धुजिनस्य एकपञ्चाशत् शतानि—पञ्च सहस्रा-
ण्येकशताधिकानीत्यर्थः, श्रीअरजिनस्य सप्तसहस्राणि त्रिभिः शतैरधिकानि, श्रीमल्लिजिनस्य द्वौ सहस्रौ नवशताधिकौ, श्रीमुनिसुव्रतस्य द्वौ
सहस्रौ, श्रीनमिजिनस्य पञ्च सहस्राः, श्रीनेमिजिनस्य पञ्चदश शतानि, श्रीपार्श्वजिनस्यैकादश शतानि, श्रीवीरजिनस्य च शतानि सप्तैवेति
१८ ॥ इदानीं 'वाइ'ति एकोनविंशं द्वारं विवरीपुराह—

सहस्रसया दुवालस सहस्स १ बारस य चउसयन्महिया २ । बारे ३ कारससहसा ४ दसस-
हसा छसयपन्नासा ५ ॥ ३४४ ॥ छन्नउई ६ चुलसीई ७ छहत्तरी ८ सट्टि ९ अद्ववत्ता य १० ।
पन्नासाइ सयाणं ११ सयसीयालाऽहव बयाला १२ ॥ ३४५ ॥ छत्तीसा १३ बत्तीसा १४ अट्टा-
वीसा १५ सयाण चउव्वीसा १६ । विसहस्स १७ सोलससया १८ चउइस १९ बारस २० दस-
सयाइ २१ ॥ ३४६ ॥ अद्वसया २२ छस सया २३ चत्तारि सयाइ २४ हुंति वीरम्मि । वाइमुणीण
पमाणं चउवीसाए जिणवराणं ॥ ३४७ ॥

'सट्टे'त्यादि गाथाचतुष्कं, प्रथमजिनस्य वावियतीनां द्वादशसहस्राः सार्धषट्शताः, पञ्चाशदधिकैः षड्भिः शतैरधिका इत्यर्थः, श्रीअ-
जितजिनस्य द्वादशसहस्राश्चतुःशताधिकाः श्रीसम्भवस्य द्वादशसहस्राः श्रीअमिनन्दनस्य एकादशसहस्राः श्रीसुमतिजिनस्य दशसहस्राः
पञ्चाशदधिकषट्शताधिकाः, 'छन्नउई' इत्यादिगाथायामुत्तरार्धवर्ति शतानामिति पदं सर्वत्र सम्बध्यते, ततः श्रीपद्मप्रभस्य वादिनां षण्ण-
वतिशतानां, कोऽर्थः?—नवसहस्राः षट्शतैरधिका इति, श्रीसुपार्श्वजिनस्य चतुरशीतिः शतानां, चतुर्भिः शतैरधिकानि अष्टौ सहस्राणीत्यर्थः,
चन्द्रप्रभस्य षट्सप्ततिः शतानां, षड्भिः शतैरधिकानि सप्त सहस्राणीत्यर्थः श्रीसुविधेर्जिनस्य षष्टिः शतानां, षट् सहस्राणीत्यर्थः, श्रीशीत-
लजिनस्य अष्टपञ्चाशच्छतानां, पञ्च सहस्रा अष्टशताधिका इत्यर्थः, श्रीश्रेयांसस्य पञ्चाशत् शतानां, पञ्च सहस्राणीत्यर्थः, श्रीवासुपूज्यस्य
सप्तचत्वारिंशच्छतानि, चत्वारः सहस्राः सप्तशताधिका इत्यर्थः, 'अहवा बायाल'ति अथवा मतान्तरेण श्रीवासुपूज्यस्य द्विचत्वारिंशच्छ-
तानि, चत्वारः सहस्राः शतद्वयाधिका इत्यर्थः, श्रीविमलजिनस्य द्वात्रिंशच्छतानि, त्रीणि सहस्राणि शतद्वयाधिकानीत्यर्थः, श्रीअनन्तजि-
नस्य द्वात्रिंशच्छतानि, श्रीधर्मजिनस्य अष्टाविंशतिशतानि, सहस्रद्वयमष्टशताधिकमित्यर्थः, श्रीशान्तिनाथस्य शतानां चतुर्विंशतिः, द्वे सहस्रे
शतचतुष्टयाधिके इत्यर्थः, श्रीकुन्धुजिनस्य द्वे सहस्रे, श्रीअरनाथस्य षोडश शतानि, षट्शताधिकं सहस्रमित्यर्थः, श्रीमल्लिजिनस्य चतुर्दशश-
तानि, शतचतुष्टयाधिकं सहस्रमित्यर्थः, श्रीमुनिसुव्रतस्य द्वादश शतानि, सहस्रमेकं शतद्वयाधिकमित्यर्थः, श्रीनमिजिनस्य दश शतानि सह-
स्रमित्यर्थः, श्रीनेमिजिनस्य अष्टौ शतानि, श्रीपार्श्वजिनस्य षट् शतानि, श्रीवीरजिनस्य चत्वारि शतानि भवन्ति इति वादिमुनीनां—वाद-
समरेषु मुरासुरैरप्यजेयानां यतीनां प्रमाणं क्रमेण चतुर्विंशतेर्जिनवराणामिति ॥ १९ ॥ इदानीं 'अवहि'ति विंशतितमं द्वारमाह—

ओहिनाणिमुणीणं नउई १ चउनवइ २ छण्णवइसयाणि ३ । अट्टानवइसयाइ ४ एकारस ५ दस
६ नवसहस्सा ७ ॥ ३४८ ॥ असीई ८ चुलसी ९ बहत्तरी १० सट्टी ११ चउप्पण १२ अद्वच-

चाला १३ । तेयाला १४ छत्तीसा १५ तीसा १६ पणवीस १७ छव्वीसा १८ ॥ ३४९ ॥ बावीसा
१९ अठारस २० सोलस २१ पनरस २२ चउदस सयाणि २३ । तेरस २४ साहूण सयाहं ओहि-
नाणीण वीरस्स ॥ ३५० ॥

‘ओही’त्यादिगाथात्रयं, तत्रादिजिनस्य अवधिज्ञानिमुनीनां नवतिशतानि, नव सहस्राणीत्यर्थः, श्रीअजितजिनस्य चतुर्नवतिशतानि, नव सहस्राश्रतुर्भिः शतैरधिका इत्यर्थः, श्रीसंभवजिनस्य षण्णवतिशतानि, नवसहस्राः षड्भिः शतैरधिका इत्यर्थः, श्रीअमिनन्दनस्य अष्टा-
नवतिशतानि, नवसहस्रा अष्टशतैरधिका इत्यर्थः, श्रीसुमतिजिनस्य एकादश सहस्राणि श्रीपद्मप्रभस्य दश सहस्राणि श्रीसुपार्थस्य नव स-
हस्राः, अत्र ‘बावीसे’त्यादितृतीयगाथायां द्वितीयपादवर्ति ‘सयाणि’ति (ग्रन्थाम् ३०००) पदमशीत्यादिपदेषु योज्यते, ततः श्रीचन्द्र-
प्रभस्य अशीतिशतानि, अष्टौ सहस्रा इत्यर्थः, श्रीसुविधिजिनस्य चतुरशीतिशतानि, अष्टौ सहस्राश्रतुर्भिः शतैरधिका इत्यर्थः, श्रीशीतल-
जिनस्य द्विसप्ततिशतानि, सप्तसहस्राः शतद्वयाधिका इत्यर्थः, श्रीश्रेयांसजिनस्य षष्टिशतानि, सहस्रषट्कमित्यर्थः, श्रीवासुपूज्यस्य चतुष्पञ्चा-
शच्छतानि, पञ्च सहस्राश्रतुःशताधिका इत्यर्थः, श्रीविमलजिनस्य अष्टचत्वारिंशच्छतानि, चत्वारः सहस्रा अष्टशताधिका इत्यर्थः, श्रीअ-
नन्तजिनस्य त्रिचत्वारिंशच्छतानि, चत्वारः सहस्राः शतत्रयेणाधिका इत्यर्थः, श्रीधर्मजिनस्य षट्त्रिंशच्छतानि, सहस्रत्रयं षड्भिः शतैर-
धिकमित्यर्थः, श्रीशान्तिनाथस्य त्रिंशच्छतानि, त्रयः सहस्रा इत्यर्थः, श्रीकुण्डुनाथस्य पञ्चविंशतिशतानि, सहस्रद्वयं पञ्चशताधिकमित्यर्थः,
श्रीअरनाथस्य षड्विंशतिशतानि, द्वौ सहस्रौ षट्शताधिकावित्यर्थः, श्रीमल्लिजिनस्य द्वाविंशतिशतानि, सहस्रद्वयं द्विशताधिकमित्यर्थः, श्री-
मुनिसुव्रतस्य अष्टादशशतानि, सहस्रमेकमष्टशताधिकमित्यर्थः, श्रीनमिजिनस्य षोडशशतानि, सहस्रमेकं षट्शताधिकमित्यर्थः, श्रीनेमि-
जिनस्य पञ्चदशशतानि, एकः सहस्रः शतपञ्चाधिका इत्यर्थः, श्रीपार्थजिनस्य चतुर्दशशतानि, सहस्रमेकं शतचतुष्टयाधिकमित्यर्थः, श्रीम-
हावीरजिनस्य च त्रयोदश शतानि, सहस्रमेकं शतत्रयाधिकमित्यर्थः २० ॥ ‘केवलि’ति द्वारमेकविंशतितममिदानीमाह—

वीससहस्सा उसहे १ वीसं बावीस अहव अजियस्स २ । पन्नरस ३ चउदस ४ तेरस ५ बारस
६ एक्कारस ७ दसेव ८ ॥ ३५१ ॥ अद्धम ९ सत्तेव य १० छस्सहा ११ छव्व १२ पंच सहा य
१३ । पंचेव १४ अद्धपंचम १५ चउसहस्सा तिणि य सया य १६ ॥ ३५२ ॥ बत्तीससया अहवा
बावीस सया व हुंति कुंथुस्स १७ । अट्ठावीसं १८ बावीस १९ तहय अठारस सयाहं २० ॥ ३५३ ॥
सोलस २१ पनरस २२ दससय २३ सत्तेव सया हवंति वीरस्स २४ । एयं केवलिमाणं मणपज्ज-
विमाणमिण्ह तु ॥ ३५४ ॥

‘वीसे’त्यादिगाथाचतुष्कं, केवलिनं विंशतिसहस्रा ऋषभे—वृषभजिनस्य, विंशतिसहस्रा अजितजिनस्य, अथवा मतान्तरेण द्वाविंश-
तिसहस्रा अजितनाथस्य, श्रीसंभवस्य पञ्चदशसहस्राः, श्रीअमिनन्दनस्य चतुर्दशसहस्राः श्रीसुमतिनाथस्य त्रयोदशसहस्राः श्रीपद्मप्रभस्य
द्वादशसहस्राः श्रीसुपार्थस्य एकादशसहस्राः श्रीचन्द्रप्रभस्य दशैव सहस्राः श्रीसुविधिजिनस्य अर्धाष्टमाः सहस्राः, सप्तसहस्राः पञ्चश-
ताधिका इत्यर्थः, श्रीशीतलजिनस्य सप्तसहस्राः श्रीश्रेयांसस्य षट् सहस्राः सार्धाः, सपञ्चशता इत्यर्थः, श्रीवासुपूज्यस्य षट् सहस्राः श्री-
विमलजिनस्य पञ्च सहस्राः सार्धाः—सपञ्चशता इत्यर्थः, श्रीअनन्तजिनस्य पञ्चैव सहस्राः, श्रीधर्मजिनस्य अर्धपञ्चमाः सहस्राः, चत्वारः
सहस्राः सपञ्चशता इत्यर्थः, श्रीशान्तिनाथस्य चत्वारः सहस्राः (त्रीणि च शतानि) शतत्रयाधिकाः इत्यर्थः, श्रीकुण्डुजिनस्य द्वात्रिंशच्छतानि,
सहस्रत्रयं शतद्वयाधिकमित्यर्थः, अथवा मतान्तरेण द्वाविंशतिशतानि, सहस्रद्वयं शतद्वयाधिकमित्यर्थः, श्रीअरजिनस्य अष्टाविंशतिशतानि,
सहस्रद्वयं शताष्टकाधिकमित्यर्थः, श्रीमल्लिजिनस्य द्वाविंशतिशतानि, सहस्रद्वयं शतद्वयाधिकमित्यर्थः, श्रीमुनिसुव्रतस्य अष्टादशशतानि,
सहस्रमेकमष्टशताधिकमित्यर्थः, श्रीनमिजिनस्य षोडशशतानि, सहस्रमेकं षड्भिः शतैरधिकमित्यर्थः, श्रीनेमिजिनस्य पञ्चदशशतानि, सहस्रमेकं
पञ्चशताधिकमित्यर्थः, श्रीपार्थजिनस्य दशशतानि, सहस्रमित्यर्थः, श्रीवीरजिनस्य च सप्त शतानि, एतत्—पूर्वोक्तं यथाक्रमं सर्वतीर्थकृतां
केवलिमानं, मनःपर्यवज्ञानिपरिमाणमिदानीं ब्रूम इति शेषः ॥ २१ ॥ तदेवेदानीं ‘मणपज्जवनाणि’ति द्वाविंशतितमद्वारेणाह—

बारससहस्स तिण्हं सय सहा सत्त १ पंच य २ दिव्हं ३ । एगदस सहस्सय ४ दससहसा
चउसया सहा ५ ॥ ३५५ ॥ दससहसा तिणिण सया ६ नव दिव्हसया य ७ अट्ट सहसा य ८ ।
पंचसय सत्तसहसा ९ सुविहिजिणे सीयले १० चेव ॥ ३५७ ॥ छसहस्स दोण्हमित्तो ११—१२
पंच सहस्साहं पंच य सयाहं १३ । पंच सहस्सा १४ चउरो सहस्स सयपंचअम्महिया १५ ॥ ३५७ ॥
चउरो सहस्स १६ तिणि य तिण्णेव सया हवंति चालीसा १७ । सहसदुगं पंचसया इगवन्ना
अरजिणिंस्स १८ ॥ ३५८ ॥ सत्तरससया सपन्ना १९ पंचदससया य २० बारसय सहा २१ ।
सहसो २२ सय अद्धम २३ पंचेव सया उ वीरस्स २४ ॥ ३५९ ॥

‘बारसे’त्यादिगाथापञ्चकं, त्रयाणामृषभजितसंभवनाम्नां तीर्थकृतां द्वादश द्वादश मनःपर्यवज्ञानिनां सहस्राः, परमादिजिनस्य सार्ध-
सप्तशताधिकाः, अजितजिनस्य पञ्चशताधिकाः, सम्भवजिनस्य सार्धशताधिकाः, तथा श्रीअमिनन्दनस्य मनःपर्यवज्ञानिनामेकादशसहस्राः

सार्धषट्शताधिकाः श्रीसुमतेर्दशसहस्राः सार्धचतुःशताधिकाः, श्रीपद्मप्रभस्य दशसहस्राः शतत्रयाधिकाः, श्रीसुपार्थस्य नवसहस्राः सार्धैकशताधिकाः, श्रीचन्द्रप्रभस्य अष्टौ सहस्राः, श्रीसुविधिजिनस्य सप्तसहस्राः पञ्चशताधिकाः, शीतलस्याप्येतावन्त एव, श्रेयांसजिनस्य श्रीवासुपूज्यजिनस्य च षट् षट् सहस्राः, 'इत्तो'ति इतोऽनन्तरं विमलजिनस्य पञ्चसहस्राणि पञ्चशताधिकानि, अनन्तजिनस्य पञ्चसहस्राः, श्रीधर्मस्य चत्वारः सहस्राः पञ्चशताधिकाः, श्रीशान्तिजिनस्य चत्वारः सहस्राः, श्रीकुन्धोः सहाश्र्वत्वारिंशदधिकशतत्रयाधिकाः, श्रीअरजिनस्य सहस्रद्विकमेकपञ्चाशदधिकपञ्चशताभ्यधिकं, श्रीमल्लेः सप्तदशशतानि पञ्चाशदधिकानि, श्रीमुनिसुव्रतस्य पञ्चदशशतानि, श्रीनमिजिनस्य द्वादश शतानि षष्ठ्यधिकानि, श्रीनेमेरेकः सहस्रः श्रीपार्थजिनस्य शतान्यर्धाष्टमानि, सार्धानि सप्त शतानीत्यर्थः, श्रीवीरजिनस्य पञ्चैव शतानीति ॥ २२ ॥ इदानीं 'चउदसपुण्ड्रि'ति त्रयोविंशतितमं द्वारमाह—

चउदसपुण्ड्रि सहस्रा चउरो अद्वष्टमाणि य सयाणि १ । वीसहिय सत्ततीसा २ इगवीस सया य पत्तासा ३ ॥ ३६० ॥ पनरस ४ चउवीस सया ५ तेवीस सया ६ य वीससय तीसा ७ । दो सहस ८ पनरस सया ९ सयचउदस १० तेरस सयाइं ११ ॥ ३६१ ॥ सय बारस १२ एक्कारस १३ दस १४ नव १५ अट्टेव १६ छच्च सय सयरा १७ । दसहिय छच्चेव सया १८ छच्च सया अद्वसद्विहिया १९ ॥ ३६२ ॥ सय पंच २० अद्वपंचम २१ चउरो २२ अद्वुद्व २३ तिभि य सयाइं २४ । उसहाइजिणिदाणं चउदसपुण्ड्रीण परिमाणं ॥ ३६३ ॥

'चउ'इत्यादि गाथाश्रवणः, तत्रादिजिनस्य चतुर्दशपूर्विणां चत्वारः सहस्रा अर्धाष्टमानि च शतानि, पञ्चाशदधिकानि सप्त शतानीत्यर्थः, श्रीअजितजिनस्य विंशत्यधिकसप्तत्रिंशच्छतानि, श्रीसम्भवजिनस्य एकविंशतिः शतानि पञ्चाशदधिकानि ॥ ३६० ॥ श्रीअमिनन्दनस्य पञ्चदश शतानि, श्रीसुमतेश्चतुर्विंशतिः शतानि, श्रीपद्मप्रभस्य त्रयोविंशतिः शतानि श्रीसुपार्थस्य विंशतिः शतानि त्रिंशदधिकानि, श्रीचन्द्रप्रभस्य द्वौ सहस्रौ, श्रीसुविधेः पञ्चदश शतानि, श्रीशीतलस्य शतानि चतुर्दश, श्रीश्रेयांसस्य त्रयोदश शतानि ॥ ३६१ ॥ श्रीवासुपूज्यस्य द्वादश शतानि, श्रीविमलजिनस्य एकादश शतानि, श्रीअनन्तजिनस्य दश शतानि, श्रीधर्मस्य नव शतानि, श्रीशान्तेरष्टौ शतानि, श्रीकुन्धोः षट् शतानि सप्तत्यधिकानि, श्रीअरजिनस्य दशाधिकानि षडेव शतानि, श्रीमल्लजिनस्य षट् शतानि अष्टषष्ठ्यधिकानि ॥ ३६२ ॥ श्रीमुनिसुव्रतस्य शतानि पञ्च, श्रीनेमेश्चत्वारि शतानि पञ्चाशदधिकानि, श्रीनेमेश्चत्वारि शतानि, श्रीपार्थजिनस्य त्रीणि शतानि पञ्चाशदधिकानि, श्रीवीरजिनस्य च त्रीणि शतानि, इदं पूर्वोक्तमृषभादिजिनेन्द्राणां क्रमेण चतुर्दशपूर्वपरिमाणम् ॥ ३६३ ॥ २३ ॥ इदानीं 'सहस्र'ति चतुर्विंशतितमं द्वारमाह—

पदमस्स तिभि लक्खा पंच सहस्सा दुलक्ख जा संती । लक्खोवरि अडनउई २ तेणउई ३ अद्वसीई य ४ ॥ ३६४ ॥ एगसीई ५ छावत्तरि ६ सत्तावण्णा ७ य तह य पत्तासा ८ । गुणतीस ९ नवासीई १० अ गुणासी ११ पनरस १२ अट्टेव १३ ॥ ३६५ ॥ छच्चिय सहस्स १४ चउरो सहस्स १५ नउई सहस्स संतिस्स १६ । तत्तो एगो लक्खो उवरिं गुणसीय १७ चुलसी १८ य ॥ ३६६ ॥ तेयासी १९ छावत्तरि २० सत्तरि २१ इगुहत्तरी २२ य चउसट्टी २३ । एगुणसट्टि सहस्सा २४ सावगमाणं जिणवराणं ॥ ३६७ ॥

'पदमे'त्यादिगाथाचतुष्टयं, तत्र प्रथमजिनस्य श्रावकाणां तिस्रो लक्षाः पञ्चसहस्राधिकाः, श्रीअजितादिजिनानां यावत् शान्तिजिनस्तावत्तद्वयं श्राद्धानां, द्विलक्षोपरि च यदधिकं भवति तन्निवेद्यते तत्र तृतीयगाथावर्ति 'सहस्स'तिपदस्य सर्वत्रामिसम्बन्धात् अष्टनवतिः सहस्रा अजितजिनस्य, लक्षद्वयमष्टनवतिसहस्राधिकमित्यर्थः, त्रिनवतिः श्रीसम्भवस्य, लक्षद्वयं त्रिनवतिसहस्राधिकमित्यर्थः, अष्टाशीतिश्च श्रीअमिनन्दनस्य, लक्षद्वयमष्टाशीतिसहस्राधिकमित्यर्थः ॥ ३६४ ॥ एकाशीतिः श्रीसुमतेः, लक्षद्वयमेकाशीतिसहस्राधिकमित्यर्थः, षट्सप्ततिः श्रीपद्मप्रभस्य, लक्षद्वयं षट्सप्ततिसहस्राधिकमित्यर्थः, सप्तपञ्चाशच्च श्रीसुपार्थस्य, लक्षद्वयं सप्तपञ्चाशत्सहस्राधिकमित्यर्थः, तथा पञ्चाशच्चन्द्रप्रभस्य, लक्षद्वयं पञ्चाशत्सहस्राधिकमित्यर्थः, एकोनत्रिंशत् श्रीसुविधेः, लक्षद्वयमेकोनत्रिंशत्सहस्राधिकमित्यर्थः, नवाशीतिः श्रीशीतलस्य, लक्षद्वयं नवाशीतिसहस्राधिकमित्यर्थः, एकोनाशीतिः श्रीश्रेयांसस्य, लक्षद्वयं एकोनाशीतिसहस्राधिकमित्यर्थः, पञ्चदश श्रीवासुपूज्यस्य, लक्षद्वयं पञ्चदशसहस्राधिकमित्यर्थः, अष्टैव श्रीविमलजिनस्य, लक्षद्वयं अष्टसहस्राधिकमित्यर्थः ॥ ३६५ ॥ षट् सहस्राः श्रीअनन्तजिनस्य, लक्षद्वयं षट्सहस्राधिकमित्यर्थः, चत्वारः सहस्राः श्रीधर्मजिनस्य, लक्षद्वयं चतुर्भिः सहस्रैरधिकमित्यर्थः, नवतिसहस्राः श्रीशान्तेः, लक्षद्वयं नवतिसहस्राधिकमित्यर्थः, ततः—श्रीशान्तिनाथादनन्तरं कुन्धप्रभृतीनां तीर्थकृतां महावीरपर्यन्तानामेकं लक्षं श्राद्धानां, लक्षोपरि च यत्सङ्ख्यास्थानं तदुच्यते—यथा एकोनाशीतिः श्रीकुन्धोः, लक्षमेकमेकोनाशीतिसहस्राधिकमित्यर्थः, चतुरशीतिः श्रीअरजिनस्य, लक्षमेकं चतुरशीतिसहस्राधिकमित्यर्थः ॥ ३६६ ॥ त्र्यशीतिः श्रीमल्लेः, लक्षमेकं त्र्यशीतिसहस्राधिकमित्यर्थः, द्विसप्ततिः श्रीमुनिसुव्रतस्य, लक्षमेकं द्विसप्ततिसहस्राधिकमित्यर्थः, सप्ततिर्नमेः, लक्षमेकं सप्ततिसहस्राधिकमित्यर्थः, एकोनसप्ततिः श्रीनेमेः, लक्षमेकमेकोनसप्ततिसहस्राधिकमित्यर्थः, चतुःषष्टिः श्रीपार्थस्य, लक्षमेकं चतुःषष्टिसहस्राधिकमित्यर्थः, एकोनषष्टिसहस्राः श्रीवीरजिनस्य, लक्षमेकमेकोनषष्टिसहस्राधिकमित्यर्थः ॥ ३६७ ॥ इति जिनवरेन्द्रचतुर्विंशतेः सम्बन्धिनानां श्रावकाणां मानं क्रमेण ज्ञातव्यम् ॥ २४ ॥ इदानीं 'सहस्रीणां'ति पञ्चविंशतितमं द्वारं निर्दिदिक्षुराह—

पढमस्स पंच लक्खा चउपन्न सहस्स १ तयणु पण लक्खा । पणयालीससहस्सा २ छलक्ख छत्तीस सहसा य ३ ॥ ३६८ ॥ सत्तावीससहस्साहियलक्खा पंच ४ पंच लक्खा य । सोलससहस्स-अहिया ५ पणलक्खा पंच उ सहस्सा ६ ॥ ३६९ ॥ उवरिं चउरो लक्खा धम्मो जा उवरि सहस तेणउई ७ । इगनउई ८ इगहत्तरि ९ अडवन्न १० ऽडयाल ११ छत्तीसा १२ ॥ ३७० ॥ चउ-वीसा १३ चउदस १४ तेरसेव १५ तसो तिलक्ख जा वीरो । तदुवरि तिनवह १६ इगासी १७ विसत्तरी १८ सयरि १९ पन्नासा २० ॥ ३७१ ॥ अडयाला २१ छत्तीसा २२ इगुच्चस २३ ऽट्टार-सेव य सहस्सा २४ । सट्ठीण माणमेयं चउवीसाए जिणवराणं ॥ ३७२ ॥

‘पढमस्से’त्यादिगाथापञ्चकं, तत्र प्रथमस्य—आदिजिनस्य आविकाणां पञ्च लक्षाणि चतुष्पञ्चाशत्सहस्राधिकानि, तदनु—प्रथमतीर्थकरा-नन्तरमजितस्य आविकाणां पञ्च लक्षाणि पञ्चचत्वारिंशत्सहस्राधिकानि ॥ ३६८ ॥ श्रीसम्भवस्य षट् लक्षाणि षट्त्रिंशत्सहस्राश्च, अभिनन्दनस्य सप्तविंशतिसहस्राधिका लक्षाः पञ्च, सुमतिजिनस्य लक्षाः पञ्च षोडशसहस्राधिकाः, श्रीपद्मप्रभस्य लक्षाः पञ्च पञ्चसहस्राधिकाः ॥ ३६९ ॥ इत उपरि—पद्मप्रभादारभ्य धर्मजिनं यावत् आविकाणां चतस्रो लक्षाः प्रत्येकमुपरि च त्रिनवत्यादयः सहस्राः, कोऽर्थः ?—सुपार्श्वस्य आवि-काणां लक्षचतुष्टयं त्रिनवतिसहस्राधिकं, चन्द्रप्रभस्य लक्षचतुष्टयमेकनवतिसहस्राधिकं, सुविधेर्लक्षचतुष्टयमेकसप्ततिसहस्राधिकं,—शीतलस्य लक्षचतुष्टयमष्टपञ्चाशत्सहस्राधिकं, श्रेयांसस्य लक्षचतुष्टयं अष्टचत्वारिंशत्सहस्राधिकं, वासुपूज्यस्य लक्षचतुष्टयं षट्त्रिंशत्सहस्राधिकं ॥ ३७० ॥ विमलस्य लक्षचतुष्टयं चतुर्विंशतिसहस्राधिकं, अनन्तस्य लक्षचतुष्टयं चतुर्दशसहस्राधिकं, धर्मस्य लक्षचतुष्टयं त्रयोदशसहस्राधिकं, ततः—श्रीशान्तिनाथादारभ्य प्रत्येकं लक्षत्रयं आविकाणां यावन्महावीरं, तदुपरि च—त्रिलक्षोपरि च त्रिनवत्यादयः सहस्राः, तत्र श्रीशान्तेर्लक्षत्रयं त्रिनवतिसहस्राधिकं, कुन्थोर्लक्षत्रयमेकाशीतिसहस्राधिकं, अरजिनस्य लक्षत्रयं द्विसप्ततिसहस्राधिकं, मल्लेर्लक्षत्रयं सप्ततिसहस्राधिकं, मुनि-मुव्रतस्य लक्षत्रयं पञ्चाशत्सहस्राधिकं ॥ ३७१ ॥ श्रीनमेर्लक्षत्रयमष्टचत्वारिंशत्सहस्राधिकं, श्रीनेमेर्लक्षत्रयं षट्त्रिंशत्सहस्राधिकं, श्रीपार्श्वस्य लक्षत्रयमेकनवचत्वारिंशत्सहस्राधिकं, वीरजिनस्य च लक्षत्रयमष्टादशसहस्राधिकं, आविकाणां मानमेतच्चतुर्विंशतेर्जिनवराणामिति ॥ ३७२ ॥ ॥ २५ ॥ इदानीं ‘जिणजक्ख’ति षड्विंशतितमं द्वारं विवरीतुमाह—

जक्खा गोमुह १ महजक्ख २ तिमुह ३ ईसर ४ तुंबुरु ५ कुसुमो ६ । मायंगो ७ विजया ८ जिय ९ बंमो १० मणुओ ११ य सुरुकुमरो १२ ॥ ३७३ ॥ छम्मुह १३ पयाल १४ किन्नर १५ गरुडो १६ गंधव्व १७ तह य जक्खिन्दो १८ । कूबर १९ वरुणो २० भिउडी २१ गोमेहो २२ वामण २३ मयंको २४ ॥ ३७४ ॥

‘जक्खो’ इत्यादिगाथाद्वयं, यक्षा भक्तिदक्षास्तीर्थकृतमिमे, यथा प्रथमजिनस्य गोमुखो यक्षः सुवर्णवर्णो गजवाहनश्चतुर्भुजो वरदा-क्षमालिकायुक्तदक्षिणपाणिद्वयो मातुलिङ्गपाशकान्वितवामपाणिद्वयश्च १ अजितनाथस्य महायक्षामिधो यक्षश्चतुर्मुखः श्यामवर्णः करीन्द्रवा-हनोऽष्टपाणिर्वरदमुद्राक्षसूत्रपाशकान्वितदक्षिणपाणिचतुष्टयो बीजपूरकाभयाङ्कुशशक्तियुक्तवामपाणिचतुष्कश्च २ श्रीसम्भवजिनस्य त्रिमुखो नाम यक्षस्त्रिवदनस्त्रिनेत्रः श्यामवर्णो मयूरवाहनः षड्भुजो नकुलगदाभययुक्तदक्षिणकरकमलत्रयो मातुलिङ्गनागाक्षसूत्रयुक्तवामपाणिपद्म-त्रयश्च ३ श्रीअभिनन्दनस्य ईश्वरो यक्षः श्यामकान्तिर्गजवाहनश्चतुर्भुजो मातुलिङ्गाक्षसूत्रयुक्तदक्षिणकरकमलद्वयो नकुलाङ्कुशान्वितवाम-पाणिद्वयश्च ४ श्रीसुमतेस्तुम्बुरुयक्षः श्वेतवर्णो गरुडवाहनश्चतुर्भुजो वरदशक्तियुक्तदक्षिणपाणिद्वयो गदानागपाशयुक्तवामपाणिद्वयश्च ५ श्रीपद्मप्रभस्य कुसुमो यक्षो नीलवर्णः कुरङ्गवाहनश्चतुर्भुजः फलाभययुक्तदक्षिणपाणिद्वयो नकुलाक्षसूत्रयुक्तवामपाणिद्वयश्च ६ श्रीसुपार्श्वस्य मातङ्गो यक्षो नीलवर्णो गजवाहनश्चतुर्भुजो बिल्वपाशयुक्तदक्षिणपाणिद्वयो नकुलाङ्कुशयुक्तवामपाणिद्वयश्च ७ श्रीचन्द्रप्रभस्य विजयो यक्षो हरितवर्णस्त्रिलोचनो हंसवाहनो द्विभुजः कृतदक्षिणहस्तचक्रो वामहस्तधृतमुद्रश्च ८ श्रीसुविधिजिनस्याजितो यक्षः श्वेतवर्णः कूर्मवाहनश्च-तुर्भुजो मातुलिङ्गाक्षसूत्रयुक्तदक्षिणपाणिद्वयो नकुलकुन्तकलितवामपाणिद्वयश्च ९ श्रीशीतलस्य ब्रह्मा यक्षश्चतुर्मुखस्त्रिनेत्रः सितवर्णः पद्मा-सनोऽष्टभुजो मातुलिङ्गमुद्रपाशकाभययुक्तदक्षिणपाणिचतुष्टयो नकुलगदाङ्कुशक्षसूत्रयुक्तवामपाणिचतुष्टयश्च १० श्रीश्रेयांसस्य मनुजो यक्षो मतान्तरेणेश्वरो धवलवर्णस्त्रिनेत्रो वृषभवाहनश्चतुर्भुजो मातुलिङ्गगदायुक्तदक्षिणपाणिद्वयो नकुलाक्षसूत्रयुक्तवामपाणिद्वयश्च ११ श्री-वासुपूज्यस्य सुरुकुमारो यक्षः श्वेतवर्णो हंसवाहनश्चतुर्भुजो बीजपूरकवीणान्वितदक्षिणपाणिद्वयो नकुलकधनुर्युक्तवामपाणिद्वयश्च १२ ॥ ३७३ ॥ श्रीविमलस्य षण्मुखो यक्षः श्वेतवर्णः शिखिवाहनो द्वादशभुजः फलचक्रबाणखड्गपाशकाक्षसूत्रयुक्तदक्षिणपाणिषट्को नकुलचक्रधनुःफलकाङ्कु-शाभययुक्तवामपाणिषट्कश्च १३ श्रीअनन्तस्य पातालो यक्षस्त्रिमुखो रक्तवर्णो मकरवाहनो षड्भुजः पद्मखड्गपाशयुक्तदक्षिणपाणित्रयो नकुलफलकाक्षसूत्रयुक्तवामपाणित्रयश्च १४ श्रीधर्मस्य किन्नरो यक्षस्त्रिमुखो रक्तवर्णः कूर्मवाहनः षड्भुजो बीजपूरकगदाभययुक्तदक्षिणपा-णित्रयो नकुलपद्माक्षमालायुक्तवामपाणित्रयश्च १५ श्रीशान्तिनाथस्य गरुडो यक्षो वराहवाहनः क्रोडवदनः श्यामरुचिश्चतुर्भुजो बीजपूर-कपद्मान्वितदक्षिणकरद्वयो नकुलाक्षसूत्रयुक्तवामपाणिद्वयश्च १६ श्रीकुन्थोर्गन्धर्वयक्षः श्यामवर्णो हंसवाहनश्चतुर्भुजो वरदपाशकान्वितद-क्षिणपाणिद्वयो मातुलिङ्गाङ्कुशाधिष्ठितवामकरद्वयश्च १७ श्रीअरजिनस्य यक्षेन्द्रो यक्षः षण्मुखस्त्रिनेत्रः श्यामवर्णः शङ्खवाहनो द्वादशभुजो

बीजपूरकवाणखङ्गमुद्ररपाशकाभययुक्तदक्षिणकरषट्को नकुलधनुःफलकशूलाङ्कुशाक्षसूत्रयुक्तवामपाणिषट्कश्च १८ श्रीमल्लिजिनस्य कूबरौ यक्षश्चतुर्मुख इन्द्रायुधवर्णो गजवाहनोऽष्टभुजो वरदपरशुशूलाभययुक्तदक्षिणपाणिचतुष्टयो बीजपूरकशक्तिमुद्रराक्षसूत्रयुतवामपाणिचतुष्टयश्च अन्ये कूबरस्थाने कुबेरमाहुः १९ श्रीमुनिसुव्रतस्य वरुणो यक्षश्चतुर्मुखस्त्रिनेत्रोऽसितवर्णो वृषभवाहनो जटामुकुटभूषितोऽष्टभुजो बीजपूर-
कगदाबाणशक्तियुक्तदक्षिणकरकमलचतुष्को नकुलपद्मधनुःपरशुयुतवामपाणिचतुष्टयश्च २० श्रीनमिजिनस्य भृकुटियक्षश्चतुर्मुखस्त्रिनेत्रः सु-
वर्णवर्णो वृषभवाहनोऽष्टभुजो बीजपूरकशक्तिमुद्रराभययुक्तदक्षिणकरचतुष्टयो नकुलपरशुवज्राक्षसूत्रयुक्तवामकरचतुष्टयश्च २१ श्रीनेमिजि-
नस्य गोमेधो यक्षश्चिमुखः श्यामकान्तिः पुरुषवाहनः षड्भुजो मातुलिंगपरशुचक्रान्वितदक्षिणकरत्रयो नकुलशूलशक्तियुक्तवामपाणित्रयश्च २२ श्रीपार्श्वजिनस्य वामनो यक्षो मतान्तरेण पार्श्वनामा यक्षो गजमुख उरगफणमण्डितशिराः श्यामवर्णः कूर्मवाहनश्चतुर्भुजो बीजपूरको-
रगयुक्तदक्षिणपाणिद्वयो नकुलभुजगयुक्तवामपाणियुगश्च २३ श्रीवीरजिनस्य मातङ्गो यक्षः श्यामवर्णो गजवाहनो द्विभुजो नकुलयुक्तदक्षिण-
भुजो वामकरधृतबीजपूरकश्चेति २४ ॥ ३७४ ॥ २६ ॥ इदानीं 'जिणदेवीओ'ति सप्तविंशतितमं द्वारमाह—

देवीओ चक्रेशरी १ अजिया २ दुरियारि ३ कालि ४ महकाली ५ । अञ्जुय ६ संता ७ जाला ८
सुतारया ९ ऽसोय १० सिरिवच्चा ११ ॥ ३७५ ॥ पवर १२ विजयं १३ कुसा १४ पण्यत्ती १५
निब्बाणि १६ अञ्जुया १७ घरणी १८ । वहरोट १९ ऽछुत्त २० गंधारि २१ अंब २२ पडमावई २३
सिद्धा २४ ॥ ३७६ ॥

'देवी'त्यादि गाथाद्वयं, तत्राद्यजिनस्य चक्रेशरी देवी, मतान्तरेणाप्रतिचक्रा, सुवर्णवर्णा गरुडवाहना अष्टकरा वरदबाणचक्रपाशयुक्त-
दक्षिणपाणिचतुष्टया, धनुर्वज्रचक्राङ्कुशयुक्तवामपाणिचतुष्टया चेति १, श्रीअजितजिनस्याजिताऽजितबला वा देवी गौरवर्णा लोहासनाधिरूढा
चतुर्भुजा वरदपाशकाधिष्ठितदक्षिणकरद्वया बीजपूरकाङ्कुशलकृतवामपाणिद्वया च २, श्रीसम्भवस्य दुरितारिदेवी गौरवर्णा मेषवाहना च-
तुर्भुजा वरदाक्षसूत्रभूषितदक्षिणभुजद्वया फलाभयान्वितवामकरद्वया च ३, श्रीअमिनन्दनस्य कालीनामा देवी श्यामकान्तिः पद्मासना
चतुर्भुजा वरदपाशाधिष्ठितदक्षिणकरद्वया नागाङ्कुशलकृतवामपाणिद्वया च ४, श्रीसुमतेर्महाकाली देवी सुवर्णवर्णा पद्मासना चतुर्भुजा
वरदपाशाधिष्ठितदक्षिणकरद्वया मातुलिङ्गाङ्कुशयुक्तवामपाणिद्वया चेति ५, श्रीपद्मप्रभस्याञ्जुता मतान्तरेण श्यामा देवी श्यामवर्णा नरवा-
हना चतुर्भुजा वरदबाणान्वितदक्षिणकरद्वया कार्मुकाभययुतवामपाणिद्वया च ६, श्रीसुपार्श्वस्य शान्ता देवी सुवर्णवर्णा गजवाहना चतु-
र्भुजा वरदाक्षसूत्रयुक्तदक्षिणकरद्वया शूलाभययुक्तवामहस्तद्वया च ७, श्रीचन्द्रप्रभस्य ज्वाला मतान्तरेण भृकुटिर्देवी पीतवर्णा वरालका-
ख्यजीवविशेषवाहना चतुर्भुजा खङ्गमुद्रभूषितदक्षिणकरद्वया फलकपरशुयुतवामपाणिद्वया च ८, श्रीसुविधेः सुतारा देवी गौरवर्णा वृषभवा-
हना चतुर्भुजा वरदाक्षसूत्रयुक्तदक्षिणकरद्वया कलशाङ्कुशाब्धितवामपाणिद्वया च ९, श्रीशीतलस्य अशोका देवी नीलवर्णा पद्मासना चतु-
र्भुजा वरदपाशयुक्तदक्षिणपाणिद्वया फलकाङ्कुशयुक्तवामपाणिद्वया च १०, श्रीश्रेयांसस्य श्रीवत्सा देवी मतान्तरेण मानवी गौरवर्णा सिंहवा-
हना चतुर्भुजा वरदपाशयुक्तदक्षिणकरद्वया कलशाङ्कुशयुक्तवामकरद्वया च ११ ॥ ३७५ ॥ श्रीवासुपूज्यस्य प्रवरा देवी मतान्तरेण चण्डा देवी
श्यामवर्णा तुरगवाहना चतुर्भुजा वरदशक्तियुक्तदक्षिणकरयुगा पुष्पगदायुतवामकरद्वया च १२, श्रीविमलस्य विजया मतान्तरेण विदिता देवी
हरितालवर्णा पद्मासना चतुर्भुजा बाणपाशयुक्तदक्षिणकरद्वया धनुर्नागयुतवामपाणिद्वया च १३, श्रीअनन्तजिनस्य अङ्कुशा देवी गौरवर्णा
पद्मासना चतुर्भुजा खङ्गपाशयुक्तदक्षिणपाणिद्वया फलकाङ्कुशयुक्तवामकरद्वया च १४, श्रीधर्मस्य पद्मगा देवी मतान्तरेण कन्दर्पा गौरवर्णा
मत्स्यवाहना चतुर्भुजा उत्पलाङ्कुशयुक्तदक्षिणपाणिद्वया पद्माभययुतवामपाणिद्वया च १५, श्रीशान्तिनाथस्य निर्वाणीदेवी कनकरुचिः प-
द्मासना चतुर्भुजा पुस्तकोत्पलयुक्तदक्षिणपाणिद्वया कमण्डलुकमलकलितवामकरद्वया च १६, श्रीकुन्धोरच्युता देवी मतान्तरेण बलामि-
धाना कनकच्छविर्मयूरवाहना चतुर्भुजा बीजपूरकशूलान्वितदक्षिणपाणिद्वया मुषुण्डिपद्मान्वितवामपाणिद्वया च १७, श्रीअरजिनस्य धार-
णी देवी नीलवर्णा पद्मासना चतुर्भुजा मातुलिङ्गोत्पलयुक्तदक्षिणपाणिद्वया पद्माक्षसूत्रान्वितवामपाणिद्वया च १८, श्रीमल्लिजिनस्य वैरोट्या
देवी कृष्णवर्णा पद्मासना चतुर्भुजा वरदाक्षसूत्रयुक्तदक्षिणपाणिद्वया बीजपूरकशक्तियुक्तवामपाणिद्वया चेति १९, श्रीमुनिसुव्रतस्य अच्छुप्ता
देवी मतान्तरेण नरदत्ता कनकरुचिर्मद्रासनारूढा चतुर्भुजा वरदाक्षसूत्रयुक्तदक्षिणभुजद्वया बीजपूरकशूलयुक्तवामकरद्वया च २०, श्रीन-
मिजिनस्य गान्धारी देवी श्वेतवर्णा हंसवाहना चतुर्भुजा वरदखङ्गयुक्तदक्षिणकरद्वया बीजपूरककुन्तकलितवामकरद्वया च २१, श्रीनेमिजि-
नस्य अम्बा देवी कनककान्तिरुचिः सिंहवाहना चतुर्भुजा आम्रलुम्बिपाशयुक्तदक्षिणकरद्वया पुत्राङ्कुशासक्तवामकरद्वया च २२, श्रीपार्श्व-
जिनस्य पद्मावती देवी कनकवर्णा कुर्कुटसर्पवाहना चतुर्भुजा पद्मपाशान्वितदक्षिणकरद्वया फलाङ्कुशाधिष्ठितवामकरद्वया च २३, श्रीवीर-
जिनस्य सिद्धायिका देवी हरितवर्णा सिंहवाहना चतुर्भुजा पुस्तकाभययुक्तदक्षिणकरद्वया बीजपूरकवीणामिरामवामकरद्वया चेति २४ ।
अत्र च सूत्रकारेण यक्षाणां देवीनां च केवलानि नामान्येवामिहितानि न पुनर्नयनवदनवर्णादिस्वरूपं निरूपितं, अस्माभिस्तु शिष्यहिताय
निर्वाणकलिकादिशास्त्रानुसारेण किञ्चित्तीयमुखवर्णप्रहरणादिस्वरूपं निरूपितमिति ॥ ३७६ ॥ २७ ॥ इदानीं 'तनुमाणं'ति अष्टा-
विंशतितमं द्वारमाह—

पंचधणूसय पदमो कमेण पण्णासहीण जा सुविही १०० । दसहीण जा अणंतो ५० पंचूणा जाव

जिणनेमी १० ॥ ३७७ ॥ नव हत्थपमाणो पाससामिओ सत्त हत्थ जिणवीरो । उस्सेहअंगुलेण
सरीरमाणं जिणवराणं ॥ ३७८ ॥

‘पंचे’त्यादि गाथाद्वयं, तत्र प्रथमो जिनः—ऋषभस्वामी पञ्चधनुःशतः—पञ्च धनुषां शतानि अर्थाद्देहप्रमाणं यस्य स तथा पञ्चधनुः-
शतप्रमाण इत्यर्थः, ततोऽजितादयः ‘क्रमेण’ परिपाठ्या पञ्चाशता धनुषां हीना यावत्सुविधिजिनः, कोऽर्थः?—पञ्चभ्यो धनुःशतेभ्यः
पञ्चाशत्पञ्चाशत्पाल्यन्ते, ततोऽजितजिनस्य चत्वारि धनुःशतानि पञ्चाशद्वनुरधिकानि देहमानं, एवं सम्भवस्वामिनश्चत्वारि धनुःशतानि,
अमिनन्दनस्य पञ्चाशदधिकानि त्रीणि धनुःशतानि, सुमतिनाथस्य त्रीणि धनुःशतानि, पद्मप्रभस्य पञ्चाशदधिके द्वे धनुःशते, सुपार्श्वस्य
द्वे धनुःशते, चन्द्रप्रभस्य सार्धं धनुःशतं, सुविधिस्वामिनः परिपूर्णं धनुःशतं, ‘दसहीण जा अणंतो’ति सुविधेरनन्तरं यावदनन्तजि-
नस्तावत्तीर्थकृतस्तनुमानविषये क्रमेण दशमिर्देशमिर्धनुर्भिर्हीना वक्तव्याः, ततोऽयमर्थः—सुविधिजिनतनुमानाद्वनुःशतलक्षणाद्दशस्वपनीतेषु
शीतलस्य नवतिर्धनूषि देहमानं, एवं श्रेयांसस्य अशीतिर्धनूषि, वासुपूज्यस्य सप्ततिः, विमलस्य षष्टिः, अनन्तजिनस्य पञ्चाशद्वनूषि, ‘पंचूणा
जाव जिणनेमि’ति अनन्तजिनादनन्तरं तीर्थकृतः क्रमेण पञ्चभिः पञ्चमिन्यूनस्तावद्वक्तव्या यावन्नेमिजिनः, ततश्चायमर्थः—अनन्त-
जिनदेहमानात्पञ्चाशद्वनुःस्वरूपात् पञ्चसूदृतेषु धर्मजिनस्य पञ्चचत्वारिंशद्वनूषि देहमानं, एवं शान्तिनाथस्य चत्वारिंशद्वनूषि, कुन्थुना-
थस्य पञ्चत्रिंशद्वनूषि, अरस्वामिनस्त्रिंशत्, मल्लिजिनस्य पञ्चविंशतिः, मुनिसुव्रतस्य विंशतिः, नमिनाथस्य पञ्चदश, अरिष्टनेमेर्दश धनूषि,
नवहस्तप्रमाणः पार्श्वस्वामी, सप्तहस्तप्रमाणश्च वीरजिनः, इत्येवमुत्सेधाङ्गुलेन—‘परमाणू रहरेणु तसरेणु’ इत्यादिक्रमनिष्पन्नेन शरीर-
मानमिदं जिनवराणां विज्ञेयमिति ॥ ३७७—३७८ ॥ २८ ॥ साम्प्रतं ‘लंछणाणि’ति एकोनत्रिंशत्तमं द्वारमाह—

वसह १ गय २ तुरय ३ वानर ४ कूंच ५ कमलं च ६ सत्थिओ ७ चंदो ८ मयर ९ सिरिवच्छ
१० गंडय ११ महिस १२ वराहो १३ य सेणो १४ य ॥ ३७९ ॥ वज्जं १५ हरिणो १६ छगलो १७
नंदावत्तो १८ य कलस १९ कुम्भो २० य । नीलुप्पल २१ संख २२ फणी २३ सीहो २४ य जि-
णाण चिन्धाई ॥ ३८० ॥

‘वसहे’त्यादि गाथाद्वयं, वृषभो गजस्तुरगो मर्कटः कौंचः कमलं च स्वस्तिकश्चन्द्रो मकरः श्रीवत्सो गण्डको महिषो वराहश्च श्येनश्च
वज्रं हरिणश्छगलो नंदावर्तश्च कलशः कूर्मश्च नीलोत्पलं शङ्खः फणी सिंहश्च जिनानां—नाभेयादीनां चिह्नानि—लाल्छनानि क्रमेण ज्ञात-
व्यानीति ॥ ३७९—३८० ॥ २९ ॥ इदानीं त्रिंशत्तमं ‘वज्जा’इति द्वारमाह—

पउमाभवासुपुज्जा रत्ता ससिपुप्फदंत ससिगोरा । सुव्वयनेमी काला पासो मल्ली पियंगाभा
॥ ३८१ ॥ वरतवियकणयगोरा सोलस तित्थंकरा मुणेयव्वा । एसो वज्जविभागो चउवीसाए जि-
णिदाणं ॥ ३८२ ॥

‘पउमे’त्यादि गाथाद्वयं, पद्मप्रभवासुपूज्यौ जपापुष्पवद्रत्तौ, शशिपुष्पदन्तौ—चन्द्रप्रभसुविधी शशिश्रीरौ—चन्द्रचारुचूरी, सुव्रतनेमिनौ
इन्द्रनीलमणिवत्कालौ, पार्श्वमल्लिजिनौ प्रियङ्गुवामौ, प्रियङ्गुः—फलिनीतरुस्तादामौ नीलाविलयर्थः ॥ ३८१ ॥ वरं—अकृत्रिमं तापितं यत्कनकं
तद्वद्वैराः शेषाः षोडश तीर्थङ्करा ज्ञातव्याः, एष वर्णविभागश्चतुर्विंशतेस्तीर्थकराणामिति ॥ ३८२ ॥ ३० ॥ इदानीं ‘वयपरिवारो’ति
एकत्रिंशत्तमं द्वारमाह—

एगो भगवं वीरो पासो मल्ली य तिहि तिहि सएहि । भगवंपि वासुपुज्जो छहि पुरिससएहि
निकखंतो ॥ ३८३ ॥ उग्गाणं भोगाणं रायण्णाणं च सत्तियाणं च । चउहिं सहस्सेहिं उसहो
सेसा उ १९ सहस्सपरिवारा ॥ ३८४ ॥

‘एगो’ इत्यादि गाथाद्वयं, तत्र एको भगवान् वीरो—वर्धमानस्वामी प्रव्रजितः, न केनापि सह तेन व्रतं गृहीतमित्यर्थः, पार्श्वनाथो
भगवांश्च मल्लिस्त्रिमिस्त्रिभिः शतैः सह व्रतमग्रहीत्, अत्र च मल्लिस्वामी स्त्रीणां पुरुषाणां च प्रत्येकं त्रिमिस्त्रिभिः शतैः सह प्रव्रजितः, ततो
मिलितानि षट् शतानि भवन्ति, यत्तु सूत्रे त्रिभिः शतैरित्युक्तं तत्र केवलाः स्त्रियः पुरुषा वा गृहीताः, द्वितीयः पुनः पक्षः सन्नपि न
विवक्षित इति सम्प्रदायः, स्थानाङ्गटीकायामप्युक्तं—“मल्लिजिनः स्त्रीशतैरपि त्रिभि”रिति, भगवानपि वासुपूज्यः षड्भिः पुरुषशतैः सह
निष्क्रान्तः—संसारकान्ताराभिर्गतः प्रव्रजित इत्यावत् ॥ ३८३ ॥ उग्गाणं—आरक्षकस्थानीयानां भोगाणां—गुरुप्रायाणां राजन्यानां—मित्रप्रा-
याणां क्षत्रियाणां—सामन्तादीनां सर्वसङ्ख्यया चतुर्भिः सहस्रैः सह ऋषभः—प्रथमो जिनो निष्क्रान्तो व्रतं जग्राहेत्यर्थः शेषास्तु—वीरपार्श्व-
मल्लिवासुपूज्यनाभेयव्यतिरिक्ता जिना अजितादय एकोनविंशतिः सहस्रपरिवाराः—एकपुरुषसहस्रसहिताः प्राप्ताजिपुरिति ॥ ३८४ ॥ ३१ ॥
दानीं ‘सव्वाउय’न्ति द्वात्रिंशत्तमं द्वारमाह—

चउरासीह १ बिसत्तरि २ सट्ठी ३ पन्नास ४ मेव लक्खाइं । चत्ता ५ तीसा ६ वीसा ७ दस ८
दो ९ एगं १० च पुव्वाणं ॥ ३८५ ॥ चउरासी ११ वावत्तरी १२ य सट्ठी १३ य होइ वासाणं ।
तीसा १४ य दस १५ य एगं १६ एवं एए सयसहस्सा ॥ ३८६ ॥ पंचाणउइ सहस्सा १७ चउ-

रासीई १८ य पंचवक्त्रा १९ य । तीसा २० य दस २१ य एगं २२ सयं २३ च बावत्तरी २४ चेव ॥ ३८७ ॥

‘चउ’ इत्यादि गाथात्रयं, तत्र प्रथमजिनस्य सर्वायुश्चतुरशीतिः पूर्वाणां लक्षाणि, श्रीअजितस्य द्विसप्ततिः पूर्वलक्षाः, श्रीसम्भवस्य षष्टिः पूर्वलक्षाः, श्रीअभिनन्दनस्य पञ्चाशत्पूर्वलक्षाः, श्रीसुमतेश्चत्वारिंशत्पूर्वलक्षाः, श्रीप्रद्युम्नस्य त्रिंशत्पूर्वलक्षाः, श्रीसुपार्थस्य विंशतिः पूर्वलक्षाः, श्रीचन्द्रप्रभस्य दश पूर्वलक्षाः, श्रीसुविधेर्द्वे पूर्वलक्षे, श्रीशीतलस्य एकं पूर्वलक्षं ॥ ३८५ ॥ तथा श्रेयांसस्य चतुरशीतिर्वर्षाणां शतसहस्राणि लक्षणीत्यर्थः, श्रीवासुपूज्यस्य द्विसप्ततिर्वर्षलक्षाः, श्रीविमलस्य षष्टिर्वर्षलक्षाः, श्रीअनन्तस्य त्रिंशद्वर्षलक्षाः, श्रीधर्मस्य दश वर्षलक्षाः, श्रीशान्तरेकं वर्षलक्षं ॥ ३८६ ॥ तथा श्रीकुन्थोः पञ्चनवतिर्वर्षसहस्राः सर्वायुः, श्रीअरजिनस्य चतुरशीतिर्वर्षसहस्राः, श्रीमल्लेः पञ्चपञ्चाशद्वर्षसहस्राः, श्रीसुव्रतस्य त्रिंशद्वर्षसहस्राः, श्रीनेमेदेश वर्षसहस्राणि, श्रीनेमेरेकं वर्षसहस्रं, श्रीपार्थनाथस्य एकं वर्षशतं, श्रीवीरजिनस्य च द्विसप्त तिरेव वर्षाणीति ॥ ३८७ ॥ ३२ ॥ इदानीं ‘सिवगमणपरिवारो’ति त्रयस्त्रिंशत्तमं द्वारमाह—

एगो भगवं वीरो तेत्तीसाएँ सह निव्वुओ पासो । छत्तीसेहिं पंचहि सएहिं नेमी उ सिद्धिगओ ॥ ३८८ ॥ पंचहिं समणसएहिं मल्ली संती उ नवसएहिं तु । अट्टसएणं धम्मो सएहिं छहिं वासुपुज्जजिणो ॥ ३८९ ॥ सत्तसहस्साणंतइजिणस्स विमलस्स छस्सहस्साइं । पंच सयाइं सुपासे पउमाभे तिण्णिण अट्टसया ॥ ३९० ॥ दसहिं सहस्सेहिं उसहो सेसा उ सहस्सपरिवुडा सिद्धा । तिथयरा उ दुवालस परिनिद्धियअट्टकम्मभरा ॥ ३९१ ॥

‘एगो’ इत्यादि गाथात्रयं, तत्र एकः—एकाकी सन् भगवान् श्रीवीरो ‘निर्वृत्तो’ निर्वाणं ययौ, त्रयस्त्रिंशता साधुभिः सह निर्वृत्तः पार्थजिनः, षट्त्रिंशदधिकैः पञ्चभिः शतैः सह नेमिजिनः सिद्धिं गतः ॥ ३८८ ॥ पञ्चभिः श्रमणशतैः सह मल्लिजिनः, शान्तिजिनस्तु नवभिः श्रमणशतैः समं, अष्टोत्तरशतेन सह धर्मजिनः, शतैः षड्भिः सार्धं वासुपूज्यजिनः सिद्धिं गतः ॥ ३८९ ॥ तथाऽनन्तजिजिनस्य निर्वाणं गच्छतः सप्त सहस्राणि परिवारः, विमलनाथस्य षट् सहस्राणि, पञ्च शतानि च ‘सुपार्थे’ सुपार्थस्य, ‘पद्माभे’ पद्मप्रभस्य त्रीण्यष्टोत्तराणि शतानि, अन्ये त्र्युत्तराण्यष्टौ शतानीति व्याख्यानयन्ति, आवश्यकटिप्पणके तु पद्मप्रभतीर्थकृद्विषये “त्रीण्यष्टोत्तरशतानि साधूनां निर्वृत्तानीत्यवगन्तव्यं, त्रिगुणमष्टोत्तरं शतमित्यर्थः, त्रीणि शतानि चतुर्विंशत्यधिकानीतियावत्” इति व्याख्यातं, तत्त्वं पुनः केवलिनो विदन्ति, ॥ ३९० ॥ तथा दशभिः सहस्रैः ऋषभः—प्रथमो जिनः परमानन्दश्रियमाशिक्षेष्ट, शेषाः पुनरजितसम्भवभिनन्दनसुमचन्द्रप्रभसुविधिशीतलश्रेयांसकुन्थुनाथारजिनमुनिसुव्रतनमिलक्षणा द्वादश तीर्थकृतः प्रत्येकमेकसहस्रपरिवृताः परिनिष्ठिताष्टकर्मभराः तिसन्तः सिद्धा इति ॥ ३९१ ॥ ३३ ॥ इदानीं ‘निव्वाणगमणठाणं’ति चतुस्त्रिंशत्तमं द्वारमाह—

अट्ठावयचंपुज्जितपावासम्मेयसेलसिहरेसु । उसभवसुपुज्जनेमी वीरो सेसा य सिद्धिगया ॥ ३९२ ॥

‘अट्ठे’त्यादि, अष्टापदे चम्पायां उज्जयन्ते अपापायां पुरि सम्मेतशैलशिखरे च यथासङ्ख्येन ऋषभो वासुपूज्यो नेमिजिनो वीरः शेषजिनाश्च सिद्धिं गताः, अष्टापदपर्वते श्रीऋषभस्वामी सिद्धिमगमत्, चम्पायां नगर्यां वासुपूज्यः, उज्जयन्तनगरौ नेमिनाथः, अपापायां नगर्यां श्रीमहावीरः, शेषास्तु उक्तव्यतिरिक्ता अजितादयो विंशतिस्तीर्थकृतः सम्मेतशैलशिखरे इति ॥ ३९२ ॥ सम्प्रति ‘जिणंतराई’ति पञ्चत्रिंशं द्वारमाह—

एत्तो जिणंतराई वोच्चं किल उसभसामिणो अजिओ । पण्णासकोडिलक्खेहिं सायराणं समुप्पण्णो ॥ ३९३ ॥ तीसाए संभवजिणो दसहि उ अभिनंदणो जिणवरिंदो । नवहि उ सुमइजिणिंदो उप्पण्णो कोडिलक्खेहिं ॥ ३९४ ॥ नउईइ सहस्सेहिं कोडीणं वोलियाण पउमाभो । नवहि सहस्सेहिं तओ सुपासनामो समुप्पण्णो ॥ ३९५ ॥ कोडिसएहिं नवहि उ जाओ चंदप्पहो जणाणंदो । नउईए कोडीहिं सुविहिजिणो देसिओ समए ॥ ३९६ ॥ सीयलजिणो महप्पा तत्तो कोडीहि नवहिं निदिट्ठो । कोडीए सेयंसो ऊणाइ इमेण कालेण ॥ ३९७ ॥ सागरसएण एगेण तह य छावट्ठिवरिसलक्खेहिं । छव्वीसाइ सहस्सेहिं तओ पुरो अंतरेसुत्ति ॥ ३९८ ॥ चउपण्णा अयरेहिं वसुपुज्जजिणो जगुत्तमो जाओ । विमलो विमलगुणोहो तीसहि अयरेहि रयरहिओ ॥ ३९९ ॥ नवहिं अयरेहि ऽणंतो चउहि उ धम्मो उ धम्मधुरधवलो । तिहि ऊणेहिं संती तिहि चउभागेहिं पलियस्स ॥ ४०० ॥ भागेहि दोहिं कुंथू पलियस्स अरो उ एगभागेण । कोडिसहस्सोणेणं वासाण जिणेसरो भणिओ ॥ ४०१ ॥ मल्ली तिसल्लरहिओ जाओ वासाण कोडिसहसेण । चउपण्णावासलक्खेहिं सुव्वओ सुव्वओ सिद्धो ॥ ४०२ ॥ जाओ छहि नमिनाहो पंचहि लक्खेहिं जिणवरो नेमी । पासो अट्ठमसय समहियतेसीइसहसेहिं ॥ ४०३ ॥ अट्ठाइज्जसएहिं

गएहिं वीरो जिनेसरो जाओ । दूसमअइदसमाणं दोण्हं पि दुचत्तसहसेहिं ॥ ४०४ ॥ पुज्जइ
कोडाकोडी उसहजिणाओ इमेण कालेण । भणियं अंतरदारं एयं समयाणुसारेणं ॥ ४०५ ॥

‘एत्तो’ इत्यादि गाथात्रयोदशकं, ‘इतो’ जिननिर्वाणस्थानानन्तरं जिनान्तराणि—जिनानामन्तरालान्यहं वक्ष्ये—कथयिष्यामि, किले-
त्यातोपदेशे, अत्र च ‘लक्खेहिं’ इत्यादिपदेषु सप्तम्यर्थे तृतीया, तत ऋषभस्वामिनः सकाशादजितो जिनः पञ्चाशत्कोटिलक्षेषु सागरो-
पमाणां गतेषु समुत्पन्नः सिद्धत्वेनेति शेषः, यद्वाऽनेकार्थत्वाद्वातूनां समुत्पन्नः सिद्ध इत्यर्थः, न तु समुत्पन्नो जात इति, इह हि
‘उसहसामिणो’ इत्यादिपदेषु अवधौ पञ्चमी, अवधिश्च द्विधा—अभिविधिर्मर्यादा च, तत्र यद्यभिविधौ पञ्चमीति कृत्वा समुत्पन्नो—जात
इति व्याख्यायेत तदा ऋषभस्वाम्यादिजन्मकालाद्यथोक्तमजितादिजन्मकालमानं स्यात्, ततश्च ऋषभस्वामिनः सर्वयुःकालमानेनाधिकेषु
दुष्पमसुषमारकस्य एकोननवतिपक्षेषु अवशिष्यमाणेषु श्रीमहावीरस्वामिनः सिद्धिः प्रसज्येत, आगमे तु अन्यूनाधिकेषु एकोननवतिपक्षे-
ष्ववशेषेषु श्रीमहावीरसिद्धिरुक्तेत्यागमविरोधप्रसङ्गेन नात्राभिविधौ पञ्चमी, किन्तु मर्यादायामेव, तत्रापि यदि समुत्पन्नो—जात इति
व्याख्यायेत तदा ऋषभस्वाम्यादिनिर्वाणकालाद्यथोक्तमजितादिजन्मकालमानं स्यात्, ततश्च यथोक्तजिनान्तराणां कालमानैरेव चतुर्थारकः
परिपूर्णः, श्रीमदजितादिजिनत्रयोविंशतेः सर्वयुःकालमानं तु जिनान्तरकालासङ्गृहीतत्वात्तदधिकमापद्यत इत्यतोऽप्रेतनोत्सर्पिण्यां श्रीम-
न्महावीरसिद्धिः प्रसज्येत, न चैतदिष्टं, तस्मादृषभस्वाम्यादिनिर्वाणाद्यथोक्तकालेन अजितादयः समुत्पन्नाः—सिद्धा इत्येवं व्याख्यातव्यं, ना-
न्यथेति ॥३९३॥ तथा ‘तीसाए संभवजिणो’ति श्रीअजितजिननिर्वाणात् त्रिंशत्सागरोपमकोटिलक्षेषु गतेषु श्रीसम्भवजिनः समुत्पन्नः सिद्ध
इत्यर्थः, सम्भवानन्तरं च दशसु सागरोपमकोटिलक्षेषु गतेषु अभिनन्दनजिनः समुत्पन्नो निर्वृत्त इत्यर्थः, तदनन्तरं नवसु सागरकोटिलक्षेषु
गतेषु सुनतिजिनेन्द्रः समुत्पन्नो—मुक्तो जातः ॥३९४॥ तदनन्तरं नवतिसहस्रेषु सागरोपमकोटीनां व्यपगतेषु पद्मप्रभः समुत्पन्नः शिवश्रियमवा-
पदित्यर्थः, तदनन्तरं नवसु सागरकोटीनां सहस्रेषु गतेषु श्रीसुपार्श्वनामा जिनः समुत्पन्नो निर्वाणमगच्छदित्यर्थः ॥३९५॥ सुपार्श्वानन्तरं च
सागरोपमकोटिशतेषु नवसु गतेषु जातः सिद्धत्वेन चन्द्रप्रभो ‘जनानन्दो’ जनानन्दकारी, तदनन्तरं नवतौ सागरोपमकोटीषु गतासु
सुविधिजिनो ‘देशितः’ कथितः सिद्धत्वेन ‘समये’ सिद्धान्ते ॥३९६॥ सुविधेरनन्तरं च शीतलजिनो महात्मा सागरोपमकोटिषु नवसु गतासु
‘निर्दिष्टः’ कथितो मुक्तत्वेनेति, तदनन्तरमनेन कालेन सागरोपमैकशतषट्षष्टिवर्षलक्षषड्विंशतिवर्षसहस्ररूपेण ऊनायां सागरोपमकोट्यां
गतायां श्रेयांसः सिद्धत्वेन जातः, ‘तओ पुरो अंतरेसु’ति ततः—तस्मात् श्रीश्रेयांसजिनात् पुरः—अग्रतोऽनन्तरमित्यर्थः ‘इति’ वक्ष्यमाण
प्रकारेण भणियमाणेषु अन्तरेषु व्यतिक्रान्तेषु वक्ष्यमाणा वासुपूज्यादयो जिनाः सिद्धा इति ॥३९७-८॥ एतदेवाह—‘चउप्पन्ना अयरेहिं’
इत्यादि, श्रेयांसादनन्तरं चतुष्पञ्चाशत्सु अतरेषु गतेषु वासुपूज्यो जिनो जगदुत्तमो जातः सिद्धत्वेनेति, तदनन्तरं विमलजिनो विमलगुणौ-
घस्त्रिशत्यतरेषु गतेषु रजोरहितः—कर्मनिर्मुक्तो जातः सिद्ध इत्यर्थः ॥३९९॥ तदनन्तरं नवस्वतरेषु गतेषु अनन्तो जिनो जातो—निर्वृत्त इति,
तदनन्तरं चतुष्पञ्चतरेषु गतेषु धर्मस्तु—धर्मनामा जिनो धर्मधुराधवल्लो मोक्षं जगामेति, तदनन्तरं त्रिष्वतरेषु चतुर्भागीकृतस्य ‘पल्यस्य’ पल्यो-
पमस्य त्रिभिर्भागैर्न्यूनेषु गतेषु श्रीशान्तिनाथः शिवश्रियमशिश्रियत्, तदनन्तरं चतुर्भागीकृतस्य पल्योपमस्य ये पूर्वं त्रयो भागा उद्धरितास्त-
न्मध्याद्भागद्वितये गते कुन्धुजिनो निर्वृत्तः, तदनन्तरं एकस्मिन् पल्योपमचतुर्भागे वर्षकोटिसहस्रन्यूने गते श्रीअरो जिनेश्वरो भणितः सिद्धत्वे-
नेति ॥४००-१॥ तदनन्तरं मल्लिजिनस्त्रिशत्यरहितो—मायानिदानमिध्यादर्शनलक्षणशल्यत्रयरहितो वर्षाणां कोटिसहस्रे गते जातः सिद्धत्वे-
नेति, तदनन्तरं चतुष्पञ्चाशद्वर्षलक्षेषु गतेषु सुव्रतः—शोभनव्रतः सुव्रतो ॥४०२॥ जिनः सिद्धः, तदनन्तरं षट्सु वर्षलक्षेषु गतेषु नमिनाथः
सिद्धः, तदनन्तरं पञ्चसु वर्षलक्षेषु गतेषु जिनवरो नेमिः सिद्धः, तदनन्तरं पार्श्वजिनोऽर्धाष्टमशतैः—सार्धसप्तशतैः समधिकेषु त्र्यशीतिव-
र्षसहस्रेषु गतेषु सिद्धिपदं प्रपेदे ॥४०३॥ तदनन्तरं सार्धवर्षशतद्वये गते सति वीरो जिनेश्वरो जातः सिद्धत्वेनेति ॥ ४०४ ॥ अत्र च
एकोननवतिपक्षैरपरिपूर्णैश्चतुर्थारके श्रीआदिनाथः श्रीमहावीरश्च एकोननवतिपक्षैरपरिपूर्णं चतुर्थारके सिद्धः, एवं च चतुर्थारककालमानः
सर्वजिनान्तरकालः संवृत्तः, चतुर्थारकश्च द्विचत्वारिंशद्वर्षसहस्रन्यूनसागरोपमकोटाकोटिप्रमाणः, ततो द्विचत्वारिंशद्वर्षसहस्रसहितेन
जिनान्तरकालमानेन सागरोपमकोटाकोटेः परिपूर्णायाह—‘दूसमे’त्यादि, दुष्पमातिदुष्पमयोः—पञ्चमषष्ठारकयोर्द्वयोरपि सम्बन्धिभि-
र्द्विचत्वारिंशद्वर्षसहस्रैः सहितेन श्रीवृषभजिनादिनिर्वाणादनेन—पूर्वभणितेन जिनान्तरकालमानेन पूर्यते—सम्पूर्णा भवति कोटाकोटिरेका
सागरोपमाणा मिति भणितमन्तरद्वारमेतत् समयानुसारेण—सिद्धान्तानुसारेण ॥४०५॥ एषा च सागरोपमकोटाकोटिरेवं पूर्यते—यथा पञ्चाश-
त्सागरोपमकोटिलक्षास्तावदाद्यजिनाजितान्तरेण त्रिंशत्कोटिलक्षाः सम्भवस्य दश सागरोपमकोटिलक्षाः अभिनन्दनस्य नव सागरो-
पमकोटिलक्षाः सुमतिजिनस्य एवं पञ्चाशत् त्रिंशत् दश नव च मीलितानवनवतिकोटिलक्षाः सञ्जाताः, ततः सागरोपमकोटीनां
नवतिः सहस्राः पद्मप्रभस्य नव कोटिसहस्राः सुपार्श्वस्य, एवं नवनवतिकोटिसहस्राः जाताः, एककोटीसहस्रोऽवशिष्यते, तन्मध्यान्नव
कोटिशतानि चन्द्रप्रभस्य, ततः शेषैककोटिशतमध्यान्नवतिः सागरोपमकोट्यः सुविधिजिनस्य, तदनु नव कोट्यः शीतलस्य, एका कोटिः
श्रेयांसस्येति मिलितं कोटिशतं, तच्च चन्द्रप्रभसम्बन्धिषु नवसु कोटिशतेषु मील्यते, ततो जातं कोटिसहस्रं, एतच्च पूर्वदर्शितनवनवतिसा-
गरोपमकोटिसहस्रेषु प्रक्षिप्यते, जातमेकं सागरोपमकोटिलक्षं, तदपि नवनवतिसागरोपमकोटिलक्षेषु प्रक्षिप्यते, ततो जाता सागरोपमको-
टाकोटिरेकेति, या च श्रेयांसस्य सागरोपमकोटिरेका अभिदधे सा न परिपूर्णा प्राह्या, किन्तु सागरोपमशतेनैकेनषट्षष्टिवर्षलक्षैः षड्-

विंशतिवर्षसहस्रैश्च न्यूना ग्राह्या, एषा चैकसागरोपमशतादिककाल एककोटेरुत्सारित एवं पूर्यते, यथा चतुष्पञ्चाशत्सागरोपमाणि ताव-
द्वासुपूज्यस्य, त्रिंशत् विमलस्य, नव अनन्तस्य, चत्वारि धर्मस्य, एवं सप्तनवतिसागरोपमाणि जातानि, तदनु शान्तिनाथस्य त्रीणि साग-
रोपमाणि, परं न तानि सम्पूर्णानि, किन्तु चतुर्भागीकृतस्य पत्योपमस्य सम्बन्धिमिषिभिर्भागैर्न्यूनानि, तदनु द्वौ भागौ चतुर्भागीकृतस्य
पत्योपमस्य सम्बन्धिनौ कुन्थुनाथस्य, एको भागः पत्युसम्बन्धी श्रीअरजिनस्य, सोऽपि चैको भागो न परिपूर्णः, किन्तु वर्षाणां कोटिस-
हस्रेणैकेन न्यूनः, स च कोटिसहस्रो मल्लिजिनस्य, एवं च श्रेयांसस्य सागरोपमकोट्येदपकृष्टं सागरोपमशतमासीत्तदिदं परिपूर्णमभूत्, इदानीं
षट्षष्टिवर्षलक्षाः षड्विंशतिवर्षसहस्राश्च प्रतिपाद्यन्ते—तत्र चतुष्पञ्चाशद्वर्षलक्षाः सुव्रतस्य षट् लक्षा नमिजिनस्य पञ्च लक्षा नेमिजिनस्य
मिलिताः पञ्चषष्टिवर्षलक्षाः, अर्धाष्टमशतसमधिकत्रयशीतिसहस्राः पार्श्वजिनस्य, सार्धे द्वे शते श्रीवीरजिनस्य, एवं श्रीपार्श्ववीरयोरन्तरमान-
मीलनेन चतुरशीतिसहस्रा जाताः, शेषाश्च एकविंशतिवर्षसहस्रप्रमिता दुष्पमासम्बन्धिन एकविंशतिवर्षसहस्रप्रमिता अतिदुष्पमासम्बन्धिनो
द्विचत्वारिंशत्सहस्रास्तेभ्यः षोडश सहस्राः पञ्चाङ्गणितचतुरशीतिसहस्रेषु क्षिप्यन्ते, ततः समजनि लक्षं, तच्च पूर्वोक्तपञ्चषष्टिवर्षलक्षेषु क्षिप्त-
मिति जाताः षट्षष्टिवर्षलक्षाः षड्विंशतिः सहस्राश्च, ततः श्रेयांसजिनकोटौ न्यूनायां सागरशतं षट्षष्टिलक्षाः षड्विंशतिवर्षसहस्राश्च
क्षिप्ता इति परिपूर्णा कोटिः, एवं च जाता एका सागरोपमकोटाकोटिरिति ॥ सम्प्रति प्रकारान्तरेण सर्वतीर्थकृष्णकवर्तिवासुदेवानाम-
न्तराणि यस्य तीर्थकृतः काले अन्तरे वा यश्चक्रवर्ती वासुदेवो वा बभूवेत्येवंरूपाणि वपुःप्रमाणं सर्वायुश्च विनेयव्युत्पत्त्यर्थमाह—

वत्तीसं घरयाहं काउं तिरियाअयाहि रेहाहिं । उह्वाअयाहिं काउं पंच घराहं तओ पढमे ॥ ४०६ ॥
पन्नरस जिण निरंतर सुन्नदुगं तिजिण सुन्नतियगं च । दो जिण सुन्न जिणिंदो सुन्न जिणो सुन्न
दोन्नि जिणा ॥ ४०७ ॥ बिईयपंतिठवणा—दो चक्कि सुन्न तेरस पण चक्की सुण्ण चक्कि दो सुण्णा ।
चक्की सुन्न दुचक्की सुण्णं चक्की दुसुण्णं च ॥ ४०८ ॥ तईयपंतिठवणा—दस सुण्ण पंच केसव पण-
सुण्णं केसि सुण्ण केसी य । दो सुण्ण केसवोऽवि य सुण्णदुगं केसव तिसुण्णं ॥ ४०९ ॥ चउत्थ-
पंतिठवणा—उसहभरहाण दोण्हवि उच्चत्तं पंचधणुसए हुंति । अजियसगराण दोण्हवि उच्चत्तं
चारि अद्धं च ॥ ४१० ॥ पन्नासं पन्नासं धणुपरिहाणी जिणाण तेण परं । ता जाव पुप्फदंतो
धणुसयमेगं भवे उच्चो ॥ ४११ ॥ नउइ धणू सीयलस्स सेज्जंसतिविट्ठुमाइणं पुरओ । जा धम्मपु-
रिससीहो उच्चत्तं तेसिमं होइ ॥ ४१२ ॥ कमसो असीइ सत्तरि सट्ठी पण्णास तह य पणयाला ।
एए हवंति धणुया बायालद्धं च मघवस्स ॥ ४१३ ॥ इगयालं धणु सद्धं च सणंकुमारस्स चक्कव-
ट्ठिस्स । संतिस्स य चत्ताला कुंथुजिणिंदस्स पणतीसा ॥ ४१४ ॥ तीस धणूणि अरस्स उ इगुतीसं
पुरिसपुंडरीयस्स । अट्ठावीस सुभूमे छव्वीस धणूणि दत्तस्स ॥ ४१५ ॥ मल्लिस्स य पणुवीसा
वीसं च धणूणि सुव्वए पउमे । नारायणस्स सोलस पनरस नमिनाहहरिसेणे ॥ ४१६ ॥ बारस
जयनामस्स य नेमीकणहाण दसधणुच्चत्तं । सत्तधणु बंभदत्तो नव रयणीओ य पासस्स ॥ ४१७ ॥
वीरस्स सत्त रयणी उच्चत्तं भणियमाउअं अहुणा । पंचमघरयनिविट्ठं कमेण सव्वेसि वोच्छामि
॥ ४१८ ॥ उसहभरहाण दोण्हवि चुलसीई पुव्वसयसहस्साइं । अजियसागराण दोण्हवि बाव-
त्तरि सयसहस्साइं ॥ ४१९ ॥ पुरओ जहक्कमेणं सट्ठी पण्णास चत्त तीसा य । वीसा दस दो
चेव य लक्खेगो चेव पुव्व्वाणं ॥ ४२० ॥ सेज्जंसतिविट्ठुणं चुलसीई वाससयसहस्साइं । पुरओ
जिणकेसीणं धम्मो ता जाव तुल्लमिणं ॥ ४२१ ॥ कमसो बावत्तरि सट्ठि तीस दस चेव सयस-
हस्साइं । मघवस्स चक्किणो पुण पंचेव य वासलक्खाइं ॥ ४२२ ॥ तिन्नि य सणंकुमारे संतिस्स य
वासलक्खमेगं तु । पंचाणउइ सहस्सा कुंथुस्सवि आउयं भणियं ॥ ४२३ ॥ चुलसीइ सहस्साइं
तु आउयं होइ अरजिणिंदस्स । पणसट्ठिसहस्साइं आज सिरिपुंडरीयस्स ॥ ४२४ ॥ सट्ठिस-
हस्स सुभूमे छप्पन्न सहस्स हुंति दत्तस्स । पणपण्णसहस्साइं मल्लिस्सवि आउयं भणियं ॥ ४२५ ॥
सुव्वयमहपउमाणं तीस सहस्साइं आउयं भणियं । बारस वाससहस्सा आज नारायणस्स भवे
॥ ४२६ ॥ दस वाससहस्साइं नमिहरिसेणाण हुंति दुण्हंपि । तिण्णेव सहस्साइं आज जयनाम-
चक्किस्स ॥ ४२७ ॥ वाससहस्सा आज नेमीकणहाण होइ दोण्हंपि । सत्त य वाससयाइं चक्की-
सरबंभदत्तस्स ॥ ४२८ ॥ वाससयं पासस्स य वासा बावत्तरिं च वीरस्स । इय वत्तीस घराइं
समयविहाणेण भणियाइं ॥ ४२९ ॥

‘वत्तीस’मित्यादि गाथाश्चतुर्विंशतिः, इह प्रज्ञापकेनालेखोपदर्शनार्थं पट्टिका सम्मुखमायता स्थाप्यते न तिर्यक्, तत्र तिर्यगायतामि-
ष्यव्यंशिता रेखामिर्द्वात्रिंशत् गृहकाणि कृत्वा ऊर्ध्वायतामिः षड्भिः रेखामिः पञ्च गृहकाणि क्रियन्ते, कृत्वा च ततस्तत्र पञ्चगृहकमध्ये

प्रथमे गृहके तिर्यगपेक्षया द्वात्रिंशद्गृहकात्मके पञ्चदशस्वान्तरगृहकेषु क्रमेण पञ्चदश जिना—ऋषभाद्या धर्मेनाथपर्यन्ता निरन्तराः स्थाप्यन्ते, ततो गृहकद्वये शून्यद्विकं, ततो गृहकत्रये शान्तिकुन्थुअरजिनाः क्रमेण स्थाप्यन्ते, ततो गृहकत्रये शून्यत्रिकं, ततो गृहकद्वये क्रमेण मल्लिमुनिसुव्रतौ स्थाप्येते, तत एकस्मिन् गृहके शून्यं, तत एकस्मिन् गृहके नमिजिनः स्थाप्यः, ततः परस्मिन् गृहके शून्यं, ततः परस्मिन् गृहके नेमिजिनः, ततः परस्मिन् शून्यं, ततः परस्मिन् गृहकद्वये क्रमेण पार्श्वजिनो वीरजिनश्चेति प्रथमपङ्क्तिस्थापना । अथ द्वितीयपङ्क्तिस्थापना दर्शयते—तत्र च प्रथमगृहकद्वये क्रमेण भरतः सगरश्चक्रवर्ती स्थाप्येते, ततस्त्रयोदशगृहकेषु क्रमेण शून्यानि त्रयोदश, ततः क्रमेण पञ्चसु गृहकेषु पञ्च चक्रवर्तिनो मघवत्सनत्कुमारशान्तिकुन्थुअरनामानः स्थाप्याः, ततः शून्यं, तदग्रेतनगृहे सुभूमश्चक्रवर्ती, ततो गृहकद्वये क्रमेण द्वे शून्ये, तदग्रेतनगृहे महापद्मश्चक्रवर्ती, तदग्रेतनगृहे शून्यं, तदग्रेतनगृहकद्वये क्रमेण हरिषेणजयनामानौ चक्रवर्तिनौ, ततः परस्मिन् गृहे शून्यं, ततः परस्मिन् गृहके चक्री ब्रह्मदत्तः, ततः परयोगृहकयोः क्रमेण द्वे शून्ये, इति द्वितीयपङ्क्तिस्थापना । इदानीं तृतीयपङ्क्तिस्थापना—दशसु गृहकेषु क्रमेण दश शून्यानि, ततः पञ्चसु गृहकेषु क्रमेण पञ्च केशवा—वासुदेवास्त्रिपृष्ठद्विपृष्ठस्वयम्भूपुरुषोत्तमपुरुषसिंहाभिधानाः, ततो गृहकेषु पञ्चसु क्रमेण पञ्च शून्यानि, सूत्रे तु ‘पणसुत्र’मिति पञ्चानां शून्यानां समाहारः पञ्चशून्यमिति समाहारविवक्षया एकवचनं, ततः परस्मिन् गृहे केशवो—वासुदेवः पुरुषपुण्डरीकाभिधानः, ततः परस्मिन् गृहे शून्यं, ततः परस्मिन् गृहे केशी—दत्ताभिधानः, ततः परस्मिन् गृहकद्वये क्रमेण शून्यद्वयं, ततः परस्मिन् गृहे केशवो नारायणनामा, ततः परस्मिन् गृहकद्वये क्रमेण शून्यद्वयं, ततः परस्मिन् गृहे केशवः—कृष्णाभिधानः, ततः परस्मिन् गृहकत्रये क्रमेण शून्यत्रयमिति तृतीयपङ्क्तिस्थापना । इदानीं चतुर्थपङ्क्तिस्थापना—तत्र प्रथमगृहके वृषभजिनभरतचक्रिणोर्द्वयोरप्युच्चत्वं कायस्य पञ्च धनुःशतानि, द्वितीयगृहके अजितजिनसगरचक्रिणोर्द्वयोरप्युच्चत्वं चत्वारि धनुःशतानि सार्धानि, ततः परं सम्भवदीनां जिनानां पञ्चाशत्पञ्चाशद्धनुःपरिहाणिस्तावद्यावत्पुष्पदन्तः—सुविधेजिनो धनुःशतमेकं भवेदुच्चः, अयमर्थः—तृतीयगृहके सम्भवजिनस्य चत्वारि धनुःशतानि देहमानं, चतुर्थगृहके अभिनन्दनस्य त्रीणि धनुःशतानि सार्धानि, पञ्चमगृहके सुमतिजिनस्य त्रीणि धनुःशतानि, षष्ठगृहे पद्मप्रभस्य द्वे धनुःशते सार्धे, सप्तमगृहे सुपार्श्वस्य द्वे धनुःशते, अष्टमगृहे चन्द्रप्रभस्य धनुःशतं सार्धं, नवमगृहके धनुःशतमेकं सुविधेरिति, ततो दशमगृहके शीतलस्य नवतिर्धनूषि, पुरतः—अनन्तरं श्रेयांसत्रिपृष्ठादीनां यावद्धर्मजिनपुरुषसिंहौ तावत्तेषामुच्चत्वमिदं—धनुरशीत्यादिकं क्रमशो भवति, अयमर्थः—एकादशे गृहके श्रेयांसजिनत्रिपृष्ठवासुदेवयोरशीतिर्धनूषि, ततो द्वादशके गृहके वासुपूज्यजिनद्विपृष्ठवासुदेवयोः सप्ततिर्धनूषि, ततस्त्रयोदशगृहे विमलजिनस्वयम्भूवासुदेवयोः षष्टिर्धनूषि, ततश्चतुर्दशगृहके अनन्तजिनपुरुषोत्तमवासुदेवयोः पञ्चाशद्धनूषि, ततः पञ्चदशगृहके धर्मजिनपुरुषसिंहवासुदेवयोः पञ्चचत्वारिंशद्धनूषीति, तथा षोडशगृहे मघवत्चक्रवर्तिनो द्विचत्वारिंशद्धनूषि तदर्धं च, हस्तद्वयमित्यर्थः, सप्तदशगृहके एकचत्वारिंशद्धनूषि तदर्धं च सनत्कुमारचक्रवर्तिनः, अष्टादशे गृहे शान्तजिनस्य परिपूर्णानि चत्वारिंशद्धनूषि, एकोनविंशे गृहके कुन्थुजिनेन्द्रस्य पञ्चत्रिंशद्धनूषि, विंशतितमे गृहके त्रिंशद्धनूषि अरजिनस्य, तत एकविंशतितमे गृहके पुरुषपुण्डरीकस्य वासुदेवस्य एकोनत्रिंशद्धनूषि, द्वाविंशतितमगृहे सुभूमचक्रवर्तिनोऽष्टाविंशतिर्धनूषि, त्रयोविंशतितमगृहके दत्तस्य वासुदेवस्य षड्विंशतिर्धनूषि, चतुर्विंशे गृहे मल्लिजिनस्य पञ्चविंशतिर्धनूषि, पञ्चविंशतितमे गृहके सुव्रतजिनमहापद्मचक्रवर्तिनो विंशतिर्धनूषि, षड्विंशतितमे गृहके नारायणवासुदेवस्य षोडश धनूषि, सप्तविंशतितमे गृहे नमिताथहरिषेणचक्रिणोः पञ्चदश धनूषि, अष्टाविंशतितमे गृहे जयचक्रवर्तिनो द्वादश धनूषि, एकोनत्रिंशत्तमे गृहे नेमिजिनकृष्णाभिधानवासुदेवयोर्दश धनूषि उच्चत्वं, त्रिंशत्तमे गृहे ब्रह्मदत्तचक्रिणः सप्त धनूषि, एकत्रिंशे गृहके पार्श्वजिनस्य नव रत्नयो हस्ताः, द्वात्रिंशत्तमगृहके श्रीवीरजिनस्य सप्त हस्तास्तनुमानं ॥ एवमुच्चत्वं चतुर्थपङ्क्तौ सर्वेषां प्रथमजिनादीनां भणितं, इदानीं पञ्चम पङ्क्तिगृहकनिविष्टं सर्वेषां जिनादीनां क्रमेणायुष्कं वक्ष्यामि, तदेवाह—‘उसहभरहाणं’ इत्यादि, वृषभजिनभरतचक्रिणोर्द्वयोरपि प्रथमगृहके चतुरशीतिः पूर्वाणां शतसहस्राणि—लक्षाणि आयुः, द्वितीयगृहके अजितजिनसगरचक्रिणोर्द्वयोरपि द्विसप्ततिः पूर्वलक्षाणि, इतः पुरतो यथाक्रमं सम्भवादिजिनानां परिपाठ्या षष्टिः पञ्चाशच्चत्वारिंशत् त्रिंशत् विंशतिर्दश द्वे एकं लक्षं पूर्वाणामिति, अयमर्थः—तृतीये गृहके रामभवस्य षष्टिः पूर्वलक्षाः सर्वायुः, चतुर्थगृहके अभिनन्दनस्य पञ्चाशत्पूर्वलक्षाः, पञ्चमगृहे सुमतिजिनस्य चत्वारिंशत्पूर्वलक्षाः, षष्ठगृहे पद्मप्रभस्य त्रिंशत्पूर्वलक्षाः, सप्तमगृहे सुपार्श्वस्य विंशतिः पूर्वलक्षाः, अष्टमगृहे चन्द्रप्रभस्य दश पूर्वलक्षाः, नवमगृहे सुविधेर्द्वे पूर्वलक्षे, दशमगृहे शीतलस्य एकं पूर्वलक्षमिति, तथा एकादशे गृहे श्रेयांसजिनत्रिपृष्ठवासुदेवयोश्चतुरशीतिर्वर्षलक्षाः, पुरतः—अनन्तरं जिनकेशीनां—तीर्थकृद्वासुदेवानां यावद्धर्मपुरुषसिंहौ तावत्परस्परं तुल्यमिदमायुः, तदेव दर्शयति—‘कमसो’ इत्यादि, क्रमशः—परिपाठ्या द्विसप्ततिः षष्टिर्त्रिंशत् दशैव शतसहस्राणि—वर्षलक्षाणि, अयमर्थः—द्वादशे गृहे वासुपूज्यद्विपृष्ठवासुदेवयोर्द्विसप्ततिर्वर्षलक्षाः, त्रयोदशे गृहे विमलजिनस्वयम्भूवासुदेवयोः षष्टिर्वर्षलक्षाः, चतुर्दशे गृहे अनन्तजिनपुरुषोत्तमवासुदेवयोस्त्रिंशद्वर्षलक्षाः, पञ्चदशे गृहे धर्मजिनपुरुषसिंहवासुदेवयोर्दश वर्षलक्षा इति, तथा षोडशे गृहके मघवत्चक्रिणः पञ्च वर्षलक्षाः, सप्तदशे गृहके सनत्कुमारचक्रवर्तिनस्त्रीणि वर्षलक्षाणि, अष्टादशे गृहे शान्तजिनचक्रवर्तिनो वर्षलक्षमेकं, एकोनविंशतितमगृहे कुन्थोर्जिनचक्रिणः पञ्चनवतिर्वर्षसहस्राः सर्वायुर्भणितं, विंशतितमगृहे अरजिनस्य चक्रिणश्चतुरशीतिर्वर्षसहस्राण्यायुर्भवति, एकविंशतितमे गृहे पञ्चषष्टिर्वर्षसहस्राण्यायुः पुरुषपुण्डरीकवासुदेवस्य, द्वाविंशतितमगृहे षष्टिर्वर्षसहस्राः सुभूमचक्रिणः, त्रयोविंशे गृहे षट्पञ्चाशद्वर्षसहस्रा भवन्ति दत्तस्य वासुदेवस्य, चतुर्विंशतितमे गृहे पञ्चप-

श्वाशद्वर्षसहस्राणि महिजिनस्याप्यायुर्भणितं, पञ्चविंशतितमगृहे मुनिसुव्रतजिनमहापद्मचक्रिणोऽष्टविंशद्वर्षसहस्राप्यायुर्भणितं, षड्विंशतितमगृहे द्वादश वर्षसहस्राप्यायुर्नारायणवासुदेवस्य भवेत्, सप्तविंशतितमगृहे दश वर्षसहस्राणि नमिजिनहरिषेणचक्रिणोर्द्वयोरपि भवन्तीति, अष्टा-
विंशतितमगृहे त्रीणि वर्षसहस्राप्यायुर्जयनाश्रचक्रिणः, एकोनविंशतितमगृहे एकं वर्षसहस्रमायुर्नेमिजिनकृष्णवासुदेवयोर्द्वयोरपि भवति,
त्रिंशत्तमगृहे सप्त वर्षशतानि चक्रेश्वरब्रह्मदत्तस्य, एकत्रिंशत्तमगृहे वर्षशतं पार्श्वजिनस्य, द्वात्रिंशत्तमगृहे च वर्षाणि द्विसप्ततिर्वीरजिनस्य
सर्वायुरिति द्वात्रिंशद् गृहकाणि समयविधानेन भणितानि । ३५ स्थापना चेयं

जिनाः चक्रिणः वासुदेवाः तनुमानं आयुर्मानं	जिनाः चक्रिणः वासुदेवाः तनुमानं आयुर्मानं	जिनाः चक्रिणः वासुदेवाः तनुमानं आयुर्मानं
१ १ ० ५०० घ. ८४ लक्षपू- र्वाणि	१२ ० २ ७० घ. ७२ वर्षल०	० ० ७ २६ घ. ५६००० वर्षाणि
२ २ ० ४५० घ. ७२ "	१३ ० ३ ६० " ६० "	१९ ० ० २५ " ५५००० "
३ ० ० ४०० घ. ६० "	१४ ० ४ ५० " ३० "	२० ९ ० २० " ३०००० "
४ ० ० ३५० घ. ५० "	० ३ ० ४२॥ " ५ "	० ० ८ १६ " १२००० "
५ ० ० ३०० घ. ४० "	० ४ ० ४१॥ " ३ "	२१ १० ० १५ " १०००० "
६ ० ० २५० घ. ३० "	१६ ५ ० ४० " १ "	० ११ ० १२ " ३००० "
७ ० ० २०० घ. २० "	१७ ६ ० ३५ " ९५०००	२२ ० ९ १० " १००० "
८ ० ० १५० " १० "	० ० ० ३० " ८४००० "	० १२ ० ७ " ७०० "
९ ० ० १०० " २ "	१८ ७ ० ३० " ८४००० "	२३ ० ० ९ हस्ताः १०० "
१० ० ० ९० " १ "	० ० ६ २९ " ६५००० "	२४ ० ० ७ " ७२ "
११ ० १ ८० " ८४ वर्षल०	० ८ ० २८ " ६०००० "	

इदानीं 'तित्थवोच्छेओ'ति षट्त्रिंशत्तमं द्वारमाह—

पुरिमंतिमअट्ठट्ठंतरेसु तित्थस्स नत्थि वोच्छेओ । मज्झिज्झएसु सत्तसु एसियकालं तु वुच्छेओ
॥ ४३० ॥ चउभागं चउभागो तित्थि य चउभाग पलियचउभागो । तिण्णेव य चउभागा चउत्थ-
भागो य चउभागो ॥ ४३१ ॥

'पुरी'त्यादि गाथाद्वयं, इह हि चतुर्विंशतेस्तीर्थकृतां त्रयोविंशतिरेवान्तराणि भवन्ति, यथा चतसृणामङ्गुलीनां त्रीण्येवान्तराणि, तत्र
पूर्वेषु श्रीकृष्णभादीनां सुविधिपर्यन्तानां नवानां तीर्थकृतां सम्बन्धिषु अष्टसु अन्तिमेषु च—शान्तिनाथादीनां महावीरान्तानां नवानां जिनानां
सम्बन्धिषु अष्टस्वन्तरेषु 'तीर्थस्य' चतुर्वर्णस्य श्रमणसङ्घस्य नास्ति व्यवच्छेदः, 'मज्झिज्झएसु'ति मध्यवर्तिषु पुनः सुविधिप्रभृतीनां
शान्तिनाथपर्यन्तानां तीर्थकृतमन्तरेषु सप्तसु एतावन्मात्रं वक्ष्यमाणं कालं यावत्तीर्थस्य व्यवच्छेदः । तदेवाह—'चउभागं' इत्यादि,
सुविधिशीतलयोरन्तरे पत्योपमस्य चतुर्भागीकृतस्य एकश्चतुर्भागस्तावत्कालं तीर्थव्यवच्छेदः, अर्हद्धर्मवार्ताऽपि तत्र नष्टेत्यर्थः, तथा
शीतलश्रेयांसयोरन्तरे पत्योपमस्य चतुर्भागीकृतस्य चतुर्भागस्तीर्थव्यवच्छेदः, तथा श्रेयांसवासुपूज्ययोरन्तरे पत्योपमसम्बन्धिनस्त्रयश्चतु-
र्भागास्तीर्थव्यवच्छेदः, तथा श्रीवासुपूज्यविमलजिनयोरन्तरे पत्योपमस्य चतुर्भागस्तीर्थव्यवच्छेदः, तथा विमलानन्तजिनयोरन्तरे पत्यो-
पमसम्बन्धिनस्त्रयश्चतुर्भागास्तीर्थव्यवच्छेदः, तथाऽनन्तधर्मयोरन्तरा पत्योपमस्य चतुर्भागस्तीर्थव्यवच्छेदः, तथा धर्मशान्तिनाथयोरन्तरे
पत्योपमचतुर्भागस्तीर्थव्यवच्छेद इति, सर्वांगेण भागमीलने त्रीणि पत्योपमानि एकचतुर्भागीनानि जातानि इति षट्त्रिंशत्तमं द्वारं
॥ ३६ ॥ इदानीं 'दस आसायण'ति सप्तत्रिंशत्तमं द्वारमाह—

तंबोल १ पाण २ भोयण ३ पाणह ४ धीभोग ५ सुयण ६ निट्ठवणे ७ । मुत्तु ८ चारं ९ जूयं १०
वज्जे जिणमंदिरस्संतो ॥ ४३२ ॥

ताम्बूलपानभोजनोपानखीभोगस्वपननिष्ठीवनानि मूत्रं-प्रश्रवणं उच्चारं-पुरीषं द्यूतम्-अन्धकादि वर्जयेत् तीर्थकृदाशातनाहेतुत्वाज्जिनम-
न्दिरस्यान्तर्विवेकी जन इति ॥ ३७ ॥ 'आसायणा उ चुलसी' इति अष्टात्रिंशत्तमं द्वारमाह—

खेलं १ केलि २ कलिं ३ कला ४ कुललयं ५ तंबोल ६ मुग्गालयं ७, गाली ८ कंगुलिया ९ सरी-
रधुवणं १० केसे ११ नहे १२ लोहियं १३ । भत्तोसं १४ तय १५ पित्त १६ वंत १७ दसणे १८
विस्सामणं १९ दामणं २०, दंत २१ त्थी २२ नह २३ गंड २४ नासिय २५ सिरो २६ सोत २७-
च्छवीणं मलं २८ ॥ ४३३ ॥ मंतु २९ म्मीलण ३० लेक्खयं ३१ विभजणं ३२ भंडार ३३ दुट्ठासणं
३४ छाणी ३५ कप्पड ३६ दालि ३७ पप्पड ३८ वडी ३९ विस्सारणं नासणं ४० । अक्कंदं ४१ वि-
कहं ४२ सरच्छघडणं ४३ तेरिच्छसंठावणं ४४, अग्गीसेवण ४५ रंधणं ४६ परिखणं ४७ निस्सी-
हियाभंजणं ४८ ॥ ४३४ ॥ छत्तो ४९ वाणह ५० सत्थ ५१ चामर ५२ मणोऽणोगत्त ५३ मब्भंगणं,
५४ सच्चित्ताणमचाय ५५ चायणऽजिए ५६ दिट्ठीअ नो अंजली ५७ । साडेगुत्तरसंगभंग ५८ मउडं
५९ मउलिं ६० सिरोसेहरं ६१ हुड्डा ६२ जिंडुहगिड्डियाहरमणं ६३ जोहार ६४ भंडक्कियं ६५
॥ ४३५ ॥ रेकारं ६६ धरणं ६७ रणं ६८ विवरणं बालाण ६९ पल्हत्थियं ७०, पाओ ७१ पायप-

सारणं ७२ पुटपुडी ७३ पंक ७४ रओ ७५ मेहुणं ७६ । जूया ७७ जेमण ७८ जुझ ७९ विज्ज ८०
वणिजं ८१ सेज्जं ८२ जलं ८३ मज्जणं ८४ एमाईयमवज्जकज्जमुज्जओ वज्जे जिणिंदाए ॥ ४३६ ॥

‘खेलङ्केलि’मित्यादिशालवृत्तचतुष्टयमिदं च यथाविदितं व्याख्यायते—तत्र जिनभवने इदमिदं च कुर्वन्नाशातनां करोतीति तात्पर्यार्थः, आयं—लाभं ज्ञानादीनां निःशेषकल्याणसम्पल्लतावितानाविकलबीजानां शातयंति—विनाशयंतीत्याशातनाः, तत्र खेलं—मुखश्लेष्माणं जिनमन्दिरे त्यजति, तथा केलिं—क्रीडां करोति, तथा कलिं—वाकलहं विधत्ते, तथा कलां—धनुर्वेदादिकां खल्लूरिकायामिव तत्र शिक्षते, तथा कुललयं—गणद्वेषं विधत्ते, तथा ताम्बूलं तत्र चर्वयति, तथा ताम्बूलसम्बन्धिनमुद्रालमाविलं तत्र मुञ्चति, तथा गालीः—जकारमकारादिकास्तत्र ददाति, तथा कङ्कलिकां—लघ्वीं महतीं च नीतिं विधत्ते, तथा शरीरस्य धावनं—प्रक्षालनं कुरुते, तथा केशान् मस्तकादिभ्यस्तत्रोत्तारयति, तथा नखान् हस्तपादसम्बन्धिनः किरति, तथा लोहितं शरीरान्निर्गतं तत्र विसृजति, तथा भक्तोषं—सुखादिकां तत्र खादति, तथा त्वचं व्रणादिसम्बन्धिनीं पातयति, तथा पित्तं—धातुविशेषमौषधादिना तत्र पातयति, तथा वान्तं—वमनं करोति, तथा दशनान्—दन्तान् क्षिपति तत्संस्कारं वा कुरुते, तथा विश्रामणां—अङ्गे संवाधनं कारयति, तथा दामनं—बन्धनमजादितिरश्चां विधत्ते, तथा दन्ताक्षिनखगण्डनाशिकाशिरःश्रोत्रच्छवीनां सम्बन्धिनं मलं जिनगृहे त्यजति, तत्र छविः—शरीरं, शेषाश्च तदवयवा इति प्रथमवृत्तं ॥ १ ॥ तथा मन्त्रं—भूतादिनिग्रहलक्षणं राजादिकार्यपर्यालोचनरूपं वा कुरुते, तथा मीलनं—कापि स्वकीयविवाहादिकृत्यनिर्णयाय वृद्धपुरुषाणां तत्रोपवेशनं, तथा लेख्यकं—व्यवहारादिसम्बन्धि तत्र कुरुते, तथा विभजनं—विभागं दायादादीनां तत्र विधत्ते, तथा भाण्डागारं निजद्रव्यादेर्विधत्ते, तथा दुष्टासनं—पादोपरिपादस्थापनादिकमनौचित्योपवेशनं कुरुते, तथा छाणी—गोमयपिण्डः, कर्पटं—वर्षं, दालिः—मुद्रादिद्विदलरूपा, पर्पटवटिके प्रसिद्धे, तत एतेषां विसारणं—उद्घापनकृते विस्तारणं, तथा नाशनं—नृपदायादादिभ्येन चैत्यस्य गर्भगृहादिष्वन्तर्धानं, तथा आक्रन्दं—रुदितविशेषं पुत्रकलत्रादिवियोगे तत्र विधत्ते, तथा विकथां—विविधां कथां रमणीयरमण्यादिसम्बन्धिनीं कुरुते, तथा शराणां—बाणानामीक्षूणां च घटनं, ‘सरच्छेति’ पाठे तु शराणां अस्त्राणां च—धनुःशरादीनां घटनं, तथा तिरश्चां—अश्वगवादीनां संस्थापनं, तथा अग्निसेवनं शीतादौ सति, तथा रन्धनं—पचनमन्त्रादीनां, तथा परीक्षणं द्रव्यादीनां, तथा नैषेधिकीभञ्जनं अवश्यमेव हि चैत्यादौ प्रविशद्भिः सामाचारीचतुरैर्नैषेधिकी करणीया, ततस्तस्या अकरणं—भञ्जनमाशातनेति द्वितीयवृत्तार्थः ॥ २ ॥ तथा छत्रस्य तथा उपानहोस्तथा शस्त्राणां—खड्गादीनां तथा चामरयोश्च देवगृहाद्वहिरमोचनं मध्ये वा धारणं, तथा मनसोऽनेकान्तता—अनैकाग्र्यं नानाविकल्पकल्पनमित्यर्थः, तथा अभ्यञ्जनं तैलादिना, तथा सञ्चितानां—पुष्पताम्बूलपत्रादीनामत्यागो बहिरमोचनं, तथा त्यागः—परिहरणं ‘अजिए’ इति अजीवानां हारमुद्रिकादीनां, बहिस्तन्मोचने हि अहो भिक्षाचराणामयं धर्म इत्यवर्णवादो दुष्टलोकैर्विधीयते, तथा सर्वज्ञप्रतिमानां दृष्टौ दृग्गोचरतायां नो—नैवाञ्जलिकरणं—अञ्जलिविरचनं, तथा एकशाटकेन—एकोपरितनवस्त्रेण उत्तरासङ्गभङ्ग—उत्तरासङ्गस्याकरणं, तथा मुकुटं—किरीटं मस्तके धरति, तथा मौलिं—शिरोवेष्टनविशेषरूपां करोति, तथा शिरःशेखरं कुसुमादिमयं विधत्ते, तथा हुङ्गां—पारापतनालिकेरादिसम्बन्धिनीं विधत्ते, तथा ‘जिडुह’ति कन्दुकः गेडुका—तत्क्षेपणी वक्रयष्टिका ताभ्यां, आदिशब्दाद्गोलिकाकपर्दिका—मिश्र रमणं—क्रीडनं, तथा ज्योत्कारकरणं पित्रादीनां, तथा भाण्डानां—विटानां क्रिया—कक्षावादनादिका, इति तृतीयवृत्तार्थः ॥ ३ ॥ तथा रेकारं—तिरस्कारप्रकाशकं रे रे रुद्रदत्तेत्यादि वक्ति, तथा धरणकं—रोधनमपकारिणामधमर्णादीनां च, तथा रणं—संग्रामकरणं, तथा विवरणं बालानां—केशानां विजटीकरणं, तथा पर्यस्तिकारणं तथा पादुका—काष्ठादिमयं चरणरक्षणोपकरणं, तथा पादयोः प्रसारणं स्त्रैरं निराकुलतायां, तथा पुटपुटिकादापनं, तथा पङ्कं—कर्दमं करोति निजदेहावयवप्रक्षालनादिना, तथा रजो—धूली तां तत्र पादादिलग्नं शाटयति, तथा मैथुनं—मिथुनस्य कर्म, तथा यूका मस्तकादिभ्यः क्षिपति वीक्षयति वा, तथा जेमनं—भोजनं, तथा गुह्यं—लिङ्गं तस्यासंवृत्तस्य करणं, ‘जुझंमी’ति तु पाठे युद्धं दृग्मुष्टिबाहुयुद्धादि, तथा ‘विज्ज’ति वैद्यकं, तथा वाणिज्यं—क्रयविक्रयलक्षणं, तथा शय्यां कृत्वा तत्र स्वपिति, तथा जलं—पयः तत्पानार्थं तत्र मुञ्चति पिबति वा, तथा मज्जनं—ज्ञानं तत्र करोति, एवमादिकमवयवं—सदोषं कार्यं क्रजुकः—प्राञ्जलचेता उद्यतो वा वर्जयेज्जिनेन्द्रालये—जिनमन्दिरे, ‘एवमादिक’मित्यनेनेदमाह—न केवलमेतावत्य एवाशातनाः, किन्त्वन्यदपि यदनुचितं हसनवल्गनादिकं जिनालये तदप्याशातनास्वरूपं ज्ञेयं ॥ नन्वेवं ‘तंबोलपाणे’त्यादिगाथयैवाशातनादशकस्य प्रतिपादितत्वाच्छेषाशातनानां चैतदशकोपलक्षितत्वेनैव ज्ञास्यमानत्वादयुक्तमिदं द्वारान्तरमिति चेत्, न, सामान्याभिधानेऽपि बालादिबोधनार्थं विभिन्नं विशेषाभिधानं क्रियत एव, यथा ब्राह्मणाः समागताः वशिष्टोऽपि समागत इति सर्वमनवद्यं ॥ नन्वेता आशातना जिनालये क्रियमाणा गृहिणां कश्चन दोषमावहन्ति ? उतैवमेव न करणीयाः ? तत्र ब्रूमः—न केवलं गृहिणां सर्वसावद्यकरणोद्यतानां भवभ्रमणादिकं दोषमावहन्ति, किन्तु निरवद्याचाररतानां सुनीनामपि दोषमावहन्तीत्याह—

आसायणा उ भवभ्रमणकारणं इय विभाविडं जहणो । मलमलिणत्ति न जिणमंदिंरंमि निव-
संति इय समओ ॥ ४३७ ॥ दुब्धिभगंधमलस्सावि, तणुरप्पेस ण्हाणिया । दुहा वायवहो वावि, तेणं
ठंति न चेइए ॥ ४३८ ॥ तिसि वा कहुई जाव, थुइओ सिसिलोइया । ताव तत्थ अणुत्तायं, कार-
णेण परेण उ ॥ ४३९ ॥

‘आसायणे’त्यादिगाथात्रयं, एताः परिस्फुरद्विविधदुःखपरम्पराप्रभवभ्रमणकारणमिति विभाव्य-परिभाव्य यतयोऽज्ञानकारित्वेन मलमलिनदेहत्वात् जैनमन्दिरे निवसन्तीति समयः—सिद्धान्तः ॥ तमेव समयं व्यवहारभाष्योक्तं दर्शयति—एषा तनुः स्नापितापि दुर-मिगन्धमलप्रस्वेदस्त्राविणी, तथा द्विधा वायुपथः—अधोवायुनिर्गम उच्छ्वासनिःश्वासनिर्गमश्च यद्वा द्विधा मुखेन अपानेन च वायुवहो वापि—वातवहनं च, तेन कारणेन न तिष्ठन्ति यतयश्चैत्ये—जिनमन्दिरे ॥ यद्येवं ब्रतिभिश्चैत्येष्वाशातनाभीरुभिः कदाचिदपि न गन्तव्यं, तत्राह—तिस्रः स्तुतयः कायोत्सर्गानन्तरं या दीयन्ते ता यावत्कर्षति—भणतीत्यर्थः, किंविशिष्टाः? तत्राह—त्रिःश्लोकिकाः—त्रयः श्लोकाः—छन्दोविशेषरूपा अधिका न यासु ताः तथा, ‘सिद्धाणं बुद्धाणं’ इत्येकः श्लोकः ‘जो देवाणवि’ इति द्वितीयः ‘एक्कोवि नमुकारो’ इति तृतीय इति, अप्रेतनगाथाद्वयं स्तुतिश्च चतुर्थी गीतार्थाचरणेनैव क्रियते, गीतार्थाचरणं तु मूलगणधरभणितमिव सर्वं विधेयमेव सर्वैरपि मुमुक्षुमि-रिति, तावत्कालमेव तत्र जिनमन्दिरेऽनुज्ञातमवस्थानं यतीनां, कारणेन पुनर्धर्मश्रवणाद्यर्थमुपस्थितमविकजनोपकारादिना परतोऽपि—चैत्य-वन्दनाया अग्रतोऽपि यतीनामवस्थानमनुज्ञातं, शेषकाले तु साधूनां जिनाशातनादिभयात्रानुज्ञातमवस्थानं तीर्थकरणधरादिभिः, ततो ब्र-तिभिरप्येवमाशातनाः परिह्रियन्ते, गृहस्थैस्तु सुतरां परिहरणीया इति । इयं च तीर्थकृतामाज्ञा, आज्ञाभङ्गश्च महतेऽनर्थाय सम्पद्यते, यदाहुः—‘आणाइच्चिय चरणं’ (आज्ञयैव चारित्रं) इत्यादि ॥ ३८ ॥ साम्प्रतं ‘अट्ट महापाडिहेराइं’ति एकोनचत्वारिंशत्तमं द्वारमाह—

कंकिल्लि १ कुसुमवुट्ठी २ देवज्झुणि ३ चामरा ४ऽऽसणाइं ५ च । भावलथ ६ भेरि ७ छत्तं ८ ज-
यंति जिणपाडिहेराइं ॥ ४४० ॥

तत्र प्रतिहारा इव प्रतिहाराः—सुरपतिनियुक्ता देवास्तेषां कर्माणि—कृत्यानि प्रातिहार्याणि, ‘वर्णहटादिभ्यः व्यञ्जे’ति कर्मणि व्यञ्-तान्यष्टौ, तद्यथा—उल्लसद्बहलपाटलपल्लवजालसर्वकालविकसदसमानकुसुमसमूहविनिःसरदविरलपरमपरिमलोद्गारभरसमाकृष्यमाणभ्रमद्भ-मरनिकुरम्बरणरणारावशिरीकृतप्रणमद्भ्रम्यजननिकरश्रवणविवरोऽतिमनोरमाकारशालिविशालशालः कङ्केलितरुः—अशोकतरुर्जिनस्योपरि देवैर्विधीयते १, तथा जलजस्थलजविकुर्वणाविरचितानां पञ्चवर्णानां विकस्वराणामधःकृतवृन्तानामुपरिमुखाणां कुसुमानां पुरुषजानुद्वयसं-वृष्टिः किं (ग्रन्थप्रां ४०००) यते २, तथा सरसतरसुधारससहोदरः सरभसविविधदेशापहतमुक्तापरव्यापारप्रसारितवदनैः कुरङ्गकुलैरा-कुलाकुलैरुत्कर्षैराकर्ष्यमानः सकलजनानन्दप्रमोददायी दिव्यो ध्वनिर्वितन्त्यते ३, तथा कमनीयकदलीकाण्डप्रकाण्डतनुमण्डलीरुचिरम-रीचिचिकुरनिकुरम्बडम्बरितातिजाल्यविचित्रपवित्रनिःसपन्नरत्नविसरविनिःसरत्किरणनिकुरम्बजालेन दिशि दिशि संसूत्र्यमाणेन्द्रचापकान्त-काञ्चनमयोद्दण्डदण्डरमणीया चारुचामरश्रीर्विस्तार्यते ४, तथा अतिभास्वरसटापाटलबन्धुरस्कन्धबन्धविकटप्रकटदंष्ट्राकरालसजीवायमान-सिंहरूपालङ्कृतमनेकप्रकाण्डरत्नखण्डविनिर्घट्यकिरणावलिबिलुप्यमानविलसत्तमस्काण्डडम्बरं सिंहासनं चारुतरं विरच्यते ५, तथा शर-त्कालविलसदखण्डमयूखमण्डलप्रचण्डचण्डमरीचिमण्डलमिव दुरालोकं तीर्थकरकायतः प्रकृतिभास्वरात्तदीयनिरुपमरूपाच्छादकमनुच्छं-प्रभापटलं सम्पिण्ड्य जिनशिरसः पश्चाद्भागे मण्डलायमानं भामण्डलमातन्त्यते ६, तथा तारतरविस्फारभाङ्गारभरितभुवनोदरविवरा भे-रयो—महाढक्काः क्रियन्ते ७, तथा भूर्भुवःस्वस्त्रयैकसाम्राज्यसंसूचकं शरदिन्दुकुन्दकुमुदावदातं प्रलम्बमानमुक्ताफलपटलावचूलमालामनो-रमं छत्रत्रयमतिपवित्रमासूत्र्यते ८ इत्यष्टौ प्रातिहार्याणि जिनेश्वराणां जयन्तीति ॥ तत्र कङ्केलिः श्रीमहावीरस्य द्वात्रिंशद्वनुरुच्छ्रितः, शेषाणां तु ऋषभस्वाम्यादीनां पार्श्वनाथपर्यन्तानां त्रयोविंशतेरपि तीर्थकृतां निजनिजशरीरमानाद् द्वादशगुणः, यदुक्तम्—“उसभस्स तिज्जि गाउय बत्तीस धणूणि वद्धमाणस्स । सेसजिणाणमसोओ सरीरओ वारसगुणो उ ॥ १ ॥” [ऋषभस्य त्रीणि गव्यूतानि द्वात्रिंश-द्वनूंषि वर्धमानस्य । जिनानां शेषाणामशोकः शरीराद् द्वादशगुणः ॥ १ ॥] इति । ननु महावीरस्यापि कापि निजशरीराद् द्वादशगु-णोऽशोकपादपः प्रतिपाद्यते, यदुक्तमावश्यकचूर्णौ श्रीमहावीरसमवसरणप्रस्तावे—“असोगवरपायवं जिणउच्चत्ताओ वारसगुणं सक्को विउव्वइ”ति [अशोकवरपादपं जिनोच्चत्वाद् द्वादशगुणं शक्नो विकुर्वति] तत्कथमिदमुपपद्यते? इति, अत्रोच्यते—केवलमस्यैवाशोकतरोस्तत्र मानमुक्तं, इह तु सालवृक्षसहितस्य, ततोऽत्रापि केवलो द्वादशगुण एव, स तु सप्तहस्तमानश्रीमहावीरशरीराद् द्वादशगुणीकृतः सन्नेकविं-शतिर्धनूंषि भवति, सालवृक्षोऽप्येकादशधनुःप्रमाणः, ततो मिलितानि द्वात्रिंशद्वनूंषि युज्यन्ते इति सम्प्रदायः, समवायाङ्गेऽप्युक्तं—“बत्तीसं धणुयाइं चेइयरुक्खो उ वद्धमाणस्स । निच्चोउगो असोगो उच्छन्नो सालरुक्खेणं ॥ १ ॥” तटीका च ‘निच्चोउगो’ति नित्यं—सर्वदा क्रतुरेव—पुष्पादिकालो यस्य स नित्यर्तुकः, ‘असोगो’ति अशोकामिधानो यः समवसरणभूमिमध्ये भवति, ‘उच्छन्नो सालरु-क्खेणं’ति अवच्छन्नः सालवृक्षेणेति” अत एव वचनादशोकस्योपरि सालवृक्षोऽपि कथञ्चिदस्तीत्यवसीयत इति, तथा आयोजनभूमिकु-सुमवर्षविषये कृपार्द्राकृतचेतसः केचन प्रेरयन्ति—ननु विकचकान्तकुसुमप्रचयनिचितायां समवसरणभुवि जीवदयारसिकान्तःकरणानां श्रमणानां कथमवस्थानगमनादिकं कर्तुं युज्यते?, जीवविधातहेतुत्वादिति, तत्र केचिदुत्तरयन्ति—तानि कुसुमानि सचित्तान्येव न भवन्ति, विकुर्वण्यैव देवैस्तेषां विहितत्वादिति, एतच्चायुक्तं, यतो न तत्र विकुर्वितान्येव पुष्पाणि भवन्ति, जलजस्थलजानामपि कुसुमानां सम्भ-वात्, न चैतद्वर्णं—“बिट्टाइं सुरभिं जलथलयं दिव्वकुसुमनीहारिं । पयरिति समंतेणं दसद्ववणं कुसुमवुट्ठीं ॥ १ ॥” [वृत्तस्था-यिनीं सुरभिं जलस्थलजानां दिव्यकुसुमगन्धनिर्हारिणीं दशार्धवर्णां कुसुमवृष्टिं समन्ततो विकिरन्ति ॥ १ ॥] इति सिद्धान्तवचनाद्, एवं श्रुत्वाऽपरे सहृदयमन्या उत्तरयन्ति—यत्र ब्रतिनस्तिष्ठन्ति न तत्र देशे देवाः पुष्पाणि किरन्तीति, एतदप्युत्तराभासं, न खलु तपोधनैः

काष्ठीभूतावस्थामालम्ब्य तत्रैव देशेऽवश्यं स्थातव्यं, प्रयोजने गमनागमनादेरपि तत्र सम्भवादिति, तस्मान्निखिलगीतार्थसम्मतमिदमुत्तरमत्र दीयते—यथैकयोजनमात्रायां समवसरणधरणावपरिमितसुरासुरादिलोकसमर्द्धेऽपि न परस्परमाबाधा कश्चित् तथा तेषामाजानुप्रमाणक्षिप्तानाममन्दमकरन्दसम्पत्सम्पादितानन्दमन्दारमचकुन्दकुन्दकुमुदकमलदलमुकुलमालतीविकचविकिलप्रमुखकुसुमसमूहानामप्युपरि सञ्चरिणी स्थाणौ च मुनिनिकरे विविधजननिचये च न काचिदाबाधा प्रत्युत सुधारससिच्यमानानामिव बहुतरसमुल्लासस्तेषामापनिपद्यते, अचिन्तनीयनिरुपमतीर्थकरप्रभावोज्ज्वलप्रमाणप्रसादादेवेति । तथा दिव्यध्वनिविषये पूर्वपक्षचञ्चलः केचिदाचक्षते—ननु सकलजनाह्लाददायी जात्यशंकराद्राक्षादिरसमिश्रितपरिकथितस्निग्धदुग्धरससहोदरस्तीर्थकरस्यैव ध्वनिरसौ कथं प्रतिहारकृतत्वमस्य युज्यते?, युक्तमिदमुदितसुदारमतिभिः, तीर्थकृतां वाणी हि परममधुरिममनोरमपदार्थसार्थातिशायिशब्दशालिनी स्वभावत एव, परं यदा मालवकैश्चिन्त्यादिमामरागैर्भगव्यजनोपकाराय देशनां भगवान् विधत्ते तदा देवैरुभयपार्श्ववर्तिभिरतिमनोहरवेणुवीणादिकलकणितकरणेन स एव तीर्थकरशब्दः कलतरः क्रियते, यथा मधुरगानप्रवृत्ततरुणतरगायनीजनगीतरवोऽनघमवैणिकवैणविकादिबीणावेण्वादिरवैरित्येतावताऽंशेन प्रतिहारदेवकृतत्वमस्य न विरुद्धते इति सर्वं समञ्जसम् ३९ । इदानीं ‘चउत्तीसातिसयाणं’ति चत्वारिंशत्तमं द्वारमाह—

रयरोयसेयरहिओ देहो १ धवलाइं मंसरुहिराइं २ । आहारानीहारा अहिस्सा ३ सुरहिणो सासा ४ ॥ ४४१ ॥ जम्माउ इमे चउरो एकारसकम्मखयभवा इण्हि । खेत्ते जोयणमेत्ते तिज-
यजणो माइ बहुओऽवि ५ ॥ ४४२ ॥ नियभासाए नरतिरिसुराण धम्मावबोहया वाणी ६ । पुब्बभवा रोगा उवसमंति ७ न य हुंति बेराइं ८ ॥ ४४३ ॥ दुब्भिवस्स ९ डमर १० दुम्मरि ११ ईई १२
अइवुट्ठि १३ अणभिवुट्ठीओ १४ । हुंति न जियबहुतरणी पसरइ भामंडलुज्जोओ १५ ॥ ४४४ ॥
सुररइयाणिगुवीसा मणिमयसीहासणं सपयवीढं १६ । छत्तत्तय १७ इंदद्वय १८ सियचामर १९
धम्मचक्काइं २० ॥ ४४५ ॥ सह जगगुरुणा गयणाट्ठियाइं पंचवि इमाइं वियरंति । पाउब्बभवइ
असोओ २१ चिट्ठइ जत्थप्पहू तत्थ ॥ ४४६ ॥ चउमुहमुत्तिचउक्कं २२ मणिकंचणताररइयसा-
लतिगं २३ । नवकणयपंकयाइं २४ अहोमुहा कंटया हुंति २५ ॥ ४४७ ॥ निच्चमवट्ठियमिस्सा पहुणो
चिट्ठंति केसरोमनहा २६ । इंदियअत्था पंचवि मणोरमा २७ हुंति छप्पि रिज २८ ॥ ४४८ ॥
गंधोदयस्स वुट्ठी २९ वुट्ठी कुसुमाण पंचवज्जाणं ३० । दिंति पयाहिण सउणा ३१ पहुणो पव-
णोऽवि अणुकूलो ३२ ॥ ४४९ ॥ पणमंति दुमा ३३ वज्जंति दुंदुहीओ गहीरघोसाओ ३४ । चउ-
तीसाइसयाणं सव्वजिणिंदाण हुंति इमा ॥ ४५० ॥

‘रये’त्यादिगाथादशकं, रजो—मलः रोगो—व्याधिः खेदः—श्रमजं शरीरजलं तैर्विरहितः—त्यक्तः, उपलक्षणत्वाद्भोकोत्तररूपगंधरसबंधुरश्च तीर्थकृतां देहः—शरीरं, तथा गोक्षीरधारावद्धवलं—पाण्डुरं अविश्रं च मांसरुधिरं, तथा आहारः—अभ्यवहरणं नीहारो—मूत्रपुरीषो-
त्सर्गस्तौ क्रियमाणौ न दृश्येते इत्यदृश्यौ मांसचक्षुषा, न पुनरवध्यादिलोचनेन पुंसा, तथा विकचोत्पलवत्सुरभयः श्वासा—उच्छ्वासनिः-
श्वासा इत्येते चत्वारोऽप्यतिशया जिनानां जन्मतोऽपि जाताः । इदानीमेकादशतिशयाः ‘कर्मक्षयभवाः’ कर्मणां—ज्ञानावरणादीनां च-
तुर्णां घातिकर्मणां क्षयाज्जाताः कथ्यन्ते इति शेषः, तत्र ‘योजनमात्रे’ योजनप्रमाणेऽपि ‘क्षेत्रे’ समवसरणभुवि ‘त्रिजगज्जनः’ सुरनर-
तिर्यग्जनः ‘प्रभूतोऽपि’ कोटीकोटीप्रमाणोऽपि ‘माति’ परस्परासम्बाधया सुखेनावतिष्ठते, तथा वाणी अर्धमागधीभाषा भगवताऽभिधी-
यमाना नरतिर्यक्सुराणां प्रत्येकं ‘निजनिजभाषया’ स्वस्वभाषया कृत्वा धर्मावबोधका धर्मावबोधदा वा भवति, अयमर्थः—योजनव्यापिनी
एकस्वरूपाऽपि भगवतो भारती वारिदविमुक्तवारिवत्तदाश्रयानुरूपतया परिणमति, यत उक्तम्—“देवा देवीं नरा नारीं, शबराश्चापि
शावरीम् । तिर्यञ्चोऽपि हि तैरर्ची, मेनिरे भगवद्भिरम् ॥ १ ॥” न ह्येवंविधभुवनाद्भुतमतिशयमन्तरेण युगपदनेकसत्त्वोपकारः शक्यते
कर्तुमिति, तथा पूर्वोत्पन्ना रोगाः—उवरारोचकादय उपशाम्यन्ति अपूर्वाश्च नोत्पद्यन्ते, तथा न च—नैव भवन्ति पूर्वभवनिबद्धानि जाति-
प्रत्ययानि च वैराणि—परस्परविरोधाः, तथा दुर्भिक्षं—दुष्कालः तथा डमरः—स्वचक्रपरचक्रकृतो विप्लवः तथा दुष्टदेवतादिकृतं सर्वगतं
भरणं दुर्मारिः तथा ईतयः—प्रचुरशलभशुकमूषकाद्या धान्यादिविनाशिकाः तथाऽतिवृष्टिः—अतिजलपातः तथाऽनावृष्टिः—सर्वथा जलपाता-
भावः, एते च रोगादयो यत्र यत्र भगवान् विहरति तत्र तत्र चतसृषु दिक्षु प्रत्येकं पञ्चविंशतियोजनमध्ये न जायन्ते, तदुक्तं समवायाङ्गे
“जओ जओऽवि य णं अरिहंता भगवंतो विहरंति तओ तओऽविय णं जोअणपणवीसाए णं ईई ण भवइ मारी न हवइ परचक्कं न
भवइ सचक्कं न भवइ अइवुट्ठी न भवइ अणावुट्ठी न भवइ, दुब्भिवस्सं न भवइ, पुब्बुप्पणावि य णं उप्पाइया वाही खिप्पामेव उव-
समंति” [यत्र यत्रापि च अर्हन्तो भगवन्तो विहरन्ति तत्र तत्रापि पञ्चविंशतौ योजनेषु ईतयो न भवन्ति मार्यो न भवन्ति स्वचक्रं न
भवति परचक्रं न भवति अतिवृष्टिर्न भवति अनावृष्टिर्न भवति दुर्भिक्षं न भवति पूर्वोत्पन्ना अपि च व्याधयः क्षिप्रमेवोपशाम्यन्ति] त्ति,
स्थानांगटीकायामपि दशस्थानके लिखितं—“महावीरस्य भगवतः स्वप्रभावप्रशमितयोजनशतमध्यगतवैरिमारिविद्धरदुर्भिक्षाद्युपद्रव-
स्यापि” इति, तथाऽजिनशिरसः पश्चाद्भागेऽतिभास्वरतया जितबहुतरणिः—तिरस्कृतद्वादशार्कतेजाः प्रसरति भामण्डलस्य—प्रभापटलस्योद्योतः ।

अथ सुररचितानां—देवकृतानामतिशयानामेकोनविंशतिः कथ्यते, तत्र आकाशबदत्यन्तं स्वच्छो योऽसौ स्फटिकमणिस्तन्मयं सिंहासनं सपा-
दपीठं—पादपीठयुक्तं १ तथा छत्रत्रयमतिपवित्रं २ तथा जिनस्य पुरतोऽनेकलघुपताकिकासहस्रसुन्दरः समुत्तुङ्गो निस्सपन्नरत्नमयः शेषध्वजा-
पेक्षयाऽतिमहत्त्वादिन्द्रासौ ध्वजश्च इन्द्रत्वसूचको वा ध्वज इन्द्रध्वजः ३ तथोभयोः पार्श्वयोर्यक्षहस्तगते सिते चामरे ४ तथा पुरतः पद्म-
प्रतिष्ठितं स्फुरत्किरणचक्रं धर्मप्रकाशकं चक्रं धर्मचक्रं ५ एतानि च सिंहासनादीनि पञ्चापि यत्र यत्र जगद्गुरुर्विचरति तत्र तत्र गगनगतानि
गच्छन्ति, तथा यत्र यत्र प्रभुस्तिष्ठति तत्र तत्र विचित्रपत्रपुष्पपल्लवस्पृहणीयच्छत्रध्वजघण्टापताकादिपरिवृतः प्रादुर्भवत्यशोकवृक्षः ६ तथा
चतुर्मुखं चतुर्विधं मूर्तिचतुष्कं, तत्र पूर्वाभिमुखं भगवान् स्वयमुपविशति शेषासु च तिसृषु दिक्षु प्रतिरूपकाणि तीर्थकराकृतिमन्ति तीर्थकर-
प्रभावादेव च तीर्थकररूपानुरूपाणि सिंहासनादियुक्तानि देवकृतानि भवन्ति शेषदेवादीनामपि अस्माकं स्वयं कथयतीति प्रतिपत्त्यर्थं ७ तथा
समवसरणे मणिकाञ्चनताररचितं शालत्रिकं, तत्र तीर्थङ्करप्रत्यासन्नप्रथमप्राकारो नानाप्रकारनिःसपन्नरत्नमयो वैमानिकसुरैर्विरच्यते द्वि-
तीयो मध्यवर्ती कमनीयकनकमयो ज्योतिष्कविबुधैर्विधीयते तृतीयस्तु बहिर्भूतस्तारतरकान्तिराजितरजतमयो भवनपतिदेवैर्वितन्यते ८ तथा
'नवकनकपङ्कजानि' नवसङ्ख्यानि काञ्चनकमलानि नवनीतस्पर्शानि क्रियन्ते, तत्र च द्वयोर्भगवान् स्वकीयक्रमकमलयुगलं विन्यस्य वि-
चरति अन्यानि च सप्त पद्मानि पृष्ठतस्तिष्ठन्ति तेषां च यद्यत्पश्चिमं तत्तत्पादन्यासं कुर्वतो भगवतः पुरतो भवति ९ तथा यत्र यत्र भग-
वान् विहरति तत्र तत्राधोमुखाः कण्टकाः संपद्यन्ते १० तथा नित्यं—सर्वदा अवस्थितमात्रा—अवृद्धिस्वभावाः प्रभोः—भगवतस्तिष्ठन्ति—आसते
केशरोमनखाः, केशाः—शिरःकूर्चसम्भवाः रोमाणि—शेषशरीरसम्भवानि नखाः—पाणिपादजाः ११ तथा इन्द्रियार्था—विषयाः पञ्चापि—स्प-
र्शरूपगन्धशब्दस्वरूपा अमनोज्ञानामभावेन मनोज्ञानां च प्रादुर्भावेन मनोरमा—मन्त्रः प्रीणका भवन्ति १२ तथा षडपि ऋतवो—वसन्ताद्याः
शरीराप्यायकसुखस्पर्शादिसम्पादकत्वेन सर्वदाविकाशिकुसुमादिसमृद्धा च मनोरमा अनुकूलाः सम्पद्यन्ते १३ तथा यत्र भगवांस्तिष्ठति
तत्र पांशुप्रसरप्रशमनार्थं गन्धोदकवृष्टिर्धनघनसारादिमिश्रमनोहारिवारिवृष्टिः १४ तथा वृष्टिः कुसुमानां—मन्दारपारिजातकचम्पकादीनां पञ्च-
वर्णानां—श्वेतरक्तपीतनीलकालानां १५ तथा शकुनाः—पक्षिणो ददति प्रदक्षिणां, यत्र भगवान् सञ्चरति तत्र चापशिखण्डिप्रभृतयः पक्षिणः
प्रदक्षिणगतयो भवन्तीत्यर्थः १६ तथा पवनः—संवर्तकवातो योजनं यावत्क्षेत्रशुद्धिविधायकत्वेन सुरमिशीतलमन्दत्वेन च अनुकूलः—सुखदो
भवति, यदुक्तं समवायाङ्गे—“सीयलेणं सुहृद्भासेणं सुरहिणा मारुणं जोजयणपरिमण्डलं सव्वओ समता संपमज्जिज्ज”ति, [शीतलेन
सुरमिना सुखस्पर्शेन मारुतेन योजनपरिमण्डलं सर्वतः समन्तात् संप्रमार्ज्यते] १७ तथा यत्र भगवान् व्रजति तत्र द्रुमाः—पादपाः प्रणमन्ति-
नम्रा भवन्ति १८ तथा यत्र भगवान् सलीलं सञ्चरति तत्र वाद्यन्ते दुन्दुभयो—महत्तो ढक्काः सजलजलधरवद्गम्भीरभुवनव्यापिघोषाः १९
इति सर्वजिनेन्द्रातिशयानां चतुर्विंशत् चतुर्णामेकादशानामेकोनविंशतेश्च मीलनेन भवन्तीति । इह च यत्समवायाङ्गेन सह किञ्चिदन्यथा-
त्वमपि दृश्यते तन्मतान्तरमवगन्तव्यं, मतान्तरबीजानि तु सर्वज्ञविज्ञेयानीति ४३५—४५० ॥ ४० ॥ सम्प्रति 'दोसा अट्टारस'ति
एकचत्वारिंशत्तमं द्वारमाह—

अज्ञाण १ कोह २ मय ३ माण ४ लोह ५ माया ६ रई ७ य अरई ८ य । निहा ९ सोय १०

अलियवयण ११ चोरिया १२ मच्छर १३ भया १४ य ॥ ४५१ ॥ पाणिबह १५ पेम १६ कीला

पसंग १७ हासा १८ य जस्स इय दोसा । अट्टारस्सवि पणट्ठा नमामि देवाहिदेवं तं ॥ ४५२ ॥

'अज्ञाने'त्यादिगाथाद्वयं, 'अज्ञानं' संशयानध्यवसायविपर्ययात्मकं मौढ्यं, 'क्रोधः' कोपः, 'मदः' कुलबलैश्वर्यरूपविद्याविमि-
रहङ्कारकरणं परप्रधर्षणानिबन्धनं वा, 'मानो' दुरमिनिवेशामोचनं युक्तोक्ताग्रहणं वा, 'लोभो' गृद्धिः, 'माया' दंभः, 'रतिः' अमी-
ष्टपदार्थानामुपरि मनःप्रीतिः, 'अरतिः' अनिष्टसम्प्रयोगसंभवं मनोदुःखं, 'निद्रा' स्वापः, 'शोकः' चित्तवैधुर्यं, 'अलीकवचनं' वितथ-
भाषणं, 'चोरिका' परद्रव्यापहारः, 'मत्सरः' परसम्पदसहिष्णुता, 'भयं' प्रतिभयः, 'प्राणिबधः' प्राण्युपमर्दः, 'प्रेम' स्नेहविशेषः,
'क्रीडाप्रसङ्गः' क्रीडायामासक्तिः, 'हासो' हास्यं, इति यस्य दोषा अष्टादशापि प्रणष्टा नमामि देवाधिदेवं तमिति ४५१—४५२ ॥ ४१ ॥
इदानीं 'अरिहचउकं'ति द्विचत्वारिंशत्तमं द्वारमाह—

जिणनामा नामजिणा केवलिणो सिवगया य भावजिणा । ठवणजिणा पडिमाउ दव्वजिणा
भावजिणजीवा ॥ ४५३ ॥

जिनाश्चतुर्धा—नामजिनाः स्थापनाजिना द्रव्यजिना भावजिनाश्चेति, तत्र जिनातां—तीर्थकृतां नामानि ऋषभाजितसम्भवादीनि नामजिनाः,
तथा अष्टमहाप्रातिहार्यादिसमृद्धिं साक्षादनुभवन्तः 'केवलिनः' समुत्पन्नकेवलज्ञानाः 'शिवगताश्च' परमपदप्राप्ता भावतः—सद्भावतो जिना
भावजिनाः, गायानुलोम्याश्च अनानुपूर्व्या भावजिना व्याख्याताः, 'स्थापनाजिनाः' प्रतिष्ठाः काञ्चनमुक्तशैलमरकतादिभिर्निर्मिताः, द्रव्यजि-
ना ये जिनत्वेन भाविनो—भविष्यन्ति जीवाः श्रेणिकादय इति ४५३ ॥ ४२ ॥ इदानीं 'निक्खवणतवो'ति त्रिचत्वारिंशत्तमं द्वारं विवृणोति—

सुमइत्थ निचभसेण निग्गओ वासुपुज्ज[जिणो] चउत्थेण । पासो मल्लीवि य अट्टमेण सेसा उ
छट्ठेण ॥ ४५४ ॥

सुमतिरत्र—अस्यामवसर्पिण्यां चतुर्विंशतौ तीर्थकृत्सु मध्ये 'नित्यभक्तेन' अनवरतभक्तेन निर्गतो—गृह्वासात् प्रव्रजित इत्यर्थः, वासु-

पूज्यो द्वादशस्तीर्थकृत्येन—एकेनोपवासेन प्रप्रजितः, पार्श्वः—त्रयोविंशतितमतीर्थकृत् मल्लिरपि च—एकोनविंशतितमतीर्थकृदष्टमेन—त्रिमि-
रुपवासैः प्रप्रजितः, शेषास्तु—ऋषभस्वामिप्रभृतयो विंशतिर्जिनाः षष्ठेन—द्वाभ्यामुपवासाभ्यां निष्क्रान्ता इति ४५४ ॥४३॥ इदानीं 'नाण-
तवो'ति चतुश्चत्वारिंशत्तमं द्वारमाह—

अष्टमभक्तवसाणे पासोसहमल्लिरिद्वनेमीणं । वसुपुत्रस्स चउत्थेण छट्ठमत्तेण सेसाणं ॥ ४५५ ॥

अष्टमभक्तान्ते—उपवासत्रयपर्यन्ते श्रीपार्श्वजिनवृषभस्वामिमल्लिनाथारिष्ठनेमीनां केवलज्ञानमुत्पेदे, वासुपूज्यस्य चतुर्थेन—एकेनोपवासे-
नेत्यर्थः, शेषाणां तु अजितस्वामिप्रभृतीनां एकोनविंशतेस्तीर्थकृतां षष्ठभक्तेन—द्वाभ्यामुपवासाभ्यामिति ४५५ ॥४४॥ सम्प्रति 'निष्वाण-
तवो'ति पञ्चचत्वारिंशं द्वारं विवृणोति—

निष्वाणं संपत्तो चउदसभक्तेण पढमजिणचन्दो । सेसा उ मासएणं वीरजिणिंदो य छट्ठेणं ॥ ४५६ ॥

निर्वाणं—परमानन्दं सम्प्राप्तश्चतुर्दशभक्तेन—उपवासषष्ठेन प्रथमजिनचन्द्रः—श्रीनाभेयजिनेन्द्रः, शेषाः पुनरजिताद्याः पार्श्वेनाथपर्यन्ता
द्वाविंशतिर्जिना मासेन—त्रिंशतोपवासैः, वीरजिनेन्द्रश्च षष्ठेन—उपवासद्वयेनेति ४५६ ॥४५॥ इदानीं 'भाविजिणेसरजीव'ति षट्चत्वारिंशं
द्वारं विवरीषुः प्रथमं तत्प्रस्तावनागाथामाह—

वीरवरस्स भगवओ बोलिय चुलसीहवरिससहसेहिं । पउमार्हचउवीसं जह हुंति जिणा तहा थुणिमो
॥४५७॥ पढमं च पउमनाहं सेणियजीवं जिणेसरं नमिमो । वीयं च सूरदेवं वंदे जीवं सुपासस्स ॥४५८॥
तहयं सुपासनामं उदायिजीवं पण्डुभववासं । वंदे सयंपभजिणं पुट्टिल्लिजीवं चउत्थमहं ॥ ४५९ ॥
सव्वाणुभूइनामं दढाउजीवं च पंचमं वंदे । छट्ठं देवसुयजिणं वंदे जीवं च कित्तिस्स ॥ ४६० ॥
सत्तमयं उदयजिणं वंदे जीवं च संखनामस्स । पेढालं अट्ठमयं आणंदजियं नमंसांमि ॥ ४६१ ॥
पोट्टिलजिणं च नवमं सुरकयसेवं सुनंदजीवस्स । सयकित्तिजिणं दसमं वंदे सयगस्स जीवंति
॥ ४६२ ॥ एगारसमं मुणिसुव्वयं च वंदामि देवईजीयं । बारसमं अममजिणं सच्चइजीवं जय-
पईवं ॥ ४६३ ॥ निकसायं तेरसमं वंदे जीवं च वासुदेवस्स । बलदेवजियं वंदे चउदसमं निप्पु-
लायजिणं ॥ ४६४ ॥ सुलसाजीवं वंदे पन्नरसमं निम्ममत्तजिणनामं । रोहिणिजीवं नमिमो सो-
लसमं चित्तगुत्तंति ॥ ४६५ ॥ सत्तरसमं च वंदे रेवइजीवं समाहिनामाणं । संवरमट्टारसमं सया-
लिजीवं पणिषयामि ॥ ४६६ ॥ दीवायणस्स जीवं जसोहरं वंदिमो इगुणवीसं । कण्हजियं गय-
तण्हं वीसहमं विजयमभिवंदे ॥ ४६७ ॥ वंदे इगवीसहमं नारयजीवं च मल्लनामाणं । देवजिणं
बावीसं अंबडजीवस्स वंदेऽहं ॥ ४६८ ॥ अमरजियं तेवीसं अणंतविरियाभिहं जिणं वंदे । तह
साइबुद्धजीवं चउवीसं भइजिणनामं ॥ ४६९ ॥ उस्सप्पिणिहं चउवीसं जिणवरा कित्तिया सना-
मेहिं । सिरिचंदसूरिनामेहिं सुहयरा हुंतु सयकालं ॥ ४७० ॥

'वीरे'त्यादिगाथाचतुर्दशकं, अत्र षष्ठी पञ्चम्यर्थे तृतीया च सप्तम्यर्थे ततो 'वीरवरात्' श्रीमहावीरस्वामिनो 'भगवतः' समग्रै-
श्वर्यादिगुणयुक्तात् 'व्युत्क्रान्तेषु' गतेषु चतुरशीतिवर्षसहस्रेषु 'पद्मादयः' पद्मानामप्रभृतयश्चतुर्विंशतिर्जिना यथा भविष्यन्ति तथा
'स्तुमो' नामग्रहणपूर्वकं प्रणमामः, इयमत्र भावना—एतस्यामवसर्पिण्यां चतुर्थारकस्य दुष्पमसुषमालक्षणस्य पर्यन्ते एकोननवतिपक्षे-
ष्ववतिष्ठमानेषु श्रीवर्धमानस्वामी निर्वृत्तः, ततो महावीरनिर्वाणानन्तरं एकोननवतिपक्षाधिके प्रत्येकमेकविंशतिवर्षसहस्रप्रमिते अवसर्पि-
णीसम्बन्धिपर्यन्तारकद्वये गते तथोत्सर्पिण्या अप्यतिदुष्पमादुष्पमारूपे प्रत्येकमेकविंशतिवर्षसहस्रमाने एवाचारकद्वये गते तृतीयारकस्य
च दुष्पमसुषमारूपस्यैकोननवतिपक्षेषु गतेषु श्रीपद्मानाभः समुत्पन्नः, ततः प्रागुक्ताकरचतुष्टयसम्बन्धिसर्वप्रमाणमीलने चतुरशीतिवर्षस-
हस्रा जायन्ते, ये च पक्षाणां द्वे एकोननवती समधिके अवतिष्ठेते ते अल्पत्वान्न विवक्षिते इति । अथ तानेव क्रमेणाह—प्रथमं पद्मानाभं
जिनेश्वरं श्रीमन्महावीरपरमश्रावकश्रेणिकमहाराजजीवं नमामः, द्वितीयं च सूरदेवं वन्दे जीवं सुपार्श्वस्य श्रीमहावीरपितृव्यस्य, तृतीयं
सुपार्श्वनामानं कोणिकपुत्रउदायिमहाराजजीवं प्रणष्टभववासमहं वन्दे, स्वयंप्रभजिनं पोट्टिलकजीवं चतुर्थमहं, सर्वानुभूतिनामानं दढा-
युषो जीवं पञ्चमं वन्दे, तथा षष्ठं देवश्रुतजिनं वन्दे जीवं कीर्तेः, सप्तमं उदयजिनं वन्दे जीवं च शङ्खनामः श्रावकस्य, पेढालमष्टमकं
आनन्दजीवं नमस्यामि, पोट्टिलजिनं च नवमं सुरकृतसेवं सुनन्दजीवस्य सम्बन्धिनं, शतकीर्तिजिनं दशमं वन्दे शतकस्य जीवं, एका-
दशमं मुनिसुव्रतं वन्दे देवक्या जीवं, द्वादशमममजिनं सत्यकिजीवं जगत्प्रदीपं, निष्कषायं त्रयोदशं वन्दे जीवं च वासुदेवस्य, बलदे-
वस्य जीवं चतुर्दशं निष्पुलाकजिनं, सुलसाया जीवं वन्दे पञ्चदशं निर्ममत्वनामानं जिनं, रोहिणीजीवं नमामः षोडशं चित्रगुप्तमिति,
सप्तदशं च वन्दे रेवत्या जीवं समाधिनामानं जिनं, संवरमष्टादशं सतालिजीवं प्रणिपतामि—नमामि, द्वीपायनस्य जीवं यशोधरनामानं
जिनमेकोनविंशं वन्दे, कृष्णजीवं गतकृष्णं विंशतितमं विजयनामानमभिवन्दे, तथा वन्दे एकविंशतितमं नारदजीवं च मल्लिनामानं,
देवजिनं द्वाविंशं अम्बडजीवस्य संबन्धिनं, अमरजीवं त्रयोविंशतितममनन्तवीर्याभिधं जिनं वन्दे, तथा स्वातिबुद्धजीवं चतुर्विंशतितमं

भद्रजिननामानं वन्दे । उत्सर्पिण्यां—भाविन्यां चतुर्विंशतिर्जिनवराः ‘कीर्तिताः’ पूर्वभवसम्बन्धिनामप्रतिपादनपूर्वकैः स्वनामभिः श्रीचन्द्रसूरिनाम्नाऽऽचार्येण स्तुताः सुखकराः शुभकरा वा भवन्तु सदाकालमिति । एते च तथाविधसम्प्रदायाभावात् शास्त्रान्तरैः सह विसंवादित्वाच्च न विशेषतो विवृताः ॥ ४५७—४७० ॥ ४६ ॥ सम्प्रति ‘संखा उद्वाहतिरियसिद्धाणं’ इति सप्तचत्वारिंशं द्वारमाह—

चत्वारि उद्दलोए दुवे समुधे तओ जले चेव । बावीसमहोलोए तिरिए अट्टत्तरसयं तु ॥ ४७१ ॥

उर्ध्वलोके एकसमयेनोत्कर्षतश्चत्वार एव सिद्ध्यन्ति, तथा द्वौ समुद्रे, त्रयः शेषजले द्वदनद्यादिसम्बन्धिनि, सिद्धप्राभृतामिप्रायेण तु जलमध्ये चत्वारो द्रष्टव्याः, तथा अधोलोके—अधोग्रामादौ उत्कर्षत एकसमयेन द्वाविंशतिः सिद्ध्यति, सिद्धप्राभृते पुनरिदं दृश्यते यथा—“चत्वारि उद्दलोए जले चउक्कं दुवे समुहंमि । अट्टसयं तिरिलोए वीसपुहुत्तं अहोलोए” ॥ १ ॥ एतद्वीकायां च विंशतिपृथक्त्वं द्वा(द्वि)विंशतिप्रमाणं गृहीतं, द्विप्रभृत्या तवभ्य इति पृथक्त्ववचनात्, ततो यद्यत्रापि ‘दोवीसमहोलोए’ इति पठ्यते ततः समीचीनं भवति, तथा तिर्यग्लोके उत्कर्षत एकसमयेनाष्टोत्तरं शतं सिद्ध्यतीति ॥ ४७१ ॥ ४७ ॥ सम्प्रति ‘तह इक्कसमयसिद्धाणं’ति अष्टचत्वारिंशं द्वारमाह—

इक्को व दो व तिमि व अट्टसयं जाव एक्कसमयम्मि । मणुयगईए सिज्झइ संखाउयवीयरगा उ ॥ ४७२ ॥

एकस्मिन् समये जघन्यत एको द्वौ वा त्रयो वा सिद्ध्यन्ति उत्कर्षतोऽष्टोत्तरं शतं, ते च सिद्ध्यन्ति मनुष्यगतेः सकाशात् शेषगतिभ्यः, तेऽपि च सङ्क्षेयवर्षायुषः, असङ्क्षेयवर्षायुषां सिद्ध्यभावात्, तत्रापि वीतरागाः—अपगतरागाः उपलक्षणत्वाच्च अपगतसकलकर्मकलङ्काः, न पुनः कुतीर्थिकसम्मता इव सकर्माणोऽपि इति ॥ ४७२ ॥ ४८ ॥ ‘ते य पन्नरसभेएहिं’ति द्वारमिदानीमेकोनपञ्चाशं विवरीतुमाह—

तित्थयर १ अतित्थयरा २ तित्थ ३ सल्लिग ४ ऽल्लिग ५ थी ६ पुरिसा ७ । गिहिल्लिग ८ नपुंसक

९ अतित्थसिद्ध १० पत्सेयबुद्धा ११ य ॥ ४७३ ॥ एग १२ अणेग १३ सयंबुद्ध १४ बुद्धबोहिय १५

पभेयओ भणिया । सिद्धंते सिद्धाणं भेया पन्नरससंखन्ति ॥ ४७४ ॥

‘तित्थे’त्यादिगाथाद्वयं, तीर्थकराः सन्तो ये सिद्धास्ते तीर्थकरसिद्धाः, तथा अतीर्थकराः—सामान्यकेवलिनः सन्तो ये सिद्धास्तेऽतीर्थकरसिद्धाः, तथा तीर्थते संसारसागरोऽनेनेति तीर्थ—यथावस्थितजीवाजीवादिपदार्थसार्थप्ररूपकं परमगुरुप्रणीतं प्रवचनं तच्च निरावारं न भवतीति सङ्गः प्रथमगणधरो वा वेदितव्यः तस्मिन्नुत्पन्ने ये सिद्धास्ते तीर्थसिद्धाः, तथा खल्लिङ्गे—रजोहरणादिरूपे व्यवस्थिताः सन्तो ये सिद्धास्ते खल्लिङ्गसिद्धाः, तथा अन्यलिङ्गे—परिप्राजकादिसम्बन्धिनि वत्कलकषायादिरूपे द्रव्यलिङ्गे व्यवस्थिताः सन्तो ये सिद्धास्ते अन्यलिङ्गसिद्धाः, यदा अन्यलिङ्गिनामपि भावतः सम्यक्त्वादिप्रतिपन्नानां केवलज्ञानमुत्पद्यते तत्समयं च कालं कुर्वन्ति तदेदं द्रष्टव्यं, अन्यथा यदि दीर्घमायुष्कमात्मनः पश्यन्ति ततः साधुलिङ्गमेव प्रतिपद्यन्ते, तथा स्त्रिया लिङ्गं स्त्रीलिङ्गं स्त्रीत्वस्योपलक्षणमित्यर्थः, तच्च त्रिधा—वेदः शरीरनिर्वृत्तिर्नेपथ्यं च, तत्रेह शरीरनिर्वृत्या प्रयोजनं न वेदनेपथ्याभ्यां, वेदे सति सिद्ध्यभावात्, नेपथ्यस्य चाप्रमाणत्वात्, तस्मिन् स्त्रीलिङ्गे वर्तमानाः सन्तो ये सिद्धास्ते स्त्रीलिङ्गसिद्धाः, तथा पुरुषलिङ्गे शरीरनिर्वृत्तिरूपे व्यवस्थिताः सन्तो ये सिद्धास्ते पुरुषलिङ्गसिद्धाः, तथा गृहस्थाः सन्तो ये सिद्धास्ते गृहिल्लिङ्गसिद्धा मरुदेवीप्रभृतयः, तथा नपुंसकलिङ्गे वर्तमानाः सन्तो ये सिद्धास्ते नपुंसकलिङ्गसिद्धाः, तथा तीर्थस्याभावोऽतीर्थ तीर्थस्याभावश्चानुत्पादोऽपान्तराले व्यवलेदो वा तस्मिन् ये सिद्धास्तेऽतीर्थसिद्धाः, तत्र तीर्थस्यानुत्पादे सिद्धा मरुदेवीप्रभृतयः, न हि मरुदेव्याः सिद्धिगमनकाले तीर्थमुत्पन्नमासीत्, तीर्थस्य व्यवच्छेदश्च सुवि-

धिस्त्वान्याद्यपान्तरालेषु, तत्र ये जातिस्मर्यादिना प्राप्तापवर्गास्ते तीर्थव्यवच्छेदसिद्धाः, तथा प्रतीत्य एकं किञ्चिद् वृषभादिकमनित्यतादिभावनाकारणं वस्तु बुद्धा—बुद्धवन्तः परमार्थमिति प्रत्येकबुद्धास्ते सन्तो ये सिद्धास्ते प्रत्येकबुद्धसिद्धाः, तथा एकस्मिन् समये एकका एव सन्तो ये सिद्धास्ते एकसिद्धाः, तथा एकस्मिन् समये ये अनेके सिद्धास्ते अनेकसिद्धाः, तथा स्वयं—आत्मना बुद्धाः—तत्त्वं ज्ञातवन्तः स्वयंबुद्धास्ते सन्तो ये सिद्धास्ते स्वयंबुद्धसिद्धाः, तथा बुद्धा—आचार्यास्तैर्बोधिताः सन्तो ये सिद्धास्ते बुद्धबोधितसिद्धाः, इत्येतैः पूर्वोक्तैस्तीर्थकरत्वादिभिः प्रभेदैः—विशेषैर्भणितः—प्रतिपादिताः सिद्धान्ते सिद्धानां भेदाः—प्रकाराः पञ्चदशसङ्ख्याः । ननु तीर्थकरसिद्धातीर्थकरसिद्धरूपभेदद्वये तीर्थसिद्धातीर्थसिद्धरूपभेदद्वये वा शेषभेदाः सर्वेऽप्यन्तर्भवन्ति तत्किमर्थं शेषभेदोपादानं? सत्यमन्तर्भवन्ति परं न विवक्षितभेदद्वयोपादानमात्रात् शेषभेदपरिज्ञानं भवति, विशेषपरिज्ञानार्थं चैष शास्त्रारम्भप्रयास इति शेषभेदोपादानमिति ॥ ४७३—४७४ ॥ ४९ ॥ इदानीं ‘अवगाहणाय सिद्धा उक्किट्टजइधमज्झिमाए य’ति पञ्चाशत्तमं द्वारमाह—

दो चेवुक्कोसाए चउर जह्णाए मज्झिमाए उ । अट्टाहियं सयं खल्लु सिज्झइ ओगाहणाइ तहा ॥ ४७५ ॥

एकस्मिन् समये युगपदुत्कृष्टायामवगाहनायां पञ्चधनुःशतमानायामुत्कर्षतो द्वावेव सिद्ध्यतः, जघन्यायामवगाहनायां हस्तद्वयप्रमाणायां चत्वारः, मध्यमायां तु^३जघन्योत्कृष्टरूपायामष्टाधिकं शतं खल्लु सिद्ध्यति, ननु मरुदेवी नामिकुलकरपत्नी, नाभेऽपञ्चविंशत्यधिकानि पञ्च धनुःशतानि तनुमानं, यदेव च तस्य तनुमानं तदेव मरुदेव्या अपि, ‘संचयणं संठाणं उच्चत्तं चेव कुलगरेहिं समं’ इति वचनात्, मरुदेवी च भगवती सिद्धा, ततः कथं पञ्चधनुःशतप्रमाणा उत्कृष्टाऽवगाहना घटते? इति, नैष दोषः, मरुदेवाया नाभेः किञ्चिदूनप्रमाणत्वात्, स्त्रियो भुत्तमसंस्थाना वत्तमसंस्थानेभ्यः पुरुषेभ्यः स्वस्वकालापेक्षया किञ्चिदूनप्रमाणा भवन्ति, ततो मरुदेवाऽपि

पञ्चधनुःशतप्रमाणेति न कश्चिदोषः, अपि च—हस्तिनः स्कन्धारुहा सङ्कुचिताङ्गी मरुदेवी सिद्धा ततः शरीरसङ्कोचभावाद्भाषिकावगा-
हनासम्भव इत्यविरोधः, अथवा यदिदमागमे पञ्चधनुःशतान्बुद्धं तनुमानमुक्तं तद्वाहुल्यापेक्षया, अन्यथा पञ्चविंशत्यधिकपञ्चधनुः-
शतप्रमाणा उत्कृष्टाऽवगाहना, सा च मरुदेवीकालवर्तिनामेवावसेया, मरुदेव्या आदेशान्तरेण नामिकुलकरतुल्यत्वात्, तदुक्तं सिद्धप्रा-
भृतटीकायां—‘मरुदेवीवि आएसंतरेण नामितुल्लंति सिद्धप्राभृतसूत्रेऽप्युक्तं—“ओगाहणा जहन्ना रयणीदुगं अह पुणाइ उक्कोसा ।
पंचेव धनुसयाइं धनुहपुहुत्तेण अहियाइं ॥ १ ॥” [अवगाहना जघन्या रत्नद्विकमथ पुनरुत्कृष्टा पञ्चैव धनुःशतानि धनुष्यवत्त्वेना-
धिकानि ॥ १ ॥] एतद्वीकाव्याख्या च “पृथक्त्वशब्दो बहुत्ववाची बहुत्वं चेह पञ्चविंशतिरूपं द्रष्टव्य”मिति ॥ ४७५ ॥ ५० ॥ इदानीं
गिहिलिंग अञ्जलिङ्गस्सलिंगसिद्धाण संखा उ’ति एकपञ्चाशत्तमं द्वारमाह—

इह चउरो गिहिलिंगे दसऽञ्जलिङ्गे सयं च अट्टहियं । विज्ञेयं च सलिंगे समएणं सिज्झमा-
णाणं ॥ ४७६ ॥

‘इह’ मनुष्यलोके गृहिलिङ्गे वर्तमाना एकस्मिन् समये उत्कर्षतश्चत्वारः सिद्ध्यन्ति, तथा तापसाद्यन्यलिङ्गे वर्तमाना उत्कर्षत एक-
समये दश सिद्ध्यन्ति, तथा शतं चैकमष्टाधिकं विज्ञेयमेकस्मिन् समये युगपदुत्कर्षतः ‘स्वलिङ्गे’ यतिलिङ्गे सिद्ध्यतामिति ॥ ४७६ ॥
॥ ५१ ॥ साम्प्रतं ‘वत्तीसाई सिज्झंति अविरय’मिति द्विपञ्चाशत्तमं द्वारमाह—

वत्तीसाई सिज्झंति अविरयं जाव अट्टअहियसयं । अट्टसमएहिं एक्केकूणं जावेकसमयंमि ॥ ४७७ ॥

वत्तीसा अडयाला सट्टी वावत्तरी य बोद्धवा । चुलसीई छन्नउई दुरहियमट्टोत्तरसयं च ॥ ४७८ ॥

‘वत्तीस’मित्यादिगाथाद्वयं, एकावयो द्वात्रिंशत्पर्यन्ताः सिद्ध्यन्तो निरन्तरमष्टौ समयान् यावत् प्राप्यन्ते, अयमत्र परमार्थः—प्रथमे
समये जघन्यत एको द्वौ वा उत्कर्षतो द्वात्रिंशत् सिद्ध्यन्ति, द्वितीयेऽपि समये जघन्यत एको द्वौ वा उत्कर्षतो द्वात्रिंशत्, एवं तृती-
येऽपि चतुर्थेऽपि यावदष्टमेऽपि समये जघन्यत एको द्वौ वा सिद्ध्यतः उत्कर्षतो द्वात्रिंशत् सिद्ध्यन्ति, परतोऽवश्यमन्तरं समयादिकं,
न कोऽपि सिद्ध्यतीत्यर्थः, तथा त्रयस्त्रिंशदादयोऽष्टचत्वारिंशत्पर्यन्ता निरन्तरं सिद्ध्यन्त उत्कर्षतः सप्त समयान् यावत्प्राप्यन्ते, परतो
नियमादन्तरं समयादिकं, तथा एकोनपञ्चाशदादयः षष्टिपर्यन्ता निरन्तरं सिद्ध्यन्त उत्कर्षतः षट् समयान् यावत् प्राप्यन्ते, ततः परम-
वश्यमन्तरं, तथा एकषष्ट्यादयो द्विसप्ततिपर्यन्ता निरन्तरं सिद्ध्यन्त उत्कर्षतः पञ्च समयान् यावत्प्राप्यन्ते, ततः ऊर्ध्वं नियमादन्तरं,
तथा त्रिसप्तत्यादयश्चतुरशीतिपर्यन्ता निरन्तरं सिद्ध्यन्त उत्कर्षतश्चतुरः समयान् यावत्प्राप्यन्ते, परतोऽवश्यमन्तरं, तथा पञ्चाशीत्यादयः
षण्णवतिपर्यन्ता निरन्तरं सिद्ध्यन्त उत्कर्षतस्त्रीन् समयान् यावदासाद्यन्ते, परतो नियमादन्तरं, तथा सप्तनवत्यादयो द्युत्तरशतपर्यन्ता
निरन्तरं सिद्ध्यन्त उत्कर्षतो द्वौ समयौ यावत्प्राप्यन्ते, परतो नियमादन्तरं, तथा त्र्युत्तरशतादयोऽष्टोत्तरशतपर्यन्ताः सिद्ध्यन्तो नियमादे-
कमेव समयं यावत्प्राप्यन्ते, परतोऽवश्यमन्तरं समयादिकमिति जघन्यतः, उत्कर्षतश्च षण्मासान्तरं षण्मासान् यावत् न कोऽपि सिद्ध्य-
तीत्यत्र सर्वत्र भावना ॥ ४७८ ॥ ५२ ॥ ‘थीवेए पुंवेए नपुंसए सिज्झमाणपरिसंखं’ इति त्रिपञ्चाशत्तमं द्वारं विवरीतुमाह—

वीसिथीगाउ पुरिसाण अट्टसयं एगसमयओ सिज्झे । दस चेव नपुंसा तह उव्वरिं समएण पडि-

सेहो ॥ ४८० ॥ वीस नरकप्पजोहस पंच य भवणवण दस य तिरियाणं । इत्थीओ पुरिसा पुण

दस दस सव्वेऽवि कप्पविणा ॥ ४८१ ॥ कप्पट्टसयं पुहवी आऊ पंकप्पभाउ चत्तारि । रयणाइसु

तिसु दस दस छ तरुणमणंतरं सिज्झे ॥ ४८२ ॥

‘वीसी’त्यादिगाथाः, एकस्मिन् समये उत्कर्षतः स्त्रियो विंशतिः सिद्ध्यन्ति, तथा पुरुषाणामष्टोत्तरं शतं एकसमये सिद्ध्यति, तथा
दशैव नपुंसका एकसमयेन सिद्ध्यन्ति, उत्कृष्टाया उपरि सर्वत्राप्येकसमयेन सिद्ध्यतां प्रतिषेधः । अथास्मिन्नेव द्वारे कस्या गतेरागताः
कियन्त उत्कर्षत एकसमयेन सिद्ध्यन्तीति विशेषतः प्रतिपादयन्नाह—अप्रतः स्थितस्य ‘इत्थीउ’ति पदस्य सर्वत्रामिसम्बन्धात् मनुष्याणां
स्त्रियः स्त्रीत्वादुष्कृत्य अनन्तरभवे मनुष्यगतावागताः सत्यो यद्येकस्मिन् समये सिद्ध्यन्ति तदा उत्कर्षतो विंशतिरेव, तथा कल्पयोः—सौध-
मेशानयोः स्त्रियः स्वभवादुष्कृत्य अनन्तरभवे मनुष्यगतिं प्राप्य विंशतिः सिद्ध्यन्ति, द्वयोरेव कल्पयोः स्त्रिय उत्पद्यन्ते अतः कल्पसि
सामान्योक्तावपि सौधमेशानयोरित्युक्तं, एवं ज्योतिषिकाणामपि स्त्रियः स्त्रीत्वादुष्कृता विंशतिः सिद्ध्यन्ति, तथा भवनपतीनां—असुरकुमा-
रादीनां दशानामपि निकायानां व्यन्तराणां द्वात्रिंशज्जातीनां च स्त्रियः स्त्रीत्वादुष्कृताः प्रत्येकं पञ्च पञ्च सिद्ध्यन्ति, तथा पञ्चेद्रियतिरश्चां
स्त्रियः स्त्रीत्वादुष्कृत्य दशैव सिद्ध्यन्ति, पुरुषाः पुनः सर्वेऽपि कल्पव्यतिरिक्ता मनुष्यज्योतिष्कभवनपतिव्यन्तरतिर्यग्गतिलक्षणस्यानपञ्चक-
सम्बन्धिनः पुरुषत्वादुष्कृत्य अनन्तरं मनुष्यभवमागता एकसमयेनोत्कर्षतः प्रत्येकं दश दश सिद्ध्यन्ति, इह ‘कल्पं विने’त्युक्तं ततः कल्पा-
दुष्कृताः कियन्तः सिद्ध्यन्ति ? तत्राह—‘कल्पाः’ कल्पस्या विमानवासिनो देवा अनन्तरभवे पुरुषत्वं प्राप्य एकसमयेनोत्कर्षतोऽष्टोत्तरं
शतं सिद्ध्यन्ति, तथा ‘पृथिव्याः’ पृथिवीकायिकेभ्योऽकायिकेभ्यश्च तथा पट्टप्रभाया उद्धृताः सन्तः प्रत्येकं चत्वारश्चत्वारः तथा ‘रयणा-
इसु’ति सप्तम्याः पञ्चम्यर्थत्वेन रत्नादिभ्यो—रत्नप्रभाशर्कराप्रभावालुकाप्रभाभ्यस्तिसृभ्यः पृथिवीभ्यः उद्धृताः प्रत्येकं दश दश, भूमप्रभा-

दिभ्यस्तु तिसृभ्यः पृथिवीभ्य आगता न सिद्ध्यन्ति तथास्वाभाव्यात्, तथा 'तरुण'ति षष्ठी पञ्चम्यर्थे, ततस्तरुभ्यो—वनस्पतिकायिकेभ्य उद्भूत्य अनन्तरं मनुष्यभवाभागात् उत्कर्षत एकस्मिन् समये षडेव सिद्ध्यन्ति, तेजोवायूनां पुनरनन्तरभवेन मनुष्यत्वस्यैवाप्राप्तेः द्वित्रिचतुरिन्द्रियाणां तु तथाभवस्वाभाव्यादेवानन्तरभवेन सिद्ध्यभाव इति, तथा चोक्तं प्रज्ञापनायाम्—“अणंतरागया णं भंते! नेरइया एगसमएणं केवइया अंतकिरियं पकरिंति ?, गोयमा! जह्नेणं एगो वा दो वा तिन्नि वा उक्कोसेणं दस, रयणप्पभापुढवीनेरइयावि एवं चेव जाव वालुयप्पभापुढवीनेरइया, पंकप्पभापुढवीनेरइया उक्कोसेणं चत्तारि, असुरकुमारा दस, असुरकुमारीओ पञ्च, एवं जहा असुरकुमारा सदेवीया तहा जाव थणियकुमारा, पुढवीकाइया चत्तारि, एवं आउकाइयावि, वणस्सइकाइया छ, पंचिदियतिरिक्खजोणिगिया दस, पंचिदियतिरिक्खजोणिगीओवि दस, मणुस्सा दस, मणुस्सीओ वीसं, वाणमंतरा दस, वाणमंतरीओ पञ्च, जोइसिया दस, जोइसिणीओ वीसं, वेमाणिया अट्ठसयं, वेमाणिणीओ वीस”मिति, सिद्धप्राभूते च देवगतेरन्यत्र गतित्रयेऽपि दशेत्युक्तं ‘सेसाण गईण दसदसगं’ति वचनात्, तत्त्वं तु श्रुतविदो विदन्ति, इह च पुंवेदेभ्यो देवादिभ्योऽनन्तरोद्भूता जीवाः केचित्पुरुषाः जायन्ते केचित् स्त्रियः केचिन्नपुंसकाः, एवं स्त्रीवेदेभ्योऽपि देवीप्रभृतिभ्य उद्भूतानां भङ्गत्रयं, एवं नपुंसकेभ्योऽपि नारकादिभ्यो भङ्गत्रयं, सर्वसंख्यया भङ्गा नव, तत्र ये पुंवेदेभ्य उद्भूत्य पुरुषा भूत्वा सिद्ध्यन्ति तेषामेवैकस्मिन् समयेऽष्टोत्तरं शतं सिद्ध्यति, शेषेषु पुनरष्टसु भङ्गकेषु प्रत्येकं दश दशैव, इदमुक्तं भवति—देवेभ्य आगताः पुरुषा भूत्वा एकसमयेनाष्टोत्तरं शतं सिद्ध्यन्ति, स्त्रियो नपुंसकाश्च भूत्वा प्रत्येकं दशैव, देवीभ्यश्चागताः पुरुषा अपि भूत्वा दशैव एवं स्त्रियो नपुंसकाश्च, यत्तु वैमानिकदेवीभ्यो ज्योतिष्कदेवीभ्यो मानुषीभ्यश्चागता विंशतिः सिद्ध्यन्तीत्युक्तं तत्र पुंस्त्रीनपुंसकात् द्विकसंयोगात् द्विकसंयोगतो वा मिलिताः सन्तो विंशतिः सिद्ध्यन्ति, न पुनः केवलाः पुरुषाः स्त्रियो नपुंसका वा, यदपि विंशतिः स्त्रिय एकसमयेन सिद्ध्यन्तीत्युक्तं तत्रापि काश्चित्पुरुषेभ्यः काश्चित् स्त्रीभ्यः काश्चिन्नपुंसकेभ्य आगताः सत्यो मिलिताः विंशतिः सिद्ध्यन्ति, न पुनः केवलेभ्यः पुरुषेभ्यः केवलाभ्यः स्त्रीभ्यः केवलेभ्यश्च नपुंसकेभ्यः, एवमनया दिशा सर्वेऽपि भङ्गा भावनीयाः, तदुक्तं सिद्धप्राभूतसूत्रे—“सेसा उ अट्ठ भंगा दसगं दसगं तु होइ इक्केओ ॥” इति, अपरश्चात्र विशेषो दर्शयते, यथा नन्दनवने चत्वार एकसमये सिद्ध्यन्ति, ‘नंदनवणे चत्तारि’ इति सिद्धप्राभूतटीकावचनात्, एकतरस्मिन् विजये विंशतिः, ‘वीसा एगयरे विजये’ इति वचनात्, संहरणतः पुनः कर्मभूम्यकर्मभूमिकूटशैलादिषु सर्वेष्वपि स्थानेष्वेकसमयेनोत्कर्षतो दश दश, पण्डकवने तु संहरणतो द्वौ, पञ्चदशस्वपि कर्मभूमिषु प्रत्येकं जन्मतोऽष्टोत्तरं शतं, यदुक्तं सिद्धप्राभूतसूत्रे—“संकमणाए दसगं दो चेव हवन्ति पंडगवणंमि । समएण य अट्ठसयं पन्नरससु कम्मभूमिसु ॥ १ ॥” तथोत्सर्पिण्यामवसर्पिण्यां च प्रत्येकं तृतीये चतुर्थे चारकेऽष्टशतं, अवसर्पिण्यां पञ्चमारके विंशतिः शेषेष्वरकेषु प्रत्येकमुत्सर्पिण्यामवसर्पिण्यां च संहरणतो दश, उक्तं च सिद्धप्राभूतसूत्रे—“ओसप्पिणिउत्सप्पिणि तइयचउत्थयसमासु अट्ठसयं । पञ्चमियाए वीसं दसगं दसगं तु सेसासु ॥ १ ॥” तत्र पञ्चम्यां समायामवसर्पिण्याः सम्बन्धिण्यां नोत्सर्पिण्याः तत्र तीर्थाभावादिति ॥ ४८२ ॥ ५३ ॥ इदानीं ‘सिद्धाणं संठाणं’ति चतुष्पञ्चाशत्तमं द्वारमाह—

दीहं वा हस्सं वा जं संठाणं तु आसि पुव्वभवे । तत्तो तिभागहीणा सिद्धाणोगाहणा भणिया ॥ ४८३ ॥ जं संठाणं तु इहं भवं चयंतस्स चरिमसमयंमि । आसीय पएसघणं तं संठाणं तहिं तस्स ॥ ४८४ ॥ उत्ताणओ य पासिल्लओ य ठियओ निसन्नओ चेव । जो जह करेइ कालं सो तह उववज्जए सिद्धो ॥ ४८५ ॥

‘दीहं’त्यादिगाथात्रयं, दीर्घं वा—पञ्चधनुःशतप्रमाणं द्वयं वा—हस्तद्वयप्रमाणं वाशब्दान्मध्यमं वा विचित्रं, यश्चरमभवे आसीत् संस्थानं ततः—तस्मात्संस्थानात् त्रिभागहीना—वदनोदरादिरन्ध्रपूरणात् तृतीयेन भागेन हीना सिद्धानामवगाहना, अवगाहन्ते अस्यामित्यवगाहना—स्वावस्यैव भणिता तीर्थकरगणधरैरिति, भवगतसंस्थानप्रमाणपेक्षया त्रिभागहीनं तत्र संस्थानमानमिति भावः ॥ ४८३ ॥ एतदेव स्पष्टतरमुपदर्शयति—“यत्संस्थानं” यावत्प्रमाणं संस्थानं ‘इह’ मनुष्यभवे आसीत् तदेव ‘भवं’ भवन्ति प्राणिनः कर्मवशवर्तिनोऽस्मिन्निति भवं—शरीरं संसारं वा लजतः काययोगं परिजिहानस्येति भावः चरमसमये सूक्ष्मक्रियाऽप्रतिपातिध्यानबलेन वदनोदरादिरन्ध्रपूरणात् त्रिभागहीनं प्रदेशघनं आसीत् तदेव प्रदेशघनं मूलप्रमाणापेक्षया त्रिभागहीनप्रमाणं संस्थानं ‘तत्र’ लोकाग्रे ‘तस्य’ सिद्धस्य नान्यदिति ॥ ४८४ ॥ तस्य च किमेकेनैवाकारेणावस्थानमुतान्यथाऽपीत्याह—उत्तान एव उत्तानकः पृष्ठतोऽर्धावनतादिस्थानतः पार्श्वतो वा—तिर्यग्व्यवस्थितः, स्थितः—ऊर्ध्वस्थानतः निषण्णश्चैव—उपविष्टः, किंवहुना?, यो ‘यथा’ येन प्रकारेणावस्थितः सन् कालं करोति स ‘तथा’ तेन प्रकारेणोपपद्यते सिद्ध इति ॥ ४८५ ॥ ५४ ॥ इदानीं ‘अवठिइठाणं च सिद्धाणं’ इति पञ्चपञ्चाशत्तमं द्वारमाह—

ईसिप्पन्माराए उवरिं खलु जोयणस्स जो कोसो । कोसस्स य छम्माए सिद्धाणोगाहणा भणिया ॥ ४८६ ॥ अलोए पडिहया सिद्धा, लोयग्गे य पइडिया । इह बोदिं चइत्ताणं, तत्थ गंतूण सिज्झइ ॥ ४८७ ॥

‘ईसी’त्यादि गाथाद्वयं, इह सर्वार्थसिद्धविमानादूर्ध्वं द्वादशभिर्योजनैः पञ्चचत्वारिंशद्योजनलक्षविष्कम्भा वृत्तत्वादायामतोऽप्येतावन्माना बहुमध्यदेशभागे च आयामविष्कम्भाभ्यामष्टयोजनप्रमाणे क्षेत्रेऽष्टयोजनबाहल्या तदनन्तरं सर्वासु दिक्षु विदिक्षु च प्रदेशहान्या

परिहीयमाना परिहीयमाना सर्वेषु चरमान्तेषु मक्षिकापत्रादपि प्रतनुत्तरत्वादङ्गुलासङ्ख्येयभागमात्रबाहल्या सर्वश्वेतसुवर्णमयी स्फटिकनिर्मल उत्तानच्छत्रसंस्थिता घृतभृततथाविधकरोटिकाकारा च ईषत्प्राग्भारा नाम सिद्धशिला भवति, स्थापना चेयं ८, सर्वार्थाद् द्वादशमिर्बोज-
नैर्लोकान्त इत्यन्ये, तस्याश्चेष्टप्राग्भाराया उपरि योजने गते लोकान्तो भवति, तस्य च योजनस्य य उपरितनकोशः—चतुर्थं गव्यूतं तस्य
च कोशस्य सर्वोपरितने षष्ठे भागे—त्रयस्त्रिंशदधिकानि त्रीणि धनुःशतानि धनुस्त्रिभागश्चेत्येवंरूपे सिद्धानामवगाहना—अवस्थितिर्भणिता,
एतावत्या एवोत्कर्षतः सिद्धावगाहनाया भावात्, यदुक्तं—“तिग्नि सया तेत्तीसा धणुत्तिभागो य कोस छम्भाओ । जं परमोगाहोऽयं तो
ते कोसस्त छम्भागे ॥ १ ॥” तथा ‘अलोए’ इह सप्तमी तृतीयार्थे अलोकेन—केवलाकाशास्तिकायरूपेण ‘प्रतिहताः’ स्वलिताः सिद्धाः, इह
च तत्र धर्मास्तिकायाद्यभावात्तदानन्तर्यवृत्तिरेव प्रतिस्खलनं, न तु सम्बन्धे सति विघातोऽप्रतिघातत्वात्, सप्रतिघातानां हि सम्बन्धे सति
विघातो नान्येषां इति, तथा ‘लोकस्य’ पञ्चास्तिकायात्मकस्याग्रे—मूर्धनि ‘प्रतिष्ठिताः’ अपुनरागत्या व्यवस्थिताः, तथा ‘इह’ मनुष्य-
क्षेत्रे ‘बोर्दि’ तनुं त्यक्त्वा ‘तत्र’ लोकाग्रे समयान्तरप्रदेशान्तरास्पर्शनेन गत्वा ‘सिद्ध्यन्ति’ निष्ठितार्था भवन्ति, अत्रानुस्वारलोपो
द्रष्टव्यः, अथवा एकवचनतोऽप्येवमुपन्यासः सूत्रशैल्या अविरुद्ध एव, तथा चान्यत्रापि दृश्यते—“वत्थगंधमलंकारं, इत्थिओ सयणाणि
य । अच्छंदा जे न भुंजंति, न से चाइत्ति बुच्चइ ॥ १ ॥” ॥ ४८६—४८७ ॥ ५५ ॥ सम्प्रति ‘अवगाहणा य तेसिं उक्कोस’ति
षट्पञ्चाशत्तमं द्वारमाह—

**तिग्नि सया तेत्तीसा धणुत्तिभागो य होइ बोद्धव्वो । एसा खलु सिद्धाणं उक्कोसोगाहणा
भणिता ॥ ४८८ ॥**

धनुषां त्रीणि शतानि त्रयस्त्रिंशदधिकानि धनुषस्तृतीयभागश्च भवति बोद्धव्यः एषा खलु सिद्धानामुत्कृष्टाऽवगाहना भणिता, इयमत्र
भावना—सिद्धिगमनयोग्योत्कृष्टावगाहनायाः पञ्चधनुःशतरूपायास्तृतीयो भागः षट्षष्ट्यधिकं धनुःशतं चतुःषष्टिश्चाङ्गुलानि, स च सिद्धि-
गमनकाले वदनोदरादिविवरपूरणेन सङ्कोचित इति धनुःशतपञ्चकात्पात्यते, ततः शेषमुत्कृष्टा सिद्धावगाहनेति, यत्पुनः पञ्चविंशत्यधिक-
पञ्चधनुःशतप्रमाणमुत्कृष्टमवगाहनामानं सिद्धिगमनयोग्यानां मरुदेवीप्रभृतीनां कापि श्रूयते तदादेशान्तरेण ज्ञातव्यं ॥ ४८८ ॥ ५६ ॥
इदानीं ‘मज्झिमसिद्धोगाहण’ति सप्तपञ्चाशत्तमं द्वारमाह—

**चत्तारि य रयणीओ रयणि तिभागूणि या य बोद्धव्वो । एसा खलु सिद्धाणं मज्झिमओगाहणा
भणिता ॥ ४८९ ॥**

चतस्रो रत्नयो—हस्ता रत्निश्च त्रिभागोना बोद्धव्या, एषा खलु सिद्धानां मध्यमावगाहना भणिता, श्रीमहावीरस्य हि भगवतः सप्त
हस्ताः शरीरमानं, ततः सिद्धावस्थायां शुभिरपूरणायाङ्गुलाष्टकाधिकहस्तद्वयरूपे त्रिभागे समुत्सारिते शेषं चत्वारो हस्ताः षोडश चाङ्गुलानि
मध्यमावगाहनेति, उपलक्षणं चैतत्, तत उत्कृष्टायाः सिद्धावगाहनाया अधो जघन्यायाश्चोपरि सर्वापि मध्यमावगाहना भवतीत्यवगन्तव्यं,
आह—जघन्यपदे सप्तहस्तोच्छ्रितानामागमे सिद्धिरुक्ता तत एषा जघन्या प्राप्नोति कथं मध्यमा?, तदयुक्तं, वस्तुतत्त्वापरिज्ञानात्,
जघन्यपदे हि तीर्थकरापेक्षया सप्तहस्तोच्छ्रितानां सिद्धिरुक्ता सामान्यकेवलितानां तु हीनप्रमाणानामपि भवति, इदमपि चावगाहनामानं
चिन्त्यते सामान्यसिद्धापेक्षया, ततो न कश्चिदोषः ॥ ४८९ ॥ ५७ ॥ इदानीं ‘जहन्न सिद्धोगाहण’त्यष्टपञ्चाशत्तमं द्वारमाह—

**एगा य होइ रयणी अट्टेव य अंगुलाइ साहीया । एसा खलु सिद्धाणं जहण्णओगाहणा
भणिता ॥ ४९० ॥**

एका च भवति रत्निः परिपूर्णा अष्टौ चाङ्गुलान्यधिकानि एषा खलु सिद्धानां जघन्यावगाहना भणिता तीर्थकरणधरैः, सिद्धिगम-
नयोग्यानां हि जघन्या अवगाहना हस्तद्वयप्रमाणा, ततः शुभिरपूरणाय षोडशाङ्गुललक्षणे त्रिभागे पातिते सति अङ्गुलाष्टकाधिक एको
हस्तो जघन्यावगाहना भवति, एषा च कूर्मपुत्रादीनां द्विहस्तानामवसेया, यद्वा सप्तहस्तोच्छ्रितानामपि यक्षपीलनादिना संवर्तितशरी-
राणामिति ॥ ४९० ॥ ५८ ॥ इदानीं ‘सासयजिणपडिमानामाई’त्येकोनषष्ठं द्वारमामञ्जनपूर्वमाशिषा प्राह—

**सिरि उसहसेणपहु १ वारिसेण २ सिरिवद्धमाणजिणनाह ३ । चंदाणण ४ जिण सच्चेवि भव-
हरा होइ मह तुम्भे ॥ ४९१ ॥**

श्रीवृषभसेनप्रभो! वारिषेण श्रीवर्धमानजिननाथ चन्द्राननजिन सर्वेऽपि यूयं ‘भवहराः’ संसारनिर्नाशका भवत ममेति ॥ ४९१ ॥
सम्प्रति ‘जिनकप्पिगोपगरणसंख’ति षष्ठितमं द्वारमाह—

**पत्तं पत्ताबंधो पायट्ठवणं च पायकेसरिया । पडलाइं रयत्ताणं च गुच्छओ पायनिज्जोगो ॥ ४९२ ॥
तिग्नेव य पच्छागा रयहरणं चेव होइ मुहपोत्ती । एसो दुवालसविहो उवही जिणकप्पियाणं तु
॥ ४९३ ॥ जिणकप्पियावि दुविहा पाणीपाया पडिग्गहधरा य । पाउरणमपाउरणा एक्केक्का ते
भवे दुविहा ॥ ४९४ ॥ दुग १ तिग २ चउक्क ३ पणगं ४ नव ५ दस ६ एक्कारसेव ७ बारसगं ८ ।**

ए ए अट्ट विगप्पा जिणकप्पे हुंति उवहिस्स ॥ ४९५ ॥ पुत्तीरयहरणेहिं दुविहो तिविहो य एक-
कप्पजुओ । चउहा कप्पदुएणं कप्पतिगेणं तु पंचविहो ॥ ४९६ ॥ दुविहो तिविहो चउहा पंच-
विहोऽविहु सपायनिज्जोगो । जायइ नवहा दसहा एक्कारसहा दुवालसहा ॥ ४९७ ॥ अहवा दुगं
च नवगं उवगरणे हुंति दुन्नि उ विगप्पा । पाउरणवज्जियाणं विमुद्धजिणकप्पियाणं तु ॥ ४९८ ॥
तवेण सुत्तेण सत्तेण, एगत्तेण बलेण य । तुलणा पंचहा वुत्ता, जिणकप्पं पडिवज्जओ ॥ ४९९ ॥

‘पत्त’मित्यादिगाथाऽष्टकं, उपक्रियते त्रती अनेनेत्युपकरणं—उपधिरित्यर्थः, स चोपधिर्द्विधा—औधिक औपग्रहिकश्च, ओघः—प्रवाहः
सामान्यमितियावत् तत्र भव औधिको नित्यमेव यो गृह्यते इत्यर्थः, उपः—आत्मनः समीपे संयमोपष्टम्भार्थं वस्तुनो ग्रहणमुपग्रहः स
प्रयोजनमस्येत्यौपग्रहिकः, कारणे आपन्ने संयमयात्रार्थं यो गृह्यते न पुनर्नित्यमेव स औपग्रहिक इत्यर्थः, तत्र औधिक उपधिर्द्विविधो—
गणनाप्रमाणेन प्रमाणप्रमाणेन च, तत्र गणनाप्रमाणमेकद्वित्र्यादिरूपं प्रमाणप्रमाणं तु दीर्घपृथुत्वादिरूपं, एवमौपग्रहिकोपधेरपि भेदद्वयं
भणनीयं, तत्र औधिकोपधिर्गणनाप्रमाणतो जिनकल्पिकानामिह प्रतिपाद्यते, तत्र पात्रं—पतद्रहः १ पात्रबन्धो येन पात्रं धार्यते वस्त्रख-
ण्डेन चतुरस्रेण २ पात्रकस्थापनं कम्बलमयं यत्र पात्रकाणि स्थाप्यन्ते ३ पात्रकेसरिका—पात्रप्रत्युपेक्षणिका या चिलिमिलिकेति प्रसिद्धा
४ पटलानि यानि भिक्षां भ्रमद्भिः पात्रोपरि दीयन्ते ५ रजस्त्राणानि—पात्रवेष्टनकानि ६ प्राकृतत्वाच्च सूत्रे एकवचननिर्देशः गोच्छकः—
कबलखण्डमयो यः पात्रकोपरि दीयते ७ अयं सप्तविधः पात्रनियोगः, पात्रपरिकर इत्यर्थः ॥ ४९२ ॥ तथा त्रय एव प्रच्छादकाः—प्रावरणरूपाः
कल्पा इत्यर्थः, द्वौ सूत्रमयावेक ऊर्णामयो ३ रजोहरणं ४ चैव भवति मुखपोतिका ५, एष उत्कर्षतो द्वादशविध उपधिर्जिनकल्पिकानां
भवति ॥ ४९३ ॥ ननु जिनकल्पिका एकस्वरूपा एव भवन्त्याहोश्चित्पृथक्स्वरूपा अपीत्याह—‘जिणे’त्यादि, जिनानां कल्पः—आचारो जिनकल्पः स
विद्यते येषां ते ‘अत इनिठना’विति (पा० ५-२-११५) ठनि जिनकल्पिकाः, अपिः पुनरर्थो, जिनकल्पिकाः पुनर्द्विविधा—द्विभेदाः, तावेव
भेदावाह—पाणी एव पात्रं येषां ते पाणिपात्राः—पाणिपात्रभोजिन एके, पतद्रहधराः—पतद्रहभोजिनो द्वितीयाः, ते पुनरेकैके द्विभेदा
भवेयुः—सप्रावरणा अप्रावरणाश्च, अत्र च सूत्रे प्राकृतत्वात्सलोपो द्रष्टव्यः ॥ ४९४ ॥ ननु जिनकल्पिकानां द्वादशविध उपधिरभिदधे स किं
सर्वेषामेकविध एव भवति ?, नेत्याह—‘दुगे’त्यादि, द्विकं त्रिकं चतुष्कं पञ्चकं नवकं दशकं एकादशकं द्वादशकमित्येतेऽष्टौ विकल्पा जिनकल्पे
भवन्त्युपधेरिति ॥ ४९५ ॥ तानेव व्याचष्टे—‘पुत्ती’त्यादिगाथाद्वयं, मुखपोतिकारजोहरणाभ्यां द्विविधः, कोऽर्थः ?—मुखपोतिकारजोहरण-
लक्षणमुपकरणद्वयमेव पाणिपात्राः प्रावरणवर्जिता जिनकल्पिका धारयन्ति, तथा तेषामेव सप्रावरणानामेकेन कल्पेन युक्तः सन् पूर्वोक्त
उपधिसंविधो भवति, तथा स एव मुखवस्त्रिकारजोहरणरूप उपधिः कल्पद्वयेन सहितश्चतुर्विधः कल्पत्रयेण संयुक्तः पुनः पञ्चविधो भवति,
तथा पूर्वोक्त एव द्विविधस्त्रिविधश्चतुर्विधः पञ्चविधश्च उपधिः सप्तविधपात्रनियोगसहितः सन् यथाक्रमं नवविधो दशविध एकादशविधो
द्वादशविधश्चाजायते, तत्र रजोहरणमुखपोतिकासप्तविधपात्रनियोगसहितो नवविध उपधिः पात्रभोजनामप्रावरणानां द्वेयः, शेषस्तु दशविध
एकादशविधो द्वादशविधश्च सप्रावरणानां पात्रभोजनामिति ॥ ४९६-४९७ ॥ अथ सूत्रकृदेवाप्रावरणानामुपकरणसङ्ख्यामाह—‘अहवे’-
त्यादि, पूर्वं सामान्यतो जिनकल्पिकोपधेरष्टौ भेदाः प्रतिपादिताः, अथवा द्विकं नवकं चेति द्वावेव भेदौ, तत्र द्विकं रजोहरणमुखपोतिकारूपं
नवकं तु रजोहरणमुखपोतिकासप्तविधपात्रनियोगलक्षणं, इह च ये प्रावरणवर्जितास्ते स्वल्पोपधित्वेन विशुद्धजिनकल्पिका भण्यन्ते, तेषामेवेदं
द्विकनवकलक्षणं भेदद्वयं, अविशुद्धजिनकल्पिकानां तु पूर्वोक्ता एव भेदा इति ॥ ४९८ ॥ जिनकल्पप्रतिपत्तिश्च परिकर्मणापूर्विकैव भवति
अतः पूर्वं परिकर्मणाप्रतिपादनार्थमाह—‘तवेणे’त्यादि, तोल्यते—परीक्ष्यते आत्मा यथा सा तुलना—परिकर्मणा आत्मनो जिनकल्पाङ्गीकरणं
प्रतिपरीक्षणमित्यर्थः, सा पञ्चधा—पञ्चभेदा उक्ता जिनकल्पं प्रतिपद्यमानस्य, कथमिति तत्राह—‘तपसा’ चतुर्थोदिषमसासान्ततपोऽभ्यासे-
नात्मानं भावयति, यद्येतावत्तपः कुर्वाणः प्रथममेव न बाध्यते तदा जिनकल्पं प्रतिपद्यते, नान्यथेति भावः १ ‘सूत्रेण’ नवपूर्वादिलक्षणेन
जिनकल्पोचितेन तथाऽभ्यासं करोति यथा पश्चानुपूर्व्यादिक्रमेण तत्परावर्तयितुं शक्नोति २ ‘सत्त्वेन’ मानसिकावष्टम्भलक्षणेनात्मानं तथा
तोलयति यथा शून्यगृहचत्वरश्मशानादिस्थानेषु भयजनकेषु कायोत्सर्गादिकरणसमये निसर्गनिरर्गलदुर्गोपसर्गपरीषहादिमिरक्षोभ्यो भवति ३
एकत्वेनात्मानं भावयति, एकाक्येव पर्यटन् यदि विश्रोतसिकादिभिः [परिणामवक्रतादिभिः] न बाध्यते तदा जिनकल्पं प्रतिपद्यते,
नान्यथेति ४ ‘बलेन’ एकाङ्गप्राद्यवष्टम्भतश्चिरस्थायित्वादिरूपेण शरीरेण धृतिरूपेण च मानसेनावष्टम्भेनात्मानं परीक्षयतीति ५, एतैः
पञ्चभिः प्रकारैस्तुलनां विधाय पञ्चाजिनकल्पप्रतिपत्तिः करणीयेति ॥ ४९९ ॥ इदानीं ‘धविरकप्पोवगरणाइ’ति एकषष्ठितमं द्वारमाह—

ए ए चेव दुवालस मत्तग अहरेग चोलपटो उ । एसो चउदसरुवो उवही पुण थेरकप्पंमि ॥ ५०० ॥
तिणिण विहत्थी चउरंगुलं च भाणस्स मज्झिमपमाणं । एसो हीण जहन्नं अहरेगयरं तु उक्कोसं
॥ ५०१ ॥ पत्ताबंधपमाणं भाणपमाणेण होइ कायव्वं । जह गंठिमि कयंमि ३ कोणा चउरंगुला
हुंति ॥ ५०२ ॥ पत्तगठवणं तह गुच्छगो य पायपडिलेहणी चेव । तिणहंपि उ प्पमाणं विहत्थी
चउरंगुलं चेव ॥ ५०३ ॥ अट्टाइज्जा हत्था दीहा छत्तीसअंगुले रुंदा । वीयं पडिग्गहाओ ससरी-
राओ य निप्फणं ॥ ८ ॥ ५०४ ॥ कयलीगन्मदलसमा पडला उक्किट्टमज्झिमजहण्णा । गिम्हे

हेमंतंमि य वासासु य पाणरक्खट्ठा ॥ ५०५ ॥ तिणिण चउ पंच गिम्हे चउरो पंचच्छगं च हेमंते ।
 पंच च्छ सस वासासु होंति घणमसिणरूवा ते ॥ ५०६ ॥ माणं तु रयणत्ताणे भाणपमाणेण
 होइ निष्फन्नं । पायाहिणं करंतं मज्जे चउरंगुलं कमइ ॥ ५०७ ॥ कप्पा आयपमाणा अट्टाइज्जा य
 वित्थडा हत्था । दो चेव सुत्तियाओ उणिणय तइओ मुणेयव्वो ॥ ५०८ ॥ बत्तीसंगुलदीहं चउ-
 वीसं अंगुलाहं दंडो से । अट्ठंगुला दसाओ एगयरं हीणमहियं वा ॥ ५०९ ॥ चउरंगुलं विहत्थी
 एयं मुहणंतगस्स उ पमाणं । बीओऽवि य आएसो मुहप्पमाणेण निष्फणं ॥ ५१० ॥ जो माग-
 हओ पत्थो सविसेसयरं तु मत्तगपमाणं । दोमुवि दव्वग्गहणं वासावासे य अहिगारो ॥ ५११ ॥
 सूवोयणस्स भरियं दुगाउअट्ठाणमागओ साहू । भुंजइ एगट्ठाणे एयं किर मत्तगपमाणं ॥ ५१२ ॥
 दुगुणो चउग्गुणो वा हत्थो चउरस्स चोलपट्ठो उ । थेरजुवाणाणट्ठा सण्हे थुल्लंमि य विभासा
 ॥ ५१३ ॥ संधारुत्तरपट्ठो अट्टाइज्जा य आयया हत्था । दोणहंपि य वित्थारो हत्थो चउरंगुलं
 चेव ॥ ५१४ ॥ आयाणे निक्खमणे ठाणे निसियण तुयट्ठ संकोए । पुर्वि पमज्जणट्ठा लिंणट्ठा चेव
 रयहरणं ॥ ५१५ ॥ संपाइमरयरेणू पमज्जणट्ठा वयंति मुहपोत्ती । नासं मुहं च बंधइ तीए वसहिं
 पमज्जंतो ॥ ५१६ ॥ छक्कायरक्खणट्ठा पायग्गहणं जिणेहिं पन्नसं । जे य गुणा संभोगे हवंति ते
 पायग्गहणेऽवि ॥ ५१७ ॥ तणग्गहणानलसेवानिवारणा धम्मसुकक्षाणट्ठा । दिट्ठं कप्पग्गहणं गिला-
 णमरणट्ठया चेव ॥ ५१८ ॥ वेउव्वऽवाउडे वाइए य ही खट्ठपजणणे चेव । तेसिं अणुग्गहट्ठा
 लिंगुदयट्ठा य पट्ठो य ॥ ५१९ ॥

‘एए’ इत्यादि गाथा विंशतिः, एत एव—अनन्तरोदिता जिनकल्पिकसम्बन्धिनः पात्रकाया मुखवस्त्रिकापर्यन्ता द्वादश उपधिभेदाः,
 अतिरिक्तं च मात्रकं चोलपट्टकश्च, एष चतुर्दशविध उपधिः पुनः ‘स्थविरकल्पे’ स्थविरकल्पविषये भवति गणनाप्रमाणेनेति ॥ ५०० ॥
 इदानीं पात्रकस्य प्रमाणमाह—‘तिन्नी’त्यादि, तिस्रो वितस्तयश्चतुरङ्गुलं च चतुर्णामङ्गुलानां समाहारश्चतुरङ्गुलं चत्वार्यङ्गुलानि चेत्यर्थः, इदं
 भाजनस्य मध्यमं प्रमाणं, अयमर्थः—वर्तुलस्य सर्वतः समचतुरस्रस्य सुप्रतिष्ठानस्य निश्छिद्रस्य निर्घ्रणस्य स्निग्धवर्णोपेतस्य पात्रस्य परि-
 धिर्द्वरकेण मीयते, तत्र च मिते यदा मानद्वरकस्तिस्रो वितस्तयश्चत्वारि चाङ्गुलानि भवन्ति तदा तत्पात्रं मध्यमप्रमाणं भवति, ‘इतो’
 मध्यमप्रमाणात् पात्रकात् हीनं द्विवितस्त्येकवितस्त्यादिमानं यत्पात्रं तज्जघन्यं, ‘अतिरिक्ततरं तु’ मध्यमप्रमाणात्तद्वृहत्तरमुत्कृष्टं भवति
 ॥ ५०१ ॥ पात्रबन्धप्रमाणमाह—‘पत्ते’त्यादि, पात्रबन्धप्रमाणं भाजनप्रमाणेन भवति करणीयं, यदि मध्यमं पात्रं भवति तदा पात्रबन्धकोऽपि
 (ग्रन्थग्रं ५०००) तत्प्रमाणः कार्यः, अथ जघन्यं तदा सोऽपि तदनुसारेण करणीयः, अथोत्कृष्टप्रमाणं पात्रं तदा सोऽपि गुरुतरः कार्यः,
 किं बहुना?, यथा ग्रन्थौ ‘कृते’ दत्ते सति ‘कोणाः’ ग्रन्थेरश्वलाश्चतुरङ्गुला भवन्ति तथा पात्रबन्धकः कार्य इति ॥ ५०२ ॥ अथ पात्र-
 स्थापनगोच्छकपात्रप्रत्युपेक्षिकानां प्रमाणमाह—‘पत्तगे’त्यादि, अथ पात्रकस्थापनं तथा गोच्छकस्तथा पात्रप्रतिलेखनी च एतेषां त्रयाणा-
 मपि प्रमाणमेका वितस्तिश्चतुर्भिरङ्गुलैरधिका षोडशाङ्गुलानीत्यर्थः, प्रयोजनं तु पात्रबन्धपात्रस्थापनयो रजःप्रभृतिरक्षणं गोच्छकस्य भाज-
 नवस्त्राणां पटलादीनां प्रमार्जनं केशरिकायास्तु पात्रप्रमार्जनमिति उक्तं च—‘रयमाइरक्खणट्ठा पत्ताबंधो य पायठवणं च । होइ पम-
 ज्जणहेउं गुच्छओ भाणवत्थाणं ॥ १ ॥ पायपमज्जणहेउं केसरिया इत्थ होइ णायव्वा ॥’ [रजआदिरक्षणार्थं पात्रबन्धश्च पात्रस्थापनं
 च । भवति प्रमार्जनहेतोर्गोच्छको भाजनवस्त्राणां ॥ १ ॥ पात्रप्रमार्जनहेतोः पात्रकेसरिका भवति ज्ञातव्या ॥] ॥ ५०३ ॥ अथ पटलानां
 प्रमाणमाह—‘अट्ठे’त्यादि, अर्धवृतीयान् हस्तान्—साधौ द्वौ हस्तौ दीर्घाणि—आयतानि षट्त्रिंशदङ्गुलानि एको हस्तो द्वादशाङ्गुलानि चेत्यर्थो
 हन्द्वाणि—विस्तीर्णानि पटलकानि भवन्ति, अथवा द्वितीयमिदं प्रमाणं—पतद्ग्रहात् खशरीराच्च निष्पन्नं, कोऽर्थः?—महति पात्रके स्थूले शरीरे
 लघुतरे पात्रके कृशे शरीरे वा पटलकान्यपि तदनुसारेण करणीयानि ॥ ५०४ ॥ तानि च कीदृशानि भवन्तीत्याह—‘कयली’त्यादि, कदली-
 गर्भदलसमानि शुक्लानि मसृणश्लक्ष्णानि घनानि चेत्यर्थः क्षौमाणि पटलान्युत्कृष्टमध्यमजघन्यभेदभिन्नानि भवन्ति, उत्कृष्टत्वमध्यमत्वजघन्य-
 त्वानि तु शोभनत्वादिसरूपापेक्षया परिगृह्यन्ते, न तु सङ्ख्यापेक्षया, तानि च ‘ग्रीष्मे’ उष्णकाले ‘हेमन्ते’ शीतकाले ‘वर्षासु च’ वर्षाकाले
 प्रत्येकं २ त्रिविधानि ज्ञेयानि, तानि च किमर्थं क्रियन्ते?, तत्राह—‘प्राणरक्षार्थं’ सम्पातिमादिजीवरक्षणनिमित्तं, उपलक्षणत्वात्पक्षिपुरी-
 षपांशुपातादिरक्षणार्थं लिङ्गसंवरणार्थञ्च, एतदुक्तं भवति—अस्थगिते पात्रके सम्पातिमाः सप्त्वाः पतन्ति पवनप्रकम्पितपादपादेः पत्रपुष्प-
 फलादीनि सचित्तरजःसलिलादयो व्योमवर्तिविहङ्गमपुरीषवात्याहृतपांशुप्रकरादयश्च निपतन्ति ततस्तत्संरक्षणार्थं पटलानि ध्रियन्ते, तथा
 भिक्षां भ्रमतः साधोः कदाचिद्वेदोदयोऽपि सम्भवति ततस्तैर्विकृतलिङ्गस्थगनं क्रियते ॥ ५०५ ॥ अथैतेषामेवोत्कृष्टमध्यमजघन्यानां ग्रीष्मादिषु
 सङ्ख्यामाह—‘तिण्णी’त्यादि, ग्रीष्मे उत्कृष्टानि—अत्यन्तशोभनानि ग्रीणि पटलानि भवन्ति, कालस्यात्यन्तरूक्षत्वात् सत्वरं सचित्तपृथ्वी-
 रजःप्रभृतीनां परिणतेस्तेन पटलभेदायोगात्, मध्यमानि—न शोभनानि नाप्यशोभनानि चत्वारि, तेषां प्रभूततराणामेव स्वकार्यसाधनात्,
 जघन्यानि—जीर्णप्रायाणि अत्यन्तमशोभनानि पञ्चैव । तथा हेमन्ते उत्कृष्टानि चत्वारि, कालस्य स्निग्धत्वाद्विमर्देन पृथ्वीरजःप्रभृतीनां

परिणतेस्तेन पटलभेदसम्भवात्, मध्यमानि पञ्च, जघन्यानि तु षडेव । तथा वर्षासूक्तानि पञ्च, कालस्यात्यन्तस्निग्धत्वादतिचिरेण पृथ्वी-
रजःप्रभृतीनां परिणतेस्तेन पटलभेदयोगात्, मध्यमानि षड्, जघन्यानि तु सप्तैव पटलानि भवन्तीति, तानि च पटलानि तथा घनमस्तु-
णरूपाणि कर्तव्यानि यथा तैस्तिरोहितः सविताऽपि न दृश्यते, प्राकृतत्वाच्च पुंस्त्वमिति ॥१०६॥ इदानीं रजस्त्राणप्रमाणमाह—‘माण’मित्यादि,
‘मानं तु’ प्रमाणं ‘रजस्त्राणे’ रजस्त्राणविषयं भाजनप्रमाणेन—पात्रकप्रमाणेन भवति निष्पन्नं, तच्चैवं वेदितव्यमित्याह—प्रादक्षिण्यं—वेष्टनं कुर्वन्
पात्रस्य मध्ये चतुरङ्गुलमिति—चत्वार्यङ्गुलानि यावत्कमति—अधिकं तिष्ठति, एतदुक्तं भवति—पात्रकानुरूपं रजस्त्राणं कर्तव्यं, किं बहुना?,
तिर्यक् प्रदक्षिणाक्रमेण भाजने वेष्टमाने भाजनस्य मध्यभागो यथा चतुर्भिरङ्गुलै रजस्त्राणेनातिक्रम्यते तथा रजस्त्राणं विधेयं—कार्यं, प्रयो-
जनं चास्य मूषकभक्षणरेणूत्करवर्षोदकावश्यायसचित्तपृथिवीकायादिसंरक्षणं, उक्तं च—“मूसगरयडकेरे वासासिण्हारए य रक्खट्ठा । होति
गुणा रयत्ताणे एवं भणियं जिणिदेहिं ॥ १ ॥” [मूषकरजउत्केरः वर्षा अवश्याये रजसि च रक्षार्थे । भवन्ति गुणा रजस्त्राणे एवं भणितं
जिनेन्द्रैः ॥१॥] ॥५०७॥ इदानीं कल्पप्रमाणमाह—‘कप्पे’त्यादि, कल्पा आत्मप्रमाणाः—सार्धहस्तत्रयप्रमाणा दैर्घ्यतः सार्धहस्तद्वयप्रमाणाश्च
विस्तरतो विधेयाः, तेषां च मध्ये द्वौ ‘सौत्रिकौ’ सूत्रनिष्पन्नौ प्रच्छादनपटीरूपौ तृतीयः पुनरौर्णिकः—ऊर्णानिष्पन्नः कम्बल इत्यर्थः ॥५०८॥
इदानीं रजोहरणप्रमाणमाह—‘वत्ती’त्यादि, द्वात्रिंशदङ्गुलानि दीर्घं तावद्रजोहरणं सामान्येन कार्यं, तत्र च चतुर्विंशतिरङ्गुलानि दण्डः ‘से’ तस्य
करणीयः, अष्टाङ्गुलाश्च दसिकाः कार्याः, अथवा एकतरत् हीनमधिकं वा कार्यं, कोऽर्थः?—दण्डो वा हीनो दसिका अधिकमानाः दण्डोऽधि-
कप्रमाणो दसिका हीनप्रमाणाः, सर्वथा समुदायस्तद् द्वात्रिंशदङ्गुलं कर्तव्यमिति । यथाधुनातनाः साधुमान्याः केचिदेवमाचक्षते—रजोहरणं

१ इतः शारम्य बहुतरदोषसंभव इतीति पर्यन्तः पाठः केनापि कारणेन नष्टो मुद्रिते एतदीयावर्षे ।

मध्यभागे पाशकत्रययुक्तं भवतु ‘मज्जे तिपासियं कुज्ज’ति [मध्ये त्रिपाशितं कुर्यात्] सिद्धान्तवचनात् अधस्तनदवरकं तु (ये) वप्नन्ति
रजोहरणे ते मिथ्यादृशः साधवो भगवदाज्ञाभङ्गकारित्वादिति, तान् प्रतीदमभिधीयते—गीतार्थैः रजोहरणे अधस्तनदवरकबन्धस्याचरितत्वात्
मिथ्यादृष्टिता न तद्वन्धकसाधूनां, न चाशठपञ्चगीतार्थाचरितं कुर्वतां भगवदाज्ञाभङ्गोऽपि कश्चन, ‘असद्वेहिं समाज्ञं जं कत्थइ केणई
असावज्जं । न निवारियमन्नेहि य तं बहुगुणमेवमायरियं ॥ १ ॥ [अशठैः समाचीर्णं यत् कचित् केनचित् असावज्जं । न निवारितमन्यैश्च
तद् बहुगुणमेवमाचरितं ॥ १ ॥] इति गणधरैरेवामिहितत्वात्, अपरं च—एवं व्याकुर्वतां गीतार्थाचरितं च न्यकुर्वतां तेषामेव मिथ्या-
दृष्टिताप्रसक्तिः, यतस्तेऽपि अहो सिद्धान्तोक्तकारकमन्या! भवद्भिः सिद्धान्तोक्तादधिकं किमपि न विधीयते?, तत आस्तां तावदन्यत्
रजोहरणमपि ‘घणं मूले थिरं मज्जे, अगगे मइवजुत्तयं । एगंगियं अमुसिरं, पोरायामं तिपासियं ॥ १ ॥ अण्णोलं मिड पन्हं, पडिपुण्णं
हत्थपूरिमं । रयणीपमाणमित्तं, कुज्जा पोरपरिग्गहं ॥ २ ॥ [घनं मूले स्थिरं मध्ये अग्रे मार्दवयुक्तं एकाङ्गिकं अशुभिरं पर्वीयामं त्रिपा-
शितं ॥ १ ॥ पोल्लररहितं मृदु पक्ष्मलं प्रतिपूर्णं हस्तपूरकं । हस्तप्रमाणं कुर्यात् पर्वपरिमाणं ॥ २ ॥] इत्यागमानमिहितं कुर्वतां भव-
तामपि भगवदाज्ञाभङ्गकारित्वेन मिथ्यादृष्टित्वं प्राप्तं, ततो भवद्भिरपि गीतार्थाचरितमवश्यं शरणीकर्तव्यं अन्यथा तु बहुतरदोषसंभव इति ।
मुखवस्त्रिकामानमिदानीमाह—‘चउ’इत्यादि, चत्वार्यङ्गुलानि एका च वितस्तिरेतचतुरस्रस्य मुखानन्तकस्य—मुखवस्त्रिकायाः प्रमाणं, अथवा
द्वितीय आदेशो—मतान्तरं मुखप्रमाणेन निष्पन्नं मुखानन्तकं, एतदुक्तं भवति—वसतिं प्रमाज्जयतः साधोर्नोसिकामुखयो रजःप्रवेशरक्षणार्थं
उच्चारभूमौ नाशिकाशोदोषपरिहारार्थं च यावता मुखं प्रच्छाद्यते त्र्यस्रं कोणद्वये गृहीत्वा पृष्ठतश्च कृकाटिकायां यावता ग्रन्थिर्दातुं शक्यते
तावत्प्रमाणा मुखवस्त्रिका करणीयेति ॥५१०॥ इदानीं मात्रकप्रमाणमाह—‘जो’इत्यादि, यो ‘मागधो’ मगधदेशोद्भवः प्रस्थः—दो असईओ
पसई दो पसईओ य सेइया होइ । चउसेइयाहिं कुलओ चउकुलओ मागहो पत्थो ॥ १ ॥ [द्वे असती प्रसूतिः द्वे प्रसूती सेतिका
भवति चतसृभिः सेतिकाभिः कुलवः चतुष्कुलवो मागधः प्रस्थः ॥ १ ॥] इति क्रमनिष्पन्नः तन्मानात्सविशेषतरं—अधिकतरं मात्रकप्रमाणं
भवति, तेन च किं प्रयोजनमित्याह—द्वयोरपि—वर्षावर्षयोः—वर्षाकालक्रतुष्वकालयोर्गुर्वादिप्रायोग्यद्रव्यग्रहणं क्रियते, अयमधिकारः—
इदं मात्रकस्य प्रयोजनं, एतदुक्तं भवति—यदि तत्र क्षेत्रे गुरुगलानप्राधूर्णीकादिप्रायोग्यद्रव्यस्वावश्यंभावी लाभः तदा वैयाघ्रत्यकरसङ्गा-
टक एव मात्रके तत्प्रायोग्यं द्रव्यं गृह्णाति, असति च प्रायोग्यद्रव्यस्य ध्रुवलाभे सर्व एव सङ्गाटका मात्रकेषु गुर्वादिप्रायोग्यं द्रव्यं गृह्णाति,
यतो न ज्ञायते कः किं लप्स्यते आहोश्चिन्नेति, तथा यत्र यत्र क्षेत्रे काले वा स्वभावेनैव भक्तपानं संसज्यते तत्र प्रथमं मात्रके तद् गृह्णाते,
ततः शोधयित्वा भक्तपानमितरेषु पतद्ग्रहेषु प्रक्षिप्यते, तथा दुर्लभमृतादिद्रव्यग्रहणं सहसादानग्रहणं च तेन क्रियते, इत्यादि मात्रकस्य
प्रयोजनमिति ॥५११॥ अपरं च मात्रकस्य प्रमाणमाह—‘सूओ’इत्यादि, अत्र प्राकृतत्वेन विभक्तिज्यत्ययात्सूपोदनेन—वालीकूरेण भृतं यदेकं
स्थानं—भाजनरूपं द्विगव्यूतादध्वन आगतः साधुर्भुङ्क्ते तदेतत्किल मात्रकस्य द्वितीयं प्रमाणं, मूलनगरादुपनगरगोकुलादिषु द्विगव्यूतस्थितेषु
मिश्रामटित्वा समागत्य वसतौ मात्रकं सर्वं प्रक्षिप्य तदानीमेतावता श्रमेण एकस्थानस्थितस्तत्सूपादिकं भुङ्क्ते यदि च यावन्मात्रं सूपादिकं
साधुर्भोक्तुं शक्नोति तावन्मात्रमेव तत्र मात्रके माति न न्यूनमधिकं वा तदा तत्प्रमाणं मात्रकस्येति तात्पर्यं ॥५१२॥ इदानीं चोलपट्टमा-
नमाह—‘दिगुणो’इत्यादि, द्विगुणश्चतुर्गुणो वा कृतः सन् यथा हस्तप्रमाणश्चतुरस्रश्च भवति तथा चोलस्य—पुरुषचिह्नस्य पट्टः—प्रावरणवस्त्रं
चोलपट्टः कार्यः, किमर्थं द्विगुणश्चतुर्गुणो वेत्याह—‘थेरजुवाणाणट्ट’ति क्रमेण स्वविराणां यूनां च साधूनामर्थाय—प्रयोजनाय, स्वविराणां
द्विहस्तः, तदिन्द्रियस्य प्रबलसामर्थ्याभावादल्पेनाप्यावरणात्, यूनां च चतुर्हस्तश्चोलपट्टकः करणीय इति भावः, ‘सण्हे थुल्लंमि य

विभास'ति रूक्षणे स्थूले च चोलपट्टे 'विभाषा' विविधा भाषा, अयं भेदो—यदुत स्वविराणां रूक्षणः करणीयस्तन्निद्रयस्पर्शेन चोलपट्ट-
 स्तोपचाताभावात्, यूनां तु स्थूल इति ॥ ५१३ ॥ इदानीं पूर्वमनुदिष्टयोस्त्युपकरणप्रस्तावादौपमहिकोपधिरूपयोः संस्तरकोत्तरपट्टरूप-
 योर्मानमाह—'संये'त्यादि, संस्तरक उत्तरपट्टश्चेति द्वयमपि प्रत्येकमर्धवृत्तीयौ हस्तौ आयतं भवति, द्वयोरपि संस्तरकोत्तरपट्टयोर्विस्तारः—पृथु-
 त्वमेको हस्तश्चतुरङ्गुलं—चत्वार्यङ्गुलानि, प्रयोजनं च संस्तरकस्य प्राणिरेणुसंरक्षणं, तदभावे हि शुद्धभूमौ शयानस्य साधोः पृथिव्यादीनां
 प्राणिनामुपमर्दो भवति रेणुश्च शरीरे लगति, तथा उत्तरपट्टोऽपि क्षौमिकः षट्पदिकासंरक्षणार्थं संस्तरकस्योपरि आस्तीर्यते, अन्यथा
 कम्बलमयसंस्तरकशरीरयोः संघर्षेण षट्पदिकाविराधना स्यादिति ॥ ५१४ ॥ अथ सूत्रकृदेव केषांश्चिदुपकरणानां प्रयोजनं प्रतिपाद-
 यिषुः पूर्वं तावद्भजोहरणस्य प्रयोजनमाह—'आये'त्यादि, आदाने—ग्रहणे निक्षेपे—मोचने स्थाने—ऊर्ध्वस्थाने निषदने—उपवेशने त्वग्वर्तने—शयने
 सङ्कोचने च—पादादीनां पश्चात्करणे सम्पातिमादिसूक्ष्मजीवसंरक्षणाय पूर्व—आदौ भूम्यादेः प्रमार्जनार्थं रजोहरणं तीर्थकरैः कथितं, पूर्वमप्र-
 मार्जिते हि पात्रादौ तदादाने क्रियमाणेऽवश्यं मशककुंश्वादीनामुपचातो भवति, रजोहरणेन तु प्रमार्जने कृते तेषां रक्षा कृता भवति,
 तथाऽहं दीक्षायां लिङ्गं—चिह्नमेतत् प्रथममिति ॥ ५१५ ॥ अथ मुखवक्षिकायाः प्रयोजनमाह—'संये'त्यादि, सम्पातिमा जीवा मक्षिकामशका-
 दयस्तेषां रक्षणार्थं भाषमाणैर्मुखे मुखवक्षिका दीयते, तथा रजः—सचित्तः पृथिवीकायस्तत्प्रमार्जनार्थं रेणुप्रमार्जनार्थं च मुखपोषिकां वदन्ति—
 प्रतिपादयन्ति तीर्थकरादयः, तथा वसतिं प्रमार्जयन् साधुर्नासां मुखं च बध्नाति—आच्छादयति 'तथा' मुखपोषिकया यथा मुखादौ रेणुर्न
 प्रविशतीति ॥ ५१६ ॥ इदानीं पात्रग्रहणस्य प्रयोजनमाह—'छक्काये'त्यादि, षट्कायरक्षणार्थं पात्रग्रहणं जिनैः प्रहस्य, पात्रकरहितो हि साधुर्मौ-
 जनार्थं षडपि जीवनिकायान् परिशादनादिदोषेण विनाशयतीति, ये च गुणाः—गुह्यग्लानवृद्धबालमिक्षाभ्रमणासहिष्णुराजपुत्रप्रापूर्वकाल-
 ङ्घिमत्साध्यादेर्मिक्षादानादयः सम्भोगे—एकमण्डलीरूपे व्यावर्णिताः सिद्धान्ते त एव गुणाः पात्रग्रहणेऽपि भवन्ति, पात्रग्रहणमन्तरेण कथमे-
 तन्निमित्तं मिक्षा समानीयत इति भावः ॥ ५१७ ॥ इदानीं कल्पानां प्रयोजनमाह—'तणे'त्यादि, तृणानां—प्रीहिपलालादीनां ग्रहणं तृणग्रहणं
 अनलः—अभिस्तस्य सेवा तयोर्निवारणार्थं कल्पग्रहणं, असति कल्पे शीतादौ सति गाढे पलालामिसेवामवश्यं करोति तत्करणे च जीववधः,
 तथा धर्मशुद्ध्याननिमित्तं दृष्टं—अनुज्ञातं कल्पग्रहणं तीर्थकृद्भिः, शीताद्युपद्रवे हि कल्पप्रावृत्तः सुखेन धर्मशुद्ध्याने अभ्यासे करोतीति,
 अन्यथा शीतादौ कम्पमानकायो दन्तवीणामनवरतं वादयन् कथङ्कारं ते ध्याने विधास्यतीति?, तथा ग्लानसंरक्षणार्थं दृष्टं कल्पग्रहणं,
 अन्यथा शीतवातादिना बाध्यमानो ग्लानो गाढतरं ग्लानो भवति, तथा मरणार्थं कल्पग्रहणं, मृतस्य श्रुपरि प्रच्छादनार्थं कल्पः क्रियते,
 इतरथा लोकव्यवहारादिबाधा कृता भवति ॥ ५१८ ॥ इदानीं चोलपट्टस्य प्रयोजनमाह—'वेडवे'त्यादि, यस्य साधोः प्रजननं—साधनं
 वैक्रियं—विकृतं भवति यथा दाक्षिणात्यपुरुषाणामप्रभागे विध्यते प्रजननं तच्च तथाविधं दृष्टं विकृतं भवति ततस्तत्प्रच्छादनार्थं चोलपट्ट-
 कोऽनुजज्ञे, 'अवाडडे'ति पदं सर्वत्र सम्बध्यते ततोऽप्रावृत्ते—अपरिहिते चोलपट्टके एते दोषा भवन्ति, यथा—कश्चित्साधुरप्रावृत्तसाधनो
 भवति अग्रभागे चर्मणा अनाच्छादितलिङ्गो दुश्चर्मो इत्यर्थः, ततस्तदनुग्रहार्थं चोलपट्टोऽनुज्ञातः, तथा कश्चित् साधुर्वातिको भवति—
 वातेन च तदीयसाधनमुच्छ्रनं भवति ततस्तदनुग्रहाय चोलपट्टोऽनुमतः, तथा प्रकृत्यैव कश्चित् हीमान्—लज्जालुर्भवति ततस्तत्प्रावरणाय
 चोलपट्टः तथा स्वभावेनैव कश्चित् 'स्वद्वपजणण'ति बृहत्साधनो भवति लोकश्च तथाविधं तं दृष्ट्वा हसति ततस्तथाविधानुग्रहाय चोलपट्टः,
 तथा लिङ्गोदयार्थं चोलपट्टः कदाचिन्मनोहररूपामनुपमयौवनां वनितां विलोक्य लिङ्गस्योदयो भवति अथवा तदीयं लिङ्गं मनोरमं
 चोलपट्टानाच्छादितं दृष्ट्वा क्षिया एव लिङ्गोदयो भवति ततस्तत्प्रच्छादनाय पट्टः—चोलपट्टोऽनुज्ञात इति ॥ ५१९ ॥ इदानीमिदं द्वारे
 उपकरणविव्यवस्थार्थं साधुभेदानाह—

अवरेवि सयंबुद्धा हवंति पत्तेयबुद्धमुणिणोऽपि । पढमा दुविहा एगे तित्थयरा तदियरा अवरे
 ॥ ५२० ॥ तित्थयरवज्जियाणं बोही उवही सुयं च लिंगं च । नेयाइं तेसि बोही जाइस्सरणाइणा
 होइ ॥ ५२१ ॥ मुहपत्ती रयहरणं कप्पतिगं सत्त पायनिज्जोगो । इय बारसहा उवही होइ सयं-
 बुद्धसाहूणं ॥ ५२२ ॥ हवइ इमेसि मुणीणं पुव्वाहीयं सुअं अहव नत्थि । जइ होइ देवया से लिंगं
 अप्पइ अहव गुरुणो ॥ ५२३ ॥ जइ एगागीविहु विहरणक्खमो तारिसी व से इच्छा । तो कुणइ
 तमन्नहा गच्छवासमणुसरइ निअमेणं ॥ ५२४ ॥ पत्तेयबुद्धसाहूण होइ वसहाइदंसणे बोही ।
 पोसियरयहरणेहिं तेसि जहण्णो दुहा उवही ॥ ५२५ ॥ मुहपोत्ती रयहरणं तह सत्त य पत्तयाइ-
 निज्जोगो । उक्कोसोऽपि नवविहो सुयं पुणो पुव्वभवपदियं ॥ ५२६ ॥ एक्कारस अंगाइं जहन्नओ
 होइ तं तहुक्कोसं । देसेण असंपुप्पाइं हुंति पुव्वाइं दस तस्स ॥ ५२७ ॥ लिंगं तु देवया देइ होइ
 कइयावि लिंगरहिओवि । एगागी चिय विहरइ नागच्छइ गच्छवासे सो ॥ ५२८ ॥

'अवरेऽवी'त्यादिगाथानवकं, 'अपरेऽपि' जिनकल्पिकस्यविरकल्पिकेभ्यः पूर्वमणितेभ्योऽन्येऽपि मुनयो भवन्ति स्वयम्बुद्धाः प्रत्येक-
 बुद्धाश्च, अपिः चार्थे, तत्र प्रथमाः—स्वयम्बुद्धा द्विविधाः—एके तीर्थकरास्तदितरे—तीर्थकरव्यतिरिक्ताः 'अपरे' द्वितीयाः, इह च तीर्थकरव्य-

तिरिक्तेरधिकारः, तत्र स्वयम्बुद्धप्रत्येकबुद्धानां बोध्युपधिभुतलिङ्गकृतो विशेषः ॥ ५२० ॥ तत्र स्वयम्बुद्धानां बोध्यादीन्याह—‘तिस्थे’त्यादि गाथाचतुष्टयं, तीर्थकरवर्जितानां स्वयम्बुद्धानां बोधिः—धर्मप्राप्तिरुपधिः—उपकरणानि भुतं—ज्ञानं लिङ्गं चेति ज्ञेयानि प्रत्येकबुद्धेभ्यो भेदप्रतिपादकानि चत्वारि स्थानानि, तान्येव क्रमेणाह—तेषां बोधिर्बाह्यप्रत्ययमन्तरेणैव निजजातिस्मरणादिना भवति, तथा मुखपोषिका रजोहरणं कल्पत्रिकं सप्तविधश्च पात्रनिर्योग इति द्वादशधा उपधिर्भवति स्वयम्बुद्धसाधूनां, तथा एषां—स्वयम्बुद्धसाधूनां पूर्वजन्मन्यधीतं—पठितं भुतं भवति अथवा नैव भवति पूर्वाधीतं भुतं किन्तु नवतरपठितमेव, ततो यदि पूर्वाधीतं भुतं तेषामुपनिष्ठते तदा ‘से’ति तस्य स्वयम्बुद्धस्य देवता ‘लिङ्गं’ रजोहरणादिकमर्पयति, उपलक्षणमेतत्, गुरुसन्निधौ वा गत्वा लिङ्गं प्रतिपद्यते, अथ न पूर्वाधीतं भुतमुपनिष्ठते तदा गुरुव एव लिङ्गमर्पयन्ति, अयं च यद्येकाक्यपि विहरणक्षमो—विहारं कर्तुं समर्थस्तादृशी वा तस्य इच्छा—एकाकिविहारकरणेऽभिलाषस्ततः करोति तं—एकाकिविहारं, ‘अन्यथा’ एकाकिविहाराक्षमतायामिच्छाया अभावे च गच्छवासमनुसरति—गच्छ एवास्ते ‘नियमेन’ निश्चयेन, इदं च पूर्वाधीतभुतसद्भावं एव द्रष्टव्यं, पूर्वाधीतभुताभावे तु गच्छवास एवावश्यं व्यवतिष्ठते इति, तथा चोक्तं—“पुष्पादीयं सुयं से हवइ वा न वा, जइ से चत्थि तो लिंगं नियमा गुरुसंनिहे पडिवज्जइ गच्छे य विहरइत्ति, अह पुष्पादीयसुयसंभवो अत्थि तो से लिंगं देवया पयच्छइ, गुरुसन्निहे वा पडिवज्जइ, जइ एगविहारविहरणे समत्थो इच्छा व से तो एक्को चेव विहरइ, अग्राह गच्छे विहरइत्ति,” इदानीं प्रत्येकबुद्धानां बोध्यादीनि चत्वारि स्थानान्याह—‘पत्ते’इत्यादिगाथाचतुष्टयं प्रत्येकबुद्धसाधूनां बाह्यवृषभाधिकारणदर्शने बोधिर्नियमतो भवति, तथा तेषामुपधिर्द्विविधो—जघन्य उत्कृष्टश्च, तत्र जघन्यो मुखपोषिकारजोहरणाभ्यां द्विधा, उत्कृष्टोऽपि मुखपोषिकारजोहरणसप्तविधपात्रनिर्योगरूपो नवविधः, तथा भुतं पुनः पूर्वभवपठितमेव तेषां नियमतो भवति, तच्च जघन्यत एकादशाङ्गानि—आचारादीनि, तथोत्कृष्टं भुतं देशेन—एकदेशेनोनानि—असम्पूर्णानि भवन्ति पूर्वाणि दश ‘तस्य’ प्रत्येकबुद्धस्य, लिङ्गं तु—रजोहरणादिकं देवतैव तस्य ददाति कदाचिच्च लिङ्गरहितोऽपि भवति तथा एकाक्येव विहरति वसुन्धरायां, न पुनरागच्छति गच्छवासे स इति ॥ ५२१—२८ ॥ इदानीं ‘साहुणीणोवगरणाइ’ति द्वाषष्टं द्वारंमाह—

उवगरणाइ चउइस अचोलपट्टाइ कमढपजुयाइ । अज्जाणवि भणियाइ अहियाणिवि हुंति ताणेवं ॥ ५२९ ॥ उग्गहणंतग १ पटो २ अट्ठोरुय ३ चलणिया ४ य बोद्धव्वा । अर्निमतर ५ बाहिनियंसणी ६ य तह कंचुए ७ चेव ॥ ५३० ॥ उक्कच्छिय ८ वेगच्छिय ९ संघाडी १० चेव खंधगरणी ११ य । ओहोवहिंमि एए अज्जाणं पन्नवीसं तु ॥ ५३१ ॥ अह उग्गहणंतगं नावसंठियं गुज्झवेसरक्खट्ठा । तं तु पमाणेणेकं घणमसिणं देहमासज्ज ॥ ५३२ ॥ पटोवि होइ एगो देहपमाणेण सो उ भइयव्वो । छायंतोग्गहणंतं कडियदो मल्लकच्छा व ॥ ५३३ ॥ अट्ठोरुगोवि ते दोवि गिण्हिउं छाए कडीभागं । जाणुपमाणा चलणी असीविया लंखियाए व ॥ ५३४ ॥ अंतोनि यंसणी पुण लीणतरी जाव अद्धजंघाओ । बाहिरगा जा खलुगा कडीइ दोरेण पडिवट्ठा ॥ ५३५ ॥ छाएइ अणुकुइए उरोरुहे कंचुओ असिन्वियओ । एमेव य ओकच्छिय सा नवरं दाहिणे पासे ॥ ५३६ ॥ वेगच्छिया उ पटो कंचुगमुक्कच्छिगं च छायंतो । संघाडीओ चउरो तत्थ दुइत्था उवसयंमि ॥ ५३७ ॥ दोवि तिइत्थायामा भिक्खट्ठा एग एगमुचारे । ओसरणे चउइत्थाऽनिसणपच्छायणा मसिणा ॥ ५३८ ॥ खंधगरणी उ चउइत्थवित्थडा वायविट्ठयरक्खट्ठा । खुज्जकरणी उ कीरइ रुववईणं कुडहहेज्ज ॥ ५३९ ॥

‘उवे’त्यादिगाथैकादशकं, पूर्वोक्तानि ‘पत्तं पत्ताबंधो’ इत्यादीनि उपकरणादीनि चतुर्विंश अचोलपट्टानि—चोलपट्टकरहितानि कमढगयुतानि आर्यिकाणामपि भणितानि, पात्रादीनां च प्रमाणं गणनया स्वरूपेण च स्थविराणामिव द्रष्टव्यं, कमढकं च—लेपिततुम्बकभाजनरूपं कांस्यमयवृहत्तरकरोटिकाकारमेकैकं संयतीनां निजोदरप्रमाणेन विज्ञेयं, संयतीनां च मण्डलीमध्ये पतद्ग्रहको न भ्रमति एकस्याः संयत्या अपरस्याः कार्ये न समायाति तुच्छस्वभावात् किन्तु कमढक एवार्यिका भोजनक्रियां कुर्वन्तीत्यतः कमढकग्रहणं, ‘अहियाणिवि हुंति ताणेवं’ति अधिकान्यपि—पूर्वोक्तचतुर्विंशोपकरणव्यतिरिक्तान्यप्युपकरणान्यार्यिकाणां भवन्ति, तानि चैवं ॥ ५२९ ॥ यथा—अवग्रहान्तकं १ पट्टकः २ अर्धोरुकं ३ चलनिका ४ च बोद्धव्या, अभ्यन्तरनिवसनी ५ बाहिर्निवसनी ६ च तथा कञ्चुकश्चैव ७ उपकक्षिका ८ वैकक्षिका ९ सङ्घाटी १० चैव स्कन्धकरणी ११ च एते आर्यिकाणां सम्बन्धनि ओघोपधौ पञ्चविंशतिर्मेदाः ॥ ५३०—३१ ॥ एतान् स्वयमेव व्याचष्टे—‘अथे’—त्यानन्तर्ये, अवग्रह इति योनिद्वारस्य सामयिकी संज्ञा तस्यानन्तरकं—वस्त्रं अवग्रहानन्तरकं, तच्च नौसंस्थानं—वेडिकाकारं मध्यभागे विशालं पर्यंतभागयोस्तु तनुकमित्यर्थः, गुह्यदेशरक्षार्थं—ग्रन्थचर्यसंरक्षणार्थं गृह्यते, तत्पुनर्गणनाप्रमाणेनैकं भवति, तथा आर्तवबीजपातसंरक्षणार्थं घनं—घनवस्त्रेण क्रियते, पुरुषसमानकर्कशस्पर्शपरिहरणार्थं च मसृणं—मसृणवस्त्रेण क्रियते, मसृणे हि वस्त्रे स्त्रीयोनिस्पर्शसदृशः स्पर्शो भवति, सजातीयश्च सजातीये न प्रभवतीति मसृणग्रहणं, तथा ‘देहमाश्रित्य’ देहानुमानेन प्रमाणं तस्य करणीयं, देही हि कस्याश्रितस्तुः कस्याश्रितस्थूलः ततस्तदनुसारेण विधेयमित्यर्थः ॥ ५३२ ॥ पट्टोऽपि गणनाप्रमाणेन भवत्येकः पर्यन्तभागवर्तिवीटकबन्धः प्रभुत्वेन चतु-

रङ्गलप्रमाणः समतिरिक्तो वा दैर्घ्येण तु स्त्रीकटीप्रमाणः, स च देहप्रमाणेन भजनीयः, पृथुलकटीभागाया दीर्घः कृशकटीभागायाश्च ह्रस्व इत्यर्थः, अवग्रहानन्तकस्य पुरतः पृष्ठतश्च द्वावपि पर्यन्तभागावाच्छादयन् वर्धावत्कट्यां बध्यते, तस्मिन् बद्धे मल्लकच्छावद्भवति ॥ ५३३ ॥ अथ ऊरुकार्धं भजतीति निरुक्तवशादधोर्हकः, तौ द्वावपि—अवग्रहानन्तकपट्टौ गृहीत्वा—अवष्टभ्य सर्वं कटीभागमाच्छादयति, स च मल्लचलनाकृतिः, केवलं ऊर्वोरन्तरे ऊरुद्वये च कसाबद्धा, चलनकाऽपीदृश्येव, केवलमधो जानुप्रमाणा अस्यूता कसानिबद्धा लङ्घिका—वंशोपरिनर्तकी तत्परिधानवत् ॥ ५३४ ॥ अन्तर्निवसनी पुनरुपरि कटीभागादारभ्य अधः अर्धजङ्घं यावद्भवति, सा च परिधानकाले लीनतरा परिधीयते, आकुलतया जनहासो मा भूदिति, बहिर्निवसनी या उपरि कटीत आरभ्य अधो यावत् खलुगो—गुल्फः (धुंटी) कट्यां च दवरकेण प्रतिबद्धा भवति ॥ ५३५ ॥ इदमधः शरीरस्य षड्विधमुपकरणमुक्तं, अथ ऊर्ध्वकायस्य कथ्यते, तत्र—‘छाएई’त्यादि, दैर्घ्यमाश्रित्य स्वहस्तेनार्धवृत्तीयहस्तप्रमाणः पृथुत्वेन तु हस्तमानः यद्वा निजनिजशरीरप्रमाणनिष्पन्नः, अस्यूतः पार्श्वद्वयेऽपि कसाबद्धः कापालिककञ्चुकवत्कञ्चुकः क्रियते, स च उरोरुहौ—स्तनौ छादयति, किम्भूतौ ?, तत्राह—‘अणुकुहए’ति अणु—स्वल्पं यथा भवति एवं कुचितौ—कञ्चुकाभ्यन्तरे ससंचारौ न गाढं सम्पृक्तावित्यर्थः गाढपरिधाने हि अतिविविक्तविभागतया जननयनमनःस्पृहणीयरूपौ भवतः तस्मात्कञ्चुकस्य शिथिलमेव परिधानं विधेयमिति, कक्षायाः समीपमुपकक्षं तदाच्छादिका ओपकक्षिका ‘एवमेव’ कञ्चुकवद्भवति, सा च अस्यूता समचतुरस्रा स्वहस्तेन सार्धहस्तप्रमाणा उरोभागं दक्षिणपार्श्वं पृष्ठं च प्रच्छादयन्ती वामस्कन्धे—वामपार्श्वं च बीटकप्रतिबद्धा परिधीयते ॥ ५३६ ॥ वेगच्छिद्यति पूर्वार्धं, उपकक्षिकाविपरीतो वैकक्षिकालक्षणः पट्टो भवति, तुशब्द उपकक्षिकासहस्रावधारणे वामपार्श्वपरिधानविशेषे वा द्रष्टव्यः, स च कञ्चुकमुपकक्षिकां चाच्छादयन् वामपार्श्वं परिधीयते ‘संघाडीओ’ इत्यादिसार्धं गाथा उपरि परिभोगाय चतस्रः सङ्घाट्यो भवन्ति, एका द्विहस्ता पृथुत्वेन ॥ ५३७ ॥ द्वे त्रिहस्ते, एका च चतुर्हस्ता दैर्घ्येण तु, चतस्रोऽपि सार्धहस्तत्रयप्रमाणाश्चतुर्हस्ता वा द्रष्टव्याः, तत्र ‘द्विहस्ता’ द्विहस्तविस्तृता उपाश्रये भवति, न तां विहाय प्रकटदेहया कदाचिदासितव्यमिति भावः, ये च द्वे ‘त्रिहस्तायामे’ त्रिहस्तविस्तृते भवतस्तयोर्मध्ये एका मिक्षार्थं एका उच्चारे भवति, भेदग्रहणं गोचर्याद्युपलब्धतुल्यवेषादिपरिहारार्थं, तथा अवसरणे—समवसरणे व्याख्याने स्नात्रादौ ‘चतुर्हस्ता’ चतुर्हस्तविस्तृता सङ्घाटिर्भवति, सा च अनिषण्णप्रच्छादनायोपयुज्यते, यतो न तत्र संयतीभिरुपवेष्टव्यं किन्तु ऊर्ध्वोभिरेव स्थातव्यं, ततस्तथा स्कन्धादारभ्य पादौ यावद् प्रतिन्यो वपुः प्रच्छादयन्तीति, एताश्च पूर्वप्रावृत्तवेषप्रच्छादनार्थं स्नाघादीत्यर्थं च मसृणाः क्रियन्ते, चतस्रोऽपि च गणनाप्रमाणेन एकमेव रूपं, युगपत्परिभोगाभावान् ॥ ५३८ ॥ ‘खंधे’ त्यादि स्कन्धकरणी ‘चतुर्हस्तविस्तृता’ चतुर्हस्तदीर्घां च समचतुरस्रा प्रावरणस्य वातविधुतरक्षणार्थं चतुष्पुटीकृत्य स्कन्धे ध्रियते, सैव च स्कन्धकरणी रूपवत्याः संयत्याः कुडुभनिमित्तं कुञ्जकरण्यपि क्रियते, पृष्ठप्रदेशे स्कन्धावधः संवृततया मसृणवस्त्रपट्टकेन उपकक्षिकावैकक्षिकानिबद्धया तया विरूपतापादनाय कुडुभं विधीयते इति भावः ॥ ५३९ ॥ ६२ ॥ सम्प्रति ‘जिणकप्पियाण संखा उक्किट्ठा एगवसहीए’ति त्रिषष्टं द्वारमाह—

जिणकप्पिया य साह उक्कोसेण तु एगवसहीए । सत्त य ह्वंति कहमवि अहिया कहयावि नो हुंति ॥ ५४० ॥

इह च विनेयजनानुग्रहार्थं किञ्चिदप्रतीतार्थत्वादुत्तरत्र यथालन्दकल्पादौ सप्रयोजनत्वाच्च प्रथमं जिनकल्पिकस्वरूपमेव निरूप्यते—तत्र जिनकल्पं प्रतिपित्सुना प्रथममेव पूर्वोपररात्रकाले तावदिदं चिन्तनीयं—विशुद्धचारित्रानुष्ठानेन कृतं मयाऽऽत्महितं शिष्यादिनिष्पादनतः परहितं च, जाताश्चेदानीं मम गच्छपरिपालनसमर्थाः शिष्याः, ततो विशेषतः साम्प्रतमात्महितं ममानुष्ठानमुचितं इति, विचिन्त्य चेदं सति परिज्ञाने निजमायुःशेषं स्वयमेव पर्यालोचयति, परिज्ञानाभावे पुनरन्यमतिशायिनमाचार्यादिकं पृच्छति, तत्र स्वल्पे स्वायुषि भक्तपरिज्ञानादीनामन्यतमन्मरणमङ्गीकरोति, अथ दीर्घमायुः केवलं जङ्गबलपरिक्षीणस्तदा वृद्धवासं स्वीकुरुते, पुष्ट्यां तु शक्तौ जिनकल्पं प्रतिपद्यते, तं च प्रतिपत्तुकामः पूर्वमेव पञ्चमिस्तुलनाभिरात्मानं तोलयति, तद्यथा—“तवेण सत्तेण सुत्तेण, एगत्तेण बलेण य । तुलणा पंचहा वुत्ता जिणकल्पं पडिबज्जओ ॥ १ ॥” [तपसा सत्त्वेन सूत्रेण एकत्वेन बलेन च । तुलना पञ्चधोक्ता जिनकल्पं प्रतिपद्यमानस्य ॥ १ ॥] तुलना भावना परिकर्म चेत्येकार्थानि, तत्राचार्योपाध्यायप्रवर्तकस्य विरगणावच्छेदकस्वरूपाः प्रायः पञ्चैव जनाः प्रस्ताभिरेताभिः पञ्चभिर्भावनाभिर्जिनकल्पं प्रतिपित्सवः प्रथममेवात्मानं भावयन्ति, अग्रशस्तास्तु कन्दर्पदेवकिल्बिषाभियोगिकाऽऽसुरसम्मोहस्वरूपाः पञ्च भावना वक्ष्यमाणाः सर्वथा दूरतः परिहरन्ति, तत्र तपसाऽऽत्मानं भावयंस्तथा क्षुधां पराजयति यथा देवाद्युपसर्गादिनाऽनेषणीयादिकरणतो यदि षण्मासान् यावदाहारं न लभते तथापि न बाध्यते, सत्त्वभावनया तु भयं निद्रां च पराजयते, तत्र भयनिद्राजयार्थं रात्रौ सुप्रेषु सर्वसाधुषूपाश्रय एव कायोत्सर्गं कुर्वतः प्रथमा सत्त्वभावनया भवति, द्वितीयाद्यास्तूपाश्रयबाह्यादिप्रदेशेषु, आह च—“पढमा उवस्सयंमि य बीया बाहिं तइया चउक्कमि । सुजघरंमि चउत्थी अह पंचमिया मसाणंमि ॥ १ ॥” [प्रथमोपाश्रये च द्वितीया बहिः तृतीया चतुष्के । शून्यगृहे चतुर्थी अथ पञ्चमी श्मशाने ॥ १ ॥] सूत्रभावनया तु निजनामवत्तथा परिचितं सूत्रं करोति यथा दिवा रात्रौ वा शरीरच्छायाद्यभावेऽप्युच्छ्वासप्राणस्तोकलवमुहूर्तादिकं कालं सूत्रपरावर्तनानुसारेणैव सर्वं सम्यगवगच्छति, एकत्वभावनया चात्मानं भावयन् सङ्घाटकसंघाटकसाध्यादिना सह पूर्वप्रवृत्तानालापसूत्रार्थसुखदुःखादिप्रभमित्यः कथादिव्यतिकरा-

जिराकरोति, ततो बाह्यममत्वे मूलत एव व्यवच्छेदिते पञ्चादेहोपध्यादिव्योऽपि मित्रमात्मानमवलोकयन् सर्वथा तेज्वपि निरमिष्वङ्गो भवति, बलभावनायां बलं द्विविधं—शारीरं मनोधृतिबलं च, तत्र शारीरमपि बलं जिनकल्पाईस्य शेषजनातिशायिकमेष्टव्यं, तपःप्रभृतिभिस्तु अपक्वममाणस्य यद्यपि शारीरं बलं तथाविधं न भवति तथापि धृतिबलेनात्मा तथा भावयितव्यो यथा महद्भिरपि परीषहोपसर्गेन बाध्यते, एताभिः पञ्चभिर्भावनाभिर्भावितात्मा जिनकल्पिकप्रतिरूपो गच्छेऽपि प्रतिवसन्नुपध्याहारविषये द्विविधे परिकर्मणि प्रवर्तते, तत्र यदि पाणिपात्रलब्धिरस्ति ततस्तदनुरूपमेव परिकर्म चेष्टते, अथ पाणिपात्रलब्धिर्नास्ति ततः पतद्ग्रहधारित्वपरिकर्मणि यथायोगं प्रवर्तते, आहारपरिकर्मणि तु तृतीयपौरुष्यामवगाढायां बलचणकादिकमन्तं प्रान्तं रूक्षं च—“संसद्ग्रहसंसद्वा उद्धत तह अप्पलेवडा चेव । उग्गहिआ पग्गहिआ उज्झियधम्मा य सत्तमिया ॥ १ ॥” [असंसृष्टा संसृष्टा उद्धता तथा अल्पलेपिका । अवगृहीता प्रगृहीता उज्झितधर्मा च सप्तमी ॥ १ ॥] एतासां सप्तानां पिण्डैषणानां मध्ये आद्यद्वयवर्ज्यं शेषाणां पञ्चानां मध्यादन्यतरैषणाद्वयामिग्रहेणाहारं गृह्णाति, तत्राप्येकया भक्तमपरयाऽन्वेषणया पानकमिति ॥ एवमाद्यागमोक्तविधिना गच्छान्तर्गतः पूर्वमेवात्मानं परिकर्मयित्वा ततो जिनकल्पं प्रतिपित्सुः समग्रमपि सङ्गं मीलयति, तदभावे स्वगणं तावदवश्यमाह्वयते, ततस्तीर्थकरसमीपे तदभावे गणधरसन्निधाने तदसत्त्वे च चतुर्दशपूर्वधरसविधे तदसम्भवे दशपूर्वधरान्तिके तदलाभे तु वटाश्वत्थाशोकपादपादीनामासत्तौ महत्या विभूत्या जिनकल्पमभ्युपगच्छति, निजपदव्यवस्थापितं सूरिं सवालवृद्धं गच्छं विशेषतः पूर्वविरुद्धांश्च क्षमयति, तद्यथा—“जइ किंचि पमाएणं न सुहु भे वट्ठियं मए पुत्तिं । तं भे खामेमि अहं निस्सल्लो निक्कसाओ य ॥ १ ॥ आणंदमंसुपायं कुणमाणा तेऽवि भूमिगयसीसा । खामिति तं जहरिहं जहरिहं खामिया तेणं ॥ २ ॥” [यदि किञ्चित् प्रमादेन न सुषु भवतां वृत्तं मया पूर्वं । तत् भवतां क्षमयाम्यहं विशल्यो निष्कषायश्च ॥ १ ॥ आनन्दाशुप्रातं कुर्वाणास्तेऽपि भूमिगतशीर्षाः । क्षमयन्ति यथाहं यथाहं क्षमितास्तेन ॥ २ ॥] निजपदस्थापितसूरेः शेषसाधूनां चानुशास्तिं प्रयच्छति, यथा—“पालेज्जसु गणमेयं अप्पडिबद्धो य होज्ज सन्वत्थ । एसो य परंपरओ तुमं पि अंते कुणसु एवं ॥ १ ॥ पुव्वपवणं विणयं मा हु पमाएहि विणयजोग्गेसुं । जो जेण पगारेण उवजुज्ज तं च जाणेहि ॥ २ ॥” तथा “ओमो समराइणिओ अप्पतरसुओ य मा य णं तुम्हे । परिभवह एस तुम्हवि विसेसओ संप्रयं पुज्जो ॥ ३ ॥” [पालयेर्गणमेनमप्रतिबद्धश्च भवेः सर्वत्र । एष च परम्परकः त्वमप्यन्ते कुर्याः ॥ १ ॥ पूर्वप्रपन्ने विनये मा प्रमादीर्विनययोग्येषु यो येन प्रकारेणोपयुज्यते तं च जानीयाः ॥ २ ॥] [अवमः समरान्निकः अल्पतरश्रुत इति भैनं परिभूत युष्माकमेष संप्रति विशेषतः पूज्यः ॥ ३ ॥] इत्यादिशिक्षां दत्त्वा गच्छाद्विनिर्गते चक्षुर्गोचरातीते तस्मिन्नानन्दिताः साधवः प्रतिनिवर्तन्ते, एवं च प्रतिपन्नजिनकल्पो यत्र ग्रामादौ मासकल्पं चतुर्मासकं वा करिष्यति तत्र षट् भागान् ग्रामादेः कल्पयति, ततश्च यत्र भागे एकस्मिन् दिने गोचरचर्यायां द्विष्विदस्तत्र पुनरपि सप्तम एव दिवसे पर्यटति, मिश्राचर्या ग्रामान्तरगमनं च तृतीयपौरुष्यामेव करोति, चतुर्थपौरुषी तु यत्रावगाहते तत्र नियमादवतिष्ठते, भक्तं पानकं च पूर्वोक्तैषणाद्वयामिग्रहेणालेपकृदेव गृह्णाति, एषणादिविषयं मुक्त्वा न केनापि सार्धं जल्पति, उपसर्गपरीषहान् सर्वानपि सहत एव, रोगेऽपि चिकित्सां न कारयत्येव, तद्वेदनां तु सम्यगेव विषहते, एकाक्येव च भवति, अनापातासंलोकाविदशगुणोपेत एव स्थण्डिले उच्चारं करोति, जीर्णवस्त्राणि च तत्रैव त्यजति, प्रमार्जनादिपरिकर्मविरहितायां वसतौ तिष्ठति, यद्युपविशति तदा नियमादुत्कटुक एव न तु निषद्यायामौपमहिकोपकरणस्यैवाभावात्, मासकल्पेनैव चायं विहरति, मत्तमतङ्गजन्माग्रसिंहादिके च संमुखे समापत्युन्मार्गगमनादिना ईर्यासमिति न भिनत्ति, श्रुतसम्पदपि चास्य जघन्यतो नवमस्य पूर्वस्थ तृतीयमाचारवस्तु, तत्र हि न्यक्षेण कालपरिज्ञानं, उत्कर्षतस्तु असम्पूर्णानि दश पूर्वाणि, प्रथमसंहननो वज्रकुड्यसमानावष्टम्भश्चायं भवति, लोचं चासौ नित्यमेव विधत्ते, आवश्यकीनैषेधिकीमिध्यादुष्कृतगृहिविषयपृच्छोपसंपल्लक्षणाः पञ्च सामाचार्योऽस्य भवन्ति, अन्ये त्वाहुः—आवश्यकीनैषेधिकीगृहस्थोपसम्पल्लक्षणास्ति एव, आरामादिनिवासिन ओघतः पृच्छादीनामपि असम्भवादित्याद्यन्याऽपि जिनकल्पिकानां सामाचारी कल्पग्रन्थादेरवगन्तव्या ॥ तथा जिनकल्पिकस्थितिप्रतिपादनार्थं सोपयोगत्वात् कानिचिद् द्वाराणि दर्शयन्ते, तद्यथा—क्षेत्रद्वारं १ कालद्वारं २ चारित्रद्वारं ३ तीर्थद्वारं ४ पर्यायद्वारं ५ आगमद्वारं ६ वेदद्वारं ७ कल्पद्वारं ८ लिङ्गद्वारं ९ ध्यानद्वारं १० गणनाद्वारं ११ अमिग्रहद्वारं १२ प्रजाजनाद्वारं १३ निष्प्रतिकर्मेताद्वारं १४ भिक्षाद्वारं १५ पथद्वारं १६ चेति, तत्र तीर्थपर्यायागमवेदध्यानामिग्रहप्रव्रज्यानिष्प्रतिकर्मेतामिक्षापथद्वाराण्येकोनसप्ततितमे परिहारविशुद्धिद्वारे यथा वक्ष्यन्ते तथैवात्रापि ज्ञेयानि, क्षेत्रद्वारे जन्मना सद्भावेन च पञ्चदशस्वपि कर्मभूमिषु संहरणेन त्वकर्मभूमिष्वपि भवति, कालद्वारे अवसर्पिण्यां जन्मना तृतीयचतुर्थारकयोरेव व्रतस्थस्तु पञ्चमारकेऽपि, उत्सर्पिण्यां तु व्रतस्थस्तृतीयचतुर्थारकयोरेव, जन्मना तु द्वितीयारकेऽपि, प्रतिभागकाले तु दुष्पमसुषमारूपे जन्मतः सद्भावतश्च प्राप्यते, विदेहेष्वपि जिनकल्पिकानां सद्भावात्, संहरणेन पुनः सर्वस्मिन्नपि काले प्राप्यते, चारित्रद्वारे प्रतिपद्यमानकः सामायिकच्छेदोपस्थापनीययोरेव, मध्यमविदेहतीर्थकृतां सामायिके प्रथमपश्चिमजिनयोस्तु छेदोपस्थापनीये, पूर्वप्रतिपन्नस्तु सूक्ष्मसम्पराययथाख्यातचारित्र्योरपि, स चोपशमश्रेण्यामेव, न तु क्षपकश्रेण्यां ‘तज्जम्मे केवलपडिसेहभावो’ [तज्जन्मनि केवलप्रतिषेधभावात्] इतिवचनात्, कल्पद्वारे स्थितकल्पेऽस्थितकल्पे च भवति, लिङ्गद्वारे प्रतिपद्यमानको द्विविधेऽपि द्रव्यभावरूपे लिङ्गे भवति, पूर्वप्रतिपन्नस्तु भावलिङ्गेऽवश्यमेव, द्रव्यलिङ्गे तु भाज्यो हृतजीर्णतादिभिः कदाचिद् द्रव्यलिङ्गस्याभावात्, गणनाद्वारे प्रतिपद्यमानका जघन्यत एकादय उत्कर्षतः

शतपृथक्त्वं, पूर्वप्रतिपन्नाः पुनर्जघन्यत उत्कर्षतश्च सहस्रपृथक्त्वं, केवलमुत्कृष्टाजघन्यं लघुतरं, इत्याद्यन्यदपि जिनकल्पिकस्वरूपं समय-समुद्रादवसेयमिति । सम्प्रति सूत्रमनुश्रियते, जिना-गच्छनिर्गतसाधुविशेषाः तेषां कल्पः-समाचारस्तेन चरन्तीति जिनकल्पिकाः ते च जिनकल्पिकसाधवः उत्कर्षत एकस्यां वसतौ सप्त भवन्ति, अधिका-अष्टादशः कथमपि कदाचनापि न भवन्ति, यद्यपि चैकस्यां वसता-वुत्कृष्टतः सप्त जिनकल्पिकाः प्रतिवसन्ति तथापि परस्परं न भाषन्ते, धर्मवार्त्तामपि न कुर्वन्ति वीध्यामपि चैकस्थामेक एव जिनकल्पिकः प्रतिदिनमटति, न पुनरपर इति, उक्तं च-“एकाए वसहीए उक्कोसेणं वसंति सत्त जिणा । अवरोप्परसंभासं चइंति अन्नामवीहिं च ॥ १ ॥ [एकस्यां वसतौ उत्कर्षतो वसन्ति सप्त जिनाः । परस्परं संभाषं त्यजन्ति अन्याऽन्यवीथिं च (व्रजन्ति) ॥ १ ॥] ॥५४०॥ ‘छत्तीसं सूरिणगुण’ति चतुःषष्टं द्वारमाह-

अट्टविहा गणिसंपय चउगुणा नवरि हुंति छत्तीसं । विणओ य चउग्मेओ छत्तीस गुणा इमे गुरुणो ॥ ५४१ ॥ आयार १ सुय २ सरीरे ३ वयणे ४ वायण ५ मई ६ पओगमई ७ । एएसु संपया खल्लु अट्टमिया संगहपरिण्णा ८ (१) ॥ ५४२ ॥ चरणजुओ मयरहिओ अनिययवित्ती अचं-चलो चेव (४) । जुग परिबिय उस्संगी उदत्तघोसाइ विन्नेओ (८) ॥ ५४३ ॥ चउरंसोऽकुंटाई बहि-रत्तणवज्जिओ तवे सत्तो (१२) । वाई म्हुसरत्तऽनिस्सिय फुडवयणो संपया वयणेत्ति (१६) ॥ ५४४ ॥ जोगो परिणयवायण निज्जविया वायणाए निच्चहणे (२०) । ओगगह ईहावाया धारण मइसंपया चउरोत्ति (२४) ॥ ५४५ ॥ सत्तीं पुरिसं खेत्तं वत्थुं नाडं पओजए वायं (२८) । गणजोगं संसत्तं सज्जाए सिक्खणं जाणे (३२) ॥ ५४६ ॥ आयारे सुयविणए विक्खित्तवणे चेव होइ बोधव्वा । दोसस्स परीघाए विणए चउहेस पडिबत्ती (३६) ॥ ५४७ ॥ सम्मत्तनाणचरणा पत्तेयं अट्टअट्टमे-इल्ला । बारसमेओ य तवो सूरिगुणा हुंति छत्तीसं (२) ॥ ५४८ ॥ आयाराई अट्ट उ तह चेव य दसविहो य ठियकप्पो । बारस तव छावस्सग सूरिगुणा हुंति छत्तीसं (३) ॥ ५४९ ॥

‘अट्टविहे’त्यादिगाथानवकं, गुणानां साधूनां वा गणः-समुदायो भूयानतिशयवान् वा यस्यास्ति स गणी-आचार्यस्तस्य सम्पत्-सम्पत् द्विर्भावरूपा गणिसम्पत्, सा आचारादिभेदादष्टविधा, केवलमेकैकस्याश्चतुर्भेदत्वेन चतुर्भिर्गुणे द्वात्रिंशद्भेदाः, विनयश्चतुर्भेदस्तत्र प्रक्षिप्यते, तत एते गुरोः-आचार्यस्य षट्त्रिंशद् गुणा भवन्ति ॥ ५४१ ॥ तत्राष्टौ सम्पद इमाः-‘आयारे’त्यादि, आचारश्च श्रुतं च शरीरं चेत्येकव-द्भावादाचारश्रुतशरीरं, तथा वचनं, प्राकृतत्वादेकारः, वाचना मतिः प्रयोगमतिः, एतेषु विषये सम्पत्, तथाहि-आचारसम्पत् १ श्रुतसम्पत् २ शरीरसम्पत् ३ वचनसम्पत् ४ वाचनासम्पत् ५ मतिसम्पत् ६ प्रयोगमतिसंपत् ७ अष्टमी च संग्रहपरिज्ञासंपत् ८, तत्र आचरणमाचारः-अनुष्ठानं तद्विषया स एव वा सम्पद्-विभूतिस्तस्य वा सम्पत्-सम्पत्तिः प्राप्तिराचारसम्पत्, एवमग्रेऽपि व्युत्पत्त्यर्थो भावनीयः ॥ ५४२ ॥ सा चतुर्धा, यथा-चरणयुतो मदरहितोऽनियतवृत्तिरचञ्चलश्चेति, तत्र चरणं-चारित्रं व्रतश्रमणधर्मेत्यादिसप्ततिस्थान-स्वरूपं तेन युतो-युक्तश्चरणयुतः, अन्यत्र तु ‘संयमध्रुवयोगयुक्ते’ लेवमिदं पठ्यते, तत्राप्ययमेव परमार्थः, यतः संयमः-चारित्रं तस्मिन् ध्रुवः-नित्यो योगः-समाधिस्तेन युक्ता, तत्र सततोपयुक्तेत्यर्थः, तथा मदैः-जातिकुलतपःश्रुताद्युद्भवै रहितो मदरहितः, ग्रन्थान्तरे तु ‘असंपगम्ह’ इति पठ्यते, तत्रापि स एवार्थः, यतः समन्तात्प्रकर्षेण-जातिश्रुततपोरूपादिक्रुष्टतालक्षणेनात्मनो ग्रहणं-अहमेव जाति-मानित्यादिरूपेणावधारणं सम्प्रग्रहः न तथा असम्प्रग्रहो जालाद्यनुत्सिक्तत्वमित्यर्थः, अनियतवृत्तिः-प्रामादिष्वनियतविहारस्वरूपता, तथा-ऽचञ्चलो-वशीकृतेन्द्रियः, अन्यत्र तु ‘वृद्धशीलता’ इत्येवं पठ्यते, तत्र वृद्धशीलता-वपुषि मनसि च कामिनीमनोमोहने वयसि वर्त-मानस्यापि निभृतस्वभावता निर्विकारतेतियावत्, यतः-“मनसि जरसाऽभिभूता जायन्ते यौवनेऽपि विद्वांसः । मूढधियः पुनरितरे भवन्ति वृद्धत्वभावेऽपि ॥ १ ॥” ॥ तथा श्रुतसम्पच्चतुर्धा, यथा-तत्र ‘सूचनात्सूत्र’मिति युगो-युगप्रधानागमः परिचितसूत्रः-क्रमोत्क्रमवाचनादिभिः स्थिरसूत्रः उत्सर्गा-उत्सर्गापवादस्वसमयपरसमयादिवेदी उदात्तघोषादि-उदात्तानुदात्तादिस्वरविशुद्धिविधायी, अन्यत्र बहुश्रुतता १ परिचितसूत्रता २ विचित्रसूत्रता ३ घोषविशुद्धिकरणता ४ चेति पठ्यते, अर्थस्तु स एव ॥ ५४३ ॥ शरीरसम्पदं चतुर्विधमाह-‘चउ’इत्यादि, तत्र चतुरस्रः-आरोहपरिणाहयुक्तो दैर्घ्यविस्ताराभ्यां लक्षणप्रमाणसहिताभ्यां युक्त इतियावत् तथा अकुण्टादिः-सम्पूर्णपाण्यादिः तथा बधिरत्वादिवर्जितः-अविकलसकलेन्द्रियः, तथा दृढसंहननत्वेन बाह्याभ्यन्तरभेदमिन्ने तपसि शक्तः-समर्थः, अन्यत्र तु आरोहपरिणाहयुक्तता १ अनवत्राप्यता २ परिपूर्णन्द्रियता ३ स्थिरसंहननता ४ चेति पठ्यते, तत्रापि स एवार्थः, केवलमविद्यमानम-वत्राप्यं-अवत्राप्यं लज्जनं यस्य सोऽयमनवत्राप्यो यद्वा अवत्रापयितुं-लज्जयितुमर्हः शक्यो वा अवत्राप्यो-लज्जनीयो न तथाऽनवत्राप्यो-ऽहीनसर्वाङ्गत्वेनालज्जाकर इत्यर्थः वचनसम्पच्चतुर्धा, तद्यथा-‘वाई’त्यादि, वादी मधुरवचनः अनिश्रितवचनः स्फुटवचनश्चेत्येषा ‘वचने’ वचनविषये सम्पत्, तत्र वदनं-वादः स प्रशस्तोऽतिशायी वा विद्यते यस्य स वादी आदेयवचन इत्यर्थः तथा प्रकृष्टार्थप्रतिपादकमपरुषं सुस्वरतागम्भीरतादिगुणोपेतमत एव श्रोतृजनमनःप्रीणकं वचनं यस्य स मधुरवचनः, तथा रागद्वेषादिमिरनिश्रितं-अकलुषं वचनं यस्य सोऽनिश्रितवचनः, स्फुटं-सर्वजनसुबोधं वचनं यस्य स स्फुटवचनः, अन्यत्र तु आदेयवचनता १ मधुरवचनता २ अनिश्रितवचनता ३

असन्निग्धवचनता ४ चेति पठ्यते, अर्थः प्राग्देव ॥ ५४४ ॥ अथ वाचनासम्पत्तुर्धा, तद्यथा—‘जोगो’ इत्यादि, तत्र परिणामिकत्वादिगुणोपेतान् शिष्यान् विज्ञाय यस्य यद्योग्यं सूत्रं तत्तत्त्वैवोद्दिशन् समुद्दिशन् वा योग्यवाचनः, अपरिणामिकादावपक्षघटनहितजलोद्वाहरणतो दोषसम्भवान्, तथा पूर्वप्रदत्तसूत्रालापकान् शिष्यस्य सम्यक्परिणमय्य ततोऽपरापरालापकानां वाचनां पुनः पुनः प्रयच्छन् परिणतवाचनः, तथा वाचनायाः—व्याख्यानस्य निर्यापयिता—निर्वाहकः, शिष्यसमुत्साहनेन झटित्वेव प्रस्थं समर्थयते न पुनरपान्तराले एवमेव मुञ्चतीत्यर्थः, तथा निर्वाहणो—निर्वाहकोऽर्थस्येति शेषः, पूर्वापरसाङ्गत्वेन स्वयं ज्ञानतोऽन्येषां च कथनतः सम्यगर्थं निर्गमयतीति भावः, ग्रन्थान्तरे त्वेवं दृश्यते—विदित्वोद्देशनं १ विदित्वा समुद्देशनं—परिणामिकादिकं शिष्यं ज्ञात्वेत्यर्थः २ परिनिर्वाप्य वाचना—पूर्वदत्ताकापकानधिगमय्य शिष्यं पुनः सूत्रदानमित्यर्थः ३ अर्थनिर्यापणा अर्थस्य पूर्वापरसाङ्गत्वेन गमनिकेत्यर्थः ४ ॥ अथ मतिसम्पत्तुर्धा, तद्यथा—‘उग्गहे’ इत्यादि, अवग्रहः ईहा अवायः धारणा च, अवग्रहादीनां च स्वरूपं षोडशोत्तरद्विशततमद्वारे वक्ष्यते ॥ ५४५ ॥ तथा प्रयोगः—अत्र वादादिप्रयोजनसिद्धये व्यापारः तत्काले मतिः—वस्तुपरिच्छित्तिः प्रयोगमतिः, तत्सम्पत्तुर्धा, तद्यथा—‘सर्त्ति’ इत्यादि, शक्तिं पुरुषं क्षेत्रं वस्तु च ज्ञात्वा वादं प्रयुञ्जीत, तत्र शक्तेर्ज्ञानं वादादिव्यापारकाले किममुं वावदूकं वादिनं जेतुं मम शक्तिरस्ति न वेत्यात्मीयस्वरूपपर्यालोचनं, पुरुषज्ञानं किमयं प्रतिवादी पुरुषः सौगतः साङ्ख्यो वैशेषिकोऽन्यो वा तथा प्रतिभादिमानितरो वेत्यादिपरिभावनं, क्षेत्रज्ञानं किमिदं क्षेत्रं सायावहुलमन्यथा वा तथा साधुभिर्भावितमभावितं वेत्यादिविभर्शनं, वस्तुज्ञानं किमिदं राजामात्यादि सभासदादि वा वस्तु दारुणमदारुणं वा भद्रकमभद्रकं वेत्यादिनिरूपणं । तथा सङ्ग्रहः—स्वीकरणं तत्र परिज्ञानं नाम—अभिधानं सङ्ग्रहपरिज्ञा, तत्सम्पत्तुर्धा, तद्यथा—‘गणे’ इत्यादि, तत्र गणस्य—गच्छस्य बालदुर्बलग्लानबहुयतिजनादिलक्षणस्य निर्वाहयोग्यक्षेत्रग्रहणं गणयोग्योपसङ्ग्रहसम्पत् प्रथमा १, तथा भद्रकादिपुरुषं प्रति तदनुसूचदेशनादिकरणेन संसक्तसम्पद् द्वितीया २, ग्रन्थान्तरे तु निषद्यादिमालिन्यपरिहाराय पीठफलकोपादानात्मिका द्वितीया सम्पदुक्ता, न चैतानि पीठादीनि न गृह्यन्ते, समये ग्राहितत्वान्, तथा च जीतकल्पे—“पीठफलगाइगहणे न उ मझिली निसिज्जाई । वासासु विसेसेणं अन्नकालं तु गम्मएसन्नत्य ॥ १ ॥ पाणा सीयल कुंथाइया य तो गहण वासासु ।” [पीठफलकादिग्रहणे नैव मलिन्यन्ते निषद्यादीनि वर्षासु विशेषेण अन्यकाले तु गम्यतेऽन्यत्र ॥ १ ॥ प्राणाः शीतलं कुन्धादिकाश्च ततो ग्रहणं वर्षासु] तथा यथासमयमेव स्वाध्यायप्रत्युपेक्षणाभिज्ञाटनोपधिसमुत्पादनात्मिका स्वाध्यायसम्पत्तृतीया, तथा गुरुप्रव्राजकाध्यापकराज्याधिकप्रभृतीनामुपधिबहन्विश्रामणाभ्युत्थानदण्डकोपादानादिशिष्यणात्मिका शिष्योपसङ्ग्रहसम्पत्तुर्धा, इत्येवं चतुर्विधां संग्रहपरिज्ञासम्पदं जानीयात्, दर्शिता अष्टापि प्रत्येकं चतुर्विधा गणिसम्पदः ॥ ५४६ ॥ इदानीं चतुर्विधं विनयमाह—‘आये’ इत्यादि, आचारविनयः श्रुतविनयो विक्षेपणविनयो दोषपरिघातविनयश्चेति विनयविषये एषा चतुर्धा प्रतिपत्तिर्भवति, तत्र आचारो—प्रतिनां समाचारः स एव विनीयते—अपनीयते कर्मानेनेति विनयः आचारविनयः, स चतुर्धा, यथा—संयमसामाचारी तपःसमाचारी गणसामाचारी एकाकिविहारसामाचारी च, तत्र संयमं स्वयमाचरति परं च ग्राहयति तत्र च सीदन्तं स्थिरीकरोति तत्रोद्यतं चोपबृंहतीति संयमसामाचारी १, पाशिकादिषु तपःकर्म स्वयं करोति परं च कारयति मिश्राचर्या स्वयमनुतिष्ठति परं च तस्यां नियुक्ते इति तपःसामाचारी २, प्रत्युपेक्षणाबालवृद्धादिवैद्यावृत्त्यादिकार्येषु स्वयमुद्यतोऽग्लान्या गणं प्रेरयतीति गणसामाचारी ३, एकाकिविहारप्रतिमां स्वयं प्रतिपद्यते परं च ग्राहयतीति एकाकिविहारसामाचारी ४ । श्रुतविनयोऽपि चतुर्धा, सूत्रवाचनां ददाति १ अर्थं व्याख्यानयति २ हितं वाचयति, हितवाचना च तदैव भवति यदा सूत्रमर्थं तदुभयं च पारिणामिकादिगुणोपेतं शिष्यं परिभाष्य यद्यस्य योग्यं तत्तत्त्वैव ददाति ३, सूत्रमर्थं वा निःशेषं परिसमाप्तिं यावद्वाचयति नानवस्थिततयाऽपान्तरालेऽपि मुञ्चतीति ४ । विक्षिप्यते इति विक्षेपणं तदेव विनयो विक्षेपणविनयः, स चतुर्धा, तत्र मिथ्यादृष्टिं मिथ्यामार्गाद्विक्षिप्य सम्यक्त्वमार्गं ग्राहयतीत्येकः १, सम्यग्दृष्टिं तु गृह्यस्व गृह्यभावाद्विक्षिप्य प्रव्राजयतीति द्वितीयः २, सम्यक्त्वाचारित्राद्वा च्युतं तद्भावाद्विक्षिप्य पुनस्तत्रैव व्यवस्थापयतीति तृतीयः ३, स्वयं च चारित्रधर्मस्य यथैवामिवृद्धिस्तथैव प्रवर्तते अनेषणीयपरिभोगादित्यागेन एषणीयपरिभोगादिस्वीकारेण चेति चतुर्थः ४ । दोषाः—क्रोधादयस्तेषां परिघातो—निर्घातना स एव विनयो दोषपरिघातविनयः, स चतुर्धा, क्रुद्धस्य देशनादिभिः क्रोधनिर्घातनमित्येकः १, कषायविषयादिभिर्दुष्टस्य तद्भावविनिवर्तनमिति द्वितीयः २, भक्तपानादिविषयायाः परसमयविषयाया वा काङ्क्षाया निवर्तनमिति तृतीयः ३, स्वयं च क्रोधदोषकाङ्कारहितस्य सुप्रणिहितस्य प्रवर्तनमिति चतुर्थः ४ । तदेवमेते सर्वेऽपि षट्त्रिंशद्गुणा गुरोर्भवन्ति ॥ ५४७ ॥ अथवा इत्थं षट्त्रिंशद्गुणा गुरोर्भवन्ति, तत्राह—‘सम्भस्से’ इत्यादि, सम्यक्त्वस्य—दर्शनाचारस्य निःशङ्कितादयः ज्ञानस्य—ज्ञानाचारस्य कालविनयादयः चरणस्य—चारित्राचारस्य ईर्यासमित्यादयः प्रत्येकमष्टावष्टौ भेदा मिलिताश्चतुर्विंशतिः, तपसश्च बाह्याभ्यन्तरभेदमिन्नस्य प्रत्येकं षड्विधत्वेन अनशनाद्यो द्वादश भेदाः, सर्वमीलने च षट्त्रिंशद्भवन्ति ॥ ५४८ ॥ अथ भङ्गान्तरेणापि गुरोः षट्त्रिंशद्गुणानाह—‘आयाराई’ इत्यादि, आचाराः—श्रुतादयः प्राग्व्यावर्णितस्वरूपा अविबक्षितस्वस्वभेदा अष्टौ गणिसम्पदः, तथा “आचेलकु १ हेसिय २ सिज्जायर ३ रायपिंड ४ किइकम्मे ५ । वय ६ जेड्ड ७ पडिक्कमणे ८ मासं ९ पज्जोसवणकण्णो १० ॥ १ ॥” इत्येवं वक्ष्यमाणस्वरूपो दशविधः स्थितकल्पः, तथा द्वादशविधं तपः प्रागुक्तस्वरूपं, तथा षडावश्यकानि—सामायिकचतुर्विंशतिस्तववन्दनकप्रतिक्रमणकायोत्सर्गप्रत्याख्यानलक्षणानि, एतानि सर्वाण्यपि मिलितानि षट्त्रिंशत्सूरिगुणा भवन्ति । इह चैवमन्या अपि षट्त्रिंशिकाः सम्भवन्ति, तास्तु विस्तरभयाभ्यामिधीयन्ते, केवलं किञ्चित्सोपयोगत्वात् सुप्रतीतत्वाच्च—‘देसकुलजाइरूवे संववणी

धिइजुओ अणासंसी । अविकत्थणो अमायी थिरपरिवाडी गहियवक्को ॥ १ ॥ जियपरिसो जियनिहो मज्झत्थो देसकालभावम् । आस-
मल्लपइभो नाणाविहदेसभासम् ॥ २ ॥ पंचविहे आयारे जुत्तो सुत्तत्थतदुभयविहिम् । आहरणहेउवननयनयनिउणोगाहणाकुसलो ॥ ३ ॥
ससमयपरसमयविउ गंभीरो दित्तिमं सिवो सोमो । गुणसयकलिओ एसो पवयणसारं परिकहेउं ॥ ४ ॥ इति गाथाचतुष्टयभणिताः
सूरिगुणाः षट्त्रिंशदर्थ्यन्ते—तत्र युतशब्दः प्रत्येकमभिसम्बध्यते, देशयुतः कुलयुत इत्यादि, तत्र यो मध्यदेशे जातो यो वाऽर्धषड्विंशतिषु
जनपदेषु स देशयुतः, स ह्यर्थदेशभणितं जानाति ततः सुखेन तस्य समीपे शिष्याः सर्वेऽप्यधीयन्ते इति तदुपादानं १ कुलं—पैरुक्तं
तथा च लोकव्यवहारः—ईक्ष्वाकुकुलजोऽयमित्यादि तेन युतः प्रतिपन्नार्थनिर्वाहको भवति २ जातिः—मातृकी तथा युतो विनयादिगुण-
वान् भवति ३ रूपयुतो लोकानां गुणविषयबहुमानभाग् जायते, 'यत्राकृतिस्तत्र गुणा वसन्ती'तिप्रवादात्, कुरूपस्य अनादेयत्वादिप्र-
सङ्गाच्च ४ संहननेन—विशिष्टशरीरसामर्थ्यरूपेण युतो व्याख्यायां न श्राम्यति ५ धृतिः—विशिष्टमानसावष्टम्भलक्षणा तथा युतो नाति-
गहनेष्वप्यर्थेषु भ्रममुपयाति ६ अनाशंसी—श्रोत्रभ्यो वस्त्राद्यनाकाङ्क्षी ७ अविकत्थनो—नातिबहुभाषी, यद्वा स्वल्पेऽपि केनचिदपराद्धे पुनः
पुनस्तदुत्कीर्तनं विकत्थनं तद्रहितः ८ अमायी—शाठ्यरहितः ९ स्थिरा—अतिशयेन निरन्तराभ्यासतः स्वैर्यमापन्ना अनुप्रयोगपरिपाठ्यो
यस्य स स्थिरपरिपाटिः, तस्य हि सूत्रमर्थो वा न मनागपि गलति १० गृहीतवाक्यः—उपादेयवचनः, तस्य हि स्वल्पमपि वचनं महार्थ-
मिव प्रतिभाति ११ जितपर्षत् न महत्यामपि पर्षदि क्षोभमुपयाति १२ जितनिद्रः—अल्पनिद्रः, स हि रात्रौ सूत्रमर्थं वा परिभावयन् न
निद्रया बाध्यते १३ मध्यस्थः—सर्वेषु शिष्येषु समचित्तः १४ देशं कालं च भावं च जानातीति देशकालभावज्ञः, स हि देशं कालं भावं
च लोकानां ज्ञात्वा सुखेन विहरति, शिष्याणां वाऽभिप्रायान् ज्ञात्वा तान् सुखेनानुवर्तयति १५—१६—१७ आसन्ना—तत्क्षणादेव लब्धा
कर्मक्षयोपशमेनाविर्भूता प्रतिभा—परतीर्थिकादीनामुत्तरप्रदानशक्तिर्यस्य स आसन्नलब्धप्रतिभाः १८ नानाविधानां देशानां भाषां जाना-
तीति नानाविधदेशभाषाज्ञः, स हि नानादेशीयान् शिष्यान् सुखेन शास्त्राणि प्राहयति, तत्तद्देशजांश्च जनान् तत्तद्भाषया धर्ममार्गेऽव-
तारयति १९ पञ्चविध आचारो—ज्ञानाचारादिरूपस्तस्मिन् युक्तः—उद्युक्तः स्वयमाचारेष्वनवस्थितस्यान्यानाचारेषु प्रवर्तयितुमशक्यत्वात् २४
सूत्रार्थग्रहणेन चतुर्भङ्गी सूचिता, एकस्य सूत्रं नार्थः द्वितीयस्यार्थो न सूत्रं तृतीयस्य सूत्रमप्यर्थोऽपि चतुर्थस्य न सूत्रं नाप्यर्थः,
तत्र तृतीयभङ्गग्रहणार्थं तदुभयग्रहणं, ततः सूत्रार्थतदुभयविधीन् जानातीति सूत्रार्थतदुभयविधिज्ञः २५ आहरणं—दृष्टान्तः हेतु-
द्विविधः—कारको ज्ञापकश्च, तत्र कारको यथा घटस्य कर्ता कुम्भकारः, ज्ञापको यथा तमसि घटादीनामभिव्यञ्जकः प्रदीपः, उपनयः—
उपसंहारो दृष्टान्तदृष्टस्यार्थस्य प्रकृते योजनमिति भावः 'कारण'त्ति पाठे तु कारणं—निमित्तं नया—नैगमादयः एतेषु निपुणः आहरण-
हेतूपनयनयनिपुणः, स हि श्रोतारमपेक्ष्य तत्प्रतिपत्त्यनुरोधतः कचिद् दृष्टान्तोपन्यासं २६ कचिद्धेतूपन्यासं करोति २७ उपसंहारनि-
पुणतया सम्यगधिकृतमर्थमुपसंहरति २८ नयनिपुणतया स सम्यगधिकृतनयवक्तव्यताऽवसरे सम्यक् सप्रपञ्चवैचित्त्येन नयानभिषत्ते
२९ ग्राहणाकुशलः—प्रतिपादनशक्तियुक्तः ३० स्वसमयं ३१ परसमयं ३२ च वेत्तीति स्वसमयपरसमयवित्, स हि परेणाक्षितः सुखेन
स्वपक्षं परपक्षं च निर्वाहयति, गम्भीरः—अतुच्छस्वभावः ३३ दीप्तिमान्—परवादिनामनुद्धर्षणीयः ३४ शिवः—अकोपनो यदिवा यत्र
तत्र वा विहरन् कल्याणकरः ३५ सोमः—शान्तदृष्टिः ३६ इति षट्त्रिंशद्गुणोपेतो गुरुर्विश्लेषः, उपलक्षणत्वाच्चासीषां गुणानामपरैरपि
गुणैरौदार्यस्यैर्वादिभिः शशधरकरनिकरकमनीयैरलङ्कृतः प्रवचनोपदेशको गुरुर्भवति, तथा चाह—“गुणसयकलिओ जुत्तो पवयणसारं
परिकहेउं”ति, यद्वा गुणा—मूलगुणा उत्तरगुणाश्च तेषां शतानि तैः कलितो गुणशतकलितः युक्तः—समीचीनः प्रवचनस्य—द्वादशंगस्य सारं—
अर्थं कथयितुं, यदुक्तं—“गुणसुद्विग्यस्स क्यणं घयपरिसित्तो अब् पावओ भाइ । गुणहीणस्स न सोइइ नेहविहणो जह पईवो ॥ १ ॥”
[गुणसुस्थितस्य वचनं घृतपरिषिक्तं इव पावको भाति । गुणहीनस्य न शोभते स्नेहविहीनो यथा प्रदीपः ॥ १ ॥] इति गाथाचतुष्टयार्थः
॥ ५४९ ॥ ६४ ॥ इदानीं 'विणओ बावन्नंभेयपडिभिन्नो'त्ति पञ्चषष्ठं द्वारमाह—

तित्थयर १ सिद्ध २ कुल ३ गण ४ संघ ५ किरिय ६ धम्म ७ णाण ८ णाणीणं ९ । आयरिय
१० थेरु ११ वज्झाय १२ गणीणं १३ तेरस पयाहं ॥ ५५० ॥ अणसायणा १ य भक्ती २ बहु-
माणो ३ तह य वण्णसंजलणा ४ । तित्थयराई तेरस चउगुणा हुंति बावण्णा ॥ ५५१ ॥

'तित्थे'त्यादिगाथाद्वयं, तीर्थकरादिवस्वरूपाणि तावत् त्रयोदश पदानि, तत्र तीर्थकरसिद्धौ प्रसिद्धौ कुलं—नागेन्द्रकुलादि गणः—कोटि-
कादिः सङ्घः—प्रतीतः क्रिया—अस्तिवादरूपा धर्मः—श्रमणश्रावकधर्मादिः ज्ञानं—मत्यादि ज्ञानिनः—तद्वन्तः आचार्यः प्रतीतः स्वविरः—सीदतां
स्थिरीकरणहेतुः उपाध्यायः—प्रसिद्धः कियतोऽपि साधुसमुदायस्याधिपतिर्गणी ॥ यदि नामैतानि च त्रयोदश पदानि ततः किमित्याह—आ-
शातना—जात्यादिहीलना तदभावोऽनाशातना तीर्थकरादीनां सदैव कर्तव्या, तथा भक्तिः—तेष्वेवोचितोपचाररूपा तथा बहुमानः—तेष्वे-
वान्तरङ्गप्रतिबन्धविशेषः तथा तेषामेव 'वर्णसज्जवलना' वर्णः—कीर्तिस्तस्य सञ्जवलना—प्रकाशनं, अनेन प्रकारेण तीर्थकरादवयवोदश
चतुर्गुणा अनाशातनाद्युपाधिभेदेन द्विपञ्चाशद्विनयभेदा भवन्तीति ॥ ५५०—५५१ ॥ ६५ ॥ सम्प्रति 'चरणं'ति षट्षष्ठं द्वारमाह—

वय ५ समणधम्म १० संजम १७ वेयावचं १० च बंभगुत्तीओ ९ । नाणाइतियं ३ तव १२ कोह-
निग्गहा ४ इह चरणमेयं ७० ॥ ५५२ ॥ पाणिवह मुसावाए अदस्स मेहुण परिग्गहे चेव । एयाहं

होति पंच उ महव्वयाहं जईणं तु ॥ ५५३ ॥ खंती य महव्वज्जव मुत्ती तव संजमे य बोद्धव्वे । सचं सोयं आकिंचणं च बंभं च जइधम्मो ॥ ५५४ ॥ पंचासवा विरमणं पंचिंदियनिग्गहो कसायजओ । दंडत्तयस्स विरई सतरसहा संजमो होइ ॥ ५५५ ॥ पुढवि १ दग २ अगणि ३ मारुय ४ वण-
स्सइ ५ बि ६ ति ७ चउ ८ पर्णिदि ९ अज्जीवा १० । पेहु ११ पेह १२ पमज्जण १३ परिठवण-
१४ मणो १५ वई १६ काए १७ ॥ ५५६ ॥ आयरिय १ उवज्झाए २ तवस्सि ३ सेहे ४ गिलाण-
५ साहसुं ६ । समणोत्त ७ संघ ८ कुल ९ गण १० वेयावचं हवइ दसहा ॥ ५५७ ॥ वसहि १
कह २ निसिज्जि ३ दिय ४ कुडुंतर ५ पुव्वकीलिय ६ पणीए ७ । अइमायाहार ८ विभूसणाई
९ नव बंभगुत्तीओ ॥ ५५८ ॥ बारस अंगाईयं नाणं तत्तत्थसइहाणं तु । दंसणमेयं चरणं विरई
देसे य सव्वे य ॥ ५५९ ॥ अणसणमूणोयरिया वित्तिसंखेवणं रसचाओ । कायकिलेसो संली-
णया य बज्झो तवो होइ ॥ ५६० ॥ पायच्छित्तं विणओ वेयावचं तहेव सज्झाओ । ज्ञाणं उस्स-
ग्गोवि य अर्णिभतरओ तवो होइ ॥ ५६१ ॥ कोहो माणो माया लोभो चउरो हवंति हु कसाया ।
एएसिं निग्गहणं चरणस्स हवंतिमे भेया ॥ ५६२ ॥

‘वये’त्यादिगाथादशकं, व्रतानि—प्राणातिपातविरमणादीनि परिग्रहविरमणान्तानि तथा श्रमणानां—साधूनां धर्मः श्रमणधर्मः—क्षान्तिमार्ग-
वादिको दशभेदः तथा सम्—एकीभावेन यमः—उपरमः संयमः सप्तदशभेदः तथा व्यापिपतिं स्वेति व्यापृतस्तस्य भावो वैयावृत्त्यं आचार्या-
दिभेदादशप्रकारं तथा ब्रह्म—ब्रह्मचर्यं तस्य गुप्तयो ब्रह्मचर्यगुप्तयः ताश्च वसत्यादिका नव तथा ज्ञायतेऽनेनेति ज्ञानं—आमिनिबोधिकादि सत्
आदिर्यस्य तद् ज्ञानादि आदिशब्दात्सम्यग्दर्शनचारित्रपरिग्रहः ज्ञानादि च तत् त्रिकं च ज्ञानादित्रिकं तथा तपो—द्वादशप्रकारमनशनादि तथा
क्रोधस्य निग्रहः क्रोधनिग्रहः बहुवचनं माननिग्रहादिपरिग्रहार्थं, इति—एवम्प्रकारं एतच्चरणं भवतीति, ‘कोहनिग्गहाई चरणं’ इति तु पाठे
क्रोधनिग्रह आदिर्यस्य माननिग्रहादिकदम्बकस्य तत्क्रोधनिग्रहादि, एतच्चरणमवसेयमिति । इह सहृदयमन्यः प्राह—ननु चतुर्थव्रतान्तर्गतत्वाद्
गुप्तयो न पृथग्भणनीयाः, अथ परिकरभूताश्चतुर्थव्रतस्य ब्रह्मचर्यगुप्तयोऽभिधीयन्ते एवं तर्हि प्राणातिपातविरमणादेरेकैकस्य व्रतस्य परि-
करभूता भावना अपि वाच्याः, गुप्तेर्भणने वा चतुर्थं व्रतं न भणनीयं, तथा ज्ञानादित्रिकस्य ग्रहणं न करणीयं, किन्तु ज्ञानसम्यग्दर्शन-
योरेवोपन्यासः कार्यः, चारित्रस्य व्रतग्रहणेनैव ग्रहणात्, तथा श्रमणधर्मग्रहणे संयमग्रहणं तपोग्रहणं चातिरिच्यते, संयमतपसी वोद्धव्य
श्रमणधर्मोपन्यासः करणीयः, तथा तपोग्रहणे सति वैयावृत्त्यस्योपन्यासो निरर्थकः, वैयावृत्त्यस्य तपोऽन्तर्गतत्वात्, तथा क्षान्त्यादिधर्मग्र-
हणे सति क्रोधादिनिग्रहग्रहणमनर्थकमेव, तदियं गाथा परिभाष्यमाना आलूनविशीर्णोति, तत्रोच्यते, चतुरचक्रवर्तिभिर्यदेतदुच्यते—व्रतग्र-
हणे सति गुप्तयो न पृथग्वाच्या इति, तदयुक्तं, चतुर्थव्रतस्य हि निरपवादत्वं दर्शयितुमेता ब्रह्मचर्यगुप्तयः पृथगुपात्ताः, यदुक्तमागमे—
“नवि किंचि अणुजायं पडिसिद्धं वावि जिणवरिदेहि । सुत्तुं मेहुणभावं न विणा तं रागदोसेहि ॥ १ ॥” इति [नैव किञ्चिदनुज्ञातं
प्रतिषिद्धं वापि जिनवरेन्द्रैः । मुक्त्वा मैथुनभावं न स विना रागद्वेषौ ॥ १ ॥] अथवा प्रथमचरमतीर्थकरयोः परिग्रहव्रतात् मित्रमेत-
न्महाव्रतं भवतीत्येतस्यार्थस्य ज्ञापनार्थं भेदेनोपन्यास इति, यच्चाभ्यधीयत—व्रतग्रहणे ज्ञानादित्रिकं न वक्तव्यं, किन्तु ज्ञानदर्शनद्वयमेव
चारित्रस्य व्रतग्रहणेनैव गतत्वादिति, तदयुक्तं, यतो यदेतद् व्रतचारित्रं स एकांशः सामायिकादेः पञ्चविधस्य चारित्रस्य, चतुर्विधं चारि-
त्रमद्याप्यगृहीतमस्ति, तदर्थं ज्ञानादित्रयमुपन्यस्तं इति, यच्चोक्तं—श्रमणधर्मग्रहणे संयमतपसोरुपादानं न विधेयं, श्रमणधर्मग्रहणेनैव तयो-
र्गृहीतत्वात्, तदप्यसाधु, संयमतपसोः प्रधानमोक्षाङ्गत्वेन पृथगुपादानात्, कथं मोक्षं प्रति प्रधानाङ्गत्वं इति चेत्, तत्र ब्रूमः—अपूर्व-
कर्माश्रवसंवरहेतुः संयमः, पूर्वोपार्जितकर्मक्षयहेतुश्च तपः, ततः प्रधानत्वमनयोः, अतः श्रमणधर्मगृहीतयोरप्यनयोः प्रधानतया भेदेनो-
पन्यासः कृतः, दृष्टश्रायं न्यायो यथा ब्राह्मणा आयाता वशिष्टोऽप्यायातः, अत्र हि ब्राह्मणग्रहणेन वशिष्टस्यापि ग्रहणं कृतमेव
तथापि प्रधानतया तस्य भेदेनोपन्यासः क्रियत इति, यच्चोक्तं—तपोग्रहणेन वैयावृत्त्यस्यापि ग्रहणाद्भेदेन तदुपादानं न विधेयमिति,
तदप्यचारु, वैयावृत्त्यस्य यथा स्वपरोपकारकारित्वेन प्राधान्यं न तथाऽनशनादीनां शेषतपोभेदानामिति ज्ञापनार्थं तस्य भेदेनोपादानं,
यच्चाभिहितं—श्रमणधर्मग्रहणेनैव गृहीतत्वात्क्रोधादिनिग्रहः पृथग् न वक्तव्य इति, तदप्यसाधीयः, यतो द्विविधाः क्रोधादयः—उदीर्णा अनु-
दीर्णाश्च, तत्रोदीर्णानां क्रोधादीनां निग्रहणं क्रोधादिनिग्रहः अनुदीर्णानां तु तेषामुदयनिरोधनं क्षान्त्यादय इति ज्ञापनार्थं पृथगुपादानं,
अथवा वस्तु त्रिविधं—प्राज्ञं हेयमुपेक्षणीयं च, तत्र क्षान्त्यादयो प्राज्ञाः क्रोधादयो हेयाः अतो निग्रहीतव्यास्ते इत्येवमर्थमित्यमुपन्यासः,
ततः सर्वमनवधमिति ॥ एनां च गाथां स्वयमेव सूत्रकारः प्रत्यवयवं व्याख्यानयति—‘एकदेशेन समुदायोपचारात्’ ‘पाणिबह’ति
प्राणिबधविरतिरिति द्रष्टव्यं, एवं मृषावादादिष्वपि, तत्र प्राणिनां—त्रसस्थावरजीवानां अज्ञान १ संशय २ विपर्यय ३ राग ४ द्वेष ५—
स्मृतिभ्रंश ६ योगदुष्प्रणिधान ७ धर्मानादर ८ रूपाष्टविधप्रमादयोगाद्वधो—हिंसनं प्राणिबधस्तस्माद्विरतिः—सम्यग्ज्ञानश्रद्धानपूर्विका निवृत्तिः
प्रथमव्रतं, मृषा—अलीकं वदनं—प्रियपथ्यतथ्यवचनपरिहारेण भाषणं मृषावादस्तस्माद्विरतिर्द्वितीयं व्रतं, तत्र प्रियं वचनं यत् श्रुतमात्रं
प्रीणयति पथ्यं—यदुत्तरकाले हितं तथ्यं—सत्यं, तथ्यमपि व्यवहारापेक्षया यदप्रियं यथा चौरं प्रति चौरस्त्वं कुष्ठिनं प्रति कुष्ठी त्वमिति

तदप्रियत्वात् तथ्यं, तथ्यमपि यदहितं यथा मृगयुभिः पृष्ठस्वारण्ये मृगान् दृष्टवतो मया मृगा दृष्टा इति, तज्जन्तुजातघातपापनिमित्त-
त्वाद् न तथ्यमिति, अदत्तस्य-स्वामिनाऽवित्तीर्णस्यादानं-महणं अदत्तादानं, तच्च स्वामिजीवतीर्थकरगुर्वदत्तभेदेन चतुर्विधं, तत्र स्वाम्य-
दत्तं-तृणदाहपाषाणादिकं तत्स्वामिना यददत्तं, जीवादत्तं-यत्स्वामिना दत्तमपि जीवेनादत्तं, यथा प्रख्यापारिणामरहितो मातापितृभ्यां
पुत्राविर्गुह्यो दीयते सचित्तपृथ्वीकायादिर्वा, तद्धि तत्स्वामिना दत्तमपि तदधिष्ठायकजीवैरदत्तमिति, तीर्थकरादत्तं-यत्तीर्थकरैः प्रति-
षिद्धमाधाकर्मोदि गृह्यते, गुर्वदत्तं नाम स्वामिना दत्तमाधाकर्मोदिदोषरहितं गुरुनननुज्ञाप्य यद् गृह्यते, तस्माद्विरतिस्तृतीयं व्रतं, मिथुनं-
स्त्रीपुंसद्वन्द्वं तस्य कर्म मैथुनं तस्माद्विरतिश्चतुर्थं व्रतं, परिगृह्यते-आदीयते असाविति परिग्रहः परिग्रहणं वा परिग्रहः, स च धनधान्यश्वे-
त्रवास्तुरूप्यसुवर्णचतुष्पदद्विपदकुप्यभेदाभवविधस्तस्माद्विरतिः-मूर्च्छापरिहारेण निवृत्तिः, 'मुच्छा परिग्रहो वुत्तो' इतिवचनात्, न तु
द्रव्यादित्यागमात्रं, यस्मादविद्यमानेष्वपि द्रव्यक्षेत्रकालभावेषु मूर्च्छया प्रशमसौख्यविपर्यासेन चित्तविप्लवः स्यात्, सत्त्वपि च द्रव्यादिषु
तृष्णात्यक्तमनसामसमप्रशमसुखसंप्राप्त्या चित्तविप्लवाभावः, अत एव धर्मोपकरणधारिणामपि मुनीनां शरीरे उपकरणे च निर्ममत्वानाम-
परिग्रहत्वं, यदाहुरस्मद्गुरुवः-“धर्मसाधननिमित्तमुक्तवद्वेषात्रमुपकारि धारयन् । देहवन्न हि परिग्रही यतिः, प्रेम नास्य यदि मूर्च्छया
सह ॥ १ ॥” एतानि यतीनां भवन्ति पञ्चैव तुशब्दस्यैवकारार्थत्वात् चत्वारि, प्रथमपश्चिमतीर्थकृत्तीर्थयोः पञ्चानामेव भावात्, महान्ति-
बृहन्ति तानि च व्रतानि च-नियमा महाव्रतानि, महत्त्वं चैषां सर्वजीवादिविषयत्वेन महाविषयत्वात्, उक्तं च-“पदममि सव्वजीवा
वीए चरिमे य सव्वदव्वाणि । सेसा महव्वया खलु तदेकदेसेण दव्वाणं ॥ १ ॥” [प्रथमे सर्वजीवा द्वितीये चरमे च सर्वद्रव्याणि ।
शेषाणि द्वादशव्रतानि खलु तदेकदेशेन द्रव्याणां ॥ १ ॥] इति, तेषां-द्रव्याणामेकदेशेनेत्यर्थः ॥ अथ श्रमणधर्ममाह-‘खंती’त्यादि, क्षान्तिः-
क्षमा शक्त्याशक्त्य वा सहनपरिणामः, सर्वथा क्रोधविवेक इत्यर्थः, मृदुः-अस्वभावस्तस्य भावः कर्म वा मार्दवं-नीचैर्दुस्तरितुत्सेकश्च,
अजुः-अवक्रमनोवाक्कायकर्मा तस्य भावः कर्म वा आर्जवं-मनोवाक्कायविक्रियाविरहः मायारहितत्वमितियावत्, मोचनं मुक्तिः-माहा-
भ्यन्तरवस्तुषु तृष्णाविच्छेदः लोभपरित्याग इत्यर्थः, तप्यन्ते रसाविधातवः कर्माणि वाऽनेनेति तपः, तच्च द्वादशविधमनशनादि, संयमः
-आश्रवविरतिलक्षणः, सत्यं-मृषावादविरतिः, शौचं-संयमं प्रति निरुपलेपता निरतीचारतेत्यर्थः, नास्य किञ्चन-द्रव्यमस्तीत्यकिञ्चनः
तत्त्वं भाव आकिञ्चन्यं, उपलक्षणं चैतत् तेन शरीरधर्मोपकरणादिष्वपि निर्ममत्वमाकिञ्चन्यं, नवव्रतचर्यगुप्तिनाथ उपस्यसंयमो ब्रह्म,
एष दशप्रकारो यतिधर्मः, अन्ये त्वेवं पठन्ति-“खंती मुत्ती अज्जव महव तह लाघवे तवे चेव । संजम चियागऽकिञ्चण बोद्धवे बंभ-
चेरे य ॥ १ ॥” तत्र लाघवं-द्रव्यतोऽत्योपधिता भावतो गौरवपरिहारः त्यागः-सर्वसङ्गानां विमोचनं संयतेभ्यो वस्त्रादिदानं वा, शेषं
प्राप्त्यत् ॥ अथ संयममाह-‘पंचासवे’त्यादि, आश्रूयते-उपाज्यते कर्म एभिरित्याश्रवाः-अमिनवकर्मबन्धहेतवः प्राणातिपातमृषावादादत्ता-
दानमैथुनपरिग्रहलक्षणाः पञ्च तेभ्यो विरमणं-विनिवर्तनं, इन्द्रियाणि-स्पर्शनरसनघ्राणचक्षुःश्रोत्रलक्षणानि पञ्च तेषां निग्रहो-नियन्त्रणं
स्पर्शविषु विषयेषु लाभ्यत्यपरिहारेण वर्जनम्, कषायाः-क्रोधमानमायालोभलक्षणाश्चत्वारस्तेषां जयः-अभिभवः उदितानां विफलीकरणेन
अनुदितानां चानुत्पादनेन, दण्ड्यते-चारित्र्यैश्वर्यापहारतोऽसारीक्रियते एभिरात्मेति दण्डा-दुष्प्रयुक्ता मनोवाक्कायास्तेषां त्रयं दण्डत्रयं तस्य
विरतिः-अशुभप्रवृत्तिनिरोधः, एष सप्तदशविधः संयमो भवति ॥ अथवाऽन्यथा सप्तदशविधः संयमो भवति-‘पुढवी’त्यादि, पृथिव्युदका-
ग्निमादुतवनस्पतिद्वीन्द्रियत्रीन्द्रियचतुरिन्द्रियपञ्चेन्द्रियाणां मनोवाक्कायकर्मभिः करणकारणानुमतिमिश्र संरम्भसमारम्भारम्भवर्जनमिति
नवधा जीवसंयमः, तत्र “संकल्पो संरम्भो परितातकरो भवे समारम्भो । आरम्भो उद्भवो सुद्वनयाणं तु सन्वेसि ॥ १ ॥” [संकल्पः
संरम्भः परितापकरो भवेत् समारम्भः । आरम्भः उपद्रवतः शुद्धनयानां च सर्वेषां ॥ १ ॥] तथा अजीवरूपाण्यपि पुस्तकादीनि दुष्प-
मादिदोषात्तथाविधप्रज्ञाऽऽयुष्कश्चासवेगोद्यमबलादिहीनाऽद्यकालीनविनेयजनानुग्रहाय प्रतिलेखनाप्रमार्जनापूर्वं यतनया धारयतोऽजीवसं-
यमः, तथा प्रेक्ष्य-चक्षुषा निरीक्ष्य बीजहरितजन्तुसंस्तथाविरहितं (यत्) स्थानं तत्र शयनासनचक्रमणादीनि कुर्वीतेति प्रेक्षासंयमः, तथोपे-
क्षासंयमो-गृहस्यस्य पापव्यापारं कुर्वत उपेक्षणं न पुनरिदं प्रामचिन्तनादिकं सोपयोगः कुरु इत्याद्युपदेशनं, अथवा साधूनां संयमं प्रति
सीदतां प्रेरणं प्रेक्षासंयमः, पार्श्वस्थादीनां च निद्वंधसानां व्यापारणं प्रत्युपेक्षणमुपेक्षासंयम इति, तथा प्रेक्षितेऽपि स्थण्डिले वक्षपात्रादौ
च रजोहरणादिना प्रमृज्य शयनासननिक्षेपादानादि कुर्वतः कृष्णभूमप्रदेशात्पाण्डुभूमादौ प्रदेशे सागारिकाद्यनिरीक्षणे सचित्ताचित्तमि-
श्ररजोऽवगुण्ठितपादादीनां रजोहरणेन प्रमार्जनं सागारिकादिनिरीक्षणे त्वप्रमार्जनं कुर्वतो वा प्रमार्जनासंयमः, यदुक्तं-“पायाई साग-
रिए अपमज्जित्तावि संजमो होइ । ते चेव पमज्जंतेऽसागरिए संजमो होइ ॥ १ ॥” [पादादीनप्रमार्जयतोऽपि सागारिके सति संयमो
भवति । तानेवासागारिके प्रमार्जयतः संयमो भवति ॥ १ ॥] तथा भक्तपानादिकं वक्षपात्रादिकं च प्राणिसंसक्तमविशुद्धमनुपकारकं वा
जन्तुरहिते स्थाने विधिना समयभणितेन परिष्ठापयतः परिष्ठापनासंयमः, तथा मनसो द्रोहेर्ष्याभिमानादिभ्यो निवृत्तिर्धर्मध्यानादिषु च प्रवृ-
त्तिर्मनःसंयमः, तथा वाचो हिंस्रपक्ष्यादिभ्यो निवृत्तिः शुभभाषायां च प्रवृत्तिर्वाक्संयमः, तथा गमनागमनादिष्ववश्यकरणीयेषु यदुपयुक्तः
कायं व्यापारयति स कायसंयमः, इत्येवं सप्तदशप्रकारः प्राणातिपातनिवृत्तिरूपः संयमो भवति ॥ इदानीं वैयावृत्यमाह-‘आयरिये’त्यादि,
आचारे-ज्ञानाचारादिके पञ्चविधे साधव आचार्याः आचर्यन्ते-सेव्यन्ते इति वा आचार्याः उप-समीपमागत्य विनेयैरधीयते-पठ्यते
येभ्यस्ते उपाध्यायाः, तपो विकृष्टाविकृष्टरूपं विद्यते येषां ते तपस्विनः नवतरदीक्षिताः शिक्षार्हाः शैक्षाः ग्लाना-ज्वरादिरोगाक्रान्ताः

साधवः स्वविराः, समनोक्षा—एकसामाचारीसमाचरणपराः सङ्घः—अमणभमणीअमणोपासकअमणोपासिकासमुदायः बहूनां गच्छानामे-
कजातीयानां समूहः कुलं—चान्द्रादि गच्छस्त्वेकाचार्यप्रणेयः साधुसमूहः कुलसमुदायो गणः—कोटिकादिः एषामेवाचार्यादीनामत्रपानव-
क्षपात्रप्रतिश्रयपीठफलकसंस्तरकादिभिर्धर्मसाधनैरुपग्रहः शुभ्रूषामेषजक्रियाकान्ताररोगोपसर्गेषु परिपालनमेवमादि वैयावृत्यं ॥ अथ ब्रह्ममु-
त्तीराह—‘वसही’त्यादि, ब्रह्मचारिणा स्त्रीपशुपण्डकविवर्जिता वसतिरासेवनीया, तत्र स्त्रियो देवमानुषभेदात् द्विविधाः एताश्च सचित्ताः
अचित्तास्तु पुस्तलेप्यचित्रकर्मादिनिर्मिताः, पशवः—तिर्यग्योनिजाः, तत्र गोमहिषीवडवाबालेयादयः सम्भाव्यमानमैथुनाः पण्डकाः—तृतीय-
वेदोदयवर्तिनो महामोहकर्मणः स्त्रीपुंसेवनामिरताः, तत्संसक्तौ हि तत्कृतविकारदर्शनात्मनोविकारसङ्गावेन ब्रह्मचर्यबाधासम्भवात् १ तथा
स्त्रीणां केवलानामेकाकिना कथा—धर्मदेशनाविलक्षणवाक्यप्रबन्धरूपा न कथनीया, यदिवा स्त्रीणां सम्बन्धिनी कथा, यथा—‘कर्णाटी
सुरतोपचारचतुरा लाटी विदग्धप्रिया’ इत्यादिरूपा न कर्तव्या, रागानुबन्धिनी हि देशजातिकुलनेपथ्यभाषागतिविभ्रमगीतहास्यलीलाक-
टाक्षप्रणयकलहशृङ्गाररसानुविद्धा कामिनीनां कथा अवश्यमिह मुनीनामपि मनो विक्रियां नयतीति २, तथा निषद्या—आसनं, कोऽर्थः ?
—स्त्रीभिः सहैकासने नोपविशेत्, उत्थितास्वपि तासु मुहूर्तं तत्र नोपविशेत्, तदुपभुक्तासनस्य चित्तविकारकारणत्वात्, यदाह—“इत्थीए
मलिय सयणासणंमि तप्फासदोसओ जइणो। दूसेइ मणं मयणो कुट्टं जह फासदोसेणं ॥ १ ॥” [स्त्रिया परिषेचिते शयनासने तत्स्पर्शदोषतो
यतेर्मनो मदनो दूषयति यथा कुष्ठं स्पर्शदोषेण ॥ १ ॥] ३ तथा अविवेकिजनापेक्षया स्पृहणीयानि स्त्रीणामिन्द्रियाणि—नयननासिकामुख-
कर्णदेहादीनि उपलक्षणत्वादङ्गानि च—स्तनजघनादीनि अपूर्वविस्मयरसनिर्भरतया विस्फारितलोचनो न विलोकयेत्, न च विलोकनान-
न्तरमहो सलवणत्वं लोचनयोः सरलत्वं नाशान्वंशस्य स्पृहणीयत्वं पयोधरयोरित्यादि तदेकाग्रचित्तश्चित्तनयेत्, तदवलोकनतत्तन्तनयोर्मो-
होदयहेतुत्वात् ४, तथा कुड्यान्तरं—यत्रान्तरस्थेऽपि कुड्यादौ दम्पत्योः सुरताविशब्दः श्रूयते ब्रह्मचर्यमङ्गमवाच्यं तत्परित्यागः ५, तथा
पूर्वं—गृहस्थावस्थायां क्रीडितं—स्त्रीसम्भोगानुभवलक्षणं धृतादिरमणलक्षणं वा नानुस्मरेत्, तत्स्मरणेनधनक्षेपात्सपराभिः संशुष्यते ६, तथा
प्रणीतं—अतिस्निग्धमधुराविरसं भक्तं न मुञ्चीत, निरन्तरं वृष्यस्निग्धरसप्रीणितो हि प्रधानधातुपरिपोषेण वेदोदयादब्रह्मापि सेवते ७, तथा
रूक्षभैक्ष्यस्याप्यतिमात्रमाहारं—आकण्ठमुदरपूरणं वर्जयेत्, ब्रह्मक्षतिकारित्वात् शरीरपीडाकारित्वाच्च ८, तथा विभूषणा—ज्ञानविलेपन-
धूपननखदन्तकेशसंमार्जनादिः स्वशरीरस्य संस्कारस्तां न कुर्यात्, अशुचिशरीरसंस्कारमूढो हि तत्तदुत्कलिकामयैर्विकल्पैर्वृथाऽऽत्मानमा-
यासयतीति ९, एता ब्रह्मचर्यस्य—मैथुनप्रतस्य गुप्तयः—परिरक्षणोपाया ब्रह्मचर्यगुप्तयो नव भवन्ति ॥ अथ ज्ञानादित्तिकमाह—‘वारसे’त्यादि,
ज्ञानं—कर्मक्षयोपशमसमुत्थोऽवबोधः तद्वेतुत्वाद् द्वादशाङ्गादिकमपि ज्ञानं आविशब्दादुपाङ्गप्रकीर्णादिपरिमहः, तथा तत्त्वानि—जीवाजी-
वाश्रवसंवरनिर्जराबन्धमोक्षलक्षणानि तेषामर्थः—अभिधेयं तस्य श्रद्धानं—तथेतिप्रत्ययरूपा रुचिरेतद्दर्शनं, तथा सर्वेभ्यः पापव्यापारेभ्यो
विरतिः—ज्ञानश्रद्धानपूर्वकं परिहारश्चरणं, तच्च द्विविधं—देशतः सर्वतश्च, तत्र देशतः श्राद्धानां सर्वतः साधूनामिति ॥ अथ द्वादशप्रकारं तप
आह—‘अणसण’मित्यादि, ‘पायच्छित्त’मित्यादि, गाथाद्वयं, एतत्स्वरूपं च तपोऽतिचारव्याख्यायां पूर्वमेव व्याख्यातं, न पुनरिहोच्यते ॥
अथ क्रोधनिग्रहादीनाह—‘कोहो’इत्यादि, क्रोधो मानो माया लोभश्चत्वारो भवन्ति कषायाः, कष्यन्ते—हिंस्यन्ते प्राणिनो यत्रासौ कषः—
संसारस्वमेति—प्राप्नोति प्राणी यैस्ते कषायास्तेषां निग्रहणं—नियमणं इति, चरणस्य—चारित्र्यस्यैते—पूर्वोक्ता भेदाः सप्ततिसङ्ख्या भवन्ति ॥
व्रतानां पञ्चके अमणधर्मस्य दशके संयमसम्बन्धिनि सप्तदशके वैयावृत्यदशके ब्रह्मगुप्तिनवके ज्ञानादीनां त्रिके तपसो द्वादशके क्रोधनि-
ग्रहादीनां च चतुष्के मिलिते एतत्सङ्ख्यासम्भवादिति ५५२—५६२ ॥ ६६ ॥ इदानीं ‘करणं’सि सप्तषष्ठं द्वारमाह—

पिंडविसोही ४ समिई ५ भावण १२ पडिमा १२ य इंदियनिरोहो ५ पडिलेहण २५ गुत्सीओ
३ अभिगगहा ४ चेव करणं तु ७० ॥ ५६३ ॥

‘पिंडे’त्यादिगाथा, ‘पिंडि सङ्गते’ इत्यस्य ‘इदितो नुम् धातो’ (पा० ७-१-५८) इति नुमि कृते पिण्डनं पिण्डः—सङ्घातो, बहूनां सजातीयानां
विजातीयानां वा कठिनद्रव्याणामेकत्र समुदाय इत्यर्थः, समुदायश्च समुदायिभ्यः कथञ्चिदभिन्न इति त एव बहवः पदार्था एकत्र संमिश्राः
पिण्डशब्देनोच्यन्ते तस्य विविधं—अनेकैराधाकर्मादिपरिहारप्रकारैः शुद्धिः—निर्दोषता पिण्डविशुद्धिः, सं—सम्यक् प्रशस्ता अर्हत्प्रवचना-
नुसारेण इति—चेष्टा समितिः—ईर्यासमित्यादिका, भाव्यन्ते इति भावनाः—अनुप्रेक्षा अनित्यत्वाविकाः, प्रतिमाः—प्रतिज्ञा अभिग्रहप्रकारा
मासिक्यादयः, इन्द्रियाणि—स्पर्शनादीनि तेषां निरोधः आत्मीयात्मीयेष्टानिष्टविषयरोगद्वेषाभाव इत्यर्थः, प्रतिलेखनं प्रतिलेखना—आगमानु-
सारेण प्रति प्रति निरीक्षणमनुष्ठानं वा, सा च चोलपट्टदेरुपकरणस्य, गुप्तिः—नोपनमात्मसंरक्षणं मुमुक्षोर्योगनिग्रह इत्यर्थः, अभिगृह्यन्त
इत्यभिग्रहाः—नियमविशेषा द्रव्यादिमिरनेकप्रकाराः, चः समुच्चये एवकारः क्रमप्रतिपादनार्थः, एतत्करणं भवतीति, क्रियत इति करणं
मोक्षार्थिभिः साधुभिर्निष्पाद्यत इत्यर्थः, तुशब्दो विशेषेण मूलगुणसङ्गावे करणत्वमस्य नान्यथेति (दर्शनाय) । अत्राह परः—ननु समितिप्रहणेनैव
पिण्डविशुद्धेर्गृहीतत्वात् पिण्डविशुद्धिप्रहणं कर्तव्यं, यत एषणासमितौ सर्वाऽप्येषणा गृहीता, पिण्डविशुद्धिरप्येषणैव, तत्किं भेदेनोपन्यासः ?
इति, अत्रोच्यते, पिण्डद्रव्यव्यतिरेकेणाप्येषणा विद्यते वसत्यादिरूपा तद्गृहणार्थमेषणासमितिप्रहणं भविष्यतीति, पिण्डविशुद्धेस्तु भेदेनोपन्यासः
कारणे प्रहणं कर्तव्यं नाकारणे इत्यस्यार्थस्य ज्ञापनार्थः, अथवा आहारमन्तरेण न शक्यते पिण्डविशुद्ध्यादिकरणं सर्वमेव कर्तुमतो भेदेनो-
पन्यास इति ॥ तत्र स्वयमेवैनां गाथां प्रतिपदं व्याख्यानयन् यैर्दोषै रहितस्य पिण्डस्य विशुद्धिर्भवति तान् दोषान् सामान्येन त्रिभेदानाह—

सोलस उग्गमदोसा सोलस उपायणाय दोससि । दस एसणाय दोसा बायालीसं इह हवन्ति
॥ ५६४ ॥ आहाकम्मु १ हेसिय २ पूईकम्मे ३ य मीसजाए य ४ । ठवणा ५ पाहुडियाए ६ पा-
ओयर ७ कीय ८ पामिचे ९ ॥ ५६५ ॥ परियट्टिए १० अभिहड्डु ११ गिम्मे १२ मालोहडे १३ य
अच्छिज्जे १४ । अणिसिद्धे १५ उज्झोयरए १६ सोलस पिण्डुग्गमे दोसा ॥ ५६६ ॥

षोडश उद्गमदोषाः उद्गमनमुद्गमः—पिण्डस्योत्पत्तिः तद्विषया आधाकर्मिकादयो दोषा उद्गमदोषाः, तथा षोडश उत्पादनादोषाः
उत्पादनं उत्पादना—मूलतः शुद्धस्यापि पिण्डस्य धात्रीत्वादिभिः प्रकारैरुपार्जनं तद्विषया दोषा उत्पादनादोषाः, तथा दश एषणादोषाः
एषणमेषणा—अशनादेर्ग्रहणकाले शङ्कितादिभिः प्रकारैरन्वेषणं तद्विषया दोषा एषणादोषाः, एते चेह त्रयोऽपि मिलिता द्वित्रित्वारिंशद्भ-
वन्ति ॥ ५६९ ॥ तत्र तावदुद्गमविषयान् षोडश दोषानामप्राहमाह—‘आहाकम्मे’त्यादिगाथाद्वयं, आधाकर्मिकादयोऽध्यवपूरकान्ताः षोडश
पिण्डोद्गमविषया दोषा भवन्तीतिगाथाद्वयस्य परमार्थः, तत्र ‘आहाकम्मे’ति आधानमाधा—साधुनिमित्तं चेतसः प्रणिधानं यथा असु-
कस्य साधोः कारणेन मया भक्तादि पञ्चनीयमिति आधया कर्म—पाकादिक्रिया आधाकर्मं तद्योगाद्भक्ताद्यप्याधाकर्म, इह दोषामिधानप्रक-
मेऽपि यदोषवतो भक्तादेरमिधानं तदोषदोषवतोरभेदविवक्षया द्रष्टव्यं, एवमन्यत्रापि, यद्वा आधाय—साधुं चेतसि प्रणिधाय यत् क्रियते
भक्तादि तदाधाकर्म, पृषोदरादित्वाद्यलोपः, साधुनिमित्तं सचित्तस्याचित्तीकरणमचित्तस्य वा पाक इति भावः १ । ‘उद्देसिय’ति उद्दे-
शनमुद्देशो—यावदर्थिकादिप्रणिधानं तेन निर्वृत्तं तत्प्रयोजनं वा औद्देशिकं, तद् द्विविधं—ओधेन विभागेन च, तत्र ओधः—सामान्यं वि-
भागः—पृथक्करणं, इयमत्र भावना—नादत्तमिह किमपि लभ्यते ततः कतिपया भिक्षा दद्या इति बुद्ध्या कतिपयाधिकतण्डुलप्रक्षेपेण यन्नि-
र्वृत्तमशनादि तदोघौद्देशिकं, ओधेन—सामान्येन स्वपरपृथग्विभागकरणाभावरूपेण औद्देशिकमोघौद्देशिकमिति व्युत्पत्तेः, तथा विवाह-
प्रकरणादिषु यदुद्धरितं तत्पृथक्त्वा दानाय कल्पितं सद्भिभागौद्देशिकं, विभागेन—स्वसत्ताया उत्तार्य पृथक्करणेनौद्देशिकं विभागौद्देशिक-
मिति व्युत्पत्तेः, तत्रौघौद्देशिकमेवं प्रायेण भवति—इह कश्चिदनुभूतदुर्भिक्षबुभुक्षः सम्प्राप्तसुभिक्षो गृहस्थश्चिन्तयति, यथा—जीवितास्तावद्वयं
कथमपि महाकष्टेनास्मिन् दुर्भिक्षे, इदानीं किमपि सम्प्राप्तवर्तनस्य प्रतिदिनमर्थिजनसम्पूर्णभोजनदानशक्त्यभावे मम भिक्षा अपि तावत्कि-
यत्योऽपि दातुं युक्ताः, यतो नादत्तमिह जन्मन्यमुत्र च स्वर्गाद्यवाप्त्योपभुज्यते, दत्तस्यैव भोगात्, नाप्यकृतं पुण्यं स्वर्गगमनाद्यवाप्तये सम्प-
द्यते, कृतस्यैव फलदानसमर्थत्वादिति, ततः पुण्योपार्जनबुद्ध्या यदा गृहिणा प्रतिदिवसं यावत्प्रमाणं भक्तं पच्यते तावत्प्रमाणे एव भक्ते
पक्तुमारभ्यमाणे पाखण्डिनां गृहिणां वा मध्ये यः कोऽपि समागमिष्यति तस्य भिक्षादानार्थमेतावत् स्वार्थमेतावच्च भिक्षादानार्थमित्येवं
विभागरहितमेव तण्डुलानधिकतरान् प्रक्षिपति तदा ओघौद्देशिकं भवति, विभागौद्देशिकं पुनः प्रथमं तावत् त्रिधा—उद्दिष्टं कृतं कर्म च, तत्र
स्वार्थमेव निष्पन्नमशनादिकं भिक्षाचराणां दानाय यत्पृथक्कल्पितं तदुद्दिष्टं, यत्पुनरुद्धरितं सत् शाल्योदनादिकं भिक्षादानाय करम्बादिरूपतया
कृतं तत्कृतमित्युच्यते, यत्पुनर्विवाहप्रकरणादाबुद्धरितं मोदकचूर्णादि तद्भूयोऽपि भिक्षाचराणां दानाय गुडपाकदानादिना मोदकादिरूपतया
कृतं तत्कर्मैत्यभिधीयते, एकैकमपि पुनश्चतुर्धा—उद्देशसमुद्देशादेशसमादेशभेदात्, तत्र यदुद्दिष्टं कृतं कर्म वा विभागौद्देशिकं यावन्तः केऽपि
भिक्षाचराः पाखण्डिनो गृहस्था वा समागमिष्यन्ति तेभ्यः सर्वेभ्योऽपि दातव्यमिति यदा सङ्कल्पितं भवति तदा तदुद्देशसंज्ञमुच्यते, यदा
पुनः पाखण्डिनां देयत्वेन कल्पयति तदा तत् समुद्देशाङ्गं, यदा श्रमणानां—शाक्यादीनां दास्यामीति चिन्तयति तदा तदेवादेशाभिधं, यदा
च निर्ग्रन्थानामेव—आर्हतयतीनां दास्यामीति परामृशति तदा तत् समादेशनामकं, न चैतदनार्थं, यत उक्तं—“जावन्तियमुद्देशं पासंढिणं भवे
समुद्देशं । समणाणं आएसं निग्गंषाणं समाएसं ॥ १ ॥” इति [यावतामुद्देशं पाखण्डिनां समुद्देशं भवेत् । श्रमणानामादेशं निर्ग्रन्थानां
समादेशं ॥ १ ॥] सर्वसङ्ख्यया विभागौद्देशिकं द्वादशप्रकारं भवति, अथ आधाकर्मिकमौद्देशिकयोः कः परस्परं प्रतिविशेषः?, उच्यते,
यत्प्रथमत एव साध्वर्थं निष्पादितं न स्वार्थं तदाधाकर्म, यत्पुनः प्रथमतः स्वार्थं निष्पादितं सन् भूयोऽपि पाककरणेन संस्क्रियते तत्कर्मौद्दे-
शिकमिति २ ‘पूई—कम्मे य’ति उद्गमादिदोषरहिततया पूतेः—पवित्रस्य सतो भक्तादेरन्यस्याविशुद्धकोटिकभक्तादेरवयवेन सह सम्पर्कात्
पूतेः—पूतिभूतस्य कर्म—करणं पूतिकर्म, तद्योगाद्भक्ताद्यपि पूतिकर्म, अयमर्थः—यथा सौरभ्यमनोहरत्वादिगुणैर्विशिष्टमपि शाल्यादिभोजन-
द्रव्यं कुथितगन्धाशुच्यादिद्रव्यलक्षणेनापि युक्तमपवित्रं स्याद्विशिष्टजनपरिहार्यं च तथा निरतिवारचारित्रिणो यतेर्निरतिवारचारित्रस्य साति-
चारतयाऽपवित्रत्वकरणेनाविशोधिकोटीनामवयवमात्रेणापि संयुक्तः स्वरूपतः परिशुद्धोऽप्याहार उपभुज्यमानो भावपूतेः कारणत्वात् पूति-
रिति, तथा आधाकर्मिकाद्यवयवलेशेनापि संस्क्रियः स्थालीचट्टुककरोटिकादयोऽपि पूतित्वान्परिहर्तव्याः ३, ‘मीसजाए य’ति मिश्रण-
कुटुम्बप्रणिधानसाधुप्रणिधानमीलनरूपेण भावेन जातं—पाकादिभावमापन्नं यद्भक्तादि तन्मिश्रजातं, तत् त्रिधा—यावदर्थिकं पाखण्डिमिश्रं
साधुमिश्रं च, तत्र दुर्भिक्षादौ बहून् भिक्षाचरानुपलभ्य तदनुकम्पया यावन्तः केचन गृहस्था अगृहस्था वा भिक्षाचराः समागमिष्यन्ति
तेषामपि भविष्यति कुटुम्बे चेति बुद्धितः सामान्येन भिक्षाचरयोग्यं कुटुम्बयोग्यं चैकत्र मीलितं यत्पच्यते तद्यावदर्थिकमिश्रजातं, यत्
केवलपाखण्डियोग्यमात्मयोग्यं चैकत्र पच्यते तत्पाखण्डिमिश्रं, यत्पुनः केवलसाधुयोग्यमात्मयोग्यं चैकत्र पच्यते तत्साधुमिश्रं, श्रमणानां
पाखण्डिष्वन्तर्भावविवक्षणात् श्रमणमिश्रं पृथङ् नोक्तं ४ । ‘ठवण’ति स्थाप्यते साधुनिमित्तं कियन्तं कालं यावन्निधीयते इति स्थापना
यद्वा स्थापनं—साधुभ्यो देयमिदमितिबुद्ध्या देयवस्तुनः कियन्तं कालं व्यवस्थापनं स्थापना तद्योगादेयमपि स्थापना, स्वस्थाने—जुल्लोस्था-

त्यादौ परस्थाने—मुख्यतकच्छब्दकादौ चिरकालमित्तरकालं च साधुदाननिमित्तं धार्यमाणमशनादिकं स्थापनेति भावः ५ । 'पाहुडिया-
ए'ति कस्मैचिदिष्टाय पूज्याय वा बहुमानपुरस्सरीकारेण यदभीष्टं वस्तु दीयते तत् प्राभृतमुच्यते, ततः प्राभृतमिव प्राभृतं—साधुभ्यो देयं
मिक्षादिकं वस्तु, प्राभृतमेव प्राभृतिका, यद्वा प्र इति—प्रकर्षेण आ इति—साधुदानलक्षणमर्यादया भृता—निर्वर्तिता यका भिक्षा सा
प्राभृता ततः स्वार्थिककप्रत्ययविधानात् प्राभृतिका, सा च बादरा सूक्ष्मा चेति द्विभेदा, तत्र बादरारम्भविषयतया बादरा स्थूलैत्यर्थः,
स्वल्परम्भविषयतया तु सूक्ष्मेति, एकैकाऽपि च द्विधा—उत्त्वष्कणेन अवध्वष्कणेन च, तत्र स्वयोगप्रवृत्तिकालावधेः उत्-ऊर्द्ध परतः
ष्वष्कणं—आरम्भस्य करणमुत्त्वष्कणमभिधीयते, तथा स्वयोगप्रवृत्तकालावधेरव—अर्वाक् ष्वष्कणं—आरम्भकरणमवध्वष्कणमुच्यते, इह हि
केनापि श्रावकेण कुत्रापि नगरे निजापत्यस्य विवाहः कर्तुमारेभे, लग्नं च भव्यं दत्तं ज्योतिषिकेण परं तस्मिन् समयेऽन्यत्र विहृतत्वेन
तत्र गुरवो न सन्ति, ततोऽसौ श्रावको विकल्पयति—अस्मिन् विवाहलग्ने सङ्ख्यामनेकाशनखाद्यादिमनोरमायां क्रियमाणायां जनखाद्य-
मेव सर्वं भविष्यति, न व्रतिनां किञ्चिदुपयोगं यास्यति, कियद्दिनानन्तरं च यथाविहारक्रमं श्रीगुरवोऽप्यत्र आजिगमिषवः श्रूयन्ते,
ततस्तत्समय एव मम विवाहः कर्तुं युज्यते येन साधूनामशनादिकं पुष्कलं ददामि, तदेवाशनादिकं सफलं यत्सुपात्रेषु विनियोगं याति,
एवं च महापुण्यमुपार्जितं स्यात् कल्याणं च सहत् सम्पत्तीपद्यते, इत्यादि विचिन्त्य निष्ठङ्कितलप्रात्परतो गुरुणामागमनसमये विवाहं
करोति, एवं च विवाहदिनस्योत्त्वष्कणं कृत्वा यदुपस्क्रियते भक्तादि सा बादरोत्त्वष्कणप्राभृतिकेति, तथा केनापि श्रावकेण स्वपुत्रादेर्वि-
वाहदिनं किञ्चिन्निष्ठङ्कितं, इतश्च निष्ठङ्कितविवाहदिनादर्वागेव साधवस्तत्रागताः, ततोऽसौ परिभावयति—मयैतेषां साधूनां विगुलं विशिष्टं
च भक्तपानादिकं पुण्यार्थं दातव्यं, तच्च प्रायेण विवाहादिके महति पर्वणि विशालं भवति, मत्पुत्रादिविवाहस्तु प्रारिप्सितो यतिजनेऽन्यत्र
विहृते भविष्यतीति विचिन्त्य यतिजने तत्रस्य एवान्यद्विवाहलग्नं व्यवस्थापयति, अत्र च विवाहलग्नस्य भविष्यत्कालभाविनोऽवध्वष्कण
कृत्वा यदुपस्क्रियते भक्तादि सा बादरावध्वष्कणप्राभृतिकेति, तथा किल काचित्कुटुम्बिनी सूत्रकर्तृनादिव्यापारपरायणा बालकेन रुदत
भोजनं याच्यते, यथा मातः ! मम भोजनं प्रयच्छेति, तत्र च प्रस्वावे प्रत्यासन्नगृहेषु भिक्षामटन् साधुसङ्घाटकस्तथा दृष्टो, सा च तं
दृष्ट्वा सूत्रकर्तृनादिलोभेन बालकं श्वन्तं रुदन्तं च प्रत्यवादीत्—मा पुत्र ! प्रलप मा रोदीश्च त्वं, इह मद्गृहे गेहानुगेहक्रमेण विचरन् यदि
यतिसंघाटकः समेष्यति तस्य भिक्षादानाद्योत्थिता सती तवापि तत्समयमेव भोजनं दास्यामीति, ततः साधुसङ्घाटके क्रमेणागते धर्मा-
द्यर्थमुत्थाय भिक्षां ददाति बालकस्य च भोजनं, इह च यत्र क्षणे बालकेन याचितं भोजनं तदैव तया कर्तुमुचितस्य पुत्रभोजनदानस्य
भविष्यत्कालभाविना साधुभिक्षादानेन समं यत्करणं तदुत्त्वष्कणं तत्र या प्राभृतिका सा सूक्ष्मोत्त्वष्कणप्राभृतिका, तथा काचिद्
गृहस्था कर्त्तनं कुर्वती भोजनं याचमानं बालकं प्रति वदति—कर्तयामि तावत्पूणिकामेकां पञ्चास्ते भोजनं दास्यामीति, अत्रान्तरे च साधु-
रागतः, तत उत्थाय तस्मै भिक्षां ददाति बालकस्य च भोजनं, इह च रूतपूणिकाकर्त्तनसमाप्त्यनन्तरं दातव्यतया बालकाय प्रतिज्ञाते
भोजने साधुनिमित्तमर्वागुत्थानेन यदर्वागेव बालकस्य भोजनदानं तदवध्वष्कणं तत्र या प्राभृतिका सा सूक्ष्मावध्वष्कणप्राभृतिकेति, इयं
च प्राभृतिका साध्वर्थमुत्थिताया बालकभोजनदानादनन्तरं हस्तधावनादिनाऽप्याद्युपमर्दहेतुत्वादकल्पनीयेति ६ । 'पाओयर'ति साधु-
निमित्तं बह्निप्रदीपमण्यादिस्थापनेन भित्त्याद्यपनयनेन वा बहिर्निष्काश्य धारणेन वा प्रादुः—प्रकटत्वेन देयस्य वस्तुनः करणं प्रादुष्करणं
तद्योगाद् भक्ताद्यपि प्रादुष्करणं, यद्वा प्रादुः—प्रकटं करणं यस्य तत् प्रादुष्करणं, तच्च द्विधा—प्रकाशकरणं प्रकटकरणं च, तत्र कोऽपि श्रावकः
साधुभक्तिभूषितमानसो निरन्तरं सत्पात्रदानपवित्रीकृतनिजपाणिपल्लवो मत्तक् मन्दविवेकः सान्धकारगृहमध्यस्थितस्य साधुदेयस्या-
शनादेरचक्षुर्विषयतया साधूनामकल्यतां परिभाव्य तस्य प्रकाशनार्थं भास्वरतरं मणिं तत्र व्यवस्थापयति अग्निप्रदीपौ वा कुरुते गवाक्षं वा
कारवति लघुतरं वा सद् द्वारं बृहतरं करोति कुड्यच्छिद्रादि वा विधापयति, इत्थं यत्स्थानस्थितस्यैव देयवस्तुनः प्रकाशनं तत्प्रकाशक-
रणं, यत्पुनर्गृहमध्यवर्तिन्यां चुल्ल्यां स्वगृहार्थं राक्षस्यौदनादेरन्धकारादपसार्य बहिश्चुल्ल्यां चुल्लीव्यतिरिक्ते वाऽन्यस्मिन् सप्रकाशे प्रदेशे
साधुदानार्थं स्थापनं प्रकटकरणं, एतच्च द्विविधमपि प्रादुष्करणं षट्कायोपमर्दप्रवृत्तिदोषादिसङ्घावात् साधुभिर्वर्जनीयमिति ७ । 'कीय'ति
क्रीतं यत् साध्वर्थं मूल्यादिना परिगृहीतं, तच्च चतुर्धा—आत्मद्रव्यक्रीतं आत्मभावक्रीतं परद्रव्यक्रीतं परभावक्रीतं च, तत्रात्मना—स्वयमेव
द्रव्येण—उज्जयन्तादितीर्थशेषादिरूपपरावर्तादिकारिगुटिकासौभाग्यादिसम्पादकरक्षाटकादिरूपेण प्रदानतः परमावर्जयन् भक्तादि गृह्णाति
तदात्मद्रव्यक्रीतं, दोषाश्चात्र उज्जयन्तादितीर्थशेषादिसमर्पणानन्तरमेव दैवयोगेन तस्य गृहिणोऽकस्मादेव ज्वरादिके मान्द्ये जातेऽनेन
साधुनाऽहं निराकुलः सन् ग्लानीकृत इत्यादिप्रजल्पनतः शासनस्य मालिन्यं स्यात्, एवं ज्ञाते च राजादयः कर्षणकुट्टनादिकं विदधुः,
अथाप्रतो मन्दः सन् तेन शेषादिना समर्पितेन नीरोगः सम्पद्यते तदा चाटुकारिण एते यतय इत्युद्वाहो लोकस्य जल्पतो भवेत्, तथा
निर्माल्यादिप्रदानेन प्रगुणीभूतशरीरस्य गृहव्यापारादिप्रयोजकतया षड्जीवघातापन्नः कर्मबन्धः स्यादित्यादयः १, तथा आत्मना—स्वयमेव
भक्ताद्यर्थं धर्मकथकवादिक्षपकातापककविप्रमुखैः धर्मकथोपन्यासादिलक्षणेन भावेन विधीयमानेन धर्मकथोपन्यासाद्याक्षिप्रेभ्यो जनेभ्यो
यदशनादिकं गृह्यते तदात्मभावक्रीतं, दोषाश्चात्र निर्मलनिजानुष्ठाननिष्कलीकरणादयः २, तथा परेण—गृहस्थेन साधुनिमित्तं सचित्ताचित्तमिश्र-
भेदेन द्रव्येण कृत्वा यदशनादिकं क्रीतं तत्परद्रव्यक्रीतं, अत्र च षट्कायविराधनादयः प्रतीता एव दोषाः ३, तथा परेण—मङ्गादिना भक्ति
वशात्साधुनिमित्तं निजनिजविज्ञानप्रदर्शनादिरूपेण धर्मकथादिरूपेण वा भावेन परमावर्ज्यं यत्ततो गृहीतं तत्परभावक्रीतं, मङ्गः—केदारको

यः पटमुपदर्श्य लोकमावर्जयति, इत्थंभूते च परभावक्रीते त्रयो दोषाः—एकं तावत्क्रीतं द्वितीयमन्यस्माद् गृहादानीतमित्यभ्याहृतं आनी-
यानीय चैकत्र साधुनिमित्तं स्थाप्यत इति स्थापितमिति ४-८ । ‘पामिच्छे’ति अपमित्यं—भूयोऽपि तव दास्यामीत्येवमभिधाय यत्साधुनिमि-
त्तमुच्छिन्नं गृह्यते तदपमित्यं प्रामित्यं वा, इह यदपमित्यं गृह्यते तदप्युपचारादपमित्यमित्युक्तं, तद् द्विविधं—लौकिकं लोकोत्तरं च, तत्र
लौकिकं यद् गृहस्थेन परस्मादुच्छिन्नं गृहीत्वा घृतादिकं वस्तु व्रतिभ्यो वित्तिर्यते, दोषाश्च दासत्वनिगडनियन्त्रणादयः, लोकोत्तरं च
वस्त्रादिविषयं साधूनामेव परस्परमवसेयं, तत्तु द्विधा—कोऽपि कस्यापि सत्कमेवं वस्त्रादि गृह्णाति—यथा कियद्दिनानि परिभुज्य पुनरपि ते
समर्पयिष्यामि, कोऽपि पुनरेवं—एतावद्दिनानामुपरि तवैतत्सदृशमपरं वस्त्रादि दास्यामि, तत्र प्रथमे प्रकारे शरीरादिमलेन मलिनीकृते
यदिवा पाटिते चौरादिना वा हृते मार्गे पतिते वा तस्मिन् वस्त्रादिके कलहादयो दोषाः, द्वितीये च प्रकारे अन्यद्वस्त्रादिकं याचमानस्य
तस्य दुष्कररुचेर्विशिष्टतरेऽपि दत्ते महता कष्टेन रुचिरापादयितुं शक्यते, ततः तमाश्रित्य कलहादयो दोषाः सम्भवन्तीति ९ । ‘परि-
यद्विष्ट’ति परिवर्तितं यत्साधुनिमित्तं कृतपरावर्तं, तद् द्विविधं—लौकिकं लोकोत्तरं च, एकैकमपि द्विधा—तद्द्रव्यविषयमन्यद्रव्यविषयं
च, तत्र तद्द्रव्यविषयं यथा कुथितं घृतं दत्त्वा साधुनिमित्तं सुगन्धि घृतं गृह्णातीत्यादि, अन्यद्रव्यविषयं यथा कोद्रवकूरं समर्पयित्वा
साधुनिमित्तं शाल्योदनं गृह्णातीत्यादि, इदं च लौकिकमेव, लोकोत्तरमपि साधोः साधुना सह वस्त्रादिपरावर्तनस्वरूपं इति द्विधा भाव-
नीयं, दोषाश्चात्रापि प्राग्वदेव १० । ‘अभिहृडे’ति अभि-साध्वमिमुखं हृतं—गृहस्थेन स्थानान्तरादानीतमभिहृतं, तद् द्विधा—अनाचीर्ण-
माचीर्णं च, तत्रानाचीर्णं द्विविधं—प्रच्छन्नं प्रकटं च, सर्वथा साधुना अभ्याहृतत्वेन यदपरिहृतं तत्प्रच्छन्नं, यत्पुनरभ्याहृतत्वेन ज्ञातं
तत्प्रकटं, एकैकमपि द्विविधं—स्वग्रामविषयं परग्रामविषयं च, यस्मिन् ग्रामे साधुनिवसति स किल स्वग्रामः, शेषस्तु परग्रामः, तत्र
काचित् श्राविका भक्तियुक्ता साधूनां प्रतिलाभनायाभ्याहृताशङ्कानिवृत्त्यर्थं प्रहेणकमिषेणोपाश्रये मोदकाद्यानीय साधुसंमुखमेवं वदति—यथा
भगवन्! मया भ्रातृगेहादौ तद्गृह्यां वा गतया इदं लब्धं यद्वा मया स्वजनानां गृहे प्रहेणकमिदं स्वगृह्णातीतं, तैश्च रोषादिना केनापि
कारणेन न गृहीतं, सम्प्रति वन्दनार्थमत्र प्रविष्टा, ततो यदि युष्माकमेदमुपकरोति तर्हि प्रतिगृह्यतामिति, ततः सा यद्दाति तत् प्रच्छन्नं
स्वग्रामविषयमभ्याहृतं, तथा कचिद् ग्रामे बहवः श्रावकाः सन्ति, ते च सर्वेऽप्येककुटुम्बवर्तिनः, अन्यदा तेषां गृहे विवाहः समजनि,
निवृत्ते च विवाहे प्रचुरमोदकाद्युद्धरितं, ततस्तैरचिन्ति—यथैतत्साधुभ्यो दीयतां येन महत्पुण्यमस्माकमुपजायते, अथ केचित् साधवो
दूरेऽवतिष्ठन्ते केचित्पुनः प्रत्यासन्नाः, परमन्तराले नदी विद्यते, ततस्तेऽप्येकायविराधनाभयतो नागमिष्यन्ति, आगता अपि च प्रचुर-
मोदकादिकमालोक्य शुद्धमिति कथ्यमानमप्याधकर्मशङ्कया न गृहीष्यन्ति, ततो यत्र ग्रामे साधवो निवसन्ति तत्रैव प्रच्छन्नं गृहीत्वा
ब्रजाम इति, तथैव च कृतं, ततो भूयोऽपि चिन्तयन्ति—यदि साधूनाहूय दास्यामस्ततस्तेऽशुद्धमाशङ्क्य न गृहीष्यन्ति, तस्माद् द्विजादि-
भ्योऽपि किमपि किमपि दद्याः, तच्च तथा दीयमानमपि यदि साधवो न प्रेक्षिष्यन्ते ततस्तदवस्थैव तेषामशुद्धाशङ्का भविष्यति ततो यत्र
यत्रोबारादिकार्यार्थं निर्गताः सन्तः साधवः प्रेक्षन्ते तत्र दद्या इति, एवं च चिन्तयित्वा विवक्षिते कस्मिंश्चित्प्रदेशे द्विजादिभ्यः स्तोकं
स्तोकं दातुमारब्धं, तत उबारादिकार्यार्थं निर्गताः केचन साधवो दृष्टाः, ततस्ते निमज्जिता—यथा भो साधवोऽस्माकमुद्धरितं मोदकादिकं
प्रचुरमवतिष्ठते, ततो यदि युष्माकं किमप्युपकरोति तर्हि तत्प्रतिगृह्यतामिति, साधवोऽपि शुद्धमित्यवगम्य प्रत्यगृह्णन्, एतत्प्रच्छन्नं परमा-
मविषयमभिहृतं, परम्परया ज्ञाते च परिष्ठापनीयं, तथा कश्चित्साधुभिर्ज्ञातमटन् कापि गृहे प्रविष्टः, तत्र च गौरवार्हं स्वजनभोजनादिकं
प्रकृतं वर्तते, ततो न तदानीं साधवे भिक्षां दातुं प्रपारिता इत्यादिभिः कारणैः काचित् श्राविका स्वगृहात्साधोरुपाश्रये मोदकादिकमा-
नीय यद्दाति तत्प्रकटं स्वग्रामविषयमभिहृतं, एवं परग्रामविषयमपि प्रकटमनाचीर्णमवसेयं, आचीर्णं पुनर्द्विविधं—क्षेत्रविषयं गृहविषयं
च, क्षेत्रविषयमपि त्रिविधं—उत्कृष्टं मध्यमं जघन्यं च, तत्र कस्मिंश्चिन्महति गृहे भूरिभुज्जानकजनपङ्क्तिरुपविष्टा वर्तते, तस्याञ्चैकस्मिन्
पर्यन्ते साधुसङ्घाटको द्वितीये तु देयमशनादिकं तिष्ठति, न च साधुसङ्घाटकशङ्कामिथ्यादिना देयस्याशनादेः समीपं गन्तुं शक्नोति, ततो
हस्तशतप्रमितक्षेत्रादानीतं यद् गृह्णाति तदुत्कृष्टं क्षेत्रमिहृतमाचीर्णं, हस्तशतात्परतस्त्वानीतं प्रतिषिद्धमेव, मध्यमं क्षेत्रमभ्याहृतं पुनः
करपरिवर्त्तादुपरि यावद्धस्तशतं किञ्चिद्भूयन् भवति तावद्विज्ञेयं, करपरिवर्त्ते तु जघन्यं क्षेत्राचीर्णमभ्याहृतं, करपरिवर्त्तो नाम हस्तस्य
किञ्चिच्चलनं, यथा काचिद्वात्री ऊर्द्धा उपविष्टा वा स्वयोगेनैव निजकरगृहीतमोदकमण्डकादिका प्रसारितबाहुस्तिष्ठति, सा च तथास्थिता
साधुसङ्घाटकं दृष्ट्वा करस्थितैर्मोदकादिभिस्तं निमज्जयते, स च करस्थाधः पात्रकं धारयति, सा च भुजमचालयन्ती किञ्चिन्मुष्टिं शिथि-
लयति, ततो मण्डकादिकं पात्रके पततीति, इदं क्षेत्रविषयमाचीर्णं, गृहविषयमभ्याहृतमाचीर्णं पुनरित्थं भवति—पङ्क्तिस्थितानि त्रीणि
गृहाणि सन्ति, तत्र च यदा साधुसङ्घाटको भिक्षां गृह्णाति तदा एकः साधुरेकत्र धर्मलामिते गृह्यमाणमिक्षे गृहे उपयोगं ददानो भिक्षां
गृह्णाति, पश्चाद्वागवर्ती द्वितीयसङ्घाटकस्तु धर्मलामितगृहादितरयोर्गृह्योरानीयमानमिक्षयोरुपयोगं दायकहस्तादिविषयं ददातीति गृहत्रया-
दानीतमाचरितमशनादिकं, चतुर्थीदेस्तु गृहात्राचरितमिति ११ । ‘उच्चिभ्रजे’ति उच्चैर्धनमुद्भिन्नं—साधुभ्यो घृतादिदाननिमित्तं कुतुपादे-
मुखस्य गोमयादिस्थगितस्योद्घाटनं, तद् द्विधा—पिहितोद्भिन्नं कपाटोद्भिन्नं च, तत्र यच्छगणकामितापितजतुसचित्तपृथिवीकायप्रभृतिभिः
ऋषद्रव्यैः पिहितद्वारं प्रतिदिनमपरिभोगं खण्डगुडादिभृतघटकुतुपकुशलादिकं साधुदाननिमित्तमुद्घाट्य खण्डादिकं साधुभ्यो दीयते
तदीयमानं खण्डादि पिहितोद्भिन्नं पिहितमुद्भिन्नं, यत्र तत्पिहितोद्भिन्नमिति व्युत्पत्तेः, वस्तुनः खण्डघृतगुडादियुक्तापवरकादेर्निश्चलनिभृतघट-

कपाटस्य प्रतिदिनमुद्घाटितद्वारस्य साधुदाननिमित्तमुद्घाट्य कपाटानि गुडखण्डादि साधुभ्यो दीयते तत्कपाटोद्भिर्भे, व्युत्पत्तिः प्रागिव, दोषाश्चात्र षड्जीविकायविराधनादयः, तथाहि—कुतुपादिमुखाद् घृतादिकं साधवे दत्त्वा शेषस्य रक्षणार्थं भूयोऽपि कुतुपादिमुखं सचित्तपृथिवीकायेन जलाद्रीकृतेनोपलिम्पति, ततः पृथिवीकायविराधनाऽऽकायविराधना च, पृथिवीकायमध्ये च मुद्रादयः कीटिकादयश्च सम्भवन्ति ततस्तेषामपि विराधना, तथा कोऽप्यभिज्ञानार्थं जतु तापयित्वा कुतुपादिमुखस्योपरि जतुमुद्रां ददाति तदा तेजस्कायविराधनाऽपि, यत्राग्निस्तत्र वायुरिति वायुकायविराधना च, तथा कुतुपादिलेपननिमित्तं मृत्तिकादि गवेषयन् दाता कदाचिद् वृश्चिकादिना दृश्यते पीड्यते चासौ, ततो जना वदन्ति—अहो महाप्रभावा एते यतयो येषां दानमात्रेऽपि दात्रा फलं श्रित्येवंविधं प्राप्तमित्येवं लोके उपहासः, तथा प्रथमतः कुतुपादिमुखे साध्वर्थमुद्घाटिते सति पुत्रादिभ्यो घृतादिप्रदाने तथा क्रये विक्रये च पापप्रवृत्तिः, तथा तस्मिन् कुतुपादिमुखे पिधातुं विस्मृते भूषकादयो जीवा निपत्य विनश्यन्तीति, कपाटोद्भिर्भेऽप्येत एव दोषाः, तथाहि—यदा कपाटात्प्राक्तमपि पृथिवीकायो जलभृतः करवको वा बीजपूरकादिकं वा मुक्तं भवति तदा तस्मिन्मुद्घाट्यमाने कपाटे तद्विराधना भवति, जलभृते च करवकादौ लुठ्यमाने मिद्यमाने वा पानीयं प्रसर्पन् प्रत्यासन्नचुल्ल्यादावपि प्रविशेत्, तथा च सत्यमिविराधना, यत्राग्निस्तत्र वायुरिति वायुविराधना च, भूषिकादिविवरप्रविष्टकीटिकागृहगोधिकादिसत्त्वविनाशे प्रसकायविराधना च, तथैव च दानक्रयविक्रयेभ्योऽधिकरणप्रवृत्तिरिति, ततो द्विविधमप्युद्भिर्भे न प्राप्तं, यदा तु कुतुपादीनां मुखबन्धः प्रतिदिवसं बध्यते छोट्यते च, तत्रापि यदि जतुमुद्राव्यतिरेकेण केवलबलमात्रप्रस्थिर्दीयते नापि च सचित्तपृथिवीकायादिलेपस्तदा तस्मिन् साध्वर्थमुद्भिर्भेऽपि यदीयते तत्साधुमिर्गृह्यते, तथा कपाटोद्भिर्भेऽपि यत्र प्रतिदिनमुद्घाट्यते कपाटमुलालकश्च भूमिषर्षकस्तथाविधो न भवति तत्रोद्घाटितेऽपि कपाटादावपवरकादिस्थितमशनादिकं कल्पते एवेति १२। 'मालोहडे य'ति मालात्—सिक्कादेरपहृतं—साध्वर्थमानीतं यद्भक्तं तन्मालापहृतं, तच्चतुर्भेदं—ऊर्द्धमालापहृतमधोमालापहृतं उभयमालापहृतं तिर्यग्मालापहृतं च, तत्रोर्द्धमालापहृतं जघन्योत्कृष्टमध्यमभेदात् त्रिविधं, तत्रोर्द्धविलगितोत्सिक्कादेर्गृहीतमशक्तत्वेनोत्पादिताभ्यां पार्णिभ्यां पादाभ्यामगुरुपाप्रेतनफणाभ्यां च भूमिन्यस्ताभ्यां दात्र्या निजचक्षुषाऽदृष्टं यद् गृहीतमशनादि तत्पाण्युत्पादनमात्रस्तोकक्रियागृहीतत्वाज्जघन्यमूर्ध्वमालापहृतं, यच्च निश्रेण्यादेकमारुह्य प्रासादोपरितलादात्र्या गृहीतं तन्निश्रेण्यारोहणादिगुरुक्रियागृहीतत्वादुत्कृष्टं मालापहृतं, अनयोर्मध्यवर्ति मध्यममिति, तथा साध्वर्थं भूमिगृहादौ प्रविश्य तत्र स्थितं भक्तादिकं यदानीय ददाति तदधोवर्तिभूमिगृहादेरपहृतमिति कृत्वाऽधोमालापहृतं, तथोत्सिक्काकलशमञ्जूषाकोष्ठकादिस्थितं किञ्चित्सकष्टं यदात्री ददाति तदुभयस्मादूर्द्धाधोगतव्यापारादुत्सिक्काकलशमञ्जूषाकुम्भ्यादेरपहृतमिति कृत्वोभयमालापहृतं, तथाहि—वृहत्तरोर्बैस्तरकुम्भ्यादिमध्यस्थितस्य देयस्य ग्रहणाय येन दाता पाण्युत्पादनं करोति तेनोर्द्धाधोगतव्यापारता, येन त्वधोमुखं बाहुं व्यापारयतीति तेनाधोगतव्यापारता, यदा च पृथुलमित्यादिस्थिते स्कंधसमोक्षप्रदेशप्रत्ये दीर्घगवाक्षादौ तिर्यक्प्रसारितबाहुः क्षिप्तेन हस्तेन गृहीत्वा यदेयं प्रायेण दृष्ट्याऽदृष्टं दाता दत्ते तदा तत्तिर्यग्मालापहृतं, तिर्यग्मालाद्—मित्यादिस्थितगवाक्षादिरूपादपहृतमितिकृत्वा, न चेदमत्र वक्तव्यं—मालाशब्देनोक्षप्रदेश एवामिधीयते तत्कथं भूमिगृहादीनामधोभूमिस्थितानां मालशब्दमिधेयत्वमिति?, यतो लोकरुद्धा उच्चैःप्रदेशवाचको नात्र मालशब्दो गृह्यते, किन्तु समयप्रसिद्धा, समये च भूमिगृहादिकमपि मालशब्देनामिधीयत इति, दोषाश्चात्र मञ्चकमञ्चिकोदूखलादिष्वारुह्य पाष्णीं चोत्पात्य उर्द्धविलगितसिक्कादिस्थितमोदकादिग्रहणे कथमपि यदि मञ्चकादिहसनतो दात्री निपतति तदा तदधःस्थितानां पिपीलिकादीनां पृथिव्यादिकायादीनां च विनाशः दात्र्याश्च हस्तादिभङ्गः, यदिवा विसंस्थुलपतनतः कथमप्यस्थानामिधातसम्भवात् प्राणव्यपरोपणमपि, तथा प्रवचनस्योद्वाहो यथा साध्वर्थमेवा मिक्षामाहन्ती परासुरभूत् तस्मान्नामी साधवः कल्याणकारिणः, एवंविधमपि दात्र्या अनर्थमेते न जानन्तीत्येवं लोकमध्ये मूर्खताप्रवादश्चेत्येवमादयः, तस्मान्मालापहृतं साधुभेन प्राप्तं, यत्तुनर्देर्दसोपानादीनि सुखावताराण्यारुह्य ददाति तन्मालापहृतं न भवति, केवलं साधुरप्येषणाशुद्धिनिमित्तं प्रासादस्योपरि दर्दादिना चटाति, अपवादेन भूयोऽप्यानीतं गृह्णातीति १३। 'अच्छिजे'ति आच्छिद्यते—अनिच्छतोऽपि भृतकपुत्रादेः सकाशात् साधुदानाय परिगृह्यते यत्तदाच्छेद्यं, तत् त्रिविधं—स्वामिविषयं प्रमुविषयं स्तेनविषयं च, तत्र प्रामादिनायकः स्वामी स्वगृहमात्रनायकः प्रभुः स्तेनः—चौरः, ततो प्रामादिस्वामी यतीन् दृष्ट्वा भद्रकृतया कलहेनाकलहेन वा बलादपि साधुनिमित्तं कौटुम्बिकेभ्यः सकाशादशनाद्याच्छिद्य यतिभ्यो यद्ददाति तत् स्वामिविषयमाच्छेद्यं, तथा यद्गौरक्षककर्मकरपुत्रपुत्रिकावधूभार्यादिसत्कमेतभ्योऽनेच्छद्भ्योऽपि सकाशाद् गृहीत्वा गृहनायकः साधुभ्यो दुग्धादिकं दद्यात्तत्प्रमुविषयमाच्छेद्यं, तथा स्तेना अपि केचित् संयतान् प्रति भद्रका भवन्ति, ततस्ते मार्गे आगच्छन्तः कदाचित्तथाविधसार्थेन सार्धमागतान् भोजनार्थं कृतावस्थितेः सार्थस्य मध्ये मिक्षामदतः परिपूर्णान्नप्राप्नुवतश्च संयतान् दृष्ट्वा तन्निमित्तमात्मनो वाऽर्थीय सार्थिकेभ्यो बलादाच्छिद्य पाथेयादि यदि साधुभ्यो दद्युस्तत् स्तेनविषयमाच्छेद्यं, एतत् त्रिविधमपि आच्छेद्यं साधूनां न कल्पते, अग्रीतेकलहारमघातान्तरायप्रद्वेषाद्यनेकदोषसम्भवात्, केवलं स्तेनाच्छेद्येऽयं विशेषः—यथा येषां सम्बन्धि भक्तादि बलादाच्छिद्य चौराः साधुभ्यः प्रयच्छन्ति, त एव सार्थिका यदि स्तेनैर्बलादप्यमाना एवं ब्रुवते—अस्माकमवश्यं चौरैर्गृहीतव्यं, ततो यदि चौरा अपि यदि युष्मभ्यं दापयन्ति तदा महानस्माकं सन्तोष इति, तत एवं सार्थिकैरनुज्ञाताः साधवो दीयमानं गृह्णन्ति, पश्चाच्चौरैर्वपगतेषु भूयोऽपि तद् द्रव्यं गृहीतं तेभ्यः समर्पयन्ति, यथा तदानीं चौरप्रतिभयादस्माभिरगृहीतं सम्प्रति ते गतास्तत एतदात्मीयं द्रव्यं यूयं गृहीधते, एवं चोक्ते सति यदि तऽपि समनुजानते यथा युष्मभ्य-

मेव तदस्माभिर्दत्तमिति तर्हि भुञ्जते कल्पनीयत्वादिति १४ । 'अणिसिद्धे'ति न निस्तृष्टं—सर्वैः स्वामिभिः साधुदानार्थमनुज्ञातं वेत्तदनिस्तृष्टं, तत् त्रिधा—साधारणानिस्तृष्टं चोद्धकानिस्तृष्टं जडानिस्तृष्टं च, तत्र साधारणं—बहुजनसामान्यं चोद्धकं—स्वामिना पदातिभ्यः प्रसादी-क्रियमाणं कौटुम्बिकेन वा क्षेत्रादित्यतः कर्मकरेभ्यो दीयमानं देशीभाषया भक्तमुच्यते जडो—हस्ती तैरनिस्तृष्टं—अननुज्ञातं न कल्पते साधूनां, तत्र साधारणानिस्तृष्टं च यच्चदृष्टगृहादित्यतः तिलकुट्टितैलवस्त्रलङ्घुकद्वयदिदेववस्तुभेदेभानेकवस्तुविषयं, तत्र चाणकादियन्त्रे तिलकुट्टितै-लादिकं दृष्टे वस्त्रादिकं गृहेऽशनादिकं बहुजनसाधारणं च सर्वैः स्वामिभिरनुज्ञातं यदेकः कश्चित्साधुभ्यः प्रयच्छति तत् साधारणा-निस्तृष्टं, तथा चोद्धको द्विविधः—छिन्नोऽच्छिन्नश्च, तत्र कोऽपि कौटुम्बिकः क्षेत्रगतहालिकानां कस्यापि पार्श्वे कृत्वा भोजनं प्रस्थापयति, स यदा एकैकहालिकयोग्यं पृथग्पृथग्भाजने कृत्वा प्रस्थापयति तदा स चोद्धकच्छिन्नः, यदा तु सर्वेषामपि हालिकानां योग्यमेकस्थामेव स्थाल्यां कृत्वा प्रेषयति तदा सोऽच्छिन्नः, तत्र यश्चोद्धको यस्य निमित्तं छिन्नः स तेन दीयमानो मूलस्वामिना कौटुम्बिकेन दृष्टोऽदृष्टो वा साधूनां कल्पते, तेन छेदनेन तस्य स्वकीयीकृतस्य दत्तत्वात्, अच्छिन्नोऽपि कौटुम्बिकेन येषां हालिकानां योग्यः स चोद्धकस्तैश्च सा-धुभ्यो दानायानुज्ञातो दृष्टोऽदृष्टो वा कल्पते, तैः पुनरनुज्ञातोऽन्यतरेणानुज्ञातो वा न कल्पते एव, प्रद्वेषान्तरायपरस्परकलहादिदोष-सम्भवात्, तथा जडानिस्तृष्टं हस्तिनो भक्तं मेण्ठेनानुज्ञातमपि राज्ञा हस्तिना चाननुज्ञातत्वात् कल्पते, हस्तिनो हि भक्तं राज्ञः सम्बन्धि, ततो राजाननुज्ञातस्य ग्रहणे ग्रहणाकर्षणवेषोऽश्लानादयो दोषा भवेयुः, तथा मदीयाज्ञानन्तरेणैष साधवे पिण्डं ददातीति रुष्टः सन् राजा कदाचिन्मेण्ठं स्वाधिकाराङ्गं शयति, ततस्तस्य वृत्तिच्छेदः साधुनिमित्त इति साधोरन्तरायदोषः राजाननुज्ञातत्वादवसादानदोषश्च, तथा गजस्य पश्यतो मेण्ठस्यापि सत्कं न गृहीयात्, गजो हि सचेतनः ततो मदीयकवलमभ्यादनेन मुण्ठेन पिण्डो गृह्यते इत्येवं कदाचिद् रुष्टः सन् यथायोगं मार्गं परिभ्रमन्नुपाश्रये तं साधुं दृष्ट्वा तमुपाश्रयं स्फोटयेत् साधुं च कथमपि प्राप्य मार्गवेदिति १५ । 'अञ्जोयरे य'ति अधि—आधिक्येनावपूरणं—स्वार्थदत्ताधिश्रयणादेः साध्वागमनमवगम्य तद्योग्यभक्तसिद्ध्यर्थं प्राचुर्येण भरणमध्यवपूरः स एव स्वार्थिककप्रत्यय-विधानादध्यवपूरकः तद्योगाद्भक्ताद्यध्यवपूरकः, स च त्रिधा—स्वगृहयावदर्थिकमिश्रः स्वगृहसाधुमिश्रः स्वगृहपाखण्डिमिश्रश्च, स्वगृहश्रमण-मिश्रस्तु स्वगृहपाखण्डिमिश्रे अन्तर्भावित इति पृथक् नोक्तः, तत्र यावदर्थिकाद्यागमनात्प्रथममेवाग्निसन्धुक्षणस्थालीजलप्रक्षेपादिरूपे आरम्भे स्वार्थं निष्पादिते पश्चाद्यथासम्भवं त्रयाणां यावदर्थिकादीनामर्थायाधिकतरान् तण्डुलादीन् प्रक्षिपति एषोऽध्यवपूरकः, अत एवास्य मिश्रजाताद्भेदः, यतो मिश्रजातं तदुच्यते यत्प्रथमत एव यावदर्थिकाद्यर्थमात्मार्थं च मिश्रं निष्पाद्यते, यत्पुनः प्रथमत आरभ्यते स्वार्थं पश्चात्प्रभूतान् यावदर्थिनः पाखण्डिनः साधून् वा समागतानवगम्य तेषामर्थायाधिकतरजलतण्डुलादि प्रक्षिप्यते सोऽध्यवपूरक इति, अत्र च स्वगृहयावदर्थिकमिश्रे अध्यवपूरके शुद्धभक्तमध्ये यावन्तः कणाः कार्पटिकाद्यर्थं पश्चात्क्षिप्तास्तावन्मात्रे स्थाल्याः पृथक्कृते कार्पटिकेभ्यो वा दत्ते सति शेषमुद्धरितं यद्भक्तं तत्साधूनां कल्पते, अत एव चायं विशोधिकोटिर्विज्ञयते, तथा स्वगृहपाखण्डिमिश्रे स्वगृ-हसाधुमिश्रे च शुद्धभक्तमध्यपतिते यदि तावन्मात्रं स्थाल्याः पृथक्कृतं दत्तं वा पाखण्ड्यादिभ्यस्तथापि शेषं न कल्पते, यतः सकलमपि तद्भक्तं पूतिदोषदुष्टं भवतीति १६ । उक्ताः षोडश उद्गमदोषाः, अथ उत्पादनादोषानाह—

घाई १ दूई २ निमित्ते ३ आजीव ४ वणीमगे ५ तिगिच्छा ६ य । कोहे ७ माणे ८ माया ९ लोमे १० य हयंति दस एए ॥ ५६७ ॥ पुर्वि पच्छा संथव ११ विज्जा १२ मंते १३ य जुण्ण १४ जोगे १५ य । उप्पाणाय कोसा सोलसमे मूलकम्मे १६ य ॥ ५६८ ॥

'घाई'त्यादिगाथाद्वयं, तत्र धयन्ति—पिबन्ति बालकास्तामिति धीयते—धार्यते बालानां दुग्धपानाद्यर्थमिति वा धात्री—बालपालिका, सा च पञ्चधा—क्षीरधात्री मज्जनकधात्री मण्डनधात्री क्रीडनधात्री उत्सङ्गधात्री च, इह धात्रीत्वस्य यत्करणं कारणं वा तद्वात्रीशब्देनोक्तं द्रष्टव्यं, तथाविवक्षणात्, ततो धात्र्याः पिण्डो धात्रीपिण्डः, धात्रीत्वस्य करणेन कारणेन च य उत्पाद्यते पिण्डः स धात्रीपिण्ड इत्यर्थः, एवं दूत्यादिष्वपि भावनीयं, इयमत्र भावना—कश्चित्साधुर्भिक्षार्थं पूर्वपरिचितगृहे प्रविष्टो रुदन्तं बालकं विलोक्य तन्मातरमाह—यथाऽयं हि बालकोऽद्यापि क्षीराहारः, ततः क्षीरमन्तरेणावसीदन् रोदिति, तस्मान्मह्यं शीघ्रं भिक्षां देहि पश्चादेनं बालकं स्तन्यं पायय यद्वा प्रथमत एनं स्तन्यं पायय पश्चान्मह्यं भिक्षां देहि यदिवा अलं मे सम्प्रति भिक्षया पायय स्तन्यं बालकमेव पुनरप्यहमन्यगृहे गत्वाऽत्र समेष्यामि यद्वा तिष्ठ त्वं निराकुला अहमेवासौ कुतोऽन्यानीय क्षीरं दास्यामि, एवं स्वयं धात्रीत्वं करोति, तथा मतिमान् रोगरहितो दीर्घायुश्च बालः स्तन्यं पायितः स्यात्, अपमानितस्तु विपरीतः, तथा दुर्लभं खलु लोके पुत्रमुखदर्शनं, तस्मात्सर्वाण्यन्यानि कर्माणि मुक्त्वा त्वमेनं बालकं स्तन्यं पाययेति, एवं च क्रियमाणे बहवो दोषा भवेयुः, तथाहि—बालकमाता भद्रकत्वादावर्जितमानसा सत्याधा-कर्मादिकं कुर्यात्, तथा बालकस्वजनोऽन्यो वा प्रातर्वेदिमकादिर्बालकमात्रादेना सह सम्बन्धं साधोः सम्भावयेच्चादुकरणदर्शनात्, यदि च प्रान्ता बालजननी भवेत्तदा प्रद्वेषं व्रजेत्, अहो प्रव्रजितस्यास्य महती परकीया तप्तिः, तथा वेदनीयकर्मविपाकवशात्कदाचिद्बालकस्य ज्वरादिमान्ये सञ्जाते त्वया मदीयपुत्रो ग्लानीकृत इत्यादि साधुना सह कलहकरणात्प्रवचनमालिन्यं स्यादिति, अथवा कस्यापीश्वरस्य गेहे बालधापनपरां धात्रीं स्वद्विप्रपञ्चेनोत्सार्यान्त्यां तत्र स्थापयन् धात्रीत्वलक्षणं दोषमासादयति, तथाहि—भिक्षाचर्यायां प्रविष्टः कश्चि-त्साधुः कचिद्देहे महिलां काञ्चित् सशोकामवलोक्य पप्रच्छ—कं त्वमयाधृतेपरा दृश्यसे?, सा प्राह—धार्मिकं यते ! दुःखं दुःखसहा-

यस्यैव कथ्यते, यतिराह—को दुःखसहायो भण्यते?, सा प्राह—यः कथितदुःखप्रतीकारं कुरुते, मुनिराह—मां मुक्त्वा कोऽन्यस्तथा-
भूतः?, सा प्राह—भगवंस्तर्हि स्फेटितमपरधाया अमुकस्मिन् गृहे मम धात्रीत्वं तेनाहं विषण्णेति, ततः साधुरूपमामिमानो यावत्त्वां
न तत्र तथा स्थापयामि न तावत्त्वदीयां मिश्रां गृह्णासीत्यभिधाय स्फेटयितुमिष्टाया धात्र्या अदृष्टत्वात् तत्स्वरूपमजानानस्तस्या एव पार्श्वे
पृच्छति—सा किं तदृणी मध्यमा वृद्धा वा? प्रतनुस्तनी स्थूलस्तनी कूर्परस्तनी वा? मांसला कृशा वा? कृष्णा गौरी वेल्यादि, पृष्ट्वा च
तत्रेश्वरगृहे गतः सन् तं बालकमालोक्य गृहस्थान्यादिसमक्षं धात्रीदोषान् ब्रूते, यथा वृद्धा धात्री अबलस्तन्या स्यात् तां धयन् बालोऽ-
ऽप्यबलः सम्पद्यते, कृशा च धात्री स्तोकस्तन्या भवेत् तां धयन् शिशुरपि परिपूर्णस्तन्याभावात् सीदन् कृश एव भवति, स्थूलस्तन्याः
स्तन्यं धयन् कोमलाङ्गत्वात् कुचचम्पितवक्त्रप्राणः सन् चिपिटप्राणः स्यात्, कूर्परकाकारस्तनी च धयन् बालः सर्वदैव स्तनामिमुखदी-
र्घीकृतमुखतया सूचीसदृशवदनः स्यात्, उक्तं च—“निःस्थामा स्वविरां धात्रीं, सूच्यास्यः कूर्परस्तनीम् । चिपिटः स्थूलवक्षोजां, धयं-
स्तन्वीं कृशो भवेत् ॥ १ ॥ जाड्यं भवति स्थूलायास्तनुक्यांस्त्वबलङ्कुरम् । तस्मान्मध्यबलस्यायाः, स्तन्यं पुष्टिकरं स्मृतम् ॥ २ ॥”
तथा अमिनवस्थापिता धात्री येन वर्णेन कृष्णादिना उत्कटा भवति तेन वर्णेन तां निन्दति, यथा—“कृष्णा भ्रंशयते वर्णं, गौरी तु
बलवर्जिता । ततः श्यामा भवेद्धात्री, बलवर्णैः प्रशंसिता ॥ १ ॥” इत्यादि, एतद् गृहस्थानी श्रुत्वा स्वविरत्वादिस्वरूपां च वर्तमानधात्रीं
परिभाष्य स्फेटयति साधुसम्मतां च धात्रीं करोति, सा च प्रमुदिता तस्मै साधवे मनोज्ञां विपुलां मिश्रां प्रयच्छतीति धात्रीपिण्डः, अत्र
च बह्वो दोषाः, तथाहि—या स्फेटिता धात्री सा विद्वेषं याति, तथा सति साधुरयमनया सह स्वेच्छमास्ते इत्यालं ददाति, अतिद्विष्टा
च सती विषादिदानतः कदाचिन्मारयत्यपीति, याऽपि चिरन्तनीं स्फेटयित्वा संप्रति स्थापिता साऽपि कदाचिदेवं चिन्तयति, यथाऽह-
मनेनाप्रेतनीं स्फेटयित्वा धात्री कृता तथाऽन्यथा कदाचिदभ्यर्थितो मामपि धात्रीत्वात् स्फेटयिष्यति ततस्तथा करोमि यथाऽयमेव न
भवतीति विचिन्त्य विषादिप्रयोगेण मारयेदिति, एवं मज्जनधात्रीत्वकारणे स्वयं वा करणे मण्डनधात्रीत्वकारणे स्वयंकरणे वा क्रीड-
नकषात्रीत्वकारणे स्वयंकरणे वा भङ्गधात्रीत्वकारणे स्वयंकरणे वा दोषाः परिभाष्य भणनीया इति १ ॥ ‘दूइ’ति दूती—परस्परसं-
विष्टार्थकथिका, ततो दूतीत्वकरणेन—परस्परसन्दिष्टार्थकथनेन यः पिण्ड उपाज्यते यतिना स दूतीपिण्डः, सा च दूती द्विधा—स्वग्रामे
परग्रामे च, तत्र यस्मिन् ग्रामे साधुर्वसति तस्मिन्नेव ग्रामे यदि सन्देशं कथयति तदा स्वग्रामदूती, यदा तु परग्रामे गत्वा सन्देशं कथ-
यति तदा परग्रामदूती, एकैकाऽपि च द्विधा—प्रकटा प्रच्छन्ना च, प्रच्छन्ना पुनरपि द्विधा—एका लोकोत्तरविषया, द्वितीयसङ्घाटकसा-
धोरपि गुप्तेत्यर्थः, द्वितीया पुनर्लोकलोकोत्तरविषया, पार्श्ववर्तिनो जनस्य सङ्घाटकद्वितीयसाधोरपि च गुप्तेति भावः, तत्र कश्चित्साधु-
र्भिश्चाकृते ब्रजन् विशेषतस्तत्ताभार्यं तस्यैव ग्रामस्य सम्बन्धिनः पाटकान्तरे ग्रामान्तरे वा जनन्यादेः सत्कं पुस्तिकादेरप्रतो गत्वा सन्दे-
शकं कथयति यथा सा तव माता स तव पिता वा स भ्रात्रादिर्वा त्वयाऽद्यान्नागन्तव्यमित्यादि त्वत्सम्मुखं वदतीत्येवं स्वपक्षपरपक्षयोः
शृण्वतोर्निःशङ्कं कथनात् प्रकटं स्वग्रामपरग्रामविषयं दूतीत्वं, तथा कश्चिद्यतिः कयाचिद् दुहित्रा मातादिकं प्रति स्वग्रामे परग्रामे वा
सन्देशकथनायाभ्यर्थितः, ततस्तत्सन्देशकमवधार्य तज्जनन्यादिपार्श्वे गतः सन्नेवं चिन्तयति—दूतीत्वं खलु गर्हितं सावद्यत्वात्, ततो
द्वितीयसङ्घाटकसाधुर्मां मां दूतीदोषदुष्टं ज्ञासीदित्येवमर्थं भङ्ग्यन्तरेणेद् भणति—यथा आविके! अतिमुग्धा सा तव दुहिता यैवं
सावद्ययोगरहितानस्मान् प्रति वदति—यथेदं प्रयोजनं मदीयागमनादिकं मम भानुस्त्वया कथनीयमिति, साऽपि दक्षतयाऽभिप्रायं ज्ञात्वा
द्वितीयसङ्घाटकसाधुचिन्तारक्षणार्थं प्रतिभणति—यथा वारयिष्येऽहं तां तवामिमुखं पुनरेवं वदन्तीमित्येवं सङ्घाटकसाधोरिदं गोपायितुमिष्टं
न लोकस्येति लोकोत्तरप्रच्छन्नं स्वग्रामपरग्रामविषयं दूतीत्वं, उभयप्रच्छन्नं पुनरेवं—काचित् आविका साधुं प्रति वदति—यथा मज्जन-
न्यादेस्त्वमेवं कथयेः—तत्कार्यं तव प्रतीतं यथा त्वं जानासि तथैव सम्पन्नमिति, इह च साधुसङ्घाटकस्य शेषलोकानां च सन्देशार्था-
नवगमादुभयप्रच्छन्नत्वं, दोषाश्च सर्वत्र गृहस्थव्यापारणादिना जीवोपमर्दादयः २ ॥ ‘निमित्त’न्ति निमित्तं—अतीतार्थपरिज्ञानहेतुः
शुभाशुभचेष्टादि तद्वेतुकं ज्ञानमपि उपचाराभिहितं तत्करणेन पिण्डो निमित्तपिण्डः, अयमर्थः—कश्चिद् व्रती पिण्डादिलाभनिमित्तं
गृहिणामप्रतो निमित्तं कथयति, यथाऽतीते दिने तवेदं सुखदुःखादिकं जातं तथा भाविनि कालेऽमुकस्मिन् दिने तव राजादेः सत्कः
प्रसादो भविष्यति, सम्प्रति चाद्यैव दिने तवेदमिदं च भविष्यतीति, तेऽपि च गृहस्था लाभालाभसुखदुःखजीवितमरणादिविषयं निमित्तं
पृष्टमपृष्टं वा धृष्टेन तेन कथ्यमानं श्रुत्वा आवर्जितमानसास्तस्मै मुनये मोदकादिकां विशिष्टां विपुलां च मिश्रां यत्प्रयच्छन्ति स नि-
मित्तपिण्डा उच्यते, न चायं यतीनां कल्पते, आत्मपरोभयविषयाणां वधादिदोषाणामनेकेषामत्र सम्भवादिति ३ ॥ ‘आजीवि’ति
आजीवनमाजीवो जीविकेत्यर्थः, स पञ्चविधो—जातिविषयः कुलविषयो गणविषयः कर्मविषयः शिल्पविषयश्च, एकैकोऽपि च द्विधा—
सूचयाऽसूचया च, सूचया—वचनभङ्गविशेषेण कथनं असूचया तु स्फुटवचनेनेति, तत्र साधुः सूचया असूचया च स्वजातिप्रकटनात्
जातिमुपजीवति, यथा कश्चिद्विश्वार्थमटन् ब्राह्मणगेहं प्रविशेत्, तत्र च ब्राह्मणसुतं होमादिक्रियां सम्यक्कुर्वाणं वीक्ष्य तज्जनकामिमुखं
स्वजातिप्रकटनाय जल्पति—यथा समिन्मन्त्राहुतिस्थानयागकालघोषादीनाश्रित्य सम्यगसम्यग्वा क्रिया भवेत्, तत्र पिप्पलादीनामाद्रेप्रति-
शाखादिखण्डरूपाः समिधः मन्त्राः—प्रणवादिका वर्णपद्धतयः आहुतिः—अग्नौ घृतादेः प्रक्षेपः स्थानं—उत्कटुकादिः यागः—अश्वमे-
धादिः कालः—प्रभातादिः उदात्तानुदात्तादश्च घोषा यत्र यथावत्प्रयुज्यन्ते सा सम्यक्क्रिया, यत्र च समिधादयो न्यूनतयाऽधिक-

तथा विपर्ययेण वा प्रयुज्यन्ते सा न सम्यक्क्रियेति, अयमपि च त्वत्पुत्रः सम्यग्होमादिक्रियाकरणाद् ज्ञायते यथा श्रोत्रियस्य पुत्र इति, यदिवा वेदादिशास्त्रपारगस्य कस्यचिदुपाध्यायस्य पार्श्वे सम्यक् पठित इति, तत एवमुक्ते स ब्राह्मणो वदति—साधो ! त्वमवश्यं ब्राह्मणो येनेत्थं होमादीनामवितथत्वं जानासि, साधुश्च मौनेनावतिष्ठते, एतच्च सूचया स्वजातिप्रकटनं, असूचया तु जात्याजीवनं पृष्ठोऽपृष्ठो वा आहाराद्यर्थं स्वजातिं प्रकटयति यथाऽहं ब्राह्मण इति, अत्र चानेके दोषाः, तथाहि—यदि स ब्राह्मणो भद्रकस्तर्हि स्वजाति-पक्षपातात्प्रभूतमाहारादिकं तन्निमित्तं पत्तवा ददाति तत आधाकर्मदोषः, अथ प्रान्तस्तर्हि भ्रष्टोऽयं पापात्मा ब्राह्मण्यं परित्यक्तवानिति विविन्त्य स्वगृहान्निष्काशनादि करोति, एवं क्षत्रियादिजातिष्वपि, एवं कुलादिष्वपि भवनीयमिति ४ ॥ ‘वणीमगे’ति ‘वनु याचने’ वनुते प्रायो दायकाभिमतेषु श्रमणादिष्वात्मानं भक्तं दर्शयित्वा पिण्डं याचते इति वनीपकः, कश्चिद्यतिर्निर्मन्थशाक्यतापसपरि-ब्राजकाजीवकद्विजप्राधूर्णकश्वानकाकशुकादिभक्तानां गृहिणां गृहे भिक्षां भ्रमन् प्रविष्टः, ततस्तेषां पुरतोऽज्ञानादिलाभार्थं निर्मन्थादिगुण-वर्णनेनात्मानं तद्भक्तं दर्शयति, तथाहि—स कदाचित्प्रविष्टो निर्मन्थभक्तश्रावकगृहे निर्मन्थानाश्रित्य वदति, यथा भोः श्रावककुलतिलक ! तवैते गुरवः सातिशयज्ञानादिविभूषिता बहुश्रुताः शुद्धक्रियानुष्ठानपालनपरा विशदसामाचारीसमाचरणचमत्कृतचतुरधार्मिकजनमनसः शिवनगरभार्गसार्थवाहा इत्यादि, तथा शाक्योपासकगेहे प्रविष्टः शाक्यान् भुञ्जानानवलोक्य तदुपासकानां पुरतस्तत्प्रशंसां कुरुते, यथा अहो महानुभावाः शाक्यशिष्याश्चित्रलिखिता इव निश्चलाः प्रशान्तचित्तवृत्तयो भुञ्जते, महात्मनामित्यमेव भोक्तुं युक्तं, दयालवो दानशीलाश्चैते इत्यादि, एवं तापसपरिब्राजकाजीवकद्विजानप्याश्रित्य तद्गुणतद्दानप्रशंसाकरणेन वनीपकत्वं विज्ञेयं, तथाऽतिथिभक्तानां पुरत एवं वदति—इह प्रायेण लोकः परिचितेषु यद्वाऽऽश्रितेषु उपकारिषु वा ददाति, यः पुनरश्वस्त्रिभ्रमतिथिं पूजयति तस्यैव दानं जगति प्रधानमिति, श्वानभक्तास्तु प्रति—नैते श्वानः श्वान एव किन्तु कैलाशपर्वतादागत्य यक्षा एव श्वानरूपेण पृथिव्यां सञ्चरन्ति, तत एतेषां पूजा महते हिताय भवतीति, एवं काकादिष्वपि भावनीयं, तदित्थं वनीपकत्वकरणेनोत्पादितः पिण्डो वनीपकपिण्डः, बहु-दोषश्चायं, यतो धार्मिकेऽधार्मिके वा पात्रे दानं दत्तं निष्फलं न भवतीत्येवमप्युक्तेऽपात्रदानस्य पात्रदानसमतया प्रशंसनेन सम्यक्त्वा-तीचारः स्यात्, किं पुनः कुपात्रानेव शाक्यादीन् साक्षात्प्रशंसतः?, उक्तं च—दाणं न होइ अफलं पत्तमपत्तेसु संनिजुजंतं । इय भणिण्णवि य दोसो पसंसओ किं पुण अपत्ते ? ॥ १ ॥” [दानं न भवत्यफलं पात्रेष्वपात्रेषु च सन्नियोज्यमानं । इति भणितेऽपि दोषः प्रशंसतः किं पुनरपात्राणि ॥ १ ॥] एवं हि शाक्यादिप्रशंसने लोके मिथ्यात्वं स्थिरीकृतं भवति, तथाहि—साधवोऽप्यमूर्ख प्रशंसन्ति तस्मादेतेषां धर्मः सत्य इति, तथा यदि ते शाक्यादिभक्ता भद्रका भवेयुस्तत इत्थं साधुप्रशंसासुपलभ्य तद्योग्यमाधाकर्मोदि समा-चरंयुः, ततस्तल्लुब्धतया कदाचित् शाक्यादिभ्रतं प्रतिपद्येरन्, तथा लोके चाटुकारिण एते जन्मान्तरेऽप्यदत्तदाना आहाराद्यर्थं श्वान इवात्मानं दर्शयन्तीत्यवर्णवादः, अथ प्रत्यनीकास्तर्हि गृहनिष्काशनादि कुर्युः, तथा सर्वसावधानिरतानां तेषां प्रशंसने मृषावादप्राणाति-पातादयोऽपि चानुमोदिताः स्युरिति ५ ॥ ‘चिकिच्छे’ति चिकित्सनं चिकित्सा—रोगप्रतीकारः रोगप्रतीकारोपदेशो वा, सा द्विविधा-सूक्ष्मा बादरा च, तत्र सूक्ष्मा औषधवैद्यज्ञापनेन, बादरा स्वयं चिकित्साकरणेन अन्यस्मात्कारणेन वा, तत्र कश्चिज्ज्वरादिरोगाक्रान्तो गृही भिक्षाद्यर्थं गृहे साधुं प्रविष्टं दृष्ट्वा पृच्छति—भगवन्नेतस्य मदीयस्य व्याधेर्जानीवे कमपि प्रतीकारमिति, स प्राह—भोः श्रावक ! यादृशस्तवायं रोगस्तादृशो ममाप्येकदा सञ्जात आसीत्, स चामुकेनौषधेन ममोपशमं गत इति, एवं च अज्ञस्य गृहस्थस्य रोगिणो भैषज्यकरणाभिप्रायोत्पादनादौषधसूचनं कृतं, अथवा रोगिणा चिकित्सां पृष्ठो वदति—किमहं वैद्यो ! येन रोगप्रतीकारं जाने इति, एवं चोक्ते रोगिणोऽनभिज्ञस्य सतोऽस्मिन् विषये वैद्यं पृच्छेति सूचनं कृतमिति सूक्ष्मा चिकित्सा, यदा तु स्वयं वैद्यभूय साक्षादेव वमन-विरेचनकायादिकं करोति कारयति वाऽन्यस्मात्तदा बादरा चिकित्सेति, एवमुपकृतो हि प्रमुदितो गृही मम भिक्षां प्रकृष्टां दास्यतीति यतिरिमां द्विविधामपि कुरुते, न चैवं तुच्छपिण्डकृते व्रतिनां कर्तुमुचितमनेकदोषसम्भवात्, तथाहि—चिकित्साकरणकाले कन्दफलमू-लादिजीववधेन कायकथनादिपापव्यापारकरणादसंयमो भवेत् तस्य, तथा नीरुक्कृतो गृहस्थस्तप्तायोगोलकसमानः प्रगुणीकृतदुर्बलान्धव्या-घ्रवद् अनेकजीवघातं कुर्यात्, तथा यदि दैवदुर्योगात्साधुना चिकित्स्यमानस्यापि रोगिणो व्याधेराधिक्यं जायते तदा कुपितस्तत्पुत्रा-दिराकृष्य राजकुलादौ ग्राहयेत्, तथाऽऽहारादिलुब्धा एते इत्थमित्थं च वैद्यकादि कुर्वन्तीति प्रवचनमालिङ्ग्यं स्यादिति ६ ॥ ‘कोहे’ति क्रोधः—क्रोधः तद्धेतुकः पिण्डः क्रोधपिण्डः, किमुक्तं भवति ?—कस्यचित्साधोः सम्बन्धिनमुच्चाटनमारणादिकं विद्याप्रभावं शापदानादिकं तपःप्रभावं सहस्रयोधित्वादिकं बलं राजकुले बलभत्वं वा ज्ञात्वा यद्वा शापदानेन कस्यचिन्मारणाद्यनर्थरूपं क्रोपफलं साक्षादेव दृष्ट्वा भयाद् गृहस्थेन यत्तस्मै दीयते स क्रोधपिण्डः, अथवा अन्येभ्यो ब्राह्मणादिभ्यो दीयमाने याचमानोऽपि साधुर्यदा न लभते तदाऽलब्धिमान् सन् कुप्येत, कुपिते च सति तस्मिन् ‘साधुः कुपितो भव्यो न भवती’ति यदीयते स क्रोधपिण्ड इति, अत्र च सर्वत्र क्रोप एव पिण्डोत्पादने मुख्यं कारणं द्रष्टव्यं, विद्यातपःप्रभृतीनि तु तत्सहकारिकारणान्येवेति न विद्यापिण्डादिभिः सहास्य लक्ष-णसाङ्क्यमाशङ्कनीयं ७ ॥ ‘माणे’ति मानो—गर्वस्तद्धेतुकः पिण्डो मानपिण्डः, अयमर्थः—कश्चिद्यतिः कैश्चिदपरैः साधुभिस्त्वं लब्धिमान् ज्ञास्यसे यद्यस्मानिदमिदं च भोजयिष्यसीत्यादिवचनैरुत्तेजितो न किमपि त्वया सिद्ध्यतीत्येवमपमानितो वा गर्वाध्मातचेताः अथवाऽऽत्मनो लब्धिप्रशंसादिकमपरैर्विरच्यमानमाकर्ण्य यत्र कुत्राप्यहं ब्रजामि तत्र सर्वथाऽपि लभे तथैव च जनो मां प्रशंसतीत्येवं प्रवर्धमानानिमा-

नमानसः कस्यापि गृहिणः पार्श्वे गत्वा तं गृहिणं तैस्तैर्वचनजातैर्दानविषयेऽभिमाने चटापयति, स च गृही तथाऽभिमानपरः शेषे कल-
त्रादिके निजलोके दातुमनिच्छत्यपि यदशनादिकं ददाति स मानपिण्डः ८ ॥ 'माय'ति माया-परवश्वनात्मिका बुद्धिः तथा कश्चित्सा-
धुर्मन्त्रयोगाद्युपायकुशलः सन् स्वकीयरूपपरावर्तादिकं कृत्वा यन्मोदकादिकं पिण्डमुपार्जयति स मायापिण्डः ९ ॥ 'लोभे य'ति लोभो-
गृह्तिस्तेन यो गृह्यते पिण्डः स लोभपिण्डः, इयमत्र भावना-कश्चित्साधुरद्याहममुकं सिंहकेसरमोदकादिकं प्रहीष्यामीतिबुद्ध्या अन्यद्वल्लव-
णकादिकं लभ्यमानमपि यत्र गृह्णाति किन्तु तदेवेप्सितं स लोभपिण्डः, अथवा पूर्वं तथाविधबुद्ध्यभावेऽपि यथाभावं लभ्यमानं प्रचुरं
लपनश्रीप्रभृतिकं भद्रकरसमितिकृत्वा यद् गृह्णाति स लोभपिण्डः, यदिवा पायसादौ लब्धे यदि खण्डशर्करादिकं कुतोऽपि लभ्यते तथा
भयंतरं भवतीतिकृताध्यवसायः पर्यटन् यल्लभते खण्डादिकं स लोभपिण्ड इति, इदं च क्रोधादिपिण्डचतुष्टयं साधूनां न कल्पते, प्रद्वे-
षकर्मबन्धप्रवचनलाघवादिदोषसम्भवात् १० ॥ 'पुर्व्वि पच्छा संथव'ति संस्तवो द्विधा-वचनसंस्तवः सम्बन्धिसंस्तवश्च, तत्र वचनं-
श्लाघा तद्रूपो यः संस्तवः स वचनसंस्तवः, सम्बन्धिनो-मात्रादयः श्रद्धादयश्च तद्रूपतया यः संस्तवः स सम्बन्धिसंस्तवः, एकैकोऽपि
च द्विधा-पूर्व्वसंस्तवः पश्चात्संस्तवश्च, तत्र देयेऽलब्धे सति पूर्व्वमेव दातारं यद्गुणैर्वर्णयति स पूर्व्वसंस्तवः, यत्तु देये लब्धे सति दातारं
गुणैर्वर्णयति स पश्चात्संस्तवः, इयमत्र भावना-कश्चित्साधुर्भिक्षामटन् कस्मिंश्चिद् गृहे कश्चिदीश्वरं दातारं निरीक्ष्य दानात्पूर्व्वमेव सत्यैरसत्यैर्वा
औदार्यादिभिर्गुणैः स्तौति, यथा अहो दानपतिरस्माभिर्यः पूर्व्वं वार्ताभिः श्रुतः सोऽयं प्रत्यक्षेणैव वीक्षितः, तथा इतस्ततो भ्राम्यद्भिरस्मा-
भिर्नेदृशा औदार्यादयो गुणा अपरस्य कस्यापि दृष्टाः श्रुता वा, तथा धन्यस्त्वं यस्येदृशा गुणाः सर्वत्रास्वल्लिताः सर्वदिग्बल्यव्यापिनः
प्रसरन्तीत्येवं पूर्व्वसंस्तवः, तथा दाने गृहिणा दत्ते सति यत् स्तौति यथा त्वदीयदर्शनेनाद्यास्माकं लोचने मनश्च शीतलमजायत, न चेदम-
द्भुतं, यतो दातरि गुणिनि च दृष्टे कः प्रमोदमाह न भवति? इत्येष पश्चात्संस्तवः, उभयरूपेऽपि चास्मिन् संस्तवे मावाभूवावादासंयतानु-
मोदनादयो दोषा भवेयुरिति, तथा मातापित्रादिरूपतया यः संस्तवः-परिचयः स पूर्व्वसम्बन्धिसंस्तवः, मात्रादीनां पूर्व्वकालभावित्वात्,
यस्तु श्वश्रुशुरादिरूपतया संस्तवः स पश्चात्सम्बन्धिसंस्तवः, श्वश्रवादीनां पश्चात्कालभावित्वात्, तत्र कश्चित्साधुर्भिक्षार्थं कस्मिंश्चिद् गृहे
प्रविष्टः सन्नाहारलम्पटतया आत्मवयः परवयश्च ज्ञात्वा तदनु रूपं सम्बन्धं घटयति, तथाहि-यदि च सा वयोवृद्धा स्वयं च मध्यमवयास्तदा
तां निजमात्रादिसमानां महेलामालोक्य मातृस्थानेन मनागश्रुविमोचनं विधत्ते, ततः सा शृच्छति-साधो! किं त्वमधृतो दृश्यसे?, साधुरपि
प्राह-मम त्वत्सदृशी माताऽभूत्, यदि पुनः साऽपि मध्यमवयास्तदा ममेदृशी स्वसाऽभूदिति वदति, अथ सा बालवयास्ततो ममेदृशी
दुहिता आसीदित्यादि भाषते इति, एवं पश्चात्संस्तवेऽपि भावना कार्यौ, अत्रापि च बहवो दोषाः, तथाहि-ते गृहिणो यदि भद्रकास्तदा
साधौ प्रतिबन्धो भवेत्, प्रतिबन्धे च सत्याधाकर्मादिकं कृत्वा द्युः, अथ प्रान्तास्तर्हि अयमस्माकं स्वस्य कार्पटिकप्रायस्य जनन्यादिक-
ल्पनेनापभ्राजनां विधत्ते, तत एवं विचिन्त्य स्वगृहान्निष्काशनादि कुर्युः, अधृत्या अश्रुमोचनादि कुर्वन् मायावी एषोऽस्माकमावर्जननि-
मित्तं चादूनि करोतीति निन्दा चेति, तथा ममेदृशी माता आसीदित्युक्ते मृतस्य पुत्रस्य स्थानेऽयं मे पुत्र इति बुद्ध्या तस्मै स्वश्रुषादि-
दानं कुर्यात्, श्वश्रूरीदृशी ममासीदित्युक्ते च विधवां कुरण्डां वा निजसुतां दद्यादित्यादयश्च दोषाः, ततः संस्तवपिण्डो यतीनां न कल्पत
इति ११ ॥ 'विज्जामंते'ति द्वारद्वयं प्रतिपाद्यते, तत्र विद्या-प्रज्ञत्यादि स्त्रीरूपदेवताधिष्ठिता जपहोमादिसाध्या वा अक्षरविशेषपद्धतिः
पुरुषरूपदेवताधिष्ठिता पाठमात्रसिद्धा वाऽक्षरविशेषपद्धतिर्मन्त्रः तद्व्यापारेण य उपार्ज्यते पिण्डः स विद्यापिण्डो मन्त्रपिण्डश्च, दोषाश्चात्र
-यो विद्ययाऽभिमानितः सन् दानं दाप्यते स स्वभावस्यो जातः कदाचित् प्रद्विष्टोऽन्यो वा तत्पक्षपाती प्रद्विष्टः सन् प्रतिविद्यया स्तम्भ-
नोष्ठाटनमारणादि कुर्यात्, तथा विद्यादिना परद्रोहकरणरूपेण जीवनशीलाः शठाश्चैते इति लोके जुगुप्सा, तथा कर्मणकारिण इमे इति
राजकुले प्रह्णाकर्षणवेषपरित्याजतकदर्यनमारणादीनि कुर्यादित्यादयः १२-१३ ॥ 'चूर्णजोगे' इति द्वारद्वयं, तत्र चूर्णो-नयनाश्रनादि-
रन्तर्धानादिकलः योगः-पादप्रलेपादिः सौभाग्यदौर्भाग्यकरः एतद्व्यापारेण य उपार्ज्यते पिण्डः स चूर्णपिण्डो योगपिण्डश्च, दोषाश्चात्रापि
पूर्व्ववत्, ननु चूर्णयोगयोर्द्वयोः क्षोदरूपत्वे सति परस्परं को विशेषः? येन योगद्वारं पृथगुच्यते, सत्यमेतत्, परं कायस्य बहिरुपयोगी
चूर्णः बहिरन्तश्चोपयोगी योग इति, यतोऽसावभ्यवहार्यानाहार्यभेदाद् द्विविधो भवेत्, तत्र जलपानादिना अभ्यवहार्यः-आहार्यः पादप्रलेपा-
दिश्चेतर इति अनयोर्विशेषः १४-१५ ॥ 'उत्पायणाय दोसा सोलसमे मूलकम्मे य' इति एतेऽनन्तरोक्ता उत्पादनाया दोषाः, षोडशो
दोषो मूलकर्म-अतिगहनभववनस्य मूलं-कारणं प्ररोहहेतुः कर्म-सावद्यक्रिया ततो मूलं च तत्कर्म च मूलकर्म, तत्र गर्भस्तम्भनगर्भाधा-
नगर्भपाताक्षतयोनित्वकरणक्षतयोनित्वकरणादिना य उपार्ज्यते पिण्डः स मूलकर्मपिण्डः, अयं च साधूनां न कल्पते, प्रद्वेषप्रवचनमा-
लिन्यजीवघाताद्यनेकदोषसम्भवात्, तथाहि-गर्भस्तम्भने गर्भशातने च साधुना कृते ज्ञाते सति प्रद्वेषो भवति, ततः शरीरस्यापि
विनाशः, गर्भाधानाक्षतयोनित्वकरणयोश्च यावज्जीवं मैथुनप्रवृत्तिः गर्भाधानाद्धि पुत्रोत्पत्तौ प्राय इष्टा भवति, क्षतयोनित्वकरणे पुनर्भो-
गान्तरायादीनि १६ ॥ ५६७ ॥ उक्ताः षोडशाप्युत्पादनादोषाः, अथ दश एषणादोषानाह-

संकिय १ मक्खिय २ निक्खिस्स ३ पिहिय ४ साहरिय ५ दायगु ६ मिस्से ७ । अपरिणय ८
लित्त ९ छड्डिय १० एसणदोसा वस हवन्ति ॥ ५६८ ॥

शङ्कितं-सम्भाविताधाकर्मादिदोषं, तत्र च चतुर्भङ्गी-ग्रहणे शङ्कितो भोजने चेति प्रथमो भङ्गः १ ग्रहणे शङ्कितो न भोजने इति

द्वितीयः २ भोजने शङ्कितो न ग्रहणे इति तृतीयः ३ न ग्रहणे नापि भोजने इति चतुर्थः ४, तत्राद्येषु त्रिषु भङ्गेषु षोडशोद्गमदोषन-
वैष्णवादोषरूपाणां पञ्चविंशतिदोषाणां मध्ये येन दोषेण शङ्कितं भवति तं दोषमाप्नोति, किमुक्तं भवति?—यदा आधाकर्मत्वेन शङ्कितं
गृह्णाति भुङ्क्ते वा तदा आधाकर्मदोषेण सम्बध्यते यदि पुनरौद्देशिकत्वेन तत् औद्देशिकेनेत्यादि, चतुर्थे तु भङ्गे वर्तमानः शुद्धो, न केनापि
दोषेण सम्बध्यते इत्यर्थः, एतेषां चैवं सम्भवः—यथा कोऽपि साधुः स्वभावतो लज्जवान् भवति, तत्र कापि गृहे स भिक्षार्थं प्रविष्टः सन्
प्रचुरां भिक्षां लभमानः स्वचेतसि शङ्कते—किमत्र प्रचुरा भिक्षा दीयते?, न च लज्जया प्रभुं शक्नोति, तत एव शङ्कया गृहीत्वा शङ्कित
एव तद् भुङ्क्ते इति प्रथमभङ्गवर्ती, तथा भिक्षार्थं गतः कोऽपि साधुः कापि गृहे तथैव शङ्कितमनाः प्रचुरां भिक्षामादाय स्ववसतिमाग-
मत्, ततो भोजनसमये तं दोलायमानमानसं समालोक्य कश्चिदपरसाधुर्विज्ञातभिक्षादायिगृहव्यतिकरस्तदभिप्रायं ज्ञात्वा भणति—भो
साधो! यत्र त्वया विपुला भिक्षा लब्धा तद्गृहेऽद्य महत्प्रकरणं वर्तते लाभनकं वा महत्कुतोऽप्यागतमित्येवं तद्वचः श्रुत्वा शुद्धमेतदिति
निश्चित्य विगतशङ्कस्तद् भुङ्क्ते इति द्वितीयभङ्गवर्ती, तथा कश्चित्साधुरीश्वरगेहाग्निःशङ्कितः प्रचुरां भिक्षां गृहीत्वा वसतावागतोऽन्यान्
साधून् गुरोः पुरतः स्वभिक्षातुल्यां भिक्षामालोचयतः श्रुत्वा सञ्जातशङ्कश्चिन्तयति—यथा यादृश्येव मया भिक्षा प्रचुरा लब्धा तादृश्ये-
वान्यैरपि सङ्घाटकैः तन्नूनमेतदाधाकर्मादिदोषदुष्टं भविष्यतीति भुञ्जानस्तृतीयभङ्गवर्ती १ ॥ ‘मन्त्रिख्य’ति अक्षितं—पृथिव्यादिनाऽवगु-
ण्ठितं, तद् द्विधा—सचित्तप्रक्षितमचित्तप्रक्षितं च, तत्र सचित्तप्रक्षितं त्रिविधं—पृथिवीकायप्रक्षितं अप्कायप्रक्षितं वनस्पतिकायप्रक्षितं
च, तत्र शुष्केणार्द्रेण वा सचित्तपृथिवीकायेन देयं मात्रकं हस्तो वा यदि अक्षितो भवति तदा सचित्तपृथिवीकायप्रक्षितं, अप्कायप्रक्षिते
चत्वारो भेदाः—पुरःकर्म पश्चात्कर्म सस्निग्धं उद्वार्द्रं च, तत्र भक्तावेर्दानात्पूर्वं यत् साध्व्यं कर्म हस्तमात्रादेर्जलप्रक्षालनादि क्रियते तत्पुरः-
कर्म, यत्पुनर्भक्तावेर्दानात् पश्चात्क्रियते तत्पश्चात्कर्म, सस्निग्धं—ईषलक्ष्यमाणजलखरण्डितं हस्तादि, उद्वार्द्रं—स्फुटोपलभ्यमानजलसंसर्गं,
तथा चूतफलादीनां सद्यःकृतैः ऋक्षणखण्डैः खरण्डितं यद्वस्तादि तद्वनस्पतिकायप्रक्षितं, शेषैस्तु तेजःसमीरत्रसकायैर्प्रक्षितं न भवति,
तेजस्कायादिसंसर्गोऽपि लोके अक्षितशब्दप्रवृत्त्यदर्शनात्, अचित्तप्रक्षितं पुनर्द्विविधं—गर्हितमितरश्च, गर्हितं वसादिना लिप्तं इतरत् घृता-
दिना, इह च सचित्तप्रक्षितं तावत् साधूनां सर्वथा न कल्पते, अचित्तप्रक्षितं तु लोकानिन्दितेन घृतादिना प्रक्षितं कल्पते, निन्दितेन
पुनर्वसादिना प्रक्षितं न कल्पते एवेति २ ॥ ‘निक्षिप्त’ति निक्षिप्तं—सचित्तस्योपरि स्थापितं, तच्च पृथिव्यमेजोवायुवनस्पतित्रसनिक्षिप्त-
भेदेन षोडा, पुनरेकैकं द्विधा—अनन्तरं परम्परं च, अनन्तरं—अव्यवधानेन परम्परं च—व्यवधानेन, तत्र सचित्ते—मृदादौ यत् पक्वान्न-
मण्डकादिकमानन्तर्येण व्यवस्थापितं तदनन्तरनिक्षिप्तं, सचित्तमृदादेरेवोपरिस्थिते पिठरादौ यन्निक्षिप्तं पक्वान्नादि तत् परम्परनिक्षिप्तं,
तथा यन्नवनीतस्यानीभूतघृतादिकं सचित्ते उदके निक्षिप्तं तदनन्तरनिक्षिप्तं, तदेव नवनीतादि पक्वान्नादि वा जलमध्ये स्थितेषु नावादिषु
स्थितं परम्परनिक्षिप्तं, तथा बह्वौ पर्वदादि यत्प्रक्षिप्यते तदनन्तरनिक्षिप्तं, यत्पुनरमेरुपरि स्थापिते पिठरादौ क्षिप्तं तत्परम्परनिक्षिप्तं, तथा
वातोत्पादिताः शालिपर्वटकादयोऽनन्तरनिक्षिप्तं, यद् येनोत्पाद्यते तत्तत्र निक्षिप्तमुच्यते इति विवक्षया, परम्परनिक्षिप्तं तु पवनापूरितह-
त्याद्युपरिस्थितमण्डकादि, तथा वनस्पत्यनन्तरनिक्षिप्तं सचित्तप्रीहिकाफलादिषु पूषमण्डकादि न्यस्तं, परम्परनिक्षिप्तं तु हरितादीनामेवो-
परिस्थितेषु पिठरादिषु निक्षिप्ता अपूपदयः, तथा त्रसेऽनन्तरनिक्षिप्तं बलीवर्दादिषु पूषमोदकादयो निक्षिप्ताः, परम्परनिक्षिप्तं तु बलीव-
र्दादिषु निवेशितकुतुपादिभाजनेषु निक्षिप्ता घृतमोदकादय इति, अत्र च पृथिव्यादिषु सर्वेष्वप्यनन्तरनिक्षिप्तं देयं वस्तु यतीनामकल्पनी-
यमेव, सचित्तपृथिवीकायाद्युपरिस्थितत्वेन सङ्घट्टादिदोषसम्भवात्, परम्परनिक्षिप्तं पुनः सचित्तसङ्घट्टादिपरिहारेण यतनया प्राज्ञमपीति,
केवलं तेजस्काये परम्परनिक्षिप्तस्य ग्रहणमाश्रित्य विशेषः प्रतिपाद्यते—यथेक्षुरसः पाकस्थाने अमेरुपरिस्थिते कटाहादौ यदि कटाहः सर्वतः
पार्श्वेषु मृत्तिकयाऽवल्लिप्तो भवति दीयमाने चेक्षुरसे यदि परिशाटिर्नोपजायते सोऽपि च कटाहो यदि विशालमुखो भवति सोऽपि चेक्षु-
रसोऽचिरक्षिप्त इति कृत्वा यदि नात्युष्णो भवति तदा स दीयमान इक्षुरसः कल्पते, इह यदि दीयमानेचेक्षुरसस्य कथमपि बिन्दुर्बहिः
पतति तर्हि स लेप एव वर्तते, न तु चुल्लीमध्ये स्थिततेजस्कायमध्ये पतति, ततो मृत्तिकयाऽवल्लिप्त इत्युक्तं, तथा विशालमुखादाकृष्य-
माण उद्वचनः पिठरस्य कर्णे न लगति ततो न पिठरस्य भङ्ग इति न तेजस्कायविराधनेत्यतो विशालमुख इत्युक्तं, तथा अत्युष्णे इक्षुर-
सादौ दीयमाने यस्मिन् भाजने तदत्युष्णं गृह्णाति तेन तप्तं सद् भाजनं हस्तेन साधुर्गृह्णन् दहते इत्यात्मविराधना, येनापि स्थानेन
[दर्व्यादिना] सा दात्री ददाति तेनाप्यत्युष्णेन सा दहते, अन्यच्च—अत्युष्णमिक्षुरसादि कठेन दात्री दातुं शक्नोति, कठेन च दाने कथमपि
साधुसम्बन्धिभाजनाद्बहिरुद्गन्ने हानिर्दीयमानेचेक्षुरसादेस्तस्य च भाजनस्य, साधुना वसतावानयनायोत्पाटितस्य पतद्गृहादेः दात्र्या वा
दानायोत्पाटितस्योद्वचनस्य दण्डरहितस्यात्युष्णतया क्षगिति भूमौ मोचने भङ्गः स्यात्, तथा च षड्जीविकायविराधनेति संयमविरा-
धना चेत्यतोऽनत्युष्णमित्युक्तं ३ ॥ ‘पिहित’ति पिहितं—सचित्तेन स्थगितं, तदपि षोडा पृथिवीकायादिपिहितभेदात्, एकैकमपि द्विधा-
अनन्तरं परम्परं च, तत्र सचित्तपृथिवीकायेनावष्टब्धं मण्डकादि सचित्तपृथिवीकायानन्तरपिहितं, सचित्तपृथिवीकायगर्भपिठरादिपिहितं
सचित्तपृथिवीकायपरम्परपिहितं, तथा हिमादिनाऽवष्टब्धं मण्डकादिकं सचित्ताप्कायानन्तरपिहितं, हिमादिगर्भपिठरादिना पिहितं सचि-
त्ताप्कायपरम्परपिहितं, तथा स्थाल्यादौ संस्वेदिमादीनां मध्ये अङ्गारं स्थापयित्वा हिङ्ग्वादिवासो यदा दीयते तदा तेनाङ्गारेण केषाञ्चित्सं-
स्वेदिमादीनां संस्पर्शोऽस्तीति तेजस्कायानन्तरपिहितं, एवं चनकादिकमपि मुर्मुरादिक्षिप्तमनन्तरपिहितमवगन्तव्यं, अङ्गारभृतेन शरावादिना

स्थगितं पिठरादि परम्परपिहितं, तथा तत्रैवाङ्गारधूपनादौ अन्यवहितमनन्तरपिहितं वायौ द्रष्टव्यं 'यत्रामिस्तत्र वायुरिति वचनात्, समीरणभृतेन तु बस्तिना पिहितं परम्परपिहितं, तथा फलादिना अतिरोहितेन पिहितं वनस्पत्यनन्तरपिहितं, फलभृच्छब्दादिना पिहितं परम्परपिहितं, तथा मण्डकमोदकादिकमुपरिसम्भारत्पिपीलिकापङ्क्तिं त्रसानन्तरपिहितं, कीटिकायाकीर्णेन तु शरावादिना पिहितं त्रसपरम्परपिहितमिति, तत्र च पृथिवीकायादिभिरनन्तरपिहितं न कल्पत एव यतीनां, सङ्कटविदोषसंभवात्, परम्परपिहितं तु यतनया ग्राह्यमपि, तथा अचिन्तेनाप्यचित्ते देये वस्तुनि पिहिते चतुर्भङ्गी, यथा—गुरुकं गुरुकेण पिहितं १ गुरुकं लघुकेन २ लघुकं गुरुकेण ३ लघुकं लघुकेन ४, तत्र च प्रथमतृतीययोर्भङ्गयोरप्राहं, गुरुद्रव्यस्योत्पादने हि कथमपि तस्य पाते पादादिभङ्गसंभवात्, द्वितीयचतुर्थयोस्तु ग्राह्यमुक्तदोषाभावात्, देयवस्त्वाधारस्य पिठरादेर्गुरुवेऽपि ततः करोटिकादिना दानसंभवात् ४॥ 'साहुरिय'ति संहृतम्—अन्यत्र प्रक्षिप्तं, तत्र येन करोटिकादिना कृत्वा भक्तादिकं दातुमिच्छति दात्री तत्रान्यददातव्यं किमपि सचित्तमचित्तं मिश्रं वाऽस्ति ततस्तददेयमन्यत्र स्थानान्तरे क्षित्वा तेन ददाति एतत्संहृतमुच्यते, तच्चादेयं कदाचित्सचित्तेषु पृथिव्यादिषु मध्ये क्षिपति कदाचिदचित्तेषु कदाचिन्मिश्रेषु तदा मिश्रस्य सचित्त एवान्तर्भावात्सचित्ताचित्तपदाभ्यां चतुर्भङ्गी, यथा सचित्ते सचित्तं संहृतं १ सचित्ते अचित्तं २ अचित्ते सचित्तं ३ अचित्ते अचित्तमिति ४, तत्राद्येषु त्रिषु भङ्गेषु सचित्तसङ्कटविदोषसंभवान्न कल्पते चतुर्थे भङ्गे तु तथाविधदोषासंभवे सति कल्पतेऽपीति, अत्राप्यनन्तरपरम्परप्ररूपणा पूर्ववत्कर्तव्या, यथा सचित्तपृथिवीकायमध्ये यदा संहरति तदाऽनन्तरसचित्तपृथिवीकायसंहृतं, यदा तु सचित्तपृथिवीकायस्योपरिस्थिते पिठरादौ संहरति तदा परम्परसचित्तपृथिवीकायसंहृतं, एवमप्याद्यादिष्वपि भावनीयं, अनन्तरसंहृते न प्राहं, परम्परसंहृते तु सचित्तपृथिवीकायाद्यसङ्कटने ग्राह्यमिति ५॥ 'दायग'ति दायकदोषदुष्टं, दायकश्चानेकप्रकारः, तथाहि—स्थविरो १ प्रभु २ नपुंसकः ३ कम्पमानकायो ४ ज्वरितो ५ ऽन्धो ६ बालो ७ मत्त ८ उन्मत्त ९ शिञ्जकर १० शिञ्जचरणौ ११ गलत्कुष्ठो १२ बद्धः १३ पादुकारूढः १४ तथा कण्डयन्ती १५ पिषन्ती १६ भर्जमाना १७ कृन्तन्ती १८ लोढयन्ती १९ विक्षुब्धवती २० पिञ्जयन्ती २१ दलयन्ती २२ विरोलयन्ती २३ भुञ्जाना २४ आपन्नसत्त्वा २५ बालवत्सा २६ षट् कायान् सङ्कटयन्ती २७ तानेव विनाशयन्ती २८ सप्रत्यपाया २९ चेति, तत एवमादिस्वरूपे दातरि ददति न कल्पते, तत्र स्थविरः सप्ततिवर्षाणां मतान्तरापेक्षया षष्टिवर्षाणां वोपरिवर्ती, स च प्रायो गललालो भवति, ततो देयमपि वस्तु लालया खरण्टितं भवतीति तद्ग्रहणे लोके जुगुप्सा, तथा कम्पमानहस्तश्च भवति, ततो हस्तकम्पनवशादेयं वस्तु भूमौ निपतति, तथा च षट्जीवनिकायविराधना, तथा स्वयं वा स्थविरो ददत् निपतेत्, तथा सति तस्य पीडा भूम्याश्रितषट्जीवनिकायविराधना च १ अपि च—प्रायः स्थविरो गृहस्याप्रभुर्भवति, ततस्तेन दीयमाने कोऽधिकारोऽस्य वृद्धस्य दाने इति विचिन्त्य गृहे स्वामित्वेन नियुक्तस्य प्रद्वेषः स्यात्, तथा वृद्धोऽपि यदि प्रभुर्भवति कम्पमानश्च यद्यन्येन विधृतो वर्तते स्वरूपेण वा दृढशरीरो भवति तर्हि ततः कल्पते २ तथा नपुंसकादभीक्ष्णं मिश्राग्रहणे अतिपरिचयात्तस्य नपुंसकस्य साधोर्वा वेदोदयो भवेत्, ततो नपुंसकस्य साध्वालिङ्गनाद्यासेवनेन द्वयस्यापि कर्मबन्धः, तथा अहो एते नपुंसकादपि निकृष्टात् गृह्णन्तीति जननिन्दा भवेत्, अपवादस्तु वर्धितकचिपित्तमप्यपदतः कृषिशतदेवशप्तादिषु केषुचिदप्रतिसेविषु नपुंसकेषु ददत्सु गृह्यतेऽपि मिश्रेति ३ तथा कम्पमानकायोऽपि मिश्रादानसमये देयमानयन् भूमौ परिशाटयेत् तथा साधुभाजनाद्बहिर्भिक्षां क्षिपेत् देयमात्रकं वा पातनेन स्कोटयेदिति, सोऽपि च यदि दृढमिक्षाभाजनग्राही भवेत् पुत्रादिभिर्वा दृढहस्तो मिश्रां दाप्यते तदा ततोऽपि गृह्यते ४ एवं ज्वरितेऽपि दोषा भावनीयाः, किञ्च—ज्वरिताद्विभ्राग्रहणे ज्वरसङ्क्रमणमपि साधोर्भवेत्, तथा जने उद्बुद्धो यथा अहो अमी आहारलम्पटा यदित्यं ज्वरपीडितादपि गृह्णन्ति, अथासम्भारिष्णुज्वरो भवेत्तदा यतनया कदाचिद् गृह्यतेऽपीति ५ तथा अन्धाद्विभ्राग्रहणे उद्बुद्धः, स चार्थ—अहोऽमी औदरिका यदन्धादपि मिश्रां च दातुमशक्नुवतो मिश्रां गृह्णन्तीति, तथा अन्धोऽपश्यन् पादाभ्यां भूम्याश्रितषट्जीवनिकायघातं विदधाति, तथाऽन्धो लेट्टादौ स्खलितः सन् भूमौ निपतेत्, तथा च सति मिश्रादानाद्योत्पादितहस्तगृहीतस्यात्यादेर्भङ्गः स्यात्, साधुपात्रकाद्बहिःक्षेपणे च परिशाटिर्भवेदिति, सोऽपि पुत्रादिना धृतहस्तो यदि दद्यात्तदा यतनया गृह्यते ६ तथा बालो—जन्मतो वर्षाष्टकाभ्यन्तरवर्ती तस्मिन् देयमानमजानति मात्राद्यसमक्षमतिप्रभूतां मिश्रां ददति अहो लुण्टाका एते न साधुसद्वृत्ता इत्युद्बुद्धो भवेत् मात्रादीनां व्रतिनामुपरि द्वेषश्च सञ्जायते, यदि च मात्रादिभिः कार्यवशादन्यत्र गच्छद्भिर्बालकस्य कथितमिदमिदं च व्रतिनामत्रागतानां त्वया देयमिति, यदि च जनन्याद्यनुपदिष्टेऽपि स्तोकमेव किञ्चिद्ददाति बालकस्तदा तेनापि दीयमानं गृह्यते, एवं मात्रादिभिः क्रियमाणस्य कलहादेरभावादिति ७ तथा मत्तः—पीतमदिरादिः, स च मिश्रां ददत् कदाचिन्मत्ततया साधोरालिङ्गनं विदधाति भाजनं वा भिनति यद्वा कदाचिद्विभ्रां ददानः पीतमासवं वमति वमंश्च साधुं साधुपात्रं वा खरण्टयति ततो लोके जुगुप्सा—धिगमी साधवोऽशुचयो ये मत्तादपीत्यं मिश्रां गृह्णन्तीति, तथा कोऽपि मत्तो मदविह्वलतया रे मुण्ड! किमत्रायातस्त्वमिति ब्रुवन् घातमपि विदधाति ८ तथा उन्मत्तो—दृष्टो ग्रहगृहीतो वा, तस्मिन्नप्येत एवाल्लिङ्गनादयो दोषा वमनवर्जा भावनीया इति, तथा मत्तोऽपि यदि भद्रकोऽलक्ष्यमदश्च भवति यदि च सागारिकः कोऽपि तत्र तथाविधो न विद्यते तर्हि तद्वस्तात् कल्पते नान्यथा, उन्मत्तोऽपि चेत् शुचिर्भद्रकश्च भवति तदा कल्पत इति ९ तथा शिञ्जकरो मूत्राद्युत्सर्गादौ जलशौचाद्यभावादशुचिरेव, तेन च दीयमाने जनो निन्दां करोति, तथा हस्ताभावे येन भाजनेन कृत्वा मिश्रां ददाति यद्वा देयं वस्तु तस्य पतनमपि भवति, तथा च सति षट्जीवनिकायव्याघातः, तथा शिञ्जचरणेऽप्येत एव दोषा द्रष्टव्याः,

केवलं पादाभावात्तस्य भिक्षादानाय चलतः प्रायो नियमतः पतनं भवेत्, तथा च सति भूम्याश्रितपिपीलिकाप्रभृतिप्राणिप्रणाशः, छिन्न-
 कोऽपि यदि सागारिकाभावे ददाति तदा यतनया गृह्यते, छिन्नचरणोऽपि च यद्युपविष्टो ददाति असागारिकं च स्थानं भवेत्तदा गृह्यते १०-११
 तथा गलत्कुष्ठाद् गृह्यमाणे तदीयोच्छ्वासत्वक्संस्पर्शार्धपकरुधिरस्वेदमललादिभिः साधोः कुष्ठसङ्क्रमो भवेत्, सोऽपि चेन्मण्डलप्रसू-
 तिरुपकुष्ठाकीर्णकायः सन् सागारिकाभावे ददाति तर्हि ततः कल्पते न शेषकुष्ठिनः सागारिके वा पश्यति, तत्र मण्डलानि—वृत्ताकारद्व-
 विशेषरूपाणि प्रसूतिः—नखविदारणेऽपि वेदनाया असंवेदनमिति १२ तथा करविषयकाष्ठमयबन्धनरूपेण हस्ताण्डुना पादविषयलोहबन्धन-
 रूपेण निगडेन च बद्धे दातरि भिक्षां प्रयच्छति दुःखं तस्य स्यात् तथा मूत्राद्युत्सर्गादौ च शौचकरणासम्भवात्ततो भिक्षाग्रहणे लोके जु-
 गुप्सा, यथा अमी अशुचयो यदेतस्मादप्यशुचीभूताभिक्षामाददत इति, तथा पादबद्धश्चेदितश्चेतश्च पीडामन्तरेण गन्तुं शक्तस्ततस्तस्मादपि
 कल्पते, इतरस्तु य इतश्चेतश्च गन्तुमशक्तः स चेदुपविष्टः सन् ददाति न च कोऽपि तत्र सागारिको विद्यते तर्हि ततोऽपि कल्पते, हस्त-
 बद्धस्तु भिक्षां दातुमपि न शक्नोतीति तत्र प्रतिषेध एव न भजना १३ तथा पादुकायोः—काष्ठमयोपानहोरारूढस्य भिक्षादानाय प्रचलतः
 कदाचिद् दुःस्थितत्वेन पतनं स्यात्, पादुकारूढोऽपि यद्यचलो भवति तदा कारणे कल्पते १४ तथा कण्डूयन्त्या—उदूखले तण्डुलादिकं छट-
 यन्त्या न गृह्यते, यत इयमुदूखलक्षिप्रशाल्यादिबीजसङ्घट्टादि करोति, भिक्षादानात्पूर्वं भिक्षादानोत्तरकालं वा जलेन हस्तधावनात्पुरःकर्मदोषं
 पश्चात्कर्मदोषं वा विद्व्यादित्यादयो दोषाः, अत्रापि कण्डूयन्त्या कण्डनायोत्पाटितं मुशलं न च तस्मिन् मुशले किमपि क्राभ्यां—बीजं
 लप्रमस्ति अत्रान्तरे च समायातः साधुः ततो यदि सा पतनाद्यनर्थरहिते गृहकोणादौ मुशलं स्थापयित्वा भिक्षां ददाति तदा कल्पते १५
 तथा पिषन्ती—शिलायां तिलामलकादि प्रमृद्नन्ती यदा भिक्षादानायोत्तिष्ठति तदा पिष्यमाणतिलाविसत्काः काश्चिन्नसिकाः सचिन्ता अपि
 हस्तादौ लगिताः सम्भवन्ति ततो भिक्षादानाय हस्तादिप्रस्फोटने भिक्षां वा दद्यात्, भिक्षासम्पर्कतस्तासां विराधना भवति, भिक्षां च
 दत्त्वा भिक्षावयवखरणितौ हस्तौ जलेन प्रक्षालयेत् ततोऽन्कायविराधना, एषाऽपि पेषणसमाप्तौ प्राशुकं वा पिषन्ती यदि ददाति तदा
 कल्पते १६ तथा भर्जमाना—चुलयां कडिल्लकादौ चनकादीन् स्फोटयन्ती, तस्यां हि भिक्षां दद्यात् वेलालगनेन कडिल्लकक्षिप्तगोधूमचनका-
 दीनां दाहे सति प्रद्वेषादयो दोषाः स्युः, अत्रापि यत्सचित्तं गोधूमादिकं कडिल्लके क्षिप्तं तद्वष्टोत्तारितं अन्यच्च नाद्यापि करे गृह्यति
 एतस्मिन्नन्तरे भिक्षाकृते साधुः समागतः ततो यद्युत्थाय ददाति तदा कल्पते १७ तथा कृन्तयां—यन्त्रेण रूतपोणिकां सूत्ररूपां कुर्वत्यां १८
 तथा लोढयन्त्यां—लोढिन्यां कर्पासं कणकेन रूततया विदधत्यां १९ तथा विष्णुवत्यां—रूतं कराभ्यां पौनःपुन्येन विरलं कुर्वत्यां २० तथा
 पिञ्जयन्त्यां—पिञ्जनेन रूतं विरलं कुर्वत्यां न गृह्यते, देयलिप्रहस्तधावनरूपस्य पुरःकर्मपश्चात्कर्मविदोषस्य सम्भवात् कार्पासिकादिसचित्त-
 सङ्घट्टसम्भवाच्चेति २१, इह च कर्तने यदि सूत्रस्य श्वेततातिशयोत्पादनाय शङ्खचूर्णेन हस्तौ न खरण्टयति खरण्टने वा यदि जलेन न प्रक्षा-
 लयति तदा कल्पते, लोढनेऽपि यदि हस्ते धृतः कार्पासो न स्यात् कार्पासिकान् वा यदि उत्तिष्ठन्ती न घट्टयति तदा गृह्यते, विष्णु-
 वत्यां पिञ्जयन्त्यां च यदि पश्चात्कर्म न भवति तदा कल्पते, तथा दलयन्ती—घरट्टेन गोधूमादि चूर्णयन्ती, तस्यां हि दद्यात् घरट्टक्षिप्त-
 बीजसङ्घट्टः हस्तधावने जलविराधना च, दलयन्त्यपि सचित्तमुद्रादिना दत्यमानेन सह घरट्टं मुक्तवती अत्रान्तरे च साधुरायातस्ततो यद्यु-
 त्तिष्ठति अचेतनं वा भृष्टं मुद्रादिकं दलयति तर्हि तद्वस्तात्कल्पते २२ तथा विरोलयन्ती—दध्यादि मग्नन्ती, यदि तदध्यादि संसक्तं मग्नति
 तर्हि तेन संसक्तदध्यादिना लिप्तकरत्वाभिक्षां ददती तेषां रसजीवानां वधं विद्व्यात्, अत्रापि चेदसंसक्तं दध्यादि मग्नति तदा कल्पते २३
 तथा भुञ्जाना दात्री भिक्षादानार्थमाचमनं करोति आचमने च क्रियमाणे उदकं विराध्यते अथ न करोत्याचमनं तर्हि लोके जुगुप्सा,
 उक्तं च—“लङ्कायदयावंतोऽवि संजओ दुल्लहं कुणइ बोहि । आहारे नीहारे दुमुंछिए पिङ्गहणे य ॥ १ ॥” [षट्कायदयावानपि
 संयतो दुर्लभां करोति बोधि । आहारे नीहारे जुमुप्सिते पिण्डग्रहणे च ॥ १ ॥] २४ तथा आपन्नसत्त्वायां भिक्षां दद्यात् न ग्राह्यं, यतस्तस्या
 भिक्षादानार्थमूर्द्धाभवन्त्या भिक्षां दत्त्वा आसने उपविशन्त्याश्च गर्भबाधा भवेत्, तत्रापि स्थविरकल्पिकानां मासाष्टकं यावत् तत्करेण
 कल्पते वेलाभासे तु न कल्पते, ऊर्द्धाभवनाद्यायासमन्तरेण स्वभावस्थितयैव तथा यदि दीयते तदा वेलाभासेऽपि गृह्यते २५ तथा बालवत्सा
 बालकं भूमौ मञ्चिकादौ वा निक्षिप्य यदि भिक्षां ददाति तर्हि तं बालकं मार्जारसारमेयादयो मांसखण्डं शशकशिशुरिति वा कृत्वा
 विनाशयेयुः, तथा आहारखरणितौ शुष्कौ हस्तौ कर्कशौ भवतः ततो भिक्षां दत्त्वा पुनर्दात्र्या हस्ताभ्यां गृह्यमाणस्य बालस्य पीडा
 स्यात्, यस्यास्तु बाल आहारेऽपि लगति भूमौ च मुक्तः सन्न रोदिति तस्या हस्तात्कल्पते स्थविरकल्पिकानां, आहारं हि गृह्णन् बालः
 प्रायः शरीरेण महान् भवेत् ततो न मार्जारादिविराधनाप्रसङ्गः, ये तु भगवन्तो जिनकल्पिकास्ते निरपवादत्वात्सूत्रबलेन गर्भाधानादि
 ज्ञात्वा मूलत एवापन्नसत्त्वां बालवत्सां च सर्वथा परिहरन्ति २६ तथा षट्कायान् पृथिव्याप्रेजोवायुवनस्पतित्रसस्वरूपान् संघट्टयन्ती—हस्त-
 पादादिना शरीरावयवेन स्पृशन्ती ततः सजीवत्ववणोदकाग्निवायुपूरितवस्तिबीजपूरफलादिमत्स्यादीन् हस्तस्थान् सिद्धार्थकदूर्वापल्लवमल्लि-
 काशतपत्रिकाप्रमुखपुष्पाणि शिरःस्थानि मालतीमालादीन्युरःस्थानि जपाकुसुमान्याभरणतया कर्णस्थानि परिधानाद्यन्तःस्थापितसरससव-
 न्तताम्बूलपत्रादीनि कटीस्थानि सचित्तजलकणादीनि पादलग्नानि धारयन्ती यदि ददाति तदा न कल्पते सङ्घट्टादिदोषसद्भावात् २७ तथा
 तानेव षट्कायान् पृथिव्यादीन् विनाशयन्ती—व्यापादयन्ती, तत्र कुश्यादिना भूम्यादिखननेन पृथिवीकार्यं मज्जनवस्त्रादिधावनवृक्षादिसे-
 चनादिमिरकायं उत्सुकघट्टनादिभिरमिकायं चुल्लयामभिफूत्करणादिभिः सचित्तवातभूतवस्त्यादेरितस्ततः प्रक्षेपणेन वा वायुकार्यं चिर्भट्टि-

कादिच्छेदनेन वनस्पतिकायं मन्त्रादेर्मत्कुणादिपातनेन च त्रसकायं विनाशयन्त्यां दात्र्यां न गृह्यते २८ तथा सप्रत्यपाया—सम्भाव्यमाना-
पाया, इह अपायास्त्रिविधाः, तद्यथा—तिर्यग्गूर्ज्वमधश्च, तत्र तिर्यग्गवादिभ्यः ऊर्ज्वमुत्तरङ्गकाष्ठादेः अधः सर्पकण्टकादेः, इत्थं च त्रिविधा-
नामप्यपायानामन्यतममपायं बुद्ध्या सम्भावयन् न ततो भिक्षां गृहीयादिति, अत्र च षट् कायान् सङ्गृह्यन्त्यां तथा तानेव विनाशयन्त्यां
सप्रत्यपायायां चापवादो नास्ति, ततः सर्वथा न कल्पते एव शेषेषु पुनरपवादो दर्शित एव, २९ एवमन्येऽपि दायकदोषाः स्वयं शास्त्रान्त-
रतश्च परिभाव्य परिहरणीयाः ६॥ ‘उन्मीसे’ति उन्मिश्रं—सचित्तसम्मिश्रं, इह कश्चिद् गृहस्थः केवलं वस्तिवद् प्रतिने वितीर्यमाणमल्पं
स्यादिति लज्जया पृथग्वस्तुद्वयदाने वेला लगतीत्यौत्सुक्येन मीलितं वस्तुद्वयं भृष्टं भवतीति भक्त्या सचित्तभक्षणभङ्गो भवतु एतेषामिति
प्रत्यनीकतया अनाभोगेन वा साधूनां कल्पनीयतया उचितं पूरणादिकं अकल्पनीयतया मुनीनामनुचितेन करमर्दकदाडिमकुलिकादिना
मिश्रयित्वा यद्दाति तदुन्मिश्रं, अत्र च कल्पनीयाकल्पनीये द्वे अपि वस्तुनी च मिश्रयित्वा यद्दाति तदुन्मिश्रं संहरणं तु यद्वाजनस्थम-
देयं वस्तु तदन्यत्र कापि स्थगनिकादौ संहृत्य ददातीत्ययं मिश्रसंहृतयोर्भेदः ७॥ ‘अपरिणय’ति अपरिणतं—अप्रासुकीभूतं, तत्सामान्यत-
स्तावद् द्विधा—द्रव्यतो भावतश्च, पुनरेकैकं द्विधा—दातृविषयं ग्रहीतृविषयं च, तत्र द्रव्यरूपमपरिणतं यत्पृथिवीकायादिकं स्वरूपेण सजीवं,
यत्पुनर्जीवेन विप्रसुक्तं तत्परिणतमिति, तच्च यदा दातुः सत्तायां वर्तते तदा दातृविषयं यदा तु ग्रहीतुः सत्तायां तदा ग्रहीतृविषयं, तथा
द्वयोर्बहूनां वा साधारणे देयवस्तुनि यद्येकस्य कस्यचिद्दामीत्येवं भावः परिणमति न शेषाणां एतद्भावतो दातृविषयमपरिणतं, साधा-
रणानिस्तृष्टं दायकपरोक्षत्वे दातृभावापरिणतं तु दायकसमक्षत्वे इत्यनयोर्भेदः, तथा द्वयोः साध्वोः सङ्घाटरूपेण भिक्षाकृते गृहिगृहं गत-
योरेकस्य साधोरेतल्लभ्यमानमशनादिकं शुद्धमिति मनसि परिणतं न द्वितीयस्येति ग्रहीतृविषयं भावापरिणतं, एतच्च साधूनां न कल्पते
शङ्कितत्वात् कलहादिदोषसम्भवाच्च ८॥ ‘लित्त’ति हस्तमात्रकादिलेपकारित्वाद्धिप्तं—दुग्धदधितेमनादि तत्पुनरुत्सर्गवः साधुभिर्न ग्राह्यं
रसाभ्यवहारलाम्पट्यवृद्धिप्रसङ्गात् दध्यादिलिप्तहस्तप्रक्षालनादिरूपपश्चात्कमाद्यनेकदोषसङ्कावाच्च, किन्तु अलेपकृदेव बल्लचनकौट्ना-
दिकं, तथाविधशक्त्यभावे च निरन्तरस्वाध्यायाध्ययनादिकं किमपि पुष्टं कारणमाश्रित्य लेपकृदपि कल्पते, तत्र च लेपकृति गृह्यमाणे
दातुः सम्बन्धी हस्तः संसृष्टोऽसंसृष्टो वा भवति, येन च कृत्वा भिक्षां ददाति तदपि मात्रकं करोटिकादिकं संसृष्टमसंसृष्टं वा, द्रव्यमपि
देयं सावशेषं निरवशेषं वा, एतेषां च त्रयाणां पदानां संसृष्टहस्तासंसृष्टमात्रसावशेषद्रव्यरूपाणां सप्रतिपक्षाणां परस्परं योगतोऽष्टौ
भङ्गा भवन्ति, ते चामी—संसृष्टो हस्तः संसृष्टं मात्रं सावशेषं द्रव्यं १ संसृष्टो हस्तः संसृष्टं मात्रं निरवशेषं द्रव्यं २ संसृष्टो
हस्तोऽसंसृष्टं मात्रं सावशेषं द्रव्यं ३ संसृष्टो हस्तोऽसंसृष्टं मात्रं निरवशेषं द्रव्यं ४ असंसृष्टो हस्तः संसृष्टं मात्रं सावशेषं द्रव्यं ५ असं-
सृष्टो हस्तः संसृष्टं मात्रं निरवशेषं द्रव्यं ६ असंसृष्टो हस्तोऽसंसृष्टं मात्रं सावशेषं द्रव्यं ७ असंसृष्टो हस्तोऽसंसृष्टं मात्रं निरवशेषं द्रव्यं
८, एतेषु चाष्टसु भङ्गेषु मध्ये विषमेषु भङ्गेषु—प्रथमतृतीयपञ्चमसप्तमेषु ग्रहणं कर्तव्यं न समेषु—द्वितीयचतुर्थषष्ठाष्टमरूपेषु, इयमत्र भाव-
ना—इह हस्तो मात्रं द्वे वा स्वयोगेन संसृष्टे वा भवेतामसंसृष्टे वा न तद्वशेन पश्चात्कर्म सम्भवति, किं तर्हि द्रव्यवशेन ?, तथाहि—यत्र
द्रव्यं सावशेषं तत्र तेन साध्वर्थं स्वरणितेऽपि न दात्री प्रक्षालयति भूयोऽपि परिवेषणसम्भवात्, यत्र तु निरवशेषं द्रव्यं तत्र साधुदा-
नानन्तरं नियमतस्तद्द्रव्याधारस्थालीं हस्तं मात्रं वा प्रक्षालयति, ततो द्वितीयादिषु भङ्गेषु द्रव्ये निरवशेषे पश्चात्कर्मसम्भवान्न कल्पते,
प्रथमादिषु तु पश्चात्कर्मासम्भवात्कल्पत इति ९॥ ‘छद्दिय’ति छर्दितं उज्झितं त्यक्तमिति पर्यायाः, तच्च त्रिधा—सचित्तमचित्तं मिश्रं च,
तदपि च कदाचिच्छर्दितं सचित्तमध्ये कदाचिदचित्तमध्ये कदाचिन्मिश्रमध्ये, तत्र उभयत्रापि मिश्रस्य सचित्त एवान्तर्भावात् छर्दने
सचित्ताचित्तद्रव्ययोराधारभूतयोराधेयभूतयोश्च संयोगतश्चतुर्भङ्गी भवति, तद्यथा—सचित्ते सचित्तं अचित्ते सचित्तं सचित्ते अचित्तं अ-
चित्ते अचित्तं, अत्र चाद्येषु त्रिषु भङ्गेषु सचित्तसङ्घादिदोषसङ्कावान्न कल्पते, चरमे पुनः परिशाटिसङ्कावात्, परिशाटौ च महान्
दोषः, तथाहि—उष्णस्य द्रव्यस्य छर्दने भिक्षां ददमानो दह्येत भूम्याश्रितानां वा पृथिव्यादीनां दाहः स्यात् शीतद्रव्यस्य च भूमौ पतने
भूम्याश्रिताः पृथिव्यादयो विराध्यन्ते इति १० ॥ ५६८॥ एते दश एषणादोषा भवन्ति, उक्तास्तावत्सङ्क्षेपतो द्विचत्वारिंशदपि दोषाः, विस्तर-
तस्तु पिण्डनिर्युक्तेरवगन्तव्याः ॥ अथ पिण्डविशुद्धेः सर्वसङ्ग्रहमाह—

**पिंडेसणा य सत्त्वा संखित्तोपरह नवसु कोटीसु । न हणह न किणह न पयह कारावणअणुम-
ईहि नव ॥ ५६९ ॥**

पिण्डैषणा—पिण्डविशुद्धिः सर्वाऽपि सङ्क्षिप्ता—सङ्क्षेपेण भण्यमाना अवतरति—अन्तर्भवति नवसु कोटीषु—विभागेषु, ता एवाह—न स्वयं
हन्ति न च क्रीणाति न च पचति इति त्रयं, एवं कारणानुमतिभ्यामपि, तथा नान्येन घातयति न क्रापयति न च पाचयति तथा
नापरेण हन्यमानं न क्रीयमाणं न च पच्यमानमनुमोदते, मिलिताश्चैता नव कोटयः, एतैर्नवभिः पदैः पिण्डविशुद्धिः सर्वाऽपि सङ्गृ-
ह्यत इति भावः ॥ ५६९ ॥ इह च पूर्वं षोडशविध उद्गम उक्तः, स च सामान्यतो द्विधा भवति, तद्यथा—विशोधिकोटिरूपोऽविशोधि-
कोटिरूपश्च, तत्र यद्दोषदुष्टे भक्ते तावन्मात्रेऽपनीते सति शेषं कल्पते स दोषो विशोधिकोटिः शेषस्त्वविशोधिकोटिः, तत्र ये दोषा
अविशोधिकोटिरूपा ये च विशोधिकोटिरूपास्तानाह—

कम्मुदेसियचरिमे तिय पूइयमीसचरिमपाहुडिया । अज्झोयर अविसोही विसोहिकोडी भवे
सेसा ॥ ५७० ॥

सूचामात्रत्वात्सूत्रस्य 'कम्म'ति आधाकर्म सप्रभेदं औद्देशिकस्य—विभागौद्देशिकस्य चरमत्रिकं—कर्मभेदसत्कमन्त्यमेव भेदत्रयं, पूतिर्भे-
कपानरूपा 'मीस'ति मिश्रजातं पाखण्डिगृहमिश्रं साधुगृहमिश्रं चरमा—अन्त्या बावरेत्यर्थः प्राभृतिका 'अज्झोयर'ति अध्यवपूरकस्य
स्वगृहिपाखण्डिमिश्रस्वगृहिसाधुमिश्ररूपमन्त्यं भेदद्वयं, एते उद्गमदोषा अविशोधिकोटीः, अस्याश्चाविशोधिकोटीया अवयवेन शुष्कसिक्त्या-
दिना तथा तक्रादिना लेपेन बल्लचणकादिना च अलेपेन संसृष्टं यत् शुद्धं भक्तं तस्मिन्नुज्झितेऽपि यदकृतकल्पत्रये पात्रे शुद्धमपि भक्तं
पश्चात्परिगृह्यते तत्पूतिरवगन्तव्यं, 'विसोहिकोडी भवे सेस'ति शेषाः—ओघौद्देशिकं नवविधमपि च विभागौद्देशिकमुपकरणपूतिर्भि-
श्रस्याघो भेदः स्थापना सूक्ष्मप्राभृतिका प्रादुष्करणं क्रीतं प्रामित्यकं परिवर्तितमभ्याहृतमुद्भिन्नं मालापहतमाच्छेद्यमनिसृष्टमध्यवपूरक-
स्याघो भेदश्चेत्येवंरूपा विशोधिकोटीः, विशुद्ध्यति शेषं शुद्धं भक्तं यस्मिन्नुद्धते यद्वा विशुद्ध्यति पात्रकमकृतकल्पत्रयमपि यस्मिन्नुज्झिते सा
विशोधिः सा चासौ कोटिश्च—भेदश्च विशोधिकोटीः, उक्तं च—“उद्देसियमि नवगं उवगरणे जं च पूइयं होइ । जावंतियमीसगयं
अज्झोयरए य पढमपयं ॥ १ ॥ परियट्टिए अमिहडे उब्भिन्ने मालोहडे इय । अच्छिज्जे अणिसट्टे पाओयर कीय पामिन्ने ॥ २ ॥ सुहुमा
पाहुडियाऽविय ठवियगर्पिडो य जो भवे दुविहो । सव्वोऽवि एस रासी विसोहिकोडी मुणेयव्वो ॥ ३ ॥” [औद्देशिके नवकम्माद्यमुप-
करणे यच्च पूतिकं भवति । यावदार्थिकं मिश्रगतं अध्यवपूरके च प्रथमपदम् ॥ १ ॥ परिवर्तितं अभ्याहृतं उद्भिन्नं मालापहतं च । आच्छेद्यमनिसृष्टं
प्रादुष्करणमपमित्यं क्रीतं ॥ २ ॥ सूक्ष्मा प्राभृतिका स्थापनापिण्डश्च यो भवेत् द्विविधः । सर्वोऽप्येष राशिर्विशोधिकोटी ज्ञातव्यः ॥ ३ ॥]

इह च मिश्रामदता पूर्वं पात्रे शुद्धं भक्तं गृहीतं ततस्तत्रैवानाभोगादिकारणवशतो विशोधिकोटीदोषदुष्टं गृहीतं पश्चाच्च कथमपि ज्ञातं यथैत-
द्विशोधिकोटीदोषदुष्टं मया गृहीतमिति ततो यदि तेन विनाऽपि निर्वहति तर्हि सकलमपि तद्विधिनाऽऽहारादि परिष्ठापयति, अथ न निर्वहति
तदा यदेव विशोधिकोटीदोषदुष्टं तदेव तावन्मात्रं सम्यक्परिज्ञाय परित्यजति, यदि पुनरलक्षितेन सदृशवर्णगन्धादितया पृथक्परिज्ञा-
तुमशक्येन मिश्रितं भवति यद्वा द्रवेण तक्रादि तदा सर्वस्यापि तस्य विवेकः, कृते च सर्वात्मना विवेके यद्यपि केचित्सूक्ष्मा अवयवा
लगिता भवन्ति तथापि तत्र पात्रेऽकृतकल्पेऽप्यन्यत्परिगृह्यन् शुद्धः साधुः त्यक्तभक्तादेर्विशोधिकोटीत्वादिति ॥ ५७० ॥ अथ समितीराह—

इरिया १ भासा २ एसण ३ आयाणाईसु ४ तह परिट्टवणा ५ । सम्मं जा उ पविस्ती सा समिई
पंचहा एवं ॥ ५७१ ॥

ईरणमीर्या—गतिः भाषणं—भाषा एषणमेषणा आदीयते—गृह्यते इत्यादानं तदादिर्येषां निक्षेपादिक्रियाविशेषाणां ते आदानादयः ईर्या च
भाषा च एषणा च आदानादयश्च ते तथा(तेषु), परिष्ठापने—त्यजने सम्यगागमात्सारेण या प्रवृत्तिः—चेष्टा सा समितिः, पञ्चानां चेष्टानां
तात्त्विकीयं संज्ञा, तत ईर्यासमितिर्भाषासमितिरेषणासमितिरादाननिक्षेपसमितिः परिष्ठापनासमितिरीत्येवमुक्तन्यायेन पञ्चप्रकारा समितिः,
तत्र त्रसस्थावरजन्तुजाताभयदानदीक्षितस्य यतेरावश्यके प्रयोजने लोकैरत्यन्तक्षुण्णेषु रविरश्मिप्रतापितेषु प्रासुकविविक्तेषु मार्गेषु गच्छतो
जन्तुरक्षानिमित्तं स्वशरीररक्षानिमित्तं च पादाम्रादारभ्य युगमात्रक्षेत्रं यावन्निरीक्ष्य या ईर्या—गतिस्तस्यां समितिरीर्यासमितिः, यदुक्तं—
“पुरओ जुगमायाए, पेहमाणो महिं चरे । वज्जेतो बीयहरियाइं, पाणे य दगमट्टियं ॥ १ ॥ ओवायं विसमं खाणुं, विज्जलं परिवज्जए ।
संकमेण न गच्छिज्जा, विज्जमाणे परक्कमे ॥ २ ॥” [पुरतो युगमात्रेण प्रेक्षमाणो महीं चरेत् । वज्जेयन् बीजहरितानि प्राणांश्च दकमृत्तिके
॥ १ ॥ अवपातं विषमं स्थाणुं कर्दमं परिवर्जयेत् । संक्रमेण न गच्छेत् विद्यमाने सरले पथि ॥ २ ॥] एवंविधोपयोगेन गच्छतो यतेर्यदि
कथमपि प्राणिवधो भवति तथाऽपि तस्य पापं न भवति, यदाहुः—“उच्चालियंमि पाए इरियासमियस्स संक्रमट्टाए । वावज्जेज्ज कुलिंगी
मरिज्ज तं जोगमासज्ज ॥ १ ॥ न हु तस्स तन्निमित्तो बंधो सुहुमोऽवि देसिओ समए । अणवज्जो उ पओगेण सव्वभावेण सो जम्हा
॥ २ ॥” [उच्चालिते पादे ईर्यासमितेन संक्रमार्थीय । व्यापद्येत द्वीन्द्रियादिभिर्नियेत तद्योगमासाद्य ॥ १ ॥ नैव तस्य तन्निमित्तो बन्धः
सूक्ष्मोऽपि दर्शितः समये । अनवद्यस्तु प्रयोगेण सर्वभावेन स यस्मात् ॥ २ ॥] तथा—“जियदु व मरदु व जीवो अजदाचारस्स
निच्छओ हिंसा । पयदस्स नत्थि बंधो हिंसामित्तेण समिदस्स ॥ १ ॥” [जीवतु वा प्राणी प्रियतां वा अयताचारस्य निश्चयतो
हिंसा । प्रयतस्य नास्ति बन्धः हिंसाभावेण समितस्य ॥ १ ॥] तथा वाक्यशुद्ध्याध्ययनप्रतिपादितां सावद्यां भाषां धूर्तकायु-
ककव्यादचौरचार्वाकादिभाषितानि च निर्दम्भतया वर्जयेतः सर्वजनीनं स्वल्पमप्यतिबहुप्रयोजनसाधकमसन्दिग्धं च यद्भाषणं
सा भाषासमितिः, तथा गवेषणग्रहणप्रासैषणादोषैरदूषितस्यान्नपानादे रजोहरणमुखवस्त्रिकाद्यौघिकोपधेः शय्यापीठफलकचर्मवण्डाद्यौ-
पग्रहिकोपधेश्च विशुद्धस्य यद् ग्रहणं सा एषणासमितिः, तथा आसनसंस्तारकपीठफलकवस्त्रपात्रदण्डादिकं चक्षुषा निरीक्ष्य प्रति-
लिख्य च सम्यगुपयोगपूर्वं रजोहरणादिना यद् गृहीयाद् यच्च निरीक्षितप्रतिलेखितभूमौ निक्षिपेत् सा आदाननिक्षेपसमितिः, अनुपयुक्तस्य
तु प्रतिलेखनापूर्वमप्यादाने निक्षेपे च न शुद्धा समितिः, यद्वाचि—“पडिलेहणं कुणंतो मिहो कहं कुणइ जणवयकहं वा । देइ य पञ्च-
क्खाणं वाएइ सयं पडिच्छइ वा ॥ १ ॥ पुढवी आउक्खाए बाऊ तेऊ वणस्सइतसाणं । पडिलेहणापमत्तो छण्हंपि विराहओ मणिओ ॥ २ ॥”
[प्रतिलेखनां कुर्वाणो मिथः कथां करोति जनपदकथां वा । ददाति वा प्रत्याख्यानं वाचयति स्वयं प्रतीच्छति वा ॥ १ ॥ पृथ्व्यपकायवायु-

तेजोवनस्पतित्रसानां षण्णामपि प्रतिलेखनाप्रमत्तो विराधको भणितः ॥ २ ॥] तथा पुरीषप्रश्रवणनिष्ठीवनश्लेष्मशरीरमलानुपकारिव-
सनाभ्रपानादीनां यजन्तुजातरहिते स्थण्डिले उपयोगपूर्वकं परित्यजनं सा परिष्ठापनासमितिः ॥ ५७१ ॥ इदानीं भावनाः प्रतिपादयति—

पदममणिच १ मसरणं २ संसारो ३ एगया य ४ अन्नत्तं ५ । असुहत्तं ६ आसव ७ संवरो ८ य
तह निज्जरा ९ नवमी ॥ ५७२ ॥ लोगसहावो १० बोहि यदुलहा ११ धम्मस्स साहओ अरहा १२ ।
एयाउ हुंति बारस जहक्कमं भावणीयाओ ॥ ५७३ ॥

तत्र प्रथममनित्यभावना १ द्वितीया अशरणभावना २ तृतीया संसारभावना ३ चतुर्थी एकत्वभावना ४ पञ्चमी अन्यत्वभावना ५
षष्ठी अनुचित्वभावना ६ सप्तमी आश्रवभावना ७ अष्टमी संवरभावना ८ तथा नवमी निर्जराभावना ९ दशमी लोकस्वभावभावना
१० एकादशी बोधिदुर्लभत्वभावना ११ द्वादशी धर्मकथकोऽर्हन्निति १२, एतास्तु भावना द्वादश भवन्ति यथाक्रमं—भणितक्रमेण
भावनीया—अर्हन्निशमभ्यसनीया इति ॥ एतासां च स्वरूपं किञ्चिन्निरूपयामः, तत्रैवमनित्यभावना—प्रत्यन्ते वज्रसाराङ्गास्तेऽप्यनित्यत्वर-
क्षसा । किं पुनः कदलीगर्भनिःसारानिह देहिनः ? ॥ १ ॥ विषयसुखं दुग्धमिव स्वादयति जनो विडाल इव मुदितः । नोत्पादितलकुट-
मिवोत्पश्यति यममहह किं कुर्मः ? ॥ २ ॥ धराधरधुनीनीरपूरपारिप्लवं वपुः । जन्तूनां जीवितं वातधृतध्वजपटोपमम् ॥ ३ ॥ लावण्यं
ललनालोकलोचनाञ्चलचञ्चलम् । यौवनं मत्तमातङ्गकर्णतालचलाचलम् ॥ ४ ॥ स्वाम्यं स्वप्रावलीसाम्यं, चपलाचपलाः प्रियः । प्रेम
द्वित्रिक्षणस्थेम, स्थिरत्वविमुखं सुखम् ॥ ५ ॥ सर्वेषामपि भावानां, भावयन्नित्यनित्यताम् । प्राणप्रियेऽपि पुत्रादौ, विपन्नेऽपि न शोचति
॥ ६ ॥ सर्ववस्तुषु नित्यत्वग्रहप्रस्तस्तु मूढधीः । जीर्णतार्णकुटीरेऽपि, भग्ने रोदित्यदर्निशम् ॥ ७ ॥ ततस्तृष्णाविनाशेन, निर्ममत्वविधा-
यिनीम् । शुद्धधीर्भावयेन्नित्यमित्यनित्यत्वभावनाम् ॥ ८ ॥ १ । अथाशरणभावना—पितुर्मातुर्भ्रातुस्तनयदयितादेश्च पुरतः, प्रभूताऽऽधिव्याधि-
व्रजनिगहिताः—कर्मचरैः । रटन्तः क्षिप्यन्ते यममुखगृहान्तस्तनुभृतो, हृष्टा कष्टं लोकः शरणरहितः स्थास्यति कथम् ? ॥ १ ॥ ये जा-
नन्ति विचित्रशास्त्रविसरं ये मञ्जतञ्जक्रियाप्रावीण्यं प्रथयन्ति ये च दधति ज्योतिःकलाकौशलम् । तेऽपि प्रेतपतेरमुष्य सकलत्रैलोक्य-
विश्वसनव्यप्रस्य प्रतिकारकर्मणि न हि प्रागल्भ्यमाविभ्रति ॥ २ ॥ नानाशस्त्रपरिश्रमोद्भूतभटैरावेष्टिताः सर्वतो, मृत्युदाममदान्धसिन्धु-
रशतैः केनाप्यगम्याः क्वचित् । शक्रश्रीपतिचक्रिणोऽपि सहसा कीनाशदासैर्बलादाकृष्टा यमवेश्म यान्ति हहहा निस्त्राणता प्राणिनाम्
॥ ३ ॥ उदङ् ननु दण्डसात्सुरगिरिं पृथ्वीं पृथुच्छत्रसात्, ये कर्तुं प्रभविष्णवः कुशमपि क्लेशं विनैवात्मनः । निःसामान्यबलप्रपञ्च-
तुरास्तीर्थङ्करास्तेऽप्यहो, नैवाशेषजनौघधस्सरमपाकर्तुं कृतान्तं क्षमाः ॥ ४ ॥ कलत्रमित्रपुत्रादिस्नेहग्रहनिवृत्तये । इति शुद्धमतिः कुर्या-
दशरण्यत्वभावनाम् ॥ ५ ॥ २ । अथ संसारभावना—सुमतिरमतिः श्रीमानश्रीः सुखी सुखवर्जितः, सुतनुरतनुः स्वाम्यस्वामी प्रियः
स्फुटमप्रियः । नृपतिरनृपः स्वर्गातिर्यङ् नरोऽपि च नारकस्तदिति बहुधा नृत्यत्यसिन् भवी भवनाटके ॥ १ ॥ बद्धा पापमनेककल्मष-
महारम्भादिभिः कारणैर्गत्वा नारकभूमिषूद्भूततमःसङ्गद्वन्द्वप्राप्तः । अङ्गच्छेदनभेदनप्रदहनक्लेशादिदुःखं महज्जीवो यल्लभते तदत्र गदितुं
श्रद्धापि जिह्वाननः ॥ २ ॥ मायात्प्यादिनिबन्धनैर्बहुविधैः प्राप्तस्तिरश्चां गतिं, सिंहव्याघ्रमतङ्गजैर्गवेषभच्छागादिरूपस्पृशाम् । क्षुत्तृष्णा-
वधबन्धताडनरुजावाहादिदुःखं सदा, यज्जीवः सहते न तत्कथयितुं केनाप्यहो शक्यते ॥ ३ ॥ स्वाद्यास्वाद्यविवेकशून्यमनसो निर्हङ्किताऽऽ-
लिङ्गिताः, सेव्यासेव्यविधौ समीकृतधियो निःशूकतावल्लभाः । तत्रानार्यनरा निरन्तरमहारम्भादिभिर्दुस्सहं, क्लेशं सङ्कलयन्ति कर्म च
महादुःखप्रदं चिन्वते ॥ ४ ॥ मर्त्याः क्षत्रियवाङ्मयप्रभृतयो येऽप्यार्यदेशोद्भवास्तेऽप्यज्ञानदरिद्रताव्यसनितादौर्भाग्यरोगादिभिः । अन्य-
प्रेषणमानमञ्जनजनावज्ञादिमिश्रानिशं, दुःखं तद्विषहन्ति यत्कथयितुं शक्यं न कल्पैरपि ॥ ५ ॥ रम्भागर्भसमः सुखी शिखिशिखा-
र्णामिकुचैरयःसूचीभिः प्रतिरोमभेदितवपुस्तारुण्यपुण्यः पुमान् । यद् दुःखं लभते तदष्टगुणितं स्त्रीकुक्षिमध्यस्थितौ, सम्पद्येत तदप्य-
नन्तगुणितं जन्मक्षणे प्राणिनाम् ॥ ६ ॥ बाल्ये मूत्रपुरीषधूलिलुठनाज्ञानादिभिर्निन्दिता, तारुण्ये विभवाज्जनेष्टविरहानिष्ठागमादिव्यथा ।
वृद्धत्वे तनुकम्पदृष्टपटुता श्वासाद्यसुखात्मता, तत्का नाम दशाऽस्ति सा सुखमिह प्राप्नोति यस्यां जनः ? ॥ ७ ॥ सम्यग्दर्शनपालनादि-
मिरथ प्राप्ते भवे त्रैदशे, जीवाः शोकविषादमत्सरभयस्वल्पार्थिक्त्वादिभिः । ईर्ष्याकाममदक्षुधाप्रभृतिमिश्रात्यन्तपीडार्दिताः, क्लेशेन क्षप-
यन्ति दीनमनसो दीर्घं निजं जीवितम् ॥ ८ ॥ इत्थं शिवफलाधायिभववैराग्यवीरुधः । सुधावृष्टिं सुधीः कुर्यादेनां संसारभावनाम् ॥ ९ ॥
३ । अथैकत्वभावना—उत्पद्यते जन्तुरिहैक एव, विपद्यते चैक एव दुःखी । कर्माज्यत्येक एव चित्रमासेवते तत्फलमेक एव ॥ १ ॥
यज्जीवेन धनं स्वयं बहुविधैः कष्टैरिहोपार्ज्यते, तत्सम्भूय कलत्रमित्रतनयभ्रात्रादिभिर्भुज्यते । तत्तत्कर्मवशाच्च नारकनरस्वर्गसितिर्बन्धवे-
ष्वेकः सैष सुदुःसहानि सहते दुःखान्यसङ्ख्यान्यहो ॥ २ ॥ जीवो यस्य कृते भ्रमत्यनुदिशं दैन्यं समालम्बते, धर्माद्भयति बन्धयस्-
तिद्वितान् न्यायादपक्रामति । देहः सोऽपि सहात्मना न पदमप्येकं परस्मिन् भवे, गच्छत्यस्य ततः कथं वदत भोः साहाय्यमाधास्यति ?
॥ ३ ॥ स्वार्थैकनिष्ठं स्वजनस्वदेहमुख्यं ततः सर्वमेवेत्य सम्यग् । सर्वत्र कल्याणनिमित्तमेकं, धर्मं सहायं विदधीत धीमान् ॥ ४ ॥ ४ ।
अथान्यत्वभावना—जीवः कायमपि व्यपास्य यदहो लोकान्तरं याति तद्विभोऽसौ वपुषोऽपि कैव हि कथा द्रव्यादिवस्तुव्रजे ? । तस्मा-
ल्लिम्पति यस्तनुं मलयजैर्यो हन्ति दण्डादिभिर्यः पुष्पाति धनायि यश्च हरते तत्रापि साम्यं श्रयेत् ॥ १ ॥ अन्यत्वभावनामेवं, यः क-
रोति महामतिः । तस्य सर्वस्वनाशेऽपि, न शोकांशोऽपि, जायते ॥ २ ॥ ५ । अथाशुचित्वभावना—लवणाकारे षडार्थाः पतिता लवणं यथा

भवन्तीह । काये तथा मलाः स्युस्तदसावशुचिः सदा कायः ॥ १ ॥ कायः शोणितशुक्रमीलनभवो गर्भे जरावेष्टितो, मात्रास्वादितस्नाथ-
 पेयरसकैर्बुद्धिं क्रमात्प्रापितः । द्विधातुसमाकुलः कृमिरुजागण्डूपदाद्यास्पदं, कैर्मन्येत सुबुद्धिभिः शुचितया सर्वमेतैः कश्मलः ? ॥ २ ॥
 सुखादं शुभगन्धिमोदकदधिक्षीरेक्षुशाल्योदनद्राक्षापर्वटिकामृताघृतपूरस्वाग्युताम्रादिकम् । भुक्तं यत्सहसैव यत्र मलसात्सम्पद्यते सर्वतस्तं
 कार्यं सकलाशुचिं शुचिमहो मोहान्धिता मन्वते ॥ ३ ॥ अन्धःकुम्भशतैर्वपुर्ननु बहिर्मुग्धाः शुचित्वं कियत्कालं लम्बयथोत्तमं परिमलं
 कस्तूरिकाद्यैस्तथा । विष्ठाकोष्ठकमेतदङ्गकमहो मध्ये तु शौचं कथङ्कारं नेष्यथ सूत्रयिष्यथ कथङ्कारं च तत्सौरभम् ? ॥ ४ ॥ दिव्यामो-
 दसमृद्धिवासितदिशः श्रीखण्डकस्तूरिकाकर्पूरागुरुकुङ्कुमप्रभृतयो भावा यदाश्लेषतः । दौर्गन्ध्यं दधति क्षणेन मलतां चाभिभ्रते सोऽप्यहो,
 देहः कैश्चन मन्यते शुचितया वैधेयतां पश्यत ॥ ५ ॥ इत्यशौचं शरीरस्य, विभाव्य परमार्थतः । सुमतिर्ममतां तत्र, न कुर्वीत कदाचन
 ॥ ६ ॥ ६ ॥ अथा स्रवभावना—मनोवचोवपुर्योगः, कर्म येनाशुभं शुभम् । भविनामास्रवन्त्येते, प्रोक्तास्तेनास्रवा जिनैः ॥ १ ॥ मैत्र्या
 सर्वेषु सत्त्वेषु, प्रमोदेन गुणाधिके । माध्यस्थ्येनाविनीतेषु, कृपया दुःखितेषु च ॥ २ ॥ सततं वासितं स्वान्तं, कस्यचित्पुण्यशालिनः ।
 वितनोति शुभं कर्म, द्वित्वारिंशदात्मकम् ॥ ३ ॥ रौद्रार्त्तध्यानमिध्यात्वकषायविषयैर्मनः । आक्रान्तमशुभं कर्म, विदधाति ब्रह्मशीतिधा
 ॥ ४ ॥ सर्वज्ञगुरुसिद्धान्तसङ्गसद्गुणवर्णकम् । ऋतं हितं च वचनं, कर्म सञ्चितुते शुभम् ॥ ५ ॥ श्रीसङ्गगुरुसर्वज्ञधर्मधार्मिकदूषकम् ।
 उन्मार्गदेशि वचनमशुभं कर्म पुण्यति ॥ ६ ॥ देवार्चनगुरुपातिसाधुविश्रामणादिकम् । वितन्वती सुगुप्ता च, तनुर्वितनुते शुभम् ॥ ७ ॥
 मांसाशनसुरापानजन्तुघातनचौरिकाः । पारदार्यादि कुर्वाणमशुभं कुरुते वपुः ॥ ८ ॥ एनामाश्रवभावनामविरतं यो भावयेद्भावतस्तस्या-
 नर्थपरम्परैकजनकाद् दुष्टाश्रवौघात् मनः । व्यावृत्त्याखिलदुःखदावजलदे निःशेषशर्मावलीनिर्माणप्रवगे शुभाश्रवणे नित्यं रतिं पुण्यति
 ॥ ९ ॥ ७ ॥ अथ संवरभावना—आश्रवाणां निरोधो यः, संवरः स प्रकीर्तितः । सर्वतो देशतश्चेति, द्विधा स तु विभज्यते ॥ १ ॥
 अयोगिकेवल्लिप्तेव, सर्वतः संवरो मतः । देशतः पुनरेकद्विप्रभृत्याश्रवरोधिषु ॥ २ ॥ प्रत्येकमपि स द्वेधा, द्रव्यभावविभेदतः । यत्कर्म-
 पुद्गलादानमात्मन्याश्रवतो भवेत् ॥ ३ ॥ एतस्य सर्वदेशाभ्यां, छेदनं द्रव्यसंवरः । भवेदेतुक्रियायास्तु, त्यागोऽसौ भावसंवरः ॥ ४ ॥ युग्मम् ।
 मिध्यात्वकषायादीनामाश्रवाणां मनीषिभिः । निरोधाय प्रयोक्तव्या, उपायाः प्रतिपन्थिनः ॥ ५ ॥ यथा—मिध्यात्वमार्त्तरौद्राख्यकुष्याने
 च सुधीर्जयेत् । दर्शनेनाकलङ्केन, शुभध्यानेन च क्रमात् ॥ ६ ॥ क्षान्त्या क्रोधं मृदुत्वेन, मानं मायामृजुत्वतः । सन्तोषेण तथा लोभं,
 निरुन्धीत महामतिः ॥ ७ ॥ शब्दादिविषयानिष्टानिष्टांश्चापि विषोपमान् । रागद्वेषप्रहाणेन, निराकुर्वीत कोविदः ॥ ८ ॥ य एतद्भा-
 वनासङ्गी, सौभाग्यं भजते नरः । एति स्वर्गापवर्गश्रीरवदयं तस्य वश्यताम् ॥ ९ ॥ ७ ॥ अथ निर्जराभावना—संसारहेतुभूताया, यः
 क्षयः कर्मसन्ततेः । निर्जरा सा पुनर्द्वेधा, सकामाकामभेदतः ॥ १ ॥ अरण्येषु सकामा स्यादकामा शेषजन्तुषु । पाकः स्वत उपायाश्च,
 कर्मणां स्याद् यथाऽऽप्रवत् ॥ २ ॥ कर्मणां नः क्षयो भूयादित्याशयवतां सताम् । वितन्वतां तपस्यादि, सकामा शमितां मता ॥ ३ ॥
 एकेन्द्रयादिवज्जन्तानां, सज्ज्ञानरहितात्मनाम् । शीतोष्णवृष्टिदहनच्छेदभेदादिभिः सदा ॥ ४ ॥ कष्टं वेद्यमानानां, यः शाटः कर्मणां
 भवेत् । अकामनिर्जरामेनामामनन्ति मनीषिणः ॥ ५ ॥ युग्मम् । तपःप्रभृतिभिर्वृद्धिं, व्रजन्ती निर्जरा यतः । ममत्वं कर्म संसारं, हन्यात्तां
 भावयेत्ततः ॥ ६ ॥ ९ ॥ अथ लोकस्वभावभावना—वैशाखस्थानस्थितकटिस्थकरयुगनराकृतिर्लोकः । भवति द्रव्यैः पूर्णः, स्थित्युत्पत्तिव्यया-
 क्रान्तैः ॥ १ ॥ ऊर्ध्वतिर्यगधोभेदैः, स त्रेधा जगदे जिनैः । रुचकादष्टप्रदेशान्मेरुमध्यव्यवस्थितात् ॥ २ ॥ नवयोजनशत्यूर्द्ध्वमधोभागे-
 ऽपि सा तथा । एतत्प्रमाणकस्तिर्यग्लोकश्चित्रपदार्थभृत् ॥ ३ ॥ ऊर्ध्वलोकस्तदुपरि, सप्तरज्जुप्रमाणकः । एतत्प्रमाणसंयुक्तश्चाधोलोको-
 ऽपि कीर्तितः ॥ ४ ॥ रत्नप्रभाप्रभृतयः, पृथिव्यः सप्त वेष्टिताः । धनोदधिघनवाततनुवातैस्तमोघनाः ॥ ५ ॥ लृष्णाधुधावघाघातमेघनच्छे-
 दनादिभिः । दुःखानि नारकास्तत्र, वेदयन्ते निरन्तरम् ॥ ६ ॥ प्रथमा पृथिवी पिण्डे, योजनानां सहस्रकाः । अशीतिर्लक्षमेकं च,
 तत्रोपरि सहस्रकम् ॥ ७ ॥ अधश्च मुक्त्वा पिण्डस्य, शेषस्याभ्यन्तरे पुनः । भवनधिपदेवानां, भवनानि जगुर्जिनाः ॥ ८ ॥ युग्मम् । असुरा
 नागास्तडितः, सुपर्णा अमयोऽनिलाः । स्तनिताब्धिद्वीपविशः, कुमारान्ता दशेति ते ॥ ९ ॥ व्यवस्थिताः पुनः सर्वे, दक्षिणोत्तरयो-
 र्दिशोः । तत्रासुराणां चमरो, दक्षिणावासिनां विशुः ॥ १० ॥ उदीच्यानां बलिर्नागकुमारादेर्यथाक्रमम् । धरणो भूतानन्दश्च, हरिर्हरि-
 सहस्तथा ॥ ११ ॥ वेणुदेवो वेणुदाली, चामिशिखाग्रिमाणवौ । वेलम्बः प्रभञ्जनश्च, सुघोषमहाघोषकौ ॥ १२ ॥ जलकान्तो जलप्रभ-
 स्ततः पूर्णो वशिष्ठकः । अमितो मितवाहनः, इन्द्रा ज्ञेया द्वयोर्दिशोः ॥ १३ ॥ अस्या एव पृथिव्या उपरितने मुक्तयोजनसहस्रे । योजन-
 शतमध उपरि च मुक्त्वाऽष्टसु योजनशतेषु ॥ १४ ॥ पिशाचाद्यहमेदानां, व्यन्तराणां तरस्त्रिनाम् । नगराणि भवन्त्यत्र, दक्षिणोत्तरयो-
 र्दिशोः ॥ १५ ॥ पिशाचा भूता यक्षाश्च, राक्षसाः किन्नरास्तथा । किम्पुरुषा महोरगा, गन्धर्वा इति तेऽष्टधा ॥ १६ ॥ दक्षिणोत्तर-
 भागेन, तेषामपि च तस्थुषाम् । द्वौ द्वाविन्द्रौ समाभ्रातौ, यथासङ्गं सुबुद्धिभिः ॥ १७ ॥ कालस्ततो महाकालः, सुरुपः प्रतिरूपकः ।
 पूर्णभद्रो माणिभद्रो, भीमो भीमो महादिकः ॥ १८ ॥ किन्नरकिम्पुरुषौ सत्पुरुषमहापुरुषनामकौ तदनु । अतिकायमहाकायौ गीतर-
 तिश्चैव गीतयशाः ॥ १९ ॥ अस्या एव पृथिव्या उपरि च योजनशतं हि यन्मुक्तं । तन्मध्यादध उपरि च योजनदशकं परित्यज्य ॥ २० ॥
 मध्येऽशीताविह योजनेषु तिष्ठन्ति वनचरनिकायाः । अप्रहृष्टिकमुख्या अष्टावत्पर्धिकाः किञ्चित् ॥ २१ ॥ अत्र प्रतिनिकायं च, द्वौ
 द्वाविन्द्रौ महाद्युती । दक्षिणोत्तरभागेन, विज्ञातव्यौ मनीषिभिः ॥ २२ ॥ योजनलक्षोन्नतिना स्थितेन मध्ये सुवर्णमेयवपुषा । मेरुगि-

रिणा विशिष्टे जम्बूद्वीपे भवन्त्यत्र ॥ २३ ॥ वर्षाणि भारतादीनि, सप्त वर्षधरास्तथा । पर्वता हिमवन्मुख्याः, षट् शाश्वतजिनाख्याः ॥ २४ ॥ योजनलक्षप्रमिताजम्बूद्वीपात्परो द्विगुणमानः । लवणसमुद्रः परतस्तद्विगुणद्विगुणविस्ताराः ॥ २५ ॥ बोद्धव्या धातकीखण्ड-
 कालोदाद्या असङ्ख्यकाः । स्वयम्भूरमणान्ताश्च, द्वीपवारिधयः क्रमात् ॥ २६ ॥ युग्मम् । प्रत्येकरससम्पूर्णश्चत्वारस्तोयराशयः । त्रयो जलरसा
 अन्ये, सर्वेऽपीक्षुरसाः स्मृताः ॥ २७ ॥ सुजातपरमद्रव्यहृद्यमद्यसमोदकः । वारुणीवरवार्धिः स्यात्, क्षीरोदजलधिः पुनः ॥ २८ ॥
 सम्यक्कथितखण्डादिमुग्धदुग्धसमोदकः । धृतवरः सुतापितनव्यगव्यधृतोदकः ॥ २९ ॥ लवणाब्धिस्तु लवणास्वादपानीयपूरितः ।
 कालोदः पुष्करवरः, स्वयम्भूरमणस्तथा ॥ ३० ॥ मेघोदकरसाः किन्तु, कालोदजलधेर्जलम् । कालं गुरुपरिणामं, पुष्करोदजलं पुनः
 ॥ ३१ ॥ हितं लघुपरिणामं, स्वच्छस्फटिकनिर्मलम् । स्वयम्भूरमणस्यापि, जलधेर्जलमीदृशम् ॥ ३२ ॥ त्रिभागावर्तसुचतुर्जातकेक्षुरसो-
 पमम् । शेषासङ्ख्यसमुद्राणां, नीरं निगदितं जिनैः ॥ ३३ ॥ समभूमितलाद्दूर्ध्वं, योजने शतसप्तके । गते नवतिसंयुक्ते, ज्योतिषां स्यादध-
 स्तलेः ॥ ३४ ॥ तस्योपरि च दशसु, योजनेषु दिवाकरः । तदुपर्यशीतिसङ्ख्ययोजनेषु निशाकरः ॥ ३५ ॥ तस्योपरि च विंशत्यां, योज-
 नेषु ग्रहादयः । स्यादेवं योजनशतं, ज्योतिर्लोको दशोत्तरम् ॥ ३६ ॥ जम्बूद्वीपे भ्रमन्तौ च, द्वौ चन्द्रौ द्वौ च भास्करो । चत्वारो लव-
 णाम्भोधौ, चन्द्राः सूर्याश्च कीर्तिताः ॥ ३७ ॥ धातकीखण्डके चन्द्राः, सूर्याश्च द्वादशैव हि । कालोदे द्विचत्वारिंशच्चन्द्राः सूर्याश्च
 कीर्तिताः ॥ ३८ ॥ पुष्करार्धे द्विसप्ततिश्चन्द्राः सूर्याश्च मानुषे । क्षेत्रे द्वात्रिंशमिन्दूनां, सूर्याणां च शतं भवेत् ॥ ३९ ॥ मानुषोत्तरतः
 पञ्चाशद्योजनसहस्रकैः । चन्द्रैरन्तरिताः सूर्याः, सूर्यैरन्तरिताश्च ते ॥ ४० ॥ मानुषक्षेत्रचन्द्रार्कप्रमाणार्धप्रमाणकाः । तत्क्षेत्रपरिधेर्युद्ध्या,
 वृद्धिमन्तश्च सङ्ख्याया ॥ ४१ ॥ स्वयम्भूरमणं व्याप्य, घण्टाकारा असङ्ख्यकाः । शुभलेइया मन्दलेइयास्तिष्ठन्ति सततं स्थिराः ॥ ४२ ॥
 समभूमितलाद्दूर्ध्वं, सार्धरज्जौ व्यवस्थितौ । कल्पावनल्पसम्पत्ती, सौधर्मेशाननामकौ ॥ ४३ ॥ सार्धरज्जुद्वये स्यातां, समानौ दक्षिणो-
 त्तरौ । सनत्कुमारमाहेन्द्रौ, देवलोकौ मनोहरौ ॥ ४४ ॥ ऊर्ध्वलोकस्य मध्ये च, ब्रह्मलोकः प्रकीर्तितः । तद्दूर्ध्वं लान्तकः कल्पो, महा-
 शुक्रस्ततः परम् ॥ ४५ ॥ देवलोकः सहस्रारोऽथाष्टमो रज्जुपञ्चके । एकेन्द्रौ चन्द्रवद् वृत्तावानतप्राणतौ ततः ॥ ४६ ॥ रज्जुपटके
 ततः स्यातामेकेन्द्रावारणाच्युतौ । चन्द्रवद्वर्तुलावेवं, कल्पा द्वादश कीर्तिताः ॥ ४७ ॥ प्रैवेयकास्त्रयोऽधस्तात्त्रयो मध्यमकास्तथा । त्रय-
 श्चोपरितनाः स्युरिति प्रैवेयका नव ॥ ४८ ॥ अनुत्तरविमानानि, तद्दूर्ध्वं पञ्च तत्र च । प्राच्यां विजयमपाच्यां, वैजयन्तं प्रचक्षते ॥ ४९ ॥
 प्रतीच्यां तु जयन्ताख्यमुदीच्यामपराजितम् । सर्वार्थसिद्धं तन्मध्ये, सर्वोत्तममुदीरितम् ॥ ५० ॥ स्थितिप्रभावलेइयाभिर्विशुद्धवधिदी-
 प्रिभिः । सुखादिभिश्च सौधर्माद्यावत्सर्वार्थसिद्धिकम् ॥ ५१ ॥ पूर्वपूर्वत्रिदशेभ्यस्तेऽधिका उत्तरोत्तरे । हीनहीनतरा देहगतिगर्वपरिग्रहैः
 ॥ ५२ ॥ घनोदधिप्रतिष्ठाना, विमानाः कल्पयोर्द्वयोः । त्रिषु वायुप्रतिष्ठानास्त्रिषु वायूदधिस्थिताः ॥ ५३ ॥ ते व्योमविहितस्थानाः,
 सर्वेऽप्युपरिवर्तिनः । इत्यूर्ध्वलोकविमानप्रतिष्ठानविधिः स्मृतः ॥ ५४ ॥ सर्वार्थसिद्धाद् द्वादशयोजनेषु हिमोज्ज्वला । योजनपञ्चचत्वारिं-
 शल्लक्षायामविस्तारा ॥ ५५ ॥ मध्येऽष्टयोजनपिण्डा, शुद्धस्फटिकनिर्मला । सिद्धशिलेष्वप्रागभारा, प्रसिद्धा जिनशासने ॥ ५६ ॥ तस्या
 उपरि गव्यूतत्रितयेऽतिगते सति । तुर्यगव्यूतषड्भागे, स्थिताः सिद्धा निरामयाः ॥ ५७ ॥ अनन्तसुखविज्ञानवीर्यसदृशनाः सदा ।
 लोकान्तस्पर्शिनोऽन्योऽन्यावगाढाः शाश्वताश्च ते ॥ ५८ ॥ एनां भव्यजनस्य लोकविषयामभ्यस्यतो भावनां, संसारैकनिबन्धने न विषय-
 ग्रामे मनो धावति । किन्त्वन्यान्यपदार्थभावनसमुन्मीलप्रबोधोद्धरं, धर्मध्यानविवाविह स्थिरतरं तज्जायते संततम् ॥ ५९ ॥ १० ।
 अथ बोधिदुर्लभत्वभावना—पृथ्वीनीरहुताशवायुतरुषु छिद्यैर्निजैः कर्मभिर्भ्रान्त्यन् भीमभवेऽत्र पुद्गलपरावर्तननन्तानहो । जीवः कामस-
 कामनिर्जरतया सम्प्राप्य पुण्यं शुभं, प्राप्नोति त्रसरूपतां कथमपि द्वित्रीन्द्रियायामिह ॥ १ ॥ आर्यक्षेत्रसुजातिसत्कुलवपुर्नीरोगतासम्पदो,
 राज्यं प्राज्यमुखं च कर्मलघुताहेतोरवाप्नोत्ययम् । तत्त्वातत्त्वविवेचनैककुशलां बोधिं न तु प्राप्तवान्, कुत्राप्यक्षयमोक्षसौख्यजननीं श्रीस-
 र्वविदेशिताम् ॥ २ ॥ बोधिर्लब्धा यदि भवेदेकदाऽन्यत्र जन्तुभिः । इत्येकालं न तेषां तद्भवे पर्यटनं भवेत् ॥ ३ ॥ द्रव्यचारित्रमप्येतैर्ब-
 हुशः समवाप्यत । सज्ज्ञानकारिणी कापि, न तु बोधिः कदाचन ॥ ४ ॥ येऽसिध्यन् ये च सिद्ध्यन्ति, ये सेत्स्यन्ति च केचन । ते
 सर्वे बोधिमाहात्म्यात्तस्माद्बोधिरुपास्यताम् ॥ ५ ॥ ११ । अथ धर्मकथकोऽर्हन्निति भावना—अर्हन्तः केवलालोकालोकितालोकलोककाः ।
 यथार्थं धर्ममाख्यातुं, पटिष्टा न पुनः परे ॥ १ ॥ बीतरागा हि सर्वत्र, परार्थकरणोद्यताः । न कुत्राप्यनृतं ब्रूयुस्ततस्तद्धर्मसत्यता ॥ २ ॥
 क्षान्त्यादिभेदैर्धर्मं च, दशधा जगदुज्जिताः । यं कुर्वन् विधिना जन्तुर्भवान्धौ न निमज्जति ॥ ३ ॥ पूर्वापरविरुद्धानि, हिंसादेः कार-
 काणि च । वचांसि चित्ररूपाणि, व्याकुर्वद्भिर्निजेच्छया ॥ ४ ॥ कुतीर्थिकैः प्रणीतस्य, सद्गतिप्रतिपत्तिनः । धर्मस्य सकलस्यापि, कथं
 स्वाख्यातता भवेत् ? ॥ ५ ॥ यच्च तत्समये कापि, दयासत्यादिपोषणम् । दृश्यते तद्वचोमात्रं, बुधैर्ज्ञेयं न तत्त्वतः ॥ ६ ॥ यत्प्रोहाम-
 मदान्धसिन्धुरघटं साम्राज्यमासाद्यते, यन्निःशेषजनप्रमोदजनकं सम्पद्यते वैभवम् । यत्पूर्णेन्दुसमद्युतिर्गुणगणः सम्प्राप्यते यत्परं, सौ-
 भाग्यं च विजृम्भते तदखिलं धर्मस्य लीलायितम् ॥ ७ ॥ यत्र प्लावयति क्षितिं जलनिधिः कल्लोलमालाकुलो, यत्पृथ्वीमखिलां धिनोति
 सलिलासारेण धाराधरः । यच्चन्द्रोष्णरुची जगत्सुद्वयतः सर्वान्धकारच्छिदे, तन्निःशेषमपि ध्रुवं विजयते धर्मस्य विस्फूर्जितम् ॥ ८ ॥
 अबन्धूनां बन्धुः सुहृदसुहृदां सम्यगगदो, गदार्तिष्ठान्तानां धनमधनभावार्तमनसाम् । अनाथानां नाथो गुणविरहितानां गुणनिधिः,
 जयत्येको धर्मः परमिह हितव्रातजनकः ॥ ९ ॥ अर्हता कथितो धर्मः, सत्योऽयमिति भावयन् । सर्वसम्पत्करे धर्मे, धीमान् दृढतरो

भवेत् ॥ १० ॥ १२ ॥ एकामप्यमलामिमासु सततं यो भावयेद्भावनां, भव्यः सोऽपि निहन्यशेषकलुषं दत्तामुखं देहिनाम् । बस्त्व-
भ्यस्तसमस्तजैनसमयस्ता द्वादशाप्यादरादभ्यस्तेल्लभते स सौख्यमतुलं किं तत्र कौतूहलम् ? ॥ १ ॥ ५७२-५७३ ॥ अथ प्रतिमाः
प्रतिपादयति—

मासाई सत्संता ७ पढमा ८ बिइ ९ तइय सत्तराइदिणा १० । अहराइ ११ एगराई १२ भिक्खु-
पडिमाण बारसगं ॥ ५७४ ॥ पडिवज्जइ एयाओ संघयणधिइज्जुओ महासत्तो । पडिमाओ भा-
वियप्पा सम्मं गुरुणा अणुत्ताओ ॥ ५७५ ॥ गच्छेच्चिय निम्माओ जा पुब्बा दस भवे असं-
पुण्णा । नवमस्स तइय वत्थुं होइ जहण्णो सुआभिगमो ॥ ५७६ ॥ वोसट्ठच्चसदेहो उधसग्ग-
सहो जहेव जिणकप्पी । एसण अभिगगीया भत्तं च अलेवडं तस्स ॥ ५७७ ॥ गच्छा विणि-
क्खमित्ता पडिवज्जइ मासियं महापडिमं । दत्तेगा भोयणस्सा पाणस्सवि तत्थ एग भवे ॥ ५७८ ॥
जत्थऽत्थमेइ सूरुो न तओ ठाणा पयंपि संचलइ । नाएगराइवासी एगं च दुगं च अण्णाए ॥ ५७९ ॥
दुट्ठाण हत्थिमाईण नो भएणं पयंपि ओसरइ । एमाइनियमसेवी विहरइ जाऽखण्डिओ मासो
॥ ५८० ॥ पच्छा गच्छमुवेई एव दुमासी तिमासि जा सत्त । नवरं दत्ती बहूइ जा सत्त उ सत्त-
मासीए ॥ ५८१ ॥ तत्तो य अट्ठमीया भवई इह पढम सत्तराईदी । तीह चउत्थचउत्थेणऽपा-
णणं अह विसेसो ॥ ५८२ ॥ उत्ताणगपासल्ली नेस्सजी वावि ठाण ठाइत्ता । सहउस्सग्गे घोरे
दिब्बाई तत्थ अविक्कंपो ॥ ५८३ ॥ दोच्चावि एरिसच्चिय बहिया गामाइयाण नवरं तु । उकुडल-
गंडसाई दण्डाययउव्व ठाइत्ता ॥ ५८४ ॥ तच्चावि एरिसच्चिय नवरं ठाणं तु तस्स गोदोही ।
वीरासणमहवावि चिट्ठिज्जा अंबखुज्जो वा ॥ ५८५ ॥ एमेव अहोराई छट्ठं भत्तं अपाणगं नवरं ।
गामनगराण बहिया वग्घारियपाणिए ठाणं ॥ ५८६ ॥ एमेव एगराई अट्ठमभत्तेण ठाण बाहि-
रओ । ईसीपन्मारगए अणिमिसनयणेगदिट्ठीए ॥ ५८७ ॥ साहडु दोवि पाए वग्घारियपाणि
ठायए ठाणं । बाघारियलंबियमुओ अंते य इमीइ लब्धिसि ॥ ५८८ ॥

‘मासाई’त्यादि गाथापञ्चदशकं, ‘मासादयः’ मासप्रभृतयः ‘सप्तान्ताः’ सप्तमासावसाना एकैकमासवृत्त्या सप्त प्रतिमा भवन्ति, तत्र मासः
परिमाणमस्या मासिकी प्रथमा एवं द्विमासिकी द्वितीया त्रिमासिकी तृतीया यावत् सप्तमासिकी सप्तमी, ‘पढमा बिइ तइय सत्तराइदिण’ति
सप्तानां प्रतिमाणामुपरि प्रथमा द्वितीया तृतीया च सप्त रात्रिदिनानि—रात्रिन्दिवानि प्रमाणतो यस्यां सा तथा प्रतिमा भवति, तदमिलपञ्च-
वं—प्रथमा सप्तरात्रिन्दिवा द्वितीया सप्तरात्रिन्दिवा तृतीया सप्तरात्रिन्दिवा च, एताश्च तिस्रोऽपि क्रमेणाष्टमी नवमी दशमी चेति, ‘अहराइ’ति
अहोरात्रं परिमाणमस्याः साऽहोरात्रिकी एकादशी प्रतिमा, ‘एगराइ’ति एका रात्रिर्यस्यां सा एकरात्रिः एकरात्रिरेवैकरात्रिकी द्वादशी प्रतिमा,
इत्येवं ‘भिक्षुप्रतिमाणां’ साधुप्रतिज्ञाविशेषाणां द्वादशकं संभवतीति ॥ ५७४ ॥ अथ य एताः प्रतिपद्यते तमाह—‘पडिवज्जइ’ इत्या-
दिगाथात्रयं, प्रतिपद्यते—अभ्युपगच्छत्येताः—अनन्तरोक्ताः प्रतिमाः ‘संहननधृतियुतः’ तत्र संहननं—वर्षभनाराचादेरन्यतरत् एतद्युक्तो
ह्यत्यन्तं परीषदसहनसमर्थो भवति धृतिः—चित्तस्वास्थ्यं तद्युक्तश्च रत्यरतिभ्यां न बाध्यते, महासत्त्वः—सारिवकः स ह्यनुकूलप्रतिकूलोप-
सर्गेषु हर्षविषादौ न विधत्ते, ‘भावितात्मा’ सद्भावनाभावितान्तःकरणः प्रतिमानुष्ठानेन वा भावितात्मा, तद्भावना च तुलनापञ्चकेन
स्यात्, तद्यथा—“तवेण सत्तेण सुत्तेण, एगत्तेण बलेण य । तुलणा पंचहा बुत्ता, पडिमं पडिवज्जओ ॥ १ ॥” [तपसा सत्त्वेन सूत्रेण
एकत्वेन बलेन च । तुलना पञ्चधोक्ता प्रतिमां प्रतिपद्यमानस्य ॥ १ ॥] एतद्व्याख्या च प्रागेवोक्ता, कथं भावितात्मेत्याह—‘सम्यक्’
यथाऽऽगमं, तथा ‘गुरुणा’ आचार्येणानुज्ञातः—अनुमतः, अथ गुरुरेव प्रतिपत्ता तदा व्यवस्थापिताचार्येण गच्छेन वाऽनुमत इति ॥ ५७५ ॥
तथा ‘गच्छ एव’ साधुसमुदायमध्य एव तिष्ठन् ‘निर्मातः’ आहारादिविषये प्रतिमाकल्पपरिकर्मेणि परिनिष्ठितः, आह च—“पडिमाकप्पि-
यतुल्लो गच्छे चिय कुणइ दुविहपरिकम्मं । आहारोवहिमाइसु तहेव पडिवज्जई कप्पं ॥ १ ॥” [प्रतिमाकल्पिकतुल्यो गच्छ एव करोति
द्विविधपरिकर्म । आहारोपध्यादिषु तथैव प्रतिपद्यते कल्पं ॥ १ ॥] आहारादिप्रतिकर्म चाग्नेतनगाथायां कथयिष्यते, परिकर्मपरिमाणं
चैवं—मासिकयादिषु सप्तसु या यत्परिमाणा प्रतिमा तस्यास्तत्परिमाणमेव परिकर्म, तथा वर्षासु नैताः प्रतिपद्यते न च परिकर्म करोति, तथा
आद्यद्वयमेकत्रैव वर्षे, तृतीयचतुर्थ्यौ चैकैकस्मिन् वर्षे, अन्यासां तु तिस्रणामन्यत्र वर्षे परिकर्म अन्यत्र वर्षे प्रतिपत्तिः, तदेवं नवभिर्वर्षेराधाः
सप्त समाप्यन्त इति । अथ तस्य कियान् श्रुताभिगमो भवतीत्याह—‘जा पुब्बे’त्यादि, यावत्पूर्वाणि दश ‘असम्पूर्णाणि’ किञ्चिद्नानि, सम्पू-
र्णदशपूर्वधरो हि अमोघवचनत्वाद्वर्गदेशनया भव्योपकारित्वेन तीर्थवृद्धिकारित्वात्प्रतिमादिकल्पं न प्रतिपद्यते, ‘भवेत्’ स्यात् श्रुताधिगम
इति योगः, उक्तदृष्ट्यायं जघन्यस्य वक्ष्यमाणत्वात्, अथ तमेवाह—नवमस्य पूर्वस्य—प्रत्याख्याननामकस्य तृतीयं वस्तु—आचाराख्यं तद्भा-
गविशेषं यावदिति वर्तते स्यात् अस्य जघन्यः—अल्पीयान् श्रुताधिगमः—श्रुतज्ञानं सूत्रतोऽर्थतश्च, एतत्श्रुतविरहितो हि निरतिसयज्ञानत्वात्का-
लादि न जानातीति ॥ ५७६ ॥ तथा व्युत्सृष्टः परिकर्माभावेन त्यक्तो समत्वत्यागेन देहः—कायो येन सः तथा, ‘उपसर्गसहो’ विव्यमानुषतैर-

श्रोपद्रवसोढा 'यथैव' यद्वदेव 'जिनकल्पी' जिनकल्पिकः तद्वदुपसर्गसह इत्यर्थः, 'एषणा' पिण्डग्रहणप्रकारः, सा च सप्तविधा—
 "संसङ्गमसंसङ्गा उद्धड तह अप्पलेबडा चेव । उग्गहिआ पग्गहिआ उज्झियधम्मा य सत्तमिया ॥ १ ॥" [असंसृष्टा संसृष्टा उद्धृता
 तथाऽऽपलेपिका चैव । अवगृहीता प्रगृहीता उज्झितधर्मा च सप्तमी ॥ १ ॥] इति वक्ष्यमाणस्वरूपा 'अभिगृहीता' अभिग्रहवती,
 अभिग्रहाश्चैवं—तासां सप्तानामेषणानां मध्ये आद्ययोर्द्वयोरग्रहणं पञ्चसु ग्रहणं, पुनरपि विवक्षितदिवसे अन्यानां पञ्चानां मध्ये द्वयोर-
 भिग्रहः—एका भक्ते एका च पानके इति, तथा भक्तं च—अन्नं पुनरलेपकृतं—अलेपकारकं वल्लचनकादि 'तस्य' प्रतिमां प्रतिपत्तुकामस्य परि-
 कर्म कुर्वतः, चशब्दादुपधिश्चास्य स्वकीयैषणाद्वयलब्ध एव, तदभावे यथाकृतोऽप्युचितप्राप्तिं यावत्स्यात्, जाते तूचिते तं व्युत्सृजति,
 उक्तं च—“उवगरणं सुद्धेसणमाणजुअं जमुचिअं सकप्पस्स । तं गिण्हइ तयभावे अहागडं जाव उचियं तु ॥ १ ॥ जाए उचिए य तयं
 वोसिरइ अहागडं विहाणेणं । इय आणानिरयस्सिह वित्रेयं तं पि तेण समं ॥ २ ॥” [उपकरणं शुद्धैषणामानयुतं यदुचितं स्वकल्पस्य ।
 तत् गृह्णाति यथाकृतं तदभावे यावदुचितं तु ॥ १ ॥ जाते उचिते च तत् व्युत्सृजति यथाकृतं विधानेन । इत्याहानिरतस्येह विक्षेयं तदपि
 तेन सदृशं ॥ २ ॥] कल्पोचितं चोपधिसुत्पादयति स्वकीयेनैषणाद्वयेन, एतच्च एषणाचतुष्टयेऽन्तिमं, एषणाचतुष्टयं पुनरिदं—कार्पासि-
 काद्युद्दिष्टमेव वक्ष्यं प्रहीष्यामि १ प्रेक्षितमेव २ परिभुक्तप्रायमेवोत्तरीयादितया ३ तदप्युज्झितधर्मकमेवेति ४ ॥ ५७५—५७६—५७७ ॥
 अथैवं कृतपरिकर्मा यत्करोति तदाह—“गच्छात्” साधुसमूहाद्विनिष्क्रम्य—तं विमुच्येत्यर्थः, तत्र यथाचार्यादिः प्रतिमाप्रतिपत्ता तदा
 अल्पकालिकं साध्वन्तरे स्वपदनिक्षेपं कृत्वा शुभेषु द्रव्यादिषु शरत्काले सकलसाध्वामन्नप्राशनपूर्वकं, उक्तं च—“खामेह तओ संपं
 सवालवुडुं अहोचियं एवं । अपंतं संविग्गो पुव्वविरुद्धे विसेसेणं ॥ १ ॥ जं किंचि पमाएणं न सुद्धु मे वट्ठियं मए पुव्वि । तं मे खामेमि
 अहं निस्सल्लो निक्खसाओत्ति ॥ २ ॥” [क्षमयति ततः सङ्गं सवालवृद्धं यथोचितं एवं । अत्यन्तं संविग्रः पूर्वविरुद्धान् विशेषेण ॥ १ ॥
 यत् किञ्चित् प्रमादेन न सुष्ठु भवतां वर्तितं मया पूर्वं । तद् भवतां क्षमयामि अहं निश्शक्त्यो निष्कषाय इति ॥ २ ॥] प्रतिपद्यते—अभ्यु-
 पगच्छति 'मासिकी' मासप्रमाणां 'महाप्रतिमां' गुरुकप्रतिमां, तत्र च दत्तिः—अविच्छिन्नदानरूपा 'एका' एकैव भोजनस्य—अन्नस्याह्ना-
 तोच्छलरूपस्य उद्धृताद्युत्तरेषणापञ्चकोपात्तस्यालेपकारिणः कृपणादिभिरजिघृक्षितस्य एकस्वामिसत्कस्यैवागुर्विणीबालवत्सापीयमानस्तनीभिः
 एलुकस्यान्तः पादमेकं विन्यस्यापरं बहिर्व्यवस्थाप्य दीयमानस्य तथा 'पानस्यापि' पानकाहारस्य चैकैव 'तत्र' मासिक्यां प्रतिमायां दत्ति-
 र्भवेदिति ॥ तथा 'यत्र' जलस्थलदुर्गादौ स्थितस्येति गम्यते 'अस्तमेति' पर्यन्तं याति 'सूरो' रविः 'न' नैव 'ततः' तस्मात्स्थानाज्जलादेः
 'पदमपि' पादप्रमाणमपि क्षेत्रमास्तां दूरं 'सञ्चरति' गच्छति आदित्योदयं यावत्, तथा 'ज्ञातः' प्रतिमाप्रतिपत्तौऽप्यमित्येवं जनेनाव-
 सितः सन्नेकरात्रवासी—एकत्र प्रामादावहोरात्रमेवावतिष्ठते, न त्वधिकमित्यर्थः, तथा 'अज्ञातो' यत्र प्रामादौ प्रतिमाप्रतिपन्नतया अविदितस्तत्र
 एकं वा—एकरात्रं द्विकं वा—रात्रिद्वयं वसति, न परत इति ॥ तथा 'दुष्टानां' मारकाणां हस्त्यादीनां आदिशब्दात्सिंहव्याघ्रादीनां च 'भ-
 येन' मरणभीत्या 'पदमपि' पादविक्षेपमात्रमपि, किं पुनः दूरतः?, नैवापसरति—अपगच्छति, दुष्टो हि मारणार्थमागच्छन्नपसृतेऽपि
 साधौ हरितादि विराधयिष्यतीत्यतो नापसरति, अदुष्टस्त्वपसृते साधौ मार्गेणैव गच्छति, ततो हरितादिविराधना न स्यादित्यदुष्टादपसर-
 तीति, 'एवमादिनियमसेत्री' एतत्प्रभृतिकाभिग्रहानुपालकः सन् आदिशब्दाच्छायाया उष्णं उष्णाच्छायायां च नोपसर्पतीत्याद्यभिग्रहो विह-
 रति—ग्रामानुग्रामं सञ्चरति यावदखण्डितः—परिपूर्णो मासो जात इति शेषः, आदिशब्दादन्येऽपि बहवो नियमविशेषाः प्रतिपत्तव्याः,
 यथा संस्तारकोपाश्रयादीनां याचनार्थं संशयितसूत्रार्थयोगेर्गृहादेर्वा प्रभार्थं वृणकाद्यादीनामनुज्ञापनार्थं अभितानां सूत्रादीनां सकृद् द्विर्वा
 कथनार्थमेव चायं प्रतिमाप्रतिपन्नो वक्ति न तु भाषान्तरमिति, तथा आगन्तुकागारविधृतगृहवृक्षमूललक्षण एव वसतित्रये वसति न
 त्वन्यत्र, तत्र आगन्तुकागारं—यत्र कार्ष्णटिकादय आगत्य वसन्ति विधृतगृहं—यदधः कुड्याभावादुपरि चाच्छादनाभावाद्नाश्रुतं वृक्षमूलं—
 करीरादितरुमूलं साधुवर्जनीयदोषरहितं, उक्तं च—“जायणपुच्छानुन्नवणपुट्टवागरणभासगो चेव । आगमणवियडगिहरुक्खमूलगावास-
 यतिगोत्ति ॥ १ ॥” [याचनापृच्छानुज्ञापनपृष्ठव्याकरणभाषक एव । आगमनविधृतगृहवृक्षमूलत्रयावासक इति ॥ १ ॥] तथा बह्वेन
 विभेति—प्रदीप्तादप्युपाश्रयाज्ज निर्गच्छति, अथ कश्चिद् बाह्यादौ गृहीत्वाऽऽकर्षति तदा निर्यात्यपि, तथा चरणप्रविष्टं दारुकण्टकशर्करादिकं
 न स्फोटयति अक्षिगतं रेणुवृणमलादिकं च नापनयति, तथा करचरणमुखादिकमङ्गं प्रासुकजलेनापि न क्षालयति, तदन्यसाधवो हि पुष्टा-
 लम्बने पटादि प्रक्षालयन्त्यपीति ॥ ५७८—५७९—५८० ॥ पञ्चात्—मासपूरणानन्तरं गच्छं—साधुसमूहमुपैति विभूत्या, तथाहि—
 गच्छस्थानासन्नग्रामे आगच्छत्यसौ, आचार्यास्तु तत्प्रवृत्तिमन्विच्छन्ति, ततो नृपादीनां निवेद्यते यथा परिपालितप्रतिमारूपमहातपाः
 साधुरत्रागतः, ततो नृपादिलोकैः श्रमणसङ्घेन चाभिनन्द्यमानस्तत्र प्रवेक्ष्यते तपोबहुमानार्थं तस्य तदन्येषां भ्रष्टावृद्ध्यर्थं प्रवचनप्रभावनार्थं
 चेति, एवमाद्या उक्ता शेषाः षडितिदिशब्राह्म—“एवं” अनेनैव क्रमेण द्वैमासिकी त्रैमासिकी यावत्सप्तमप्रतिमा सप्तमासिक्यन्ता, 'नवरं'
 केवलं प्रथमायाः—मासिक्याः प्रतिमायाः सकाशाद् द्वैमासिक्यादीनामयं विशेषः—यथा दत्तयस्तासु वर्धन्ते, तत्र द्वैमासिक्यां भक्तस्य
 पानस्य च प्रत्येकं दत्तिद्वयं त्रैमासिक्यां भक्तस्य पानस्य च प्रत्येकं दत्तित्रयं, एवं यावत्सप्तमासिक्यां भक्तस्य पानस्य च सप्त सप्त दत्तय
 इति ॥ ५८१ ॥ अथाष्टमीमाह—“तत्तश्च” सप्तम्या अनन्तरमष्टमी प्रथमसप्तरात्रिन्दिवा प्रतिमा भवति 'इह' प्रक्रमे, तस्यां प्रथमसप्त-
 रात्रिन्दिवायां चतुर्थचतुर्थेन—एकान्तरोपवासेन आसितव्यमिति शेषः, 'अपानकेन' पानकाहाररहितेन चतुर्विधाहाररहितेनेत्यर्थः, 'अ-

थे'त्ययं उक्तो वक्ष्यमाणश्च 'विशेषो' भेदः प्राक्तनप्रतिमाभ्यः, इह च पारणके आचाम्लं कर्तव्यं, दत्तिनियमस्तु नास्तीति ॥ तथा 'उ-
त्तानक' ऊर्ध्वमुखशयितः 'पासल्ली'ति पार्श्वशयितः 'निसज्जी'ति निषद्यावान् समपुततयोपविष्टः 'वापी'ति विकल्पार्थः 'स्थानं'
उक्तमेव कायचेष्टाविशेषरूपं 'स्थित्वा' कृत्वा प्रामादिभ्यो बहिरिति शेषः, 'सहते' क्षमते 'उपसर्गान्' उपद्रवान् 'धोरान्' रौद्रान्
'दिव्यादीन्' देवकृतादीन्, आदिशब्दान्मातुषतैरश्वादिग्रहः, 'तत्र' तस्यां प्रतिमायामविकम्पो-मनःशरीराभ्यामचल इति ॥ ५८२-
५८३ ॥ नवमीमाह—'द्वितीयाऽपि' द्वितीयसप्तरात्रिन्दिवप्रतिमाऽपि 'ईदृश्येव' प्रथमसप्तरात्रिन्दिवप्रतिमासदृश्येव तपःपारणक-
साधर्म्याद् प्रामादिबहिर्वृत्तिसाधर्म्याच्च, अत एवाह—'बहिस्तादेव' बहिरेव प्रामादिसन्निवेशविशेषाणां, नवरं-केवलमयं विशेषः, तुश-
ब्दोऽवधारणे, स च योजित एव, 'उत्कटुको' भूमावन्यस्तपुततया उपविष्टः, तथा लगण्डं-दुःसंस्थितं काष्ठं तद्वच्छेते य एवंशीलो-
ऽसौ लगण्डशायी, मस्तकपाणििकाभिरेव पृष्ठदेशेनैव वा स्पृष्टभूभागः, तथा दण्डवद्-यष्टिवदायतो-दीर्घो दण्डायतः-पादप्रसारणेन
भूमिन्यस्तायतशरीरः स एव दण्डायतकः वाशब्दो विकल्पार्थः, स्थित्वा-अवस्थाय देवाद्युपसर्गान् सहत इति प्रक्रमः ॥ ५८४ ॥ दश-
मीमाह—'तृतीयाऽपि' तृतीयसप्तरात्रिन्दिवप्रतिमाऽपि 'ईदृश्येव' उक्तस्वरूपैव तपःपारणकप्रामादिबहिर्वृत्तिसाधर्म्यात्प्रथमरात्रिन्दिवप्रति-
मातुल्यैवेत्यर्थः, 'नवरं' केवलं 'स्थानं' शरीरावस्थानं 'तस्य' प्रतिमाप्रतिपत्तुर्गोदोहीति-गोदोहकसमाकारत्वादोदोहिका गोदोहनप्रवृत्तस्येव
पुतयोः पाणिभ्यां संयोगे अप्रपादतलाभ्यामवस्थानक्रिया, सा विधेयेति शेषः, तथा वीराणां-दृढसंहननानामासनं वीरासनं, सिंहासनाद्य-
धिरूढस्य भूमिन्यस्तपादस्य सिंहासनाद्यपनयने सत्यचलितस्य तथैवावस्थानरूपं तदपि स्थानं, तस्येति प्रक्रमः, यद्वा वामपादो दक्षिणस्योरुपरि
दक्षिणश्च पादो वामस्योरुपरि यत्र क्रियते दक्षिणकरतलस्योपरि वामतलं वामकरतलस्य चोपरि दक्षिणकरतलमुत्तानं नामिलमं च यत्र विधीयते
तद्वीरासनं 'अहवावि'ति अथवेति प्रकारान्तरोद्योतनार्थं अपिः समुच्चये 'तिष्ठेद्' अवतिष्ठेत् 'आसकुञ्जो चा' आसकुञ्जवद्वक्राकारेणा-
वस्थितः, एवमेतास्तिस्त्रोऽपि प्रथमसप्तरात्रिन्दिवप्रतिमाः प्रतिमा एकविंशत्या दिवसैर्यन्तीति ॥ ५८५ ॥ एकादशीमाह—'एवमेव' अन-
न्तरोक्तनीत्या अहोरात्रिकी प्रतिमा भवति, नवरं-केवलं षष्ठं भक्तं-भोजनं वर्जनीयतया यत्र तत् षष्ठभक्तं-उपवासद्वयरूपं तपः, तत्र
ह्युपवासद्वये चत्वारि भक्तानि वर्ज्यन्ते, एकाशनेन च तदारभ्यते तेनैव च निष्ठं यातीत्येवं षष्ठभक्तवर्जनरूपं तदिति, षष्ठमित्यत्र चालु-
स्वारोऽन्तागमिकः, अपानकं-पानकाहाररहितं तस्यां विधेममिति शेषः, तथा प्रामनगरेभ्यो बहिस्तात् 'व्याघारितपाणिके' प्रलम्बितमु-
जस्य स्थानं-अवस्थानं भवति प्रतिमाप्रतिपन्नस्येति । इयं च अहोरात्रिकी प्रतिमा दिनत्रयेण याति अहोरात्रस्थान्ते षष्ठभक्तकरणात्, य-
दाह—'अहोरात्र्या तिर्हि, पच्छा लट्ठं करेइ'ति ॥ ५८६ ॥ द्वादशीमाह—एवमेव-अहोरात्रिकीवदेव च एकरात्रिकी प्रतिमा भवति, विशे-
षमाह—अष्टमभक्तेन-उपवासत्रयरूपेण पानकाहाररहितेन स्थानं-अवस्थानं तत्कतुर्बहिस्ताद् प्रामादेः, तथाहि-ईषत्प्राग्भारगतः-ईषत्कुञ्जो
नद्यादिदुस्तटीस्थितो वाऽसौ स्यात्, तथाऽनिमिषनयनो-निर्निमिषनेत्रः, तथैकदृष्टिकः-एकपुद्गलगतदृष्टिर्यथास्थितगात्रो गुप्तसर्वेन्द्रिय
इति । 'साहट्टु'ति संहत्य द्वावपि 'पादौ' क्रमौ जिनमुद्रया व्यवस्थाप्येत्यर्थः व्याघारितपाणिः-वक्ष्यमाणार्थः 'ठायए'ति तिष्ठति करोति
'स्थानं' कायावस्थानविशेषं । अथ 'वाधारियपाणि'ति पदं सूत्रकृदेव व्याख्याति-**'वाधारि'**ति व्याघारितपाणिर्लम्बितमुजोऽवलम्बित-
बाहुरुच्यते, सम्यक् पालने चास्या यत् स्यात्तदाह-अन्ते च-सम्यक्पर्यन्तं नयने पुनरस्याः-एकरात्रिकीप्रतिमाया लब्धिः-लभवि-
शेषः स्यात्, आह च—'एगराइयं च णं भिक्खुपडिमं सम्मं अणुपालेमाणस्स इमे तणो ठाणा हियाए भवन्ति, तंजहा-ओहिनाणे
वा समुपजेज्जा, गणपज्जनाने वा समुपजेज्जा, केवलनाणे वा असमुप्पण्णपुण्वे समुपजेज्जा" विराधने पुनः "उम्मायं वा लभेज्जा, दीह-
कालियं वा रोगायकं पाउणेज्जा, केवलपन्नताओ धम्माओ भंसिज्जा" [एकरात्रिकीं च मिथुप्रतिमां सम्यगनुपालयत इमानि त्रीणि
स्थानानि हिताय भवन्ति, तद्यथा-अवधिज्ञानं वा समुत्पद्येत मनःपर्यवज्ञानं वा समुत्पद्येत असमुत्पन्नपूर्वं वा केवलज्ञानं समुत्पद्येत ॥
उन्मादं वा लभेत दीर्घकालिकं वा रोगातङ्कं प्राप्नुयात् केवलपन्नतात् धर्मात् भ्रश्येत] इतिशब्दः समाप्तौ, इयं च प्रतिमा रात्रे-
रनन्तरमष्टमकरणाच्चतुरात्रिन्दिवमाना स्यात्, यदाह—'एगराइया चउहिं, पच्छा अट्ठमं करेइ'ति । अत्र च 'साहट्टु दोवि पाए वाधा-
रियपाणि ठायए ठाणं । वाधारियलंघियमुओ अंते य इमीय लद्धि'ति ॥ १ ॥' इयं गाथा केषुचित्सूत्रपुस्तकेषु न दृश्यत इति ॥ ५८८ ॥
अथेन्द्रियनिरोधमाह—

फासण १ रसणं २ घाणं ३ चक्खु ४ सोयंति ५ इंदियाणेसि । फास १ रस २ गंध ३ वण्णा ४

सद्दा ५ विसया विणिहिट्ठा ॥ ५८९ ॥

स्पर्शनं रसनं घ्राणं चक्षुः श्रोत्रं चेति इन्द्रियाणि पञ्च, स्पर्शो रसो गन्धो वर्णः शब्दश्चेति तेषामिन्द्रियाणां यथाक्रमं विषया विनि-
र्दिष्टाः, अत्र च गाथायां यद्यपीन्द्रियनिरोधवचनं नास्ति तथाऽपीन्द्रियनिरोधस्य प्रस्तुतत्वादेतेषु विषयेषु इन्द्रियाणामासक्तिर्वर्जनीयेत्यर्थो
ज्ञेयः । अनियन्त्रितानि हीन्द्रियाणि पदे पदे क्लेशसागर एव पातयन्ति, यदभ्यधायि—'सक्तः शब्दे हरिणः स्पर्शं नागो रसे च वारि-
चरः । कृपणपतङ्गो रूपे भ्रमरो गन्धेन च विनष्टः ॥ १ ॥ पञ्चसु सक्ताः पञ्च विनष्टा यत्रागृहीतपरमार्थाः । एकः पञ्चसु सक्तः
प्रयाति भस्मान्ततां मूढः ॥ २ ॥ तुरगैरिव तरलतरैर्दुर्दान्तैरिन्द्रियैः समाकृष्य । उन्मार्गे नीयन्ते तमोधने दुःखदे जीवाः ॥ ३ ॥
इन्द्रियाणां जये तस्माद्यन्नः कार्यः सुबुद्धिभिः । तज्जयो येन भविनां, परत्रेह च शर्मणे ॥ ४ ॥ ५८९ ॥ अथ प्रतिलेखनामाह—

पडिलेहणाण गोसावराण्हउगघाडपोरिसीसु तिगं । तत्थ पढमा अणुगगय सूर पडिकमणकर-
णाओ ॥ ५९० ॥ मुहपोत्ति १ चोलपट्टो २ कल्पतिगं ३-४-५ दो निसिज्ज ६-७ रयहरणं ८ । सं-
थारु ९ उत्तरपट्टो १० दस पेहाऽणुगगय सूर ॥ ५९१ ॥ उवगरणचउद्दसगं पडिलेहिज्जइ दिणस्स पहर-
तिगे । उगघाडपोरिसीए उ पत्तनिज्जोगपडिलेहा ॥ ५९२ ॥ पडिलेहिज्ज उवाहिं गोसंमि पम-
ज्जणा उ वसहीए । अवरणहे पुण पढमं पमज्जणा तयणु पडिलेहा ॥ ५९३ ॥ दोन्नि य पमज्जणाओ
उउंमि वासासु तइय मज्झणहे । वसहिं बहुसो पमज्जण अइसंघट्टइत्तहिं गच्छे ॥ ५९४ ॥

प्रतिविवसं साधुजनस्य प्रतिलेखनानां त्रिकं-तिस्रः प्रतिलेखनाः कर्तव्या भवन्ति, तद्यथा-एका 'गोस'ति प्रभाते द्वितीया 'अवर-
णहे'ति अपराह्णे तृतीयप्रहरान्ते, तृतीया 'उगघाडपोरिसि'ति उद्घाटपौरुष्यां समयभाषया पादोनप्रहरे, तत्र तासु तिसृषु प्रतिलेखनासु
मध्ये प्रथमा तावत् प्रतिपाद्यते-यथा प्रभाते प्रतिक्रमणकरणानन्तरं अनुद्वते सूर-सूर्योद्गमादवर्गमीषां दशानां स्थानानां प्रतिलेखना भवति
॥ ५९० ॥ कानि पुनर्दश स्थानानीत्याह-मुखपोतिका १ चोलपट्टः २ कल्पत्रिकं-एक ऊर्णमयो द्वौ सूत्रमयौ ३-४-५ द्वे निषये रजोहरणस्य,
एका सूत्रमयी अभ्यन्तरनिषद्या ६ द्वितीया बाह्या पादप्रोच्छन्नरूपा ७ रजोहरणं ८ संस्कारकः ९ उत्तरपट्टश्च १०, एतेषां दशानामपि
स्थानानां 'प्रेक्षायां' प्रतिलेखनायां कृतायामुद्गच्छति सूरः, कोऽर्थः ?-एतेषु दशसु स्थानेषु प्रत्युपेक्षितेषु सत्सु यथा सूर्य उद्गच्छति तथा
प्रतिलेखना कर्तव्येति, अन्ये त्वेकादशं दण्डकमाहुः, यदुक्तं निशीथचूर्णौ-**अन्ने भणंति-एकारसमो दंडओ'ति, कल्पचूर्णवप्युक्तं-**
'दंडओ एकारसमो'ति, शेषं च वसत्यादिकमुदिते एव सूर्ये प्रत्युपेक्ष्यते इति, इह च सूत्रे प्रत्युपेक्षणीयस्थानमानमेवोक्तं न तु प्रतिलेख-
नाक्रमः, तस्यागमेऽन्यथैवाभिधानात्, तदुक्तं निशीथचूर्णौ-**"उवाहिंमि पधूसे पढमं मुहपोत्ति तओ रयहरणं तओ अंतो निसिज्जा तओ**
बाहिरनिसिज्जा चोलपट्टो कप्पउत्तरपट्टसंथारपट्टदंडो य, एस कमो, अन्नहा उक्कमो, पुरिसेसु पुवं आयरियस्स, पच्छा परिज्जा तओ
गिलाणसेहाइयाण, अन्नहा उक्कमो'ति अत्र 'परिज्जि'ति अन्तर्निर्गम उपधि आचार्योपधिप्रतिलेखनानन्तरं प्रत्युपेक्षते, शेषं सुयमं ॥ ५९१ ॥
अथ द्वितीयतृतीयप्रतिलेखनास्वरूपमाह-दिनस्य प्रहरत्रिके अतिक्रान्ते सति उपकरणचतुर्दशकं स्थविरकल्पिकसत्कौचिकस्वरूपं प्रत्युपेक्षते,
तत्र प्रथमं मुखवस्त्रिका ततश्चोलपट्टः ततो गोच्छकः ततः पात्रप्रतिलेखनिका ततः पात्रबन्धः ततः पटलानि ततो रजस्त्राणं ततः पात्र-
स्थापनं ततो मात्रकं ततः पट्टग्रहः ततो रजोहरणं ततः कल्पत्रिकमिति, उपलक्षणमेतत्, ततोऽन्योऽप्यौपमहिकोपधिः प्रत्युपेक्षणीय
इति । तथा उद्घाटपौरुष्यां सप्तविधपात्रनिर्योगप्रत्युपेक्षा भवति, तत्रासने समुपविष्टः प्रथमं मुखवस्त्रिकां प्रत्युपेक्ष्य गोच्छकं प्रत्युपेक्षते
ततः पटलानि ततः पात्रकेसरिकां ततः पात्रबन्धं ततो रजस्त्राणं ततः पात्रं ततः पात्रस्थापनमिति, प्रत्युपेक्षणविधिस्तु विस्तरभयान्न
लिख्यते तत ओधनिर्युक्तिपञ्चवस्तुकादेः स्वयमेवावसेयः ॥ ५९२ ॥ अत्रैव विशेषमाह-गोसे-प्रत्युपेक्षसि मुखवस्त्रिकादिलक्षणं पूर्वोक्त-
मुपधिं प्रत्युपेक्ष्य तदनु वसतेः-यतिनिवासलक्षणाया उपयुक्तेन साधुना प्रमार्जना विधेया, अपराह्णे पुनः प्रथमं वसतेः प्रमार्जना पश्चा-
त्प्रत्युपेक्षणा उपधेरिति ॥ ५९३ ॥ यत्रापि वसतेर्जीवसंसक्तिर्न भवति तत्रापि ऋतुबद्धे काले द्वे प्रमार्जने विधेये प्रत्युपेक्षसि अपराह्णे च,
द्वौ वारौ वसतिरवश्यतया प्रमार्जनीयेति भावः **'वर्षासु'** वर्षाकाले पुनस्तृतीयाऽपि वसतेः प्रमार्जना भवति, द्वे पूर्वोक्ते एव तृतीया तु
मध्याह्ने भवति, तथा ऋतुबद्धे वर्षासु वा कुन्थुप्रभृतिभिः प्राणिभिः संसक्तौ सत्यां बहुशोऽपि वसतिं प्रमार्जयेत्, चशब्दो विकल्पप्रदर्शनार्थः,
विकल्पश्चायं-यदि संसक्ताऽपि वसतिः पूर्वोक्तप्रमार्जनाप्रमाणेनैवासंसक्ता भवति ततो नातिरिक्ता प्रमार्जना, नो चेच्छब्दो बहुशोऽपि प्रमा-
र्जना कर्तव्या, अथ बहुशो वसतेः प्रमार्जने प्राणिनामतिसङ्कटो भवति तदाऽन्यत्र-वसत्यन्तरे प्रामान्तरे वा गच्छंतीति ॥ ५९४ ॥ अथ
गुप्तीराह-

मणगुत्तिमाइयाओ गुत्तीओ तिन्नि हुंति नायव्वा । अकुसलनिवित्तिरूवा कुसलपवित्तिस्सरूवा
य ॥ ५९५ ॥

मनोगुप्त्यादयो-मनोगुप्तिवागुप्तिकायगुप्तिलक्षणा गुप्तयस्तिष्ठो भवन्ति ज्ञातव्याः, तासां स्वरूपमाह-**'अकुशलनिवृत्तिरूपा'** अकु-
शलानां-अशुभानां मनोवचनकायानां निवृत्तिः-निरोधस्तद्रूपाः **'कुशलप्रवृत्तिस्वरूपाश्च'** कुशलानां-शुभानां मनोवचनकायानां प्र-
वृत्तिः-व्यापारणं तत्स्वरूपाश्च ता इति, अयमभिप्रायः-इह मनोगुप्तिश्चिदा-आर्त्तरोद्रध्यानानुबन्धिकल्पनानिचयवियोगः प्रथमा, शास्त्रानु-
सारिणी परलोकसाधिका धर्मध्यानानुबन्धिनी माध्यस्थ्यपरिणतिर्द्वितीया, कुशलाकुशलमनोवृत्तिनिरोधेन योगनिरोधावस्थामाविनी स्वा-
त्मारामता तृतीयेति, वागुप्तिर्द्विभेदा-मुखनयनभूविकाराङ्गुल्याच्छोटनोर्द्ध्वभावकासितहुंकृतलोष्ठश्लेष्णादीनामर्थसूचिकानां चेष्टानां परि-
हारेणाद्य मया न वक्तव्यमित्यभिप्राहकरणमेका वागुप्तिः, चेष्टाविशेषेण हि निजप्रयोजनानि सूचयतो मौनकरणाभिप्राहो निष्फल एवेति,
तथा वाचनप्रच्छन्नपरपृष्ठार्थव्याकरणादिषु लोकागमाविरोधेन मुखपोतिकाच्छादितमुखकमलस्य भाषमाणस्यापि वाग्वृत्तेर्नियन्त्रणं द्वितीया
वागुप्तिः, आभ्यां भेदाभ्यां वागुप्तेः सर्वथा वाग्निरोधः सम्यग्भाषणं च स्वरूपं प्रतिपादितं भवति, भाषासमितौ तु सम्यग्वाक्प्रवृत्तिरेवेति
वागुप्तिभाषासमित्योर्भेदः, यदाहुः-**"समिओ नियमा गुत्तो गुत्तो समियत्तणंमि भयणिज्जो । कुसलवयमुदीरंतो जं वइगुत्तोवि समि-**
ओऽवि ॥ १ ॥" [समितो नियमाद् गुप्तो गुप्तः समितत्वे भजनीयः । कुशलवच उदीरयन् यद् वचोगुप्तोऽपि समितोऽपि ॥ १ ॥]

कायगुप्तिर्द्वेधा—चेष्टानिष्ठितलक्षणा यथागमचेष्टानियमलक्षणा च, तत्र दिव्यमानुषाद्युपसर्गसद्भावेऽपि क्षुत्पिपासादिपरीषदादिसम्भवेऽपि च यत्कायोत्सर्गकरणादिना कायस्य निश्चलताकरणं सर्वयोगनिरोधावस्थायां च सर्वथा यत्कायचेष्टानिरोधनं सा प्रथमा कायगुप्तिः, तथा गुरुप्रच्छन्नशरीरसंस्तारकभूम्यादिप्रतिलेखनप्रमार्जनादिसमयोक्तक्रियाकलापपुरःसरं शयनावि साधुना विधेयं, ततः शयनासननिक्षेपादानादिषु स्वच्छन्दचेष्टापरिहारेण नियता या कायचेष्टा सा द्वितीया कायगुप्तिरिति ॥ ५९५ ॥ इदानीमभिप्रहानाह—

दब्धे खित्ते काले भावे य अभिग्रहा विणिहिद्धा । ते पुन अणेगभेया करणस्स इमं सरुवं तु ॥ ५९६ ॥

द्रव्ये क्षेत्रे काले भावे वाऽभिग्रहा विनिर्दिष्टाः—कथिताः जिनैः, ते पुनः सर्वेऽप्यनेकभेदाः, यथा त्रैलोक्यस्वामिना श्रीमन्महावीरेण छद्मस्थचर्यायां विहरता कौशाम्ब्यां गृहीताः, तत्र द्रव्याभिग्रहो यद्यहं कुत्मापवाकुलान् सूर्यैककोणे स्थितान् लप्स्ये तथा क्षेत्राभिग्रहो निगडनियञ्जितचरणा यद्येकं पादमुदुम्बरस्य मध्ये द्वितीयं च बहिस्तात् दात्री करिष्यति तथा कालाभिग्रहो यदि दिवसद्वितीयपौरुष्यां अतिक्रान्तायां दास्यति तथा भावाभिग्रहो यदि मुण्डितशिरा रुदती सती सा दास्यति तदाऽहं मिश्रं गृहीष्यामि नान्यथेति, एवंविधाभिग्रहैर्भगवतः षण्मासाः पञ्चदिवसोनास्तपस्यतः सञ्जाताः इत्यनया दिशा द्रव्याद्यभिग्रहा विज्ञेयाः ॥ करणस्येदं—उक्तप्रकारेण स्वरूपमिति, अस्यापि करणस्य सप्ततिभेदान् श्रीगुरवः कथयन्ति, ते चैवं—आधाकर्मादयो द्विचत्वारिंशदपि दोषाः पिण्डशय्यावस्त्रपात्रलक्षणवस्तुचतुष्टयविषयत्वेन चत्वार एव समपन्ते समितयः पञ्च भावना द्वादश प्रतिमा अपि द्वादश इन्द्रियनिरोधाः पञ्च प्रतिलेखनाः पञ्चविंशतिः गुणयस्तिष्ठः अभिग्रहाश्चत्वार इति सर्वमीलने च सप्ततिः ॥ ननु चरणकरणयोः कः प्रतिविशेषः? उच्यते, नित्यानुष्ठानं चरणं यत्तु प्रयोजने आपन्ने क्रियते तत्करणमिति, तथा च व्रतादि सर्वकालमेव चर्यते, न पुनर्नर्ततः कश्चित्काल इति, पिण्डविशुद्ध्यादयस्तु प्रयोजन एवापन्नेऽनुष्ठीयन्ते इति ॥ ५९६ ॥ ६७ ॥ सम्प्रति 'जङ्घाविज्जाचारणगमनसत्ति'ति अष्टषष्टं द्वारमाह—

अहसयचरणसमत्था जंघाविज्जाहिं चारणा मुणओ । जंघाहिं जाह पढमो निस्सं काउं रवि-
कोरेऽवि ॥ ५९७ ॥ एगुप्पाएण गओ रुयगवरंमि य तओ पडिनियत्तो । बीएणं नंदीसरंमि एह
तहएण समएणं ॥ ५९८ ॥ पढमेण पंडगवणं बीउप्पाएण नंदणं एह । तहउप्पाएण तओ इह
जंघाचारणो एह ॥ ५९९ ॥ पढमेण माणुसोत्तरनगं तु नंदीसरं तु बीएणं । एह तओ तहएणं
कयचेइयवंदणो इहयं ॥ ६०० ॥ पढमेण नंदणवणे बीउप्पाएण पंडगवणंमि । एह इहं तहएणं जो
विज्जाचारणो होइ ॥ ६०१ ॥

चरणं—गमनं तद्विद्यते येषां ते चारणाः, 'ज्योत्स्नादिभ्योऽण्' इति (पा० ५-२-१३ वा०) मत्वर्थीयोऽण् प्रत्ययः, तत्र गमनमन्येषामपि मुनीनामस्ति ततो विशेषणान्यथानुपपत्त्या चरणमिह विशिष्टं गमनमागमनं चाभिगृह्यते, अत एवातिशयाने मत्वर्थीयोऽण्, यथा रूपवती कन्येयत्र, ततोऽतिशयचरणसमर्था—अतिशयगमनागमनलब्धिसम्पन्नाश्चारणाः, ते च द्विभेदाः—जङ्घाचारणा विद्याचारणाश्च, तत्र ये चारित्रतपोविशेषप्रभावतः समुद्भूतगमनागमनविषयलब्धिसम्पन्नास्ते जङ्घाचारणाः, ये पुनर्विद्यावशतः समुत्पन्नगमनागमनलब्धयस्ते विद्याचारणाः, जङ्घाचारणा रुचकवरद्वीपं यावद्गन्तुं समर्थाः विद्याचारणाश्च नन्दीश्वरं, तत्र जङ्घाचारणा यत्र कुप्रापि गन्तुमिच्छवस्तत्र रक्षिकरानपि निश्रीकृत्य गच्छन्ति, ॥५९७॥ विद्याचारणास्त्वेवमेव, जङ्घाचारणश्च रुचकवरद्वीपं गच्छन्नेकेनैवोत्पातेन गच्छति प्रतिनिवर्तमानस्त्वेकेनोत्पातेन नन्दीश्वरमायाति द्वितीयेन स्वस्थानमिति त्रय उत्पाताः, ॥५९८॥ यदि पुनर्मैरुशिखरं जिगमिषुस्तदा प्रथमेनैवोत्पातेन पण्डकवनमधिरोहति, प्रतिनिवर्तमानस्त्वेकेनोत्पातेन नन्दनवनमागच्छति द्वितीयेन स्वस्थानमिति, जङ्घाचारणो हि चारित्रातिशयप्रभावतो भवति, ततो लब्धुपजीवने औत्सुक्यभावतः प्रमादसम्भवाच्चारित्रातिशयनिबन्धना लब्धिरपहीयते, ततः प्रतिनिवर्तमानो द्वाभ्यामुत्पाताभ्यां स्वस्थानमायाति ॥५९९॥ विद्याचारणः पुनः प्रथमेनोत्पातेन मानुषोत्तरपर्वतं गच्छति, द्वितीयेन तु नन्दीश्वरं, तत्र च गत्वा चैत्यानि वन्दते, ततः प्रतिनिवर्तमानस्त्वेकेनैवोत्पातेन स्वस्थानमायाति, तथा मेरुं गच्छन् प्रथमेनोत्पातेन नन्दनवनं गच्छति द्वितीयेन पण्डकवनं, तत्र चैत्यानि वन्दित्वा ततः प्रतिनिवर्तमान एकेनैवोत्पातेन स्वस्थानमायाति, ॥६००॥ विद्याचारणो हि विद्यावशात् भवति, विद्या च परिशील्यमाना स्फुटा स्फुटतरोपजायते, ततः प्रतिनिवर्तमानस्य शक्त्यतिशयसंभवात् एकेनैवोत्पातेन स्वस्थानागमनमिति, एतच्च चारणभेदद्वयमुपलक्षणं, अन्येऽपि बहवश्चारणा भवन्ति, तद्यथा—आकाशगामिनः पर्यङ्कासनसन्निविष्टाः कायोत्सर्गस्थिता वा पादोत्क्षेपनिक्षेपरहिता व्योमचारिणः, अपरे वापीसरित्समुद्रादिषु जलमुपेत्याकाधिकजीवानविराधयन्तो जले भूमाविव पादोत्क्षेपनिक्षेपकुशला जलचारणाः, अपरे भुव उपरि चतुरङ्गलप्रमिते आकाशे जङ्घोत्क्षेपनिक्षेपनिपुणा जङ्घाचारणाः, अन्ये नानाद्रुमलतागुल्मपुष्पाण्युपादाय पुष्पसूक्ष्मजीवानविराधयन्तः कुसुमदलपटलमवलम्बमानाः पुष्पचारणाः, अपरे चतुर्योजनशतोच्छ्रितस्य निषधस्य नीलस्य च गिरेष्टुच्छिन्नां श्रेणिमुपादायोपर्यधो वा पादपूर्वकं उत्तरणावतरणनिपुणाः श्रेणिचारणाः, अन्येऽग्निशिखामुपादाय तेजस्कायिकानविराधयन्तः स्वयमदहमानाः पादविहारनिपुणा अग्निशिखाचारणाः, अपरे धूमवर्ति तिरश्चीनामूर्द्ध्वगामिनी वाऽऽलम्ब्यास्त्वलितगमनास्कन्दिनो धूमचारणाः, कुञ्जवृक्षान्तरालभाविनभःप्रदेशेषु कुञ्जवृक्षादिसम्बद्धमर्कटकतन्त्रालम्बनतः पादोत्क्षेपनिक्षेपक्षमा मर्कटकतन्तूनर्च्छिदन्तो यान्तो मर्कटकतन्तुचारणाः, चन्द्रार्कप्रह्नक्षत्राद्य-

न्यतमज्योतीरश्मिसम्बन्धेन भुवीव चरणचङ्क्रमणप्रवणा ज्योतीरश्मिचारणाः, प्रतिलोमानुलोमवृत्तिषु नानाविग्मुखोन्मुखेषु माकृतेषु उत्प्र-
देशश्रेणिमुपादाय गतिमस्वलितकमविन्यासामास्कन्दन्तो वायुचारणाः, परे नीहारभवद्व्याप्यायिकजीवपीडामजनयन्तो गतिमसङ्गां
कुर्वाणा नीहारचारणाः, एवमादयोऽन्येऽपि जलदचारणावश्यायचारणफलचारणादयो वक्तव्याः ॥ ६०१ ॥ ६८ ॥ इदानीं 'परिहार-
विसुद्धितवो'ति एकोनसप्ततितमं द्वारमाह—

परिहारियाण उ तवो जहन्न मज्झो तहेव उक्कोसो । सीउण्हवासकाले भणिओ धीरेहिं पत्तेयं
॥ ६०२ ॥ तत्थ जहन्नो गिम्हे चउत्थ छट्ठं तु होइ मज्झिमओ । अट्टममिहमुक्कोसो एत्तो सिसिरे
पवक्खामि ॥ ६०३ ॥ सिसिरे तु जहन्न तवो छट्ठाई दसमचरमगो होइ । वासासु अट्टमाई बार-
सपज्जंतगो नेओ ॥ ६०४ ॥ पारणगे आयामं पंचसु गहो दोसुऽभिगगहो भिक्खे । कप्पट्टियावि
पइदिण करेति एमेव आयामं ॥ ६०५ ॥ एवं छम्मासतवं चरिउं परिहारिया अणुचरंति । अणु-
चरगे परिहारियपरिट्टिए जाव छम्मासा ॥ ६०६ ॥ कप्पट्टिओऽवि एवं छम्मासतवं करेइ सेसा
उ । अणुपरिहारियभावं वर्यंति कप्पट्टियत्तं च ॥ ६०७ ॥ एवं सो अट्टारसमासप्रमाणो य
वन्निओ कप्पो । संखेवओ विसेसो विसेसमुत्ताउ नायव्वो ॥ ६०८ ॥ कप्पसम्मत्तीए तयं जिण-

१ एगो वाचनार्थिओ चउरो तविणो तदणुचरा चउरो । मुणिनवगं निम्माच्छइ परिहारविसुद्धिचरणाय ॥ १ ॥ इत्यविश्रुता गाथा कविटीकापुस्तकादौ
सोपयोगा च ।

कप्पं वा उविति गच्छं वा । पडिवज्जमाणगा पुण जिणस्सगासे पयज्जंति ॥ ६०९ ॥ तित्थयरसमी-
वासेवगरस्स पासे व नो व अन्नस्स । एएसिं जं चरणं परिहारविसुद्धिगं तं तु ॥ ६१० ॥

'परी'त्यादिगाथानवकं, परिहरणं परिहारः—तपोविशेषस्तेन चरन्तीति पारिहारिकाः, ते द्विधा—निर्विशमानका निर्विष्टकायिकाश्च, तत्र
निर्विशमानका—विवक्षिततपोविशेषासेवकाः निर्विष्टकायिकाः—आसेवितविवक्षिततपोविशेषाः, इह च नवको गणः—चत्वारो निर्विशमान-
काश्चत्वारश्चानुचारिण एकः कल्पस्थितो वाचनाचार्यः, यद्यपि च सर्वेऽपि श्रुतातिशयसंपन्नास्तथापि कल्पत्वात्तेषामेकः कश्चित् कल्पस्थितोऽ-
वस्थाप्यते, तेषां च परिहारिकाणां निर्विशमाननिर्विष्टकायिकानां तपस्विधा—जघन्यं मध्यममुत्कृष्टं च, तच्च त्रिविधमपि शीतकाले उष्णकाले
वर्षाकाले च प्रत्येकं भणितं धीरैः—तीर्थेकृद्भिरिति ॥ ६०२ ॥ तत्र ग्रीष्मकाले तप आह—'तत्र' तेषु त्रिषु कालेषु मध्ये ग्रीष्मे—उष्णकालेऽ-
तिरूक्षत्वाजघन्यं तपश्चतुर्थं—एक उपवासः मध्यमं पुनः षष्ठं—द्वावुपवासौ अष्टमं—त्रय उपवासा उत्कृष्टं तपो भवति, तपःशब्दस्य सूत्रे सर्वत्र
प्राकृतत्वात् पुंस्त्वं, इत ऊर्द्धं शिशिरे—शीतकाले तपः प्रवक्ष्यामि ॥ ६०३ ॥ तदेवाह—शिशिरे—शीतकाले ग्रीष्मतः किञ्चित्साधारणे पुनर्ज-
घन्यादि—जघन्यमध्यमोत्कृष्टं यथाक्रमं पञ्चादिदशमपर्यन्तं तपो भवति, कोऽर्थः ?—जघन्यं षष्ठं मध्यममष्टमं उत्कृष्टं दशममुपवासचतुष्टय-
लक्षणमिति, तथा वर्षासु साधारणे कालेऽष्टमादिद्वादशपर्यन्तं क्रमेण जघन्यमध्यमोत्कृष्टं तपो ज्ञेयं, कोऽर्थः ?—जघन्यं अष्टमं मध्यमं दशमं
उत्कृष्टं च द्वादशमुपवासपञ्चकलक्षणं तप इति ॥ ६०४ ॥ पारणके त्रिष्वपि कालेषु—ग्रीष्मशीतवर्षालक्षणे तेषामावाप्तं भवति, तथा संसृष्टा-
दयः सप्त भिक्षा भवन्ति, तत्र पञ्चसु उत्तरासु—उद्धृतादिषु ग्रहो—ग्रहणं, संसृष्टासंसृष्टे आद्ये द्वे भिक्षे वर्जयित्वा उद्धृतादयः पञ्चैव ग्रहीतव्या
इत्यर्थः, पुनरपि विवक्षितदिनेऽन्यानां पञ्चानां मध्ये द्वयोरभिग्रहः—अद्य मया द्वे एव विवक्षिते भिक्षे प्राप्ते इत्येवंस्वरूपः, तत्राप्येका भक्ते एका
च पानके इति, इदं चतुर्णां पारिहारिकाणां तपः, ये तु कल्पस्थितादयः पञ्च एको वाचनाचार्यश्चत्वारश्चानुचारिणः, ते सर्वेऽपि एवमेव—
पूर्वोक्तभिक्षामिग्रहयुक्ताः सन्तः प्रतिदिनमाचान्तं कुर्वन्तीति ॥ ६०५ ॥ एवं षण्मासान् तपश्चरित्वा पारिहारिका अनुचरन्ति—अनुचरा
भवन्ति, वैयावृत्यकरा इत्यर्थः, ये चानुचरका आसन् ते पारिहारिकतपसि परि—सामस्त्येन स्थिता भवन्ति यावत् षण्मासाः, अयमर्थः—
ये पूर्वमनुचारिण आसन् ते पूर्वोक्तप्रकारेणैव षण्मासान् यावत् निर्विशमानका भवन्ति, ये च पूर्व तपःप्रविष्टा आसन् तेऽनुचारिणो
भवन्ति ॥ ६०६ ॥ मासद्वादशकानन्तरं कल्पस्थितोऽपि—वाचनाचार्योऽप्येवं—पूर्वोक्तन्यायेन षण्मासान् यावत् पारिहारिकतपः करोति,
शेषास्तु अष्टौ अनुपारिहारिकभावं—वैयावृत्यकरत्वं कल्पस्थितत्वं च—वाचनाचार्यत्वं ब्रजन्ति, शेषाणामष्टानां मध्ये सप्त वैयावृत्यकरा भवन्ति
एकस्तु वाचनाचार्य इत्यर्थः ॥ ६०७ ॥ एवमसौ कल्पोऽष्टादशमासप्रमाणो वर्णितः सङ्क्षेपतः, यस्त्वत्र विशेषः कश्चित् स विशेषसूत्रात्
—कल्पादेर्ज्ञातव्यः ॥ ६०८ ॥ कल्पसमाप्तौ च यत्कर्तव्यं तदाह—'कप्पसम्मत्तीए' इत्यादि गाथापूर्वोद्धृतं, कल्पस्य—पारिहारिकानुष्ठान-
रूपस्य समाप्तौ 'तयं'ति तत्कं तमेव पारिहारिककल्पं जिनकल्पं वा उपयान्ति—प्रतिपद्यन्ते गच्छं वा अनुसरन्ति । परिहारविसुद्धिका हि
द्विविधाः—इत्तरा यावत्कथिकाश्च, तत्र ये कल्पसमाप्त्यनन्तरं तमेव कल्पं गच्छं वा समुपयान्ति ते इत्तराः, ये पुनः कल्पसमाप्त्यनन्त-
रमव्यवधानेन जिनकल्पं प्रतिपद्यन्ते ते यावत्कथिकाः, उक्तं च—'इत्तरिय थेरकप्पे जिणकप्पे आवकइय'ति, [इत्तराः स्थविरकल्पे
यावत्कथिका जिनकल्पे] अत्र स्थविरकल्पग्रहणमुपलक्षणं, स्वकल्पे चेति द्रष्टव्यं, इह चेत्यराणां कल्पप्रभावादेव देवमानुषतिर्यग्योनिक-
कृता उपसर्गाः सद्योधातिन आतङ्का अतीवाविषह्याश्च वेदना न प्रादुर्भवन्ति, यावत्कथिकानां तु सम्भवेशुरपि, ते हि जिनकल्पं प्रति-
पत्स्यमाना जिनकल्पभावमनुविदधति, जिनकल्पिकानां चोपसर्गादयः सम्भवन्तीति, उक्तं च—'इत्तरियाणुवसग्गा आयंका वेयणा य न

हवन्ति । आवकहियाण भइया” इति [इत्तराणामुपसर्गा आतङ्का वेदनाश्च न भवन्ति । यावत्कथिकानां भक्ताः] अथायं कल्पो यस्य समीपे प्रतिपद्यते तं सार्धगाथया प्राह—“पडिवज्जे”त्यादि प्रतिपद्यमानकाः—परिहारिककल्पं प्रतिपत्तुकामाः पुनर्जिनसकाशे—तीर्थकरपार्थे प्रतिपद्यन्ते, तीर्थकरसमीपासेवकस्य वा पार्थे, येनैतत्पत्तीर्थकरसमीपे प्रतिपन्नपूर्वं भवति तत्सकाशे वा प्रतिपद्यन्ते इत्यर्थः, एतद्ब्रह्मं मुत्तवा न पुनरन्यस्य पार्थे प्रतिपत्तिरिति, एतेषां यश्चरणं—चारित्रं तत्परिहारविशुद्धिकमभिधीयते, परिहारेण—तपोविशेषेण विशुद्धिः—निर्मलता यस्मिन् चारित्रे इति व्युत्पत्तेः ६०९-१० । अथैते परिहारविशुद्धिकाः कस्मिन् क्षेत्रे काले वा सम्भवन्ति ?, उच्यते, इह क्षेत्रादिनिरूपणार्थं बहूनि द्वाराणि प्रवचने निरूप्यन्ते अस्माभिस्तु ग्रन्थगौरवभीरुमिर्विनियजानुग्रहाय कानिचिद्दर्शयन्ते—(ग्रन्थार्थं ६०००) तत्र क्षेत्रद्वारे द्विधा मार्गणा—जन्मतः सद्भावतश्च, तत्र यत्र क्षेत्रे जन्म तत्र जन्मतो मार्गणा, यत्र च कल्पं प्रतिपद्यते तत्र सद्भावतः, तत्र जन्मतः सद्भावतश्च पञ्चसु भरतेषु पञ्चसु चैरवतेषु प्राप्यन्ते नतु महाविदेहेषु, न चैतेषां संहरणमस्ति येन जिनकल्पिका इव संहरणतः सर्वसु कर्मभूमिष्वकर्मभूमिषु वा प्राप्येरन्, उक्तं च—“स्वेते भरहेरवएसु होति संहरणवज्जिया नियमा” [क्षेत्रे भरतैरवतयोर्भवन्ति संहरणवज्जिता नियमात्] १ । कालद्वारे अवसर्पिण्यां तृतीये चतुर्थे वाऽऽरके जन्म सद्भावः पञ्चमेऽपि, उत्सर्पिण्यां द्वितीये तृतीये चतुर्थे वा जन्म सद्भावः पुनस्तृतीये चतुर्थे वा, उक्तं च—“ओसपिणीए दोसुं जम्मणओ तीसु संतिभावे य । उत्सपिणि विवरीओ जम्मणओ संतिभावे य ॥ १ ॥” [अवसर्पिण्यां द्वयोर्जन्मतस्तिष्ठषु सद्भावे च । उत्सर्पिण्यां विपरीतो जन्मतः सद्भावतश्च ॥ १ ॥] नोत्सर्पिण्यवसर्पिणीरूपे तु चतुर्थारकप्रतिभागकाले न सम्भवन्त्येव, महाविदेहक्षेत्रे तेषामसम्भवात् २ । तीर्थद्वारे परिहारविशुद्धिको नियमतस्तीर्थे प्रवर्तमान एव सम्भवति न तुच्छेदे नानुत्पत्त्या वा तदभावे जातिस्मरणादिना, उक्तं च—“तित्थेति नियमओच्चिय होइ स तित्थमि न उण तदभावे । विगएऽणुप्पण्णे वा जाईसरणाइएहिं तु ॥ १ ॥” [तीर्थे इति नियमत एव भवति स तीर्थे नतु तदभावे । विगतेऽनुत्पत्ते वा जातिस्मरणदिकैस्तु ॥ १ ॥] ३ । पर्यायद्वारे पर्यायो द्विधा—गृहस्थपर्यायो यतिपर्यायश्च, एकैकोऽपि द्विधा—जघन्य उत्कृष्टश्च, तत्र गृहस्थपर्यायो जघन्य एकोनत्रिंशद्वाणि यतिपर्यायो विंशतिः, द्वावपि चोत्कर्षतो देशोनपूर्वकोटीप्रमाणौ, उक्तं च पञ्चवस्तुके—“एयस्स एस नेओ गिहिपरियाओ जहन्न गुणतीसा । जइपरियाओ वीसा दोसुवि उक्कोस देसूणा ॥ १ ॥” [एतस्यैव क्षेत्रो गृहस्थपर्यायो जघन्यत एकोनत्रिंशत् यतिपर्यायो विंशतिः द्वयोरप्युत्कर्षतो देशोना (पूर्वकोटी) ॥ १ ॥] यत्पुनरत्र सूत्रे—“जम्मेण तीसवरिसो परियाएण गुणवीसवरिसो य । परिहारं पट्टविडं कप्पइ मणुओ हु एरिसओ ॥ १ ॥” इत्युक्तं तदसङ्गतमिव लक्ष्यते, कल्पादिभिर्व्यभिचारान्, यदुक्तं कल्पभाष्ये—“गिहिपरियाए जहन्नओ गुणतीसा । जइपरियाए वीसा दोसुं उक्कोसदेसूणा ॥ १ ॥” [गृहस्थपर्याये जघन्यत एकोनत्रिंशत् यतिपर्याये विंशतिः द्वयोरुत्कर्षतो देशोना ॥ १ ॥] ४ । आगमद्वारे अपूर्वमागमं स नाधीते, यस्मात्तं कल्पमधिकृत्य गृहीतोचितयोगाराधनव एव स कृतकृत्यतां भजते, पूर्वाधीतं विश्रोतसिकाक्षयनिमित्तं नित्यमेवैकाग्रमनाः सम्यक्प्रायोऽनुस्मरति, आह च—“अप्पुव्वं नाहिज्जइ आगममेसो पडुच्च तं कप्पं । जमुच्चियपगहियजोगाराहणओ एस कयकिञ्चो ॥ १ ॥ पुव्वाधीयं तु तयं पायं अणुसरइ निब्भमेवेसो । एगगमणो सम्मं विस्सोयसियाएँ खयहेऊ ॥ २ ॥” [अपूर्वं नाधीते आगममेष प्रतीय तं कल्पं । यदुचितप्रगृहीतयोगाराधनात् एष कृतकृत्यः ॥ १ ॥ पूर्वाधीतं तु तं नित्यमेवैषोऽनुस्मरति । एकाग्रमनाः सम्यक् विस्त्रोतसिकायाः क्षयहेतोः ॥ २ ॥] ५ । वेदद्वारे प्रवृत्तिकाले वेदः पुरुषवेदो वा भवेन्नपुंसकवेदो वा, न स्त्रीवेदः, स्त्रियाः परिहारविशुद्धिकल्पप्रतिपत्त्यसम्भवात्, अतीतनयमधिकृत्य पुनः पूर्वप्रतिपत्तश्चिन्त्यमानः सवेदो वा भवेदवेदो वा, तत्र सवेदः श्रेणिप्रतिपत्त्यभावे उपशमश्रेणिप्रतिपत्तौ क्षपकश्रेणिप्रतिपत्तौ वा त्ववेदः, उक्तं च—“वेदो पवित्तिकाले इत्थीवज्जो उ होइ एगयरो । पुव्वपडिवज्जगो पुण होइ सवेदो अवेदो वा ॥ १ ॥” [वेदः प्रवृत्तिकाले स्त्रीवर्जस्तु भवत्येकतरः । पूर्वप्रतिपत्तकः पुनर्भवति सवेदोऽवेदो वा ॥ १ ॥] ६ । कल्पद्वारे स्थितकल्प एवायं, नास्थितकल्पे, ‘ठियकप्पंमि य नियमा’ इति वचनात्, तत्र आचेलक्यादिषु दशस्वप्नि स्थानेषु ये स्थिताः साधवस्तत्कल्पः स्थितकल्प उच्यते, ये पुनश्चतुर्षु शय्यातरपिण्डादिष्ववस्थितेषु कल्पेषु स्थिताः शेषेषु चाचेलक्यादिषु षट्सु अस्थितास्तत्कल्पोऽस्थितकल्पः ७ । लिङ्गद्वारे नियमतो द्विविधेऽपि लिङ्गे भवन्ति, तद्यथा—द्रव्यलिङ्गे भावलिङ्गे च, एकेनापि विना विवक्षितकल्पोचितसामाचार्ययोगात् ८ । ध्यानद्वारे धर्मध्यानेन प्रवर्धमानेन परिहारविशुद्धिकं कल्पं प्रतिपद्यते, पूर्वप्रतिपत्तः पुनरार्त्तरौद्रयोरपि भवति, केवलं प्रायेण निरनुबन्धः ९ । गणनाद्वारे जघन्यतस्त्रयो गणाः प्रतिपद्यन्ते उत्कर्षतः शतसङ्ख्याः, पूर्वप्रतिपत्ता जघन्यत उत्कर्षतो वा शतशः, पुरुषगणनया जघन्यतः प्रतिपद्यमानाः सप्तविंशतिः उत्कर्षतः सहस्रं, पूर्वप्रतिपत्ताः पुनर्जघन्यतः शतशः उत्कर्षतः सहस्रशः, आह च—“गणओ तिजेव गणा जहन्न पडिवत्ति सयस उक्कोसो । उक्कोस जहन्नेण य सयसोच्चिय पुव्वपडिवज्जा ॥ १ ॥ सत्तावीस जहन्ना सहस्समुक्कोसओ य पडिवत्ती । सयसो सहस्ससो वा पडिवज्ज जहन्न उक्कोसो ॥ २ ॥” [गणतस्त्रय एव गणा जघन्यतः प्रतिपत्तौ शतश उत्कृष्टतः । उत्कृष्टतो जघन्यतश्च शतशः एव पूर्वप्रतिपत्ताः ॥ १ ॥ सप्तविंशतिर्जघन्यतः सहस्रमुत्कृष्टतश्च प्रतिपत्तौ । शतशः सहस्रशो वा प्रतिपत्ता जघन्यात् उत्कृष्टाश्च ॥ २ ॥] अन्यच्च यदा पूर्वप्रतिपत्तकल्पमप्यादेको निर्गच्छति अन्यः प्रविशति तदा न्यूनप्रक्षेपे प्रतिपत्तौ कदाचिदेकोऽपि भवति पृथक्त्वं वा, पूर्वप्रतिपत्तोऽप्येवं भजनया कदाचिदेकः प्राप्यते पृथक्त्वं वा, उक्तं च—“पडिवज्जमाण भयणाएँ होज एक्कोऽवि ऊणपक्खेवो । पुव्वपडिवज्जयावि य भइया एक्को पुहुत्तं वा ॥ १ ॥” [प्रतिपद्यमाना भजनया ऊनप्रक्षेपे एकोऽपि भवेत् पूर्वप्रतिपत्ता अपि च भक्ताः एकः पृथक्त्वं वा ॥ १ ॥] १० ।

अभिग्रहद्वारे अभिग्रहाश्चतुर्विधाः—द्रव्याभिग्रहाः क्षेत्राभिग्रहाः कालाभिग्रहा भावाभिग्रहाश्च, तत्र परिहारविशुद्धिकस्यैतेऽभिग्रहा न भवन्ति, यस्मादेतस्य कल्प एव यथोक्तस्वरूपोऽभिग्रहो वर्तते, उक्तं च—“द्वार्य्य अभिग्रह विचित्ररूपा न हुंति पुण केई । एयस्स जाव कप्पो कप्पोच्चियऽभिग्रहो जेणं ॥ १ ॥ एयस्मि गोयराई नियमा नियमेण निरववादा य । तप्पालणं चिय परं एयस्स विमुद्धिठाणं तु ॥ २ ॥” [द्रव्यादिका अभिग्रहा विचित्ररूपा न भवन्ति पुनः केचित् । एतस्य यावत् कल्पः कल्प एव येनाभिग्रहः ॥ १ ॥ एतस्मिन् गोचरा-दिनियमा नियमेन निरपवादाश्च तत्पालनमेव परमेतस्य विशुद्धिस्थानं ॥ २ ॥] ११ । प्रव्रज्याद्वारे नासावन्यं प्रव्राजयति कल्पस्थिति-रियमितिकृत्वा, आह च—“पव्वावेइ न एसो अन्नं कप्पडिइत्ति काऊणं ।” [प्रव्राजयति नैषोऽन्यं कल्प इतिकृत्वा] इति, उपदेशं पुन-र्यथाशक्ति प्रयच्छति १२ । निष्प्रतिकर्मताद्वारे एष महात्मा निष्प्रतिकर्मशरीरोऽक्षिमलादिकमपि न कदाचिदपनयति, न च प्राणान्ति-केऽपि समापतिते व्यसने अपवादपदमासेवते, उक्तं च—“निष्प्रतिकर्मसरीरो अच्छिमलाईवि नावणेइ सया । पाणंतिएवि य तहा वसणंमि न वट्टए बीए ॥ १ ॥ अप्पबहुत्तालोयणविसयाईओ उ होइ एसत्ति । अहवा सुहभावाओ बहुगंऽपेयं चिय इमस्स ॥ २ ॥” [निष्प्रतिकर्मशरीरोऽक्षिमलाद्यपि नापनयति सदा । प्राणान्तिकेऽपि च तथा व्यसने न वर्तते द्वितीये (अपवादे) ॥ १ ॥ अल्पबहुत्वा-लोचनविषयातीतस्तु भवत्येष इति । अथवा शुभभावात् बहुकल्प्येतदेवास्य ॥ २ ॥] १३ । मिश्राद्वारे पथिद्वारे च मिश्रा विहारक-मश्रास्य तृतीयस्यां पौरुष्यां भवति, शेषासु च पौरुषीषु कायोत्सर्गः, निद्राऽपि चास्य स्वल्पा द्रष्टव्या, यदि पुनः कथमपि जङ्गाबलमस्य परिक्षीणं भवति तथाप्येषोऽविहरन्नपि महाभागो नापवादपदमासेवते, किन्तु तत्रैव यथाकल्पमात्सीयं योगं विदधाति, उक्तं च—“तइयाइ पोरसीए मिक्खाकालो विहारकालो य । सेसासु य उस्सगो पायं अप्पा य निदत्ति ॥ १ ॥ जङ्गाबलंमि खीणे अविहरमाणोऽवि न वरमावजे । तथेव अहाकप्पं कुणइ उ जोगं महाभागो ॥ २ ॥” [तृतीयस्यां पौरुष्यां मिश्राकालो विहारकालश्च शेषासु चोत्सर्गः प्रायोऽल्पा च निद्रेति ॥ १ ॥ जङ्गाबले क्षीणे अविहरन्नपि न परं (अपवादं) आपद्यते । तत्रैव यथाकल्पं करोति योगं तु महा-भागः ॥ २ ॥] १४, १५ ॥ ६९ ॥ इदानीं ‘अहलंद’त्ति सप्ततितमं द्वारमाह—

लंदं तु होइ कालो सो पुण उक्कोस मज्झिम जहन्नो । उदउल्लकरो जाविह सुक्कइ सो होइ उ ज-हन्नो ॥ ६११ ॥ उक्कोस पुव्वकोडी मज्झे पुण होंति नेगठाणाइ । एत्थ पुण पंचरत्तं उक्कोसं होइ अहलंदं ॥ ६१२ ॥ जम्हा उ पंचरत्तं चरंति तम्हा उ हुंतिऽहलंदी । पंचेव होइ गच्छो तेसिं उक्को-सपरिमाणं ॥ ६१३ ॥ जा चेव य जिणकप्पे मेरा सा चेव लंदियाणंपि । नाणत्तं पुण सुत्ते मि-क्खायरिमासकप्पे य ॥ ६१४ ॥ अहलंदिआण गच्छे अप्पडिबद्धाण जह जिणाणं तु । नवरं कालविसेसो उडवासे पणग चउमासो ॥ ६१५ ॥ गच्छे पडिबद्धाणं अहलंदीणं तु अह पुण वि-सेसो । उग्गह जो तेसिं तु सो आयरियाण आभवइ ॥ ६१६ ॥ एगवसहीए पणगं उब्बीहीओ य गामि कुव्वंति । दिवसे दिवसे अन्नं अडंति वीहीसु नियमेणं ॥ ६१७ ॥ पडिबद्धा इयरेऽवि य एक्केक्का ते जिणा य थेरा य । अत्थस्स उ देसम्मि य असमत्ते तेसि पडिबद्धो ॥ ६१८ ॥ लग्गा-इसु तूरंते तो पडिवज्जित्तु खित्तवाहिठिया । गिण्हंति जं अगहियं तत्थ य गंतूण आयरिओ ॥ ६१९ ॥ तेसिं तयं पयच्छइ खेत्तं इताण तेसिमे दोसा । वंदंतमवंदंते लोगंमि य होइ परिवाओ ॥ ६२० ॥ न तरेज्ज जई गंतुं आयरिओ ताहे एइ सो चेव । अंतरपल्लि पडिवसभ गाममहि अ-णवसहिं वा ॥ ६२१ ॥ तीए य अपरिभोगे ते वंदंते न वंदई सो उ । तं घेत्तु अपडिबद्धा ताहि जहिच्छाइ विहरंति ॥ ६२२ ॥

‘लंद’ मित्यादिगाथाद्वादशकं, लन्दं तु भवति कालः, समयपरिभाषया लन्दशब्देन कालो भण्यत इत्यर्थः, स पुनः कालखेधा—उत्कृष्टो मध्यमो जघन्यश्च, तत्र उदकारकरो यावता कालेन ‘इह’ सामान्येन लोके शृण्यति तावान् कालविशेषो भवति जघन्यः, अस्य चेह जघ-न्यत्वं प्रत्याख्याननियमविशेषादिषु विशेषतः उपयोगित्वात्, अन्यथा अतिसूक्ष्मतरस्यापि समयादिलक्षणस्य सिद्धान्तोक्तस्य कालस्य सम्भवात् ॥ ६११ ॥ उत्कृष्टः पूर्वकोटीप्रमाणः, अयमपि चारित्रिककालमानमाश्रित्य उत्कृष्टः उक्तः, अन्यथा पर्य्योपमादिरूपस्यापि कालस्य सम्भवात्, मध्ये पुनर्भवन्त्यनेकानि स्थानानि वर्षादिभेदेन कालस्य, अत्र पुनर्यथालन्दकल्पप्रक्रमे पञ्चरात्रं ‘यथे’त्यागमानतिक्रमेण लन्दं—काल उत्कृष्टं भवति, तेनैवात्रोपयोगात् ॥ ६१२ ॥ यस्मात्पञ्चरात्रं चरन्ति पेटार्धपेटाद्यन्यतमायां वीर्यां भैक्षनिमित्तं पञ्चरात्रिन्दिवान्यदन्ति तस्माद्भवन्ति यथालन्दिनः, विवक्षितयथालन्दभावात्, तथा पञ्चैव पुरुषा भवन्ति गच्छो—गणस्तेषां—यथालन्दिकानां, पञ्चको हि गणोऽयं कल्पं प्रतिपद्यते इत्युत्कृष्टमेकैकस्य गणस्य पुरुषपरिमाणमेतदिति ॥ ६१३ ॥ अत्र बहुवचन्यत्वाभिरवशेषामिधाने ग्रन्थगौरवप्रसक्त्या यथालन्दिकक-ल्पस्यातिदेशमाह—यैव च जिनकल्पे—जिनकल्पविषया मेरा—मर्यादा पञ्चविधतुलनाविरूपा सैव च यथालन्दिकानामपि प्रायशः, नानात्वं—भेदः पुनर्जिनकल्पिकेभ्यो यथालन्दिकानां ‘सूत्रे’ सूत्रविषयं तथा मिश्राचर्यायां मासकल्पे च, चकारात्प्रमाणविषयं चेति ॥ ६१४ ॥ अथातिदेशपूर्वकमल्पवक्तव्यत्वात्प्रथमं मासकल्पनानात्वमेवाह—यथालन्दिका द्विविधाः—गच्छे प्रतिबद्धा अप्रतिबद्धाश्च, गच्छे च प्रतिब-

न्योऽमीषां कारणतः किञ्चिदश्रुतस्यार्थस्य श्रवणार्थमिति मन्तव्यं, ततो यथालन्दिकानां गच्छे अप्रतिबद्धानामुपलक्षणत्वात्प्रतिबद्धानां च 'तत्रेण सत्तेण' इत्यादिभावनारूपा सर्वापि सामाचारी यथा जिनकल्पिकानां पूर्वमुक्ता तथैव समवसेया, नवरं-केवलं द्विविधानामपि यथालन्दिकानां जिनकल्पिकेभ्यः काले-कालविषये विशेषो-भेदो ज्ञातव्यः, तमेवाह-“उड वासे पणग चउमासो”ति ऋतौ-ऋतु-बद्धकाले वर्षे-वर्षाकाले च यथासङ्ख्यं दिनपञ्चकं मासचतुष्टयं चैकत्रावस्थानं भवति, इयमत्र भावना-ऋतुबद्धे काले यथालन्दिकाः साधवो यदि विस्तीर्णो ग्रामादिर्भवति तदा तं गृहपङ्क्तिरूपाभिः षड्भिर्वीथीभिः परिकल्प्य एकैकस्यां वीथ्यां पञ्च पञ्च दिवसानि भिक्षामटन्ति, तत्रैव च वसन्ति, एवं षड्भिर्वीथीभिरेकस्मिन् ग्रामे मासः परिपूर्णो भवति, तथाविधविस्तीर्णग्रामाभावे तु निकटतमेषु षट्सु ग्रामेषु पञ्च पञ्च दिवसान् वसन्ति, उक्तं च कल्पभाष्ये-“एकैकं पंचदिने पण पणएण य निट्ठिओ मासो। एतच्चूर्णिश्च-जइ एगो चेव गामो सवियारोत्ति-विस्तिण्णो ता छ वीहीओ काउं एकेकीए पंच पंच दिवसाणि हिंडन्ति बीयाएवि पंच दिवसे जाव छट्ठीएवि पंच दिवसा, एवं एगगामे मासो भवइ, अह नत्थि एगो गामो सवियारो तो हवंतऽहालंदियाण छग्गामा खेतस्स परियंतेणं, तेसि एकेकं पंच दिवसाणि अच्छन्ति, एवं मासो विभज्जमाणो पणपणएण निट्ठिओ होइ”ति ॥६१५॥ अथ यथालन्दिकानामेव परस्परं भेदमाह-गच्छप्रतिबद्धानां पुनर्यथालन्दिकानां गच्छाप्रतिबद्धेभ्यः सकाशात् विशेषो-भेदो भवति, तमेवाह-तेषां गच्छप्रतिबद्धयथालन्दिकानां यः क्रोशपञ्चकलक्षणः क्षेत्रावग्रहः स आचार्याणामेव भवति, यस्याचार्यस्य निश्रया ते विहरन्ति तस्यैव स क्षेत्रावग्रहो भवतीति भावः, गच्छाप्रतिबद्धानां तु जिनकल्पिकवत् क्षेत्रावग्रहो नास्तीति ॥ ६१६ ॥ अथ द्विविधानामपि यथालन्दिकानां भिक्षाचर्यानां विवक्षुराह-ऋतु-बद्धे काले एकस्यां वसतौ 'पञ्चकं' पञ्च दिवसानि यावदवतिष्ठन्ते, वर्षासु पुनश्चतुरो मासान् यावदेकस्यां वसतौ तिष्ठन्ति, ग्रामे षड् वीथीः कुर्वन्ति, अयमर्थः-यथालन्दिका गृहपङ्क्तिरूपाभिः षड्भिर्वीथीभिर्ग्रामं परिकल्पयन्ति, एकैकस्यां च वीथ्यां पञ्च पञ्च दिवसानि भिक्षां पर्यटन्ति, तत्रैव च वसतिं विदधति, उक्तं च पञ्चकल्पचूर्णौ-“छग्गामे गामो कीरइ, एगो पञ्चदिवसं मिकखं हिंडन्ति, तत्थेव वसन्ति, वासासु एगत्थ चउम्मासो”ति, तासु च वीथीषु दिवसे दिवसे नियमतोऽन्यामन्यां भिक्षामटन्ति, उद्धृतादिभिक्षापञ्चकमध्यादेकस्मिन् दिवसे यां भिक्षामटन्ति न पुनर्द्वितीयेऽपि दिने तामेवाटन्ति किन्त्वन्यामिति भावः, इत्थं तावदस्मामिर्व्याख्यातं सुधिया तु समयाविरोधेनान्यथाऽपि व्याख्येयमिति ॥ ६१७ ॥ अथ सूत्रनानात्वं निर्दिदिक्षुर्यथालन्दिकभेदानेवाह-यथालन्दिका द्विविधाः-गच्छ-प्रतिबद्धा इतरे च-गच्छाप्रतिबद्धाः, ते पुनरेकैकशो द्विभेदाः-जिनकल्पिकाः स्वविरकल्पिकाश्च, तत्र यथालन्दिककल्पपरिसमाप्त्यनन्तरं ये जिनकल्पं प्रतिपत्स्यन्ते ते जिनकल्पिकाः, ये तु स्वविरकल्पमेवाश्रयिष्यन्ति ते स्वविरकल्पिकाः, इह च ये गच्छे प्रतिबद्धास्तेषां प्रतिबन्धोऽनेन कारणेन भवति-“अत्थस्से”त्यादि, अर्थस्यैव न सूत्रस्य, देशः-एकदेशोऽद्याप्यसमाप्तो-न गुरुसमीपे परिपूर्णो गृहीत इति तद्ग्रहणाय गच्छे प्रतिबन्धस्तेषां, तस्यावश्यं गुरुसमीपे ग्रहीष्यमाणत्वादिति ॥ ६१८ ॥ अथ परिपूर्णं सूत्रार्थं गुरुसमीपे गृहीत्वैव कथं कल्पं न प्रतिपद्यन्ते? इत्याह-लम्पादिषु त्वरमाणेषु-शुभेषु लभयोगचन्द्रबलादिषु ज्ञागित्यागतेषु सत्सु अन्येषु च लम्पादिषु दूरकालवर्तिषु न तथाभव्येषु वाऽगृहीतपरिपूर्णसूत्रार्था अपि लम्पादिभ्यस्तथा कल्पं प्रतिपद्यन्ते, ततः प्रतिपद्य तं कल्पं गच्छाभिर्गित्यं गुर्वधिष्ठिताक्षेत्राद् ग्रामनगरादेर्बहिर्दूरदेशे स्थिता विशिष्टतरनिष्ठुरनिखिलनिजानुष्ठाननिरता गृह्णति यद्गृहीतं-अनधीतमर्थजातं, तत्र चायं विधिः-यदुत आचार्यः स्वयं तत्र गत्वा तेभ्यो यथालन्दिकेभ्यः 'तयं'ति तमर्थशेषं प्रयच्छति-ददाति, अथ त एवाचार्यसमीपमागत्य किमिति तमर्थशेषं न गृह्णन्तीत्याह-“खेत्तं इंताणे”त्यादि, क्षेत्रमध्यं समागच्छतां तेषां-यथालन्दिकानामेते-वक्ष्यमाणा दोषाः, तथाहि-वन्दमानेषु गच्छवासिषु साधुषु अवन्दमानेषु च कल्पस्थितेषु लोकमध्ये परिवादो-निन्दा भवति, तथाहि-यथालन्दिकानां कल्पस्थितैव आचार्यं मुचवा अन्यस्य साधोः प्रणामं कर्तुं न कल्पते, गच्छसाधवश्च महान्तोऽपि तान् वन्दन्ते, ते पुनर्न प्रतिवन्दन्ते, ततो लोको वदेद् यथा दुष्टशीला एते येन अन्यान् साधून् वन्दमानानपि न व्याहरन्ति न वन्दन्ते वा, गच्छसम्बन्धिसाधूनां वा उपरि भ्रष्टत्वाशङ्का भवेत्, अवश्यमेते दुःशीला निर्गुणाश्च येन न वन्दन्ते, आत्मार्थिका वा एते येन अप्रतिवन्दमानानपि वन्दन्ते इति । अथ यदि जङ्गावलक्ष्मिण-तया तत्सकाशं गन्तुं न तरेत्-यदि न शक्नुयादाचार्यस्तदा एति-आगच्छति, केत्याह-अन्तरपल्ली-मूलक्षेत्रात्सार्धद्विगव्यूतस्थं ग्रामविशेषं यद्वा प्रतिवृषभग्रामान्-मूलक्षेत्राद् द्विगव्यूतस्थान् भिक्षाचर्याग्रामान् अथवा बहिर्मूलक्षेत्रात् मूलक्षेत्र एव वा अन्यवसतिं वाशब्दान्मूलवसतिमिति, इयमत्र भावना-यथाचार्यो यथालन्दिकसमीपे गन्तुं न शक्नोति तदा यस्तेषां यथालन्दिकानां मध्ये धारणाकुशलः सोऽन्तरपल्लीमागच्छति, आचार्यस्तु तत्र गत्वाऽर्थं कथयति, अत्र पुनः साधुसङ्घाटको मूलक्षेत्राद्भक्तं पानं च गृहीत्वा आचार्याय ददाति, स्वयं चाचार्यः सन्ध्यासमये मूलक्षेत्रमायाति, अथान्तरपल्लीमागन्तुं न शक्नोति तदा अन्तरपल्लीप्रतिवृषभग्रामयोरन्तराले गत्वाऽर्थं कथयति, तत्रापि गन्तुं शक्त्यभावे प्रतिवृषभग्रामे, तत्रापि गन्तुमशक्तौ प्रतिवृषभग्राममूलक्षेत्रयोरन्तराले, तत्रापि गन्तुमसामर्थ्ये मूलक्षेत्रस्यैव बहिर्विजने प्रदेशे, अथ तत्रापि गन्तुमसमर्थस्तदा मूलक्षेत्रमध्य एवान्यस्यां वसतौ गत्वा तत्रापि गमनशक्त्यभावे मूलवसतावेव प्रच्छन्नं आचार्यस्तस्यैव यथालन्दिकायार्थशेषं प्रयच्छतीति, उक्तं च कल्पचूर्णौ-“आयरिए सुत्तपोरिसिं अत्थपोरिसिं च गच्छे ठियाणं दाउं अहालंदियाणं सगासं गन्तुं अत्थं सारेइ, अह न तरइ दोवि पोरिसीओ दाउं गन्तुं तो सुत्तपोरिसिं दाउं ववइ, अत्थपोरिसिं च सीसेणं दवावेइ, अथ सुत्तपोरिसिं दाउं गन्तुं न तरइ तो दोवि पोरिसीओ सीसेणं दवावेइ, अप्पणा अहालंदिए वाएइ, जइ न सक्केइ आय-

रिखो खेत्तबहिं अहालंदियसगासं गन्तुं ताहे जो तेसिं अहालंदियाणं धारणाकुसलो सो अंतरपलिं आसन्नखेत्तबहिं एइ, आयरिया तत्थ गन्तुं अत्थं कर्हिंति, एत्थ पुण संघाडो भत्तपाणं गहाय आयरियस्स नेइ, गुरु य वेयालियं पडिएइत्ति, एवंपि असमत्थे गुरु अंतरपलि-याए पडिवसभगामस्स य अंतरा वाएइत्ति, असइ पडिवसभे वाएइ, असइ पडिवसभस्स वसभगामस्स य अंतरा वाएइ, असइ वसभ-गामस्स बहियाए वाएइ, अतरंते सग्गामे अजाए वसहीए, अतरंते एक्कवसहीए, तीए च अपरिभोगे ओवासे वाएइ” इत्यादि, ‘तीए च अपरिभोगे’त्ति तस्यां च—मूलवसतावपरिभोगे तथाविधजनानाकीर्णस्थाने तेभ्योऽर्थशेषं प्रयच्छतीति योगः, तत्र च ये गच्छसाधवो महा-न्तोऽपि ते यथालन्दिकं वन्दन्ते, स पुनर्यथालन्दिकस्तान्न वन्दत इति, एवं तमर्थशेषं गृहीत्वा ततः परं निष्ठितप्रयोजनत्वाद्गच्छे अप्र-तिबद्धाः सन्तो यथालन्दिकाः स्वेच्छया—स्वकल्पानुरूपं विहरन्ति—निजकल्पं परिपालयन्त इति ॥ ६१९ ॥ ६२० ॥ ६२१ ॥ ६२२ ॥ अथ जिनकल्पिकस्थविरकल्पिकभेदमिन्नानां परस्परं विशेषमाह—

जिणकप्पियावि तहियं किंचि तिगिच्छंपि ते न कारेंति । निप्पडिकम्मसरीरा अवि अच्छिम-लंपि नऽवणिंति ॥ ६२३ ॥ थेराणं नाणत्तं अतरंतं अप्पिणंति गच्छस्स । तेऽवि य से फासुएणं करेंति सव्वंपि परिकम्मं ॥ ६२४ ॥ एक्केकपडिग्गहगा सप्पाउरणा भवन्ति थेरा उ । जे पुण सिं जिणकप्पे भयएसिं वत्थपायाइं ॥ ६२५ ॥ गणमाणओ जहण्णा तिणिण गणा सयग्गसो य उ-क्कोसा । पुरिसपमाणे पनरस सहस्ससो चेव उक्कोसा ॥ ६२६ ॥ पडिवज्जमाणगा वा एक्काइ हवे-ज्ज ऊणपक्खेवे । होंति जहण्णा एए सयग्गसो चेव उक्कोसा ॥ ६२७ ॥ पुव्वपडिवज्जमाणवि उक्को-सजहण्णसो परीमाणं । कोडिपुहुत्तं भणियं होइ अहालंदियाणं तु ॥ ६२८ ॥

जिनकल्पिकाश्च यथालन्दिकास्तदा—कल्पकाले मारणान्तिकेऽप्यातङ्के समुत्पन्ने न कामपि चिकित्सां ते कारयन्ति, यथाकल्पस्थितेः, अपिच निष्प्रतिकर्मशरीराः—प्रतिकर्मरहितदेहास्ते भगवन्तः, तत आस्तां तावदन्यत्, अक्षिमलमपि नापनयन्त्यप्रमादातिशयादिति ॥ ६२३ ॥ स्थविरकल्पिकयथालन्दिकानां जिनकल्पिकयथालन्दिकेभ्यो नानात्वं—भेदः, यथा अशक्नुवन्तं व्याधिबाधितं सन्तं स्वसाधु-मर्पयन्ति गच्छस्य—गच्छवासिसाधुसमूहस्य, स्वकीयपञ्चकगणपरिपूरणार्थं च तस्य स्थाने विशिष्टधृत्तिसंहननादिसमन्वितमन्यं मुनिं स्व-कल्पे प्रवेशयन्ति, तेऽपि च गच्छवासिनः साधवः ‘से’ति तस्याशक्नुवतः प्रासुकेन—निरवद्येनान्नपानादिना कुर्वन्ति सर्वमपि परिकर्म—प्रतिजागरणमिति ॥ ६२४ ॥ किञ्च—स्थविराः—स्थविरकल्पिकयथालन्दिका अवश्यमेव एकैकपतद्ग्रहकाः—प्रत्येकमेकैकपतद्ग्रहधारिणः तथा संप्रावरणाश्च भवन्ति, ये पुनरेषां—यथालन्दिकानां मध्ये जिनकल्पे भविष्यन्ति जिनकल्पिकयथालन्दिका इत्यर्थः भाज्ये तेषां वस्त्र-पात्रे—संप्रावरणाप्रावरणपतद्ग्रहधारिपाणिपात्रभेदमिन्ना भाविजिनकल्पापेक्षया केषाञ्चिद्वस्त्रपात्रलक्षणमुपकरणं भवति केषाञ्चिच्च नेत्यर्थः ॥ ६२५ ॥ अथ सामान्येन यथालन्दिकप्रमाणमाह—गणमानतो—गणमाश्रित्य जघन्यतस्त्रयो गणाः प्रतिपद्यमानका भवन्ति, शताप्रशश्च—शतपृथक्चमुत्कृष्टतो गणमानं, पुरुषप्रमाणं त्वेतेषां प्रतिपद्यमानकानां जघन्यतः पञ्चदश, पञ्चको हि गणोऽमुं कल्पं प्रतिपद्यते गणाश्च जघन्यतस्त्रयः ततः पञ्च त्रिमिर्गुणिताः पञ्चदश, उत्कृष्टतः पुनः पुरुषप्रमाणं सहस्रशः—सहस्रपृथक्त्वं ॥ ६२६ ॥ पुरुषप्रमाणमेवाश्रित्य पुनर्विशेषमाह—प्रतिपद्यमानका एते जघन्यत एकादयो वा भवेयुः न्यूनप्रक्षेपे सति, यथालन्दिककल्पे हि पञ्चमुनिमयो गच्छः, तत्र च यथा ग्लानत्वाविकारणवशतो गच्छसमर्पणादिना तेषां न्यूनता भवति तदैकादिकः साधुस्तं कल्पं प्रवेश्यते येन पञ्चको गच्छो भवति, एवं जघन्या एते प्रतिपद्यमानकाः, तथा शताप्रश उत्कृष्टाः प्रतिपद्यमानका एवेति ॥ ६२७ ॥ पूर्वप्रतिपन्नानामपि सामान्येनोत्कृष्टतो जघन्यतश्च परिमाणं कोटिपृथक्त्वं भणितं भवति यथालन्दिकानां, उक्तं च कल्पपञ्चणौ—“पडिवज्जमाणगा जहण्णेणं तिन्नि गणा उक्को-सेणं सयपुहुत्तं, पुरिसपमाणेणं पडिवज्जमाणगा जहण्णेणं पनरस पुरिसा, उक्कोसेणं सहस्सपुहुत्तं, पुव्वपडिवज्जमाणं जहण्णेणं कोडिपुहुत्तं, उक्कोसेणवि कोडिपुहुत्त”मिति, केवलं जघन्यादुत्कृष्टं विशिष्टतरं ज्ञेयमिति ७७ ॥ ६२८ ॥ इदानीं ‘निजामयाण अडयाल’त्ति एकस-प्ततितमं द्वारमाह—

उव्वत्त १ दार २ संथार ३ कहग ४ वाईय ५ अग्गदारंमि ६ । भत्ते ७ पाण ८ वियारे ९-१० कहग ११ दिसा जे समत्था य १२ ॥ ६२९ ॥ एएसिं तु पयाणं चउक्कगेणं गुणिज्जमाणानं । नि-ज्जामयाण संत्था होइ जहासमयनिदिट्ठा ॥ ६३० ॥ उव्वत्तंति परावत्तयंति पडिवण्णअणसणं चउरो १ । तह चउरो अब्भंतर दुवारमूलंमि चिट्ठंति २ ॥ ६३१ ॥ संथारयसंथरया चउरो ३ च-उरो कर्हिंति धम्मं से ४ । चउरो य वाइणो ५ अग्गदारमूले मुणिचउक्कं ६ ॥ ६३२ ॥ चउरो भत्तं ७ चउरो य पाणियं तदुच्चियं निहालंति ८ । चउरो उच्चारं परिट्ठवंति ९ चउरो य पासवणं १० ॥ ६३३ ॥ चउरो बाहिं धम्मं कर्हिंति ११ चउरो य चउमुवि दिसासु । चिट्ठंति १२ उव्वइवरक्खया सह-

स्सजोहिणो मुणिणो ॥ ६३४ ॥ ते सद्वाभावे ता कुज्जा एकेकगेण ऊणा जा । तप्पासट्ठिय एगो जलाइअण्णेसओ बीओ ॥ ६३५ ॥

‘उच्चत्ते’त्यादिगाथाद्वयं, निर्यामका—ग्लानप्रतिचारिणः, ते च पार्थव्यावसन्नत्वादोषदुष्टा अगीतार्थाश्च न कर्तव्याः किन्तु कालौचित्येन गीतार्थतादिगुणयुक्ता विशेषतो वैयावृत्यकरणोद्यताः, एते च उत्कर्षतोऽष्टचत्वारिंशद्भवन्ति, तद्यथा—‘उच्चत्त’ति उद्धर्तनादिशरीरपरिचेष्टाकारिणः १ ‘दार’ति अभ्यन्तरद्वारमूलस्थायिनः २ ‘संधार’ति संस्तारककर्तारः ३ ‘कहग’ति अनशननिनः पुरतो धर्मकथकाः ४ ‘वाइय’ति वादिनः ५ ‘अग्गदारमि’ति अग्रद्वारमूलावस्थायकाः ६ ‘भत्त’ति तदुचितमत्तानयनयोग्याः ७ ‘पान’ति पानानयनयोग्याः ८ ‘वियार’ति उच्चारप्रश्रवणयोर्ग्रहणं, ततः उच्चारपरिष्ठापकाः ९ प्रश्रवणपरिष्ठापकाश्च १० ‘कहग’ति बहिर्धर्मकथकाः ११ ‘दिसा जे समत्था य’ति दिशासु पूर्वाद्यासु चतसृष्वपि ये समर्थाः—सहस्रयोधिप्रभृतयः १२ ॥ ‘एएसिं तु पयाणं’ति एतेषां पूर्वोक्तानां द्वादशानामपि पदानां प्रत्येकं साधुचतुष्टयसद्भावात् चतुष्ककेण गुण्यमानानां निर्यामकसङ्ख्या भवति यथा—येन प्रकारेण समये—सिद्धान्ते निर्दिष्टा—कथिता अष्टचत्वारिंशलक्षणेत्यर्थः, अन्ये तु उच्चारप्रश्रवणपरिष्ठापने मिलितेऽपि चतुरोऽभिधाय ततो दिक्षु प्रत्येकं द्वौ द्वावित्यष्टौ महायोधान्मन्यन्ते इत्येवमष्टचत्वारिंशतं प्रतिपादयन्तीति ॥ ६२९—६३० ॥ अथ सूत्रकदेवैतान् विवृणोति—‘उच्चत्ते’त्यादि गाथाचतुष्टयं, इह च उत्सर्गतस्तावदनशननिना स्वयमेवोद्धर्तनादि विधेयं, अथ न शक्नोति तदा तं प्रतिपन्नानशनं चत्वारः साधव उद्धर्तयन्ति परावर्तयन्ति च, उपलक्षणमेतत्, उत्थापनोपवेशनबहिर्निर्गमनान्तःप्रवेशनोपधिप्रत्युपेक्षणादिकमपि तदीयं परिकर्मे त एव कुर्वन्ति, तथा अभ्यन्तरद्वारमूले जनसम्भर्क्षणार्थं चत्वारः साधवस्तिष्ठन्ति, जनसम्भर्क्षे हि कदाचिदनशनिनोऽसमाधिरभ्युत्पद्येत, तथा चत्वारस्तदनुकूलसुखस्पर्शाद्युपेतं समाधिसंवर्धनाय संस्तारकमास्तृणन्ति, तथा चत्वारः साधवो विशिष्टदेशनालब्धिसम्पन्नाः सततं कथयन्ति ‘से’ तस्य विदितवस्तुतत्त्वस्यापि संवेगसमुल्लासकं धर्मं, तथा तस्यानशनिनः प्रभावनामतिशायिनीं श्रावकलोकैः क्रियमाणां दृष्ट्वा केचिद् दुरात्मानस्तामसहमानाः सर्वज्ञमतनिराकरणाय वाददानायोपतिष्ठन्ते ततस्तेषां तिरस्करणाय वादिनो—वावदूकाश्चत्वारः प्रमाणप्रवीणाः प्रगुणीभूतास्तिष्ठन्ति, तथाऽग्रद्वारमूले प्रत्यनीकादिप्रवेशरक्षार्थं मुनिचतुष्कं—चत्वारः साधवः सामर्थ्यपितास्तिष्ठन्ति, तथा प्रत्याख्यातेऽप्याहारे परीषद्वपीडितो यद्यसौ कथमप्याहारममिलषति तदा मा कथञ्चिदसौ प्रत्यनीकदेवताधिष्ठितो याचते इति परीक्षार्थं प्रथमतस्तावत्पृच्छयते यथा—कस्त्वं गीतार्थो वा अगीतार्थो वा ? प्रतिपन्नाशन एवमेव वा ? इदानीं दिनं वर्तते रात्रिर्वेत्यादि, एवं च पृष्टे यद्यसौ प्रस्तुतं वक्ति तदा ज्ञायते न देवताधिष्ठितः किन्तु परीषद्वपीडित इति ज्ञात्वा समाधिसम्पादनाय किञ्चिदाहारो दीयते, ततस्तद्वलेन परीषदान् परिभूय प्रस्तुतपारगामी भवति, अथ वेदनादित आहारं न करोति तदाऽऽर्त्तध्यानोपगतस्तिर्यक्षु भवनपतिव्यन्तरेषु वा समुत्पद्येत, प्रत्यनीकेषु च भवनपतिव्यन्तरेषूपन्नः कोपवशात्कदाचित्पाश्चात्ययतीनामुपद्रवमपि कुर्यादिति ततश्चत्वारो मुनयस्तस्यानशनिन उचितं—योग्यं आहारं ‘निभालयन्ति’ गवेषयन्ति, तथा चत्वारो देहदाहाद्युपशमसमर्थं पानीयमन्वेषयन्ति, तथा चत्वार उच्चारं—पुरीषं परिष्ठापयन्ति—परित्यजन्ति, तथा चत्वारः प्रश्रवणं—मूत्रं परिष्ठापयन्ति, तथा चत्वारो बहिर्भागे जनानां पुरतश्चेतश्चमत्कारकारिणं मनोहारिणं धर्मं कथयन्ति, तथा चत्वारश्चतसृष्वपि दिक्षु क्षुद्रोपद्रवरक्षकाः सहस्रयोधिनो—महामल्ला मुनयस्तिष्ठन्ति, क्षुद्रोपद्रवनिवारणार्थमेकैकश्चतसृष्वपि दिक्षु तिष्ठतीत्यर्थः ॥ ६३१—६३२—६३३—६३४ ॥ अथैते परिपूर्णा यदा न प्राप्यन्ते तदा किमित्याह—ते—निर्यामकाः सर्वेषामष्टचत्वारिंशत्सङ्ख्यानामभावे एकैकहान्या तावत्कार्या यावज्जघन्यतोऽवश्यं द्वौ निर्यामकौ, तत्रैकस्तत्पार्थस्थितः—तस्य—प्रतिपन्नानशनस्य सर्वदैव समीपावस्थायी, द्वितीयस्तु जलाद्यन्वेषको भक्तपानाद्यानयनार्थं पर्यटतीति, एकेन पुनर्निर्यामकेन न कर्तव्यैवानशनप्रतिपत्तिः, यदुक्तं—‘एगो जइ निज्जवगो अप्पा चत्तो परो पवयणं च । सेसाणमभावेऽवि हु ता बीओऽवस्स कायव्वो ॥ १ ॥’ ति [यद्येको निर्यामकस्तर्हि आत्मा त्यक्तः परः प्रवचनं च । तस्मात् शेषाणामभावेऽपि चावश्यं द्वितीयः कर्त्तव्यः (निर्यामकः) ॥ १ ॥] ७१ ॥ ६३५ ॥ इदानीं ‘पणवीसं भावणाओ’ इति द्वासप्ततितमं द्वारमाह—

इरियासमिए सया जए १ उवेह भुंजेज्ज व पाणभोयणं २ । आयाणनिक्खेवहुगुंछ ३ संजए समाहिए संजयए मणो ४ वई ५ ॥ ६३६ ॥ अहस्ससच्चे ६ अणुवीय भासए ७, जे कोह ८ लोह ९ भय १० मेव वज्जए । से दीहरायं समुपेहिआ सया, मुणी हु मोसंपरिवज्जए सिया ॥ ६३७ ॥ सयमेव उ उग्गहजायणे ११ घडे मइमं निसम्मा १२ सह भिक्खु उग्गहं १३ । अणुसविय भुंजीय पाणभोयणं १४ जाइत्ता साहम्मियाण उग्गहं १५ ॥ ६३८ ॥ आहारगुत्ते १६ अविमूसियप्पा १७ इत्थी न निज्जहाय १८ न संधवेज्जा १९ । बुद्धे मुणी खुड्ढकहं न कुज्जा २० घम्माणुपेही संधए बंभचेरं ॥ ६३९ ॥ जे सह २१ रूव २२ रस २३ गंधमागए २४, फासे य संपप्प मणुण्णपावए २५ । गेहिं पओसं न करेज्ज पंडिए, से होइ दंते विरए अर्किचणे ॥ ६४० ॥

‘इरियासमिए’ इत्यादि वृत्तपञ्चकं, प्राणातिपातादिनिवृत्तिलक्षणमहाव्रतानां दाढ्यापादनार्थं भाव्यन्ते—अभ्यस्यन्ते इति भावनाः, अनभ्यस्यमानाभिर्भावनामिरनभ्यस्यमानविद्यावन्मलीमसीभवन्ति महाव्रतानीति, ताश्च प्रतिमहाव्रतं पञ्च पञ्च भवन्ति, तत्र प्रथममहाव्रतस्य

ताः कथ्यन्ते, ईरणं इत्यां-गमनं तत्र समितः-उपयुक्तः, असमितो हि प्राणिनो हिंस्यादिति प्रथमा भावना १ तथा सदा-सर्वकालं 'यतः' सम्यगुपयुक्तः सन् 'उवेह' इति अवलोक्य भुञ्जीत वाशब्दाद् गृहीत वा पानभोजनं, अयमर्थः-प्रतिगृहं पात्रमध्यपतितः पिण्ड-अक्षुराद्युपयुक्तेन तत्समुत्थागन्तुकसत्त्वरक्षणार्थं प्रत्यवेक्षणीयः, आगत्य च वसतौ पुनः प्रकाशवति प्रदेशे स्थित्वा सुप्रत्यवेक्षितं पानभोजनं विधाय प्रकाशप्रदेशावस्थितेन भोक्तव्यं, अनवलोक्य भुञ्जानस्य हि प्राणिहिंसा सम्भवतीति द्वितीया, २ तथा 'आदाननिक्षेपौ' पात्रादेर्ग्रहणमोक्षावागमप्रतिषिद्धौ 'जुगुप्सति' न करोतीति आदाननिक्षेपजुगुप्सकः, आगमानुसारेण प्रत्यवेक्षणप्रसार्जनपूर्वमुपयुक्तः सन्नुपधेरादाननिक्षेपौ करोतीत्यर्थः, अनुगुप्सको हि सत्त्वव्यापादनं विदध्यादिति तृतीया ३ तथा 'संयतः' साधुः 'समाहितः' समाधानपरः सन् 'संयतते' प्रवर्तयत्यदुष्टं मनो, दुष्टं हि मनः क्रियमाणं कायसंलीनतादिकेऽपि सति कर्मबन्धाय सम्पद्यते, श्रूयते हि प्रसन्नचन्द्रो राजर्षिर्मेनोगुह्यभाविताऽहिंसाव्रतो हिंसामकुर्वन्नपि सप्तमनरकपृथ्वीयोग्यं कर्म निर्मितवानिति चतुर्थी ४ एवं वाचमप्यदुष्टां प्रवर्तयेत्, दुष्टां (हि तां) प्रवर्तयन् जीवान् विनाशयेदिति पञ्चमी ५, तत्त्वार्थे तु अस्याः स्थाने एषणासमितिलक्षणा भावना भणिता, इति प्रथमव्रतभावनाः पञ्च । अथ द्वितीयमहाव्रतभावना भण्यन्ते-अत्र अहास्यात्-हास्यपरिहारान् 'सत्यः' सत्यवाक्, हास्येन हानृतमपि ब्रूयादिति प्रथमा १ तथा 'अनुविचिन्त्य' सम्यग्ज्ञानपूर्वकं पर्यालोच्य 'भाषको' वक्ता, अनालोचितभाषी हि कदाचिन्मृषाऽप्यभिदधीत, ततश्चात्मनो वैरपीडादयः सत्त्वोपघातश्च भवेदिति द्वितीया २ तथा यः क्रोधं लोभं भयमेव वावर्जयेत्-परिहरेत् स एव मुनिर्दीर्घरात्रं-मोक्षं 'समुपेक्षितः' सामीप्येन मोक्षावलोकनशीलः सन् 'सदा' सर्वकालं हु-निश्चयेन 'मोसं'ति अनुस्वारस्यालाक्षणिकत्वान्मृषापरिवर्जकः 'सिया' स्यात्, अयमर्थः-क्रोधपरवशो हि वक्ता स्वपरनिरपेक्षो यत्किञ्चनभाषी मृषाऽपि भाषेत अतः क्रोधस्य निवृत्तिरनुत्पादो वा श्रेयानिति तृतीया ३ तथा लोभाभिभूतचित्तोऽप्यत्यर्थमर्थकाङ्क्षया कूटसाक्षित्वादिना वितथभाषी भवति, अतः सत्यव्रतमनुपालयता लोभः प्रत्याख्येय इति चतुर्थी ४ तथा भयार्तः निजप्राणादिरक्षणेच्छया सत्यवादितां व्यभिभरति ततो निर्भयवासनाऽऽधानमात्मनि विधेयमिति पञ्चमी ५ इति द्वितीयमहाव्रतभावनाः पञ्च । अथ तृतीयमहाव्रतभावनाः प्रोच्यन्ते, तत्र स्वयमेव-आत्मनैव न तु परमुखेन साधुः प्रभुं प्रभुसन्दिष्टं वा सम्यक्परिज्ञाय अवग्रहस्य-देवेन्द्रराजगृहपतिशय्यातरसाधार्मिकभेदमिन्नस्य याचने-याच्चायां प्रवर्तते, परमुखेन हि याचने-स्वामियाचने च परस्परविरोधेन च अकाण्डघाटनादयोऽदत्तपरिभोगादयश्च दोषा इति प्रथमा १ तथा तत्रैवानुज्ञापितावग्रहे तृणादिग्रहणार्थं मतिमान् घटेत-चेष्टेत निश्चय-आकर्ण्यवग्रहप्रदातुस्तृणाद्यनुज्ञावचनं, अन्यथा तददत्तं स्यादिति द्वितीया २ तथा 'सदा' सर्वकालं मिथुरवग्रहं स्पष्टमर्यादया याचेत, अयमर्थः-सकृद्वत्तेऽपि स्वामिनाऽवग्रहे भूयो भूयोऽवग्रहयाचनं कर्तव्यं, पूर्वलब्धेऽवग्रहे ग्लानाद्यवस्थायां मूत्रपुरीषोत्सर्गपात्रकरचरणप्रक्षालनस्थानानि दायकचित्तपीडापरिहारार्थं याचनीयानीति तृतीया ३ तथाऽनुज्ञाप्य गुरुमन्यं वा भुञ्जीत पानभोजनं, अयमर्थः-सूत्रोक्तेन विधिना प्रासुकमेषणीयं लब्धमानीयालोचनापूर्वं गुरुवे निवेद्य गुरुणाऽनुज्ञातो मण्डल्यामेकको वाऽग्नीयात्, उपलक्षणमेतत्, अन्यदपि यत्किञ्चिदौघिकौपप्रहिकभेदमुपकरणं धर्मसाधनं तत्सर्वं गुरुणाऽनुज्ञातमेव भोक्तव्यं अन्यथाऽदत्तमेव परिभुक्तं स्यादिति चतुर्थी ४ तथा समानो धर्मः सधर्मस्तेन चरन्तीति साधर्मिकाः-प्रतिपन्नैकशासनाः संविप्राः साधवः, तेषां पूर्वपरिगृहीतक्षेत्राणामवग्रहं भासादिकालमानेन पञ्चक्रोशादिक्षेत्ररूपं याचित्वा स्थानादि कार्यं, तदनुज्ञातं हि तत्र उपाश्रयादि समस्तं गृहीयात्, अन्यथा चौर्यं स्यादिति पञ्चमी ५ एतास्तृतीयव्रतभावनाः पञ्च । इदानीं चतुर्थव्रतभावनाः प्रतिपाद्यन्ते-तत्र आहारे गुप्तः स्यात् न पुनः स्निग्धमतिमात्रं भुञ्जीत, यतो निरन्तरदुष्यस्निग्धमधुररसप्रीणितः प्रधानधातुपरिपोषणेन वेदोदयाद्ब्रह्मापि सेवेत, अतिमात्राहारस्य तु न केवलं ब्रह्मव्रतविलोपविधायित्वाद्भर्जनं कायकेशकारित्वाद्दीपति प्रथमा १ तथा अविभूषितात्मा-विभूषाविरहितः, देहज्ञानविलेपनाविविधविभूषानिरतो हि नितान्तमुद्रिक्तचित्ततया ब्रह्मविराधकः स्यादिति द्वितीया २ तथा स्त्रियं न निरीक्षेत, तदव्यतिरेकात्तदङ्गान्यपि वदनस्तनप्रभृतीनि सस्पृहं न प्रेक्षेत, निरन्तरमनुपमवनितावयवविलोकने हि ब्रह्मबाधासम्भव इति तृतीया ३ तथा स्त्रियं न संस्तुवीत-स्त्रीभिः सह परिचयं न कुर्यात् तत्संसक्तवसतितदुपभुक्तशयनासनादिसेवनेन, अन्यथा ब्रह्मव्रतभङ्गः स्यादिति चतुर्थी ४ तथा बुद्धः-अवगततत्त्वो मुनिः क्षुद्रां-अप्रशस्यां ब्रह्मचर्यप्रस्तावात् स्त्रीविषयां कथां न कुर्यात्, तत्कथाऽऽसक्तस्य हि मानसोन्मादः सम्पद्येत इति पञ्चमी ५ एताभिः पञ्चभिर्भावनाभिर्भावितान्तःकरणो धर्मानुपेक्षी-धर्मसेवनतत्परः साधुः सन्धत्ते-सम्यक्पुष्टिं नयति ब्रह्मचर्यमिति चतुर्थमहाव्रतभावनाः । अथ पञ्चमव्रतभावना निगद्यन्ते-तत्र यः साधुः शब्दरूपरसगन्धान् आगतान्-इन्द्रियविषयीभूतान्, मकारोऽयमलाक्षणिकः, स्पर्शाश्च सम्प्राप्य-समासाद्य मनोज्ञान्-मनोहारिणः पापकान्-विरूपान् इष्टाननिष्टांश्चेत्यर्थः, गृद्धि-अभिष्वङ्गलक्षणां प्रद्वेषं च-अप्रीति-लक्षणं यथाक्रमं न कुर्यात् पण्डितो-विदिततत्त्वः सन् स दान्तो जितेन्द्रियो विरतः-सर्वसावधयोगेभ्यो भवत्यकिञ्चनः-किञ्चन बाह्याभ्यन्तरपरिग्रहभूतं नास्यास्तीतिव्युत्पत्त्या परिग्रहविरतिव्रतवानित्यर्थः, अन्यथा शब्दादिषु मूर्च्छादिसङ्कावात् पञ्चमव्रतविराधना स्यादिति पञ्चसु विषयेष्वभिष्वङ्गप्रद्वेषवर्जनात् पञ्चमव्रतस्य पञ्च भावनाः, मिलितास्तु पञ्चविंशतिरिति, एताश्च समवायाङ्गतत्त्वार्थादिषु किञ्चिद्व्यथाऽपि दृश्यन्ते इति ॥ ६३६ ॥ ६३७ ॥ ६३८ ॥ ६३९ ॥ ६४० ॥ ७२ ॥ इदानीं 'असुहाओ पणवीसं'ति त्रिसप्ततितमं द्वारमाह-

कंदप्पदेव १ किविस २ अभिओगा ३ आसुरी ४ य सम्मोहा ५ । एसा हु अप्पसत्था पंचविहा

भावणा तत्त्व ॥ ६४१ ॥ कंदर्पे १ कुकुइए २ दोसीलसे य ३ हासकरणे ४ य । परविम्विहजण-
णेऽवि य ५ कंदर्पोऽणेगहा तह य ॥ ६४२ ॥ सुयनाण १ केवलीणं २ धम्मयारियाण ३ संघ ४
साङ्गणं । माई अवण्णवाई किविसियं भावणं कुणइ ॥ ६४३ ॥ कोउय १ भूईकम्मे २ पसिणेहिं
३ तह य पसिणपसिणेहिं ४ । तहय निमित्तेणं ५ चिय पंचवियप्पा भवे सा य ॥ ६४४ ॥ सइ
विग्गहसीलत्तं १ संसत्ततवो २ निमित्तकहणं च ३ । निक्खियावि य ४ अवरा पंचमगं निरणु-
कंपत्तं ५ ॥ ६४५ ॥ उम्मग्गदेसणा १ मग्गदूसणं २ मग्गविपडिविप्पी य ३ । मोहो य ४ मोह-
जणणं ५ एवं सा हवइ पंचविहा ॥ ६४६ ॥

कन्दर्पः—कामस्तत्प्रधाना निरन्तरं नर्मादिनिरततया विटप्राया देवविशेषाः कन्दर्पास्तेषामियं कान्दर्पी, एवं देवानां मध्ये किलिषाः—
पापा अत एवास्पृश्यादिधर्मका देवाश्च ते किलिषाश्चेति वा देवकिलिषास्तेषामियं किलिषी, आ—समन्तात् आमिसुख्येन युज्यन्ते—प्रेष्यक-
र्मणि व्यापार्यन्ते इत्यामियोग्याः—किङ्करस्थानीया देवविशेषास्तेषामियमाभियोगी, असुरा—भुवनवासिदेवविशेषास्तेषामियमासुरी, संमुख्यन्तीति
सम्मोहा—मूढात्मानो देवविशेषास्तेषामियं सम्मोही, एषा हु—स्फुटं ‘पञ्चविधा’ पञ्चप्रकारा ‘अप्रशस्ता’ सङ्क्षिप्ता भावना तत्तत्स्व-
भावाभ्यासरूपा भणितेति शेषः, आसां च मध्ये संयतोऽपि सन् यो यस्यां भावनायां वर्तते कथञ्चित्त्वावमान्यात् स तद्विधेयैव—कन्द-
र्पादिप्रकारेषु देवेषु गच्छति चारित्रलेशप्रभावात्, उक्तं च—‘जो संजओऽवि एयासु अप्पसत्थासु वट्टइ कर्हिचि । सो तन्निहेसु गच्छइ
सुरेसु भइओ चरणहीणो ॥१॥’ [यः संयतोऽपि एतासु अप्रशस्तासु वर्तते कथञ्चित् स तद्विधेषु गच्छति सुरेषु भक्त्यरणहीनः ॥१॥] अत्र
‘भइओ चरणहीणो’ति यः पुनः सर्वथापि चारित्ररहितः स भाव्यो—विकल्पनीयः, कदाचित्तद्विधेयैव सुरेषूपत्यते कदाचित् नारकतिर्यकुमानुषे-
ष्विति ॥६४१॥ एताश्च पञ्चापि भावनाः प्रत्येकं पञ्चविधाः, तत्र प्रथमं पञ्चविधां कन्दर्पभावनामाह—‘कंदर्पे’त्यादि, कन्दर्पे कौकुच्ये
दुःशीलत्वे हास्यकारणे परविस्मयजननेऽपि च विषये भवति कन्दर्पः—कन्दर्पविषया भावना कान्दर्पिकी इत्यर्थः, ‘अनेकविधा’ पञ्चप्रकारा,
तत्र उच्चैःस्वरेण हसनं तथा परस्परं परिहासः तथा गुर्वादिनाऽपि सइ निभुरवन्नोक्त्यादयः स्वेच्छालापाः तथा कामकथाकथनं तथा एवं चैवं
च कुर्विति विधानद्वारेण कामोपदेशः तथा कामविषया प्रशंसा च कन्दर्पशब्देनोच्यते, तदुक्तम्—‘कहकहकहस्स हसनं कंदप्पो अणिहुया
य संलावा । कंदप्पकहाकहणं कंदप्पुवएस संसा य ॥ १ ॥’ [कहकहकहेति हसनं कन्दर्पः अनिभृताश्च संलापाः । कन्दर्पकथाकथनं
कन्दर्पोपदेशः कन्दर्पप्रशंसा च ॥१॥] तथा कुकुचो—भाण्डचेष्टा तस्य भावः कौकुच्यं, तद् द्वेधा—कायकौकुच्यं वाक्कौकुच्यं च, तत्र काय-
कौकुच्यं यत्स्वयमहसन्नेव भूनयनादिमिर्देहावयवैर्हासकारकैस्तथा तथा चेष्टां करोति यथा परो हसतीति, यदुक्तम्—‘भूमनयणवयणदस-
णच्छएहिं करचरणकण्णमाईहिं । तं तं करेइ जह हस्सए परो अत्तणा अहसं ॥ १ ॥’ [भूनयनवदनदशनच्छवेन करचरणकर्णा-
दिभिः । तत्तत् करोति यथा परो हसति आत्मनाऽहसन् ॥ १ ॥] वाक्कौकुच्यं तु यत्परिहासप्रधानैस्तैस्त्वैवचनजातैर्विविधजीवविहृतैर्मु-
खातोद्यवादितया च परं हासयतीति, यदुक्तम्—‘वाया कुकुइओ पुण तं जंपइ जेण हस्सए अओ । नाणाविहजीवरुए कुव्वइ सुहत्त-
रण चेव ॥ १ ॥’ [वाक्कौकुचिकः पुनस्तत् जल्पति येन हसति अन्यः । नानाविधजीवरुतानि सुखतूर्यमेव च करोति ॥ १ ॥] तथा
दुष्टं शीलं—स्वभावो यस्य स दुःशीलः तद्भावो दुःशीलत्वं, तत्र यत्सम्भ्रमावेशवशादपरालोच्य द्रुतं द्रुतं भाषते यच्च शरत्काले दर्पोदुर-
प्रधानबलीवर्द्ध इव द्रुतं द्रुतं गच्छति यच्च सर्वत्रासमीक्षितं कार्यं द्रुतं द्रुतं करोति यच्च स्वभावस्थितोऽपि तीव्रोद्रेकवशादपेण स्फुटतीव
स्फुटति च एतद् दुःशीलत्वं, यदुक्तम्—‘भासइ दुयं दुयं गच्छए य दरिओव गोव सो सरए । सव्वदुयहुयकारी फुट्टइ व ठिओवि
दप्पेणं ॥ १ ॥’ [भाषते द्रुतं द्रुतं गच्छति च द्रुतो गौरिव शरदि । सर्वद्रुतद्रुतकारी स्थितोऽपि दर्पेण स्फुटतीव ॥ १ ॥] तथा
भाण्ड इव परेषां छिद्राणि—विरूपवेषभाषाविषयाणि निरन्तरमन्वेषयन् विचित्रैस्तादृशैरेव वेषवचनैर्यद् द्रष्टृणामात्मनश्च हासं जनयति
तद् हास्यकारणं, यदुक्तम्—‘वेसवयणेहिं हासं जणयंतो अप्पणो परोसिं च । अह हासणोति भन्नइ घयणोव्व छले नियच्छन्तो ॥१॥’
[वेषवचनाभ्यां हास्यमात्मनः परेषां च जनयन् । अथ हास्यकारक इति भण्यते भाण्ड इव छलं पश्यन् ॥ १ ॥] ‘घयणो’ति भाण्डः,
तथा इन्द्रजालप्रभृतिभिः कुतूहलैः प्रहेलिकाकुहेटिकादिभिश्च तथाविधप्राम्यलोकप्रसिद्धैर्यात्स्वयमविस्मयमानो बालिशप्रायस्य जनस्य मनो-
विभ्रममुत्पादयति तत्परविस्मयजननं, यदुक्तम्—‘सुरजालमाइएहिं तु विम्हयं कुणइ तन्निहजणस्स । तेसु न विम्हयइ सयं आहट्टकु-
हेडएहिं च ॥ १ ॥’ [तद्विधजनस्येन्द्रजालादिभिर्विस्मयं करोति । तः न स्वयं विस्मयते प्रहेलिकाकुहेडकैः ॥ १ ॥] अत्र ‘आहट्ट’ति-
प्रहेलिका कुहेडकः—आभाणकप्रायः प्रसिद्ध एव ॥ ६४२ ॥ अथ दैवकिलिषी भावनां पञ्चविधामाह—‘सुये’त्यादि, श्रुतज्ञानस्य—द्वादशाङ्गी-
रूपस्य केवलानां—केवलज्ञानवतां धर्माचार्याणां—धर्मोपदेष्टृणां सङ्गस्य—साधुसाध्वीश्रावकश्राविकासमुदायरूपस्य साधूनां—यतीनां अवर्णवादी
मायी च—स्वशक्तिनिगूहनादिना मायावान् देवकिलिषी भावनां करोति, तत्र अवर्णः—अस्त्राद्या असहोषोद्धघट्टनमितियावत्, स चैवं
श्रुतज्ञानस्य—पृथिव्यादयः कायाः षड्जीवनिकायामपि व्यावर्ण्यन्ते शस्त्रपरिज्ञाध्ययनादिष्वपि बहुशस्त एव, एवं व्रतान्यपि—प्राणा-
तिपातनिवृत्त्यादीनि तान्येव पुनः पुनस्तेषु तेषु सूत्रेषु प्रतिपाद्यन्ते, तथा त एव प्रमादा—मद्यादयः अप्रमादाश्च—तद्विपक्षभूता भूयो
भूयश्च तत्र तत्र कथ्यन्ते, न पुनरधिकं किञ्चिदपीति पुनरुक्तदोषः, अन्यच्च मोक्षार्थं घटयितव्यमिति कृत्वा किं सूत्रे सूर्यप्रज्ञस्यादिना

ज्योतिःशास्त्रेण ? , तथा मोक्षार्थमभ्युद्यतानां यतीनां किं योनिप्राभृतोपनिबन्धेन ? , भवहेतुत्वाज्ज्योतिषयोनिप्राभृतप्रभृतीनामिति, उक्तं च—“काया वया य तेभ्यः ते चैव पमाय अप्पमाया य । मोक्खाहिगारियाणं जोहसजोणीहिं किं कज्जं ? ॥ १ ॥” [कायाः व्रतानि च तान्येव त एव प्रमादा अप्रमादाश्च । मोक्षाधिकारिणां ज्योतिषयोनिभिः किं कार्यम् ? ॥ १ ॥] केवलिनमवर्णवादो यथा—किमेषां ज्ञानदर्शनोपयोगौ क्रमेण भवत उत युगपत् ? , तत्र यदि क्रमेणेति पक्षः कक्षीक्रियते तदा ज्ञानकाले न दर्शनं दर्शनकाले च न ज्ञानमिति परस्परवरणतैव प्राप्ता, अथ युगपदिति द्वितीयः पक्षः सोऽप्ययुक्तः, यत एककालत्वाद् द्वयोरप्येकतापऽऽप्तिः प्राप्नोति, उक्तं च—“एगतरसमुप्पाए अन्नोऽन्नावरणया दुवेहंणि । केवलदेसणणाणाणमेगकाले य एगत्तं ॥ १ ॥” [एकतरसमुत्पादे अन्योऽन्यावरणता द्वयोरपि केवलज्ञानदर्शनयोः एककाले एकत्वं ॥ १ ॥] धर्माचार्याणामवर्णवादो यथा—न शोभनैतेषां जातिः नैते लोकव्यवहारकुशलाः न चैते औचित्यं विदन्तीत्यादि विविधं गुरुन् प्रति भाषते, न चैतेषां विनयवृत्त्या वर्तते, तथा अहितश्छिद्राण्यन्वेषयन् सर्वसमक्षं गुरुणामेवासतोऽपि दोषान् वदति, सर्वदैव च तेषां प्रतिकूलतामाचरतीति, उक्तं च—“जब्बाईहिं अवण्णं विभासइ वट्टइ न यावि उववाए । अहिओ छिइप्पेही पगासवाई अण्णुकूलो ॥ १ ॥” [जात्यादिमिरवर्णं विभाषते न चाप्युपपाते वर्तते । अहितश्छिद्रपेक्षी प्रकाशवाचननुकूलः ॥ १ ॥] सङ्गस्यावर्णवादो यथा—बहवश्च पशुशृगालादीनां सङ्गाः तत्कोऽयमिह सङ्गो भवतामाराध्य इत्यादि वदति, साधूनामवर्णवादो यथा—नामी साधवः परस्परमपि सहन्ते अत एव देशान्तरं परस्परस्पर्धया परिभ्रमन्ति अन्यथा एकत्रैव संहत्या तिष्ठेयुः, तथा मायावितया सर्वदैव लोकावर्जनाय मन्दगामिनः, महतोऽपि च प्रति प्रकृत्यैव निष्ठुराः, तदैव कृष्टास्तदैव तुष्टाश्च, तथा गृहिभ्यस्तैस्तैश्चादुवचनैरात्मानं रोचयन्ति, सर्वदा सर्ववस्तुसम्बन्धपरान्, उक्तं च—“अविसहणाऽतुरियगई अणाणुविच्ची य अवि गुरुणंणि । खणमित्ती-इरोसा गिहिवच्छलगा य संचइगा ॥ १ ॥” [अविषहणा अत्वरितगतयः गुरुणामप्यननुवृत्तयः । क्षणमात्रप्रीतिरोषाः गृहिवत्सलकाश्च संचयिकाः ॥ १ ॥] अन्यैरप्युक्तं—“अनित्यताशब्दमुदाहरन्ति, भग्नां च तुम्बीं परिशोचयन्ति । यथा तथाऽन्यं च विकथयन्ति, हरी-तर्की नैव परित्यजन्ति ॥ १ ॥” अन्यत्र तु ‘संव्वसाहूणं’ति पठित्वा ‘मायी’ति मिश्रैव पञ्चमी भावना प्रतिपादिता, यथा—“गूहइ आयसहावं छायइ य गुणे परस्स संतेवि । चोरोव्व संव्वसंकी गूढायारो हवइ माई ॥ १ ॥” [गूहते आत्मस्वभावं परस्य च सतोऽपि गुणान् आच्छादयति । चौर इव सर्वशङ्की गूढाचारो भवति मायी ॥ १ ॥] ॥ ६४३ ॥ अथ आमियोगी भावनां पञ्चभेदामाह—‘कौउये’त्यादि, अत्र सप्तमी वृत्तीयार्थे ततः कौतुकेन १ भूतिकर्मणा २ प्रभेदेन ३ प्रभाप्रभेदेन ४ निमित्तेन ५ च पञ्चविकल्पा-पञ्चभेदा भवेत् सा च—आमियोगिकी भावना, तत्र बालादीनां रक्षादिकरणनिमित्तं स्नपनकरभ्रमणामिमन्त्रणशुक्रणधूपदानादि यत्क्रियते तत्कौतुकं, उक्तं च—“विण्हवण्होमसिरपरिरया य खारडहणाइ धूवे य । असरिसवेसग्गहणं अवतासणउच्छुभणबंधा ॥ १ ॥” [अपि स्नपनहोमशिरःपरिरयाश्च क्षारदहनानि धूपश्च । असदृशवेषप्रहणं अवत्रासनं क्षेपणं बन्धः ॥ १ ॥] तथा च सति शरीरभाण्डकरक्षार्थं भस्मसूत्रादिना यत्परिवेष्टनकरणं तद् भूतिकर्म, उक्तं च—“भूईए मट्टियाइ व सुत्तेण व होइ भूइकम्मं तु । वसहीसरीरभंडयरक्खा अमिओगमाईया ॥ १ ॥” [भूत्या मृत्तिकया वा सूत्रेण वा भवति भूतिकर्म तु । वसतिशरीरभाण्डरक्षा आमियोगादिकाश्च ॥ १ ॥] तथा यत्परस्य पार्श्वे लाभालाभादि पृच्छयते स्वयं वा अङ्गुष्ठदर्पणस्पर्शतोयादिषु दृश्यते स प्रभः, उक्तं च—“पण्हो य होइ पसिणं जं पासइ वा सयं तु तं पसिणं । अंगुष्ठुच्छिट्टपए दप्पणअसितोयकुड्डाई ॥ १ ॥” [प्रभश्च भवति प्रच्छन्नं यत् पश्यति वा स्वयं तु स प्रभः । अङ्गुष्ठोच्छिष्टपदे दर्पणासितोयकुड्यादिषु ॥ १ ॥] तथा स्वप्ने स्वयं विद्याया कथितं घण्टिकाद्यवतीर्णदेवतया वा कथितं सत् यदन्यस्मै शुभाशुभजीवितमरणादि परिकथयति स प्रभाप्रभः, उक्तं च—“पसिणापसिणं सुमिणे विज्जासिट्ठं कहेइ अन्नस्स । अहवा आइखणिगाधंटियसिट्ठं परिकहेइ ॥ १ ॥” [प्रभाप्रभः स्वप्ने विद्याशिष्टं अन्यस्मै कथयति । अथवा आखिणिकाघण्टिकाशिष्टं परिकथयति ॥ १ ॥] तथा निमित्तं—अतीतानागतवर्तमानवस्तुपरिज्ञानहेतुर्ज्ञानविशेषः, उक्तं च—“तिविहं होइ निमित्तं तीयपडुप्पणणागयं चैव । तेण विणा उ न नेयं नज्जइ केणं निमित्तं तु ॥ १ ॥” [त्रिविधं भवति निमित्तमतीतं वर्तमानमनागतं चैव । तेन विना तु न ज्ञेयं ज्ञायते तेन निमित्तं तु ॥ १ ॥] एतानि च कौतुकभूतिकर्मादीनि गौरवादिनिमित्तं कुर्वाणः साधुरामियोगनिर्वृत्तं कर्म बध्नाति, अपवादपदेन तु गौरवरहितः सन्नतिशयज्ञाने सति निःस्पृहवृत्त्या यदा करोति तदाऽसौ आराधक एव उक्तं च गोत्रं बध्नातीति तीर्थोन्नतिकरणात्, उक्तं च—“एयाणि गारवट्ठा कुणमाणो आमियोगियं बंधे । बीयं गारवरहिओ कुव्वइ आराहगुब्बं च ॥ १ ॥” [एतानि गौरवार्थं कुर्वन् आमियोगिकं बध्नाति द्वितीयं पदं गौरवरहितः करोति आराधक उच्चैर्गोत्रं च ॥ १ ॥] ॥ ६४४ ॥ अथ आसुरी भावनां पञ्चभेदामाह—‘सई’त्यादि, सदा विग्रहशीलत्वं १ संसक्ततपः २ निमित्तकथनं च ३ निष्कृपताऽपि चापरा ४ पञ्चमकं च निरनुकम्पत्वं ५ मिति, तत्र ‘सदा’ सर्वकालं ‘विग्रहशीलत्वं’ पश्चादननुतापितया क्षमणादावपि प्रसक्त्यप्राप्त्या च विरोधानुबन्धः, यदाह—“निब्बं विग्गहसीलो काऊण य नाणुतप्पई पच्छा । न य खामिओ पसीयइ सपक्खपरपक्खओ वावि ॥ १ ॥” [नित्यं विग्रहशीलः कृत्वा च पश्चान्नानुतप्यते न च क्षमितः प्रसीदति स्वपक्षपरपक्षतो वाऽपि ॥ १ ॥] तथा संसक्तस्य—आहारोपशिश्यादिषु सदा प्रतिबद्धभावस्य आहारार्थमेव च तपः—अनशनादितपश्चरणं संसक्ततपः, यदाह—“आहारउवहिसेज्जासु जस्स भावो उ निब्बसंसत्तो । भावोवहओ कुणइ व तवोवहाणं तदट्ठाए ॥ १ ॥” [आहारोपशिश्यासु यस्य तु भावो नित्यं संसक्तः । उपहतभावो वा करोति तपउपधानं तदर्थाय ॥ १ ॥] तथा त्रैकालिकस्य लाभालाभ-

सुखदुःखजीवितमरणविषयस्य निमित्तस्य कथनं—अभिमानाभिनिवेशाद्व्याकरणं, यदाह—“तिविहनिमित्तं एकेकं छव्विहं जं तु वन्नियं पुव्वं । अभिमानाभिनिवेशा वागरियं आसुरं कुणइ ॥ १ ॥” [त्रिविधं निमित्तमेकैकं षड्विधं यत्तु पूर्वं वर्णितं । अभिमानादभिनिवेशाच्च व्याकृतमासुरीं करोति ॥ १ ॥] तथा स्थावरादिसत्त्वेष्वजीवप्रतिपत्त्या गतघृणः कार्यान्तरव्यासक्तः सन् गमनासनादि यः करोति कृत्वा च नानुत्पद्यते केनचिदुक्तः सन् स निष्कृपः तद्भावां निष्कृपता, यदाहुः—“चंकमणाईसु सत्तो सुनिक्खिवो थावराइसत्तेसुं । कावं च नाणुत्पपइ एरिसओ निक्खिवो होइ ॥ १ ॥” [चङ्कमणादिषु सक्तः सुनिष्कृपः स्थावरादिसत्त्वेषु कृत्वा च नानुत्पद्यते ईदृशो निष्कृपो भवति ॥ १ ॥] तथा यः कृपापात्रं कुतश्चिद्वेतोः कम्पमानमपि परं दृष्ट्वा क्रूरतया कठिनभावः सन् नानुकम्पाभाग्भवति स निरनुकम्पः तस्य भावो निरनुकम्पत्वं, यदाह—“जो उ परं कंपतं ददूण न कंपए कठिणभावो । एसो य निरणुकंपो पन्नत्तो वीयरागेहिं ॥ १ ॥” [यस्तु परं कम्पमानं दृष्ट्वा नानुकम्पते कठिनभावः । एष च निरनुकम्पः प्रज्ञप्तो वीतरागैः ॥ १ ॥] ॥ ६४५ ॥ अथ सांमोही भावनां पञ्चविधमाह—“उम्मग्गे”त्यादि, उन्मार्गदेशना १ मार्गदूषणं २ मार्गविप्रतिपत्तिः ३ मोहः ४ मोहजननं च ५ एवं सा सांमोही भावना भवति पञ्चविधा, तत्र पारमार्थिकानि ज्ञानादीन्यदूषयन्नेव तद्विपरीतं धर्ममार्गं यदुद्दिशति सा उन्मार्गदेशना, आह च—“नाणादि अदूसितो तव्विवरीयं तु उवदिसइ मग्गं । उम्मग्गदेसगो एस आयअहिओ परेसि च ॥ १ ॥” [ज्ञानादि अदूषयन् तद्विपरीतं तु देशयति मार्गम् । उन्मार्गदेशक एष आत्मनोऽहितः परेषां च ॥ १ ॥] तथा पारमार्थिकं ज्ञानदर्शनचारित्र्यलक्षणं भावमार्गं तत्प्रतिपत्तिं सा धून् पण्डितमानी स्वमनीषानिर्मितैर्जातिदूषणैर्यद् दूषयति तन्मार्गदूषणं, आह च—“नाणाइतिहामग्गं दूसइ जो जे य मग्गपडिवन्ना । अबुहो जईए खलु भन्नइ सो मग्गदूसत्ति ॥ १ ॥” [ज्ञानादित्रिधामार्गं दूषयति यः ये च मार्गप्रतिपत्तिः (तान्) अबुधो जाता भणति स खलु मार्गदूषक इति भण्यते ॥ १ ॥] तथा तमेव ज्ञानादिमार्गमसद्दूषणैर्दूषयित्वा जमालिबद्देशत उन्मार्गं यत्प्रतिपद्यते सा मार्गविप्रतिपत्तिः, आह च—“जो पुण तदेव मग्गं दूसित्ता अपंडिओ सतक्काए । उम्मग्गं पडिवज्जइ विप्पडिवण्णो स मग्गस्स ॥ १ ॥” [यः पुनस्तमेव मार्गं दूषयित्वाऽपण्डितः स्वतर्केण उन्मार्गं प्रतिपद्यते स मार्गात् विप्रतिपन्नः ॥ १ ॥] तथा निकाममुपहतमतिः सन्नतिगहनेषु ज्ञानादिविचारेषु यन्मुह्यति यच्च परतीर्थिकसम्बन्धिनीं नानाविधां समृद्धिमालोक्य मुह्यति स संमोहः, आह च—“तह तह उवहयमइओ मुज्झइ नाणचरणंतरालेसु । इद्धीओ य बहुविहा दहुं जत्तो तओ मोहो ॥ १ ॥” [तथा तथा उपहृतमतिकः ज्ञानचरणान्तरेषु मुह्यति बहुविधा ऋद्धीश्च दृष्ट्वा यतः ततो मोहः ॥ १ ॥] तथा स्वभावेन कपटेन वा दर्शनान्तरेषु परस्व मोहमुत्पादयति तन्मोहजननं, आह च—“जो पुण मोहेइ परं सन्भावेणं च कइयवेणं वा । संमोहभावणं सो पकरेइ अबोहिलाभाय ॥ १ ॥” [यो मोहयति पुनः परान् सद्भावेन कैतवेन वा स सम्मोहीभावनां प्रकरोति अबोधिलाभाय ॥ १ ॥] एताश्च पञ्चविंशतिरपि भावनाः सम्यक्चारित्र्यविघ्नविधायित्वादशुभा इति यतिभिः परिहर्तव्याः, यदुक्तम्—“एयाओ विसेसेणं परिहरइ चरणविग्घभूयाओ । एयनिरोहाउ शिय सम्मं चरणं पि पावंति ॥ १ ॥” [एता विशेषेण परिहरति चरणविघ्नभूताः । एतन्निरोधादेव सम्यक् चरणमपि प्राप्नुवन्ति ॥ १ ॥]

ति ७३ ॥ ६४६ ॥ इदानीं ‘संस्वा महद्वयाणं’ति चतुःसप्ततं द्वारमाह—

पंचवओ खलु धम्मो पुरिमस्स य पच्छिमस्स य जिणस्स । मज्झिमयाण जिणाणं चउव्विहो होइ विन्नेओ ॥ ६४७ ॥

पञ्चव्रतः खलु—प्राणातिपातमृषावादादत्तादानाब्रह्मपरिग्रहविरतिलक्षणपञ्चमहाव्रत एव धर्मः—चारित्र्यधर्मः पूर्वस्य च—प्रथमस्य च ऋषभजिनस्य पश्चिमस्य च—चरमस्य वर्धमानजिनस्य मुनीनामिति शेषः, मध्यमकानां—अजितनाथादीनां पार्थनाथान्तानां द्वाविंशतेर्जिनानां सम्बन्धिसाधूनां चतुर्व्रतः—चतुर्यामो भवति विज्ञेयः, इह हि तत्तत्कालस्वभावादेव त्रिविधाः पुरुषा भवन्ति—ऋजुजडा वक्रजडा ऋजुप्रज्ञाश्च, तत ऋजवः—शाठ्यरहितास्ते च ते जडाश्च—तथाविधोहापोहव्यपोहादुक्तमात्रार्थग्राहिण ऋजुजडाः—केऽपि प्रथमतीर्थकरसाधवः, ते च नटावलोकनज्ञातेन ज्ञातव्याः, तथाहि—किल केचित् प्रथमतीर्थकरसाधवो विचारगोचराक्षरेण वसतावागताः, पृष्ट्वा गुरुभिः—किमिति भोश्चिराद्युपमागताः?, ते च ऋजुत्वादवोचन्—यथा नटं नृत्यन्तमालोकयन्तो वयमस्थाम, ततो गुरुस्तानन्वशात्—यदुत रागादिनिबन्धनं नटनृत्तावलोकनं मा पुनर्भवन्तो व्यधुः, तेऽपि तथैव गुरुणां गिरं प्रतिपेदिरे, अपरेषुश्च तथैव ते गुरुपृष्ट्वा व्यजिज्ञपन्—यथा नटीं नृत्यन्तीं पश्यन्तः स्थिताः, गुरुभिर्भणितं—ननु पूर्वमेव निषिद्धा यूयं, अथ ते ऋजुजडत्वादुचुः—नटनृत्तनिरीक्षणं भवद्भिः प्रत्यक्षिद्धत न नटीनृत्तनिरीक्षणमिति, नटे हि निषिद्धे रागनिमित्तत्वान्नटी निषिद्धैवेति प्रत्येतुं तैर्न शक्तिमिति ते ऋजुजडाः, तथा वक्रजडाः—शठत्वमुग्धत्वधर्मद्वययुक्ताः केचिच्चरमतीर्थकरसाधवः, तेऽप्येवमेव नटदृष्टान्तेनावगन्तव्याः, नवरं ते तथैव गुरुभिर्निवारिताः पुनरन्यदा नटीनिरीक्षणं कृत्वा चिरादागताः पृष्ट्वाश्च वक्रजडत्वादुदरबाधाद्यसदुत्तराणि वितेरुः, निर्बन्धेन च गुरुभिः पृष्ट्वा अस्माभिर्नटी निरीक्षितेत्युक्तवन्तः, सुतरामुपालब्धाश्च सन्तो जडत्वात्कथितवन्तो—यथा नट एव न द्रष्टव्य इत्यस्माभिरधिगतमासीदिति, तथा आर्जवयुक्ताः प्रज्ञावन्तश्च ऋजुप्रज्ञा मध्यमद्वाविंशतिजिनसाधवो महाविदेहव्रतिनश्च, तेऽपि तथैव नटोदाहरणादेव प्रतिपत्तव्याः, ते हि किल तथैव नटनिरीक्षणं प्रति प्रतिषिद्धाः प्राज्ञत्वात्स्वयं विमृश्य रागादिहेतुतया नटीनिरीक्षणमपि परिहृतवन्तः, ततश्च मध्यमजिनसाधव ऋजुत्वेन यथोपदिष्टानुपालनात् प्राज्ञत्वेनोपदेशमात्रादप्यशेषहेयार्थाद्यूहनेन तत्परिहारसमर्थत्वाच्च सुखप्रतिबोध्याः, अतो न अपरिगृहीतायाः

स्त्रियः परिभोगः स्यादिति परिग्रहविरमणेनैव मैथुनविरतिं प्रतिपद्यन्ते इत्यतस्तेषां परमार्थतः पञ्चयामोऽपि चतुर्थ्यामः, प्रथमजिनसाधूनां तु ऋजुजडत्वेन बहुधा बहुभिन्नोपदेशैः समस्तहेयार्थज्ञानसम्भवात् चरमजिनसाधूनां च वक्रजडत्वात्तेन तेन व्याजेन हेयार्थसेवासम्भवात्परिग्रहविरतिव्रतनैव मैथुनविरतिव्रतं सङ्गृहीतमिति न प्रतिपत्तिः ततः पञ्चयाम एव तेषां धर्म इति ७४ ॥ ६४७ ॥ इदानीं किङ्कममाण य दिणे संख'ति पञ्चसप्ततं द्वारमाह—

चत्वारि पडिक्कमणे किङ्कममा तिणिण हुंति सज्झाए । पुवण्हे अवरण्हे किङ्कममा चउदस ह-
वंति ॥ ६४८ ॥

चत्वारि प्रतिक्रमणे कृतिकर्माणि—वन्दनकानि भवन्ति, तत्र आलोचनवन्दनकं प्रथमं क्षामणकवन्दनकं द्वितीयं आचार्यप्रभृतिसर्वसङ्घस्य क्षमणपूर्वमाश्रयणाय वन्दनकं तृतीयं प्रत्याख्यानवन्दनकं चतुर्थं, तथा स्वाध्याये त्रीणि वन्दनकानि, तत्र स्वाध्यायप्रस्थापने एकं वन्दनं स्वाध्यायप्रवेदने द्वितीयं स्वाध्यायकरणानन्तरं च तृतीयं, एवं पूर्वाह्ने—प्रत्युषसि सप्त वन्दनकानि अपराह्णेऽवेतान्येव सप्त, काल-प्रहणोद्देशसमुद्देशानुष्ठादिवन्दनकानां स्वाध्यायवन्दनेष्वेवान्तर्भावात्, तदेवमेतानि ध्रुवाणि कृतिकर्माणि प्रतिदिवसं चतुर्विंश भवन्ति अभि-कार्थिकस्य, भक्तार्थिकस्य तु अपराह्णे प्रत्याख्यानवन्दनेनाभ्यधिकानीति ७५ ॥ ६४८ ॥ सम्प्रति 'खेत्ते चारित्ताणं संख'ति षट्सप्ततितमं द्वारमाह—

तिणिण य चारित्ताइं बावीसजिणाण एरवयभरहे । तह पंचविदेहेसुं बीयं तइयं च नवि होइ
॥ ६४९ ॥

त्रीण्येव चारित्राणि—सामायिकसूक्ष्मसम्पराययथाख्यातलक्षणानि पञ्चसु भरतेषु पञ्चसु चैरवतेषु प्रथमचरमवर्जितानां द्वाविंशतेर्मध्यमजिनानां काले, तथा पञ्चस्वपि महाविदेहेषु साधूनां भवन्ति, द्वितीयं—छेदोपस्थापनीयं तृतीयं च—परिहारविशुद्धिकं कदाचनापि न भवतीति, प्रथमचरमतीर्थकरयोश्च भरतैरवतेषु पञ्चापि सामायिकादीनि चारित्राणि भवन्तीत्यर्थादुक्तं भवतीति ७६ ॥ ६४९ ॥ इदानीं 'ठियकप्पो'ति सप्तसप्ततं द्वारमाह—

सिज्जायरपिंडमि य १ चाउज्जामे य २ पुरिसजिडे य ३ । किङ्कम्मस्स य करणे ४ ठिङ्कप्पो म-
ज्झिमाणं तु ॥ ६५० ॥

इह कल्पः—साधुसमाचारः स च सामान्येन दशधा—“आचेलुक्कु १ हेसिय २ सेज्जायर ३ रायपिंड ४ किङ्कम्मे ५ । वय ६ जिह ७ पडिक्कमणे ८ मासं ९ पज्जोसवणकप्पो १० ॥ १ ॥” एष च दशविधोऽपि सततासेवनेन प्रथमचरमजिनसाधूनामवस्थितः कल्पः, मध्यमजिनसाधूनां चतुर्षु स्थानेषु स्थितत्वात् षट्सु चास्थितत्वादशस्थानकापेक्षयाऽनवस्थितः कल्पः, उक्तं च—“ठिय अट्टियमो य कप्पो आचेलुक्काइएसु ठाणेसु । सव्वेसु ठिया पढमो चउ ठिय छसु अट्टिया वीओ ॥ १ ॥” [स्थितोस्थितश्च कल्प आचेलक्यादिकेषु स्थानेषु । सर्वेषु स्थिताः प्रथमः चतुर्षु स्थिताः षट्सुस्थिता द्वितीयः ॥ १ ॥] तथा मध्यमजिनसाधूनामपि चतुर्षु स्थानेषु सदैवावस्थितत्वेन षट्सु च स्थानेषु कादाचित्कावस्थानेन स्थितोऽस्थितश्च द्विधा कल्पः सम्भवति, तत्र तेषां स्थितकल्पस्तावदुच्यते—शय्यातरपिण्डे—वक्ष्यमाणस्वरूपे तथा चतुर्णां यामानां—व्रतानां समाहारश्चतुर्थ्यां तदेव चातुर्थ्यां तत्र तथा पुरुष एव ज्येष्ठो—रत्नाधिकः पुरुषज्येष्ठस्त्र तथा कृतिकर्मणो—वन्दनकस्य करणे—विधाने स्थितः—अवस्थितः कल्पो—मर्यादा मध्यमानां—मध्यमद्वाविंशतिसाधूनां तुशब्दान्महाविदेहसाधूनां च, एतदुक्तं भवति—मध्यमजिनसाधवो महाविदेहसाधवश्च प्रथमचरमजिनसाधुवदवश्यमेव शय्यातरपिण्डं परिहरन्ति—तथा परिग्रहविरमणान्तर्भूतमैथुनविरतिव्रतत्वेन सर्वदैव चतुर्थ्यां धर्मं मन्यन्ते तथा प्रथमपश्चिमजिनसाधूनां महाव्रतारोपणलक्षणया उपस्थापनया यथा ज्येष्ठत्वं तद्वन्मध्यमजिनसाधूनामपि सर्वेषां प्रव्रज्यया ज्येष्ठत्वं सर्वदैव ज्ञेयं, तथा अभ्युत्थानलक्षणं द्वादशावर्त्तादिरूपं च द्विविधमपि कृतिकर्म साधुभिः साध्वीमिश्च यथापर्यायवृद्धिं विधेयं साध्यश्च पर्यायज्येष्ठा अपि अद्यदिनदीक्षितैरपि साधुभिर्न वन्दनीयाः पुरुषप्रधानत्वाद् धर्मस्य अनेकदोषसम्भवाच्च, ते चासी—“तुच्छत्तणेण गव्वो जायइ न य संकए परिभवेण । अन्नोवि होज दोसो थियासु माहुज्जाहिज्जासु ॥ १ ॥” [तुच्छत्वेन गर्वो जायते न च शङ्कते परिभवे । अन्योऽपि भवेद्दोषः स्त्रीषु माधुर्यहार्यासु ॥ १ ॥] स्त्रीषु माधुर्यहार्यासु—माधुर्येण—कोमलवचनेन हर्तुं शक्यास्त्वित्यर्थः, तदेवमेतानि चत्वार्यपि स्थानानि सर्वेषामपि साधूनां नित्यमवस्थितानीति स्थितकल्पः ७७ ॥ ६५० ॥ इदानीं 'अट्टियकप्पो'ति अष्टासप्ततं द्वारमाह—

आचेलक्कु १ हेसिय २ पडिक्कमणे ३ रायपिंड ४ मासेसु ५ । पज्जुसणाकप्पमि य ६ अट्टियकप्पो मुणेयव्वो ॥ ६५१ ॥ आचेलक्को धम्मो पुरिमस्स य पच्छिमस्स य जिणस्स । मज्झिमगाण जिणाणं होइ सचेलो अचेलो वा ॥ ६५२ ॥ मज्झिमगाणं तु इमं कडं जमुहिस्स तस्स चेवत्ति । नो कप्पइ सेसाणं तु कप्पइ तं एस मेरत्ति ॥ ६५३ ॥ सपडिक्कमणो धम्मो पुरिमस्स य पच्छिमस्स य जिणस्स । मज्झिमगाण जिणाणं कारणजाए पडिक्कमणं ॥ ६५४ ॥ असणाइचउक्कं वत्थपत्त-कंबलयपायपुंछणए । निवपिंडमि न कप्पति पुरिमअंतिमजिणजईणं ॥ ६५५ ॥ पुरिमेयरतित्थक-

राण मासकप्पो ठिओ विणिदिट्ठो । मज्झिमगाण जिणाणं अट्ठियओ एस विण्णेओ ॥ ६५६ ॥
पज्जोसवणाकप्पो चेवं पुरिमेयराहमेएणं । उक्कोसेयरमेओ सो नवरं होइ विन्नेओ ॥ ६५७ ॥ चा-
उम्मासुक्कोसो सत्तरि राइंदिया जहत्तो उ । थेराण जिणाणं पुण नियमा उक्कोसओ चेव ॥ ६५८ ॥

आचेलक्ये औद्देशिके प्रतिक्रमणे राजपिंडे मासकल्पे पर्युषणाकल्पे च सततसेवनीयत्वाभावाभ्यमजिनसाधूनामस्थितकल्पो ज्ञातव्यः, ते हेतानि स्थानानि कदाचिदेव पालयन्तीति ॥६५१॥ तत्र आचेलक्यस्वरूपं तावदाह—‘आचे’इत्यादि, अविद्यमानं नञ् कुत्सार्थे कुत्सितं वा चेलं यस्यासावचेलकस्तद्भाव आचेलक्यं तद्योगाद्धर्मोऽपि चारित्रलक्षण आचेलक्यः स पूर्वस्य च—युगादिदेवस्य पश्चिमस्य च—श्रीमहावीर-जिनस्य सम्बन्धिसाधूनां भवति, अयमत्र भावार्थः—अचेलो द्विधा—अविद्यमानवस्त्वा विद्यमानवस्त्वाश्च, तत्र तीर्थकरा अविद्यमानवस्त्वाः सन्तोऽचेलो भवन्ति पुरुहुतोपनीतदेवदूष्यापगमानन्तरं, तीर्थकरव्यतिरिक्तास्तु साधवो विद्यमानैरपि वस्त्रैरचेलोः, स्वल्पमूल्यश्चेतस्वण्डितवस्त्राश्रयणात्, दृश्यते च लोके विवक्षितवस्त्राभावे सचेलस्वेऽपि विशिष्टार्थाप्रसाधकत्वेनासत्त्वाविशेषादचेलव्यवहारः, यथा काचित्पु-रन्ध्री परिजीर्णशटिकापरिधाना तन्तुवायमाह—नम्राऽहं देहि मे शटिकामिति, मध्यमकानां पुनर्द्विविंशतेर्जिनानां सम्बन्धिसाधूनां भवति—स्यात्सचेलः—सवस्त्रोऽचेलो वा—निर्वस्त्रो धर्मः, कुतः?—तेषामृजुप्राज्ञत्वान्महामूल्यपञ्चवर्णानामितरेषां च वस्त्राणां परिभोगानुज्ञा-नात्, प्रथमपश्चिमजिनसाधूनां तु ऋजुजडत्वेन वक्रजडत्वेन च महाधनादिवस्त्राणामननुज्ञानात् श्वेतखण्डितादीनामेव चानुज्ञानादचेलक इति ॥६५२॥ ‘उद्देशिय’ति व्याख्यायते—‘मज्झिमेत्यादि, उद्देशेन—सूक्ष्मसङ्कल्पेन निर्वृत्तमौद्देशिकं—आधार्कर्म अत्र स्थितास्थितकल्पविचारे विव-क्षितं ततो मध्यमजिनसाधूनामिदं—औद्देशिकं यमेव—साध्वादिकमुद्दिश्य कृतं—निर्वर्तितं तस्मै न कल्पते, इतिः वाक्यसमाप्तौ, शेषाणां तु—उद्दिष्टसाधुभ्योऽन्येषां तदौद्देशिकं ग्रहीतुं कल्पते, कस्मादेवमित्याह—‘एषा’ अनन्तरोक्ता ‘मेर’ति मर्यादा ऋजुप्राज्ञसाधून् प्रज्ञापनीयलो-कांश्चाधिकृत्य जिनैः कृतेति कृत्वा, प्रथमपश्चिमजिनतीर्थे तु यमुद्दिश्य कृतमाधार्कर्म तत्तस्यापि न कल्पते शेषसाधूनामपीति ॥६५३॥ ‘पडि-कमण’ति प्रतन्यते—सप्रतिक्रमणः—‘सपडि’इत्यादि, उभयकालं षड्विधावश्यककरणयुक्तो धर्मः—चारित्रधर्मः पूर्वस्य च पश्चिमस्य च जिन-स्य संबन्धिसाधूनां, मध्यमजिनसाधूनां तु कारणे—प्रतिक्रमणविज्ञोपनीयातिचाररूपे जाते—समुत्पन्ने सति प्रतिक्रमणं कर्तव्यं, कारणाभावे सर्वदाऽपि ते न प्रतिक्रामन्ति, अयमभिप्रायः—प्रथमपश्चिमजिनसाधूनामतिचारो भवतु वा मा वा तथाऽप्यवश्यतया प्रभावे प्रदोषे च षड्वि-धाऽऽवश्यकप्रतिक्रमणं गमनागमननद्यवतारादिषु च नियमेनेर्यापथिकाप्रतिक्रमणं कर्तव्यं, ऋजुजडवक्रजडतया तेषामुपकारित्वात्, मध्य-मजिनमुनीनां पुनः प्रायेणातीचार एव न सम्भवति ऋजुप्राज्ञत्वात्तेषां, अथ कथञ्चित्कदाचनापि सम्भवति तदा तत्क्षणादेव रोगचिकित्सो-वाहरणेन प्रतिक्रमणमुत्तरूपं कुर्वन्ति, यथा हि जातमात्र एव रोगे चिकित्सा क्रियमाणा सुखावहा भवति, एवं तत्काल एवातीचारविशुद्धये विधीयमानं प्रतिक्रमणमपीति ॥६५४॥ ‘रायपिंड’ति व्याख्यानयन्नाह—‘असणे’त्यादि, अशनादिचतुष्कं—अशनपानखादिमस्त्रादिभिरूपा आहाराश्चत्वारः वस्त्रं पात्रं कम्बलं पादप्रोच्छनकं चेत्येतान्यष्टौ ‘नृपपिण्डे’ नृपपिण्डविषये चक्रवर्त्यादिसत्कानीत्यर्थः प्रथमान्तिमजिन-यतीनां न कल्पन्ते, अनेकदोषसम्भवात्, तथाहि—राजकुले मिश्रार्थं व्रजतां यतीनामनवरतमस्तोकराजकुललोकनिर्गमप्रवेशादिभिः संम-दादमङ्गलबुद्ध्या वा पात्रभङ्गदेहघातादयः सम्भवन्ति, चौरहेरिकातकादिसम्भावनया राजकोपात्कुलगणसङ्घाद्युपघातश्च लोकमध्ये च गर्हा यथा अहो राजप्रतिग्रहेते गर्हणीयमपि न परित्यजन्ति, गर्हणीयता च तस्य स्मार्तेरेवमुच्यते—“राजप्रतिग्रहदग्धानां, ब्राह्मणानां युधिष्ठिर! । खिन्नानामिव बीजानां, पुनर्जन्म न विद्यते ॥ १ ॥” मध्यमजिनसाधूनां पुनर्नृपपिण्डः कल्पतेऽपि, ते हि ऋजुप्राज्ञत्वा-द्विशेषतोऽप्रमादित्वेनोक्तदोषपरिहारप्रभविष्णवो भवन्ति, इतरे तु ऋजुजडवक्रजडत्वेन न तथेति ॥६५५॥ ‘मास’ति प्रकटयन्नाह—‘पुरी’-त्यादि, पूर्वतरतीर्थकराणां—प्रथमपश्चिमजिनसाधूनां मासकल्पः—एकत्र मासावस्थितिरूपः समाचारः स्थितः—अवस्थितो निर्दिष्टः—कथितः, तेषां मासकल्पाभावेऽनेकदोषसम्भवात्, उक्तं च—“पडिबन्धो लहुयत्तं न जणुवयारो न देसविन्नाणं । नाणाराहणमेए दोसा अविहारपक्खंमि ॥ १ ॥ अस्या व्याख्या—प्रतिबन्धः—शय्याशय्यातरादिवस्तुष्वभिष्वङ्गो भवति, तथा लघुत्वं—लाघवं, एते हि स्वगृहं परित्यज्य गृहान्त-रादिषु व्यासक्ता एवं लोकसम्भावनोत्पादनात्, तथा न जनोपकारो—न विविधदेशस्थितमव्यजनानामुपदेशदानादिमिर्गुणः कृतो भवति अथवा न देशान्तरस्थितसुविहितजनस्योपचारो—वन्दनादिपूजा जनेभ्यो वा सकाशादुपचारो न लब्धो भवति सुविहितजनव्यवहारो वा न परिपालितः स्यात् तथा न—नैव देशेषु—विविधमण्डलेषु सञ्चरतां विज्ञानं—विचित्रलोकलोकोत्तरव्यवहारपरिज्ञानं तथा न—नैव आह्ना-राधनं—आगमोक्तार्थानुपालनं, आगमो हेवं—‘मुत्तूण मासकप्पं अन्नो सुत्तंमि नत्थि य विहारो ।’ [मुत्तवा मासकप्पं नास्त्यन्यः सूत्रे विहारः] एते—अनन्तरोक्ता दोषाः—दूषणान्यविहारपक्षे—मासकल्पेन विहाराभ्युपगमाभावे इति । अथ कदाचिद् दुर्भिक्षादिकालदोषसंयमा-ननुगुणत्वादिक्षेत्रदोषशरीराननुकूलभक्तलाभादिद्रव्यदोषग्लानत्वज्ञानहान्यादिभावदोषवशतो यद्यप्येष मासकल्पो न बहिर्वृत्त्या क्रियते तथाप्यवश्यम्भावेन भावतो वसतिसंस्तरकव्यत्ययादिभिः क्रियमाणत्वादवस्थितः, यदुक्तं—“कालाइदोसओ जइ न दव्वओ एस कीरई नियमा । भावेण उ कायव्वो संधारगवच्चयाईहि ॥ १ ॥” [कालादिदोषतो यदि न द्रव्यत एष क्रियते । भावेन तु नियमात् संस्तरक-व्यत्ययादिभिः कर्तव्यः ॥ १ ॥] मध्यमजिनसाधूनां पुनरस्थितकः—अनवस्थितः एषः—मासकल्पो विज्ञेयो—ज्ञातव्यः, ऋजुप्राज्ञत्वेन तेषामधिकावस्थानेऽपि पूर्वोक्तदोषासम्भवात्, उक्तं च—“दोसासइ मज्झिमगा अचलंति उ जाव पुव्वकोहीवि । विहरंति य वासासुवि

अकर्म पाणरहितं य ॥ १ ॥ भिन्नं पि मासकल्पं करंति तणुयं पि कारणं पप्प । जिणकप्पियावि एवं एमेव महाविदेहेसु ॥ २ ॥” [दोषे-
ष्वसरसु मध्यमास्तिष्ठन्ति यावत् पूर्वकोटीमपि । विहरन्ति वर्षास्वपि च अकर्म पाणरहिते च ॥ १ ॥ मासकल्पमपूर्णमपि कुर्वन्ति तनुकमपि
कारणं प्राप्य । जिनकल्पिका अप्येवं एवमेव महाविदेहेषु ॥ २ ॥] ‘पज्जोसवण’ति व्याख्यानयन्नाह—‘पज्जो’इत्यादि, परि—सर्वथा वसनं—
एकत्र निवासो निरुक्तविधिना पर्युषणा तद्रूपः कल्पः पर्युषणाकल्पः—न्यूनोदरताकरणं विकृतिनवकपरित्यागः पीठफलकादिसंस्कारकादानं
उच्चारदिमात्रकसङ्ग्रहणं लोचकरणं शैक्षाप्रव्राजनं प्राग्गृहीतानां भस्मङ्गलकादीनां परित्यजनं इतरेषां ग्रहणं द्विगुणवर्षोपग्रहोपकरणधरणं
अभिनवोपकरणाग्रहणं सक्रोशयोजनात्परतो गमनवर्जनमित्यादिको वर्षाकालसमाचार इत्यर्थः, सोऽपि न केवलं मासकल्प एव, एवं—
उक्तक्रमेण, तमेवाह—पूर्वतरादिभेदेन—आदिमान्तिममध्यमसाधुविशेषेण, अयमर्थः—प्रथमपश्चिमजिनयतीनां पर्युषणाकल्पोऽवस्थितो मध्यम-
जिनमुनीनां त्वनवस्थित इति, अत्रैव विशेषमाह—उक्तपूर्वतरभेदः—उत्कृष्टजघन्यभेदः स पर्युषणाकल्पः, नवरं—केवलं भवति—स्याद्विज्ञेयः—
अवसेय इति ॥ ६५७ ॥ एतावेव भेदौ व्याचष्टे—‘चाउ’ चतुर्णां मासानां समाहारश्चतुर्मासं तदेव चातुर्मासं तद्यावदुत्कर्षः—उत्कृष्टः प-
र्युषणाकल्पः, आपाढपूर्णिमायाः कार्तिकपूर्णिमां यावदित्यर्थः, जघन्यः पुनः सप्तति रात्रिन्दिवानि—अहोरात्राणि भाद्रशुक्लपञ्चम्याः कार्ति-
कपूर्णिमां यावदित्यर्थः, केषामयं पर्युषणाकल्प इत्याह—स्थविराणां—प्रथमपश्चिमजिनसम्बन्धिस्थविरकल्पिकसाधूनां जिनानां पुनः—पूर्वा-
तिमतीर्थकृजिनकल्पिकानां नियमात्—निश्चयेन उत्कृष्ट एव—मासचतुष्टयप्रमाण एव पर्युषणाकल्पः, निरपवादत्वात्तेषामिति ॥ ६५८ ॥
इदानीं ‘चेइय’ति एकोनाशीतितमं द्वारमाह—

भत्ती १ मंगलचेइय २ निस्सकड ३ अनिस्सकडचेइयं ४ वावि । सासयचेइय ५ पंचममुवइहं
जिणवरिदेहिं ॥ ६५९ ॥ गिहि जिणपडिमाए भत्तिचेइयं १ उत्तरंगघडियंमि । जिणबिबे मंग-
लचेइयंति २ समयज्जणो विंति ॥ ६६० ॥ निस्सकडं जं गच्छस्स संतियं तदियरं अनिस्सकडं ४ ।
सिद्धाययणं च ५ इमं चेइयपणं विणिदिहं ॥ ६६१ ॥ नीयाइं सुरलोए भत्तिकयाइं च भरह-
माइहिं । निस्सानिस्सकयाइं मंगलकयमुत्तरंगंमि ॥ ६६२ ॥ वारत्तयस्स पुत्तो पडिमं कासीय चे-
इए रम्मे । तत्थ य थली अहेसी साहम्मियचेइयं तं तु ॥ ६६३ ॥

‘भत्ती’ गाथापंचकं, चैत्यशब्दस्य प्रत्येकमभिसम्बन्धाद्भक्तिचैत्यं मङ्गलचैत्यं निश्चाकृतं चैत्यमनिश्चाकृतं चैत्यं शाश्वतचैत्यं च पञ्चममु-
पविष्टं—नामतः कथितं जिनवरेन्द्रेरिति ॥ ६५९ ॥ एतान्येव व्याचष्टे—‘गिही’त्यादि गाथाद्वयं, गृहे जिनप्रतिमायां यथोक्तलक्षणाद्युपे-
तायां प्रतिदिनं त्रिकालं पूजावन्दनाद्यर्थं कारितायां भक्तिचैत्यं, तथा उत्तरङ्गस्थ—गृहद्वारोपरिवरिवर्तितिर्यक्काष्ठस्य मध्यभागे घटिते—निष्पा-
दिते जिनबिम्बे मङ्गलचैत्यमिति ‘समयज्ञाः’ सिद्धान्तवेदिनो ‘ब्रुवते’ वदन्ति, मथुरायां हि नगर्यां गृहे कृते मङ्गलनिमित्तमुत्तरङ्गेषु
प्रथममहोत्स्रतिमाः प्रतिष्ठाप्यन्ते, अन्यथा तद् गृहं पतति, तथा चावोचाम स्तुतिषु—“जंमि सिरिपासपडिमं संतिकए करइ पडिगिह-
दुवारे । अज्जवि जणो पुरिं तं महुरमधन्ना न पेच्छंति ॥ १ ॥” [यस्यां श्रीपार्श्वप्रतिमां शान्तिकृते करोति प्रतिगृहे द्वारि । अद्यापि जनः
तां पुरीं मथुरामधन्या न प्रेक्षन्ते ॥ १ ॥] तथा ‘निश्चाकृतं’ यद्वच्छस्य कस्यापि सत्कं स एव गच्छस्तत्र प्रतिष्ठादिप्रयोजनेष्वधिक्रियते
अन्यः पुनस्तत्र किञ्चित्प्रतिष्ठादिकं कर्तुं न लभते इत्यर्थः, तथा ‘तदियरं’ति तस्मात्—निश्चाकृतादितरत्—अनिश्चाकृतं, यत्र सर्वेऽपि गच्छाः
प्रतिष्ठाप्रव्राजनकमालारोपणादीनि प्रयोजनानि कुर्वन्ते इति, तथा ‘सिद्धायतनं च’ शाश्वतजिनायतनं च, इदं चैत्यपञ्चकं ‘विनिर्दिष्टं’
विशेषेण कथितमिति ॥ ६६० ॥ ६६१ ॥ अथवाऽन्येन प्रकारेण पञ्च चैत्यानि भवन्ति, तत्राह—‘नीयाइं’ इत्यादिगाथाद्वयं, ‘नि-
त्यानि’ शाश्वतानि चैत्यानि, तानि च ‘सुरलोके’ देवभूमौ, उपलक्षणत्वान्मेरुशिखरे कूटनन्दीश्वररुचकवरादिषु च भवन्ति, तथा भक्ति-
कृतानि भरतादिभिः कारितानि, मकारोऽयमलक्षणाः, तानि च निश्चाकृतानि अनिश्चाकृतानि चेति द्वेधा, तथा मङ्गलार्थं कृतं मङ्गल-
कृतं चैत्यं मथुरादिपुरीषु उत्तरङ्गप्रतिष्ठापितं । तथा वारत्तकमुनेः पुत्रो ‘रम्ये’ रमणीये ‘चैत्ये’ देवगृहे ‘प्रतिमां’ तस्यैव वारत्तकमुनेः
प्रतिकृतिमकार्षीत्, तत्र च स्थलीति रूढिरभूत्, तत्तु साधर्मिकचैत्यमिति, भावार्थस्तु कथानकादवसेयः, तच्चेदं—वारत्तकं नगरं, अभ-
यसेनो राजा, तस्य च वारत्तको नाम मञ्जरी, एकदा च धर्मघोषनामा मुनिर्मिक्षार्थं तस्य गेहं प्रविष्टः, तद्धार्या च तस्मै भिक्षादानाय
धृतखण्डसम्मिश्रप्रायसपरिपूर्णं पात्रमुत्पाटितवती, अत्रान्तरे च कथमपि ततः खण्डसम्मिश्रो धृतविन्दुभूमौ पतितः, ततः स महात्मा
धर्मघोषमुनिर्भगवदुपदिष्टमिक्षाग्रहणविधिविधानविहितोद्यमश्छर्दितदोषदुष्टेयं भिक्षा तस्मान्न कल्पते ममेति मनसि विचिन्त्य भिक्षामगृ-
हीत्वा गृहान्निर्गम्य, वारत्तकमञ्जरीणां च मन्तवारणोपविष्टेन दृष्टो भगवान्निर्गच्छन्, चिन्तितं च—किमनेन मुनिना मदीया भिक्षा न
गृहीतेति ?, एवं च यावच्चिन्तयति तावत्तं भूमौ निपतितं खण्डयुक्तधृतविन्दुं भक्षिकाः समेत्याशिञ्चयन् तासां च भक्षणाय प्रधाविता
गृहगोषिका तस्या अपि वधाय प्रधावितः सरटः तस्यापि च भक्षणाय प्रधावति स्म मार्जारी तस्या अपि वधाय प्रधावितः प्राघूर्णकः
आ तस्यापि च वधाय प्रतिद्वन्द्वी प्रधावितोऽन्यो वास्तव्यः आ ततो द्वयोरपि तयोः शुनोरभूदन्योऽन्यं युद्धं निजनिजशुनकपरामवपीडया
च प्रधावितयोर्द्वयोरपि तत्स्वामिनोरभूत्परस्परं लकुटालकुटि महायुद्धं, दृष्टं चैतत्सर्वमपि वारत्तकमञ्जरीणां परिभाषितं च धृतादेर्विन्दु-
मात्रेऽपि भूमौ पतिते यत् एवंविधाऽधिकरणप्रवृत्तिः अत एवाधिकरणभीरुर्भगवान्, अहो सुदृष्टो भगवता धर्मः, को हि नाम भगवन्तं

वीतरागमन्तरेणैवमनपायं धर्ममुपदेष्टुमलंभविष्णुः, ततो भमापि स एव देवता तदुक्तमेवानुष्ठानमनुष्ठानमुचितमिति विचिन्त्य संसारसु-
खविमुखः शुभध्यानोपगतः सञ्जातजातिस्मरणो देवताऽर्पितसाधुलिङ्गो दीर्घकालं संयममनुपात्य केवलज्ञानमासादितवान्, कालक्रमेण
च सिद्धः, ततस्तत्पुत्रेण स्नेहापूरितमानसेन देवगृहं कारयित्वा रजोहरणमुखपोत्तिकापरिमहधारिणी पितृप्रतिमा तत्र स्थापिता सत्रशाला च
तत्र प्रवर्तिता सा च साधर्मिकस्थलीति सिद्धान्ते भण्यते ७९ ॥ ६६२ ॥ ६६३ ॥ इदानीं 'पुत्थगपंचगं'ति अशीतितमं द्वारमाह—

गंडी १ कच्छवि २ मुट्टी ३ संपुडफल ४ तहा छिवाडी ५ ५ । एयं पोत्थयपणं वक्खाणमिणं
भवे तस्स ॥ ६६४ ॥ बाहल्लपुहुत्तेहिं गंडीपोत्थो उ तुल्लगो दीहो १ । कच्छवि अंते तणुओ म-
ज्जे पिहुलो मुणेयव्वो ॥ ६६५ ॥ चउरंगुलदीहो वा वट्ठागिह मुट्ठिपुत्थगो अहवा । चउरंगुलदी-
हो चिय चउरंसो होइ विस्सेओ ॥ ६६६ ॥ संपुडगो दुग्गाई फलया वोच्छं छिवाडिमित्ताहे ।
तणुपत्तूसियव्वो होइ छिवाडी बुहा वेति ॥ ६६७ ॥ दीहो वा हस्सो वा जो पिहुलो होइ अप्प-
बाहल्लो । तं मुणियसमयसारा छिवाडिपोत्थं भणंतीह ॥ ६६८ ॥

'गंडी०' गाथापंचकं, गण्डिकापुस्तकं कच्छपीपुस्तकं मुष्टिकापुस्तकं संपुटफलपुस्तकं छेदपाटीपुस्तकं च, एतत्पुस्तकपञ्चकं च ज्ञात-
व्यमिति शेषः, तस्य च—पुस्तकपञ्चकस्य इदं—वक्ष्यमाणं व्याख्यानं भवेदिति ॥ ६६४ ॥ तदेवाह—'बाहल्ले'त्यादि माथाचतुष्टयं, बा-
हल्यं—पिण्डः पृथुत्वं—विस्तरः ताभ्यां तुल्यः—समानश्चतुरस्रो दीर्घश्च गण्डीपुस्तको ज्ञेयः, तथा कच्छपीपुस्तक उभयपार्थयोरन्ते—पर्यन्त-
भागे तनुकः—सूक्ष्मो मध्यभागे च पृथुलो—विस्तृतोऽल्पबाहल्यो ज्ञातव्यः, तथा चतुरङ्गुलः—अङ्गुलचतुष्टयप्रमाणः प्राकृतत्वात् सेर्लोपः
दीर्घो वा—आयतो वृत्ताकृतिः—वर्तुलाकारो मुष्टिपुस्तकः, अथवा चतुरङ्गुलदीर्घ एव—अङ्गुलचतुष्कायाम एव चतुरस्रः—चतुष्कोणो मुष्टि-
पुस्तको भवति विज्ञेयः, तथा संपुटफलपुस्तको यत्र द्व्यादीनि उभयोः पार्थयोः फलकानि—पृष्ठकानि भवन्ति, वणिगजनस्य उद्धारनिक्षे-
पायाधारः संपुटकाख्य उपकरणविशेष इति भावः, इदानीं वक्ष्ये छेदपाटीपुस्तकं, यथा तनुमिः—स्तोकैः पत्रैरुच्छिन्नतरूपः—किञ्चिदुन्नतो
भवति छेदपाटीपुस्तक इति बुधा श्रुवन्ते, लक्षणान्तरमाह—दीर्घो वा—महान् ह्रस्वो वा—लघुर्यः पृथुलो—विस्तृतोऽल्पबाहल्यश्च—स्वल्पपिण्डो
भवति तं ज्ञातसमयसाराश्छेदपाटीपुस्तकं भणन्तीह—शासने, न चैतत्स्वमनीषिकया व्याख्यायते, यदुक्तं निशीथचूर्णौ—'दीहो बाहल्ल-
पुहुत्तेण तुल्लो चतुरस्सो गंडीपुत्थगो, अंते तणुओ मज्जे पिहुलो अप्पबाहल्लो कच्छमी, चतुरङ्गुलो दीहो वा वृत्ताकृति मुट्ठीपुत्थगो, अहवा
चतुरङ्गुलदीहो चउरस्सो मुट्ठिपुत्थगो, दुग्गाइफलया संपुडगं, दीहो हस्सो वा पिहुलो अप्पबाहल्लो छिवाडी, अहवा तणुपत्तेहिं उस्सिओ
छिवाडी'ति ८० ॥ ६६५ ॥ ६६६ ॥ ६६७ ॥ ६६८ ॥ इदानीं 'दंडपंचगं'ति एकाशीतितमं द्वारमाह—

लट्ठी १ तहा विलट्ठी २ दंडो ३ विदंडओ ४ नाली ५ ५ । भणियं दंडयपणं वक्खाण-
मिणं भवे तस्स ॥ ६६९ ॥ लट्ठी आयपमाणा विलट्ठी चउरंगुलेण परिहीणा । दंडो बाहुपमाणो
विदंडओ कक्खमित्तो उ ॥ ६७० ॥ लट्ठीए चउरंगुल समूसिया दंडपंचगे नाली । नइपमुहज-
लुत्तारे तीए थग्घिज्जए सलिलं ॥ ६७१ ॥ बज्झइ लट्ठीए जवणिया विलट्ठीए कत्थइ दुवारं । घट्टि-
ज्जइ ओवस्सपतणयं तेणाइरक्खट्ठा ॥ ६७२ ॥ उउबद्धमि उ दंडो विदंडओ घिप्पए वरिसयाले ।
जं सो लहुओ निज्जइ कप्पंतरिओ जलमएणं ॥ ६७३ ॥ विसमाइ वद्धमाणाइ वस य पवाइं
एगवज्जाइं । दंडेसु अपोल्लाइं सुहाइं सेसाइं असुहाइं ॥ ६७४ ॥

'लट्ठी०' गाथापट्टं, यष्टिस्तथा वियष्टिस्तथा दण्डस्तथा विदण्डस्तथा नालिका एतद्दण्डपञ्चकं भणितं तीर्थकरणधरैः, तस्य च—दण्ड-
पञ्चकस्य इदं—वक्ष्यमाणस्वरूपं व्याख्यानं भवेत् । एतदेवाह—'लट्ठी' इत्यादि सार्धगाथा, यष्टिरात्मप्रमाणः—सार्धहस्तत्रयमानः, विय-
ष्टिर्यष्टेः सकाशाच्चतुर्भिरङ्गुलैः परिहीनो—न्यूनो भवति, दण्डो बाहुप्रमाणः—स्कन्धप्रदेशप्रमाणः विदण्डः कक्षामात्रकः—कक्षाप्रमाणः,
नालिका यष्टेः सकाशाच्चतुरङ्गुलसमुच्छिन्ना—आत्मप्रमाणाच्चतुर्भिरङ्गुलैरतिरिक्ता षोडशाङ्गुलाधिकहस्तत्रयमानेत्यर्थः, दण्डपञ्चके—दण्डप-
ञ्चकमध्ये नाली नाम दण्डः पञ्चम इति ॥ इदानीं एतेषां पञ्चानामपि दण्डानां प्रयोजनं प्रतिपिपादयिषुरनानुपूर्व्या अपि व्याख्याङ्ग-
त्वात्प्रथमं नालिकायाः प्रयोजनमाह—'नइपमुहजलुत्तारे तीए थग्घिज्जए सलिलं ।' नदीप्रमुखजलोत्तारे—नदीहृदादिकमुत्तरीतुमनो-
मिर्मुनिमिस्तया नालिकया स्नाध्यते—सलिलं इदं गाधमगाधं वा इति परिमीयते ॥ ६६९ ॥ ६७० ॥ ६७१ ॥ अथ यष्ट्यादीनां प्रयो-
जनमाह—'बज्झे'त्यादि, यष्ट्या—यष्टिदण्डकेन उपाश्रये भोजनादिवेलायां सागारिकादिरक्षणार्थं यवनिका—तिरस्करिणी बध्यते, तथा वि-
यष्ट्या—वियष्टिदण्डकेन कुत्रापि प्रत्यन्तप्रामादौ तस्करादिरक्षणार्थमुपाश्रयसत्कं द्वारं घट्टयते—आहन्यते, येन खाट्कारश्रवणात् तस्करशु-
नकादयो नश्यन्तीति, तथा ऋतुबद्धे काले भिक्षाभ्रमणादिवेलायां दण्डको गृह्यते, तेन हि प्रद्विष्टानां द्विपदानां मनुष्यादीनां चतुष्पदानां
गवाधादीनां बहुपदानां शरभादीनां निवारणं क्रियते, दुर्गस्थानेषु च व्याघ्रचौरादिभ्ये प्रहरणं भवति, वृद्धस्य च अवष्टम्भनहेतुर्भवती-
त्यादिप्रयोजनं, वर्षाकाले विदण्डको गृह्यते, यद्—यस्मात्स लघुको भवति ततः कल्पान्तरितः—कल्पस्याभ्यन्तरे कृतः सुखेनैव नीयते,

जलभयेन—यथाऽपकायेन न स्पृश्यत इति ॥ ६७२ ॥ ६७३ ॥ इदानीमेतेषां दण्डानां शुभाशुभस्वरूपप्रतिपादनायाह—‘विसे’त्यादि, पूर्वोक्तेषु पञ्चसु दण्डकेषु पर्वणि—ग्रन्थिमध्यानि एवंविधानि शुभानि भवन्तीति सम्बन्धः, तत्र विषमाणि—एकत्रिपञ्चसप्तनवरूपाणि तथा दश च—दशसङ्ख्यानि तथा वर्धमानानि—उपर्युपरि प्रवर्धमानमानानि तथा एकवर्णानि—न पुनश्चित्तलकानि तथा ‘अपोल्लाई’ अशुषिराणि निबिडानीत्यर्थः एवंविधविशेषणविशिष्टपूर्वोपेताः स्निग्धवर्णा मसृणा वर्तुलाश्च दण्डका यतिजनस्य प्रशस्ता इति भावः, ‘सेसाई’ असुहाई’ति शेषाणि—पूर्वोक्तविशेषणविपरीतस्वरूपाणि पर्वणि अशुभानि—अप्रशस्तानीति, एकादिपर्वणां च शुभाशुभफलमित्यमोघनिर्युक्तावुक्तं, यथा—“एगपव्वं पसंसंति, दुपव्वा कलहकारिया । तिपव्वा लाभसंपन्ना, चउपव्वा मारणंतिया ॥ १ ॥ पंचपव्वा य जा लट्ठी, पंथे कलहनिवारिणी । छपव्वाए य आयंको, सत्तपव्वा निरोगिया ॥ २ ॥ अट्टपव्वा असंपत्ती, नवपव्वा जसकारिया । दसपव्वा उ जा लट्ठी, तहियं सब्वसंपया ॥ ३ ॥” इति ८१ ॥ ६७४ ॥ इदानीं ‘तणपणगं’ति द्व्यशीतितमं द्वारमाह—

तणपणगं पुण भणियं जिणेहिं जियरागदोसमोहेहिं । साली १ वीहिय २ कोदव ३ रालय ४ रत्ने तणाई च ५ ॥ ६७५ ॥

तृणपञ्चकं पुनर्भणितं जितैर्जितरागद्वेषमोहैर्यथा शालित्रीहिकोद्वरालकसम्बन्धीनि तृणानि—पलालप्रायाणि अरण्ये—अरण्यविषयाणि च, तत्र शालयः—कलमशालिप्रभृतयः व्रीहयः—वृष्टिकादयः कोद्वो—धान्यविशेषः प्रतीतः रालकः—कङ्कुविशेषः अरण्यतृणानि—श्यामाकप्रमुखानि ॥ ८२ ॥ ६७५ ॥ इदानीं ‘चम्मपंचगं’ति त्र्यशीतितमं द्वारमाह—

अय १ एल २ गावो ३ महिसी ४ मिगाणमजिणं च ५ पंचमं होइ । तलिगा १ खल्लग २ वट्ठे ३ कोसग ४ किस्ती य ५ बीयं तु ॥ ६७६ ॥

अजाः—छगलिकाः एडका—अजविशेषाः गावो महिष्यश्च प्रतीताः मृगा—हरिणाः, एतेषां सम्बन्धीनि पञ्च अजिनानि—चर्माणि भवन्ति, अथवा द्वितीयादेशेन इदं चर्मपञ्चकं, यथा—‘तलिग’ति उपानहस्ताश्च एकतलिकाः, तदभावे यावच्चतुस्तलिका अपि गृह्यन्ते, अचक्षुर्विषये रात्रौ गम्यमाने सार्धवशाद्दिवापि मार्गं मुक्त्वा उन्मार्गेण गम्यमाने स्तेनश्चापदादिभयेन वा त्वरितं गम्यमाने कण्टकादिसंरक्षणार्थमेताः पादयोः क्रियन्ते, यद्वा कश्चित्सुकुमारपादत्वाद्गन्तुमसमर्थो भवति ततः सोऽपि गृह्णातीति, तथा खल्लकानि—पादत्राणानि, यस्य हि पादौ विचर्चिकावातेन स्फुटितौ भवतः स मार्गं गच्छन् तृणादिभिर्दूयते यद्वा कस्यचित्सुकुमारपादत्वात् शीतेन पाष्ण्यादिप्रदेशेषु विपादिकाः स्फुटन्ति ततस्तद्रक्षणार्थं तानि पादयोः परिधीयन्ते, तथा ‘वट्ठे’ति वर्धोस्ते च त्रुटितोपानहादिसन्धानार्थं गृह्यन्ते, तथा कोशकः—चर्ममय उपकरणविशेषः, यदि हि कस्यचित्पादनखाः पाषाणादिषु प्रतिस्खलिता भज्यन्ते तदा तेषु कोशकेष्वङ्गुल्योऽङ्गुष्ठो वा क्षिप्यन्ते, अथवा नखरदनिकाधारः कोशकः, तथा कृत्तिः—मार्गं दावानलभयाद्गच्छे यच्चर्म ध्रियते यत्र वा प्रचुरः सचित्तपृथिवीकायो भवति तत्र पृथिवीकायतनार्थं कृत्तिमास्तीर्य अवस्थानादि क्रियते यद्वा कदाचित्तस्करैर्मुषिता भवेयुस्ततोऽन्यप्रावरणाभावे तामपि प्रावृण्वन्तीत्येतद् द्वितीयं यतिजनयोग्यं चर्मपञ्चकं भवति ८३ ॥ ६७६ ॥ इदानीं ‘दूसपंचगं’ति चतुरशीतितमं द्वारमाह—

अप्पडिलेहियदूसे तूली १ उवहाणगं च २ नायव्वं । गंडुवहाणा ३ ऽऽलिंगिणि ४ मसूरए ५ चेव पोत्तमए ॥ ६७७ ॥ पल्हवि १ कोयवि २ पावार ३ नवयए ४ तह य दाढिगाली य ५ । दुप्पडिलेहियदूसे एयं बीयं भवे पणगं ॥ ६७८ ॥ पल्हवि हत्थुत्थरणं कोयवओ रूयपूरिओ पडओ । दढगाली धोयपोत्ती सेस पसिद्धा भवे भेया ॥ ६७९ ॥ खरडो १ तह वोरुट्ठी २ सलोमपडओ ३ तहा हवह जीणं ४ । सदसं वत्थं ५ पल्हविपमुहाणमिमे उ पज्जाया ॥ ६८० ॥

‘अप्ये’त्यादिगाथाचतुष्कं, दूष्यं—वस्त्रं, तद् द्विविधं—अप्रत्युपेक्षं दुष्प्रत्युपेक्षं च, तत्र यत्सर्वथाऽपि न प्रत्युपेक्षितं शक्यते तदप्रत्युपेक्षं, यच्च सम्यक् न शक्यते प्रत्युपेक्षितं तद् दुष्प्रत्युपेक्षं, तत्र अप्रत्युपेक्षितदूष्यपञ्चकं यथा—तूली—सुसंस्कृतरूतभृतोऽर्कतूलादिभृतो वा विस्तीर्णः शयनीयविशेषः, तथा उपधानकं—हंसरोमादिपूर्णमुच्छीर्षकं, तथा उपधानकस्योपरि कपोलप्रदेशे या दीयते सा गण्डोपधानिका गल्लमसूरिकेत्यर्थः, तथा जानुकूर्परादिषु या दीयते सा आलिङ्गिणी, तथा वस्त्रकृतं चर्मकृतं वा वृत्तं ब्यूयादिपूर्णमासनं मसूरकः, एतानि सर्वाण्यपि पोतमयानि—वस्त्रमयानि प्रायेणेति ॥ ६७७ ॥ अथ दुष्प्रत्युपेक्षितपञ्चकमाह—पल्हविः कोयविः प्रावारकः नवतकं तथा दढगालिश्च एतद् दुष्प्रत्युपेक्षितदूष्यविषयं द्वितीयं पञ्चकं भवेत् ॥ ६७८ ॥ अथैतदेव व्याख्यानयन्नाह—पल्हविः—हस्त्यास्तरणं, हस्तिनः पृष्ठे यदास्तीर्यते खरड इत्यर्थः ये चान्ये आस्तरकादयोऽल्परोमयुक्ता बहुरोमयुक्ता वा ते सर्वेऽप्यत्रान्तर्भवन्ति, यदुक्तं निशीथचूणौ—“जे य वडुअत्थरगइआई माणभेआ मट्ठरोमा उल्लुत्तरोमा वा ते सव्वे इत्थ निवयंति”ति ‘वडुअत्थरगइ’ति यः किल उष्ट्रोपरि न्यस्यते, तथा कोयविको—रूतपूरितः पटः, वूरुट्ठीति यदुच्यते, ये चान्ये उल्बणरोमाणो नेपालकम्बलप्रभृतयस्ते सर्वे अत्रान्तर्भवन्ति, उक्तं च—“जे अन्ने एवमाइभेआ उव्वणरोमा कंचलगाइआ ते सव्वे इत्थ निवयंति”ति, तथा दढगालिधौतपोतिका ब्राह्मणानां सम्बन्धि सदृशं परिधानवस्त्रमित्यर्थः, ये चान्ये द्विसरसूत्रपटीप्रभृतयो भेदास्ते सर्वेऽत्र निपतन्ति, उक्तं च—“विरलिमाई भूरिभेआ सव्वे इत्थ

निवयंति"ति, विरलिमाइचि—दोरियाप्रमुखाः, शेषौ च—प्रावारनवतकलक्षणौ प्रसिद्धावेव भेदौ, तत्र प्रावारः—सलोमकः पटः, स च माणिकीप्रभृतिकाः, अन्ये तु प्रावारको—बृहत्कम्बलः परियच्छिवैयाहुः, नवतं च—जीणमिति ॥ ६७९ ॥ अथ पल्लविप्रमुखाणां पञ्च-
नामपि सुखावबोधार्थं क्रमेण पर्यायानाह—'खरे'त्यादि, इयं च व्याख्यातार्था ८४ ॥ ६८० ॥ इदानीं 'पञ्च अवगहभेय'ति पञ्चा-
शीतितमं द्वारमाह—

देविंद १ राय २ गिहवइ ३ सागरि ४ साहम्मि ५ उग्गहे पंच । अणुजाणावेय साहूण कप्पए
सन्वया वसिउं ॥ ६८१ ॥ अणुजाणावेयवो जईहिं दाहिणदिसाहिवो इंदो १ । भरहंमि भरह-
राया २ जं सो छक्खंडमहिनाहो ॥ ६८२ ॥ तह गिहवईवि देसस्स नायगो ३ सागरित्ति सेज्ज-
वई ४ । साहम्मिओ य सूरि जंमि पुरे विहियवरिसालो ५ ॥ ६८३ ॥ तप्पडिबद्धं तं जाव दोणिण
मासे अओ जईण सया । अणुजाणाए पंचहिवि उग्गहे कप्पइ न ठाउं ॥ ६८४ ॥

'देविंदे' त्यादिगाथाचतुष्कं, देवेन्द्रराजगृहपतिसागारिकसाधर्मिकाणां सम्बन्धिनः पञ्चावग्रहाः—आभवनव्यवहारा भवन्ति, तत-
स्तानुज्ञाप्य साधूनां—व्रतिनां कल्पते सर्वदा वस्तुं—वासं कर्तुं, नान्यथेति ॥ ६८१ ॥ एतदेव व्यक्तं व्याचष्टे—'अणुजाणावेयवो'त्यादि
गाथात्रयं, इह लोकमध्यवर्तिनो मेरुमहामहीधरस्य बहुमध्यभागे ऊर्द्धाधःप्रतररूपा तिर्यक् च एकप्रादेशिकी श्रेणिरस्ति, तथा च सर्वो-
ऽपि लोको द्विधाकृतो—दक्षिणार्धमुत्तरार्धं च, तत्र दक्षिणार्धं शक्रस्याभवति उत्तरार्धं च ईशानस्य, ततो दक्षिणार्धवर्तिभिर्यतिभिर्दक्षिण-
दिशाया—दक्षिणलोकार्धस्थाधिपतिरिन्द्रः शक्राभिधोऽनुज्ञापयितव्यः उत्तरार्धवर्तिव्रतिभिस्तु ईशानेन्द्रः १, तथा चक्रवर्त्यादयो राजानो
यावन्मात्रस्य क्षेत्रस्य प्रभवन्ति तावत्प्रमाणं क्षेत्रं राजावग्रहः, तत्र तिर्यग् मागधादिषु तीर्थेषु यावच्चक्रवर्तिनः शरो व्रजति ऊर्द्धमपि
क्षुल्लहिमवद्विरौ चतुःषष्टिं सूत्रादेशेन द्विसप्ततिं वा योजनानि यावत्, उक्तं च कल्पचूणौ—'उहुं जाव सरो चेव चुल्लहिमवंतकुमारस्स
मेराए वच्चति चउसहिं जोजणाणि सुत्ताएसेण बावत्तरि'ति, अधस्तु गर्तावटादिषु, ततो भरतक्षेत्रे भरतश्चक्रौ यतिभिरनुज्ञापयितव्यः,
ततः—यस्मात्कारणान् स षट्खण्डमहीनाथः, उपलक्षणमेतत् ततः स्वस्वकाले सगरादयोऽप्यनुज्ञापयितव्याः, एवमैरवतादिष्वपि निजनि-
जचक्रवर्तिनः २, तथा गृहपतिः—देशस्य—मण्डलस्य नायकः—अधिपतिः तदवग्रहे—तदधिष्ठितमण्डलरूपे वसद्भिः सोऽप्यनुज्ञापयितव्यः
३, तथा सागारिकः—शय्यापतिर्वसतिस्वामीत्यर्थः तमप्यनुज्ञाप्य वृत्तिवरण्डकादिपरिक्षिप्तगृहादिरूपे तदवग्रहे स्थातव्यं, एष च तिर्यक्
विज्ञेयः, अधस्तु द्वयोरपि गृहपतिसागारिकयोर्वापीकूपभूमिगृहादिपर्यन्तः ऊर्द्धं पुनः पर्वतपादपादिशिखरान्तोऽवग्रह इति ४, तथा समानो
धर्मः सधर्मस्तेन चरतीति साधर्मिकः सूरिः—आचार्यः, उपलक्षणत्वादुपाध्यायादिश्च, ततः स आचार्यादिर्व्यस्मिन् पुरे—नगरे विहितवर्षा-
कालः—कृतचतुर्मासकस्तन्नगरं गव्यूतपञ्चकादर्वाक् तस्याचार्यादेः प्रतिबद्धं तदवग्रह इत्यर्थः, अयं च क्षेत्रतः, कालतस्तु वर्षाकालानन्त-
रमपि द्वौ मासौ, एते पञ्च अवग्रहाः, अतः पञ्चभिरेतैर्देवेन्द्रादिभिरननुज्ञाते अवग्रहे यतीनां सदा—सर्वकालं न कल्पते स्थातुं—अवस्थानं
कर्तुमिति, अत्र चोत्तरोत्तरेणावग्रहेण पूर्वः पूर्वो बाधितो बोद्धव्यः, यथा राजावग्रहेण देवेन्द्रावग्रहो बाधितः, तथाहि—राजावग्रहे राक्ष
एव प्राधान्यं, न देवेन्द्रस्य, ततस्तत्र राजैवानुज्ञापयितव्यो न तु देवेन्द्र इति, एवं राजावग्रहमपि गृहपत्यवग्रहो बाधते, तमपि सागा-
रिकावग्रहः, तमपि साधर्मिकावग्रह इति ॥ ८५ ॥ ६८२ ॥ ६८३ ॥ ६८४ ॥ इदानीं 'परीसह'ति षडशीतं द्वारमाह—

खुहा १ पिवासा २ सी ३ उण्हं ४, दंसा ५ चेला ६ रह ७ त्थिओ ८ । चरिया ९ निसीहिया
१० सेज्जा ११, अक्कोस १२ वह १३ जायणा १४ ॥ ६८५ ॥ अलाभ १५ रोग १६ तणफासा १७,
मल १८ सक्कार १९ परीसहा । पन्ना २० अन्नाण २१ सम्मत्तं २२, इइ बावीसं परीसहा ॥ ६८६ ॥
दंसणमोहे दंसणपरीसहो पन्नानाण पढमंमि । चरमेऽलाभपरीसह सत्तेव चरित्तमोहम्मि ॥ ६८७ ॥
अक्कोस अरइ इत्थी निसीहियाऽचेल जायणा चेव । सक्कारपुरक्कारे एक्कारस वेयणिज्जंमि ॥ ६८८ ॥
पंचेव आणुपुवी चरिया ६ सेज्जा ७ तहेव जल्ले य ८ । वह ९ रोग १० तणफासा ११ सेसेसुं
नत्थि अवयारो ॥ ६८९ ॥ बावीसं बायरसंपराय चउदस य सुहुमरायम्मि । छउमत्थवीयरामे
चउदस एक्कारस जिणंमि ॥ ६९० ॥ वीसं उक्कोसपए वटंति जहन्नओ य एक्को य । सीओसिण-
चरियनिसीहिया य जुगवं न वटंति ॥ ६९१ ॥

'खुहे' त्यादिगाथासप्तकं, मार्गाच्यवनार्थं निर्जरार्थं च परि—सामस्त्येन सहान्त इति परीषहाः, तत्र मार्गाच्यवनार्थं दर्शनपरीषहः
प्रज्ञापरीषहश्च, शेषा विंशतिर्निर्जरार्थं, एते च द्वाविंशतिसङ्ख्याः क्षुत्पिपासाशीतोष्णदंशाचेलास्तिष्ठीचर्यातैषधिकीशय्याऽऽक्रोशवधयाच्चा-
ऽलाभरोगवृणस्पृशमलसत्कारप्रज्ञाऽज्ञानसम्यक्तवानि, अमीषां च यथाक्रमं सङ्केपतोऽयमर्थः—क्षुद्धेदनामुदितामशेषवेदनातिशायिनीं सम्य-
ग्विषहमाणस्य जठरान्तर्विदाहिनीमागमविहितेन भक्तेन शमयतोऽनेषणीयं च परिहरतः क्षुत्परीषहविजयो भवति, अनेषणीयग्रहणे तु न
विजितः स्यात् क्षुत्परीषहः, अयं चाशेषपरीषहाणां मध्येऽतिदुस्तह इत्यादावुपन्यस्तः १ तदनु बुभुक्षापीडितस्य तदुपशमनायोश्चावचेषु
गृहेषु हिण्डमानस्य श्रमवशात् वृष्णा जायते, ततः पिपासापरीषहो द्वितीयस्थाने, एवमप्रेतनपरीषहाणामप्युत्तरोत्तरभणने कारणं ज्ञातव्य-

मिति, तत्र पातुमिच्छा—पिपासा सैवात्यन्तव्याकुलीकरणहेतुरपि शीतलजलाद्यप्रार्थनतः परिषङ्गमाणा पिपासापरीषहः, एषणीयभावे तु प्राणिदयालुना समग्रमनेषणीयं परिहरता शरीरस्थितिः कार्यो २ तथा 'श्रयैकता'वित्यस्य गत्यर्थत्वात् कर्तरि क्तः, ततो 'द्रवमूर्तिस्पर्शयोः श्रय' (पा० ६-१-२४) इति सम्प्रसारणे स्पर्शवाचित्वाच्च 'श्रयोऽस्पर्श' (पा० ८-२-४७) इति नत्वाभावे शीतं—शिशिरस्पर्शः तदेव परीषहः शीतपरीषहः, शीते महत्यपि पतति जीर्णवसनः परित्राणवर्जितो नाकल्प्यानि वासांसि गृह्णाति शीतत्राणाय आगमोक्तेन विधिना एषणीयमेव कल्पादि गवेषयेत् परिभुञ्जीत वा, नापि शीतार्तो ज्वलनं ज्वालयेत् अन्यज्वालितं वा न सेवेत, एवमनुतिष्ठता शीतपरीषहजयः कृतो भवति ३ तथा 'उष् दाहे' इत्यस्य उणादिनक्षत्रयान्तस्वोष्णं—निदाघादितापात्मकं तदमितप्रशिलादिरूपं च तदेव परीषह उष्णपरीषहः, उष्णतप्तोऽपि न जलावगाहनस्नानव्यजनवातादिकं वाञ्छेत, न चातपत्राद्युष्णत्राणायाददीत, किन्तुष्णमापतितं सम्यक्सहेत, एवमनुतिष्ठतोष्णपरीषहजयः कृतो भवति ४ तथा दशन्ति—भक्षयन्ति इति पचाद्यचि दंशाः मशकयूकामत्कुणादिभुक्षद्रसस्त्रोपलक्षणमेतत् त एव परीषहो दंशपरीषहः, दंशमशकादिभिर्दृश्यमानोऽपि न ततः स्थानादपगच्छेत्, न च तदपनयनार्थं धूमादिना यतेत, नापि व्यजनादिना तन्निवारयेदित्येवं दंशादिपरीषहजयः कृतः स्यात्, एवमन्यत्रापि क्रिया योज्या ५ तथा चेलस्याभावोऽचेले जितकल्पिकादीनां अन्येषां तु यतीनां मित्रं स्फुटितमल्पमूल्यं च चेलमप्यचेलमुच्यते, यथा कुत्सितं शीलमशीलमिति, तदेव परीषहोऽचेलपरीषहः, अमहामूल्यानि खण्डितानि मलिनानि च वासांसि साधुर्धारयेत्, न च तथाविधवस्त्रः सन् मम प्राक्परिगृहीतं वस्त्रं नास्ति नापि तथाविधो दातेति दैन्यं गच्छेत्, अन्यलाभसम्भावनया प्रमुदितमानसश्च न भवेदिति ६ तथा रमणं रतिः—संयमविषया धृतिस्तद्विपरीता त्वरतिः सैव परीषहोऽरतिपरीषहः, विहरतस्तिष्ठतो वा यथरतिरुत्पद्यते तत्रोत्पन्नारतिनाऽपि सम्यग्धर्मारामरतेनैव भवितव्यं ७ तथा स्थायतेः स्मृतातेर्वा त्रटि टिच्चात् क्षीपि क्षी सैव—तद्गतरागहेतुगतविभ्रमेक्षिताकारविलोकनेऽपि 'त्वग्धरिमांसमेदस्त्राज्वस्थिसिराव्रणैः सुदुर्गन्धि । कुचनयनजघनवदनोरूमूर्च्छितो मन्यते रूपम् ॥ १ ॥ तथा—निष्ठीवनं जुगुप्सत्यधरस्थं पिबति मोहितः प्रसभम् । कुचजघनपरिश्रावं नेच्छति तन्मोहितो भजते ॥ २ ॥' इत्यादितत्स्वरूपपरिभावनतः परिषङ्गमाणात्वात्परीषहः क्षीपरीषहः, अयमर्थः—न क्षीणामङ्गप्रत्यङ्गस्थानहसितललितविभ्रमाद्याश्चित्ताक्षेपकारिणीश्चेष्टाश्चिन्तयेत्, न जातुचिच्छुरपि तत्र निक्षिपेत् मोक्षमार्गार्गलासु ललनासु कामबुद्धयेति ८ तथा चरणं चर्या द्रव्यतो ग्रामानुग्रामविहरणात्मिका भावतस्त्वेकस्थानमधितिष्ठतोऽप्यप्रतिबद्धता सैव परीषहश्चर्यापरीषहः, वर्जितालस्यो ग्रामनगरकुलादिष्वनियतवसतिनिर्ममत्वात्प्रतिमासं चर्यामाचरेदिति ९ तथा निषेधनं निषेधः—पापकर्मणां गमनादिक्रियायाश्च प्रतिषेधः स प्रयोजनं यस्याः सा नैषेधिकी—शून्यागारस्मशानादिका स्वाभ्यायादिभूमिः सैव परीषहो नैषेधिकीपरीषहः, अन्यत्र तु निषेधेत्येवं पठ्यते, तत्र निषीदन्त्यस्यामिति निषेधा—स्थानं क्षीपशुपण्डकविवर्जितं तत्र इष्टानिष्टोपसर्गान् अनुद्विप्रः सम्यक्सहेत १० तथा शेरतेऽस्यामिति शय्या—उपाश्रयः संस्तारको वा सैव परीषहः शय्यापरीषहः समविषमभूमिकं पांशुकरप्रचुरमतिशिशिरं बहुधर्मकं वा उपाश्रयं वा मृदुकठिनादिभेदेनोपावचं संस्तारकं वा प्राप्य न कदाचिदप्युद्विजेत् ११ तथा आक्रोशनमाक्रोशः—अनिष्टवचनं स एव परीषहः आक्रोशपरीषहः तद्यदि सत्यं तर्हि कः कोपः ? शिक्षयति हि मामयमुपकारी, न पुनरेवं करिष्यामीति, अनृतं चेत् सुतरां कोपो न कर्तव्यः, उक्तं च—“आकुप्रेन मतिमता तत्त्वार्थविचारणे मतिः कार्यो । यदि सत्यं कः कोपः ? स्यादनृतं किमिह कोपेन ? ॥ १ ॥” इत्यादि परिभाष्य न कोपं कुर्यात् १२ तथा हननं वधः—ताडनं स एव परीषहो वधपरीषहः, परैर्हि दुरात्मकैः पाणिपार्श्विणलत्ताकशादिभिः प्रद्वेषादितस्ताडनं क्रियमाणं सम्यक्सहेत, न पुनः कोपकलुषितान्तःकरणो भवेत्, चिन्तयेच्च—अन्यदेवेदं शरीरमात्मनः पुद्गलसंहतिरूपं, आत्मा पुनर्न शक्यत एव च्वंसयितुं, अतः स्वकृतफलमुपनतमिदं ममेति १३ तथा याचनं याच्चा प्रार्थनेत्यर्थः सैव परीषहो याच्चापरीषहः, मिश्रोर्हि वस्त्रपात्राजपानप्रतिश्रयादि परत एव सर्वमपि लभ्यं, शालीनतया च यद्यपि याच्चां कर्तुं न शक्नोति तथापि त्रपामपहाय प्रागल्भ्यभाजा सञ्जाते कार्ये स्वधर्मकायपरिपालनाय याचनमवश्यं कार्यमिति १४ तथा लम्भनं लाभो न लाभोऽलाभः—अभिलषितविषयाप्राप्तिः स एव परीषहोऽलाभपरीषहः, याचनीयालाभेऽपि—“बहुं परचरे अस्थि, विविहं खादमसाहमं । न तत्थ पण्डिओ कुप्पे, इच्छा दिज्ज परो न वा ॥ १ ॥” [बहु परगृहेऽस्ति विविधं खाद्यस्वाद्यं । न तत्र पण्डितः कुप्येत् इच्छा परो दद्यात् न वा ॥ १ ॥] इत्यादि परिभाष्य प्रसन्नचेतसाऽविकृतवदनेन च भवितव्यं १५ तथा रोगः—कण्डूज्वरादिरूपः स एव परीषहो रोगपरीषहः, ज्वरकासश्वासादिके सत्यपि न गच्छन्निर्गता जिनकल्पिकाद्यश्चिकित्साविधापने प्रवर्तन्ते, किन्तु सम्यगेव तदधिसहन्ते स्वकर्मणः फलमिदमुदितमिति चिन्तयन्तः, गच्छवासिनस्त्वल्पबहुत्वलोचनया सम्यग् सहन्ते प्रवचनोक्तेन वा विधिना चिकित्सामपि कारयन्तीति १६ तथा तरन्तीति लृणानि, औणादिको नक् ह्रस्वं च, तेषां स्पर्शस्त्वस्पर्शः स एव परीषहस्त्वस्पर्शपरीषहः, अशुषिरलृणस्य हि दर्भादेः परिभोगोऽनुज्ञातो गच्छन्निर्गतानां गच्छवासिनां च यतीनां, तत्र येषां शयनमनुज्ञातं निष्पन्नानां ते तान् दर्भान् भूमावीषदाईतादियुक्तायामासीर्य संस्तारोत्तरपट्टकौ च दर्भाणामुपरि विधाय शेरते, चौरापहृतोपकरणो वा अत्यन्तजीर्णत्वात्प्रतनुसंस्तारकपट्टको वा तदुपरि शेते, तत्र च शयानस्य यद्यपि कठिनतीक्ष्णाग्रभागैस्तृणैरत्यन्तपीडा समुपजायते तथापि परुषदर्भादिलृणस्पर्शं सम्यक् सहेतेति १७ तथा मलः—प्रस्वेदजलसम्पर्कतः कठिनीभूतं रजः स एव परीषहो मलपरीषहः, मलो हि वपुषि स्थिरतां गतो ग्रीष्मोष्मसन्तापजनितधर्मजलाईतां प्राप्तो दुर्गन्धिर्महान्तमुद्वेगमापादयति, तदपनयनाय न कदाचिदभिषेकाद्यमिलाषं कुर्यादिति १८ तथा सत्कारो—भक्तपानाग्नवस्त्रपात्रप्रदानवन्दनाभ्युत्थानासनसम्पादनस-

दभूतगुणोत्कीर्तनादिरूपा प्रतिपत्तिः स एव परीषहः सत्कारपरीषहः, सत्कारं हि परस्माज्जायमानं दृष्ट्वा नोत्कर्षाद्याकुलं चेतः कुर्यात् असत्कारितो वा न प्रद्वेषं ब्रजेत् १९ तथा प्रज्ञायतेऽनया वस्तुतत्त्वमिति प्रज्ञा—बुद्ध्यतिशयः स एव परीषहः प्रज्ञापरीषहः, मनोज्ञप्रज्ञाप्राग्भारप्राप्तौ हि न गर्वमुद्वेष्टेत्, प्रज्ञाप्रतिपक्षेणाप्यबुद्धिकत्वेन परीषहो भवति नाहं किञ्चिज्ज्ञाने मूर्खोऽहं सर्वैः परिभूत इत्येवं परितापमुपागतस्य कर्मविपाकोऽयमिति मत्वा तदकरणात्तत्परीषहजयः २० तथा ज्ञायते वस्तुतत्त्वमनेनेति ज्ञानं—श्रुताख्यं तदभावोऽज्ञानं स एव परीषहोऽज्ञानपरीषहः, आगमशून्योऽहमिति न मनसि खेदं विदध्यात्, एतत्प्रतिपक्षेणापि ज्ञानेन परीषहो भवति, ततः समग्रश्रुतपारगोऽहमिति नोत्सेकं गच्छेदिति २१ तथा सम्यक्तत्वं—सम्यग्दर्शनं तदेव क्रियादिवादिनां विचित्रमतश्रवणेऽपि सम्यक् परिषह्यमाणं निश्चलचित्ततया धार्यमाणं परीषहः सम्यक्तत्त्वपरीषहः, आवश्यके तु असम्यक्तत्त्वपरीषह इति पठितं, तत्र चैवं व्याख्या—सर्वपापस्थानेभ्यो विरतः प्रकृष्टतपोऽनुष्ठायी निरसङ्गश्चाहं तथापि धर्माधर्मात्मदेवनारकादिभावात् प्रेक्षे ततो मृषा समस्तमेवेदमिति असम्यक्तत्त्वपरीषहः, तत्रैवमालोचयेत्—धर्माधर्मौ पुण्यपापलक्षणौ यदि कर्मरूपौ पुद्गलात्मकौ ततस्तयोः कार्यदर्शनादनुमानसमधिगम्यत्वं, अथ क्षमाक्रोधादिकौ धर्माधर्मौ ततः स्वानुभवादात्मपरिणामरूपत्वात्प्रत्यक्षविरोधः, देवास्त्वत्यन्तसुखासक्तत्वात्तन्मनुष्यलोके च कार्यस्याभावाद् दुष्कृतानुभावाच्च न दर्शनगोचरमायान्ति, नारकाः पुनर्निर्न्तरमेवातितीव्रवेदनार्ताः पूर्वकृतदुष्कर्मोदयनिगडबन्धनवशीकृतत्वादस्वतन्त्राः कथमिह समायान्तीत्यादि परिभावयतोऽसम्यक्तत्त्वपरीषहजयो भवतीति, इतिशब्द इयत्ताप्रदर्शनार्थः, एते क्षुदादयः सम्यक्तत्त्वान्ता द्वाविंशतिरिति न न्यूनाधिकाः परीषहा भवन्तीति । सम्प्रत्येतेषां द्वाविंशतेरपि परीषहाणां समवतारश्चिन्त्यते—स च द्वेषा-प्रकृतिसमवतारो गुणस्थानक-समवतारश्च, तत्र प्रकृतिसमवतारे ज्ञानावरणवेदनीयमोहनीयान्तरायलक्षणासु चतसृषु प्रकृतिषु द्वाविंशतिरपि परीषहाः समवतरन्ति ॥ ६८५ ॥ ६८६ ॥ तत्र च यस्य यत्रावतारस्तमाह—‘दंसणे’त्यादि गाथात्रयं, मोहनीयं द्विधा-चारित्रमोहनीयं दर्शनमोहनीयं च, तत्र दर्शनमोहे—मिथ्यात्वादिव्रजलक्षणे दर्शनपरीषहः—सम्यक्तत्त्वपरीषह एकोऽवतरति, तदुदये तस्य भावात्, तथा ‘पञ्चऽनाण’ति प्राकृतत्वेन प्रथमाद्विवचनलोपान् प्रज्ञाऽज्ञाने—प्रज्ञापरीषहोऽज्ञानपरीषहश्च प्रथमे—ज्ञानावरणकर्मण्यवतरतः, तत्क्षयोपशमोदयाभ्यामनयोः सद्भावात्, तथा चरमे—अन्तरायकर्मणि अलाभपरीषहोऽवतरति, लाभान्तरायोदयनिबन्धनत्वादलाभस्य, तथा चारित्रमोहे—चारित्रमोहनीयनाम्नि मोहनीयभेदे आक्रोशारतिस्त्रीनैषेधिक्यचेलयाच्चासत्कारपुरस्कारलक्षणाः सप्तैव परीषहा अवतरन्ति, अयमर्थः—क्रोधोदयादाक्रोशपरीषहः अरतिमोहनीयोदयादरतिपरीषहः पुंवेदोदयात्स्त्रीपरीषहः भयकर्मोदयात्त्रैषेधिकीपरीषहः जुगुप्सोदयादचेलपरीषहः मानोदयाद्याच्चापरीषहः लोभोदयात्सत्कारपुरस्कारपरीषह इति, अत्र च सत्कारो—ब्रह्मादिभिः पूजनं पुरस्कारः—अभ्युत्थानादिप्रतिपत्तिः यद्वा सत्कारेण पुरस्कारः—पुरस्करणं ततस्तावेव स एव वा परीषहः सत्कारपुरस्कारपरीषह इति, तथा एकादश परीषहा वेदनीयेऽवतरन्ति तदुदयाद्भवन्तीत्यर्थः, ते चैते ‘पञ्चैव आणुपुत्रि’ पञ्चैव—पञ्चसङ्ख्या एव, ते च कचिदनातुपूर्व्या अपि व्याख्याङ्गत्वात्तयाऽपि स्युरित्याह—आनुपूर्व्या—परिपाठ्या क्षुत्पिपासाशीतोष्णदंशमशकाख्या इति यावत् तथा चर्या शय्या ‘जल्लेय’ति जल्लो—मलः, वधो रोगतृणस्पृशश्चेत्येकादश, शेषेषु—पूर्वोक्तकर्मचतुष्टयव्यतिरिक्तेषु दर्शनावरणायुर्नामगोत्राख्येषु कर्मसु नास्ति परीषहाणामवतारः—अन्तर्भावः, तदुदये परीषहाणामसम्भवात् ॥ ६८७ ॥ ६८८ ॥ ६८९ ॥ अधुना गुणस्थानकसमवतारमाह—‘बावीसं’गाहा, द्वाविंशतिरित्यपिशब्दस्य लुप्तनिर्दिष्टत्वाद् द्वाविंशतिरपि परीषहा बादरसम्परायनाम्नि गुणस्थानके, कोऽर्थः?—अनिवृत्तिबादरसम्परायं नवमगुणस्थानं यावत् सर्वेऽपि परीषहाः सम्भवन्तीति, तथा चतुर्दश चशब्दस्यैवकारार्थत्वाच्चतुर्दशसङ्ख्या एव—क्षुत्पिपासाशीतोष्णदंशमशकचर्याशय्यावधालाभरोगतृणस्पृशमलप्रज्ञाऽज्ञानरूपाः परीषहाः सूक्ष्मरागं—सूक्ष्मसम्परायनाम्नि दंशमगुणस्थानके उदयमासादयन्ति, मोहनीयस्य क्षपितत्वेन उपशमितत्वेन वा सप्तानां चारित्रमोहनीयप्रतिबद्धानां दर्शनमोहनीयप्रतिबद्धस्य चैकस्य तत्रासम्भवादिति भावः, तथा छद्वा—आवरणं तत्र स्थितश्छद्वास्थः वीतः—अपगतो रागः समस्तमोहोपशमात्सकलमोहक्षयाच्च यस्य स तथा ततः कर्मधारयः, छद्वास्थवीतरागशब्देन उपशान्तमोहक्षीणमोहलक्षणं गुणस्थानकद्वयं परिगृह्यते, तत्रापि उक्तरूपा एव चतुर्दश परीषहाः सम्भवन्तीति, तथा जिने—सयोगिकेवत्ययोगिकेवलिलक्षणे त्रयोदश-चतुर्दशगुणस्थानकद्वये परीषहकारणभूतस्य वेदनीयस्यैव सद्भावात्तत्प्रतिबद्धा एव एकादश परीषहाः सम्भवन्ति, उक्तं च—“क्षुत्पिपासा च शीतोष्णे, दंशाश्चर्या वधो मलः । शय्या रोगतृणस्पृशौ, जिने वेद्यस्य सम्भवात् ॥ १ ॥” इति ॥ ६९० ॥ नन्वेते परीषहा एकस्मिन् काले उत्कृष्टतो जघन्यतश्च एकस्मिन् प्राणिनि कियन्तः प्राप्यन्ते?, तत्राह—‘वीसं’गाहा विंशतिरुत्कृष्टपदे चिन्त्यमाने परीषहा वर्तन्ते युगपदेकत्र प्राणिनि, जघन्यतश्च—जघन्यपदमाश्रित्य एक एव परीषहः, ननूत्कृष्टपदे किं न द्वाविंशतिरपि परीषहा एकत्र वर्तन्ते? इत्याह शीतोष्णे चर्यानिषेधिक्यौ च युगपद्—एककालमेकत्र न वर्तन्ते—न सम्भवतः, परस्परपरिहारस्थितिलक्षणत्वादमीषां, तथाहि—न शीतमुष्णेन सह भवति नोष्णं शीतेन सह न चर्यायां नैषेधिकी न च नैषेधिक्यां सत्यां चर्येति, अतो यौगपद्येनामीषामसम्भवाद् द्वयोरभावोत्कृष्टतोऽपि द्वाविंशतिरेकदा परीषहा वर्तन्त इति, ननु नैषेधिकीवत्कथं शय्यापि चर्यया सह न विरुध्यते?, अत्रोच्यते, निरोधबाधादितस्त्वङ्गनिकादेरपि तत्र सम्भवात्, नैषेधिकी तु स्वाध्यायादीनां भूमिष्वेव प्रायः स्थिरतायामेवानुज्ञाता इति तस्या एव चर्यया विरोध इति, तत्त्वार्थे तु उत्कृष्टतोऽप्येकोनविंशतिरेवोक्ताः, चर्याशय्यानिषयादीनामेकस्य सम्भवे द्वयोरभावात्, तथाहि—चर्यायां सत्यां

निषद्याशये न स्तः निषद्यायां तु शय्याचर्ये शय्यायां पुनर्निषद्याचर्ये न भवत इति ८६ ॥ ६९१ ॥ इदानीं 'मंडलि सत्त'ति सप्ता-
शीतं द्वारमाह—

सुत्ते १ अत्थे २ भोजण ३ काले ४ आवस्सए य ५ सज्झाए ६ । संथारे ७ चेव तहा सत्तोया
मंडली जइणो ॥ ६९२ ॥

सूत्रे—सूत्रविषयेऽर्थे—अर्थविषये भोजने काले—कालप्रदे आवश्यक—प्रतिक्रमणे स्वाध्यायप्रस्थापने संस्तारके चैव सप्तैता मण्डल्यो यतेः,
एतासु चैकैकेनाचाम्लेन प्रवेष्टुं लभ्यते नान्यथेति ८७ ॥ ६९२ ॥ इदानीं 'दसठाणववच्छेओ'ति अष्टाशीतं द्वारमाह—

मण १ परमोहि २ पुलाए ३ आहारग ४ खवग ५ उवसमे ६ कप्पे ७ । संयमतिय ८ केवल ९
सिज्झणा य जंबुमि वोच्छिन्ना ॥ ६९३ ॥

पदैकदेशेऽपि पदसमुदायदर्शनात् मनःपर्ययज्ञानं तथा परमः—प्रकृष्टस्तदुत्पत्तावश्यमेव केवलज्ञानलाभादवधिः—मूर्त्तद्रव्यपरिच्छेदी
ज्ञानविशेषः परमावधिः स च क्षेत्रतोऽलोकेऽपि लोकप्रमाणासङ्ख्येयखण्डविषयः कालतस्तु असङ्ख्येयोत्सर्पिण्यवसर्पिणीविषयः तथा पुला-
कलब्धिस्तथा आहारकशरीरलब्धिस्तथा क्षपकश्रेणिस्तथोपशमश्रेणिस्तथा कल्पो—जिनकल्पः तथा संयमत्रिकं परिहारविशुद्धिसूक्ष्मसम्परा-
ययथाख्यातलक्षणचारित्र्यत्रयं तथा केवलं—केवलज्ञानं तथा सेधना—सिद्धिगमनं इत्येते दश पदार्था जम्बूस्वामिनि व्यवच्छिन्नाः—जम्बूस्वा-
म्यनन्तरमेतेषामभाव इत्यर्थः, इह च केवलप्रहणेन सिज्झणाग्रहणेन वाऽऽगते यत् उभयोरुपादानं तत् यः केवली स नियमात्सिद्धयति
यश्च सिद्धयति स नियमात् केवली सन्निति ख्यापनार्थं, तथा प्रथमसंहननं—वर्षभनाराचं प्रथमं संस्थानं—समचतुरस्रं, यश्चान्तर्मुहूर्तेन
चतुर्दशानामपि पूर्वाणामुपयोगोऽनुप्रेक्षणं एते त्रयोऽप्यर्था अपश्चिमे चतुर्दशपूर्वधरे स्थूलभद्रस्वामिनि व्यवच्छिन्नाः उक्तं च—“संघयणं
संठाणं च पढमं जो य पुव्वउवओगो । एए तिन्निवि अत्था वोच्छिन्ना थूलभइमि ॥ १ ॥” [प्रथमकं संहननं संस्थानं यश्च पूर्वोप-
योगः एते त्रयोऽप्यर्था व्यवच्छिन्नाः स्थूलभद्रे ॥ १ ॥] ॥ ८८ ॥ ६९३ इदानीं 'खवगसेदि'ति एकोननवतितमं द्वारमाह—

अणमिच्छमीससम्मं अट्ट नपुंसिस्थीवेयच्छं च । पुंवेयं च खवेइ कोहाईएवि संजलणे ॥ ६९४ ॥
कोहो माणो माया लोहोऽणंताणुबंधिणो चउरो । खविऊण खवइ संढो मिच्छं मीसं च सम्मसं
॥ ६९५ ॥ अप्पक्खवाणे चउरो पक्खवाणे य सममवि खवेइ । तयणु नपुंसगइत्थीवेयदुगं ख-
विय खवइ समं ॥ ६९६ ॥ हासरइअरइपुंवेयसोयभयजुयदुगुं सत्त इमा । तह संजलणं कोहं
माणं मायं च लोभं च ॥ ६९७ ॥ तो किट्ठीकयअस्संखलोहखंडाई खविय मोहखया । पावइ
लोयालोयप्पयासयं केवलं नाणं ॥ ६९८ ॥ नवरं इत्थी खवगा नपुंसगं खविय खवइ थिवेयं ।
हासाइछगं खविउं खवइ सवेयं नरो खवगो ॥ ६९९ ॥

इह क्षपकश्रेणिप्रतिपत्ता पुमान् वर्षाष्टकस्योपरि वर्तमानो वर्षभनाराचसंहननी शुद्धध्यानार्पितमना अविरतदेशविरतप्रमत्ताप्रमत्तसं-
यतानामन्यतमः केवलं यद्यप्रमत्तसंयतः पूर्ववितर्हि शुद्धध्यानोपगतः शेषस्तु सर्वोऽपि धर्मध्यानोपगतः, तत्र प्रथमतोऽनन्तानुबन्धिनां
विसंयोजनाऽमिधीयते—इह श्रेणिमप्रतिपद्यमाना अपि अविरताश्रतुर्गतिरपि क्षायोपशमिकसम्यग्दृष्टयो देशविरतास्तिर्यङ्मो मनुष्या वा
सर्वविरतास्तु मनुष्या एव सर्वाभिः पर्याप्तिभिः पर्याप्ता यथासम्भवं विशुद्ध्या परिणमन्तोऽनन्तानुबन्धिनां क्षपणार्थं यथाप्रवृत्तकरणापूर्व-
करणानिवृत्तिकरणाख्यानि त्रीणि करणानि कुर्वन्ति, करणवक्तव्यता च सर्वाऽपि कर्मप्रकृत्यादिभ्योऽवसेया, अनिवृत्तिकरणं च प्राप्तः
सन् अनन्तानुबन्धिनां स्थितिं कर्मप्रकृत्यमिहितस्वरूपेणोद्बलनासङ्क्रमेणाधस्तादावलिकामात्रं मुक्त्वा उपरि निरवशेषाननन्तानुबन्धिनां
विनाशयति, आवलिकामात्रं तु स्तिबुकसङ्क्रमेण वेद्यमानासु प्रकृतिषु सङ्क्रमयति, तदेवं क्षपितानन्तानुबन्धिचतुष्को दर्शनमोहक्षपणार्थं
यथाप्रवृत्त्यादीनि त्रीणि करणानि करोति, अनिवृत्तिकरणाद्यां च वर्तमानो दर्शनत्रिकस्य स्थितिसत्कर्म तावदुद्बलनासङ्क्रमेणोद्बलयति
यावत्पल्योपमासङ्ख्येयभागमात्रमवतिष्ठते, ततो मिध्यात्वदलिकं सम्यक्तवमिश्रयोः प्रक्षिपति, तच्चैवं—प्रथमसमये स्तोत्रं द्वितीयसमये ततो-
ऽसङ्ख्येयगुणं एवं यावदन्तर्मुहूर्तचरमसमये आवलिकागतं मुक्त्वा शेषं द्विचरमसमयसङ्क्रमितदलिकादसङ्ख्येयगुणं सङ्क्रमयति, आव-
लिकागतं तु स्तिबुकसङ्क्रमेण सम्यक्तवे प्रक्षिपति, एवं मिध्यात्वं क्षपितं, ततोऽन्तर्मुहूर्तेन सम्यग्मिध्यात्वमप्यनेनैव क्रमेण सम्यक्तवे
प्रक्षिपति, ततः सम्यग्मिध्यात्वमपि क्षपितं, ततः सम्यक्तवमपवर्तयितुं तथा लभ्यो यथाऽन्तर्मुहूर्तेन तदप्यन्तर्मुहूर्तमात्रस्थितिकं जातं, तच्च
क्रमेणानुभूयमानमनुभूयमानं सत् समयाधिकावलिकाशेषं जातं, ततोऽनन्तरसमये तस्योदीरणव्यवच्छेदः, ततो विपाकानुभवेनैव केवलेन
वेदयति यावच्चरमसमयः, ततोऽनन्तरसमयेऽसौ क्षायिकसम्यग्दृष्टिर्जायते, इह यदि बद्धायुः क्षपकश्रेणिमारभते अनन्तानुबन्धिक्षयान-
न्तरं च मरणसम्भवतो व्युपरमते ततः कदाचिन्मिध्यात्वोदयाद्भ्योऽप्यनन्तानुबन्धिन उपचिनोति, तद्वीजस्य मिध्यात्वस्याविनाशात्,
क्षीणमिध्यादर्शनस्तु नोपचिनोति बीजाभावात्, क्षीणसप्तकस्त्वप्रतिपतितपरिणामोऽवश्यं त्रिदशेषूत्पद्यते, प्रतिपतितपरिणामस्तु नानाम-
तिसम्भवाद्यथापरिणामं सर्वगतिभागभवति, बद्धायुष्कोऽपि यदि तदानीं कालं न करोति तथापि सप्तके क्षीणे नियमादवतिष्ठते, न तु
चारित्रमोहक्षपणाय यन्नमादधाति, अथ क्षीणसप्तको गत्यन्तरं सङ्क्रामन् कतितमे भवे मोक्षमुपयाति?, उच्यते, तृतीये चतुर्थे वा भवे,

तथाहि—यदि देवगतिं नरकगतिं वा सङ्क्रामति तदा देवभवान्तरितो नरकभवान्तरितो वा तृतीयभवे मोक्षं याति, अथ तिर्यक्षु मनुष्येषु वा समुत्पद्यते तर्हि सोऽवश्यमसङ्क्षेयवर्षायुष्केषु मध्ये गच्छति न सङ्क्षेयवर्षायुष्केषु, ततस्तद्भवानन्तरं देवभवे देवभवाच्च च्युत्वा मनुष्यभवे ततो मोक्षं यातीति चतुर्थे भवे मोक्षगमनं, तथा क्षीणसप्तकः पूर्वबद्धायुष्कोऽपि यदि तदानीं कालं न करोति तर्हि कश्चिद्वैमानिकेष्वेव बद्धायुष्कचारित्रमोहनीयोपशमार्थमपि यतते, न शेषभवेषु बद्धायुष्कः ॥ ननु यदि दर्शनत्रिकमपि क्षयमुपगतं तर्हि किमसौ सम्यग्दृष्टिरुतासम्यग्दृष्टिः ?, उच्यते, सम्यग्दृष्टिः, सम्यग्दर्शनाभावे सम्यग्दृष्टित्वमनुपपन्नमिति चेत्, तदसत्, इह निर्मदनीकृतकोद्वकल्पा अपगतमिथ्यात्वभावा मिथ्यात्वपुद्गल एव यत्सम्यग्दर्शनं तदेव क्षीणं यत्पुनरात्मपरिणतिस्वभावं तत्त्वार्थश्रद्धानलक्षणं सम्यग्दर्शनं तत्र क्षीणं, अपि च—तदतीव श्लक्ष्णशुभ्राभ्रपटलविगमे मनुष्यदृष्टिरिव विशुद्धतरस्वरूपं भवति, यदि पुनरबद्धायुः क्षपकश्रेणिमारभते ततः सप्तके क्षीणे नियमादनुपगतपरिणाम एव चारित्रमोहनीयक्षपणाय यत्नमारभते, चारित्रमोहनीयं च क्षपयितुं यतमानो यथाप्रवृत्तादीनि त्रीणि करणानि करोति, तद्यथा—यथाप्रवृत्तकरणमप्रमत्तगुणस्थानके अपूर्वकरणमपूर्वकरणगुणस्थानके अनिवृत्तिकरणमनिवृत्तिबादरसम्परायगुणस्थानके, तत्रापूर्वकरणे स्थितिघातादिमिरप्रत्याख्यानप्रत्याख्यानानावरणकषायाष्टकं तथा क्षपयति स्म यथाऽनिवृत्तिकरणाद्धाप्रथमसमये तत्पत्न्योपमासङ्क्षेयभागमात्रस्थितिकं जातं, अनिवृत्तिकरणाद्धायाश्च सङ्क्षेयेषु भागेषु गतेषु सत्सु स्थानद्वित्रिकनरकतिर्यग्गतिनरकतिर्यगानुपूर्व्येकद्वित्रिचतुरिन्द्रियजातिस्थावरातपोद्योतसूक्ष्मसाधारणानां षोडशप्रकृतीनामुद्बलनासङ्क्रमेणोद्बल्यमानानां पत्न्योपमासङ्क्षेयभागमात्रा स्थितिर्जाता, ततो बद्धमानासु प्रकृतिषु तानि षोडशापि कर्माणि गुणसङ्क्रमेण प्रतिसमयं प्रक्षिप्यमाणानि निःशेषतोऽपि क्षीणानि भवन्ति, इहाप्रत्याख्यानप्रत्याख्यानानावरणकषायाष्टकं पूर्वमेव क्षपयितुमारब्धं परं तत्राद्यापि क्षीणं केवलमपान्तराल एव पूर्वोक्तं प्रकृतिषोडशकं क्षपितं पश्चात्तदपि कषायाष्टकमन्तर्मुहूर्तेन क्षपयतीत्येष सूत्रादेशः, अन्ये त्वाहुः—षोडश कर्माण्येव पूर्वं क्षपयितुमारभते केवलमपान्तरालेऽष्टौ कषायान् क्षपयति पश्चात् षोडश कर्माणीति, ततोऽन्तर्मुहूर्तेन नवानां नोकषायाणां चतुर्णां च सञ्ज्वलनानामन्तरकरणं करोति, स्थापना, तच्च कृत्वा नपुंसकवेददलिकमुपरितनस्थितिगतमुद्बलनविधिना क्षपयितुमारभते, तच्चान्तर्मुहूर्तेन पत्न्योपमासङ्क्षेयभागमात्रं जातं, ततः प्रभृति बद्धमानासु प्रकृतिषु गुणसङ्क्रमेण तदलिकं प्रक्षिपति, तच्चैवं प्रक्षिप्यमाणं अन्तर्मुहूर्तेन निःशेषं क्षीणं, अधस्तनस्थितिदलिकं च यदि नपुंसकवेदेन क्षपकश्रेणिमारूढस्ततोऽनुभवतः क्षपयति अन्यथा त्वावलिकामात्रं तद्भवति तच्च वेद्यमानासु प्रकृतिषु स्तिबुकसङ्क्रमेण सङ्क्रमयति तदेवं क्षपितो नपुंसकवेदः, ततोऽन्तर्मुहूर्तेन स्त्रीवेदोऽप्यनेनैव क्रमेण क्षिप्यते, ततः षट् नोकषायान् युगपत्क्षपयितुमारभते, ततः प्रभृति च तेषामुपरितनस्थितिगतं दलिकं न पुरुषवेदे सङ्क्रमयति किन्तु सञ्ज्वलनक्रोध एव, एतेऽपि च पूर्वोक्तविधिना क्षिप्यमाणा अन्तर्मुहूर्तेन निःशेषाः क्षीणाः, तत्समयमेव च पुंवेदस्य बन्धोदयोदीरणाव्यवच्छेदः समयोनावलिकाद्विकबद्धं मुत्तवा शेषदलिकक्षयश्च, ततोऽसाविदानीमवेदको जातः, क्रोधं च वेदयतः सतस्तस्य क्रोधाद्धायास्त्रयो विभागा भवन्ति, तद्यथा—अश्वकर्णकरणाद्धा किट्टिकरणाद्धा किट्टिवेदनाद्धा च, तत्राश्वकर्णकरणाद्धायां वर्तमानः प्रतिसमयमनन्तान्यपूर्वस्पर्धकानि चतुर्णामपि सञ्ज्वलनानामन्तरकरणादुपरितनस्थितौ करोति, अथ किमिदं स्पर्धकमिति ?, उच्यते, इह तावदनन्तान्तैः परमाणुमिर्निष्पन्नान् स्कन्धान् जीवः कर्मतया गृह्णाति, तत्र चैकैकस्मिन् स्कन्धे यः सर्वजघन्यरसः परमाणुस्तस्यापि रसः केवलप्रज्ञया छिद्यमानः सर्वजीवेभ्योऽनन्तगुणान् रसभागान् प्रयच्छति अपरस्तानप्यिकाधिकान् अन्यस्तु द्व्यधिकान् एवमेकोत्तरया वृद्ध्या तावन्नेयं यावदन्यपरमाणुरभव्यानन्तगुणान् सिद्धानन्तभागेनाधिकान् रसभागान् प्रयच्छति, तत्र जघन्यरसा ये केचन परमाणवस्तेषां समुदायः समानजातीयत्वादेका वर्गेणेत्युच्यते अन्येषां त्वेकाधिकरसभागयुक्तानां समुदायो द्वितीया वर्गणा अपरेषां तु द्व्यधिकरसभागयुक्तानां समुदायस्तृतीया वर्गणा एवमनया दिशा एकैकरसभागवृद्धानामणूनां समुदायरूपा वर्गणाः सिद्धानन्तभागकल्पा अभव्यानन्तगुणा वाच्याः, एतासां च समुदायः स्पर्धकमित्युच्यते, स्पर्धन्त इवोत्तरोत्तरवृद्ध्या परमाणुवर्गणा अत्रेति कृत्वा, इत ऊर्द्धमेकोत्तरया निरन्तरया वृद्ध्या प्रवर्धमानो रसो न लभ्यते किन्तु सर्वजीवानन्तगुणैरेव रसभागैः, ततस्तेनैव क्रमेण ततः प्रभृति द्वितीयं स्पर्धकमारभ्यते, एवमेव च तृतीयं, एवं तावद्वाच्यं यावदनन्तानि स्पर्धकानि, एतेभ्य एव चेदानीं प्रथमादिवर्गणा गृहीत्वा विशुद्धिप्रकर्षवशादनन्तगुणहीनरसाः कृत्वा पूर्ववत्स्पर्धकानि करोति, न चैवंभूतानि पूर्वं कदाचनपि कृतानि ततोऽपूर्वाणीत्युच्यन्ते, अस्यां चाश्वकर्णकरणाद्धायां वर्तमानः पुंवेदं समयोनावलिकाद्विकेन क्रोधे गुणसङ्क्रमेण सङ्क्रमयन् चरमसमये सर्वसङ्क्रमेण सङ्क्रमयति, तदेवं क्षीणः पुंवेदः, अश्वकर्णकरणाद्धायां च समाप्तायां किट्टिकरणाद्धायां च वर्तमानश्चतुर्णामपि सञ्ज्वलनानां उपरितनस्थितिदलिकस्य किट्टीः करोति, किट्टयो नाम पूर्वस्पर्धकेभ्यः प्रथमादिवर्गणा गृहीत्वा विशुद्धिप्रकर्षवशादसन्तहीनरसाः कृत्वा तासामेकोत्तरवृद्ध्यागेन बृहदन्तरालतया व्यवस्थापनं, यथा यासामेव वर्गणानामसत्कल्पनयाऽनुभागभागानां शतमेकोत्तरादि वाऽऽसीन् तासामेव विशुद्धिप्रकर्षवशादनुभागभागानां दशकस्य पञ्चदशकादेश्च व्यवस्थापनमिति, एताश्च किट्टयः परमार्थतोऽनन्ता अपि स्थूलजातिभेदापेक्षया द्वादश कल्पन्ते, एकै—(ग्रन्थाग्रं ७०००) कस्य कषायस्य तिस्रस्तिस्रः, तद्यथा—प्रथमा द्वितीया तृतीया च, एवं क्रोधेन क्षपकश्रेणिं प्रतिपन्नस्य द्रष्टव्यं, यदा तु मानेन प्रतिपद्यते तदा उद्बलनविधिना क्रोधे क्षपिते सति शेषाणां त्रयाणां पूर्वक्रमेण नव किट्टीः करोति, मायया चेत्प्रतिपन्नस्तर्हि क्रोधमानयोरुद्बलनविधिना क्षपितयोः सतोः शेषद्विकस्य पूर्वक्रमेण षट् किट्टीः करोति, यदि पुनर्लोभेन प्रतिपद्यते तत उद्बलनविधिना क्रोधाद्विके क्षपिते सति लोभस्य किट्टिविकं करोति, एष किट्टीकरण-

विधिः, किट्टीकरणाद्यायां निष्ठितायां क्रोधेन प्रतिपन्नः सन् क्रोधस्य प्रथमकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च तावद्यावत्समयाधिकावलिकामात्रं शेषः, ततोऽनन्तरसमये द्वितीयकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च तावद्यावत्समयाधिकावलिकामात्रं शेषः, ततस्तृतीयकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च तावद्यावत्समयाधिकावलिकामात्रं शेषः, तिसृष्वपि चामूषु किट्टिवेदनाद्यामुपरितनस्थितिगतं दलिकं गुणसङ्क्रमेणापि प्रतिसमयमसङ्ख्येयगुणवृद्धिलक्षणेन सञ्ज्वलने माने प्रक्षिपति, तृतीयकिट्टिवेदनाद्याश्रमसमये सञ्ज्वलनक्रोधस्य बन्धोदयोदीरणानां युगपद् व्यवच्छेदः, सत्कर्मापि च तस्य समयोनावलिकाद्विकबद्धं मुत्तवाऽन्यन्नास्ति, सर्वस्य माने प्रक्षिप्तत्वात्, ततो मानस्य प्रथमकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च तावद्यावदन्तर्मुहूर्तं, क्रोधस्यापि च बन्धादौ व्यवच्छिन्ने सति तस्य दलिकं समयोनावलिकाद्विकेन मानगुणसङ्क्रमेण सङ्क्रमयन् चरमसमये सर्वं सङ्क्रमयति, मानस्यापि च प्रथमकिट्टिदलिकं प्रथमस्थितीकृतं वेद्यमानं समयाधिकावलिकाशेषं जातं, ततो मानस्य द्वितीयकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च तावद्यावत्समयाधिकावलिकामात्रं शेषः, ततस्तृतीयकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च तावद्यावत् समयाधिकावलिकामात्रं शेषः, तस्मिन्नेव च समये मानस्य बन्धोदयोदीरणानां युगपद्व्यवच्छेदः, सत्कर्मापि च तस्य समयोनावलिकाद्विकबद्धमेव, शेषस्य क्रोधशेषस्येव माने मायायां प्रक्षिप्तत्वात्, ततो मायायाः प्रथमकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च तावद्यावदन्तर्मुहूर्तमात्रं, सञ्ज्वलनमानस्य च बन्धादौ व्यवच्छिन्ने सति तस्य दलिकं समयोनावलिकाद्विकेन गुणसङ्क्रमेण मायायां सर्वं प्रक्षिपति, मायाया अपि च प्रथमकिट्टिदलिकं द्वितीयस्थितिगतं प्रथमस्थितीकृतं वेद्यमानं समयाधिकावलिकाशेषं जातं, ततो मायाया द्वितीयकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च तावद्यावत् समयाधिकावलिकामात्रं शेषः, ततस्तृतीयकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च तावद्यावत्समयाधिकावलिकामात्रं शेषः, तस्मिन्नेव च समये मायाया बन्धोदयोदीरणानां युगपद्व्यवच्छेदः, सत्कर्मापि च तस्याः समयोनावलिकाद्विकबद्धमात्रमेव, शेषस्य गुणसङ्क्रमेण लोभे प्रक्षिप्तत्वात्, ततो लोभस्य प्रथमकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च तावद्यावदन्तर्मुहूर्तं, सञ्ज्वलनमायायाश्च बन्धादौ व्यवच्छिन्ने सति तस्या दलिकं समयोनावलिकाद्विकेन गुणसङ्क्रमेण लोभे सर्वं सङ्क्रमयति, सञ्ज्वलनलोभस्य च प्रथमकिट्टिदलिकं प्रथमस्थितीकृतं वेद्यमानं समयाधिकावलिकामात्रं शेषं जातं, ततो लोभस्य द्वितीयकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च, तां च वेद्यमानस्तृतीयकिट्टिदलिकं गृहीत्वा सूक्ष्मकिट्टीः करोति तावद्यावद् द्वितीयकिट्टिदलिकस्य प्रथमस्थितिकृतस्य समयाधिकावलिकामात्रं शेषः, तस्मिन्नेव च समये सञ्ज्वलनलोभस्य बन्धव्यवच्छेदो बादरकषायोदयोदीरणव्यवच्छेदोऽनिवृत्तिबादरसम्परायगुणस्थानककालव्यवच्छेदश्च युगपज्जायते, ततः सूक्ष्मकिट्टिदलिकं द्वितीयस्थितिगतमाकृष्य प्रथमस्थितिं करोति वेदयते च, तदानीमसौ सूक्ष्मसम्पराय उच्यते, पूर्वोक्ताश्चावलिकास्तृतीयकिट्टिगताः शेषीभूताः सर्वा अपि वेद्यमानासु परप्रकृतिषु स्तिबुकसङ्क्रमेण सङ्क्रमयति, प्रथमद्वितीयकिट्टिगताश्च यथास्वं द्वितीयतृतीयकिट्ट्यन्तर्गता वेद्यन्ते, सूक्ष्मसम्परायश्च लोभस्य सूक्ष्मकिट्टीर्वेद्यमानः सूक्ष्मकिट्टिदलिकं समयोनावलिकाद्विकबद्धं च प्रतिसमयं स्थितिघातादिभिस्तावत्क्षपयति यावत्सूक्ष्मसम्परायाद्वायाः सङ्ख्येया भागा गता भवन्ति एकोऽवशिष्यते, ततस्तस्मिन् सङ्ख्येये भागे सञ्ज्वलनलोभं सर्वापवर्तनयाऽपवर्त्य सूक्ष्मसम्परायाद्वासमं करोति, सा च सूक्ष्मसम्परायाद्वा अद्याप्यन्तर्मुहूर्तमाना, ततः प्रभृति च मोहस्य स्थितिघातादयो निवृत्ताः शेषकर्मणां तु प्रवर्तन्त एव, तां च लोभस्यापवर्तितां स्थितिमुदयोदीरणभ्यां वेद्यमानस्तावद्गतो यावत्समयाधिकावलिकामात्रं शेषः, तत उदीरणा स्थिता, तत उदयेनैव केवलेन तां वेदयते यावच्चरमसमयः, तस्मिन् चरमसमये ज्ञानावरणपञ्चकदर्शनावरणचतुष्कयशःकीर्त्युच्चैर्गोत्रान्तरायपञ्चकरूपाणां षोडशकर्मणां बन्धव्यवच्छेदः मोहनीयस्योदयसत्ताव्यवच्छेदश्च भवति, ततोऽसौ क्षीणकषायो जायते, तस्य च शेषकर्मणां स्थितिघातादयः पूर्ववत्प्रवर्तन्ते यावत्क्षीणकषायाद्वायाः सङ्ख्येया भागा गता भवन्ति, एकः सङ्ख्येयो भागोऽवशिष्यते, तस्मिन् ज्ञानावरणपञ्चकान्तरायपञ्चकदर्शनावरणचतुष्टयनिद्राद्विकरूपाणां षोडशकर्मणां स्थितिसत्कर्म सर्वापवर्तनयाऽपवर्त्य क्षीणकषायाद्वासमं करोति, केवलं निद्राद्विकस्य स्वस्वरूपापेक्षया समयन्यूनं सामान्यतः कर्मरूपतया तु तुल्यं, सा च क्षीणकषायाद्वा अद्याप्यन्तर्मुहूर्तमाना, ततः प्रभृति च तेषां स्थितिघातादयः स्थिताः, शेषाणां तु भवन्त्येव, तानि च षोडश कर्माणि निद्राद्विकहीनानि उदयोदीरणभ्यां वेद्यमानस्तावद्गतो यावत्समयाधिकावलिकामात्रं शेषः, तत उदीरणा निवृत्ता, तत आवलिकामात्रं यावदुदयेनैव केवलेन तानि वेदयते यावत्क्षीणकषायाद्वाया द्विचरमसमयः, तस्मिन् द्विचरमसमये निद्राद्विकं स्वरूपसत्तापेक्षया क्षीणं, चतुर्दशानां च प्रकृतीनां चरमसमये क्षयः, ततोऽनन्तरसमये केवली जायत इति ॥६९४॥ अथैनां गाथां प्रतिपदं स्वयमेव सूत्रकृद्वाख्याति—‘कोहो’ इत्यादि गाथाद्वयं, क्रोधो मानो माया लोभ इत्येताननन्तानुबन्धिनश्चतुरः कषायान् युगपत्क्षपयित्वा ‘संहो’ति नपुंसकः श्रेणिप्रतिपत्ता मिथ्यात्वं मिश्रं सम्यक्त्वं च क्रमेणान्तर्मुहूर्तेन क्षपयति, सर्वत्रापि च क्षपणाकालोऽन्तर्मुहूर्तमानः, श्रेणिपरिसमाप्तिकालोऽप्यन्तर्मुहूर्तमात्र एव, अन्तर्मुहूर्तानामसङ्ख्येयभेदत्वात् ॥ ६९५ ॥ ततोऽप्रत्याख्यानप्रत्याख्यानावरणान् अष्टौ कषायान् ‘सममपि’ युगपदेव क्षपयति, तदनु नपुंसकस्त्रीवेदद्विकं युगपत्क्षपयति, स्त्रीवेदनपुंसकवेदक्षयसमकालमेव च पुंवेदस्य बन्धो व्यवच्छिद्यते, तच्च क्षपयित्वाऽनन्तरं क्षपयति समं—युगपदेव इमा वक्ष्यमाणाः सप्त प्रकृतीः ॥ ६९६ ॥ ता एवाह—‘हासे’त्यादि, हास्यरत्यरतिपुंवेदशोक-

भयजुगुप्साख्या इमाः सप्त, तदनन्तरं सञ्ज्वलनक्रोधं ततः सञ्ज्वलनं मानं ततः सञ्ज्वलनां मायां ततः सञ्ज्वलनं लोभं च क्षपय-
तीति योगः, लोभस्य त्वयं विशेषः ॥ ६९७ ॥ 'तो किट्टी' गाहा, ऋक्षणीकृतानि ततो-मायाक्षपणानन्तरं लोभस्य सण्डान्यसङ्ख्येयानि
किट्टीकृतानि क्षपयित्वा सकलमोहक्षयार्त्तप्रोति लोकालोकप्रकाशकं केवलज्ञानमिति, इदं च लोभकिट्टिकरणं लोभेन श्रेणि प्रतिपन्नस्य द्रष्टव्यं,
यदा तु क्रोधेन श्रेणि प्रतिपद्यते तदा क्रोधादीनां चतुर्णामपि किट्टीः करोति, मानेन तु मानादीनां त्रयाणां, मायया च मायालोभयोः
किट्टीकरणं ज्ञेयमिति ॥ ६९८ ॥ अयं च क्षपणाक्रमः सूत्रे नपुंसकं क्षपकमाश्रित्योक्तः, यदा तु स्त्री प्रारम्भिका तदाऽयं विशेषः—'नवरं'मित्यादि,
नवरं—केवलं स्त्री क्षपिका पूर्वं नपुंसकवेदं क्षपयति, ततः स्त्रीवेदं, स्त्रीवेदक्षयसमकालमेव च पुंवेदस्य बन्धव्यवच्छेदः, ततोऽवेदकः पूर्वोक्ताः
पुंवेदहास्यादिषट्कृपाः सप्त प्रकृतीर्युगपत्क्षपयति, शेषं तथैव, यदा तु पुरुषः प्रतिपत्ता भवति तदा पूर्वं नपुंसकवेदं ततः स्त्रीवेदं ततो
हास्यादिषट्कं क्षपयित्वा पश्चात्स्ववेदं-पुंवेदं क्षपयति, शेषं तथैवेति ८९ ॥ ६९९ ॥ सम्प्रति 'उवसमसेद्धि'ति नवतितमं द्वारमाह—

अणदंसनपुंसिस्थीवेयच्छकं च पुरिसवेयं च । दो दो एगंतरिए सरिसे सरिसं उवसमेह
॥ ७०० ॥ कोहं माणं मायं लोभमणंताणुबंधमुवसमइ । मिच्छत्तमिस्ससम्मत्तस्वपुंजसयं तयणु
॥ ७०१ ॥ इत्थिनपुंसगवेए तत्तो हासाइछकमेयं तु । हासो रई य अरई य सोगो य भयं
दुगुंछा य ॥ ७०२ ॥ तो पुंवेयं तत्तो अप्पच्चक्खाणपच्चखाणा य । आवरणकोहजुयलं पसमइ
संजलणकोहंपि ॥ ७०३ ॥ एयक्कमेण तिस्सिवि माणे माया उ लोह तियगंपि । नवरं संजलणाभिह-
लोहतिभागे इय विसेसो ॥ ७०४ ॥ संखेयाइं किट्टीकयाइं खंडाइं पसमइ कमेणं । पुणरवि चरिमं
खंडं असंखखंडाइं काऊण ॥ ७०५ ॥ अणुसमयं एक्केकं उवसामइ इह हि सत्तगोवसमे । होइ
अपुवो तत्तो अनियट्टी होइ नपुमाइ ॥ ७०६ ॥ पसमंतो जा संखेयलोहखंडाओ चरिमखंडस्स ।
संखाईए खंडे पसमंतो सुद्धमराओ सो ॥ ७०७ ॥ इय मोहोवसमम्मि कयम्मि उवसंतमोहगु-
णठाणं । सब्बसिद्धिहेजं संजायइ वीयरायाणं ॥ ७०८ ॥

इहोपशमश्रेणिप्रारम्भकोऽप्रमत्तसंयत एव, उपशमश्रेणिपर्यवसाने त्वप्रमत्तसंयतप्रमत्तसंयतदेशविरताविरतानामन्यतमो भवति, अन्ये
त्वाहुः—अविरतदेशविरतप्रमत्ताप्रमत्तसंयतानामन्यतमोऽनन्तानुबन्धिनः कषायानुपशमयति, दर्शनत्रिकादिकं तु संयमे एव वर्तमानः, तत्र
प्रथममनन्तानुबन्धिनानुपशमनाऽभिधीयते, अविरतादीनामन्यतमोऽन्यतमस्मिन् योगे वर्तमानस्तेजःपद्मशुक्लेऽन्यतमलेऽन्ययुक्तः साकारो-
पयोगयुक्तोऽन्तःसागरोपमकोटीकोटीस्थितिसत्कर्मा करणकालात् पूर्वमप्यन्तर्मुहूर्तं यावद्विशुद्ध्यमानचित्तसन्ततिरवतिष्ठते, तथाऽवतिष्ठमा-
नश्च परावर्तमानाः प्रकृतीः शुभा एव बध्नाति नाशुभाः, प्रतिसमयं चाशुभानां कर्मणामनुभागमनन्तगुणहान्या करोति शुभानां चान-
न्तगुणवृद्ध्या, स्थितिबन्धेऽपि च पूर्णे सत्यन्यं स्थितिबन्धं पूर्वपूर्वस्थितिबन्धापेक्षया पत्योपमासङ्ख्येयभागहीनं करोति, पूर्णे चान्तर्मुहूर्ते
क्रमेण यथाप्रवृत्तकरणापूर्वकरणानिवृत्तिकरणाख्यानि प्रत्येकमान्तर्मुहूर्तिकानि त्रीणि करणानि करोति, चतुर्थी तूपशान्ताद्धां, करणवत्-
व्यता च सर्वाऽपि कर्मप्रकृतेरवसेया, अनिवृत्तिकरणाद्याश्च सङ्ख्येयेषु भागेषु गतेषु एकस्मिन् भागेऽवतिष्ठमानेऽनन्तानुबन्धिनानाम-
धस्तादावलिकामात्रं मुक्त्वाऽन्तर्मुहूर्तमानमन्तरकरणमन्तर्मुहूर्तेन करोति, अन्तरकरणदलिकं चोत्कीर्यमाणं बध्यमानासु परप्रकृतिषु प्रक्षि-
पति, प्रथमस्थित्यावलिकागतं च दलिकं स्तिबुकसङ्क्रमेण वेद्यमानासु परप्रकृतिषु प्रक्षिपति, अन्तरकरणे च कृते द्वितीयसमयेऽनन्ता-
नुबन्धिनानुपरितनस्थितिदलिकमुपशमयितुमारभते, तद्यथा—प्रथमसमये स्तोत्रं द्वितीयसमये ततोऽसंख्यातगुणं तृतीयसमयेऽपि ततोऽसङ्ख्ये-
यगुणं यावदन्तर्मुहूर्तेन साकल्यतोऽनन्तानुबन्धिन उपशमिता भवन्ति, उपशमिता नाम यथा रेणुनिकरः सलिलबिन्दुनिवहैरभिषिच्यामि-
षिच्य द्रुघणादिभिर्निर्कुट्टितो निस्पन्दो भवति तथा कर्मरेणुनिकरोऽपि विशुद्धिवारिपूरेण परिषिच्य परिषिच्यनिवृत्तिकरणरूपद्रुघणनिकु-
ट्टितः सङ्क्रमणोदयोदीरणानिचत्तनिकाचनाकरणानामयोग्यो भवति, अन्ये तु अनन्तानुबन्धिनानुपशमनां न मन्यन्ते, किन्तु विसंयो-
जनां क्षपणां, सा च प्रागेवोक्ता, सम्प्रति दर्शनत्रिकस्योपशमना भण्यते, इह क्षायोपशमिकसम्यग्दृष्टिः संयमे वर्तमानोऽन्तर्मुहूर्तेन दर्श-
नत्रिकमुपशमयति, उपशमयंश्च पूर्वोक्तकरणत्रयनिर्वर्तनेन विशुद्ध्या वर्धमानोऽनिवृत्तिकरणाद्या असङ्ख्येयेषु भागेषु गतेषु अन्तरकरणं
करोति, तच्च कुर्वन् सम्यक्त्वस्य प्रथमस्थितिमन्तर्मुहूर्तमानां स्थापयति मिथ्यात्वमिश्रयोश्चावलिकामात्रं, उत्कीर्यमाणं च दलिकं त्रयाणा-
मपि सम्यक्त्वस्य प्रथमस्थितौ प्रक्षिपति, मिथ्यात्वमिश्रयोः प्रथमस्थितिदलिकं सम्यक्त्वस्य प्रथमस्थितिदलिकमध्ये स्तिबुकसङ्क्रमेण सङ्क्र-
मयति, सम्यक्त्वस्य पुनः प्रथमस्थितौ विपाकानुभवतः क्रमेण क्षीणायामुपशमसम्यग्दृष्टिर्भवति, उपरितनदलिकस्य चोपशमना त्रया-
णामपि मिथ्यात्वादीनामनन्तानुबन्धिनानुपरितनस्थितिदलिकस्येवावसेया, एवमुपशान्तदर्शनत्रिकः प्रमत्ताप्रमत्तपरिवृत्तिशतानि कृत्वा
चारित्रमोहमुपशमयितुकामः पुनरपि यथाप्रवृत्तादीनि त्रीणि करणानि करोति, केवलमिह यथाप्रवृत्तकरणप्रमत्तगुणस्थाने अपूर्वकरणं
चापूर्वकरणगुणस्थाने, अपूर्वकरणे च स्थितिघातादिभिर्विशुद्ध्य ततोऽनन्तरसमयेऽनिवृत्तिकरणे प्रविशति, अनिवृत्तिकरणाद्याश्च सङ्ख्ये-
येषु भागेषु गतेषु दर्शनसप्तकवर्जितानामेकविंशतेर्मोहनीयप्रकृतीनामन्तरकरणं करोति, तत्र यस्य वेदस्य सञ्ज्वलनस्य च उदयोऽस्ति
तयोः स्वोदयकालमानां प्रथमस्थितिं करोति, शेषाणां त्वेकादशकषायाणामष्टानां च नोकषायाणामावलिकामात्रं, वेदत्रिकसञ्ज्वलनचतु-

कोदयकालमानं अन्तरकरणगतदलिकप्रक्षेपस्वरूपं च ग्रन्थविस्तरभयान्न लिख्यते, अन्तरकरणं च कृत्वा ततो नपुंसकवेदमन्तर्मुहूर्तेनोपशमयति, तथाहि—प्रथमसमये स्तोकं द्वितीयसमये ततोऽसङ्ख्येयगुणं एवं च प्रतिसमयमसङ्ख्येयगुणं तावदुपशमयति यावच्चरमसमयः, परप्रकृतिषु प्रतिसमयमुपशमितदलिकापेक्षया तावदसङ्ख्येयगुणं प्रक्षिपति यावद् द्विचरमसमयः, चरमसमये तूपशम्यमानं दलिकं परप्रकृतिषु सङ्क्रम्यमाणदलिकापेक्षयाऽसङ्ख्येयगुणं द्रष्टव्यं, उपशान्ते च नपुंसकवेदे स्त्रीवेदं प्रागुक्तविधिनाऽन्तर्मुहूर्तेनोपशमयति, ततोऽन्तर्मुहूर्तेन हास्यादिषट्कं तस्मिन् उपशान्ते तत्समयमेव पुरुषवेदस्य बन्धोदयोदीरणाव्यवच्छेदः, ततः समयोनावलिकाद्विकेन सकलमपि पुंवेदमुपशमयति, ततो युगपदन्तर्मुहूर्तेनात्रेणाप्रत्याख्यानप्रत्याख्यानानावरणकोधौ, तदुपशान्तौ च तत्समयमेव सञ्ज्वलनकोधस्य बन्धोदयोदीरणाव्यवच्छेदः, ततः समयोनावलिकाद्विकेन सञ्ज्वलनकोधमुपशमयति, ततोऽन्तर्मुहूर्तेनाप्रत्याख्यानप्रत्याख्यानानावरणौ मानौ युगपदुपशमयति, तदुपशान्तौ च तत्समयमेव सञ्ज्वलनमानस्य बन्धोदयोदीरणाव्यवच्छेदः, ततः समयोनावलिकाद्विकेन सञ्ज्वलनमानमुपशमयति, ततो युगपदन्तर्मुहूर्तेनाप्रत्याख्यानप्रत्याख्यानानावरणमाये उपशमयति, तदुपशान्तौ च तत्समयमेव सञ्ज्वलनमायाया बन्धोदयोदीरणाव्यवच्छेदः, ततोऽसौ लोभवेदको जातः, लोभवेदनाद्यायाश्च त्रयो विभागास्तद्यथा—अश्वकर्णकरणाद्धा किट्टिकरणाद्धा किट्टिवेदनाद्धा च, तत्राययोर्द्वयोस्त्रिभागयोर्वर्तमानः सञ्ज्वलनलोभस्य द्वितीयस्थितेः सकाशादलिकमाकृष्य प्रथमस्थितिं करोति वेदयते च, अश्वकर्णकरणाद्धायां च वर्तमानः प्रथमसमय एव त्रीनपि लोभानप्रत्याख्यानप्रत्याख्यानानावरणसञ्ज्वलनरूपान् युगपदुपशमयितुमारभते, विशुद्धा वर्धमानापूर्वाणि स्पर्धकानि करोति, अपूर्वस्पर्धकशब्दार्थश्च प्रागेवोक्तः, सञ्ज्वलनमायायाश्च बन्धादौ व्यवच्छिन्ने सति ततः समयोनावलिकाद्विकेन सञ्ज्वलनमायामुपशमयति, एवमश्वकर्णकरणाद्धायां गतायां किट्टिकरणाद्धायां प्रविशति, तत्र च पूर्वस्पर्धकेभ्योऽपूर्वस्पर्धकेभ्यश्च द्वितीयस्थितिगतं दलिकं गृहीत्वा प्रतिसमयमनन्ताः किट्टीः करोति, किट्टिकरणाद्धायाश्चरमसमये युगपदप्रत्याख्यानप्रत्याख्यानानावरणलोभावुपशमयति, तदुपशान्तौ च तत्समयमेव सञ्ज्वलनलोभबन्धव्यवच्छेदो बादरसञ्ज्वलनलोभोदयोदीरणाव्यवच्छेदश्च, ततोऽसौ सूक्ष्मसम्परायो भवति, तदा चोपरितनस्थितेः सकाशात्कतिपयाः किट्टीः समाकृष्य प्रथमस्थितिं सूक्ष्मसम्परायाद्धातुल्यां करोति वेदयते च, सूक्ष्मसम्परायाद्धा चान्तर्मुहूर्तेमाना, शेषं च सूक्ष्मं किट्टीकृतं दलिकं समयोनावलिकाद्विकबद्धं चोपशमयति, सूक्ष्मसम्परायाद्धायाश्च चरमसमये सञ्ज्वलनलोभ उपशान्तो भवति, ततोऽनन्तरसमयेऽसावुपशान्तमोहो भवति, स च जघन्येनैकसमयमुत्कर्षतोऽन्तर्मुहूर्तं यावद्भव्यते, तत ऊर्ध्वं नियमादसौ प्रतिपतति, प्रतिपातश्च द्विधा-भवक्षयेण अद्धाक्षयेण च, तत्र भवक्षयो भ्रियमाणस्य अद्धाक्षय उपशान्ताद्धायां समाप्तायां, अद्धाक्षयेण च प्रतिपतन् यथैवारूढस्तथैव प्रतिपतति, यत्र यत्र बन्धोदयो व्यवच्छिन्नस्तत्र तत्र प्रतिपतता सता तेन ते अद्धाक्षयेण आरभ्यन्ते इति यावत्, प्रतिपतंश्च तावत्प्रतिपतति यावत्प्रमत्तसंयतगुणस्थानकं, कश्चित्पुनस्ततोऽप्यधस्तनं गुणस्थानकद्विकं याति, कोऽपि सासादनभावमपि, यः पुनर्भवक्षयेण प्रतिपतति स नियमादनुत्तरविमानवासिपूतपद्यते, उत्पन्नश्च प्रथमसमय एव सर्वोप्यपि बन्धनादीनि करणानि प्रवर्तयतीत्येष विशेषः, उत्कर्षतश्चैकस्मिन् भवे द्वौ वारावुपशमश्रेणिं प्रतिपद्यते, यश्च द्वौ वारावुपशमश्रेणिं प्रतिपद्यते तस्य नियमात्तस्मिन् भवे क्षपकश्रेण्यभावः, यः पुनरेकवारं प्रतिपद्यते तस्य क्षपकश्रेणिर्भवेदपीत्येष कर्मग्रन्थिकामिप्रायः, आगमाभिप्रायेण त्वेकस्मिन् भवे एकमेव श्रेणिं प्रतिपद्यते, तदुक्तम्—‘मोहोपशम एकस्मिन्, भवे द्विः स्वाद-सन्ततः । यस्मिन् भवे तूपशमः, क्षयो मोहस्य तत्र न ॥ १ ॥’ इति, ननूपशमश्रेणिमविरतादय एवारभन्ते ते च यथासम्भवं सम्यग्मिथ्यात्वानन्तानुबन्ध्यप्रत्याख्यानप्रत्याख्यानानावरणानामुपशमाद्भवन्ति अन्यथा तेषामुदये सम्यक्त्वादिलाभायोगात् ततः कथमिदानीं तेषामुपशमो भण्यते?, तदसत्, पूर्वं हि तेषां क्षयोपशम एवासीत् नोपशमस्तत् इदानीमुपशमः क्रियते, ननु क्षयोपशमोऽप्युदिते कर्माणि क्षीणेऽनुदिते चोपशान्ते भवति उपशमोऽपि चेत्स्थंभूत एव ततः कोऽनयोर्विशेषः? येनैवमुच्यते पूर्वं क्षयोपशम आसीन्नोपशम इति, सत्यं, इह क्षयोपशमे तदावारकस्य कर्मणः प्रदेशतोऽनुभवोऽस्ति उपशमे तु नेति विशेषः, ननु यदि सत्यपि क्षयोपशमे मिथ्यात्वानन्तानुबन्ध्यादिकषायाणां प्रदेशानुभवोऽस्ति तर्हि कथं न सम्यक्त्वादिरुणविघातो भवति?, तदुदये ह्यवश्यं सम्यक्त्वादिलाभः सन्नप्यपगच्छति यथा सासादनसम्यग्दृष्टेरिति, नैष दोषः, प्रदेशानुभवस्य मन्दानुभावत्वात्, मन्दानुभावो ह्युदयो न स्वावार्थगुणविघातमाघातुमलं, यथा चतुर्ज्ञानिनो मतिज्ञानावरणादीनां विपाकतोऽप्युदयः, तथाहि—मतिज्ञानावरणादिकं कर्म ध्रुवोदयं ध्रुवोदयत्वाच्चावश्यं विपाकतोऽनुभवनीयं, विपाकानुभावेपेक्षयैव ध्रुवोदयत्वाभिधानात्, अथ च तत्सकलचतुर्ज्ञानिनो न मत्यादिज्ञानविघातकृद्भवति, तदुदयस्य मन्दानुभावत्वात्, तद्यदि विपाकतोऽप्यनुभूयमानं मन्दानुभावोदयत्वाच्च स्वावार्थगुणविघाताय प्रभवति ततः प्रदेशतोऽनुभूयमानमनन्तानुबन्ध्यादि सुतरां न भविष्यति, तदुदयस्यातीव मन्दानुभावत्वादिति । अथ गाथाक्षरार्थः कथ्यते—एकदेशेन समुदायोपचारात् ‘अण’ति अनन्तानुबन्धिनः क्रोधमानमायालोभान् उपशमयति, इयं च क्रिया सर्वत्र योज्या, ततो दर्शनं दर्शस्तत् त्रिविधं मिथ्यात्वमिश्रसम्यक्त्वस्वरूपं पुञ्जत्रयं ततो नपुंसकवेदं ततः स्त्रीवेदं ततो हास्यादिषट्कं—हास्यरत्यरतिशोकभयजुगुप्सालक्षणं ततः पुरुषवेदं ततो द्वौ द्वौ क्रोधाद्यौ एकान्तरितौ—सञ्ज्वलनक्रोधाद्यन्तरितौ सदृशौ—क्रोधादित्वेन तुल्यौ सदृशं—तुल्यं युगपदिति भावः, अयमर्थः—अप्रत्याख्यानप्रत्याख्यानानावरणक्रोधयुगलं युगपत् प्रशमयति, ततः सञ्ज्वलनक्रोधमित्यादि ॥ ७०० ॥ अथैनां गाथां स्वयमेव सूत्रकृत्प्राख्याति—‘कोहं’ गाहा, गतार्था, ‘इत्थी’ गाहा सुगमा, नवरं दर्शनत्रयोपशमानन्तरं नपुंसकवेदस्त्रीवेदौ युगपदुपशमयति, अयं च नपुंसकवेदेन

श्रेणिं प्रतिपन्नस्य क्रम उक्तः, इहायं सम्प्रदायः—स्त्रीवेदेन पुरुषवेदेन वा उपशमश्रेणिं प्रतिपद्यमानो यस्मिन् स्थाने नपुंसकवेदमुपशमयति तद्दूरं यावन्नपुंसकवेदेनापि श्रेणिं प्रतिपन्नः सन् नपुंसकवेदमेव केवलमुपशमयति, तत ऊर्ध्वं पुनर्नपुंसकवेदं स्त्रीवेदं च युगपदुपशमयितुं लभः, स च तावद्रतो यावन्नपुंसकवेदोदयाद्व्याख्या द्विचरमसमयः, तस्मिन् समये स्त्रीवेद उपशान्तः, नपुंसकवेदस्य च एका समयमात्रा उदयस्थितिर्वर्तते, शेषं सर्वमुपशान्तं, तस्यामप्युदयस्थितावतिक्कान्तायामवेदको भवति, ततः पुरुषवेदादिकाः सप्त प्रकृतीयुगपदुपशमयितुं यतते, शेषं तथैव, यदा तु स्त्रीवेदेन श्रेणिं प्रतिपद्यते तदा प्रथमतो नपुंसकवेदमुपशमयति, पश्चात् स्त्रीवेदं, तं च तावदुपशमयति यावत्स्त्रीवेदस्य द्विचरमसमयः, तस्मिन् समये एकां चरमसमयमात्रमुदयस्थितिं वर्जयित्वा शेषं सकलमपि स्त्रीवेदस्य सत्त्वं दलिकमुपशमितं, ततश्चरमसमये गतेऽवेदका सती पुरुषवेदहास्यादिषट्करूपाः सप्त प्रकृतीयुगपदुपशमयति, शेषं तथैव, पुरुषवेदेन पुनः श्रेणिं प्रतिपद्यमानस्य स्वरूपं प्रथमगाथायामेवोक्तं ॥ ७०१ ॥ ७०२ ॥ 'तो पुंवेयं' गाहा, उत्तानार्था, 'एवे'त्यादि अनेनैव क्रोधोपशमक्रमेण त्रीनप्यप्रत्याख्यातप्रत्याख्यानावरणसञ्ज्वलनाख्यान्मानान् तिस्रश्च माया लोभत्रिकं च प्रशमयतीति योगः, नवरं—केवलं सञ्ज्वलनाभिधलोभस्य त्रिभागे किट्टिवेदनाद्यालक्षणे लोभे इति—वक्ष्यमाणो विशेषः, तमेवाह ॥ ७०३ ॥ ७०४ ॥ 'संखेयाइ' इत्यादि, गाथाचतुष्टयं, किट्टीकृतानि—रुक्षणीकृतानि सञ्ज्वलनलोभखण्डानि सङ्ख्यातानि क्रमेणानुसमयं प्रशमयति, चरमं च खण्डं पुनरप्यसङ्ख्येयानि खण्डानि कृत्वाऽनुसमयमेकैकमुपशमयति ॥ ७०५ ॥ ७०६ ॥ ७०७ ॥ इदानीं याः प्रकृतीरुपशमयन् येषु गुणस्थानकेषु वर्तते तदाह—'इह ही'त्यादि, इह हि श्रेणिप्रतिपत्ताऽनन्तानुबन्धिचतुष्कदर्शनत्रिकरूपसप्तकोपशमे कृते सति भवत्यपूर्वः—अपूर्वकरणगुणस्थानके वर्तते इत्यर्थः, ततः परं 'नपुमाइ'ति नपुंसकवेदादिप्रकृतीः प्रशमयन् यावत्सङ्ख्येयानि बादरलोभखण्डानि प्रशमयति तावदनिवृत्तिबादरो भवति, अनिवृत्तिबादरगुणस्थाने वर्तते इत्यर्थः, तदनु चरमस्य सूक्ष्मकिट्टीकृतखण्डस्य सङ्ख्यातीतानि—असङ्ख्येयानि खण्डानि प्रशमयन् सूक्ष्मसम्परायगुणस्थानके भवति, इत्येवं मोहनीयोपशमे कृते सति उपशान्तमोहगुणस्थानं भवति, तच्च सर्वार्थसिद्धिहेतुः सञ्जायते वीतरागाणामप्रतिपतितभावानामिति शेष इति १० ॥ ७०८ ॥ इदानीं 'थंडिलाण चउवीस उ सहस्से'ति द्वारमेकनवतितममाह—

अणावायमसंलोए १, परस्साणुवघायए २ । समे ३ अज्जुसिरे यावि ४, अचिरकालकयंमि ५ य ॥ ७०९ ॥ विच्छिन्ने ६ दूरमोगाढे ७, नासन्ने ८ बिलवज्जिए ९ । तसपाणवीयरहिए १०, उच्चारार्इणि वोसिरे ॥ ७१० ॥

अनापातमसंलोकं १ परस्य अनौपधातिकं २ समं ३ अशुषिरं ४ अचिरकालकृतं ५ विस्तीर्णं ६ दूरमवगाढं ७ अनासन्नं ८ बिलवर्जितं ९ त्रसप्राणवीजरहितं १० यत्स्थण्डिलं तत्र उच्चारदीनि—पुरीषप्रश्रवणप्रभृतीनि व्युत्सृजेत्, तत्र परस्वेत्युभयत्र सम्बन्धात् न विद्यते आपातः—अभ्यागमः परस्य—अन्यस्य स्वपक्षस्य परपक्षस्य वा यस्मिन् स्थण्डिले तदनापातं, न विद्यते संलोको—दर्शनं वृक्षादिच्छन्नत्वाद्यत्र परस्य तदसंलोकं, अत्र च चतुर्भङ्गी, तद्यथा—अनापातमसंलोकमिति प्रथमो भङ्गः अनापातं संलोकवदिति द्वितीयः आपातवदसंलोकमिति तृतीयः आपातवत् संलोकवच्चेति चतुर्थः, अमीषां चतुर्णां भङ्गानां मध्ये प्रथमो भङ्गोऽनुज्ञातः शेषास्तु प्रतिषिद्धाः, इह च चरमभङ्गव्याख्याने अन्ये विधिप्रतिषेधरूपाः सुज्ञाना भवन्तीति चरमभङ्गस्यैव स्वरूपं निरूप्यते—तत्र आपातवत्स्थण्डिलं द्विविधं ज्ञातव्यं, तद्यथा—स्वपक्षापातवत् परपक्षापातवच्च, स्वपक्षः—संयतवर्गः परपक्षो—गृहस्थादिः, स्वपक्षापातवदपि द्विविधं—संयतापातवत् संयतापातवच्च, संयता अपि द्विविधाः—संविज्ञा असंविज्ञाश्च, संविज्ञा—उद्यतविहारिणः असंविज्ञाः—शिथिलाः पार्श्वस्थादयः, संविज्ञा अपि द्विविधाः—मनोज्ञा अमनोज्ञाश्च, मनोज्ञा—एकसामाचारिकाः अमनोज्ञाश्च—विभिन्नसामाचारिकाः, असंविज्ञा अपि द्विविधाः—संविज्ञपाक्षिका असंविज्ञपाक्षिकाश्च, संविज्ञपाक्षिका—निजानुष्ठाननिन्दिनो यथोक्तसुसाधुसमाचारप्ररूपकाः असंविज्ञपाक्षिका—निर्धर्माणः सुसाधुजुगुप्सकाः, उक्तं च—“तत्थांवायं दुविहं सपक्खपरपक्खओ य नायव्वं । दुविहं होइ सपक्खे संजय तह संजईणं च ॥ १ ॥ संविगमसंविग्गा संविगमणुणएयरा चेव । असंविग्गावि दुविहा तप्पक्खियएयरा चेव ॥ २ ॥” परपक्षापातवदपि स्थण्डिलं द्विविधं—मनुष्यापातवत् तिर्यगापातवच्च, एकैकमपि त्रिविधं—पुरुषापातवत् रुपापातवन्नपुंसकापातवच्च, तत्र मानुषपुरुषापातवत् त्रिविधं—दण्डिकपुरुषापातवत् कौटुम्बिकपुरुषापातवत् प्राकृतपुरुषापातवच्च, दण्डिका—राजकुलानुगताः कौटुम्बिकाः—शेषा महर्द्धिकाः इतरे—प्राकृताः, ते च त्रयोऽपि प्रत्येकं द्विविधाः—शौचवादिनोऽशौचवादिनश्च, एवं रुपापातवन्नपुंसकापातवच्च प्रत्येकं प्रथमतो दण्डिकादिभेदतत्त्रिविधं, ततः शौचवाद्यशौचवादिभेदतः पुनरेकैकं द्विविधमवसेयं, उक्तं च—“परपक्खेऽवि य दुविहं माणुसतेरिच्छणं च नायव्वं । एकेकंमि च ति विहं पुरिसिस्थिनपुंसकं चेव ॥ १ ॥ पुरिसावायं ति विहं दण्डियकोडुंविण य पागइए । ते सोयऽसोयवाई एमेव नपुंसइत्थीसुं ॥ २ ॥” अथ तिर्यगापातवत् कथ्यते—तत्र तिर्यञ्चो द्विविधाः—दृप्ता अदृप्ताश्च, दृप्ता—दर्पवन्तः अदृप्ताः—शान्ताः, तेऽपि प्रत्येकं त्रिविधाः—जघन्या उत्कुष्ठा मध्यमाश्च, जघन्या मूल्यमङ्गीकृत्य एडकादयः उत्कुष्ठा हस्त्यादयः मध्यमा महीषादयः, एते किल पुरुषा उक्ताः, एवमेव स्त्रीनपुंसका अपि वक्तव्याः, नवरं ते दृप्ता अदृप्ताश्च प्रत्येकं द्विधा विज्ञेयाः, तद्यथा—जुगुप्सिता अजुगुप्सिताश्च, जुगुप्सिता गर्दभ्यादयः इतरेऽजुगुप्सिताः, उक्तं च—“दित्तमदित्ता तिरिया जहन्नउक्कोसमज्झिमा तिविहा । एमेव थीनपुंसा दुगुंछिअदुगुंछिया नवरं ॥ १ ॥” उक्तमापातवत्स्थण्डिलं, संलोकवत्पुनर्मनुष्येष्वेव द्रष्टव्यं, ते च मनुष्यास्त्रिविधाः—तद्यथा—पुरुषाः स्त्रियो नपुंसकाश्च, एकैके प्रत्येकं त्रिविधाः—

प्राकृताः कौटुम्बिका दण्डिकाश्च, ते पुनरेकैके द्विविधाः—शौचवादिनोऽशौचवादिनश्च, उक्तं च—“आलोगो मणुएसुं पुरिसिस्थीनपुंस-
गाण बोद्धवो । पागडकुडुंविदंडिय असोय तह सोयवाईणं ॥ १ ॥” तत्रैवमापातसंलोकौ चरमभङ्गे तृतीये आपातो द्वितीये संलोक
उक्तभेदप्रभेदयुक्तः । इदानीमेतेषु स्थण्डिलेषु गमने दोषाः प्रतिपाद्यन्ते—तत्र स्वपक्षसंयतसंविग्रामनोज्ञानामापाते सति न गन्तव्यं, अधि-
करणदोषसम्भवान्, तथाहि—आचार्याणां परस्परं विभिन्नाः सामाचार्यः, ततोऽमनोज्ञानां सामाचारीदितथाचरणदर्शने सति शैक्षाणां
स्वसामाचारीपक्षपातेन नैषा सामाचारीति कलहः स्यात्, असंविग्रामनामपि पार्श्वस्थादीनामापाते न गन्तव्यं, ते हि प्रचुरेण पानीयेन
पुतप्रक्षालनं कुर्वन्ति, ततस्तेषां कुशीलानां प्रचुरवारिणा पुतनिलेपकरणं दृष्ट्वा शैक्षकाणां शौचवादिनां मन्दधर्माणां च एतेऽपि प्रव्रजिता
एवेति वरमेते इत्यनुकूलतया तेषां समीपे गमनं स्यात्, मनोज्ञानामापातेऽपि गमनं कर्तव्यं, संयत्यापातस्तु सर्वथाऽपि परिहर्तव्य इति
स्वपक्षापातदोषाः, परपक्षापातेऽपि यदि पुरुषपातं स्थण्डिलं व्रजति तदा नियमतोऽतिप्रचुरमनाविलं च जलं नेतव्यं, अन्यथाऽत्यल्पे
कलुषे वा सर्वथा पानीयाभावे वा यदि गतो भवेत्ततस्ते दृष्ट्वा अशुचयोऽस्मीत्यवर्णवाद् विदध्युः, मा कोऽप्यमीपामशुचीनामन्नपानादि दद्या-
दिति मिश्राप्रतिषेधं वा कुर्युः, अभिनवप्रवृत्तस्य च कस्यचित् श्रावकस्य विपरिणामो वा भवेदिति, स्त्रीनपुंसकापाते पुनरात्मनि परे तदु-
भयस्मिन् वा शङ्कादयो दोषा भवन्ति, तत्रात्मनि साधुः शङ्काविपयीक्रियते यथा एष किमप्युद्गमयति, परे स्त्री नपुंसको वा शङ्क्यते
यथैते पापकर्माणि एनं साधुं कामयन्ते इति, तदुभयस्मिन् यथा द्वावप्येतौ परस्परमत्र मैथुनार्थमागतौ, तथा कृपापाते नपुंसकापाते वा
स साधुरात्मपरोभयसमुत्थेन दोषेण स्त्रिया पण्डकेन वा सार्धं मैथुनं कुर्यात् तत्र च केनचिदागारिकेण दृष्ट्वा राजकुलादिष्वाकृष्येत ततः
प्रवचनस्योद्वाह इत्यादि, दृष्टतिर्यगापातेन शृङ्गादिताडनमारणादयो दोषाः, गर्हिततिर्यक्स्त्रीनपुंसकापाते पुनर्जनस्य मैथुनशङ्का स्यात् कदा-
चिच्च प्रतिसेवनानामपि कुर्यादिति ॥ उक्ता आपाते दोषाः, एवमेव संलोकेऽपि तिर्यग्योनिकान् वर्जयित्वा मनुष्येषु द्रष्टव्याः, तिरश्चां हि
संलोके नास्ति कश्चिदनन्तरोदितो दोषः, मनुष्याणां पुनः स्त्रीपुरुषनपुंसकानां संलोके ये आपाते दोषा उक्तास्त एव वेदितव्याः, अथ
कदाचिदात्मपरोभयसमुत्था मैथुनदोषा न भवेयुस्तथाप्यमी सम्भाव्यन्ते—यथा केचिदेवमाहुर्दुत ययैव दिशा उच्चारार्थमस्माकं युवति-
वर्गो व्रजति तयैव दिशा एतेऽपि प्रव्रजिता व्रजन्ति, तन्नूनमस्मदीयां कामपि कामिनीं कामयमाना दत्तसङ्केता वा तदालोके तिष्ठन्ति,
तथा नपुंसकः स्त्री वा स्वभावतो वातदोषेण वा विकृतं सागारिकं दृष्ट्वा तद्विषयाभिलाषमूर्च्छामापन्ना तं साधुमुपसर्गयेत्, तस्मात् त्रया-
णामपि संलोको वर्जनीयः, तदेवं चरमभङ्गे आपातसंलोकदोषाः तृतीये आपातदोषाः द्वितीये च संलोकदोषा भवन्ति, प्रथमे पुनः
स्थण्डिले ते द्वयेऽप्यापातसंलोकदोषा न संति ततस्तत्र गमनं कर्तव्यं, उक्तं च—“आवायदोस तइए बीए संलोगओ भवे दोसा । ते
दोवि नत्थि पढमे तहिं गमणं भणियविहिणा उ ॥ १ ॥” १। तथा उपधातः—उद्वाहादि प्रयोजनमस्य तदौपधातिकं स्थण्डिलं, तत् त्रिविधं-
आत्मौपधातिकं प्रवचनौपधातिकं संयमौपधातिकं च, तत्रात्मौपधातिकमारामादि, तत्र हि संज्ञां व्युत्सृजतो यतस्तत्त्वामिनः सकाशात्
पिटृनादिप्रसङ्गः, प्रवचनौपधातिकं पुरीषस्थानं, तद्वि जुगुप्सितमशुच्यात्मकत्वात्, ततस्तत्र संज्ञाव्युत्सर्गे ईदृशा एते इति प्रवचनोप-
धातः स्यात्, संयमौपधातिकमङ्गारादिदाहस्थानं, तत्र हि संज्ञाव्युत्सर्जने तेऽभ्यारम्भिणोऽन्यत्रास्थण्डिलेऽग्निप्रज्वालनादि कुर्वन्ति त्य-
जन्ति वा तां संज्ञामस्थण्डिले ततश्च संयमोपधात इति, यतश्चैते दोषा भवन्त्यतोऽनौपधातिके स्थण्डिले व्युत्सर्जनीयं, एवमन्यत्रापि
भावनीयं २। तथा समं—अविषमं, विषमे हि व्युत्सृजतो यतेः पतनं स्यात् तत्र चात्मविराधना, पुरीषं प्रश्रवणं वा प्रलोठन् षट्कायानुप-
मर्दयतीति संयमविराधना च ३। तथा ‘अज्जुषिरे’ यत्तृणादिच्छन्नं न भवति, शुषिरे हि संज्ञादि व्युत्सृजतो वृश्चिकदंशूकादिदशने-
नात्मनो विराधना पुरीषप्रश्रवणाक्रमणेन च त्रसस्थावरप्राणिप्रणाशनतः संयमविराधना ४। तथा अचिरकालकृतं—स्वल्पकालनिविष्टं,
अयमर्थः—यानि स्थण्डिलानि यस्मिन् ऋतावग्निप्रज्वालनादिभिः कारणैरचित्तानि कृतानि तस्मिन्नेव ऋतौ तान्यचिरकालकृतानि भवन्ति, यथा
हेमन्ते कृतानि हेमन्त एव अचिरकालकृतानि, ऋतवन्तरव्यवहितानि तु चिरकालकृतानि, ततः सचित्तत्वान्मिश्रीभूतत्वाद्वा अस्थण्डि-
लानि क्षानीति, यत्र पुनरेकं वर्षाकालं सधनो ग्राम उषितस्तत्र द्वादश वर्षाणि यावत्स्थण्डिलं भवति ततः परमस्थण्डिलं ५। तथा विस्तीर्णं—
महत्, तत् त्रिधा—जघन्यं मध्यममुत्कृष्टं च, तत्र जघन्यमायामविष्कम्भाभ्यां हस्तप्रमाणं, उत्कृष्टं द्वादश योजनानि, तच्च चक्रवर्तिस्क-
न्धावारनिवेशे समवसेयं, शेषं तु मध्यममिति ६। तथा दूरमवगाढं—गम्भीरं, यत्राधस्ताच्चत्वार्यङ्गुलान्यमितापादिना अचित्ता भूमिस्त-
जघन्यं, यस्य पुनरधस्तात्पञ्चाङ्गुलप्रभृतिकं तदुत्कृष्टं दूरमवगाढं, अत्र च बृद्धसम्प्रदायः—‘चउरङ्गुलोगाढे सन्ना बोसिरिज्जइ न काइ-
य’ति ७। तथा अनासन्नं—आरामादेर्नातिसमीपस्थं, इह किल आसन्नं द्विविधं—द्रव्यासन्नं भावासन्नं च, तत्र द्रव्यासन्नं देवकुलहर्म्यप्रा-
मारामग्रामक्षेत्रमार्गादीनां निकटं, तत्र च द्वौ दोषौ—संयमोपधात आत्मोपधातश्च, तथाहि—स देवकुलादिस्वामी तत्साधुव्युत्सृष्टं पुरीषं
केनचित्कर्मकरेणान्यत्र त्याजयति, ततस्तत्प्रदेशविलेपने हस्तप्रक्षालने च संयमोपधातः, आत्मोपधातश्च स गृहाद्यधिपतिः प्रद्विष्टः सन्
कदाचित्ताडयतीति, भावासन्नं नाम तावत्तिष्ठति यावत्संज्ञा मनाग् नागच्छति, ततस्त्वरितं गच्छन् केनचिद्भूतेन भावासन्नतामुपगम्य
धर्मप्रच्छनादिव्याजेनार्धपथ एव धृतः, ततश्च तस्य पुरीषवेगं धारयत आत्मविराधना, मरणस्य ग्लानत्वस्य वाऽवश्यमभावात्, अनधिसहेन
च सता तेन लोकपुरतोऽस्थाने संज्ञाव्युत्सर्गे पुनर्जङ्गादिलेपने वा प्रवचनविराधना, संयमोपधातादि तत्रैवाप्रत्युपेक्षितस्थण्डिले व्युत्सृजतो
भवतीति ८। तथा बिलवर्जितं—भूमिरन्ध्रादिरहितं, बिलयुक्ते हि स्थण्डिले संज्ञां व्युत्सृजतो यदा बिले प्रविशन्त्या संज्ञया प्रश्रवणेन च

तद्रताः पिपीलिकाप्रभृतयः प्राणिनो व्यापाद्यन्ते तदा संयमविराधना सर्पादिभक्षणे चात्मविराधना ९ । तथा त्रसप्राणबीजरहितं—स्था-
वरजङ्गमजन्तुजातवियुक्तं, तद्युक्ते हि स्थण्डिले संज्ञाव्युत्सर्गं कुर्वाणस्य साधोर्द्वौ दोषौ—संयमविराधना आत्मविराधना च, तत्र त्रसेषु
बीजेषु च प्राणव्यपरोपणान् संयमविराधना सुप्रतीता, त्रसेष्वात्मविराधना तेभ्यो भक्षणाद्युपद्रवसम्भवात्, बीजेष्व्वात्मविराधना अतितीक्ष्ण-
गोक्षुरकादिबीजानां पादेषु लगनतः पादप्रलोठनेन पतनतो वेति १० । अमीषां चानन्तरोदितानां दशानां पदानामेकद्वित्रिचतुःपञ्चषट्-
सप्ताष्टनवदशकैः संयोगाः कर्तव्याः, तेषु च भङ्गाः सर्वसङ्ख्याया चतुर्विंशत्यधिकं सहस्रं, अथ कस्मिन् संयोगे कियन्तो भङ्गाः?, उच्य-
न्ते, इह भङ्गानामानयनार्थमियं करणगाथा—“उभयमुहं रासिदुर्गं हेट्टिल्लान्तरेण भय पढमं । लद्धहरासिविभक्ते तस्सुवरि गुणित्तु
संजोगा ॥ १ ॥” अस्या अक्षरगमनिका—इह दशानां पदानां द्व्यादिसंयोगभङ्गा आनेतुमभिप्रेतास्ततस्तावत्प्रमाणौ द्वौ राशी उभयमुखौ
स्थाप्येते, किमुक्तं भवति?—एककादीन् दशकपर्यन्तानङ्कान् पूर्वानुपूर्व्यापरि स्थापयित्वा तेषामधस्तान् पश्चानुपूर्व्या भूय एककादयो दश-
कपर्यन्ता अङ्काः स्थापनीयाः, स्थापना चेयं—

१	२	३	४	५	६	७	८	९	१०
१०	९	८	७	६	५	४	३	२	१
१	१०	४५	१२०	२१०	२५२	२१०	१२०	४५	१०

अत्राधस्तनराशिपर्यन्तवर्तिन एककस्योपरि यो दशकस्ते एककसंयोगे दश भङ्गा द्रष्टव्याः, न च तत्र करणगाथाया व्यापारो, द्व्यादि-
संयोगभङ्गानयनायैव तस्याः प्रवृत्तत्वात्, ततोऽधस्तनराशिपर्यन्तवर्तिन एककस्यानन्तरेण द्विकलक्षणेनोपरितनराशौ पश्चानुपूर्व्या प्रथममकं
दशकरूपं भजेत्—तस्य भागाकारं कुर्यात्, ततो लब्धाः पञ्च, यतो दश द्विधा विभक्ताः पञ्चैव भवन्ति, ‘लद्धहरासिविभक्ते’ति अ-
धोराशिना द्विकलक्षणेनोपरितने प्रथमे अङ्के दशकलक्षणे विभक्ते सति लब्धेन अङ्केन पञ्चकेन तस्य द्विकलक्षणस्योपरितनमङ्कं नवकलक्षणं
गुणयेत्—ताडयेत्, जाताः पञ्चचत्वारिंशत्, इत्थं च गुणयित्वा संयोगाः—संयोगभङ्गा वाच्याः, यथा द्विकसंयोगे भङ्गाः पञ्चचत्वारिंश-
दिति, ततो भूयोऽपि त्रिकसंयोगभङ्गानयनाय प्रथमपादरहिता करणगाथा व्यापार्यते, यथाऽधस्तनराशिस्थितेन द्विकादनन्तरेण त्रिकेणो-
परितनराशिव्यवस्थितं त्रिकोपरितनाष्टकरूपाङ्कापेक्षयाऽऽद्यं पञ्चचत्वारिंशलक्षणमकं भजेत्, ततो लब्धाः पञ्चदश, यतः पञ्चचत्वारिंशत्
त्रिधा विभक्ताः पञ्चदशैव भवन्ति, तैश्चाधोराशिनोपरितने अङ्के विभक्ते लब्धैः पञ्चदशभिस्त्रिकलक्षणस्याङ्कस्योपरितनमष्टकलक्षणमङ्कं गुण-
येत्, गुणिते च सति जातं विंशत्युत्तरं शतं, एतावन्तस्त्रिकसंयोगे भङ्गाः, पुनश्चाधस्तनराशिस्थितेन त्रिकादनन्तरेण चतुष्ककेणोपरित-
नराशिस्थितं चतुष्कोपरितनसप्तकरूपाङ्कापेक्षया प्रथमं विंशत्युत्तरशतलक्षणमकं भजेत्, लब्धा त्रिंशत्, यतो विंशत्युत्तरं शतं चतुर्भिर्मकं
त्रिंशदेव भवति, तथा च त्रिंशता चतुष्कस्योपरि यः सप्तकः स गुण्यते, जाते द्वे शते दशोत्तरे, एतावन्तश्चतुष्कसंयोगे भङ्गाः, एवं
पञ्चकादिसंयोगेष्वपि भङ्गा आनेतव्याः यावद्दशकसंयोगे एको भङ्गः, एवं चैककसंयोगे दश भङ्गाः द्विकसंयोगे पञ्चचत्वारिंशत् त्रिक-
संयोगे विंशं शतं चतुष्कसंयोगे द्वे शते दशोत्तरे पञ्चकसंयोगे द्वे शते द्विपञ्चाशदधिके षट्कसंयोगे द्वे शते दशोत्तरे सप्तकसंयोगे विंशं
शतं अष्टकसंयोगे पञ्चचत्वारिंशत् नवकसंयोगे दश दशकसंयोगे एकः, सर्वमीलने च त्रयोविंशत्युत्तरं सहस्रमशुद्धभङ्गानां भवति, चतु-
र्विंशस्तु शुद्धो भङ्गो यद्यपि करणेन नागच्छति तथाप्येतन्मध्ये तं प्रक्षिप्य भङ्गसङ्ख्या पूरणीया, यतः सर्वभङ्गप्रसारे क्रियमाणे पर्यन्ते
शुद्धभङ्गस्यागतिः, उक्तं च—“दस पणयाल विसोत्तरसयं च दोसय दसुत्तरा दो य । नावन्न दो दसुत्तर विसुत्तरं पञ्च चत्ता य ॥ १ ॥
दस एको य कमेणं भङ्गा एगादिचारणाएसुं । सुद्वेण समं मिलिया भङ्गसहस्रं चउब्बीसं ॥ २ ॥” ९१ ॥ ७१० ॥ इदानीं ‘पुष्पाणं
नामाइं पयसंखासंजुयाइं चउदसवि’ति द्विनवतं द्वारमाह—

उप्पायं पढमं पुण एक्कारसकोडिपयपमाणेणं । बीयं अग्गाणीयं छन्नउई लक्खपयसंखं ॥ ७११ ॥
विरियप्पवायपुवं सत्तरिपयलक्खलक्खियं तइयं । अत्थियनत्थिपवायं सट्ठीलक्खा चउत्थं तु
॥ ७१२ ॥ नाणप्पवायनामं एयं एगूणकोडिपयसंखं । सच्चप्पवायपुवं छप्पयअहिएगकोडीए
॥ ७१३ ॥ आयप्पवायपुवं पयाण कोडी उ हुंति छत्तीसं । समयप्पवायगवरं असीई लक्ख पय-
कोडी ॥ ७१४ ॥ नवमं पच्चक्खाणं लक्खा चुलसी पयाण परिमाणं । विज्जप्पवाय पनरस सहस्स
एक्कारस उ कोडी ॥ ७१५ ॥ छवीसं कोडीओ पयाण पुवे अवंझणामंमि । छप्पन्न लक्ख अहिया
पयाण कोडी उ पाणाउ ॥ ७१६ ॥ किरियाविसालपुवं नव कोडीओ पयाण तेरसमं । अद्धत्तेर-
सकोडी चउदसमे विंदुसारम्मि ॥ ७१७ ॥ पढमं आयारंगं अट्टारस पयसहस्सपरिमाणं । एवं
सेसंगाणवि दुगुणादुगुणप्पमाणाइं ॥ ७१८ ॥

‘उप्पाये’त्यादिगाथाष्टकं, यत्रोत्पादमङ्गीकृत्य सर्वद्रव्यपर्यायाणां प्ररूपणा कृता तदुत्पादपूर्वं प्रथमं, तच्च पदप्रमाणेन—पदसङ्ख्यामात्रित्यै-
कादशकोटिप्रमाणं, प्रथमपूर्वं एकादश पदानां कोटय इत्यर्थः, इह यत्रार्थोपलब्धिस्तत्पदमित्यादिपदलक्षणसङ्गावेऽपि तथाविधसम्प्रदायाभावा-
त्तस्य प्रमाणं न सम्यगवगम्यत इति, तथा यत्र सर्वेषां द्रव्याणां पर्यायाणां जीवविशेषाणां चाग्रं—परिमाणं वर्ण्यते तदग्रायणीयं द्वितीयं पूर्व,

अग्रं—परिमाणं तस्य अयनं—गमनं परिच्छेद इत्यर्थः तस्मै हितमप्रायणीयमिति व्युत्पत्तेः, तस्य पदपरिमाणं षण्णवतिर्लक्षाणि, तथा यत्र जीवानां सकर्मेतराणामजीवानां च वीर्यं प्रोच्यते—प्ररूप्यते तद्वीर्यप्रवादं तृतीयं पूर्वं, तस्य पदपरिमाणं सप्ततिर्लक्षाणि, तथा यल्लोकेऽस्ति वस्तु धर्मास्तिकायादि यच्च नास्ति स्वरशृङ्गादि अथवा स्याद्वादाभिप्रायेण सर्वं वस्तु स्वरूपेणास्ति पररूपेण नास्तीत्येवं यत्र प्रोच्यते तदस्ति-नास्तिप्रवादं चतुर्थं, तदपि पदपरिमाणतः षष्टिर्लक्षाणि, तथा यत्र ज्ञानं मत्यादिकं पञ्चविधं स्वरूपभेदप्रभेदादिभिः प्रोच्यते तत् ज्ञानप्रवादं नाम पञ्चमं पूर्वं, एतच्च पदपरिमाणमाश्रित्यैकेन पदेन न्यूना एका कोटिः, तथा सत्यं—संयमः सत्यवचनं वा तद्यत्र सभेदं सप्रतिपक्षं च प्रोच्यते तत् सत्यप्रवादं षष्ठं पूर्वं, तस्य पदपरिमाणं षड्विंशतिः पदैरधिका एका कोटिः, तथा यत्रात्मा—जीवोऽनेकनयैः प्रोच्यते तदात्मप्रवादं सप्तमं पूर्वं, तस्य पदपरिमाणं षट्त्रिंशत्कोटयः, तथा समयः—सिद्धान्तार्थः स चात्र कर्मरूपो गृह्यते ततः कर्मस्वरूपं यत्र प्ररूप्यते तत् समयप्रवादं वरं—प्रधानमष्टमं पूर्वं, अन्यत्र तु कर्मप्रवादमित्युच्यते, तत्रापि कर्म—ज्ञानावरणादिकमष्टविधं प्रकृतिस्थित्यनुभागप्रदेशादिभिर्भेदै-रन्यैश्चोत्तरोत्तरभेदैश्च प्रोच्यते तत्कर्मप्रवादं पूर्वं, तस्य पदपरिमाणमेका कोटिरशीतिश्च लक्षाणि, तथा यत्र सर्वप्रत्याख्यानस्वरूपं सप्रभेदं प्रोच्यते तत् प्रत्याख्यानप्रवादं नवमं, तस्य पदानां परिमाणं चतुरशीतिर्लक्षाः, तथा यत्रानेकविधा विद्यातिशयाः साधनानुकूल्येन सिद्धि-प्रकर्षेण वर्ण्यते तद्विद्यानुप्रवादं दशमं, तस्य पदपरिमाणमेकादश कोटयः पञ्चदश च सहस्राणि, तथाऽवन्ध्यनामधेयमेकादशं पूर्वं, वन्ध्यं नाम निष्कलं न वन्ध्यं अवन्ध्यं सफलमित्यर्थः, तत्र हि सर्वे ज्ञानतपःसंयोगाः शुभफलेन सफला वर्ण्यन्ते अप्रशस्ताश्च प्रमादादिकाः सर्वे अशुभफला वर्ण्यन्ते अतोऽवन्ध्यं, अन्ये तु कल्याणमित्याहुः, अर्थस्तु तत्रापि स एव, तस्मिंश्च पदपरिमाणं षड्विंशतिर्कोटयः, तथा यत्र प्राणा—जीवाः पञ्चेन्द्रियत्रिविधबलोच्छ्वासनिःश्वासरूपा वा आयुश्चानेकधा वर्ण्यते तत् प्राणायुर्द्वादशं पूर्वं, तत्र पदपरिमाणमेका कोटिः षट्पञ्चाशच्च लक्षाः, तथा यत्र क्रियाः—कायिक्यादिका विशाला—विस्तीर्णाः सभेदत्वादभिधीयन्ते तत् क्रियाविशालं त्रयोदशं पूर्वं, तत्र पदपरिमाणं नव कोटयः, तथा बिन्दुसारमिति लोकशब्दोऽत्र लुप्तो द्रष्टव्यः, ततश्च लोके—जगति श्रुतलोके वाऽक्षरस्योपरि बिन्दुरिव सारं—सर्वोत्तमं सर्वाक्षरसन्निपातलब्धिहेतुत्वाल्लोकबिन्दुसारं, तत्परिमाणमर्धत्रयोदशपदकोट्य इति, समवायांगटीकायां तु पदपरिमाणविषये किञ्चिदन्यथात्वमपि दृश्यते इति । ननु पूर्वाणीति कः शब्दार्थः?, उच्यते, यस्मात्तीर्थङ्करस्तीर्थप्रवर्तनाकाले गणधराणां सर्वसूत्राधारत्वेन पूर्वं पूर्वगतसूत्रार्थं भाषते तस्मात् पूर्वाणीति भणितानि, गणधराः पुनः श्रुतरचनां विदधाना आचारादिक्रमेण रचयन्ति स्थापयन्ति च, मतान्तरेण तु पूर्वगतः सूत्रार्थः पूर्वमर्हता भाषितो गणधरैरपि पूर्वगतं श्रुतमेव पूर्वं रचितं पश्चादाचारादिकं, नन्वेवं यदाचारनिर्युक्तावुक्तं—‘सर्वेसि आयारो’ इत्यादि तत्कथं?, उच्यते, तत्र स्थापनामाश्रित्य तथोक्तं इह तु अक्षररचनामधिकृत्य भणितं पूर्वं पूर्वाणि कृतानीति ॥ ७११ ॥ ७१२ ॥ ७१३ ॥ ७१४ ॥ ७१५ ॥ ७१६ ॥ ७१७ ॥ अथ पदसङ्ख्याप्रस्तावादाचारादीनामप्यङ्गानां पदसङ्ख्यामाह—‘पदमं’ इत्यादिगाथा, प्रथममाचाराङ्गमष्टादशपदसहस्रप्रमाणं, एवम्—अनेनैव प्रकारेण सूत्रकृदङ्गस्थानाङ्गप्रभृतीनि शेषाङ्गान्यपि द्विगुणद्विगुणपदप्रमाणानि, तथाहि—सूत्रकृदङ्गं षट्त्रिंशत्पदसहस्रं स्थानाङ्गं द्विसप्ततिपदसहस्रं एवमुत्तरोत्तराणामपि सम-वायादीनामङ्गानां क्रमेण द्विगुणता पदानां प्रतिपत्तव्या, यावद्विपाकश्रुते एकादशे अङ्गे पदपरिमाणमेका कोटी चतुरशीतिर्लक्षाः द्वात्रिंशच्च सहस्राणीति । ननु पूर्वं तावत् पूर्वाणि भगवद्भिर्गणभृद्भिः क्रमेण ग्रह्यन्ते पूर्वं करणात्पूर्वाणीति पूर्वसूरिप्रदर्शितव्युत्पत्तिश्रवणात्, पूर्वेषु च सकलस्यापि बाह्यस्यावतारो, न खलु तदस्ति यत्पूर्वेषु नाभिहितं, ततः किं शेषाङ्गविरचनेनाङ्गबाह्यविरचनेन वा?, उच्यते, इह विचित्रा जगति प्राणिनः, तत्र ये दुर्मेधसस्ते पूर्वाणि नाध्येतुमीशते, पूर्वाणामतिगम्भीरार्थत्वात्, स्त्रीणां च पूर्वाभ्ययनेऽनधिकार एव, तासां तुच्छ-त्वादिदोषबहुलत्वात्, उक्तं च—“तुच्छा गौरवकलिया चलिंदिया दुब्बला य धीईए । इह अतिसेसज्जयणा भूयावाओ य नो थीणं ॥ १ ॥” [तुच्छा गौरवकलिताश्चलेन्द्रिया धृत्या च दुर्बला इतिहेतोरतिशायीन्यध्ययनानि भूतवाद्वा न स्त्रीणां ॥ १ ॥] अत्रातिशे-षाध्ययनानि—उत्थानश्रुतादीनि विविधविशिष्टातिशयसम्पन्नानि शास्त्राणि, भूतवादो—दृष्टिवादः । ततो दुर्मेधसां स्त्रीणां चानुग्रहाय शेषा-ङ्गानामङ्गबाह्यस्य च विरचनमिति ॥ ९२ ॥ ७१८ ॥ इदानीं ‘निर्गन्ध’ति त्रिनवतं द्वारमाह—

पंच नियंठा भणिया पुलाय १ बउसा २ कुसील ३ निर्गन्था ४ । होइ सिणाओ य ५ तहा ए-
क्केओ सो भवे दुविहो ॥ ७१९ ॥ गन्थो मिच्छत्तघणाहओ मओ जे य निर्गया तत्तो । ते निर्गन्था
बुत्ता तेसि पुलाओ भवे पढमो ॥ ७२० ॥ मिच्छत्तं वेयतियं हासाई छक्कं च नायवं । कोहाईण
चउक्कं चउदस अर्द्धिभतरा गन्था ॥ ७२१ ॥ खेत्तं वत्थुं घणधन्नसंचओ भित्तनाहसंजोगो । जाण-
सयणासणाणि य दासा दासीउ कुवियं च ॥ ७२२ ॥ धन्नमसारं भन्नइ पुलायसहेण तेण जस्स
समं । चरणं सो हु पुलाओ लद्धीसेवाहि सो य दुहा ॥ ७२३ ॥ उवगरणसरीरेसु बउसो दुवि-
होवि होइ पंचविहो । आभोग १ अणाभोए २ संबुड ३ अस्संबुडे ४ सुहुमे ५ ॥ ७२४ ॥ आसे-
वणा कसाए दुहा कुसीलो दुहावि पंचविहो । नाणे १ दंसण २ चरणे ३ तवे ४ य अहसुहुमए
५ चेव ॥ ७२५ ॥ उवसामगो १ य खवगो २ दुहा नियंठो दुहावि पंचविहो । पढमसमओ १ अ-
पढमो २ चरम ३ अचरमो ४ अहासुहुमो ५ ॥ ७२६ ॥ पाविज्जइ अट्टसयं खवगाणुवसामगाण

चउपत्रा । उक्कोसओ जहणेणो व दुगं व तिगमहवा ॥ ७२७ ॥ सुहसाणजलविसुद्धो कम्मम-
लावेक्खया सिणाओत्ति । दुविहो य सो सजोगी तहा अजोगी विणिद्धो ॥ ७२८ ॥ मूलोत्तर-
गुणविसया पडिसेवा सेवए पुलाए य । उत्तरगुणेषु बउसो सेसा पडिसेवणारहिया ॥ ७२९ ॥
निगंथसिणायाणं पुलायसहियाण तिण्ह वोच्छेओ । समणा बउसकुसीला जा तित्थं ताव-
होहिंति ॥ ७३० ॥

‘पंचे’त्यादिगाथाद्वादशकं, ग्रन्थादान्तरान्मिथ्यात्वादेर्बाह्याच्च धर्मोपकरणवर्जधनादेर्निर्गता निर्ग्रन्थाः—साधवः, ते पञ्चविधा उक्ताः, यथा—
पुलाको बकुशः कुशीलो निर्ग्रन्थः स्नातकश्चेति, एतेषां च पुलाकादीनां सर्वेषां सामान्यतश्चारित्रसद्भावेऽपि मोहनीयकर्मक्षयोपशमादिवैचित्र्या-
द्भेदोऽवगन्तव्यः, एकैकोऽपि स पुलाकादिर्द्विविधो भवेत्, द्वैविध्यं च सूत्रकृदेवाग्रे प्रकटयिष्यति ॥ ७१९ ॥ अथ सूत्रकार एव निर्ग्रन्थशब्द-
व्युत्पत्तिमाह—‘गंधो’ गाहा, ग्रन्थते—ग्रन्थते कषायवशेनात्मनेति ग्रन्थः यद्वा ग्रन्नाति—ग्रन्नात्मात्मनः कर्मणेति ग्रन्थः, स द्विभेदः—
आभ्यन्तरो बाह्यश्च, तत्राभ्यन्तरो मिथ्यात्वादिश्चतुर्दशविधः बाह्यश्च धनादिको दशविधो ‘मतः’ कथितः, तस्माच्च द्विभेदादपि ग्रन्थाद् ये
निर्गतास्ते निर्ग्रन्था ‘उक्ताः’ भणिताः, ‘तेषां’ निर्ग्रन्थानां पञ्चभेदानां मध्ये पुलाकः प्रथमो भवेत् ॥ ७२० ॥ अथ चतुर्दशविधाभ्य-
न्तरग्रन्थप्रतिपादनामाह—‘मिच्छत्ते’ गाहा, मिथ्यात्वं—तत्त्वार्थाश्रद्धानं वेदत्रिकं—पुंस्त्रीनपुंसकवेदलक्षणं हास्यादिषट्कं च—हास्यरस्यरति-
भयशोकजुगुप्सालक्षणं ज्ञातव्यं, तत्र हास्यं—विस्मयादिषु वक्रविकाशात्मकं रतिः—असंयमे प्रीतिः अरतिः—संयमेऽप्रीतिः, उक्तं च—
“अरई य संजमम्मी होइ रईऽसंजमे यावि”ति भयं—इहलोकादिसप्तधा, शोकः—इष्टवियोगान्मनसं दुःखं जुगुप्सा—अज्ञानादिमलिन-
तनुमुनिहीलना, तथा चाह—“अण्हाणमाइएहिं साहुं तु दुगुंछई दुगुंछ”ति [अज्ञानादिभिः साधुं जुगुप्सते जुगुप्सेति] । तथा क्रोधादीनां
चतुष्कं—क्रोधमानमायालोभलक्षणं एते चतुर्दश आभ्यन्तरा ग्रन्थाः ॥ ७२१ ॥ अथ बाह्यं ग्रन्थमाह—क्षेत्रं—सेत्वादि वास्तु—स्वातादि धनं च—
हिरण्यादि धान्यं च—शाल्यादि तयोः सञ्चयो—राशिर्धनधान्यसञ्चयः मित्राणि च—सहवर्धितादीनि ज्ञातयश्च—स्वजनास्तैः संयोगः—
सम्बन्धो मित्रज्ञातिसंयोगः, यानानि च—शिविकादीनि शयनानि च—पल्यंकादीनि आसनानि च—सिंहासनादीनि यानशयनासनानि, चः
समुच्चये दासा—अङ्कपतिताः दास्योऽपि—तथाविधा एव कुर्यं च—विविधगृहोपस्करात्मकं, अत्र च धनधान्यसञ्चयो मित्रज्ञातिसंयो-
गश्चेति द्वौ, शेषाश्चाष्टेति दशविधो बाह्यग्रन्थः ॥ ७२२ ॥ अथ पुलाकादीन् व्याचिख्यासुः प्रथमं पुलाकव्याख्यानमाह—‘धम्मसारं’
गाहा, पुलाकशब्देनासारं—निःसारं धान्यं तण्डुलकणशून्यं पलञ्जिरूपं भण्यते तेन पुलाकेन समं—सदृशं यस्य साधोश्चरणं—चारित्रं भवति
स पुलाकः, पुलाक इव पुलाक इतिकृत्वा, अयमर्थः—तपःश्रुतहेतुकायाः सङ्गादिप्रयोजने सबलवाहनस्य चक्रवर्त्यादेरपि चूर्णेन समर्थाया
लब्धेरुपजीवनेन ज्ञानायतिचारासेवनेन वा सकलसंयमसारगलनात् पलञ्जिवन्निःसारो यः स पुलाकः, स च द्विधा—लब्ध्या सेवया
च, लब्धिपुलाकः सेवापुलाकश्चेत्यर्थः, तत्र लब्धिपुलाको देवेन्द्रर्द्धिसमसमृद्धिको लब्धिविशेषयुक्तः, यदाह—“संघाइयाण कजे चुण्णेजा
चक्कवट्टिमवि जीए । तीए लद्धीए जुओ लद्धिपुलाओ मुण्येव्वो ॥ १ ॥” [संघादिकानां कार्ये चूर्णयति चक्रवर्त्तिनमपि यथा । तया
लब्ध्या युतो लब्धिपुलाको ज्ञातव्यः ॥ १ ॥] अन्ये त्वाहुः—आसेवनतो यो ज्ञानपुलाकस्तस्येयमीदृशी लब्धिः स एव च लब्धिपु-
लाको न तदव्यतिरिक्तः कश्चिदपर इति, आसेवापुलाकस्तु पञ्चविधः—ज्ञानपुलाकः दर्शनपुलाकः चारित्रपुलाकः लिङ्गपुलाकः यथासू-
क्ष्मपुलाकश्च, तत्र स्वलितमिलितादिभिरतिचारैर्ज्ञानमाश्रित्यात्मानमसारं कुर्वन् ज्ञानपुलाकः, एवं कुट्टिसंस्तवादिभिर्दर्शनपुलाकः, मूलो-
त्तरगुणप्रतिषेवणया चारित्रविराधनतश्चरणपुलाकः, यथोक्तलिङ्गाधिकग्रहणाभिष्कारणान्यलिङ्गकरणाद्वा लिङ्गपुलाकः, किञ्चित्प्रमादमन-
साऽकल्प्यग्रहणाद्वा यथासूक्ष्मपुलाकः, अन्यत्र पुनरेवमुक्तं—“आहासुहुमो य एएसु चेव चउसुवि जो थोवथोवं विराहेइ”ति ॥ ७२३ ॥
अथ बकुशमाह—‘उवगरणं’ गाहा, बकुशः शबलः कर्बुर इति पर्यायाः, एवम्भूतश्च सातिचारत्वात् संयमोऽन्नाभिप्रेतः, ततश्च बकुश-
संयमयोगात्साधुरपि बकुशः, सातिचारत्वाच्छुद्धशुद्धिव्यतिकीर्णचरण इत्यर्थः, स द्विविधः—उपकरणविषये शरीरविषये च, उपकरणबकुशः
शरीरबकुशश्चेति भावः, तत्राकाल एव प्रक्षालितचोलपट्टकान्तरकल्पादिश्लोक्षासःप्रियः पात्रदण्डकाद्यपि विभूषार्थं तैलमात्रयोज्ज्वलीकृत्य
धारयन्नुपकरणबकुशः, तथाऽनागुप्रव्यतिरेकेण करचरणवदनप्रक्षालनमक्षिकर्णनासिकाद्यवयवेभ्योऽपि दूषिकामलाद्यपनयनं दन्तपवनक-
रणं केशसंस्कारं च देहविभूषार्थमाचरन् शरीरबकुशः, अयं च द्विविधोऽपि सामान्यतः पञ्चविधः, तद्यथा—आभोगबकुशः अनाभो-
गबकुशः संवृतबकुशः असंवृतबकुशः सूक्ष्मबकुशश्च, अत्राभोगः—साधूनामकृत्यमेतच्छरीरोपकरणविभूषणमित्येवम्भूतं ज्ञानं तत्प्रधानो
बकुश आभोगबकुशः, शरीरोपकरणविभूषयोः सहसाकारी अनाभोगबकुशः, संवृतो—गुप्तो लोके अविज्ञातदोषः संवृतबकुशः, प्रकट-
कारी तु असंवृतबकुशः, मूलोत्तरगुणाश्रितं वा संवृतासंवृतत्वं किञ्चित्प्रमादी नेत्रमलाद्यपनयनात् सूक्ष्मबकुशः, एते च बकुशाः सामा-
न्येन ऋद्धियशस्काः सातगौरवाश्रिताः अविविक्तपरिवाराः छेदयोग्यशबलचारित्रयुक्ता अवगन्तव्याः, तत्र ऋद्धिः—प्रचुरवस्त्रपात्रादि-
प्राप्तिः यशश्च—गुणवन्तो विशिष्टाः साधव इत्यादिप्रवादरूपख्यातिगुणस्तत्कामाः—तदमिलाषिणः, सातं—सुखं तत्र गौरवं—आदरस्तदा-
श्रिताः, नातीवाहोरात्राभ्यन्तरानुष्ठेयासु क्रियास्वभ्युद्यता इति भावः, अविविक्तः—असंयमादपृथग्भूतः समुद्रफेनादिना निघृष्टजङ्घसैला-
दिना विहितशरीरभृजः कर्तारिकाकल्पितकेशः स परिवारो येषां तेऽविविक्तपरिवाराः छेदयोग्यं—सर्वदेशच्छेदाहं शबलं—अतिचारकर्बुरं यथा-

रित्रं तेन युक्ताः छेदयोग्यशब्दचारित्र्ययुक्ताः ॥ ७२४ ॥ अथ कुशीलमाह—‘आसेवणा’ गाहा, मूलोत्तरगुणविराधनात् सञ्चलनकषा-
योदयाद्वा कृतिसतं शीलं—चारित्र्यं यस्य स कुशीलः, स च द्विधा—आसेवनाकुशीलः कषायकुशीलश्च, आसेवना—संयमस्य विपरीताऽऽराधना
तथा कुशील आसेवनाकुशीलः, कषायैः—सञ्चलनक्रोधाद्युदयलक्षणैः कुशीलः कषायकुशीलः, द्विविधोऽपि कुशीलः पञ्चविधो—ज्ञानदर्श-
नचरणतपोयथासूक्ष्मभेदात्, अयमर्थः—प्रतिसेवनाकुशीलः पञ्चविधो ज्ञानदर्शनचारित्र्यतपःप्रतिसेवकः सूक्ष्मप्रतिसेवकश्च, तत्र ज्ञानदर्श-
नचारित्र्यतपांस्तुपजीवन् तत्प्रतिसेवक उच्यते, अन्ये तु तपःस्थाने लिङ्गं पठन्ति, एष एव शोभनस्तपस्वीत्यादिप्रशंसया यस्तुष्यति स
सूक्ष्मप्रतिसेवकः, कषायकुशीलोऽपि पञ्चविधो—ज्ञानदर्शनचारित्र्यतपःकषायकुशीलः सूक्ष्मकषायकुशीलश्च, तत्र ज्ञानदर्शनतपांसि सञ्च-
लनक्रोधकषायाद्युपयुक्तो यः स्वस्वविषये व्यापारयति स तत्तत्कषायकुशील उच्यते, कषायाविष्ट एव यः कस्यापि शापं प्रयच्छति स
चारित्र्यकषायकुशीलः, मनसा तु क्रोधादीन् कुर्वन् सूक्ष्मकषायकुशीलः, अथवा सञ्चलनक्रोधादिकषायाविष्ट एव ज्ञानदर्शनचारित्र्यतपांसि
यो विराधयति—अतीचारमलिनानि करोति स ज्ञानादिकषायकुशीलः, सूक्ष्मकषायकुशीलस्तु तथैवेति ॥ ७२५ ॥ अथ निर्ग्रन्थमाह—
‘उवसामगो य’ गाहा, निर्गतो मोहनीयकर्मलक्षणात् ग्रन्थादिति निर्ग्रन्थः, स द्विधा—उपशान्तमोहः क्षीणमोहश्च, सूत्रे च ‘वर्तमान-
सामीप्ये वर्तमानवद्वे’ति न्यायादतीतकालाभिधानेऽपि ‘उवसामगो य खवगो’ति वार्तमानिको वृणप्रत्ययः, उक्तं च—“सो उवसंतक-
साओ स्त्रीणकसाओ व”ति, तत्र उपशान्तः—उपशमं नीतो विद्यमान एव सङ्क्रमणोद्धर्तनादिकरणायोग्यत्वेन व्यवस्थापितो मोहो—मोह-
नीयं कर्म येन स उपशान्तमोहः, तथा क्षीणो मोहो यस्य स क्षीणमोहः, सूक्ष्मसम्परायावस्थायां सञ्चलनलोभमपि निःशेषं क्षपयित्वा
सर्वथा मोहनीयकर्मभावं प्रतिपन्न इत्यर्थः, स द्विविधोऽपि प्रत्येकं पञ्चविधस्तद्यथा—प्रथमसमयनिर्ग्रन्थोऽप्रथमसमयनिर्ग्रन्थश्चरमसमय-
निर्ग्रन्थोऽचरमसमयनिर्ग्रन्थो यथासूक्ष्मनिर्ग्रन्थश्चेति, तत्रान्तर्मुहूर्तप्रमाणे निर्ग्रन्थकालसमयराशौ प्रथमसमये निर्ग्रन्थत्वं प्रतिपद्यमानः
प्रथमसमयनिर्ग्रन्थः १, अन्यसमयेषु च वर्तमानोऽप्रथमसमयनिर्ग्रन्थः २ पूर्वानुपूर्व्या व्यपदिश्यते, तथा चरमे—अन्तिमे समये वर्तमानश्च-
रमसमयनिर्ग्रन्थः ३ शेषेषु पुनर्वर्तमानोऽचरमसमयनिर्ग्रन्थः पश्चानुपूर्व्या निर्दिश्यते, यथासूक्ष्मनिर्ग्रन्थः पुनः सामान्येन प्रथमादिस-
मयाविवक्षया सर्वेषु समयेषु वर्तमानो यथासूक्ष्मनिर्ग्रन्थः पञ्चम इति विवक्षया भेद एषामिति ॥ ७२६ ॥ अथैते उपशान्तमोहाः क्षीण-
मोहाश्च निर्ग्रन्था एकस्मिन् समये यावन्तः प्राप्यन्ते तदाह—‘पाविज्जइ’ गाहा, एकस्मिन् समये प्रवेशमङ्गीकृत्य प्राप्यतेऽष्टोत्तरशतं
क्षपकाणां—क्षीणमोहानां, उपशमकानां—उपशान्तमोहानां पुनश्चतुष्पञ्चाशत्, इदं च उत्कर्षतः, जघन्येन तु क्षीणमोहा उपशान्तमोहाश्च
एको वा द्वौ वा त्रयो वा प्राप्यन्ते, अयमभिप्रायः—क्षीणमोहास्तावत्कदाचिद्भवन्ति कदाचिन्न भवन्ति, क्षपकश्रेणेरुत्कर्षतः षण्मासमान-
स्यान्तरस्य सङ्कावात्रिन्तरमसम्भवात्, ततो यदा भवन्ति तदा युगपदेकसमये क्षपकश्रेण्यां जघन्यत एकादयः उत्कृष्टतोऽष्टोत्तरशत-
प्रमाणा एव प्रविशन्ति नाधिकाः, एतच्च सूत्रे युगपदेकसमयप्रविष्टानङ्गीकृत्योक्तं, नानासमयप्रविष्टानङ्गीकृत्य पुनरुत्कृष्टतः शतपृथक्त्वं,
तथाहि—अन्तर्मुहूर्तस्वरूपे क्षपकश्रेणिकाले एकस्मिन् समये युगपदेवैकादयो यावदुत्कृष्टतोऽष्टोत्तरशतप्रमाणा जीवा मोहक्षपणाय प्रविष्टाः
अन्यस्मिन्नपि समये एतावन्तोऽपरस्मिन्नपि च समये एतावन्तः प्रविष्टाः एवं नानासमयप्रविष्टान् सर्वानप्यङ्गीकृत्य सर्वस्मिन्नप्यन्तर्मुहूर्त-
प्रमाणे क्षपकश्रेणिकाले सामान्येन पञ्चदशस्वपि कर्मभूमिषु कदाचिच्छतपृथक्त्वं क्षीणमोहानां प्राप्यते, ततः परं क्षपकश्रेणेरपि निरन्त-
रमभावात् । आह—नन्वन्तर्मुहूर्तमानेऽपि क्षपकश्रेणिकालेऽसङ्ख्याताः समयाः प्राप्यन्ते, तत्र च प्रतिसमयं यद्येकैकः प्रविशति तथाप्य-
सङ्क्षेया भवन्ति किं पुनरष्टोत्तरशतप्रवेशे इति ? अत्रोच्यते, स्यादेवं यदि प्रतिसमयमसङ्ख्यातेष्वपि समयेष्वेवं तत्प्रवेशः स्यात्, एतच्च
नास्ति, केषुचिदेव समयेष्वेवं तत्प्रवेशसम्भवात् तथैवातिशायिभिर्दृष्टत्वाद्भ्रमजमनुप्याणामपि चासङ्ख्यातानामसम्भवाद्विशेषतस्तु चारि-
त्रिणां, न च गर्भजमनुष्यं चारित्रिणं मुक्त्वाऽन्यः क्षपकश्रेणिं प्रतिपद्यत इति । तथा उपशान्तमोहा अपि कदाचिद्भवन्ति कदाचिन्न
भवन्ति, उपशमश्रेणेरुत्कर्षतो वर्षपृथक्त्वप्रमाणस्यान्तरस्यापि सङ्कावात्, तत्र च यदा भवन्त्यमी तदा जघन्यत एकादय उत्कर्षतस्तु चतुष्प-
ञ्चाशत्प्रमाणा एव जीवा एकस्मिन् समये उपशमश्रेणिं प्रतिपद्यन्ते नाधिकाः, नानासमयप्रविष्टाः पुनरुत्कृष्टतः सङ्ख्याताः, एतदुक्तं
भवति—अन्तर्मुहूर्तलक्षणे उपशमश्रेणिकाले एकस्मिन् समये युगपदेव एकादयो यावदुत्कृष्टतश्चतुष्पञ्चाशत् प्रविष्टाः अन्यस्मिन्नपि समये
एतावन्तः अपरस्मिन्नपि समये एतावन्तः प्रविष्टाः, एवं नानासमयप्रविष्टान् सर्वानप्यङ्गीकृत्य सर्वस्मिन्नप्यन्तर्मुहूर्तमाने उपशमश्रेणिकाले
सामान्येन सर्वस्मिन्नपि मनुष्यक्षेत्रे कदाचिदुत्कृष्टतः सङ्ख्याता उपशान्तमोहाः प्राप्यन्ते, ततः परमुपशमश्रेणेर्निरन्तरमभावात्, असङ्क्षेयाः
कथममी न प्राप्यन्ते ? इत्याद्याक्षेपपरिहारौ पूर्ववद्वाच्याविति ॥ ७२७ ॥ अथ स्नातकमाह—‘सुहृद्भाण’ गाहा, शुभं—प्रशस्तं ध्यानं—
शुश्रूष्यानलक्षणं तदेव कर्ममलापेक्षया—घातिकर्ममलपटलप्रक्षालनापेक्षया जलं—सलिलं तेन विशुद्धो—निर्मलः स्नातक इति भण्यते,
क्षालितसकलघातिकर्ममलपटलत्वात् स्नात इव स्नातः स एव स्नातकः केवलीत्यर्थः, स च द्विविधो निर्दिष्टः—सयोगी अयोगी च, तत्र मनो-
वाक्कायव्यापारवान् सयोगी सर्वथा समुच्छिन्नमनोवाक्कायव्यापारस्त्वयोगी, एतेषां च पुलाकादीनां व्याख्याप्रज्ञप्तौ ‘पन्नवणवेय’ इत्यादि-
ग्रन्थोक्तैः षट्त्रिंशता द्वारैर्विचारोऽस्ति ॥ ७२८ ॥ तत्र बहुतरोपयोगित्वात् शेषद्वारोपलक्षणार्थं प्रतिसेवनाद्वारमाह—‘मूलोत्तरगुण’
गाहा, मूलगुणाः—प्राणातिपातनिवृत्त्यादयः उत्तरगुणाः—पिण्डविशुद्ध्यादयः तद्विषया ‘प्रतिसेवा’ सेवा—सम्यगाराधना तत्प्रतिपक्षस्तु प्रति-
सेवा विराधनेत्यर्थः ‘सेवए’ति सूचकत्वात्सूत्रस्य प्रतिसेवना कुशीले पुलाके च, अयमर्थः—पुलाकप्रतिसेवना कुशीलप्रतिसेवना, मूलगु-

णानामुत्तरगुणानां चान्यतमस्य विराधना, तत्त्वार्थभाष्ये तु “प्रतिसेवना पञ्चानां मूलगुणानां रात्रिभोजनविरतिषष्ठानां परामियोगाद् बलत्कारेणान्यतमं प्रतिसेवमानः पुलाको भवति, मैथुनमेवेत्येके, प्रतिसेवनाकुशीलो मूलगुणानविराधयन्नुत्तरगुणेषु काञ्चिद्विराधनां प्रतिसेवते” इत्युक्तं, तथा उत्तरगुणेषु प्रतिसेवको बकुशः, उत्तरगुणानामेव विराधको न मूलगुणानामित्यर्थः, शेषास्तु कषायकुशीलनिर्ग्रन्थस्तत्काः प्रतिसेवनारहिताः, मूलगुणानामुत्तरगुणानां च अविराधका एवेति भावः, अत्र च यत्पुलाकादीनां मूलोत्तरगुणविराधकत्वेऽपि निर्ग्रन्थत्वमुक्तं तज्जघन्यजघन्यतरोत्कृष्टोत्कृष्टतरादिभेदतः संयमस्थानानामसङ्ख्येतया तदात्मकतया च चारित्रपरिणतेरिति भावनीयं, चारित्रपर्याया अपि चामीषां पञ्चानामपि प्रत्येकमनन्ताः, यत उक्तम्—“पुलागस्स णं भंते! केवइया चरित्तपज्जवा पन्नत्ता?, गोयमा! अणंता चरित्तपज्जवा पन्नत्ता, एवं जाव सिणायस्स”ति ॥ ७२९ ॥ अथैते पुलाकादयः पञ्चापि कियन्तं कालं यावत्प्राप्यन्ते?, तत्राह—निर्ग्रन्थस्तत्कानां पुलाकसहितानां त्रयाणामपि निर्ग्रन्थभेदानां व्यवच्छेदः—अभावो ‘मणपरमोहिपुलाए’ इत्यादिवचनात् जम्बूस्वामिनोऽनन्तरमेते त्रयोऽपि न जाता इत्यर्थः, बकुशकुशीललक्षणाः पुनः श्रमणाः—साधवो यावत्तीर्थं तावद्भविष्यन्ति, ‘बकुसकु-सीलेहिं वट्टए तित्थं’ इति वचनात् ९३ ॥ ७३० ॥ इदानीं ‘समण’ति चतुर्नवतं द्वारमाह—

निर्गन्ध १ सक्क २ तावस ३ गेरुय ४ आजीव ५ पंचहा समणा । तम्मि निर्गन्धा ते जे जिणसा-
सणभवा मुणिणो ॥ ७३१ ॥ सक्का य सुगयसीसा जे जडिला ते उ तावसा गीया । जे भाच्चर-
त्तवत्था तिदंडिणो गेरुया ते उ ॥ ७३२ ॥ जे गोसालगमयमणुसरंति भन्नंति ते उ आजीवा ।
समणत्तणेण भुवणे पंचवि पत्ता पसिद्धिमिमे ॥ ७३३ ॥

निर्ग्रन्थाः शाक्यास्तापसा गैरुका आजीवाश्च पञ्चधा—पञ्चभेदाः श्रमणा भवन्ति, ‘तंमि’ति प्राकृतत्वादेकवचनं, ततस्तेषु—श्रिम-
णेषु मध्ये निर्ग्रन्थास्ते भण्यन्ते ये जिनशासनभवाः—प्रतिपन्नपारमेश्वरप्रवचनाः मुनयः—साधवः, तथा शाक्याः सुगतशिष्या—बौद्धा
इत्यर्थः, ये च जडिला—जटाधारिणो वनवासिपाखण्डिनस्ते तापसा गीताः—कथिताः, ये धातुरक्तवस्त्रास्त्रिदण्डिनस्ते तु गैरुकाः परिव्रा-
जका इत्यर्थः, तथा ये गोशालकमतमनुसरन्ति भण्यन्ते ते तु आजीवका इति, एते पञ्चापि श्रमणत्वेन भुवने प्रसिद्धिं प्राप्ता इति ९४॥
॥ ७३१ ॥ ७३२ ॥ ७३३ ॥ इदानीं ‘गासेसण’ति पञ्चनवतं द्वारमाह—

संजोयणा १ पमाणे २ इंगाले ३ धूम ४ कारणे ५ चेव । उवगरणभत्तपाणे सबाहिरऽभंतरा प-
ढमा ॥ ७३४ ॥ कुकुडिअंडयमेत्ता कवला वत्तीस भोयणपमाणे । राएणाऽऽसायंतो संगारं करइ
सचरित्तं ॥ ७३५ ॥ भुंजंतो अमणुन्नं दोसेण सधूमगं कुणइ चरणं । वेयणआयंकप्पमुहकारणा
छच्च पत्तेयं ॥ ७३६ ॥ वेयण १ वेयावचे २ इयरिट्टाए य ३ संजमट्टाए ४ । तह पाणवत्तियाए ५
छट्टं पुण धम्मचिंताए ६ ॥ ७३७ ॥ आयंके १ उवसग्गे २ तित्तिक्खया बंभचेरगुत्तीसु ३ । पाणि-
दया ४ तवहेऊ ५ सरीरवोच्छेयणट्टाए ६ ॥ ७३८ ॥

‘संजोयणे’ति गाथापूर्वार्धं, संयोजना प्रमाणं अङ्गारो धूमः कारणं चेति पञ्च प्रासैषणादोषाः, प्रासो—भोजनं तद्विषया एषणा—
शुद्धाशुद्धपर्यालोचनं प्रासैषणा तस्या दोषा प्रासैषणादोषाः, तत्र प्रथमं संयोजनामाह—‘उवगरणे’त्यादि उत्तरार्धं, ‘पढम’ति दोषप-
ञ्चापेक्षया प्रथमा—आद्या संयोजनेत्यर्थः, संयोजनं संयोजना—उत्कर्षतोत्पादनार्थं द्रव्यस्य द्रव्यान्तरेण मीलनं, सा द्विधा भवति—उप-
करणविषया भक्तपानविषया च, पुनरेकैका द्विधा—सबाह्याभ्यन्तरा—बाह्याभ्यन्तरभेदयुक्ता, बाह्या अभ्यन्तरा चेत्यर्थः, तत्र उपकरणवि-
षया बाह्या संयोजना यथा कश्चित्साधुः कुत्रापि गृहे भव्यं चोलपट्टादिकं प्राप्य पुनरन्यत्र विभूषार्थं तदुचितं पटीप्रभृतिकं मार्गयित्वा
वसतेर्बहिरेव प्रावृणोतीति, अभ्यन्तरा वसतौ निर्मलं चोलपट्टादिकं परिधाय विभूषानिमित्तं तदनुरूपं निर्मलमेव नर्मादिपटीं परिधा-
तीति, तथा मिश्रार्थं हिण्डमानः सन् क्षीरादिकमनुकूलद्रव्यैः खण्डादिभिः सह रसगृह्या रसविशेषोत्पादनाय बहिरेव संयोजयतीत्येषा
बाह्या भक्तपानविषया संयोजना, अभ्यन्तरा पुनर्यद्वसतावागल्य भोजनवेलायां संयोजयतीति, सा च त्रिधा—पात्रकविषया कवलविषया
मुखविषया च, तत्र भोजनसमये यत्पायसादि येन खण्डादिना रोचते तद्रसगृह्या तेनैव सहैकस्मिन्नेव पात्रे संयोज्य स्थापयतीति प्र-
थमा, यदा तु हस्तगतमेव कवलतया उत्पाटितं सुकुमारिकादिकं खण्डादिना सह संयोजयति तदा द्वितीया, यदा पुनर्मण्डकादिकं मुखे
प्रक्षिप्य पश्चाद्गुडादिकं प्रक्षिपति तदा तृतीयेति, अपवादश्चात्र—एकैकं साधुसङ्घाटकं प्रति प्रचुरघृतादिप्राप्तौ सत्त्वां भोजनानन्तरं यदि
कथमपि कियदप्युद्धरितं भवति तदा तदुद्धरितघृतादिनिर्गमनार्थं खण्डादिमिरपि तस्य संयोजनं न दोषाय, उद्धरितं हि घृतादि न खण्डा-
दिकमन्तरेण मण्डकादिमिरपि सह भोक्तुं शक्यते प्रायस्सप्तत्वात्, न च परिष्ठापनं युक्तं घृतादिपरिष्ठापने स्निग्धत्वात् पश्चादपि पिपीलि-
कादिप्राणिप्रणाशसम्भवात्, तथा ग्लानभव्यीकरणार्थं यद्वा भक्तारोचकिनः प्रधानाहारललितस्य सुखोचितस्य राजपुत्रादेर्वा साधूचितेन
संयोगरहिताहारेणाद्यापि सम्यग्भावितस्य शैक्षकस्य वा निमित्तं रसगृह्यापि संयोजना कल्पत एवेति ॥ ७३४ ॥ इदानीं प्रमाणमाह—
‘कुकुडि’ इत्यादि गाथापूर्वार्धं, कुकुड्यण्डकमात्राः कवला द्वात्रिंशद्भोजनप्रमाणे इति, तत्र कुकुटी द्विधा—द्रव्यकुकुटी भावकुकुटी च, तत्र
साधोः शरीरमेव कुकुटी तन्मुखमण्डकं, तत्राक्षिकपोलौष्ठभुवां विकृतिमनापाद्य यः कवलो मुखे प्रविशति एतत्प्रमाणं कवलस्य, अथवा

कुर्कुटी—पक्षिणी तस्या अण्डकं प्रमाणं कवलस्य, तथा यावन्मात्रेणाहारेण भुक्तेन न न्यूनं नाप्यत्याध्मातमुदरं भवति धृतिश्च विशिष्टा सम्प-
द्यते ज्ञानदर्शनचारित्राणां च वृद्धिरुपजायते तावत्प्रमाण आहारो भावकुर्कुटी, तस्य द्वात्रिंशत्तिमो भागोऽण्डकं, तत्प्रमाणं कवलस्य, ततो
द्वात्रिंशत्कवलाः पुरुषस्याहारप्रमाणं, स्त्रियास्तु अष्टाविंशतिः नपुंसकस्य पुनश्चतुर्विंशतिः, उक्तं च तण्डुलवैचारिके—“वत्तीसं कवला
पुरिसस्त आहारो अट्ठावीसं इत्थियाए चउव्वीसं पंडयस्स”ति, अधिकाहारस्तु अजीर्यमाणः सन् व्याधये वमनाय मृत्यवे चेति, यद-
भ्यधायि—“अइबहुयं अइबहुसो अइप्पमाणेण भोयणं भुत्तं । हादेज्ज व वामेज्ज व मारेज्ज व तं अजीरंतं ॥ १ ॥” इति [अतिव-
हुकमतिवहुशः अतिप्रमाणेन भोजनं भुक्तं । हादयेद्वा वमयेद्वा मारयेद्वा तदजीर्यमाणं ॥ १ ॥] इदानीमङ्गारदोषमाह—“राएणे”त्यादि
उत्तरार्धे, रागेण—अन्नस्य तदातुर्वा प्रशंसारूपेणास्वादयन्—अभ्यवहरन् प्रासुकमप्याहारं करोति स्वचारित्रं साङ्गारं, चरणेन्धनस्याङ्गारभूत-
त्वात्, अयमत्र भावार्थः—इह द्विधा अङ्गाराः—द्रव्यतो भावतश्च, तत्र द्रव्यतः कृशानुदग्धाः खदिरादिवनस्पतिविशेषाः, भावतो रागाग्निना
निर्दग्धं चरणेन्धनं, ततो यथा दग्धमिन्धनं धूमे गते सति अङ्गार इत्युच्यते एवमिहापि चरणेन्धनं रागाग्निना निर्दग्धं सदङ्गारक इत्यु-
च्यते, ततश्च भोजनगतविशिष्टगन्धरसास्वादवशेन सञ्जाततद्विषयमूर्च्छस्य सतोऽहो सुमृष्टमहो सुसंभृतमहो स्निग्धं सुपकं सुरसं चेत्येवं प्रशं-
सातः सहाङ्गारेण यद्वर्तते तत्साङ्गारमिति ॥ ७३५ ॥ इदानीं धूमदोषमाह—“भुंजंतो” इत्यादि गाथापूर्वार्धे, द्वेषेण—अन्नस्य तदायकस्य
वा निन्दात्मकेन अमनोऽहम्—अमधुरमाहारं भुञ्जानश्चरणं—चारित्रं सधूमकं करोति, निन्दात्मककलुषभावस्वरूपधूमसम्भिन्नत्वात्, अत्राप्ययं
भावार्थः—इह द्विविधो धूमस्तद्यथा—द्रव्यतो भावतश्च, तत्र द्रव्यतोऽर्धदग्धानां काष्ठानां सम्बन्धी भावतो द्वेषाग्निना दह्यमानस्य चरणे-
न्धनस्य सम्बन्धी कलुषभावो निन्दात्मकः, ततो यथाऽङ्गारत्वमप्राप्तं ज्वलदिन्धनं सधूममुच्यते एवं द्वेषाग्निना दह्यमानं चरणेन्धनमपि
सधूमं, ततश्च भोजनगतविरूपरसगन्धास्वादतो जाततद्विषयव्यलीकचित्तस्य सतोऽहो विरूपं कथितमपकमसंस्कृतमलवणं चेति निन्दाव-
शाद्धमेन सह यद्वर्तते तत्सधूमं चारित्रमिति ॥ अधुना कारणमाह—“वेयणे”त्याद्युत्तरार्धे, वेदनातद्विषयानि पट् कारणानि प्रत्येकं भोजने
अभोजने च ज्ञेयानि, पुंस्त्वं च प्राकृतत्वात्, अयमर्थः—वेदनादिभिः षङ्गिः कारणैर्भोजनं कुर्वाणः आतङ्कप्रमुखैश्च षङ्गिः कारणैर्भोजनमकु-
र्वाणस्तीर्थैकदाक्षां नातिक्रामति पुष्टकारणत्वात्, अन्यथा त्वतिक्रामत्येव रागादिभावादिति ॥ ७३६ ॥ तत्र वेदनादीनि षट् भोजनका-
रणानि तावदाह—“वेयणं” गाहा, इह पदैकदेशे पदसमुदायोपचारात् सुव्यत्ययाच्च “वेयण”ति क्षुद्देदनोपशमाय भुञ्जीतेति सर्वत्र क्रिया-
सम्बन्धः, बुभुक्षा हि न शक्यते सोढुं बुभुक्षायाः सर्ववेदनातिशयित्वात्, उक्तं च—“क्षुधासमा वेयणा नत्थि”ति [क्षुधासमा वेदना नास्ति]
तथा वैयावृत्त्यकरणाय, बुभुक्षितो हि गुर्वादीनां न शक्नोति वैयावृत्त्यं कर्तुं, तथा ईर्येति—ईर्यासमितिः सैव निर्जरार्थिभिरर्थ्यमानतया-
र्थस्तस्मै, बुभुक्षापीडितस्य हि चक्षुर्भ्यामपश्यतः कथमिव ईर्यासमितिपरिपालनं स्यात्?, तथा संयमार्थाय, क्षुधात्तो हि न प्रेक्षोत्प्रेक्षा-
प्रमार्जनादिलक्षणं संयमं विधातुमलं अतः संयममिदृच्छर्थ, तथा प्राणा—उच्छ्वासादयो बलं वा प्राणास्तेषां तस्य वा वृत्तिः—पालनं तदर्थं
प्राणसंधारणार्थमित्यर्थः यद्वा प्राणप्रत्ययं—जीवितनिमित्तं, अविधिना ह्यात्मनोऽपि प्राणोपक्रमे हिंसा स्यात्, अत एवोक्तम्—“भावि-
जिणवयणाणं ममत्तरहियाण नत्थि हु विसेसो । अप्पाणंमि परंमि य तो वज्जे पीडमुभओवि ॥ १ ॥” [भावितजिनवचनानां ममत्व-
रहितानां नास्त्येव विशेषः । आत्मनि परस्मिन्नपि च ततो वर्जयेत् पीडामुभययोरपि ॥ १ ॥] षष्ठं पुनरिदं कारणं—यदुत “धर्मचिन्तायै”
धर्मचिन्ता—धर्मध्यानचिन्ता श्रुतधर्मचिन्ता वा ग्रन्थपरावर्तनचिन्तनवाचनादिरूपा, इयं क्षुभयरूपाऽपि बुभुक्षाऽऽकुलितेव तसो न स्यादार्त्त-
ध्यानसम्भवादिति । इह च यद्यपि वेदनोपशमादीनां शाब्द्या वृत्त्या तदुपलक्षितभोजनफलत्वेन प्रतीतिः तथापि तैर्विना तन्निषेधसूचना-
दार्थ्या वृत्त्या कारणत्वमेवैषामुपदर्शितं भवति, अत एव षष्ठमित्यत्र कारणमेव सम्बन्धितम् ॥ ७३७ ॥ अथातङ्कादीनि षडेवाभोजन-
कारणान्याह—“आयंके” गाहा, आतङ्के—ज्वरादौ रोगे समुत्पन्ने सति न भुञ्जीत, उपवासान् कुर्वतो हि प्रायेण ज्वरादयस्कुट्यन्ति, उक्तं
च—“बलावरोधि निर्दिष्टं, ज्वरादौ लङ्घनं हितम् । ऋतेऽनिलश्रमक्रोधशोककामक्षतज्वरान् ॥ १ ॥” तथोपसर्गे देवमनुष्यतिर्यङ्मते स-
ञ्जाते सति, तितिक्षया हेतुभूतया उपसर्गसहनार्थमित्यर्थः, उपसर्गश्च अनुकूलप्रतिकूलभेदाद् द्विविधः, तत्र मातापितृकलत्रादिस्वजनकृ-
तोऽनुकूलः, ते हि स्नेहादिना प्रव्रज्यामोचनार्थं कदाचिदुपतिष्ठन्ते, तत्रोपसर्गोऽयमिति मत्वा नाभियात्, यतस्तमुपवासान् कुर्वन्तं वीक्ष्य
तन्निश्चयावगमनान्मरणादिभयाद्वा मुञ्चन्तीति, प्रतिकूलोपसर्गश्च कुपितराजादिकृतः, तत्रापि न भुञ्जीत, विहितोपवासं हि साधुं समी-
क्ष्य राजादयोऽपि प्रायेण सञ्जातदया मुञ्चन्तीति, तथा ब्रह्मचर्यगुप्तिषु—ब्रह्मचर्यगुप्तिनिमित्तं मैथुनव्रतसंरक्षणार्थमित्यर्थः, उपवासान् हि
विदधतः कामः कामं दूरमपक्रामति, यदुक्तम्—“विषया विनिवर्तन्ते, निराहारस्य देहिनः ।” इति, तथा “पाणिदयातवहेज्ज”ति प्राणि-
दयाहेतोः—जीवरक्षणार्थं, जलवृष्टौ महिकापाते सचित्तरजःपातादौ प्रभूतसूक्ष्ममण्डूकिकामसिकाकोद्रविकादिसत्त्वसंस्काराणां वा भूमौ
प्राणिदयानिमित्तमटनं परिहरन् न भुञ्जीत, तथा तपोहेतोः—तपःकरणनिमित्तं, एकद्वित्रयाद्युपवासकरणेन षण्मासान्तं यावत्तपः कुर्वतो न
भोजनसम्भवः, तथा शरीरस्य व्यवच्छेदः—परिहारस्तदर्थं च, इह हि शिष्यनिष्पादनादिसकलकर्तव्यताऽनन्तरं पाश्चात्ये वयसि संलेखनाक-
रणेन यावज्जीवानशनप्रत्याख्यानकरणयोग्यमात्मानं कृत्वा भोजनं परिहरेत् नान्यथा, शिष्यनिष्पादनाद्यभावे प्रथमे द्वितीये वा वयसि
शरीरपरित्यागार्थमशनप्रत्याख्यानकरणे जिनाश्चाभङ्गप्रसङ्गात् संलेखनामन्तरणार्त्तध्यानादिसम्भवाच्च, यदुक्तम्—“देहम्मि असंलिहिए
सहसा धाऊहिं खिज्जमाणाहिं । जायइ अट्टज्जाणं सरीरिणो चरिमसमयम्मि ॥ १ ॥” [देहेऽसंलिखिते सहसा धातुषु क्षीयमाणेषु ।

जायते आन्तर्ध्यानं शरीरिणश्चरमसमये ॥ १ ॥] इत्यादि, कारणत्वभावना चामीषां प्राग्वत् ९५ ॥ ७३८ ॥ इदानीं 'पिंडे पाणे य एसणासत्तमं'ति पण्णवत्तं द्वारमाह—

संसट्ठ १ मसंसट्ठा २ उद्धड ३ तह अप्पलेविया ४ चेव । उग्गहिया ५ पग्गहिया ६ उज्झियधम्मा ७ य सत्तमिया ॥ ७३९ ॥ तंमि य संसट्ठा हत्थमत्तएहिं इमा पढम भिक्खा १ । तव्विरीया बीया भिक्खा गिण्हंतयस्स भवे २ ॥ ७४० ॥ नियजोएणं भोयणजायं उद्धरियमुद्धडा भिक्खा ३ । सा अप्पलेविया जा निल्लेवा वल्लचणगाई ४ ॥ ७४१ ॥ भोयणकाले निहिया सरावपमुहेसु होइ उग्गहिया ५ । पग्गहिया जं दाउं भुत्तुं व करेण असणाई ६ ॥ ७४२ ॥ भोयणजायं जं छड्डुणारिहं नेहयंति दुपयाई । अद्धचत्तं वा सा उज्झियधम्मा भवे भिक्खा ॥ ७४३ ॥ पाणेसणावि एवं नवरि चउत्थीए होइ नाणत्तं । सोवीरायामाहं जमलेवाडत्ति समयुत्ती ॥ ७४४ ॥

'संसट्ठे'त्यादिगाथापठं, पिण्डः—सिद्धान्तभाषया भक्तमुच्यते तस्य एषणा—ग्रहणप्रकारः पिण्डैषणा, सा च सप्तविधा, तद्यथा—असंसट्ठा १ संसट्ठा २ उद्धृता ३ तथा अल्पलेपिका ४ चैव अवगृहीता ५ प्रगृहीता ६ उज्झितधर्मा च सप्तमिका, अत्र च उत्तरोत्तरस्या अतिविशुद्धत्वात् इत्थं क्रमनिर्देशो द्रष्टव्यः, यत्पुनः सूत्रे संसट्ठायाः पूर्वमुपादानं तद्गाथाभङ्गभयादिति, इह च द्वये साधवो—गच्छान्तर्गता गच्छनिर्गताश्च, तत्र गच्छान्तर्गतानामेताः सप्तापि ग्रहीतुमनुज्ञाताः, गच्छनिर्गतानां पुनराद्ययोर्द्वयोरग्रहः पञ्चस्वभिग्रहः ॥ ७३९ ॥ अथैताः स्वयमेव व्याचष्टे—'तंमी'त्यादिगाथाचतुष्टयम्, 'तंमि'ति प्राकृतत्वात्तासु भिक्षासु मध्ये संसट्ठा हस्तमात्रकाभ्यां भवति, कोऽर्थः ?—संसट्ठेन—तत्कृतीमनादिना खरणितेन हस्तेन संसट्ठेनैव च मात्रकेण—करोटिकादिना गृह्यतः साधोः संसट्ठा नाम भिक्षा भवति, इयं च द्वितीयाऽपि मूलगाथोक्तक्रमापेक्षया प्रथमा, अत्र च संसट्ठासंसट्ठसावशेषनिरवशेषद्रव्यैरष्टौ भङ्गाः, तेषु चाष्टमो भङ्गः संसट्ठो हस्तः संसट्ठं मात्रं सावशेषं द्रव्यमित्येष गच्छनिर्गतानामपि कल्पते, शेषास्तु भङ्गा गच्छान्तर्गतानां सूत्रार्थहान्यादिकं कारणमाश्रित्य कल्पन्त इति, तथा तद्विपरीता—संसट्ठा-स्वभिक्षाविपरीता द्वितीया असंसट्ठा नाम भिक्षा भवति, असंसट्ठेन हस्तेन असंसट्ठेन च मात्रकेण भिक्षां गृह्यतः साधोरसंसट्ठेत्यर्थः, अत्र चासंसट्ठो हस्तोऽसंसट्ठं च मात्रं द्रव्यं पुनः सावशेषं वा स्वाभिरवशेषं वा, तत्र निरवशेषे पश्चात्कर्मदोषः तथापि गच्छस्य बालाद्याकुलत्वात्तन्निषेधो नास्ति अत एव सूत्रे तच्चिन्ता न कृता ॥ तथा निजयोगेन—आत्मव्यापारेणैव भोजनजातं मूलस्थाल्यादेः सकाशादन्यत्र स्थाल्यादावुद्धृतं, तच्च साधोगृह्यत उद्धृता तृतीया भिक्षा भवति, तथा सा अल्पलेपिका नाम चतुर्थी भिक्षा या निर्लेपा वल्लचणकादिः, आदिशब्दात्पृथुकादिपरिग्रहः, अत्र चाल्पशब्दोऽभाववाचकः, ततोऽल्पलेपा निर्लेपा नीरसेत्यर्थः, यद्वाऽल्पः—स्तोको लेपः पश्चात्कर्मादिजनितः कर्मसंबन्धो वा यस्यां सा अल्पलेपा, उक्तं च आचाराङ्गे—'अस्मिं खलु पडिग्गहियंसि अप्पे पच्छाकम्मे अप्पे पज्जवजाए'ति अत्र च—पृथुकादिके गृहीतेऽप्यल्पं पश्चात्कर्मादि तथा अल्पं पर्यायजातं, अल्पं तुषादि त्यजनीयमित्यर्थः, तथा भोजनसमये निहितं—निक्षिप्तं शरावप्रमुखेषु—शरावकांस्यपात्रादिषु भाजनेषु भोक्तुकामस्य ढौकितं यद्भोजनजातं कूरादिकं तद् गृह्यतो यतेरवगृहीता पञ्चमी भिक्षा भवति, अत्र च दात्रा कदाचित्पूर्वमेव उदकेन हस्तो मात्रकं वा धौतं स्यात्ततो यदि परिणतः पाण्यादिषूदकलेपस्तदा कल्पते अन्यथा तु निषेधः, तथा भोजनवेलायां भोक्तुकामाय दातुमभ्युद्यतेन परिवेषकेण पिठरकादेरुद्धृत्य चट्टुकादिना उत्क्षिप्तं परेण च न गृहीतं प्रव्रजिताय दापितं यद्वा भोक्ता स्वयं भोक्तुं करेण—निजहस्तेन यद् गृहीतमशनादि तद् गृह्यतो यतेः प्रगृहीता नाम षष्ठी भिक्षा भवति, तथा यद्भोजनजातममनोज्ञत्वादिना कारणेन परित्यागाहं अन्ये च द्विपदादयो ब्राह्मणश्रमणातिथिकार्पटिकादयो न ईदृन्ते—नावकाङ्क्षन्ति तद् अर्धत्यक्तं वा गृह्यतः साधोरुज्झितधर्मा नाम सप्तमी भिक्षा भवेदिति, आसु च सप्तस्वपि पिण्डैषणासु संसट्ठाद्यष्टभङ्गी भजनीया, नवरं चतुर्थ्यां नानात्वं, तस्या अल्पत्वात्संसट्ठाद्यभाव इति ॥ ७४० ॥ ७४१ ॥ ७४२ ॥ ७४३ ॥ अथ पानैषणासप्तकमाह—'पाणेसणा' गाहा, पानैषणाऽप्येवमेव संसट्ठादिका सप्तविधा ज्ञेया, नवरं—केवलं चतुर्थ्यामल्पलेपायां भवति नानात्वं—भेदः, यद्—यस्मात् सौवीरायामादि—काञ्चिकावस्त्रावणादि आदिशब्दादुष्णोदकतण्डुलोदकादि चालेपकृदिति 'समयोक्तिः' सिद्धान्तभणितिः, शेषं तु ईक्षुरसद्राक्षापानकाम्लिकापानकादि लेपकृत्, तद्वि पीयमानं यतेः कर्मलेपं करोति ९६ ॥ ७४४ ॥ इदानीं 'भिक्खायरियावीहीणमट्ठमं'ति सप्तनवत्तं द्वारमाह—

उज्जुं १ गंतुं पच्चागइया २ गोमुत्तिया ३ पयंगविही ४ । पेडा य ५ अद्धपेडा ६ अग्भिन्तर ७ बाहि-संबुक्का ८ ॥ ७४५ ॥ ठाणा उज्जुगईए भिक्खंतो जाइ वल्ल अनडंतो । पढमाए १ बीयाए पविसिय निस्सरइ भिक्खंतो २ ॥ ७४६ ॥ वामाओ दाहिणगिहे भिक्खिज्जइ दाहिणाओ वाममि । जीए सा गोमुत्ती ३ अडुवियइ पयंगविही ४ ॥ ७४७ ॥ चउदिसि सेणीभमणे मज्झे मुक्कमि भन्नए पेडा ५ । दिसिदुगसंबद्धस्सेणिभिक्खणे अद्धपेडसि ६ ॥ ७४८ ॥ अग्भिन्तरसंबुक्का जीए भमिरो बहिं विणिस्सरइ ७ । बहिसंबुक्का भन्नइ एयं विवरीयभिक्खाए ८ ॥ ७४९ ॥

'उज्जु'मित्यादिगाथापंचकं, भिक्षाचर्याविषया वीथयो—मार्गविशेषा भिक्षाचर्यावीथयः, ताश्च अष्टौ यथा—ऋज्वी १ गत्वा प्रत्यागतिः २

गोमूत्रिका ३ पतङ्गवीथिः ४ पेटा ५ अर्धपेटा ६ 'अर्धभतरबाहिसंबुक्का'ति शम्बूकशब्दस्य प्रत्येकमभिसम्बन्धादभ्यन्तरशम्बूका ७ बहिः शम्बूका ८ च ॥ ७४५ ॥ तत्रैताः क्रमेण व्याचष्टे—'ठाणे'त्यादि, प्रथमायां वीथ्यां कश्चिद्यतिः स्वस्थानात्—निजवसतेः ऋजुगत्या—प्राक्-लपथेन समश्रेणिव्यवस्थितगृहपङ्क्तौ मिक्षां भ्रमन् याति यावत्पङ्क्तेः श्रमं गृहं ततोऽनटन्—मिक्षामगृह्णन् ऋजुगत्या तथैव बलति—निवर्तते, द्वितीयायां—गत्वाप्रत्यागतिकायां भ्रमन्—मिक्षां गृह्णन् समस्थितगृहपङ्क्तौ प्रविश्य द्वितीयपङ्क्तौ मिक्षमाण एव निःसरति—प्रत्यागच्छति, कोऽर्थः ?—उपाश्रयान्निर्गतः सन्नेकस्यां गृहपङ्क्तौ मिक्षमाणः क्षेत्रपर्यन्तं गत्वा प्रत्यागच्छन् पुनर्द्वितीयायां गृहपङ्क्तौ यस्यां मिक्षते सा गत्वाप्रत्यागतिका, गत्वा प्रत्यागतिर्यस्यामिति च विग्रहः, अन्ये तु ऋज्वीविपर्ययेण गत्वाप्रत्यागतिकां व्याख्यानयन्तीति, तथा वामाद्—वामगृहादक्षिणगृहे दक्षिणगृहाच्च वामगृहे यस्यां मिक्षते सा गोमूत्रिका, गोः—बलीर्बद्धस्तस्य मूत्रणं गोमूत्रिका तद्वद्या सा तथा, इयं हि परस्पराभिमुखगृहपङ्क्तयोरैकस्यां गत्वा पुनरितरस्यां पुनस्तस्यां पुनरितरस्यां पुनस्तस्यामेवेत्येवं क्रमेण भावनीया, तथा अर्दवितर्दा—अनियता मिक्षा 'पतङ्गवीथिः' पतङ्गः—शलभस्तस्य वीथिका—मार्गस्तद्वद्या सा तथा, पतङ्गगतिर्हि अनियतक्रमा भवति एवं या अनाश्रितक्रमा सा पतङ्गवीथिकेति, तथा पेटा—वंशदलमयं वस्त्रादिस्थानं जनप्रतीतं, सा च चतुरस्रा भवति, ततश्च साधुरभिग्रहविशेषाद्यस्यां चर्यायां ग्रामादिक्षेत्रं पेटावचतुरस्रं विभज्य मध्यवर्तीनि च गृहाणि मुक्त्वा चतसृष्वपि दिक्षु समश्रेण्या मिक्षां भ्रमति सा पेटेति भण्यते, तथा दिग्द्वयसम्बन्धयोग्यगृहश्रेण्योर्मिक्षणेऽर्धपेटेति, पेटार्धसमानसंस्थानगृहश्रेणिमिक्षणेऽर्धपेटेति भावः, तथा शम्बूकः—शङ्खस्तद्वत् शङ्खभ्रमिवदित्यर्थः या वीथिः सा शम्बूका, इयं च द्वेषा—अभ्यन्तरशम्बूका बहिःशम्बूका च, तत्र यस्यां क्षेत्रमध्यभागात् शङ्खवृत्तत्वगत्या मिक्षां भ्रमन् बहिर्विनिःसरति—क्षेत्रबहिर्भागमागच्छति सा अभ्यन्तरशम्बूका, तथा बहिःशम्बूका भण्यते एतस्या—अभ्यन्तरशम्बूकाया विपरीतमिक्षया—विपरीतमिक्षणेन, यस्यां बहिर्भागात्तथैव मिक्षामटन् मध्यभागमायाति सा बहिःशम्बूकेति भावः, उक्तं च—'अर्धभतरसंबुक्का बाहिरसंबुक्का य, तत्तथ अर्धभतरसंबुक्काए संखनामिखेत्तोवमाए आगिइए अंतो आढवइ बाहिरओ संनियट्टइ, इयरीए विवज्जओ'ति अन्ये तु अभ्यन्तरशम्बूकाबहिःशम्बूकयोः परस्परं लक्षणविपर्ययमाहुः, पञ्चाशकवृत्तौ तु "शम्बूकावृत्ता—शङ्खवृत्ततागमनं, सा च द्विविधा—प्रदक्षिणतोऽप्रदक्षिणतश्चे"त्युक्तं, इह च गत्वाप्रत्यागतिकायां ऋज्व्याः प्रक्षेपात् शम्बूकाया एकत्वविवक्षणाच्च षडेव वीथयो ग्रन्थान्तरे प्रतिपादिता इति ९७ ॥ ७४९ ॥ [इति प्रथमखण्डमेकगाथासहितं ९ सहस्ररूपं] इदानीं 'दस पायच्छित्ताहं'ति अष्टनवतं द्वारमाह—

आलोपणं १ पडिक्कमणे २ मीस ३ विवेगे ४ तहा विउस्सग्गे ५ । तव ६ छेय ७ मूल ८ अणवट्टिया य ९ पारंछिए चेष १० ॥ ७५० ॥ आलोइज्जइ गुरुणो पुरओ कज्जेण हत्थसयगमणे १ । समिइपमुहाण मिच्छाकरणे कीरइ पडिक्कमणं २ ॥ ७५१ ॥ सहाइएसु रागाइविरयणं साहिउं गुरुण पुरो । दिज्जइ मिच्छादुक्कडमेयं मीसं तु पच्छित्तं ३ ॥ ७५२ ॥ कज्जो अणेसणिज्जे गहिए असणाइए परिखाओ ४ । कीरइ काउस्सग्गो दिट्ठे दुस्सविणपमुहंमि ५ ॥ ७५३ ॥ निविगयाई दिज्जइ पुढवाइविघट्टणे तवविसेसो ६ । तवदुहमस्स मुणिणो किज्जइ पज्जायवुच्छेओ ७ ॥ ७५४ ॥ पाणाइवायपमुहे पुणवयारोवणं विहेयधं ८ । ठाविज्जइ नवि एसुं कराइघायप्पदुट्टमणो ९ ॥ ७५५ ॥ पारंछियमावज्जइ सर्लिंगनिवभारियाइसेवाहिं । अवत्तर्लिंगघरणे बारसवरिसाहं सूरीणं १० ॥ ७५६ ॥ नवरं दसमावत्तीए नवममज्झावयाण पच्छित्तं । छम्मासे जाव तयं जहन्नमुक्कोसओ वरिसं ॥ ७५७ ॥ दस ता अणुसज्जंती जा चउदसपुवि पढमसंघयणी । तेण परं मूलंतं दुप्पसहो जाव चारिस्ती ॥ ७५८ ॥

'आलोये'त्यादिगाथानवकं, आह—मर्यादायां सा च मर्यादा इयं—'जह् बालो जंपंतो कज्जमकज्जं च उज्जुअं भणइ । तं तह आलोएज्जा मायामयन्निप्पमुक्को य ॥ १॥' [यथा बालो जल्पन् कार्यमकार्यं च ऋजुकं भणति । तथा तदालोचयेत् मायामवविप्रमुक्तश्च ॥ १॥] अनया मर्यादया 'लोचं दर्शने' चुरादित्वात् णिच् लोचनं लोचना—प्रकटीकरणं आलोचना, गुरोः पुरतो वचसा प्रकाशनमिति भावः, यत्प्रायश्चित्तमालोचनामात्रेण शुद्ध्यति तदालोचनार्हतया कारणे कार्योपचारादालोचना १, तथा प्रतिक्रमणं—दोषात्प्रतिनिवर्तनं अपुनःकरणतया मिथ्यादुष्कृतप्रदानमित्यर्थः तदर्हं प्रायश्चित्तमपि प्रतिक्रमणं, किमुक्तं भवति ?—यत् प्रायश्चित्तं मिथ्यादुष्कृतमात्रेणैव शुद्धिमासादयति न च गुरुसमक्षमालोच्यते, यथा सहसाऽनुपयोगतः श्लेष्मादिप्रक्षेपादुपजातं प्रायश्चित्तं, तथाहि—सहसाऽनुपयुक्तेन यदि श्लेष्मादि प्रक्षिप्तं भवति न च हिंसादिकं दोषमापन्नस्तर्हि गुरुसमक्षमालोचनामन्तरेणापि मिथ्यादुष्कृतप्रदानमात्रेण स शुद्ध्यति तत्प्रतिक्रमणार्हत्वात्प्रतिक्रमणं २, यस्मिन् पुनः प्रतिसेविते प्रायश्चित्ते यदि गुरुसमक्षमालोचयति आलोच्य गुरुसन्दिष्टः प्रतिक्रामति पश्चाच्च मिथ्यादुष्कृतमिति ज्ञाते तदा शुद्ध्यति तदालोचनाप्रतिक्रमणलक्षणोभयार्हत्वात्प्रतिक्रमणं ३, तथा विवेकः—परित्यागः, यत्प्रायश्चित्तं विवेक एव कृते शुद्धिमासादयति नान्यथा, यथा आधाकर्मणि गृहीते, तद्विवेकार्हत्वाद्विवेकः ४, तथा व्युत्सर्गः—कायचेष्टानिरोधः, यद् व्युत्सर्गेण—कायचेष्टानिरोधोपयोगमात्रेण शुद्ध्यति प्रायश्चित्तं यथा दुःस्वप्नजनितं तत् व्युत्सर्गार्हत्वाद् व्युत्सर्गः ५, 'तवे'ति यस्मिन् प्रतिसेविते निर्विकृतिकादिषण्मासान्तं तपो दीयते तत्तपोऽर्हत्वात्तपः ६, यस्मिन् पुनरापतिते प्रायश्चित्ते सन्दूषितपूर्वपर्यायदेशावच्छेदः शेषपर्यायरक्षानिमित्तं दुष्टव्याधिसंदूषितशरीरैकदेशच्छे-

दनमिव शेषशरीरावयवपरिपालनाय क्रियते तच्छेदार्हत्वाच्छेदः ७, 'भूल'ति यस्मिन् समापतिते प्रायश्चित्ते निरवशेषपर्यायोच्छेदमाधाय भूयो महाप्रतारोपणं तन्मूलार्हत्वान्मूलं ८, येन पुनः प्रतिसेवितेन उत्थापनाया अप्ययोग्यः सन् कश्चित्कालं न व्रतेषु स्थाप्यते यावन्नाद्यापि प्रतिविशिष्टं तपश्शीर्णं भवति पश्चाच्च चीर्णतपास्तदोषोपरतौ व्रतेषु स्थाप्यते तदनवस्थार्हत्वादनवस्थितप्रायश्चित्तं, यद्वा यथोक्तं तपो यावन्न कृतं तावन्न व्रतेषु लिङ्गे वा स्थाप्यते इत्यनवस्थाप्यः तस्य भावोऽनवस्थाप्यता ९, 'पारं चिष्ट चेव'ति 'अंचू गतौ' यस्मिन् प्रतिसेविते लिङ्गक्षेत्रकालतपसां पारमञ्चति तत्पाराञ्चितं, पाराञ्चितमर्हति 'तदर्हती'ति (पा० ५-१-६३) सूत्रेण डः पाराञ्चितं, यद्वा पारं-अन्तं प्रायश्चित्तानां तत् उत्कृष्टतरप्रायश्चित्ताभावादपराधानां वा पारमञ्चति-गच्छतीत्येवंशीलं पाराञ्चि तदेव पाराञ्चिकमिति १० ॥ ७५० ॥ अथैतानि स्वयमेव व्याचष्टे—'आलोज्जइ' इत्यादिगाथाषट्कम्, कार्येण-अवश्यकरणीयेन मिक्षामहणादिना हस्तशतात्परतः—ऊर्द्धं यद्रमनमुपलक्षणत्वादागमनादि च तदालोचर्हस्य गुरोः पुरत आलोच्यते-वचसा प्रकटीक्रियते, इयमत्र भावना-गुरुमापृच्छथ गुरुणाऽनुज्ञातः सन् स्वयोग्यमिक्षावस्त्रपात्रशय्यासंस्तारकपादप्रोच्छनादि यदिवा आचार्योपाध्यायस्यविरबालग्लानशै-क्षकक्षपकासमर्थप्रायोग्यवस्त्रपात्रभक्तपानौषधादि गृहीत्वा समागतो यद्वा उच्चारभूमेर्विहाराद्वा समागतः अथवा चैत्यवन्दननिमित्तं पूर्वेगृहीतपीठफलकादिप्रत्यर्पणनिमित्तं वा बहुश्रुतापूर्वसंविमानां वंदनप्रत्ययं वा संशयव्यवच्छेदाय वा श्राद्धस्वस्नात्यवसन्नविहाराणां श्रद्धावृद्धयर्थं वा साधर्मिकाणां वा संयमोत्साहनिमित्तं हस्तशतात्परं दूरमासन्नं वा गत्वा समागतो यथाविधि गुरुसमक्षमालोच्यसीति, इयं चालोचना गमनागमनादिष्ववश्यकर्तव्येषु सम्यगुपयुक्तस्यादुष्टभावतया निरतिचारस्य छद्मस्थस्याप्रमत्तस्य यत्तेर्द्रष्टव्या, सातिचारस्य तूपरितनप्रायश्चित्तसम्भवात्, केवलज्ञानिनश्च कृतकृत्यत्वेनालोचनाया अयोगात्, आह-यानि नामावश्यकर्तव्यानि गमनादीनि तेषु सम्यगुपयुक्तस्यादुष्टभावतया निरतिचारस्य छद्मस्थस्याप्रमत्तस्य किमालोचनया ?, तामन्तरेणापि तस्य शुद्धत्वात्, यथासूत्रं प्रवृत्तेः, सत्यमेतत्, केवलं याश्चेष्टानिमित्ताः सूक्ष्मप्रमादनिमित्ता वा सूक्ष्मा आश्रवक्रियास्ता आलोचनामात्रेण शुद्ध्यन्तीति तच्छुद्धिनिमित्तमालोचना १ । तथा समितिप्रमुखाणां सहसाकारतोऽनाभोगतो वा कथमपि प्रमादे सति मिथ्याकरणे-अन्यथाकरणे प्रतिक्रमणं-मिथ्यादुष्कृतप्रदान-लक्षणं प्रायश्चित्तं क्रियते, तत्र समितयः पञ्च, तद्यथा-ईर्यासमितिर्भाषासमितिरेषणासमितिरादानभाण्डमात्रनिक्षेपणासमितिरुच्चारप्रश्रवणखेलसिङ्गानजलपारिष्ठापनिकासमितिश्च, प्रमुखग्रहणादुत्थादिपरिग्रहः, गुप्तयश्च तिस्रस्तद्यथा-मनोगुप्तिर्वचनगुप्तिः कायगुप्तिश्च, इयमत्र भावना-सहसाकारतोऽनाभोगतो वा ईर्यायां यदि कथां कथयन् व्रजेत् भाषायामपि यदि गृहस्थभाषया दृढरस्वरेण वा भाषेत एषणायां भक्तपानगवेषणवेलायामनुपयुक्तो भाण्डोपकरणस्यादाने निक्षेपे वा अप्रमार्जयिता अप्रत्युपेक्षिते स्थण्डिले उच्चारदीनां परिष्ठापयिता न च हिंसादोषमापन्नः तथा यदि मनसा दुश्चिन्तितं स्यात् वचसा दुर्भाषितं कायेन दुश्चेष्टितं तथा यदि कन्दर्पो वा हासो वा स्त्रीभक्तचौ-रजनपदकथा वा तथा क्रोधमानमायालोभेषु गमनं विषयेषु वा शब्दरूपरसगन्धस्पर्शलक्षणेष्वभिष्वङ्गः सहसाऽनाभोगतो वा कृतः स्या-त्त एतेषु सर्वेषु स्थानेषु आचार्यादिषु च मनसा प्रदेषादिकरणे वाचा अन्तरभाषादिकृतौ कायेन पुरोगमनादौ तथा इच्छामिथ्यातथाकारा-दिप्रशस्तयोगाकरणे च मिथ्यादुष्कृतप्रदानलक्षणं प्रायश्चित्तमिति २ । तथा शब्दादिषु-शब्दरूपप्रभृतिष्विष्टानिष्टविषयेषु 'रागादिविरचनं' रागस्य-अभिष्वङ्गलक्षणस्य आदिग्रहणाद् द्वेषस्य-अप्रीतिलक्षणस्य मनोमात्रेण करणं गुरुणां पुरतः 'साहिर्'ति कथयित्वा यदीयते मि-थ्यादुष्कृतमतेतत्प्रायश्चित्तं मिश्रमिति भणितं, इयमत्र भावना-नानाप्रकारान् शब्दादीन् विषयान् इन्द्रियविषयीभूताननुभूय कस्यचिदेवं संशयः स्याद् यथा शब्दादिषु विषयेषु रागद्वेषौ गतो वा न वेति, ततस्तस्मिन् संशयविषये मिश्रं-पूर्वं गुरुणां पुरत आलोचनं तदनन्तरं गुरुसमादेशेन मिथ्यादुष्कृतदानमित्येवंरूपं प्रायश्चित्तं भावतः प्रतिपद्यते, यदि हि निश्चितं भवति यथा अमुकेषु शब्दादिषु विषयेषु रागं द्वेषं वा गत इति, तत्र तपोऽहं प्रायश्चित्तं, अथैवं निश्चर्यो-न गतो रागं द्वेषं वा, तत्र स शुद्ध एव न प्रायश्चित्तविषयः ३ । तथाऽनेष-णीये-अशुद्धे अशनादिके-अशनपानस्नादिमस्वादिरूपे सकलौघिकौपग्रहिकलक्षणे च वस्तुनि गृहीते सति परित्यागः कार्यः, इदमुक्तं भ-वति-सम्यगुपयुक्तेन केनापि साधुना भक्तपानादिकं गृहीतं पश्चात्कथमप्यप्रासुकमनेषणीयं वा ज्ञातं तत्र प्रायश्चित्तं तस्य गृहीतस्य भक्त-पानादेः परित्यागः, उपलक्षणमेतत् तेन एतदपि द्रष्टव्यं-अशठभावेन गिरिराहुमेघमहिकारजःसमावृते सवितरि उद्गतबुद्ध्या अनस्तमित-बुद्ध्या वा गृहीतमशनादिकं पश्चाद् ज्ञातमनुव्रते अस्तमिते वा सूर्ये गृहीतं तथा प्रथमपौरुष्यां गृहीत्वा चतुर्थीमपि पौरुषीं यावद् धृतम-शनादि शठभावेनाशठभावेन वा अर्धयोजनातिक्रमणेन नीतमानीतं वाऽशनादि तत्र विवेक एव प्रायश्चित्तमिति, शठाशठयोश्चेदं लक्षणं -इन्द्रियविकथामायाक्रीडादिभिः कुर्वन् शठः ग्लानसागारिकास्थण्डिलभयादिकारणतोऽशठः ४, तथा दुःस्वप्नप्रमुखे दृष्टे सति तद्विशो-धनाय क्रियते कायोत्सर्गः, तत्र दुःस्वप्नः-प्राणातिपातादिसावद्यबहुलः, प्रमुखग्रहणाद्रमनागमननौसंतरणादिपरिग्रहः, एतेषु विषये का-योत्सर्गलक्षणं प्रायश्चित्तमिति भावः, उक्तं च—“गमणागमनविचारे सुप्ते वा सुमिणदंसणे राओ । नावा नहसंतारे पायच्छित्तं विउत्स-गो ॥ १ ॥” [गमनागमनयोर्विचारे सूत्रे वा स्वप्नदर्शने रात्रौ । नावा नदीसंतरणे प्रायश्चित्तं व्युत्सर्गः ॥ १ ॥] अत्र 'सुप्ते व'ति सूत्रे -सूत्रविषयेषु उद्देशसमुद्देशानुज्ञापनप्रतिक्रमणश्रुतस्कन्धाङ्गपरिवर्तनादिष्वविधिसमाचरणपरिहाराय प्रायश्चित्तं कायोत्सर्गः ५। वा समु-च्चये, तथा पृथिव्यादिविघट्टने-सचित्तपृथिवीकायादिसङ्घट्टने निर्विकृतिकादिकः षण्मासावसानस्तपोविशेषो दीयते छेदग्रन्थानुसारेण जीतकल्पानुसारेण वा, एतत्तपोलक्षणं प्रायश्चित्तमिति ६ । तथा तपसा दुर्दमस्य-विशोधयितुमशक्यस्य मुनेः क्रियते पर्यायव्यवच्छेदः

महाप्रतारोपणकालादारभ्य अहोरात्रपञ्चकादिना क्रमेण श्रामण्यपर्यायच्छेदनं, तत्र तपोदुर्दमो यः षण्मासक्षपकोऽन्यो वा विकृष्टतपः-
करणसमर्थस्तपसा गर्वितो भवति यथा किं ममानेन प्रभूतेनापि तपसा क्रियते ? इति तपःकरणासमर्थो वा ग्लानासहवालवृद्धादिः तथा-
विधतपःश्रद्धानरहितो वा निष्कारणतोऽपवादरुचिर्वेति ७ । तथा प्राणातिपातप्रमुखे—प्राणिवधमृषावादादिकेऽपराधे सङ्कल्प्य कृते पुनर्ब्रता-
रोपणं—भूयोऽपि व्रतस्थापनं विधातव्यं, अयमर्थः—आकुट्टया पञ्चेन्द्रियजीववधे विहिते दर्पेण मैथुने सेविते मृषावादादत्तादानपरिमहेषु च
उत्कृष्टेषु प्रतिसेवितेषु आकुट्टया पुनः पुनः सेवितेषु वा मूलाभिधानमेतत्प्रायश्चित्तं भवतीति ८ । तथा करादिभिः—मुष्टियष्टिप्रभृतिमिर्घातो-
मरणनिरपेक्षतया आत्मनः परस्य वा स्वपक्षगतस्य परपक्षगतस्य वा घोरपरिणामतः प्रहरणं तेन प्रदुष्टमना—अतिसङ्क्रिष्टचित्ताभ्यवसायो
न व्रतेषु स्थाप्यते यावदुचितं तपो न कृतं स्यात्, उचितं च तपःकर्म उत्थाननिषदनाद्यशक्तिपर्यन्तं, स हि यदा उत्थानाद्यपि कर्तुमश-
क्तस्तदा अन्यान् प्रार्थयते—आर्या ! उत्थातुमिच्छामीत्यादि, ते तु तेन सह सम्भाषणमकुर्वाणास्तत्कृत्यं कुर्वन्ति, एतावति तपसि कृते
तस्योत्थापना क्रियत इति ९ । तथा पाराश्विकं नाम दशमं प्रायश्चित्तमापद्यते खलिकिनीनृपभार्यादिसेवामिः, आदिशब्दाद्विज्ञातरा-
जवधादिपरिमहः, एतच्च अव्यक्तलिङ्गधारिणां जिनकल्पिकप्रतिरूपाणां क्षेत्राद्बहिःस्थितानां सुविपुलं तपः कुर्वतां महासत्त्वानां सूरीणां—
आचार्याणामेव जघन्यतः षण्मासान् उत्कृष्टतो द्वादश वर्षाणि यावद्भवति, ततश्च—अतिचारपारगमनानन्तरं प्रव्रज्यते नान्यथेति १०
॥ ७५१॥७५२॥७५३॥७५४॥७५५॥७५६ ॥ अथात्रैव विशेषमाह—‘नवर’मित्यादिगाथात्रयं, नवरं—केवलं दशमप्रायश्चित्तापत्तावपि
सत्यां नवममेव—अनवस्थाप्यलक्षणं प्रायश्चित्तमध्यापकानां—उपाध्यायानां भवति, अयमर्थः—येषु येष्वपराधेषु पाराश्विकमापद्यते तेषु
तेष्वपि बहुशः समासेवितेषु उपाध्यायस्यानवस्थाप्यमेव प्रायश्चित्तं भवति, न तु पाराश्विकं, उपाध्यायस्यानवस्थाप्यपर्यन्तस्यैव प्रायश्चित्तस्य
प्रतिपादनात्, एवं सामान्यसाधूनामप्यनवस्थाप्यपाराश्विकयोग्येष्वपराधेषु सत्सु मूलपर्यन्तमेव प्रायश्चित्तमवगन्तव्यं, तन्नानवस्थाप्यं
जघन्यतः षण्मासान् यावद्भवति उत्कृष्टतस्तु वर्षमिति, इदं च आशातनानवस्थाप्यमाश्रितोक्तं, प्रतिसेवनानवस्थाप्यापेक्षया तु जघन्यतो
वर्षमुत्कृष्टतो द्वादश वर्षाणि, उक्तं च—‘तस्य आसायणाअणवदृप्पो जहन्नेणं छम्मासा उक्कोसेणं संवच्छरं, पडिसेवणाअणवदृप्पो जहन्नेणं
बारस मासा उक्कोसेणं बारस संवच्छराणि’ति, तत्र तीर्थंकरप्रवचनगणधराद्यधिपेक्षकारी आशातनानवस्थाप्यः, हस्ताङ्गनसाधर्मिका-
न्यधार्मिकसैन्यकारी तु प्रतिसेवनानवस्थाप्यः । नन्वेतानि दशापि प्रायश्चित्तानि यावत्तीर्थं तावद्भवन्ति ? उत नेत्याह—‘दस ता’ गाहा,
यावच्चतुर्दशपूर्वी प्रथमसंहननी च तावद्दश प्रायश्चित्तानि अनुषजन्ति—अनुवर्तन्ते, एतौ च चतुर्दशपूर्विप्रथमसंहननीनौ युगपदेव व्यवच्छिन्नौ,
तयोश्च व्युच्छिन्नयोरनवस्थाप्यं पाराश्विकं च व्यवच्छिन्नं, ततः परेण—अनवस्थाप्यपाराश्विकतव्यवच्छेदादनन्तरमालोचनादि मूलान्तमष्ट-
विधं प्रायश्चित्तं तावदनुवर्तमानं बोद्धव्यं यावद् दुष्प्रसमनामा सूरिः, तस्मिन् कालगते तीर्थं चारित्रं च व्यवच्छेदमुपयास्यतीति १८
॥ ७५८ ॥ इदानीं ‘ओहमि पयविभागमि सामायारीदुगं’ति नवनवतं शततमं द्वारमाह—

सामायारी ओहमि ओहनिज्जुत्तिजं पियं सव्वं । सा पयविभागसामायारी जा छेयगंथुत्ता ॥ ७५९ ॥

समाचरणं समाचारः—शिष्टजनाचरितः क्रियाकलापः समाचार एव सामाचार्य, भेषजादित्वात् स्वार्ये व्यञ् (पा० ५-४-२३)
स्त्रीविवक्षायां ‘विद्गौरादिभ्यश्चे’ति (पा० ४-१-४१) ङीष्, ‘यस्ये’ (यस्येति च पा० ६-४-१४८) त्यकारलोपः,
यस्य इल (पा० ६-४-४९) इत्यनेन तद्धितयकारलोपः, परगमनं सामाचारी, सा त्रिधा भवति—ओधसामाचारी दशधासा-
माचारी पदविभागसामाचारी च, तत्र ओधः—सामान्यं तद्विषया सामाचारी—सामान्यतः सङ्केपमिधानरूपा सा च ओधनिर्युक्तिज-
ल्पितं सर्वं ज्ञेयं, तत्र हि प्रतिनामोघतः सर्वसमाचारः प्रत्युपेक्षणादिकः कथ्यते इति, तथा सा पदविभागसामाचारी या छेदप्रत्ययेषु-
जीतकल्पनिशीथादिषूकेति, इह च साम्प्रतकालप्रजितानां तथाविधभ्रुतपरिज्ञानशक्तिविकलानामायुष्कादिह्वासमपेक्ष्य ओधसामाचारी
नवमात्पूर्वात् तृतीयाद्वस्तुन आचाराभिधानात् तत्रापि विंशतितमात्प्राभृतात् तत्राप्योघप्राभृतप्राभृतात् निर्व्यूढा, पदविभागसामाचार्यपि
नवमपूर्वादेव निर्व्यूढेति ९९-१०० ॥ ७५९ ॥ इदानीमेकशततमं ‘चक्कवालसामायारी’ति द्वारमाह—

**इच्छा १ मिच्छा २ तहक्कारो ३, आवस्सिया य ४ निसीहिया ५ । आपुच्छणा य ६ पडिपुच्छा
७, छंदणा य ८ निमंतणा ९ ॥ ७६० ॥ उवसंपया य १० काले, सामायारी भवे दसविहा उ ।
एएसिं तु पयाणं, पत्तेयपरूवणं वोच्छं ॥ ७६१ ॥ जइ अब्भत्थिज्ज परं कारणजाए करेज्ज से कोई ।
तत्थ य इच्छाकारो न कप्पइ बलामिओगो उ १ ॥ ७६२ ॥ संजमजोए अब्भुट्ठियस्स जं किंपि
वितहमायरियं । मिच्छा एयंति वियाणिऊण मिच्छस्ति कायव्वं २ ॥ ७६३ ॥ कप्पाकप्पे परिनि-
ट्ठियस्स ठाणेसु पंचसु ठियस्स । संयमतवहुगस्स उ अविकप्पेणं तहक्कारो ३ ॥ ७६४ ॥ आवस्सिया
विहेया अवस्सगंतवकारणे मुणिणो ४ । तम्मि निसीहिया जत्थ सेज्जठाणाइ आयरइ ५ ॥ ७६५ ॥
आपुच्छणा उ कज्जे ६ पुव्वनिसिद्धेण होइ पडिपुच्छा ७ । पुव्वगहिण्णं छंदणा ८ निमंतणा
होअगहिण्णं ९ ॥ ७६६ ॥ उवसंपया य तिविहा नाणे तह दंसणे चरिस्से य १० । एसा हु
दसपयारा सामायारी तहऽज्ञा य ॥ ७६७ ॥**

‘इच्छे’त्यादिगाथाष्टकं, एषणमिच्छा करणं—कारः, कारशब्दः प्रत्येकमभिसम्बध्यते, इच्छया—बलामियोगमन्तरेण करणं इच्छाकारः, तथा च इच्छाकारेण ममेदं कुर्विति, किमुक्तं भवति ?—इच्छाक्रियया न बलामियोगपूर्विकया ममेदं कुर्विति, तथा मिथ्या वितथमनृतमिति पर्यायाः, मिथ्याकरणं मिथ्याकारो मिथ्याक्रियेत्यर्थः, तथा संयमयोगवितथाचरणे विदितजिनवचनसाराः साधवस्तत्क्रियाया वैतथ्य-प्रदर्शनाय मिथ्याकारं विदधते मिथ्याक्रियेमिति, तथाकरणं तथाकारः, स च सूत्रप्रभादिगोचरो यथा भवद्भिरुक्तं तथैवेदमित्येवंस्वरूपः, तथा अवश्यं अवश्यशब्दोऽकारान्तोऽप्यस्ति ततोऽवश्यस्य—अवश्यं कर्तव्यस्य क्रिया आवश्यकी, चः समुच्चये, तथा निषेधेन—असंवृतगात्रचेष्टानिवारणेन निर्वृत्ता तत्प्रयोजना वा या शय्यादिप्रवेशनक्रिया सा नैषेधिकी, तथा आपृच्छनमापृच्छा, सा विहारभूमिगमनादिषु प्रयोजनेषु गुरोः करणीया, चः पूर्ववत्, तथा प्रतिपृच्छा—प्रतिप्रश्नः, सा च प्रागनियुक्तेनापि करणकाले कार्या निषिद्धेन वा प्रयोजनतः कर्तुं कामेनेति, तथा छंदना—पूर्वगृहीतेनाशनादिना आमन्त्रणा विधेया, तथा निमन्त्रणा अगृहीतेनैवाशनादिना अहं भवदर्थमशनाद्यानयामीत्येवंरूपा, तथोपसम्पन्न विधिना देया, इयं काले—कालविषये सामाचारी भवेद् दशविधा, एवं तावत्समासत उक्ता, सम्प्रति प्रपञ्चतः प्रतिपदमभिधित्सुरिदमाह—एतेषां पदानां तुर्विशेषणे विषयप्रदर्शनेन प्रत्येकं पृथक्पृथक्प्ररूपणां वक्ष्ये—कथयिष्यामि ॥ ७६० ॥ ७६१ ॥ तत्रेच्छाकारो येष्वर्थेषु क्रियते तत्प्रदर्शनार्थमाह—‘जई’त्यादि, यदीत्यभ्युपगमे अन्यथा साधूनामकारणे अभ्यर्थेनैव न कल्पते, ततश्च यदि अभ्यर्थयेत्परं—अन्यं साधुं ग्लानादौ कारणजाते समुत्पन्ने सति, ततस्तेनाभ्यर्थयमानेन इच्छाकारः प्रयोक्तव्यः, यदिवा अनभ्यर्थितोऽपि कोऽप्यन्यः साधुः ‘से’ति तस्य कर्तुंकामस्य कस्यचित्साधोः कारणजाते कुर्यात्, तत्रापि तेनानभ्यर्थितेन साधुना तस्य चिकीर्षितं कर्तुंकामेन इच्छाकारः प्रयोक्तव्यः, इह विरलाः केचिदनभ्यर्थिता एव परकार्यकर्तार इति कोऽपीतिग्रहणं, अथ कस्मादिच्छाकारप्रयोगः क्रियते ?, उच्यते, बलामियोगो मा भूदिति हेतोः, तथा चाह—यतो न कल्पते बलामियोगः साधूनां, तत इच्छाकारप्रयोगः कर्तव्यः, तुशब्दः कचिद्बलामियोगोऽपि कल्पते इति सूचनार्थः ॥ ७६२ ॥ सम्प्रति मिथ्याकारविषयप्रतिपादनार्थमाह—‘संजमजोए’ गाहा, संयमयोगः—समितिगुप्तिरूपः तस्मिन् विषयेऽभ्युत्थितस्य सतो यत्किञ्चिद्विदितं—अन्यथाऽऽचरितं—आसेवितं भूतमिति शेषः, मिथ्या विपरीतमेतदिति विज्ञाय, किं ?—मिथ्येति कर्तव्यं—तद्विषये मिथ्यादुष्कृतं दातव्यमित्यर्थः, संयमयोगविषयायां च प्रवृत्तौ वितथासेवने मिथ्यादुष्कृतं दोषापनयनाय समर्थं न तूपेत्यकरणविषयायां नाप्यसकृत्करणगोचरायामिति ॥ ७६३ ॥ इदानीं तथाकारो यस्य दीयते तत्प्रतिपिपादयिपुराह—‘कप्पाकप्पे’ गाहा, कल्पो विधिराचार इति पर्यायाः कल्पविपरीतस्त्वकल्पो जिनस्थविरकल्पादिर्वा कल्पः चरकसुगतादिदीक्षा पुनरकल्प इति, कल्पश्चाकल्पश्च कल्पाकल्पमित्येकवद्भावः तस्मिन् परि—समन्तान्निष्ठितः परिनिष्ठितो ज्ञाननिष्ठां प्राप्तस्तस्य, अनेन च ज्ञानसम्पदुक्ता, तथा तिष्ठति मुमुक्षवो येषु तानि स्थानानि—महाव्रतानि तेषु पञ्चसु—पञ्चसङ्क्षेपेषु स्थितस्य—आश्रितस्य, अनेन च मूलगुणसम्पत्तिरुक्ता, तथा संयमः—प्रत्युपेक्षोत्प्रेक्षादिः तपश्च—अनशनादि ताभ्यामाढ्यस्य—सम्पन्नस्येत्यनेनोत्तरगुणयुक्ततामाह, तस्य, किमित्याह—‘अविकल्पेन’ निर्विकल्पं तदीयवचने वितथत्वाशङ्कामकुर्वणेनेत्यर्थः तथाकारः, कार्य इत्यध्याहारः, कोऽभिप्रायः ?—एवंविधस्य गुरोर्वाचनादानादौ पृच्छनानन्तरमुत्तरदाने तथा सामाचारीशिक्षणादौ च यथा गूयं वदथ तथैवैतदित्यर्थसंसूचकस्तथाशब्दः प्रयोक्तव्यः ॥ ७६४ ॥ इदानीमावश्यकनैषेधिकीद्वारद्वयमाह—‘आवे’त्यादि, आवश्यकी विधेया वसतेर्निर्गच्छता साधुना अवश्यं गन्तव्ये ज्ञानादित्रयहेतुभूते मिक्षाटनादौ कारणे सति, अनेन निष्कारणगमननिषेध उक्तः, तथा बहिर्देशान्निवृत्तेन तस्मिन् स्थाने नैषेधिकी विधेया यत्र शय्यास्थानाद्याचरति, तत्र शय्या—वसतिस्तस्यां स्थानं—अवस्थानं तच्च प्रस्तावात्प्रवेशलक्षणं आदिशब्दाच्चैत्यप्रवेशादिपरिग्रहः, बहिर्देशाद्वसत्यादौ प्रविशन् नैषेधिकीं विदध्यादिति भावः ॥ ७६५ ॥ साम्प्रतमापृच्छादिद्वारचतुष्टयमेकगाथया प्राह—‘आपृच्छे’त्यादि, आपृच्छनमापृच्छा सा च कर्तुमभीष्टे कार्ये प्रवर्तमानेन गुरोः कार्या—भगवन् ! अहं इदं करोमीति द्वारं । तथा पूर्वनिषिद्धेन सता यथा त्वयेदं न कर्तव्यमिति, उत्पन्ने च प्रयोजने कर्तुंकामेन ‘होइ पडिपुच्छ’ति भवति प्रतिपृच्छा, पूज्यैरिदं निषिद्धमासीत् इदानीं तेन कार्येण प्रयोजनं यदि पूज्या आदिशन्ति तदा करोमीत्येवंरूपा, पाठान्तरं वा ‘पुव्वनिउत्तेण होइ पडिपुच्छ’ति पूर्वं नियुक्तेन सता यथा भवतेदं कार्यमिति तत्कर्तुंकामेन गुरोः प्रतिपृच्छा भवति कर्तव्या अहं तत्करोमीति, तत्र हि गुरुः कदाचित्कार्यान्तरमादिशति समाप्तं वा तेन प्रयोजनमिति द्वारं । तथा पूर्वगृहीतेनाशनादिना छंदना शेषसाधुभ्यः कर्तव्या, यथा मयेदमशनाद्यानीतं यदि कस्यचिदुपयुज्यते ततोऽसाविच्छाकारेण ग्रहणं करोत्विति द्वारं । तथा निमन्त्रणा भवत्यगृहीतेनाशनादिना, यथाऽहं भवतां योग्यमशनाद्यानयामीति द्वारं ॥ ७६६ ॥ इदानीमुपसम्पद्द्वारमाह—‘उवे’त्यादि, उपसम्पदनमुपसम्पत्—कस्माच्चिदप्यपरगुरुकुलादपरस्य विशिष्टश्रुतादियुक्तस्य गुरोः समीपागमनमिति, सा च त्रिधा—ज्ञाने—ज्ञानविषया एवं दर्शनविषया चारित्रविषया च, तत्र ज्ञानदर्शनयोः सम्बन्धिनी त्रिधा भवति—वर्तना सन्धना ग्रहणं च, एतदर्थं हि उपसम्पद्यते इति, तत्र वर्तना—पूर्वगृहीतस्यैवास्थिरस्य सूत्रादेर्गुणनमिति, सन्धना च—तस्यैव सूत्रादेः प्रदेशान्तरे विस्मृतस्य मीलना घट्टना योजनेत्यर्थः ग्रहणं पुनस्तस्यैव तत्प्रथमतया आदानं, एतत् त्रितयमपि सूत्रार्थतदुभयविषयमवगन्तव्यं, एवं ज्ञाने नव भेदाः, तथा दर्शनेऽपि दर्शनप्रभावकसंमत्यादिशास्त्रविषये एत एव भेदा विज्ञेया इति, तथा चारित्रविषया द्विधा सम्पत्—वैयावृत्त्यविषया क्षपणविषया च, अयमाशयः—चारित्रार्थमन्यगच्छसत्काचार्याय कश्चिद्वैयावृत्त्यकरत्वं प्रतिपद्यते, स च कालतः कश्चिदित्वरकालं कश्चिच्च यावज्जीवमिति, अत्राह परः—ननु किमत्रोपसम्पदा कार्यं ?,

स्वगच्छ एवायं चारित्रार्थं किमिति वैयावृत्यं न करोति ?, सत्यं, स्वगच्छे न तथाविधा निर्वाहादिसामग्री वैयावृत्यादिकरणक्षमा सम्मति ततः परंगच्छोपसम्पदं करोतीति, तथा क्षपणविषयैवं भवति—यथा कश्चित्क्षपणार्थमुपसम्पद्यते, स च क्षपको द्विविधः—इत्वरो यावत्कथिकश्च, यावत्कथिक उत्तरकालेऽनशनकर्ता, इत्वरस्तु द्विविधो—विकृष्टक्षपकोऽविकृष्टक्षपकश्च, तत्राष्टमदशमादिकर्ता विकृष्टक्षपकः, पष्ठान्ततपःकारी तु अविकृष्टक्षपक इत्यादिस्वरूपमावश्यक्यादिभ्यो विज्ञेयमिति, एषा दुः—स्फुटं चक्रवाले—चक्रवालविषया चक्रवत्प्रतिपदं भ्रमन्ती दशविधा सामाचारी विज्ञेयेति शेषः, तथा अन्या च वक्ष्यमाणा सामाचारी दशविधा ज्ञेया ॥ ७६७ ॥ तामेवाह—

पडिलेहणा १ पमज्जण २ भिक्ख ३ रिया ४ऽऽलोग ५ भुंजणा ६ चेव । पत्तगधुयण ७ वियारा ८ थंडिल ९ आवस्सयाईया १० ॥ ७६८ ॥

पूर्वाह्णेऽपराह्णे च वस्त्रपात्रादीनां प्रत्युपेक्षणा विधेया १ तथा प्रमार्जना वसतेः पूर्वाह्णेऽपराह्णे च कर्तव्या २ तथा कृतकायिकादिव्या-पाराः पात्राणि गृहीत्वा आवश्यकीकरणपूर्वं वसतेर्निर्गत्याहारादिषु मूर्च्छार्थं कुर्वन्तः पिण्डप्रहणैषणायां सम्यगुपयुक्ताः साधवो 'भिक्ख'ति मिक्षां गृह्णन्ति ३ तथा मिक्षाप्रहणानन्तरं नैषेधिकीपूर्वं वसतौ प्रविश्य 'नमः क्षमाभ्रमणेभ्य' इत्येवंरूपं वाचिकं नमस्कारमुच्चार्य योग्य-देशं चक्षुःप्रत्युपेक्षणापुरस्सरं रजोहरणेन प्रमूय 'ईरिय'ति ईर्यापथिकीं प्रतिक्रामन्ति ४ कायोत्सर्गे च मिक्षाभ्रमणभाविनो निर्गमना-दारभ्य प्रवेशपर्यन्तान् पुरःकर्मादीनतिचारान् गुरुनिवेदनार्थं चिन्तयन्ति, पारयित्वा च चतुर्विंशतिस्तवं पठन्तीति, तथा च चतुर्विंशति-स्तवपाठानन्तरं भावतश्चारित्रपरिणामापन्नाः सन्तो गुरोर्गुरुसम्मत्तस्य वा ज्येष्ठार्थस्य पुरतो यदोदनादि येन प्रकारेण करोटिकाप्रभृतिभा-जनादिना गृहीतं तत्सर्वं तथैव प्रवचनोक्तेन विधिना 'आलोय'ति आलोचयन्ति निवेदयन्तीत्यर्थः, तदनन्तरं दुरालोचितभक्तपानयो-निमित्तमेषणानेषणयोर्वा निमित्तं कायोत्सर्गं कुर्वन्ति, 'इच्छामि पडिक्कमिदं गोयरचरियाए मिक्खायरियाए जाव तस्स मिच्छामि दुक्कडं, तस्स उत्तरीकरणेण जाव वोसिरामि'ति कायोत्सर्गं कुर्वन्ति च, तत्र नमस्कारं 'जइ मे अणुग्गाहं कुज्जा साहु' इत्यादि वा चिन्तयेत्, यदुक्तमोघनिर्युक्तौ—'तहिं दुरालोइयभत्तपाणएसणमणेसणाए उ । अहुस्सासे अहवा अणुग्गाहई व झाइज्जा ॥१॥ दशवैकालिके त्वस्मिन् कायोत्सर्गे 'अहो जिणेहिं असावज्जा' इतिगाथाचिन्तनं भणितं, पारयित्वा च चतुर्विंशतिस्तवभणनं, तदनु परिश्रमाद्यपनयनाय मुहूर्त्तमुप-विष्टाः स्वाभ्यायं विदधतीति, तथा निःसागारिके स्थाने रागद्वेषविरहिताः सन्तो नमस्कारं पठित्वा सन्दिशत पारयाम इत्यभिधाय च गुरुणाऽनुज्ञाता व्रणलेपाद्युपमया भुञ्जन्ति—भोजनं कुर्वन्ति, तथा भोजनानन्तरमच्छोदकेन भाजनेषु समयप्रसिद्धं कल्पत्रयं दत्त्वा 'पत्त-गधुवण'ति पात्रकाणां धावनं कुर्वन्ति, समयपरिभाषया त्रेष्यन्तीत्यर्थः, तदनु यद्यपि प्रागेवैकाशनकं प्रत्याख्यातं तथाप्यप्रसादार्थं 'सागारिकाकारेण गुरुअब्भुट्ठाणेण आउंटणपसारेण पारिट्ठावणियागारेण' इत्येषां प्रागगृहीतानामाकाराणां च निरोधनार्थं प्रत्याख्यानं विधे-यमिति, तथा 'वियार'ति विचारः—संज्ञाव्युत्सर्जनार्थं बहिर्गमनं तं वक्ष्यमाणविधिना कुर्वन्ति, तथा 'थंडिलं'ति स्थण्डिलं—परानुपरोधि प्रासुकभूभागलक्षणं तिर्यग् जघन्येन हस्तमात्रं प्रतिलेखयन्ति, तच्च सप्तविंशतिविधं, तथाहि—कायिकायोग्यानि वसतेर्मध्ये षट् स्थण्डि-लानि बहिर्भागेऽपि षडेव, मिलितानि च द्वादश, एवमुच्चारयोग्यान्यपि द्वादश, त्रीणि च कालप्रहणयोग्यानीति, तथा पूर्वोक्तविधिना 'आव-स्सय'ति आवश्यकं—प्रतिक्रमणं कुर्वन्ति, आदिशब्दात्कालप्रहणादिपरिग्रहः, इत्येषा प्रकारान्तरेण दशविधा प्रतिदिनसामाचारी समासतो व्याख्याता, विस्तरतस्तु पञ्चवस्तुकद्वितीयद्वारादवसेयेति १०१ ॥ ७६८ ॥ इदानीं 'निगंथत्तं जीवस्स पंच वाराओ भववासे'ति द्व्यु-त्तरशततमं द्वारमाह—

उवसमसेणिचउक्कं जायइ जीवस्स आभवं नूणं । ता पुण दो एगभवे खवगस्सेणी पुणो एगा ॥ ७६९ ॥

उपशमश्रेणिचतुष्कं—उपशमश्रेणिचतुष्टयमेव जायते—भवति जीवस्याभवं—संसारे वर्तमानस्य तत् नूनं—निश्चितं, उत्कर्षतो नानाभवेषु वारचतुष्टयमुपशमश्रेणिं प्रतिपद्यत इति भावः, ते पुनरुपशमश्रेण्यौ एकस्मिन् भवे उत्कर्षतो द्वे भवतः, क्षपकश्रेणिः पुनरेकैवैकस्मिन् भवे भवति, ततोऽयमर्थः—उपशान्तमोहे क्षीणमोहे च गुणस्थानके निर्ग्रन्थत्वं भवति, तच्चोपशमश्रेणिचतुष्टये क्षपकश्रेण्यौ चैकस्यां कृतायां पञ्चधा भवत्युत्कर्षतः संसारे वसतो जीवस्येति १०२ ॥ ७६९ ॥ इदानीं 'साहुविहारसरूवं'ति त्र्युत्तरशततमं द्वारमाह—

गीयत्थो य विहारो बीओ गीयत्थमीसओ भणिओ । एत्तो तइयविहारो नाणुआओ जिणवरेहिं ॥ ७७० ॥ दवओ चक्खुसा पेहे, जुगमित्तं तु खेत्तओ । कालओ जाव रीएज्जा, उवउत्ते य भा-वओ ॥ ७७१ ॥

गीतो—विज्ञातः कृत्याकृत्यलक्षणोऽर्थो यैस्ते गीतार्था—बहुश्रुताः साधवः तत्सम्बन्धित्वाद्गीतार्थः चशब्दः समुच्चये मित्रक्रमश्च विहारो-विचरणं प्रथम इति गम्यते, द्वितीयश्च—अन्यो विहारो गीतार्थैर्मिश्राः—समन्विता येऽगीतार्थास्ते गीतार्थमिश्रास्तेषां सत्को गीतार्थमिश्रः स एव गीतार्थमिश्रको भणितः—उक्तो जिनैर्विधेयतया, पाठान्तरं गीतार्थमिश्रित इति, तत्र गीतार्थस्य निश्चा—आश्रयणं गीतार्थमिश्रा सा सञ्जाता अत्येति गीतार्थमिश्रितः, इतः—आभ्यां द्वाभ्यां विहाराभ्यामन्यस्तृतीय एकानेकागीतार्थसाधुरूपो नानुज्ञातो—नानुमतो विधे-

यतया जिनवरैरिति ॥ ७७० ॥ विहारश्चतुर्विधो भवति, द्रव्यतः क्षेत्रतः कालतो भावतश्च, एतदेवाह—‘द्वयो’ इत्यादि, द्रव्यतश्चक्षुषा प्रेक्षते मार्गस्थितान् जीवानिति शेषः, क्षेत्रतो युगमात्रं क्षेत्रं, युगं—युष्पं चतुर्हस्तप्रमाणं तत्प्रमाणां भूमिं निरीक्षेत, अत्यासन्नस्य दृष्टस्यापि कस्यचिज्जीवादे रक्षितुमशक्यत्वात् (ग्रन्थप्रं ८०००) युगमात्राच्च परतः श्रद्धाजीवादेर्द्रुमप्यशक्यत्वादिति युगमात्रग्रहणं, कालतो यावत्कालं मुहूर्तप्रहरादिकं ‘रीएज्ज’ इति गच्छेत्, भावतश्च उपयुक्तः—सम्यगुपयोगपर इति १०३ ॥ ७७१ ॥

॥ इति श्रीप्रबचनसारोद्धारवृत्तौ पूर्वभागः ॥

साम्प्रतं ‘अप्पडिबद्धविहारो’ इति चतुरश्रशतमं द्वारमाह—

अप्पडिबद्धो अ सया गुरुवएसेण सवभावेसुं । मासाइविहारेणं विहरेज्ज जहोचियं नियमा ॥ ७७२ ॥ मुत्तूण मासकप्पं अन्नो सुत्तंमि नत्थि उ विहारो । ता कहमाइग्गहणं कज्जे ऊणाइ-भावेणं ॥ ७७३ ॥ कालाइदोसओ जइ न द्वओ एस कीरए नियमा । भावेण तहवि कीरइ संथारगवच्चयाईहिं ॥ ७७४ ॥ काऊण (कम्हिपि) मासकप्पं तत्थेव ठियाण तीस मग्गसिरे । सालंबणाण जिट्ठोग्गहो य छम्मासिओ होइ ॥ ७७५ ॥ अह अत्थि पयवियारो चउपाडिबयंमि होइ निग्गमणं । अहवावि अनितस्स आरोवण सुत्तनिदिट्ठं ॥ ७७६ ॥ एगक्खेत्तनिवासी का-लाइकंतचारिणो जइवि । तहवि हु विसुद्धचरणा विसुद्धआलंबणा जेण ॥ ७७७ ॥ सालंबणो पडंतो अत्ताणं दुग्गमेऽवि धारेइ । इय सालंबणसेवी धारेइ जई असढभावं ॥ ७७८ ॥ काहं अ-छित्तिं अदुवा अहिस्सं, तवोवहाणेसु य उज्जमिस्सं । गणं व नीइसु य सारइस्सं, सालंबसेवी समुवेइ मोक्खं ॥ ७७९ ॥

‘अप्पडिबद्धो’ इत्यादि गाथाऽष्टकं, अप्रतिबद्धश्च सदा—सर्वकालमभिष्वङ्गरहित इत्यर्थः गुरुपदेशेन हेतुभूतेन, केत्याह—सर्वभावेषु—द्रव्यादिषु, तत्र द्रव्ये—श्रावकादौ क्षेत्रे—निर्वातवसत्यादौ काले—शरणादौ भावे—शरीरोपचयादौ अप्रतिबद्धः, किमित्याह—मासादिविहारेण सिद्धान्तप्रसिद्धेन विहरेत्—विहारं कुर्यात्, यथोचितं—संहननाद्यौचित्येन नियमाद्—अवश्यंभावत इति, एतदुक्तं भवति—द्रव्यादिप्रतिबद्धः सुखलिप्सुतया तावदेकत्र न तिष्ठेत्, किं तर्हि?, पुष्टालम्बनेन, मासकल्पादिना विहारोऽपि च द्रव्याद्यप्रतिबद्धस्यैव सफलः, यदि पुनरमुकं नगरादिकं गत्वा तत्र महर्द्धिकान् बहून् वा श्रावकानुपार्जयामि तथा च करोमि यथा मां विहायापरस्य ते भक्ता न भवन्तीत्यादिद्रव्यप्रतिबन्धेन तथा निर्वातवसत्यादिजनितरत्युत्पादकममुकं क्षेत्रं इदं तु न तथाविधमित्यादिक्षेत्रप्रतिबन्धेन तथा परिपक्वसुरभिशात्यादिशस्त्रदर्शनादिरमणीयोऽयं विहरतां शरत्कालादिरित्यादिकालप्रतिबन्धेन तथा स्निग्धमधुराद्याहारादिबलाभेन तत्र गतस्य मम शरीरपुष्ट्यादि सुखं भविष्यति अत्र तु न तत्सम्पद्यते अपरं चैवमुद्यतविहारेण विहरन्तं मामेवोद्यतं लोका भणिष्यन्ति अमुकं तु शिथिलमित्यादिभावप्रतिबन्धेन च मासकल्पादिना विहरति तदाऽसौ विहारोऽपि कार्यसाधक एव, तस्मादवस्थानं विहारो वा द्रव्याद्यप्रतिबद्धस्यैव साधक इति ॥ ७७२ ॥ अथ परामिप्रायमाशङ्क्य परिहारमाह—‘मुत्तूणे’ इत्यादि, मुत्तूणा—विहाय मासकल्पं—मासविहारमन्यः सूत्रे—मूलागमे तुशब्दस्य एवकारार्थत्वात्त्रास्त्येव विहारस्तथाऽश्रवणात्, तत् कथं—कस्मादादिग्रहणमनन्तरगाथायां?, तत्राह—‘कज्जे’ इति कार्ये तथाविधे सति न्यूनादिभावेन—न्यूनाधिकभावात्कारणादादिग्रहणं, अयमाशयः—साधुमिस्तावन्मासकल्पेनैव मुख्यतो विहारः कार्यः, कारणवशतः पुनः कदाचिदपूर्णेऽपि मासे विहारः क्रियते कदाचित्त्वाधिक्येनापि क्रियते इत्येतदर्थमादिग्रहणं कृतं ॥ ७७३ ॥ एतदेव प्रकटीकुर्वन्नाह—‘कालाई’ इत्यादि, कालादिदोषतः क्रियते—कालक्षेत्रद्रव्यभावदोषानाश्रित्य, तत्र कालदोषो—दुर्भि-क्षादिः क्षेत्रदोषः—संयमाननुगुणत्वादिः द्रव्यदोषो—भक्तपानादीनां शरीराननुकूलता भावदोषो—ग्लानत्वज्ञानादिहान्यादिः, यद्यपि ‘न’ नैव ‘द्रव्यतो’ बहिर्वृत्त्या ‘एष’ मासकल्पः ‘क्रियते’ विधीयते, तथापि ‘नियमाद्’ अवश्यंतया ‘भावेन’ भावतः क्रियते एकस्थान-स्थितैरपि यतिभिः, कथमिति चेत्तत्राह—‘संथारगवच्चयाईहिं’ संस्तरकव्यत्यादिभिः—शयनभूमिपरावर्तनप्रभृतिभिः, आदिशब्दाद्-

सतिपाटकादिपरिग्रहः, अयमाशयः—एकस्यामपि वसतौ यस्यां दिशि संस्तरको मासं यावदास्तीर्णस्तां दिशं मासे पूर्णे परित्यज्यापरस्यो दिशि संस्तरक आस्तरणीयः, एवमपरवसतिसद्भावे मासादनन्तरमपरवसतौ सङ्क्रमः करणीयः, एवं च कुर्वतां मासकल्पविहाराभावेऽपि यतित्वमविरुद्धमेव, यदवाचि—“पंचसमिया तिगुत्ता उज्जुत्ता संजमे तवे चरणे । वाससयंपि वसंता मुणिणो आराहगा भणिया ॥ १ ॥” इत्यादि ॥ ७७४ ॥ अथैकस्मिन् क्षेत्रे उत्कृष्टमवस्थानकालमानमाह—“कम्हिपी”त्यादि, कस्मिंश्चित् क्षेत्रे कृत्वा—विधाय आषाढमासे मासकल्पं ‘तत्रैव’ तस्मिन्नेव क्षेत्रे ‘स्थितानां’ कृतवर्षाकालानां यावन्मार्गशीर्षे—मार्गशीर्षविषयाणि त्रिंशद्दिनानि एष ‘सालम्बनानां’ पुष्टकारणसेविनां ज्येष्ठ—उत्कृष्टोऽवग्रहः—एकत्रावस्थानलक्षणः षण्मासिकः—षण्मासप्रमाणो भवति, इदमुक्तं भवति—यत्र उष्णकालस्य चरमो मासकल्पः कृतस्तत्र तथाविधान्यक्षेत्राभावतो वर्षाकालं यदि तिष्ठन्ति वर्षाकाले च व्यतिक्रान्ते यदि मेघो वर्षति ततोऽन्यदिवसदशकं तत्र तिष्ठन्ति तस्मिन्नपि समाप्तिमुपगते यदि पुनर्वर्षति ततो द्वितीयं दिवसदशकं तिष्ठन्ति तस्मिन्नप्यतीते पुनर्वृष्टस्तदा तृतीयमपि दिवसदशकं तत्र तिष्ठन्ति, एवमुत्कर्षतस्मीणि दिवसदशकानि वृष्ट्याद्यालम्बनमाश्रित्य स्थितानां षण्मासप्रमाण उत्कृष्टोऽवग्रहो भवति, तद्यथा—एको ग्रीष्मचरममासः चत्वारो वर्षाकालमासाः षष्ठो मार्गशीर्षो दिवसदशकत्रयलक्षण इति ॥ ७७५ ॥ अथ मार्गशीर्षे न वर्षति मार्गाश्च हरितकर्दमाद्यनाकुलास्तत्र किं कर्तव्यमित्याह—‘अहे’त्यादि, अथास्ति पादानां—चरणानां विचारो—गमनानुकूलता, तत इति शेषः, ‘चउपाडिवयंमि’ति चतसृणां प्रतिपदां समाहारश्चतुःप्रतिपत्, अत्र च प्रतिपदो मासान्तवर्तिन्यो विवक्षिताः, ततः कार्तिकानन्तरं भवति निर्गमनं—विहार इत्यर्थः, अथ विहारयोग्येऽपि समये न निर्गच्छति तदा तस्य साधोरनिर्गच्छतस्ततः स्थानादारोपणं—प्रायश्चित्तं सूत्रनिर्दिष्टं—सूत्रकथितं भवतीति ॥ ७७६ ॥ नन्वेकत्र क्षेत्रे स्थितानां यतनापराणामपि यतीनां कुलप्रतिबन्धादयो बहवो दोषा एव भवन्ति ततः कथमिदं युक्तमित्याह—‘एगे’त्यादि, एकस्मिन् क्षेत्रे निवास एकक्षेत्रनिवासः तस्मिन् सति यद्यपि ‘कालातिक्रान्तचारिणः’ समयभणितकालातिक्रमचारिणो यतयस्तथापि ‘हुः’ स्फुटं ‘विशुद्धचरणा’ निरतिचारचारित्रास्ते ‘येन’ यतः कारणात् ‘विशुद्धालम्बना’ विशुद्धं—शास्त्रेनादूषितं वार्धकजङ्गमबलपरिक्षीणताविहारायोग्यक्षेत्रादिकमालम्बनं—कारणं येषां ते विशुद्धालम्बना इति ॥ ७७७ ॥ अथ कस्मादालम्बनमन्वेषणीयमित्याह—‘सालंबे’त्यादि, आलम्ब्यते—पतद्भिराश्रीयते इत्यालम्बनं, तच्च द्विविधं—द्रव्यतो भावतश्च, तत्र गर्त्तादौ प्रपतद्भिर्यद् द्रव्यमालम्ब्यते तद् द्रव्यालम्बनं, तदपि द्रव्यं द्विविधं—पुष्टमपुष्टं च, तत्रापुष्टं—दुर्बलं कुशवल्बजादि पुष्टं तु दृढं कठोरवल्ब्यादि, भावालम्बनमपि पुष्टापुष्टभेदाद् द्विधा, तत्र पुष्टं वक्ष्यमाणं तीर्थान्यवच्छिन्न्यादि, शठतया स्वमतिमात्रोत्प्रेक्षितं त्वपुष्टं, ततश्च सह आलम्बनेन वर्तत इति सालम्बनः, असौ पतन्नप्यात्मानं दुर्गमेऽपि—गर्त्तादौ पुष्टालम्बनावष्टम्भतो धारयति, ‘इति’ एवमेव सह आलम्बनेन वर्तत इति सालम्बनः एवम्भूतः सन् किमपि नित्यवासादिकं सेवते—भजते इति सालम्बनसेवी ‘यतिः’ साधुः संसारगर्तायां पतन्तमात्मानमशठभावं—मातृस्थानरहितं धारयतीत्येष आलम्बनान्वेषणे गुणः ॥ ७७८ ॥ कानि पुनस्तान्यालम्बनानीत्याह—‘काह’मित्यादि, यः कश्चिदेवं चिन्तयति यथा करिष्याम्यहमत्र स्थितोऽच्छित्ति—अव्यवच्छित्तिं जिनधर्मस्येति शेषः, राजादेर्जिनशासनावतारणादिभिः, ‘अदुवे’ति अथवा अहमध्येष्ये सूत्रतोऽर्थतश्च द्वादशाङ्गं दर्शनप्रभावकाणि वा शास्त्राणि, यदिवा तपोलब्धिसमन्वितत्वात्तपोविधानेषु नानाप्रकारेषु तपसु ‘उज्जमिस्सं’ति उजंस्थामि उजं च करिष्यामि, ‘गणं वा’ गच्छं वा ‘नीइसु य’ति सप्तम्यास्तृतीयार्थत्वानीतिभिः सूत्रोक्ताभिः सारयिष्यामि—गुणैः प्रवृद्धं करिष्यामि, स एवं सालम्बनसेवी—एतैरनन्तरोदितैरालम्बनैर्यतनया नित्यवासमपि प्रतिसेवमानो जिनाह्वानुल्लङ्घनात्समुपैति—प्राप्नोति ‘भोक्षं’ सिद्धिं, तस्मात्तीर्थान्यवच्छेदादिकमेव यद्योक्तं ज्ञानदर्शनचारित्राणां समुदितानामन्यतरस्य वा यद् वृद्धिजनकं तदालम्बनं जिनाह्वानुल्लङ्घनात्पादेयं, नान्यत्, अन्यथा हि—“आलंबणाण भरिओ लोओ जीवस्स अजउकामस्स । जं जं पिच्छइ लोए तं तं आलंबणं कुणइ ॥ १ ॥” इति [अयतितुकामस्य जीवस्य लोक आलम्बनैर्भूतः । यत् यत् प्रेक्षते लोके तत्तद् आलम्बनं करोति ॥ १ ॥] १०४ ॥ ७७९ ॥ इदानीं ‘जायाजायकप्प’ति पञ्चोत्तरशततमं द्वारमाह—

जाओ य अजाओ य दुविहो कप्पो य होइ नायवो । एक्केकोऽपि य दुविहो समत्तकप्पो य अस-
मत्तो ॥ ७८० ॥ गीयत्थ जायकप्पो अगीयओ खलु भवे अजाओ य । पणगं समत्तकप्पो तदू-
णगो होइ असमत्तो ॥ ७८१ ॥ उउबद्धे वासासुं सत्त समत्तो तदूणगो इयरो । असमत्ताजायाणं
ओहेण न किंचि आहवं ॥ ७८२ ॥

‘जाओ’इत्यादि गाथात्रयं, द्विविधः खलु कल्पः—समाचारो भवति ज्ञातव्यस्तद्यथा—जातोऽजातश्च, तत्र जाता—निष्पन्नाः श्रुतसम्पदुपेततया लब्धात्मलाभाः साधवः तदव्यतिरेकात्कल्पोऽपि जात उच्यते, एतद्विपरीतः पुनरजातः, एकैकोऽपि च द्विधा—समाप्तकल्पो—समाप्तकल्पश्च, समाप्तकल्पो नाम परिपूर्णसहायः तद्विपरीतोऽसमाप्तकल्पः ॥ ७८० ॥ एतानेव चतुरो जातादीन् व्याख्यानयति—‘गीयत्थ’ इत्यादिगाथाद्वयं, गीतार्थसाधुसम्बन्धित्वाद्गीतार्थो यो विहारः स जातकल्पोऽभिधीयते ‘अगीतः खलु’ अगीतार्थसाधुसम्बन्धी पुनर्भवेदजातः—अजातकल्पः, तथा द्वितीयगाथावर्तिनः ‘उउबद्धे’ इत्यस्य पदस्येह सम्बन्धात् ‘ऋतुबद्धे’ अवर्षासु ‘पणगं’ति साधुपञ्चकपरिमाणः समाप्तकल्पो नाम विहारो भवति, ‘तदूणकः’ तस्मात्पञ्चकात् हीनतरो द्वित्रिचतुराणां साधूनामित्यर्थः कल्पो भवत्यस-

मातोऽपरिपूर्णसहायत्वात्, वर्षासु—वर्षाकाले पुनः साधुसप्तकपरिमाणः समाप्तकल्पः, तदूनकः—तस्मात्सप्तकाभ्यूनतर इतरः—असमाप्त-
कल्पः, यच्च वर्षासु सप्तानां विहारकरणं तत् किल वर्षासु तेषां ग्लानत्वादिसम्भवे सहायस्यान्यत आगमनासम्भवादल्पसहायता मा
भूदिति हेतोः, ततश्चासमाप्ताजातानां—असमाप्तकल्पाजातकल्पवतां साधूनामोद्येन—उत्सर्गेण न किञ्चित्क्षेत्रतद्गतशिष्यभक्तपानवस्त्रपा-
त्रादिकमागमप्रसिद्धमाभाव्यमिति १०५ ॥ ७८१ ॥ ७८२ ॥ इदानीं 'परिद्ववणुच्चारकरणदिसि'ति षडुत्तरशततमं द्वारमाह—

दिसा अवरदक्खिणा १ दक्खिणा य २ अवर य ३ दक्खिणापुव्वा ४ । अवरुत्तरा य ५ पुव्वा ६
उत्तर ७ पुव्वुत्तरा ८ चेव ॥ ७८३ ॥ पउरऽन्नपाण पढमा बीयाए भत्तपाण न लहंति । तइयाए
उवहिमाई नत्थि चउत्थीएँ सज्झाओ ॥ ७८४ ॥ पंभमियाए असंखडी छट्ठीए गणस्स भेयणं
जाण । सत्तमिया गेलन्नं मरणं पुण अट्टमे विति ॥ ७८५ ॥ दिसिपवणगामसूरियच्छायाए पम-
ज्जिऊण तिक्खुत्तो । जस्सोग्गहोत्ति काऊण वोसिरे आयमेज्जा वा ॥ ७८६ ॥ उत्तरपुव्वा पुज्जा
जम्माएँ निसायरा अहिपडंति । घाणारिसा य पवणे सूरियगामे अवन्नो उ ॥ ७८७ ॥ संसत्त-
ग्गहणी पुण छायाए निग्गयाएँ वोसिरइ । छायाऽसइ उण्हंमिवि वोसिरिय मुहुत्तयं चिट्ठे
॥ ७८८ ॥ उवगरणं वामगजाणुगंमि मत्तो य दाहिणे हत्थे । तत्थऽन्नत्थ व पुंछे तिआयमणं अदू-
रंमि ॥ ७८९ ॥

'दिसे'त्यादिगाथासप्तकं, अचित्तसंयतपरिष्ठापनाय दिक् प्रथमतोऽपरदक्षिणा—नैर्ऋती निरीक्षणीया तस्या अभावे दक्षिणा तस्या
अभावे अपरा—पश्चिमेत्यर्थः तस्या अप्यभावे दक्षिणपूर्वा—आग्नेयीत्यर्थः तस्या अप्यभावेऽपरोत्तरा—वायवीति भावः तस्या अप्यभावे पूर्वा
तस्या अप्यलाभे उत्तरा तस्या अप्यलाभे पूर्वोत्तरा ऐशानीत्यर्थः, इह च यत्र ग्रामादौ मासकल्पं वर्षावासं वा गीतार्थाः साधवः
संवसन्ति तत्र प्रथममेव पूर्वोक्तासु दिक्षु परिष्ठापने मृतोऽज्ञाननिमित्तं त्रीणि महास्थण्डिलानि प्रत्युपेक्षन्ते—आसन्ने मध्ये दूरे च, किं
कारणमिति चेत्तत्र ब्रूमः—प्रथमस्थण्डिले कदाचिद्व्याघातो भवेत्, तथाहि—क्षेत्रं तत्र केनापि कृष्टं उदकेन वा तत् प्लावितं हरितकायो
वा तत्राजनि कीटिकादिभिर्वा तत्संसक्तं जातं ग्रामो वा तत्र निविष्टः सार्धो वा कश्चित्प्रावासित इत्यतो द्वितीये स्थण्डिले परिष्ठापनं
विधेयं, तस्याप्येतैरेव हेतुमिर्व्याघाते तृतीये स्थण्डिले परिष्ठापनं कार्यमिति ॥ ७८३ ॥ सम्प्रति प्रथमायां दिशि सत्यां शेषदिक्षु
परिष्ठापने दोषमाह—'पउरे'त्यादिगाथाद्वयं, 'पउरन्नपाण पढमा' इत्यत्र प्राकृतत्वात्सप्तम्या लोपः, ततः प्रथमायाम्—अपरदक्षिणायां
परिष्ठापने प्रचुरान्नपानवस्त्रपात्रादिलाभतः समाधिरुपजायते, तस्यां सत्यां द्वितीयस्यां—दक्षिणायां परिष्ठापने भक्तपाने न लभन्ते,
तृतीयस्यां—पश्चिमायामुपध्यादि न लभन्ते, चतुर्थ्यां—दक्षिणपूर्वस्यां नास्ति स्वाध्यायः स्वाध्यायाभाव इत्यर्थः ॥ ७८४ ॥ पञ्चम्याम्—
अपरोत्तरस्यां 'असंखडि'ति कलहः संयतगृहस्यान्यतीर्थिकादिभिः सह, षष्ठ्यां—पूर्वस्यां गणस्य—गच्छस्य भेदनं—भेदं जानीहि,
गच्छभेदो भवतीत्यर्थः, सप्तम्याम्—उत्तरस्यां ग्लानत्वं—रोगोत्पत्तिः, अष्टमीति प्राकृतत्वाद्विभक्तिलोपे अष्टम्यां—पूर्वोत्तरस्यां दिशि मृत-
कपरिष्ठापने मरणं पुनर्भुवते, अन्यः कश्चित्संयतो म्रियते इत्यर्थः, इह च पानीयस्तेनभयादिव्याघातसङ्भावतः पूर्वपूर्वदिगलाभे उत्तरो-
त्तरस्थामपि दिशि मृतकपरिष्ठापने प्रचुरान्नपानलाभलक्षणः प्रथमदिकप्रतिपादित एव गुणोऽवसेयः, यदा पुनः पूर्वपूर्वदिकसद्भावे उत्तरो-
त्तरस्यां दिशि परिष्ठापयन्ति तदा पाश्चात्या एव दोषा भवन्तीति ॥ ७८५ ॥ उक्ता अचित्तसंयतपरिष्ठापनदिक्, इदानीमुच्चारकरणदिगमि-
धीयते—'दिसी'त्यादि, साधुना संज्ञां व्युत्सृजता 'दिसि'ति पूर्वस्यामुत्तरस्यां च दिशि पृष्ठं न दातव्यं, तथा पवनग्रामसूर्याणां च पृष्ठं
न दातव्यं, तथा छायायां निर्गतायां व्युत्सृजेत्, तथा त्रिकृत्वः—त्रीन् वारान् प्रमार्ज्य उपलक्षणमेतत् प्रत्युपेक्ष्य च स्थण्डिलमिति
गम्यते व्युत्सृजेत्, तत्र चायं विधिः—अयुगलिता अत्वरमाणा विकथारहिताश्च पुरीषव्युत्सर्जनाय व्रजन्ति, तत उपविश्य पुतनिलेपनाय
इष्टकादिखण्डरूपाणि ङगलकानि गृह्णन्ति, पिंपीलिकादिरक्षणार्थं च तेषां प्रस्फोटनं कुर्वन्ति, तदनन्तरमुत्थाय निर्दोषं स्थण्डिलं गत्वा
ऊर्द्धमधस्तिर्यक् चावलोकनं कुर्वन्ति, तत्रोर्द्धं वृक्षस्यपर्वतस्यादिदर्शनार्थं अधो गतादर्यासुपलब्धये तिर्यक् व्रजद्विश्राम्यदादिनिरीक्षणार्थ-
मिति, ततः सागारिकाभावे संदंशकान् सम्प्रमार्ज्य प्रेक्षिते प्रमार्जिते च स्थण्डिले पुरीषं व्युत्सृजन्तीति, तथा यस्यायमवग्रहः सोऽनुजानी-
यादित्यनुज्ञां कृत्वा व्युत्सृजेत् आचमेद्वा ॥ ७८६ ॥ सम्प्रत्येतामेव गाथां विवरीतुकाम आह—'उत्तरे'त्यादि, उत्तरदिकपूर्वदिक लोके
पूज्येते ततस्तस्याः पृष्ठदाने लोकमध्येऽवर्णवादो भवति, वानमन्तरं वा कश्चित् कोपयेत् तथा च सति जीवितव्यस्य विनाशः, तस्मा-
दिवा रात्रौ च पूर्वस्यामुत्तरस्यां च पृष्ठं वर्जयेत्, तथा याम्या—दक्षिणा दिक् तस्याः सकाशाद्रात्रौ निशाचराः—पिशाचादयो देवा अमिप-
तन्ति—उत्तरामिमुखाः समागच्छन्ति, ततस्तस्यां रात्रौ पृष्ठं न दद्यात्, उक्तं च—“उभे मूत्रपुरीषे च, दिवा कुर्यादुदञ्जुसः । रात्रौ
दक्षिणतश्चैव, तथा चायुर्न हीयते ॥ १ ॥” तथा यतः पवनस्ततः पृष्ठदाने अशुभगन्धाघ्राणं नासिकायां च अर्शस्त्युपजायन्ते, चशब्दा-
ल्लोकोपहासश्च यथा आग्रन्येतदेते इति, तस्मात्पवनस्यापि पृष्ठं न कर्तव्यं, तथा सूर्यस्य ग्रामस्य च पृष्ठकरणेऽवर्णो—लोकमध्येऽस्त्राघा-
यथा न किञ्चिज्ज्ञानम्येते यल्लोकोद्योतकरस्यापि सूर्यस्य यस्मिन् ग्रामे स्तीयते तस्यापि च पृष्ठं ददति, ततस्तयोरपि न दातव्यं पृष्ठमिति
॥ ७८७ ॥ 'छायाए' इति व्याख्यानाथमाह—'संसत्ते'त्यादि, संसक्ता द्वीन्द्रियैर्ग्रहणिः—कुक्षिर्यस्यासौ संसक्तग्रहणिः, स द्वीन्द्रियरक्ष-

णार्थं छायायां पुष्पफलप्रदवृक्षादिसम्बन्धिन्यां निर्गतायां व्युत्सृजति, अथ छायाऽद्यापि न निर्गच्छति मध्याह्ने एव संज्ञाप्रवृत्तेः ततश्छायाया असति—अभावे उष्णेऽपि स्वशरीरच्छायां पुरीषस्य कृत्वा व्युत्सृजति, व्युत्सृज्य च मुहूर्तकं—अल्पं मुहूर्तं तथैव तिष्ठति येन एतावता कालेन स्वयोगतस्ते परिणमन्ति, अन्यथोष्णेन महती परितापना स्यात् ॥ ७८८ ॥ अथ व्युत्सृजन् स्वोपकरणं कथं धरतीत्याह—‘उवे’त्यादि, उपकरणं—दण्डकं रजोहरणं च वामे ऊरौ स्थापयति, मात्रकं च दक्षिणे हस्ते क्रियते, डगलानि च वामहस्तेन धरणीयानि, ततः संज्ञां व्युत्सृज्य तत्रान्यत्र वा प्रदेशे डगलकैः पुतं पुंसयति—रुक्षयति, पुंसयित्वा त्रिभिर्नोवापूरकैः चुलुकैरित्यर्थः आचमनं—निर्लेपनं करोति, उक्तं च—‘तिहि नावापूरणहि आयामइ—निळेवेइ, नावा—पसई’ इति, तदपि चाचमनमदूरे करोति, यदि पुनर्दूरे आचमति तत उड्हाहो यथा कश्चिद् दृष्ट्वा चिन्तयेत्—अनिर्लिप्तपुतो गत एष इति ॥ १०६ ॥ ७८९ ॥ इदानीं ‘अद्वारस पुरिसेसु’ति सप्तोत्तरशततमं द्वारमाह—

बाले १ बुद्धे २ नपुंसे य ३, कीवे ४ जङ्घे य ५ बाहिए ६ । तेणे ७ रायावगारी य ८, उम्मत्ते य ९
अदंसणे १० ॥ ७९० ॥ दासे ११ बुद्धे य १२ सूदे य १३, अणत्ते १४ जुंगिए इय १५, ओबडए
य १६ भयए १७, सेहनिप्फेडिया इय १८ ॥ ७९१ ॥

‘बाले’त्यादि श्लोकद्वयं, जन्मत आरभ्य अष्टौ वर्षाणि यावद्बालोऽत्राभिधीयते, स किल गर्भस्थो नव मासान् सातिरेकान् गमयति जातोऽप्यष्टौ वर्षाणि यावद्दीक्षां न प्रतिपद्यते, वर्षाष्टकादधो वर्तमानस्य सर्वस्यापि तथास्वाभावादेशतः सर्वतो वा विरतिप्रतिपत्तेरभावात्, उक्तं च—“एएसि वयपमाणं अट्ट समावत्ति वीयरारहि । भणिअं जहज्जं खलु” इति [एतेषां वयःप्रमाणमष्ट समा इति वीतरागैर्भणितं जघन्यकं खलु] अन्ये तु गर्भाष्टमवर्षस्यापि दीक्षां मन्यन्ते, यदुक्तं निशीथचूर्णौ—“आदेसेण वा गम्भट्टमस्स दिक्ख”ति [आदेशेन वा गर्भाष्टमस्य दीक्षेति] भगवद्वज्रस्वामिना व्यभिचार इति चेत्, तथाहि—भगवान् वज्रस्वामी षाण्मासिकोऽपि भावतः प्रतिपन्नसर्वसावद्यविरतिः श्रूयते, तथा च सूत्रं—“छम्मासियं छसु जयं माऊए समन्नियं वंदे” [षाण्मासिकं षट्सु यत् मात्रा समन्वितं वन्दे] सत्यमेतत्, किन्त्वियं शैशवेऽपि भगवद्वज्रस्वामिनो भावतश्चरणप्रतिपत्तिराश्चर्यभूता कादाचित्कीति न तथा व्यभिचारः, उक्तं च पञ्चवस्तुके—“तदधो परिववत्तेन न चरणभावोऽवि पायमेएसि । आहञ्चभावकहणं सुत्तं पुण होइ नायव्वं ॥ १ ॥” अस्या व्याख्या—तेषामष्टानामधो वर्तमाना मनुष्याः परिभवक्षेत्रं भवन्ति, येन तेन वाऽतिशिशुत्वात्परिभूयन्ते, तथा चरणभावोऽपि—चरणपरिणामोऽपि प्राय एतेषां—वर्षाष्टकादधो-वर्तमानानां न भवति, यत्पुनः सूत्रं “छम्मासियं छसु जयं माऊए समन्नियं वंदे” इत्येवंरूपं तत् ‘आहञ्चभावकहणं’ कादाचित्कभावक-यकं, ततो वर्षाष्टकादधः परिभवक्षेत्रत्वाच्चरणपरिणामाभावाच्च न दीक्ष्यन्ते इति, अन्यच्च बालदीक्षणायां संयमविराधनादयो दोषाः, स हि अयोगोलकसमानो यतो यतः स्पन्दते ततस्ततोऽज्ञानित्वात् षड्जीवनिकायवधाय भवति, तथा निरनुकम्पा अमी श्रमणाः यदेवं बालानपि बलादीक्षाकारागारे प्रक्षिप्य स्वच्छन्दतामुच्छिदन्तीति जननिन्दा, तत्परिचेष्टायां च मातृजनोचितायां क्रियमाणयां स्वाध्याय-पलिमन्थः स्यादिति १ । तथा सप्ततिवर्षेभ्यः परतो वृद्धो भण्यते, अपरे त्वाहुः—अर्वागपीन्द्रियादिहानिदर्शनात् षष्टिवर्षेभ्य उपरि वृद्धो-ऽभिधीयते, तस्यापि च समाधानादि कर्तुं दुःशकं, यदुक्तम्—“उच्चासनं समीहइ विणयं न करेइ गव्वमुव्वहइ । बुद्धो न दिक्खियव्वो जइ जाओ वासुदेवेण ॥ १ ॥” [उच्चासनं समीहते विनयं न करोति गर्वमुद्वहति । वृद्धो न दीक्षितव्यो यदि जातो वासुदेवेन ॥ १ ॥] इत्यादि, इदं च वर्षशतायुष्कं प्रति द्रष्टव्यं, अन्यथा यद् यस्मिन् काले उत्कृष्टमायुस्तदशधा विभज्याष्टमनवमदशमभागेषु वर्तमानस्य वृद्ध-त्वमवसेयं २ । तथा स्त्रीपुंसोभयामिलाषी पुरुषाकृतिः पुरुषनपुंसकः, सोऽपि बहुदोषकारित्वादीक्षितुमनुचितः ‘बाले बुद्धे य येरे य’ इति पाठस्तु निशीथादिष्वदर्शनादुपेक्षितः ३ । तथा स्त्रीभिर्भोगैर्निमग्नितोऽसंवृताया वा स्त्रियोऽङ्गोपाङ्गानि दृष्ट्वा शब्दं वा मन्मथोत्था-पादिकं तासां श्रुत्वा समुद्भूतकामामिलाषोऽघिसोढुं यो न शक्नोति स पुरुषाकृतिः पुरुषाकृतिः, सोऽप्युत्कटवेदतया पुरुषवेदोदयाद् बलात्कारेणाङ्गनालिङ्गनादि कुर्यात् तत उड्हाहादिकारित्वादीक्षाया अनर्ह एव ४ । तथा जङ्घविधो—भाषया शरीरेण करणेन च, भाषा-जङ्घः पुनरपि त्रिविधो—जलमूको मन्मनमूक एलकमूकश्च, तत्र जलमग्न इव बुडबुडायमानो यो वक्ति स जलमूकः, यस्य तु वदतः स्वध्वयमानमिव वचनं स्खलति स मन्मनमूकः, यश्चैलक इवाव्यक्तं मूकतया शब्दमात्रमेव करोति स एलकमूकः, तथा यः पथि मिक्षा-टने वन्दनादिषु वाऽतीव स्थूलतया अशक्तो भवति स शरीरजङ्घः, करणं—क्रिया तस्यां जङ्घः करणजङ्घः, समितिगुप्तिप्रतिक्रमणप्रत्युपेक्ष-णसंयमपालनादिक्रियां पुनः पुनरुपदिश्यमानामप्यतीव जङ्घतया यो ग्रहीतुं न शक्नोति स करणजङ्घ इत्यर्थः, तत्र भाषाजङ्घविधोऽपि ज्ञानग्रहणेऽसमर्थत्वान्न दीक्ष्यते, शरीरजङ्घस्तु मार्गगमनभक्तपानाद्यानयनादिषु असमर्थो भवति, तथा अतिजङ्घस्य प्रस्वेदेन कक्षादिषु कुथितत्वं भवति, तेषां जलेन क्षालनादिषु क्रियमाणेषु कीटिकादीनां प्राणिनां प्लावना सम्पद्यते ततः संयमविराधना, तथा लोको निन्दां करोति—अहोऽसौ बहुभक्षकः, कथमन्यथा एवंविधं स्थूलत्वमेतस्य मुण्डितकस्य, न हि गलञ्चौर इति, तथा तस्योर्द्ध्वासो भवति, अप-रिक्रमश्च सर्पजलज्वलनादिषु समीपमागच्छत्सु स भवति, ततोऽसौ न दीक्षणीयः, तथा करणजङ्घोऽपि समितिगुप्त्यादीनां शिक्ष्यमाणो-ऽप्यप्राहकत्वान्न दीक्षणीय इति ५ । तथा ‘बाहिए’ति भगन्दरातिसारकुष्ठप्लीहकाशर्यकासज्वरादिरोगैर्ग्रस्तो व्याधितः, सोऽपि न दीक्षाहः, तस्य चिकित्सने षट्कायविराधना स्वाध्यायादिहानिश्च ६ । तथा क्षत्रखननमार्गपातनादिचौर्यनिरतः स्तेनः, सोऽपि गच्छस्य वधबन्ध-

नताडनादिनानाविधानर्थनिबन्धनतया दीक्षानर्ह एव ७ । तथा श्रीगृहान्तःपुरनृपतिशरीरतत्पुत्रादिद्रोहविधायको राजापकारी, चः समु-
 ज्ये, तदीक्षणे रुद्रराजकृता मारणदेशनिःसारणादयो दोषा भवन्ति ८ । तथा यक्षादिभिः प्रबलमोहोदयेन वा परवशतां नीत उन्मत्तः
 सोऽपि न दीक्षार्हः, यक्षादिभ्यः प्रत्यवायसम्भवात् स्वाध्यायध्यानसंयमादिहानिप्रसङ्गाच्च ९ । तथा न विद्यते दर्शनं—दृष्टिरस्मेत्यदर्शनः
 —अन्धः, स्थानर्द्धिनिद्रोदयवानप्यत्र द्रष्टव्यः न विद्यते दर्शनं—सम्यक्तवमस्येति व्युत्पत्तेः, अयं च दीक्षितः सन् दृग्विकलतया यत्र तत्र
 वा सञ्चरन् षट् कायान् विराधयेत् विषमकीलकण्टकादिषु च प्रपतेत्, स्थानर्द्धिस्तु प्रविष्टो गृहिणां साधूनां च मारणादि कुर्यात् १० ।
 ॥ ७९० ॥ तथा गृहदास्याः सञ्जातो दुर्भिक्षादिष्वर्थादिना वा क्रीतः ऋणादिव्यतिकरे वाऽवरुद्धो दास उच्यते तस्यापि दीक्षादाने
 तत्त्वामिकृता उत्पन्नाजनादयो दोषाः ११ । तथा दुष्टो द्विधा—कषायदुष्टो विषयदुष्टश्च, तत्र गुरुगृहीतसर्षपभर्जिकाव्यतिकराभिनिविष्ट-
 साध्वादिवदुत्कटकषायः कषायदुष्टः, अतीव परयोषिदादिषु गृहो विषयदुष्टः, सोऽपि दीक्षानर्होऽतिसंछिष्टाध्यवसायत्वात् १२ । तथा
 स्नेहादज्ञानादिपरतन्त्रतया यथावस्थितवस्त्वधिगमश्च्युतमानसो मूढः, सोऽपि ज्ञानविवेकमूलायामार्हतदीक्षायां नाधिक्रियते, अज्ञानत्वात्कु-
 त्याकृत्यादिविवेकविकलत्वाच्च १३ । तथा यो राजन्यवहारिकादीनां हिरण्यादिकं धारयति स ऋणार्तः तस्य दीक्षादाने राजादिकृता ग्रह-
 णाकर्षणकदर्थनादयो दोषाः १४ । तथा जातिकर्मशरीरादिभिर्दूषितो जुङ्गितः, तत्र मातङ्गकोलिकवरुडसूचिकछिम्पादयोऽस्पृश्या जाति-
 जुङ्गिताः, स्पृश्या अपि क्षीमयूरकुर्कुटशुकादिपोषका वंशवरारोहणनखप्रक्षालनसौकरिकत्ववागुरिकत्वादिनिन्दितकर्मकारिणः कर्मजु-
 ङ्गिताः, करचरणकर्णादिर्वर्जिताः पङ्कुकुञ्जवामनककाणकप्रभृतयः शरीरजुङ्गिताः, तेऽपि न दीक्षार्हाः, लोकेऽवर्णवादसम्भवात् १५ ।
 तथा अर्थग्रहणपूर्वकं विद्यादिग्रहणनिमित्तं वा एतावन्ति दिनानि त्वदीयोऽहमित्येवं येनात्मनः परममत्तता कृता भवति सोऽवबद्धः स
 एवावबद्धः, सोऽपि न दीक्षार्हः कलहादिदोषसम्भवात् १६ । तथा रूप्यकादिमात्रया वृक्ष्या धनिनां गृहे दिनपाटिकादिमात्रेण तदादे-
 शकरणाय प्रवृत्तो यः स श्रुतकः, सोऽपि न दीक्षोचितः, यस्यासौ वृत्तिः गृह्णाति स दीक्ष्यमाणे तस्मिन् महतीमप्रीतिमादधाति १७ ।
 तथा शैक्षस्य—दीक्षितुमिष्टस्य निस्फेटिका—अपहरणं शैक्षनिस्फेटिका तदयोगाद् यो मातापित्रादिमित्रमुत्कलितोऽपहृत्य दीक्षितुमिष्यते सोऽपि
 न दीक्षोचितः, मातापित्रादीनां कर्मबन्धसम्भवात् अदत्तादानादिदोषप्रसङ्गाच्च १८ । इत्येतेऽष्टादश पुरुषस्य—पुरुषाकारवतो दीक्षानर्हा
 भेदा इति १०७ ॥ ७९१ ॥ इदानीं 'वीसं इत्थीसु'न्ति अष्टोत्तरशततमं द्वारमाह—

जे अट्टारस भेधा पुरिसस्स तहिट्थियाएँ ते चेव । गुविणी १ सवालवच्छा २ दुन्नि इमे हुन्ति
 अन्नेवि ॥ ७९२ ॥

येऽष्टादश भेदाः पुरुषेष्वदीक्षणार्हा उक्तास्तथा—तेनैव प्रकारेण स्त्रियोऽपि त एव भेदा अष्टादश विज्ञेयाः, अयमर्थः—यथा पुरुषाकार-
 वतस्तथा स्त्रीजनाकारवतोऽपि व्रतायोग्या बालादयोऽष्टादश भेदास्तावन्त एव, अन्यावपि द्वाविमौ भवतः, यथा गुर्विणी—सगर्भा सह
 बालेन—स्तनपायिना वत्सेन वर्तते सा सवालवत्सा, एते सर्वेऽपि विंशतिः स्त्रीभेदा व्रतायोग्याः, दोषा अप्यत्र पूर्ववद्वाच्याः १०८ ॥
 ७९२ ॥ इदानीं 'दस नपुंसेसु' इति नवोत्तरशततमं द्वारमाह—

पंडए १ वाइए २ कीवे ३, कुंभी ४ ईसालुयत्ति य ५ । सउणी ६ तक्कमसेवी ७ य, पक्खियाप-
 क्खिए ८ इय ॥ ७९३ ॥ सोगंधिए य ९ आसत्से १०, दस एते नपुंसगा । संकिलिट्ठित्ति साह्वणं,
 पवावेडं अकप्पिया ॥ ७९४ ॥

'पंडए' इत्यादिश्लोकद्वयं, पण्डको वातिकः स्त्रीषः कुंभी ईर्ष्यालुः शकुनिस्तत्कर्मसेवी पाक्षिकापाक्षिकः सौगन्धिक आसक्तश्च दश एते
 नपुंसकाः सङ्क्षिप्तचित्ता इति साधूनां प्रव्राजयितुमकल्या व्रतायोग्या इत्यर्थः, सङ्क्षिप्तत्वं चैषां सर्वेषामप्यविशेषतो नगरमहादाहस-
 मानकामाध्यवसायसम्पन्नत्वेन स्त्रीपुरुषसेवामाश्रित्य विज्ञेयं, उभयसेविनो ह्येते इति ॥ ७९३ ॥ ७९४ ॥—

तत्र पण्डकस्य लक्षणं—महिलासहावो सरवन्नभेओ, मिदं महंतं मउया य वाणी । ससइयं मुत्तमफेणयं च, एयाणि लप्पंडगलक्खणाणि
 ॥ १ ॥ इति वृत्तादवसेयं, अस्य व्याख्या—पुरुषाकारधारिणोऽपि महिलास्वभावत्वं पण्डकस्यैकं लक्षणं, तथाहि—गतिस्वस्तपदाकुला मन्दा च
 भवति सशङ्कं च पृष्ठतोऽवलोकमानो गच्छति शरीरं च शीतलं मृदु च भवति योषिदिवानवरतं हृत्थोलकान् प्रयच्छन् उदरोपरि तिर्य-
 ग्यवस्थापितवामकरतलस्योपरिष्ठादक्षिणकरकूर्परं विन्यस्य दक्षिणकरतले च मुखं कृत्वा बाहू च विक्षिपन् भाषते अभीक्ष्णं च कटिहस्तकं
 ददाति प्रावरणाभावे स्त्रीवद् बाहुभ्यां हृदयमाच्छादयति भाषमाणश्च पुनः पुनः सविभ्रमं भ्रूयुग्ममुत्क्षिपति केशबन्धनप्रावरणादिकं च
 स्त्रीवत्करोति योषिदाभरणादिपरिधानं च बहुमन्यते स्नानादिकं च प्रच्छन्ने समाचरति पुरुषसमाजमध्ये च सभयः शङ्कितस्तिष्ठति स्त्री-
 समाजे तु निःशङ्कः प्रमदाजनोचितं च रन्धनकण्ठनपेषणादिकं कर्म विदधाति इत्यादिमहिलास्वभावत्वं पण्डकलक्षणं १ तथा 'स्वरवर्ण-
 भेदः' स्वरः—शब्दो वर्णः—शरीरसम्बन्धी उपलक्षणत्वाद्गन्धरसस्पर्शाश्च स्त्रीपुरुषापेक्षया विलक्षणास्तस्य भवन्तीत्यर्थः २—३ मेहनं—
 पुरुषचिह्नं महद्भवति ४ मृद्री च वाणी ललनाया इव जायते ५ तथा स्त्रिया इव सशब्दं मूत्रं जायते फेनरहितं च तद्भवति ६ एतानि
 षट् पण्डकलक्षणानि १ । तथा वातोऽस्यास्तीति वातिकः यः स्वनिमित्ततोऽन्यथा वा मेहने स्तब्धे सति स्त्रीसेवायामकृतायां वेदं धार-
 यितुं न शक्नोति २ । तथा स्त्रीषः—असमर्थः, स चतुर्धा दृष्टिशब्दाश्लिष्टनिमज्जणास्त्रीभेदात्, तत्र यो विवक्षाद्यवस्थं विपक्षं वीक्ष्य

क्षुभ्यति स दृष्टिहीनः, यस्तु युवतिशब्दं श्रुत्वा क्षुभ्यति स शब्दहीनः, यः पुनः पुरन्ध्रीमिरुपगूढो निमज्जितश्च व्रतं विधातुं न शक्नोति स यथाक्रममाश्लिष्टहीनो निमज्जितहीनश्च विज्ञेयः ३ । यस्य तु मोहोत्कटतया सागारिकं वृषणौ वा कुम्भवदुत्सूनौ भवतः स कुम्भी ४ । तथा यस्य प्रतिसेव्यमानां वनितां विलोक्य प्रकामसीर्ष्यां समुत्पद्यते स ईर्ष्यालुः ५ । तथा चटकवदुत्कटवेदतयाऽभीक्ष्णं प्रतिसेवनाप्रसक्तः शकुनिः ६ । तथा मैथुनमासेव्य बीजनिसर्गे सति यः श्वान इव वेदोत्कटतया जिह्वालेहनादिनिन्द्यकर्मणा सुखमात्मनो मन्यते स तत्कर्मसेवी ७ । तथा यस्य पक्षे-शुक्रपक्षेऽतीव मोहोद्भवो भवति अपक्षे च-कृष्णपक्षे स्वल्पः स पाक्षिकापाक्षिकः ८ । तथा यः शुभगन्धं मन्वानः स्वकीयं लिङ्गं जिघ्रति स सौगन्धिकः ९ । तथा यो वीर्यपातेऽपि कामिनीमालिङ्ग्य तदङ्गेषु कक्षोपस्थादिष्वनुप्रविश्यैव तिष्ठति स आसक्तः १० । पण्डकादीनां च परिज्ञानं तेषां तन्मित्रादेर्वा कथनादेरिति । ननु पुरुषमध्येऽपि नपुंसका उक्ता इहपि चेति तत्क एतेषां परस्परं प्रतिविशेषः ?, सत्यं, किन्तु तत्र पुरुषाकृतीनां ग्रहणं इह तु नपुंसकाकृतीनामिति, उक्तं च निशीथ-चूर्णौ—‘इयाणि नपुंसया दस, ते पुरिसेसु चेव वुत्ता नपुंसदारे, जइ जे पुरिसेसु वुत्ता ते चेव इहपि किंको भेदो ?, भन्नइ, तर्हि पुरिसाकिई इह गहणा सेसयाण भवे’त्ति, एवं स्त्रीष्वपि वाच्यं । ननु नपुंसकाः षोडशविधाः श्रुते श्रूयन्ते तत्कथमत्र दशैवोक्ताः ?, सत्यं, दशैव तद्भेदाः प्रव्रज्याया अयोग्याः ततस्त एवोक्ताः, शेषाः पुनः षट् दीक्षायोग्या एव, तथा चोक्तम्—‘वद्विए चिप्पिए चेव, भंतोसहिउवहए । इसिसत्ते देवसत्ते य, पच्चावेजा नपुंसए ॥ १ ॥’ अस्यार्थः—आयत्यां राजान्तःपुरमहलकपदप्राप्त्यादिनिमित्तं यस्य बालत्वेऽपि छेदं कृत्वा वृषणौ गालितौ भवतः स वर्द्धितकः, यस्य तु जातमात्रस्याङ्गुष्ठाङ्गुलीमिर्मर्दयित्वा वृषणौ द्राव्येते स चिप्पितः, एतयोश्चैवं कृते सति किल नपुंसकवेदोदयः सम्पद्यते, तथा कस्यचिन्मज्जसामर्थ्यादन्यस्य तु तथाविधौषधीप्रभावात् पुरुषवेदे स्त्रीवेदे वा समुपहृते सति नपुंसकवेदः समुदेति, तथा कस्यचिन्मदीयतपःप्रभावान्नपुंसको भवत्वयमिति ऋषिशपात्, तथा कस्यचिद्देवशापाच्चतुर्द्वयो जायते, इत्येतान् षट् नपुंसकान् निशीथोक्तविशेषलक्षणसम्भवे सति प्रव्राजयेदिति १०९ ॥ इदानीं ‘विगलंग’त्ति द्वारं दशो-चरशततममाह—

हृत्थे पाए कन्ने नासा उट्टे विवज्जिए चेव । वामणगवडभखुज्जा पंगुलहुंटा य काणा य ॥ ७९५ ॥

पच्छावि होति वियला आयरियत्तं न कप्पए तेसिं । सीसो ठावेयवो काणगमहिसोव निम्मंमि

॥ ७९६ ॥

‘हृत्थे’त्यादिगाथाद्वयं, इह सर्वत्र तृतीयार्थे सप्तमी, ततोऽयमर्थः—हस्तेन उपलक्षणत्वात् हस्ताभ्यां वा पादेन पादाभ्यां वा कर्णेन कर्णाभ्यां वा नासया ओष्ठेन वा विवर्जिता—रहिताः तथा वामनका—हीनहस्तपादाद्यवयवाः पृष्ठतोऽप्यतो वा निर्गतशरीरा वडभाः एकपार्श्वहीनाः कुब्जाः पादगमनशक्तिविकलाः पङ्गुलाः विकलपाणयः दुण्टाः काणा—एकाक्षाः एते सर्वेऽपि प्रव्राजनानर्हाः, प्रवचननिन्दादिदोषसम्भवादिति ॥ ७९६ ॥ अथ गृहीते व्रते ये विकलाङ्गा भवन्ति तेषां का वार्ता ?, तत्राह—पश्चादपि आमण्यस्थिता येऽक्षिगलनादिना विकला—विकलाङ्गा भवन्ति तेषामप्याचार्यगुणैर्युक्तानामप्याचार्यत्वं न कल्पते, प्रवचनहीनताप्रसक्तेः, येऽप्याचार्यपदोपविष्टाः सन्तः पश्चाद्विकलाङ्गा जायन्ते तेषामपि न कल्पते धारयितुमाचार्यत्वं, किन्तु तैस्तथा विकलाङ्गैः सद्भिरात्मनः पदे कोऽप्याकृतिमत्त्वादिगुणगणप्रशस्यः शिष्यः स्थापयितव्यः, आत्मा त्वप्रकाशे स्थाने स्थापयितव्यः, क इवेत्यत्राह—‘काणकमहिष इव निम्ने’ इयमत्र भावना—काणको नाम चोरित उच्यते, यथा चोरितमहिषो मा कोऽप्येन द्राक्षीदिति हेतोर्ग्रामस्य नगरस्य वा बहिर्गोर्गोरूपे निम्ने प्रदेशे उपलक्षणमेतदतिगुणिले वा वनगहने स्थाप्यते, एवमेवोऽपि, अन्यथा प्रवचनहीनताप्रसक्तिः आज्ञादिभङ्गदोषप्रसङ्गश्च, केवलमस्यापि यत्कृत्यं तत्सर्वमपि स्वविराः कुर्वन्तीति ११० ॥ ७९७ ॥ इदानीं ‘जमुल्लं जइकप्पं वत्थं’ति एकावशोचरशततमं द्वारमाह—

मुल्लजुयं पुण तिविहं जहन्नयं मज्झिमं च उक्कोसं । जहन्नेणऽट्टारसगं सयसाहस्सं च उक्कोसं

॥ ७९७ ॥ दो साभरगा दीविच्चगा उ सो उत्तरावहो एक्को । दो उत्तरावहा पुण पाडलिपुत्तो

हवइ एक्को ॥ ७९८ ॥ दो दक्खिणावहा वा कंचीए नेलओ स दुगुणाओ । एक्को कुसुमनगरओ

तेण पमाणं इमं होइ ॥ ७९९ ॥

‘मुल्ले’त्यादि गाथात्रयं, मूल्ययुक्तं पुनर्वचनं त्रिविधं भवति—जघन्यं मध्यममुत्कृष्टं च, तत्र जघन्येन—जघन्यतोऽष्टादशकं यस्याष्टादश रूपका नाणकविशेषा मूल्यं तज्जघन्यं वक्ष्यमित्यर्थः, शतसाहस्रं च—रूपकलक्षमूल्यमुत्कृष्टं, शेषं तु मध्यममिति, तत्रेह त्रिविधमपि मूल्ययुक्तं वक्ष्यं साधूनां ग्रहीतुं न कल्पते, किन्त्वेतस्मादष्टादशरूपकलक्षणान्मूल्याद्यन्यूनमूल्यं तदेव कल्पते, उक्तं च पञ्चकल्पबृहद्भाष्ये—“ऊणगअट्टारसगं वत्थं पुण साहुणो अणुन्नायं । एत्तो वइरित्तं पुण नाणुन्नायं भवे वत्थं ॥ १ ॥” [ऊनाष्टादशकं वक्ष्यं पुनः साधूनामनुज्ञातं । इतो व्यतिरिक्तं पुनर्नोनुज्ञातं भवेद्वक्ष्यम् ॥ १ ॥] ॥ ७९७ ॥ नन्विदं केन रूपकेण प्रमाणमित्याह—‘साभरे’त्यादि, साभरको नाम रूपकः, ततो द्वीपस्थानसत्काभ्यां द्वाभ्यां साभरकाभ्यामुत्तरापथे एकः स साभरको भवति, द्वीपश्च यः सुराष्ट्रामण्डले दक्षिणस्यां दिशि योजनमात्रं समुद्रमवगाह्य तिष्ठति सोऽत्र गृह्यते, द्वाभ्यां च उत्तरापथाभ्यां—उत्तरापथसम्बन्धिभ्यां साभरकाभ्यां पाटलीपुत्रनगरसत्क एकः साभरक इति, अनेन रूपकेण वक्ष्यप्रमाणमत्र कर्तव्यं ॥ ७९८ ॥ अथ प्रकारान्तरेण रूपकस्वरूपमाह—

‘दक्खिणे’त्यादि, वाशब्दः प्रकारान्तरद्योतने द्वौ दक्षिणापथसत्कौ रूपकौ काञ्चीनगर्याः सम्बन्धी नेलको रूपक इत्यर्थः, स च नेलको द्विगुणः सन् एकः कुसुमनगरजः—पाटलीपुत्रसम्बन्धी रूपकः तेन रूपकेणेदमष्टादशकादि प्रमाणं भवतीति ॥ १११ ॥ ॥ ७९९ ॥ इदानीं ‘सेज्जायरोपिण्डो’ति द्वादशोत्तरशततमं द्वारमाह—

सेज्जायरो पट्ट वा पट्टसंदिट्ठो य होइ कायवो । एगो णेगे य पट्ट पट्टसंदिट्ठेवि एमेव ॥ ८०० ॥
सागारियसंदिट्ठे एगमणेगे चउक्कभयणा उ । एगमणेगा वज्जा णेगेसु य ठावए एगं ॥ ८०१ ॥
अन्नत्थ वसेऊणं आवस्सग चरिममन्नहिं तु करे । दोन्निवि तरा भवन्ती सत्थाइसु अन्नहा भयणा ॥ ८०२ ॥
जइ जग्गंति सुविहिया करेति आवस्सयं तु अन्नत्थ । सिज्जायरो न होई सुत्ते व कए व सो होई ॥ ८०३ ॥
दाऊण गेहं तु सपुत्तदारो, वाणिज्जमाईहि उ कारणेहिं । तं चेव अन्नं व वएज्ज देसं, सेज्जायरो तत्थ स एव होइ ॥ ८०४ ॥
लिङ्गत्यस्सवि वज्जो तं परिहरओ व भुंजओ वावि । जुत्तस्स अजुत्तस्स व रसावणे तत्थ दिट्ठंतो ॥ ८०५ ॥
तित्थंकरपडिक्कुट्ठो अन्नायं उग्गमोवि य न सुज्जे । अविमुत्ति अलाघवया दुल्लहसेज्जा उ वोच्छेओ ॥ ८०६ ॥
पुरपच्छिमवज्जेहिं अवि कम्मं जिणवरेहिं लेसेणं । भुत्तं विदेहएहि य न य सागरिअस्स पिण्डो उ ॥ ८०७ ॥
बाहुल्ला गच्छस्स उ पढमालियपाणगाइक्कजेसु । सज्झायकरणआउट्ठिया करे उग्गमेगयरं ॥ ८०८ ॥

‘सेज्जे’त्यादिगाथानवकं, शय्या—साधुसमर्पितगृहलक्षणया संसारसागरं दुस्तरमपि तरतीति शय्यातरः, स द्विधा भवति कर्तव्यः प्रभुर्वा—यतिप्रदत्तोपाश्रयस्वामी प्रभुसन्दिष्टो वा—तेनैव प्रभुणा यत्कृतप्रमाणतया निर्दिष्टः, तत्र यः प्रभुः स एको वा भवेदनेको वा, प्रभुसन्दिष्टोऽप्येवमेव वाच्यः, कोऽर्थः ?—प्रभुसन्दिष्टोऽप्येको वाऽनेको वा भवतीति ॥ ८०० ॥ अनुमेवार्थं विशेषत आह—‘सागारिये’त्यादि, सागारिकः—साधुपाश्रयस्वामी सन्दिष्टश्च—प्रभुसन्दिष्टः प्रत्येकमेको वाऽनेके वा भवन्ति, ततश्चतुष्कभजना—चतुर्भङ्गी ज्ञातव्या, तद्यथा—एकः प्रभुरेकः प्रभुसन्दिष्ट इति प्रथमो भङ्गः, एकः प्रभुरनेके प्रभुसन्दिष्टा इति द्वितीयः, अनेके प्रभव एकः प्रभुसन्दिष्ट इति तृतीयः, अनेके प्रभवोऽनेके च प्रभुसन्दिष्टा इति चतुर्थो भङ्गः, ते च शय्यातरा एको वाऽनेके वा वर्जनीयाः, अत्रैवापवादमाह—‘अणेगेसु य ठावए एगं’ति अनेकेषु—बहुषु शय्यातरेषु सत्सु एकं कमप्यपवादपदेन शय्यातरं स्थापयेत्, इयमत्र भावना—बहुजनसाधारणा वसतिः कापि लब्धा, तत्र च साधुसामाचारीकुशलाः श्रावका यद्येवं वदन्ति एकं कमपि शय्यातरं स्थापयत मा सर्वानपि परिहरतेति तदा एकं शय्यातरं स्थापयित्वा शेषगृहेषु भिक्षां गृह्णन्ति, यद्वा बहवस्तत्र साधवस्ततो यदि सर्वेऽपि संस्तरन्ति तदा सर्वानपि शय्यातरान् कुर्वन्ति, असंस्तरणे तु एकं शय्यातरमिति, ग्रहणविधिश्चायं—द्वयोः शय्यातरयोरेकान्तरेण भिक्षाग्रहणवारको भवति त्रिषु शय्यातरेषु तृतीयदिने चतुर्थे चतुर्थदिने एवं वारकेण भिक्षां गृह्णन्तीति ॥ ८०१ ॥ अथायं शय्यातरः कदा भवति ?, तत्राह—‘अन्नत्थे’त्यादि, अन्यत्र—अन्यस्मिन् कस्मिंश्चित् सार्थे ग्रामादौ वा उषित्वा सुखेत्यर्थः चरमं—प्राभातिकमावश्यकं—प्रतिक्रमणमन्यत्र—स्थानान्तरे गत्वा यदि कुर्वन्ति तदा द्वावपि ‘तर’न्ति एकदेशेन समुदायोपचारात् शय्यातरौ भवतः, यस्यावग्रहे रात्रौ सुप्तो यदवग्रहे च प्राभातिकं प्रतिक्रमणं कृतं तौ द्वावपि शय्यातरौ भवत इति भावः, इदं च प्रायशः सार्थादिषु सम्भवति आदिशब्दाच्च चौरावस्कन्दभयादिपरिग्रहः, अन्यथा तु—प्रकारान्तरसङ्कावे भजना—शय्यातरस्य विकल्पना, यस्य गृहे स्थिताः स वाऽन्यो वा शय्यातरो भवतीत्यर्थः ॥ ८०२ ॥ तामेव भजनामाह—‘जइ’त्यादि, यदीत्यभ्युपगमे रात्रेश्चतुरोऽपि ग्रहरान् जाग्रति शोभनं विहितं—अनुष्ठानं येषां ते सुविहिताः साधव इत्यर्थः आवश्यकं तु—प्राभातिकप्रतिक्रमणं पुनरन्यत्र गत्वा कुर्वन्ति तदा मूलोपाश्रयस्वामी शय्यातरो न भवति, किन्तु सुप्ते वा—शयने वा कृते सति कृते वा प्राभातिकप्रतिक्रमणे शय्यातरो भवति, अयमत्र तात्पर्यार्थः—शय्यातरगृहे सकलं रात्रिं जागरित्वा प्राभातिकप्रतिक्रमणं यद्यन्यत्र कुर्वन्ति तदा मौलः शय्यातरो न भवति किन्तु यद्गृहे प्रतिक्रमणं कृतं स एव, अथ शय्यातरगृहे रात्रौ सुप्त्वा जागरित्वा वा प्राभातिकप्रतिक्रमणं कुर्वन्ति तदा स एव शय्यातर इति, यदा तु वसतिसङ्कीर्णतादिकारणादनेकोपाश्रयेषु साधवस्तिष्ठन्ति तदा यत्राचार्यः स्थितः स एव शय्यातरो नान्य इति ॥ ८०३ ॥ ननु साधूनां गृहमर्पयित्वा गृहस्वामी यदा देशान्तरं व्रजति तदा शय्यातरो भवति वा न वा ?, तत्राह—‘दाऊणे’त्यादि वृत्तं, कश्चिद् गृहस्थः साधूनां गृहं दत्त्वा ‘सपुत्रदारः’ पुत्रकलत्रादिसकलनिजलोकपरिवृतो वणिज्यादिभिः कारणैस्तमेव देशमन्यं वा व्रजेत्, तत्रापि च स्थितो यदि तस्य गृहस्थ स्वामी तदा स एव शय्यातरो भवति, न पुनर्दूरदेशान्तरस्थितत्वात्तस्य शय्यातरत्वं न भवतीति ॥ ८०४ ॥ अथायं शय्यातरः कस्य सम्बन्धी परिहरणीयस्तत्राह—‘लिङ्गत्ये’त्यादि, लिङ्गत्यस्यापि—लिङ्गमात्रधारिणोऽपि साधुगुणविरहितस्यापीत्यर्थः सम्बन्धी शय्यातरो वर्जनीयः आस्तां तावदितरस्य चारित्रिण इति, स च साधुस्तं शय्यातरपिण्डं परिहरतु वा भुङ्क्तां वा तथापि वर्ज्यः, अथ साधुगुणैर्वियुक्तस्य शय्यातरः कस्मात्परिह्रियते ?, उच्यते, साधुगुणैर्युक्तस्यायुक्तस्य वा शय्यातरः सर्वथा परिहर्तव्यः, अत्र च ‘रसावणे’ मद्यावणे दृष्टान्तः, तथाहि—महाराष्ट्राख्ये देशे सर्वेष्वपि मद्यदृष्टेषु मद्यं भवतु वा मा वा तथापि तत्परिह्रापनार्थं ध्वजो बध्यते, तं च दृष्ट्वा सर्वेऽपि भिक्षाचरादयोऽभोज्यमितिकृत्वा परिहरन्ति, एवमसावपि साधुगुणैर्युक्तो वा भवतु अयुक्तो वा तथाप्यस्य रजोहरणध्वजो दृश्यत इतिकृत्वा शय्यातरः परिह्रियत इति ॥ ८०५ ॥ अथ

शय्यातरपिण्डग्रहणे दोषानाह—‘तित्थंकरे’त्यादि, तीर्थकरैः सर्वैरपि प्रतिकुष्ठो-निषिद्धः शय्यातरपिण्डः, तं च गृह्णता तीर्थकराणां न कृता स्यात्, तथा अज्ञातस्य-अविदितस्य राजादिप्रप्रजितत्वेन वञ्छवृत्त्या यद्भक्षं तदज्ञातमुच्यते तदेव प्रायः साधुना ग्राह्यं ‘अन्नाय-उच्छं चरई विसुद्धं’ इति वचनात्, तथा सन्ननिवासादतिपरिचयेन ज्ञातस्वरूपतया शय्यातरगृहे पिण्डं गृह्णन्न शुद्ध्यतीति योगः, तथा शय्यातरपिण्डग्रहणे सति ‘उद्गमः’ कल्पनीयभक्तादिभवनमपि ‘न शुद्ध्यति’ न शुद्धो भवति, निकटादिभावेन पुनः पुनस्तत्रैव भैक्ष-पानकादिनिमित्तं प्रविशत उद्गमदोषाः स्युरित्यर्थः, तथा स्वाध्यायश्रवणादिभ्यः प्रीतः शय्यातरः क्षीरादि स्निग्धद्रव्यं ददाति तच्च गृह्णता विमुक्तिः—गाढ्याभावो न कृतः स्यात्, तथा अविद्यमानं लाघवं—लघुता यस्य स तथा तद्भावोऽलाघवता, तत्र विशिष्टाहारलाभेनोपचित-त्वाच्छरीरालाघवं शय्यातरात्तत्परिजनाद्योपधेर्लाभादुपधेरनल्पतया तदलाघवमिति, तथा दुर्लभा-असुलभा शय्या च-वसतिः कृता भवति, येन किल शय्या देया तेनाहाराद्यपि देयमित्येवं गृहिणां भयोत्पादनात्, तथा व्यवच्छेदो-विनाशो दानभयाच्छय्यायाः शय्यातरेण क्रियते, वसत्यभावाद्वा भक्तपानशय्यादिव्यवच्छेदः स्यादिति ॥ ८०६ ॥ तथा—‘पुरे’त्यादि, पूर्वः—ऋषभस्वामी पश्चिमो-वर्धमानस्वामी एतौ द्वावपि मुक्त्वा शेषैर्जिनवरैः—द्वाविंशतिसङ्ख्यैर्मध्यमतीर्थकृद्भिर्विदेहजैश्च—महाविदेहक्षेत्रसमुत्पन्नैः सर्वैरपि तीर्थकरैः ‘अवि कम्मं’ति अपिः—सम्भावने कर्म—आधाकर्म ‘लेशेन’ एकदेशेन भुक्तं, ‘न च’ नैव ‘सागारिकस्य’ शय्यातरस्य पिण्डः, मध्यमविदेहतीर्थकराणां हि यस्यैव योग्यमाधाकर्म कृतं तस्यैव तत्र कल्पते शेषाणां तु कल्पते इति तैराधाकर्मभोजनमपि कथञ्चिदनुमतं, सागारिकपिण्डः पुनः सर्वथापि प्रतिषिद्ध एवेति, अयं च सागारिकपिण्डो द्वादशधा अशनपानस्वादिमस्वादिम ४ रजोहरणवस्त्रपात्रकम्बल ४ सूचीपिण्डलक-कर्णशोधननखरदनिका ४ भेदान्, उक्तं च—“असणाईया चउरो ४ पाउच्छण ५ वत्थ ६ पत्त ७ कंबलयं ८ । सूई ९ छुर १० कन्नसोहण ११ नहरणिया १२ सागरियपिण्डो ॥ १ ॥” तृणडगलकादिस्वपिण्डः, उक्तं च—“तणडगलछारमल्लगसेज्जासंधारपीढले-वाई । सेज्जायरपिण्डो सो न होइ सेहो य सोवहिओ ॥ १ ॥” अत्र ‘सेहो य सोवहिओ’ति यदि शय्यातरस्य पुत्रः पुत्री वा वस्त्रपात्रा-दिसहिता प्रव्रजेत्तदा स शय्यातरपिण्डो न भवतीति ॥ ८०७ ॥ तथा—‘बाहुले’त्यादि, गच्छस्य—साधुसमूहस्य बाहुल्यात्—प्राचुर्या-द्वेतोः प्रथमालिकापानकाद्यर्थं शय्यातरगृहे पुनः पुनः प्रविशत्सु साधुषु शय्यातर उद्गमदोषं—आधाकर्मादीनामन्यतरं कमपि कुर्यात्, तत्र प्रथमालिका—क्षुलकग्लानादीनां प्रथमत एव भोजनं, पानकं च प्रतीतं, तथा निरन्तरस्वाध्यायविधानेन करणेन च—चारित्र्येण ‘आउट्टिय’ति आवर्जिता उपेत्य उद्गमदोषान् कुर्युरिति, अयं च अहोरात्रात्परतोऽशय्यातरो भवति, यदुक्तं—‘वुत्थे वज्जेज्जहोरत्त’ (उपिते वर्जयेद्-होरात्रं) इदमत्र हृदयं—यत्रोपितास्ततः स्थानाद्यस्यां वेलायां विनिर्गता द्वितीयदिने तावत्या वेलायाः परतोऽशय्यातरो भवति, तथा अप-वादतो ग्लानत्वादिकारणे शय्यातरपिण्डोऽपि प्रहीतुं कल्पते, यदुक्तं—‘दुविहे गेलन्नमी निमंतणे दव्वदुल्लहे असिवे । ओमोयरियपओसे भए य गहणं अणुनायं ॥ १ ॥’ अस्या व्याख्या—आगाढानागाढे—गाढतरागाढतरे द्विविधे ग्लानत्वे शय्यातरपिण्डोऽपि ग्राह्यः, इदमुक्तं भवति—अनागाढे ग्लानत्वे त्रीन् वारानाहिण्डयते यदि न लब्धं ग्लानप्रायोग्यं तदा शय्यातरपिण्डोऽपि गृह्यते, आगाढे पुनः शीघ्रमेव शय्यातरपिण्डग्रहणं क्रियते, निमन्त्रणे च—शय्यातरनिर्बन्धे सकृत् तं गृहीत्वा पुनः प्रसङ्गो निवारणीयः, दुर्लभे च क्षीरादिद्रव्ये आचा-र्यादीनां प्रायोग्ये अन्यत्रालभ्यमाने तत्रैव गृह्णन्ति, अशिवे—दुष्टव्यन्तरोपद्रवादिके अवमौर्दये च—दुर्भिक्षे अन्यत्र भिक्षायामलभ्यमानायां शय्यातरगृहेऽपि भिक्षां गृह्णन्ति, ‘पओसे’ति राज्ञा प्रव्रिष्टेन सर्वत्र भैक्षे निवारिते प्रच्छन्नं तद्गृहेऽपि गृह्णन्ति, अन्यत्र च तस्कारादि-भये तत्रापि गृह्णन्ति भिक्षादिकमिति ११२ ॥ ८०८ ॥ इदानीं ‘जसिय मुत्ते सम्मं’ति त्रयोदशोत्तरशततमं द्वारमाह—

चउदस दस य अभिन्ने नियमा सम्मं तु सेसए भयणा । महओहिविवज्जासे होइ हु मिच्छं न सेसेसु ॥ ८०९ ॥

यस्य साधोश्चतुर्दश पूर्वाणि यावद्दश च पूर्वाणि अभिन्नानि—परिपूर्णानि सन्ति तस्मिन्नियमात्—निश्चयेन सम्यक्तत्वं भवति, शेषे—कि-ञ्चिदूनदशपूर्वधरादौ भजना—विकल्पना, सम्यक्तत्वं वा स्यान्मिध्यात्वं वेत्यर्थः, तथा मतेरवधेश्च विपर्यासे—मत्यज्ञाने विभङ्गज्ञाने च सति हु—निश्चयेन मिध्यात्वं भवति, मिध्यात्ववशादेव हि मतिज्ञानावधिज्ञानयोर्विपर्याससद्भावः, श्रुतज्ञानस्य तु विपर्यासो दर्शित एव, ‘सेसए भयण’ति वचनात्, शेषयोस्तु मनःपर्यवज्ञानकेवलज्ञानयोर्मिध्यात्वं न भवत्येवेति ११३ ॥ ८०९ ॥ इदानीं ‘जे निगंथावि चउग-इय’ति चतुर्दशोत्तरशततमं द्वारमाह—

चउदस ओहि आहारमावि मणनाणि वीयरगावि । हुंति पमायपरवसा तयणंतरमेव चउग-इया ॥ ८१० ॥

सर्वत्र सूचामात्रत्वात्सूत्रस्य ‘चउदस’ति चतुर्दशपूर्वधरा अपि तथा अवधिज्ञानिनोऽपि तथा आहारका अपि—आहारकलब्धिमन्तोऽपि, चतुर्दशपूर्विणोऽपि केचिदाहारकलब्धिमन्तो न भवन्तीत्याहारकग्रहणं, तथा मनःपर्यवज्ञानिनोऽपि, तथा वीतरागा अपि—उपशान्तमोहा अपि, क्षीणमोहानां त्वप्रतिपातित्वाच्च ग्रहणं, ‘प्रमादपरवशाः’ विषयकषायादिकलुषीकृतचेतसः सन्तस्तदनन्तरमेव—तद्भवानन्तरमेव चतुर्गतििका—नारकतिर्यग्मनुष्यदेवलक्षणगतिचतुष्टयभाजो भवन्तीति ११४ ॥ ८१० ॥ इदानीं ‘खेत्ताईयं’ति पञ्चदशोत्तरशततमं द्वारमाह—

जमणुगए रविंमि अतावखेत्तंमि गहियमसणाइ । कप्पइ न तमुवभोत्तुं खेत्ताईयत्ति समउत्ती

॥ ८११ ॥ असणार्हयं कप्पइ कोसदुग्गभंतराउ आणेउं । परओ आणिज्जंतं मग्गार्हयंति तमकप्पं
 ॥ ८१२ ॥ पढमप्पहराणीयं असणाइ जईण कप्पए भोत्तुं । जाव तिजामे उहुं तमकप्पं कालइक्कंतं
 ॥ ८१३ ॥ कुकुडिअंडयमाणा कवला बत्तीस साहुआहारे । अहवा निययाहारो कीरइ बत्तीस-
 भाएहिं ॥ ८१४ ॥ होइ पमाणाईयं तदहियकवलाण भोयणे जइणो । एगकवलाइउणे ऊणोय-
 रिया तवो संति (तंमि) ॥ ८१५ ॥

‘जमे’त्यादिगाथाषट्कं, यदनुवृत्ते स्वावतापक्षेत्रे रात्रावित्यर्थः गृहीतमशनादि—अशनं पानं खादिसं खादिसं च न तदुपभोक्तुं कल्पते यतीनां, यतः क्षेत्रातीतं तदिति समयोक्तिः—सिद्धान्तभणितिरिति ११५ ॥ ८११ ॥ इदानीं ‘मार्गातीत’मिति षोडशोत्तरशततमं द्वारमाह—‘असे’त्यादि, अशनादिकं क्रोशद्वयाभ्यन्तराद्—गव्यतद्वयमभ्यादानेतुं कल्पते यतीनां, परतस्तु—क्रोशद्वयात्परत आनीयमानं तदशनादि मार्गातीतमितिकृत्वाऽकल्पनीयमेवेति ११६ ॥ ८१२ ॥ इदानीं ‘कालातीत’मिति सप्तदशोत्तरशततमं द्वारमाह—‘पढे’त्यादि, दिनप्रथमप्रहरानीतमशनादि कल्पते यतीनां भोक्तुं यावत् त्रयाणां यामानां समाहारस्त्रियामं—प्रहरत्रयमित्यर्थः, ऊर्द्धं तु—प्रहरत्रयादुपरि चतुर्थप्रहरे तदकल्प्यं—अकल्पनीयं कालातिक्रान्तं, सिद्धान्ते निषिद्धमितिकृत्वेति ॥ ११७ ॥ ८१३ ॥ इदानीं ‘प्रमाणातिक्रान्त’मित्यष्टादशोत्तरशततमं द्वारमाह—‘कुक्कु’ इत्यादिगाथाद्वयं, कुक्कुटी—पक्षिणी तस्या यदण्डकं तन्मानाः—तत्प्रमाणाः कवला द्वात्रिंशत्साधूनां—यतीनामाहारे भवन्ति, प्रकारान्तरेण कवलमानमाह—अथवा साधोरुदरं यावन्मात्रेणाहारेण न न्यूनं नाप्यत्याघ्रातं भवति तावन्मात्रो निजकाहारो द्वात्रिंशद्भागैः क्रियते, द्वात्रिंशत्तमश्च भागः कवल इति, एतस्माच्च द्वात्रिंशत्कवलमानादधिककवलभोजने यतेः प्रमाणातीतं भोजनं भवति, तथा एतस्माच्च द्वात्रिंशत्कवलप्रमाणाहारादेकेन द्वाभ्यां त्रिभिश्चतुर्भिः पञ्चादिभिर्वा कवलैर्न्यूने सति तस्मिन्नाहारे ऊनोदरिकाभिस्तपोविशेषो भवतीति ११८ ॥ ८१४—८१५ ॥ इदानीं ‘दुहसेज्जचउक्कं’ति एकोनविंशत्युत्तरशततमं द्वारमाह—

पवयणअसइहाणं १ परलाभेहा य २ कामआसंसा ३ । ण्हाणाइपत्थणं ४ इय चत्तारिऽवि दुक्ख-
 सेज्जाओ ॥ ८१६ ॥ सुहसेज्जाओऽवि चउरो जइणो धम्मणुरायरत्तस्स । विवरीयायरणाओ सुह-
 सेज्जाउत्ति भन्नंति ॥ ८१७ ॥

‘पवे’त्यादिगाथाद्वयं, शेरते आस्विति शय्याः दुःखदाः शय्या दुःखशय्याः, ताश्च द्वेषा—द्रव्यतो भावतश्च, तत्र द्रव्यतोऽमनो-
 ब्रह्मद्वारिर्मुखाः, भावतो दुःस्थितचित्ततया दुःश्रमणतास्वभावास्ताश्चतस्रः, तत्र प्रवचनस्य—जिनशासनस्याश्रद्धानं—एवमेवेदमिति प्रतिप-
 त्त्यभाव इति प्रथमा दुःखशय्या, तथा परेषां—अन्येषां लाभस्य—वस्त्राद्यवाप्तेरीहा—प्रार्थनेति द्वितीया, चः समुच्चये, तथा कामानां—
 मनोब्रह्मशब्दरूपादीनामाशंसनं—अभिलषणमिति तृतीया, तथा ज्ञानादीनां—गात्राभ्यङ्गमर्दनप्रक्षालनादीनां प्रार्थनं—आकाङ्क्षमिति चतुर्थी,
 आसु हि छिष्टभावस्वभावासु श्रामण्यशय्यासु स्थितो जीवः कदाचिदपि श्रामण्यस्य न सुखमासादयतीति चतस्रो दुःखशय्याः ११९
 ॥ ८१६ ॥ इदानीं विंशत्युत्तरशततमं ‘सुहसेज्जचउक्कं’ति द्वारमाह—‘सुहे’त्यादि, ‘यतेः’ साधोः ‘धर्मानुरागरत्तस्य’ धर्मे—जिनधर्मे
 अनुरागेण—गाढतरामिलाषरूपेण रक्तस्य—आसक्तस्य सुखशय्या एवं चतस्रोऽपि ‘विपरीताचरणात्’ पूर्वोक्तप्रवचनाश्रद्धानाविदुःखश-
 य्यावैपरीत्यकरणतः सुखशय्या इति भण्यन्ते, अयं भावः—प्रवचनश्रद्धानं परलाभानीह न कामादीनामनाशंसनं ज्ञानादीनामप्रार्थनं यतेः
 सुखशय्याः, तत्र हि स्थितः परमसन्तोषपीयूषमप्रमानसतया निरन्तरतपोऽनुष्ठानादिक्रियाकलापव्यापृततया च सुखमेव यतिः समा-
 सादयतीति १२० ॥ ८१७ ॥ इदानीं ‘तेरस किरियाठाणाइ’ति एकविंशत्युत्तरशततमं द्वारमाह—

अट्ठा १ णट्ठा २ हिंसा ३ ऽकम्हा ४ दिट्ठी य ५ मोस ६ ऽदिन्ने ७ य । अज्झप्प ८ माण ९ मित्ते
 १० माया ११ लोभे १२ रियावहिया १३ ॥ ८१८ ॥ तसथावरभूएहिं जो दंडं निसरई उ कज्जेणं ।
 आयपरस्स व अट्ठा अट्ठादंडं तयं षिंति १ ॥ ८१९ ॥ जो पुण सरडाईयं थावरकायं च वणलया-
 ईयं । मारेइ छिंदिऊण व छडेई सो अणट्ठाए २ ॥ ८२० ॥ अहिमाइवयरिप्पस्स व हिंसिसुं हिंसई
 व हिंसेही । जो दंडं आरभई हिंसादंडो हवइ एसो ३ ॥ ८२१ ॥ अन्नट्ठाए निसिरइ कंडाई अन्न-
 माहणे जो उ । जो व निअंतो सस्सं छिंदिज्जा सालिमाईयं ॥ ८२२ ॥ एस अकम्हादंडो ४ दि-
 ट्ठिविवज्जासओ इमो होइ । जो मित्तममित्तंति काउं घाएज्ज अहवावि ॥ ८२३ ॥ गामाई घाएज्ज
 व अतेण तेणस्सि वावि घाएज्जा । दिट्ठिविवज्जासेसो किरियाठाणं तु पंचमयं ५ ॥ ८२४ ॥ अत्त-
 ट्ठनायगार्हण वावि अट्ठाइ जो मुसं वयइ । सो मोसप्पचइओ दंडो छट्ठो हवइ एसो ६ ॥ ८२५ ॥
 एमेव आयनायगअट्ठा जो गिणहई अदिन्नं तु । एसो अदिन्नविस्ती ७ अज्झत्थीओ इमो होइ
 ॥ ८२६ ॥ नवि कोइ य किंचि भणइ तहवि हु हियण दुम्मणो किंचि । तस्सऽज्झत्थी सीसइ
 चउरो ठाणा इमे तस्स ॥ ८२७ ॥ कोहो माणो माया लोभो अज्झत्थिकिरियए चेव ८ । जो पुण

जाहमयाई अट्टविहेणं तु माणेणं ॥ ८२८ ॥ मत्तो हीलेह परं विसह परिभवह माणवचेया ९ ।
माइपिहनायगाईण जो पुण अप्पेवि अवराहे ॥ ८२९ ॥ तिबं दंडं कुणई दहणंकणबंधताडणा-
ईयं । तम्मिस्तदोसवित्ती किरियाठाणं भवे दसमं १० ॥ ८३० ॥ एगारसमं माया अन्नं हिययंमि
अन्न वायाए । अन्नं आयरई वा सकम्मणा गूढसामत्थो ॥ ८३१ ॥ मायावत्ती एसा ११ एत्तो पुण
लोहवत्तिया इणमो । सावज्जारंभपरिगहेसु सत्तो महंतेसु ॥ ८३२ ॥ तह इत्थीकामेसुं गिद्धो अ-
प्पाणयं च रक्खंतो । अन्नेसिं सत्ताणं वहबंधणमारणे कुणह ॥ ८३३ ॥ एसेह लोहवत्ती १२ इरि-
यावहिअं अओ पवक्खामि । इह खलु अणगारस्सा समिईगुत्तीसुगुत्तस्स ॥ ८३४ ॥ सयतं अप्पम-
त्तस्स भगवओ जाव चक्खुपम्हं पि । निवयइ ता सुहुमा इह इरियावहिया किरिय एसा १३ ॥ ८३५ ॥

‘अट्टे’त्यादिगाथाऽष्टादशकं, करणं क्रिया—कर्मबन्धनिबन्धना चेष्टा तस्याः स्थानानि—भेदाः क्रियास्थानानि तानि च त्रयोदश, तत्र
‘अट्टाऽणट्टा हिंस’ति अत्र त्रिषु पदेषु प्राकृतलक्षणेन चतुर्थ्येकवचनस्य लोपो दृश्यः, ततोऽर्थाय—स्वपरप्रयोजनाय क्रिया अर्थक्रिया,
अनर्थाय—स्वपरप्रयोजनाभावेन क्रियाऽनर्थक्रिया, हिंसायै क्रिया हिंसाक्रिया, अथवाऽर्थो विद्यते यस्यां साऽर्थक्रिया अनर्थः—स्वप्रयो-
जनाभावो विद्यते यस्यां साऽनर्थो, हिंसा विद्यते यस्यां सा हिंसाक्रिया, अर्शादेराकृतिगणत्वाच्चप्रत्ययः, तथाऽकस्माद्—अनमिसन्धिना
क्रियाऽकस्मात्क्रिया, तथा ‘दिट्ठी य’ति दृष्टिविपर्यासक्रिया सूचनात्सूत्रमिति कृत्वा, तथा मृषाक्रिया तथाऽदत्तादानक्रिया तथाऽ-
ध्यात्मक्रिया तथा मानक्रिया तथाऽमित्रक्रिया तथा मायाक्रिया तथा लोभक्रिया तथा ईर्यापथक्रियेति ॥ ८१८ ॥ अथैतानि क्रमेण
व्याचिख्यासुः प्रथमं क्रियास्थानं व्याचष्टे—‘तसे’त्यादि, अत्र तृतीयायाः सप्तम्यर्थत्वात् त्रसेषु—द्वीन्द्रयादिषु स्थावरेषु—पृथिव्यादिषु
भूतेषु—प्राणिषु यः कश्चिदण्डं—दण्डयते आत्माऽन्यो वा प्राणी येन स दण्डो—हिंसा, तं निस्तृजति—करोति कार्येण—प्रयोजनेन,
तदेवाह—‘आयपरस्स व अट्ट’ति आत्मनः—स्वशरीरादेः परस्य वा—बन्धुवर्गादेरर्थाय—उपकाराय तं क्रियाक्रियावतोरभेदोपचारादर्थ-
दण्डं—अर्थक्रियां भ्रुवते तीर्थकरगणधरा इति १ ॥ ८१९ ॥ अथ द्वितीयं क्रियास्थानमाह—‘जो पुणे’त्यादि, यः पुनः कश्चित्तरटादिकं—
कृकलासमूषिकादिकं त्रसकायं स्थावरकायं च—वनलतादिकं प्रयोजनव्यतिरेकेणैव यथाक्रमं मारयित्वा छित्त्वा च त्यजति स धर्म-
धर्मिणोरभेदोपचारादनर्थाय क्रियेति २ ॥ ८२० ॥ तृतीयं क्रियास्थानमाह—‘अट्ठी’त्यादि, अयं सर्पादिर्वैरी वाऽस्मान् हिंसितवान्
हिनस्ति हिंसिष्यति वा इत्यमिसंघिना अह्लादेः—सर्पादेः मकारोऽलाक्षणिकः वैरिणो वा यो दण्डमारभते—वधं विधत्ते स हिंसादण्डः
धर्मधर्मिणोरभेदोपचाराद्भवत्येष इति ३ ॥ ८२१ ॥ चतुर्थं क्रियास्थानमाह—‘अण्ट्ठे’त्यादि, अन्यार्थ—अन्येषां मृगपक्षिसरीसृपप्र-
भृतीनां वधनिमित्तं ‘निसृजति’ क्षिपति ‘काण्डादिकं’ शरलेष्टुप्रभृतिकं अन्यं पुनराह्न्यात् य एषोऽकस्माद्—अनमिसन्धिना अन्य-
वधार्थप्रवृत्त्या दण्डः—अन्यस्य विनाशोऽकस्मादण्डः, यो वा ‘निधंतो’ति अवलोकयन् छेदनबुद्ध्या तृणादिकं अन्यत् शाल्यादिकं
शस्यमनाभोगेन छिद्यादिति, अयमर्थः—अन्यस्मिन् शाल्यादिमध्यव्यवस्थिते तृणादिके छेतुमुपक्रान्ते अनाभोगतोऽन्यच्छाल्यादिकं
छिद्यात् एष वाऽकस्मादण्डः ४ ॥ ८२२ ॥ पञ्चमं क्रियास्थानमाह—‘दिट्ठी’त्यादि, दृष्टेः—बुद्धेर्विपर्यासो—विपर्ययो मतिविभ्रम इत्यर्थः
तस्मादयं—वक्ष्यमाणो दण्डो भवति, अमुमेवाह—यो मित्रमपि सदमित्रमिति कृत्वा घातयेत्, यो मित्रस्याप्यमित्रोऽयमिति बुद्ध्या वधः
स दृष्टिविपर्यासदण्ड इति भावः, अथवाऽपीति प्रकारान्तरद्योतने, ग्रामादीन् घातयेत्, अयमर्थः—ग्राममध्यवर्तिना केनचित्कस्मि-
श्चिदपराधे कृते समग्रमपि ग्रामं यन्मारयति एष वा दृष्टिविपर्यासदण्ड इति, यद्वा अस्तेनमपि स्तेनोऽयमिति कृत्वा हन्यादित्येष
दृष्टिविपर्यासः पञ्चमं क्रियास्थानमिति ५ ॥ ८२३ ॥ ८२४ ॥ अथ षष्ठं क्रियास्थानमाह—‘अत्तट्ठे’त्यादि, आत्मार्यं परेषां वा—
नायकादीनामर्थाय यो मृषा वदति स एष मृषाप्रत्ययिको—मृषाकारणिको दण्डः षष्ठो भवति ६ ॥ ८२५ ॥ सप्तमं क्रियास्थानमाह—‘ए-
मेवे’त्यादि, ‘एवमेव’ मृषावाददण्डवदात्मनायकार्थ—आत्मनः परेषां वा नायकादीनां निमित्तं ‘नाइग’ति पाठे तु ज्ञात्यर्थ—स्वजनार्थं
यो गृह्णात्यदत्तं—अन्येनावितीर्णमेषोऽदत्तवर्ती अदत्तदण्डक्रियावानित्यर्थः ७ ॥ ८२६ ॥ अयं पुनर्वक्ष्यमाणो भवति आध्यात्मिको दण्डः,
अध्यात्म—मनस्तत्र भवो बाह्यनिमित्तानपेक्षः शोकोऽभिभव इति भावः, तमेवाह—‘नवी’त्यादि, यस्य सम्मुखं न कोऽपि किञ्चिदप्य-
निष्टं जल्पति, तथापि हृदयेन—मनसा कृत्वा किञ्चिदतिशयेन दुर्भनाः—कालुष्यभागभवति तस्याध्यात्मिकी क्रिया ‘सीसइ’ति कथ्यते,
तस्य आध्यात्मिकक्रियास्थानस्य इमानि—वक्ष्यमाणानि चत्वारि ‘स्थानानि’ कारणानि भवन्ति, तान्येवाह—‘कोहो’ इत्यादि, क्रोधो
मानो माया लोभश्चेत्येतानि चत्वारि कारणान्यध्यात्मक्रियायां भवन्तीति, बाह्यनिमित्तानपेक्षमाभ्यन्तरनिष्कारणक्रोधादिसमुद्भूतं दौर्भनस्य-
माध्यात्मिकक्रियेति तात्पर्यार्थः ८ ॥ ८२७ ॥ नवमं क्रियास्थानमाह—‘जो पुणे’त्यादि, यः पुनर्जातिमदादिना—जातिकुलरूपबलश्रुत-
पोलाभैश्वर्यमदलक्षणेनाष्टविधेन मानेन मत्तः सन् परं आत्मव्यतिरिक्तं हीलयति—जात्यादिमिनिन्दति निक्कटोऽयमित्यादिवचनैः परिववत्य-
नेकभिः कदर्थनाभिर्मानप्रत्यया एषा क्रियेति ९ ॥ ८२८—८२९ ॥ दशमं क्रियास्थानमाह—‘माई’त्यादि, यः पुनर्मातापितृस्वजनादी-
नामल्पेऽप्यपराधे तीव्रं दण्डं कुरुते दहनाङ्कनबन्धताडनादिकं तन्मित्रद्वेषवर्तिक्रियास्थानं, अमित्रक्रियेत्यर्थः, भवेद्दशमं क्रियास्थानमिति,
तत्र दहनं—उत्सुकादिभिर्दम्भनं अङ्कनं—ललाटादिषु चिह्नकरणं बन्धो—रज्ज्वादिमिर्नियन्त्रणं ताडनं—कशादिभिराहननं, आदिशब्दादप्रपान-

निषेधादिपरिग्रहः १० ॥ ८३० ॥ एकादशमं क्रियास्थानमाह—‘एगारे’त्यादि, एकादशं माया—मायाक्रियास्थानं यथा हृदये—मनसि अन्यत्—वचःक्रियाविलक्षणं वाचि—वचसि अन्यत्—मनःक्रियाविलक्षणं अन्यच्च वाङ्मानसविसंवादि आचरति—करोति, कथम्भूतः सन् ?—‘गूढसामर्थ्यः’ गूढे—गोपने सामर्थ्य—शक्तिविशेषो यस्य स तथा, केन कृत्वा ?—‘स्वकर्मणा’ निजचेष्टितेनाकरोतितादिना, मायाप्रत्यया एषा क्रियेति ११ ॥ ८३१ ॥ द्वादशं क्रियास्थानमाह—‘एत्तो’ इत्यादि, इतः—ऊर्द्धं पुनर्लोभप्रत्यया क्रिया इयं—वक्ष्यमाणा, यथा सावधारम्भाः—प्राण्युपमर्दादिना सपापव्यापारा ये परिग्रहा—धनधान्यादिरूपास्तेषु महत्सु—गुरुषु सक्तो—गाढतराकाङ्क्षायुक्तः, तथा स्त्रीषु—युवतिषु कामेषु च—मनोहररूपरसगन्धस्पर्शशब्दस्वरूपेषु गूढः—अत्यन्तममिसक्तः, तथाऽऽत्मानमपायेभ्यो गाढादरेण रक्षन् अन्येषां सत्त्वानां—प्राणिनां वधबन्धनमारणानि—लगुडादिहननरज्ज्वादिसंयमनप्राणव्यपरोपणलक्षणानि करोति एषा इह—सिद्धान्ते लोभप्रत्यया—लोभनिबन्धना क्रियेति ॥ १२ ॥ ८३२—८३३ ॥ त्रयोदशं क्रियास्थानमाह—अतो—लोभक्रियानन्तरमैर्योपथिकीं क्रियां प्रवक्ष्यामि, तत्र ईरणमीर्या—गमनं तद्विशिष्टः पन्था ईर्योपथस्तत्र भवा ऐर्योपथिकी, व्युत्पत्तिमात्रमिदं प्रवृत्तिनिमित्तं तु यः केवलयोगप्रत्यय उपशान्तमोहादित्रयस्य सातवेदनीयकर्मबन्धः सा ऐर्योपथिकी, इह खल्वनगारस्य साधोः समितिषु—ईर्योपथ्यादिषु गुप्तिषु—मनोगुप्त्यादिषु गुप्तस्य—सुसंवृतस्य सततमेवाप्रमत्तस्योपशान्तमोहक्षीणमोहसयोगकेवललक्षणगुणस्थानकत्रयवर्तिनः, अन्येषां तु अप्रमत्तानामपि कषायप्रत्ययकर्मबन्धसद्भावेन केवलयोगनिमित्तकर्मबन्धासम्भवात्प्रमत्तशब्देनात्र ग्रहणं, भगवतः—पूज्यस्य यावच्चक्षुःपक्ष्मापि निपतति—स्पन्दते, इदं च योगस्योपलक्षणं, ततोऽयमर्थः—यावच्चक्षुर्विमेषोन्मेषमात्रोऽपि योगः सम्भवति तावत्सूक्ष्मा—एकसामर्थिकबन्धत्वेनात्यल्पा सातबन्धनलक्षणा क्रिया भवति, एषा हुः—स्फुटमैर्योपथिकी क्रिया त्रयोदशीति १२१ ॥ ८३४ ॥ ८३५ ॥ इदानीं ‘आगरिसा सामार्ह्ये चउ-विहेवि एगभवे’ इति द्वाविंशत्युत्तरशततमं द्वारमाह—

सामार्ह्यं चउद्धा सुय १ दंसण २ देस ३ सब ४ भेएहिं । ताण इमे आगरिसा एगभवं पप्प भणियवा ॥ ८३६ ॥ तिण्ह सहस्स पुहुत्तं च सयपुहुत्तं च होइ विरईए । एगभवे आगरिसा एवइया हुंति नायवा ॥ ८३७ ॥

‘सामे’त्यादि गाथाद्वयं, समो—रागद्वेषयोरपान्तरालवर्ती मध्यस्थः, ‘इण् गतौ’ अयनं अयो गमनमित्यर्थः समस्य अयः समायः—समीभूतस्य सतो मोक्षाध्वनि प्रवृत्तिः, समाय एव सामार्ह्यं, क्रियादेराकृतिगणत्वात् स्वार्थिक इकणप्रत्ययः, एकान्तोपशान्तगमनमिति भावः, तच्चतुर्था—चतुर्भेदं श्रुतदर्शनदेशसर्वलक्षणैर्भेदैः, श्रुतसामार्ह्यं सम्यक्त्वसामायिकं देशविरतिसामायिकं सर्वविरतिसामायिकं चेत्यर्थः, तेषां च चतुर्णामप्येते—वक्ष्यमाणा आकर्षा एकं भवं उपलक्षणत्वात्तानाभवांश्च प्राप्य—आश्रित्य भणितव्याः, तत्र आकर्षणमाकर्षः—प्रथमतया मुक्तस्य वा ग्रहणमित्यर्थः, ते च द्विधा—एकभविका नानाभविकाश्च ॥ ८३६ ॥ तत्र प्रथमत एकभविकानाह—‘तिण्ह’त्यादि, त्रयाणां—सम्यक्त्वसामायिकश्रुतसामायिकदेशविरतिसामायिकानामेकभवे सहस्रपृथक्त्वमाकर्षाणामुत्कर्षतो भवति, विरतेः—सर्वविरतेस्त्वेकभवे शतपृथक्त्वमाकर्षाणामुत्कर्षतः, पृथक्त्वमिति द्विप्रभृतिरानवभ्यः, एवमेतावन्त उत्कर्षत एकभवे आकर्षा भवन्ति ज्ञातव्याः, परतस्तु प्रतिपातोऽलाभो वा, जघन्यतः पुनश्चतुर्णामपि सामायिकानामेक एवाकर्ष एकस्मिन् भवे भवति, उक्तं चावश्यकचूर्णौ—‘सुयसामार्ह्यं एगभवे जहन्नेण एगम्मि आगरिसे उक्कोसेण सहस्सपुहुत्तं वारा, एवं सम्मत्तस्सवि, देसविरईए य सव्वविरईए य पुण जहन्नेण एकम्मि, उक्कोसेण सयपुहुत्तं वारा’ इति ॥ ८३७ ॥ अथ नानाभवगतान् प्रतिपादयति—

तिण्ह असंखसहस्सा सहसपुहुत्तं च होइ विरईए । नाणभवे आगरिसा एवइया हुंति नायवा ॥ ८३८ ॥

‘तिण्ह’इत्यादि, त्रयाणां—सम्यक्त्वश्रुतदेशविरतिसामायिकानां नानाभवेष्वाकर्षाणामुत्कर्षतो भवन्त्यसङ्ख्येयानि सहस्राणि, यत्तत्तयाणामप्येकस्मिन् भवे सहस्रपृथक्त्वमाकर्षाणामुक्तं, भवाश्च क्षेत्रपल्योपमासङ्ख्येयभागगतनभःप्रदेशतुल्याः ‘संमत्तदेसविरया पलियस्सासंखभागमेत्ता उ ।’ [सम्यक्त्वदेशविरताः पल्यस्यासंखभागमात्रा एव] इति वचनात्, ततः सहस्रपृथक्त्वं तैर्गुणितमसङ्ख्येयानि सहस्राणि भवन्ति, सहस्रपृथक्त्वं च नानाभवेष्वाकर्षाणामुत्कर्षतो भवति विरतेः—सर्वविरतेः, तस्या हि खल्वेकभवे शतपृथक्त्वमाकर्षाणामुक्तं भवा—आद्यै ततः शतपृथक्त्वमष्टभिर्गुणितं सहस्रपृथक्त्वं भवति, एतावन्तो नानाभवेष्वाकर्षा भवन्ति ज्ञातव्याः, अन्ये पठन्ति—‘दोण्ह सहस्स-मसंखा’ इति, तत्रापि श्रुतसामायिकं सम्यक्त्वसामायिकानन्तरीयकत्वादनुक्तमपि प्रतिपत्तव्यं, सामान्यश्रुतस्य त्वक्षरात्मकस्य नानाभवेष्वाकर्षा अनन्तगुणा इति १२२ ॥ ८३८ ॥ इदानीं ‘सीलंगद्वारससहस्स’ति त्रयोविंशत्युत्तरशततमं द्वारमाह—

सीलंगाण सहस्सा अट्टारस एत्थ हुंति नियमेण । भावेणं समणाणं अक्खंडचरित्तजुत्ताणं ॥ ८३९ ॥ जोए ३ करणे ३ सत्ता ४ इंदिय ५ भोमाइ १० समणधम्मे य १० । सीलंगसहस्साणं अट्टारगस्स निष्फत्ती ॥ ८४० ॥ करणाई तिन्नि जोगा मणमाईणि हवंति करणाई । आहाराई

सन्ना चउ सोयाइंदिया पंच ॥ ८४१ ॥ भोमाई नव जीवा अजीवकाओ य समणधम्मो य । खं-
ताइदसपयारो एवं ठिय भावणा एसा ॥ ८४२ ॥ न करइ मणेण आहारसन्नविप्पजदगो उ निय-
मेण । सोइंदियसंवरणो पुढविजिए खंतिसंजुत्तो ॥ ८४३ ॥ इय मइवाइजोगा पुढवीकाए हवंति
दस भेया । आउक्कायाईसुवि इअ एए पिंडिअं तु सयं ॥ ८४४ ॥ सोइंदिएण एवं सेसेहिंवि जं
इमं तओ पंच । आहारसन्नजोगा इय सेसाहिं सहस्सदुगं ॥ ८४५ ॥ एवं मणेण वयमाइएसु एवं
तु छस्सहस्साइं । न करे सेसेहिंपि य एए सवेवि अट्टारा ॥ ८४६ ॥

शीलाङ्गानां—चरित्रांशानां तत्कारणानां वा सहस्राण्यष्टादश 'अत्र' वतिधर्मे शासने वा भवन्ति—स्युर्नियमेन—अवश्यम्भावेन न
न्यूनान्यधिकानि वेति भावः, कथमित्याह—'भावेन' विशुद्धपरिणामेन, बहिर्वृत्त्या तु कल्पप्रतिसेवया न्यूनान्यपि स्युरिति भावः,
केषामित्याह—श्रमणानां—साधूनां, न पुनः श्रावकाणां, सर्वविरतावेव तेषामुक्तसङ्ख्याकानां सम्भवात्, अथवा भावेन श्रमणानां न तु द्रव्य-
श्रमणानां, तेषामपि किंविधानमित्याह—'अखण्डचरित्रयुक्तानां' समप्रचरणप्रतिपन्नानां न तु दर्पप्रतिषेवया खण्डितचरित्रांशानां,
नन्वखण्डचरित्रा एव सर्वविरता भवन्ति तत्खण्डने असर्वविरतत्वप्रसक्तेः, तथाहि—'पण्डितज्ज अइकस्मे पंच' इत्यागमप्रामाण्यात् सर्व-
विरतः पञ्चापि महाप्रतानि प्रतिपद्यते अतिक्रामति च पञ्चाप्येव नैकादिकमिति कथं सर्वविरतेर्देशखण्डनमिति ?, अत्रोच्यते, सत्यमे-
तत्, किन्तु प्रतिपद्यपेक्षं सर्वविरतत्वं, परिपालनापेक्षया त्वन्यथाऽपि संखलनकषायोदयात्स्यात्, अत एवोक्तम्—'सव्वेवि य अइ-
यारा संजलणणं तु उदयओ होती'ति [सर्वेऽप्यतिचाराश्च संखलनानामेवोदयतो भवन्ति] अतिचारा हि चारित्र्यदेशखण्डनरूपा एव,
तथैकव्रतातिक्रमे सर्वव्रतातिक्रम इति यदुक्तं तदपि विवक्षया, सा चेयं—'छेयस्स जाव दाणं ताव अइकमइ नेव एगंपि । एगं अइ-
कमतो अइकस्मे पंच मूलेण ॥ १ ॥' [छेदस्य यावदानं तावदतिक्राम्यति नैवैकमपि । एकमतिक्राम्यन् अतिक्राम्यति पञ्च (शोधिव्य)
मूलेन ॥ १ ॥] एवमेव हि दशविधप्रायश्चित्तविधानं सफलं स्यात्, अन्यथा मूलाद्येव तत्स्यात्, व्यवहारनयतश्चातिचारसम्भवः निश्च-
यतस्त्वसर्वविरततया भङ्ग एवेति पर्याप्तं प्रपञ्चेनेति ॥ ८३९ ॥ कथं पुनरेकविषय शीलस्याङ्गानामष्टादश सहस्राणि भवन्तीत्याह—
'जोए' इत्यादि, योगे—करणादिव्यापारे विषयभूते करणे—योगस्यैव साधकतमे मनःप्रभृतिके, संज्ञादीनि चत्वारि पदानि द्वन्द्वैकत्ववन्ति,
तत्र संज्ञासु—चेतनाविशेषरूपासु आहारादिषु इन्द्रियेषु—अक्षेषु श्रोत्रादिषु भूम्यादिषु—पृथिव्यादिजीवकायेष्वजीवकाये च श्रमणधर्मे च—
क्षान्त्यादौ शीलाङ्गसहस्राणां प्रस्तुतानामष्टादश परिमाणस्य वृन्दस्वेत्याष्टादशकं तस्य निष्पत्तिः—सिद्धिर्भवति ॥ ८४० ॥ योगादीनेव व्या-
ख्यातुमाह—'करणाइं'ति विभक्तिलोपात्करणादयः—करणकारणानुमतयस्त्रयो योगा भवन्ति, तथा मनआदीनि तु—मनोवचनकायरू-
पाणि पुनर्भवन्ति—स्युः करणानि त्रीण्येव, तथा आहारादयः—आहारभयमैथुनपरिग्रहविषया वेदनीयभयमोहनीयवेदमोहनीयलोभकषा-
योदयसम्पाद्या अव्यवसायविशेषरूपाः, 'चउ'ति चतस्रः संज्ञा भवन्ति, तथा श्रोत्रादीनि—पञ्चानुपूर्व्या श्रोत्रचक्षुर्घ्राणरसनस्पर्शानानीन्द्रि-
याणि पञ्च भवन्ति, उत्तरोत्तरगुणावासिसाध्यानि शीलाङ्गानीति ज्ञापनार्थसिन्द्रियेषु पञ्चानुपूर्वीति, तथा भूम्यादयः—पृथिव्येत्येवोवायुव-
नस्पतिद्वित्रिचतुःपञ्चेन्द्रिया नव जीवा—जीवकायाः, अजीवकायस्तु—अजीवकायः पुनर्दशमो यः परिहार्यतयोक्तः स च महामूल्यवख-
पात्रसुवर्णरजतादिरूपो दुष्प्रत्युपेक्षिताप्रत्युपेक्षितदूष्यपुस्तकचर्मतृणपञ्चकादिरूपश्च, तथा श्रमणधर्मस्तु—यतिधर्मः पुनः क्षान्त्यादिः—क्षा-
न्तिमार्दवार्जवमुक्तिपःसंयमसत्यशौचाकिञ्चन्यद्व्यचर्यरूपो दशविध इति, 'एवं'ति एवमुक्तन्यायेन 'स्थिते' औत्तराधर्षेण पट्टकादौ
व्यवस्थिते त्रिचतुःपञ्चदशदशसङ्ख्ये मूलपदकलापे 'भावना' भङ्गप्रकाशना 'एषा' अनन्तरवक्ष्यमाणलक्षणा शीलाङ्गनिष्पत्तिविषयेति
॥ ८४१ ॥ ८४२ ॥ तामेवाह—'न करेई'त्यादि, न करोतीति करणलक्षणः प्रथमयोग उपात्तः, मनसेति प्रथमं करणं, 'आहारसन्न-
विप्पजदगो'ति आहारसंज्ञाविप्रहीणः सन्, अनेन च प्रथमसंज्ञा तथा नियमेन—अवश्यन्तया श्रोत्रेन्द्रियसंवरणो—निरुद्धरागादिमच्छ्रोत्रे-
न्द्रियप्रवृत्तिः, अनेन च प्रथमेन्द्रियं, एवंविधः सन् किं न करोतीत्याह—पृथिवीजीवान् आरम्भविषयानिति शेषः, पृथिवीजीवारम्भं न
करोतीति तात्पर्यार्थः, अनेन च प्रथमजीवस्थानं, क्षान्तिसंयुक्तः—क्षान्तिसम्पन्नः, अनेन च प्रथमश्रमणधर्मभेद उक्त इति ॥ ८४३ ॥ तदेव-
मेकं शीलाङ्गमाविर्भावितमिति, अथ शेषाण्यपि तान्यतिदेशतो दर्शयन्नाह—'इये'त्यादि, 'इति' अनेनैव पूर्वोक्तामिलापेन मार्दवादियो-
गात्—मार्दवार्जवादपदसंयोगेन 'पृथिवीकाये' पृथिवीकायमाश्रित्य पृथिवीकायारम्भमित्यमिलापेनेत्यर्थः सम्भवन्ति—स्युर्दश भेदा—दश
शीलविकल्पाः, अप्कायादिष्वपि नवसु स्थानेषु, अपिशब्दो दशेयस्येह सम्बन्धनार्थः, इत्यनेन क्रमेण एते सर्वेऽपि भेदाः 'पिंडियं तु'-
ति प्राकृतत्वान् पिण्डिताः पुनः सन्तः अथवा पिण्डितं—पिण्डमाश्रित्य शतं—शतसङ्ख्याः स्युरिति, श्रोत्रेन्द्रियेणैतत् शतं लब्धं, शेषैरपि
चक्षुरादिभिर्धेयं—यस्मादिदं शतं प्रत्येकं लभ्यते, ततो मिलितानि पञ्च शतानि स्युः, पञ्चत्वादिन्द्रियाणां, एतानि चाहारसंज्ञायोगलब्धानि
इति, एवं शेषामिरपि भयसंज्ञादिमित्तिस्मृतिः पञ्च पञ्च शतानि स्युः, सर्वमीलने च सहस्रद्वयं स्यात्, यतश्चतस्रः संज्ञा इति, एतत्स-
हस्रद्वितयं मनोयोगेन लब्धं, 'वयमाइएसु'ति वागाद्योः—वचनकाययोः प्रत्येकमेतत्सहस्रद्वयं, इत्येवं षट् सहस्राणि, त्रिसङ्ख्यात्वात् मनोव-
चनकाययोगानां, एतानि न करोतीत्यनेन लब्धानि, शेषयोरपि च कारणानुमतयोः षट् षट् सहस्राणि स्युः, एते अनन्तरोक्ताः सर्वेऽपि
शीलभेदाः पिण्डिताः सन्तोऽष्टादश सहस्राणि भवन्तीति । आलापकगाथाश्चैवमत्र करणीयाः—'न करेमि मणसाऽऽहारसन्नविरओ उ सोय-

संगुत्तो । पुढवीकायारंभं खंतिगुणे वट्टमाणोऽहं ॥ १ ॥ एवं मद्दवगुणे वट्टमाणोऽहं २ । अज्जवगुणे वट्टमाणोऽहं ३ । यावद्दंभगुणे वट्टमाणो-
 ऽहं १० । एवमप्कायादिष्वपि गाया भणनीयाः । तथा कारेमि न मणसाहारसन्नविरओ उ सोयसंगुत्तो । पुढवीकायारंभं खंतिगुणे वट्ट-
 माणोऽहं ॥ १ ॥' इत्यादि तथा—'नऽणुमन्ने मणसाहारसन्नविरओ उ सोयसंगुत्तो । पुढवीकायारंभं खंतिगुणे वट्टमाणोऽहं ॥ १ ॥'
 इत्यादि । नन्वेककयोगे एवाष्टादश सहस्राणि स्युर्यदा तु व्यादिसंयोगजन्या भङ्गकाश्च गृह्यन्ते तदा बहुतराः स्युः, तथाहि—एकद्वयादिसं-
 योगेन योगेषु सप्त विकल्पाः, एवं करणेष्वपि, संज्ञासु पञ्चदश, इन्द्रियेष्वेकत्रिंशत्, भूम्यादिषु त्रयोविंशत्यधिकं सहस्रं, एवं क्षमादिष्वपि, त्रि-
 एषां च राशीनां परस्परगुणने द्वे कोटीसहस्रे त्रीणि कोटीशतानि चतुरशीतिः कोटयः एकपञ्चाशत्सहस्राणि त्रीणि षष्टिः सहस्राणि द्वे शते
 पञ्चषष्टिश्चेति (२३८४५१६३२६५) ततः किमित्यष्टादशैव सहस्राण्युक्तानि ?, उच्यते, यदि श्रावकधर्मवदन्यतरभङ्गकेन सर्वविरतिप्र-
 तिपत्तिः स्यात्तदा युज्येत तद्गुणनं, न चैवमेकतरस्यापि शीलाङ्गभङ्गकस्य शेषसद्भाव एव भावादन्वया सर्वविरतिरेव न स्यादिति, उक्तं च
 —“इत्थं हमं विज्ञेयं अइदंपज्जं तु बुद्धिमंतेहिं । एकंपि सुपरिसुद्धं सीलंगं सेससम्भावे ॥ १ ॥” अस्मा व्याख्या—अत्र—शीलाङ्गाधिकारे
 इदं विज्ञेयमैदम्पर्यं—तत्त्वं बुद्धिमद्भिः पुरुषैः, यदुत—एकमपि सुपरिशुद्धं शीलाङ्गं शेषसद्भावे—तदपरशीलाङ्गसत्तायामेव, तदेवं समुदि-
 तान्येवैतानि भवन्तीति न व्यादिसंयोगभङ्गकोपादानं अपि तु सर्वपदान्त्यभङ्गस्येयमष्टादशसहस्रांशतोक्ता, यथा त्रिविधं त्रिविधेनेत्यस्य
 नवांशतेति, अत एव श्रावकाणामेतानि न भवन्त्येव, किन्तु मनःस्वैर्यसम्पादनार्थं तेऽप्यनुमतिप्रधानेन स्वात्मिष्ठपेन गाधोच्चारणमात्रमासूत्र-
 यन्ति, अमिलापञ्चायं—न करंती मणसाहारसन्नविरया उ सोयसंगुत्ता । पुढवीकायारंभं धन्ना जे खंतिगुणजुत्ता १ ॥ १ ॥ एवं धन्ना
 जे मद्दवजुत्ता २, धन्ना जे अज्जवजुत्ता ३, एवं यावद्दन्ना जे दंभगुणजुत्ता', इत्यादि ॥ ८४४ ॥ ८४५ ॥ ८४६ ॥ १२३ । इदानीं
 'नयसत्तर्ग'ति चतुर्विंशत्युत्तरशततमं द्वारमाह—

नेगम १ संगह २ वषहार ३ रिज्जुसुए ४ चेव होइ बोद्धवे । सहे ५ य समभिरुदे ६ एवंभूए ७ य
 मूलनया ॥ ८४७ ॥ एकेको य सयविहो सत्त नयसया हवंति एवं तु । बीओवि य आपसो पं-
 चेव सया नयाणं तु ॥ ८४८ ॥

अनेकधर्मकं वस्त्वनवधारणपूर्वकमेकेन नित्यत्वाद्यन्यतमेन धर्मेण प्रतिपाद्य स्वबुद्धिं नीयते—प्राप्यते येनामिप्रायविशेषेण स ज्ञातुरमि-
 प्रायविशेषो नयः, अयमत्र तात्पर्यार्थः—इह यो नाम नयो नयान्तरसापेक्षतया स्याद्वादलाच्छित्तं वस्तु प्रतिपद्यते स परमार्थतः परिपूर्णं
 वस्तु गृह्णातीति प्रमाण एवान्तर्भवति, यस्तु नयवादान्तरनिरपेक्षतया स्वामिप्रेतेनैव धर्मेणानवधारणपूर्वकं वस्तु परिच्छेत्तुममिप्रेति स वस्त्वे-
 कदेशपरिग्राहकत्वाभय इत्युच्यते, स च नियमान्मिध्यादृष्टिरेव, अथवावस्थितार्थवस्तुपरिग्राहकत्वात्, अत एवोक्तमन्यत्र 'सब्बे नया
 मिच्छावाइणो'ति [सर्वे नया मिध्यावादिनः] यत एव च नयवादो मिध्यावादः तत एव च जिनप्रवचनवेदिनो मिध्यावादित्वपरिजिही-
 र्षया सर्वमपि स्यात्कारपुरस्सरं भाषन्ते न तु जातुचिदपि स्यात्कारविरहितं, यद्यपि च लोकन्यवहारपथमवतीर्णा न सर्वत्र सर्वदा साक्षा-
 त्स्यात्पदं प्रयुज्यते तथापि तत्राप्रयुक्तोऽपि सामर्थ्यात् स्याच्छब्दो द्रष्टव्यः, प्रयोजकस्य कुशलत्वात्, उक्तं च—'अप्रयुक्तोऽपि सर्वत्र,
 स्यात्कारोऽर्थात्प्रतीयते । विधौ निषेधेऽन्यत्रापि, कुशलश्चेत्प्रयोजकः ॥ १ ॥' अत्र 'अन्यत्रापि'ति अनुवादातिदेशादिवाक्येषु । ते च नया
 मूलभेदापेक्षया सप्त, तथा चाह—'नेगमे'त्यादि, नैगमः संप्रहो व्यवहारः कज्जुसूत्रश्चैव भवति बोद्धव्यः। शब्दश्च समभिरुद्ध एवंभूतश्चेति मूलनया
 इति गाथासङ्केपार्थः । तत्र न एकं नैकं नायं नव् किन्तु न इति 'अन् स्वरे' इति न भवति, प्रभूतानीत्यर्थः, ततो नैकैः—प्रभूतसङ्ख्याकैर्मनैः
 —महासामान्यावान्तरसामान्यविशेषादिविषयैः प्रमाणैर्मिमीते—परिच्छिनत्ति वस्तुजातमिति नैगमः, पृषोदरादित्वादित्तरूपसिद्धिः, यद्वा
 निश्चितो गमो नैगमः परस्परवित्तिसामान्यादिवस्तुग्रहणं स एव प्रज्ञादेराकृतिगणतया स्वार्थिकाण्यप्रत्ययविधानान्नैगमः, अथवा गमाः—
 पन्थानो नैके गमा यस्य स नैगमः, पृषोदरादित्वात्कारस्य लोपः, बहुविधवस्त्वभ्युपगमपर इत्यर्थः, तथाहि—एष सत्तालक्षणं महा-
 सामान्यमवान्तरसामान्यानि च द्रव्यत्वगुणत्वकर्मत्वादीनि तथा अन्त्यान् विशेषान्—सकलासाधारणरूपान् अवान्तरविशेषांश्च—पररूप-
 व्यावर्तनक्षमान् सामान्यादत्यन्तविनिर्मुक्तितत्त्वरूपान् प्रतिपद्यते, यतोऽसावेवमाह—संविन्निविष्टाः किल पदार्थव्यवस्थितयः, तत्र सर्वेष्वपि
 पदार्थेषु द्रव्यादिरूपेषु सत् सदित्यविशेषेण प्रत्यय उपजायते वचनं च, न चैते तथारूपे प्रत्ययवचने द्रव्यादिमात्रनिबन्धने, द्रव्यादीनाम-
 सर्वव्यापकत्वात्, तथाहि—यदि द्रव्यमात्रनिबन्धनः सदिति प्रत्ययस्तर्हि स गुणादिषु न भवेत्, तत्र द्रव्यत्वाभावात्, गुणमात्रनिबन्ध-
 नत्वे द्रव्यादिषु न स्यात्, तत्र गुणत्वाभावात्, एवं सर्वत्रापि भावनीयं, ततोऽस्ति द्रव्यादिभ्यो व्यतिरिक्तं महासत्ताख्यं नाम सामान्यं
 यद्वशाद्विशेषेण सर्वत्र सदिति प्रत्यय इति । तथा नवसु द्रव्येषु द्रव्यं द्रव्यमित्यनुगताकारप्रत्ययदर्शनात् द्रव्यत्वं नामावान्तरसामान्यं
 प्रतिपत्तव्यं, एवं गुणत्वकर्मत्वगोत्वाश्चत्वादीन्यपि, अमूनि चावान्तरसामान्यानि सामान्यविशेषा इत्युच्यन्ते, यत एतानि स्वस्वाधारविशे-
 षेषु अनुगताकारप्रत्ययवचनहेतुत्वात् सामान्यानि विजातीयभ्यो व्यावर्तमानत्वाच्च विशेषा इति सामान्यविशेषाः, तथा तुल्यजातिगुण-
 क्रियाधाराणां नित्यद्रव्याणां परमाण्वाकाशदिगादीनामत्यन्तव्यावृत्तिबुद्धिहेतुत्वादन्त्या विशेषाः ते च योगिनामेव प्रत्यक्षाः अस्मादीनां
 त्वनुमेयाः, तथाहि—तुल्यजातिगुणक्रियाधाराः परमाणवो व्यावर्तकधर्मसम्बन्धिनो व्यावृत्तिप्रत्ययविषयत्वात्, मुक्ताफलराश्यन्तर्गतसचि-

ह्युक्ताफलवत्, ये चावान्तरविशेषा घटपटादीनामितरेतरव्यावर्तनक्षमास्ते आबालगोपाळाङ्गनादिजनानामपि प्रत्यक्षाः, एते च महान् सामान्यावान्तरसामान्यान्तरविशेषावान्तरविशेषाः परस्परविसंकलितस्वरूपास्तथैव प्रतिभासमानत्वात्, तथाहि—न सामान्यग्राहिणि विज्ञाने विशेषावभासः नापि विशेषग्राहिणि सामान्यावभासः, ततः परस्परविनिर्मुक्तस्वरूपाः, तथा चात्र प्रयोगः—यद्यथाऽवभासते तत्तथाऽभ्युपगन्तव्यं, यथा नीलं नीलतया, अवभासन्ते च ते परस्परविसंकलितस्वरूपा इति नैगमः । नन्वेव यदि सामान्यविशेषाभ्युपगमपरस्परार्थं यत्सामान्यं तद् द्रव्यं ये तु विशेषास्ते पर्याया इति परमार्थतो द्रव्यास्तिकपर्यायास्तिकनयमतावलम्बित्वात् सम्यग्दृष्टिरेव प्रतिपन्नजिनमतत्वात्तथाविधसम्यगज्ञेनसाधुवत् ततः कथं मिथ्यादृष्टिः ? तदेतदयुक्तं, प्रतिपन्नजिनमतत्वासिद्धेः, परस्परविसंकलितसामान्यविशेषाभ्युपगमात्, तथाहि—एष परस्परमेकान्ततो विभिन्नावेव सामान्यविशेषाविच्छति, गुणगुणिनामवयवावयविनां क्रियाकारकाणां चात्यन्तभेदं, न पुनर्ज्ञेनसाधुरिव सर्वत्रापि भेदाभेदावतो मिथ्यादृष्टिः कणादवत्, कणादेनापि हि सकलमप्यात्मीयं शास्त्रं द्वाभ्यामपि द्रव्यास्तिकपर्यायास्तिकनयाभ्यां समर्थितं तथापि तन्मिथ्यात्वं, स्वविषयप्रधानतया परस्परमनपेक्षयोः सामान्यविशेषयोरभ्युपगमात्, उक्तं च—“जं सामन्नविसेसे परोपरं वत्थुतो य से मित्रे । (प्रत्यामं १००००) मन्नइ अञ्जतमतो मिच्छाविट्ठी कणादोव्व ॥ १ ॥ दोहिवि नएहिं नीयं सत्थमुल्लोणे तहवि मिच्छत्तं । जं सविसयपपहणत्तणेण अन्नोन्निरवेक्खा ॥ २ ॥” [यत् सामान्यविशेषौ परस्परं वस्तुतश्च तौ मित्रौ । मन्यते अत्यन्तं अतः कणाद इव मिथ्यादृष्टिः ॥ १ ॥ द्वाभ्यामपि नयाभ्यामुल्लेकेन शास्त्रं नीतं तथापि मिथ्यात्वं । यत् स्वविषयप्रधानत्वात् अन्योऽन्यनिरपेक्षौ (इति वदति) ॥ २ ॥] १ । तथा सङ्गृह्णाति—अशेषविशेषातिरोधानद्वारेण सामान्यरूपतया समस्तं जगदादत्ते इति सङ्ग्रहः, तथाहि—अयमेवं मन्यते—सामान्यमेवैकं तात्त्विकं न विशेषाः, ते हि भावलक्षणसामान्याद्व्यतिरिक्ता वा भवेयुरव्यतिरिक्ता वा ? गत्यन्तराभावात्, प्रथमपक्षे न सन्त्येव विशेषाः, भावाद्व्यतिरिक्तत्वादाकाशकुशेशयवत्, अथ द्वितीयः पक्षस्तर्हि विशेषा अपि भावमात्रमेव, तथाहि—भावमात्रं विशेषास्तदव्यतिरिक्तत्वात्, इह यद्यस्मादव्यतिरिक्तं तत्तदेव, यथा भावस्य स्वरूपं, अव्यतिरेकिणश्च भावाद्विशेषा इति, किं च—विशेषाग्रहो विशेषेण त्याज्यो विशेषव्यवस्थापकप्रमाणाभावात्, तथाहि—भेदरूपा विशेषाः, न च किञ्चन प्रमाणं भेदमवगाहते, प्रत्यक्षं हि भावसम्पादितसत्ताकं अतस्तमेव साक्षात्कर्तुमलं नाभावं, अभावस्य सकलशक्तिविरहरूपतया तदुत्पादने व्यापाराभावात्, अनुत्पादकस्य च साक्षात्करणे सर्वसाक्षात्करणप्रसङ्गः, तथा च सति विशेषाभावात्सर्वोऽपि द्रष्टा सर्वदर्शी स्यात्, अनिष्टं चैतत्, तस्माद्भावग्राहकमेव प्रत्यक्षमेष्टव्यं, स च भावः सर्वत्राविशिष्टस्तथैव तेन ग्राह्य इति न प्रत्यक्षाद् विशेषावगतिः, नाप्यनुमानादेः, प्रत्यक्षपूर्वकत्वाच्छेषप्रमाणपटलस्य, ततः सामान्यमेव परमार्थतः सत् न विशेषा इति सङ्ग्रहः २ । तथा व्यवहरणं व्यवहारः, यदिवा विशेषतोऽवद्विश्यते—निराक्रियते सामान्यमनेनेति व्यवहारः, विशेषप्रतिपादनपरो व्यवहारतय इत्यर्थः, स ह्येवं विचारयति—यदि सदित्युक्ते घटपटाद्यन्यतमो विशेष एव कोऽप्यनिर्दिष्टस्वरूपः प्रतीयते न सङ्ग्रहनयसम्मतं सामान्यं तस्यार्थक्रियासामर्थ्यविकलतया सकललोकव्यवहारपथातीतत्वात् ततो विशेष एवास्ति न सामान्यं, इतश्च न सामान्यमुपलब्धिलक्षणप्राप्तस्य तस्यानुपलब्धेः, इह यदुपलब्धिलक्षणप्राप्तं सन्नोपलभ्यते तदसदिति व्यवहर्तव्यं, यथा क्वचित्केवलभूतलप्रदेशे घटो, नोपलभ्यते चोपलब्धिलक्षणप्राप्तं सत् सङ्ग्रहनयसम्मतं सामान्यमिति स्वभावानुपलब्धिः, अपि च—सामान्यं विशेषेभ्यो व्यतिरिक्तं स्यादव्यतिरिक्तं वा ? स्यात्, यद्याद्यः पक्षस्तर्हि सामान्यस्याभाव एव, विशेषव्यतिरिक्तस्य सामान्यस्यासम्भवात्, न हि मुकुलितार्धमुकुलितविशेषविकलं किमप्याकाशकुसुममस्तीति परिभाषनीयमेतत्, अथाव्यतिरिक्तं ततो विशेषा एव न सामान्यं तदव्यतिरिक्तत्वात्तत्त्वरूपवत्, यदपि चोक्तं ‘प्रत्यक्षं भावसम्पादितसकलसत्ताकं अतस्तमेव साक्षात्कर्तुमलं’मित्यादि, तदपि बालप्रलपितं, प्रत्यक्षं हि नाम तेन सम्पादितसत्ताकमुच्यते यदुत्पन्नं सत्प्रत्यक्षं साक्षात् करोति, कुरुते च प्रत्यक्षं साक्षात् घटपटादिरूपं विशेषं न सङ्ग्रहनयसम्मतं सामान्यं, न च विशेषो घटपटादिरूपोऽभावो भावात्मकत्वात्, ततो नार्थक्रियाशक्तिविकल इत्यदोषः, ततो विशेष एव प्रत्यक्षादिप्रमाणप्रसिद्धो न सामान्यमिति सामान्याग्रह एव त्याज्यो न विशेषाग्रहः, किञ्च—यदेवार्थक्रियाकारि तदेव परमार्थसत्, न च सामान्यं दोहादिक्रियासूपयुज्यते किन्तु विशेषा एव गवाद्यः ततस्त एव तात्त्विकाः न सामान्यमिति, एष च व्यवहारतयो लोकसंव्यवहारपरः ततो यदेव लोकोऽभिमान्यते तदेवैषोऽपि न शेषं सन्तमपि, लोकश्च भ्रमरादौ परमार्थतः पञ्चवर्णाद्युपेतोऽपि कृष्णवर्णादित्वमेव प्रतिपन्नः, तस्य स्पष्टतयोपलभ्यमानत्वात्, तत एषोऽपि तदनुयायितया तदेवेच्छति न शेषान् सतोऽपि शुक्लादीन् वर्णानिति ३ । तथा ऋजु—प्रगुणमकुटिलमतीतानागतपरकीयवक्रपरित्यागाद्वर्तमानक्षणविवर्ति स्वकीयं च सूत्रयति—निष्ठकृतं दर्शयतीति ऋजुसूत्रः, यदिवा ऋजुश्रुत इति शब्दसंस्कारः, तत्र ऋजुः—पूर्वोक्तवक्रविपर्ययादभिमुखं श्रुतं—ज्ञानमत्येति ऋजुश्रुतः, शेषज्ञानानभ्युपगमात्, तथाहि—अयं मन्यते यदतीतमनागतं वा तद्यथाक्रमं विनष्टत्वात् अलब्धात्मलाभाच्च नार्थक्रियासमर्थं नापि प्रमाणगोचरोऽयं चार्थक्रियासमर्थं प्रत्यक्षादिप्रमाणपथमवतीर्णं वस्तु न शेषं, अन्यथा शशशृङ्गदेरपि वस्तुत्वप्रसक्तेः, ततोऽर्थक्रियासामर्थ्यविकलत्वात् प्रमाणपथातीतत्वाच्च नातीतमनागतं वा वस्तु, यदपि च परकीयं वस्तु तदपि परमार्थतोऽसत् निष्प्रयोजनत्वात् परधनवत्, एष च ऋजुसूत्रो वार्तमानिकं वस्तु प्रतिपद्यमानो लिङ्गवचनभिन्नमप्येकं प्रतिपद्यते, तत्रैकमपि त्रिलिङ्गं यथा तटस्तटी तटं, तथैकमपि एकवचनद्विवचनबहुवचनवाच्यं यथा गुरुर्गुरु गुरवः गोदौ ग्रामः आपो जलं दाराः कलत्रमित्यादि, निक्षेपचिन्तायां च नामस्थापनाद्रव्यभावरूपांश्चतुरोऽप्यसौ निक्षेपानभिमान्यते ४ । तथा शब्दते—प्रतिपाद्यते वस्त्वेनेनेति

शब्दः, शब्दस्य यो वाच्योऽर्थः स एव येन नयेन तत्त्वतो गम्यते न शेषः स नय उपचारात् शब्द इत्युच्यते, अस्य च द्वितीयं नाम साम्प्रत इति, साम्प्रतवस्त्वाश्रयणात् साम्प्रतः, तथाहि—एषोऽपि ऋजुसूत्रनय इव साम्प्रतमेव वस्त्वभ्युपगच्छति नातीतमनागतं वा, नापि वर्तमानमपि परकीयं, अपि च—निक्षेपचिन्तायां भावनिक्षेपमेव केवलमेव मन्यते न नामादीन् निक्षेपान्, तथा च नामादिनिक्षेप- निराकरणाय प्रमाणमाह—नामस्थापनाद्रव्यरूपा घटा न घटाः घटकार्यकारित्वाभावात् यद् घटकार्यकारि न भवति तत्र घटो यथा पट- स्तथा चामी घटा घटकार्यकारिणो न भवन्ति तस्मान्न घटा इति नामादिघटानां घटत्वाभावः, इतश्च घटत्वाभावस्तल्लिङ्गादर्शनात्, न खलु नामादिघटेषु घटलिङ्गं पृथुबुध्नोदराद्याकाररूपं जलधारणरूपं वा किमप्युपलभामहे, अनुपलभमानाश्च तेषु कथं घटव्यपदेशप्रवृत्तिमिच्छामः ?, अपि च—नामादीन् घटान् घटत्वेन व्यपदिशत ऋजुसूत्रस्य प्रत्यक्षविरोधः, अघटरूपतया पटादीनामिव तेषां प्रत्यक्षत उपलभ्यमानत्वात् । अन्यच्च एष लिङ्गवचनभेदाद्वस्तुनो भेदं प्रतिपद्यते, यथा अन्य एव तटीशब्दस्य वाच्योऽर्थः अन्य एव तटशब्दस्य पुल्लिङ्गस्य, अपर एव च नपुं- सकलिङ्गस्य, तथा अन्य एव गुरुरित्येकवचनवाच्योऽर्थः अन्य एव च गुरव इति बहुवचनवाच्यः, ततो न बहुवचनवाच्योऽर्थे एकवच- नेन वक्तुं शक्यते, नाप्येकवचनवाच्यो बहुवचनेन, तथा न पुल्लिङ्गार्थो नपुंसकलिङ्गेन वक्तुं शक्यः नापि स्त्रीलिङ्गेन नापि नपुंसकः पुं- लिङ्गेन स्त्रीलिङ्गेन वा नापि स्त्रीलिङ्गः पुल्लिङ्गेन नपुंसकलिङ्गेन वा, अर्थाननुयायितया तेषामर्थतो भिन्नत्वात्, तथा चात्र प्रयोगः—ये पर- स्परमर्थतोऽननुयायिनस्ते मित्रार्था इति व्यवहर्तव्याः यथा घटपटादिशब्दाः, परस्परमर्थतोऽननुयायिनश्च लिङ्गवचनभेदमिन्नाः शब्दा इति, ये त्विन्द्रशकपुरन्दरादयः शब्दाः सुरपतिप्रभृतिलक्षणमेकमभिन्नलिङ्गवचनमधिकृत्याभिन्नलिङ्गवचनास्तेषामभिन्नोऽर्थ इत्येकार्थता ५ । तथा सप्त—एकीभावेन अमिरोहति—व्युत्पत्तिनिमित्तमास्कन्दति शब्दप्रवृत्तौ यः स सममिरूढः, एष हि पर्यायशब्दानामपि प्रविभक्तमे- वार्थममिमन्यते, यथा घटनाद् घटः, विशिष्टा काचनापि या चेष्टा युवतिमस्तकाद्यारोहणादिलक्षणा सा परमार्थतो घटशब्दवाच्या, तद्वत्यर्थे पुनर्घटशब्दः प्रवर्तते उपचारात्, एवं 'कुट कौटिल्ये' कुटानात् कुटः, अत्र पृथुबुध्नोदरकम्बुमीवाद्याकारकौटिल्यं कुटशब्दवाच्यं, तथा 'उभ उभ पूरणे' कुः—पृथिवी तस्यां स्थितस्य उम्भनात्—पूरणात्कुम्भः, अत्र यत् पृथिव्यां स्थितस्य पूरणं तत्कुम्भशब्दवाच्यं, एवं सर्वेषामपि पर्यायशब्दानां नानात्वं प्रतिपद्यते, वदति च—न शब्दान्तरामिधेयं वस्तु द्रव्यं पर्यायो वा तदन्यशब्दवाच्यवस्तुरूपतां सङ्क्रामति, न खलु पटशब्दवाच्योऽर्थो जातुचिदपि घटशब्दवाच्यवस्तुरूपतामास्कन्दति तथाऽनुपलम्भात् आस्कन्दने वा वस्तुसाङ्कर्यापत्तिः, तथा च सति सकललोकप्रसिद्धप्रतिनियतविषयप्रवृत्तिनिवृत्त्यादिव्यवहारोच्छेदप्रसङ्गः, ततो घटादिशब्दवाच्यानामर्थानां कुटादिशब्दवाच्यार्थरूपताऽना- स्कन्दनात् कुटादयः शब्दा घटाद्यर्थवाचका इति विमित्रार्थाः पर्यायशब्दाः, प्रमाणयति च—इह ये ये प्रविभक्तव्युत्पत्तिनिमित्तकाः श- ब्दास्ते ते विमित्रार्थाः यथा घटपटशकटादिशब्दाः, भिन्नव्युत्पत्तिनिमित्तकाश्च पर्यायशब्दा इति, यत्पुनरविचारितप्रतीतिबलादेकार्थमिधा- यकत्वं पर्यायशब्दानां प्रतिपाद्यते, तदसमीचीनमतिप्रसङ्गात्, तथाहि—यदि युक्तिरित्ताऽपि प्रतीतिः शरणीक्रियते तर्हि मन्दमन्दप्रकाशे दवीयसि देशे संनिविष्टमूर्त्यो विमित्रा अपि निम्बकदम्बाश्चतकपित्यादय एकतर्वाकारतामाभिभ्राणाः प्रतीतिपथमवतरन्तीत्येकतयैव तेऽ- भ्युपगन्तव्याः, न नैतदस्ति, विविक्ततत्त्वरूपग्राहिप्रत्यनीकप्रत्ययोपनिपातवाचितत्वेन पूर्वप्रतीतेर्विविक्तानामेवैतेषामभ्युपगमात्, एवमन्य- त्रापि भावनीयं, अन्यच्च—शब्दनय ! यदि त्वया परस्परमर्थतो भिन्नत्वाल्लिङ्गवचनभिन्नानां शब्दानां मित्रार्थता व्यवह्रियते ततः पर्या- यशब्दानामपि किं न विमित्रार्थताव्यवहारः क्रियते ?, तेषामपि परस्परमर्थतो भिन्नत्वात्तस्मान्नैकार्थवाचिनः पर्यायध्वनय इति ६ । तथा एवंशब्दः प्रकारवचनः एवं—यथा व्युत्पादितस्तं प्रकारं भूतः—प्राप्त एवभूतः शब्दः तत्समर्थनप्रधानो नयोऽप्येवभूतः उपचारात्, अयं हि शब्दमर्थेन विशेषयति, अर्थवशात्त्रैयत्ये व्यवस्थापयतीति भावः, यथा स एव तत्त्वतो घटशब्दो यश्चेष्टावन्तमर्थं प्रतिपादयति न शेषः, तथा अर्थे शब्देन विशेषयति, शब्दवशात्तच्छब्दवाच्यमर्थं प्रतिनियतं व्यवस्थापयतीति भावः, यथा या घटशब्दवाच्यत्वेन प्रसिद्धा चेष्टा सा घटनात् घट इति व्युत्पत्त्यर्थपरिभाषनाबलात् योषिदादिमस्तकारूढस्य घटस्य जलाहरणादिक्रियारूपा द्रष्टव्या न तु स्थानभर- णक्रियारूपा, ततश्च यस्मिन्नर्थे शब्दो व्युत्पाद्यते स व्युत्पत्तिनिमित्तमर्थो यदैव स्वरूपतो वर्तते तदैव तं शब्दं प्रवर्तमानमभिप्रैति न शेष- कालं, यथोदकाद्याहरणवेलायां योषिदादिमस्तकारूढो विशिष्टचेष्टावान् घटो घटशब्दवाच्यो न शेषो घटशब्दव्युत्पत्तिनिमित्तशून्यत्वात् पटादिवत्, तथा घटशब्दोऽपि तत्त्वतः स एव द्रष्टव्यो यश्चेष्टावन्तमर्थं प्रतिपादयति न शेषः, शेषस्य स्वाभिधेयार्थशून्यत्वात्, एवं चैष व्युत्पत्तिनिमित्तार्थोऽस्त्विभूषितमेव तात्त्विकं शब्दमभिलपति, य एव पञ्चेन्द्रियत्रिविधबलादिरूपान् दशविधान् प्राणान् धारयति स एव नारकादिरूपः सांसारिकः प्राणी जीवशब्दवाच्यो न सिद्धः, सूत्रोक्तस्वरूपप्राणधारणलक्षणव्युत्पत्तिनिमित्तसम्भवात्, सिद्धत्वात्मादिशब्द- वाच्यः, अतति—सातत्येन गच्छति तांस्तान् ज्ञानदर्शनसुखादिपर्यायानित्याद्यात्मादिशब्दव्युत्पत्तिनिमित्तसम्भवादिति ७ ॥८४७॥ सम्प्रत्येते- षामेव नयानां प्रभेदसङ्ख्यादर्शनार्थमाह—'एकैके'त्यादि, नया मूलभेदापेक्षया यथोक्तरूपा नैगमादयः सप्त, एकैकश्च प्रभेदतः शतविधः, ततः सर्वभेदगणनया सप्त नयशतानि भवन्ति, अन्योऽपि चादेशो—मतान्तरं पञ्चैव शतानि नयानां भवन्तीति, तथाहि—शब्दसममिरूढैवभूतानां त्रयाणामपि नयानां शब्दपरत्वेनैकत्वविवक्षाणात् पञ्चैव मूलनयाः, प्रत्येकं च शतप्रभेदत्वे पञ्च शतानीति, अपिशब्दात् षट् चत्वारि शतानि द्वे वा शते, तत्र षट् शतान्येवं—नैगमः सामान्यग्राही सङ्गृहे प्रविष्टो विशेषग्राही तु व्यवहारे, ततः षडेव मूलनयाः, एकैकश्च प्रभेदतः शतभेद इति षट् शतानि, तथा सङ्गृहव्यवहारः ऋजुसूत्रशब्दा इति चत्वार एव मूलनयाः एकैकश्च शतविध इति चत्वारि शतानि, शतद्वयं तु

नैगमादीनां ऋजुसूत्रपर्यन्तानां चतुर्णां इत्यास्तिकत्वात् शब्दादीनां तु त्रयाणां पर्यायास्तिकत्वात्तयोश्च प्रत्येकं सतमेदत्वात्, अथवा यावन्तो वचनपथास्तावन्तो नया इत्यसङ्ख्याताः प्रतिपत्तव्याः १२४ ॥ ८४८ ॥ इदानीं 'वत्थग्गहणविहाणं'ति पञ्चविंशत्युत्तरं शततमं द्वारमाह—

जज्ञ तयट्ठा कीयं नेव बुयं जं न गहियमज्ञेसिं । आहडपामिचं चिय कप्पए साधुणो वत्थं ॥८४९॥
अंजणखंजणकदमलित्ते, मूसगभक्खियअग्गिविदहे । उभिय कुट्टिय पज्जवलीदे, होइ विवागो
सुह असुहो वा ॥ ८५० ॥ नवभागकए वत्थे चउरो कोणा य दुत्ति अंता य । दो कञ्जावट्ठीउ
मज्जे वत्थस्स एहं तु ॥ ८५१ ॥ चत्तारि देवया भागा, दुवे भागा य माणुंसा । आसुरा य दुवे
भागा, एगो पुण जाण रक्खसो ॥ ८५२ ॥ देवेसु उत्तमो लाभो, माणुसेसु य मज्झिमो । आसु-
रेसु य गेलजं, मरणं जाण रक्खसे ॥ ८५३ ॥

इह तावद्वस्त्रमेकेन्द्रियविकलेन्द्रियपञ्चेन्द्रियावयवनिष्पत्तिभेदात् त्रिधा भवति, तत्र एकेन्द्रियावयवनिष्पन्नं कार्पासिकादि, विकलेन्द्रिया-
वयवनिष्पन्नं कौशेयकादि एतच्च कारण एव गृह्यते, पञ्चेन्द्रियावयवनिष्पन्नं और्णिकादि, पुनरेकैकं त्रिधा—यथाकृताल्पपरिकर्मबहुपरिकर्म-
भेदात्, तत्र यानि परिकर्मरहितान्येव तथास्वरूपाणि लभ्यन्ते तानि यथाकृतानि, यानि चैकवारं खण्डित्वा सीवितानि तान्यल्पपरिक-
र्माणि, यानि पुनर्बहुधा खण्डित्वा सीवितानि तानि बहुपरिकर्माणि, इह च यान्यल्पपरिकर्माणि वस्त्राणि तानि बहुपरिकर्मवस्त्रापेक्षया
स्तोकसंयमव्याघातकारीणीत्यतस्तदपेक्षया शुद्धानि, तेभ्योऽपि यथाकृतान्यतिशुद्धानि, मनागपि पलिमन्थादिदोषकारित्वाभावात्, ततो
गृह्यद्भिः पूर्वं यथाकृतानि प्राज्ञाणि तदलाभे चाल्पपरिकर्माणि तेषामप्यभावे बहुपरिकर्माण्यपि वस्त्राणि प्राज्ञाणीति, एतच्च सर्वमपि वस्त्रं
गच्छवासिभिः कल्पनीयमेव प्राज्ञम्, तच्चैवं—यद्वस्त्रं न तदर्थं—प्रतिनिमित्तं क्रीतं, यच्च नैव प्रतिनिमित्तं 'बुयं'ति अन्तर्भूतपर्ययत्वात् वा-
यितं, यच्च नैव गृहीतमन्येषां सम्बन्धि, अनिच्छतोऽपि पुत्रादेः सकाशात् साधुदानाय बलाद्यन्न गृहीतमिति भावः, एवंविधं वस्त्रं, तथा
अभ्याहृतमपमित्यकं च त्यक्त्वा शेषं साधोः कल्पत इति, तत्र अभ्याहृतं द्वेधा—परग्रामाभ्याहृतं स्वग्रामाभ्याहृतं च, परग्रामाभ्याहृतं यद-
न्यस्माद् ग्रामादेः साधुनिमित्तमानीतं, स्वग्रामाभ्याहृतं हृद्वादिभ्यो यद् प्रतिमिरदृष्टं यतिनिमित्तमेव गृहे समानीतं, प्रतिदृष्टं तु हृद्वादि-
भ्योऽप्यानीतं गृहादिषु यतीनां गृहीतं कल्पत इति, तथा अपमित्यकं—उद्धारकेणान्यस्माद् गृहीत्वा यददाति, दोषाश्चात्रापि पिण्डवद्वाच्या
इति, अपरं च—अत्राप्यविशोधिकोटिविशोधिकोटिद्वयं ज्ञातव्यं, तत्र मूलतो यत्यर्थं वायनादिकं वस्त्रस्याविशोधिकोटिः प्रक्षालनादिकं च
यत्यर्थं क्रियमाणं विशोधिकोटिः, इदं च वस्त्रं यदा कल्पनीयमित्यवसितं भवति तदा द्वयोरप्यन्तयोर्गृहीत्वा सर्वतो निरीक्षणीयं, मा तत्र
गृहिणां मणिर्वा सुवर्णं वा अन्यद्वा रूपकाविद्रव्यं निबद्धं स्यात्, ततः सोऽपि गृहस्थो भण्यते—निरीक्षस्व एतद्वस्त्रं सर्वतः, एवं च यदि
तेन मण्वादि दृष्टं ततो गृहीतं, अथ न दृष्टं ततः साधुरेव दर्शयति एनमपनयेति, आह—गृहिणः कथिते कथमधिकरणं न भवति?, उच्यते,
कथिते स्तोकतर एव दोषः, अकथिते तु महानुद्वाहादिः स्यादिति ॥ अथ यादृशे वस्त्रे लब्धे शुभं भवति यादृशे चाशुभं भवतीत्येतदाह—
'अंजणो'त्यादि, अञ्जनं—सौवीराञ्जनप्रभृतिकं तैलकज्जलाञ्जनप्रभृति वा खञ्जनं—दीपमलः कर्दमः—पद्मसौर्लिप्ते—खरुण्डिते वस्त्रे, तथा मूष-
कैरुपलक्षणत्वात्कसारिकादिभिश्च भक्षिते तथाऽग्निना विशेषेण दग्धे तथा तुण्डिते तुल्यकारेण स्वकलाकौशलतः पूरितच्छिद्रे तथा कुट्टिते—
रजककुट्टनेन पतितच्छिद्रे तथा पर्यवैः—पुराणादिभिः पर्यायैर्लङ्घिते—युक्ते, अतिजीर्णतया कुत्सितवर्णान्तरादिसंयुक्ते इत्यर्थः, एवंविधे वस्त्रे
गृहीते सति भवति विपाकः—परिणामः शुभोऽशुभो वा, इयमत्र भावना—गृहीतस्य वस्त्रस्य नव भागाः कल्पन्ते, तत्र च केषुचिद्भागेषु
अञ्जनखञ्जनादिके सति शुभं फलमुपजायते केषुचित्पुनरशुभमिति । अथ तानेव भागानाह—कल्पनया नवभिर्भागैः कृते वस्त्रे एते नव
भागा विज्ञेयाः, यथा—चत्वारः कोणकास्तथा द्वावन्तौ ययोर्दशिका भवन्ति तथा द्वे कर्णपट्टिके, मध्ये च वस्त्रस्यैको भागः ॥ सम्प्रत्येतेषामेव
विभागानां क्रमेण स्वामिन आह—चत्वारः कोणकरूपा भागा दैव्या—देवसम्बन्धिनः, द्वावन्तौ दशिकासम्बद्धौ भागौ मानुषौ—मानुष्य-
स्वामिकौ, द्वौ च विभागौ—कर्णपट्टिकालक्षणौ आसुरौ—असुरसम्बन्धिनौ सर्वमध्यगतः पुनरेको भागो राक्षसो—राक्षससम्बन्धीत्येवं क्रमेण
नवानामपि विभागानां स्वामिनो जानीहीति ॥ अथैतेषु भागेषु अञ्जनादिसद्भावे प्रशस्ताप्रशस्तं फलमाह—दैव्येषु भागेषु यद्यञ्जनादिमिदूषितं
वस्त्रं भवेत्तदा तस्मिन् गृहीते यतिजनस्य उत्तमो लाभो भवेद्वस्त्रपात्रादीनां, तथा मानुषभागयोरञ्जनादिभिः दूषिते वस्त्रे मुनीनां मध्यमो
लाभः सम्पद्यते, तथा आसुरभागयोरञ्जनादिभिः दूषिते वस्त्रे गृह्यमाणे ग्लानत्वं प्रतिनां जायते, राक्षसभागे पुनरञ्जनादिदूषिते जानीहि
यतीनां मरणमिति १२५ ॥ ८५३ ॥ साम्प्रतं 'ववहारा पंचेव'ति षड्विंशत्युत्तरशततमं द्वारमाह—

आगम १ सुय २ आणा ३ धारणा ४ य जीए ५ य पंच ववहारा । केवल १ मणो २ हि ३ चउ-
वस ४ दस ५ नवपुवाह ६ पढमोऽत्थ ॥ ८५४ ॥ कहेहि सवं जो बुत्तो, जाणम्माणोऽवि गृहइ । न
तस्स दिति पच्छिस्सं, बिति अन्नत्थ सोहय ॥८५५॥ न संभरे य जे बोस्से, सबभावा न य मायओ ।
पच्चक्खी साहए ते उ, माहणो उ न साहए १ ॥८५६॥ आयारपकप्पाई सेसं सवं सुयं विणिदिट्ठं २ ।
देसंतरट्ठियाणं गृहपयालोयणा आणा ३ ॥८५७॥ गीयत्थेणं विस्सं सुद्धिं अक्कारिज्जण तह चेव । दि-

तस्स धारणा तह उद्धियपयधरणरूपा वा ४ ॥ ८५८ ॥ द्वाह चित्तिऊणं संचयणाईण हाणिमा-
सज्ज । पायच्छित्तं जीयं रूढं वा जं जहिं गच्छे ५ ॥ ८५९ ॥

‘आगमे’त्यादि व्यवहियन्ते जीवादयोऽनेनेति व्यवहारः अथवा व्यवहरणं व्यवहारो—मुमुक्षुप्रवृत्तिनिवृत्तिरूपः तत्कारणत्वाद् ज्ञानविशेषा
अपि व्यवहारः, स च पञ्चप्रकारस्तथा—आगम्यन्ते—परिच्छिद्यन्ते पदार्था अनेनेत्यागमः १ अवणं श्रूयते इति वा श्रुतं २ आज्ञाप्यते—
आदिश्यते इत्याज्ञा ३ धरणं—धारणा ४ जीयत इति जीतं ५, तत्र प्रथमः—आगमव्यवहारः षड्विधः, कस्क इत्याह—केवलज्ञानं ‘मणोहि’ति
‘पदैकदेशे पदसमुदायोपचारात्’ मनःपर्यायज्ञानं अवधिज्ञानं ‘चउदस दस नव पुवाइ’ति पूर्वशब्दः प्रत्येकमभिसम्बध्यते चतुर्दश पूर्वाणि
दश पूर्वाणि नव पूर्वाणि च एष सर्वोऽप्यागमव्यवहार उच्यते इति, इह च यदि केवली प्राप्यते तदा तस्यैवालोचना दीयते तदभावे मनः-
पर्यायज्ञानिनः तस्याप्यभावेऽवधिज्ञानिनः इत्यादि यथाक्रमं वाच्यं ॥ ८५४ ॥ तत्र केवल्यादिरागमव्यवहारी स्वयमपि तावत्सर्वं जानात्येव
ततोऽतिचारजातं शिष्यस्य स्वयमपि प्रकटीकृत्य प्रायश्चित्तं ददाति अन्यथा वेत्याशङ्क्य प्रासङ्गिकं तावदाह—‘कहेही’त्यादि कथय सर्वं दोषजा-
तमिति आगमव्यवहारिणा प्रोक्तो यः शिष्यो जानानोऽपि स्वदोषान् मायावितया गूहति—गोपायति न तस्यै—मायाविने प्रायश्चित्तं ददति
आगमव्यवहारिणः, किन्तु ब्रुवते—‘अन्यत्र’ अन्यस्य समीपे गत्वा शोधय—शोधिं गृहाण, यस्तु सज्जावत एव दोषान् कांश्चिन्न स्मरति
न पुनर्मायया तस्य तान् दोषान् प्रत्यक्षी—प्रत्यक्षज्ञानी आगमव्यवहारीत्यर्थः ‘साहए’ति कथयति, मायाविनस्तु न कथयतीति, एतदुक्तं
भवति—आगमव्यवहारी यदि केवलज्ञानादिवलेनैतज्जानाति यथैष भणितः सन् शुद्धभावत्वात् सम्यक्प्रतिपत्स्यते इति यदा स्मारयति
यथाऽमुकं तवालोचनीयं विस्मृतं ततस्तदप्यालोचयेति, यदि पुनरेतद्वगच्छति यथैष भणितोऽपि सन् मायावितया न सम्बन्धप्रतिपत्स्यते
इति तदा तमप्रतिपत्स्यमानं नैव स्मारयति निष्कलत्वात्, अमूढलक्षणे हि भगवानागमव्यवहारी, अत एव दत्तायामप्यालोचनायां यथा-
लोचकः सम्यगावृत्तो ज्ञातस्ततस्तस्यै प्रायश्चित्तं प्रयच्छति, अथ न प्रत्यावृत्तस्ततो न प्रयच्छतीति, ननु चतुर्दशपूर्वधरादेः कथं प्रत्यक्षज्ञा-
नित्वं?, तस्य श्रुतज्ञानित्वेन परोक्षज्ञानित्वात्, उच्यते, चतुर्दशादिपूर्वबलसमुत्थस्यापि ज्ञानस्य प्रत्यक्षतुल्यत्वात्, तथाहि—येन यथा योऽ-
तिचारः कृतस्तं तथा सर्वमेते जानन्तीति, अथ यदि आगमव्यवहारिणः सर्वभावविषयं परिज्ञानं ततः कस्मात्तस्य पुरत आलोच्यते?,
किन्तु तस्य समीपमुपगम्य वक्तव्यमपराधं मे भवन्तो जानते तस्य शोधिं प्रयच्छतेति, उच्यते, आलोचिते बहुगुणसम्भवतः सम्यगा-
राधना भवति, तथाहि—आलोचनाऽऽचार्येण स आलोचकः प्रोत्साह्यते, यथा वत्स! त्वं भाग्यवान् यदेवं मानं निहत्यात्महितार्थतया
स्वरहस्यानि प्रकटयसि, महादुष्करमेतत्, एवं स प्रोत्साहितः सन् प्रवर्धमानपरिणामः सम्यग् निःशक्त्यो भूत्वा यथावस्थितमालोचयति
शोधिं च सम्यक्प्रतिपद्यते ततः पर्यन्ते आराधना स्तोककालेन च मोक्षगमनमिति, ॥ ८५५ ॥ ८५६ ॥ अथ श्रुतव्यवहारमाह—‘आ-
यारे’त्यादि, आचारप्रकल्पो—निशीथस्तदादिकं कल्पव्यवहारदशाश्रुतस्कन्धप्रभृतिकं, एकादशाङ्गावशेषपूर्वप्रमुखं च शेषं श्रुतं—सर्वमपि
श्रुतव्यवहारः, नवादिपूर्वाणां श्रुतत्वाविशेषेऽप्यतीन्द्रियार्थेषु विशिष्टज्ञानहेतुत्वेन सातिशयत्वात् केवलविषयदागमत्वेनैव व्यपदेशः, एते च
श्रुतव्यवहारिणः स्फुटतरोपलब्धिनिमित्तं त्रीन् वारानालोचनार्हमालोचापयन्ति, ते श्लोकं द्वौ वा वारावालोचिते अनेन सम्यगालोचितम-
सम्यग्वेति विशेषं नावगच्छन्तीति, कथमालोचापयन्तीति चेदुच्यते प्रथमवेलायां निद्रायमाण इव शृण्वेति, ततो ब्रूते—निद्राप्रमादं गत-
वानहमिति न किमप्यश्रौषमतो भूयोऽप्यालोचय, द्वितीयवारमालोचिते भणति—न मुष्ण मयाऽधुनाऽवधारितमनुपयोगभावादतः पुनरप्या-
लोचय, एवं त्रिष्वपि वारेषु यदि सदृशार्थमालोचितं ततो ज्ञातव्यमेषोऽमायावी, अथ विसदृशं तर्हि ज्ञातव्यमेष परिणामतः कुटिल इति,
एवं च सति तस्यापि प्रत्यय उपजायते यथाऽहं विसदृशमभ्यनेन मायावी लक्षित इति, ततो मायानिष्पन्नं प्रायश्चित्तं पूर्वं दातव्यं तद-
नन्तरमपराधनिमित्तमिति ॥ अथ आज्ञाव्यवहारमाह—‘द्वेअंते’त्यादि, देशान्तरस्थितयोर्द्वयोर्गीतार्थयोर्गूढपदैरालोचना—निजातिचारनि-
वेदनमाज्ञाव्यवहारः, एतदुक्तं भवति—यदा द्वावप्याचार्यावासेवितसूत्रार्थतया गीतार्थौ क्षीणजङ्गाबलौ विहारक्रमानुरोधतो दूरतरदेशान्त-
रव्यवस्थितौ अत एव परस्परस्य समीपं गन्तुमसमर्थावभूतां, तदाऽन्यतरः प्रायश्चित्ते समापतिते सति तत्राविधयोग्यगीतार्थशिष्याभावे सति
मतिधारणाकुशलमगीतार्थमपि शिष्यं समयभाषया गूढार्थान्यतीचारासेवनपदानि कथयित्वा प्रेषयति, तेन च गत्वा गूढपदेषु कथितेषु
स आचार्यो द्रव्यक्षेत्रकालभावसंहननधृतिबलादिकं परिभाष्य स्वयं वा तत्र गमनं करोति शिष्यं वा तथाविधं योग्यं गीतार्थं प्रज्ञाप्य प्रेष-
यति तदभावे तस्यैव प्रेषितस्य गूढार्थमतिचारशुद्धिं कथयतीति ॥ ८५७ ॥ अथ धारणाव्यवहारमाह—‘गीयत्थे’त्यादि, इह गीतार्थेन
संविघ्नेनाचार्येण कस्यापि शिष्यस्य कचिदपराधे द्रव्यक्षेत्रकालभावपुरुषान् प्रतिसेवनाश्चावलोक्य या शुद्धिः प्रदत्ता तां शुद्धिं तथैवावधार्य
सोऽपि शिष्यो यदाऽन्यत्रापि तादृश एवापराधे तेज्ज्वेव द्रव्यादिषु तथैव प्रायश्चित्तं ददाति तदाऽसौ धारणानाम चतुर्थो व्यवहारः, उद्धृत-
पदधारणरूपा वा धारणा, इदमुक्तं भवति—वैयाघ्रन्यकरणादिना कश्चिद्रूपोपकारी साधुरद्याप्यशेषच्छेदश्रुतयोग्यो न भवति ततस्तस्या-
नुग्रहं कृत्वा यदा गुरुकृतान्येव कानिचित्प्रायश्चित्तपदानि कथयति तदा तस्य तेषां पदानां धरणं धारणाऽभिधीयते इति ॥ ८५८ ॥ अथ
जीतव्यवहारमाह—‘दव्वाइ’त्यादि, येष्वापराधेषु पूर्वमहर्षयो बहुना तपःप्रकारेण शुद्धिं कृतवन्तस्तेष्वप्यपराधेषु साम्प्रतं द्रव्यक्षेत्रकालभावात्
विचिन्त्य संहननधृतिबलादीनां च हानिमासाद्य समुचितेन केनचित्तपःप्रकारेण यां गीतार्थाः शुद्धिं निर्दिशन्ति तत्समयपरिभाषया जीत-
मुच्यते, अथवा यत्प्रायश्चित्तं यस्याचार्यस्य गच्छे सूत्रातिरिक्तं कारणतः प्रवर्तितं अन्यैश्च बहुमिरनुवर्तितं तत्तत्र रूढं जीतमुच्यते, तदेवमेतेषां

पञ्चानां व्यवहाराणामन्यतरेणापि व्यवहारेण युक्त एव प्रायश्चित्तप्रदाने गीतार्थो गुरुरधिक्रियते न त्वगीतार्थः, अनेकदोषसम्भवात् उक्तं च—‘अगीतो न वियाणइ सोहिं चरणस्स देइ ऊणऽहिं । तो अप्पाणं आलोयगं च पाडेइ संसारे ॥ १ ॥’ इति [अगीतार्थो न विजानीते चरणस्य शोधिं ददात्युनामधिकां वा । तत आत्मानमालोचकं च पातयति संसारे ॥ १ ॥] १२६ ॥ ८५९ ॥ इदानीं ‘पंच अहाजाय’ति सप्तविंशत्युत्तरशततमं द्वारमाह—

पंच अहाजायाइं चोलपट्टो १ तहेव रयहरणं २ । उन्निय ३ खोमिय ४ निस्सेज्जुयलयं तह य मुहपोत्ती ५ ॥ ८६० ॥

चोलपट्टस्तथा रजोहरणं तथा और्णिकक्षौमनिषद्यायुगलकं तथा मुखपोतिका एतानि पञ्च यथाजातानि, यथाजातं—जन्म तच्च श्रमण-त्वमाश्रित्य द्रष्टव्यं, चोलपट्टादिमात्रोपकरणयुक्त एव हि श्रमणो जायते अतस्तद्योगादेतान्यपि यथाजातान्युच्यन्ते, तत्र चोलपट्टः प्रतीत एव, बाह्याभ्यन्तरनिषद्याद्वयरहितमेकनिषद्यं सदृशं रजोहरणं, इह किल सम्प्रति दशिकाभिः सह या दण्डिका क्रियते सा सूत्रनीत्या केवलैव भवति न सहदशिका, तस्याश्च निषद्यात्रयं, तत्र या दण्डिकाया उपरि तिर्यग्बेष्टकत्रयप्रमाणपृथुत्वा एकहस्तायामा कम्बलीखण्ड-रूपा सा आद्या निषद्या, तस्याश्चाग्रे हस्तत्रिभागायामा दशिकाः सम्बद्ध्यन्ते, एषा च निषद्या दशिकाकलिताऽत्र रजोहरणशब्देन गृह्यते उक्तं च—“एगनिसेज्जं च रयहरणं”मिति [एकनिषद्यावच्च रजोहरणं ॥] द्वितीया त्वेनामेव निषद्यां तिर्यग्बहुभिर्वेष्टकैरावेष्टयन्ती कि-ञ्चिदधिकहस्तप्रमाणायामा हस्तप्रमाणमात्रपृथुत्वा वस्त्रमयी निषद्या सा अभ्यन्तरनिषद्या, इयं च क्षौमिकनिषद्याग्रहणेनेह गृह्यते, तृतीया तु तस्या एवाभ्यन्तरनिषद्यायाः तिर्यग्बेष्टकान् बहून् कुर्वन्ती चतुरङ्गुलाधिकैकहस्तमाना चतुरस्रा कम्बलमयी भवति, सा चोपवेशनोप-कारित्वाद्धुना पादप्रोच्छन्नकमिति रूढा, इयं बाह्या निषद्येत्यभिधीयते, अस्यास्तिह और्णिकनिषद्याग्रहणेन ग्रहणमिति, तथा मुखपिधानाय पोतं—वस्त्रं मुखपोतं, मुखपोतमेव त्वत्वं चतुरङ्गुलाधिकवितस्तिमात्रप्रमाणत्वान्मुखपोतिका मुखवस्त्रिकेत्यर्थः, ‘अतिवर्तन्ते स्वार्थे प्रत्ययकाः प्रकृतिलिङ्गवचनानी’ति वचनाच्च प्रथमतो नपुंसकत्वेऽपि कप्रत्यये समानीते स्त्रीत्वमिति १२७ ॥ ८६० ॥ इदानीं ‘निसिजागरणविहि’ति अष्टाविंशत्युत्तरशततमं द्वारमाह—

सवेऽवि पढमयामे दोन्नि य वसहाण आइमा जामा । तहओ होइ गुरूणं चउत्थ सवे गुरू सुयइ ॥ ८६१ ॥

सर्वेऽपि साधवः प्रथमयामे—रात्रेः प्रथमं प्रहरं यावत् स्वाध्यायाध्ययनादि कुर्वाणा जाग्रति, द्वौ च आद्यौ यामौ वृषभाणां, वृषभा इव वृषभा—गीतार्थाः साधवस्तेषां, अयमर्थः—द्वितीये यामे ये सूत्रवन्तः साधवस्ते स्वपन्ति वृषभास्तु जाग्रति, ते च जाग्रतः प्रज्ञापना-दिसूत्रार्थं परावर्तयन्ति, तृतीयः प्रहरो भवति गुरूणां, कोऽर्थः?—प्रहरद्वयानन्तरं वृषभाः स्वपन्ति गुरवस्तुत्थिताः प्रज्ञापनादि गुणयन्ति चतुर्थं प्रहरं यावत्, चतुर्थे च प्रहरे सर्वेऽपि साधवः समुत्थाय वैरात्रिकं कालं गृहीत्वा कालिकश्रुतं परावर्तयन्ति, गुरुः पुनः स्वपिति, अन्यथा प्रातर्निद्रापूर्वमानलोचनास्तद्वशादेव च भज्यमानपृष्ठका व्याख्यानभयजनोपदेशादिकं कर्तुं ते सोद्यमाः सन्तो न शक्नुवन्तीति १२८ ॥ ८६१ ॥ इदानीं ‘आलोयणदायगप्पेस’त्येकोनत्रिंशदुत्तरशततमं द्वारमाह—

सल्लुद्धरणनिमित्तं गीयस्सऽन्नेसणा उ उद्धोसा । जोयणसयाइं सस्स उ बारस वासाइं कायवा ॥ ८६२ ॥

‘शल्लुद्धरणनिमित्तं’ आलोचनार्थं ‘गीतस्य’ गीतार्थस्य गुरोरन्वेषणा तुः पुनरर्थे चत्कृष्टा क्षेत्रतः सप्तैव योजनशतानि यावत्कर्तव्या कालतस्तु द्वादश वर्षाणि यावदिति, अयमर्थः—संनिहित एव गीतार्थो यदि न लभ्यते तदा योजनशतसप्तप्रमाणक्षेत्रेऽसावुत्कृष्टतो-ऽन्वेषणीयः कालतस्तु द्वादश वर्षाणि यावत्समागच्छन् प्रतीक्षणीय इति, नन्वेतावति क्षेत्रे तदन्वेषणार्थं पर्यटनेतावन्तं च कालं समागच्छन्तं प्रतीक्षमाणः स यदि अन्तरालेऽप्रदत्तालोचनोऽपि त्रियते तदा किमयमाराधको न वेति?, उच्यते, आलोचनां दातुं सम्यक्प-रिणतोऽन्तराऽपि त्रियमाणोऽयमाराधक एव, विशुद्धाध्यवसायसम्पन्नत्वात्, उक्तं च—“आलोयणापरिणओ सम्मं संपट्टिओ गुरुसयासे । जइ अंतरावि कालं करेज्ज आराहओ तहवि ॥ १ ॥” [आलोचनापरिणतः सम्यक् संप्रस्थितो गुरुसकाशे । यद्यन्तराऽपि कालं कुर्यात् तथाप्याराधकः ॥ १ ॥] अथैवमन्वेषणेऽपि सकलोक्तगुणगुरुर्गुरुर्न प्राप्यते तदा संविमगीतार्थमात्रस्याप्यालोचना दातव्या, यतः श्रूयते—अपवादतो गीतार्थसंविमप्राक्षिकसिद्धपुत्रप्रवचनदेवतानामालाभे सिद्धानामप्यालोचना देया, सशल्यमरणस्य संसारकारणत्वात् इति, आह च—“संविमो गीयत्ये असई पासत्थमाइसारूवी” [संविमे गीतार्थे असति पार्श्वस्थादयः सरूप्यन्ताः इति] १२९ ॥ ८६२ ॥ सम्प्रति ‘गुरुपमुहाणं कीरइ असुद्धसुद्धेहिं जत्तिथं कालं ।’ इति त्रिंशदुत्तरशततमं द्वारमाह—

जावजीवं गुरूणो असुद्धसुद्धेहिं वावि कायव्वं । वसहे बारस वासा अट्टारस भिक्खुणो मासा ॥ ८६३ ॥

यावज्जीवमाजन्मापीत्यर्थः गुरोः—आचार्यस्य शुद्धैः—आधाकर्मादिदोषादृषितैरशुद्धैर्वाऽपि—आधाकर्मादिदोषयुक्तैर्वाऽपि अशनपानभैषजा-दिभिः कर्तव्यं प्रतिजागरणमिति शेषः, अयमर्थः—शुद्धैरशुद्धैश्च ते यावज्जीवमपि प्रतिजागरणीयाः साधुभावकलोकेन, सर्वस्यापि च ग-

च्छस्य तदधीनत्वात् यथाशक्ति निरन्तरं सूत्रार्थनिर्णयप्रवृत्तेः, तथा वृषभे—उपाध्यायादिके द्वादश वर्षाणि यावत् प्रतिजागरणा शुद्धैर-
शुद्धैर्वस्तुभिश्च विधेया, ततः परं शक्तौ भक्तविवेकः, एतावता कालेनान्यस्यापि समस्तगच्छभारोद्बहनसमर्थस्य वृषभस्य उत्थानात्, तथा
अष्टादश मासान् यावद्विश्वोः—सामान्यसाधोः शुद्धैरशुद्धैः प्रतिजागरणा विधेया, ततः परमसाध्यतया शक्तौ सत्यां भक्तविवेकस्यैव कर्तु-
मुचितत्वात्, इदं च शुद्धाशुद्धाशनादिभिराचार्यादीनां परिपालनं रोगाद्यभिभूतवपुषां क्षेत्रकालादेः परिहाणिवशतो भक्त्यालम्ब्यतां च
विधेया (यं) न पुनरेवमेव सुखावस्थायामिति, व्यवहारभाष्ये तु सर्वसामान्यग्लानप्रक्रियाव्यवस्थार्थमियं गाथा लिखिताऽस्ति, यथा—
“छम्मासे आयरिओ कुलं तु संवच्छराई तिमि भवे । संवच्छरं गणो खलु जावज्जीवं भवे संघो ॥ १ ॥” अस्या व्याख्या—प्रथमत आ-
चार्यः षड् मासान् यावच्चिकित्सां ग्लानस्य कारयति, तथाप्यप्रगुणीभूतं तं कुलस्य समर्पयति, ततः कुलं त्रीन् संवत्सरान् यावच्चिकित्सकं
भवति, तथाप्यप्रगुणीभवने कुलं गणस्य तं समर्पयति, तदनन्तरं संवत्सरं यावद्गणः खलु चिकित्सां कारयति, तथाप्यनिवर्तितरोगे तं
गणः सङ्घस्य समर्पयति, ततः सङ्घो यावज्जीवं—प्रासुकप्रत्यवतारेण तदभावे चाप्रासुकेनापि यावज्जीवं चिकित्सको भवति, एतच्चोक्तं भक्त-
विवेकं कर्तुमशक्नुवतः, यः पुनर्भक्तविवेकं कर्तुं शक्नोति तेन प्रथमतोऽष्टादश मासान् चिकित्सा कारयित्वा, विरतिसहितस्य जीवितस्य
पुनः संसारे दुष्प्रापत्वात्, तदनन्तरं चेत्प्रगुणीभवति ततः सुन्दरं, अथ न भवति तर्हि भक्तविवेकः कर्तव्य इति १३० ॥ ८६३ ॥ इदानीं
‘उवहिधोयणकालो’ति एकत्रिंशदुत्तरशततमं द्वारमाह—

अप्पस्से चिय चासे सव्वं उवहिं धुवंति जयणाए । असईए उवगस्स उ जहन्नओ पायनिज्जोगो
॥ ८६४ ॥ आयरियगिलाणाणं मइला मइला पुणोवि धोइज्जा । मा हु गुरुण अवण्णो लोमम्मि
अजीरणं इअरे ॥ ८६५ ॥

अप्राप्त एव—अनायाते एव वर्षे—वर्षाकाले वर्षाकालान्भनागर्वाकने काले इत्यर्थः, जलादिसामग्र्यां सत्यामुत्कर्षतः सर्वमुपार्धि—उपकरणं
यतनया यतयः प्रक्षालयन्ति, उदकस्य—जलस्य पुनरसति—अभावे जघन्यतोऽपि पात्रनिर्योगोऽवश्यं प्रक्षालनीयः, इह निस्पृहो युजिरूप-
कारे वर्तते, उक्तं च पाठोद्बले ‘निज्जोगो उवयारो’ इति, तत्र निर्युज्यते—उपक्रियतेऽनेनेति निर्योगः—उपकरणं पात्रस्य निर्योगः पात्र-
निर्योगः—पात्रोपकरणं पात्रकबन्धादिः, उक्तं च—“पत्तं पत्ताबंधो पायट्टवणं च पायकेसरिया । पडलाइं रयत्ताणा गोच्छओ पायनि-
ज्जोगो ॥ १ ॥” इति, आह—किं सर्वेषामेव वस्त्राणि वर्षाकालादवर्गागेव प्रक्षालयन्ते? किं वाऽस्ति केषांश्चिद्विशेषः?, अस्तीति श्रूमः,
॥ ८६४ ॥ केषामिति चेदत आह—‘आयरिये’त्यादि, आचार्याः—प्रवचनार्थव्याख्याधिकारिणः सद्धर्मदेशनादिगुणग्रामभूरयः सूरयः,
आचार्यग्रहणमुपलक्षणं तेनोपाध्यायादीनां प्रभूणां परिग्रहः, तेषां, तथा ग्लाना—मन्दास्तेषां च पुनः पुनर्मलिनानि २ वस्त्राणि प्रक्षाल-
येत्, प्राकृतत्वाच्च मलिनानीत्यत्र सूत्रे पुंस्त्वनिर्देशः, प्रस्तुतेऽर्थे कारणमाह—‘मा हु’ इत्यादि, मा भवतु हुः—निश्चितं गुरुणां मलिन-
वस्त्रपरिधाने लोकेऽवर्णः—अश्लाघा, यथा निराकृतयोऽमी मलदुरभिगान्धोपलितदेहाः ततः किमेतेषामुपकण्ठं गतैरस्माभिरिति, तथा इतर-
स्मिन्—ग्लाने मा भवत्वजीर्णमिति, मलक्लिन्नवस्त्रप्रावरणे हि शीतलमारुतादिसम्पर्कतः शैत्यसम्भवेन भुक्ताहारस्यापरिणतौ ग्लानस्य विशे-
षतो मान्द्यमुज्जृम्भते इति, इह वर्षाकालप्रत्यासन्नं कालमपहाय शेषे ऋतुबद्धे काले चीवरप्रक्षालनं यतीनां न कल्पते, प्राण्युपमर्दोपकरण-
बहुशताद्यनेकदोषसम्भवात्, नन्वेते दोषा वर्षाकालादवर्गागपि वस्त्रप्रक्षालने सम्भवन्ति ततस्तदानीमपि न चीवराणि प्रक्षालनीयानि, तन्न,
तदानीं चीवरप्रक्षालनस्य सूत्रोक्तनीत्या बहुगुणत्वात्, येऽपि च प्राण्युपमर्दोदयो दोषास्तेऽपि यतनया प्रवर्तमानस्य न सम्भवन्ति, यो हि
सूत्राह्वानमुत्सृज्य यतनया सम्यक्प्रवर्तते स यद्यपि कथञ्चित्प्राण्युपमर्दकारी तथापि नासौ पापमागमवति नापि तीव्रप्रायश्चित्तभागी, सूत्र-
बहुमानतो यतनया प्रवर्तमानत्वात्, अत एवोक्तम्—‘धुवंति जयणाए’ इति १३१ ॥ ८६५ ॥ इदानीं ‘भोयणभाय’ति द्वात्रिंशदुत्त-
रशततमं द्वारं व्याचिख्यासुः प्रथमतः कवलमानमाह—

वत्तीसं किर कवला आहारो कुच्छिपूरओ भणिओ । पुरिसस्स महिलियाए अट्टावीसं भवे क-
वला ॥ ८६६ ॥ अद्धमसणस्स सव्वजणस्स कुज्जा दवस्स दो भाए । वायपवियारणट्ठा छब्भागं
ऊणयं कुज्जा ॥ ८६७ ॥ सीओ उसिणो साहारणो य कालो तिहा मुणेयवो । साहारणंमि काले
तत्थाहारे इमा मत्ता ॥ ८६८ ॥ सीए दवस्स एगो भत्ते चत्तारि अहव दो पाणे । उसिणे दवस्स
दुद्धी तिन्निवि सेसा उ भत्तस्स ॥ ८६९ ॥ एगो दवस्स भागो अवट्ठिओ भोयणस्स दो भागा ।
वहंति व हायंति व दो दो भागा उ एक्केके ॥ ८७० ॥

पुरुषस्य कुक्षिपूरक आहारो मध्यमप्रमाणो द्वात्रिंशत्कवलाः, किलेत्याहारस्य मध्यमप्रमाणतायाः संसूचकं, महिलायाः कुक्षिपूरक आहारो
मध्यमप्रमाणोऽष्टात्रिंशतिः कवला इति ॥ ८६६ ॥ अथ भोजनभागप्रतिपादनार्थमेवाह (ग्रन्थप्रं ९०००)—‘अद्धे’त्यादि, इह किल सर्वमुदरं
षड्भिर्भागैर्विभज्यते, तत्रार्थ—त्रीन् भागानशनस्य—कूरमुद्रमोदकादेः सव्यजनस्य—तकतीमनभर्जिकासहितस्य योग्यं कुर्यात्—विदध्यात्, तथा
द्रवस्य—पानीयस्य योग्यौ द्वौ भागौ कुर्यात्, षष्ठं तु भागं वातप्रविचारणार्थं—वायुसञ्चलनार्थमूनकं कुर्यात्, अन्यथा हि वायुविक्रमः

शरीरे रोगादिसम्भव इति ॥ ८६७ ॥ इह कालापेक्षया तथा तथा भवति आहारस्य प्रमाणं, कालश्च त्रिधा, तथा चाह—‘सीओ’इत्यादि, त्रिधा कालो ज्ञातव्यः, तद्यथा—शीत उष्णः साधारणश्च, ‘तत्र’ तेषु कालेषु मध्ये साधारणे काले आहारे—आहारविषये इयं—अनन्तरोक्ता मात्रा—प्रमाणं ॥ ८६८ ॥ ‘सीए’इत्यादि, शीते—अतिशयेन शीतकाले द्रवस्य—पानीयस्य एको भागः कल्पनीयः चत्वारो भक्ते—भक्तस्य, मध्यमे तु शीतकाले द्वौ भागौ पानीयस्य कल्पनीयौ त्रयस्तु भागा भक्तस्य, अथवेतिशब्दो मध्यमशीतकालसंस्मृत्यर्थः, तथा उष्णे—मध्यमोष्णकाले द्वौ भागौ द्रवस्य—पानीयस्य कल्पनीयौ शेषस्तु त्रयो भागा भक्तस्य, अत्युष्णे च काले त्रयो भागा द्रवस्य शेषौ तु द्वौ भागौ भक्तस्य, वाशब्दोऽत्रात्युष्णकालसंस्मृत्यर्थः, सर्वत्र च षष्ठो भागो वायुप्रविचारणार्थं मुक्तलो मोक्तव्यः ॥ ८६९ ॥ सम्प्रति भागानां चर-स्थिरविभागप्रदर्शनार्थमाह—‘एगो’इत्यादि, एको द्रवस्य भागोऽवस्थितो, न कदाचिदपि न भवतीति भावः, द्वौ च भागौ भोजनस्य, शेषौ तु द्वौ द्वौ भागौ एकैकस्मिन्—भक्ते पाने चेत्यर्थः, वर्धते वा हीयेते वा, वृद्धिं वा व्रजतो हानिं वा व्रजत इत्यर्थः, तथाहि—अतिशीतकाले द्वौ भागौ भोजनस्य वर्धते अत्युष्णकाले च पानीयस्य, अत्युष्णकाले च द्वौ भागौ भोजनस्य हीयेते अतिशीतकाले च पानीयस्येति ॥ ८७० ॥ १३२ ॥ साम्प्रतं ‘वसहिसुद्धि’ति त्रयस्त्रिंशदुत्तरशततमं द्वारमाह—

पट्टीवंसो दो धारणाउ चत्तारि मूलवेलीओ । मूलगुणेहिं विसुद्धा एसा हु अहागडा वसही ॥ ८७१ ॥ वंसगकडणोक्कण छायण लेवण दुवारभूमी य । परिकम्मविप्पमुक्का एसा मूलत्तरगु-
णेसु ॥ ८७२ ॥ दूमिय धूविय वासिय उज्जोहय बलिकडा अवत्ता य । सित्ता संमट्ठावि य विसो-
हिकोडिं गया वसही ॥ ८७३ ॥ मूलत्तरगुणसुद्धं थीपसुपंडगविवज्जियं वसहिं । सेविज्ज सबकालं
विवज्जए हुंति दोसा उ ॥ ८७४ ॥

उपरितनस्तिर्यक्पाती पृष्ठवंशो गृहसम्बन्धी मध्यवलक इत्यर्थः द्वौ मूलधारिण्यौ—बृहद्वल्यौ ययोरुपरि पृष्ठवंशस्तिर्यक् स्थाप्यते, चतस्रो मूलवेलयश्चतुर्षु गृहपार्श्वेषु, उभयोर्धारणयोरुभयतो द्विद्विवेलिसम्भवात्, एते च वसतेः सप्त मूलगुणाः, एतैर्मूलगुणैः सप्तमिरात्मार्थं कृतैः सद्भिर्वसतिर्विशुद्धा भवति, या पुनः साधुसङ्कल्पेन निष्पादितैर्मूलगुणैर्युक्ता एषा हुः—स्फुटं आधाकृता भवति—साधूनां वायु—सम्प्रधार्य कृता आधाकृता आधाकर्मिकीत्यर्थः, उक्ता मूलगुणविशुद्धा वसतिः, अथोत्तरगुणविशुद्धाऽभिधीयते, ते चोत्तरगुणा द्विविधाः—मूलो-त्तरगुणा उत्तरोत्तरगुणाश्च, तत्र प्रथमं तावन्मूलोत्तरगुणानाह—‘वंसगे’त्यादि, वंशका ये मूलवेलीनामुपरि स्थाप्यन्ते, पृष्ठवंशस्यो-परि तिर्थक कटनं—कटादिभिः समन्ततः पार्श्वानामाच्छादनं उत्कम्बनं—उपरि कम्बिकानां बन्धनं छादनं—दर्भोदिमिराच्छादनं लेपनं—कुड्यानां कर्दमेन गोमयेन च लेपप्रदानं ‘दुवार’ति संयतनिमित्तमन्यतो वसतेर्द्वारकरणं बृहदल्पद्वारकरणं वा ‘भूमि’ति विषमाया भूमेः समीकरणं, एते सप्त मूलभूता उत्तरगुणा मूलोत्तरगुणाः, उत्तरगुणेषु एते मूलगुणा इत्यर्थः, एतद्रूपं यत्परिकर्म—साध्वर्थ-मेतेषां निष्पादनं तेन विप्रमुक्ता—विरहिता या वसतिरेषा मूलोत्तरगुणेषु विशुद्धा, एतानि सप्त साध्वर्थं यत्र न कृतानि सा मूलोत्तरगुण-विशुद्धा वसतिरिति भावः, एते च पृष्ठवंशादयश्चतुर्वंशाप्यविशोधिकोटीः, उत्तरोत्तरगुणास्तु विशोधिकोटीः, ते चामी—‘दूमिये’त्यादि, दूमिया नाम—सुकुमारलेपनेन कोमलीकृतकुड्या खटिकया धवलीकृतकुड्या च धूपिता—दुर्गन्धेति कृत्वाऽगुरुधूपादिभिः सुगन्धीकृता वासि-ता—पटवासपुष्पादिभिरपनीतदौर्गन्ध्या उद्योतिता—रत्नप्रदीपादिभिरन्धकारे प्रकाशिता बलीकृता—कृतापूपकूरादिवलिविधाना अवत्ता—छगण-मृत्तिकाभ्यां जलेन चोपलिप्तभूमितला सिक्ता—केवलोदकेन आर्द्राकृता सम्मृष्टा—सम्मार्जिन्या प्रमार्जिता, एतैरुत्तरोत्तरगुणैः संयतनिमित्तं कृतैर्विशोधिकोटीं गता वसतिः, अविशोधिकोटौ न भवतीत्यर्थः, यत्र तु साध्वर्थमेते न निष्पादिताः सा वसतिर्विशुद्धैवेति । तथा चाह—‘मूलत्ते’त्यादि, मूलोत्तरगुणपरिशुद्धां तथा स्त्रीपशुपण्डकविवर्जितां वसतिं सेवेत सर्वकालं, विपर्यये—अशुद्धायां कृयादिसंस्कारायां च वसतौ भवन्ति दोषा इति, एतदनुसारतस्तु चतुःशालादिष्वपि मूलोत्तरगुणविभागो विज्ञेयः, यत्पुनरिह सूत्रे चतुःशालाद्यपेक्षया मूलो-त्तरगुणविभागः साक्षान्नोक्तस्तत्रेदं कारणं—यथा विहरतां साधूनां श्रुताध्ययनादिव्याक्षेपपरिहारार्थं प्रायो ग्रामादिष्वेव वासः सम्भवति, तत्र च वसतिः पृष्ठवंशादियुक्तैव भवति, ततस्तासामेव वसतीनां साक्षाद्गणनमिति, उक्तं च—“चाउस्सालाईए विन्नेओ एवमेव उ वि-भागो । इह मूलाइगुणाणं सक्खा पुण सुण न जं भणिओ ॥ १ ॥ विहरंताणं पायं समत्तकज्जाण जेण गामेसु । वासो तेसु य वसही पट्टाइजुया अओ तासिं ॥ २ ॥” ॥ ८७४ ॥ १३३ ॥ साम्प्रतं ‘संलेहणा दुवालस वरिसे’ति चतुस्त्रिंशदुत्तरशततमं द्वारमाह—

चत्तारि विचित्ताहं ४ विगईनिज्जुहियाहं चत्तारि ४ । संवच्छरे य दोन्नि उ एगंतरियं च आयामं १० ॥ ८७५ ॥ नाइविगिट्ठो य तवो छम्मासे परिमियं च आयामं । अवरेऽवि य छम्मासे होह विगिट्ठं तवोक्कम्मं ११ ॥ ८७६ ॥ वासं कोडीसहियं १२ आयामं कट्टु आणुपुवीए । गिरिकंदरं व गंतुं पाओवगमं पवज्जेइ ॥ ८७७ ॥

संलेखनं संलेखना—आगमोक्तेन विधिना शरीराद्यपकर्षणं, सा च त्रिविधा—जघन्या षाण्मासिकी मध्यमा संवत्सरप्रमाणा उत्कृष्टा तु द्वादश वर्षाणि, तत्र उत्कृष्टा तावदेवं—प्रथमं चत्वारि वर्षाणि ‘विचित्राणि’ विचित्रतपांसि करोति, किमुक्तं भवति?—चत्वारि वर्षाणि

यावत्कदाचिच्चतुर्थं कदाचित् षष्ठं कदाचिदष्टमं एवं दशमद्वादशादीन्यपि करोति, पारणकं च सर्वकामगुणितेनोद्गमादिद्युद्धेनाहारेण विधत्ते, ततः परमन्यानि चत्वारि वर्षाणि उक्तप्रकारेण विचित्रतपांसि करोति विकृतिनिरूहितानि—विकृतिरहितानि, किमुक्तं भवति?—विचित्रं तपः कृत्वा पारणके निर्विकृतिकं भुङ्क्ते उत्कृष्टरसवर्जं च, ततः परतोऽन्ये द्वे च वर्षे एकान्तरितमाचाम्लं करोति, एकान्तरं चतुर्थं कृत्वा आचाम्लेन पारयतीत्यर्थः, एवमेतानि दश वर्षाणि गतानि, एकादशस्य तु वर्षस्याधान् षण्मासान् 'नातिविकृष्टं' नातिगाढं तपः करोति, नातिविकृष्टं नाम तपश्चतुर्थं षष्ठं वाऽवसेयं नाष्टमादिकं, पारणके तु परिमितं—किञ्चिद्दूनोदरतासम्पन्नमाचाम्लं करोति, ततः परमपरान् षण्मासान् विकृष्टं—अष्टमदशमद्वादशादिकं तपःकर्म भवति, पारणके तु मा शीघ्रमेव मरणं यासिषमतिकृत्वा परिपूर्णप्राप्त्या आचाम्लं करोति, न पुनरूनोदरतयेति, द्वादशं तु वर्षं कोटीसहितं निरन्तरमाचाम्लं करोतीत्यर्थः । उक्तं च निशीथचूर्णौ—“दुबालसमं वरिसं निरन्तरं हायमाणं उसिणोदण्ण आयंबिलं करेइ, तं कोडिसहियं भवइ, जेणायंबिलस्स कोडी कोडीए मिलइ”ति । चतुर्थं कृत्वा आचाम्लेन पारयति, पुनश्चतुर्थं विधायआचाम्लेनैव पारयतीत्यादीन्यपि बहूनि मतान्तराणि द्वादशस्य वर्षस्य विषये वीक्ष्यन्ते, परं ग्रन्थगौरवभयाज्जात्र लिखितानीति । इह च द्वादशे वर्षे भोजनं कुर्वन् प्रतिदिनमेकैककवलहान्या तावद्दूनोदरतां करोति यावदेकं कवलमाहारयति, ततः शेषेषु दिनेषु क्रमशः एकेन सिक्थेनोनमेकं कवलमाहारयति द्वाभ्यां सिक्थाभ्यां त्रिभिः सिक्थैरेवं यावदन्ते एकमेव सिक्थं भुङ्क्ते, यथा दीपे समकालं तैलवर्तिका भवति तथा शरीरायुषोरपि समकं क्षयः स्यादिति हेतोः, अपरं चेह द्वादशस्य वर्षस्य पर्यन्तवर्तिनश्चतुरो मासान् यावदेकान्तरितं तैलगण्डूषं चिरकालमसौ मुखे धारयति, ततः खेलमल्लके भस्ममध्ये प्रक्षिप्य मुखमुष्णोदकेन शोधयति, यदि पुनस्तैलगण्डूषविधानं न कार्यते तदा रूक्षत्वात्तेन मुख्ययन्मलीनसम्भवे पर्यतसमये नमस्कारमुच्चारयितुं न शक्नोतीति, तदेवमनयाऽऽनुपूर्व्या—क्रमेण द्वादशवार्षिकीमुत्कृष्टां संलेखनां कृत्वा गिरिकन्दरां च गत्वा उपलक्षणमेतत् अन्यदपि षट्कायोपमर्दरहितं विविक्तं स्थानं गत्वा पादपोषगमनं, वाशब्दाङ्कपरिष्कारमिगिनीमरणं वा प्रपद्यते, मध्यमा तु संलेखना पूर्वोक्तप्रकारेण द्वादशमिमांसैः जघन्या च द्वादशमिः पक्षैः परिभाषनीया, वर्षस्थाने मासान् पक्षांश्च स्थापयित्वा तपोविधिः प्रागिव निरवशेष उभयत्रापि भावनीय इति भावः ॥ ८७५ ॥ ८७६ ॥ ८७७ ॥ १३४ ॥ इदानीं 'वसहेण वसहिगहणं'ति पञ्चत्रिंशदुत्तरशततमं द्वारमाह—

नयराइएसु घेप्पइ वसही पुवामुहं ठविय वसहं । वामकडीइ निविट्ठं दीहीकअग्गिमेकपयं
॥ ८७८ ॥ सिंगक्खोडे कलहो ठाणं पुण नेव होइ चलणेसु । अहिठाणे पोदरोगो पुच्छंमि य
फेडणं जाण ॥ ८७९ ॥ मुहमूलंमि य चारी सिरे य कउहे य पूयसक्कारो । खंधे पट्ठीय भरो पु-
ट्ठंमि य धायओ वसहो ॥ ८८० ॥

नगरग्रामादिषु पूर्वामिमुखं वामकट्या—वामपार्श्वेण निविट्ठं—उपविष्टं दीर्घाङ्कतामिमैकपादं—आयतीकृताप्रतनैकतरचरणं वृषभं—बलीवर्द स्थापयित्वा—निवेश्य वसतिर्गृह्यते, अयमर्थः—यावन्मात्रं क्षेत्रं वसिमाक्रान्तं भवति तावत्सर्वमपि वामपार्श्वोपविष्टपूर्वामिमुखवृषभरूपं बुद्ध्या परिकल्प्य प्रशस्तेषु प्रदेशेषु साधुभिर्वसतिर्प्राप्नोति ॥ ८७८ ॥ इत्थं च क्षेत्रे वृषभरूपे कल्पिते कुत्रावयवे वसतिः क्रियमाणा किम्फला भवति?, तत्राह—‘सिंगे’त्यादि, शृङ्गप्रदेशे यदि वसतिं करोति तदा निरन्तरं व्रतिनां कलहो भवति, तथा स्थानं—अवस्थितिः पुनर्नैव भवति चरणेषु—पादप्रदेशेषु क्रियमाणायां वसतौ, तथाऽधिष्ठाने—अपानप्रदेशे वसतौ क्रियमाणायां मुनीनां उदररोगो भवति, तथा पुच्छे—पुच्छप्रदेशे क्रियमाणायां वसतौ स्फोटनं—अपनयनं वसतेर्जानीहि, तथा मुखमूले वसतौ क्रियमाणायां ‘चारि’ति भोजनसम्पत्तिः साधूनां भवत्या भवति, तथा शिरसि—शृङ्गयोर्मध्ये ककुदे वा—अंशकूटप्रदेशे वसतिकरणे पूजा—प्रवरवस्त्रपात्रादिप्रदानलक्षणा सत्कारश्च—अभ्युत्थानादिरूपो व्रतिनां भवति, तथा स्कन्धप्रदेशे पृष्ठप्रदेशे च वसतौ सत्यां भरो भवति—साधुभिरितस्तत आगच्छद्भिर्वसतिराकुला भवति, तथा ‘पोट्टंमि य’ति उदरप्रदेशे वसतौ विधीयमानायां धातः—वृत्तो भवति वृषभो—वृषभकल्पो भवति गृहीतवसतिनिवासी यतिजन इति ॥ ८७९ ॥ ८८० ॥ १३५ ॥ इदानीं ‘उसिणस्स फासुयस्सवि जलस्स सच्चित्तया कालो’ इति षट्त्रिंशदुत्तरशततमं द्वारमाह—

उसिणोदगं तिदंडुक्कलियं फासुयजलंति जइकप्पं । नवरि गिलाणाइकए पहरतिगोवरिवि धरि-
यवं ॥ ८८१ ॥ जायइ सच्चित्तया सें गिम्हंमि पहरपंचगस्सुवरिं । चउपहरोवरि सिसिरे वासासु
पुणो तिपहरुवरिं ॥ ८८२ ॥

त्रिभिर्दण्डैः—उत्कालैरुत्कालितं—आवृत्तं यदुष्णोदकं तथा यत्प्रासुकं—स्वकायपरकायशस्त्रोपहतत्वेनाचितीभूतं जलं तदेव यतीनां कल्प्यं—ग्रहीतुमुचितं, इह किल प्रथमे दण्डे जायमाने कश्चित्परिणमति कश्चिन्नेति मिश्रः द्वितीये प्रभूतः परिणमति स्तोकोऽवतिष्ठते तृतीये तु सर्वोऽप्येकायोऽचित्तो भवतीति त्रिदण्डग्रहणं, इदं च सर्वमपि प्रहरत्रयमध्य एकोपभोक्तव्यं, प्रहरत्रयाद्बुद्धं पुनः कालातिक्रान्तदोषसम्भवेनोपभोगानर्हत्वात्र धारणीयं, नवरं—केवलं ग्लानादिकृते—ग्लानवृद्धादीनामर्थाय प्रहरत्रिकादप्युद्धं धर्तव्यमिति ॥ ८८१ ॥ ‘जाये’त्यादि, जायते—भवति सच्चित्ता ‘से’ति तस्य उष्णोदकस्य प्रासुकजलस्य वा ग्लानाद्यर्थं धृतस्य ‘ग्रीष्मे’ उष्णकाले प्रहरपञ्चकस्योपरि—प्रहरपञ्चकाद्बुद्धं, कालस्यातिरूक्षत्वाच्चिरेणैव जीवसंसक्तिसद्भावात्, तथा शिशिरे—शीतकाले कालस्य क्षिण्यत्वात्प्रहरचतुष्टयाद्बुद्धं सच्चित्ता

भवति, वर्षासु—वर्षाकाले पुनः कालस्यातिस्निग्धत्वात्प्राप्तुमीभूतमपि जलं भूयः प्रहरत्रयादूर्ध्वं सचितीभवति, तदूर्ध्वमपि यदि ध्रियते तदा क्षारः प्रक्षेपणीयो येन भूयः सचित्तं न भवतीति ॥ ८८२ ॥ १३६ ॥ इदानीं 'तेरिच्छिमाणवीओ देवीओ तिरियमणुयदेवाणं । जग्गुणाओ जत्तियमेत्ताहिगाउ'ति सप्तविंशदुत्तरशततमं द्वारमाह—

तिगुणा तिरुवअहिया तिरियाणं इत्थिया मुणेयवा । सत्तावीसगुणा पुण मणुयाणं तयहिया चेव ॥ ८८३ ॥ बत्तीसगुणा बत्तीसरुवअहिया य तह य देवाणं । देवीओ पन्नत्ता जिणेहिं जियराग-
दोसेहिं ॥ ८८४ ॥

त्रिगुणास्त्रिभी रूपैरधिकाश्च तिरश्चां पुंवेदिनां स्त्रियो ज्ञातव्याः, कोऽर्थः?—असत्कल्पनया सर्वेभ्यस्तिर्यग्योनिकपुरुषेभ्यः प्रत्येकं तिस्र-
स्तिस्रस्तिर्यक्स्त्रियो दीयन्ते तिस्रश्च तिर्यक्स्त्रिय उद्धरन्ति ततो न तद्योग्यस्तिर्यग्योनिकः पुमान् प्राप्यत इति, एवमुत्तरत्रापि भावना
कार्या, तथा मनुष्याणां स्त्रियो मनुष्यपुरुषेभ्यः सप्तविंशतिगुणाः तदधिकाश्च—सप्तविंशतिरूपाधिकाः, तथा देवपुरुषेभ्यो देवस्त्रियो द्वात्रिं-
शदुणा द्वात्रिंशद्रूपाधिकाश्च प्रज्ञप्ताः—कथिता जिनैर्जितरागद्वेषैरिति ॥ ८८३ ॥ ८८४ ॥ १३७ ॥ इदानीं 'अच्छेरयाण दसगं'ति अष्ट-
त्रिंशदुत्तरशततमं द्वारमाह—

उवसग्ग १ गम्भहरणं २ इत्थीतित्थं ३ अभाविआ परिसा ४ । कणहस्स अवरकंका ५ अवयरणं
चंदसूराणं ६ ॥ ८८५ ॥ हरिवंसकुलुप्पत्ती ७ चमरुप्पाओ ८ य अट्टसयसिद्धा ९ । अस्संजयाण
पूया १० दसवि अणंतेण कालेणं ॥ ८८६ ॥ सिरिरिसहसीयलेसुं एक्केकं मल्लिनेमिनाहे य । वीर-
जिणिंदे पंच उ एगं सवेसु पाएणं ॥ ८८७ ॥ रिसहे अट्टसहियसयं सिद्धं सीयलजिणंमि हरिवंसो ।
नेमिजिणेऽवरकंकागमणं कणहस्स संपन्नं ॥ ८८८ ॥ इत्थीतित्थं मल्ली पूया असंजयाण नवमजिणे ।
अवसेसा अच्छेरा वीरजिणिंदस्स तित्थंमि ॥ ८८९ ॥

आ—विस्मयतश्चर्यन्ते—अवगम्यन्ते जनैरित्याश्चर्याणि—अद्भुतानि, तानि च उपसर्गादीनि दश, तत्रोपसृज्यते—क्षिप्यते बाध्यते प्राणी
धर्मादिमिरित्युपसर्गाः—सुरनरादिकृतोपद्रवाः, ते च योजनशतमिते क्षेत्रे प्रशमितदुर्वारवैरमारिविद्धवरदुर्मिक्षाद्युपद्रवोद्रेकस्यापि वरेण्यपुण्या-
पणस्यापि तीर्थकरस्यापि भगवतः श्रीमहावीरस्य छद्मस्थकाले केवलिकाले च नरामरतिर्यक्कृताः समभवन्, इदं च किल न जातुचिद्
जातपूर्वं, तीर्थकरा हि निखिलनरामरतिरश्चां सत्कारस्थानमेव, नोपसर्गभाजनं, अनन्तकालभाव्ययमर्थो लोकेऽद्भुतभूत इति १ । तथा
गर्भस्य—स्त्रीकुक्षिसमुद्भूतसत्त्वस्य संहरणं—अन्यस्त्रीकुक्षौ संक्रामणं गर्भसंहरणं, एतच्च तीर्थङ्करमुद्दिश्याभूतपूर्वमस्याभवसर्पिण्यां भगवतः
श्रीमहावीरस्य जातं, तथाहि—श्रीमहावीरजीवो मरीचिभवे समुपार्जितनीचैर्गोत्रकर्म प्राणतकल्पपुष्पोत्तरविमानाश्रयुत्वा ब्राह्मणकुण्ड-
ग्रामे ऋषभदत्तापरनामधेयसोमिलद्विजदयिताया देवानन्दायाः कुक्षावाषाढशुक्लपञ्चममावतरत्, इतश्च त्र्यशीतिदिनेषु समतिक्रान्तेषु
सौधर्माधिपतिरुपयुक्तावधिर्न तीर्थकृतः कदाचनापि नीचैःकुलेषु जायन्ते इति विमृश्य भुवनगुरुभक्तिभरभावितमनाः पदात्यनीकाधिपतिं
हरिणेगमेषिमादिशत्—यथैष भरतक्षेत्रे चरमतीर्थकृत् प्रागुपात्तकर्मशेषपरिणतिवशतस्तुच्छकुले जातः तदयमितः संहृत्य क्षत्रियकुण्डग्रामे
प्रसिद्धसिद्धार्थपार्थिवपत्न्यास्त्रिशलादेव्याः कुक्षौ स्थाप्यतामिति, ततः स हरिणेगमेषित्वेति प्रतिपद्याश्रयुकृष्णत्रयोदशीविवसे रात्रौ प्रथ-
मप्रहरद्वयमध्ये देवानन्दाभिधानब्राह्मण्युदरात् त्रिशलादेव्याः कुक्षौ भगवन्तं संहृतवान्, एतदप्यनन्तकालभावित्वादाश्चर्यमेवेति २ ।

तथा स्त्री—योषित्तस्यास्तीर्थङ्करत्वेनोत्पन्नायास्तीर्थ—द्वादशाङ्गं सङ्गो वा स्त्रीतीर्थं, तीर्थं हि त्रिभुवनातिशायिनिरुपमानमहिमानः पुरुषा एव
प्रवर्तयन्ति, इह त्ववसर्पिण्यां कुम्भकनृपतिपुत्र्या मह्यमिधानया एकोनविंशतितमतीर्थकरत्वेनोत्पन्ना तीर्थं प्रवर्तितं, तथाहि—इहैव ज-
म्बूद्वीपे द्वीपेऽपरविदेहे सलिलावतीविजये वीतशोकायां नगर्या महाबलो नाम भूपतिरभूत्, स च सुचिरपरिपालितराज्यः षड्विर्बाल-
मित्रैः सममार्हतं धर्मसाकर्ण्य वरधर्ममुनीन्द्रसमीपे प्रवव्राज, तैश्च सप्तभिरपि यदेकस्तपः करिष्यति तदन्यैरपि कर्तव्यमिति प्रतिज्ञाय
समं चतुर्थादितपश्चक्रे, अन्यदा च महाबलमुनिस्तेभ्यो विशिष्टतरफलेप्सया पारणकदिने पादोऽद्य मे दुष्यति शिरोऽद्य मे दुष्यति दुष्य-
त्युदरमद्य मे नास्ति मेऽद्य क्षुदित्यादिव्यपदेशेन मायया तान् वञ्चयित्वा तपश्चक्रे, तेन च मायामिश्रेण तपसा स्त्रीवेदकर्म अर्हद्वात्सल्या-
दिभिः विंशतिस्थानैस्तीर्थकृत्नामकर्म च बद्धा पर्यन्तसमये समयोक्ताराधनया विषय वैजयन्तविमानेषु सुरः समुत्पेदे, ततश्च्युत्वा च मिथि-
लानगर्यां कुम्भामिधवसुधाधिपतेः पत्न्याः प्रभावत्याः प्राग्जन्मकृतमायासमुपार्जितस्त्रीवेदकर्मवशतो मलयमिधाना पुत्री समभवत्, क्रमेण
च प्राप्तयौवना यथाविधि प्रव्रज्यां प्रतिपद्य केवलज्ञानमुपागमत्, अष्टमहाप्रातिहार्यप्रभृतितीर्थकरसमृद्धिसंशोभिता च तीर्थं प्रवर्तयामासेति,
अस्यापि भावस्थानन्तकालजातत्वादाश्चर्यमेवेति ३ । तथा अभन्या—अयोग्या चारित्रधर्मस्य पर्यत्—तीर्थकरसमवसरणस्थितश्रोतृलोकाः, श्रूयते
हि भगवतः श्रीवर्धमानस्वामिनो जृम्भिकग्रामाद्बहिः समुत्पन्ननिःसपन्नकेवललोकस्य तत्कालसमायातसङ्ख्यातीतसुरविसरविरचितसुचारु-
समवसरणस्य भूरिभक्तिकुतूहलकुलितमिलितापरिमितामरनरतिरश्चां स्वस्वभाषानुसारिणा सजलजलधरध्वानानुकारिणाऽमितमनोहारिणा महा-
ध्वनिना धर्मकथां कुर्वाणस्यापि न केनचिद्विरतिः प्रतिपन्ना, केवलं प्रथमसमवसरणेऽवश्यमेव तीर्थकृद्भिः कर्तव्या धर्मदेशनेति स्थितिपरि-
पालनायैव धर्मकथा बभूव, न चैतत्तीर्थकरस्य कस्यापि भूतपूर्वमित्याश्चर्यं ४ । तथा कृष्णस्य—नवमवासुदेवस्यापरकङ्कामिधाना नगरी

गमनगोचरोऽभूदित्यभूतपूर्वत्वादाश्चर्यं, इह किल श्रूयते हस्तिनागपुरे युधिष्ठिरप्रपञ्चाः पञ्चापि पाण्डवाः काभ्यिपत्यपुराधिपद्रुपदन्तप-
 पुत्र्या द्रौपद्या सह सहर्षं वारकेण विषयसुखमुपभुञ्जानाः परमप्रमोदेन दिनान्यतिवाहयन्ति स्म, अन्येद्युर्नारदनामा मुनिर्मनःसमीहि-
 तान् देशान् परिभ्राम्यन् द्रौपदीमन्दिरमाययौ, द्रौपद्या चाविरतोऽयमिति मत्वा नमस्कृतिमात्रेणापि न तस्य प्रतिपत्तिः कृता, ततोऽसौ
 क्रोधाध्मातमना नारदः कथमियं महादुःखभागभविष्यतीति चिन्तयन्तन्निक्तेतनाभिर्गत्य भरतक्षेत्रे च कृष्णभयात्तस्याः कुतोऽप्यपायमप-
 श्यन् धातकीखण्डसम्बन्धिभरतक्षेत्रे चम्पाधिपतिकपिलाख्यकेशवसेवकस्य ललनालम्पटस्य पद्मनाभनृपस्य पुरीमपरकङ्कामिधामभ्यगात्,
 सोऽपि नृपः ससम्भ्रममुत्थाय प्रतिपत्तिपुरस्सरमन्तःपुरे नीत्वा निखिला अपि निजप्रेयसीः प्रदर्शयन् भगवन्! अनवरतं सर्वत्राप्यस्खलि-
 तप्रचारेण भवता विलोकिताः काप्येवंविधाः पुरन्ध्रय इति नारदं निजगाद, नारदोऽपि सेत्स्यत्यनेन मम प्रयोजनमिति मनसि निश्चित्य
 प्रत्यवादीत्—राजन्! कूपमण्डक इव किमेतामिः स्वान्तःपुरीभिः प्रमोदमानमानसो भवान्?, यज्जम्बूद्वीपभरतभूषणायमाने हस्तिनागपुरे
 पाण्डवानां प्रेयस्या द्रौपद्याः पुरस्तादेताः सर्वा अपि दासीदेश्या एवेत्यभिधाय नारदमुनिरुत्पपात्, अथ पद्मनाभो द्रौपदीप्राप्तिपर्याकुलः
 पातालनिवासिनं पूर्वसङ्गतिकं सुरं तपसा समाराध्य प्रत्यक्षीभूतं किं करोमीतिवादिनं पाण्डवप्रणयिनीं द्रौपदीमिहानीय मम समर्पयेत्य-
 वादीत्, देवोऽपि महाराज! द्रौपदी हि महासती पाण्डवव्यतिरेकेण नान्यं मनसाऽपि पतिमभिलषति तथाऽपि त्वन्निर्वन्धाद्वानयामी-
 त्युक्त्वा हस्तिनागपुरादवस्वापिनीदानेन निशि प्रसुप्तां द्रौपदीमपहृत्य तस्मै समर्पयामास, पद्मनाभोऽपि प्रमुदितमनाः प्रबुद्धां निजदयिता-
 द्यनवलोकनेन विह्वलितहृदयां द्रौपदीमभाषत—मा भैषीर्मुगाक्षि! मयैवेह त्वमानायिताऽसि, अहं हि धातकीखण्डभरतक्षेत्रे अपरकङ्कापुरी-
 पतिः पद्मनाभनामा नृपस्त्वां प्रेयसीं प्रार्थये, ततो मया सह स्वेच्छयाऽतुच्छान् भोगान् भुङ्क्ष्वेति, द्रौपद्यापि च तद्वचः श्रुत्वा तत्काल-
 समुत्पन्नमतिः षण्मासमध्ये यदि मदीयः कोऽपि इह नागमिष्यति तदा त्वदीयं समीहितं करिष्यामीत्यवोचत्, राज्ञाऽपि जम्बूद्वीपजुषां पुरु-
 षाणामत्रागमनमसंभवीति विमृश्य तद्वचः प्रत्यप्रद्यत्, इतश्च पाण्डवाः प्रभाते द्रौपदीमपश्यन्तः सादरं सर्वत्रान्वेषणेऽपि तद्वार्तामप्यलभ-
 मानाः समग्रमपि वृत्तान्तं वासुदेवाय न्यवेदयन्, वासुदेवोऽपि किं कर्तव्यतामूढो यावदास्ते तावदकस्मान्नारदमुनिस्तत्र स्वयंकृतमनर्थमवलोक-
 कयितुमाजगाम, सर्वत्राप्यस्खलितप्रचारं सञ्चरता भवता किं कापि द्रौपदी दृष्टेति कृष्णेनानुयुक्तः स उक्तवान्—धातकीखण्डेऽपरकङ्कायां
 नगर्यां गतेन मया पद्मनाभनृपस्य सद्यनि द्रौपदी दृष्टेल्यभिधाय सोऽन्यतोऽगमत्, ततः कृष्णः पद्मनृपतिना द्रौपदीं हृता एषोऽहं तामि-
 हानेष्यामीति मा मनागपि खेदं विदध्वमिति पाण्डवान् समाश्रास्य महाघृतनापरिवृतः पाण्डवैः सह दक्षिणाम्भोनिधितटनिकटमभ्य-
 गात्, पाण्डवा अप्यत्यन्तभीषणमपारं पारावारमवलोक्य स्वामित्रयं मनसाऽप्यलङ्घ्यः कथं लङ्घनीय इति विष्णुं व्यजिज्ञपन्, विष्णुरपि
 न काचिच्चिन्ता भवद्भिर्विधेयेति तानुक्त्वाऽष्टमतपसा सुस्थितनामानं लवणसमुद्रस्वामिनममरमाराधयामास, अथाविर्भूय देवेन किं करो-
 मीत्युक्ते विष्णुरवदत्—सुरश्रेष्ठ! पद्मनाभनृपत्यपहृता धातकीखण्डद्वीपाद् द्रौपदीं द्रुतमेव यथा समानीयते तथा कुर्विति, देवोऽपि यथा
 पद्मनाभपार्थिवस्य पूर्वसङ्गतसुरेणापहृत्य समर्पिता तथा तवाप्यहमर्पयामि यद्वा तं सबलवाहनमम्भोनिधिमध्ये क्षित्वा तामानयामीत्यादि
 बहु जल्पितवान्, कृष्णोऽप्यभाषत—नायं यशस्करः पन्थाः, ततः पाण्डवानां ममापि च षण्णां रथानामम्भोधिमध्येन मार्गमव्याहृतं कुरु
 येन स्वयमेव तत्र गत्वा तं च युधि विनिर्जित्य द्रुपदतनयामानयाम इति, सुस्थितेन च तथैव कृते श्रीपतिः पञ्चभिः पाण्डवैः सह द्विल-
 क्षयोजनप्रमाणमपि जलधिं स्थलमिवोलङ्घ्यापरकङ्कापुरीपरिसरोद्याने च स्थित्वा प्रथमं दारुकाख्यदूतप्रेषणेन द्रौपदीमयाचत्, पद्मोऽपि स
 तत्रैव वासुदेवः इह त्वात्मषष्ठोऽप्यसौ मम न किञ्चित् ततो गत्वा युद्धाय स्वस्वामिनं सज्येति सगर्वमभिधाय युयुत्सुः ससैन्यः सन्नह्य
 तदेवोद्यानमागमत्, विष्णुरपि दारुकवचनश्रवणाद् द्विगुणीभूतरोषस्तं ससैन्यमापतन्तमालोक्य शङ्कमापूर्य तद्वनिना सेनात्रिभागमना-
 शयत्, ततः शार्ङ्गस्फालनजनितध्वनिनाऽपि सैन्यत्रिभागे नाशिते पद्मनाभनृपोऽवतिष्ठमानवृत्तीयांशबलो रणाङ्गणान्द्रा निजपुरीमध्ये
 प्रविश्य गोपुराणि पिहितवान्, कृष्णोऽपि सक्त्रोऽयं रथादवतीर्थं नृसिंहरूपधारी नितान्तं गर्जन्निजपाददरैः पुरमपातयन्, ततः पद्म-
 नाभो भयव्याकुलितः क्षम्यतां २ देवि! रक्ष २ मामस्मात्कुद्धात्कृष्णादिति वदन् द्रौपदीं शरणमगमत्, तथाऽपि मां पुरस्कृत्य विधाय
 च स्त्रीवेषं शार्ङ्गिणमेव शरणं ब्रजेत्युक्तः स तथा कृतवान्, कृष्णोऽपि द्रौपदीं पाण्डवानामर्पयित्वा तेनैव पथा रथारूढः प्रतिनिवृत्तः,
 तदानीं च तत्र चम्पायां पुर्यामुद्याने समवसृतं मुनिसुव्रतजिनं कपिलनामा वासुदेवस्तत्समीपमासीनः स्वामिन्! कस्यायं ममेव शङ्क-
 स्वनः श्रूयते?, इति पप्रच्छ, भगवानपि समग्रं द्रौपदीवृत्तान्तमाख्यन्, ततः कपिलो जम्बूद्वीपभरतार्धाधिपतेरभ्यागतस्य स्वागतिको
 भवामीति भगवन्तमपृच्छत्, ततो भगवता यथैकत्र द्वितीयोऽहं चक्रभृज तथा विष्णुरपि न भवति, तथा कारणादागतोऽपि नान्येन
 मिलतीत्युक्तोऽपि कपिलः कौतुकात् कृष्णदिदक्ष्या जलधितटे जगाम, दृष्ट्वांश्चाम्भोधिमध्येन ब्रजतो विष्णो रथध्वजान्, ततः कपिलनामा
 वासुदेवस्त्वां द्रुष्टुमुत्कण्ठतोऽहमिहागतस्तद्वलत्वेति स्पष्टाक्षरं शङ्कमवादयत्, कृष्णोऽपि वयमतिसूरं गतास्ततस्त्वया न किञ्चिद्वाच्यमिति
 व्यक्ताक्षरं शङ्कध्वनिना तं प्रतिबोध्य क्रमेण स्वस्थानं प्राप्त इति ५ । तथा कौशाम्ब्यां नगर्यां समवसृतस्य भगवतः श्रीवर्धमानविभोर्व-
 न्दनार्थं पश्चिमपौरुष्यामवतरणं—आकाशात्समवसरणभुवि समागमनं युगपच्चन्द्रसूर्ययोः शाश्वतविमानस्थितयोर्बभूव इदमप्याश्चर्यमेव, अ-
 न्यदा हि उत्तरवैक्रियविमानेनैवावतरत इति ६ । तथा हरेः—पुरुषविशेषस्य वंशः—पुत्रपौत्रादिपरम्परा हरिवंशः तल्लक्षणं यत्कुलं तस्योत्प-
 त्तिर्हरिवंशकुलोत्पत्तिः, कुलं ह्यनेकधा ततो हरिवंशेन विशेष्यते, एतदपि च पूर्वमभूतत्वादाश्चर्यमेवेति, श्रूयते हि इहैव जम्बूद्वीपभरतक्षेत्रे

कौशाम्यां नगर्यां सुमुखो नाम भूपतिरभूत्, एकदा च विचित्रविलासवसतौ वसन्तसमये समागते मतङ्गजारूढः स राजा रन्तुकामः पुरपरिसरोद्यानं गच्छन् मार्गे वीरकाङ्क्षस्य कुविन्दस्य दयितां वनमालामिथानामसमानलावण्यपुण्यदेहावयवामवलोकितवान्, साऽपि प्रणयस्पृशा दृशा वारं वारं साकाङ्क्षमुदैक्षत, राजा च तां निर्निमेषचक्षुषा सस्पृहं पश्यन् स्मरविधुरस्तत्रैव गजं भ्रमयन् कमपि प्रतीक्षमाण इव नाग्रतो जगाम, अथ सुमतिनामा सचिवस्तद्भावं जिज्ञासुः स्वामिन्! सर्वमपि सैन्यमिह प्राप्तं ततः किमद्यापि विलम्ब्यते? इति राजानं व्यजिज्ञपत्, राजापि सचिववचसा चेत्तः कथमपि संस्थाप्य लीलोद्यानमगमत्, तत्र च शून्यहृदयो हृद्येऽप्युद्याने न कापि रत्तिं प्राप, अथ तमुद्विग्नमानसममात्यः सुमतिरवादीत्—देव! किमद्य शून्यहृदय इव त्वं लक्ष्यसे?, यद्यगोप्योऽयं मनोविकारस्तत्कथ्यतामिति, राजापि त्वमेव मम मनोविकारप्रतीकारप्रवणः ततस्तव गोप्यं न किञ्चिदस्तीत्यभिधाय स्वस्वरूपं न्यरूपयत्, अथ देव! त्वत्समीहितं शीघ्रमेव सम्पादयिष्यामि प्रजतु स्वामी स्वस्थः स्वावासमिलमात्येनोक्तः क्षितिपतिः स्वावासमयासीत्, ततो मञ्जी विचित्रोपायपण्डितामात्रेयिकां नाम परिभ्राजिकां वनमालायाः पार्श्वे प्राहिणोत्, साऽपि तत्र गत्वा तद्विरहविह्वलां वनमालामवोचत्—वत्से! किमद्य विच्छाया वीक्ष्यसे?, निवेदय स्वदुःखमिति, साऽपि निःश्वस्य दुष्प्रापप्रार्थकतामात्मीयामकथयत्, आत्रेयिकापि मदीयमश्रुतज्वालां न किञ्चिदसाध्यमस्ति ततः प्रातः पृथ्वीपतिना सह सङ्गमं तव करिष्यामीति तामाश्रय्य गत्वा च सचिवसविधं तत् नृपप्रयोजनं निष्पन्नप्रायं न्यवेदयत्, सचिवोऽपि तद्वृत्तान्तनिवेदनेन नृपराजमरञ्जयत्, ततः प्रभाते परिभ्राजिका वनमालामादाय नृपमन्दिरमगमत्, राजाऽप्यनुरागवशतस्तामन्तःपुरे निक्षिप्य तया सममसभं संसारसुखमन्वभूत्, इतश्च वीरककुविन्दोऽपि वनमालामनवलोकमानो हा प्रिये वनमाले! क गताऽसीत्याद्यनेकप्रकारं प्रलपन्नुन्मत्त इव च त्रिकचत्वरदिषु परिभ्रमन्नेकदा नृपतिभिकेतनान्तिकमभ्यगात्, भूपालोऽपि वनमालासहितस्तथाविकृताकारं शून्यमानसं हा वनमाले इत्यादिप्रलापिनं तमवेक्ष्य व्यचिन्तयत्—अहोऽस्माभिर्भयलोकविरुद्धमतिनिर्घृणं कर्म समाचरितं सर्वथाऽप्यस्माकं नरकेऽप्यवस्थानं नास्तीत्यादि बह्वात्मानं निन्दतोस्तयोः सहसैवाकाशात्तद्विपत्तिरिति प्राणान् जहार, मृत्वा च तौ परस्परहोहवशात् शुभध्यानाच्च हरिवर्षाख्ये तृतीये क्षेत्रे मिथुनरूपिणौ हरिहरिणीनामकावुत्पन्नौ, तत्र च कल्पपादपसम्पादितसमीहितौ सततमवियुक्तौ परस्परहोहवशात् सुचिरं विलसन्तौ तस्थुः, वीरकुविन्दोऽपि तयोर्मृत्युमवगत्य त्यक्तप्रहिलभावो दुस्तपमज्ञानतपः किमपि कृत्वा मृत्वा च सौधर्मकल्पे किल्बिषिकसुरः समुत्पेदे, अवधिना च निजं पूर्वभवं हरिहरिणीनामकौ च पूर्वभववैरिणौ विलोक्य तत्कालोत्पन्नरोषारुणेक्षणः क्षणमचिन्तयत्—इह हरिवर्षक्षेत्रे क्षेत्रानुभावादेव तावदध्यौ मृतौ चावश्यमेव देवलोकं व्रजिष्यतस्ततो दुर्गतिनिबन्धने अकालेऽपि मरणप्रदे नयाम्यन्यत्र स्थानान्तरे इति विनिश्चित्य तावुभावपि कल्पतरुमिः सह ततः क्षेत्रादपहत्य भरतक्षेत्रे चम्पापुर्यामानैषीत्, तस्यां च पुरि तदानीमिक्ष्वाकुवंशजश्चन्द्रकीर्तिनामा नृपोऽपुत्रः पञ्चत्वमगमत्, ततस्तस्य प्रकृतयो राज्यार्हमपरं पुरुषमन्वेष्टुं सर्वतोऽपि प्रवर्तमानास्तेन देवेनाकाशस्थितेन स्वसमृद्धिवशतः सर्वस्यापि जनस्य विस्मयमुपजनयता सादरमभिहिताः—भो भो राज्यचिन्तकाः! भवत्पुण्यप्रेरितेनेव मया हरिवर्षात् हरिण्याख्यनिजपत्न्या समन्वितो हरिनामा राज्यार्हः पुमान् युगमरूपोऽनयोरेवाहारयोग्यैः कल्पद्रुमैः सममिहानीतः तदयमस्तु भवतां राजा, एतयोश्च कल्पपादपफलमिश्रं पशुपक्षिमांसं मद्यं चाहारो देय इति, प्रकृतयोऽप्येवमस्तिवति भणित्वा हरिं राज्ये स्थापयामासुः, सोऽपि सुरः स्वशक्त्या तयोरायुःस्थितिं दृष्ट्वा तनुं च धनुःशतमानां कृत्वा तिरोदधे, हरिरपि पयोधिपर्यन्तां वसुधां साधयित्वा सुचिरं राज्यमकरोत्, ततः प्रभृति च पृथिव्यां तन्नाम्ना हरिवंशो बभूवेति ७ । तथा चमरस्य—असुरकुमारैर्द्रस्योत्पातः—ऊर्ध्वगमनं सोऽप्याकस्मिकत्वादाश्चर्यमिति, श्रूयते हि इहैव भरतक्षेत्रे बिभेले सन्निवेशे पूरणो नाम धनाढ्यो गृहपतिरभूत्, स चान्यदा निशीथे चिन्तयामास—नूनं प्राग्भवाचीर्णविस्तीर्णतपःप्रभावतः प्राप्ता तावदियं लक्ष्मीः मान्यता च, ततः पुनरप्येवमिह विशिष्टफलप्राप्तये गृहवासं परित्यज्य किमपि दुस्तपं तपः करोमीत्येवं विचिन्त्य प्रातः सर्वानपि स्वजनानांपृच्छथ तनयं च निजपदे निवेश्य प्राणामनामकं तापसव्रतमग्रहीत्, तदिनादारभ्य च यावज्जीवं षष्ठं तपश्चकार, पारणकदिने च दारुमयं चतुष्पुटं भिक्षापात्रमादाय मध्याह्नक्षणे भिक्षां भ्राम्यति स्म, तत्र प्रथमपुटपतितां भिक्षां पान्थादिभ्यः द्वितीयपुटपतितां भिक्षां काकादिभ्यः तृतीयपुटभिक्षां च मत्स्यादिजलचारिभ्यो दत्त्वा रागद्वेषादिरहितश्चतुर्थपुटभिक्षां स्वयमभुङ्क्त, एवं द्वादश वर्षाणि बालतपः कृत्वा पर्यन्तसमये मासमेकमनशनमादाय मृत्वा च चमरचञ्चायां चमरेन्द्रो बभूव, उत्पन्नश्च तत्रावधिज्ञानेनेतस्ततः पश्यन्नुर्ध्वं सौधर्मावतंसके विमाने सौधर्मेन्द्रं दृष्ट्वा क्रुद्धः सुरानवोचत्—अरे कोऽयं दुरात्माऽप्रार्थितप्रार्थितो मम शिरः स्थित एवं विलसतीति?, तेऽप्युचुः—अयं हि पूर्वभवार्जितैः पुण्यैः सर्वातिशायिसमृद्धिपराक्रमः सौधर्माधिपः शक्र इति, एतच्च श्रुत्वाऽधिकतरं क्रुद्धः स्वपरिवारनिवारितोऽपि युयुत्सुः शिक्षयाम्येनमवज्ञाकारणमिति वदन् परिषमादाय स हि शक्तः श्रूयते ततः कथमपि तत्पराजितोऽहं कं शरणं प्रपत्स्ये? इति विचिन्त्य स सुसुमारपुरे प्रतिमास्थितस्य श्रीमहावीरस्य समीपमगमत्, तत्र च प्रणामपूर्वकं भगवंस्तव प्रभावेण वप्तिष्यं जेष्यामीति विभुं विज्ञप्य लक्ष्योजनमानमतिविकृतं निजवपुर्विधाय परिघप्रहरणं परितो भ्रमयन् गर्जनास्कोटयन् त्रिदशान् त्रासयन् दर्पान्धः सौधर्मेन्द्रं प्रति समुदपतत्, तत एकं पादं सौधर्मावतंसकविमानवेदिकायामपरं च सुधर्मायां निधाय परिघेनेन्द्रकीलं त्रिस्ताडयित्वाऽनेकशः शक्रमाकोशयामास, शक्रोऽप्यवधितस्तं विदित्वा कोपाज्जावहत्यमानः स्फारस्फुरत्स्फुलिङ्गशतसमाकुलं कुलिशं तं प्रति मुमोच, चमरोऽपि पृष्ठतो दम्भोलिमाचान्तमवलोकयितुमव्यक्षमः श्रीमहावीरं शरणं प्रपित्सुर्वपुर्विस्तारमुपसंहृत्य त्वरिततरं पलायिष्ट, समासन्नीभूतकुलिशश्च शरणं शरणमिति हुवाणः

सूक्ष्मीभूय स्वामिपादयोरन्तरे प्राविशत्, शक्रोऽप्यर्हदादिनिश्रामन्तरेण नासुराणामिहागन्तुं स्वतः शक्तिः सम्भवतीति विचिन्त्यावधिज्ञाना-
वगततद्व्यतिकरस्तीर्थकशतनाभयात्त्वरितमागत्य स्वामिपादयोश्चतुरङ्गलमप्राप्तं वज्रमुपसंजहार, स्वामिनं च क्षमयित्वा चमरमवोचत्—
मुक्तोऽस्यहो भगवतः प्रसादान्नास्ति ते भयमिति, एवं चमरमाश्रास्य भूयोऽपि भगवन्तं नत्वा शक्रः स्वस्थानमगमत्, चमरोऽप्यमरेन्द्रे गते
प्रभुपादद्वयान्तरान्निर्गत्य प्रणम्य च प्रभुं प्रास्तावीत्, यथा—‘श्रीमद्वीरजिनेन्द्र ! भद्रमतुलं तुभ्यं भवत्वन्वहं, यस्यानन्यसमानादिव्यमहि-
मव्यामिश्रया निश्रया । किञ्चित्कर्म मनीषितं तनुमतां व्यातन्वतां सम्मुखीभूताप्याशु विपत्तिरेति निधनं सम्पत्तिरुज्जृम्भते ॥ १ ॥’ एवं
च स्तुत्वा स चमरचञ्चापुरीमयासीत् ८ । तथाऽष्टभिरधिकं शतमष्टशतं ते सिद्धाः—निर्वृता अष्टशतसिद्धाः एकसमयेनेति शेषः, तथा
चास्मिन् भरतक्षेत्रे अस्यामवसर्पिण्यां भगवतः श्रीनाभेयस्य निर्वाणसमये श्रूयते अष्टोत्तरं शतमेकसमयेन सिद्धं, तथा चोक्तं सङ्ख्यदास-
गिना वसुदेवचरिते—“भयवं उसभसामी जयगुरु पुव्वसयसहस्सं वाससहस्सुणयं विहरिऊण केवली अट्ठावयुपव्वए सह दसहिं
समणसहस्सेहिं परिनिव्वाणमुवगओ चउहसमेणं भत्तेणं माघवहुले पक्खे तेरसीए अभीइणा नक्खत्तेणं एगूणपुत्तसएणं अट्ठहि य नउ-
एहिं सह एकसमएणं निव्वुओ, सेसाणवि अणगाराणं दस सहस्साणि अट्ठसयऊणगाणि सिद्धाणि तंमि चेव रिक्खे समयंतरेसु बहुसु”
इति, इदमप्यनन्तकालजातमित्याश्रयं, एतदाश्रयमुत्कृष्टावगाहनायामेव ज्ञातव्यं, मध्यमावगाहनायां तु अनेकशोऽपि अष्टोत्तरशतं सिध्यती-
ति नाश्रयम् ९ । तथा असंयता—असंयमवन्तः आरम्भपरिग्रहप्रसक्ता अभ्रक्षचारिणस्तेषु पूजासत्कारः, सर्वदा हि किल संयता एव पूजार्हाः,
अस्यां त्ववसर्पिण्यां विपरीतं जातमित्याश्रयं, तथा च श्रूयते श्रीसुविधिस्वामिनिर्वाणात्क्रियत्यपि काले गते हुंढावसर्पिणीदोषात्साधूनामु-
च्छेदः समपद्यत, ततः स्वविरावकान् धर्ममार्गानभिज्ञा जना धर्मं पप्रच्छुः, अथात्मपरिज्ञानानुसारतः किञ्चिद्धर्मं कथयतां तेषां स्ववि-
रभावकाणां ते जनाः श्रावकजनयोग्यां धनवसनाविकां पूजां प्रचक्रिरे, तेऽपि तत्पूजया समुत्पन्नगर्वास्तत्कालं स्वबुद्ध्या शास्त्राणि समा-
सूच्य महीमन्दिरशय्यास्पर्णरूप्यलोहतिळकपांसगोकन्यागजाश्वादेर्दानानि द्रष्टुमत्र च महाफलान्याचक्षुः, महागृह्या च वयमेव दानायो-
चितं पात्रं अपरं सर्वमपात्रमित्याद्युपदेशतः सर्वतो जनं विप्रतारयन्तोऽपि तदानीं तथाविधगुर्वभावाल्लोकानां गुरुतां गताः, एवमस्मिन्
क्षेत्रे समन्ततस्तीर्थसमुच्छेदे सञ्जाते श्रीशीतलस्वामितीर्थं यावदसंयतानामपि तेषां धिग्वर्णानां प्रतीयसी पूजा समजायतेति १० ।
एतानि च दशाप्याश्रयाप्यनन्तेन कालेन—अनन्तकालादस्यामवसर्पिण्यां संवृत्तानीति । उपलक्षणं चैतान्याश्रयाणि, अतोऽन्येऽप्येवमादयो
भावा अनन्तकालभाविन आश्रयरूपा द्रष्टव्याः, यदुक्तं पञ्चवस्तुके—‘उवलक्खणं तु एयाइ’ति ॥ ८८५ ॥ ८८६ ॥ अथ कस्य तीर्थ-
कृतः काले कियन्त्याश्रयाणि जातानीत्येतदाह—‘सिरी’त्यावि, श्रीऋषभनाथशीतलस्वामिनोस्तीर्थे एकैकमाश्रयमभूत्, तत्र श्रीऋषभनाथतीर्थे
एकसमयेनाष्टोत्तरशतसिद्धिः, शीतलस्वामितीर्थे च हरिवंशोत्पत्तिः, तथा मल्लिजनेनेमिनाथयोरप्येकैकं, तत्र स्त्रीतीर्थं मल्लिजनेनैव प्रव-
र्तितं, नेमिनाथतीर्थं च कृष्णस्यापरकंकागमनं संवृत्तं, तथा वीरजिनेन्द्रे गर्भहरणोपसर्गचमरोत्पाताभयपर्वचन्द्रसूर्यावतरणलक्षणानि पञ्चैवा-
श्रयाणि क्रमेण जातानि, तथा एकमसंयतपूजालक्षणमाश्रयं प्रायेण—बाहुल्येन सर्वेष्वपि तीर्थकरेषु सम्पन्नमिति ॥ ८८७ ॥ एतदेव स्पष्ट-
तरं प्रतिपादयन्नाह—‘रिसहे’गाहा ‘इत्थी’गाहा, व्याख्यातार्थं चैतत्, नवरं ‘पूया अस्संजयाण नवमजिणे’ इति यदुक्तं तत्सर्वथा
तीर्थोच्छेदजनितासंयतपूजाप्रारम्भमाश्रित्य द्रष्टव्यं, सुविधिस्वामिप्रभृतीनां शान्तिनाथपर्यन्तानामष्टानां तीर्थकृतान्तरेषु सप्तसु तीर्थोच्छे-
दजाताया असंयतपूजायाः सङ्गावात्, यत्पुनः श्रीऋषभनाथादिकाले मरीचिकपिलादीनामसंयतानां पूजा श्रूयते तत्तीर्थे प्रवर्तमान
एवेति, अत एव प्रागुक्तं ‘एगं सव्वेसु पाएणे’ति १३८ ॥ ८८८ ॥ ८८९ ॥ इदानीं ‘चउरो भासाउ’ति एकोनचत्वारिंशदुत्तरशत-
तमं द्वारमाह—

पठमा भासा सच्चा १ बीया उ मुसा विवज्जिया तासिं । सच्चामुसा ३ असच्चामुसा ४ पुणो तह
चउत्थीत्ति ॥ ८९० ॥ जणवयं १ संमय २ ठवणा ३ नामे ४ रुवे ५ पडुबसच्चे य ६ । ववहार ७
भाव ८ जोगे ९ दसमे ओवम्मसच्चे य १० ॥ ८९१ ॥ कोहे १ माणे २ माया ३ लोभे ४ पेज्जे ५
तहेव दोसे ६ य । हास ७ भए ८ अक्खाइय ९ उवघाए १० निस्सिया दसहा ॥ ८९२ ॥ उप्पन्न
१ विगय २ मीसग ३ जीव ४ अजीवे ५ य जीवअज्जीवे ६ । तह मीसगा अणंता ७ परिस्स ८
अट्ठा ९ य अट्ठट्ठा १० ॥ ८९३ ॥ आमंतणि १ आणमणी २ जायणि ३ तह पुच्छणी य ४ पन्न-
वणी ५ । पच्चक्खाणी भासा ६ भासा इच्छाणुलोमा य ७ ॥ ८९४ ॥ अणभिग्गहिया ८ भासा
भासा य अभिग्गहंमि ९ बोड्ढा । संसयकरणी १० भासा वोयड ११ अडोयडा १२ चेव ॥ ८९५ ॥

भाष्यते इति भाषा, सा चतुर्विधा, तत्र प्रथमा भाषा सत्या, सन्तो—मूलोत्तरगुणास्तेषामेव जगति मुक्तिपदप्रदायकतया परमशोभन-
त्वात् अथवा सन्तो—विद्यमानास्ते च भगवदुपदिष्टा एव जीवादयः पदार्था अन्येषां कल्पनामात्ररचितसत्ताकतया तत्त्वतोऽसत्त्वात् तेभ्यो
हिता सत्या, सत्याविपरीतस्वरूपा मृषा द्वितीया, उभयस्वभावा सत्यामृषा तासां चतसृणां भाषाणां मध्ये तृतीया, या पुनस्तिमृष्वपि
भाषास्वनधिकृता—तल्लक्षणायोगतस्तत्रानन्तर्भाविनी सा आमञ्जणाज्ञापनादिविषया असत्या मृषा तासां भाषाणां मध्ये चतुर्थीति ॥ ८९० ॥

साम्प्रतमेतासामेव भाषाणां भेदानमिधित्सुः प्रथमं सत्यभाषाया भेदानाह—‘जणवये’त्यादि, सत्या भाषा तावदशप्रकारा भवति जनप-
दसत्यादिभेदात्, तत्र जनपदेषु—देशेषु या यदर्थवाचकतया रुढा देशान्तरेऽपि सा तदर्थवाचकतया प्रयुज्यमाना सत्या—अवितथेति जन-
पदसत्या, यथा कोङ्कणादिषु पयः पिबं नीरमुदकमित्यादि, सत्यता चास्या अदुष्टविवक्षाहेतुत्वान्नानाजनपदेष्विष्टार्थप्रतिपत्तिजनकत्वाद्भव-
हारप्रवृत्तेः, एवं शेषेष्वपि भावना कार्या १, तथा सकललोकसाम्मलेन सत्यतया प्रसिद्धा सम्मतसत्या, यथा कुमुदकुवलयोत्पलतामर-
सानां समानेऽपि पङ्कसम्भवे गोपालादीनां सम्मतमरविन्दमेव पङ्कजं न शेषमित्यरविन्दे संमततया पङ्कजशब्दः सत्यः, कुवलयादावसत्यो-
ऽसम्मतत्वादिति २, तथा स्थापनासत्या या तथाविधमङ्गविन्यासं मुद्राविन्यासं चोपलभ्य प्रयुज्यते यथा एककं पुरतो बिन्दुद्वयसहितमु-
पलभ्य शतमिदमिति बिन्दुत्रयसहितं सहस्रमिदमिति, तथा तथाविधं मुद्राविन्यासमुपलभ्य मृत्तिकादिषु मासोऽयं कार्पाणोऽयमिति,
यद्वा यत्नेत्यादिकर्म अर्हदादिकल्पेन स्थाप्यते सा स्थापना तद्विषये सत्या स्थापनासत्या, यथाऽजिनोऽपि जिनोऽयं अनाचार्योऽप्याचा-
र्योऽयमिति ३, तथा नामतः—अभिधानमात्रेण सत्या नामसत्या, यथा कुलमवर्धयन्नपि कुलवर्धनः धनमवर्धयन्नपि धनवर्धनः अयक्षश्च
यक्ष इति ४, तथा रूपतो—रूपपेक्षया सत्या रूपसत्या, यथा दम्भतो गृहीतप्रव्रजितरूपः प्रव्रजितोऽयमिति ५, तथा प्रतीत्य—आश्रित्य
वस्त्वन्तरं सत्या प्रतीत्यसत्या, यथा अनामिकायाः कनिष्ठामधिकृत्य दीर्घत्वं मध्यमामधिकृत्य ऋस्वत्वं, न च वाच्यं कथमेकस्या ऋस्वत्वं
दीर्घत्वं च तात्त्विकं परस्परविरोधादिति, भिन्ननिमित्तत्वे परस्परविरोधासम्भवात्, तथाहि—तामेव यदि कनिष्ठां मध्यमां वा एकामङ्गु-
लिमङ्गीकृत्य ऋस्वत्वं दीर्घत्वं च प्रतिपाद्येत ततो विरोधः सम्भवेत्, एकनिमित्तत्वे परस्परविरुद्धकार्यद्वयासम्भवात्, यदा त्वेकामधिकृत्य
ऋस्वत्वं अपरामधिकृत्य दीर्घत्वं तदा सत्त्वासत्त्वयोरिव भिन्ननिमित्तत्वान्न परस्परं विरोधः, अथ यदि तात्त्विके ऋस्वत्वदीर्घत्वे तत
ऋजुत्ववक्रत्वे इव कस्मात्ते परनिरपेक्षे न प्रतिभासेते?, तस्मात्परोपाधिकत्वात्काल्पनिके इमे इति, तदयुक्तं, द्विविधा हि वस्तुनो धर्माः—
राहकारिव्यङ्ग्यरूपा इतरे च, तत्र ये सहकारिव्यङ्ग्यरूपास्ते सहकारिसम्पर्कवशात्प्रतीतिपथमायान्ति यथा पृथिव्या जलसम्पर्कतो गन्धः,
इतरे त्वेवमेवपि यथा कर्पूरादिगन्धः, ऋस्वत्वदीर्घत्वे अपि सहकारिव्यङ्ग्यरूपे, ततस्ते तं तं सहकारिणमासाद्यामिव्यक्तिमायात इत्यदोषः
६, तथा व्यवहारतो—लोकविवक्षातः सत्या व्यवहारसत्या, यथा गिरिर्देह्यते गलति भाजनं अनुदरा कन्या अलोमिका एडका, लोको
हि गिरिगततृणादिदाहे तृणादिना सह गिरिरभेदं विवक्षित्वा गिरिर्देह्यते इति ब्रूते, भाजनादुदके श्रवति उदकभाजनयोरभेदं विवक्षित्वा
गलति भाजनमिति, सम्भोगजबीजप्रभवोदराभावेऽनुदरेति लवनयोग्यलोमाभावेऽलोमिकेति, ततो लोकव्यवहारमपेक्ष्य साधोरपि तथा
ब्रुवतो व्यवहारसत्या भाषा भवति ७, तथा भावतो वर्णादिस्वरूपा सत्या भावसत्या, किमुक्तं भवति?—यो भावो वर्णादिर्यस्मिन्नुक्तो
भवति तेन या सत्या भाषा सा भावसत्या, यथा सत्यपि पञ्चवर्णसम्भवे शुक्लस्यैव वर्णस्योत्कटत्वाद्बलाका शुद्धेति ८, तथा योगः—सम्बन्ध-
स्तस्मात्सत्या योगसत्या, यथा छत्रयोगाद्विवक्षितशब्दप्रयोगकाले छत्राभावेऽपि छत्रयोगस्य सम्भवात् छत्री, एवं दण्डयोगाद्दण्डी ९, तथा
उपमैव औपम्यं तेन सत्या औपम्यसत्या, यथा समुद्रवत्तडागमिति १०॥८९१॥ अथ द्वितीयभाषाया मृषालक्षणाया भेदानाह—‘कोहे’
इत्यादि, क्रोधनिःसृतादिभेदान्मृषाभाषा दशविधा भवति, सप्तम्याः पञ्चम्यर्थत्वाग्निःसृतशब्दस्य च प्रत्येकममिसम्बन्धात्क्रोधाग्निःसृता
क्रोधाग्निर्निर्गतेत्यर्थः, एवमन्यत्रापि, तत्र क्रोधाभिभूतो विसंवादनबुद्ध्या परं प्रत्याययन् यत्सत्यमसत्यं वा भाषते तत्सर्वं मृषा, तस्य हि
आशयोऽतीव दृष्टः, ततो यदपि घुणाक्षरन्यायेन सत्यमापतति शाठ्यबुद्ध्या वोपेत्य सत्यं भाषते तदप्याशयदोषदुष्टमिति मृषा, यथा वा
क्रोधाभिभूतः पिता पुत्रमाह—न त्वं मम पुत्र इति, अदासं वा दासमभिधत्ते इति १ तथा मानाग्निःसृता यत्पूर्वमननुभूतमप्यैश्वर्यमात्मो-
त्कर्षक्यापनायानुभूतमस्माभिस्तदानीमेवमैश्वर्यमित्यादि वदति २ तथा मायाया निःसृता यत्परवञ्चनामिप्रायेण सत्यमसत्यं वा भाषते ३
तथा लोभाग्निःसृता वणिक्प्रभृतीनामन्यथा क्रीतमेवेत्थं क्रीतमित्यादि ४ तथा प्रेम्णो निःसृता, यदतिप्रेमवशाद्दासोऽहं तवेत्यादि वदति
५ तथा द्वेषाग्निःसृता मत्सरिणां गुणवत्यपि निर्गुणोऽयमित्यादि ६ तथा हास्याग्निःसृता यथा कान्दर्पिकाणां कस्मिंश्चित्कस्यचित् सम्ब-
न्धिनि गृहीतेऽपि पृष्ठानां केलिवशतो न दृष्टमित्यादि ७ तथा भयाग्निःसृता तस्करादिभयेनासमञ्जसभाषणं ८ तथा आख्यायिकाग्निः-
सृता, यथा कथास्वसंभोग्यमिधानं ९ तथा उपधातान्निःसृता चौरस्त्वमित्याद्यसदभ्याख्यावमिति १०॥८९२॥ अथ तृतीयभाषायाः सत्या-
मृषाया भेदानाह—‘उत्पन्ने’त्यादि, उत्पन्नमिश्रितादिभेदात्सत्यामृषा भाषा दशधा भवति, इह च मध्यस्थितस्य ‘मीसय’ति पदस्य सर्व-
त्रापि सम्बन्धादुत्पन्नमिश्रिता विगतमिश्रितेत्यादि द्रष्टव्यं, ततश्च उत्पन्नमिश्रिता अनुत्पन्नैः सह सङ्ख्यापूरणार्थं या सा उत्पन्नमिश्रिता, एव-
मन्यत्रापि यथायोगं भावनीयं, तत्रोत्पन्नमिश्रिता यथा कस्मिंश्चिद् ग्रामे नगरे वा न्यूनेष्वधिकेषु वा दारकेषु जातेषु दश दारका अस्मि-
न्नद्य जाता इत्यादि, व्यवहारतः सत्यामृषात्वाद् अस्याः, अस्ते शतं दास्यामीत्युक्त्वा पञ्चाशत्यपि दत्तायां लोके मृषात्वादानीदनुत्पन्ने-
ष्वेवादत्तेष्वेव च मृषात्वव्यवहारात् १ तथा एवमेव मरणकथने विगतमिश्रिता, यथा अस्मिन्नद्य दश वृद्धा विगता इत्यादि २ तथा ज-
न्मनो मरणस्य च कृतपरिमाणस्याभिधाने विसंवाद्ने च मिश्रकमिश्रिता उत्पन्नविगतमिश्रितेत्यर्थः, यथाऽस्मिन्नद्य दश दारका जाता दश
च वृद्धा विपन्ना इति ३ तथा प्रभूतानां जीवतां स्त्रोकानां च मृतानां शङ्खशङ्खनकादीनामेकत्र राशौ दृष्टे यदा कश्चिदेवं वदति—अहो
महान् जीवराशिरयमिति तदा सा जीवमिश्रिता, सत्यामृषात्वं चास्या जीवत्सु सत्यत्वान्मृतेषु मृषात्वात् ४ तथा यदा प्रभूतेषु मृतेषु
स्त्रोकेषु जीवत्सु एकत्र राशीकृतेषु शङ्खादिष्वेवं वदति—अहो महानयं मृतो जीवराशिरिति तदा सा अजीवमिश्रिता, अस्या अपि सत्यामृ-

पात्वं मृतेषु सत्यत्वात् जीवत्सु च मृषात्वात् ५ तथा तस्मिन्नेव राशौ एतावन्तोऽत्र जीवन्ति एतावन्तोऽत्र मृता इति नियमेनावधारयतो विसंवादे जीवाजीवमिश्रिता ६ तथा मूलकादिकमनन्तकायं तस्यैव सत्कैः परिपाण्डुपत्रैरन्येन वा केनचित्प्रत्येकवनस्पतिना .मिश्रमवलोक्य सर्वोऽप्येषोऽनन्तकायिक इति वदतोऽनन्तमिश्रिता ७ तथा प्रत्येकवनस्पतिसङ्घातमनन्तकायिकेन सह राशीकृतमवलोक्य प्रत्येकवनस्पतिरयं सर्वोऽपीति वदतः प्रत्येकमिश्रिता ८ तथा अद्धा-कालः, स चेह प्रस्तावाहिवसो रात्रिर्वा परिगृह्यते, स मिश्रितो यया सा अद्धामिश्रिता, यथा कश्चित्कश्चन त्वरयन् दिवसे वर्तमान एव वदति-उत्तिष्ठ २ रात्रिर्जातेति, रात्रौ वा वर्तमानायामुत्तिष्ठ २ दिवसो जात इति ९ तथा दिवसस्य रात्रेर्वा एकदेशोऽद्धाद्धा, सा मिश्रिता यया सा अद्धाद्धामिश्रिता, यथा प्रथमपौरुष्यामेव वर्तमानायां कश्चित् कश्चन त्वरयन्नेवं वदति-चल चल मध्याह्ने जात इति १० ॥ ८९३ ॥ अथ चतुर्थभाषाया असत्यामृषाया भेदानाह-‘आमंत्रणी’त्यादि, आमन्त्रण्यादिभेदादसत्यामृषा भाषा द्वादशभेदा भवति, तत्र आमन्त्रणी हे देवदत्त ! इत्यादि, एषा हि प्रागुक्तसत्यादिभाषा-त्रयलक्षणविकलत्वान्न सत्या न मृषा नापि सत्यामृषा, केवलं व्यवहारमात्रप्रवृत्तिहेतुरित्यसत्यामृषा १ एवं सर्वत्रापि भावना कार्या, आज्ञापनी-कार्ये परस्य प्रवर्तनं, यथेदं कुर्विति २ याचनी कस्यापि वस्तुविशेषस्य देहीति मार्गणं ३ प्रच्छनी अविज्ञातस्य सन्दिग्धस्य वा कस्यचिदर्थस्य परिज्ञानाय तद्विदः पार्श्वे कथमेतदिति प्रच्छनं ४ प्रज्ञापनी विनेयजनस्योपदेशदानं, यथा प्राणिवधानिवृत्ता भवन्ति भवान्तरे प्राणिनो दीर्घायुष इत्यादि ५ प्रत्याख्यानी-याचमानस्य प्रतिषेधवचनं ६ इच्छानुलोमा नाम यथा कश्चित् किञ्चन कार्यमारम्भाणः कश्चन पृच्छति, स प्राह-करोतु भवान् ममाप्येतदभिप्रेतमिति ७ अनभिगृहीता-यत्र न प्रतिनियतार्थावधारणं, यथा बहुषु कार्येषूपस्थितेषु कश्चित् कश्चन पृच्छति-किमिदानीं करोमि?, स प्राह-यत्प्रतिभासते तत्कुर्विति ८ अभिगृहीता-प्रतिनियतार्थावधारणं, यथा इदमिदानीं कर्तव्यमिदं नेति, यद्वा अनभिगृहीता याऽर्थमनभिगृह्योच्यते इत्यादिवत्, अभिगृहीता त्वर्थमभिगृह्य योच्यते घटादिवत् ९ संशयकरणी या एकका वागनेकार्थोभिधायितया परस्परं संशयमुत्पादयति, यथा सैन्धवमानीयतामित्यत्र सैन्धवशब्दो लवणवस्त्रपुरुषवाजिषु १० व्याकृता या प्रकटार्था ११ अव्याकृता अतिगभीरशब्दार्था अव्यक्ताक्षरप्रयुक्ता वा, अविभावितार्थत्वादिति १२ १३९ ॥ ८९४ ॥ ८९५ ॥ इदानीं ‘वयणसोलसमं’ति चत्वारिंशदुत्तरशततमं द्वारमाह-

कालनियं ३ वयणनियं ६ लिंगनियं ९ तह परोक्ख १० पच्चक्खं ११ । उवणयऽवणयचउक्खं १५
अज्झत्थं चेव सोलसमं ॥ ८९६ ॥

कालत्रिकं तथा वचनत्रिकं तथा लिङ्गत्रिकं परोक्षमत्र प्रथमैकवचनस्य लोपः तथा प्रत्यक्षं तथोपनयापनयचतुष्कं तथाऽध्यात्मं चैव षोडशमिति गाथावयवार्थः । तत्राकरोत्करोति करिष्यतीत्यतीतादिकालनिर्देशप्रधानं वचनजातं कालत्रिकवचनमित्यर्थः, तथा एको द्वौ बहव इत्येकत्वाद्यभिधायकः शब्दसन्दर्भो वचनत्रिकमिति, तथेयं स्त्री अयं पुरुषः इदं कुलमिति त्रीणि लिङ्गप्रधानानि वचनानीति लिङ्गत्रिकं तथा स इति परोक्षनिर्देशः परोक्षवचनं अयमिति प्रत्यक्षनिर्देशः प्रत्यक्षवचनं, तथोपनयापनयवचनं चतुर्धा भवति, तथा-उपनयापनयवचनं तथा उपनयोपनयवचनं तथा अपनयोपनयवचनं तथा अपनयापनयवचनमिति, तत्रोपनयो-गुणोक्तिः अपनयो-दोषभजनं, तत्र सुरुपेयं रामा परं दुःशीला इत्युपनयापनयवचनं तथा सुरुपेयं स्त्री सुशीलेत्युपनयोपनयवचनं तथा कुरूपा स्त्रीयं परं सुशीलेत्युपनयोपनयवचनं कुरूपेयं कुशीला चेत्युपनयापनयवचनमिति, तथा अन्यच्चेतसि निधाय विप्रतारकबुद्ध्याऽन्यद्विभक्तिषुरपि सहसा यच्चेतसि तदेव वक्ति यत्तत् षोडशमध्यात्मवचनम् १४० ॥ ८९६ ॥ इदानीं ‘मासाण पंचमेय’ति एकचत्वारिंशदुत्तरशततमं द्वारमाह-

मासा य पंच सुत्ते नक्खत्तो १ चंदिओ २ य रिउमासो ३ । आइओऽविय अवरो ४ ऽभिवह्तिओ तह य पंचमओ ५ ॥ ८९७ ॥ अहरत्त सत्तवीसं तिसत्तसत्तट्ठिभाग नक्खत्तो २७ । ११ ॥ चंदो उणत्तीसं बिसट्ठिभाया य बत्तीसं २९ । १३ ॥ ८९८ ॥ उउमासो तीसदिणो ३० आइओ तीस होइ अद्धं च ३० । ३ । अभिवह्तिओ य मासो चउवीससएण छेएणं ॥ ८९९ ॥ भागाणिगवीससयं तीसा एगाहिया दिणाणं तु ३१ । १३ ॥ एए जह निप्फत्ति लहंति समयाउ तह नेयं ॥ ९०० ॥

मासा नक्षत्रादयः पञ्च ‘सूत्रे’ पारमेश्वरे प्रवचने प्रतिपादिता इति शेषः, तत्र नक्षत्रेषु भवो नाक्षत्रः, किमुक्तं भवति? -चन्द्रश्चारं चरन् यावता कालेनामिजित आरभ्योत्तराषाढानक्षत्रपर्यन्तं गच्छति तत्कालप्रमाणो नाक्षत्रो मासः, यदिवा चन्द्रस्य नक्षत्रमण्डले परिवर्तयतो निष्पन्न इत्युपचारान्मासोऽपि नक्षत्रं, तथा चन्द्रे भवश्चान्द्रः युगादौ श्रावणे मासे बहुलपक्षप्रतिपद आरभ्य यावत्पूर्णिमासीपरिसमाप्ति-स्तावत्कालप्रमाणश्चान्द्रो मासः, एकपौर्णमासीपरावर्तश्चान्द्रो मास इति यावत्, अथवा चन्द्रचारनिष्पन्नत्वादुपचारतो मासोऽपि चान्द्रः, चः समुच्चये, तथा ऋतुमासः, इह किल ऋतुलोकैरुद्धा षष्ठहोरात्रप्रमाणो मासद्वयात्मकः तस्यार्धमपि मासोऽवयवे समुदायोपचारात् ऋतुः स चार्थात्परिपूर्णत्रिंशद्द्वहोरात्रप्रमाणः, एष एव च ऋतुमासः कर्ममास इति वा सावनमास इति वा व्यवह्रियते, उक्तञ्च-“एस चेव उउमासो कम्ममासो सावणो मासो भन्नइ” इति, तथा आदित्यस्यायमादित्यः, स च एकस्य दक्षिणायनस्योत्तरायणस्य वा व्यशीत्यधिकदिनशतप्रमाणस्य षष्ठभागमानः यदिवा आदित्यचारनिष्पन्नत्वादुपचारतो मासोऽप्यादित्यः, तथा पञ्चमो मासोऽभिवर्धितः, अभिव-

वर्धितो नाम मुख्यतस्त्रयोदशचन्द्रमासप्रमाणः संवत्सरः, द्वादशचन्द्रमासप्रमाणात्संवत्सरादेकेन मासेनाभिवर्धितत्वात्, परं तद्द्वादशभा-
गप्रमाणो मासोऽप्यवयवे समुदायोपचारादभिवर्धितः, तदेवमुक्ता नामतो नक्षत्रादयः पञ्चापि मासाः, ॥ ८९७ ॥ साम्प्रतमेतेषामेव
मासानां दिनपरिमाणमाह—‘अहरत्ते’गाहा ‘उड’गाहा ‘भागा’गाहा, नाक्षत्रो—नक्षत्रसम्बन्धी मासः सप्तविंशतिरहोरात्राः एकस्य
चाहोरात्रस्य सप्तषष्टिर्भागास्त्रिः सप्त—त्रयो वाराः सप्त, एकविंशतिरित्यर्थः, तथा चान्द्रः—चन्द्रमासः एकोनत्रिंशदहोरात्रा द्वाषष्टिभागाश्च
अहोरात्रस्य द्वात्रिंशत्, तथा ऋतुमासः परिपूर्णानि त्रिंशद्दिनानि, तथा आदित्यः—आदित्यमासो भवति त्रिंशदहोरात्रा अर्धं चाहोरात्रस्य,
तथा अभिवर्धितमासो दिनानामेकेनाधिका त्रिंशत्, एकत्रिंशदहोरात्रा इत्यर्थः, एकस्य चाहोरात्रस्य चतुर्विंशत्युत्तरशतरूपेण छेदेन—भा-
गेन विभक्तस्य एकविंशत्यधिकं शतं भागानां भवतीति, एते पञ्चापि मासा यथा निष्पत्तिं लभन्ते तथा ‘समयात्’ सिद्धान्ताद्
‘ज्ञेयं’ ज्ञातव्यमिति । स च निष्पत्तिप्रकारः सिद्धान्तानुसारेण विनेयजनानुग्रहाय किञ्चिद्दर्शयते—इह किल चन्द्रचन्द्राभिवर्धितचन्द्राभि-
वर्धितलक्षणसंवत्सरपञ्चकप्रमाणे युगे अहोरात्रराशिस्त्रिंशदधिकाष्टादशशतप्रमाणो १८३० भवति, कथमेतदवसीयते? इति चेदुच्यते—
इह सूर्यस्य दक्षिणमुत्तरं वा अयनं त्र्यशीतिअधिकदिनशतात्मकं युगे च पञ्च दक्षिणायनानि पञ्चोत्तरायणानीति सर्वसङ्ख्याया दशाय-
नानि तत्तत्त्र्यशीत्यधिकं दिनशतं दशकेन गुण्यते इत्यागच्छति यथोक्तो दिनराशिः, एवंप्रमाणं दिनराशिं स्थापयित्वा नक्षत्रचन्द्रकृत्वा-
दित्यमासानां दिनमानानयनाय यथाक्रमं सप्तषष्टिद्वाषष्ट्येकषष्टिषष्टिलक्षणैर्भागहारैर्भागं हरेत् ततो यथोक्तं नक्षत्रादिमासगतदिनपरिमाण-
मागच्छति, तथाहि—युगदिनराशिस्त्रिंशदधिकाष्टादशशतप्रमाणो भ्रियते, तस्य सप्तषष्टिर्युगे नक्षत्रमासा इति सप्तषष्ट्या भागो ह्रियते लब्धाः
सप्तविंशतिरहोरात्राः एकविंशतिरहोरात्रस्य सप्तषष्टिभागाः एष नक्षत्रमासः, तथा तस्यैव युगदिनराशेस्त्रिंशदधिकाष्टादशशतमानस्य युगे
चन्द्रमासा द्वाषष्टिरिति द्वाषष्ट्या भागे हृते यल्लभ्यते तच्चन्द्रमासमानं, तथाऽस्यैव युगदिनराशेरेकषष्टिर्युगे ऋतुमासाः इत्येकषष्ट्या भागह-
रणे लब्धं यथोक्तमृतुमासमानं, तथा युगे सूर्यमासाः षष्टिरिति षष्ट्या भुवराशेर्भागहारे यल्लब्धमेतत्सूर्यमासपरिमाणं, उक्तं च—‘रिक्खा-
ईमासाणं करणमिणमं तु आणणोवाओ । जुगदिनरासिं ठाविय अट्टार सयाई तीसाई ॥ १ ॥ ताहे हराहि भागं रिक्खाईयाण दिणकरं-
ताणं । सत्तट्टीवावट्टीएगट्टीसट्टिभागेहि ॥ २ ॥’ [ऋक्षादिमासानां करणमिदं त्वानयनोपायः युगदिनराशिं स्थापयित्वाऽष्टादश शतानि
त्रिंशानि ॥ १ ॥ ततो हर भागमृक्षादीनां दिनकरान्तानां सप्तषष्टिद्वाषष्टिरेकषष्टिषष्टिभागैः ॥ २ ॥] तथा तस्मिन् वर्षे अभिवर्धितरूपे
तृतीये पञ्चमे वा त्रयोदश शशिमासा भवन्ति तद्वर्षं द्वादशभागीक्रियते तत एकैको भागोऽभिवर्धितमास इत्युच्यते, इह किलाभिवर्धि-
तसंवत्सरस्य त्रयोदशचन्द्रमासमानस्य दिनपरिमाणं त्र्यशीत्यधिकानि त्रीणि शतानि चतुश्चत्वारिंशच्च द्वाषष्टिभागा रात्रिन्दिवस्य ३८३^{४४}/_{१००}
तथाहि—एकस्मिन् चन्द्रमासे एकोनत्रिंशद्दिनानि द्वात्रिंशच्च द्वाषष्टिभागाः, मासाश्च त्रयोदश इति तानि दिनानि तदंशाश्च त्रयोदशभिर्गु-
ण्यन्ते जातानि सप्तसप्तत्युत्तराणि दिनानां त्रीणि शतानि, अंशानां च षोडशाधिकानि चत्वारि शतानि, ते च दिनस्य द्वाषष्टिभागाः ततो
दिनानयनाय द्वाषष्ट्या भागो ह्रियते लब्धानि षट् दिनानि, तानि च पूर्वोक्तदिनेषु मील्यन्ते, ततो जातानि त्रीणि शतानि त्र्यशीत्यधि-
कानि दिनानां चतुश्चत्वारिंशच्च द्वाषष्टिभागाः, ततो वर्षे मासा द्वादश इति मासानयनाय द्वादशभिर्भागो ह्रियते, लब्धा एकत्रिंशदहोरात्राः
शेषास्तिष्ठन्त्यहोरात्रा एकादश, ते चतुर्विंशत्युत्तरशतभागकरणार्थं चतुर्विंशत्युत्तरशतेन गुण्यन्ते, जातानि त्रयोदश शतानि चतुष्षष्ट्यधि-
कानि, येऽपि च उपरितनाश्चतुश्चत्वारिंशच्च द्वाषष्टिभागास्तेऽपि चतुर्विंशत्युत्तरशतभागकरणार्थं द्वाभ्यां गुण्यन्ते जाता अष्टाशीतिः, साऽन-
न्तरभागराशौ प्रक्षिप्यते, जातानि च चतुर्दश शतानि द्विपञ्चाशदधिकानि, तेषां द्वादशभिर्भागे हृते लब्धमेकविंशत्युत्तरं शतं चतुर्विंश-
त्युत्तरशतभागानां, एतावदभिवर्धितमासप्रमाणं, उक्तं च—“जंमि वरिसंमि तेरस ससिणो मासा हवंति सो वरिसो । वारसभाए क-
ज्जइ अभिवट्ठियमास सो भागो ॥ १ ॥” [यस्मिन् वर्षे त्रयोदश शशिनो मासा भवन्ति तत् वर्षं । द्वादशभागीक्रियते स भागोऽभि-
वर्धितमासः ॥ १ ॥] इति १४१ ॥ ८९८ ॥ ८९९ ॥ ९०० ॥ सम्प्रति ‘वरिसाण पंच भेय’ति द्विचत्वारिंशदधिकशततमं
द्वारमाह—

संवच्छरा उ पंच उ चंदे १ चंदे २ ऽभिवट्ठिए ३ चेव । चंदे ४ ऽभिवट्ठिए ५ तह विसट्ठिमासेहिं
जुगमाणं ॥ ९०१ ॥

चान्द्रश्चान्द्रोऽभिवर्धितः चान्द्रोऽभिवर्धितश्चेत्येवं क्रमेण पञ्च संवत्सरा भवन्ति, एते च पञ्चाप्यनेन क्रमेण भवन्तो मिलित्वा एकं युगं
निष्पादयन्तीति युगसंवत्सरा इत्युच्यन्ते, तत्र पूर्वोक्तस्वरूपचन्द्रमासनिष्पन्नत्वात्संवत्सरोऽपि चान्द्रः, तस्य च प्रमाणं त्रीणि शतानि चतु-
ष्पञ्चाशदुत्तराणि दिनानां द्वादश च द्वाषष्टिभागाः ३५४^{३३}/_{१००} तथाहि—एकोनत्रिंशद्दिनानि द्वाषष्टिभागीकृतस्याहोरात्रस्य च द्वात्रिंशदंशाश्च-
न्द्रमासः २९^{३३}/_{१००} स च द्वादशभिर्गुण्यते ततो यथोक्तं चन्द्रसंवत्सरप्रमाणं भवति, एवं द्वितीयचतुर्थीवपि संवत्सराविति, तथा चन्द्रसं-
वत्सरादेकेन मासेनाभिवर्धितत्वादभिवर्धितसंवत्सरः, तस्य च प्रमाणं त्रीणि शतानि अह्नां त्र्यशीत्यधिकानि चतुश्चत्वारिंशच्च द्वाषष्टिभागाः
३८३^{४४}/_{१००} तथाहि—एकत्रिंशदहोरात्राश्चतुर्विंशत्युत्तरशतभागानां चैकविंशं शतमभिवर्धितमासप्रमाणं, तत्रैकत्रिंशद्दिनानि द्वादशभिर्गुण्यन्ते
जातानि द्वासप्तत्युत्तराणि त्रीणि शतानि, यच्चैकविंशत्यधिकं भागशतं तदपि द्वादशभिर्गुण्यते जातानि द्विपञ्चाशदधिकानि चतुर्दश
शतानि, तेषां च चतुर्विंशत्यधिकशतेन भागहरणे लब्धान्येकादश दिनानि तानि च पूर्वोक्तदिनेषु प्रक्षिप्यन्ते, भवन्ति च त्रीणि शतानि

त्र्यशीत्यधिकानि, शेषस्य चाष्टाशीतिरूपभाज्यराशेश्चतुर्विंशत्युत्तरशतरूपभाजकराशेश्च यथोक्तभागानयनाय द्विकेनापवर्तना क्रियते, लब्धा-
श्वतुश्चत्वारिंशत् द्वाष्टिभागाः एषोऽभिवर्धितसंवत्सरः, एवं पञ्चमोऽपि, एभिश्चान्द्रादिभिः पञ्चभिः संवत्सरैरेकं युगं भवति, तच्च द्विष-
ष्टिचन्द्रमासप्रमाणं, तथाहि—युगे त्रयश्चन्द्रसंवत्सराः एकैकस्मिंश्च चन्द्रसंवत्सरे द्वादश चन्द्रमासाः तत्तत्त्रयो द्वादशभिर्गुण्यन्ते जाताः
षट्त्रिंशत्, अभिवर्धितसंवत्सरौ च युगे द्वावेवं एकैकस्मिंश्च अभिवर्धितसंवत्सरे त्रयोदश चन्द्रमासाः, अधिकमासकस्य तत्र सद्भावात्, ततो
द्वौ त्रयोदशभिर्गुण्येते जाताः षड्विंशतिः, उभयमीलने च द्वाष्टिश्चन्द्रमासा इति १४२ ॥ ९०१ ॥ इदानीं 'लोगस्तरुवं'ति त्रिचत्वा-
रिंशदधिकशततमं द्वारमाह—

माघवईएँ तलाओ ईसिंपभारउवरिमतलं जा । चउदसरज्जू लोगो तस्साहो वित्थरे सत्त
॥ ९०२ ॥ उवरिं पएसहाणी ता नेया जाव भूतले एगा । तयणुप्पएसवुह्नी पंचमकप्पंमि जा पंच
॥ ९०३ ॥ पुणरवि पएसहाणी जा सिद्धसिलाएँ एक्कगा रज्जू । घम्माए लोगमज्झो जोयणअस्सं-
खकोडीहिं ॥ ९०४ ॥ हेट्टाहोमुहमल्लगतुल्लो उवरिं तु संपुडठियाणं । अणुसरह मल्लगाणं लोगो
पंचत्थिकायमओ ॥ ९०५ ॥ तिरियं सत्तावन्ना उहं पंचेव हुंति रेहाओ । पाएसु चउसु रज्जू चउ-
दसर रज्जू य तसनाडी ॥ ९०६ ॥ तिरियं चउरो दोसुं छ दोसुं अट्ट दस य इक्किे । बारस दोसुं
सोलस दोसुं वीसा य चउसुंपि ॥ ९०७ ॥ पुणरवि सोलस दोसुं बारस दोसुंपि हुंति नायवा ।
तिसु दस तिसु अट्ट च्छा य दोसु दोसुंपि चत्तारि ॥ ९०८ ॥ ओयरिय लोयमज्झा चउरो चउरो
य सवहिं नेया । तिग तिग दुग दुग एक्किगो य जा सत्तमी पुदवी ॥ ९०९ ॥ अडवीसा छ-
वीसा चउवीसा वीस सोल दस चउरो । सत्तासुवि पुदवीसुं तिरियं खण्डुयगपरिमाणं ॥ ९१० ॥
पंच सय बारसुत्तर हेट्टा तिसया उ चउर अब्भहिया । अह उहं अट्ट सया सोलहिया खंडुया
सवे ॥ ९११ ॥ बत्तीसं रज्जूओ हेट्टा रुयगस्स हुंति नायवा । एगोणवीसमुवरिं इगवन्ना सवपिं-
डेणं ॥ ९१२ ॥ दाहिणपास दुखंडा वामे संधिज्जा विहियविवरीयं । नाडीजुया तिरज्जू उट्टाहो
सत्त तो जाया ॥ ९१३ ॥ हेट्टाओ वामखंडं दाहिणपासंमि ठवसु विवरीयं । उवरिम तिरज्जू
खंडं वामे ठाणंमि संधिज्जा ॥ ९१४ ॥ तिन्नि सया तेयाला रज्जूणं हुंति सबलोगम्मि । चउरंसं
होइ जयं सत्तण्ह घणेणिमा संखा ॥ ९१५ ॥ छसु खंडगेसु य दुगं चउसु दुगं दससु हुंति च-
त्तारि । चउसु चउकं गेवेज्जणुत्तराहं चउकंमि ॥ ९१६ ॥ सयंभुपुरिमंताओ अवरंतो जाव रज्जू-
माणं तु । एएण रज्जुमाणेण लोगो चउदसरज्जूओ ॥ ९१७ ॥

माधवत्याः—तमस्तमप्रभापराभिधानायाः सप्तमनरकपृथिव्यास्तलाद्—अलोकसंपर्शिनः सर्वाधस्तनभागादारभ्य ईषत्प्राग्भारायाः—सिद्ध-
शिलायाः सर्वोपरितनतलं लोकान्तलक्षणं यावदूर्द्धाधोभागेन चतुर्दशरज्जूप्रमाणो लोको भवति, तस्य च लोकस्याधस्तात्—सप्तमपृथिव्या
अधोभागे विस्तरतो देशोनाः सप्त रज्जवः, सूत्रकारेण त्वल्पत्वादेशेन त्वं न विवक्षितं, ततोऽधोलोकान्तादुपरि प्रदेशहानिः—तिर्यग्गुलास-
ङ्क्षेयभागान्निस्तावद् ज्ञातव्या यावद् भूतले—तिर्यग्लोकमध्यवर्तिसमभूमिभागे विस्तरत एका रज्जूः, तदनु—समभूमिभागादुपरिमुखं
प्रदेशवृद्धिः—तिर्यग्गुलासङ्क्षेयभागवृद्धिस्तावद् द्रष्टव्या यावदूर्द्धलोकमध्ये पञ्चमे ब्रह्मलोकामिधे कल्पे विस्तरतः पञ्च रज्जवः, ततः
पुनरप्यूर्द्ध प्रदेशहानिस्तावदवसेया यावत्सिद्धशिलाया उपरिष्ठात्लोकान्ते विस्तरत एकैव रज्जूः, घर्मायां च—रत्नप्रभापराभिधानायां प्रथ-
मपृथिव्यां योजनानामसङ्ख्याताभिः कोटिभिर्बहुसमभूमिभागादतिक्रान्तामिर्लोकमध्यं, इयमत्र भावना—इह सामस्येन चतुर्दशरज्ज्वात्मको
लोकः, स च त्रिधा भिद्यते, तद्यथा—ऊर्द्धलोकस्तिर्यग्लोकोऽधोलोकश्च, तत्र तिर्यग्लोकस्य ऊर्द्धाधोऽपेक्षया अष्टादशयोजनशतप्रमाणस्य
मध्यभागे जम्बूद्वीपे रत्नप्रभाया बहुसमे भूमिभागे मेरुबहुमध्येऽष्टप्रादेशिको रुचकः, तत्र गोस्तनाकाराश्चत्वार उपरितनाः प्रदेशाश्चत्वा-
रश्चाधस्तनाः, एष एव रुचकः सर्वासां दिशां विदिशां च प्रवर्तकः, एतस्माच्च रुचकादूर्द्धाधस्तिर्यग्लोकविभागाः, तथाहि—रुचकस्याध-
स्तादुपरिष्ठाच्च नव नव योजनशतानि तिर्यग्लोकः तस्य च तिर्यग्लोकस्याधस्तादधोलोकः उपरिष्ठादूर्द्धलोकः, देशोनसप्तरज्जूप्रमाण ऊर्द्ध-
लोकः समधिकसप्तरज्जूप्रमाणोऽधोलोकः मध्येऽष्टादशयोजनशतोच्छ्रयस्तिर्यग्लोकः, ततो—रुचकसमभूतलभागादधोमुखमसङ्ख्याता योज-
नकोटीगत्वा रत्नप्रभायां चतुर्दशरज्ज्वात्मकस्य लोकस्य मध्यभागः परिपूर्णसप्तरज्जूप्रमाणो भवतीति ॥ ९०२ ॥ ९०३ ॥ ९०४ ॥ सम्प्रति
लोकस्य संस्थानमाह—'हेट्टे'त्यादि, अधस्ताद्—अधोभागे अधोमुखमल्लकतुल्यः—अधोमुखीकृतसरावसदृशाकारः, उपरि पुनः सम्पुटस्थित-
योर्मल्लकयोः—शरावयोराकारमनुसरति लोकः, अयमर्थः—प्रथमं तावदेकं शरावमधोमुखमवस्थाप्यते ततस्तस्योपरि द्वितीयमुपरिमुखं
तस्याप्युपरि तृतीयमधोमुखमित्येवं व्यवस्थितशरावत्रयसदृशाकारः सकलोऽपि लोको भवतीति, स च पञ्चास्तिकायमयो—धर्माधर्माकाश-
जीवपुत्रलक्षणैः पञ्चमिरस्तिकायैर्व्याप्तः ॥ ९०५ ॥ अथ चतुर्दशरज्ज्वात्मकमपि लोकमसत्कल्पनया खण्डकप्रविभागेन दिदर्शयिषुः
खण्डकनिष्पादनाय तावदाह—'तिरिय'मित्यादि, तिर्यक्—तिरश्चीनाः सप्तपञ्चाशत्सङ्ख्या रेखाः पट्टिकादौ स्थाप्यन्ते, ऊर्द्ध—उपर्यधोभा-

वेन पुनः पञ्चैव रेखाः स्थाप्या भवन्ति, तथा 'पाप्सु चउसु'ति सप्तम्यास्तृतीयार्थत्वाच्चतुर्भिः पादैः—खण्डकैरेका रज्जुर्भवति, इह चतुर्भिः खण्डकैरेका रज्जुः परिकल्पिता ततो रज्जुचतुर्थभागत्वात् खण्डकं पाद इत्यभिहितं, चतुर्दशरज्जुश्च—ऊर्द्धाधोभावेन चतुर्दशरज्जुप्रमाणा त्रसनाडी, इयमत्र भावना—तिर्यग्व्यवस्थापितसप्तपञ्चाशद्रेखाभिरुर्द्धाधोभावेन षट्पञ्चाशत्खण्डकानि जायन्ते, चतुर्भिश्च खण्डकैरेका रज्जुरिति षट्पञ्चाशत्चतुर्भिर्भागद्वारे ऊर्द्धाधश्चतुर्दश रज्जवो लभ्यन्ते इति, तिर्यक्तसनाडीमध्ये सर्वत्र एकैव रज्जुरूप-धोभावविनिवेशितरेखापञ्चकेन खण्डकचतुष्कस्यैव निष्पन्नत्वात्, एवं तावत् त्रसनाडीमध्ये ऊर्द्धाधोभावेन खण्डकान्युक्तानि ॥ ९०६ ॥ अथ सकलस्यापि लोकस्य तिर्यग्वर्तीनि खण्डकान्यमिधातुकामः प्रथमं तावदूर्द्धलोके रुचकादारभ्य लोकान्तं यावन्तिर्यक्खण्डकान्याह— 'तिरिय'मित्यादि, रुचकसमाद् भूभागादूर्द्ध्व द्वयोः पङ्क्तयोरेकोनत्रिंशत्तमरेखोपरिवर्तिन्योस्तिर्यक्—तिरश्चीनानि चत्वारि चत्वारि खण्डकानि त्रसनाडीमध्यगतान्येव भवन्ति, त्रसनाड्या बहिस्तत्र खण्डकानामभावात्, तत उपरितन्योर्द्वयोः पङ्क्तयोः षट् खण्डकानि, तत्र चत्वारि त्रसनाडीमध्यवर्तीन्येव एकैकं तु त्रसनाड्या बहिः प्रत्येकमुभयपार्श्वयोरिति, तत एकैकस्यां पङ्क्तौ क्रमेणाष्टौ दश च खण्डकानि, तथाहि—एकस्यां पङ्क्तौ नाडीमध्ये चत्वारि बहिश्चैकपार्श्वे द्वयं द्वितीयपार्श्वेऽपि द्वयमित्यष्टौ, अपरस्यां च पङ्क्तौ चत्वारि मध्ये बहिश्च उभयतः प्रत्येकं त्रितयं त्रितयमिति दश, ततोऽपि द्वयोः पङ्क्तयोः प्रत्येकं द्वादश द्वादश खण्डकानि चत्वारि मध्ये बहिश्चत्वारि चत्वारि, तदनन्तरं द्वयोः पङ्क्तयोः प्रत्येकं षोडश षोडश खण्डकानि चत्वारि मध्ये पार्श्वयोश्च षट् षडिति, तत उपरितनीषु चतसृषु पङ्क्तिषु प्रत्येकं विंशतिः खण्डकानि चत्वारि मध्ये बहिश्चैकपार्श्वेऽष्टावपरपार्श्वेऽप्यष्टाविति, तदेवमूर्द्धलोके चतुर्दशसु पङ्क्तिषु यथासम्भवं खण्डकानां वृद्धिरुक्ता ॥ ९०७ ॥ अथ चतुर्दशस्येव पङ्क्तिषु हानिमाह—(ग्रन्था. १०००० 'पुणरवी'त्यादि, पुनरप्युपरितनपङ्क्तिद्वये षोडश खण्डकानि, भावना च सर्वत्र प्राग्वदवसेया, तत ऊर्द्ध्व द्वयोः पङ्क्तयोर्द्वादश द्वादश खण्डकानि, ततोऽपि तिसृषु पङ्क्तिषु दश दश खण्डकानि, ततोऽपि तिसृषु पङ्क्तिषु अष्टावष्टौ खण्डकानि, तदनु द्वयोः पङ्क्तयोः षट् षट् खण्डकानि ततोऽपि सर्वोपरिवर्तिन्योर्द्वयोः पङ्क्तयोर्नाडीमध्यगतान्येव चत्वारि चत्वारि खण्डकानि भवन्तीति, इत्थं तावन्नजिगुरुप्रदर्शितस्थापनानुसारतो रुचकादारभ्य लोकान्तं यावत् 'तिरियं चउरो दोसुं' इत्यादिगाथाद्वयं व्याख्यातं, अपरे तु वैपरीत्येन षट्पु स्थापनां पश्यन्त एतद्गाथाद्वयं लोकान्तादारभ्य लोकमध्यं यावद्व्याख्यायन्तीति ॥ ९०८ ॥ अथाधोलोके सप्तस्वपि पृथिवीषु ऊर्द्धाधोभावेन खण्डकान्याह—'ओयरिये'त्यादि, अवतीर्य लोकान्तालोकमध्यं समागत्य ततो लोकमध्याद्—रुचकलक्षणादारभ्य सर्वत्र—सर्वासु पृथिवीषु त्रसनाडीमध्ये ऊर्द्धाधोभावेन चत्वारि चत्वारि खण्डकानि ज्ञातव्यानि, त्रसनाड्यास्तु बहिर्द्वितीयाद्यासु पृथिवीषु यथाक्रमं खण्डकानां त्रिकं त्रिकं द्विकं द्विकमेकैकं च खण्डकं तावद् विज्ञेयं यावत् सप्तमी पृथ्वी, इयमत्र भावना—रत्नप्रभायां तावत् त्रसनाड्याः बहिः खण्डकानामभाव एव, ततः शर्कराप्रभाया उपरितनतलादारभ्य दक्षिणवामभागयोः प्रतिपङ्क्ति तिरश्चीनानि त्रीणि त्रीणि खण्डकानि तावदूर्द्धाधोभावेन ज्ञेयानि यावत्सप्तमपृथिव्या अधस्तनो भागः, ततो बालुकाप्रभाया उपरितलादारभ्य उभयपार्श्वयोः खण्डकत्रयात्पुरतः पुनरपि त्रीणि त्रीणि खण्डकानि तावदवसेयानि यावत्सप्तमी पृथिवी, ततः पङ्क्तप्रभाया उपरितलादारभ्य द्वयोः पार्श्वयोः पूर्वोक्तखण्डकेभ्यः परतो द्वे द्वे खण्डके तावदवगन्तव्ये यावत्सप्तमी पृथिवी, ततः पुनरपि धूमप्रभाया आरभ्य पार्श्वद्वयेऽपि द्वे द्वे खण्डके तावद्भवतो यावत्सप्तमी पृथिवी, ततो भूयोऽपि तमःप्रभाया आरभ्य पार्श्वद्वयोस्तावदेकैकं खण्डकं स्थापनीयं यावत् सप्तमी पृथिवी, ततः सप्तम्यामपि पृथिव्यां पूर्वोक्तखण्डकेभ्यः परत उभयपार्श्वयोरेकैकं खण्डकं प्रतिपङ्क्ति तावद्भवति यावत्सर्वाधस्तनी पङ्क्तिरिति, तदेवमधोलोके ऊर्द्धाधोभावेन खण्डकान्युक्तानि ॥ ९०९ ॥ अथ तमस्तमःप्रभाया आरभ्य रत्नप्रभां यावत् प्रतिपृथिवि तिर्यक्खण्डकप्रमाणमाह—'अट्टावीसे'त्यादि, सप्तम्यां—तमस्तमःप्रभायां नरकपृथिव्यामष्टाविंशतिः खण्डकानि तिर्यग्भवन्ति, तत्र त्रसनाड्या बहिरेकपार्श्वे द्वादश द्वितीयपार्श्वेऽपि द्वादश त्रसनाडीमध्ये च चत्वारि, तमःप्रभायां षड्विंशतिः खण्डकानि चत्वारि मध्ये बहिर्भागयोश्चैकादशैकादशेति, धूमप्रभायां चतुर्विंशतिः चत्वारि मध्ये उभयपार्श्वयोश्च दश दशेति, पङ्क्तप्रभायां विंशतिः मध्ये चत्वारि बहिर्भागयोश्चाष्टाष्टाविति, बालुकाप्रभायां षोडश मध्ये चत्वारि उभयपार्श्वयोश्च षट् षडिति, शर्कराप्रभायां तिर्यग्दश खण्डकानि चत्वारि मध्ये दक्षिणवामभागयोश्च त्रीणि त्रीणीति, रत्नप्रभायां च त्रसनाडीमध्यगतान्येव चत्वारि तिर्यक्खण्डकानीत्येवं सप्तस्वपि तमस्तमःप्रभायासु पृथिवीषु तिर्यक्किरश्चीनखण्डकानां—कल्पितचतुरस्त्राकारनभोभागरूपाणां परिमाणं—सङ्ख्यानं समवसेयमिति ॥ ९१० ॥ अथ सकलस्यापि लोकस्य खण्डकसर्वसङ्ख्यामाह—'पञ्चे'त्यादि, पञ्च शतानि द्वादशोत्तराणि—द्वादशाधिकानि खण्डकानां 'हेट्ट'ति अधोलोके भवन्ति, तथाहि—'अट्टवीसा' इत्यादिगाथोक्तान् अष्टाविंशत्याद्यङ्कान् मीलयित्वा प्रतिपृथिवि अष्टाविंशतिषड्विंशत्यादिखण्डकसङ्ख्योपेतपङ्क्तिचतुष्टयसङ्गावाच्चतुर्भिर्गुणयेत्, ततो जायन्ते पञ्च शतानि द्वादशोत्तराणीति, 'अह उट्टु'ति अथ—अधोलोकादनन्तरमूर्द्ध्व—ऊर्द्धलोके त्रीणि शतानि चतुर्भिर्भ्यधिकानि खण्डकानां भवन्ति, 'तिरियं चउरो दोसुं' इत्यादिगाथाद्वितयोदितखण्डकमीलने यथोक्तसङ्ख्यासङ्गावात्, सर्वाणि चाधोलोकोर्द्ध्वलोकसम्बन्धीनि खण्डकानि मिलितानि अष्टौ शतानि षोडशाधिकानि भवन्तीति ॥ ९११ ॥ अथ सर्वस्मिन्नपि लोके यावत्यो यावत्यो रज्जवो भवन्ति तावतीर्दशयितुमाह—'बत्तीस'इत्यादि, रुचकस्य—पूर्वोक्तस्वरूपस्याधस्तादधोलोके इत्यर्थः द्वात्रिंशद्रज्जवो भवन्ति ज्ञातव्याः, इह किल त्रिधा रज्जुः—सूचीरज्जुः प्रतररज्जुर्धनरज्जुश्च, तत्रायामतः खण्डकचतुष्टयप्रमाणा बाहृत्यतः पुनरेकखण्डप्रमिता खण्डकत्रेणिः सूच्याकारव्यवस्थापित-खण्डकचतुष्टयनिष्पन्नत्वात्सूचीरज्जुः, तथा एषैव प्राक्प्रदर्शिता खण्डकचतुष्कात्मिका सूचिस्तयैव गुण्यते अतः प्रत्येकं खण्डकचतुष्टयनि-

ध्वजसूचीचतुष्टयात्मिका उपरितनाधस्तनखण्डकरहिता षोडशखण्डकसङ्ख्या प्रतररज्जुः सम्पद्यते, तथा प्रतर एव सूच्या गुणितो दैर्घ्येण विष्कम्भतः पिण्डतश्च समसङ्ख्यखण्डकोपेता सर्वतश्चतुरसा घनरज्जुः, दैर्घ्यादिषु त्रिष्वपि स्थानेषु समतालक्षणस्यैव घनस्येह रूढत्वात्, प्रतररज्जुश्च दीर्घविष्कम्भाभ्यामेव समानपिण्डस्तस्यैकखण्डकमात्रत्वादिति भावः, एषा च घनरज्जुश्चतुःषष्टिखण्डकात्मिका, पूर्वोक्तसूच्याऽनन्तरोदितषोडशखण्डकप्रमिते प्रतरे गुणिते एतावतामेव खण्डकानां भावात्, स्थापना च—प्रागुक्तषोडशखण्डकात्मकप्रतरस्योपरि त्रीन् वारान् षोडश षोडश खण्डकानि दत्त्वा भावनीया, तथा च दैर्घ्यविष्कम्भपिण्डैस्तुल्योऽयमापद्यत इति, उक्तं च—“सूर्दे रज्जु चउहिं उ खंडगेहिं सोलसहिं पयररज्जु य । चउसद्विखंडगेहिं घणरज्जु होइ विनेया ॥ १ ॥” ततो द्वादशोत्तरपञ्चशतरूपस्याधोलोकखण्डक-राशेः प्रतररज्ज्वानयनाय षोडशभिर्भागे हृते द्वात्रिंशत्प्रतररज्जवो भवन्ति, तथा उपरि—ऊर्द्धलोके एकोनविंशतिः प्रतररज्जवः, चतुर-त्तरशतत्रयस्य षोडशभिर्भागहारे एकोनविंशतेरेव लभ्यमानत्वात्, तथा सर्वपिण्डेन—अधोलोकोर्द्धलोकसम्बन्धिसर्वरज्जुमीलनेन एक-पञ्चाशत्प्रतररज्जवो भवन्तीति ॥ ९१२ ॥ साम्प्रतं घनरज्जुसङ्ख्यां प्रतिपादयिषुः प्रथमं तावलोकघनीकरणमाह—“दाहिण” गाहा ‘हेट्टाओ’ गाहा, ऊर्द्धलोके त्रसनाड्या दक्षिणपार्श्ववर्तिनी ये द्वे खण्डे—ब्रह्मलोकमध्याधस्तनमुपरितनं च खण्डं ते परिगृह्य विपरीते च विधाय—अधस्तनभागमुपरितनं उपरितनं च चाधः कृत्वेत्यर्थः, वामपार्श्वे सन्दध्यात्—संयोजयेत्, ततस्ते द्वे खण्डे रज्जुवित्तृतया त्रस-नाड्या युते सर्वत्र विस्तरतस्तिष्ठो रज्जवो जाताः ऊर्द्धाधश्चोच्छ्रयेण सप्त रज्जवः इत्यूर्द्धलोकसंवर्तनं, ‘हेट्टाउ’ति अधस्ताद्—अधोलोके पुनस्तसनाडीतो वामभागवर्ति खण्डं बुद्ध्या गृहीत्वा दक्षिणपार्श्वे विपरीतं कृत्वा स्थापयेत्, तत उपरितनसंवर्तितोर्द्धलोक रूपं खण्डं त्रिरज्जु-विस्तीर्णं संवर्तिताधोलोकखण्डस्य वामे स्थाने—वामपार्श्वे सङ्घातयेत्, इयमत्र भावना—इह स्वरूपतस्तावलोक ऊर्द्धाधश्चतुर्दशरज्जुप्रमाणः अधस्ताद्विस्तरतो देशोनसप्तरज्जुप्रमाणः तिर्यग्लोकमध्यभागे एकरज्जुः ब्रह्मलोकमध्ये पञ्चरज्जुः उपरि च लोकान्ते एकरज्जुः शेषस्था-नेषु पुनरनियतविस्तरः, एवंप्रमाणस्य लोकस्य वैशाखस्थानस्थकटिस्थकरयुग्मपुरुषाकारस्य घनीकरणाय प्रथममुपरितनलोकार्थं संवर्त्यते, तथाहि—सर्वत्रैकरज्जुविस्तीर्णयास्तसनाड्या दक्षिणभागवर्तिनी ब्रह्मलोकमध्याधस्तनमुपरितनं च ये द्वे खण्डे कूर्पराकारसंस्थिते ब्रह्मलो-कमध्ये प्रत्येकं द्विरज्जुविस्तीर्णे देशोनार्धचतुष्टयरज्जुच्छ्रये ते बुद्धिकल्पनया समादाय त्रसनाड्या एवोत्तरपार्श्वे वैपरीत्येन सङ्घात्येते, एवं चोपरितनं लोकार्थं त्रिरज्जुविस्तारं देशोनसप्तरज्जुच्छ्रयं, बाह्यतस्तु ब्रह्मलोकमध्ये पञ्चरज्जुप्रमाणमन्यत्र त्वनियतबाह्यं जायते, ततो-ऽधोलोके च त्रसनाड्या दक्षिणभागवर्त्यधोलोकखण्डमधोभागे देशोनत्रिरज्जुविस्तारं क्रमेण हीयमानविस्तरं तावद्यावदुपरिष्टाद्रज्जुसङ्ख्येय-भागविष्कम्भं समधिकसप्तरज्जुच्छ्रयं बुद्ध्या परिगृह्य त्रसनाड्या एवोत्तरपार्श्वे ऊर्द्धाधोभागविपर्यासेन संयोजयेत्, एवं च कृतेऽधस्तनं लोकार्थं देशोनचतुरज्जुविस्तारं सातिरेकसप्तरज्जुच्छ्रयं बाह्यततोऽप्यधः कचित्किञ्चिद्दूनसप्तरज्जुमानं अन्यत्र त्वनियतबाह्यं जायते, तत उपरितनमर्धं बुद्ध्या गृहीत्वाऽधस्तनस्यार्धस्योत्तरपार्श्वे सङ्घात्येते, तथा च सति कचित्सातिरेकसप्तरज्जुच्छ्रयः कचिच्च देशोनसप्तर-ज्जुच्छ्रयः विस्तरतस्तु देशोनसप्तरज्जुप्रमाणो घनो जातः, ततः सप्तरज्जुनामुपरि यदधिकं तत्परिगृह्य उत्तरपार्श्वे ऊर्द्धाध आयतं सङ्घा-त्येते, ततो विस्तरतोऽपि परिपूर्णाः सप्त रज्जवो भवन्ति, तथा सङ्घातितोपरितनखण्डस्य बाह्यं कचित्पञ्च रज्जवः अधस्तनखण्डस्य तु बाह्यं अधस्ताद्यथासम्भवं देशोनाः सप्त रज्जवः, तत उपरितनखण्डबाह्यत्वाद्देशोनरज्जुद्वयमत्रातिरिच्यते इत्यस्मादतिरिच्यमानबाह्यत्वा-दर्धं गृहीत्वा उपरितनखण्डबाह्ये संयोज्यते, एवं च कृते बाह्यतस्तावत् कियत्पि प्रदेशे किञ्चिद्दूनाः षट् रज्जवो भवन्ति, व्यवहार-तस्तु सर्वमप्येतच्चतुरस्त्रीकृतनभःखण्डं सप्तरज्जुप्रमाणमुच्यते, व्यवहारनयो हि किञ्चिद्भूयूनसप्तहस्तादिप्रमाणमपि पटादिवस्तु परिपूर्णस-प्तहस्तादिमानं व्यपदिशति, देशतोऽपि च दृष्टं बाह्यत्वादिधर्मं परिपूर्णेऽपि वस्तुनि व्यवस्थति स्थूलदृष्टित्वादिति भावः, अत एव तन्मते-नैवात्र सप्तरज्जुबाह्यत्वात् सर्वगताऽवगन्तव्या, आयामविष्कम्भाभ्यामपि यत्र देशोनसप्तरज्जुप्रमाणमिदं व्यवहारतस्तत्रापि प्रत्येकं सप्तर-ज्जुप्रमाणता दृश्या, तदेवं व्यवहारनयमतेनायामविष्कम्भबाह्यैः प्रत्येकं सप्तरज्जुप्रमाणो घनो जायते, एतच्च पट्टिकादौ लिखित्वा भा-वनीयमिति ॥ ९१३ ॥ ९१४ ॥ इदानीं घनीकृतस्य लोकस्य रज्जुसङ्ख्यां प्रतिपादयितुमाह—“तिणिण” इत्यादि, सर्वस्मिन्नपि चतुर्दश-रज्जवात्मके लोके घनीकृते त्रिचत्वारिंशदुत्तराणि त्रीणि शतानि रज्जूनां भवन्ति, अथ घनीकरणे कीदृक्संस्थानो लोकः सम्पद्यते?, त-त्राह—“चउरंसं होइ जयं” चतुरस्रं—सर्वतः समचतुरस्रं जगत्—लोको भवति, संवर्तितं सदिति शेषः, इयं च त्रिचत्वारिंशदुत्तरशत-त्रयलक्षणा रज्जुसङ्ख्या सप्तानां घनेन ‘समत्रिराशिहतिर्धनं’ इतिवचनादन्योऽन्यं त्रिस्ताडनेन जायते, एतदुक्तं भवति—संवर्तितस्य लोक-स्यायामविष्कम्भबाह्यत्वात् प्रत्येकं सप्तरज्जुमानत्वात् सप्त सप्तकेन गुण्यन्ते जाता एकोनपञ्चाशत् साऽपि पुनः सप्तकेन गुण्यते जा-तानि त्रीणि शतानि त्रिचत्वारिंशानीति, एतच्च व्यवहारमाश्रित्योक्तं, निश्चयतस्तु एकोनचत्वारिंशदधिकशतद्वयसङ्ख्यानामेव घनरज्जूनां सम्भवात्, तथाहि—षट्पञ्चाशत्सङ्ख्यास्वपि पङ्क्तिषु ‘तिरियं चउरो दोसुं’ इत्यादिगाथाकथितानि चतुरादीनि प्रतरखण्डकानि एकैक-पङ्क्तिगतानि पृथक्पृथक्गवर्त्यन्ते, ‘सदृशद्विराशिघातो वर्ग’ इतिवचनात् चतुष्कादयोऽङ्काश्चतुष्कादिभिरेव गुण्यन्ते इत्यर्थः, जाताः षोड-शादयोऽङ्काः, तेषां च सर्वमीलने पञ्चदशसहस्राः षण्णवत्यधिके च द्वे शते खण्डकानां भवन्ति, अस्य च राशेर्धनरज्जुसमानयनाय चतुःषष्टा भागो द्रियते, ततो जायते एकोनचत्वारिंशदधिकद्विशतसङ्ख्या एव घनरज्जव इति, उक्तं च—‘अह उवरिं छप्पन्ना पयरपञ्च-क्खविट्ठखंडाणं । वग्गं कुणह पिडु पिडु संजोगे तिजयगणियपयं ॥ १ ॥ सहसेगारस दुसया बत्तीसहिया अहंमि खंडाणं । समदीह-

पिहुव्वेहाण रज्जुचउरंसमाणेण ॥ २ ॥ चत्तारि सहस्साइ चउसट्ठिजुआइ उड्डुलोगमि । पनरससहस्स दुसयं छण्णउयं जायमुभएसि ॥ ३ ॥ चउसट्ठिऐ विहत्तं उणयाला दो सया हविज्जेवं । लोए घणरज्जुणं तिरियं चउरोति गाहत्थो ॥ ४ ॥” अथोर्द्ध्वलोके यावत्सु खण्डकेषु यावन्तो देवलोका भवन्तीत्येतदाह—“छसु” इत्यादि, रुचकसमाद् भूभागादुपरिमुखेषु षट्सु खण्डकेषु, सार्धरज्जूपमाणे क्षेत्रे इत्यर्थः, द्विकं—सौधर्मेशानलक्षणं देवलोकद्वयं भवति, ततोऽप्युपरितनेषु चतुर्षु खण्डकेषु—रज्जुमाने क्षेत्रे सनत्कुमारमाहेन्द्ररूपं देवलोक-द्विकं भवति, ततोऽप्युपरि दशसु खण्डकेषु—अर्धतृतीयरज्जूप्रमिते क्षेत्रे भवन्ति ब्रह्मलोकलान्तकशुकसहस्रारस्वरूपाश्चत्वारो देवलोकाः, तदनु चतुर्षु खण्डकेषु—रज्जूपरिच्छिन्ने क्षेत्रे आनतप्राणतारणाच्युतनामकानां देवलोकानां चतुष्कं भवति, ततः सर्वोपरिवर्तिनि खण्डक-चतुष्टये—अन्तिमरज्जौ नवप्रैवेयकविजयवैजयन्तजयन्तापराजितसर्वार्थसिद्धाख्यानि पञ्चानुत्तरविमानानि सिद्धिक्षेत्रं च भवन्तीति ॥९१६॥ सम्प्रति रज्जुस्वरूपमाह—“सयंभु” इत्यादि, सकलद्वीपपयोधिपर्यन्तवर्तिनः स्वयम्भूरमणामिधानजलनिधेः “पुरिम”ति पूर्ववेदिकान्तादा-रभ्य यावत्तत्सैव तोयधेरपरवेदिकान्तः एतावत्प्राणा रज्जूरदगन्तव्या, अनेन च रज्जुगगनेनोच्छ्रयतो लोकचतुर्दशरज्जूपमाणो भवतीति १४३ ॥ ९१७ ॥ इदानीं ‘सन्नाओ तिन्रि’ति चतुश्चत्वारिंशं शततमं द्वारमाह—

सन्नाउ तिन्रि पढमेत्थ दीहकालोवएसिया नाम । तह हेउवायदिट्ठीधाउवएससा तदियराओ ॥ ९१८ ॥ एयं करेमि एयं कयं मए इधमहं करिस्सामि । सो दीहकालसन्नी जो इय तिकालसन्ना-धरो ॥ ९१९ ॥ जे उण संचितेउं इट्ठाणिट्ठेसु विसयवत्थुसुं । वत्तंति नियत्तंति य सदेहपरिपाल-णाहेउं ॥ ९२० ॥ पाएण संपइच्चिय कालंति न चापि दीहकालंति । ते हेउवायसन्नी निचेट्ठा हुंति हु असन्नी ॥ ९२१ ॥ सम्मदिट्ठी सन्नी संते नाणे खओवसमि ए य । असन्नी मिच्छसंमि दिट्ठिवा-ओवएसेणं ॥ ९२२ ॥

संज्ञानं संज्ञा ज्ञानमित्यर्थः, सा त्रिभेदा ‘पढमेत्थ’ति प्रथमा—आद्या अत्र—एतासु तिसृषु संज्ञासु मध्ये दीर्घकालोपदेशिकी नाम, दीर्घकालमतीतानागतवस्तुविषयत्वेनोपदेशः—कथनं यस्याः सा दीर्घकालोपदेशी सैव दीर्घकालोपदेशिका, तथा तदितरे—द्वितीयवृत्तीये हेतु-वाददृष्टिवादोपदेशे, उपदेशशब्दस्य प्रत्येकमसिम्बन्धात् हेतुवादोपदेशा द्वितीया संज्ञा दृष्टिवादोपदेशा च तृतीयेत्यर्थः, तत्र हेतुः कारणं निमित्तमित्यनर्थान्तरं तस्य वदनं वादस्तद्विषय उपदेशः—प्ररूपणा यस्यां सा हेतुवादोपदेशा, तथा दृष्टिः—दर्शनं सम्यक्तत्वं तस्य वदनं—वादो दृष्टीनां वादो दृष्टिवादः तद्विषय उपदेशः—प्ररूपणं यस्यां सा दृष्टिवादोपदेशेति ॥ ९१८ ॥ अथ दीर्घकालोपदेशसंज्ञायाः स्वरूपं प्रतिपादयिषुस्तया संज्ञिनमेवाह—“एयं” इत्यादि, एतत्करोम्यहं एतत्कृतं मया एतत्करिष्याम्यहं इत्येवं यस्मिन्कालविषयां वर्त-मानातीतानागतकालत्रयवर्तिवस्तुविषयां संज्ञां—मनोविज्ञानं धारयति स दीर्घकालसंज्ञी, दीर्घकाला—दीर्घकालोपदेशा संज्ञाऽस्यास्तीति कृत्वा, स च गर्भजस्तियेङ् मनुष्यो वा देवो नारकश्च मनःपर्याप्तियुक्तो विज्ञेयः, तस्यैव त्रिकालविषयविमर्शोदिसम्भवात्, एष च प्रायः सर्व-मप्यर्थं स्फुटरूपमुपलभते, तथाहि—यथा चक्षुष्मान् प्रदीपाविप्रकाशेन स्फुटमर्थमुपलभते तथैषोऽपि मनोलब्धिसम्पन्नो मनोद्रव्यावष्टम्भ-समुत्थविमर्शवशतः पूर्वापरानुसन्धानेन यथावस्थितं स्फुटमर्थमुपलभते, यस्य पुनर्नास्ति तथाविधत्रिकालविषयो विमर्शः सोऽसंज्ञीति सामर्थ्याल्लभ्यते, स च सम्पूर्णिष्ठमपञ्चेन्द्रियविकलेन्द्रियादिविज्ञेयः, स हि स्वल्पस्वल्पतरमनोलब्धिसम्पन्नत्वादस्फुटमस्फुटतरमर्थं जा-नाति, तथाहि—संक्षिपञ्चेन्द्रियापेक्षया सम्पूर्णिष्ठमपञ्चेन्द्रियोऽस्फुटमर्थं जानाति, ततोऽप्यस्फुटं चतुरिन्द्रियः ततोऽप्यस्फुटतरं त्रीन्द्रियः ततो-ऽप्यस्फुटतमं द्वीन्द्रियः ततोऽप्यत्यस्फुटतममेकेन्द्रियः तस्य प्रायो मनोद्रव्यासम्भवात्, केवलमव्यक्तमेव किञ्चिदतीतानागतकालावल-यद्वशादाहारादिसंज्ञा अव्यक्तरूपाः प्रादुष्यन्तीति १ ॥ ९१९ ॥ साम्प्रतं हेतुवादोपदेशसंज्ञया संज्ञिनमसंज्ञिनं चाह—“जे उण” गाहा, ‘पाएण’ गाहा, ये पुनः सञ्चिन्त्य सञ्चिन्त्येष्टानिष्टेषु—छायातपाहारादिषु विषयवस्तुषु मध्ये स्वदेहपरिपालनाहेतोरिष्टेषु वर्तन्ते अनिष्टेभ्यस्तु तेभ्य एव निवर्तन्ते, प्रायेण च साम्प्रतकाल एव, न चापि—नैव दीर्घकाले—अतीतानागतलक्षणे, प्रायोग्रहणान्तर्केचिदतीतानागतकालावल-म्बिनोऽपि नातिदीर्घकालानुसारिणः ते द्वीन्द्रियादयो हेतुवादोपदेशसंज्ञया संज्ञिनो विज्ञेयाः, अत्र च निश्चेष्टाः—चर्माद्यभितापेऽपि तन्निराकर-णाय प्रवृत्तिनिवृत्तिविरहिताः पृथिव्यादय एवासंज्ञिनो भवन्ति, इदमुक्तं भवति—यो बुद्धिपूर्वकं स्वदेहपरिपालनार्थमिष्टेष्वाहारादिषु वस्तुषु प्रवर्तते अनिष्टेभ्यश्च निवर्तते स हेतुपदेशसंज्ञी, स च द्वीन्द्रियादिरपि वेदितव्यः, तथाहि—इष्टानिष्टविषयप्रवृत्तिनिवृत्तिसञ्चिन्तनं न मनोव्यापारमन्तरेण सम्भवति, मनसा च पर्यालोचनं संज्ञा, सा च द्वीन्द्रियादेरपि विद्यते, तस्यापि प्रतिनियतेष्टानिष्टविषयप्रवृत्ति-निवृत्तिदर्शनात्, ततो द्वीन्द्रियादिरपि हेतुपदेशसंज्ञया संज्ञी लभ्यते, नवरमस्य सञ्चिन्तनं प्रायो वर्तमानकालविषयं, न भूतमविष्यद्वि-षयमिति नायं दीर्घकालोपदेशेन संज्ञी, यस्य पुनर्नास्त्यभिसन्धारणपूर्विका प्रवृत्तिनिवृत्तिशक्तिः स प्राणी हेतुवादोपदेशेनाप्यसंज्ञी लभ्यते, स च पृथिव्यादिकेन्द्रियो वेदितव्यः, तस्याभिसन्धिपूर्वकमिष्टानिष्टप्रवृत्तिनिवृत्त्यसम्भवात्, या अपि च आहारादिका दश संज्ञाः पृथिव्यादीनामप्यत्र वक्ष्यन्ते प्रज्ञापनायामपि च प्रतिपादितास्ता अप्यत्यन्तमव्यक्तरूपा मोहोदयजन्यत्वादशोभनाश्चेति न तदपेक्षयाऽपि तेषां संज्ञित्वव्यपदेशः, न हि लोकेऽपि कार्पाषणमात्रास्तित्वेन घनवानुच्यते न चाविशिष्टेन मूर्तिमात्रेण रूपवानिति, अन्यत्रापि हेतुवा-दोपदेशसंज्ञित्वमाश्रितोक्तं—“कृमिकीटपतङ्गाद्याः समनस्का जङ्गमाश्चतुर्भेदाः । समनस्काः पञ्चविधाः पृथिवीकायादयो जीवाः ॥१॥”

२ ॥९२०॥९२१॥ अथ दृष्टिवादोपदेशसंज्ञया संज्ञिनमसंज्ञिनं चाह—‘सम्मे’त्यादि, दृष्टिवादोपदेशेन क्षायोपशमिके ज्ञाने वर्तमानः सम्यग्दृष्टिरेव संज्ञी, संज्ञानं संज्ञा—सम्यग्ज्ञानं तद्युक्तत्वात्, मिथ्यादृष्टिः पुनरसंज्ञी विपर्ययत्वेन वस्तुतः सम्यग्ज्ञानरूपसंज्ञारहितत्वात्, यद्यपि च मिथ्यादृष्टिरपि सम्यग्दृष्टिरिव घटादिकं जानीते व्यवहरति च तथापि तस्य सम्बन्धि व्यवहारमात्रेण ज्ञानमपि निश्चयतोऽज्ञानमेवोच्यते, स्याद्वादाश्रयणेन ज्ञाननिबन्धनस्य भुवनगुरुनिर्णीतयथावस्थितवस्त्वभ्युपगमस्य कदाचिदप्यभावात्, आह—यदि विशिष्टसंज्ञायुक्तत्वात् सम्यग्दृष्टिः संज्ञीष्यते तर्हि किमिति क्षायोपशमिकज्ञानयुक्तोऽसौ गृह्यते?, क्षायिकज्ञाने हि विशिष्टतरा सा प्राप्यते, ततस्तद्वृत्तिरप्यसौ किं नाङ्गीक्रियते?, उच्यते, यतोऽतीतस्यार्थस्य स्मरणमनागतस्य च चिन्ता संज्ञाऽमिधीयते, सा च केवलानि नास्ति, सर्वदा सर्वार्थावभासकत्वेन केवलानां स्मरणचिन्ताद्यतीतत्वात् इति क्षायोपशमिकज्ञानेव सम्यग्दृष्टिः संज्ञीति । ननु प्रथमं हेतुवादोपदेशेन संज्ञी वक्तुं युज्यते, हेतुवादोपदेशेनाल्पमनोलब्धिसम्पन्नस्यापि द्वीन्द्रियादेः संज्ञित्वेनाभ्युपगमात् तस्य चाविशुद्धतरत्वात्, ततो दीर्घकालोपदेशेन, हेतूपदेशसंज्ञ्यपेक्षया दीर्घकालोपदेशसंज्ञिनो मनःपर्याप्तियुक्ततया विशुद्धत्वात्, तत्किमर्थमुक्तमोपन्यासः?, उच्यते, इह सर्वत्र सूत्रे यत्र कचित्संज्ञी असंज्ञी वा परिगृह्यते तत्र सर्वत्रापि प्रायो दीर्घकालोपदेशेन गृह्यते न हेतुवादोपदेशेन नापि दृष्टिवादोपदेशेन, तत एतत्संप्रत्ययार्थं प्रथमं दीर्घकालोपदेशेन संज्ञिनो ग्रहणं, उक्तं च—“सन्निति असन्निति य संवसुण कालिओवएसेणं । पायं संववहारो कीरइ तेणाइओ स कओ ॥ १ ॥” ततोऽनन्तरमप्रधानत्वात् हेतूपदेशेन संज्ञिनो ग्रहणं, ततः सर्वप्रधानत्वादन्ते दृष्टिवादोपदेशेनेति १४४॥९२२॥ इदानीं ‘सन्नाओ चउरो’ति षट्चत्वारिंशदुत्तरशततमं द्वारमाह—

आहार १ भय २ परिग्गह ३ मेहुण ४ रूवाओ हुंति चत्तारि । सत्ताणं सन्नाओ आसंसारं समग्गाणं ॥ ९२३ ॥

संज्ञानं संज्ञा—आभोगः, सा द्विधा—क्षायोपशमिकी औदधिकी च, तत्राद्या ज्ञानावरणक्षयोपशमजन्यमतिभेदरूपा, सा चानन्तरमेवोक्ता, द्वितीया पुनः सामान्येन चतुर्विधाऽऽहारसंज्ञादिलक्षणा, तत्र क्षुद्वेदनीयोदयाद् या कबलाद्याहाराद्यर्थं तथाविधपुद्गलोपादानक्रिया सा आहारसंज्ञा, तस्या आभोगात्मिकत्वात्, सा पुनश्चतुर्भिः कारणैः समुत्पद्यते, यदुक्तं स्थानाङ्गे—“चउहिं ठाणेहिं आहारसन्ना समुप्पज्जइ, तंजहा—ओमकुट्ठयाए छुहावेयणिज्जस्स कम्मस्सुदणं मईए तदट्ठोवओगेणं”ति, तत्र अवमकोष्ठतया—रिक्तोदरतया क्षुद्वेदनीयस्य कर्मण उदयेन मत्या—आहारकथाश्रवणादिजनितबुद्ध्या तदर्थोपयोगेन—सततमाहारचिन्तयेति १ तथा भयमोहनीयोदयाद्भयोद्धान्तस्य दृष्टिवदनविकारोमाश्वोद्वेदादिक्रिया भयसंज्ञा, इयमपि चतुर्भिः स्थानैरुत्पद्यते, यदुक्तं—“हीणसत्तयाए भयवेयणिज्जस्स कम्मस्स उदणं मईए तदट्ठोवओगेणं”ति, तत्र हीनसत्त्वतया—सत्त्वाभावेन भयवेदनीयस्य कर्मण उदयेन मत्या—भयवार्ताश्रवणभीषणदर्शनादिजनितया बुद्ध्या तदर्थोपयोगेन—इहलोकदिसप्तभयलक्षणार्थपर्यालोचनेनेति २ तथा लोभोदयात्प्रधानसंसारकारणामिष्वङ्गपूर्विका सचित्तेतरद्रव्योपादानक्रिया परिग्रहसंज्ञा, एषापि चतुर्भिः स्थानैरुत्पद्यते, यदुक्तम्—“अविमुत्तयाए लोभवेयणिज्जस्स कम्मस्स उदणं मईए तदट्ठोवओगेणं”ति, तत्र अविमुक्ततया—सपरिग्रहतया लोभवेदनीयकर्मण उदयेन मत्या—सचेतनादिपरिग्रहदर्शनादिजनितबुद्ध्या तदर्थोपयोगेन—परिग्रहानुचिन्तनेनेति ३ तथा पुंवेदोदयान्मैथुनाय रुयालोकनप्रसन्नवदनसंस्तमितोरुवेपथुप्रभृतिलक्षणा क्रिया मैथुनसंज्ञा, असावपि चतुर्भिः स्थानैरुत्पद्यते, यदुक्तम्—“चियमंससोणियाए मोहणिज्जस्स कम्मस्स उदणं मईए तदट्ठोवओगेणं”ति, तत्र चित्ते—उपचिते मांसशोणिते यस्य स तथा तद्भावस्तत्ता तथा चितमांसशोणिततया मोहनीयस्य कर्मण उदयेन मत्या—सुरतकथाश्रवणादिजनितबुद्ध्या तदर्थोपयोगेन—मैथुनलक्षणार्थचिन्तनेनेति ४, एताश्चतस्रः संज्ञाः समप्राणामेकेन्द्रियादीनां पञ्चेन्द्रियपर्यवसानानां सत्त्वानां—जीवानामासंसारं—संसारवासं यावद्भवन्ति, तथा च केषाञ्चिदेकेन्द्रियाणामप्येताः स्पष्टमेवोपलभ्यन्ते, तथाहि—जलाद्याहारोपजीवनाद्वनस्पत्यादीनामाहारसंज्ञा सङ्कोचनीवहयादीनां तु हस्तस्पर्शादिभीत्या अवयवसङ्कोचनादिभ्यो भयसंज्ञा बिस्वपलाशादीनां तु निधानीकृतद्रविणोपरि पादमोचनादिभ्यः परिग्रहसंज्ञा कुरुवकाशोकतिलकादीनां तु कमनीयकामिनीभुजलतावगूहनपार्ष्णिप्रहारकटाक्षविश्लेषादिभ्यः प्रसूनपल्लावादिप्रसवप्रदर्शान्मैथुनसंज्ञेति १४५ ॥ ९२३ ॥ इदानीं ‘सन्नाओ दस’ति षट्चत्वारिंशदधिकशततमं द्वारमाह—

आहार १ भय २ परिग्गह ३ मेहुण ४ तह कोह ५ माण ६ माया ७ य । लोभो ८ ह ९ लोण १० सन्ना दसवेया सवजीवाणं ॥ ९२४ ॥

संज्ञायतोऽनयाऽयं जीव इति संज्ञा—वेदनीयमोहोदयाश्रिता ज्ञानावरणदर्शनावरणक्षयोपशमाश्रिता च विचित्राहारादिप्राप्तिक्रिया, सा चोपाधिभेदाद्दशविधा, तत्राहारभयपरिग्रहमैथुनसंज्ञा अनन्तरमेव व्याख्याताः, तथा क्रोधवेदनीयोदयात्तदवेशगर्भा परुषमुखनयनदन्तच्छदस्फुरणादिचेष्टा क्रोधसंज्ञा मानोदयादहङ्कारात्मिका उत्सेकादिपरिणतिर्मानसंज्ञा मायावेदनीयेनाहुमसङ्कुशानृतसम्भाषणादिक्रिया मायासंज्ञा लोभवेदनीयोदयतो लालसत्त्वेन सचित्तेतरद्रव्यप्रार्थना लोभसंज्ञा, तथा मतिज्ञानावरणकर्मक्षयोपशमात् शब्दाद्यर्थगोचरा सामान्यावबोधक्रिया ओषसंज्ञा तद्विशेषावबोधक्रिया लोकसंज्ञा, एवं वेदमापतितं—दर्शनोपयोग ओषसंज्ञा ज्ञानोपयोगो लोकसंज्ञा, एष स्थानाङ्गटीकामिप्रायः, आचाराङ्गटीकायां पुनरभिहितं—ओषसंज्ञा तु अव्यक्तोपयोगरूपा वल्लीवितानारोहणादिसंज्ञा लोकसंज्ञा तु

स्वच्छंदघटितविकल्परूपा लौकिकाचरिता, यथा—‘न सन्त्यनपत्यस्य लोकाः श्वानो यक्षाः विप्रा देवाः काकाः पितामहाः बर्हिणां पक्ष-
वातेन गर्भे इत्यादिका’ इति, अपरे तु ज्ञानोपयोग ओषसंज्ञा दर्शनोपयोगो लोकसंज्ञेत्येवमाहुः, एते दशापि अयं जीव इति संज्ञानहेतु-
त्वात् संज्ञाः सर्वेषां संसारिजीवानां ज्ञेयाः, सुखप्रतिपत्तये च स्पष्टरूपाः पञ्चेन्द्रियानधिकृत्य व्याख्याताः, एकेन्द्रियादीनां त्वेता अन्यक्त-
रूपा अवगन्तव्या इति १४६ ॥ ९२४ ॥ इदानीं ‘सन्नाओ पन्नरसे’ति सप्तचत्वारिंशदधिकशततमं द्वारमाह—

आहार १ भय २ परिगह ३ मेहुण ४ सुह ५ दुक्ख ६ मोह ७ वित्तिगिच्छा ८ । तह कोह ९
भाण १० माया ११ लोहे १२ लोणे य १३ धम्मो १४ घे १५ ॥ ९२५ ॥

प्रक्रमायातस्य संज्ञाशब्दस्य प्रत्येकमभिसम्बन्धादाहारसंज्ञादय ओषसंज्ञापर्यन्ताः पञ्चदश संज्ञा भवन्ति, तत्र दश पूर्वोक्तस्वरूपा एव,
सुखदुःखसंज्ञे—सातासातानुभवरूपे मोहसंज्ञा—मिध्यादर्शनरूपा विचिकित्तासंज्ञा—चित्तिविभुतिलक्षणा धर्मसंज्ञा—क्षमाद्यासेवनस्वरूपा,
एताश्च विशेषानुपादानाद्यथासम्भवं सर्वजीवानामवसेयाः, इह कचिद् ग्रन्थे चतुर्विधाः संज्ञाः उक्ताः कचिदशविधाः कचित् तु पञ्चदश-
विधाः ततः कासाश्चित्पुनर्भणनेऽपि न पौनरुक्त्यमाशङ्कनीयं, तथा आचाराङ्गे विप्रलापवैमनस्यरूपां शोकसंज्ञां प्रक्षिप्य षोडश संज्ञाः
प्रतिपादिता इति १४७ ॥ ९२५ ॥ इदानीं ‘सत्तसट्ठिलक्खणभेयविसुद्धं सम्मत्तं’ति अष्टचत्वारिंशदधिकशततमं द्वारमाह—

चउसदहण ४ तिलिंगं ३ दसविणय १० तिसुद्धि ३ पंचगयदोसं ५ । अट्टपभावण ८ भूसण ५-
लक्खण ५ पंचविहसंजुत्तं ॥ ९२६ ॥ छविहजयणा ६ ऽऽगारं ६ छब्भावण ६ भावियं च छट्ठाणं
६ । इय सत्तयसट्ठिलक्खणभेयविसुद्धं च सम्मत्तं ॥ ९२७ ॥ परमत्थसंथवो वा १ सुदिट्ठपरमत्थसे-

वणा वावि २ । वावन्न ३ कुदंसणवज्जणा य ४ सम्मत्तसदहणा ॥ ९२८ ॥ सुस्सुस १ धम्मराओ
२ गुरुदेवाणं जहासमाहीए । वेयावच्चे नियमो ३ सम्मदिट्ठिस्स लिंगाई ॥ ९२९ ॥ अरहंत १
सिद्ध २ चेइय ३ सुए य ४ धम्मे य ५ साहुवग्गे य ६ । आयरिय ७ उवउझाएसु ८ य पवयणे ९
दंसणे १० यावि ॥ ९३० ॥ भत्ती पूया वज्जलणं वज्जणमवन्नवायस्स । आसायणपरिहारो दंसण-
विणओ समासेणं ॥ ९३१ ॥ मोत्तूण जिणं १ मोत्तूण जिणमयं २ जिणमयट्ठिए मोत्तुं ३ । संसा-
रकच्चवारं चित्तिजंतं जगं सेसं ॥ ९३२ ॥ संका १ कंख २ विगिच्छा ३ पसंस ४ तह संथवो
कुलिंगीसु ५ । सम्मत्तस्सऽइयारा परिहरियवा पयत्तेणं ॥ ९३३ ॥ पावयणी १ धम्मकही २ वाई
३ नेमिस्सिओ ४ तवस्सी ५ य । विज्जा ६ सिद्धो य ७ कवी ८ अट्ठेव पभावणा भणिया ॥ ९३४ ॥
जिणसासणे कुसलया १ पभावणा २ ऽऽययणसेवणा ३ थिरया ४ । भत्ती य ५ गुणा सम्मत्तदी-
वया उत्तमा पंच ॥ ९३५ ॥ उवसम १ संवेगोऽवि य २ निवेओ ३ तह य होइ अणुकंपा ४ । अ-
त्थिक्कं थिय ५ एए संमत्ते लक्खणा पंच ॥ ९३६ ॥ नोअन्नतिथिए अन्नतिथिदेवे य तह सदेवेऽवि ।
गहिए कुत्तिथिएहिं वंदामि न वा नमंसामि ॥ ९३७ ॥ नेव अणालत्तो आलवेमि नो संलवेमि तह
तेसिं । वेमि न असणाईयं पेसेमि न गंधपुप्फाह ॥ ९३८ ॥ रायाभिओगो य १ गणाभिओगो २,
बलाभिओगो य ३ सुराभिओगो ४ । कंतारवित्ती ५ गुरुनिगहो य ६, छ छिंडिआओ जिणसा-
सणम्मि ॥ ९३९ ॥ मूलं १ द्वारं २ पइट्ठाणं ३, आहारो ४ भायणं ५ निही ६ । कुच्छस्ससावि
धम्मस्स, सम्मत्तं परिकित्तिं ॥ ९४० ॥ अत्थि य १ निचो २ कुणई ३ कयं च वेएह ४ अत्थि
निघाणं ५ । अत्थि य मोक्खावाओ ६ छस्सम्मत्तस्स ठाणाई ॥ ९४१ ॥

चत्वारि श्रद्धानानि यत्र तच्चतुःश्रद्धानं, श्रद्धानचतुष्टयान्वितं सम्यक्त्वं भवतीति भावः, प्राकृतत्वाच्च प्रथमैकवचनलोपः, एवमप्येऽपि
यथासम्भवं समासो विभक्तिलोपश्च द्रष्टव्यः, ‘त्रिलिङ्ग’मिति लिङ्गत्रययुक्तं दशविनयं—दशविधविनयोपेतं त्रिशुद्धं—शुद्धित्रयसमन्वितं ‘पंच-
गयदोसं’ति गताः पञ्च दोषा यस्मात्तद्वत्पञ्चदोषं, दोषपञ्चकपरिवर्जितमित्यर्थः, छन्दोभङ्गभयाच्च क्तान्तस्य परनिपातः, अष्टप्रभावनं—
अष्टविधप्रभावनापरिगतं ‘भूसणलक्खणपंचविहसंजुत्तं’ति पञ्चविधेन भूषणेन पञ्चविधेन च लक्षणेन संयुक्तं, अत्रापि पञ्चविध-
शब्दस्य परनिपातस्तथैव, तथा षड्विधौ यतनाकारौ यस्य तत् षड्विधयतनाकारं, षड्भिर्यतनाभिः षड्विध्याकारैः परिकलितमित्यर्थः,
षड्भावनाभावितं—षड्विधभावनाभिर्निरन्तरं परिशीलितं, षट्स्थानं—स्थानषट्कयुक्तं, इत्येवं सप्तषष्ट्या ‘लक्षणभेदैः’ लक्ष्यते—निश्चीयते सम्य-
क्त्वमेभिरिति लक्षणानि—श्रद्धानादीनि तेषां भेदाः—प्रकाराः परमार्थसंस्तवादयस्तैर्विशुद्धं चस्यैवकारार्थत्वादेतैः सप्तषष्ट्या लक्षणभेदैर्विशु-
द्धमेव परमार्थतः सम्यक्त्वं भवति, सम्यक्शब्दः प्रशंसार्थोऽविरोधार्थो वा, सम्यग्—जीवस्तस्य भावः सम्यक्त्वं, प्रशस्तो मोक्षाविरोधी
वा जीवस्य स्वभावविशेष इतियावत् ॥ ९२७ ॥ अथैतानेव लक्षणभेदान् प्रत्येकं प्रतिपादयिषुः प्रथमं ‘चउसदहणं’ति व्याख्यातुमाह
—‘परमे’त्यादि, परमाश्च—तात्त्विकाश्च तेऽर्थाश्च—जीवाजीवादयस्तेषु संस्तवः—परिचयस्तात्पर्येण बहुमानपुरस्सरं जीवादिपदार्थावगमा-
भ्यास इतियावत् वाशब्द उत्तरापेक्षया समुच्चये इति प्रथमं श्रद्धानं, तथा सुष्ठु—सम्यग्नीत्या दृष्टा—उपलब्धाः परमार्था—जीवादयो यैस्ते सु-

दृष्टपरमार्थः—आचार्यादयस्तेषां सेवनं—पर्युपास्तिः सुदृष्टपरमार्थसेवनं, स्वीत्वं प्राकृतत्वात् वाशब्दोऽनुक्तसमुच्चये, ततो यथाशक्ति तद्व्यावृ-
त्तिप्रवृत्तिश्च, अपि समुच्चये, इति द्वितीयं श्रद्धानं, तथा ‘वावन्नकुदंसण’ति दर्शनशब्दः प्रत्येकमसिम्बध्यते व्यापन्नं—विपन्नं विनष्टं
दर्शनं येषां ते व्यापन्नदर्शना—निह्नुवादयः तथा कुत्सितं दर्शनं येषां ते कुदर्शनाः—शाक्यादयस्तेषां वर्जनं—परिहारो व्यापन्नकुदर्शनवर्जनं,
मा भूदेतदपरिहारतः सम्यक्त्वमालिन्त्यमिति, अत्रापि स्वीत्वं प्राकृतत्वात् इति तृतीयचतुर्थे श्रद्धाने, ‘सम्भत्तसद्गुणा’ इति सम्यक्त्वं
श्रद्धीयते—अस्तीति प्रतिपद्यतेऽनेनेति सम्यक्त्वश्रद्धानं, प्रत्येकं च परमार्थसंस्तवादिभिरस्य सम्भवादेकवचनं, न चाङ्गारमर्दकादेरपि पर-
मार्थसंस्तवादीनां सम्भवाद्भवमिचारता, तात्त्विकानामेवैषामिहाधिकृतत्वात् तस्य च तथाविधानामेषामसम्भवादिति ॥ ९२८ ॥ ‘तिलिं-
गं’ति व्याख्यातुमाह—‘सुरसूसे’त्यादि, श्रोतुमिच्छा—शुश्रूषा, ह्रस्वत्वं तु प्राकृतशैल्या, सद्बोधार्थव्यनियन्धनधर्मशास्त्रश्रवणवाञ्छेत्यर्थः,
सा च वैदग्ध्यादिगुणोत्तरतरुणनरकिन्नरगानश्रवणरागादप्यधिकतमा सम्यक्त्वे सति भवति, तथा धर्मः—श्रुतचारित्रलक्षणः, तत्र श्रुतधर्म-
रागस्य शुश्रूषापदेनैव प्रतिपादितत्वादिह धर्मरागश्चारित्रधर्मरागोऽभिप्रेतः, स च तथाविधकर्मदोषतस्तदकरणेन कान्तारागतदुर्गतबुभुक्षा-
क्षामब्राह्मणघृतपूर्णभोजनामिलाषादप्यतिरिक्तोऽत्र भवति, तथा गुरवो—धर्मोपदेशका आचार्यादयः देवाश्च—आराध्यतमा अर्हन्तो गुरु-
देवाः तेषां, इह च गुरुपदस्य पूर्वनिपातो विवक्षया गुरुणां पूज्यतरत्वख्यापनार्थः, न हि गुरुपदेशमन्तरेण सर्वविदेवामिगम इति
भावः, यथासमाधि—समाधानानतिक्रमेण, अत्र चाव्ययीभावसमासादपि तृतीयाया अलोपः प्राकृतत्वात्, वैयावृत्त्ये—तत्प्रतिपत्तिविश्रा-
मणाभ्यर्चनादौ नियमः—अवश्यङ्कर्तव्यतयाऽङ्गीकारः, स च सम्यक्त्वे सति भवतीत्येतानि सम्यग्दृष्टेः—धर्मधर्मिणोरभेदोपचारात् सम्य-
क्त्वस्य लिङ्गानि, एतैः शुश्रूषादिमिच्छिमिलिङ्गैः सम्यक्त्वमुत्पन्नमस्तीति निश्चीयत इति भावः, यद्यपि च शुश्रूषादय उपशान्तमोहादीनां

साक्षात् भवन्ति कृतकृत्यत्वात् तथापि फलतो भवन्ति तद्भावस्य तत्फलत्वादिति ॥ ९२९ ॥ ‘दसविणय’ति व्याख्यानयन्माह—‘अ-
रिहंत’गाहा ‘भक्ती’गाहा, अर्हन्तः—तीर्थकराः सिद्धाः—क्षीणाष्टकर्ममलपटलाः चैलानि—जैनेन्द्रप्रतिमाः श्रुतं—आचाराद्यागमः धर्मः—
क्षान्त्यादिरूपः साधुवर्गः—श्रमणसमूहः आचार्योपाध्यायौ—प्रतीतौ प्रवृत्ति जीवादितत्त्वमिति प्रवचनं—सङ्गः दर्शनं—सम्यक्त्वं तदभेदो-
पचारात्तद्वानपि दर्शनमुच्यते, एवं प्रागपि यथासम्भवं वाच्यं । एतेषु अर्हदादिषु दशसु स्थानेषु विषयेषु किमित्याह—‘भक्ती’त्यादि,
भक्तिः—अभिमुखगमनासनप्रदानपर्युपास्य—अलिबन्धानुव्रजनादिलक्षणा पूजा—गन्धमात्यवस्त्रपात्राभ्यासप्रदानादिसत्काररूपा वर्णनं वर्णः—
श्लाघनं तेन ज्वलनं—ज्ञानादिगुणोद्भासनं वर्णज्वलनं तथा वर्जनं—परिहरणमवर्णवादस्य—अश्लाघायाः आशातना—मनोवाक्कायैः प्रतीपवर्तनं
तस्याः परिहारः—प्रतिषेधः आशातनापरिहारः, एष दशस्थानविषयत्वादशविधो दर्शनविनयः, सम्यक्त्वे सति अस्य भावात्सम्यक्त्ववि-
नयः ‘समासेन’ सङ्क्षेपेण द्रष्टव्यः, विस्तरतस्तु शास्त्रान्तरादवसेय इति ॥ ९३१ ॥ ‘तिसुद्धि’ति व्याचिख्यासुराह—‘मोक्षूणे’त्यादि,
‘मुक्त्वा’ विमुच्य ‘जिनं’ वीतरागं मुक्त्वा च ‘जिनमतं’ स्यात्पदलाञ्छिततया तीर्थकृद्भिः प्रणीतं यथावस्थितं जीवाजीवादितत्त्वं तथा
जिनमतस्थितांश्च—प्रतिपन्नपारमेश्वरप्रवचनान् साध्वादीन् मुक्त्वा शेषमेकान्तग्रहप्रस्तं जगच्चिन्त्यमानं—परिभाव्यमानं ‘संसारकच्चारं’ति
संसारमध्ये कचवरनिकरप्रायमसारमित्यर्थः, जिनादित्रितयमेव सारं शेषं तु सर्वमप्यसारमिति चिन्तया सम्यक्त्वस्य विशोध्यमानत्वादेता-
स्तिस्रः शुद्ध्य इति ॥ ९३२ ॥ ‘पंचगयदोसं’ति प्रकटयन्माह—‘संके’त्यादि, शङ्का—सर्वज्ञोक्तवचसि संशयः काङ्क्षा—अन्यान्यदर्शनामिलाषः
विचिकित्सा—सदाचारसाध्वादिभिन्दा तथा कुत्सितं लिङ्गं—दर्शनं येषां ते कुलिङ्गिनः—कुतीर्थिकाः तेषु विषये प्रशंसा—श्लाघा तथा तद्विषय
एव संस्तवः—सम्भाषणादिना परिचयः, एते पञ्चापि शङ्कादयः सम्यक्त्वस्य मालिन्यहेतुत्वादतीचारा—दोषाः सम्यग्दृष्टिना प्रयत्नेन परि-

हर्तव्या—वर्जनीयाः, विशेषतस्त्वेतेषां स्वरूपं षष्ठे श्रावकप्रतिक्रमणातिचारद्वारे प्रतिपादितमिति ॥ ९३३ ॥ ‘अद्वपभावणं’ति विवरी-
पुराह—‘पावयणी’त्यादि, प्रवचनं—द्वादशाङ्गं तदस्यास्यतिशयवदिति प्रावचनी—युगप्रधानागमः, धर्मकथा प्रशस्याऽस्यास्तीति धर्मकथी,
यः क्षीराश्रवादिलब्धिसम्पन्नः सजलजलधरध्वानानुकारिणा नादेनाक्षेपणीविक्षेपणीसंवेजनीनिर्वेदिनीलक्षणां चतुर्विधां जनितजनमनःप्रमोद-
प्रथां धर्मकथां कथयति, वादिप्रतिवाविसभ्यसभापतिरूपायां चतुरङ्गायां परिषदि प्रतिपक्षप्रतिक्षेपपूर्वकं स्वपक्षस्थापनार्थमवश्यं वदतीति
वादी, निरुपमवादलब्धिसम्पन्नत्वेन वावदूकवादिबृन्दारकवृन्दैरप्यमन्दीकृतवाग्विभव इति भावः, निमित्तं—त्रैकालिकलाभालाभप्रतिपादकं
शास्त्रं तद्वैत्यधीते वा स नैमित्तिकः सुनिश्चितातीतादिनिमित्तवेदीत्यर्थः, विप्रकृष्टं—अष्टमप्रभृतिकं दुस्तपं तपोऽस्यास्तीति तपस्वी ‘वि-
ज्ज’ति मनुजलोपाद्विद्यावान् विद्याः—प्रज्ञस्यादयः शासनदेवताः ताः सहायके यस्य स विद्यावान् वज्रस्वामिवत्, अज्जनपादलेपतिलकगु-
टिकासकलभूताकर्षणवैक्रियत्वप्रभृतयः सिद्ध्यः ताभिः सिद्ध्यति स्मेति सिद्धः, कवते—नवनवभङ्गीवैदग्ध्यदिग्धैः पाकातिरेकरसनीयर-
सरहस्यास्वादमेदुरितसहृदयहृदयानन्दैर्निःशेषभाषावैदग्ध्यहृद्यैर्गद्यपद्यप्रबन्धैर्वर्णनं करोतीति कविः, एते प्रावचन्यादयोऽष्टौ प्रभाव-
यन्ति—स्वतः प्रकाशकस्वभावमेव देशकालाद्यौचित्येन सहायकरणात्प्रवचनं प्रकाशयन्तीति प्रभावकाः कथिताः, तेषां च कर्म प्रभावना,
सा च सम्यक्त्वं निर्मलीकरोतीति, अन्यत्र पुनरन्यथाऽष्टौ प्रभावका उक्तास्तथाहि—“अइसेसइड्डि १ धम्मकहि २ वाई ३ आयरिय ४
खवग ५ नेमिच्ची ६ । विज्जा ७ रायागणसंमया ८ य तित्थं पभावंति ॥ १ ॥” [अतिशेषधर्मो धर्मकथको वादी आचार्यः श्रवकः
नैमित्तिकः विद्यासिद्धः राजगणसंमतश्च तीर्थ प्रभावयन्ति ॥ १ ॥] तत्र अतिशेषा—अवधिमनःपर्ययज्ञानामर्षौपध्यादयोऽतिशयस्ते तैर्वा
ऋद्धिर्यस्य सोऽतिशेषर्द्धिः, राजसम्मता—नृपवल्लभाः गणसम्मता—महाजनादिबहुमता इति ॥ ९३४ ॥ ‘भूषण’ति व्याचिख्यासुराह—

जिनशासने—अर्हदर्शनविषये एतच्च सर्वत्र सम्बध्यते कुशलता—नैपुण्यं, तद्वशेन हि नानाप्रकारैरुपायैः सुखेनैव परं प्रतिबोधयतीति, तथा प्रभवति जैनेन्द्रं शासनं तस्य प्रभवतः प्रयोजकत्वं च प्रभावना, सा चाष्टधा प्रभावकभेदेन प्रागेवोक्ता, यत्पुनरिदोपादानं तदस्याः स्वपरोपकारित्वेन तीर्थकरनामकर्मनिबन्धनत्वेन च प्राधान्यरूपापनार्थं, तथा आयतनं द्विधा—द्रव्यतो भावतश्च, तत्र द्रव्यतो जिनगृहादि भावतस्तु ज्ञानदर्शनचारित्राधाराः साध्यादयः तस्यासेवनं—पर्युपासिताः, स्त्रीत्वं च प्राकृतत्वादिति, तथा स्थिरता—जिनधर्मं प्रति चलितचित्तस्य परस्य स्थिरत्वापादनं स्वस्य वा परतीर्थिकसमृद्धिदर्शनेऽपि जिनप्रवचनं प्रति निष्प्रकम्पता, तथा भक्तिः—प्रवचने विनयवैद्यावृत्त्यरूपा प्रतिपत्तिः, एते सम्यक्त्वस्य दीपकाः—प्रभासका उत्तमाः—प्रधाना गुणा—भूषणानि, एतैर्गुणैः सम्यक्त्वमलङ्कियत इति भावः ॥९३५॥

‘लक्षणपञ्चविहसंजुतं’ति विवृण्वन्नाह—‘उवसमे’त्यादि, अपराधविधायिन्यपि कोपपरिवर्जनमुपशमः, स च कस्यचित्कषायपरिणतेः कटुकफलावलोकनाद्भवति कस्यचित्पुनः प्रकृत्यैवेति, तथा नरामरमुखपरिहारेण मुक्तिसुखामिलाषः संवेगः, सम्यग्दृष्टिर्हि नरेन्द्रसुरेन्द्राणां विषयसुखानि दुःखानुषङ्गाद् दुःखतया मन्यमानो मोक्षसुखमेव सुखत्वेन मन्यतेऽमिलयति चेति, तथा नारकतिर्यगादिसंसारिकदुःखेभ्यो निर्विण्णता निर्वेदः, सम्यग्दर्शनी हि दुःखातिगहने संसारकारागारे गुरुतरकर्मदण्डपाशिकैस्तथा तथा कदर्थ्यमानः प्रतिकर्तुमक्षमो समस्वरहितश्च दुःखेन निर्विण्णो भवति, अन्ये तु संवेगो भवविरागः निर्वेदो मोक्षामिलाष इत्यनयोरर्थव्यत्ययमाहुः, तथा दुःखितेषु प्राणिष्वपक्षपातेन दुःखप्रहाणेच्छा दया अनुकम्पा, पक्षपातेन तु करुणा स्वपुत्रादौ व्याघ्रादीनामप्यस्येव, सा चानुकम्पा द्रव्यतो भावतश्च भवति, द्रव्यतः सत्यां शक्तौ दुःखप्रतिकारेण भावत आर्द्रहृदयत्वेनेति, तथा अस्तीति मतिरस्येत्यास्तिकः तस्य भावः कर्म वा आस्तिक्यं, तत्त्वान्तरश्रवणेऽपि जिनगदिततत्त्वविषये निराकाङ्क्षा प्रतिपत्तिः, एतान्युपशमादीनि पञ्च सम्यक्त्वे—सम्यक्त्वविषयाणि लक्षणानि, एतैः परस्य परोक्षमपि सम्यक्त्वं सम्यगुपलक्ष्यत इति ॥ ९३६ ॥ ‘छव्विहजयणं’ति व्याख्यानयन्नाह—‘नो अस्मे’त्यादि, ‘नेवे’त्यादि, अन्यतीर्थिकान्—परदर्शनिनः परित्राजकमिधुभौतिकादीन् अन्यतीर्थिकदेवांश्च—रुद्रविष्णुसुगतादीन् तथा स्वदेवानपि—अर्हत्प्रतिमालक्षणान् कुतीर्थिकैः—दिगम्बरादिभिर्गृहीतान्—स्वीकृतान् भौतिकादिमिवां परिगृहीतान् महाकालादीन् ‘नो’ नैव वन्दे वा न च ‘नमस्यामि’ नमस्करोमि, तद्भक्तानां मिध्यात्वादस्थिरीकरणात्, तत्र वन्दनं—शीर्षाभिवादनं नमस्करणं—प्रणामपूर्वकं प्रशस्तध्वनिभिर्गुणोत्कीर्तनं, तथा अन्यतीर्थिकैः पूर्वमनालप्तः सन् तान्नामनामि नापि संलपामि, तत्र आह ईषदर्थत्वाद् ईषद्भाषणमालापनं पुनः पुनः सम्भाषणं संलपनं, तत्सम्भाषणे हि तैः सह परिचयप्राप्त्या तत्प्रक्रियाश्रवणदर्शनादिमिर्मिध्यात्वोदयोऽपि स्यात्, प्रथमालप्तेन त्वसम्भ्रमं लोकापवादभयात् किञ्चित्स्वल्पं वाच्यमपीति, तथा तेषां—अन्यतीर्थिकानां ददामि नाशनादिकं—अशनपानखादिमस्वादिमवस्त्रपात्रादिकं, तद्दाने ह्यात्मनोऽन्येषां च पश्यतां तेषु बहुमानसङ्कावात्तदैव मिध्यात्वगमनं, इह च परतीर्थिकानामशनादिदानमनुकम्पां विहाय प्रतिषिद्धं, अनुकम्पागोचरापन्नं तु तेषामपि दानं दातव्यं, यत उक्तम्—“सव्वेहिं पि जिणेहिं दुज्जयजियरागदोसमोहेहिं । सत्ताणुकंपण्णा दाणं न कहिं पि पडिसिद्धं ॥ १ ॥” [सर्वैरपि जिनैर्जितदुर्जयरागद्वेषमोहैः । सत्त्वानुकम्पायै दानं न कुत्रापि प्रतिषिद्धं ॥ १ ॥] तथा तेषामेव—परतीर्थिकदेवानां तत्परिगृहीतजिनप्रतिमानां च पूजादिनिमित्तं न प्रेषयामि गन्धपुष्पादिकं आदिशब्दाद्विनयवैद्यावृत्त्ययात्रास्त्रादिकं च तेषां न करोमीति, एतत्करणे हि लोकानां मिध्यात्वं स्थिरीकृतं स्यात्, एताभिः परतीर्थिकादिवन्दनमस्करणालपनसंलपनाशनादिदानगन्धपुष्पादिप्रेषणलक्षणाभिः षड्विधैर्यतनाभिर्यतमानः सम्यक्त्वं नातिक्रमतीति ॥ ९३७—९३८ ॥ ‘छागारं’ति वितन्वन्नाह—‘रायाभिओगो’ इत्यादि, तत्राभियोजनं—अनिच्छतोऽपि व्यापारणमभियोगः राज्ञो—नृपतेरभियोगो राजाभियोगः, गणः—स्रजनादिसमुदायस्तस्या-

भियोगो गणाभियोगः, बलं—बलवतो दृढप्रयोगस्तेनाभियोगो बलाभियोगः, सुरस्य—कुलदेवतादेरभियोगः सुराभियोगः, कान्तारं—अरण्यं तत्र वृत्तिः—वर्तनं निर्वाहः कान्तारवृत्तिः यद्वा कान्तारमपि बाधाहेतुत्वादिह बाधात्वेन विवक्षितं ततः कान्तारेण—बाधया वृत्तिः—प्राणवर्चनरूपा कान्तारवृत्तिः, कष्टेन निर्वाह इति यावत्, गुरवो—मातृपितृप्रभृतयः, यदुक्तं—‘माता पिता कलाचार्यौ, एतेषां ज्ञातयस्तथा । वृद्धा धर्मोपदेष्टारो, गुरुवर्गः सतां मतः ॥ १ ॥’ तेषां निग्रहो—निर्बन्धः, तदेताः षट् छिण्डिका—अपवादा जिनशासने भवन्ति, इदमत्र तात्पर्यम्—प्रतिपन्नसम्यक्त्वस्य परतीर्थिकवन्दनादिकं यत्प्रतिषिद्धं तद्वाजाभियोगादिभिरेतैः षड्विधैः कारणैर्भक्तिवियुक्तं द्रव्यतः समाचरन्नापि सम्यक्त्वं नातिचरतीति ॥९३९॥ ‘छम्भावणभावियं’ति व्याख्यातुमाह—‘मूलं दारं’मित्यादि, द्विषट्कस्यापि—द्वादशभेदस्यापि पञ्चाणुप्रतत्रिगुणप्रतचतुःशिक्षात्रवरूपस्य चारित्रधर्मस्य इदं सम्यक्त्वं मूलं कारणमित्यर्थः परिकीर्तितं—कथितं, तीर्थकरादिमिरिति सर्वत्र सम्बन्धः, यथा हि मूलविरहितः पादपः प्रचण्डपवनप्रकम्पितस्तत्क्षणादेव निपतति, एवं धर्मतरुरपि सुदृढसम्यक्त्वमूलविहीनः कुतीर्थिकमतमारुतान्दोलितः स्वैर्य नासादयेदिति, ‘दारं’ति द्वारमिव द्वारं प्रवेशमुखमिति भावः, यथा हि अकृतद्वारं नगरं समन्ततः प्राकारवलयेष्टितमप्यनगरमेव भवति जनप्रवेशनिर्गमाभावात्, एवं धर्ममहापुरमपि सम्यक्त्वद्वारशून्यमशक्याधिगमं स्यादिति, ‘पइद्वाणं’ति प्रतिष्ठते प्रासादोऽस्मिन्निति प्रतिष्ठानं—पीठं, ततः प्रतिष्ठानमिव प्रतिष्ठानं, यथा हि पयःपर्यन्तपृथ्वीतलगतगर्तापूरकरहितः प्रासादः सुदृढो न भवति तथा धर्मदेवस्य इर्म्यमपि सम्यक्त्वरूपप्रतिष्ठानपरित्यक्तं निश्चलं न भवेदिति, ‘आहारो’ति आधार इव आधार आश्रय इति यावत्, यथा हि धरावलमन्तरेण निरालम्बं जगदिदं न तिष्ठति, एवं धर्मजगदपि सम्यक्त्वलक्षणाधारव्यतिरेकेण नावतिष्ठति, ‘भायणं’ति भाजनमिव भाजनं पात्रमित्यर्थः, यथा हि कुण्डादिभाजनविशेषविवर्जितं क्षीरादिवस्तुनिकुरम्बं विनश्यति एवं धर्मवस्तुनिबद्धोऽपि सम्य-

क्त्वभाजनं विना विनाशमासादयेदिति, 'निहि'ति निधिरिव निधिः, यथा हि निरवधिनिधिव्यतिरेकेण महार्हमणिमौक्तिककनकादिद्रव्यं न प्राप्यते तथा सम्यक्त्वमहानिधानानमिगतौ चारित्रधर्मवित्तमपि निरुपमसुखसम्पादकं न प्राप्यते इति, इत्येताभिः षड्भिर्भावनाभिर्भाव्यमानमिदं सम्यक्त्वमविलम्बमसममोक्षसुखसाधकं भवतीति ॥ १४० ॥ 'छट्वाणं'ति प्रपञ्चयितुमाह—'अत्थी'त्यादि, अस्ति—विद्यते चशब्दस्यावधारणार्थत्वादस्येव जीव इति गम्यते, प्रतिप्राणि स्वसंवेदनप्रमाणप्रसिद्धचैतन्यान्यथानुपपत्तेः, तथाहि—न चैतन्यमिदं भूतानां धर्मः, तद्धर्मत्वे सति पृथिव्याः काठिन्यस्येव तस्य सर्वत्र सर्वदा चोपलम्भप्रसङ्गात्, न च सर्वत्र सर्वदा चोपलभ्यते, लोष्टादौ सृतावस्थायां चानुपलम्भात्, नापि चैतन्यमिदं भूतानां कार्यं, अत्यन्तवैलक्षण्यदेव कार्यकारणभावस्याप्यनुपपत्तेः, तथाहि—प्रत्यक्षत एव काठिन्यादिस्वभावानि भूतानि प्रतीयन्ते, चैतन्यं च तद्विलक्षणं, ततः कथमनयोः कार्यकारणभावः?, तन्न भूतधर्मो भूतकार्यं वा चैतन्यं, अथ चास्ति प्रतिप्राणि स्वसंवेदनप्रमाणप्रसिद्धं, अतो यस्येदं स जीव इति, अनेन च नास्तिकमतमपहसितं १ । 'निच्छो'ति स च जीवो नित्यः—उत्पत्तिविनाशविरहितः, तदुत्पादककारणाभावात् सतः सर्वथा विनाशयोगाच्च, अनित्यत्वे हि जीवस्य बन्धमोक्षाद्येकाधिकरणत्वाभावप्रसङ्गे, तथाहि—यद्यात्मा नित्यो नाभ्युपगम्यते, किन्तु पूर्वापरक्षणश्रुतितानुसन्धाना ज्ञानक्षणा एव, तथा सत्यन्यस्य बन्धोऽन्यस्य मुक्तिः अन्यस्य क्षुदन्यस्य तृप्तिः अन्योऽनुभविताऽन्यः स्मर्ता अन्यत्रिक्रित्सादुःखमनुभवति अन्यो व्याधिरहितो जायते अन्यस्तपःक्षेमधिसहतेऽपरः स्वर्गसुखमनुभवति अपरः शास्त्रमभ्यसितुमारभतेऽन्योऽधिगतशास्त्रार्थो भवति, न चैतद्युक्तं, अतिप्रसङ्गादिति, एतेन शौद्धोदनिसिद्धान्तध्वान्तमपध्वस्तं २ । 'कुण्ड'ति स च जीवः करोति मिथ्यात्वाविरतिकषायादिबन्धहेतुयुक्ततया तत्तत्कर्माणि निर्वर्तयति, प्रतिप्राणिप्रतीतविचित्रसुखदुःखाद्यनुभवान्यथानुपपत्तेः, तथाहि—लोके सुखं दुःखं वा चित्रमनुभूयते, न चैव चित्रसुखदुःखानुभवो निर्हेतुकः, सर्वदा सद्भावामावप्रसङ्गात्, 'नित्यं सत्त्वमसत्त्वं वाऽहेतोरन्यानपेक्षणात्' । इति न्यायात्, तस्मादस्य सुखदुःखानुभवस्य स्वकृतमेव कर्म हेतुरिति सिद्धो जीवः कर्मणां कर्तेति कापिलप्रतिकल्पनाप्रतिक्षेपः, नन्वयं जीवः सुखामिलाषी न कदाचनान्यात्मनो दुःखमाशरते ततो यदि स्वकर्मणामेष कर्ता ततः कथं दुःखफलं कर्म करोति?, उच्यते, यथा हि रोगी रोगनिवृत्तिमिच्छन्नपि रोगाभिभूतत्वाद् अपथ्यक्रियानिवन्धनं भाविनमपायं जानन्नपि चापथ्यक्रियामासेवते तद्वेदोऽपि जीवो मिथ्यात्वाद्यभिभूतत्वात् कथंचित् जानन्नपि दुःखफलं कर्म करोतीति ३ । 'कथं च वेष्ट'ति स च जीवः कृतं—स्वयमभिनिर्वर्तितं शुभाशुभं कर्म वेदयते—स्वयमेवोपभुङ्क्ते अनुभवलोकागमप्रमाणतस्तथैवोपपद्यमानत्वात्, तथाहि—यदि स्वयंकृतकर्मफलभोक्तृत्वं जीवस्य नाभ्युपगम्यते ततः सुखदुःखानुभवो मुक्ताकाशयोरिव तस्य न स्यात्, सुखदुःखानुभवकारणसातासातवेदनीयकर्मोपभोगाभावात्, अस्ति चायं सुखदुःखानुभवः प्रतिप्राणि स्वसंवेदनप्रमाणप्रसिद्धत्वात्, लोकेऽप्येष जीवः प्रायो भोक्ता सिद्धः, तथाहि—सुखिनं कञ्चन पुरुषं दृष्ट्वा लोके वक्तारो भवन्ति—पुण्यवानेष यदित्यं सुखमनुभवतीति, तथा आगमेषु च जैनेतरेषु भोक्ता सिद्धः 'सर्वं च पणसतया भुञ्जइ कम्ममणुभावओ भइयं' [सर्वं च प्रदेशतया भुज्यते कर्म, अनुभावतो भाज्यं ।] तथा 'नाभुक्तं क्षीयते कर्म, कोटिकल्पशतैरपि' । इत्यादिवचनात्, न चैवं लोकप्रतीतावागमेषु वा वर्तमानेषु कस्यचिद्विवेकचक्षुषो विप्रतिपत्तिरस्ति, कृतवैफल्यप्रसङ्गात्, न चैतद्युज्यते, वणिक्कृषीवलादीनां स्वकृतशुभाशुभकर्मफलभोगस्य साक्षादेव दर्शनात्, तथा च सति सिद्ध एष जीवः स्वकृतकर्मणां भोक्तेति, अनेन चाभोक्तृजीववादी दुर्नयो निराकृतः ४ । 'अत्थि निष्ठाणं'ति अस्य जीवस्यास्ति—विद्यते निर्वाणं—मोक्षः, सत एव जीवस्य रागद्वेषमदमोहजन्मजरारोगादिदुःखक्षयरूपोऽवस्थाविशेष इति यावत्, एतेन प्रदीपनिर्वाणकल्पमभावरूपं निर्वाणमित्याद्यसङ्गतं सङ्गिरन्तः सौगतविशेषा व्युदस्ताः, ते हि प्रदीपस्येवास्य जीवस्य सर्वथा ध्वंस एव निर्वाणमाहुः, तथा च तद्वचः—'दीपो यथा निर्वृतिमभ्युपेतो, नैवावनिं गच्छति नान्तरिक्षम् । दिशं न काञ्चिद्विदिशं न काञ्चित्, केहक्षयात्केवलमेति शान्तिम् ॥ १ ॥ जीवस्तथा निर्वृतिमभ्युपेतो, नैवावनिं गच्छति नान्तरिक्षम् । दिशं न काञ्चिद्विदिशं न काञ्चित्, केहक्षयात्केवलमेति शान्तिम् ॥ २ ॥' एतद्युक्तं, दीक्षादिप्रयासवैयर्थ्यात्, प्रदीपदृष्टान्तस्याप्यसिद्धत्वात्, तथाहि—न प्रदीपानलस्य सर्वथा विनाशः, किन्तु तथाविधपुद्गलपरिणामवैचित्र्यात् त एव पावकपुद्गला भस्वरूपं परित्यज्य तामसं रूपान्तरमाप्नुवन्ति, तथा च विध्यते प्रदीपेऽनन्तरमेव तामसपुद्गलरूपो विकारः समुपलभ्यते, चिरं चासौ पुरस्ताद्यन्नोपलभ्यते तत्सूक्ष्मसूक्ष्मतरपरिणामसद्भावादञ्जनरजोवत्, अञ्जनस्य हि पवनेनापह्नियमाणस्य यत्कृष्णरज उद्धीयते तदपि परिणामसौक्ष्म्यान्नोपलभ्यते न पुनरसत्त्वादिति, ततो यथाऽनन्तरोक्तस्वरूपं परिणामान्तरं प्राप्तः प्रदीपो निर्वाण इत्युच्यते तथा जीवोऽपि कर्मविरहितः केवलामूर्तजीवस्वरूपलक्षणं परिणामान्तरं प्राप्तो निर्वाणमुच्यते, तस्मात् दुःखादिक्षयरूपा सतोऽवस्था निर्वाणमिति स्थितं ५ । 'अत्थि यं मोक्खोवाओ'ति अस्ति च मोक्षस्य—निर्वृतेरुपायः—सम्यक्समाधनं, सम्यग्दर्शनज्ञानचारित्राणां मुक्तिसाधकतया घटमानकत्वात्, तथाहि—सकलमपि कर्मजालं मिथ्यात्वज्ञानप्राणिर्हिंसादिहेतुकं, वतस्तत्प्रतिपक्षतया सम्यग्दर्शनाद्यभ्यासः सकलकर्मनिर्मूलनाय प्रभविष्णुरेव, न चैवं मिथ्यादृष्टिप्रणीतोऽप्युपायो मुक्तिसाधको भविष्यतीति वाच्यं, तस्य हिंसादिदोषकलुषितत्वेन संसारकारणत्वात्, अनेनापि मोक्षोपायाभावप्रतिपादकदुर्नयन्यकारः कृतः ६ । एतान्यात्मास्तित्वादीनि षट् सम्यक्त्वस्थानानि, सम्यक्त्वबोधेषु संतुल्येव भवतीति भावः, अत्र च प्रतिस्थानकमात्मादिसिद्धये बहु वक्तव्यं तत्तु नोच्यते ग्रन्थगहनताप्रसङ्गादिति १४८ ॥ १४९ ॥ इदानीं 'यगविहाइ दसविहं सम्मच्चं'त्येकोनपञ्चाशदधिकशततमं द्वारमाह—

एगविह १ दुविह २ त्रिविहं ३ चउहा ४ पंचविह ५ दसविहं ६ सम्मं । दवाइ कारगाई उवसम-
 भेएहि वा सम्मं ॥ ९४२ ॥ एगविहं सम्मरुई १ निसग्गऽभिगमेहि २ तं भवे दुविहं । त्रिविहं तं
 खइयाई ३ अहवावि हु कारगाईहिं ॥ ९४३ ॥ सम्मत्तमीसमिच्छत्तकम्मक्खयओ भणंति तं ख-
 इयं । मिच्छत्तखओवसमा खाओवसमं ववइसंति ॥ ९४४ ॥ मिच्छत्तस्स उवसमा उवसमयं तं
 भणंति समयन्नु । तं उवसमसेदीए आइमसम्मत्तलाभे वा ॥ ९४५ ॥ विहिआणुट्ठाणं पुण कार-
 गमिह रोयगं तु सदहणं । मिच्छदिट्ठी दीवइ जं तत्ते दीवगं तं तु ॥ ९४६ ॥ खइयाई सासायण-
 सहियं तं चउविहं तु विज्ञेयं । तं सम्मत्तन्भंसे मिच्छत्ताऽऽपत्तिरुयं तु ॥ ९४७ ॥ वेययसंजुत्तं
 पुण एयं चिय पंचहा विणिहिट्ठं । सम्मत्तचरिमपोग्गलवेयणकाले तयं होइ ॥ ९४८ ॥ एयं चिय
 पंचविहं निसग्गाभिगमभेयओ दसहा । अहवा निसग्गरुई इच्चाइ जमागमे भणिअं ॥ ९४९ ॥
 निसग्गु १ वएसरुई २ आणरुई ३ सुत्त ४ बीय ५ रुईमेव । अहिगम ६ वित्थाररुई ७ किरिया
 ८ संखेव ९ धम्मरुई १० ॥ ९५० ॥ जो जिणदिट्ठे भावे चउविहे सदहेइ सयमेव । एमेव नन्न-
 हत्ति य निसग्गरुइत्ति नायवो ॥ ९५१ ॥ एए चेव उ भावे उवइट्ठे जो परेण सदहइ । छउम-
 त्थेण जिणेण व उवएसरुइत्ति नायवो ॥ ९५२ ॥ रागो दोसो मोहो अन्नाणं जस्स अवगयं होइ ।
 आणाए रोयंतो सो खलु आणारुई नाम ॥ ९५३ ॥ जो सुत्तमहिज्जंतो सुएणमोगाहई उ सम्मत्तं ।
 अंगेण बाहिरेण य (उ) सो सुत्तरुइत्ति नायवो ॥ ९५४ ॥ एगपएऽणेगाइं पयाइं जो पसरई उ
 सम्मत्ते । उदएव तिल्लविंदु सो बीयरुइत्ति नायवो ॥ ९५५ ॥ सो होइ अहिगमरुई सुयनाणं
 जस्स अत्थओ दिट्ठं । एक्कारस अंगाइं पइन्नगा दिट्ठिवाओ य ॥ ९५६ ॥ दवाण सबभावा सबप-
 माणेहिं जस्स उवलद्धा । सवाहिं नयविहीहिं वित्थाररुई सुणेयवो ॥ ९५७ ॥ नाणे दंसणचरणे
 तवविणए सच्चसमिइगुत्तीसु । जो किरियाभावरुई सो खलु किरियारुई नाम ॥ ९५८ ॥ अण-
 भिगगहियकुदिट्ठी संखेवरुइत्ति होइ नायवो । अविसारओ पवयणे अणभिगगहिओ य सेसेसुं
 ॥ ९५९ ॥ जो अत्थिकायधम्मं सुयधम्मं खलु चरित्तधम्मं च । सदहइ जिणाभिहियं सो धम्म-
 रुइत्ति नायवो ॥ ९६० ॥ आईपुढवीसु तिसु खय १ उवसम २ वेयगं ३ च सम्मत्तं । वेमाणिय-
 देवाणं पणिंदितिरियाण एमेव ॥ ९६१ ॥ सेसाण नारयाणं तिरियत्थीणं च त्रिविहदेवाणं । नत्थि
 हु खइयं सम्मं अन्नेसिं चेव जीवाणं ॥ ९६२ ॥

एकविधं द्विविधं त्रिविधं चतुर्धा पञ्चविधं दशविधं सम्यक्त्वं भवतीति शेषः, तत्र एकविधं तत्त्वार्थश्रद्धानलक्षणं सम्यक्त्वं, एतच्चा-
 नुक्तमप्यविवक्षितोपाधिभेदेन सामान्यरूपत्वादवसीयते इत्यस्यां गाथायां न विवृत्तं, द्विविधादि तु न ज्ञायते इत्युल्लेखमाह—‘दवाइ’
 इत्यादि, द्विविधं द्रव्यादिभेदतः, तत्र च ‘दव’ति सूचामात्रत्वाद् द्रव्यतो भावतश्च, द्रव्यतो विशोषिविशोषेण विशुद्धिकृता मिथ्यात्वपु-
 द्गला एव, भावतस्तु तदुपष्टम्भोपजनितो जीवस्य जिनोक्ततत्त्वरूपिपरिणामः, आदिशब्दः प्रकारान्तरैरपि द्विविधत्वदर्शनार्थः, तेन नैश्च-
 यिकव्यावहारिकभेदतः पौद्गलिकापौद्गलिकभेदतो नैसर्गिकाधिगमिकभेदतोऽपि च द्विविधमिति, तत्र यदेशकालसंहननानुरूपं यथाशक्ति
 यथावत्संयमानुष्ठानरूपं मौनं—अविकलं—मुनिवृत्तं तत्रैश्वर्यिकं सम्यक्त्वं, व्यावहारिकं तु सम्यक्त्वं न केवलमुपशमादिलिङ्गगम्यः शुभा-
 त्मपरिणामः किंतु सम्यक्त्वहेतुरपि अर्हच्छासनप्रीत्यादिः कारणे कार्योपचारात्सम्यक्त्वं, तदपि हि पारम्पर्येण शुद्धचेतसामपवर्गप्राप्ति-
 हेतुर्भवतीति, उक्तं च—‘जं मोणं तं सम्मं जं सम्मं तमिह होइ मोणं तु । निच्छयओ इयरस्स उ सम्मं सम्मत्तहेऊवि ॥ १ ॥’ [य-
 न्मौनं तत्सम्यक्त्वं यत्सम्यक्त्वं तदिह भवति मौनमेव । निश्चयस्य इतरस्य तु सम्यक्त्वहेतुरपि सम्यक्त्वं ॥ १ ॥] व्यवहारनयमतमपि
 च प्रमाणं, तदुल्लेखेनैव तीर्थप्रवृत्तेः, अन्यथा तदुच्छेदप्रसङ्गात्, तदुक्तं—‘जइ जिणमयं पवज्जह ता मा ववहारनिच्छयं मुयह । ववहार-
 नओच्छेए तित्थुच्छेओ जओऽवस्सं ॥ १ ॥’ [यदि जिनमतं प्रतिपद्यसे तर्हि व्यवहारनिश्चयौ मा मुञ्च । व्यवहारनयोच्छेदे तीर्थोच्छेदो
 यतोऽवश्यं ॥ १ ॥] इति, तथा अपनीतमिथ्यास्वभावसम्यक्त्वपुञ्जगतपुद्गलवेदनस्वरूपं क्षायोपशमिकं पौद्गलिकं, सर्वथा मिथ्यात्वमि-
 श्रसम्यक्त्वपुञ्जपुद्गलानां क्षयादुपशमाच्च जातं केवलजीवपरिणामरूपं क्षायिकमौपशमिकं चापौद्गलिकं, नैसर्गिकाधिगमिके पुनरपे वक्ष्येते,
 तथा ‘त्रिविधं कारकादि’ कारकरोचकदोषकभेदतः, ‘उवसमभेएहिं व’ति वाशब्दः त्रैविध्यस्यैव प्रकारान्तरप्रदर्शनार्थः, बहुवचनं च
 गणार्थं, ततस्त्रिविधं चतुर्विधं पञ्चविधं दशविधं च सम्यक्त्वमुपशमादिभिर्भेदैर्भवतीति, इदमुक्तं भवति—औपशमिकक्षायिकक्षायोपशमि-
 कभेदात् त्रिविधं, औपशमिकक्षायिकक्षायोपशमिकसास्वादनभेदाच्चतुर्विधं, औपशमिकक्षायिकक्षायोपशमिकसास्वादनवेदकभेदात्पञ्चविधं,
 एतदेव प्रत्येकं निसर्गाधिगमभेदाद्दशविधमिति, कथं पुनर्द्विविधादिभेदं सम्यक्त्वमित्याह—सम्यग्—अवैपरीत्येन आगमोक्तप्रकारेण, न तु
 स्वमतिपरिकल्पितभेदैरिति भावः ॥ ९४२ ॥ अथैनामेव गाथां स्फुटतरं व्याख्यानयन्नाह—एकविधं—एकप्रकारमुपाधिभेदाविवक्षया निर्भे-

दमित्यर्थः, 'सम्यग् रुचिः' सम्यग्-अज्ञानसंशयविपर्ययसंनिरासेन इदमेव तत्त्वमिति निश्चयपूर्विका जिनोदितजीवादिपदार्थेष्वभिप्रीतिः, जिनोक्तानुसारितया तत्त्वार्थश्रद्धानुरूपमेकविधं सम्यक्त्वमिति भावः, तथा निसर्गाधिगमाभ्यां तत्-सम्यक्त्वं भवेद् द्विविधं, तत्र निसर्गः-स्वभावो गुरूपदेशादिनिरपेक्षस्तात्सम्यक्त्वं भवति, यथा नारकादीनां, अधिगमो-गुरूपदेशादिस्तस्मात्सम्यक्त्वं भवतीति प्रतीतमेव, अयमभिप्रायः-तीर्थकराद्युपदेशदानमन्तरेण स्वत एव जन्तोर्त्यक्तमोपशमादिभ्यो जायते तन्निसर्गसम्यक्त्वं, यत्पुनस्तीर्थकराद्युपदेशजिनप्रतिमादर्शनादिबाह्यनिमित्तोपपन्नतः कर्मोपशमादिना प्रादुर्भवति तदधिगमसम्यक्त्वमिति, तथा त्रिविधं तत्-सम्यक्त्वं क्षायिकादि, अथवा त्रिविधं कारकादि ॥ ९४३ ॥ तत्र क्षायिकक्षायोपशमिके व्याख्यातुमाह-सम्यक्त्वमिश्रमिध्यात्वकर्मक्षयाद्गुणान्ति तीर्थकरगणधराः क्षायिकं सम्यक्त्वं, त्रिविधस्यापि दर्शनमोहनीयस्य क्षयेण-निर्मूलोच्छेदेन निवृत्तं क्षायिकं, अयमर्थः-अनन्तानुबन्धिकषायचतुष्टयक्षयानन्तरं मिध्यात्वमिश्रसम्यक्त्वपुञ्जलक्षणे त्रिविधेऽपि दर्शनमोहनीयकर्मणि सर्वथा क्षीणे क्षायिकं सम्यक्त्वं भवतीति, तथा मिध्यात्वस्य-मिध्यात्वमोहनीयकर्मण उदीर्णस्य क्षयादनुदीर्णस्य चोपशमात्सम्यक्त्वरूपतापत्तिलक्षणाद्विष्कम्भितोदयस्वरूपाश्च क्षायोपशमिकं सम्यक्त्वं व्यपदिशन्ति-कथयन्ति, इदमुक्तं भवति-यदुदीर्ण-उदयमागतं मिध्यात्वं तद्विपाकोदयेन वेदितत्वात् क्षीणं-निर्जर्णं, यच्च शेषं सत्तायामनुदयागतं वर्तते तदुपशान्तं, उपशान्तं नाम विष्कम्भितोदयमपनीतमिध्यात्वस्वभावं च, मिध्यात्वमिश्रपुञ्जावाश्रित्य विष्कम्भितोदयं शुद्धपुञ्जमाश्रित्य पुनरपनीतमिध्यात्वस्वभावमित्यर्थः, तदेवमुदीर्णस्य मिध्यात्वस्य क्षयेण अनुदीर्णस्य चोपशमेन निवृत्तत्वात् शुद्धितरसं शुद्धपुञ्जलक्षणं मिध्यात्वमपि क्षायोपशमिकं सम्यक्त्वमुच्यते, शोधिता हि मिध्यात्वपुद्गला अतिस्वच्छवस्त्वमिव दृष्टेयथाऽवस्थिततत्त्वरुच्यव्यवसायरूपस्य सम्यक्त्वस्यावारका न भवन्ति, अतस्तेऽप्युपचारतः सम्यक्त्वमुच्यन्ते इति ॥ ९४४ ॥ औपशमिकं सम्यक्त्वमाह-मिध्यात्वस्य-मिध्यात्वमोहनीयस्य कर्मणो य उपशमो-विपाकप्रदेशरूपतया द्विविधस्याप्युदयस्य भस्मच्छन्नवह्विविष्कम्भणं तस्मात् 'उवसमयं'ति प्राकृतशैल्या औपशमिकं तत्सम्यक्त्वं भणन्ति समयज्ञाः-सिद्धान्तवेदिनः, तत्पुनरुपशमश्रेण्यामौपशमिकीं श्रेणिमनुप्रविष्टस्य सतो जन्तोरेनन्तानुबन्धिषु दर्शनत्रिके चोपशमं नीते भवति, किमुपशमश्रेणिगतस्यैवैतद्भवति?, नेत्याह- 'आइमे'त्यादि, आदिमः-प्रथमोऽनादिमिध्यादृष्टेः सतो जीवस्य योऽसौ सम्यक्त्वलाभस्तस्मिन् वा औपशमिकं सम्यक्त्वं भवति । इह खल्वनादिमिध्यादृष्टिः कश्चिदायुर्वर्जसप्तकर्मप्रकृतिष्वनाभोगनिर्वर्तितेन यथाप्रवृत्तिकरणेन क्षपयित्वा प्रत्येकं पल्योपमासङ्ख्येयभागन्यूनसागरोपमकोटीकोटिप्रमाणतां नीतासु अपूर्वकरणेन 'भन्नइ करणं तु परिणामो' इतिवचनादध्यवसायविशेषरूपेणातिप्रकृष्टघनरागद्वेषपरिणामजनितस्य वज्राश्मवद् दुर्भेद्यस्य कर्मग्रन्थेर्भेदं विधायानिवृत्तिकरणं प्रविशति, तत्र च प्रतिसमयं विशुद्धमानस्तान्येव कर्माणि निरन्तरं क्षपयन् उदीर्णं मिध्यात्वं वेदयन् अनुदीर्णस्य तु तस्योपशमलक्षणमन्तर्मुहूर्त्तकालमानमन्तरकरणं प्रविशति, तस्य चायं विधिः-यदुत अन्तरकरणस्थितेर्मिध्यादृष्टिकं गृहीत्वा प्रथमस्थितौ द्वितीयस्थितौ च प्रक्षिपति, एवं च प्रतिसमयं तावत्प्रक्षिपति यावदन्तरकरणदलिकं सकलमपि क्षीयते, अन्तर्मुहूर्त्तेन च कालेन सकलदलिकक्षयः, ततस्तस्मिन्ननिवृत्तिकरणेऽवसिते उदीर्णे च मिध्यात्वेऽनुभवतः क्षीणे अनुदीर्णे च परिणामविशुद्धिविशेषतो विष्कम्भितोदये ऊपरदेशकत्वं मिध्यात्वविवरमासाद्य औपशमिकं सम्यक्त्वमधिगच्छति, तस्मिन् स्थितः सत्तायां वर्तमानं मिध्यात्वं विशोध्य पुञ्जत्रयरूपेणावश्यं व्यवस्थापयति, यथा हि कश्चिन्मदनकोट्वावधौषधवशेन शोधयति, ते च शोधयमानाः केचिच्छुद्ध्यन्ति केचिदर्धशुद्धा एव भवन्ति केचित्तेष्वपि सर्वथैव न शुद्ध्यन्ति, एवं जीवोऽप्यध्यवसायविशेषतो जिनवचनरुचिप्रतिबन्धकदुष्टरसोच्छेदकरणेन मिध्यात्वं शोधयति, तदपि शोधयमानं शुद्धमर्धशुद्धमशुद्धं च त्रिधा जायते, तत्र शुद्धपुञ्जः सर्वज्ञधर्मे सम्यक्प्रतिपत्त्यप्रतिबन्धकत्वेनोपचारात् सम्यक्त्वपुञ्ज उच्यते, द्वितीयस्तु अर्धशुद्ध इति मिश्रपुञ्ज उच्यते, तदुदये तु जिनधर्मे औदासीन्यमेव भवति, अशुद्धस्त्वहंदादिषु मिध्याप्रतिपत्तिजनकत्वान्मिध्यात्वपुञ्जोऽभिधीयते, तदेवमन्तरकरणेन अन्तर्मुहूर्त्तकालमौपशमिकसम्यक्त्वेऽनुभूते तदनन्तरं नियमादसौ क्षायोपशमिकसम्यग्दृष्टिर्मिश्रो मिध्यादृष्टिर्वा भवतीत्येषा कर्मग्रन्थिकाभिप्रायः, सैद्धान्तिकाः पुनरयमनादिमिध्यादृष्टिः कोऽपि ग्रन्थिभेदं विधाय तथाविधतीव्रपरिणामोपेतत्वेनापूर्वकरणमुपाकूटः सन्मिध्यात्वं त्रिपुञ्जीकरोति 'अपुव्वेण तिपुंजं मिच्छत्तं कुणइ कोदवोवमया ।' इति वचनात्, ततोऽनिवृत्तिकरणसामर्थ्याच्छुद्धपुञ्जपुद्गलान् वेदयन् औपशमिकं सम्यक्त्वमलब्ध्वैव प्रथमत एव क्षायोपशमिकसम्यग्दृष्टिर्भवति, अन्यस्तु यथाप्रवृत्त्यादिकरणत्रयक्रमेणान्तरकरणे औपशमिकं सम्यक्त्वं लभते, पुंजत्रयं त्वसौ न करोत्येव, ततश्च औपशमिकसम्यक्त्वाद्युतोऽवश्यं मिध्यात्वमेव गच्छतीति । नन्वौपशमिकसम्यक्त्वस्य क्षायोपशमिकसम्यक्त्वात्को विशेषः?, उभयत्रापि ह्यविशेषेणोदितं मिध्यात्वं क्षीणं अनुदितं चोपशान्तमिति, उच्यते, अस्ति विशेषः, क्षायोपशमिके हि सम्यक्त्वे मिध्यात्वस्य प्रदेशानुभवोऽस्ति, न त्वौपशमिके सम्यक्त्वे इति, अन्ये तु व्याचक्षते-श्रेणिमध्यवर्तिन्येवौपशमिके सम्यक्त्वे प्रदेशानुभवो नास्ति, न तु द्वितीये, तथापि तत्र सम्यक्त्वाप्यनुभवाभाव एव विशेष इति ॥ ९४५ ॥ इदानीं कारकरोचकदीपकसम्यक्त्वानि क्रमेणाह-विहितस्य-आगमोक्तस्य यदनुष्ठानं-करणं तदिह-सम्यक्त्वविचारे कारकं सम्यक्त्वं, अयमर्थः-यदनुष्ठानं यथा सूत्रे भणितं तद् यस्मिन् सम्यक्त्वे परमविशुद्धिरूपे सति देशकालसंहननानुरूपशक्त्यनिगूहनेन तथैव करोति तत् सदनुष्ठानं कारयतीति कारकमुच्यते, एतच्च साधूनां द्रष्टव्यं, तथा श्रद्धानमात्रं रोचकं सम्यक्त्वं, इदमुक्तं भवति-यत्सम्यक्त्वं सदनुष्ठानं रोचयत्येव केवलं न पुनः कारयति तद्वोचयति तथाविधविशुद्धिभावाद्विहितानुष्ठानं इति रोचकं, यथा श्रेणिकादीनां, तथा यः स्वयमिह मिध्यादृष्टिरभव्यो वा कश्चिदङ्गार-

मर्दकादिवत् अथ च धर्मकथया मातृस्थानानुष्ठानेनातिशयेन वा केनचित्तत्त्वानि जिनोक्तानि दीपयति—परस्य प्रकाशयति यस्मात्तस्मात्तत्त्वसम्यक्त्वं दीपकमुच्यते, ननु स्वयं मिथ्यादृष्टिरथ च तस्य सम्यक्त्वमिति कथमुच्यते ? विरोधात्, उच्यते, मिथ्यादृष्टेरपि सतस्तस्य यः परिणामविशेषः स खलु प्रतिपत्तूणां सम्यक्त्वस्य कारणं, ततः कारणे कार्योपचारात् सम्यक्त्वमित्युच्यते, यथाऽऽयुर्धृतमित्यदोषः ॥९४६॥ अथ चतुर्विधं सम्यक्त्वमाह—‘खड्ग्ये’त्यादि, तदेव क्षायिकादित्रिविधं सम्यक्त्वं सास्वादनसहितं चतुर्विधं विज्ञेयं, तत्पुनः सास्वादनमनन्तानुबन्धिकषायोदयेन सम्यक्त्वस्यौपशमिकाख्यस्य श्रंशे—ज्ञासे मिथ्यात्वाप्राप्तिरूपमवसेयं, इयमत्र भावना—इहान्तरकरणे औपशमिकसम्यक्त्वाद्धायां जघन्यतः समयशेषायामुत्कृष्टतस्तु षडावलिकाशिषायां वर्तमानस्य कस्यचिदनन्तानुबन्धिकषायोदयः सम्पद्यते, ततस्तेन कषायोदयेनौपशमिकसम्यक्त्वाव्यवमानस्य मिथ्यात्वमद्याप्यप्राप्नुवतोऽत्रान्तरे जघन्यतः समयमुत्कृष्टतस्तु षडावलिकाः सास्वादनसम्यक्त्वं भवति, परतत्त्वसौ नियमेन मिथ्यात्वोदयान्मिथ्यादृष्टिर्भवतीति ॥९४७॥ सम्प्रति पञ्चविधं सम्यक्त्वमाह—‘वेद्ये’त्यादि, एतदेव पूर्वोक्तं चतुर्विधं सम्यक्त्वं वेदकसम्यक्त्वसंयुक्तं पुनः पञ्चधा—पञ्चविधं विनिर्दिष्टं—विशेषतः कथितं वीतरागैः, तच्च वेदकसम्यक्त्वं सम्यक्त्वपुञ्जस्य बहुतरक्षपितस्य चरमपुद्गलानां वेदनकाले—प्राससमये भवति, वेदयति—अनुभवति सम्यक्त्वपुद्गलान् इति वेदकः—अनुभविता, तदनर्थान्तरभूतत्वात् सम्यक्त्वमपि वेदकं, यथा आह्रियत इत्याहारकं तथा वेद्यत इति वेदकं, इदमत्र तात्पर्यम्—क्षपकश्रेणिं प्रतिपन्नस्यानन्तानुबन्धिकषायचतुष्टयमपि क्षपयित्वा मिथ्यात्वमिश्रपुञ्जेषु सर्वथा क्षपितेषु सम्यक्त्वपुञ्जमप्युदीर्योदीर्यानुभवेन निर्जरयतो निष्ठितोदीरणीयस्य चरमप्रासेऽवतिष्ठमानेऽद्यापि सम्यक्त्वपुञ्जपुद्गलानां क्रियतामपि वेद्यमानत्वाद्देदकं सम्यक्त्वमुपजायते इति । अत्राह—नन्वेवं सति क्षायोपशमिकेन सहास्य को विशेषः ? सम्यक्त्वपुञ्जपुद्गलानुभवस्योभयत्रापि समानत्वात्, सत्यं, किन्त्वेतदशेषोदितपुद्गलानुभूतिमतः प्रोक्तं, इतरत्तूदितानुदितपुद्गलस्यैतन्मात्रकृतो विशेषः, परमार्थतस्तु क्षायोपशमिकमेवेदं, चरमप्रासशेषाणां पुद्गलानां क्षयाच्चरमप्रासवर्तिनां तु मिथ्यास्वभावापगमलक्षणस्योपशमस्य सद्भावादिति ॥९४८॥ अथ दशविधं सम्यक्त्वमाह—‘एय’मित्यादि, एतदेवानन्तरोदितं पञ्चविधं सम्यक्त्वं निसर्गाधिगमभेदाभ्यां दशधा भवति, क्षायिकक्षायोपशमिकऔपशमिकसास्वादनवेदकानां प्रत्येकं निसर्गतोऽधिगमतश्च जायमानत्वादशविधत्वमित्यर्थः, अथवेति प्रकारान्तरोपदर्शनार्थः निसर्गरुचिरुपदेशरुचिरित्यादिरूपतया यदागमे—प्रज्ञापनादौ प्रतिपादितं तेन च दशविधत्वमवगन्तव्यम् ॥९४९॥ तदेवाह—‘निसर्गु’इत्यादि, अत्र रुचिशब्दः प्रत्येकं योज्यते ततो निसर्गरुचिरुपदेशरुचिरिति द्रष्टव्यम्, अत्र निसर्गः—स्वभावस्तेन रुचिः—जिनप्रणीततत्त्वामिलाषरूपा यस्य स निसर्गरुचिः १ उपदेशो—गुर्वादिभिर्वस्तुतत्त्वकथनं तेन रुचिः—उक्तस्वरूपा यस्य स उपदेशरुचिः २ आज्ञा—सर्वज्ञवचनात्मिका तस्यां रुचिः—अमिलाषो यस्य स आज्ञारुचिः ३ ‘सुत्तबीयरुइमेव’ति अत्रापि रुचिशब्दः प्रत्येकमभिसम्बध्यते, सूत्रं—आचाराद्यङ्गप्रविष्टं अङ्गबाह्यं चावश्यकदशवैकालिकादि तेन रुचिर्यस्य स सूत्ररुचिः ४ बीजमिव बीजं यदेकमप्यनेकार्थप्रबोधोत्पादकं वचः तेन रुचिर्यस्य स बीजरुचिः ५, अनयोश्च पदयोः समाहारद्वन्द्वः तेन नपुंसकनिर्देशः, एवेति समुच्चये, ‘अहिगमवित्थारुइ’ति अत्रापि रुचिशब्दस्य प्रत्येकमभिसम्बन्धः, ततोऽधिगमरुचिर्विस्ताररुचिश्च, तत्राधिगमो—विशिष्टं परिज्ञानं तेन रुचिर्यस्यासावधिगमरुचिः ६ विस्तारो—व्यासः सकलद्वादशाङ्गस्य नयैः पर्यालोचनमिति भावः तेनोपबृंहिता रुचिर्यस्य स विस्ताररुचिः ७ ‘किरियासंखेवधम्मरुइ’ति रुचिशब्दस्यात्रापि प्रत्येकमभिसम्बन्धात् क्रियारुचिः सङ्क्षेपरुचिर्धर्मरुचिरिति द्रष्टव्यं, तत्र क्रिया—सम्यक्संयमानुष्ठानं तत्र रुचिर्यस्य स क्रियारुचिः ८ सङ्क्षेपः—सङ्ग्रहस्तत्र रुचिर्यस्य विस्तारार्थपरिज्ञानात् स सङ्क्षेपरुचिः ९ धर्मे—अस्तिकायधर्मे श्रुतधर्मादौ वा रुचिर्यस्य स धर्मरुचिः, यच्चेह सम्यक्त्वस्य जीवानन्यत्वेनाभिधानं तद्गुणगुणिनोः कथञ्चिदनन्यत्वख्यापनार्थमिति गाथासङ्क्षेपार्थः ॥९५०॥ व्यासार्थं तु स्वत एव सूत्रकृदाह—‘जो’इत्यादि, यो जिनदृष्टान्—तीर्थकरोपलब्धान् भावान्—जीवादिपदार्थाश्चतुर्विधान्—द्रव्यक्षेत्रकालभावभेदतो नामस्थापनाद्रव्यभावभेदतो वा चतुष्प्रकारान् स्वयमेव—परोपदेशनिरपेक्षं जातिस्मरणप्रतिभादिरूपया स्वमलैव श्रद्धाति, केनोलेखेन श्रद्धाति ? तत आह—एवमेवैतत् जीवादि यथा जिनैर्दृष्टं नान्यथेति, चः समुच्चये, एष निसर्गरुचिर्ज्ञातव्यः ॥९५१॥ उपदेशरुचिमाह—‘एए’इत्यादि, एतांश्चैव अनन्तरोक्तान् तुः पूरणे भावान्—जीवादीनुपदिष्टान्—कथितान् परेण—अन्येन श्रद्धाति—तथेति प्रतिपद्यते, कीदृशेन परेण ?—छाद्यतीति छद्म—घातिकर्मचतुष्टयं तत्र तिष्ठतीति छद्मस्थः—अनुत्पन्नकेवलस्तेन जयति रागादीनिति जिनस्तेन च—उत्पन्नकेवलज्ञानेन तीर्थकृदादिना, छद्मस्थस्य तु प्रागुपन्यासस्तत्पूर्वकत्वाजिनस्य प्राचुर्येण वा तथाविधोपदेष्टृणां, स ईदृक्कमित्याह—उपदेशरुचिरिति ज्ञातव्यः ॥९५२॥ आज्ञारुचिमाह—‘रागो’इत्यादि, रागः—अभिष्वङ्गो द्वेषः—अप्रीतिः मोहः—शेषमोहनीयप्रकृतयः अज्ञानं—मिथ्याज्ञानरूपं यस्यापगतं—नष्टं भवति, सर्वथा चास्यैतदपगमासम्भवाद्देशत इति गम्यते, अपगतशब्दस्य लिङ्गविपरिणामतो रागादिभिः प्रत्येकमभिसम्बन्धः, एतदपगमाच्च ‘आणाए’ति अवधारणफलत्वाद्वाक्यस्य आज्ञयैव केवलया तीर्थकरादिसम्बन्धिन्या रोचमानः—कचिदपि कुप्रमाभावात् प्रवचनोक्तमर्थजातं तथेति प्रतिपद्यमानो माषतुषादिवत् स खलु—निश्चितमाज्ञारुचिः नामेत्यभ्युपगमे ततश्चाज्ञारुचिरित्यभ्युपगन्तव्यः ॥९५३॥ सूत्ररुचिमाह—‘जो सुत्ते’इत्यादि, यः सूत्रं आगममधीयानः पठन् श्रुतेनेति—सूत्रेण तेनैवाधीयमामेन अङ्गेन—अङ्गप्रविष्टेनाचारादिना बाह्येन च—अङ्गबाह्येन आवश्यकदिना सम्यक्त्वमवगाहते—प्राप्नोति तुशब्दस्याधिकार्थसूचकत्वात्प्रसन्नप्रसन्नतराध्यवसायश्च भवति स गोविन्दवाचकवत् सूत्ररुचिरिति ज्ञातव्यः ॥९५४॥ बीजरुचिमाह—‘एगे’इत्यादि, एकेन पदेन प्रक्रमाजीवादिना अवगतं तेन अनेकानि पदानि प्राकृतत्वेन विभक्तिव्यत्यादनेकेषु—बहुषु पदेषु—जीवादिषु यः प्रसरति—व्यापितया गच्छति सम्यक्त्वमित्यनेन रुचिरत्रोपलक्षिता

ततो धर्मधर्मिणोरभेदोपचारात् आत्मा सम्यक्त्ववान् सन् प्रसरति रुचिरूपेण प्रसरतीत्यर्थः, यदा तु 'पर्यई उ सम्मत्ते' इति पाठस्तदा एकपदविषये सम्यक्त्वे—रुचौ सति अनेकेषु पदेषु प्रचरति—प्रकर्षेण व्यापितया गच्छति रुच्यात्मकत्वेनैवेत्यक्षरार्थः, भावार्थस्तु स एवेति, तुशब्दोऽवधारणे, प्रसरत्येव, कथमित्याह—उदक इव तैलबिन्दुः, किमुक्तं भवति?—यथा उदकैकदेशगतोऽपि तैलबिन्दुः समस्तमुदकमाक्रामति तथा तत्त्वैकदेशोत्पन्नरुचिरप्यात्मा तथाविधक्षयोपशमवशादशेषेषु तत्त्वेषु रुचिमान् भवति, स एवंविधो बीजरुचिरिति ज्ञातव्यः, यथा हि बीजं क्रमेणानेकबीजानां जनकं एवमस्यापि रुचिविषयो भेदतो भिन्नानां रुच्यन्तराणामिति ॥९५५॥ अधिगमरुचिमाह—'सो' इत्यादि, यस्य श्रुतज्ञानमर्थतो दृष्टं, किमुक्तं भवति?—येन श्रुतज्ञानस्यार्थोऽधिगतो भवति, किं पुनस्तत् श्रुतज्ञानमित्याह—एकादशाङ्गानि—आचारादीनि प्रकीर्णकानि—उत्तराध्ययननन्द्यध्ययनादीनि दृष्टिवादः—परिकर्मसूत्रादिः, अङ्गत्वेऽपि पृथगुपादानमस्य प्राधान्यख्यापनार्थं, चशब्दादुपाङ्गानि चौपपातिकादीनि, स भवत्यधिगमरुचिः ॥ ९५६ ॥ विस्ताररुचिमाह—'द्वाना' इत्यादि, द्रव्याणां—धर्मास्तिकायादीनामशेषाणामपि सर्वे भावाः—पर्यायाः सर्वप्रमाणैः—अशेषैः प्रत्यक्षादिभिर्व्यस्योपलब्धाः—यस्य प्रमाणस्य यत्र व्यापारस्तेनैव प्रमाणेन प्रतीताः 'सच्चाहिं' इति सर्वैश्च नयविधिभिः—नैगमादिनयप्रकारैः, अमुं भावमयं अमुं चायं नयभेदमिदं चच्छतीति स विस्ताररुचिरिति ज्ञातव्यः, सर्ववस्तुपर्यायप्रपञ्चावगमेन तस्य रुचेरतिविमलरूपतया भावात् ॥ ९५७ ॥ क्रियारुचिमाह—'नाणे' इत्यादि, ज्ञाने तथा दर्शने च चारित्रं च दर्शनचारित्रं समाहारद्वन्द्वस्तस्मिन् तथा तपसि विनये च, तथा सर्वासु समितिषु—ईर्यासमित्यादिषु सर्वासु च गुप्तिषु—मनोगुप्तिप्रभृतिषु 'सञ्च' इति पाठे तु सत्या—निरुपचरितास्ताश्च ताः समितिगुप्तयश्च, यदिवा सत्यं च—अविसंवादनयोगाद्यात्मकं समितिगुप्तयश्च सत्यसमितिगुप्तयस्तासु यः क्रियाभावरुचिः, किमुक्तं भवति?—यस्य भावतो ज्ञानाद्याचारानुष्ठाने रुचिरस्ति स खलु क्रियारुचिर्नाम, इह च चारित्रान्तर्गतत्वेऽपि तपः—प्रभृतीनां पुनरुपादानं विशेषत एषां मुक्तयङ्गत्वख्यापनार्थं ॥ ९५८ ॥ सङ्क्षेपरुचिमाह—'अणे' इत्यादि, अनभिगृहीता—अनङ्गीकृता कुत्सिता दृष्टिः—सौगतादिदर्शनं येन स तथा, अविशारदः—अकुशलः प्रवचने—जिनप्रणीते शेषेषु च—कपिलादिप्रणीतेषु प्रवचनेषु अनभिगृहीतौ—न विद्यतेऽभीत्याभिमुख्येनोपादेयतया गृहीतं—ग्रहणं ज्ञानमस्येत्यनभिगृहीतः, पूर्वमनभिगृहीतकुट्टिरित्यनेन दर्शनान्तरपरिग्रहः प्रतिषिद्धः अनेन तु परदर्शनपरिज्ञानमात्रमपि निषिद्धमिति विशेषः, इदमत्र तात्पर्यं—उक्तविशेषणो यः सङ्क्षेपेणैव चिलातीपुत्रवदुपशमादिपदत्रयेण तत्त्व-रुचिमवाप्नोति स सङ्क्षेपरुचिरुच्यते इति ॥ ९५९ ॥ धर्मरुचिमाह—'जो' इत्यादि, यः खलु जीवोऽस्तिकायानां—धर्मास्तिकायादीनां धर्म-गत्युपष्टम्भकत्वादिरूपं स्वभावं श्रुतधर्मम्—अङ्गप्रविष्टाद्यागमस्वरूपं चारित्रधर्मं च—सामायिकादिकं जिनामिहितं—तीर्थकृदुक्तं श्रद्धाति-तथेति प्रतिपद्यते स धर्मरुचिरिति ज्ञातव्यः, इह च शिष्यमतिव्युत्पादनार्थमित्यमुपाधिभेदेन सम्यक्त्वभेदमिधानं, अन्यथा हि निसर्गोपदेशयोरधिगमादौ वा कचित्केषाञ्चिदन्तर्भावोऽस्त्येवेति ॥ ९६० ॥ अथ पूर्वोक्तान्येव क्षायिकादीनि त्रीणि सम्यक्त्वानि प्रसङ्गतो नारकादिजीवेषु चिन्तयन्नाह—'आई' इत्यादिगाथाद्वयं, आद्यासु तिसृषु पृथिवीषु—रत्नप्रभाशर्कराप्रभावालुकाप्रभासु 'खयोवसमवेयगं' इति सूचकत्वात् सूत्रस्य क्षायिकमौपशमिकं वेदकं च सम्यक्त्वं भवति, इह च वेद्यन्ते—अनुभूयन्ते शुद्धसम्यक्त्वपुञ्जपुद्गला अस्मिन्निति वेदकं—क्षायोपशमिकं सम्यक्त्वमुच्यते, औपशमिकक्षायिकसम्यक्त्वयोः पुद्गलवेदनस्य सर्वथैवाभावात्, यत्पुनः क्षप्यमाणसम्यक्त्वपुञ्जपुद्गलचरमप्रासलक्षणं वेदकसम्यक्त्वं पूर्वमुक्तं तदिह पृथग् न विवक्षितं, पुद्गलवेदनस्य समानत्वेन क्षायोपशमिकसम्यक्त्वं एव तस्यान्तर्भावान्, ततोऽयमर्थः—आद्यनरकपृथिवीत्रयवर्तिनारकाणां क्षायिकौपशमिकक्षायोपशमिकानि त्रीण्यपि सम्यक्त्वानि सम्भवन्तीति, तथाहि—योऽनादिमिथ्यादृष्टिर्नारकः प्रथमं सम्यक्त्वमवाप्नोति तस्यान्तरकरणकालेऽन्तर्मुहूर्तमौपशमिकं सम्यक्त्वं भवति, औपशमिकसम्यक्त्वान्तरं शुद्धसम्यक्त्वपुञ्जपुद्गलान् वेदयतस्तस्यापि क्षायोपशमिकं सम्यक्त्वमवाप्नोति, मनुष्यतिर्यग्भ्यो वा यः क्षायोपशमिकसम्यग्दृष्टिर्नारकेषूपपद्यते तस्यैतत्पारभविकं लभ्यते, विराधितसम्यक्त्वो हि षष्ठीपृथिवीं यावत् गृहीतेनापि सम्यक्त्वेन सैद्धान्तिकमतेन कश्चिदुत्पद्यते, कार्मप्र-न्धिकमतेन तु वैमानिकदेवेभ्योऽन्यत्र तिर्यङ्मनुष्यो वा वान्तेनैव क्षायोपशमिकसम्यक्त्वेनोत्पद्यते न गृहीतेनेति, यदा पुनः कश्चिन्मनुष्यो नारकयोगमायुर्वेन्धं विधाय पञ्चाक्षपकश्रेणिमारभते बद्धायुष्कत्वाच्च तां न समापयति केवलं दर्शनसप्तकं क्षपयित्वा क्षायिकं सम्यक्त्वमवाप्नोति, ततश्च मनुष्यायुस्त्रुटिसमये मृत्वा नारकेषूपपद्यते तदा आद्यपृथिवीत्रयनारकाणां पारभविकं क्षायिकं सम्यक्त्वमवाप्नोति, न तु ताद्वविकं, मनुष्यस्यैव तद्ववे क्षायिकसम्यक्त्वारम्भकत्वादिति, तथा वैमानिकदेवानां 'पणिदित्तिरियाण' इति व्याख्यानतो विशेषावगतौ पञ्चेन्द्रियाणां मनुष्याणां तिरश्चां वा सङ्क्षेयवर्षायुषामेवमेव—पूर्वोक्तमेव, त्रीण्यपि सम्यक्त्वानि भवन्तीत्यर्थः ॥ तत्र वैमानिकदेवानामौपशमिकं क्षायिकं च नारकवदेव, क्षायोपशमिकं त्वौपशमिकसम्यक्त्वान्तरकालभावि ताद्वविकं, तिर्यङ् मनुष्यो वा यः क्षायोपशमिकसम्यग्दृष्टिः सन् वैमानिकेषूपपद्यते तस्यैतत्पारभविकं च लभ्यते, मनुष्यास्तु द्विविधाः सङ्क्षेयवर्षायुषोऽसङ्क्षेयवर्षायुषश्च, तत्र सङ्क्षेयवर्षायुषां मनुष्याणामौपशमिकं सम्यक्त्वमनन्तरोक्तन्यायेन प्रथमसम्यक्त्वलाभकाले भवत्युपशमश्रेण्यां वा, तदनन्तरकालादिभावि तु क्षायोपशमिकं ताद्वविकं, देवादीनां तु क्षायोपशमिकसम्यग्दृष्टीनां मनुष्येषूपपत्तौ पारभविकं क्षायोपशमिकं, क्षायिकं तु क्षपकश्रेण्यां ताद्वविकं, नारकदेवानां क्षायिकसम्यग्दृष्टीनां मनुष्येषूपपत्तौ पारभविकं तथैव, असङ्क्षेयवर्षायुषां पुनर्मनुष्याणामौपशमिकं क्षायिकं च नारकवदेव वाच्यं, क्षायोपशमिकं तु तदनन्तरकालादिभावि ताद्वविकं तथैव, तिर्यङ्मनुष्यास्तु क्षायोपशमिकसम्यक्त्वयुक्ता वैमानिकेष्वेव जायन्ते नान्यत्र, ये तु मिथ्यादृष्टवस्थायां बद्धायुष्कत्वादेषूपपद्यन्ते ते अवश्यं मरणसमये मिथ्यात्वं गत्वैवोत्पद्यन्ते इति पारभविकं क्षायोपश-

मिकं सम्यक्त्वमेवां न लभ्यते इति कार्मप्रन्थिकाः, सैद्धान्तिकास्तु मन्यन्ते—क्षायोपशमिकसम्यक्त्वसंयुक्ता अपि बद्धायुष्का अमी केचि-
देतेषूपपद्यन्ते इति पारभविकमपि क्षायोपशमिकं सम्यक्त्वममीषां लभ्यते, असङ्ख्येयवर्षायुष्कतिरश्चां पुनस्त्रीण्यपि सम्यक्त्वान्यसङ्ख्येय-
वर्षायुष्कमनुष्यवद्वाच्यानि, शेषाणामाद्यपृथिवीत्रयव्यतिरिक्तानां नारकाणां पङ्कप्रभाद्यस्तनपृथिवीचतुष्टयनारकाणामित्यर्थः 'तिरिय-
त्थीणं च' इति असङ्ख्येयवर्षायुष्कसंज्ञिपञ्चेन्द्रियतिरश्चां तत् स्त्रीणां च, तथा त्रिविधदेवानां—भवनपतिव्यन्तरज्योतिष्कलक्षणानां नास्त्येव
क्षायिकं सम्यक्त्वं, क्षायिकं हि सम्यक्त्वमेतेषु तादृग्विकं तावन्न भवति, सङ्ख्येयवर्षायुष्कमनुष्यस्यैव क्षायिकसम्यक्त्वारम्भकत्वात्,
पारभविकमपि न भवति क्षायिकसम्यग्दृष्टेरेतेष्वनुत्पत्तेः, औपशमिकक्षायोपशमिके तु भवत इति, 'सम्मं अग्नेसिं चैव जीवाणं'ति
अन्येषां पुनर्जीवानां सम्यक्त्वमेव नास्ति चः पुनरर्थे, एवोऽवधारणे भिन्नक्रमः स च योजित एव, एतदुक्तं भवति—एकद्वित्रिचतुरिन्द्रि-
यासंज्ञिपञ्चेन्द्रियाणां तद्वत् परभवं वा अपेक्ष्य प्रस्तुतसम्यक्त्वत्रयमध्य एकमपि न सम्भवति, सास्वादनसम्यक्त्वं पुनर्बादरपृथिव्यम्बु-
वनस्पतिद्वित्रिचतुरिन्द्रियासंज्ञिसंज्ञिपञ्चेन्द्रियेष्वपर्याप्तावस्थायां पारभविकं, पर्याप्तसंज्ञिपञ्चेन्द्रियेषु तु तादृग्विकमवाप्यते, सूक्ष्मैकेन्द्रिय-
बादरतेजोवायुषु पुनः सम्यक्त्वलेशवतामप्युत्पादाभावात् सास्वादनं नास्तीत्येष कार्मप्रन्थिकामिप्रायः, सूत्रामिप्रायेण तु पृथिव्याद्येकेन्द्रि-
याणां सास्वादनसम्यक्त्वं नास्ति, यदुक्तं प्रज्ञापनायां—“पुढविकाइयाणं पुच्छा, गोयमा ! पुढविकाइया नो सम्मदिद्वी मिच्छादिद्वी
नो सम्मामिच्छदिद्वी, एवं जाव वणप्फइकाइया” इति ॥ ९६१ ॥ ९६२ ॥ १४९ ॥ इदानीं 'कुलकोडीणं संखा जीवाणं'ति
पञ्चाशदधिकशततमं द्वारमाह—

बारस सत्त य तिल्लि य सत्त य कुलकोडिसयसहस्साइं । नेया पुढविदगागणिवाऊणं चैव परि-
संखा ॥ ९६३ ॥ कुलकोडिसयसहस्सा सत्तट्ठ य नव य अट्ठवीसं च । बेइंदियतेइंदियचउरिंदि-
यहरियकायाणं ॥ ९६४ ॥ अट्ठसेरस बारस दस दस नव चैव सयसहस्साइं । जलयरपक्खिच-
उप्पयउरमुयसप्पाण कुलसंखा ॥ ९६५ ॥ छवीसा पणवीसा सुरनेरइयाण सयसहस्साइं । बारस
य सयसहस्सा कुलकोडीणं मणुस्साणं ॥ ९६६ ॥ एगा कोडाकोडी सत्ताणजई भवे सयसहस्सा ।
पन्नासं च सहस्सा कुलकोडीणं मुणेयवा ॥ ९६७ ॥

‘बारसे’त्यादिगाथापञ्चकम्, पृथिव्युदकाग्निवायूनामेव कुलान्याश्रित्य परिसङ्ख्या यथाक्रमं होया, तद्यथा—द्वादश कुलकोटिशतसहस्राणि—
लक्षाः पृथिवीकायिकानां सप्त उदकजीवानां त्रीण्यभिकायिकानां वायूनां पुनः सप्तैव कुलकोटिशतसहस्राणि ॥ ९६३ ॥ ‘कुले’त्यादि, अत्रापि
यथासङ्ख्येन योजना, द्वीन्द्रियाणां सप्त कुलकोटिशतसहस्राणि अष्टौ त्रीन्द्रियाणां नव चतुरिन्द्रियाणां अष्टाविंशतिर्हरितकायिकानां—समस्तव-
नस्पतिकायिकानाम् ॥ ९६४ ॥ ‘अट्ठे’त्यादि, अत्रापि यथाक्रमं पदघटना, तत्र जले चरन्ति—पर्यटन्तीति जलचराः—मत्स्यमकरादयः तेषा-
मर्धत्रयोदश कुलकोटिशतसहस्राणि, सार्धा द्वादश कुलकोटिलक्षा इत्यर्थः, पक्षिणां—केकिकाकादीनां द्वादश चतुष्पदानां—गजगर्दभादीनां
दश उरःपरिसर्पाणां—भुजगादीनां दश भुजपरिसर्पाणां—गोधानकुलादीनां नव कुलकोटिलक्षाणि भवन्ति ॥ ९६५ ॥ ‘छवीसे’त्यादि, सर्वेषां
भवनपत्यादिसुराणां षड्विंशतिः कुलकोटिलक्षाणि नारकाणां तु पञ्चविंशतिः मनुष्याणां पुनर्द्वादश कुलकोटीनां शतसहस्राणि भवन्तीति
॥ ९६६ ॥ अथ पूर्वोक्तानामेव कुलानां सर्वसङ्ख्यामाह—‘एगे’त्यादि, सर्वसङ्ख्याया एका कुलकोटीकोटिः सप्तनवतिः कुलकोटीनां शतसह-
स्राणि पञ्चाशच्च सहस्राः कुलकोटीनां ज्ञातव्याः ॥ ९६७ ॥ १५० ॥ इदानीं ‘जोगिलक्ख चुलसी’त्येकपञ्चाशदधिकशततमं द्वारमाह—

पुढविदगागणिमारुय एक्केके सत्त जोगिलक्खाओ । वणपसेयअणंते दस चउदस जोगिल-
क्खाओ ॥ ९६८ ॥ विमल्लिंदिएसु दो दो चउरो चउरो य नारयसुरेसुं । तिरिएसु होति चउरो
चउदस लक्खा उ मणुएसु ॥ ९६९ ॥ समवन्नाइसमेया बहवोऽवि हु जोगिलक्खमेयाओ । सा-
मन्ना घिप्पंतिह एक्कगजोणीइ गहणेणं ॥ ९७० ॥

‘यु मिश्रणे’ इत्यस्य धातोर्युवन्ति—भवान्तरसङ्क्रमणकाले तैजसकार्मणशरीरवन्तः सन्तो जीवा औदारिकादिशरीरप्रायोग्यपुद्गलस्क-
न्धैर्मिश्रीभवन्त्यस्यामिति औणादिके निप्रत्यये योनिः जीवानामुत्पत्तिस्थानमित्यर्थः, तत्र पृथिव्युदकाग्निमरुतां सम्बन्धिन्येकैकस्मिन् समूहे
सप्त सप्त योनिलक्षा भवन्ति, तद्यथा—सप्त पृथिवीनिकाये सप्तोदकनिकाये सप्ताग्निनिकाये सप्त वायुनिकाये, वनस्पतिनिकायो द्विविधस्त-
द्यथा—प्रत्येकोऽनन्तकायश्च, तत्र प्रत्येकवनस्पतिनिकाये दश योनिलक्षाः, अनन्तवनस्पतिनिकाये चतुर्दश लक्षाः, विकलेन्द्रियेषु—द्वीन्द्रिया-
दिषु द्वीन्द्रियत्रीन्द्रियचतुरिन्द्रियरूपेषु प्रत्येकं द्वे द्वे योनिलक्षे, तद्यथा—द्वे योनिलक्षे द्वीन्द्रियेषु द्वे त्रीन्द्रियेषु द्वे चतुरिन्द्रियेषु, तथा च-
तस्रो योनिलक्षा नारकाणां, चतस्रो देवानां, तथा तिर्यक्षु पञ्चेन्द्रियेषु चतस्रो योनिलक्षाः, चतुर्दश योनिलक्षा मनुष्येषु, सर्वसङ्ख्यायाश्च
मीलने चतुरशीतियोनिलक्षा भवन्तीति । न च वक्तव्यमनन्तानां जीवानामुत्पत्तिस्थानान्यप्यनन्तानि प्राप्नुवन्ति, यतो जीवानां सामा-
न्याधारभूतो लोकोऽप्यसङ्ख्येयप्रदेशात्मक एव, विशेषाधाररूपाण्यपि नरकनिष्कुटदेवशंयनीयप्रत्येकसाधारणजन्तुशरीराण्यसङ्ख्येयान्येव,
ततो जीवानामानन्त्येऽपि कथमुत्पत्तिस्थानानामानन्त्यं?, भवन्तु तर्ह्यसङ्ख्येयानीति चेन्नैवं, यतो बहून्यपि तानि केवलितदृष्टेन केनचिद्वर्णा-
दिना धर्मेण सदृशान्येकैव योनिरिष्यते, ततोऽनन्तानामपि जन्तूनां केवलिविवक्षितवर्णादिसादृश्यतः परस्परान्तर्भावचिन्तया चतुरशी-

तिलक्षसङ्ख्या एव योनयो भवन्ति, न हीनाधिकाः ॥ ९६८ ॥ ९६९ ॥ एतदेवाह—‘समे’त्यादि, समैः—सदृशैर्वर्णादिभिः—वर्णगन्ध-
रसस्पर्शैः समेता—युक्ताः समानवर्णगन्धरसस्पर्शा इत्यर्थः, बहवोऽपि—प्रभूता अपि योनिभेदलक्षा दुः—निश्चितमिह एकयोनिजातिग्रहणेन
गृह्यन्ते, कुतः ?—सामान्यात्—व्यक्तिभेदतः प्राभूत्येऽपि समानवर्णगन्धरसस्पर्शसङ्ख्यावेन सादृश्यादिति । ननु योनि कुलयोः कः प्रतिवि-
शेषः ? उच्यते, योनिर्जीवानामुत्पत्तिस्थानं, यथा वृश्चिकादेर्गोमयादि, कुलानि तु योनिप्रभवानि, तथाहि—एकस्मामेव योनावनेकानि
कुलानि भवन्ति, यथा लृगणयोनौ कृमिकुलं कीटकुलं वृश्चिककुलमित्यादि, यदिवा तस्यैव वृश्चिकादेर्गोमयाद्येकयोन्युत्पन्नस्यापि कषिलर-
क्षादिवर्णभेदादनेकविधानि कुलानीति । अथ प्रज्ञापनाद्यनुसारेण योनिविषयोऽपरोऽपि विशेषः कश्चिदुपदर्श्यते—यथा शीतोष्णमिश्र-
भेदात् त्रिधा योनिः, तत्र नारकाणां शीता उष्णा च, आद्यासु तिसृष्वेदनासु पृथिवीषु शीता, चतुर्थ्या बहुषूपरितनेषु उष्णवेदनेषु
नरकावासेषु शीता अधः स्तोकेषु शीतवेदनेषु उष्णा, पञ्चम्यां बहुषु शीतवेदनेषु उष्णा स्तोकेषु उष्णवेदनेषु शीता, षष्ठीसप्तम्योश्च शीत-
वेदनयोर्नारकाणां योनिरुष्णैव, शीतयोनिकानां हि उष्णवेदनाऽभ्यधिका भवति उष्णयोनिकानां तु शीतवेदना, नारकाणां च यथा वेद-
नाप्राचुर्यमापद्यते प्रायः सर्वं तथैव परिणमति, ततो वेदनाक्रमप्रातिकूल्येन योनिक्रमसम्भवः, सुराणां गर्भजतिर्यक्षराणां च शीतोष्ण-
रूपोभयस्वभावा योनिः, नैकान्तेन शीतं नाप्युष्णं किन्त्वनुष्णाशीतं तदुपपातक्षेत्रमिति भावः, पृथिव्यम्बुवायुवनस्पतिद्वित्रिचतुरिन्द्रिय-
सम्पूर्च्छित्तिर्यक्पञ्चेन्द्रियसम्पूर्च्छित्तमनुष्णाणामुपपातस्थानानि शीतस्पर्शान्युष्णस्पर्शान्युभयस्पर्शान्यपि भवन्तीति तेषां त्रिधा योनिः,
केषाञ्चिच्छीता केषाञ्चिदुष्णा केषाञ्चिन्मिश्रेति, तेजस्कायिकानामुष्णैव योनिः, उष्णस्पर्शपरिणत एव क्षेत्रे तेषामुत्पत्तेः । तथा सचित्ता-
चित्तमिश्रभेदादपि त्रिधा योनिः, तत्र नारकाणां देवानां चाचित्ता, तदुपपातक्षेत्रस्य केनापि जन्तुनाऽपरिगृहीतत्वेनाचेतनत्वात्, यद्यपि

निष्कषायश्च ॥ १ ॥ आनन्दाश्रुप्रातं कुर्वाणास्तेऽपि भूमिगतशीर्षाः । क्षमयन्ति यथाहं यथाहं क्षमितास्तेन ॥ २ ॥] निजपदस्थापित-
सूरेः शेषसाधूनां चानुशास्तिं प्रयच्छति, यथा—“पालेजसु गणमेयं अप्पडिबद्धो य होज्ज सव्वत्थ । एसो य परंपरओ तुमं पि अंते
कुणसु एवं ॥ १ ॥ पुव्वपवणं विणयं मा हु पमाएहि विणयजोगेसुं । जो जेण पगारेण उवज्जुअ तं च जाणेहि ॥ २ ॥” तथा
“ओमो समराइणिओ अप्पतरसुओ य मा य णं तुब्भे । परिभवह एस तुम्हवि विसेसओ संप्रयं पुज्जो ॥ ३ ॥” [पालयेर्गणमेनमप्रति-
बद्धश्च भवेः सर्वत्र । एष च परम्परकः त्वमप्यन्ते कुर्याः ॥ १ ॥ पूर्वप्रपन्ने विनये मा प्रमादीर्विनययोगेषु यो येन प्रकारेणोपयुज्यते
तं च जानीयाः ॥ २ ॥] [अवमः समरालिकः अल्पतरश्चुत इति मैत्रं परिभूत युष्माकमेष संप्रति विशेषतः पूज्यः ॥ ३ ॥]
इत्यादिशिक्षां दत्त्वा गच्छाद्विनिर्गते चक्षुर्गोचरातीते तस्मिन्नानन्दिताः साधवः प्रतिनिवर्तन्ते, एवं च प्रतिपन्नजिनकल्पो यत्र ग्रामादौ
मासकल्पं चतुर्मासकं वा करिष्यति तत्र षट् भागान् ग्रामादेः कल्पयति, ततश्च यत्र भागे एकस्मिन् दिने गोचरचर्यायां हिण्डितस्तत्र पुनरपि
सप्तम एव दिवसे पर्येतति, शिक्षाचर्या ग्रामान्तरगमनं च तृतीयपौरुष्यामेव करोति, चतुर्थपौरुषी तु यत्रावगाहते तत्र नियमादवतिष्ठते,
भक्तं पानकं च पूर्वोक्तैषणाद्व्यामिश्रेणालेपकृदेव गृह्णाति, एषणादिविषयं मुक्त्वा न केनापि सार्धं जल्पति, उपसर्गपरीषद्वा सर्वानपि
सह्य एव, रोगेऽपि चिकित्सां न कारयत्येव, तद्वेदनां तु सम्यगेव विषहते, एकाक्येव च भवति, अनापातासंलोकादिदशगुणोपेत एव
स्थण्डिले उच्चार्य करोति, जीर्णवस्त्राणि च तत्रैव त्यजति, प्रमार्जनादिपरिकर्मविरहितायां वसतौ तिष्ठति, यद्युपविशति तदा नियमादु-
त्कटुक एव न तु मिषद्यायामौषप्रहिकोपकरणस्यैवाभावात्, मासकल्पेनैव चायं विहरति, मत्तमतङ्गजव्याघ्रसिंहादिके च संमुखे समा-
पतत्युन्मार्गगमनादिना ईर्यासमिति न भिनत्ति, श्रुतसम्पदपि चास्य जघन्यतो नवमस्य पूर्वस्य तृतीयमाचारवस्तु, तत्र हि न्यक्षेण काल-

प्रत्येति श्रद्धाति स्पृशति च मतिमान् यः स वै शुद्धदृष्टिः ॥ ९७१ ॥ एयस्स विवरणमिणं ति-
कालमईयवट्माणेहिं । होइ भविस्सजुएहिं दवच्छकं पुणो एयं ॥ ९७२ ॥ घम्मत्थिकायदव्वं १
दव्वमहम्मत्थिकायनामं २ च । आगास ३ काल ४ पोग्गल ५ जीवदव्वस्सरुवं च ६ ॥ ९७३ ॥
जीवा १ जीवा २ पुसं ३ पावा ४ऽऽसव ५ संवरो य ६ निज्जरणा ७ । बंधो ८ मोक्खो ९ य इमाहं
नव पयाहं जिणमयम्मि ॥ ९७४ ॥ जीवं छकं इग १ बि २ ति ३ चउ ४ पर्णिदिय ५ अर्णिदिय-
सरुवं ६ । छक्काया पुढवि १ जला २ नल ३ वाउ ४ वणस्सइ ५ तसेहिं ६ ॥ ९७५ ॥ छल्लेसाओ
कण्हा १ नीला २ काऊ य ३ तेउ ४ पउम ५ सिया ६ । कालविहीणं दवच्छकं इह अस्थिकायाओ
॥ ९७६ ॥ पाणिबह १ मुसावाए २ अदत्त ३ मेहुण ४ परिग्गहेहि ५ इहं । पंच वयाहं भणियाहं
पंच समिहंओ साहेमि ॥ ९७७ ॥ इरिया १ भासा २ एसण ३ गहण ४ परिट्ठवण ५ नाभिया
ताओ । पंच गईओ नारय १ तिरि २ नर ३ सुर ४ सिद्ध ५ नामाओ ॥ ९७८ ॥ नाणाहं पंच
मइ १ सुय २ ओहि ३ मण ४ केवलेहि ५ भणियाहं । सामाइय १ छेय २ परिहार ३ सुहम ४
अहक्खाय ५ चरणाहं ॥ ९७९ ॥

त्रयः कालाः समाहृतास्त्रिकालं त्रिकालमेव त्रैकाल्यमतीतादिकालत्रिकमित्यर्थः, द्रव्यषट्कं—धर्मास्तिकायादिभेदात्, नवमिः पदैः—
जीवादिमिस्तत्त्वैः सहितं—युक्तं द्रव्यषट्कमेव ज्ञातव्यं, तथा षट्शब्दस्य डमरुकमणिन्यायेनोभयत्र सम्बन्धात् षट् जीवा—एकेन्द्रिया-

दयः षट् कायाः—पृथिवीकायादयः, षट् च लेख्याः—कृष्णादयः, अपरे च पञ्चास्तिकाया—धर्मास्तिकायादयः, तथा पञ्चशब्दस्य प्रत्येक-
मत्रापि योजनात्पञ्च व्रतभेदाः—प्राणिवधविरमणादयः, पञ्च समितिभेदा—ईर्यासमित्यादयः, पञ्च गतिभेदा—नरकगत्यादयः, पञ्च ज्ञान-
भेदाः—मतिज्ञानादयः, पञ्च चारित्रभेदाः—सामायिकादयः, इत्येते पूर्वोक्ताः सर्वेऽपि पदार्थास्त्रिभुवनमहितैः—त्रिलोकाचिंतैरर्हद्भिः—तीर्थ-
करैरीशैः—स्वाभाविककर्मक्षयजन्यसुरविरचितचतुस्त्रिंशदतिशयस्वरूपपरमैश्वर्योपशोभितैर्मोक्षमूलं—निर्वाणकारणं प्रोक्तं—उपदिष्टं, अतो यः
पुमान् मतिमान्—प्रवेकविवेककलित एतान् प्रत्येति—स्वरूपतोऽवगच्छति श्रद्धाति—इदमेव तत्त्वमित्यात्मनो रोचयति स्पृशति च—यथा-
यथं सम्यगासेवते स वै स्फुटं ‘शुद्धदृष्टिः’ शुद्धा—मिथ्यात्वमलानाविला दृष्टिः—सम्यक्त्वं यस्य स शुद्धदृष्टिरिति ॥ ९७१ ॥ अथैनं
वृत्तं व्याचिख्यासुः कालत्रिकं प्रतिपादयन्नाह—‘एये’त्यादि, एतस्य—पूर्वोक्तस्य त्रैकाल्यमित्यादेः स्मरधरावृत्तस्येदं—वक्ष्यमाणं विवरणं—
व्याख्यानं विज्ञेयमिति शेषः, तत्र त्रैकाल्यमतीतवर्तमानाभ्यां भविष्यद्युक्ताभ्यां भवति, अतीतवर्तमानभविष्यलक्षणान्नायः काला इत्यर्थः,
तत्रातिशयेन इतो—गतोऽतीतो, वर्तमानत्वमतिक्रान्त इत्यर्थः, वर्तते इति वर्तमानः—साम्प्रतमुत्पन्नः सर्वसूक्ष्मनिरंशसमयमात्रमान इति
भावः, भविष्यतीति भविष्यन्—वर्तमानत्वं न प्राप्तोऽनागत इति हृदयं, द्रव्यषट्कं पुनरिदं—वक्ष्यमाणं ॥ ९७२ ॥ तदेवाह—‘धम्मे’-
त्यादि, धर्मास्तिकायाधर्मास्तिकायाकाशास्तिकायकालपुद्गलास्तिकायजीवास्तिकायस्वरूपाणि षट् द्रव्याणि, तत्र जीवानां पुद्गलानां च स्वत-
एव गतिक्रियापरिणतानां तत्त्वभावधरणात्—तत्त्वभावपोषणाद्धर्मः अस्त्यश्चेह प्रदेशास्तेषां कायः—सङ्घातोऽस्तिकायः, ततो धर्मश्चा-
सावस्तिकायश्च धर्मास्तिकायः, सकललोकव्यापी असंख्येयप्रदेशात्मकोऽमूर्त्तो द्रव्यविशेष इत्यर्थः । जीवपुद्गलानामेव तथैव गतिपरिण-
तानां तत्त्वभावेऽधरणाद्धर्मः स चासावस्तिकायश्चाधर्मास्तिकायः, किमुक्तं भवति ?—जीवपुद्गलानां स्थितिपरिणामपरिणतानां तत्परि-
णामोपष्टम्भकोऽमूर्त्तो लोकव्यापी असंख्येयप्रदेशात्मकोऽधर्मास्तिकायः, लोकमात्रत्वं चानयोरेतदवष्टम्भकाकाशदेशस्यैव लोकत्वात्, अलो-
कव्यापित्वे त्वनयोर्जीवपुद्गलानामपि तत्र प्रचारप्रसङ्गेन तस्यापि लोकत्वप्राप्तेरिति । तथा आङ्कितं मर्यादया तत्संयोगेऽपि स्वकीयस्वकी-
यस्वरूपेऽवस्थानतः सर्वथा तत्स्वरूपाप्राप्तिरक्षणया काशन्ते—स्वभावलाभेनावस्थितिकरणेन च दीप्यन्ते पदार्थसार्था यत्र तदाकाशं यदा
त्वमिविधावाङ् तदाऽऽङ्कितं सर्वभावामिव्याप्त्या काशते—प्रतिभासते इत्याकाशं तच्च तदस्तिकायश्चाकाशास्तिकायो, लोकालोकव्यापी अन-
न्तप्रदेशात्मको द्रव्यविशेष इत्यर्थः । तथा कलनं—समस्तवस्तुस्रोमस्य सङ्ख्यानमिति कालः, अथवा कलयन्ति—समयोऽस्यानेन रूपेणोत्पन्न-
स्यावलिका मुहूर्तादि वा इत्यादिप्रकरणे सर्वमपि सचेतनाचेतनं वस्त्ववगच्छन्ति केवल्यादयोऽनेनेति कालः—समयावलिकारूपो द्रव्य-
विशेषः । तथा पूरणगलनधर्माणः पुद्गलाः—परमाण्वादयोऽनन्तानुकस्कन्धपर्यन्ताः, एते हि कुतश्चिद् द्रव्याद्गलन्ति—वियुज्यन्ते किञ्चित्तु
द्रव्यं स्वसंयोगतः पूरयन्ति—पुष्टं कुर्वन्ति, पुद्गलाश्च तेऽस्तिकायश्च पुद्गलास्तिकायः । तथा जीवन्ति जीविष्यन्ति जीवितवन्त इति जीवास्ते
च तेऽस्तिकायश्च जीवास्तिकायः, प्रत्येकमसङ्ख्येयप्रदेशात्मकसकललोकभाविनानाजीवद्रव्यसमूह इत्यर्थः, अत्र च जीवपुद्गलानां गत्यन्य-
थानुपपत्तेर्धर्मास्तिकायस्य तेषामेव स्थित्यन्यथानुपपत्तेरधर्मास्तिकायस्य जीवादिपदार्थानामाधारान्यथानुपपत्तेराकाशास्तिकायस्य वकुला-
शोकचम्पकादिपुष्पफलप्रदाननैयत्यान्यथाऽनुपपत्तेः कालस्य घटादिकार्यान्यथानुपपत्तेः पुद्गलास्तिकायस्य प्रतिप्राणि स्वसंवेदनसिद्धचैतन्यान्य-
थानुपपत्तेश्च जीवास्तिकायस्य सत्त्वं समवसेयमिति ॥ ९७३ ॥ अथ नव पदान्याह—‘जीवे’त्यादि, जीवाः—सुखदुःखोपयोगलक्षणाः अ-
जीवाः—तद्विपरीता धर्मास्तिकायादयः पुण्यं—शुभप्रकृतिरूपं कर्म पापं—तद्विपरीतं कर्मैव आश्रवति—आगच्छति कर्मानेनेत्याश्रवः शुभाशु-
भकर्मोपादानहेतुः हिंसादिः संवरणं संवरो—गुह्यादिमिराश्रवनिरोधः निर्जरणं निर्जरा—विपाकात्तपसो वा कर्मणां देशतः क्षपणं बन्धो—
जीवकर्मणोरत्यन्तसंश्लेषः मोक्षः—कृत्स्नकर्मक्षयादात्मनः स्वात्मन्यवस्थानं, इत्येतानि नवसङ्ख्यानि पदानि—तत्त्वानि जिनमते—अर्हत्प्रवचने
विज्ञेयानीति, इह च आश्रवबन्धपुण्यपापानि मुख्यं संसारकारणमिति हेयानि, संवरनिर्जरे मुख्यं मोक्षकारणं, मोक्षस्तु मुख्यं साध्यमि-
त्येतानि त्रीण्यप्युपादेयानीत्येवं शिष्यस्य हेयोपादेयतापरिज्ञानार्थं मध्यमप्रस्थानापेक्षया नवेत्युक्तं, अन्यथा सङ्केपापेक्षया जीवाजीवयोरेव
पुण्यपापादीनामन्तर्भावसंभवाद् द्वित्वसङ्ख्ययैवामिधेयं स्यात्, तथा चोक्तं स्थानाङ्के—‘जदत्थि च णं लोए तं सव्वं दुपडोयारं,
तंजहा—जीवा चेव अजीवा चेव’त्ति, विस्तरतस्तु तदुत्तरोत्तरभेदविवक्षयाऽऽनन्त्यमेव स्यात्, अथ कथं जीवाजीवयोरेव पुण्यपापादीनाम-
न्तर्भावसम्भव इति चेदुच्यते—पुण्यपापे कर्मणी बन्धोऽपि तदात्मक एव कर्म च पुद्गलपरिणामः पुद्गलाश्चाजीवा इति, आश्रवस्तु मि-
थ्यादर्शनादिरूपः परिणामो जीवस्य, स चात्मानं पुद्गलांश्च मुक्त्वा कोऽन्यः ? संवरोऽप्याश्रवनिरोधलक्षणो देशसर्वभेद आत्मनः परि-
णामो निवृत्तिरूपः, निर्जरा तु कर्मपरिशातो जीवः कर्मणां यत्पार्थक्यमापादयति स्वशक्त्या, मोक्षोऽपि सकलकर्मविरहित आत्मैवेति, अन्यत्र
पुनः पुण्यपापयोर्वन्धेऽन्तर्भावात् सप्तैव तत्त्वान्युक्तानि ॥ ९७४ ॥ अथ जीवषट्कायषट्के प्राह—‘इगे’त्यादि, इन्द्रियशब्दस्य प्रत्येकमसि-
म्बन्धादेकेन्द्रियद्वीन्द्रियत्रीन्द्रियचतुरिन्द्रियपञ्चेन्द्रियानिन्द्रियस्वरूपं जीवषट्कं, तत्र एकं—स्पर्शनलक्षणमिन्द्रियं येषां ते एकेन्द्रियाः—पृथि-
व्यम्बुतेजोवायुवनस्पतयः द्वे स्पर्शनरसनलक्षणे इन्द्रिये येषां ते द्वीन्द्रियाः—शङ्खशुक्तिकाचन्दनककपर्दकजलकाकृमिगण्डोलकपूतरकादयः
त्रीणि स्पर्शनरसनघ्राणलक्षणानि इन्द्रियाणि येषां ते त्रीन्द्रियाः—यूकामत्कुणगर्दभकेन्द्रगोपककुन्धुमत्कोटपिपीलिकोपदेहिकाकार्पासास्थित्र-
पुसवीजकतुम्बरकादयः चत्वारि स्पर्शनरसनघ्राणचक्षुर्लक्षणानि इन्द्रियाणि येषां ते चतुरिन्द्रियाः—भ्रमरमक्षिकादंशमशकवृश्चिककी-
टपतङ्गादयः पञ्च स्पर्शनरसनघ्राणचक्षुःश्रोत्रलक्षणानि इन्द्रियाणि येषां ते पञ्चेन्द्रियाः—करिमकरमयूरमनुजादयः निखिलकर्मनिर्मु-

कृत्वेन शरीरविरहितत्वात् विद्यते इन्द्रियं-स्पर्शनादि येषां ते अनिन्द्रियाः-सिद्धाः । तथा षट् कायाः पृथ्वीजलानलवायुवनस्पतित्रस-
भेदात्, पृथ्वीकायजलकायानलकायवायुकायवनस्पतिकायत्रसकायलक्षणाः षट् काया इत्यर्थः, तत्र पृथिवी-काठिन्यादिलक्षणा सैव
कायः-शरीरं येषां ते पृथिवीकायाः जलं-पानीयं तदेव कायः-शरीरं येषां ते जलकायाः, अनलो-वह्निः स एव कायः-शरीरं येषां
तेऽनलकायाः, वायुः-पवनः स एव कायः-शरीरं येषां ते वायुकायाः, वनस्पतिः-लतादिरूपः स एव कायः-शरीरं येषां ते वनस्प-
तिकायाः, त्रसनशीलाक्षसाः-चलनधर्माणः कायाः-शरीराणि येषां ते त्रसकायाः ॥ ९७५ ॥ अथ लेश्याषट्कमस्तिकायपञ्चकं चाह—
'छलेसे'त्यादि, लिश्यते-श्लिष्यते कर्मणा सह जीवो यकामिस्ता लेश्याः-कृष्णनीलकापोततेजःपद्मशुक्लवर्णद्रव्यसाहाय्याज्जीवस्याशुभाः
शुभाश्च परिणामविशेषाः, उक्तं च—'कृष्णादिद्रव्यसाचिव्यात्परिणामो य आत्मनः । स्फटिकस्येव तत्रायं, लेश्याशब्दः प्रयुज्यते ॥ १ ॥'
कृष्णादिद्रव्याणि च केचिद् 'योगपरिणामो लेश्या' इतिवचनाद्योगान्तर्गतद्रव्याण्याहुः, अन्ये तु 'सकलकर्मप्रकृतिनिःस्यन्दरूपाणि'
अपरे पुनः 'कार्मेणशरीरवत्पृथगेव कर्माष्टकात्कार्मेणवर्णानिष्पन्नानि कृष्णादिद्रव्याणी'ति प्रतिपादयन्ति, तत्त्वं तु तीर्थकृतो विदन्तीति,
एताश्च परिणामविशेषात्मिका लेश्याः षड् भवन्ति, तद्यथा-कृष्णलेश्या नीललेश्या कापोतलेश्या तेजोलेश्या पद्मलेश्या 'सिय'ति
सितलेश्या शुक्लेत्येत्यर्थः, तत्र कृष्णद्रव्यात्मिका कृष्णद्रव्यजनिता वा लेश्या कृष्णलेश्येत्यर्थः, एवं नीललेश्येत्यादिपदेष्वपि भावनीयं,
तासु चाद्यास्तिस्रोऽशुभाः अपरास्तु तिस्रः शुभाः, एतासां च विशेषतः स्वरूपनिरूपणार्थं जम्बूखादकषट्पुरुषीदृष्टान्तो ग्रामघातकदृष्टा-
न्तश्चोच्यते, तथाहि-केचित् कस्मिंश्चित्कानने क्षुत्क्षामकुक्षयः षट् पुरुषाः सुपरिपक्वसफलभरावनमितसकलशाखं कल्पशाखिसदृश-
मेकं जम्बूक्षमद्राक्षुः, ततः सर्वैरपि प्रमुदितैः प्रोक्तं-अहोऽवसरप्राप्तमस्य दर्शनं अपनयामो बुभुक्षामभक्षयामः स्वेच्छयाऽतुच्छान्यस्य
खादुफलानीत्यैकमत्यं सति तन्मध्ये छिष्टपरिणामेनैकेनोक्तं-युक्तमिदं केवलमस्मिन्ननोक्ते दुरारोहे समारोहतां जीवितव्यस्यापि संशयः,
तस्मात्तीक्ष्णधारैः कुठारैरमुं मूलत एव कर्तयित्वा तिर्यक्प्रपात्य सुखेनैव सकलानि फलान्यभ्यवहरामः, एष एवंजातीयः कृष्णलेश्याप-
रिणामः, द्वितीयेन तु किञ्चित्संश्लेकेनोक्तं-किमस्माकमेतेनातिमहता पादपेन छिन्नेन ?, महीयसीमस्य शाखामेवैकां कर्तयित्वा फलान्या-
खादयामः, एवंप्रकारो नीललेश्यापरिणामः, तृतीयः पुनः प्राह-किमेतया महाशाखया छिन्नया ?, तदेकदेशभूताः प्रशाखा एव कर्त-
यानः, इत्येवंविधः कापोतलेश्यापरिणामः, चतुर्थश्चोवाच-किमाभिरपि वराकीभिः कर्तिताभिः ?, तत्पर्यन्तवर्तिनः कांश्चिदुच्छानेव
छिन्नाः, एष तैजसलेश्यापरिणामः, पञ्चमः पुनः प्रोवाच-गुच्छैरपि किं नश्छिन्नैः ?, तन्मध्यात्सुपकानि भक्षणोचितानि कानिचित्फला-
न्येव गृहीम इत्यसौ पद्मलेश्यापरिणामः, षष्ठस्तु बभाषे-किं तैरपि त्रोटितैः ?, यावत्प्रमाणैः प्रयोजनमस्माकं तावत्प्रमाणानि फला-
न्यधस्तादपि पतितान्यस्य विटपिनः प्राप्यन्ते, तद्वयममीभिरेव प्राणवृत्तिं विदध्मः किमुन्मूलनादिनाऽस्य शाखिनः स्वेदेन ? इत्ययं शुक्ल-
लेश्यापरिणाम इति ॥ ग्रामघातकदृष्टान्तस्तु कस्मिंश्चिद् ग्रामे धनधान्यादिलुब्धैः षड्विंशत्स्वरस्वामिभिर्मिलित्वा घाटी प्रक्षिप्ता, तत्रैके-
नोक्तं-यत्किमपि द्विपदचतुष्पदपुरुषस्त्रीबालवृद्धादिकं पश्यथ तत्सर्वं मारयत ?, इत्येवंजातीयः कृष्णलेश्यापरिणामः, द्वितीयस्तु नीलले-
श्यापरिणामवर्ती बभाषे-मानुषाण्येव मारयत किं तिर्यग्भिरिति, तृतीयः पुनः कापोतलेश्यायुक्तो जगाद-पुरुषानेव व्यापादयत ?,
किं स्त्रीभिरिति, चतुर्थस्तु तैजसलेश्यापरिणामान्वितः प्राह-पुरुषेष्वपि सप्रहरणानेव निशुम्भत, किं निष्प्रहरणैरपि ?, पञ्चमः पुनः
पद्मलेश्यापरिणामसम्पन्नः प्रोवाच-सायुधेष्वपि युध्यमानानेव विनाशयत किमन्यैर्मरपरधैरिति, षष्ठस्तु शुक्लेश्यापरिणामपरिगतः
प्रतिपादयति स्म-अहो महद्समञ्जसं यदेकं तावद् द्रव्यमपहरथ अपरं च वराकमेनं जनं विनाशयथ, तस्माद्यद्यपि द्रव्यमपहरथ तथापि
प्राणांस्तावत्सर्वस्यापि लोकस्य रक्षतेति ॥ तथा कालविहीनं-काललक्षणद्रव्यरहितं पूर्वोक्तं द्रव्यषट्कमेवास्तिकायाः-धर्मास्तिकायाधर्मा-
स्तिकायाकाशास्तिकायपुद्गलास्तिकायजीवास्तिकायलक्षणाः प्रागुक्तस्वरूपाः पञ्चास्तिकाया इत्यर्थः, अथ यथा धर्मास्तिकाय इत्युक्तं तथा
कालास्तिकाय इति कस्मान्नोच्यते ? इति चेत्, नैवं, प्रदेशबहुत्व एवास्तिकायत्वोपपत्तेः, अत्र च तन्नास्ति, अतीतानागतसमया(ग्रन्था-
ग्रं १२०००)नां विनष्टानुत्पन्नत्वेन प्रज्ञापकप्ररूपणकाले वर्तमानसमयरूपस्यैकस्यैव कालप्रदेशस्य सद्भावादिति, यद्येवमावलिकामुहूर्तदिव-
सादिप्ररूपणया अप्यभावप्रसङ्गः प्राप्नोति, आवलिकादीनामप्यसङ्ख्येयसमयाद्यात्मकत्वेन प्रदेशबहुत्व एवोपपत्तेः, सत्यमेतत्, केवलं
स्थिरस्थूलकायत्रयवर्तिवस्त्वभ्युपगमपरव्यवहारनयमतमवलम्ब्याऽऽवलिकादिकालप्ररूपणा, निश्चयनयमतेन तु तदभाव एवेति न कालेऽ-
स्तिकायता ॥ ९७६ ॥ पञ्च व्रतान्याह—'पाणिवहे'त्यादि, व्रतं-शास्त्रविहितो नियमः तस्य च प्रत्येकमभिस्मरन्धात्राणिबध्नतमृ-
षावाद्व्रतादत्तादानव्रतमैथुनव्रतपरिग्रहव्रतैरिह-जिनसिद्धान्ते पञ्च व्रतानि भणितानि । इतः पञ्च समितीः 'साहेमि'ति कथयामि, ॥ ९७७ ॥
ता एवाह—'इरिये'त्यादि पूर्वार्धं, ईर्यासमितिर्भाषासमितिरेषणासमितिर्ग्रहणसमितिः आदाननिक्षेपसमितिरेत्यर्थः परिष्ठापनासमितिश्चेत्येताः
पञ्च समितयः । व्रतसमितिस्वरूपं च षट्षष्टे सप्तषष्टे च द्वारे विस्तरेणोक्तमिति । अथ पञ्च गतीराह—'पंचे'त्यादि उत्तरार्धं, नारकगतिरिति-
र्थगतिनरगतिसुरगतिसिद्धगतिनामिकाः पञ्च गतयः, तत्र गम्यते-प्राप्यते स्वकर्मरज्जुसमाकृष्टैर्जन्तुभिरिति गतिः नारकाणां गतिर्नारकगतिः,
तिरश्चां-एकेन्द्रियादीनां गतिस्तिर्यगतिः, नराणां-मनुष्याणां गतिर्नरगतिः, सुराणां-देवानां गतिः सुरगतिः, सिद्धगतिस्तु कर्मजन्या
शास्त्रपरिभाषिता न भवति केवलं गम्यत इति गतिरिति व्युत्पत्तिसाम्यमात्रादिहोपात्तेति ॥ ९७८ ॥ अथ पञ्च ज्ञानानि चारित्राणि
चाह—'नाणाई' इत्यादि, मतिश्रुतावधिमनःपर्ययकेवललक्षणैर्भेदैः पञ्च ज्ञानानि, एतानि चाप्रे व्याख्यास्यन्ते, तथा चर्यते-गम्यते

प्राप्यते भवोदधेः परकूलमेभिरिति चरणानि—चारित्राणि, तानि च पञ्च सामायिकं पदैकदेशेऽपि पदसमुदायोपचारात् छेदोपस्थापनिकं परिहारविशुद्धिकं सूक्ष्मसम्परायं यथाख्यातं चेति, तत्र समो—रागद्वेषरहितत्वाद् अयो—गमनं समायः, एष चान्यासामपि साधुक्रियाणामुपलक्षणं, सर्वासामपि साधुक्रियाणां रागद्वेषरहितत्वात्, समायेन निर्वृत्तं समाये वा भवं सामायिकं, यद्वा समानां—ज्ञानदर्शनचारित्राणामयो—लाभः समायः समाय एव सामायिकं, विनयादेराकृतिगणतया स्वार्थे इकण्, तच्च सर्वसावद्यविरतिरूपं, यद्यपि च सर्वमपि चारित्रमविशेषतः सामायिकं तथापि छेदादिविशेषैर्विशेष्यमाणमर्थतः शब्दान्तरतश्च नानात्वं भजते, प्रथमं पुनरविशेषणात्सामान्यशब्द एवावतिष्ठते सामायिकमिति, तच्च द्विधा—इत्वरं यावत्कथिकं च, तत्र स्वल्पकालभावि इत्वरं, इदं च भरतैरावतेषु प्रथमपश्चिमतैर्यकरतीर्थेष्वनारोपितमहाप्रतस्य शैक्षस्य विज्ञेयं, अत्र जन्मनि यावज्जीवितकथाऽस्त्यात्मनस्तावत्कालभावि यावत्कथं तदेव यावत्कथिकं आभववर्तत्यर्थः, एतच्च भरतैरावतभाविमध्यमद्वाविंशतितीर्थकरतीर्थेषु विदेहतीर्थकरतीर्थेषु च मुनीनामवसेयं, तेषामुपस्थापनाया अभावात्, ननु चेत्वरमपि सामायिकं 'करोमि भदंत ! सामायिकं यावज्जीवं' इत्येवं व्रतग्रहणकाले यावदायुरागृहीतं तत् उपस्थापनाकाले तत्परित्यजतः कथं न प्रतिज्ञामङ्गः?, उच्यते, ननु प्रागेवोक्तं सर्वमेवेदं चारित्रमविशेषतः सामायिकं, सर्वत्रापि सावद्ययोगविरतिसङ्गावात्, केवलं छेदादिविशुद्धिविशेषैर्विशेष्यमाणमर्थतः शब्दान्तरतश्च नानात्वं भजते, ततो यथा यावत्कथिकं सामायिकं छेदोपस्थापनं वा परमविशुद्धिविशेषरूपसूक्ष्मसम्परायादिचारित्रावाप्तौ न भङ्गमङ्गीकरोति तथा इत्वरमपि सामायिकं विशुद्धिरूपच्छेदोपस्थापनावाप्तौ, यदि हि प्रव्रज्या परित्यज्यते तर्हि तद्भङ्ग आपद्यते न तु तस्यैव विशुद्धिविशेषावाप्ताविति, तथा छेदः पूर्वपर्यायस्य उपस्थापना च महाव्रतेषु यस्मिन् चारित्रे तच्छेदोपस्थापनं तदेव छेदोपस्थापनिकं तदेव वा विद्यते यत्र तच्छेदोपस्थापनिकं, तच्च द्विधा—सातिचारं निरतिचारं च, तत्र निरतिचारं यदित्वरसामायिकवतः शैक्षस्यारोप्यते, तीर्थान्तरसङ्क्रान्तौ वा, यथा पार्श्वनाथतीर्थाद्वर्धमानस्वामितीर्थं संक्रामतः पञ्चयामधर्मप्रतिपत्तौ, सातिचारं यन्मूलगुणघातिनः पुनर्व्रतारोपणं, तथा परिहरणं परिहारः—तपोविशेषस्तेन विशुद्धिः—कर्मनिर्जरा रूपा यस्मिन् चारित्रे तत्परिहारविशुद्धिकं, तच्च द्विधा—निर्विशमानकं निर्विष्टकायिकं च, तत्र निर्विशमानका—विवक्षितचारित्रासेवकाः निर्विष्टकायिका—आसेवितविवक्षितचारित्रकाः तदव्यतिरेकाचारित्रमप्येवमुच्यते, इह नवको गणश्चत्वारो निर्विशमानकाश्चत्वारश्चानुचारिणः एकः कल्पस्थितो वाचनाचार्यः, एतत्स्वरूपं च सविस्तरमेकोनसप्ततिद्वारे प्रत्यपादि, तथा सम्पयेति—पर्यटति संसारमनेनेति सम्परायः—कथायोदयः सूक्ष्मो—लोभांशावशेषः सम्परायो यत्र तत् सूक्ष्मसम्परायं, तच्च द्विधा—विशुद्ध्यमानकं संक्षिप्त्यमानकं च, तत्र विशुद्ध्यमानकं क्षपकश्रेणिमुपशमश्रेणिं वा समारोहतः, संक्षिप्त्यमानं तूपशमश्रेणितः प्रच्यवमानस्य, तथा अथशब्दो—याथातथ्यार्थे आह अभिविधौ, यथातथ्येन अभिविधिना वा यत् क्वातं—कथितं अकषायचारित्रमिति तत् अथाख्यातं, यथाख्यातमिति द्वितीयं नाम, तस्यायमन्वर्थः—यथा सर्वस्मिन् जीवलोके क्वातं—प्रसिद्धमकषायं भवति चारित्रमिति तथैव यत्तत् यथाख्यातं, इदं च द्विधा—छाद्यस्थिकं कैवलिकं च, तत्र छाद्यस्थिकमुपशान्तमोहगुणस्थानके क्षीणमोहगुणस्थानके वा, कैवलिकं सयोगिकेवल्लिभवमयोगिकेवल्लिभवं चेति १५२ ॥१७९॥ इदानीं 'सङ्क्षुपडिमाओ'ति त्रिपञ्चाशदधिकशततमं द्वारमाह—

दंसण १ वय २ सामाहय ३ पोसह ४ पडिमा ५ अबंभ ६ सखित्ते ७ । आरंभ ८ पेस ९ उडिह १० वज्जए समणभूए ११ य ॥ ९८० ॥ जस्संखा जा पडिमा तस्संखा तीए हुंति मासावि । कीरंतीसुवि कज्जाउ तासु पुबुत्तकिरिया उ ॥ ९८१ ॥ पसमाहगुणविसिद्धं कुग्गहसंकाइसल्लपरिहीणं । सम्मदंसणमणहं दंसणपडिमा हवइ पदमा १ ॥ ९८२ ॥ बीयाणुवयघारी २ सामाहकडो य होइ तइयाए ३ । होइ चउत्थी चउइसीअट्टमिमाईसु दिवसेसु ॥ ९८३ ॥ पोसह चउविहंपि य पडिपुणं सम्म सो उ अणुपाले । बंधाई अइयारे पयत्तओ वज्जईमासु ॥ ९८४ ॥ सम्ममणुवयगुणवयसिक्खावयवं धिरो य नाणी य । अट्टमीचउइसीसुं पडिमं ठाएगराईयं ॥ ९८५ ॥ असिणाण वियडभोई मउलियडो दिवसबंभयारी य । रत्ति परिमाणकडो पडिमावज्जेसु दिवसेसुं ॥ ९८६ ॥ झायइ पडिमाएँ ठिओ तिलोयपुजे जिणे जियकसाए । नियदोसपच्चणीयं अन्नं वा पंच जा मासा ॥ ९८७ ॥ सिंगारकहविभूसुकरिसं इत्थीकहं च वज्जितो । वज्जइ अबंभमेगंतओ य छट्ठाइ छम्मासे ॥ ९८८ ॥ सत्तमि सत्त उ मासे नवि आहारइ सच्चित्तमाहारं । जं जं हेट्टिल्लाणं तं तं चरिमाण सवंपि ॥ ९८९ ॥ आरंभसयंकरणं अट्टमिया अट्ट मास वज्जेइ । नवमा नव मासे पुण पेसारंभेऽवि वज्जेइ ॥ ९९० ॥ दसमा दस मासे पुण उडिहकयंपि भत्त नवि मुंजे । सो होइ उ छुरमुंडो सिहलिं वा धारए कोई ॥ ९९१ ॥ जं निहियमत्थजायं पुच्छंत सुयाण नवरि सो तत्थ । जइ जाणइ तो साहइ अह नवि तो बेइ नवि याणे ॥ ९९२ ॥ खुरमुंडो लोएण व रयहरणं पडिग्गहं च गिणिहत्ता । समणो द्वाओ विहरइ मासा एकारसुकोसं ॥ ९९३ ॥ ममकारेऽवोच्छिन्ने वच्चइ सन्नायपल्लि दहुं जे । तत्थवि साहुव जहा गिणहइ फासुं तु आहारं ॥ ९९४ ॥

दर्शनं च—सम्यक्त्वं व्रतानि च—अणुव्रतादीनि सामायिकं च—सावधानवद्ययोगपरिवर्जनासेवनस्वरूपं पौषधं च—अष्टमीचतुर्दश्यादि-
 पर्वदिनानुष्ठेयोऽनुष्ठानविशेषः प्रतिमा च—कायोत्सर्गः अब्रह्म च—अब्रह्मचर्यं सचित्तं च—सचेतनद्रव्यं इति समाहारद्वन्द्वः तत एतस्मिन्
 विषये प्रतिमेति प्रस्तावादवसेयं, अत्र च दर्शनादिषु पञ्चसु विधिद्वारेण प्रतिमाभिप्रहः अब्रह्मसचित्तयोस्तु प्रतिषेधमुखेनेति, तथा आर-
 म्भश्च—स्वयं कृष्यादिकरणं प्रैषश्च—प्रेषणं परेषां पापकर्मसु व्यापारणं उद्दिष्टं च—तमेव श्रावकमुद्दिश्य सचेतनं सदचेतनीकृतं पकं वा
 यो वर्जयति—परिहरति स आरम्भप्रैषोद्दिष्टवर्जकः, प्रतिमेति प्रकृतमेव, इह च प्रतिमानां प्रकान्तत्वेऽपि प्रतिमाप्रतिमावतोरभेदोपचारा-
 त्प्रतिमावतो निर्देशः कृतः, एवमुत्तरत्रापि, तथा श्रमणः—साधुः स इव यः स श्रमणभूतः, भूतशब्दस्योपमानार्थत्वात्, चः समुच्चये,
 आसां च दर्शनप्रतिमा व्रतप्रतिमेत्यादिरूपोऽभिलापः कार्यः, एता एकादश श्राद्धानां—उपासकानां प्रतिमाः—प्रतिज्ञा अभिप्रहाः श्राद्धप्रतिमा
 इति ॥ ९८० ॥ अथैतास्मामेव प्रतिमाणां प्रत्येकं स्वरूपं प्रतिपादयिषुः प्रथमं तावत् कालमानं सामान्यस्वरूपं चाह—‘जस्संखे’त्यादि,
 यत्सङ्ख्या—यावत्सङ्ख्यामाना प्रथमद्वितीयादिकेत्यर्थः प्रतिमा तस्यां मासा अपि तत्सङ्ख्याः—तावत्प्रमाणा भवन्ति, अयमर्थः—प्रथमायां
 प्रतिमायामेको मासः कालमानं द्वितीयायां द्वौ मासौ तृतीयायां त्रयो मासा यावदेकादश्यां प्रतिमायामेकादश मासा इति, एतच्च काल-
 मानं यद्यपि दशाश्रुतस्कन्धादिषु साक्षात्पलभ्यते तथाऽभ्युपासकदशासु प्रतिमाकारिणामानन्ददिश्रमणोपासकानां सार्धवर्षप-
 ञ्चकलक्षणं प्रतिमेकादशप्रमाणं प्रतिपादितमस्ति, तच्च पूर्वोक्तयैव एकादिकयैकोत्तरया वृद्ध्या सङ्गच्छत इति, तथा उत्तरोत्तरास्वपि तासु
 प्रतिमासु क्रियमाणसु पूर्वपूर्वप्रतिमाप्रतिपादिताः सर्वा अपि क्रिया—अनुष्ठानविशेषरूपाः कर्तव्या एव, तुशब्द एवकारार्थः, इदमत्र
 तात्पर्यम्—द्वितीयायां प्रतिमायां प्रथमप्रतिमोक्तमनुष्ठानं निरवशेषमपि कर्तव्यं, तृतीयायां तु प्रतिमायां प्रथमद्वितीयप्रतिमाद्वयोकमप्यनु-
 स्ठानं विधेयं, एवं यावदेकादश्यां प्रतिमायां पूर्वप्रतिमादशकोक्तं सर्वमप्यनुष्ठानं कार्यमिति ॥ ९८१ ॥ अथ दर्शनप्रतिमास्वरूपनिरूपणा-
 याह—‘पसमे’त्यादि, सम्यग्दर्शनं—सम्यक्त्वं प्रथमा दर्शनप्रतिमा भवतीति सम्बन्धः, कथम्भूतं सम्यग्दर्शनमित्याह—प्रशमादिगुणवि-
 शिष्टं—प्रशमसंवेगनिर्वेदानुकम्पास्तिक्यलक्षणैः पञ्चभिर्गुणैर्विशिष्टं—अन्वितं, तथा कुप्रहश्च—तत्त्वं प्रति शास्त्रबाधितत्वेन कुरित्तोऽभिनि-
 वेशः शङ्कादयश्च—शङ्काकाङ्क्षाविचिकित्साभिध्यादृष्टिप्रशंसातत्संस्वरूपाः पञ्च सम्यक्त्वातीचाराः कुप्रहशङ्कादयस्त एव शल्यते—अने-
 कार्थत्वाद्वाध्यते जन्तुरेभिरिति शल्यानि तैः परिहीनं—रहितं, अत एव अनयं—निर्दोषं, अयमत्र भावार्थः—सम्यग्दर्शनस्य कुप्रहशङ्कादि-
 शल्यरहितस्याणुव्रतादिगुणविकलस्य योऽभ्युपगमः सा दर्शनप्रतिमेति, सम्यग्दर्शनप्रतिपत्तिश्च तस्य पूर्वमप्यासीत् केवलमिह शङ्कादिदो-
 षराजाभियोगाद्याकारषट्कवर्जितत्वेन यथावत्सम्यग्दर्शनाचारविशेषपरिपालनाभ्युपगमेन च प्रतिमात्वं सम्भाव्यते, कथमन्यथा उपास-
 कदशासु एकमासं प्रथमायाः प्रतिमायाः पालनेन द्वौ मासौ द्वितीयायाः प्रतिमायाः पालनेन एवं यावदेकादश मासानेकादश्याः पाल-
 नेन पञ्च सार्धानि वर्षाण्यर्थतः प्रतिपादितानीति, न चायमर्थो दशाश्रुतस्कन्धादावुपलभ्यते, श्रद्धामात्ररूपायास्तत्र तस्याः प्रतिपादनात्,
 एवं दर्शन(व्रत)प्रतिमादिष्वपि यथायोगं भावना कार्या ॥ ९८२ ॥ अथ गाथाद्वयेन व्रतसामायिकपौषधप्रतिमात्रयमाह—‘बीये’त्यादि, अणु-
 व्रतानि—स्थूलप्राणातिपातविरमणादीनि उपलक्षणत्वाद् गुणव्रतानि शिक्षाव्रतानि च वधबन्धाद्यतिचाररहितानि निरपवादानि च धारयतः
 सम्यक्परिपालयतो द्वितीया व्रतप्रतिमा भवति, सूत्रे च प्रतिमाप्रतिमावतोरभेदोपचारादित्यं निर्देशः, तथा तृतीयायां—सामायिकप्रतिमायां
 सामायिकं—सावद्ययोगपरिवर्जननिरवद्ययोगासेवनस्वभावं कृतं—विहितं देशतो येन स सामायिककृतः, आहिताभ्यादिदर्शनात् कान्तस्यो-
 त्तरपदत्वं, इदमुक्तं भवति—अप्रतिपन्नपौषधस्य दर्शनव्रतोपेतस्य प्रतिदिनमुभयसन्ध्यं सामायिककरणं तृतीया प्रतिमेति, तथा चतुर्थी
 पौषधप्रतिमा यस्यां चतुर्दश्यष्टम्यादिषु दिवसेषु—चतुर्दश्यष्टम्यमावास्यापौर्णमासीषु पर्वतिथिषु चतुर्विधमप्याहारशरीरसत्काराब्रह्मचर्यव्यापा-
 रपरिवर्जनरूपं पौषधं परिपूर्णं, न पुनरन्यतरेणापि प्रकारेण परिहीनं सम्यग् आगमोक्तविधिना स—प्रतिमाप्रतिपत्ता तुशब्दस्यावधारणार्थ-
 त्वादनुपालयत्येव—आसेवत एव, एतासु चतसृष्वपि व्रतादिषु प्रतिमासु बन्धादीन्—बन्धवधच्छविच्छेदप्रभृतीन् षष्टिसंख्यान् अतिचारान्
 द्वादशव्रतविषयान् प्रयन्नतो—महता यत्नेन वर्जयति—परिहरतीति ॥ ९८३ ॥ ९८४ ॥ अथ प्रतिमाप्रतिमास्वरूपमाह—‘सम्म’त्यादि,
 ‘सम्म’ति सम्यक्त्वं मकारोऽलाक्षणिकः अणुव्रतगुणव्रतशिक्षाव्रतानि च यस्य विद्यन्ते स तद्वान्, पूर्वोक्तप्रतिमाचतुष्टयान्वित इत्यर्थः,
 स्थिरः—अविचलसत्त्वः इतरो हि तद्विराधको भवति, यतोऽस्यां प्रतिमायां निशि चतुष्पथादौ कायोत्सर्गः क्रियते तत्र चोपसर्गाः प्रभूताः
 सम्भवन्तीति, ज्ञानी च—प्रतिमाकल्पादिपरिज्ञानप्रवणः, अजानानो हि सर्वत्राप्ययोग्यः किं पुनरेतत्प्रतिमाप्रतिपत्ताविति, अष्टमीचतुर्द-
 श्योरुपलक्षणत्वादष्टमीचतुर्दश्यमावास्यापौर्णमासीरूपेषु पौषधदिनेष्वपि द्रष्टव्यं ‘प्रतिमां’ कायोत्सर्गं ‘ठाइ’ति तिष्ठति धातूनामनेकार्थ-
 त्वात्करोतीत्यर्थः, किम्प्रमाणमित्याह—एका रात्रिः परिमाणमस्या इत्येकरात्रिकी—सार्वरात्रिकी तां यस्तस्य प्रतिमा भवतीति शेषः ॥ ९८५ ॥
 शेषदिनेषु यादृशोऽसौ भवति तद्दर्शयितुमाह—‘असिणाणे’त्यादि, अज्ञानः—ज्ञानपरिवर्जकः विकटे—प्रकटे प्रकाशे दिवा न रात्रावि-
 त्यर्थः दिवापि वा प्रकाशदेशे भुङ्क्ते—अशनाद्यभ्यवहरतीति विकटभोजी, पूर्वं किल रात्रिभोजनेऽनियम आसीत् तदर्थमिदमुक्तं, ‘मउलि-
 यडो’ति अबद्धपरिधानकच्छ इत्यर्थः, तथा दिवसे—दिवा ब्रह्म चरतीत्येवंशीलो दिवसब्रह्मचारी, ‘रत्ति’ति रात्रौ किमत आह—परिमाणं—
 स्त्रीणां तद्भोगानां वा प्रमाणं कृतं येन स परिमाणकृतः, कदेत्याह—प्रतिमावर्जेषु—कायोत्सर्गरहितेष्वपर्वस्त्वित्यर्थः दिवसेषु—दिनेष्विति
 ॥ ९८६ ॥ अथ कायोत्सर्गस्थितो यन्निन्तयति तदाह—‘झायई’त्यादि, ध्यायति—चिन्तयति प्रतिमायां कायोत्सर्गस्थितः—अवस्थितस्त्रि-

लोकपूज्यान्—त्रिभुवनाभ्यर्चनीयान् जिनान्—तीर्थकृतो जितकषायान्—निरस्तसमस्तद्वेषादिदोषान् अन्यद्वा जिनापेक्षया निजदोषप्रत्यनीकं—स्वकीयकामक्रोधप्रमुखदूषणप्रतिपक्षभूतं कामनिन्दाक्षान्तिप्रभृतिकं ध्यायति, कियत्प्रमाणेयं पञ्चमी प्रतिमेत्याह—पञ्च मासान् यावदिति ॥ ९८७ ॥ अथ षष्ठीं प्रतिमामाह—‘सिंगारे’त्यादि, शृङ्गारकथा—कामकथा तथा विभूषायाः—स्नानविलेपनधूपप्रभृतिकाया उत्कर्षः—प्रकर्षः ततः समाहारद्वन्द्वः तद्वर्जयन्—परिहरन्, उत्कर्षग्रहणाच्छरीरमात्रानुगां विभूषां विदध्यापीति, तथा स्त्रिया—योषिता सह रहसि कथां—प्रणयवार्ता वर्जयन्, किमित्याह—वर्जयति अत्रह्य—मैथुनमेकं ‘तओ य’ति तकः—असौ प्रतिमाप्रतिपत्ता षष्ठ्यां—अत्रह्यवर्जनप्रतिमायां षण्मासान् यावत्, पूर्वस्यां हि प्रतिमायां दिवस एव मैथुनं प्रतिषिद्धं, रात्रौ पुनरप्रतिषिद्धमासीत्, अस्यां तु दिवापि रजन्यामपि च सर्वथापि मैथुनप्रतिषेधः, अत एवात्र चित्तविमुक्तिविधायिनां कामकथादीनामपि प्रतिषेधः कृत इति ॥ ९८८ ॥ अथ सप्तमीं प्रतिमामाह—‘सत्तमी’त्यादि, सप्तम्यां—सचित्ताहारवर्जनप्रतिमायां सप्त मासान् यावत् सचित्तं—सचेतनमाहारं—अशनपानखादिमखादिमस्वरूपं नैवाहारयति—अभ्यवहरति, तथा यद्यदधस्तनीनां—प्राक्तनीनां प्रतिमानामनुष्ठानं तत्तत्सर्वमपि—निरवशेषमुपरितनीनां—अप्रेतनप्रतिमानामवसेयं, एतच्च प्रागुक्तमपि विस्मरणशीलविनेयजनानुग्रहाय पुनरुपन्यस्तम्, एवमन्यत्रापि ॥ ९८९ ॥ अथाष्टमीनवम्यौ प्रतिमे प्रतिपादयितुमाह—‘आरंभे’त्यादि, अष्टमी—स्वयमारम्भवर्जनप्रतिमा भवति यस्यामष्टौ मासान् यावदारम्भस्य—पृथिव्याद्युपमर्दनलक्षणस्य स्वयं—आत्मना करणं—विधानं वर्जयति—परिहरति, स्वयमिति वचनाच्चैतदापन्नं—वृत्तिनिमित्तमारम्भेषु तथाविधतीव्रपरिणामरहितः परैः कर्मकरादिभिः सावद्यमपि व्यापारं कारयतीति, ननु स्वयमप्रवर्तमानस्याप्यारम्भेषु प्रेष्यान् व्यापारयतः प्राणिहिंसा तदवस्यैव, सत्यं, किन्तु या सर्वथैव स्वयमारम्भाणां करणतः परैश्च कारणत उभयजन्या हिंसा सा स्वयमकरणतस्तावत्परिहृतैव, यतः स्वलोऽपि प्रारम्भः परिश्रियमाणः प्रोक्त्वृज्जमानमहाव्याधेः स्तोक्तरस्तोक्तमक्षय इव हित एव भवति, एषा पुनर्नवमी—प्रेष्यारम्भवर्जनप्रतिमा भवति, यस्यां नव मासान् यावत् पुत्रभ्रातृप्रभृतिषु न्यस्तसमस्तकुटुम्बादिकार्यभारतया धनधान्यादिपरिग्रहेष्वल्पाभिष्वङ्गतया च प्रेष्यैरपि—कर्मकरादिमिरपि आस्तां स्वयं आरम्भान्—सपापव्यापारान् महतः कृष्यादीनिति भावः, आसनदापनादिव्यापाराणां पुनरतिलघूनामनिषेध एव, तथाविधकर्मबन्धहेतुत्वाभावेनारम्भत्वानुपपत्तेः ॥ ९९० ॥ अथ दशमीं प्रतिमामाह—‘दसमे’त्यादि, दशमी पुनरुद्दिष्टभक्तवर्जनप्रतिमा दश मासान् यावद्भवति, यस्यामुद्दिष्टं—उद्देशस्तेन कृतं—विहितमुद्दिष्टकृतं, तमेव श्रावकमुद्दिश्य संस्कृतमित्यर्थः, एवंस्वरूपं भक्तमपि—ओदनादिकं नैव मुञ्चीत आस्तां तावदितरसावद्यव्यापारकरणमित्यपिशब्दार्थः, ‘सो होइ’ति स पुनर्दशमप्रतिमाप्रतिपत्ता कश्चिन् क्षुरमुण्डः—क्षुरमुण्डितमस्तको भवति ‘सिहिलिं’ति शिखां वा शिरसि कोऽपि धारयतीति ॥ ९९१ ॥ तथा—‘ज’मित्यादि, नवरं—केवलं स श्रावकस्तत्र—तस्यां दशमप्रतिमायां स्थितो यन्निहितं—भूम्यादौ निक्षिप्तमर्थजातं—द्रव्यं सुवर्णादिकं तत्पृच्छतां सुतानां—पुत्राणां उपलक्षणत्वाद्वात्रादीनां च यदि जानाति ततः कथयति, अकथने वृत्तिच्छेदप्राप्तेः, अथ नैव जानाति ततो ब्रूते—नैवाहं किमपि जानामि—स्मरामीति, एतावन्मुक्त्वा नान्यत्किमपि तस्य गृहकृत्यं कर्तुं कल्पत इति तात्पर्यम् ॥ ९९२ ॥ अथैकादशीं प्रतिमामाह—‘खुरे’त्यादि, क्षुरेण मुण्डो—मुण्डितः क्षुरमुण्डो लोचेन वा—हस्तलुञ्चनेन मुण्डः सन् रजोहरणं पतद्ब्रह्मं च उपलक्षणमेतत् सर्वमपि साधूपकरणं गृहीत्वा ‘समणहूओ’ति श्रमणो—निर्ग्रन्थस्तद्ब्रह्म यस्तदनुष्ठानकरणात्स श्रमणभूतः साधुकल्प इत्यर्थः विहरेत्—गृहान्निर्गत्य निखिलसाधुसामाचारीसमाचरणचतुरः समितिगुत्यादिकं सम्यगनुपालयन् भिक्षार्थं गृहिकुलप्रवेशे सति श्रमणोपासकाय प्रतिमाप्रतिपत्ताय भिक्षां दत्तेति भाषमाणः, कस्त्वमिति कस्मिंश्चित्पृच्छति प्रतिमाप्रतिपन्नः श्रमणोपासकोऽहमिति ब्रुवाणो प्रामनगरादिष्वनगर इव मासकल्पादिना विचरेदेकादश मासान् यावदिति । एतच्चोत्कृष्टतः कालमानमुक्तं, जघन्यतः पुनरेकादशापि प्रतिमाः प्रत्येकमन्तर्मुहूर्तादिमाना एव, तच्च मरणे वा प्रप्रजितत्वे वा सम्भवति, नान्यथेति ॥ ९९३ ॥ तथा—‘ममे’त्यादि, ममेत्यस्य करणं ममकारस्तस्मिन्नव्यवच्छिन्ने—अनपगते सति, अनेन स्वजनदर्शनार्थित्वकारणमुक्तं, संज्ञाताः—स्वजनास्तेषां पक्षी—सन्निवेशस्तां संज्ञातपक्षीं प्रजति—गच्छति द्रष्टुं—विडोकेयितुं संज्ञातानिति गम्यते, जे इति पादपूरणे, तत्रापि—संज्ञातपक्ष्यामपि, आस्तामन्यत्र, साधुरिव—संयत इव वर्तते, न पुनः स्वजनोपरोधेन गृहचिन्तादिकं कुर्यात्, यथा च साधुः प्रासुकमेषणीयं च गृह्णाति तथा सोऽपि श्रमणभूतप्रतिमाप्रतिपन्नः प्रासुकमेव—प्रगतासुकमेवाचेतनमेवोपलक्षणत्वादस्येषणीयं चाहारं—अशनादिकं गृह्णातीति, ज्ञातयो हि स्नेहादनेषणीयं भक्तादि कुर्वन्ति आप्रहेण च तद् ग्राहयितुमिच्छन्ति अनुवर्तनीयाश्च ते प्रायो भवन्तीति तद्ग्रहणं सम्भाव्यते तथापि तदसौ न गृह्णातीति भावः ॥ इह चोत्तरासु सप्तसु प्रतिमास्वावश्यकं चतुर्थी प्रकारान्तरमपि दृश्यते, तथाहि—“राईभक्तपरिजाएत्ति पञ्चमी, सचित्ताहारपरिजाएत्ति षष्ठी, दिया ब्रह्मचारी, राजो परिमाणकळेत्ति सप्तमी, दियावि राजोवि बंभयारी असिणाणए वोसट्ठकेसमंसुरोमनहेंत्ति अष्टमी, सारंभपरिजाएत्ति नवमी, पेसारंभपरिजाएत्ति दशमी, उद्दिष्टन्नविवज्जए समणभूएत्ति एकादशी”ति १५३ ॥ ९९४ ॥ इदानीं ‘धन्नाणमवीयत्तं’ति चतुष्पञ्चाशदधिकशततमं द्वारमाह—

जव १ जवजव २ गोहुम ३ सालि ४ वीहि ५ धन्नाण कोट्टयाईसुं । खिविऊणं पिहियाणं लिच्छाणं मुदियाणं च ॥ ९९५ ॥ उक्कोसेणं ठिह होइ तिल्लि वरिसाणि तयणु एएसिं । विद्धंसिज्जह जोणी तत्तो जायइ अवीयत्तं ॥ ९९६ ॥ तिल १ मुग्ग २ मसुर ३ कलाय ४ मास ५ चवल ६ कुलत्थ—

७ तुवरीणं ८ । तह कसिणचणय ९ वल्लाण १० कोट्टयाईसु खिविज्जणं ॥ ९९७ ॥ ओलित्ताणं
पिहियाणं लंछियाणं च मुदियाणं च । उक्किट्ठिई वरिसाणं पंचगं तो अभीयत्तं ॥ ९९८ ॥
अयसी १ लट्ठा २ कंगू ३ कोट्टसग ४ सण ५ वरट्ठ ६ सिद्धत्था ७ । कोट्टव ८ रालग ९ मूलग
बीयाणं १० कोट्टईयासु ॥ ९९९ ॥ निक्खित्ताणं एयाणुकोसठिईएँ सत्त वरिसाई । होइ जह-
जेण पुणो अंतमुहुत्तं समग्गाणं ॥ १००० ॥

‘यवे’त्यादि, यवा गोधूमाश्च प्रतीताः यवयवा—यवविशेषाः शालयः—कलमादिविशेषाः ग्रीहयः—सामान्यतः, एतेषां धान्यानां कोष्ठ-
कादिषु—कुशूलपल्यप्रभृतिषु क्षित्वा—प्रक्षिप्य पिहितानां—तथाविधपिधानकेन स्थगितानां लिप्तानां—द्वारदेशे पिधानेन सह गोमयादिना
सर्वतोऽवलिप्तानां मुद्रितानां च—मृत्तिकादिमुद्रावतामुत्कर्षतस्त्रीणि वर्षाणि यावत् स्थितिः—अविनष्टयोनिकत्वेन अवस्थानं भवतीति, तदनु-
—ततः परमेतेषां—यवादीनां पञ्चानां धान्यानां योनिः—अङ्कुरोत्पत्तिहेतुर्विध्वस्यते—क्षीयते, ततो—योनिविध्वंसे सति जायतेऽबीजत्वं—
तद्बीजमबीजं भवति, उत्तमपि नाङ्कुरमुत्पादयतीति भावः ॥ ९९५ ॥ ९९६ ॥ तथा—‘तिले’त्यादि, तिलमुद्रमाषचवलकाः प्रतीताः
मसूरो—वृत्ताकारो धान्यविशेषः (ग्रन्था ० ७००) चनकिका इत्यन्ये कलायः—त्रिपुटाख्यो धान्यविशेषः कुलत्थाः—चवलकाकाराश्चि-
पिटिका भवन्ति तुवर्यः—आढक्यः, वृत्तचणकाः—शिखारहिता वृत्ताकाराश्चणकविशेषाः वल्ला—निष्पावाः, एतेषां दशानां धान्यानां कोष्ठ-
कादिषु क्षित्वा पिहितानां ततोऽवलिप्तानां ततो लञ्छितानां—रेखादिभिः कृतलञ्छनानां मुद्रितानां चोत्कृष्टा स्थितिर्वर्षपञ्चकं यावद्भवति,
ततोऽबीजत्वं जायते, छन्दोऽङ्कुरोधाच्च पिहितावलिप्तयोर्व्यतिक्रमनिर्देशः ॥ ९९७ ॥ ९९८ ॥ ‘अयसी’त्यादि, अतसी—क्षुमा लट्ठा—
कुसुमं कङ्कः—पीततण्डुलाः ‘कोट्टसग’ति कोरदूषकाः—कोट्टवविशेषाः शणं—त्वक्प्रधानो धान्यविशेषः, ‘वरट्ठ’ति धान्यविशेषः, स
वरठीति सपादलक्षादिषु प्रसिद्धः सिद्धार्थाः—सर्वपाः कोट्टवाः प्रतीता एव रालकः—कङ्कविशेषः मूलकं—शाकविशेषस्तस्य बीजानि मूल-
कबीजानि एतेषां दशानामपि धान्यानां कोष्ठकादिषु निक्षिप्तानां उपलक्षणमेतत् पिहितानामवलिप्तानां लञ्छितानां मुद्रितानां चोत्कृष्टायां
स्थितौ सप्त वर्षाणि भवन्ति, जघन्येन पुनः समग्राणां—सर्वेषामपि पूर्वोक्तानां धान्यानामन्तर्मुहूर्तं स्थितिर्भवति, अन्तर्मुहूर्ताच्च परतः
स्वायुःक्षयादेवाचित्ता जायते, सा च परमार्थतोऽतिशयज्ञानेनैव सम्यक्परिज्ञायते न छाद्यस्थिकज्ञानेनेति न व्यवहारपथमवतरति, अत
एव च पिपासापीडितानामपि साधूनां स्वभावतः स्वायुःक्षयेणाचित्तीभूतमपि तडागोदकं पानाय वर्धमानस्वामी भगवान् नानुज्ञातवान्,
इत्थंभूतस्याचित्तीभवनस्य छद्मस्थानां दुर्लक्षत्वेन मा भूत्सर्वत्रापि तडागोदके सचित्तेऽपि पाश्चात्यसाधूनां प्रवृत्तिप्रसङ्ग इति कृत्वा १५४
॥ ९९९ ॥ १००० ॥ इदानीं ‘खेत्ताइयाणऽचित्तं’ति पञ्चपञ्चाशदधिकशततमं द्वारमाह—

जोयणसयं तु गंता अणहारेणं तु भंडसंकंती । वायागणिधूमेहि य विद्धत्थं होइ लोणाई॥१००१॥
हरियालो मणसिल पिप्पली उ खज्जूर मुहिया अभया । आइन्नमणाइन्ना तेऽवि हु एमेव नायवा
॥ २ ॥ आरुहणे ओरुहणे निसियण गोणाइणं च गाउम्हा । भोम्माहारच्छेओ उवक्कमेणं तु परि-
णामो ॥ ३ ॥

एकं योजनशतं गत्वा—अतिक्रम्य लवणादि विध्वस्तम्—अचित्तं भवति, केनेत्याह—अनाहारेण—स्वदेशजसाधारणाहाराभावेन, अयमर्थः—
विवक्षितक्षेत्रादन्यत्र क्षेत्रे लवणादिकं यदा नीयते तदा तत्प्रतिदिनं विध्वस्यमानं २ तावद्गच्छति यावद्योजनशतं, योजनशतादूर्द्ध्वं पुन-
र्भिन्नाहारत्वेन शीतादिसम्पर्कतश्चावश्यमचित्तीभवति, केचित्तु योजनशतस्थाने गव्यूतशतं पठन्ति, यदुक्तं निशीथचूणौ—‘केई पठंति
गाउयसयगाहा’ इति, तथा ‘भंडसंकंती’ति प्राकृतत्वेन विभक्तिव्यत्ययात् भाण्डसङ्क्रान्त्या—पूर्वभाजनादपरभाजनप्रक्षेपणेन पूर्वभा-
ण्डशालाया वाऽन्यभाण्डशालासंचारणेन वाताग्निधूमैश्च योजनशतमगतमपि स्वस्थानेऽन्तरे वा वर्तमानं लवणादिकमचित्तं भवतीति ।
इत्थं च क्षेत्रादिक्रमेणाचित्तीभवनं पृथिवीकायिकानां वनस्पतिपर्यन्तानां सर्वेषामपि प्रतिपत्तव्यम् ॥ १००१ ॥ अत एवाह—‘हरि-
याले’त्यादि, हरितालादयः प्रतीता एव, नवरं मुद्रिका—द्राक्षा अभया—हरितकी, एतेऽप्येवमेव ज्ञातव्याः, योजनशतात्परतः पूर्वोक्तैरेव
हेतुभिरचित्तीभवन्तीति भावः, ‘आइन्नमणाइन्ना’ति योजनशतादागता अपि केचिदाचीर्णाः केचित्पुनरनाचीर्णाः, तत्र पिप्पलीहरित-
क्यादय आचीर्णा अतो गृह्यन्ते खज्जूरद्राक्षादयः पुनरनाचीर्णास्ततोऽचित्ता अपि न गृह्यन्ते इति ॥ २ ॥ अथ लवणादीनामेवाचित्त-
ताकारणाभिव्यञ्जनायाह—‘आरुहणे’ इत्यादि, तेषां लवणादीनामारोहणे—शकटगवादिपृष्ठादिष्वधिरोपणे सति तथा अवरोहणे—
शकटादिभ्य एवावतारणे तथा निषीदन्तीति नन्दादेराकृतिगणत्वाद्युपलक्ष्ये निषदना—लवणाद्युपरि निविष्टपुरुषाः तेषां गवादीनां च
गात्रोष्मणा, तथा यो यस्य लवणादेराहारो भौमादिः—पार्थिवादिस्तस्य व्यवच्छेदे च—अभावे सति, तथा उपक्रम्यते—बहुकालवेद्यमप्यायुः
स्तोकेनैव कालेन निष्ठां नीयते अनेनेत्युपक्रमः—स्वकायशस्त्रादिः, तथाहि—किञ्चित्कस्यचित् स्वकायशस्त्रं यथा क्षारोदकं मधुरोदकस्य
किञ्चित्परकायशस्त्रं यथा ज्वलनो वनस्पतेः किञ्चित्भूयशस्त्रं यथा मृत्तिकामिश्रमुदकं शुद्धोदकस्य, तेन च परिणामः—अचित्तता भवति,
सचित्तमप्येभिः कारणैरचित्ततारूपेण परिणमतीत्यर्थः १५५ ॥ ३ ॥ इदानीं च ‘घन्नाई चउबीसं’ति षट्पञ्चाशदधिकशततमं द्वारमाह—

घन्नाई चउबीसं जव १ गोहुम २ सालि ३ बीहि ४ सट्ठी ५ य । कोट्टव ६ अणुया ७ कंगू ८

रालय ९ तिल १० मुग्ग ११ मासा १२ य ॥ ४ ॥ अयसि १३ हरिमंथ १४ तिउगड १५ नि-
प्फाव १६ सिलिंद १७ रायमासा १८ य। इक्खू १९ मसूर २० तुवरी २१ कुलत्थ २२ तह धन्नय
२३ कलाया २४ ॥ ५ ॥

धान्यानि चतुर्विंशतिर्भवन्ति, यथा—यवाः १ गोधूमाः २ शालयो ३ व्रीहयः ४ षष्टिकाः ५ कोद्रवा ६ अणुकाः ७ कंगुः ८
रालकः ९ तिला १० मुद्गा ११ माषाश्च १२ तथा अतसी १३ हरिमन्थाः १४ त्रिपुटिकाः १५ निष्पावाः १६ शिलिन्दा १७ राज-
माषा १८ इक्षवः १९ मसूराः २० तुवर्यः २१ कुलत्था २२ स्तथा धान्यकं २३ कलायाः २४ इत्येतानि च प्रायेण लोकप्रसिद्धानि
प्रागुक्तान्येव, नवरं षष्टिकाः—शालिभेदः ये षष्टिरात्रेण पच्यन्ते, अणुका—युगन्धरी, बृहच्छिरा कङ्कुः अस्पतरशिरो रालकः, हरि-
मन्थाः—कृष्णचणकाः शिलिन्दा—मकुष्टाः राजमाषाः—चवलकाः धान्यकं—कुसुम्भरी कलाया—अत्र वृत्तचणका इति १५६ ॥ ४ ॥ ५ ॥
अधुना ‘मरणं सत्तरसभेयं’ति सप्तपञ्चाशदधिकशततमं द्वारमाह—

आवीइ १ ओहि २ अंतिय ३ वलायमरणं ४ वसट्टमरणं च ५ । अंतोसल्लं ६ तब्भव ७ बालं ८
तह पंडियं ९ मीसं १० ॥ ६ ॥ छउमत्थमरण ११ केवलि १२ वेहायस १३ गिद्धपिट्टमरणं १४
च । मरणं भत्तपरिन्ना १५ इंगिणि १६ पाओवगमणं च १७ ॥ ७ ॥ अणुसमयनिरंतरमाविहस-
न्नियं तं भणंति पंचविहं । दवे खेत्ते काले भवे य भावे य संसारे ॥ ८ ॥ एमेव ओहिमरणं
जाणि मओ ताणि चेव मरइ पुणो । एमेव आइअंतियमरणं नवि मरइ ताणि पुणो ॥ ९ ॥ संज-
मजोगविसन्ना मरंति जे तं वलायमरणं तु । इंदियविसयवसगया मरंति जे तं वसट्टं तु ॥ १० ॥
गारवपंकनिबुद्धा अइयारं जे परस्स न कहंति । दंसणनाणचरित्ते ससल्लमरणं हवइ तेसिं ॥ ११ ॥
मोत्तुं अकम्मभूमिय नरतिरिए सुरगणे य नेरइए । सेसाणं जीवाणं तब्भवमरणं च केसिंचि ॥ १२ ॥
मोत्तूण ओहिमरणं आवी(ई)यंतियंतियं चेव । सेसा मरणा सवे तब्भवमरणेण नायवा ॥ १३ ॥ अवि-
रयमरणं बालं मरणं विरयाण पंडियं षिंति । जाणाहि बालपंडियमरणं पुण देसविरयाणं ॥ १४ ॥
मणपज्जवोहिनाणी सुयमइनाणी मरंति जे समणा । छउमत्थमरणमेयं केवलिमरणं तु केवलियो
॥ १५ ॥ गिद्धाइभक्खणं गिद्धपिट्ट उब्बंघणाइ वेहासं । एए दोन्निऽवि मरणा कारणजाए अणु-
न्नाया ॥ १६ ॥ मरणं भत्तपरिन्ना इंगिणि पायवगमणं च तिन्नि मरणाइ । कन्नसमज्झिमजेट्ठा
धिइसंघयणेण उ विसिट्ठा ॥ १७ ॥

‘आवीइ’त्यादि, मरणशब्दस्य प्रत्येकममिसम्बन्धादावीचिमरणं अवधिमरणं ‘अंतियं’ति आत्यन्तिकमरणं आर्षत्वाच्चेत्थं निर्देशः एवमु-
त्तरत्रापि, ‘वलायमरणं’ति वलनमरणं वशार्त्तमरणं च अन्तःशत्यमरणं तद्भवमरणं बालमरणं तथा पण्डितमरणं मिश्रमरणं छयस्थमरणं
केवलिमरणं ‘वेहायसं’ति वैहायसमरणं गृध्रपृष्ठं च मरणं ‘भत्तपरिन्ना’ति भक्तपरिज्ञामरणं इंगिनीमरणं पादपोषगमनमरणं चेति ॥६॥७॥
एतानि क्रमशः स्वयमेव विवरीषुरावीचिमरणं तावदाह—‘अणुसमय’मित्यादि, अनुसमयं—समयमाश्रित्य, इदं च व्यवहितसमयाश्रय-
णतोऽपि भवतीति मा भूद्धान्तिरत आह—निरन्तरं—असान्तरमन्तरालाभावात्, किं तदेवंविधं ?—‘आवीचिसंज्ञितं’ आ—समन्तात् वीचय
इव वीचयः—प्रतिसमयमनुभूयमानायुषोऽपरापरयुर्दलिकोदयात्पूर्वपूर्वायुर्दलिकविच्युतिलक्षणा अवस्था यस्मिन् मरणे तदावीचि, तत आवी-
चीति संज्ञा सञ्जाता यस्मिन् तदावीचिसंज्ञितं, तारकादित्वादितचि रूपमिदं, अथवा वीचिः—विच्छेदस्तदभावोऽवीचिः, दीर्घत्वं तु
प्राकृतत्वात्, उभयत्र प्रक्रमान्तरं, तदेवंभूतं प्रतिक्षणमायुर्द्रव्यविचटनलक्षणमावीचिमरणं पञ्चविधं भणन्ति तीर्थकरणधरादयोऽ-
स्मिन् संसारै—जगति, पञ्चविधत्वमेवाह—द्रव्ये क्षेत्रे काले भवे भावे च, द्रव्याऽऽवीचिमरणं क्षेत्राऽऽवीचिमरणं कालाऽऽवीचिमरणं
भवाऽऽवीचिमरणं भावाऽऽवीचिमरणं चेत्यर्थः, तत्र द्रव्याऽऽवीचिमरणं नाम यन्नारकतिर्यग्रामराणामुत्पत्तिसमयात्प्रभृति निजनिजायुः-
कर्मदलिकानामनुसमयमनुभवनाद्विचटनं, तच्च नारकादिभेदाच्चतुर्विधं, एवं नारकादिगतिचातुर्विध्यापेक्षया तद्विषयं क्षेत्रमपि चतुर्विधं
ततस्तत्प्राधान्यापेक्षया क्षेत्रावीचिमरणमपि चतुर्थैव, काल इति यथायुष्ककालो गृह्यते, न तु अद्वाकालस्तस्य देवादिष्वसम्भवात्, स च
देवायुष्ककालादिभेदाच्चतुर्विधः, अतस्तत्प्राधान्यापेक्षया कालावीचिमरणमपि चतुर्विधमेव, नारकादिचतुर्विधभवापेक्षया भवावीचिमरण-
मपि चतुर्थैव, तेषामेव च नारकादीनां चतुर्विधायुःक्षयलक्षणभावप्राधान्यापेक्षया भावावीचिमरणमपि चतुर्थैवेति ॥ ८ ॥ अथावधि-
मरणमाह—‘एवमेवे’त्यादि, एवमेव यथाऽऽवीचिमरणं द्रव्यक्षेत्रकालभवभावभेदतः पञ्चविधं तथेदमवधिमरणमपीत्यर्थः, तत्स्वरूप-
माह—यानि मृतः सम्प्रतीतिः शेषः तानि चैव ‘मरइ पुण’ति तिङ्ज्यत्ययेन मरिष्यति पुनः, किमुक्तं भवति ?—अवधिः—मर्यादा ततश्च
यानि नारकादिभवनबन्धनतयाऽऽयुःकर्मदलिकान्यनुभूय म्रियते पुनर्यदि तान्येवानुभूय मरिष्यति तदा द्रव्यावधिमरणं, तद्द्रव्यापे-
क्षया पुनस्तद्गृहणावधेयवज्जीवस्य मृतत्वात्, सम्भवति हि गृहीतोऽज्ञितानामपि कर्मदलिकानां पुनर्ग्रहणं परिणामवैचित्र्यादिति, एवं
क्षेत्रकालादिष्वपि भावना कार्या । आत्यन्तिकमरणमाह—‘एमेवे’त्यादि, एवमेव—अवधिमरणवदात्यन्तिकमरणमपि द्रव्यादिभेदतः पञ्च-

विधं, विशेषः पुनरयं—‘नवि मरइ ताणि पुणो’ति अपिशब्दस्यैवकारार्थत्वाच्चैव तानि—द्रव्यादीनि पुनर्भ्रियते, अयमर्थः—यानि नर-
काद्यायुष्कतया कर्मदलिकान्यनुभूय भ्रियते मृतश्च न पुनस्तान्यनुभूय मरिष्यतीत्येवं यन्मरणं तद् द्रव्यापेक्षयाऽत्यन्तभावितादात्म्यनित्क-
मिति, एवं क्षेत्रादिष्वपि वाच्यम् ॥ ९ ॥ बलन्मरणमाह—‘संजमे’त्यादि, संयमयोगाः—संयमव्यापारास्तैस्तेषु वा विषण्णाः संयमयो-
गविषण्णाः—अतिदुश्चरं तपश्चरणमाचरितुमक्षमाः व्रतं च कुलादिलज्जया मोक्षमशक्नुवन्तः कथञ्चिदस्माकमितः कष्टानुष्ठानान्मुक्तिर्भव-
त्विति विचिन्तयन्तो भ्रियन्ते यच्च तद्वलतां—संयमानुष्ठानाभिवर्तमानानां मरणं बलन्मरणं, तुशब्दो विशेषणार्थो भ्रमव्रतपरिणतीनां
व्रतिनामेवैतदिति विशेषयति, अन्येषां हि संयमयोगानामेवासम्भवात् कथं तद्विषादः? तदभावे च कथं तदिति ॥ वशार्त्तमरणमाह
—‘इंदिये’त्यादि, इन्द्रियाणां—चक्षुरादीनां विषया—मनोज्ञरूपादय इन्द्रियविषयाः तद्वशं गताः—प्राप्ता इन्द्रियविषयवशगताः स्निग्ध-
दीपकलिकावलोकनाकुलशलभवन्भ्रियन्ते तद्वशार्त्तमरणं, वशेन—इन्द्रियविषयपारतन्त्र्येण क्रताः—पीडिता वशार्त्ताः तेषां मरणमप्युपचारा-
द्वशार्त्तमुच्यते इति ॥ १० ॥ अन्तःशल्यमरणमाह—‘गारवे’त्यादि, गौरवं—सातद्विरसगौरवात्मकं तदेव कालुष्यहेतुतया पङ्कः—
कर्दमः तस्मिन्निमग्नाः तत्क्रोडीकृततया अतिचारं—अपराधं ये परस्य—आलोचनाहस्याचार्यादेर्न कथयन्ति, मा भूदस्माकमालोचनाहंसा-
चार्यादिकमुपसर्पतां तद्वन्दनादितदुक्ततपोऽनुष्ठानासेवनेन ऋद्धिरससाताभावसम्भव इति, उपलक्षणं चैतत्, ततो बहुश्रुतोऽहं तत्क-
थमन्पशुतोऽयं मम शल्यमुद्धरिष्यति? कथं चाहमस्मै वन्दनादिकं दास्यामि? अयं च ज्ञानहीनोऽयं वा मम सम इत्यभिमानेन लज्जया
वा—अनुचितानुष्ठानसंवरणस्वरूपया येऽतिचारं न कथयन्तीति, किंविषयमित्याह—दर्शनज्ञानचारित्र्ये—दर्शनज्ञानचारित्र्यविषयं, तत्र दर्शन-
विषयं शङ्कादि ज्ञानविषयं कालातिक्रमादि चारित्र्यविषयं समित्यननुपालनादि, शल्यमिव शल्यं कालान्तरेऽप्यनिष्टफलविधानं प्रत्यवन्ध्य-
तया सह तेन सशल्यं तच्च तन्मरणं च सशल्यमरणम्—अन्तःशल्यमरणं भवति तेषां—गौरवपङ्कनिमग्नानामिति ॥ ११ ॥ तद्वमरणमाह
—‘मोत्तुं’ इत्यादि, मुक्त्वा—अपहाय, कान्?—अकर्मभूमिजाश्च ते देवकुरुत्तरकुर्वादिषूत्पन्नतया नरतिर्यञ्चश्चाकर्मभूमिजनरतिर्यञ्च-
स्तान्, तेषां हि तद्वानन्तरं देवेष्वेवोत्पादः, तथा सुरगणां—सुरनिकायान्, किमुक्तं भवति?—चतुर्निकायवर्तिनोऽपि देवान्, तथा
निरयो—नरकस्तस्मिन् भवा नैरयिकास्तांश्च मुक्त्वेति सम्बन्धः, तेषां देवानां च तद्वानन्तरं तिर्यग्मनुष्येष्वेवोत्पत्तेः, शेषाणां—एतदुद्ध-
रितानां कर्मभूमिजनरतिरञ्चां जीवानां—प्राणिनां तद्वमरणं, तेषामेव पुनस्तत्रोत्पत्तेः, तद् विद्यते यस्मिन् भवे—तिर्यग्मनुष्यलक्षणे वर्तते
जन्तुस्तद्वययोग्यमेवायुर्बद्धा पुनस्तत्क्षयेण भ्रियमाणस्य भवति, तुशब्दस्तेषामपि सङ्क्षेपवर्षायुषामेवेति विशेषव्यापकः, असङ्क्षेपवर्षायुषां
हि युगलधार्मिकत्वादकर्मभूमिजानामिव देवेष्वेवोत्पादः, तेषामपि न सर्वेषां, किन्तु केषाञ्चित्तद्वोपादानरूपमेवायुःकर्मोपचिन्वतामिति
॥ १२ ॥ अत्रान्तरे—आवीई इति गाथा सूत्रे दृश्यते न चास्या भावार्थः सम्यगवगम्यते नाप्यसावुत्तराध्ययनचूर्ण्यदिषु व्याख्यातेत्युपेक्ष्यते
॥ १३ ॥ सम्प्रति बालपण्डितमिश्रमरणान्याह—‘अविरये’त्यादि, विरमणं विरतं—हिंसानृतादेरुपरमणं न विद्यते तद्येषां तेऽविरता-
स्तेषां—मृत्तिसमयेऽपि देशविरतिसम्यप्रतिपद्यमानानां मिथ्यादृशां सम्यग्दृशां वा मरणमविरतमरणं तद् बाला इव बालाः—अविरतास्तेषां
मरणं बालमरणमिति ब्रुवते इति सम्बन्धः, तथा विरतानां—सर्वसावधनिवृत्तिमभ्युपगतानां मरणं पण्डितमरणं ब्रुवते तीर्थकरणधरा-
दय इति, तथा जानीहि बालपण्डितमरणं—मिश्रमरणं, पुनःशब्दः पूर्वोपेक्षया विशेषद्योतनार्थः, देशात्सर्वविरतविषयापेक्षया स्थूलप्राणि-
व्यपरोपणादेर्विरता देशविरतास्तेषां देशविरतानां ॥ १४ ॥ एवं चरणद्वारेण बालादिमरणत्रयमभिधाय ज्ञानद्वारेण छद्मस्यमरणकेवलम-
रणे प्राह—‘मणपज्जवो’ इत्यादि, मनःपर्यायज्ञानिनोऽवधिज्ञानिनः श्रुतज्ञानिनो मतिज्ञानिनश्च भ्रियन्ते ये श्रमणाः—तपस्विनः छाद्य-
न्तीति छद्मानि—ज्ञानावरणादीनि कर्माणि तेषु तिष्ठन्तीति छद्मस्यास्तेषां मरणं छद्मस्यमरणमेतत्, इह च प्रथमतो मनःपर्यायनिर्देशाद्वि-
शुद्धिकृतप्राधान्याङ्गीकारेण चारित्र्येण एतदुपजायते इति स्वामिकृतप्राधान्यापेक्षया द्रष्टव्यं, एवमवध्यादिष्वपि यथायोगं स्वाधियैव हेतु-
र्वाच्य इति, तथा केवलमरणं केवलिनः—उत्पन्नकेवलज्ञानस्य सकलकर्मपुद्गलशान्ततो भ्रियमाणस्य भवतीति ॥ १४ ॥ साम्प्रतं वैहाय-
सगृध्रपृष्ठमरणे अमिधातुमाह—‘गिद्धाई’त्यादि, गृध्राः—प्रतीताः ते आदिर्येषां शकुनिकाशिवादीनां तैर्भक्षणं गम्यमानत्वादात्मनस्तदनि-
वारणादिना तद्वक्ष्यकरिकरभादिशरीरानुप्रवेशेन च गृध्रादिभक्षणं, तत्किमुच्यते? इत्याह—‘गिद्धपिष्ट’ति गृध्रैः स्पृष्टं—स्पर्शनं यस्मिन्
तद् गृध्रस्पृष्टं यदिवा गृध्राणां भक्ष्यं पृष्ठमुपलक्षणत्वादुदरादि च मर्तुर्यस्मिन् तद् गृध्रपृष्ठं, स ह्यलक्तकपूणिकापुटप्रदानेनात्मानं गृध्रा-
दिभिः पृष्ठादौ भक्षयतीति, पश्चाज्जिर्दिष्टस्यापि तस्य प्रथमतः प्रतिपादनमत्यन्तमहासत्त्वविषयतया कर्मनिर्जरां प्रति प्राधान्यख्यापनार्थम्,
‘उब्बंघणाइ वेहास’मिति उद्—ऊर्द्धं वृक्षशाखादौ बन्धनमुद्बन्धनं तदादिर्यस्य तरुगिरिभृगुप्रपातादेरात्मनैव जनितस्य मरणस्य तदु-
द्बन्धनादि, ‘वेहास’मिति प्राकृतत्वाद्यलोपे विहायसि—व्योमनि भवं वैहायसं, उद्बद्धस्य हि विहायस्येव भवनमिति तत्प्राधान्यविव-
क्षयेत्यमुक्तमिति, नन्वेवं गृध्रपृष्ठस्याप्यात्मघातरूपत्वाद्वैहायस एवान्तर्भावः, सत्यमेतत् केवलमस्यात्पसत्त्वैर्विधातुमशक्यत्वख्यापनार्थं
भेदोपन्यासः, ननु—‘भावियजिणवयणाणं समत्तरहियाण नत्थि हु विसेसो । अप्पाणंमि परम्मि य तो वज्जे पीडमुभओऽवि ॥ १ ॥’
[भावितजिनवचनानां समत्तरहितानां नास्त्येव विशेषः । आत्मनि च परस्मिन् ततो वर्जयेत् पीडामुभयोरपि ॥ १ ॥] इत्यागमः,
एते चानन्तरोक्ते मरणे अत्यन्तमात्मपीडाकारिणी इति कथं नागमविरोधः?, अत एव च भक्तपरिज्ञानादिषु पीडापरिहाराय ‘चचारि
विचित्ताइ । विगईनिज्जूहियाइ चत्तारि ॥’ [चत्वारि (वर्षाणि) विचित्राणि विकृतिनिर्यूढानि चत्वारि] इत्यादिसंलेखनाविधिः पान-

कादिविधिश्च तत्रामिहितः, दर्शनमालिन्यं चोभयत्रेत्याशङ्क्याह—एते—अनंतरोक्ते द्वे अपि—गृध्रपृष्ठवैहायसाख्ये मरणे ‘कारण’ति प्राक्-
तत्वेन सप्तमीलोपात् कारणे—दर्शनमालिन्यपरिहारादिके जाते—समुत्पन्ने यद्वा कारणजाते—कारणप्रकारे सति उदायिनृपानुसृततथाविध-
गीतार्थाचार्यवदनुज्ञाते इत्यवोषः ॥ १६ ॥ सम्प्रति अन्त्यमरणत्रयमाह—‘मरण’मित्यादि, भक्तं—भोजनं तस्य परिज्ञानं परिज्ञा,
सा द्विधा—क्षपरिज्ञा प्रत्याख्यानपरिज्ञा च, क्षपरिज्ञयाऽनेकविधमस्मामिर्भुक्तपूर्वमेतद्वेतुक्तं च सर्वमवद्यमिति परिज्ञानं, प्रत्याख्यानपरिज्ञया
च—“सर्वं च असणपाणं चउविहं जो य बाहिरो उवही । अन्निभन्तरं चउविहं जावजीवं च वोसिरइ ॥ १ ॥” [सर्वं चाशनपाणं
चतुर्विधं यश्च बाह्य उपधिः । अभ्यन्तरं चतुर्विधं यावज्जीवं च व्युत्सृजति ॥ १ ॥] इत्यागमवचनाच्चतुर्विधाहारस्य त्रिविधाहारस्य वा
यावज्जीवमपि परित्यागात्मकं प्रत्याख्यानं भक्तपरिज्ञोच्यते, तथा इक्ष्यते—प्रतिनियतदेश एव चेष्टतेऽस्यामनशनक्रियायामितीक्ष्णी, भक्त-
परिज्ञायां हि त्रिविधं चतुर्विधं वाऽऽहारं प्रत्याचष्टे शरीरपरिकर्म च स्वतः करोति परतश्च कारयति, इक्ष्णियां तु नियमाच्चतुर्विधाहार-
विरतिः परपरिकर्मविवर्जनं च भवति, स्वयं पुनरिज्ञितदेशाभ्यन्तरे उद्धर्तनादिचेष्टात्मकं परिकर्म यथासमाधि विदधात्यपीति विशेषः, तथा
पादैः—अधःप्रसर्पिमूलात्मकैः पिबतीति पादपो—वृक्षः, उपशब्दश्चौपम्ये उपमेयेऽपि सादृश्येऽपि च दृश्यते, ततश्च पादपमुपगच्छति—
सादृश्येन प्राप्नोतीति पादपोपगमनं, किमुक्तं भवति?—यथैव पादपः कचित्कथञ्चिन्निपतितः सममसमं वा अविभावयन् निश्चल एवास्ते
तथा अयमपि भगवान् यद्यथा समविषमदेशेष्वङ्गमुपाङ्गं वा प्रथमतः पतितं न तत्तत्प्रलयतीति, इह चैवंविधानशनोपलक्षितानि मर-
णान्यप्येवमुक्तानि, अत एवाह—त्रीणि मरणानि, अथैतेषामेव त्रयाणां मरणानां किञ्चित् स्वरूपमाह—‘कलस’ति सूत्रत्वात् कनिष्ठं-
लघु जघन्यमितियावत् मध्यमं—लघुज्येष्ठयोर्मध्यभावि ज्येष्ठं—अतिशयवृद्धमुत्कृष्टमित्यर्थः तत एतेषां द्वन्द्वे कनिष्ठमध्यमज्येष्ठानि यथास-
ङ्ग्येन त्रीण्यपि मरणान्यवसेयानि, तथा ‘धिइ’ति धृतिः—संयमं प्रति चित्तस्वास्थ्यं संहननं—शरीरसामर्थ्यहेतुर्प्रश्नः भनाराचावि ततः
समाहारद्वन्द्वे धृतिसंहननं तेन विशिष्टान्येतानि, इदमुक्तं भवति—यद्यपि त्रितयमप्येतत् ‘धीरेणवि मरियव्वं कापुरिसेणावि अवस्स मरि-
यव्वं । तम्हा अवस्समरणे वरं खु धीरत्तणे मरिवं ॥ १ ॥’ [धीरेणापि मर्त्यव्यं कापुरुषेणाप्यवश्यं मर्त्यव्यं तस्मादवश्यमरणे धीरत्वे-
नैव मर्त्यं वरं ॥ १ ॥] इत्यादिभावनातः शुभाशयवानेव प्रतिपद्यते फलमपि च वैमानिकता मुक्तिलक्षणं च त्रयस्यापि समानं, तथा
चोक्तम्—“एयं पञ्चक्खाणं अणुपालेऊण सुविहिओ सम्मं । वेमाणोओ व देवो हविज्ज अहवावि सिज्जिज्जा ॥ १ ॥” [एतत् प्रत्या-
ख्यानमनुपाल्य सुविहितः सम्यक् वैमानिको देवो वा भवेत् अथवापि सिध्येत् ॥ १ ॥] तथापि विशिष्टविशिष्टतरविशिष्टतमधृतिमतामेव
च तत्प्राप्तिरिति ज्येष्ठत्वादित्तिविशेष उच्यते, तथाहि—भक्तपरिज्ञामरणमार्थिकादीनामप्यस्ति, यत उक्तम्—“सव्वावि य अज्जाओ सव्वेवि
य पढमसंघयणवज्जा । सव्वेवि देसविरया पञ्चक्खाणेण उ मरंति ॥ १ ॥” [सर्वा अप्यार्याः सर्वेऽपि च प्रथमसंहननवर्जाः । सर्वेऽपि
च देशविरताः प्रत्याख्यानेनैव म्रियन्ते ॥ १ ॥] अत्र च प्रत्याख्यानशब्देन भक्तपरिज्ञैव भणिता, तत्र प्राक् पादपोपगमादेरन्यथा भण-
नात्, इक्ष्णीमरणं तु विशिष्टतरधृतिसंहननवतामेव भवतीत्यर्थिकादिनिषेधत एवावसीयते, पादपोपगमनं तु नात्रैव विशिष्टतमधृतिमतां
वज्जर्षभनाराचसंहनननिनामेव च भवति, उक्तं च—“पढमंमि य संघयणे वट्टंते सेलकुडुसामाणा । तेसिंमि य वोच्छेओ चोइसपुव्वीण
वोच्छेए ॥ १ ॥” [प्रथमे च संहनने वर्तमाने शैलकुडुसमानाः । तेषामपि च व्युच्छेदश्चतुर्दशपूर्विणां व्युच्छेदे ॥ १ ॥] इति, तीर्थ-
करसेवितत्वाच्च पादपोपगमनस्य ज्येष्ठत्वं, इतरथोश्च विशिष्टसाधुसेवितत्वादप्यथात्वं, यतोऽभ्यधायि—“सव्वे सव्वद्वाए सव्वभू सव्व-
कम्मभूमीसु । सव्वगुरु सव्वमहिआ सव्वे मेरुम्मि अमिसित्ता ॥ १ ॥ सव्वाहिं लद्धीहिं सव्वेऽवि परिसहे पराजित्ता । सव्वेवि य
तित्थयरा पाओवगया उ सिद्धिगया ॥ २ ॥ अवसेसा अणगारा तीयपडुप्पन्नऽणागया सव्वे । केई पाओवगया पञ्चक्खाणिगिणी केई
॥ ३ ॥” [सर्वे सर्वाद्यायां पते सर्वज्ञाः सर्वकर्मभूमिषु सर्वगुरवः सर्वमहिताः सर्वे मेरौ अभिषिक्ताः ॥ १ ॥ सर्वाभिर्लब्धिमिर्युक्ताः
सर्वेऽपि च परिषद्धान् पराजित्य । सर्वेऽपि च तीर्थकराः पादपोपगताः सिद्धिगताः ॥ २ ॥ अवशेषा अनगाराः अतीतप्रत्युत्पन्नानागताः
सर्वे । केचित् पादपोपगताः प्रत्याख्याननि इक्ष्णीश्च केचित् ॥ ३ ॥] इति, तस्माद्भक्तपरिज्ञानं कनिष्ठं इक्ष्णीमरणं मध्यमं पादपोप-
गमनं तु ज्येष्ठमिति १५७ ॥ १७ ॥ इदानीं ‘पलिओवमं’ इत्यष्टपञ्चाशदधिकशततमं द्वारमाह—

पलिओवमं च तिविहं उद्धारऽद्धं च खेत्तपलियं च । एक्केकं पुण दुविहं बायर सुहुमं च नायवं
॥ १८ ॥ जं जोयणविच्छिन्नं तं तिउणं परिरएण सविसेसं । तावइयं उव्विद्धं पल्लं पलिओवमं
नाम ॥ १९ ॥ एगाहियवेहियतेहियाण उक्कोस सत्तरत्ताणं । सम्मद्धं संनिचियं भरियं वालग्ग-
कोडीहिं ॥ २० ॥ तत्तो समए समए इक्किक्के अवहियंमि जो कालो । संखिज्जा खलु समया बाय-
रउद्धारपल्लंमि ॥ २१ ॥ एक्केकमओ लोमं कट्टमसंखिज्जखंडमहिस्सं । समछेयाणंतपएसियाण
पल्लं भरिज्जाहि ॥ २२ ॥ तत्तो समए समए एक्केक्के अवहियंमि जो कालो । संखिज्ज वासकोडी
सुहुमे उद्धारपल्लंमि ॥ २३ ॥ वाससए वाससए एक्केक्के बायरे अवहियंमि । बायरअद्दापलियं
संखेज्जा वासकोडीओ ॥ २४ ॥ वाससए वाससए एक्केक्के अवहियम्मि सुहुमंमि । सुहुमं अज्जा-

पलियं हवन्ति वासा असंखिज्जा ॥ २५ ॥ बायरसुहुमायासे खेत्तपएसाणुसमयमवहारे । बायर-
सुहुमं खेत्तं उत्सप्पिणीओ असंखेज्जा ॥ २६ ॥

‘पलिओवमे’त्यादिगाथानवकम्, पत्यो—वर्तुलाकृतिर्धान्याधारविशेषः पत्यवत्पत्यः—पुरस्ताद्वक्ष्यमाणस्वरूपः तेनोपमा यत्र कालप्रमाणे तत्पत्योपमं, तच्च त्रिधा—उद्धारपत्योपमं अद्धापत्योपमं क्षेत्रपत्योपमं च, तत्र वक्ष्यमाणस्वरूपवालाप्राणां तत्खण्डानां चोद्दारेण द्वीपसमुद्राणां वा प्रतिसमयमुद्धारणम्—अपहरणमुद्धारः तद्विषयं तत्प्रधानं वा पत्योपममुद्धारपत्योपमं, तथा अद्धा—कालः स चेह प्रकमाद्वक्ष्यमाणवाला-
प्राणां तत्खण्डानां वा प्रत्येकं वर्षशतलक्षण उद्धारकालो गृह्यते, अथवा प्रस्तुताद्धापत्योपमपरिच्छेदो नारकाद्यायुष्कलक्षणः कालोऽद्धा तत्प्रधानं तद्विषयं वा पत्योपममद्धापत्योपमं, तथा क्षेत्रं—विवक्षिताकाशप्रदेशस्वरूपं तदुद्धारप्रधानं पत्योपमं क्षेत्रपत्योपमं, एतेषां च मध्ये पुनरेकैकं द्विभेदं ज्ञातव्यं—बादरं सूक्ष्मं च, तत्र वालाप्राणां सूक्ष्मखण्डाकरणतो यथावस्थितानां स्थूलानां ग्रहणाद्वादरं तेषामेवास-
ङ्क्षेयसूक्ष्मखण्डकरणतः सूक्ष्ममिति ॥ १८ ॥ कः पुनरसौ पत्यो येन पत्योपमे उपमा विधीयते ? इत्याह—‘ज’मित्यादि, नाम इति शिष्यस्य कोमलाम्रणे ‘पलिओवमे’ इत्यत्र प्राकृतत्वेन विभक्तिव्यत्ययात् सप्तमी ‘पलं’ इत्यादावपि लिङ्गव्यत्ययात् पुंस्त्वं, तत्तत्र पत्यो-
पमे—पत्योपमविषये धान्यपत्यवत्पत्यः प्रागुद्दिष्टः स विज्ञेयो, यः किमित्याह—यो विस्तीर्णः, कियदित्याह—योजनमुत्सेधाङ्गुलकमनिष्पन्नं, वृत्ताकारत्वाद्द्व्येणापि योजनमिति द्रष्टव्यं, तच्च योजनं त्रिगुणं सविशेषं परिरयेण, भ्रमितिमङ्गीकृत्य सर्वस्यापि वृत्तपरिधेः किञ्चिन्न्यून-
षङ्गागाधिकत्रिगुणत्वादस्यापि पत्यस्य किञ्चिन्न्यूनषङ्गा(प्र० ९००)गाधिकानि त्रीणि योजनानि परिधिर्भवतीत्यर्थः, ‘उच्चिद्धं’ उचोऽपि तावदेव योजनमेवेत्यर्थः, आयामविष्कम्भाभ्यां प्रत्येकमेकयोजनमानः उच्चत्वेनापि योजनप्रमाणः परिधिना तु किञ्चिन्न्यूनषङ्गागाधिक-
योजनत्रयमानो यः पत्यः स इह पत्योपमं विज्ञेय इति तात्पर्यं ॥ १९ ॥ अथ अयमेव पत्यो यत्स्वरूपैर्वालाप्रैः पूर्यते तदेतन्निरूपयि-
तुमाह—‘एगाहिये’त्यादि, एकेनाह्ना निर्धृता एकाहिक्यः द्वाभ्यां त्रिमिश्राहोमिर्निष्पन्ना द्व्याहिक्यक्याहिक्यश्च तासामेकाहिकीद्व्याहि-
कीत्र्याहिकीनामेवं चतुराहिकीनां यावदुत्कर्षतः सप्तरात्रप्ररूढानां वालानामेवातिसूक्ष्मत्वादप्रकोटयो वालाप्रकोटयस्तासां भृतोऽसौ पत्यो-
ऽत्राधिक्रियते, तत्र मुण्डिते शिरस्येकेनाह्ना यावत्प्रमाणा वालाप्रकोटय उत्तिष्ठन्ति ता एकाहिक्यः द्वाभ्यां तु या उत्तिष्ठन्ति ता द्व्या-
हिक्यः त्रिमिस्तु त्र्याहिक्यः एवं यावत्सप्तरात्रप्ररूढाः सप्तरात्रिक्य इति, कथं पुनस्तासां वालाप्रकोटीनां भृत इत्याह—संमृष्टः—आकर्णं पूरितः संनिश्चितः—प्रचयविशेषान्निविडीकृतः, किं बहुना ?, तथा कथञ्चनापि भृतोऽसौ पत्यो यथा तानि वालाप्राणि न बायुरपहरति नापि बहिर्देहति न च तेषु सलिलं प्रविश्य कोथमापादयति, तदुक्तम्—“ते णं वालग्गा नो अग्गी उहेज्जा नो वाऊ हरेज्जा नो सलिलं कुत्थेज्जा” [तान् वालाप्राणान् नाभिर्देहेत् न बायुर्देहेत् न सलिलं कोथयेत्] इत्यादि ॥ २० ॥ ततः किमित्याह—‘तत्तो’ इत्यादि, ततो—यथोक्तवालाप्रभृतपत्यात् समये समये—प्रतिसमयमेकैकस्मिन् वालाप्रैऽपह्रियमाणे यावान् कालो लगति, प्रतिसमयं वालाप्रकर्ष-
णायावता कालेन सकलोऽपि स पत्यः सर्वात्मना निर्लेपो भवतीत्यर्थः, तावान् कालो बादरमुद्धारपत्योपमं इत्यावृत्त्या प्रथमान्ततयाऽ-
प्यत्र सम्बद्ध्यते, कियान् पुनरसौ काल इति कथ्यतामित्याह—खल्ववधारणे सङ्क्षेया एव सप्रया अस्मिन् बादरे उद्धारपत्योपमे भवन्ति नासङ्क्षेयाः, वालाप्राणामप्यत्र सङ्क्षेयातत्वात् तेषां च प्रतिसमयमेकैकापहारे सङ्क्षेयस्यैव समयराशेः सङ्गावादिति ॥ २१ ॥ उक्तं बादरमुद्धारपत्योपमं, अथ क्रमप्राप्तमेव सूक्ष्ममुद्धारपत्योपममभिधित्सुराह—‘एकेके’त्यादि, अतः—सहजवालाप्रभृतपत्यादेकैकं लोम—पूर्वोक्तवालाप्रलक्षणं असङ्क्षेयानि खण्डानि यत्र तदसङ्क्षेयखण्डमदृश्यं कृत्वा, एतदुक्तं भवति—पूर्वं वालाप्राणि सहजान्येव गृही-
तानि अत्र तु तान्येव वालाप्राणि प्रत्येकं तावदसत्कल्पनया खण्डयन्ते यावददृश्यतास्वरूपासङ्क्षेयखण्डरूपतामेकैकं वालाप्रं भजत इति, तत्पुनरेकैकं वालाप्रखण्डं द्रव्यतोऽत्यन्तविशुद्धलोचनश्लक्ष्णः पुरुषो यदतीव सूक्ष्मं पुद्गलद्रव्यं चक्षुषा पश्यति तदसङ्क्षेयभागमात्रं, क्षेत्रतस्तु सूक्ष्मपनकशरीरं यावति क्षेत्रेऽवगाहते तदसङ्क्षेयगुणक्षेत्रावगाहि द्रव्यप्रमाणं, तथा चानुयोगद्वारसूत्रम्—“तत्थ णं एग-
मेगे वालग्गे असंखेज्जाइ खंडाइ किज्जइ, ते णं वालग्गा दिट्ठीओगाहणाओ असंखेज्जभागमेत्तातो सुहुमस्स पणगजीवस्स सरीरोगाहणाअ असंखेज्जगुणा” [तत्रैकैकस्य वालाप्रस्यासंख्येयानि खण्डानि क्रियन्ते तानि वालाप्राणि दृष्टवगाहनातोऽसंख्येयभागमात्राणि सूक्ष्मस्य पन-
कजीवस्य शरीरावगाहनाया असंख्येयगुणानि] इति, वृद्धास्तु व्याचक्षते—बादरपर्याप्तपृथिवीकायशरीरतुल्यमिति, तथा चानुयोगद्वार-
मूलटीकाकूदाह हरिभद्रसूरिः—“बादरपृथिवीकायिकपर्याप्तशरीरतुल्यान्यसङ्क्षेयखण्डानी”ति वृद्धवादः, एवं कृत्वा ततः किं विधे-
यमित्यत्रोच्यते—ततोऽमीषां सर्वेषामपि समच्छेदानां—परस्परं तुल्यखण्डीकृतानां प्रत्येकं चाद्याप्यनन्तप्रादेशिकानामनन्तपरमाण्वात्मकानां तमेव पूर्वोक्तं पत्यं विभृया—बुद्ध्या परिपूर्णं विदध्यास्त्वमिति ॥ २२ ॥ एवं च तस्मिन् भृते यत्कर्तव्यं तदाह—‘तत्तो’ इत्यादि, ततः—सूक्ष्मखण्डीकृतवालाप्रभृतपत्यात्प्रतिसमयमेकैकस्मिन् सूक्ष्मवालाप्रखण्डेऽपह्रियमाणे यावान् कालो लगति तावत्प्रमाणं सूक्ष्ममुद्धारप-
त्योपमं भवतीति प्राग्वदत्रापि सम्बन्धः, कियान् पुनरसौ कालो भवतीत्याह—सङ्क्षेया वर्षकोटयः सूक्ष्मे उद्धारपत्योपमे भवन्तीति ज्ञातव्यं, वालाप्राणामिह प्रत्येकमसङ्क्षेयखण्डात्मकत्वादिकैकस्यापि वालाप्रस्य सम्बन्धिनां खण्डानामपहारेऽसङ्क्षेयसमयराशिप्राप्तेः सर्व-
वालाप्रखण्डात्मकापहारे भवन्त्येव सङ्ख्याता वर्षकोटयः ॥ २३ ॥ अथ बादरमद्धापत्योपमं प्रतिपादयितुमाह—‘वासे’त्यादि, तस्मिन्नेवोत्सेधाङ्गुलप्रमितयोजनप्रमाणायामविष्कम्भोद्वेधे पत्ये पूर्वोक्तसहजबादरवालाप्रैर्निर्भृतं भृते सति प्रति वर्षशतमेकैकं वालाप्रमप-

द्वियते यावता कालेन स पत्यो निर्लेपीक्रियते तावान् कालो बादरमद्धापत्योपमं विक्षेयं, तत्र बादरेऽद्धापत्योपमे सङ्क्षेया वर्षकोट्यो भवन्तीति ॥ २४ ॥ अथ सूक्ष्ममद्धापत्योपममाह—‘वाससे’त्यादि, स एव पत्यः प्राग्वदसङ्क्षेयखण्डीकृतसूक्ष्मवालाप्रैराकर्ण परिपूर्णः क्रियते, ततो वर्षशते वर्षशतेऽतिक्रान्ते सत्येकैकसूक्ष्मवालाप्रापहारतो यावता कालेन स पत्यः सर्वात्मना रिक्तो भवति तावान् कालः सूक्ष्ममद्धापत्योपमं अवबोद्धव्यं, तत्र च सूक्ष्मेऽद्धापत्योपमे भवन्त्यसङ्क्षेयानि वर्षाणि, असङ्क्षेया वर्षकोट्यो भवन्तीत्यर्थः ॥ २५ ॥ सम्प्रति बादरं सूक्ष्मं च क्षेत्रपत्योपममाह—‘बायरे’त्यादि, बादराणि च सूक्ष्माणि च बादरसूक्ष्माणि पूर्वोक्तपत्यगतानि सहजान्यसङ्क्षेयखण्डीकृतानि च यानि बालाप्राणीत्यर्थः तेषामवगाढत्वसम्बन्धेन सम्बन्धि यदाकाशं तत्र ये क्षेत्रप्रदेशा—निरंशनभो-विभागस्वरूपास्तेषामनुसमयं—प्रतिसमयमेकैकापहारे क्रियमाणे यावान् कालो लगति तदात्मकं यथाक्रममेव बादरं सूक्ष्मं च क्षेत्रं—क्षेत्र-पत्योपमं भवति, इयमत्र भावना—स एवोत्सेधाङ्गुलप्रमितयोजनप्रमाणविष्कम्भायामावगाढः पत्यः पूर्ववदेकाहोरात्रयावत्सप्ताहोरात्र-प्ररुद्धैर्वालाप्रैराकर्णं निचितो त्रियते, ततस्तैर्वालाप्रैः नभःप्रदेशः स्पृष्टास्ते समये समये एकैकनभःप्रदेशप्रतिसमयापहारेण यावता कालेन सर्वात्मना निष्ठासुपयाति तावान् कालविशेषो बादरं क्षेत्रपत्योपमं, एतच्चसङ्क्षेयोत्सर्पिण्यवसर्पिणीमानं, यतः क्षेत्रस्यातिसूक्ष्मत्वेनैकैक-वालाप्रावगाढक्षेत्रप्रदेशानामपि प्रतिसमयमेकैकापहारे ‘अंगुलअसंखभागे ओसर्पिणीओ असंखेजा’ [अङ्गुलासंख्येयभागे अवस-र्पिण्योऽसंख्येयाः] इति वचनात् असङ्क्षेया उत्सर्पिण्यवसर्पिण्यो लगन्ति, किं पुनः सर्ववालाप्रावगाढक्षेत्रप्रदेशापहार इति । तथा स एव पूर्वोक्तः पत्यः पूर्ववदेकैकं वालाप्रमसङ्क्षेयखण्डं कृत्वा तैराकर्णं भृतो निचितश्च तथा क्रियते यथा मनागपि न तत्राध्यादिकमाक्रामति, एवं भृते तस्मिन् पत्ये ये आकाशप्रदेशास्तैर्वालाप्रैः स्पृष्टा ये च न स्पृष्टास्ते सर्वेऽप्येकैकस्मिन् समये एकैकाकाशप्रदेशापहारेण समुद्भियमाणा यावता कालेन सर्वात्मना निष्ठासुपयान्ति तावान् कालविशेषः सूक्ष्मं क्षेत्रपत्योपमं, इदमप्यसङ्क्षेयोत्सर्पिण्यवसर्पिणी-मानमेव केवलं पूर्वस्मादसङ्क्षेयगुणं, बालाप्रस्पृष्टनभःप्रदेशेभ्योऽस्पृष्टानामसंख्यातगुणत्वादिति । ननु यैर्वालाप्रैरेकान्ततो निचितमापूरिते सति तस्मिन् पत्ये बहूपादिकमपि सर्वथा नाक्रामति तत्र कथं तैर्वालाप्रैः अस्पृष्टा नभःप्रदेशाः सम्भाव्यन्ते ? येनोच्यते तैर्वालाप्रै-रस्पृष्टा इति, अत्रोच्यते, वालाप्रैभ्योऽसङ्क्षेयखण्डीकृतेभ्योऽपि नभःप्रदेशानामत्यन्तसूक्ष्मत्वात्, तथा चात्रार्थे प्रभनिर्वचनरूप-मनुयोगद्वारसूत्रं—‘तत्थ णं चोयगे पणवगमेवं वयासी—अत्थि णं तस्स पल्लस्सआगासप्पएसा जे णं तेहिं वालगोहिं अफुन्ना ?’, इत्ता अत्थि, जहा को दिट्ठतो ?’, से जहानामए एगे पले सिया से णं कोहंढाणं भरिए तत्थ माडलिगा पक्खित्ता तेवि माया तत्थ णं बिल्ला पक्खित्ता तेवि माया तत्थ णं आमलगा पक्खित्ता तेवि माया तत्थ णं बदरा पक्खित्ता तेवि माया तत्थ णं चणगा पक्खित्ता तेवि माया, एवमेएणं दिट्ठतेणं अत्थि णं तस्स पल्लस्स आगासप्पएसा जे णं तेहिं वालगोहिं अणुफुन्ना’ इति, [तत्र चोदकः प्रज्ञापकमेवमवादीत्—सन्ति तस्य पत्यस्याकाशप्रदेशा ये तैर्वालाप्रैरस्पृष्टाः ?’, हन्त सन्ति, यथा को दृष्टान्तः ?’, तद्यथा नाम एकः पत्यः स्वात् स कूष्माण्डै-र्भृतः तत्र माटुलिङ्गानि प्रक्षिप्तानि तानि मातानि तत्र बिल्वानि प्रक्षिप्तानि तान्यपि मातानि तत्रामलकानि प्रक्षिप्तानि तान्यपि मातानि तत्र बदराणि प्रक्षिप्तानि तान्यपि मातानि तत्र चणकाः प्रक्षिप्तास्तेऽपि माताः एवमनेन दृष्टान्तेन सन्ति तस्य पत्यस्याकाशप्रदेशा ये तैर्वालाप्रैर्न स्पृष्टाः] तदेवमर्वागृह्यो यद्यपि यथोक्तपत्ये शुषिराभावतोऽस्पृष्टनभःप्रदेशात्र सम्भावयन्ति तथापि सूक्ष्माणामपि बाला-प्राणां बादरत्वादाकाशप्रदेशानां पुनरतिसूक्ष्मत्वात्सन्त्येवासङ्क्षयाता अस्पृष्टा नभःप्रदेशाः, दृश्यन्ते च निबिडतया सम्भाव्यमानेऽपि स्त-म्भादौ आस्फालितानां कीलिकानां प्रभूतानां तदन्तः प्रवेशः न चासौ शुषिरमन्तरेण भवतीति । ननु यथाकाशप्रदेशा बालाप्रैः स्पृष्टा अस्पृष्टाश्च परिगृह्यन्ते ततः किं बालाप्रैः प्रयोजनं ? एवं प्ररूपणा क्रियतां—उत्सेधाङ्गुलप्रमितयोजनायामविष्कम्भावगाढे पत्ये यावन्तो नभःप्रदेशा इति, सत्यमेतत्, केवलमनेन सूक्ष्मपत्योपमेन दृष्टिवादे स्पृष्टास्पृष्टभेदेन द्रव्यप्रमाणं क्रियते, यथा यैर्वालाप्रैः स्पृष्टा नभः-प्रदेशास्तेषां प्रतिसमयमेकैकनभःप्रदेशापहारेण यत् बादरक्षेत्रपत्योपमं तत्प्रमाणान्येतानि द्रव्याणि, ये तु बालाप्रैः स्पृष्टा अस्पृष्टा वा नभःप्रदेशास्तेषां प्रतिसमयमेकैकनभःप्रदेशापहारेण यत् सूक्ष्मक्षेत्रपत्योपमं तावत्प्रमाणान्येतानि द्रव्याणि, ततो दृष्टिवादे बालाप्रैः प्रयो-जनमिति तत्प्ररूपणा क्रियते इति १५८ ॥ २६ ॥ इदानीं ‘अयर’त्येकोनषष्ठ्यविकशततमं द्वारमाह—

उद्धारपल्लगाणं कोडाकोडी भवेज्ज दसगुणिया । तं सागरोवमस्स उ एकस्स भवे परीमाणं ॥२७॥
जावइओ उद्धारो अट्टाहज्जाण सागराण भवे । तावइआ खल्लु लोए हवंति दीवा समुहा य
॥ २८ ॥ तह अद्धापल्लाणं कोडाकोडी भवेज्ज दसगुणिया । तं सागरोवमस्स उ परिमाणं हवइ
एगस्स ॥ २९ ॥ सुद्धमेण उ अद्धासागरस्स माणेण सव्वजीवाणं । कम्मठिई कायठिई भवट्ठिई
होइ नायवा ॥ ३० ॥ इह खेत्तपल्लगाणं कोडाकोडी हवेज्ज दसगुणिया । तं सागरोवमस्स उ
एकस्स भवे परीमाणं ॥ ३१ ॥ एएण खेत्तसागरउवमाणेणं हविज्ज नायवं । पुढविदगअगणिमारु-
यहरियतसाणं च परिमाणं ॥ ३२ ॥

‘उद्धारे’त्यादिगाथाषट्, अतिमहत्त्वसाध्यात्सागरेण—समुद्रेणोपमा यस्य तत्सागरोपमं, तदपि त्रिधा—उद्धाराद्धाक्षेत्रसागरोपमभेदात्, पुनरेकैकं द्विधा—बादरं सूक्ष्मं च, तत्र उद्धारपत्ययोः पूर्वोक्तस्वरूपयोर्बादरसूक्ष्मभेदमित्रयोर्था प्रत्येकं कोटीकोटिर्दशभिर्गुणिता दश कोटीकोटय

इत्यर्थः तदेतत्प्रत्येकमेकस्य बादरोद्धारसागरोपमस्य सूक्ष्मोद्धारसागरोपमस्य च परिमाणं भवेदिति, दशमिर्बादरोद्धारपत्योपमकोटिकोटि-
भिरेकं बादरोद्धारसागरोपमं भवति, दशमिश्च सूक्ष्मोद्धारपत्योपमकोटिकोटिभिरेकं सूक्ष्मोद्धारसागरोपमं भवतीत्यर्थः ॥ २७ ॥ अथ
सूक्ष्मोद्धारसागरोपमस्य प्रयोजनमाह—‘जावइओ’ इत्यादि, अर्धतृतीयप्रमाणानां व्याख्यानात् सूक्ष्मोद्धारसागरोपमाणां पञ्चविंशतिपत्य-
कोटिकोटिष्वित्यर्थः सूक्ष्मवालाप्रोद्धारोपलक्षितः समयराशिरित्यर्थः भवेत्—जायेत तावन्त एव लोके द्वीपाः समुद्राश्च भवन्ति, एतदुक्तं भवति
—सार्धं सूक्ष्मोद्धारसागरोपमद्वये सूक्ष्मोद्धारपत्योपमानां पञ्चविंशतिकोटिकोटिष्वित्यर्थः यावन्तो वालाप्रोद्धारविषयाः समया भवन्ति
तावत्सङ्ख्यासिर्यग्लोके द्वीपसमुद्रा अपि सर्वे सम्भवन्तीत्यर्थः, इह च यद्यपि सूत्रे सामान्येनैवोक्तं तथापि सूक्ष्मोद्धारसागरोपमस्यैव द्वीप-
समुद्रसङ्ख्यानयनलक्षणं प्रयोजनमवसेयं, ‘एणहिं सुहुमेहिं उद्धारपलिओवमसागरोवमेहिं दीवसमुद्राणं उद्धारो घिण्णइ’ [एताभ्यां सूक्ष्मो-
द्धारपत्योपमसागरोपमाभ्यां द्वीपसमुद्राणामुद्धारो गृह्यते] इति वचनात्, बादरोद्धारसागरोपमेण तु न किमपि प्रयोजनं, केवलं बादरे
प्ररूपिते सूक्ष्मप्ररूपणा क्रमनिष्पन्नत्वात् सुखकर्तव्या सुखावसेया च भवतीत्यतस्तत्प्ररूपणमात्रं कृतं, एवं बादराद्धाक्षेत्रसागरोपमयोर्बाद-
रपत्योपमत्रये च वाच्यमिति ॥ २८ ॥ अथ बादरं सूक्ष्मं चाद्धासागरोपमाह—‘तहे’त्यादि, तथेति समुच्चये अद्धापत्योपमयोर्बादरसू-
क्ष्मभेदमिन्नयोर्वा प्रत्येकं कोटिकोटिर्दशभिर्मुणिता दश कोटिकोटय इत्यर्थः तदेतत्प्रत्येकमेकस्य बादराद्धासागरोपमस्य सूक्ष्माद्धासागरोप-
मस्य च प्रमाणं भवेत्, भावार्थस्तु उद्धारसागरोपमवदिति ॥ २९ ॥ अथ सूक्ष्माद्धासागरोपमप्रयोजनमाह—‘सुहुमे’त्यादि, सूक्ष्मेणा-
द्धासागरोपमस्य मानेन—प्रमाणेन सर्वेषां—नारकतिर्यगादिजीवानां कर्मस्थितिकायस्थितिभवस्थितयो भवन्ति ज्ञातव्याः, तत्र कर्मणां—
ज्ञानावरणादीनां स्थितिः—अवस्थानकालस्त्रिंशत्सागरोपमकोटीकोट्यादिरूपः कर्मस्थितिः, कायः—पृथिव्यादिकायोऽत्राभिप्रेतः, ततश्चैकस्मिन्
काये पुनः पुनस्तत्रैवोत्पत्त्या स्थितिः असङ्ख्येयोत्सर्पिण्यवसर्पिण्यात्मिका कायस्थितिः भवो—नारकाद्येकजीवस्य विवक्षितमेकमेव जन्म तत्र
स्थितिः—आयुःकर्मानुभवनपरिणतिस्त्रयस्त्रिंशत्सागरोपमादिरूपा भवस्थितिः, एताः कर्मकायभवस्थितयः सूक्ष्माद्धासागरोपमेण प्रमीयन्ते
इति भावः ॥ ३० ॥ अथ बादरं सूक्ष्मं च क्षेत्रसागरोपमाह—‘इहे’त्यादि, इह—अस्मिन् प्रक्रमे बादरक्षेत्रपत्योपमानां दशमिः कोटि-
कोटिमिर्बादरं क्षेत्रसागरोपमं सूक्ष्मक्षेत्रपत्योपमानां तु दशमिः कोटिकोटिमिः सूक्ष्मं क्षेत्रसागरोपममिति तात्पर्यार्थः, अक्षरार्थस्तु पूर्व-
वदिति ॥ ३१ ॥ सूक्ष्मक्षेत्रसागरोपमस्य प्रयोजनमाह—‘एतेणे’त्यादि, एतेन—सूक्ष्मक्षेत्रसागरोपमस्यैव मानेन—प्रमाणेन ज्ञातव्यं, किमित्याह—
परिमाणं—सङ्ख्यानं, केपां ?—पृथिव्युदकाग्निवायुवनस्पतित्रिसजीवानां, एतच्च प्राचुर्येण दृष्टिवादे प्रतिपादितं सकृदेवान्यत्र सूक्ष्मोद्धारोद्धारक्षे-
त्रपत्योपमानामप्येतान्येव प्रयोजनानि द्रष्टव्यानीति १५९ ॥ ३२ ॥ इदानीं ‘ओसप्पिणि’ति षष्ठ्यधिकशततमं द्वारमाह—

दस कोडाकोडीओ अद्धाअघराण हुंति पुन्नाओ । अवसप्पिणीएँ तीए भाया छवेव कालस्स
॥ ३३ ॥ सुसमसुसमा य १ सुसमा २ तहया पुण सुसमदुस्समा ३ होइ । दूसमसुसम चउत्थी
४ दूसम ५ अइदूसमा छट्ठी ६ ॥ ३४ ॥ सुसमसुसमाएँ कालो चत्तारि हवंति कोडिकोडीओ ।
तिस्सि सुसमाएँ कालो दुन्नि भवे सुसमदुसमाए ॥ ३५ ॥ एक्का कोडाकोडी बायालीसाएँ जा
सहस्सेहिं । वासाण होइ ऊणा दूसमसुसमाइ सो कालो ॥ ३६ ॥ अह दूसमाएँ कालो वासस-
हस्साइ एक्कवीसं तु । तावइओ चैव भवे कालो अइदूसमाएवि ॥ ३७ ॥

‘दसे’त्यादिगाथापञ्चकं, अवसर्पति हीयमानारकतया अवसर्पयति वाऽऽयुष्कशरीरादिभावान् हापयतीत्यवसर्पिणी तस्यां, त्रीतुमशक्यानि
प्रभूतकालतरणीयत्वादतराणि—सागरोपमाणीत्यर्थः सूक्ष्माद्धासागरोपमाणां सम्पूर्णा दश कोटीकोट्यो भवन्ति, सूक्ष्माद्धासागरोपमाणां दशमिः
कोटीकोटीमिर्निष्पन्नोऽवसर्पिणीलक्षणः कालविशेषोऽवगन्तव्य इति तात्पर्यार्थः, तस्यां चावसर्पिण्यां कालस्य भागा—विच्छेदाः सुषमसु-
षमादयः षडेव भवन्ति ॥ ३३ ॥ तानेवाह—‘सुसमे’त्यादि, शोभनाः समाः—वर्षाण्यस्यामिति सुषमा अत्यन्तं सुषमा सुषमासुषमा,
सर्वथा दुष्षमानुभावरहित एकान्तसुषमारूपोऽवसर्पिण्याः प्रथमो भागः, द्वितीया सुषमा तृतीया पुनः सुषमदुष्षमा भवति, दुष्टाः
समा अस्यां सा दुष्षमा सुषमा चासौ दुष्षमा च सुषमदुष्षमा, सुषमानुभावबहुला अल्पदुष्षमानुभावेत्यर्थः, चतुर्थी दुष्षमसुषमा,
दुष्षमा चासौ सुषमा च दुष्षमसुषमा, दुष्षमानुभावबहुला अल्पसुषमानुभावेत्यर्थः, पञ्चमी दुष्षमा, षष्ठी त्वतिशयेन दुष्षमा अति-
दुष्षमा, सर्वथा सुषमानुभावरहिता दुष्षमदुष्षमेत्यर्थः ॥ ३४ ॥ अथैतेषामेव सुषमसुषमादीनां षण्णामरकाणां प्रमाणमाह—‘सुसमसु-
मे’त्यादि, सुषमसुषमायां कालः—कालप्रमाणं सागरोपमाणां चतस्रः कोटिकोटयो भवन्ति, सुषमायां तिस्रः सागरोपमकोटिकोटयः,
सुषमदुष्षमायां द्वे सागरोपमकोटिकोट्यौ, एका—एकसङ्ख्या सागरोपमकोटिकोटिर्द्विचत्वारिंशता वर्षाणां सहस्रैर्वा न्यूना भवति स
दुष्षमसुषमायाः कालो, द्विचत्वारिंशद्वर्षसहस्रन्यूनैकसागरोपमकोटिकोटिप्रमाणा दुष्षमसुषमेत्यर्थः, अथ दुष्षमायां कालप्रमाणमेकविंश-
तिवर्षसहस्राणि तावानेव च—दुष्षमाप्रमाण एव भवेत् कालः अतिसुषमायामपि, एकविंशतिवर्षसहस्रप्रमाणा दुष्षमदुष्षमापि भवतीति
भावः, अस्यां चावसर्पिण्यां शरीरोच्छ्रयायुष्ककल्पवृक्षादिशुभभावानां परतोऽनन्तगुणा परिहानिः, तथाहि—सुषमसुषमायां मनुष्याणां
गव्यूतत्रितयं शरीरोच्छ्रयः त्रीणि च पत्योपमान्यायुः शुभपरिणामोऽपि कल्पवृक्षादिरनेकः, सुषमायां द्वे गव्यूते द्वे च पत्योपमे कल्प-
पादपादिपरिणामश्च शुभो हीनतरः, सुषमदुष्षमायामेकं गव्यूतं एकं पत्योपमं हीनतमश्च कल्पवृक्षादिपरिणामः, दुष्षमसुषमायां पञ्च-

धनुःशतप्रभृति सप्तहस्तान्तं तनुमानमायुरपि पूर्वकोटिप्रमाणं परिहीनश्च कल्पवृक्षादिपरिणामः, दुष्प्रमायामनियतं देहमानमायुरप्यनियतं वर्षशतादवर्षं पर्यन्ते विंशतिवर्षाणि परमायुः शरीरोच्छ्रयो हस्तद्वयं औषधिवीर्यपरिहानिश्चान्तगुणा, अतिदुष्प्रमायामप्यनियतं शरीरोच्छ्रयादि सर्वं पर्यन्ते तु हस्तप्रमाणं वपुः षोडश वर्षाणि परमायुर्निरवशेषौषधिपरिहानिश्चेति, एवमन्यदप्येतत्स्वरूपं समयात् समवसेयमिति १६० ॥ ३५ ॥ ३६ ॥ ३७ ॥ इदानीं 'उत्सर्पिणि'ति एकषष्ट्यधिकशततमं द्वारमाह—

अवसर्पिणीव भागा हवन्ति उत्सर्पिणीहवि छ एए । पडिलोमा परिवाडी नवरि विभाएसु नायवा ॥ ३८ ॥

'अवसर्पिणी'त्यादि, उत्सर्पति—वर्धतेऽरकापेक्षया उत्सर्पयति वा-भावानायुष्कादीन् वर्धयतीत्युत्सर्पिणी, अस्यामप्येत एवावसर्पिण्याः सम्बन्धिनः सुषमसुषमादयो षट् कालविभागा भवन्ति, नवरं—केवलं विभागेषु—अरकेषु प्रतिलोमा—विपरीता परिपाटी—आनुपूर्वा ज्ञातव्या, अयमर्थः—अवसर्पिण्यां सुषमसुषमाद्या दुष्प्रमादुष्प्रमान्ताः षडरका उक्ताः उत्सर्पिण्यां तु दुष्प्रमदुष्प्रमाद्याः सुषमसुषमापर्यन्ताः षडरका भवन्तीति, तदेवं विंशतिसूक्ष्माद्वासागरोपमकोटीकोटीप्रमाणद्वादशारकमेतदवसर्पिण्युत्सर्पिण्योः कालचक्रं पञ्चसु भरते-ज्वरवतेषु च पञ्चस्वनायन्तं परिवर्तते, यथाऽहोरात्रे वासरो रजनी वा न शक्यते निरूपयितुमादित्वेनान्तत्वेन वा अनादित्वादहोरात्रचक्रप्रवृत्तयेदमपीति १६१ ॥ ३८ ॥ इदानीं 'द्वे खेत्ते काले । भावे पोग्गलपरियट्ठो'ति द्विषष्ट्यधिकशततमं द्वारमाह—

ओसर्पिणी अणंता पोग्गलपरियट्ठो मुण्यवो । तेऽणंता तीयद्वा अणागयद्वा अणंतगुणा ॥ ३९ ॥ पोग्गलपरियट्ठो इह द्वाइचउविहो मुण्यवो । थूलेयरभेएहिं जह होइ तथा निसामेह

॥ ४० ॥ ओरालविउवातेयकम्मभासाणपाणमणएहिं । फासेवि सवपोग्गल मुक्का अह बायरपरट्ठो ॥ ४१ ॥ अहव इमो द्वाइ ओरालविउवातेयकम्मेहिं । नीसेसदवगहणंमि बायरो होइ परि-यट्ठो ॥ ४२ ॥ द्वे सुहुमपरट्ठो जाहे एगेण अह सरीरेणं । फासेवि सवपोग्गल अणुक्कमेणं नणु गणिज्जा ॥ ४३ ॥ लोगागासंपएसा जया मरंतेण एत्थ जीवेणं । पुट्ठा कमुक्कमेणं खेत्तपरट्ठो भवे थूलो ॥ ४४ ॥ जीवो जइया एगे खेत्तपएसंमि अहिगए मरइ । पुणरवि तस्साणंतरि बीयपएसंमि जइ मरए ॥ ४५ ॥ एवं तरतमजोगेण सवखेत्तंमि जइ मओ होइ । सुहुमो खेत्तपरट्ठो अणुक्कमेणं नणु गणेज्जा ॥ ४६ ॥ ओसर्पिणीएँ समया जावइया ते य निययमरणेणं । पुट्ठा कमुक्कमेणं कालपरट्ठो भवे थूलो ॥ ४७ ॥ सुहुमो पुण ओसर्पिणी पढमे समयंमि जइ मओ होइ । पुणरवि तस्साणंतरबीए समयंमि जइ मरइ ॥ ४८ ॥ एवं तरतमजोएण सवसमएसु च्वेव एएसुं । जइ कुणइ पाणचायं अणुक्कमेणं नणु गणिज्जा ॥ ४९ ॥ एगसमयंमि लोए सुहुमागणिजिया उ जे उ पविसंति । ते हुंतऽसंखलोयप्पएसतुल्ला असंखेज्जा ॥ ५० ॥ तत्तो असंखगुणिया अगणिक्काया उ तेसि कायठिई । तत्तो संजमअणुभागबंधठाणाणिऽसंखाणि ॥ ५१ ॥ ताणि मरंतेण जया पुट्ठाणि कमुक्कमेण सवाणि । भावंमि बायरो सो सुहुमो य कमेण बोद्धवो ॥ ५२ ॥

'ओसर्पिणी'त्यादि गाथाचतुर्दशकं, अवसर्पिणीग्रहणेनोत्सर्पिण्यप्युपलक्ष्यते, ततोऽयमर्थः—अवसर्पिण्युत्सर्पिण्योऽनन्ता मिलिताःसमु-दिताः पुद्गलपरावर्तो ज्ञातव्यः, ते च पुद्गलपरावर्तो अनन्ता अतीताद्वा, अनन्तपुद्गलपरावर्तोऽतीतः काल इत्यर्थः, अतीताद्वापेक्षया चानन्तगुणोऽनागताद्वा भविष्यत्काल इत्यर्थः, ननु भगवत्यां 'अणागयद्वा णं तीयद्वाओ समयाहिय'ति सूत्रेऽनागतकालोऽतीतकालात्समयाधिक उक्तः, तथाहि—“अतीतानागतौ कालावमादित्वानन्तत्वाभ्यां तुल्यौ, तयोश्च मध्ये भगवतः प्रभ्रसमयो वर्तते, स चाविनष्टत्वेनातीते न प्रविशतीत्यविनष्टसाधर्म्यादनागते क्षिप्तः, ततोऽतीतकालादनागताद्वा समयाधिको भवती”ति, इह पुनरतीताद्वातोऽनागताद्वाऽनन्तगुणाऽभिहिता तत्कथं न विरोधः?, अत्रोच्यते, यथा अनागताद्वाया अन्तो नास्ति एवमतीताद्वाया आदिरित्युभयोरप्यन्ताभावमात्रेण तत्र तुल्यत्वं विवक्षितमिति न दोषः, यदि च अतीतानागताद्वा वर्तमानसमये समे स्यातां ततः समयातिक्रमेऽनागताद्वा समवेनोना स्यात् ततो द्वाविमिः समयैः, एवं च समत्वं नास्ति, तस्मादतीताद्वायाः सकाशादनागताद्वाऽनन्तगुणेति स्थितं, अत एवानन्तेनापि कालेन गतेन नासौ क्षीयत इति, वर्तमानैकसमयरूपा वर्तमानाद्वाऽप्यस्ति, सा च सूक्ष्मत्वाज्ज्ञेह पृथक्प्रतिपादितेति ॥ ३९ ॥ पुद्गलपरावर्तभेदानमिधातुमाह—'पोग्गले'त्यादि, इह—अस्मिन् पारमेश्वरप्रवचने पुद्गलपरावर्तो द्रव्यादितो—द्रव्यक्षेत्रकालभावभेदतश्चतुर्विधः—चतुष्पकारो ज्ञातव्यः, तथा—द्रव्यपुद्गलपरावर्तः क्षेत्रपुद्गलपरावर्तः कालपुद्गलपरावर्तो भावपुद्गलपरावर्तश्च, पुनरप्येकैकः पुद्गलपरावर्तः स्थूलेतरमेदाभ्यां—बादरसूक्ष्मत्वभेदेन द्विधा—बादरः सूक्ष्मश्च, स च यथा भवति तथा निशमयत—शृणुतेति ॥ ४० ॥ तत्र बादरद्रव्यपुद्गलपरावर्तमाह—'ओराले'त्यादि, एकेन जन्तुना विकटां भवाटवीं पर्यटता अनन्तेषु भवेषु औदारिकवैक्रियतैजसकर्मणभाषाऽऽनप्राणमनोलक्षणपदार्थसप्तकरूपतया चतुर्दशरज्ज्वात्मकलोकवर्तिनः सर्वेऽपि पुद्गलाः स्पृष्ट्वा—परिभुज्य यावता कालेन मुक्ता भवन्ति एष बादरद्रव्यपुद्गलपरावर्तः, किमुक्तं भवति?—यावता कालेनैकेन जीवेन सर्वेऽपि जगद्वर्तिनः परमाणवो यथायोगमौ-

दारिकादिसप्तकस्वभावत्वेन परिभुज्य २ परित्यक्तास्तावान् कालविशेषो बादरद्रव्यपुद्गलपरावर्तः, आहारकशरीरं चोत्कृष्टतोऽप्येकजीवस्य वारचतुष्टयमेव सम्भवति ततस्तस्य पुद्गलपरावर्तं प्रत्यनुयोगात् ग्रहणं कृतमिति ॥ ४१ ॥ अथ मतान्तरेण द्रव्यपुद्गलपरावर्तमाह—
‘अह्वे’त्यादि, अथवा—अन्येषामाचार्याणां मतेनौदारिकवैक्रियतैजसकार्मणशरीरचतुष्टयरूपतया निःशेषद्रव्यग्रहणे—एकजीवेन सर्वलो-
कपुद्गलानां परिभुज्य २ परित्यजनेऽयं बादरः—स्थूलः पुद्गलपरावर्तो भवति, किंविशिष्टः ?—द्रव्यादिः, द्रव्यशब्द आदिर्यस्य पुद्गलपराव-
र्तस्य स द्रव्यादिः, द्रव्यपुद्गलपरावर्त इत्यर्थः ॥ ४२ ॥ सूक्ष्मं द्रव्यपुद्गलपरावर्तमाह—‘दधे’ इत्यादि, अथ द्रव्ये—द्रव्यविषयः सूक्ष्मः
पुद्गलपरावर्तो भवति यथा औदारिकादिशरीराणामेकेन—अन्यतमेन शरीरेण एको जीवः संसारे परिभ्रमन् सर्वानपि पुद्गलान् स्पृष्ट्वा—
परिभुज्य २ मुञ्चति, इयमत्र भावना—यावता कालेन सर्वेऽपि लोकाकाशभाविनः परमाणव औदारिकाद्यन्यतमैकविवक्षितशरीररूपतया
परिभुज्य २ निष्ठां नीयन्ते तावान् कालविशेषः सूक्ष्मद्रव्यपुद्गलपरावर्तः, पुद्गलानां—परमाणूनामौदारिकादिरूपतया विवक्षितैकशरीररूपतया
वा सामस्येन परावर्तः—परिणमनं यावति काले स तावान् कालः पुद्गलपरावर्तः, इदं च शब्दस्य व्युत्पत्तिनिमित्तं, अनेन च व्युत्प-
त्तिनिमित्तेन स्वैकार्थसमवायिप्रवृत्तिनिमित्तमनन्तोत्सर्पिण्यवसर्पिणीमानस्वरूपं लक्ष्यते, तेन क्षेत्रपुद्गलपरावर्त्तोऽपि पुद्गलपरावर्तनाभावेऽपि
प्रवृत्तिनिमित्तस्यानन्तोत्सर्पिण्यवसर्पिणीमानस्वरूपस्य विद्यमानत्वात्पुद्गलपरावर्त्तशब्दः प्रवर्तमानो न विरुद्ध्यते, यथा गोशब्दः पूर्वं
गमने व्युत्पादितः, तेन च गमनेन व्युत्पत्तिनिमित्तेन स्वैकार्थसमवायिखुरककुदलाङ्गूलसाम्राज्यादिमत्त्वरूपं प्रवृत्तिनिमित्तमुपलक्ष्यते,
ततो गमनरहितेऽपि गोपिण्डे प्रवृत्तिनिमित्तसद्भावाद्वोशब्दः प्रवर्तते इति, ‘अणुकमेणं नणु गणेज्ज’ति एतांश्च पुद्गलान्
अनुक्रमेण—विवक्षितैकशरीरस्पृष्टतारूपतया परिपाट्या ननु—निश्चितं गणयेत्, इदमत्र तात्पर्यं—एतस्मिन् सूक्ष्मे द्रव्यपुद्गलपरावर्ते
विवक्षितैकशरीरव्यतिरेकेणान्यशरीरतया ये परिभुज्य २ परित्यज्यन्ते ते न गण्यन्ते, किन्तु प्रभूतेऽपि काले गते सति ये च विवक्षि-
तैकशरीररूपतया परिणम्यन्ते त एव परमाणवो गण्यन्त इति, प्रथमपक्षमिप्रायेण तु औदारिकादिसप्तकमध्यादन्यतमेनैकेन केनचित्पू-
र्वोक्तरीत्या सर्वपुद्गलस्पर्शने सूक्ष्मपुद्गलपरावर्तो भवतीति ॥ ४३ ॥ अथ बादरक्षेत्रपुद्गलपरावर्तमाह—‘लोगे’त्यादि, लोकस्य—चतुर्दश-
रज्ज्वात्मकस्याकाशप्रदेशा—निर्विभागा नभोभागा यदा त्रियमाणेनात्र—जगति जीवेन स्पृष्टा—व्याप्ताः क्रमेण—तदनन्तरभावलक्षणेनोक्त-
मेण वा—अर्देवितर्दमरणाक्रान्तक्षेत्रप्रदेशरूपेण तदा क्षेत्रपुद्गलपरावर्तो भवेत् स्थूलो—बादरः, किमुक्तं भवति ?—यावता कालेनैकेन जीवेन
क्रमेण उत्क्रमेण वा यत्र तत्र त्रियमाणेन सर्वेऽपि लोकाकाशप्रदेशा मरणे संस्पृष्टाः क्रियन्ते स तावान् कालविशेषो बादरः क्षेत्रपुद्गल-
परावर्तः ॥ ४४ ॥ सम्प्रति सूक्ष्मक्षेत्रपुद्गलपरावर्तमाह—‘जीवो’ इत्यादिगाथाद्वयं, एकः कश्चिज्जन्तुरनन्तभवभ्रमणपरो यदा एकस्मिन्
क्षेत्रप्रदेशेऽधिगते—प्राप्ते सति, तत्र स्थित इत्यर्थः, कल्पनया न परमार्थेन, असङ्ख्यातप्रदेशावगाढत्वाज्जीवस्य, त्रियते—प्राणान् परित्यजति-
पुनरपि तस्य—प्रथममरणस्पृष्टप्रदेशस्थानन्तरे—अव्यवहिते द्वितीये प्रदेशे यदि त्रियते पुनरप्यनन्तरे तृतीये प्रदेशे यदि त्रियते, एवं तर,
तमयोगेन—अनन्तरानन्तरप्रदेशमरणलाभलक्षणेन सर्वस्मिन्नपि क्षेत्रे—लोकाकाशे मृतो भवति तदा सूक्ष्मः क्षेत्रपुद्गलपरावर्तो ज्ञेयः, अत्र
च क्षेत्रप्रदेशान् अनुक्रमेणैव—प्रथमप्रदेशानुबद्धप्रदेशपरम्परापरिपाट्यैव गणयेत्, न पुनः पूर्वस्पृष्टान् व्यवहितान् वा प्रदेशान् गणयेत्,
इयमत्र भावना—यद्यपि जीवस्यावगाहना जघन्याऽप्यसङ्ख्येयप्रदेशात्मिका भवति तथापि विवक्षिते कस्मिंश्चिद्देशे त्रियमाणस्य विवक्षितः
कश्चिद्देशः प्रदेशोऽवधिभूतो विवक्ष्यते, ततस्तस्मात्प्रदेशादन्यत्र प्रदेशान्तरे ये नभःप्रदेशा मरणेन व्याप्यन्ते ते न गण्यन्ते, किन्त्वनन्ते-
ऽपि काले गते सति विवक्षितात्प्रदेशादनन्तरो यः प्रदेशो मरणेन व्याप्तो भवति स गण्यते, तस्मादप्यनन्तरो यः प्रदेशो मरणे व्याप्तः
स गण्यते, एवमानन्तर्यपरम्परया यावता कालेन सर्वलोकाकाशप्रदेशा मरणेन स्पृष्टा भवन्ति तावान् कालविशेषः सूक्ष्मक्षेत्रपुद्गलपरा-
वर्तः, अन्ये तु व्याचक्षते—येष्वाकाशप्रदेशेष्ववगाढो जीवो मृतस्ते सर्वेऽप्यकाशप्रदेशा गण्यन्ते, न पुनस्तन्मध्यवर्ती विवक्षितः कश्चि-
देक एवाकाशप्रदेश इति ॥ ४५ ॥ ४६ ॥ अथ बादरं कालपुद्गलपरावर्तमाह—‘ओसप्पी’त्यादि, अवसर्पिण्या उपलक्षणत्वादुत्सर्पि-
ण्याश्च यावन्तः समयाः—परमसूक्ष्माः कालविभागास्ते यदा एकजीवेन निजमरणेन क्रमेणोत्क्रमेण वा स्पृष्टा भवन्ति तदा कालपुद्गलप-
रावर्तो भवेत् स्थूलः, अयमर्थः—यावता कालेनैको जीवः सर्वानप्यवसर्पिण्युत्सर्पिणीसमयान् क्रमेणोत्क्रमेण वा मरणेन व्याप्तान् करोति
तावान् कालविशेषो बादरः कालपुद्गलपरावर्तः ॥ ४७ ॥ सूक्ष्मं कालपुद्गलपरावर्तमाह—‘सुहुमो’ इत्यादिगाथाद्वयं, सूक्ष्मः पुनः काल-
पुद्गलपरावर्तो भवति, तद्यथा—एकः कश्चिज्जीवोऽवसर्पिण्याः प्रथमे समये यदि मृतो भवति पुनरपि तस्यावसर्पिणीप्रथमसमयस्यानन्तरे
द्वितीये समये यदि त्रियते, एवं तरतमयोगेन—अनन्तरानन्तरसमयमरणलाभलक्षणेन एतेषु सर्वेष्ववसर्पिण्युत्सर्पिणीसम्बन्धिषु सम-
येषु यदि प्राणपरित्यागं करोति तदा सूक्ष्मः कालपुद्गलपरावर्तो भवति, इहापि समयान् अनुक्रमेणैव—प्रथमसमयानुगतसमयपरम्पराप-
रिपाट्यैव गणयेत्, न पुनः पूर्वस्पृष्टान् व्यवहितान् वा समयान् गणयेदिति, अत्रापीयं भावना—इहावसर्पिणीप्रथमसमये कश्चिज्जीवो
मृत्युमुपगतः, ततो यदि समयोनर्विशतिसागरोपमकोटीकोटीमिरतिक्रान्ताभिर्भूयोऽपि स जन्तुरवसर्पिणीद्वितीयसमये त्रियते तदा स
द्वितीयः समयो मरणस्पृष्टो गण्यते, शेषास्तु समया मरणस्पृष्टा अपि सन्तो न गण्यन्ते, यदि पुनस्तस्मिन्नवसर्पिणीद्वितीयसमये न
त्रियते किन्तु समयान्तरे तदा सोऽपि न गृह्यते, किन्त्वनन्तास्ववसर्पिण्युत्सर्पिणीषु गतास्तु यदाऽवसर्पिणीद्वितीयसमये एव मरिष्यति
तदा स समयो गण्यते, एवमानन्तर्यप्रकारेण यावता कालेन सर्वेऽप्युत्सर्पिण्यवसर्पिणीसमया मरणव्याप्ता भवन्ति तावान् कालविशेषः

सूक्ष्मः कालपुद्गलपरावर्तः ॥ ४८ ॥ ४९ ॥ साम्प्रतं द्विविधमपि भावपुद्गलपरावर्तं विवक्षुः प्रथमं तावदनुभागबन्धस्थानपरिमाणमाह—
 ‘एगसमयंमी’त्यादिगाथाद्वयं, लोके इह—जगति एकस्मिन् समये ये पृथिवीकायिकादयो जीवाः ‘सुहुमागणिजिया उ’त्ति सप्त-
 म्यर्थत्वात्प्रथमायाः सूक्ष्माभिजीवेषु—सूक्ष्मनामकर्मोदयवर्तिषु तेजस्कायिकाजीवेषु प्रविशन्ति—उत्पद्यन्ते ते भवन्त्यसङ्ख्येयाः, असङ्ख्येय-
 त्वमेवाह—असङ्ख्येयलोकप्रदेशेत्युक्त्याः—असङ्ख्येयलोकाकाशप्रदेशराशिप्रमाणाः, इह च विजातीयजीवानां जात्यन्तरतयोत्पत्तिः प्रवेश उच्यते,
 इत्यमेव प्रज्ञप्तौ प्रवेशनकशब्दार्थस्य व्याख्यातत्वात्, ततस्ते जीवाः पृथिव्यादिभ्योऽन्यकायेभ्यो बादरतेजस्कायेभ्यश्च सूक्ष्मतेजस्का-
 यतयोत्पद्यन्ते ते इह गृह्यन्ते, ये पुनः पूर्वमुत्पन्नाः (सूक्ष्म)स्तेजस्कायिकाः पुनर्भूत्वा तेनैव पर्यायेणोत्पद्यन्ते ते न गृह्यन्ते, तेषां पूर्वमेव प्रविष्टत्वात्,
 ततः सर्वस्तोका एकसमयसमुत्पन्नसूक्ष्माभिकायिकाः, ‘तत्तो’त्ति ततः—तेभ्यः एकसमयोत्पन्नसूक्ष्माभिकायिकेभ्योऽसङ्ख्यागुणिता—असङ्ख्येय-
 गुणा अभिकायाः पूर्वोत्पन्नाः सर्वेऽपि सूक्ष्माभिकायिकजीवाः, कथमिति चेदुच्यते—एकः सूक्ष्माभिकायिको जीवः समुत्पन्नोऽन्तर्मुहूर्तं
 जीवति, एतावन्मात्रायुष्कत्वात्तेषां, तस्मिन्मात्रमुहूर्तं ये समयास्तेषु प्रत्येकमसङ्ख्येयलोकाकाशप्रदेशप्रमाणाः सूक्ष्माभिकायिकाः समुत्प-
 द्यन्ते, अतः सिद्धमेकसमयोत्पन्नसूक्ष्माभिकायिकेभ्यः सर्वेषां पूर्वोत्पन्नसूक्ष्माभिकायिकानामसङ्ख्येयगुणत्वं, तेभ्योऽपि सर्वसूक्ष्माभिकायि-
 केभ्यस्तेषामेव प्रत्येकं कायस्थितिः—पुनः पुनस्तत्रैव काये समुत्पत्तिलक्षणाऽसङ्ख्यातगुणा, एकैकस्यापि सूक्ष्माभिकायिकस्यासङ्ख्येयोत्सर्पि-
 ण्यवसर्पिणीप्रमाणायाः कायस्थितेरुत्कर्षतः प्रतिपादितत्वादिति, तस्या अपि कायस्थितेः सकाशात्संयमस्थानान्यनुभागबन्धस्थानानि च
 प्रत्येकमसङ्ख्येयगुणानि, कायस्थितावसङ्ख्येयगुणानां स्थितिबन्धानां भावात्, एकैकस्मिन् स्थितिबन्धेऽसङ्ख्येयानामनुभागबन्धस्थानानां
 सङ्ख्यावदिति, संयमस्थानान्यनुभागबन्धस्थानैस्तुत्यान्येवेति तेषामुपादानं, तत्स्वरूपं चाप्रे वक्ष्यामः । अथानुभागबन्धस्थानानीति कः
 शब्दार्थः ?, उच्यते, तिष्ठत्यस्मिन् जीव इति स्थानं, अनुभागबन्धस्य स्थानमनुभागबन्धस्थानं, एकेन काषायिकेणाध्यवसायेन गृहीतानां
 कर्मपुद्गलानां विवक्षितैकसमयबद्धरससमुदायपरिमाणमित्यर्थः, तानि चानुभागबन्धस्थानान्यसङ्ख्येयलोकाकाशप्रदेशप्रमाणानि, तेषां
 चानुभागबन्धस्थानानां निष्पादका ये कषायोदयरूपा अध्यवसायविशेषास्तेऽप्यनुभागबन्धस्थानानीत्युच्यन्ते, कारणे कार्योपचारात्,
 तेऽपि चानुभागबन्धाध्यवसाया असङ्ख्येयलोकाकाशप्रदेशप्रमाणा इति ॥ ५० ॥ ५१ ॥ अथ बादरं सूक्ष्मं च भावपुद्गलपरावर्तमाह—
 ‘ताणी’त्यादि, तानि—अनुभागबन्धाध्यवसायस्थानानि सर्वाण्यप्यसङ्ख्येयलोकाकाशप्रदेशप्रमाणानि त्रियमाणेन यदा जीवैकैकं क्रमेण—
 आनन्तर्येणोत्क्रमेण च—पारम्पर्येण स्पृष्टानि भवन्ति एष बादरभावपुद्गलपरावर्तः, किमुक्तं भवति ?—यावता कालेन क्रमेणोत्क्रमेण वा
 सर्वेष्वप्यनुभागबन्धाध्यवसायेषु वर्तमानो मृतो भवति तावान् कालो बादरभावपुद्गलपरावर्तः, सूक्ष्मः पुनः भावपुद्गलपरावर्तो बोद्धव्यो
 यदा क्रमेण—परिपाठ्या सर्वाण्यप्यनुभागबन्धाध्यवसायस्थानानि स्पृष्टानि भवन्ति, इयमत्र भावना—कश्चिज्जन्तुः सर्वजघन्ये कषायो-
 दयरूपेऽध्यवसाये वर्तमानो मृतस्ततो यदि स एव जन्तुरनन्तेऽपि काले गते सति प्रथमादनन्तरे द्वितीयेऽध्यवसायस्थाने वर्तमानो त्रियते
 तदा तन्मरणं गण्यते न शेषाण्युत्क्रमभावीन्यनन्तान्यपि मरणानि, ततः कालान्तरे भूयोऽपि यदि द्वितीयास्मादनन्तरे तृतीयेऽध्यवसा-
 यस्थाने वर्तमानो त्रियते तदा तृतीयं मरणं गण्यते न शेषाण्यपान्तरालभावीन्यनन्तान्यपि मरणानि, एवं क्रमेण सर्वाण्यनुभागबन्धा-
 ध्यवसायस्थानानि यावता कालेन मरणेन स्पृष्टानि भवन्ति तावान् कालविशेषः सूक्ष्मभावपुद्गलपरावर्तः । इह च बादरे प्ररूपिते सति
 सूक्ष्मः सुखेनैव शिष्यैः समधिगम्यते इति बादरपुद्गलपरावर्तप्ररूपणा क्रियते, न पुनः कोऽपि बादरपुद्गलपरावर्तः क्विदपि सिद्धान्त-
 प्रदेशे प्रयोजनवानुपलभ्यत इति, तथा सूक्ष्माणामपि चतुर्णां पुद्गलपरावर्तानां मध्ये जीवाभिगमादौ पुद्गलपरावर्तः क्षेत्रतो बाहुल्येन
 गृहीतः, क्षेत्रतो मार्गणायां तस्योपादानात्, तथा च तत्सूत्रं—‘जे से साइए सपजवसिए मिच्छादिट्ठी से जहमेणं अंतोमुहुत्तं उक्कोसेणं
 अणत्तं कालं, अणत्ताओ उसप्पिणीओसप्पिणीओ कालओ, खेत्तओ अबहुं पोगलपरियट्ठं देसूणं’मित्यादि [यः स सादिसपर्यवसितो
 मिथ्यादृष्टिः स जघन्येनान्तर्मुहूर्तमुत्कष्टेनानन्तं कालं, अनन्ता उत्सर्पिण्यवसर्पिण्यः कालतः क्षेत्रतोऽपार्थं पुद्गलपरावर्तं देशोनं] ततो-
 ऽन्यत्रापि यत्र विशेषनिर्देशो नास्ति तत्र पुद्गलपरावर्तप्रहणे क्षेत्रपुद्गलपरावर्तो गृह्यते इति सम्भाव्यते, तत्त्वं तु बहुश्रुता एव विदन्तीति
 १६२ ॥ ५२ ॥ इदानीं ‘पन्नरस कम्मभूमीउ’त्ति त्रिषष्ट्यधिकशततमं द्वारमाह—

भरहाइ ५ विदेहाइ ५ एरवयाइ च ५ पंच पत्तेयं । भन्नंति कम्मभूमी घम्मजोगगा उ पन्नरस ॥ ५३ ॥

भरतानि ‘विदेहाइ’ति महाविदेहा ऐरवतानि च प्रत्येकं पञ्च पञ्च भण्यन्ते पञ्चदश कर्मभूमयः, एतासामेव स्वरूपमाह—धर्मस्य—
 क्षुतचारित्ररूपस्य योग्या—उचितास्तदनुष्ठानस्य तत्रैव सम्भवात्, अयमर्थः—कर्म—कृषिवाणिज्यादि मोक्षानुष्ठानं वा तत्प्रधाना भूमयः
 कर्मभूमयः ताञ्च पञ्चदश भवन्ति, तथा—एकं भरतक्षेत्रं जम्बूद्वीपे द्वे धातकीखण्डे द्वे च पुष्करवरद्वीपार्थे एवं भरतानि पञ्च, एवं
 महाविदेहा ऐरवतानि च प्रत्येकं पञ्च पञ्चेति १६३ ॥ ५३ ॥ इदानीं ‘अकम्मभूमीओ तीस’त्ति चतुःषष्ट्यधिकशततमं द्वारमाह—

हेमवयं १ हरिवासं २ देवकुरू ३ तह य उत्तरकुरूवि ४ । रम्मय ५ एरन्नवयं ६ इय छन्नभूमी उ
 पंचगुणा ॥ ५४ ॥ एया अकम्मभूमीउ तीस सया जुअलघम्मजणठाणं । दसविहकप्पमहहुमस-
 मुत्थभोगा पसिद्धाओ ॥ ५५ ॥

‘हेमवयं’मित्यादिगाथाद्वयं, हेमवतं हरिवर्षं देवकुरवस्तथा उत्तरकुरवो रम्यकमैरप्यवतं चेत्तेताः षड्भूमयः पञ्चमिगुणितास्त्रिंशदक-

मांणो—यथोक्तकर्मविकला भूमयोऽकर्मभूमयो भवन्ति, घण्णां पञ्चानां त्रिंशत्सङ्ख्यात्मकत्वात्, एताश्च सर्वा अपि सदा—सर्वकालं युगल-
धार्मिकजनानां स्थानं—आश्रयः, युगलधार्मिका एव नरतिर्यङ्मस्तत्र वसन्तीति भावः, तथा दशविधा ये कल्पमहादृमा वक्ष्यमाणस्वरूपा-
स्तत्समुत्थेन—तदुत्पन्नेन भोगेन—अन्नपानवसनालङ्कारादिना प्रसिद्धाः—प्रख्याता इति १६४ ॥ ५४ ॥ ५५ ॥ साम्प्रतं 'अद्भु मय'ति पञ्च-
षष्ट्यधिकशततमं द्वारमाह—

जाह १ कुल २ खव ३ बल ४ सुय ५ तव ६ लाभि ७ स्सरिय ८ अद्भु मयमत्तो । एयाहं चिय बंधइ
असुहाइं बहं च संसारे ॥ ५६ ॥

जातिकुलरूपबलश्रुततपोलामैश्वर्यस्वरूपैरष्टभिर्भेदैः—अभिमानैर्मत्तः—परवशः प्राणी एतान्येव—जात्यादीन्यशुभानि—हीनानि बध्नाति—
अर्जयति बहुं च—प्रभूतं कालं यावदस्मिन् संसारे परिभ्रमतीति शेषः, अयमर्थः—जातिमदं विदधानो जन्तुरन्यजन्मनि तामेव जातिं
हीनां लभते विकटां च भवादवीं पर्यटतीति, एवमपि भावना कार्या, तत्र जातिः—मातृकी विप्रादिका वा कुलं—पैतृकमुप्रादिकं वा
रूपं—शरीरसौन्दर्यं बलं—सामर्थ्यं श्रुतं—अनेकशास्त्रावबोधः तपः—अनशनादि लाभः—अभिलषितवस्तुप्राप्तिः ऐश्वर्यं च—प्रभुत्वमिति,
१६५ ॥ ५६ ॥ इदानीं 'दुन्नि सया तेयाला भेया पाणाइवायस्स ॥' इति षट्षष्ट्यधिकशततमं द्वारमाह—

मू १ जल २ जलणा ३ निल ४ वण ५ बि ६ ति ७ चउ ८ पंचिदिहिं ९ नव जीवा । मणवय-
णकाय ३ गुणिया हवन्ति ते सत्तवीसन्ति ॥ ५७ ॥ एकासीई सा करणकारणानुमइताडिया होइ ।
सच्चिय तिकालगुणिया दुन्नि सया होन्ति तेयाला (२४३) ॥ ५८ ॥

भूः—पृथ्वी जलं—आपः ज्वलनः—अग्निः अनिलो—वायुः वनस्पतयः—प्रतीताः द्वीन्द्रियत्रीन्द्रियचतुरिन्द्रियपञ्चेन्द्रियाश्चेत्येतैर्भेदैर्न-
वविधा जीवाः, ते च मनोवचनकायलक्ष्णैस्त्रिभिः करणैर्गुणिताः सप्तविंशतिर्भवन्ति, तथा सा—सप्तविंशतिः करणकारणानुमतिमिस्ता-
डिता—गुणिता एकाशीतिर्भवति, सैवैकाशीतिरतीतवर्तमानभविष्यलक्ष्णैस्त्रिभिः कालैर्गुणिता द्वे शते त्रिचत्वारिंशदधिके भवतः, अय-
मत्र भावार्थः—पृथिव्यादीनां नवानामपि जीवानां मनसा वचनेन कायेन च प्रत्येकं वक्ष्य सम्भवात् सप्तविंशतिर्भेदाः, तत्रापि पृथि-
व्यादिवधं मनःप्रभृतीभिः कश्चित्स्वयं करोति कश्चिद्वन्येन कारयति कश्चित्पुनरन्यं कुर्वन्तमनुमन्यते इति प्रत्येकं करणकारणानुमतिस्-
म्भवेनैकाशीतिर्भेदाः, ते च प्रत्येकं कालत्रयेऽपि सम्भवन्तीति द्वे शते त्रिचत्वारिंशदधिके प्राणातिपातभेदा इति १६६ ॥ ५७ ॥ ५८ ॥
सम्प्रति 'परिणामाणं अद्भुत्तरसयं'ति सप्तषष्ट्यधिकशततमं द्वारमाह—

संकप्पाइतिणं ३ मणमाईहिं ३ तहेव करणेहिं ३ कोहाइचउक्केणं ४ परिणामेऽट्ठोत्तरसयं च ॥ ५९ ॥

संकप्पो संरंभो १ परितावकरो भवे समारंभो २ । आरंभो ३ उद्वओ सुद्धनयाणं च सवेसिं ॥ ६० ॥

इह सङ्कल्पशब्देन संरम्भ उपलक्ष्यते पर्यायत्वात्, आदिशब्दात्समारम्भारम्भपरिग्रहः, ततो वक्ष्यमाणस्वरूपाः संरम्भसमारम्भार-
म्भास्त्रयो मनोवचनकायैर्गुण्यन्ते जाता नव, तथा 'करणेहिं'ति बहुवचननिर्देशात्कारणानुमतिपरिग्रहः, ततः पूर्वोक्ता नव करणकार-
णानुमतित्रिकेण गुण्यन्ते जाताः सप्तविंशतिः, साऽपि क्रोधादिवचतुष्केण—क्रोधमानमायालोभलक्ष्णैश्चतुर्भिः कषायैर्गुण्यते जातं 'परि-
णामे' पृष्ठीसप्तम्योरर्थं प्रत्यभेदात् परिणामानां—चित्तादिपरिणतिविशेषाणामष्टोत्तरं शतमिति, इदमत्र तात्पर्यं—उद्भूतक्रोधपरिणाम आत्मा
करोति स्वयं कायेन संरम्भमित्येको विकल्पः, तथा आविर्भूतमानपरिणाम आत्मा स्वयं करोति कायेन संरम्भमिति द्वितीयः, तथा
समुपजावमायापरिणतिरात्मा स्वयं करोति कायेन संरम्भमिति तृतीयः, तथा लोभकषायप्रसू आत्मा करोति स्वयं कायेन संरम्भमिति
चतुर्थः, एवं कृतेन चत्वारो विकल्पाः कारितेन चत्वारः अनुमत्याऽपि चत्वारः एते द्वादश कायेन लब्धाः, तथा वचसा द्वादश मन-
साऽपि द्वादश, एते षट्त्रिंशत्संरम्भेण लब्धाः तथा समारम्भेणापि षट्त्रिंशन् तथा आरम्भेणापि षट्त्रिंशदित्येवमष्टोत्तरं परिणामशतं
भवतीति ॥ ५९ ॥ अथ सङ्कल्पादीनामेव स्वरूपमाह—

प्राणातिपातं करोमीति यः सङ्कल्पः—अध्यवसायः स संरम्भः, यः पुनः परस्व परितापकरः—पीडाविधायी व्यापारः स समारम्भः,
अपद्रावयतो—जीवितात्परं व्यपरोपयतो व्यापार आरम्भः, एतच्च संरम्भादित्रितयं सर्वेषामपि शुद्धनयानां सम्मतं, अयमर्थः—इह नैगमस-
ङ्गद्वयव्यवहारः कजुसूत्रशब्दसमभिरूढैर्बभूतलक्षणाः सप्त नयाः, तत्र शुद्धेरन्तर्भूतकारितार्थत्वात् शोधयति कर्ममालिनं जीवमिति शुद्धाः—
नैगमसङ्गद्वयव्यवहाररूपास्तः, ते हि अनुयायिद्रव्याभ्युपगमपराः, ततो भवान्तरेऽपि कृतकर्मफलोपभोगोपपत्तेः सद्धर्मदेशनादौ प्रवृत्ति-
योगतो भवति तात्त्विकी शुद्धिस्तस्मात् एव शुद्धाः, कजुसूत्रशब्दसमभिरूढैर्बभूतस्वरूपास्तु चत्वारो नया अशुद्धाः, ते हि पर्यायमात्र-
मभ्युपगच्छन्ति पर्यायाणां परस्परमात्यन्तिकं भेदं च, एवं च सति कृतविप्रणाशादिदोषप्रसङ्गः, तथाहि—मनुष्येण कृतं कर्म किं देवो
भुङ्क्ते, मनुष्यावस्थातश्च देवावस्था मित्रा, ततो मनुष्यकृतकर्मविप्रणाशो, मनुष्येण सता तस्योपभोगाभावात्, देवस्य च फलोपभोगोऽ-
कृताभ्यागमः, देवेन सता तस्य कर्मणोऽकरणात्, कृतप्रणाशादिदोषपरिहाने च न कोऽपि धर्मश्रवणेऽनुष्ठाने वा प्रवर्तते इति मिथ्या-
त्वशुद्ध्यभावः, तदभावाच्च न ते शुद्धा इति, अथवा शुद्धनयानां चेत्यत्र प्राकृतत्वात्पूर्वस्याकारस्य लोपो द्रष्टव्यः, ततः सर्वेषामप्यशुद्ध-
नयानामेव संरम्भादित्रितयं सम्मतं न तु शुद्धानामिति, तत्र नैगमसङ्गद्वयव्यवहाररूपा आद्यास्तयो नया अशुद्धा व्यवहाराभ्युपगमपर-

त्वात्, उपरितनास्तु चत्वारः शुद्धा नैश्चयिकत्वादिति, तदिदमत्र तात्पर्य—संरम्भसमारम्भारम्भलक्षणं त्रितयं नैगमादीनामेव त्रयाणां सम्मतं, व्यवहारपरतया तेषां मतेन त्रितयस्यापि सम्भवात्, ऋजुसूत्रादयस्तु हिंसाविचारप्रक्रमे न बाह्यवस्तुगतां हिंसामनुमन्यन्ते, यतस्तन्मतेनात्मैव तथाऽध्यवसायपरिकलितो हिंसा न बाह्यमनुष्यादिपर्यायविनाशनं, 'आया चेव उ हिंसा' इति वचनात्, ततः संरम्भ एव हिंसा, न समारम्भो नाप्यारम्भः, ऋजुसूत्रादीनां मतेनेति १६७ ॥ ६० ॥ सम्प्रति 'बंभमद्वदसभेयं'ति अष्टषष्ट्यधिकशततमं द्वारमाह—

द्विधा कामरदसुहा त्रिविहं त्रिविहेण नवविहा विरहं । ओरालियाउधि तहा तं बंभं अद्वदस-भेयं ॥ ६१ ॥

द्विवि भवं दिव्यं तच्च वैक्रियशरीरसम्भवं काम्यन्त इति कामा—विषयास्तेषु रतिः—अभिष्वङ्गस्तस्मात्सुखं कामरतिसुखं सुरतसुखमिति भावः तस्मादिव्यात्कामरतिसुखात् त्रिविधं यथा भवति कृतकारितानुमतिभिरित्यर्थः त्रिविधेन—मनोवाक्यायलक्षणेन करणेन नवविधा विरतिः, एवमौदारिकादपि तिर्यङ्मनुष्यसम्भवात् तथा—त्रिविधं त्रिविधेन नवविधा विरतिः, इत्येवं तद्—ब्रह्मचर्यमष्टादशभेदं भवति, इयमत्र भावना—मनसाऽब्रह्म न करोमि न कारयामि कुर्वन्तमपि परं नानुमन्ये एवं वचसा कायेन चेति दिव्ये ब्रह्मणि नव भेदाः, एवमौदारिकेऽपीत्यष्टादशेति १६८ ॥ ६१ ॥ सम्प्रति 'कामाण चउवीसं'त्येकोनसप्तत्यधिकशततमं द्वारमाह—

कामो चउवीसविहो संपत्तो खलु तहा असंपत्तो । चउदसहा संपत्तो दसहा पुण होअसंपत्तो ॥ ६२ ॥ तत्थ असंपत्तेऽत्था १ चिंता २ तह सद्ध ३ संभरण ४ मेव । विक्खवय ५ लज्जनासो ६ पमाय ७ उम्माय ८ तन्भावो ९ ॥ ६३ ॥ मरणं च होइ दसमे १० संपत्तं पि य समासओ वोच्छं । दिट्ठीए संपाओ १ दिट्ठीसेवा २ य संभासो ३ ॥ ६४ ॥ हसिय ४ ललितो ५ वगूहिय ६ दंत ७ नहनिवाय ८ चुंणं ९ चेव । आलिंण १० मादाणं ११ कर १२ सेवण १३ ऽणंगकीडा १४ य ॥ ६५ ॥

कामश्चतुर्विंशतिविधः—चतुर्विंशतिभेदो भवति, तत्र प्रथमं तावत्सामान्येन द्विधा—सम्प्राप्तः—कामिनामन्योऽन्यं सङ्गमसमुत्थः, तथा असम्प्राप्तश्च—विप्रलम्भस्वरूपः, तत्र सम्प्राप्तश्चतुर्दशधा—चतुर्दशप्रकारः दशधा पुनः—दशप्रकारो भवत्यसम्प्राप्त इति ॥ ६२ ॥ तत्रात्यन्तं वक्तव्यत्वादसम्प्राप्तं तावदाह—'तत्थे'त्यादि, तत्र—द्वयोः सम्प्राप्तासम्प्राप्तयोर्मध्ये असम्प्राप्तोऽयं—'अत्थे'ति अर्थनमर्थः—अदृष्टेऽपि रमण्यादौ श्रुत्वा तदभिच्छाषमात्रं १ चिन्ता—अहो रूपादयस्तस्या गुणा इत्यनुरागेण चिन्तनं २ तथा श्रद्धा—तत्सङ्गमाभिलाषः ३ तथा संस्मरणं—सङ्कल्पिततद्रूपस्थालेख्यादिदर्शनेनात्मनो विनोदनं ४ तथा विह्वलता—तद्विरहदुःखातिरेकेणाहारादिष्वपि निरपेक्षता ५ तथा लज्जानाशो—गुर्वदिसमक्षमपि तद्रूपोत्कीर्तनं ६ तथा प्रमादः—तदर्थमेव सर्वोरम्भेषु प्रवर्तनं ७ तथोन्मादो—नष्टचित्ततया आलज्जालज्जल्पनं ८ तथा तद्भावना—स्तम्भादीनामपि तद्बुद्ध्याऽऽलिङ्गनाविचेष्टा ९ मरणं च भवति दशमोऽसम्प्राप्तकामभेदः १०, इदं च सर्वथा प्राणपरित्यागलक्षणं न ज्ञातव्यं, शृङ्गाररसभङ्गप्रसङ्गात्, किन्तु मरणमिव मरणं—निश्चेष्टावस्था मूर्च्छाप्राया काचिदित्यर्थः, इत्थमेवाभिनवगुप्तेन भरतवृत्तिकृताऽपि व्याख्यातत्वादिति । अथ संप्राप्तं काममाह—'संपत्तंपी'त्यादि, संप्राप्तमपि कामं समासतः—सङ्क्षेपेण वक्ष्ये, तदेवाह—दृष्टेः सम्प्राप्तः स्त्रीणां कुचाद्यवलोकनं १ तथा दृष्टिसेवा—हावभावसारं तद्दृष्टेदृष्टिमीलनं २ तथा सम्भाषणं—उचितकाले स्मरकथामिजल्पः ३ ॥ ६३ ॥ ६४ ॥ हसितं च—वक्त्रोत्किर्गम हसनं ४ ललितं—पासकादिक्रीडा ५ उपगूढं—गाढतरपरिष्वक्तं ६ दन्तपातो—दशनच्छेदविधिः ७ नखनिपातः—कररुहविपाटनप्रकारः ८ चुम्बनं—वक्त्रसंयोगः ९ आलिङ्गनं—ईषत्स्पर्शनं १० आदानं—कुचादिग्रहणं ११ 'करसेवणं'ति प्राकृतशैल्या करणासेवने, तत्र करणं—सुरतारम्भयन् चतुरशीतिभेदं वास्तव्यायनप्रसिद्धं १२ आसेवनं—मैथुनक्रिया १३ अनङ्गक्रीडा च—आस्यादावर्थक्रियेति १४ ॥ १६९ ॥ ६५ ॥ इदानीं 'दस पाण'ति सप्तत्यधिकशततमं द्वारमाह—

इंदिय ५ बल ३ ऊसासा १ उ १ पाण चउ छक्क सत्त अट्टेव । इगि विगल असन्नी सन्नी नव दस पाणा य बोद्धवा ॥ ६६ ॥

इन्द्रियबलोच्छ्वासायुषि प्राणा इत्यभिधीयन्ते, ते च दश, तत्रेन्द्रियाणि—स्पर्शनादीनि पञ्च, बलं कायबाह्यनोभेदात् त्रिधा, उच्छ्वासशब्देनाविनाभावित्वाभिःश्वासो गृह्यते तत उच्छ्वासनिःश्वासरूप एको भेदः, आयुश्च दशममिति । सम्प्रति येषां जीवानां यावन्तः प्राणाः सम्भवन्तीत्येतदाह—'चउछक्के'त्यादि, इह सूचकत्वात्सूत्रस्य 'इगि'ति एकेन्द्रियाः 'विकल'ति विकलेन्द्रियाः द्वित्रिचतुरिन्द्रिया इत्यर्थः, तत एकेन्द्रियाणां द्वित्रिचतुरिन्द्रियाणां च यथासङ्गं चत्वारः षट् सप्त अष्टौ च प्राणा भवन्ति, इयमत्र भावना—स्पर्शनेन्द्रियकायबलोच्छ्वासायुर्लक्षणाश्चत्वारः प्राणा एकेन्द्रियाणां पृथिव्यादीनां, स्पर्शनेन्द्रियरसनेन्द्रियकायबलवाग्बलोच्छ्वासायुःस्वरूपाः षट् प्राणा द्वीन्द्रियाणां, त एव घ्राणेन्द्रियसहिताः सप्त प्राणास्त्रीन्द्रियाणां, त एव सप्त चक्षुरिन्द्रियसहिता अष्टौ प्राणाश्चतुरिन्द्रियाणां, तथा असंज्ञिनां संज्ञिनां च नव दश प्राणा बोद्धव्याः, अत्राप्ययमर्थः—इन्द्रियपञ्चकायवाग्बलोच्छ्वासनिःश्वासायुर्लक्षणा नव प्राणा असंज्ञिपञ्चेन्द्रियाणां, संज्ञिपञ्चेन्द्रियाणां तु पूर्वोक्ता दशपि प्राणा भवन्तीति १७० ॥ ६६ ॥ सम्प्रति 'दस कप्पदुम'त्येकसप्तत्यधिकशततमं द्वारमाह—

मत्तंगया य १ भिंगा २ तुडियंगा ३ दीव ४ जोह ५ चित्तिंगा ६ । चित्तरसा ७ मणियंगा ८
गेहागारा ९ अणियणा य १० ॥ ६७ ॥ मत्तंगयसु मज्जं सुहपेज्जं १ भायणा य भिंगेसु २ । तुडि-
यंगेसु य संगयतुडियाइं बहुप्पगाराइं ३ ॥ ६८ ॥ दीवसिहा ४ जोहसनामगा य एए करेति
उज्जोयं ५ । चित्तंगेसु य मल्लं ६ चित्तरसा भोयणट्टाए ७ ॥ ६९ ॥ मणियंगेसु य भूसणवराइं ८
भवणाइ भवणरुक्खेसु ९ । तह अणियणेसु धणियं वत्थाइं बहुप्पगाराइं १० ॥ ७० ॥

इह मत्तं—मदस्त्याङ्गं—कारणं मदिरास्तद्वतीति मत्ताङ्गदाः यद्वा मत्तस्य—मदस्त्याङ्गं—कारणं मदिरारूपं येषु ते मत्ताङ्गास्त एव मत्ता-
ङ्गाः १ ‘भिंग’ति भृतं—भरणं पूरणं तत्राङ्गानि—कारणानि भृताङ्गानि—भाजनानि, न हि भरणक्रिया भरणीयं भाजनं विना भवतीति तत्स-
म्पादकत्वाद् वृक्षा अपि भृताङ्गाः प्राकृतत्वाच्च भिंगा उच्यन्ते २ तथा श्रुटितानि—तूर्याणि तत्कारणत्वात् श्रुटिताङ्गाः ३ ‘दीवजोह’चि-
त्तंग’ति इहाङ्गशब्दः प्रत्येकमभिसम्बध्यते, ततो दीपः—प्रकाशकं वस्तु तत्कारणत्वाद्दीपाङ्गाः ४ ज्योतिः—अग्निस्तत्र च सुषमसुषमाया-
मग्रेरभावात् ज्योतिरिव यद्वस्तु सोष्मप्रकाशकमिति भावः तत्कारणत्वाज्ज्योतिरङ्गाः ४ तथा चित्रस्य—अनेकप्रकारस्य विवक्षाप्राधान्यात्
माल्यस्य कारणत्वाच्चित्राङ्गाः ६ तथा चित्रा—विविधा मनोज्ञा रसा—मधुरादयो यत्तन्ने चित्ररसाः ७ तथा मणीनां—मणिप्रधानाभर-
णानां कारणत्वान्मण्यङ्गाः ८ तथा गेहं—गृहं तद्वदाकारो येषां ते गृहाकाराः ९ ‘अणियण’ति विचित्रवस्त्रदायित्वाच्च विद्यन्ते नप्रास्त-
त्रिवासिनो जना येभ्यस्तेऽनग्राः १० इत्येते दश कल्पद्रुमा भवन्तीति ॥ ६७ ॥ अथैतेषां मध्ये येषु यद्भवति तदाह—मत्ताङ्गकेषु कल्प-
द्रुमेषु सुखपेयं परमातिशयसंपन्नवर्णादिविशिष्टत्वेन पातुममिलषणीयं सुपकेषुद्राक्षादिरसनिष्पन्नं मद्यं भवति, कोऽर्थः ?—तेषां फलानि
विशिष्टबलवीर्यकान्तिहेतुविश्रसापरिणतसरससुगन्धिविविधपरिपाकागतदृढमद्यपरिपूर्णानि स्फुटित्वा स्फुटित्वा मद्यं मुञ्चन्तीति १ तथा
भृताङ्गेषु भाजनानि—स्थालप्रभृतीनि भवन्ति, अयमर्थः—यथा इह मणिकनकरजतादिमयविचित्रभाजनानि स्थालप्रभृतीनि दृश्यन्ते तथैव
विश्रसापरिणतैरपरिमितैः स्थालकञ्चोलककलशकरकादिमिर्माजनैः फलैरिवोपशोभमानाः प्रेक्ष्यन्ते २ तथा श्रुटिताङ्गेषु सङ्गतानि—सम्यग्-
यथोक्तरीत्या सम्बद्धानि श्रुटितानि—आतोद्यानि बहुप्रकाराणि—तत्तविततघनशुषिरभेदभिन्नानि फलानीव भवन्ति, तत्र ‘ततं—वीणादिकं ह्येयं,
विततं—पटहादिकम् । घनं तु—कांस्यतालादि, शुषिरं—काहलादिक ॥ १ ॥’ मिति ३ तथा दीपशिखा ज्योतिषिकनामकाश्च एते कल्पतरव
उद्योतं—प्रकाशं कुर्वन्ति, इदमुक्तं भवति—यथेह स्निग्धं प्रज्ज्वलन्त्यः काञ्चनमणिमय्यो दीपिका उद्योतं कुर्वाणा दृश्यन्ते तद्वद्विश्रसापरि-
णताः (दीपशिखाकल्पवृक्षाः) प्रकृष्टोद्योतेन सर्वमुद्योतयन्तो वर्तन्ते ज्योतिषिकास्तु सूर्यमण्डलमिव स्वतेजसा सर्वमप्यवभासयन्तः
सन्तीति ४—५ तथा चित्राङ्गेषु माल्यम्—अनेकप्रकारसरससुरभिनानावर्णकुसुमदामरूपं भवति ६ तथा चित्ररसा भोजनार्थाय—युगलधा-
र्मिकाणां भोजननिमित्तं भवन्ति, एतदुक्तं भवति—इदम्विशिष्टदालिकलमशालिशालनकपकाजप्रभृतिभ्योऽस्तीवापरिमितस्वादुतादिगुणोपेते-
न्द्रियबलपुष्टिहेतुहृद्यखाद्यभोज्यपदार्थपरिपूर्णैः फलमध्यैर्विराजमानाश्चित्ररसाः संतिष्ठन्ति ७ तथा मण्यङ्गेषु वराणि—श्रेष्ठानि भूषणानि विश्र-
सापरिणतानि कटककुण्डलकेयूरादीन्याभरणानि भवन्ति ८ तथा भवनवृक्षेषु गेहाकारनामकेषु कल्पद्रुमेषु भवनानि—विश्रसापरिणामत एव
प्रांसुप्राकारोपगूढसुखारोहसोपानपङ्क्तिविचित्रचित्रशालाविततवातायनानेकगुप्तप्रकटापवरककुट्टिमतलाद्यलङ्कृतानि नानाविधानि निकेतनानि
भवन्ति ९ तथा अनग्रेषु कल्पपादेषु धणियं—अत्यर्थं बहुप्रकाराणि विचित्राणि वस्त्राणि—विश्रसावशत एवातिसूक्ष्मसुकुमारदेवदूष्यामुकारीणि
मनोहारीणि निर्मलभांसि बासांसि समुपजायन्त इति १० । १७१ ॥ ६८ ॥ ६९ ॥ ७० ॥ इदानीं ‘नरय’ति त्रिसप्तत्यधिकशततमं द्वारमाह—

धम्मा १ वंसा २ सेला ३ अंजण ४ रिद्धा ५ मघा ६ य माघवर्ह ७ । नरयपुहवीण नामाहं हुंति
रयणाहं गोत्ताहं ॥ ७१ ॥ रयणप्पह १ सक्करप्पह २ वालुयप्पह ३ पंकप्पहनिहाणाओ ४ । धूमप्पह
५ तमप्पहाओ ६ तह महातमप्पहा ७ पुहवी ॥ ७२ ॥

इह यदनादिकालप्रसिद्धमन्वर्थरहितमभिधानं तत्सर्वकालं यथाकथञ्चिदन्वर्थनिरपेक्षतया नमनात्—प्रवर्तनाभामेत्युच्यते, यत्पुनः सा-
न्वर्थं तद्गोः—स्वामिधायकवचनस्य त्राणाद्—यथार्थत्वसम्पादनेन पालनाद्गोत्रमिति, तत्र धर्मा वंशा शैला अचनरा रिद्धा मघा माघवती
चेत्येतानि नरकपृथ्वीनां सप्तानां यथाक्रमं नामानि भवन्ति, तथा ‘रयण’ति एकदेशेन समुदायोपचाराद्भन्नप्रभादीनि गोत्राणि भवन्ति,
तत्र प्रभाशब्दो बाहुल्यवाची, ततो रत्नानां—कर्केतनादीनां प्रभा—बाहुल्यं यस्यां सा रत्नप्रभा रत्नबहुलेति भावः, एवं शर्कराणामुपल-
ब्धानां प्रभा यस्यां सा शर्कराप्रभा, वालुकायाः परुषपांसूत्कररूपाभाः प्रभा यस्यां सा वालुकाप्रभा, पङ्कस्य प्रभा यस्यां सा पङ्कप्रभा,
कर्दमाभद्रव्योपलक्षितेत्यर्थः, धूमस्य प्रभा यस्यां सा धूमप्रभा, धूमाभद्रव्योपलक्षितेति भावः, तमसः प्रभा—बाहुल्यं यत्र सा तमःप्रभा,
तथा महातमसः—अतिशायितमसः प्रभा—बाहुल्यं यत्र सा महातमःप्रभा, अपरे तु तमस्तमस्य—प्रकृष्टतमस्तमस्तमसो वा—अत्यन्ततमसः
प्रभा—बाहुल्यं यस्यां सा तमस्तमःप्रभेति वा मन्यन्त इति १७२ ॥ ७१ ॥ ७२ ॥ सम्प्रति ‘नेरइयाणं आवास’ति त्रिसप्तत्यधिकश-
ततमं द्वारमाह—

तीसा य १ पन्नवीसा २ पन्नरस ३ दस ४ चेव तिन्नि ५ य ह्वन्ति । पंचूण सयसहस्सं ६ पंचेव ७
अणुत्तरा नरया ॥ ७३ ॥

नारकाणामावासाः क्रमशः सप्तस्वपि पृथिवीषु त्रिंशद्विंशदयो भवन्ति, तथाहि—प्रथमायां पृथिव्यां त्रिंशच्छतसहस्रा लक्षा इत्यर्थः, एवं द्वितीयस्यां पञ्चविंशतिः तृतीयस्यां पञ्चदश चतुर्थ्यां दश पञ्चम्यां त्रीणि षष्ठ्यां पञ्चभिरुनं शतसहस्रं लक्षमित्यर्थः सप्तम्यां पञ्चैवानु-
त्तराः—सर्वाधोवर्तिनो नारकावासाः, ते चैवं—पूर्वस्यां दिशि कालनामा नरकावासः अपरस्यां दिशि महाकालः दक्षिणस्यां रोरुकः उत्तरस्यां
महारोरुकः मध्येऽप्रतिष्ठानकः, मिलिताश्चैते चतुरशीर्तिर्लक्षाः १७३ ॥ ७३ ॥ सम्प्रति 'वेयण'ति चतुःसप्तत्यधिकशततमं द्वारमाह—

सप्तसु खेत्तसहावा असोऽनुदीरिया य जा छट्ठी । तिसु आहमासु वियणा परमाहम्मियसुर-
कया य ॥ ७४ ॥

क्षेत्रस्वभावा—क्षेत्रस्वभावसमुद्भूता दुःखवेदना तावद्विशेषेण सप्तस्वपि नरकपृथिवीषु भवति, 'असोऽनुदीरिया य जा छट्ठी'ति याव-
च्छब्दोऽयमव्ययत्वेनानेकार्थत्वादिह मर्यादावाची, ततोऽन्योऽन्योदीरिता—नारकैरेव परस्परमुपजनिता वेदना षष्ठी पृथिवी यावत्—षष्ठ्या
अर्वाकपञ्चमीममिव्याप्य भवतीति, इदमुक्तं भवति—अन्योऽन्योदीरिता वेदना द्विधा—प्रहरणकृता शरीरकृता च, तत्र प्रहरणकृता आधा-
स्वेव पञ्चसु पृथिवीषु भवति, शरीरकृता तु सामान्येन सप्तस्वपि पृथिवीषु, न चैतदनार्थ, तथा चोक्तं जीवाभिगमोपांगे—“इमीसे
णं भंते ! रयणप्पभाए पुढवीए नेरइया जाव एगत्तं पि प्हू विउव्वित्तए पुहुत्तं पि प्हू विउव्वित्तए”, एगत्तं विउव्वमाणा एगं महं गुग्ग-
ररूवं वा भुसुंढीरूवं वा एवं करवत्तअसिसत्तिहलगयामुसलचक्रनारायकुंततोमरसूललगुडजाव भिंडिमालरूवं वा, पुहुत्तं विउव्वमाणा
गुग्गररूवाणि वा जाव भिंडिमालरूवाणि वा, तां संखेज्जाइं नो असंखेज्जाइं संबद्धां नो असंबद्धां सरिसां नो असरिसां विउ-
व्वन्ति, विउव्वित्ता अन्नमन्नस्स कायं अमिभवमाणा वेयणं उदीरयन्ति, एवं जाव धूमप्पभाए पुढवीए, छट्ठसत्तमासु णं पुढवीसु नेरइया
लोहियकुंथुरूवाइं वइरामयतुं डाइं गोमयकीडसमाणां विउव्वित्ता अन्नमन्नस्स कायं समतुरंगेमाणा २ खाएमाणा २ सयपोराकिमिया
इव चालेमाणा चालेमाणा अन्तो अन्तो अणुप्पविसमाणा वेयणमुदीरयन्ति”ति [अस्यां भदन्त ! रत्नप्रभायां पृथिव्यां नैरयिका यावद् एक-
त्वमपि प्रभुर्विकुर्वितुं पृथक्त्वमपि प्रभुर्विकुर्वितुं ? एकत्वं विकुर्वन्त एकं महत् मुद्गररूपं वा मुषण्डीरूपं वा एवं करपत्रासिंक्षितहलगदामुशल-
चक्रनाराचकुन्ततोमरशूलकुटयावत्भिण्डिमालरूपं वा, पृथक्त्वं विकुर्वन्तो मुद्गररूपाणि वा यावद् मिण्डिमालरूपाणि वा, तानि सङ्ख्ये-
यानि नासङ्ख्येयानि सम्बद्धानि नासम्बद्धानि सदृशानि नासदृशानि विकुर्वन्ति, विकुर्वन्त्ये अन्योऽन्यस्य कायममिभवन्तो वेदनामुदीर-
यन्ते, एवं यावद् धूमप्रभायां पृथ्व्यां, षष्ठीसप्तम्योः पृथ्व्योर्नैरयिका लौहिककुन्थुरूपाणि वज्रमयतुण्डानि गोमृतककीटसमानानि
विकुर्वन्त्ये अन्योऽन्यस्य कायं समतुरङ्गायमाणाः २ खादन्तः २ शतपर्वकृमय इव चालयन्तः २ अन्तरन्तरनुप्रविशन्तो वेदनामुदीर-
यन्ते] । अत्र पृथक्त्वशब्दो बहुत्ववाची, ततः पृथक्त्वं—प्रभूतानि मुद्गरादीनि भिण्डिमालपर्यन्तानि प्रहरणानि विकुर्वन्तः परिमितानि
स्वशरीरसंलग्नानि समानरूपाणि च विकुर्वन्ति, असङ्ख्यातानां स्वशरीरपृथग्भूतानां विसदृशानां च प्रहरणानां विकुर्वन्ते तथाभवत्स्वभा-
व्येन सामर्थ्याभावात्, 'समतुरङ्गेमाणा समतुरङ्गेमाणा' इति समतुरङ्गा इवाचरन्तः समतुरङ्गायमाणाः, अथा इवान्योऽन्यमारोहन्त इत्यर्थः,
शतपर्वकृमय इव—इक्षुकृमय इव 'चालेमाणा चालेमाणा' शरीरमध्येन सञ्चरन्तः सञ्चरन्त इति ॥ तथा तिसृष्वाद्यासु पृथिवीषु
परमाधार्मिकसुरकृताऽपि वेदना भवति, तत्र क्षेत्रस्वभावजा (ग्रन्थाग्रं १३०००) रत्नप्रभाशर्कराप्रमावालुकाप्रभासूष्णा, एतन्नारकाणां
हि शीतयोनिकत्वेन केवलं हिमप्रतिमशीतप्रदेशात्मकत्वात् योनित्यानादन्यत्र च सर्वस्यापि भूयादेः खदिराङ्गारेभ्योऽप्यत्यन्तप्रतप्तत्वाद्वा-
ढतर उष्णवेदनानुभवः, एवमन्यास्वपि वाच्यं, पङ्कप्रभायां बहुपूरितनेषु नरकावासेषूणा अधस्तनेषु स्तोकेषु च शीता, धूमप्रभायां
बहुषु शीता स्तोकेषूणा, षष्ठ्यां सप्तम्यां च पृथिव्यां केवला शीता वेदनैव, इयं च वेदना सर्वाऽप्यधोऽधोऽनन्तगुणतया तीव्रा तीव्रतरा
तीव्रतमा चावसेया, उष्णवेदनायाः शीतवेदनायाश्च स्वरूपं पुनरित्थं प्रदर्शयन्ति प्रवचनवेदिनः—यथा निदाघचरमसमयमध्याह्ने नभो-
मध्यमधिरूढे ग्रीढे चण्डरोचिषि सर्वथाऽपि जलदपटलविकले गगनतले मनागप्यस्फुरति मारुति प्रभूतपित्तकोषामिभूतस्य कृतातपवार-
णनिवारणस्य सर्वतः प्रज्वलज्ज्वलज्वालाकरालितकलेवरस्य कस्यचित्सुसः किल वाक्पथातीतसंवेदना यादृगुष्णवेदना प्रादुर्भवति ततो-
ऽप्युष्णवेदनेषु नरकेषु नारकाणामनन्तगुणा, अपिच—यदि नारका उष्णवेदनेभ्यो नरकेभ्य उत्पाद्य धमनीमुखोष्मायमानखादिराङ्गार-
राशिशय्याशायिनः क्रियन्ते तदा सुधारससेकातिरेकनिर्वाप्यमाणा इवात्यन्तसुखास्वादमेदुरमनसो निद्रामपि लभेरन् । तथा पौषे माघे
वा निशीथे सर्वथाऽप्यभ्रविभ्रमविरहितेऽपि वियति सर्वतोऽपि वपुःप्रकम्पकृति प्रवाति वाते तुषारशिखरिशिखरकृतस्थितेस्तुहिनकणग-
णसम्पर्किणो निरग्रेर्निराश्रयस्य निरावरणस्य पुंसो या शीतवेदना ततो भवति शीतवेदनेषु नारकाणामनन्तगुणा, किञ्च—यदि ते नारकाः
शीतवेदनेभ्यो नरकेभ्य उत्पाद्य यथोक्तपुरुषस्थाने स्थाप्यन्ते तदा ते प्राप्तात्यन्तनिर्वातस्थाना इव निरुपमसुखसम्पत्तेर्निद्रामप्यासादयेयु-
रिति । तथा क्षुत्पिपासाकण्डूपारवश्यज्वरदाहभयशोकादिकाऽन्याऽपि नारकाणां वेदना श्रुते श्रूयते, तथाहि—ते नारकाः सर्वदैवाक्षय-
क्षुदग्निदग्धमानशरीराः सकलजगद्गतमुस्त्रिगधृतादिपुद्गलाहारेणापि न तृप्यन्ति, पिपासाऽपि तेषां शश्वत्कण्ठोष्ठतालुजिह्वादिशोषकृन्नि-
खिलपयोधिपयःपानेऽपि नोपशाम्यति, कंठः पुनः कण्डूयमाना छुरिकादिमिरप्यनुच्छेद्या, पारवश्यज्वरदाहभयशोकादयोऽप्यत्रत्येभ्यो-
ऽनन्तगुणाः, यदपि च नारकाणामवधिज्ञानं विभङ्गज्ञानं वा तदपि तेषां दुःखकारणं, ते हि दूरत एव तिर्यगूर्द्ध्वमधश्च निरन्तरं दुःखहे-
तुमापतन्तमालोकयन्ति, आलोक्य च भयेन कम्पमानकायाः सोद्वेगमवतिष्ठन्ते । इयं सर्वाऽपि क्षेत्रस्वभावजा दुःखवेदना, अथ परस्परो-

दीरिता प्रतिपाद्यते—इह द्विविधा नारकाः—सम्यग्दृष्टयो मिथ्यादृष्टयश्च, तत्र ये मिथ्यादृष्टयस्ते मिथ्याज्ञानाबलिप्रचेतसः परमार्थमजानानाः परस्परमुदीरयन्ति दुःखानि, ये तु सम्यग्दृष्टयस्ते तु नूनमस्माभिः कृतं जन्मान्तरेऽपि तत्किमपि वापं प्राणिर्हिंसादिरूपं येन निमग्ना वयं परमदुःखान्मोधाविति परिभाषयन्तः सहन्ते सम्यक्परोदीरितानि दुःखानि न पुनरन्येषामुत्पादयन्ति, दृष्टमिजकर्मविपाकत्वात्, अत एव च ते मिथ्यादृष्टिभ्योऽधिकतरदुःखाः प्रवचने प्रतिपाद्यन्ते, भूयिष्ठतया मानसिकदुःखसम्भवात्, येऽपि च मिथ्यादृष्टयः परस्परमुदीरयन्ति दुःखानि तेऽप्येवं—यथेह जगत्पूर्वाद् प्रामान्तरादागच्छतः शुनो दृष्ट्वा तद्भ्रामवास्तव्याः श्वानो निर्दयं क्रुध्यन्ति परस्परं प्रहरन्ति च तथा नारका अपि विभङ्गज्ञानबलेन दूरत एवान्योऽन्यमालोक्य क्रोधान्धा वैक्रियं भयानकं रूपमाधाय तेज्ज्वलस्वनरकावासेषु क्षेत्रानुभावजनितानि पृथिवीपरिणामरूपाणि शूलशिलामुद्गरकुन्ततोमरखड्गयष्टिपरशुप्रभृतीनि प्रहरणानि वैक्रियाणि वाऽऽश्रय तैः करचरणवशनैश्च परस्परमभिघ्नन्ति, ततः परस्पराभिधाततो विकृताङ्गा निरस्वनन्तो गाढवेदनाः सूनान्तःप्रविष्टमहिषादय इव रुधिरकर्मिणे विचेष्टन्ते, एवमादिकाः परस्परोदीरिता दुःखवेदनाः, परमाधार्मिककृतास्तु तप्तप्रपुपानतप्तायोमयस्त्रीसमालिङ्गनकूटशाल्मत्यम्रापोपणजयोधनाधातवास्यादितक्षणक्षतक्षारोष्णतैलक्षेपणकुन्तादिप्रोतनभ्राष्ट्रभर्जनगोपीलनकरपत्रपादनवैक्रियानेककाकोल्लक्षिहादिकदर्थनतप्तबालुकावतारणअसिपत्रवनप्रवेशनवैतरणीतरङ्गिणीप्लावनपरस्परायोधनादिजनिता अपरिमिताः समयसमुद्रादवगन्तव्याः । किञ्च—कुम्भीषु पच्यमानास्त्रीप्रतापात्ते नारका उत्कर्षतः पञ्च योजनशतान्यूर्ध्वमुत्कृच्छन्ति, तथा चोक्तं जीवाभिगमे—‘नेरइयाणुपुणो उक्कोसं पंच जोयणसयाइं । दुक्खेणऽमिहुयाणं वेयणसयसंपगाढाणं ॥ १ ॥’ [नैरयिकाणामुत्पात उत्कृष्टतः पञ्च योजनशतानि । दुःखेनामिहुतानां वेदनाशतसंपगाढाणां ॥ १ ॥] पतन्तश्च विकुर्वितैर्वज्रतुण्डैरण्डजैरन्तराले त्रोटिमिच्छोद्यन्ते किञ्चिच्छेषास्तु भूमिपतिता व्याघ्रादिभिर्विलुप्यन्त इति १७४ ॥ ७४ ॥ इदानीं ‘आरु’ति पञ्चसप्तत्यधिकशततमं द्वारमाह—

सागरमेगं १ तिय २ सत्त ३ दस ४ य सत्तरस ५ तह य बावीसा ६ । तेत्तीसं ७ जाव ठिई सत्तसु पुढवीसु उक्कोसा ॥ ७५ ॥ जा पढमाए जेह्वा सा बीयाए कणिट्टिया भणिया । तरतमजोगो एसो दसवाससहस्स रयणाए ॥ ७६ ॥

सप्तसपि नरकपृथिवीष्वियं यथासङ्ख्यमुत्कृष्टा स्थितिः, तद्यथा—रत्नप्रभायां पृथिव्यां सागरोपममेकमुत्कृष्टा स्थितिः शर्कराप्रभायां त्रीणि सागरोपमाणि बालुकाप्रभायां सप्त पङ्कप्रभायां दश धूमप्रभायां सप्तदश तमःप्रभायां द्वाविंशतिः तमस्तमःप्रभायां त्रयस्त्रिंशत्सागरोपमाण्युत्कृष्टा स्थितिरिति ॥ ७५ ॥ सम्प्रति सप्तसपि पृथिवीषु जघन्यां स्थितिमाह—‘जे’त्यादि, या प्रथमायां—रत्नप्रभायां ज्येष्ठा—उत्कृष्टा स्थितिरैकसागरोपमलक्षणा सा द्वितीयायां पृथिव्यां शर्कराप्रभामिधानायां कनिष्ठा—जघन्या भणिता, एष तरतमजोगो—जघन्योत्कृष्टस्थितियोगः सर्वोऽपि पृथिवीषु भावनीयः, तद्यथा—या द्वितीयायामुत्कृष्टा सा तृतीयायां जघन्या या तृतीयायामुत्कृष्टा सा चतुर्थ्या जघन्या एवं या षष्ठ्यामुत्कृष्टा सा सप्तम्यां जघन्या, रत्नप्रभायां प्रथमपृथिव्यां जघन्या स्थितिर्दश वर्षसहस्राणीति, अयमभिप्रायः—प्रथमपृथिव्यां रत्नप्रभायां जघन्या स्थितिर्दश वर्षसहस्राणि शर्कराप्रभायामेकं सागरोपमं बालुकाप्रभायां त्रीणि सागरोपमाणि पङ्कप्रभायां सप्त धूमप्रभायां दशतमःप्रभायां सप्तदश तमस्तमःप्रभायां कालादिषु चतुर्षु नरकावासेषु द्वाविंशतिसागरोपमाणि जघन्या स्थितिः जघन्योत्कृष्टान्तरालवर्तिनी तु स्थितिः सर्वत्र मध्यमा बोद्धव्या १७५ ॥ ७५ ॥ ७६ ॥ इदानीं ‘तणुमाणं’ति षट्सप्तत्यधिकशततमं द्वारमाह—

पढमाए पुढवीए नेरइयाणं तु होइ उच्चत्तं । सत्त धणु तिन्नि रयणी छवेव य अंगुला पुण्णा ॥ ७७ ॥ सत्तमपुढवीए पुणो पंचेव धणुस्सयाइं तणुमाणं । मज्झिमपुढवीसु पुणो अणेगहा मज्झिमं नेयं ॥ ७८ ॥ जा जम्मि होइ भवधारणिज्ज अबगाहणा य नरएसु । सा दुगुणा बोद्धवा उत्तरवेउवि उक्कोसा ॥ ७९ ॥ भवधारणिज्जरूवा उत्तरविउविया य नरएसु । ओगाहणा जह्वा अंगुलअस्संखभागो उ ॥ ८० ॥

अवगाहते—अवतिष्ठते जीवोऽस्यामित्यवगाहना—तनुः शरीरमित्येकोऽर्थः, सा द्विधा—भवधारणीया उत्तरवैक्रिया च, भवे—नारकादावायुःसमाप्तिं यावदनवरतं धार्यतेऽसाविति भवधारणीया, स्वाभाविकं शरीरमित्यर्थः, सहजशरीरमहणोत्तरं—उत्तरकालं कार्यविशेषमाश्रित्य विविधा क्रियत इत्युत्तरवैक्रिया, एकैकाऽपि च द्विधा—जघन्या उत्कृष्टा च, तत्र प्रथमं तावत् प्रतिपृथिवि उत्कृष्टा भवधारणीया—अवगाहना प्रोच्यते—प्रथमायां रत्नप्रभायां पृथिव्यां नारकाणामुत्कर्षतो भवधारणीयावगाहनोच्चत्वं सप्त धनूषि तिस्रो रत्नयः—त्रयो हस्ता इत्यर्थः, षडेव चाङ्गुलानि पूर्णानि, उत्सेधाङ्गुलेन सपादैकत्रिंशद्वह्ना इति भावः, सप्तमपृथिव्यां पुनः पञ्चैव धनुःशतान्युत्कर्षतो नारकाणां तनुमानं—शरीरोच्छ्रयः, मध्यमपृथिवीषु—शर्कराप्रभायासु तमःप्रभापर्यन्तासु पुनर्मध्यमं—प्रथमसप्तमपृथिवीनारकतनुमानयोर्मध्यवर्ति अनेकधा, पूर्वपूर्वपृथिवीत उत्तरोत्तरपृथिवीषु द्विगुणद्विगुणं तनुमानमुत्कर्षतो ज्ञातव्यं, तथाहि—रत्नप्रभानारकतनुमानाद् द्विगुणं शर्कराप्रभायां—पञ्चदश धनूषि द्वौ हस्तौ द्वादश चाङ्गुलानि देहमानं, एवं बालुकाप्रभायामेकत्रिंशद्वह्नाधनूषि एको हस्तः पङ्कप्रभायां द्वाषष्टिर्धनूषि द्वौ हस्तौ धूमप्रभायां पञ्चविंशं धनुःशतं तमःप्रभायां सार्धे द्वे धनुःशते तमस्तमःप्रभायां पञ्चैव धनुःशतानीति ॥ ७७ ॥ सम्प्रति

प्रतिपृथिव्युत्कर्षत उत्तरवैक्रियामवगाहनामाह—‘जा जम्मी’त्यादि, सप्तसु नरकेषु—नरकपृथिवीषु मध्ये यस्मिन्नरके—नरकपृथिव्यामुत्कृष्टा भवधारणीया याऽवगाहना उक्ता सा द्विगुणा सती यावत्प्रमाणा भवति तावती तस्यां नरकपृथिव्यामुत्कृष्टा उत्तरवैक्रियरूपा अवगाहना बोद्धव्या, तद्यथा—रत्नप्रभायामुत्कृष्टा उत्तरवैक्रियावगाहना पञ्चदश धनूंषि द्वौ च सार्धौ हस्तौ शर्कराप्रभायामेकत्रिंशदधनूंषि एको हस्तः बालुकाप्रभायां द्वापष्टिर्धनूंषि द्वौ च हस्तौ पङ्कप्रभायां पञ्चविंशं धनुःशतं धूपप्रभायां सार्धे द्वे शते तमःप्रभायां पञ्च धनुःशतानि तमस्तमः प्रभायां धनुःसहस्रमिति ॥७९॥ सम्प्रति भवधारणीयामुत्तरवैक्रियां च जघन्यामाह—‘भवे’त्यादि, नरकेषु—सर्वासु नरकपृथिवीषु नारकाणां जघन्या भवधारणीया अङ्गुलस्यासङ्ख्येयो भागः, सा चोत्पत्तिसमये द्रष्टव्या, न त्वन्यदा, उत्तरवैक्रियरूपा पुनरवगाहना जघन्याऽङ्गुलसङ्ख्येयभागमात्रा, साऽपि च प्रारम्भकाले द्रष्टव्या, केवलं सा प्रथमसमयेऽपि तथाविधप्रयत्नाभावाद्ङ्गुलसङ्ख्येयभागमात्रैव भवति न त्वसङ्ख्येयभागमात्रा, केचिच्च ‘अङ्गुलअसंख्यभागो उ’ इति पठन्तो जघन्यामुत्तरवैक्रियामप्यङ्गुलसङ्ख्यातभागप्रमाणमाहुः, तदसङ्गतमेव समयविरोधात्, तथा च प्रज्ञापनासूत्रम्—“तत्थ णं जा सा उत्तरवेडव्विया सा जहणेणं अङ्गुलस्स संखेज्जइभागं उक्कोसेणं धणुसहस्स”मिति, तथा अनुयोगद्वारदीकायां हरिभद्रसूरिरप्याह—“उत्तरवैक्रिया तु तथाविधप्रयत्नाभावादाद्यसमयेऽप्यङ्गुलसङ्ख्येयभागमात्रैवे”ति १७६ ॥ ८० ॥ इदानीं ‘उत्पत्तिनासविरहो’ति सप्तसप्तत्यधिकशततमं द्वारमाह—

चउवीसई मुहुत्ता १ सत्त अहोरत्त २ तह य पन्नरस ३। मासो य ४ दो य ५ चउरो ६ छम्मासा ७ विरहकालो उ ॥ ८१ ॥ उक्कोसो रयणाइसु सव्वासु जहणओ भवे समयो । एमेव य उव्वट्ठणसंखा पुण सुरवरत्तुल्ला (राण समा) ॥ ८२ ॥

इह नरकगतौ तिर्यङ्मनुष्यगतिका जीवास्तावदनवरतं सदैवोत्पद्यन्ते कदाचित्त्वन्तरमपि भवति, तच्च सामान्येन सर्वामपि नरकगतिमाश्रित्य जघन्येनैकः समयः उत्कृष्टतरु द्वादश मुहूर्ताः, एतावन्तं कालमन्यत आगत्यैकोऽपि जन्तुर्नरकगतौ नोत्पद्यते इति भावः, इदं च सूत्रेऽनुक्तमपि स्वयमेव द्रष्टव्यं, यदुक्तम्—“निरइगई णं भन्ते ! केवइयं कालं विरहिया उववाएणं पन्नत्ता ?, गोयमा ! जहणेणं एक्कं समयं उक्कोसेणं बारस मुहुत्त”ति, प्रतिपृथिवीषु(वित्)त्पादान्तरमुत्कृष्टतो रत्नप्रभायां चतुर्विंशतिर्मुहूर्ताः शर्कराप्रभायां सप्ताहोरात्राः बालुकाप्रभायां पञ्चदश पङ्कप्रभायामेको मासः धूमप्रभायां द्वौ मासौ तमःप्रभायां चत्वारो मासाः तमस्तमःप्रभायां षण्मासा विरहकालः—अन्तरकाल उत्कृष्टतः, जघन्यतः पुनः सर्वास्वपि रत्नप्रभादिकासु पृथिवीषु प्रत्येकं भवत्येकः समयो विरहकालः, ‘एवमेव य उव्वट्ठण’ति यथोपपातविरहकाल उक्तः एवमेव उद्वर्तनविरहकालोऽपि जघन्यत उत्कर्षतश्च वाच्यः, किमुक्तं भवति ?—नरकेभ्यो नारकाः प्रायः सततं ज्यवन्ते कदाचिदेव त्वन्तरं, तच्च सामान्येन नरकगतिमाश्रित्य जघन्यत एकः समयः, उत्कृष्टतस्तु द्वादश मुहूर्ताः। विशेषचिन्तायां तु जघन्यतः सर्वास्वपि पृथिवीषु उद्वर्तनाविरहकाल एकः समयः, उत्कर्षतो रत्नप्रभायां चतुर्विंशतिर्मुहूर्ताः शर्कराप्रभायां सप्त दिना बालुकाप्रभायां पक्षः पङ्कप्रभायां मासः धूमप्रभायां द्वौ मासौ तमःप्रभायां चत्वारो मासाः तमस्तमःप्रभायां षण्मासाः, एकस्मिन्नरके उद्वृत्ते पुनरियता कालेनान्यो नारक उद्वर्तत इति भावः। ‘संखा पुण सुरवरत्तुल्ला’ति उपपातोद्वर्तनयोः सङ्ख्या पुनरेकस्मिन् समये कियन्तो नारका उत्पद्यन्ते ज्यवन्ते चेत्येवंलक्षणा सुरवरत्तुल्या यथा सुराणां वक्ष्यते तथैव द्रष्टव्या, तद्यथा—एकस्मिन् समये नारका उत्पद्यन्ते ज्यवन्ते च जघन्यत एको द्वौ वा उत्कर्षतस्तु सङ्ख्याता असङ्ख्याता वेति १७७ ॥ ८१ ॥ ८२ ॥ सम्प्रति ‘लेसाउ’ति अष्टसप्तत्यधिकशततमं द्वारमाह—

काऊ १ काऊ २ तह काऊनील ३ नीला ४ य नीलकिण्हा ५ य । किण्हा ६ किण्हा ७ य तहा सत्तसु पुव्वीसु लेसाओ ॥ ८३ ॥

इह सामान्येन तावन्नारकाणां लेश्याषट्कमध्यादाद्याः कृष्णनीलकापोत्याख्यास्तिस्र एव लेश्या भवन्ति, ताश्च प्रतिपृथिवि प्रतिपाद्यन्ते, तत्र कापोतादयो लेश्याः सप्तस्वपि पृथिवीषु यथासङ्ख्येन भवन्ति, तथाहि—रत्नप्रभायामेका कापोतलेश्यैव भवति, शर्कराप्रभायामपि कापोतलेश्यैव, केवलं छिष्टतरा वेदितव्या, एवं सर्वत्र सजातीया विजातीया च लेश्याऽधोऽधः छिष्टतरा छिष्टतमा वाच्या, बालुकाप्रभायां कापोतनीला च लेश्या भवति, केषुचिदुपरितनेषु प्रस्तटेषु कापोतलेश्या केषुचिदधस्तनेषु नीललेश्येति भावः, पङ्कप्रभायां केवला नीललेश्यैव, धूमप्रभायां नीललेश्या कृष्णलेश्या च, केषुचिदुपरितनप्रस्तटेषु नीललेश्या शेषेष्वधस्तनप्रस्तटेषु कृष्णलेश्या भवतीत्यर्थः, तमःप्रभायामेकैव कृष्णलेश्या, तमस्तमःप्रभायामप्यतिसङ्ख्येयतमा कृष्णलेश्यैवेति, इह च केचिदाचक्षते—यथैता नारकाणां वक्ष्यमाणाश्च देवानां बाह्यवर्णरूपाः किल द्रव्यलेश्या अवगन्तव्याः, अन्यथा सप्तमपृथिवीनारकाणां या सम्यक्त्वप्राप्तिः श्रुतेऽभिधीयते सा न युज्यते, तैजस्यादिलेश्यात्रय एव तदवाप्तेरुक्तत्वात्, यदुक्तमावश्यकम्—“सम्मत्तस्स य तिसु उवरिमासु पडिबज्जमाणओ होइ । पुव्वपडिबज्जओ पुण अन्नयरीए उ लेसाए ॥ १ ॥” [सम्यक्त्वस्य च तिसृषूपरितनीषु प्रतिपद्यमानको भवति । पूर्वप्रतिपन्नकोऽन्यतरस्यां पुनर्लेश्यायां ॥ १ ॥] उपरितन्यश्च तिस्रो लेश्यास्तेषां न सन्ति, सप्तमपृथिव्यां कृष्णलेश्याया एवोक्तत्वात्, तथा सौधर्मे तेजोलेश्यैव केवला वक्ष्यते, अस्याश्च प्रशस्तपरिणामहेतुत्वेन सङ्गमकादीनां भुवनगुरौ रौद्रोपसर्गकर्तृत्वानुपपत्तिः, तथा—‘काऊ नीला कण्हा लेसाओ तिन्नि होति नरएसु’ [कापोती नीला कृष्णा लेश्यास्तिस्रो भवन्ति नरकेषु] इत्यादिरूपो नियमोऽपि विरुध्यते ‘देवाण नारयाण य दव्व-

हेसा हवन्ति एयाओ । भावपरावत्तिइ पुण सुरनेरइयाण छहेसा ॥ १ ॥' [देवानां नारकाणां च द्रव्यलेश्या भवन्त्येताः । भावपरावृत्तौ पुनः सुरनैरयिकाणां षट् लेश्याः ॥ १ ॥] इति वचनात्, तस्मादेता नारकाणां वक्ष्यमाणाश्च सुराणां बाह्यवर्णरूपा एवेति, तदेतदयुक्त-मभिप्रायापरिज्ञानात्, लेश्याशब्दो हि शुभाशुभे परिणामविशेषे व्याख्यातः, तस्य च परिणामविशेषस्योत्पादकानि कृष्णादिरूपाणि द्रव्याणि जन्तूनां सदा संनिहितानि सन्ति, एतैश्च कृष्णादिद्रव्यैर्जीवस्य ये परिणामविशेषा जन्यन्ते मुख्यतया त एव लेश्याशब्देनो-च्यन्ते, गौणवृत्त्या पुनः कारणे कार्योपचारलक्षणया एतान्यपि कृष्णादिरूपाणि द्रव्याणि लेश्याशब्देन व्यपदिश्यन्ते, ततश्च नारकाणां देवानां च या लेश्यास्ता द्रव्यलेश्या द्रष्टव्याः, तत्तल्लेश्याद्रव्याणि तस्य तस्य नारकस्य देवस्य वा सर्वदैवावस्थितोदयानि द्रष्टव्यानीति तात्पर्यं, न पुनर्बाह्यवर्णरूपाः, तानि च लेश्याद्रव्याणि तिर्यङ्मानुष्याणामन्यलेश्याद्रव्योपधाने विशुद्धवस्त्रमिव मञ्जिष्ठादिरागयोगे सर्वथा स्वरूपत्यागात्तद्रूपेणैव परिणमन्ते, अन्यथैतल्लेश्यायाः पत्योपमत्रयस्थितेरपि सम्भवादुत्कर्षतोऽप्यन्तर्मुहूर्तमागमोक्तं विरुध्यते, नारकदेव-लेश्याद्रव्याणां तु तदन्यलेश्याद्रव्यसम्पर्के तदाकारमात्रं तत्प्रतिबिम्बमात्रं वा जायते, न पुनः स्वस्वरूपपरिहारेण तद्रूपता, तथाहि—यथा वैद्युर्यादिमणेः प्रोतकृष्णादिसूत्रसम्पर्कादस्पष्टं किञ्चित्तदाकारभावमात्रं भवति स्फटिकोपलस्य वा जपाकुसुमादिसन्निधानतः स्पष्टं तत्प्र-तिबिम्बमात्रं, न तूभयत्रापि तद्रूपतापत्तिः, तथा कृष्णादिलेश्याद्रव्याण्यपि नीलादिलेश्याद्रव्यौघं प्राप्य कदाचिदस्पष्टं तदाकारभावमात्रं कदाचित्स्पष्टं तत्प्रतिबिम्बमात्रं प्रतिपद्यन्ते, न पुनस्तद्वर्णगन्धरसस्पर्शतया परिणम्य नीलादिलेश्याद्रव्यरूपाण्येव भवन्ति, न चैतन्निजमनी-षाविजृम्भितं, प्रज्ञापनायां लेश्यापदे इत्थमेव प्रतिपादितत्वात्, तत्सूत्रं च विस्तरभयात्र लिखितमिति । एवं च सप्तमपृथिव्यामपि यदा कृष्णलेश्या तेजोलेश्यादिद्रव्याणि प्राप्य तदाकारमात्रेण तत्प्रतिबिम्बमात्रेण वाऽन्विता भवन्ति तदा सदावस्थितकृष्णलेश्याद्रव्ययोगोऽपि साक्षात्तेजोलेश्यादिद्रव्यसाचिव्ये इव शुभः परिणामो नारकस्य जायते जपोपरक्तस्फटिकसन्निधाने स्फटिकस्य रक्ततावत्, तत्परिणामे चास्य सम्यक्त्वावाप्तिरविरुद्धेति, न चैवमपि तेजोलेश्यादिसद्भावे सप्तमपृथिव्यां केवलकृष्णलेश्याभिधायिनः सूत्रस्य व्याघातः, यत-स्तस्यां कृष्णैव सदावस्थायिनी तैजस्यादिका त्वाकारमात्रादिना कदाचिदेव जायते, न च जातापि चिरमवतिष्ठते, न चावस्थितायामपि तस्यां कृष्णलेश्यादिद्रव्याणि सर्वथा स्वस्वरूपं त्यजन्ति, ततोऽधिकृतसूत्रे कृष्णैव सप्तम्यामुक्तेत्येवं सर्वत्र भावनीयं, अत एव सङ्गमका-दीनामप्याकारमात्रादिना कृष्णलेश्यासम्भवादुपपद्यते त्रिभुवनगुरावुपसर्गविधातृत्वं, या अपि भावपरावृत्त्या सुरनारकाणां षडपि लेश्या उक्तास्ता अपि प्रागुक्तेनैवाकारभावमात्रादिना प्रकारेण घटन्ते नान्यथा, लेश्यात्रयनियमस्तु सदावस्थितोदयलेश्याद्रव्यापेक्षत्वादविरुद्ध इति, किञ्च—आसां बाह्यवर्णरूपत्वे प्रज्ञायादिषु—‘नेरइया णं भंते ! सव्वे समवन्ना ? , गोयमा ! नो इण्ढे सम्ढे, से केण्ढेणं भंते ! एवं वुच्चइ ? , गोयमा ! नेरइया दुविहा पन्नत्ता, तंजहा—पुव्वोववन्नगा य पच्छोववन्नगा य, तत्थ णं जे ते पुव्वोववन्नगा ते णं विसुद्धवन्नत-रागा, जे ते पच्छोववन्नगा ते णं अविसुद्धवन्नतरागा, से एण्ढेणं गोयमा ! एवं वुच्चइ—नो नेरइया सव्वे समवन्ना” इति वर्णमुक्त्वा “नेरइया णं भंते ! सव्वे समलेसा ? , गोयमा ! नो इण्ढे सम्ढे, से केण्ढेणं भंते ! एवं वुच्चइ ? , गोयमा ! नेरइया दुविहा पन्नत्ता, तंजहा—पुव्वोववन्नगा पच्छोववन्नगा य, तत्थ णं जे ते पुव्वोववन्नगा ते णं विसुद्धलेसतरागा, जे ते पच्छोववन्नगा ते णं अविसुद्धले-सतरागा, से एण्ढेणं गोयमा ! एवं वुच्चइ—नो नेरइया सव्वे समलेसा” इति लेश्योक्तिरतिरिच्येत, वर्णानामेव लेश्यात्वाभ्युपगमात्, तेषां च पूर्वसूत्रेणैव प्रतिपादितत्वादिति १७८ ॥ ८३ ॥ सम्प्रति ‘अवहि’ति एकोनाशीत्यधिकशततमं द्वारमाह—

चत्तारि गाउयाइं १ अद्दुड्ढाई २ तिगाउयं चेव ३ । अद्दाइज्जा ४ दोन्नि य ५ दिवहु ६ मेगं च ७ नरयोही ॥ ८४ ॥

इह रत्नप्रभायां नरकावासेषु नारकाणां चत्वारि गव्यूतात्यवधिः—उत्कृष्टमवधिक्षेत्रप्रमाणं भवति, शर्कराप्रभायां तु अर्धं चतुर्थस्य येषु तान्यर्धचतुर्थानि गव्यूतानि, सार्धं गव्यूतत्रयमित्यर्थः, बालुकाप्रभायां गव्यूतत्रयं, पङ्कप्रभायामर्धं तृतीयस्य येषु तान्यर्धतृतीयानि गव्यू-तानि, धूमप्रभायां द्वे गव्यूते, तमायां द्वितीयस्यार्धं यत्र तद् द्व्यर्धं गव्यूतं, सप्तमपृथिव्यां पुनरेकं गव्यूतमुत्कृष्टमवधिप्रमाणं, तथा सप्त-स्वपि पृथिवीषु प्रत्येकमुत्कृष्टादवधिक्षेत्रप्रमाणादर्धगव्यूते व्यपनीते जघन्यमवधिक्षेत्रप्रमाणं भवति, तथाहि—प्रथमायां पृथिव्यां सार्धानि त्रीणि गव्यूतानि द्वितीयायां त्रीणि गव्यूतानि तृतीयायामर्धतृतीयानि गव्यूतानि चतुर्थ्यां द्वे गव्यूते पञ्चम्यां सार्धं गव्यूतं षष्ठ्यामेकं गव्यूतं सप्तम्यामर्धगव्यूतमिति, उक्तं च—“अद्दुड्ढगाउयाई जहन्नयं अद्दगाउयंता” [अधुष्टगव्यूतादिको जघन्योऽर्धगव्यूतान्तः] इति १७९ ॥ ८४ ॥ सम्प्रति ‘परमाहम्मिय’त्यशीत्यधिकशततमं द्वारमाह—

अंवे १ अंवरिसी २ चेव, सामे य ३ सबलेइ य ४ । रुहो ५ वरुइ ६ काले य ७, महाकालित्ति ८ आवरे ॥ ८५ ॥ असिपत्ते ९ धणू १० कुंभे ११, वात्तू १२ वेयरणी इय १३ । खरस्सरे १४ महा-घोसे १५, पन्नरस परमाहम्मिया ॥ ८६ ॥

परमाश्च ते अधार्मिकाश्च सङ्किष्टपरिणामत्वात् परमाधार्मिका—असुरविशेषाः, ते च व्यापारभेदेन पञ्चदश भवन्ति, तत्र यः परमा-धार्मिको देवो नारकान्स्वरतले नीत्वा निःशङ्कं विमुञ्चति सोऽम्ब इत्यभिधीयते १ यस्तु नारकान्निहतान् कल्पनिकाभिः खण्डशः

कृत्वा भ्राष्ट्रपाकयोग्यान् करोतीत्यसावम्बरीषस्य—भ्राष्ट्रस्य सम्बन्धादम्बरीष इति २ यस्तु रज्जुपाणिप्रहारादिना शातनपातनादिकं करोति वर्णतश्च श्यामः स श्याम इति ३ यश्चाश्रवसाहृदयकालेज्यकादीन्युत्पादयति वर्णतश्च शबलः—कर्पूरः स शबल इति ४ यः शक्तिकुन्ता-
विषु नारकान् प्रोतयति स रौद्रत्वादौद्रः ५ यस्तु तेषामङ्गोपाङ्गानि भनक्ति सोऽत्यन्तरौद्रत्वादुपरौद्रः ६ यः पुनः कण्ठ्यादिषु पचति वर्णतश्च कालः स कालः ७ महाकाल इति चापरः परमाधार्मिक इति प्रक्रमः, स च ऋक्षमांसानि खण्डयित्वा खादयति वर्णतश्च महा-
काल इति ८ असिः—खड्गस्तदाकारपत्रवद्वनं विकुर्व्य यस्तत्समाश्रिताभारकानसिपत्रपातनेन तिलशदिछनत्ति सोऽसिपत्रः ९ यो धनु-
र्विमुक्तार्थचन्द्रादिभिर्बाणैः कर्णादीनां छेदनभेदनानि करोति स धनुः १० भगवत्यां तु महाकालानन्तरमसिस्ततोऽसिपत्रस्ततः कुम्भ
इति पठ्यते, तत्र योऽसिना नारकांदिछनत्ति सोऽसिः शेषं तथैव, यः कुम्भ्यादिषु तान् पचति स कुम्भः ११ यः कदम्बपुष्पाकारासु
वज्राकारासु वा वैक्रियासु बालुकासु तमासु चतकानिव तान् पचति स बालुकः १२ विरूपं तरणं प्रयोजनमस्या इति वैतरणीति
यथार्था पूयरुधिरत्रपुताम्रादिभिरतितापात्कलकलायमानैर्भृतां नदीं विकुर्वित्वा तत्तारणेन नारकान् यः कदर्थयति स वैतरणीति १३ यो
वज्रकण्टकाकुलशाल्मलीवृक्षे नारकमारोप्य स्वरं स्वरं कुर्वन्तं कुर्वन् वा कर्षति स स्वरस्वरः १४ यस्तु भीतान् प्रपलायमानान्नारकान्
पशुनिव वाटकेषु महाघोषं कुर्वतो निरुणद्धि स महाघोष इति १५ । एवमेते पञ्चदश परमाधार्मिकाः प्राजन्मनि सङ्किष्टकूरक्रियाः
पापाभिरताः पञ्चाभ्यादिरूपं मिथ्याकष्टतपः कृत्वा रौद्रीमासुरीं गतिमनुप्राप्ताः सन्तस्तच्छील्यान्नारकाणामाद्यासु तिसृषु पृथिवीषु विवि-
धवेदनाः समुदीरयन्ति तथा कदर्थ्यमानांश्च नारकान् दृष्ट्वा इहलमेवमद्विषकुर्कुटादियुद्धप्रेक्षकनरा इव हृष्यन्ति, दृष्टाश्चाट्टाट्टाहासं चेलोत्क्षेपं
त्रिपद्यास्फालनादि च कुर्वन्ति, किं बहुना?, यथैषामित्थं प्रीतिर्न तथा नितान्तकान्ते प्रेक्षणकादाविति १८७ ॥ ८५ ॥ ८६ ॥ सम्प्रति
'नरयुवद्व्याण लद्धिसंभवो'त्येकाशीत्यधिकशततमं द्वारमाह—

तिसु तित्थ चउत्थीए केवलं पंचमीह साम्भं । छट्ठीए विरइऽविरई सत्तमपुढवीह सम्भसं ॥ ८७ ॥
पढमाओ चक्कवट्टी बीयाओ रामकेसवा हुंति । तच्चाओ अरहंता तहंत्तकिरिया चउत्थीओ ॥ ८८ ॥
उवट्टिया उ संता नेरइया तमतमाओ पुढवीओ । न लहंति माणुससं तिरिक्खजोणिं उवणमंति
॥ ८९ ॥ छट्ठीओ पुढवीओ उवट्टा इह अणंतरभवमि । भज्जा मणुस्सजम्मे संजमलंभेण उ वि-
हीणा ॥ ९० ॥

इह 'तिसु'ति सप्तम्याः प्राकृतत्वेन पञ्चम्यर्थत्वादाद्याभ्यस्तिसृभ्य एव पृथिवीभ्य उद्धृत्ता अनन्तरभवे तीर्थकृतो भवन्ति, न शेषपृथिवी-
भ्यः, सम्भवमात्रं चेदं, न नियमः, तेन ये पूर्वनिबद्धनरकायुषः सन्तः स्वहेतूपात्ततीर्थकृन्नामगोत्राः श्रेणिकादय इव नरकेषु गच्छन्ति
त एव तत् उद्धृत्ता अनन्तरभवे तीर्थकृतो, न शेषाः, चतुर्थ्याः पृथिव्या उद्धृत्ताः केचित् केवलं—केवलज्ञानं सामान्येन प्राप्नुवन्ति, तीर्थकृतस्तु
नियमेन न भवन्ति, पञ्चम्या उद्धृत्ताः श्रामण्यं—सर्वविरतिरूपं लभन्ते न तु केवलज्ञानं, षष्ठ्या उद्धृत्ता विरत्यविरति—देशविरतिं लभन्ते
न तु श्रामण्यं, सप्तम्या उद्धृत्ताः सम्यक्तत्वं—सम्यग्दर्शनरूपं, न देशविरत्यादिकमिति, अयमत्र भावार्थः—आद्याभ्यस्तिसृभ्य उद्धृत्तास्तीर्थकृतो
भवन्ति चतसृभ्य उद्धृत्ताः केवलज्ञानिनः पञ्चम्या उद्धृत्ताः संयमिनः षष्ठ्या उद्धृत्ता देशविरताः सप्तम्या उद्धृत्ताः सम्यग्दृष्टय इति ॥ ८७ ॥
पुनरपि लब्धिविशेषसम्भवं दर्शयन्नाह—'पढमे'त्यादि, प्रथमायाः—रत्नप्रभाया एवोद्धृताश्चक्रवर्तिनो भवन्ति न शेषपृथिवीभ्यः, द्विती-
यायाः—द्वितीयां मर्यादीकृत्य नरकेभ्य उद्धृता रामकेशवा—बलदेववासुदेवा भवन्ति, एवं सर्वत्र मर्यादा भावनीया, तृतीयाया उद्धृता
अहन्तो भवन्ति, चतुर्थ्या उद्धृता 'अंतकिरिय'ति पदैकदेशे पदसमुदायोपचाराद् अन्तक्रियासाधकाः, मुक्तिगामिनो भवन्तीत्यर्थः, तथा
तमस्तमामिधानायाः सप्तम्याः पृथिव्या उद्धृताः सन्तो नारका नियमान्मानुषत्वं न लभन्ते, किन्तु तिर्यग्योनिमुपनमन्ति—धातूनामने-
कार्थत्वेन प्राप्नुवन्ति, तथा षष्ठ्याः—तमःप्रभामिधानायाः पृथिव्या उद्धृताः सन्तो नारका इहानन्तरभवे मनुष्यजन्मनि भाज्याः—केचि-
न्मनुष्या भवन्ति केचित्तु नेति भावः, येऽपि च मनुष्या भवन्ति तेऽपि नियमतः संयमलाभेन—सर्वविरतिलाभेन विहीना भवन्ति, न तु
कदाचनपि तद्युक्ताः १८१ ॥ ८८ ॥ ८९ ॥ ९० ॥ इदानीं 'तेसु जेसिमुववाओ' इति द्व्यशीत्यधिकशततमं द्वारमाह—

अस्सली खलु पढमं दोचं च सरिसिवा तइय पक्खी । सीहा जंति चउत्थि उरगा पुण पंचमिं
पुढविं ॥ ९१ ॥ छट्ठिं च इत्थियाओ मच्छा मणुया य सत्तमिं पुढविं । एसो परमुववाओ योद्वो
नरयपुढवीसु ॥ ९२ ॥ बालेसु य दाढीसु य पक्खीसु य जलपरेसु उववन्ना । संखिज्जाउठिईया
पुणोऽवि नरयाउया हुंति ॥ ९३ ॥

असंज्ञिनः—संमूर्च्छिताः पञ्चेन्द्रियाः खलु प्रथमां नरकपृथिवीं गच्छन्ति, खलुशब्दोऽवधारणे, तच्चावधारणमेवं—असंज्ञिनः प्रथमा-
मेव पृथिवीं यावद्गच्छन्ति, न परत इति, न तु त एव प्रथमां गच्छन्ति, गर्भजसुरीसृपादीनामपि उत्तरपृथिवीषट्कगामिनां तत्र गमन-
भावात्, एवमुत्तरत्राप्यवधारणं भावनीयं, असंज्ञिनश्चात्र तिर्यञ्चो ज्ञेयाः, संमूर्च्छिममनुष्याणामपरोक्षानामेव कालकरणतो नरकगतेर-
भावात्, तत्रापि पत्योपमासङ्क्षेपभागायुष्केष्वेव, उक्तं च—“असञ्जी णं नेरइयाउ पकरेमाणा जहणेणं दस वाससहस्साइं उक्कोसेणं पलि-

ओवमस्स असंखेज्जभागं पकरिंति"ति [असंखिनो नैरयिकायुः प्रकुर्वन्तो जघन्येन दश वर्षसहस्राणि उत्कृष्टतः पत्न्योपमस्यासंख्येयभागं प्रकुर्वन्ति] तथा द्वितीयामेव पृथिवीं यावद्रच्छन्ति सरीसृपा—भुजपरिसर्पा गोघानकुलादयो गर्भव्युत्क्रान्ता न ततः परतः, एवं तृतीयामेव गर्भजाः पक्षिणो—गृध्रादयः, चतुर्थामेव सिंहाः—सिंहोपलक्षिताश्चतुष्पदा गर्भजाः, पञ्चमीमेव गर्भजा उरगाः—उरःपरिसर्पाः सर्पादयः, षष्ठीमेव ज्ञियः—क्षीरजाया महारम्भादियुक्ताः, सप्तमीं यावद्गर्भजा मत्स्या—जलचरा मनुजाश्च अतिकूराध्यवसायिनो महापापकारिणः, एष जीवविशेषभेदेन परमः—उत्कृष्ट उपपातो बोद्धव्यो नरकपृथिवीषु, जघन्यतस्तु सर्वेषामपि रत्नप्रभायाः प्रथमे प्रस्तटे मध्यमतः पुनर्जघन्यात्परतः स्वस्योत्कृष्टोपपातादर्वागिति ॥ ९१ ॥ ९२ ॥ सम्प्रति केषाञ्चित्तिर्यग्योनिजानां बाहुल्यकृतं विशेषमाह—'वालेसु' इत्यादि, नरकेभ्य उद्धृता व्यालेषु—सर्पादिषु दंष्ट्रिषु—व्याघ्रसिंहादिषु पक्षिषु—गृध्रादिषु जलचरेषु—मत्स्यजातिषु सङ्ख्यातायुःस्थितय उत्पन्नाः सन्तो भूयः कूराध्यवसायवशाः पञ्चेन्द्रियवधादीन् विधाय नरकायुषो भवन्ति, एतच्च बाहुल्येनोच्यते न तु नियमः, यतो नारकेभ्योऽपि केचिदुद्धृत्य सम्यक्त्वादिप्राप्तिवशाच्छुभां गतिमासादयन्तीति ९३ ॥ १८२ ॥ सम्प्रति 'संखा उत्पज्जंताण'ति त्र्यशीत्यधिकशततमद्वारस्य 'तह य उवट्टमाणाण'ति चतुरशीत्यधिकशततमद्वारस्य चावसरो विवरणाय, परमुत्पत्तिनाशविरहकालद्वारे 'संखा पुण सुरवरतुल्ल'ति गथादलेन तद्द्वारद्वयमपि व्यक्तं प्राग्व्याख्यातमिति नेदानीं तद्विवृतमिति १८३—१८४ ॥ सम्प्रति 'एगिंदियविगल्लिंदियसन्नीजीवाण कायठिइओ'ति पञ्चाशीत्यधिकशततमं द्वारमाह—

अस्संखोसप्पिणिसप्पिणीउ एगिंदियाण (उ) चउण्हं । ता चेव ऊ अणंता वणस्सइए उ बोद्धवा
॥ ९४ ॥ वाससहस्सासंखा विगलाणं ठिइउ होइ बोद्धवा । सत्तट्ठभवा उ भवे पणिंदितिरिम-
णुय उक्कोसा ॥ ९५ ॥

एकेन्द्रियाणां चतुर्णां—पृथिव्यप्तेजोवायुरूपाणां प्रत्येकमुत्कृष्टा कायस्थितिः—मृत्वा मृत्वा तत्रैव कायेऽवस्थानमसङ्ख्येया उत्सर्पिण्यवसर्पिण्यः, एतच्च कायस्थितिमानं कालतः, क्षेत्रतस्वसङ्ख्येया लोकाः, इदमुक्तं भवति—असङ्ख्येयेषु लोकाकाशेषु प्रतिसमयमेकैकप्रदेशापहारे सर्वप्रदेशापहारेण यावत्तोऽसङ्ख्येया उत्सर्पिण्यवसर्पिण्यो भवन्ति तावत् इति, ता एव—उत्सर्पिण्यवसर्पिण्योऽनन्ता वनस्पतिकायिक-स्योत्कृष्टा कायस्थितिः बोद्धव्या, इयमपि कालतः, क्षेत्रतस्तु पूर्वोक्तप्रकारेण अनन्ता लोकाः, असङ्ख्येयाः पुद्गलपरावर्त्ताः, ते च आवलि-काया असङ्ख्येयतमे भागे यावन्तः समयाः तत्तुल्या, इयं च कायस्थितिः सांन्यवहारिकानाश्रित्य द्रष्टव्या, असांन्यवहारिकजीवानां त्वनादिरवसेया, ततो न मरुदेव्यादिमिर्व्यभिचारः, तथा च क्षमाश्रमणाः—'तह कायठिइकालादओ विसेसे पडुष किर जीवे । नाणाइवणस्सइणो जे संववहारबाहिरिया ॥ १ ॥' [तथा कायस्थितिकालादयो विशेषान् जीवान् किल प्रतीत्य । नानादिवनस्पतीन् ये सांन्यवहारबाह्याः ॥ १ ॥] यापि चासांन्यवहारिकजीवानामनादिः कायस्थितिः साऽपि केषाञ्चिदनादिरपर्यवसाना, ये जातुचिदप्य-सांन्यवहारिकराशेरुद्धृत्य सांन्यवहारिकराशौ न निपतिष्यन्ति, केषाञ्चिदनादिः सपर्यवसाना, येऽसांन्यवहारिकराशेरुद्धृत्य सांन्यवहा-रिकराशौ निपतन्ति । अथ किमसांन्यवहारिकराशेर्विनिर्गत्य सांन्यवहारिकराशावागच्छन्ति?, उच्यते, आगच्छन्ति, तथा चोक्तं विशेष-णवत्यां—'सिज्जंति जत्तिया किर इह संववहारजीवरासीओ । इन्ति अणाइवणस्सइरासीओ तत्तिया तंमि ॥ १ ॥' [सिध्यन्ति यावन्तः किलेह सांन्यवहारजीवराशेः । आयान्ति अनादिवनस्पतिराशेस्त्वावन्तस्तस्मिन् ॥ १ ॥] तत्र येऽनादिसूक्ष्मनिगोदेभ्य उद्धृत्य शेषजीवे-पूत्यद्यन्ते ते पृथिव्यादिविविधव्यवहारयोगात् सांन्यवहारिकाः, ये पुनरनादिकालादारभ्य सूक्ष्मनिगोदेष्वेवावतिष्ठन्ते ते तु तथाविधन्य-वहारातीतत्वादसांन्यवहारिकाः, तत्र सांन्यवहारिकाः सूक्ष्मनिगोदेभ्य उद्धृत्य शेषजीवेषूपद्यन्ते, तेभ्योऽप्युद्धृत्य केचिद् भूयोऽपि तेष्वेव निगोदेषु गच्छन्ति, परं तत्रापि सांन्यवहारिका एव ते, व्यवहारे पतितत्वात्, तत्र च सूत्रोक्तमुत्कर्षतोऽवस्थानकालमानं, असांन्यवहा-रिकास्तु सदा निगोदेष्वेवोत्पत्तिमरणभाजो, न कदाचनापि त्रसादिभावं लब्धवन्त इति । तथा विकलानां—द्वित्रिचतुरिन्द्रियाणां प्रत्येकं कायस्थितिस्तु सङ्ख्याता वर्षसहस्राः 'विगलाण य वाससहस्सं संखेज्ज'ति पञ्चसङ्ग्रहवचनात्, पञ्चेन्द्रियतिरश्चां मनुष्याणां च संक्षिप-र्याप्तानामुत्कृष्टा कायस्थितिः सप्ताष्टौ वा भवा भवेत्, तत्र सप्त भवाः सङ्ख्येयवर्षायुषः अष्टमस्त्वसङ्ख्येयवर्षायुष एव, तथाहि—पर्याप्तम-नुष्याः पर्याप्तसंक्षिपपञ्चेन्द्रियतिर्यश्चो वा निरन्तरं यथासङ्ख्यं सप्त नरभवांस्तिर्यग्भवान् वाऽनुभूय यद्यष्टमे भवे भूयस्तेष्वेवोत्पद्यन्ते तदा नियमादसङ्ख्यायुक्तेष्वेव नेतरेषु, असङ्ख्यायुश्च मृत्वा सुरेष्वेवोत्पद्यन्ते ततो नवमोऽपि नरभवस्तिर्यग्भवो वा निरन्तरं न लभ्यते, अष्टसु च भवेष्टुत्कर्षतः कालमानं त्रीणि पत्न्योपमानि पूर्वोक्तपृथक्त्वाधिकाणि, जघन्या तु सर्वत्रापि कायस्थितिरन्तर्मुहूर्तमिति १८५ ॥ ९४ ॥ ९५ ॥ सम्प्रति 'एगिंदियविगल्लसन्नीजीवाणं भवट्ठिइ'ति षडशीत्यधिकशततमं द्वारमाह—

बावीसई सहस्सा सप्तेव सहस्स तिन्निऽहोरत्ता । वाए तिन्नि सहस्सा दसवाससहस्सिया रुक्खा
॥ ९६ ॥ संवच्छराइं बारस राइंदिय हुंति अउणपप्पासं । छम्मास तिन्नि पलिया पुदवाइणं ठिउ-
क्कोसा ॥ ९७ ॥ सण्हा य १ सुद्ध २ वालुय ३ मणोसिला ४ सक्करा य ५ खरपुडवी ६ । एक्कं १
बारस २ चउदस ३ सोलस ४ अट्टार ५ बावीसा ६ ॥ ९८ ॥

पृथिव्यादीनां मनुष्यपर्यन्तानां स्थितिः—आयुःप्रमाणरूपा एषा उत्कृष्टा, यथा—पृथिवीकायिकानां द्वाविंशतिवर्षसहस्राणि अप्कायिकानां सप्त वर्षसहस्राणि तेजस्कायिकानां त्रीणि रात्रिन्दिवानि वाते—वातकाये त्रीणि वर्षसहस्राणि वृक्षा—वनस्पतयो दशवर्षसाहस्रिकाः, किमुक्तं भवति ?—वनस्पतिकायिकानामुत्कर्षतः स्थितिर्दश वर्षसहस्राणीति, तथा द्वीन्द्रियाणामुत्कर्षत आयुःस्थितिर्द्वादश वर्षाणि त्रीन्द्रियाणामेकोनपञ्चाशद्रात्रिन्दिवानि चतुरिन्द्रियाणां षण्मासाः पञ्चेन्द्रियाणां तिर्यग्मनुष्याणां त्रीणि पर्योपमानि, एषा चोत्कृष्टा स्थितिः प्रायो निरुपद्रवस्थाने द्रष्टव्या, एवमप्येऽपि ज्ञेयं ॥ ९६ ॥ ९७ ॥ एवं सामान्येन पृथिव्यादीनामुत्कृष्टां स्थितिमभिधाय पृथिवीभेदेषु विशेषेणाह—‘सण्हे’त्यादि, इह पूर्वार्धपदानामुत्तरार्धपदानां च यथाक्रमं योजना, सा चैवं—ऋक्षणा—मरुत्सल्यादिगता पृथिवी तस्या एकं वर्षसहस्रमुत्कृष्टमायुः शुद्धा—कुमारमृत्तिका तस्या द्वादश वर्षसहस्राणि वालुका—सिकता तस्याश्वतुर्दश वर्षसहस्राणि मनःशिला प्रतीता तस्याः षोडश शर्करा—टप्टकैरिका तस्या अष्टादश स्वरपृथिवी—शिलापाषाणरूपा तस्या द्वाविंशतिवर्षसहस्राण्युत्कृष्टमायुः, जघन्यं तु सर्वत्राप्यन्तर्मुहूर्तमिति १८६ ॥ ९८ ॥ सम्प्रति ‘एएसिं तणुमाणं’ति सप्ताशीत्यधिकशततमं द्वारमाह—

जोयणसहस्समहिंयं ओहपण्णिदिणं तरुणेषु । मच्छजुयले सहस्सं उरगेषु य गम्भजाईसु ॥ १०९९ ॥ उस्सेहंगुलगुणियं जलासयं जमिह जोयणसहस्सं । तत्थुप्पन्नं नलिनं विन्नेयं भणियमाणंति ॥ ११०० ॥ जं पुण जलहिदहेसुं पमाणजोयणसहस्समाणेसुं । उप्पज्जह वरपउमं तं जाणसु भूवियारंति ॥ ११०१ ॥ वणऽणंतसरीराणं एगमनिलसरीरं पमाणेणं । अनलोदगपुढवीणं असंखगुणिया भवे बुद्धी ॥ २ ॥ विगल्लिंदियाणं चारस जोयणा तिन्नि चउर कोसा य । सेसाणोगाहणया अंगुलभागो असंखिज्जो ॥ ३ ॥ गम्भचउप्पय छग्गाउयाईं सुयगेषु गाउयपुहुत्तं । पक्खीसु धणुपुहुत्तं मणुएसु य गाउया तिन्नि ॥ ४ ॥

ओषधे—सामान्यचिन्तायामेकेन्द्रिये पृथिव्यादिविशेषानाकाङ्क्षितानामेकेन्द्रियाणामित्यर्थः, विशेषचिन्तायां तरुणेषु—प्रत्येकवनस्पतीनामित्यर्थः उत्कर्षतः सातिरेकं योजनसहस्रं शरीरप्रमाणमवसेयं, एतच्च समुद्रे गोतीर्थादिगतलतानलिननालाद्यधिकृत्य वेदितव्यं, अन्यत्रैतावदौदारिकशरीरस्यासम्भवात्, तथा पञ्चेन्द्रियतिर्यग्भिविधाः—जलचराः स्थलचराः खेचराश्च, जलचराः सम्मूर्छजा गर्भजाश्च पुनः प्रत्येकमपर्याप्ताः पर्याप्ताश्चेत्येवं चतुर्विधाः, स्थलचरास्तु द्विविधाः—चतुष्पदाः परिसर्पाश्च, चतुष्पदाः पुनरपि सम्मूर्छजा गर्भजाश्च पुनः प्रत्येकमपर्याप्ताः पर्याप्ताश्चेत्येवं चतुर्विधाः, परिसर्पास्तु द्विविधाः—उरःपरिसर्पा भुजपरिसर्पाश्च, उभये अपि प्रत्येकं चतुष्पदवच्चतुर्विधाः, इत्येवं स्थलचराः सर्वेऽपि द्वादशविधाः, खेचरास्तु जलचरवच्चतुर्विधाः, तदेवं विंशतिभेदानां तिरश्चां तनुमानचिन्तायां मत्स्यानां—जलचराणां युगले—सम्मूर्छजगर्भजलक्षणे उरगेषु च—उरःपरिसर्पेषु सर्पादिषु गर्भजेषु प्रत्येकं परिपूर्णं योजनसहस्रमिति ॥ ९९ ॥ ननु तनुप्रमाणमुत्सेधाङ्गुलेन ‘उस्सेहपमाणओ मिणसु देहं’ इति वचनात्, समुद्रपद्मद्वीपादीनां प्रमाणं प्रमाणाङ्गुलेन, ततः समुद्रादीनां योजनसहस्रावगाहनात्वात्तद्रूपपद्मनालादीनामुत्सेधाङ्गुलापेक्षयाऽत्यंतदुर्घं प्राप्नोतीत्यत आह—‘उस्सेह’मित्यादि, ‘ज’मित्यादि, उत्सेधाङ्गुलेन ‘परमाणू रहरेणू’ इत्यादिक्रमनिष्पन्नेन गुणितः—प्रमितः सन् योऽसौ जलाशयः—समुद्रगोतीर्थादिरिह—मनुष्यलोके योजनसहस्रप्रमाणो भवति, तत्र समुत्पन्नं नलिनं—पद्मं भणितमानं—पूर्वोक्तकिञ्चित्समधिकयोजनसहस्रप्रमाणं विज्ञेयं, यत् पुनः प्रमाणाङ्गुलानां योजनसहस्रमानेषु जलधिद्वीपादिषु वरं—प्रधानं पद्ममुत्पद्यते तज्जानीहि भूविकारं—पृथिवीविकारमिति । इदमुक्तं भवति—इह समुद्रमध्ये प्रमाणाङ्गुलतो योजनसहस्रावगाहयानि पद्मानि तानि पृथिवीपरिणामरूपाण्येव, यथा श्रीदेवतायाः पद्मरूपे पद्मं, यानि पुनः शेषेषु गोतीर्थादिषु स्थानेषु पद्मानि तानि वनस्पतिपरिणामरूपाण्यपि भवन्ति, तानि च शेषेषु जलाशयेषु, वल्त्यादयश्चोत्कर्षतो यथोक्तमाना भवन्ति, तथा चोक्तं विशेषणवत्याम्—“पुढवीपरिणामाईं ताईं किर सिरिनिक्कासपउमं व । गोतित्येसु वणस्सइपरिणामाईं तु होज्जाहि ॥ १ ॥ जत्थुस्सेहंगुलओ सहस्समवसेसएसु य जलेसुं । वल्लीलयादओऽवि य सहस्समायामओ होति ॥ २ ॥” [तानि किल पृथ्वीपरिणामानि श्रीनिवासपद्ममिव । गोतीर्थेषु वनस्पतिपरिणामानि तु भवेयुः ॥ १ ॥ यत्रोत्सेधाङ्गुलतः सहस्रं अवशेषेषु च जलेषु । वल्लीलतादयोऽपि च सहस्रमायामतो भवन्ति ॥ २ ॥] ॥ ११००—११०१ ॥ तथा प्रत्येकवनस्पतिवर्जितानां पञ्चानामपि पृथिव्यादीनामङ्गुलासङ्ख्येयभागमानाऽवगाहना वक्ष्यते, ततस्तत्र विशेषमाह—‘वणे’त्यादि, ‘विगले’त्यादि, ‘गम्भे’त्यादि, ‘वण’त्ति वनस्पतीनां ‘अणंत’त्ति अनन्तकायिकानां सूक्ष्माणां यान्यसङ्ख्येयानि शरीराणि तेषां प्रमाणेन—मानेनैकमनिलशरीरं—वायुशरीरं, किमुक्तं भवति ?—सूक्ष्मसाधारणवनस्पतीनामसङ्ख्यातैः शरीरैस्तुल्यमेकं सूक्ष्मं वायुशरीरमिति, उक्तं च प्रज्ञप्तौ—‘अणंताणं सुहुमवणस्सइकाइयाणं जावइया सरीरा से एगे सुहुमवाउसरीरे’त्ति, अनन्तकायिकानां यावन्ति शरीराणि तदेकं सूक्ष्मं वायुशरीरं, तावत्शरीरप्रमाणमित्यर्थः, यावद्ग्रहणाच्चासङ्ख्यातानि शरीराणि प्राज्ञाणि, अनन्तानामपि वनस्पतीनामेकाद्यसङ्ख्येयान्तशरीरत्वेनानन्तानां शरीराणामभावात्, ततो वायुकायिकशरीरादनलोदकपृथिवीनां—अग्निजलपृथिवीकायिकशरीराणां सूक्ष्माणां बादराणां च यथाक्रममसङ्ख्यगुणा भवति वृद्धिः, इयमत्र भावना—यावत्प्रमाणमेकं सूक्ष्मवायुकायिकशरीरं ततोऽप्यसङ्ख्यातगुणमेकं सूक्ष्मतेजस्कायिकशरीरं ततोऽसङ्ख्यातगुणमेकं सूक्ष्मापकायिकशरीरं ततोऽप्यसङ्ख्यातगुणमेकं सूक्ष्मपृथिवीकायिकशरीरं ततोऽप्यसङ्ख्यातगुणमेकं बादरवायुशरीरं ततोऽसङ्ख्यातगुणमेकं बादराग्निशरीरं ततोऽप्यसङ्ख्यातगुणमेकं बादरापकायिकशरीरं ततोऽप्यसङ्ख्यातगुणमेकं

द्विविधाः—मनोज्ञा अमनोज्ञाश्च, मनोज्ञा—एकसामाचारिकाः अमनोज्ञाश्च—विभिन्नसामाचारिकाः, असंविज्ञा अपि द्विविधाः—संविज्ञपा-
क्षिका असंविज्ञपाक्षिकाश्च, संविज्ञपाक्षिका—निजानुष्ठाननिन्दितो यथोक्तसुसाधुसमाचारप्ररूपकाः असंविज्ञपाक्षिका—निर्धर्माणः सुसा-
धुजुगुप्तकाः, उक्तं च—“तत्थावायं दुविहं सपक्खपरपक्खओ य नायव्वं । दुविहं होइ सपक्खे संजय तह संजईणं च ॥ १ ॥ संवि-
ग्गसंसंविग्गा संविग्गमणुअएयरा चेव । असंविग्गावि दुविहा तप्पक्खियएयरा चेव ॥ २ ॥” परपक्षापातवदपि स्थण्डिलं द्विविधं—मनु-
ष्यापातवत् तिर्यगापातवत्, एकैकमपि त्रिविधं—पुरुषापातवत् रुपापातवत्पुंसकापातवत्, तत्र मानुषपुरुषापातवत् त्रिविधं—दण्डिकपु-
रुषापातवत् कौटुम्बिकपुरुषापातवत् प्राकृतपुरुषापातवत्, दण्डिका—राजकुलानुगताः कौटुम्बिकाः—शेषा महर्द्धिकाः इतरे—प्राकृताः, ते
च त्रयोऽपि प्रत्येकं द्विविधाः—शौचवादिनोऽशौचवादिनश्च, एवं रुपापातवत्पुंसकापातवत् प्रत्येकं प्रथमतो दण्डिकादिभेदतस्त्रिविधं, ततः
शौचवाद्यशौचवादिभेदतः पुनरेकैकं द्विविधमवसेयं, उक्तं च—“परपक्खेऽवि य दुविहं माणुसतेरिच्छलं च नायव्वं । एकेकं च ति-
विहं पुरिसिस्थिनपुंसकं चेव ॥ १ ॥ पुरिसावायं तिविहं दण्डियकोडुंविण य पागइए । ते सोयऽसोयवाइ एमेव नपुंसइत्थीसुं ॥ २ ॥”
अथ तिर्यगापातवत् कथ्यते—तत्र तिर्यचो द्विविधाः—दृष्टा अदृष्टाश्च, दृष्टा—दर्पवन्तः अदृष्टाः—शान्ताः, तेऽपि प्रत्येकं त्रिविधाः—जघन्या
उत्कृष्टा मध्यमाश्च, जघन्या मूल्यमङ्गीकृत्य एडकादयः उत्कृष्टा हस्त्यादयः मध्यमा महीषादयः, एते किल पुरुषा उक्ताः, एवमेव स्त्रीन-
पुंसका अपि वक्तव्याः, नवरं ते दृष्टा अदृष्टाश्च प्रत्येकं द्विधा विज्ञेयाः, तद्यथा—जुगुप्सिता अजुगुप्सिताश्च, जुगुप्सिता गर्दभ्यादयः
इतरेऽजुगुप्सिताः, उक्तं च—“दित्तमदित्ता तिरिया जहन्नउक्कोसमज्झिमा तिविहा । एमेव थीनपुंसा दुगुंछिअदुगुंछिया नवरं ॥ १ ॥”
उक्तमापातवत्स्थण्डिलं, संलोकवत्पुनर्भुज्येध्वेव द्रष्टव्यं, ते च मनुष्यास्त्रिविधाः—तद्यथा—पुरुषाः स्त्रियो नपुंसकाश्च, एकैके प्रत्येकं त्रिविधाः—

एमेव पुहुत्तओ नवरं ॥ ६ ॥ अंगुलपुहुत्त रसणं फरिसं तु सरीरवित्थडं भणियं । बारसहिं जो-
यणेहिं सोयं परिगिण्हए सहं ॥ ७ ॥ रुवं गिण्हइ चक्खू जोयणलक्खाओ साइरेगाओ । गंधं
रसं च फासं जोयणनवगाउ सेसाणि ॥ ८ ॥ अंगुलअसंखभागा मुणंति विसयं जहन्नओ मोत्तुं ।
चक्खुं तं पुण जाणइ अंगुलसंखिज्जभागाओ ॥ ९ ॥

इन्दनादिन्द्रः—आत्मा सर्वद्रव्योपलब्धिरूपपरमैश्वर्ययोगात् तस्य लिङ्गं—चिह्नमविनाभावि इन्द्रियं, तद् द्विधा—द्रव्येन्द्रियं भावेन्द्रियं
च, तत्र द्रव्येन्द्रियं द्विधा—निर्वृतिरूपमुपकरणरूपं च, निर्वृत्तिर्नाम प्रतिविशिष्टसंस्थानविशेषः, साऽपि द्विधा—बाह्या आभ्यन्तरा च, तत्र
बाह्या कर्णकर्पटिकादिरूपा, सा च विचित्रा न प्रतिनियतरूपतया व्यपदेशं शक्यते, तथाहि—मनुष्यस्य श्रोत्रे नेत्रयोरुभयपार्श्वतो भाविनी भ्रुवां
चोपरितने श्रवणबन्धापेक्षया समे वाजिनो नेत्रयोरुपरि तीक्ष्णे चाग्रभागे इत्यादिजातिभेदाभानाविधा, आभ्यन्तरा तु निर्वृतिः सर्वेषामपि
जन्तूनां समाना, तामेव चाधिकृत्य प्रस्तुतसूत्रोक्तं संस्थानमवसेयं, केवलं स्पर्शनेन्द्रियनिर्वृतेः प्रायो न बाह्याभ्यन्तरभेदः, तत्त्वार्थमू-
लटीकायां तथाऽभिधानात्, उपकरणं—खड्गस्थानीयाया बाह्यनिर्वृतेर्यो खड्गधारासमाना स्वच्छतरपुद्गलसमूहात्मिकाऽभ्यन्तरा निर्वृतिः
तस्याः शक्तिविशेषः, इदं चोपकरणरूपं द्रव्येन्द्रियमन्तर्निर्वृतेः कथञ्चिदर्थान्तरं, शक्तिशक्तिमतोः कथञ्चिद्भेदात्, कथञ्चिद्भेदश्च सत्या-
मपि तस्यामन्तर्निर्वृत्तौ द्रव्यादिनोपकरणस्य विघातसम्भवात्, तथाहि—सत्यामपि कदम्बपुष्पाद्याकृतिरूपायामन्तर्निर्वृत्तावतिकठोरतर-
घनगर्जितादिना शक्त्युपघाते सति न परिच्छेत्तुमीशते जन्तवः शब्दादिकमिति, भावेन्द्रियमपि द्विधा—लब्धिरूपयोगश्च, तत्र लब्धिः—
श्रोत्रेन्द्रियादिष्विषयः सर्वात्मप्रदेशानां तदावरणकर्मक्षयोपशमः, उपयोगः—स्वस्वविषये लब्धिरूपेन्द्रियानुसारेणात्मनो व्यापारप्रणिधान-
मिति, तच्च पञ्चधा—श्रोत्रादिभेदात्, तत्र श्रोत्रमाभ्यन्तरीं निर्वृत्तिमधिकृत्य कदम्बपुष्पाकारं मांसगोलकरूपं चक्षुः किञ्चित्समुन्नतमध्य-
परिमण्डलाकारमसूराख्यान्यविशेषसदृशं घ्राणमतिमुक्तककुसुमदलचन्द्रकवत् किञ्चिद् वृत्ताकारमध्यवित्तं प्रदीर्घत्र्यस्रसंस्थितं कर्णाट-
कायुधं क्षुरप्रस्तात्परिसंस्थितं—तदाकारं रसनेन्द्रियमिति ॥ ५ ॥ तथा—“नाणे”त्यादि, स्पर्शनेन्द्रियं पुनर्नानाकारं—अनेकसंस्थानसंस्थितं,
शरीरस्यासङ्क्षेपभेदत्वात्, तथा बाह्यतः सर्वाण्यपीन्द्रियाण्यङ्गुलस्यासङ्क्षेपो भागः । ननु यदि स्पर्शनेन्द्रियस्याप्यङ्गुलासङ्क्षेपभागो
बाह्यतः ततः कथं खड्गाद्यभिघाते अन्तः शरीरस्य वेदनानुभवः ?, तद्युक्तं, वस्तुतत्त्वापरिज्ञानात्, त्वगिन्द्रियस्य हि विषयः शीतादयः
स्पर्शाः, यथा चक्षुषो रूपं, न च खड्गाद्यभिघाते अन्तः शरीरस्य शीतादिस्पर्शने वेदनमस्तीति, किन्तु केवलं दुःखवेदनं, तच्चात्मा सकले-
नापि शरीरेणानुभवति, न केवलेन त्वगिन्द्रियेण, ज्वरादिवेदनावत्, ततो न कश्चिदोषः, अथ शीतलपानकादिपाने अन्तः शीतस्पर्श-
वेदनाऽप्यनुभूयते, ततः कथं सा घटते ?, उच्यते, इह त्वगिन्द्रियं सर्वत्रापि प्रदेशपर्यन्तवर्तिं विद्यते, तथा पूर्वसुरिभिर्व्याख्यानात्,
तथा च प्रज्ञापनामूलटीका—“सर्वप्रदेशपर्यन्तवर्तितास्त्वचोऽभ्यन्तरतोऽपि शुषिरस्योपरि त्वगस्त्येवे”ति, ततोऽभ्यन्तरतोऽपि शुषिर-
स्योपरि त्वगिन्द्रियस्य भावादुपपद्यते अन्तरपि शीतस्पर्शवेदनानुभवः, तथा एवमेव—अङ्गुलासङ्क्षेपभागप्रमाणान्येव पृथुत्वतो—विस्तरतो-
ऽपीन्द्रियाणि भवन्ति ॥ ६ ॥ नवरं रसनस्पर्शनयोर्विशेषः, तमेवाह—“अंगुले”त्यादि गाथापूर्वार्धं, अङ्गुलपृथक्त्वविस्तारं रसनेन्द्रियं,
स्पर्शनं पुनः शरीरविस्तृतं भणितं, यस्य जीवस्य यावन्मानं शरीरं स्पर्शनमपि तस्य विस्तरतत्त्वावत्प्रमाणमित्यर्थः ॥ अथेन्द्रियविषयमान-
माह—“बारे”त्यादि सार्धां गाथा, द्वादशभ्यो योजनेभ्य आगतं घनगर्जितादिशब्दमुत्कृष्टतो गृह्णाति श्रोत्रं, न परतः, परत आगताः
खलु ते शब्दपुद्गलास्तथास्वाभाव्यान्मन्दपरिणामास्तथोपजायन्ते येन स्वविषयं श्रोत्रविज्ञानं नोत्पादयितुमीशाः, श्रोत्रेन्द्रियस्य च तथाविध-

मयद्भुतं बलं न विद्यते येन परतोऽप्यागतं शब्दं शृणुयादिति, तथा चक्षुरिन्द्रियमुत्कर्षतः सातिरेकाद्योजनलक्षादारभ्य कटकट्यादि-
भिरव्यवहितं रूपं गृह्णाति-परिच्छिनत्ति, परतोऽव्यवहितस्यापि परिच्छेदे चक्षुषः शक्त्यभावात्, एतच्चाभासुरद्रव्यमधिकृत्योच्यते, भासुरं
तु द्रव्यमधिकृत्य प्रमाणाकुलनिष्पन्नेभ्य एकविंशतियोजनलक्षेभ्योऽपि परतः पश्यन्ति, यथा पुष्करवरद्वीपार्धे मानुषोत्तरनगनिकटव-
र्तिनो नराः कर्कसंक्रान्तौ सूर्यबिम्बं, उक्तं च—“इगवीसं खलु लक्खा चउतीसं चैव तह सहस्साइ । तह पंच सया भणिया सत्तती-
साएँ अइरित्ता ॥ १ ॥ इइ नयणविसयमाणं पुक्खरदीवड्ढवासिमणुयाणं । पुण्वेण य अवरेण य पिहं पिहं होइ नायव्वं ॥ २ ॥” तथा
शेषाणि—प्राणरसनस्पर्शनेन्द्रियाणि क्रमेण गन्धं रसं स्पर्शं च प्रत्येकमुत्कर्षतो नवभ्यो योजनेभ्य आगतं गृह्णन्ति, न परतः, परत आग-
तानां मन्दपरिणामत्वभावात् प्राणादीन्द्रियाणां च तथारूपाणामपि तेषां परिच्छेदं कर्तुमशक्तत्वात् ॥ ७ ॥ ८ ॥ अथ जघन्यं विषयमान-
माह—“अंगुले”त्यादि, चक्षुरिन्द्रियं मुक्त्वा शेषाणि चत्वारि श्रोत्रादीनि जघन्यतोऽङ्गुलासङ्ख्येयभागादागतं स्वस्वविषयं शब्दादिकं
जानन्ति, प्राप्तार्थपरिच्छेदकत्वात्, चक्षुः पुनरप्राप्तकारित्वाजघन्यतोऽङ्गुलासङ्ख्येयभागमात्रव्यवस्थितं पश्यति, न तु ततोऽप्यर्वाकरमिति,
प्रतिप्राणि प्रतीतश्चायमर्थः, तथा च नातिसन्निकृष्टमञ्जरजोमलादिकं चक्षुः पश्यतीति, इह च पृथुत्वपरिमाणं स्पर्शनेन्द्रियव्यतिरेकेण
शेषाणां चतुर्णामिन्द्रियाणामात्माङ्गुलेन प्रतिपत्तव्यं, स्पर्शनेन्द्रियस्य तूत्सेधाङ्गुलेन, विषयपरिमाणं पुनः सर्वेषामप्यात्माङ्गुलेनैव, अत्र
चोभयत्राप्युपपत्तिः सविस्तरतरा भाष्यादवसातव्या १८८ ॥ ९ ॥ इदानीं ‘लेसाउ’ति एकोननवत्यधिकशततमं द्वारमाह—

पुढवीआउवणस्सइचायरपत्तेसु लेस चत्तारि । गम्भे तिरियनरेसुं छल्लेसा तिन्नि सेसाणं ॥ १० ॥

बादरशब्दः प्रत्येकमसिम्बन्ध्यते, प्रत्येकवनस्पतीनां च स्वरूपोपदर्शनार्थमेव व्यभिचाराभावात्, पर्याप्त इति विशेषणं च सामर्थ्याद्
द्रष्टव्यं, अन्यथा तेजोलेस्याया अयोगात्, ततो बादरपर्याप्तेषु पृथिवीकायिकेष्वप्यायिकेषु प्रत्येकवनस्पतिषु चाद्याश्रतस्रः कृष्णनीलका-
पोततेजोरूपा लेस्या भवन्ति, तेजोलेस्या कथमवाप्यते इति चेद्, उच्यते, ईशानान्तदेवानामेतेषूपत्पादात्क्रियन्तमपि कालं तेजोलेस्यापि
सम्भवति, यल्लेस्या हि जन्तवो भ्रियन्ते परभवेऽपि तल्लेस्या एवोत्पद्यन्ते, न पुनः पाश्चात्यभवान्त्यसमयेऽन्यो लेस्यापरिणामोऽन्यश्चागामिक-
भवाद्यसमये, यदागमः—“जल्लेसाइं दव्वाइं आइत्ता कालं करेइ तल्लेसेसु उववज्जइत्ति, [यल्लेस्यानि द्रव्याणि आदाय कालं करोति तल्ले-
स्येषूपपद्यते] केवलं तिर्यङ्मनरा आगामिभवसम्बन्धिलेस्याया अन्तर्मुहूर्तेऽतिक्रान्ते सुरनारकास्तु स्वस्वभवसम्बन्धिलेस्याया अन्तर्मुहूर्ते शेषे
सति परभवमासादयन्ति, गर्भजतिर्यङ्मानुष्येषु षडपि लेस्याः तेषामनवस्थितलेस्याकत्वात्, तथाहि—तिरश्चां पृथिवीकायिकादीनां
नराणां सम्मूर्द्धिमगर्भजानां शुक्ललेस्यावर्जा याः काश्चिल्लेस्याः सम्भवन्ति ताः प्रत्येकं जघन्यत उत्कर्षतश्चान्तर्मुहूर्तस्थितयः, शुक्ललेस्या तु
जघन्यतोऽन्तर्मुहूर्तोवस्थाना उत्कर्षतः किञ्चिन्न्यूननववर्षेनपूर्वकोटिप्रमाणेति, इयं चोत्कृष्टा स्थितिः पूर्वकोटेरुर्द्धं संयमावाप्तेरभावात्
पूर्वकोट्यायुषः किञ्चित्समधिकवर्षाष्टकादूर्द्धमुत्पादितकेवलज्ञानस्य केवलिनोऽवसेया, अन्येषां तुत्कर्षतोऽप्यन्तर्मुहूर्तोवस्थानैवेति, शेषाणां—
तेजोवायूनां सूक्ष्मपृथिव्यम्बूवनस्पतीनां साधारणानामपर्याप्तबादरपृथिव्यम्बुप्रत्येकवनस्पतीनां द्वित्रिचतुरिन्द्रियाणां सम्मूर्द्धिमपञ्चेन्द्रियतिर्य-
ङ्मनराणां च तिस्रः—कृष्णनीलकापोतनामानो लेस्या भवन्तीति १८९ ॥ १० ॥ इदानीं ‘एयाण जत्थ गइ’ति नवत्यधिकशततमं द्वारमाह—

**एगेंदियजीवा जंति नरतिरिच्छेसु जुयलवज्जेसुं । अमणतिरियावि एवं नरयंमिवि जंति ते पढमे
॥ ११ ॥ तह संमुच्छिमतिरिया भवणाहिववंतरेसु गच्छंति । जं तेसिं उववाओ पलियासंखेज्ज-
आऊसुं ॥ १२ ॥ पंचिंदियतिरियाणं उववाउक्कोसओ सहस्सारे । नरएसु समग्गेसुवि वियला
अजुयलतिरिनरेसु ॥ १३ ॥ नरतिरिअसंखजीवी जोहसवज्जेसु जंति देवेसु । नियआउयसम-
हीणाउएसु ईसाणअंतेसु ॥ १४ ॥ उववाओ तावसाणं उक्कोसेणं तु जाव जोहसिया । जावंति
वंभलोगो चरगपरिखायउववाओ ॥ १५ ॥ जिणवयउक्किट्तवकिरियाहिं अभव्वभवजीवाणं ।
गेविज्जेसुक्कोसा गई जहन्ना भवणवईसु ॥ १६ ॥ छउमत्थसंजयाणं उववाउक्कोसओ अ सव्वट्ठे ।
उववाओ सावयाणं उक्कोसेणऽञ्जुओ जाव ॥ १७ ॥ उववाओ लंतगंभि चउदसपुविस्स होइ उ
जहन्नो । उक्कोसो सव्वट्ठे सिद्धिगमो वा अकम्मस्स ॥ १८ ॥ अविराहियसामघस्स साहुणो साव-
यस्सऽवि जहन्नो । सोहम्मे उववाओ वयभंगे वणयराईसुं ॥ १९ ॥ सेसाण तावसाईण जहन्नओ
वंतरेसु उववाओ । भणिओ जिणेहिं सो पुण नियकिरियठियाण विन्नेओ ॥ २० ॥**

इह ‘एगेंदियजीव’ति सामान्योक्तावपि न तेजोवायवो गृह्यन्ते, तेषां मनुष्येष्वेवानुत्पादात्, उक्तं च—‘सत्तममहिनेरइया तेऊ वाऊ
अणंतहववट्ठा । नवि पावे माणुस्सं तहा असंखाउया सव्वे ॥ १॥’ [सप्तममहीनैरयिकास्तेजोवायू अनन्तरोद्भूताः । नैव प्राप्नुवन्ति मानुष्यं
तथाऽसंख्यायुषः सर्वे ॥ १ ॥] तत एकैन्द्रियजीवाः—पृथिव्यम्बुवनस्पतयो युगलवर्जेषु—युगलधार्मिकवर्जितेषु सङ्ख्यातायुष्केष्वित्यर्थः
नरेषु तिर्यक्षु च यान्ति—उत्पद्यन्ते, न देवनारकासङ्ख्येयवर्षायुस्तिर्यग्भरेष्विति भावः, तथाऽमनस्कतिर्यङ्मोऽपि—असंज्ञिपञ्चेन्द्रियतिर्यङ्मो-
ऽप्येवं—पूर्ववत्, सङ्ख्येयायुष्केषु नरतिर्यक्षु समुत्पद्यन्त इति भावः, नरकेऽपि च प्रथमे ते गच्छन्ति, इदमुक्तं भवति—असंज्ञिपञ्चेन्द्रियतिर्य-
ङ्मश्च चतसृष्वपि गतिषूपपद्यन्ते, केवलं नरकदेवगत्योरुत्पद्यमानानामसीषां विशेषः, तत्र नरकगतौ प्रथमपृथिव्यामेव, न शेषासु, तत्रा-

पुनरुत्पद्यमानानां विशेषमाह—‘तर्हे’-
 त्यादिगाथानवकं, तथा संमूर्छितिर्यञ्चो देवपूतपद्यमाना भवनपतिव्यन्तरेष्वेव जायन्ते, न ज्योतिष्कादिषु, यस्मात्तेषां—संमूर्छितिरिच्छां
 देवेषु पत्योपमासङ्ख्येयभागमात्रायुष्केष्वेवोपपातो, नाधिकस्थितिष्विति ॥ १२ ॥ पञ्चेन्द्रियतिरिच्छामुत्कर्षत उपपातः सहस्रारं यावद्भू-
 वति, नरकेष्वपि समग्रेषु—सर्वास्तपि नरकपृथिवीषु, इदमत्र तात्पर्यं—सङ्ख्यातायुष्कसंक्षितिर्यक्पञ्चेन्द्रियाश्चतसृष्वपि गतिपूतपद्यन्ते, केवलं
 देवगतौ सहस्रारकल्पमेव यावदुत्पद्यन्ते, न तु परत आनतादिषु, तथाविधयोग्यताऽभावादिति, तथा विकला—द्वित्रिचतुरिन्द्रिया युगल-
 वर्जेषु तिर्यक्षु मनुष्येषु चोत्पद्यन्ते, न देवनारकेषु ॥ १३ ॥ असङ्ख्याजीविनः—असङ्ख्यवर्षायुषो नरास्तिर्यञ्चश्च ज्योतिष्कवर्जितेषु देवेषु
 यान्ति, देवगतिं विमुच्य शेषे गतित्रये मोक्षे च नैव ते गच्छन्तीत्यर्थः, इह च यद्यपि सामान्येनासङ्ख्येयवर्षायुष्का नरतिर्यञ्चो भणि-
 तास्तथापि ‘सूचकत्वात् सूत्रस्य’ विशिष्टा एव खेचरतिर्यक्पञ्चेन्द्रिया अन्तरद्वीपजतिर्यग्रराश्च वेदितव्याः, तथाहि—असङ्ख्येयवर्षायुषो देवे-
 पूतपद्यमाना निजायुषः समस्थितिषु हीनस्थितिषु चोत्पद्यन्ते, नाधिकस्थितिषु, ततः पत्योपमासङ्ख्येयभागमात्रेणासङ्ख्येयवर्षायुषः खेचर-
 तिर्यक्पञ्चेन्द्रिया अन्तरद्वीपजतिर्यग्रराश्च ज्योतिष्कवर्जेषु, उपलक्षणमेतत्, ज्योतिष्कसौधर्मेशानवर्जेषुत्पद्यन्ते, न ज्योतिष्कादिष्वपि,
 अधिकस्थितिपूत्पादाभावान्, ज्योतिष्केषु हि जघन्यतोऽपि पत्योपमाष्टमभागः सौधर्मेशानयोश्च पत्योपमं स्थितिरिति, शेषास्त्वसङ्ख्येयवर्षा-
 युषो हैमवतादिक्षेत्रभाविनस्तथा सुषमसुषमादिषु त्रिष्वरकेषु भरतैरवतभाविनश्च तिर्यग्मनुष्या निजायुषः समहीनायुष्केषु सर्वेष्वपीशा-
 नान्तेषु गच्छन्ति, तत ऊर्ध्वं तु सर्वथा निषेधः, यत ईशानादूर्ध्वं सनत्कुमारादिषु जघन्यतोऽपि सागरोपमद्वयादिकैव स्थितिः, अस-
 ङ्ख्यातवर्षायुषां तिर्यङ्मनुष्याणां पुनरुत्कर्षतोऽपि त्रीण्येव पत्योपमानीति ॥ १४ ॥ तापसा—वनवासिनो मूलकन्दफलाहारा बालतप-
 स्थिनः तेषामुपपात उत्कर्षतो भवति यावज्ज्योतिष्काः, तत ऊर्ध्वं नोत्पद्यन्त इति भावः, तथा चरकपरिव्राजका—घाटिभैक्षोपजीविन-
 स्त्रिदण्डिनः अथवा चरकाः—कच्छोटकादयः परिव्राजकाः—कपिलमुनिसूनवः चरकाश्च परिव्राजकाश्च तेषामुत्कर्षत उपपातो यावद्भू-
 लोकः ॥ १५ ॥ जिनोक्तानि यानि प्रवृत्तानि—प्राणातिपातविरमणादीनि यत्कृष्टं—विशिष्टमष्टमादितपो याश्च क्रियाः—प्रतिदिनानुष्ठेयप्र-
 त्युपेक्षणादिकाः एतैः सर्वैरपि भव्यानामभव्यानां च मिथ्यादृशां जीवानां देवपूतपद्यमानानामुत्कृष्टा गतिर्नैवेयकेषु, इयमत्र भावना—ये
 किल भव्या अभव्या वा सम्यक्त्वविकलाः सन्तः श्रमणगुणधारिणो निखिलसामाचार्यनुष्ठानयुक्ता द्रव्यलिङ्गधारिणश्च तेऽपि केवल-
 क्रियाकलापप्रभावत उपरितनप्रैवेयकान् यावदुत्पद्यन्ते एव, असंयताश्चैते, सत्यप्यनुष्ठाने चारित्रपरिणामशून्यत्वादिति, जघन्या तु गति-
 र्भवनपतिषु, एतच्च देवपूत्पादापेक्षया द्रष्टव्यं, (ग्रन्थाम् ८००) अन्यथा देवत्वादयन्त्रापि यथाध्यवसायमुत्पादो भवतीति ॥ १६ ॥
 छाद्यते—आश्रित्यते यथाऽवस्थितमात्मनः स्वरूपं येन तच्छब्द—ज्ञानावरणीयादिकर्म तस्मिन् तिष्ठन्तीति छद्मस्थाः ते च ते संयताश्च छद्म-
 स्थसंयताः तेषामुत्कर्षत उपपातः सर्वार्थसिद्धे महाविमाने, श्रावकाणां—देशविरतिमनुष्याणां पुनरुपपात उत्कर्षतोऽच्युतं—द्वादशदेवलोकं
 यावदिति ॥ १७ ॥ उपपातो लान्तके—षष्ठदेवलोके चतुर्दशपूर्वधरस्य जघन्यतो भवति, उत्कृष्टतस्तु सर्वार्थसिद्धे, अकर्मकस्य—क्षीणाष्ट-
 कर्मणः पुनश्चतुर्दशपूर्वधरः उपलक्षणत्वादयन्त्रेषां मनुष्याणां क्षीणकर्मणां सिद्धिगमो—मोक्षावाप्तिर्भवतीति ॥ १८ ॥ साधोः प्रव्रज्याकाला-
 दारभ्याविराधितश्रामण्यस्य—अखण्डितसर्वविरतिरूपचारित्रस्य, श्रावकस्य चाविराधितश्रामण्यस्य—अखण्डितयथागृहीतदेशचारित्रस्य जघ-
 न्यत उपपातः सौधर्मे—प्रथमदेवलोके, केवलं तत्रापि साधोर्जघन्या स्थितिः पत्योपमपृथक्त्वं श्रावकस्य तु पत्योपममिति, तथा साधूनां
 श्रावकाणां च निजनिजप्रतभङ्गे जघन्यत उपपातो वनचरादिषु, वनचरा—व्यन्तरास्तेषामादयः—प्रथमाः, भवनपतिव्यन्तरादिकमेणागमे
 देवानां प्रसिद्धत्वात् भवनपतय इत्यर्थः तेषु, तथा चोक्तं प्रज्ञापनायां—“विराहियसंजमाणं जहन्नेणं भवणवासीसु उक्कोसेणं सोहम्मे
 कप्पे” तथा “विराहियसंजमासंजमाणं जहन्नेणं भवणवासीसु उक्कोसेणं जोइसिएसु”ति अत्र च ‘विराधितसंयमानां’ विराधितः—
 सर्वात्मना खण्डितो न पुनः प्रायश्चित्तप्रतिपत्त्या भूयः संधितः संयमः संयमासंयमश्च यैस्ते तथा तेषां ॥ १९ ॥ शेषाणां तापसादीनां
 —तापसचरकपरिव्राजकादीनां जघन्यत उपपातो जिनैः—तीर्थकरैर्भणितो व्यन्तरेषु, प्रज्ञापनायां तु तापसादीनां ‘जहन्नेणं भवणवासीसु’
 इत्युक्तं, स पुनरुपपातविधिर्निजक्रियास्थितानां—निजनिजागमोक्तानुष्ठाननिरतानां, न स्वाचारहीनानामिति १९० ॥ २० ॥ इदानीं
 ‘एएसिं जत्तो आगइ’ति एकनवत्यधिकशततमं द्वारमाह—

नेरइयजुयलवज्जा एगिंदिसु इति अवरगइजीवा । विगलत्तेणं पुण ते हवन्ति अनिरय अमरजु-
 यला ॥ २१ ॥ हुंति ह्रु अमणतिरिच्छा नरतिरिया जुयलधम्मिए मोत्तुं । गन्मचउप्पयभावं
 पावन्ति अजुयलचउगइया ॥ २२ ॥ नेरइया अमरावि य तेरिच्छा माणवा य जायन्ति । मणु-
 यत्तेणं वज्जितु जुयलधम्मियनरतिरिच्छे ॥ २३ ॥

‘नेरइये’त्यादिगाथात्रयं, नैरयिकयुगलधार्मिकवर्जिता अपरगतिजीवाः सङ्ख्यातवर्षायुषः एकद्वित्रिचतुःपञ्चेन्द्रियतिर्यङ्नराः सनत्कु-
 मारादिदेवानामेकेन्द्रियेष्वनुत्पादात् भवनपतिव्यन्तरज्योतिष्कसौधर्मेशानदेवाश्च एकेन्द्रियेषु—पृथिव्यादिष्वागच्छन्ति, केवलं तथाभवस्वा-
 भाव्यादेवास्तेजोवायुवर्जितेषु पर्याप्तबादरेषु समायान्तीत्यवसेयं, तथा नैरयिकदेवयुगलधार्मिकवर्जितास्ते—तिर्यङ्गनरजीवा विकलेन्द्रियत्वेन
 —द्वित्रिचतुरिन्द्रियत्वेन भवन्ति, द्वित्रिचतुरिन्द्रियेष्वगच्छन्तीति भावः ॥ २१ ॥ युगलधार्मिकास्तिरश्चो नराश्च वर्जयित्वा शेषा नरा-

स्तिर्यञ्च भवन्त्यमनस्कतिर्यञ्चः, उपलक्षणत्वादमनस्का मनुजाश्च, इदमुक्तं भवति—सङ्ख्यातवर्षायुष्कनरतिर्यञ्च एवासंक्षिपञ्चेन्द्रियतिर्य-
ञ्चनरेषूपच्यन्ते, न देवनारका इति, तथा युगलधार्मिकनरतिर्यञ्चर्जिताश्चतुर्गुणिका अपि जीवा गर्भजचतुष्पदभावं प्राप्नुवन्ति, केवलं देवाः
सहस्राराद्वर्गं द्रष्टव्याः, आनतादिदेवानां मनुष्येष्वेवोत्पादात्, एवं शेषाणामपि गर्भजतिर्यञ्चपञ्चेन्द्रियाणां द्रष्टव्यं, जीवाभिगमादौ
चतुर्गुणिकजीवानां जलचरादिभूत्वादस्योक्तत्वात् ॥ २२ ॥ नैरयिका अमराश्च तथा युगलधार्मिकनरतिर्यञ्चर्जितास्तिर्यञ्चो मनुष्याश्च
मनुजत्वेन—गर्भजमनुष्यत्वेनोत्पद्यन्ते १९१ ॥ २३ ॥ सम्प्रति 'उप्यत्तिमरणविरहो जायंतमरंतसंखा उ'ति दिनवतित्रिनवत्यधिक-
शततमं द्वारयुग्ममाह—

भिन्नमुद्भूतो विगलेंद्रियाण संमुच्छिमाण य तहेव । बारस मुद्भूत गम्भे सवेसु जहन्नओ समओ
॥ २४ ॥ उव्वट्ठणावि एवं संखा समएण सुरवरु तुल्ला । नरतिरियसंख सवेसु जंति सुरनारया गम्भे
॥ २५ ॥ बारस मुद्भूत गम्भे मुद्भूत सम्मुच्छिमेसु चउवीसं । उक्कोसविरहकालो दोसुवि य जह-
न्नओ समओ ॥ २६ ॥ एमेव य उव्वट्ठणसंखा समएण सुरवरुतुल्ला । मणुएसुं उववज्जेऽसंखाउय
मोत्तु सेसाओ ॥ २७ ॥

'भिन्ने'त्यादिगाथाचतुष्कं, विकलेन्द्रियाणां—द्वित्रिचतुरिन्द्रियाणां सम्मूर्छिमाणं च—असंक्षिपञ्चेन्द्रियाणां तिरश्चां प्रत्येकं भिन्नः—
खण्डो मुद्भूतोऽन्तर्मुहूर्तमित्यर्थः, उत्कृष्ट उपपातविरहकालः, तथा 'गम्भे'ति गर्भजपञ्चेन्द्रियतिरश्चात्मुत्कृष्ट उपपातविरहकालो द्वादश
मुहूर्ताः, जघन्यतः पुनः सर्वेष्वपि विकलेन्द्रियादिपुपातविरहकाल एकसमयः ॥ २४ ॥ विकलेन्द्रियाणां सम्मूर्छिमानां गर्भव्यु-
त्क्रान्तानां च पञ्चेन्द्रियतिरश्चां उपपातविरहकालसमतया उद्धर्तनापि—उद्धर्तनाविरहकालोऽपि वक्तव्यः, तथा एतेषामेव द्वीन्द्रियादीनामेकेन
समयेन—एकस्मिन् समये उपपाते उद्धर्तनायां च सङ्ख्या सुरवरैस्तुल्या भगनीया, सा चैवं—'एगो व दो व तिभि व संखमसंखा य
एगसमएण । उववज्जन्तेवइया उव्वट्ठंतावि एमेव ॥ १ ॥' तथा नरास्तिर्यञ्च सङ्ख्यातवर्षायुषः सर्वेष्वपि स्थानेषु यान्ति, चतसृष्वपि
गतिभूतपद्यन्ते इति भावः, 'सुरनारया गम्भे'ति सूत्रस्य सूचामात्रपरत्वात् सुरा नारकाश्च गर्भजपर्याप्तसङ्ख्यातवर्षायुष्कतिर्यञ्चानुष्येषु
गच्छन्ति, चान्यत्र, नवरं सुरा एकेन्द्रियेष्वपि, उक्तं च—'वायरपज्जत्तेसुं सुराण भूदगवणेसु उपपत्ती । ईसाणंताणं चिय तत्थवि न उ
उव्वगाणंपि ॥ १ ॥' ॥ २५ ॥ उक्तस्तिरश्चात्पुपातच्यवनयोर्विरहकाल एकसमयसङ्ख्या च प्रसङ्गतः सामान्येन गतिद्वारं च, अथ मनु-
ष्याणामेतदेवाह—'बारसे'त्यादि, गर्भजेषु मनुष्येषु उत्कर्षत उपपातविरहकालो द्वादश मुहूर्ताः, सम्मूर्छिममनुष्येषु चतुर्विंशतिर्मुहूर्ताः,
जघन्यतस्तूभयत्राप्येकः समयः, तथा उद्धर्तनाऽपि—उद्धर्तनाविरहकालोऽप्येवमेव—उपपातविरहकालवद्वेदितव्यः, सङ्ख्या पुनरेकस्मिन् समये
वत्यथमानानामुद्धर्तमानानां च नराणां सुरवरैस्तुल्या, सा चैवं—'एगो व दो व तिभि व संखमसंखा उ एगसमएण । उववज्जन्तेवइया
उव्वट्ठंतावि एमेव ॥ १ ॥' इति, नवरमसङ्ख्यातत्वं सामान्यतो गर्भजसम्मूर्छिमसङ्ख्यापेक्षया द्रष्टव्यं, तथा असङ्ख्यातवर्षायुषो नरतिरश्चः
उपलक्षणत्वात् सप्तमपृथिवीनारकतेजोवायूंश्च मुक्त्वा शेषाः सर्वेऽपि सुरनरतिर्यञ्चनारका मनुष्येषूपच्यन्ते इति । १९२—१९३ ॥ २६ ॥
॥ २७ ॥ सम्प्रति 'भवणवइवाणमन्तरजोइसियविमाणवासिदेवाण ठिइ'ति चतुर्नवत्यधिकशततमं द्वारमाह—

भवणवइवाणमन्तरजोइसियविमाणवासिणो देवा । दस १ अट्ठ २ पंच ३ छवीस ४ संखजुत्ता क-
मेण इमे ॥ २८ ॥ असुरा १ नागा २ विज्जू ३ सुवन्न ४ अग्गी ५ य वाउ ६ धणिगा ७ य । उदही
८ दीव ९ दिसाविय १० दस भेया भवणवासीणं ॥ २९ ॥ पिसाय १ भूया २ जक्खा ३ य
रक्खसा ४ किन्नरा ५ य किंपुरिसा ६ । महोरगा ७ य गंधवा ८ अट्ठविहा वाणमन्तरिया ॥ ३० ॥
अणपक्षिय १ पणपक्षिय २ इसिवाइय ३ भूयवाइए ४ चैव । कंदिय ५ तह महकंदिय ६ कोहंडे
७ चैव पयगे ८ य ॥ ३१ ॥ इय पढमजोयणसए रयणाए अट्ठ वंतरा अवरे । तेसु इह सोलसिंदा
रुयगअहो दाहिणुत्तरओ ॥ ३२ ॥ चंदा १ सुरा २ य गहा ३ नक्खत्ता ४ तारया ५ य पंच इमे ।
एगे चलजोइसिया घंटायारा थिरा अवरे ॥ ३३ ॥ सोहंमी १ साण २ सणकुमारं ३ मार्हिद ४
बंभलोयभिहा ५ । लंतय ६ सुक्क ७ सहस्सार ८ आणय ९ प्पाणया १० कप्पा ॥ ३४ ॥ तह आ-
रण ११ अश्रुया १२ विहु इर्णिह नेविज्जवरविमाणाहं । पढमं सुदरिसणं १३ तह बिईयं सुप्पबु-
द्धंति १४ ॥ ३५ ॥ तइयं मणोरमं १५ तह विसालनामं १६ च सवओभहं १७ । सोमणसं १८
सोमाणस १९ महपीइकरं च २० आइबं २१ ॥ ३६ ॥ विजयं च २२ वेजयंतं २३ जयंतं २४ मप-
राजियं २५ च सवट्ठं २६ । एयमणुत्तरपणं एएसिं चउविहसुराणं ॥ ३७ ॥ चमरबलि सारम-
हियं सेसाण सुराण आउयं वोच्छं । दाहिणदिबहुपलियं दो देसुणुत्तरिल्लाणं ॥ ३८ ॥ अद्धुद
अद्धपंचमपलिओवम असुरजुयलदेवीणं । सेसवणदेवयाण य देसुणद्धपलियमुक्कोसं ॥ ३९ ॥ दस
भवणवणयराणं वाससहस्सा ठिई जहण्णेणं । पलिओवममुक्कोसं वंतरियाणं वियाणिज्जा ॥ ४० ॥

पलियं सवरिसलक्खं ससीण पलियं रवीण सयसहस्सं । गहणक्खत्तताराण पलियमद्धं च-
उन्भागो ॥ ४१ ॥ तदेवीणवि तट्ठिहअद्धं अहियं तमंतदेविदुगे । पाओ जहन्नमट्ठसु तारयतारी-
णमट्ठसो ॥ ४२ ॥ दो साहि सत्त साहिय दस चउदस सत्तरेव अयराहं । सोहम्मा जा सुक्को
तदुवरि एक्केकमारोवे ॥ ४३ ॥ तेत्तीसऽयरुक्कोसा विजयाइसु ठिह जहन्न इगतीसं । अजहन्नमणु-
क्कोसा सवट्ठे अयर तेत्तीसं ॥ ४४ ॥ पलियं अहियं सोहंमीसाणेसुं तओऽहरुप्पठिई । उवरिल्लमि
जहन्ना कमेण जावेक्कीसऽयरा ॥ ४५ ॥ सपरिग्गहेयराणं सोहंमीसाण पलियसाहीयं । उक्कोस
सत्त वज्जा नव पणपन्ना य देवीणं ॥ ४६ ॥

‘भवणे’त्यादिगाथा एकोनविंशतिः, दीव्यन्तीति देवाः—प्राग्भवोपात्तपुण्यप्राग्भारोपनतविशिष्टभोगमुखाः प्राणिविशेषाः, ते च मूलभे-
दतत्वावच्छतुर्विधाः, तद्यथा—भवनपतयो व्यन्तरा ज्योतिष्का विमानवासिनश्च, तत्र भवनानां पतयः—तन्निवासित्वात्स्वामिनो भवनपतयः,
तन्निवासित्वं च बाहुल्यतो नागकुमाराद्यपेक्षया द्रष्टव्यं, ते हि प्रायो भवनेषु वसन्ति कदाचिदावासेषु, असुरकुमारास्तु प्राचुर्येणावासेषु
कदाचिद्भवनेषु, भवनानामावासानां चायं विशेषः—भवनानि बहिर्दृष्टान्यन्तः समचतुरस्याणि अधःकर्णिकासंस्थानानि, आवासास्तु
कायमानस्थानीया महामण्डपा विचित्रमणिरत्नप्रभाभासितसकलदिकका इति । तथा विविधमन्तरं—शैलान्तरं कन्दरान्तरं वनान्तरं वा
आश्रयरूपं येषां ते वनान्तराः, यद्विवा विगतमन्तरं—विशेषो मनुष्येभ्यो येषां ते व्यन्तराः, तथाहि—मनुष्यान्पि चक्रवर्तिवासुदेवप्रभृ-
तीन् भृत्यवदुपचरन्ति केचिद्व्यन्तरा इति मनुष्येभ्यो विगतान्तराः, प्राकृतत्वात् सूत्रे ‘वाणमन्तरा’ इति पाठः, यद्वा ‘वानमन्तरा’ इति
पदसंस्कारः, तत्रापि वनानामन्तराणि वनान्तराणि तेषु भवा वानमन्तराः, पृषोदरादित्वादुभयपदान्तरालवर्ती साममः, इदं तु व्युत्प-
त्तिनिमित्तं प्रवृत्तिनिमित्तं तु सर्वत्रापि जातिभेद एवानुसर्तव्यः । तथा द्योतयन्ति—प्रकाशयन्ति जगदिति ज्योतींवि—विमानानि तेषु भवा
ज्योतिष्काः । तथा विविधं मान्यन्ते—उपभुज्यन्ते पुण्यवद्विर्जीवैरिति विमानानि तेषु वसन्तीत्येवंशीला विमानवासिनः । एते च भवन-
पत्यादयो देवाः ‘क्रमेण’ यथासङ्गं दशाष्टपञ्चद्विंशतिसङ्ख्यैर्भेदैर्युक्ता भवन्ति ॥ २८ ॥ सम्प्रत्येतानेव क्रमेण भेदानमिच्छित्तुः प्रथमं ताव-
द्भवनपतिभेदानाह—‘असुरे’त्यादि, भवनवासिनां अवान्तरजातिभेदमभिहित्य दश भेदा भवन्ति, तद्यथा—‘असुरा’ इति पदैकदेशे
पदसमुदायोपचारादसुरकुमाराः एवं नागकुमारा इत्याद्यपि परिभाषनीयं, अथ कस्मादेते कुमारा इति व्यपदिश्यन्ते ? उच्यते, कुमार-
वच्छेदनात्, तथाहि—सर्व एवैते कुमारा इव शृङ्गारामिप्रायकृतविशिष्टोत्तरोत्तररूपकियासमुद्भूतरूपवेषभाषाभरणप्रहरणावरणयानवाहना
अत्युल्बणरागाः क्रीडनपराश्च, ततः कुमारा इव कुमारा इति, गाथानुबन्धानुलोम्यादिकारणाच्च कुतश्चिदेते एवं पठिताः, प्रज्ञापनादौ
त्वमुनैव क्रमेण पठ्यन्ते, तथाहि—“असुरा नाग सुवज्जा विज्जू अग्गी य दीव उदही य । दिसिपवणयणियनामा दसहा एए भवण-
वासी ॥ १ ॥” ॥ २९ ॥ व्यन्तरभेदानाह—‘पिसाये’त्यादि, सुगमा ॥ ३० ॥ इहापरेऽप्यष्टौ व्यन्तरभेदाः सन्तीत्यतस्तान्प्याह—
‘अणे’त्यादिगाथाद्वयं, अप्रज्ञप्तिकाः पञ्चप्रज्ञप्तिकाः ऋषिवादिताः भूतवादिताः क्रन्दिताः महाक्रन्दिताः कूष्माण्डाः पतङ्गाश्चैत्येवमपरे—
पिशाचादिव्यतिरिक्ता अष्टौ व्यन्तरनिकायाः, रत्नप्रभायाः पृथिव्याः प्रथमे—उपरितने योजनशते भवन्ति, एतदुक्तं भवति—रत्नप्रभाया
उपरितने रत्नकाण्डरूपे योजनसहस्रे अथ उपरि च प्रत्येकं योजनशतरहिते पिशाचादयोऽष्टौ व्यन्तरनिकायाः सन्ति, तत्र च यदुपरि
योजनशतं मुक्तं तत्राथ उपरि च दशयोजनरहितेऽप्रज्ञप्तिकादयोऽष्टाविति, तेषु च—अप्रज्ञप्तिकादिष्वष्टसु व्यन्तरनिकायेषु, ऋचकस्माधस्ता-
इक्षिणत उत्तरतश्च द्वयोर्द्वयोरिन्द्रयोर्भावात् षोडश इन्द्रा भवन्ति, एवं पिशाचाविष्वप्यष्टसु षोडश भवनपतिषु च दशसु विंशतिः, अत
एव विंशतिर्भवनपतीन्द्राणां द्वाविंशतो व्यन्तरेन्द्राणां असङ्ख्यातत्वेऽपि चन्द्रार्काणां जातिमात्राश्रयणाद् द्वयोश्चन्द्रसूर्ययोर्योर्ज्योतिष्केन्द्रयोः
दशानां च सौधर्मादिकल्पेन्द्राणां मीलने चतुःषष्टिरिन्द्रा इति ॥ ३१ ॥ ३२ ॥ ज्योतिष्कभेदानाह—‘चंदे’त्यादि, चन्द्राः सूर्याः प्रहाः
नक्षत्राणि तारकाश्चैत्येवं पञ्च ज्योतिष्कभेदा भवन्ति, तत्र चैके—मनुष्यक्षेत्रवर्तिनो ज्योतिष्काश्चला—मेरोः प्रादक्षिण्येन सर्वकालं भ्रमण-
शीलाः अपरे पुनर्ये मानुषोत्तरपर्वतात्परेण स्वयंभूरमणसमुद्रं यावद्वर्तन्ते ते सर्वेऽपि स्थिराः—सदावस्थानस्वभावाः, अत एव घण्टाकारा
अचलनधर्मकत्वेन घण्टावत् स्थानस्था एव तिष्ठन्तीत्यर्थः ॥ ३३ ॥ वैमानिकभेदानाह—‘सोहंमी’त्यादिगाथाचतुष्कं, इह वैमानिका
द्विविधाः—कल्पोपपन्नाः कल्पातीताश्च, तत्र कल्पः—आचारः, स चात्र इन्द्रसामानिकत्रायर्क्षिशादिव्यवस्थारूपः तं प्रतिपन्नाः कल्पोपपन्नाः,
ते च द्वादश, तद्यथा—सौधर्मदेवलोकनिवासिनः सौधर्माः ईशानदेवलोकनिवासिन ईशानाः एवं सर्वत्रापि भावनीयं, भवति च ‘तात्स्थ्या-
त्तद्व्यपदेशो’ यथा पञ्चालदेशनिवासिनः पाञ्चाला इति, यथोक्तरूपं कल्पमतीताः—अतिक्रान्ताः कल्पातीताः—प्रैवेयका अनुत्तरविमान-
वासिनः, सर्वेषामपि तेषामहमिन्द्रत्वात्, तत्र लोकपुरुषस्य ग्रीवाप्रदेशे भवानि विमानानि प्रैवेयकानि, तानि च नव, तद्यथा—सुदर्शनं
१ सुप्रबुद्धं २ मनोरमं ३ विशालं ४ सर्वतोभद्रं ५ सुमनः ६ सौमनसं ७ प्रीतिकरं ८ आदित्यं ९ चेति, तथा न विद्यन्ते उत्तराणि—
प्रधानानि विमानानि येभ्यस्तान्यनुत्तराणि तानि च पञ्च, तद्यथा—विजयं वैजयन्तं जयन्तं अपराजितं सर्वार्थसिद्धं च, एतन्निवासिनो
देवा एतन्नामानो द्रष्टव्याः, मिलिताश्च वैमानिकाः षड्विंशतिः । एतेषां मूलभेदापेक्षया चतुर्विधानां भवनपत्यादिदेवानां ‘ठिह’ति स्थिति-
रायुष्कलक्षणा प्रतिपाद्यते ॥ ३४ ॥ ३५ ॥ ३६ ॥ ३७ ॥ तामेवाह—‘चमरे’त्यादि, इहासुरकुमारादयो दश भवनपत्तिनिकायाः,

एकैके च द्विधा—मेरोर्दक्षिणदिग्भागवर्तिनो मेरोरेवोत्तरदिग्भागवर्तिनश्च, तत्रासुरकुमाराणां दक्षिणदिग्भाविनामिन्द्रश्चमरः उत्तरदिग्भा-
विनां च बलिः, तत्र 'चमरबलि सारमहियं'ति पदैकदेशेऽपि पदसमुदायोपचारात् 'सार'मिति सागरोपमं द्रष्टव्यं, प्राकृतत्वाच्चमर-
बलिशब्दाभ्यां परतः षष्ठीविभक्तैर्लोपः, ततोऽयमर्थः—चमरबल्योः क्रमेण सागरोपममधिकं चोत्कृष्टमायुः, किमुक्तं भवति?—चमरस्या-
सुरेन्द्रस्य दक्षिणदिग्वर्तिन उत्कृष्टमायुरेकं परिपूर्णं सागरोपमं, बलेरसुरेन्द्रस्य उत्तरदिग्वर्तिनः सागरोपमं किञ्चित्समधिकमिति, सम्प्रति
शेषाणां चमरबलिव्यतिरिक्तानां सुराणां—देवानां नागकुमाराद्यधिपतीनामित्यर्थः आयुर्वक्ष्ये, तदेव कथयति—'दाहिणविबहुपलियं दो
देसूणुत्तरिल्लाणं' इत्यादि, दक्षिणात्यानां नागकुमाराद्यधिपतीनां—धरणप्रमुखानां नवानामिन्द्राणामुत्कृष्टमायुः द्वितीयमर्थं यस्य तद् द्व्यर्थं
पल्योपमं, सार्धं पल्योपममित्यर्थः, 'उत्तरिल्लाणं'ति उत्तराहाणां—उत्तरदिग्भाविनां नागकुमारादीन्द्राणां भूतानन्दप्रभृतीनां नवानां
देशोने—किञ्चिद्दूरे द्वे पल्योपमे, उत्तरदिग्वर्तिनो ह्येते स्वभावादेव शुभाशिरायुषश्च भवन्ति, दक्षिणदिग्वर्तिनस्तु तद्विपरीता इति ॥ ३८ ॥
इत्युक्तं भवनवासिनां देवानां उत्कृष्टमायुः, सम्प्रति भवनवासिव्यन्तरदेवीनामाह—'अद्भुदे'त्यादि, असुरयोः—असुरेन्द्रयोश्चमरबलिनामो-
युगलं असुरयुगलं तस्य देवीनां यथाक्रममुत्कृष्टमायुरर्धचतुर्थानि अर्धपञ्चमानि च पल्योपमानि, चमरेन्द्रदेवीनां सार्धानि त्रीणि बली-
न्द्रदेवीनां तु सार्धानि चत्वारि पल्योपमानीत्यर्थः, शेषाणां नागकुमाराद्यधिपतीनां तूत्तरदिग्वर्तिनां तथा 'वण'ति वनचराणां—व्यन्तरा-
णामुत्तरदक्षिणदिग्वर्तिनां चशब्दात् दक्षिणदिग्भाविनागकुमाराद्यधिपतीनां च सम्बन्धिनीनां देवीनां यथाक्रममुत्कृष्टमायुर्देशोऽपि पल्यो-
पममर्धपल्योपमं च, इयमत्र भावना—उत्तरदिग्भाविनागकुमाराद्यधिपतिदेवीनामुत्कृष्टमायुर्देशोऽपि पल्योपमं, दक्षिणदिग्भाविनागकुमारा-
द्यधिपतिदेवीनां दक्षिणोत्तरदिग्भाविव्यन्तराधिपतिदेवीनां चोत्कृष्टमायुरर्धं पल्योपममिति, केचिद्व्यन्तरीणां पल्योपममुत्कृष्टमायुराहुः
'श्रीद्वीवृत्तिकीर्तिबुद्धिलक्ष्म्यः पल्योपमस्थितय' इति वचनश्रवणात्, तच्च तेषामागमानवगमविजृम्भितं, यदुक्तं प्रज्ञापनायाम्—
'वाणमंतरीणं भंते! केवइकालं ठिई पन्नत्ता?, गोयमा! जहन्नेणं दस वाससहससाइ उब्बोसेणं अद्भुतल्लोवम'मिति, श्रीप्रभृतयस्तु
भवनपतिदेव्यः, तथा च सङ्ग्रहणीटीकायां हरिभद्रसूरिः—'तासां भवनपतिनिष्ठायाः तर्गतत्वादि'ति ॥ ३९ ॥ अथ भवनपतिव्य-
न्तरदेवदेवीनां जघन्यां व्यन्तरदेवानामुत्कृष्टां च स्थितिमाह—'दूसे'त्यादि, सूचकत्वात्सूत्रस्य 'भूवण'ति भवनपतिदेवानां, उपलक्षणत्वा-
त्तदेवीनां च वनचराणां—व्यन्तरदेवानां तदेवीनां च जघन्येन स्थितिर्दश वर्षसहस्राणि, जघनं—अधस्तात्त्रिकुष्ठो भागः तत्र भवं जघन्यं—
रोममलावि तच्च किल स्तोकं ततोऽन्यदपि स्तोकं लक्षणया जघन्यमित्युच्यते, केवलं भावप्रधानत्वाभिर्देशस्य जघन्येन—जघन्यतया
सर्वस्तोकतयेत्यर्थः, तथा व्यन्तराणां—व्यन्तरदेवानामुत्कृष्टां स्थितिं विजानीयात् पल्योपमप्रमाणां, तदेवीनां तु पल्योपमार्धमुत्कृष्टा स्थितिः
प्रागेवोक्तेति ॥ ४० ॥ सम्प्रति ज्योतिष्कदेवदेवीनामुत्कृष्टां जघन्यां च स्थितिमाह—'पलिये'त्यादिगाथाद्वयं, ज्योतिष्कदेवास्तावच्चन्द्रा-
दित्यग्रहन्क्षत्रतारकभेदात्पञ्चविधाः तदेव्योऽपि पञ्चविधा इति सर्वेऽपि दशविधाः, तत्र शशिनां—असह्येयद्वीपसमुद्रवर्तिचन्द्रविमानवासि-
देवानां सवर्षलक्षं—वर्षाणां लक्षेणाधिकं पल्योपममुत्कृष्टमायुः, एवं रवीणां—आदित्यानामशेषाणां ससहस्रं—वर्षाणां सहस्रेणाधिकं पल्योप-
ममुत्कृष्टमायुः, तथा ग्रहन्क्षत्रताराणां पल्योपमं पल्योपमार्धं पल्योपमचतुर्भागश्च यथाक्रममुत्कृष्टमायुः, इयमत्र भावना—महाणां—भौमबु-
धादीनां परिपूर्णं पल्योपमं नक्षत्राणां—अश्विन्यादीनां पल्योपमार्धं तारकदेवानां च पल्योपमस्य चतुर्थो भाग उत्कृष्टमायुरिति, तथा तेषां
—चन्द्रादित्यग्रहन्क्षत्रतारकदेवानां सम्बन्धिन्याः स्थितेरर्धं—समप्रतिभागरूपं तेषामेव सम्बन्धिनीनां देवीनां क्रमेणोत्कृष्टमायुः, केवलम-
न्यदेवीद्विके—नक्षत्रतारकदेवीद्वये तदेवार्धमधिकं—विशेषाधिकमवसेयं, इदमुक्तं भवति—चन्द्रविमानवासिनीनां देवीनां पल्योपमार्धं पञ्चा-
शद्वर्षसहस्राधिकं सूर्यदेवीनां पल्योपमार्धं पञ्चवर्षशताधिकं प्रहदेवीनां च पूर्णं पल्योपमार्धमुत्कृष्टमायुः, तथा नक्षत्रदेवीनां पल्योपमस्य
चतुर्थो भागो विशेषाधिकमुत्कृष्टमायुः, तारकदेवीनां पल्योपमस्याष्टमो भागः किञ्चिदधिकमुत्कृष्टमायुरिति, तथा तारकदेवदेव्योः पृथगभि-
धानात् शेषेष्वष्टसु—चन्द्रादित्यग्रहन्क्षत्रदेवतदेवीरूपेषु भेदेषु पादः—पल्योपमस्य चतुर्थो भागो जघन्यमायुः, तथा तारकदेवानां तारकदेवीनां
च पल्योपमस्याष्टांशः—अष्टमो भाग इति ॥ ४१ ॥ ४२ ॥ अथ वैमानिकदेवानामुत्कृष्टां स्थितिमाह—'दो साही'त्यादि, सौधर्मात्-
सौधर्मकल्पाद्यावत् शुको—महाशुककल्पस्तावदनने क्रमेणोत्कृष्टा स्थितिः प्रतिपत्तव्या, तथाहि—सौधर्मे कल्पे देवानामुत्कृष्टा स्थितिर्द्वे
अतरे, त्रीतुमशक्यं प्रभूतकालतरणीयत्वादतरं सागरोपमं, द्वे सागरोपमे इत्यर्थः, ईशाने ते एव द्वे सागरोपमे साधिके—
किञ्चित्समधिके, सनत्कुमारे सप्त सागरोपमाणि, माहेन्द्रे तान्येव सप्त सागरोपमाणि साधिकानि, ब्रह्मलोके दश सागरोपमाणि
लान्तके चतुर्दश महाशुके सप्तदश, 'तदुवरि एकेकमारोवे' इति तस्य—महाशुकस्य कल्पस्योपरि सहस्राराविषु प्रतिकल्पं प्रतिप्रैवेयकं च
पूर्वस्मात् पूर्वस्मादधिकमेकैकं सागरोपमं उत्कृष्टायुश्चिन्तायामारोपयेत्, तद्यथा—सहस्रारेऽष्टादश सागरोपमाण्युत्कृष्टा स्थितिः आनते
एकोनविंशतिः प्राणते विंशतिः आरणे एकविंशतिः अच्युते द्वाविंशतिः अधस्तनाधस्तनप्रैवेयके त्रयोविंशतिः अधस्तनमध्यमे चतु-
विंशतिः अधस्तनोपरितने पञ्चविंशतिः मध्यमाधस्तने षड्विंशतिः मध्यममध्यमे सप्तविंशतिः मध्यमोपरितनेऽष्टाविंशतिः
उपरितनाधस्तने एकोनत्रिंशत् उपरितनमध्यमे त्रिंशत् उपरितनोपरितनप्रैवेयके एकत्रिंशत्सागरोपमाण्युत्कृष्टा स्थितिः ॥ ४३ ॥
एकैकवृक्षा च एकत्रिंशतोऽनन्तरमनुत्तरेषु द्वात्रिंशदेव स्यात् अतस्तेषु पृथगाह—'तेप्तीसे'त्यादि, विजयादिषु—विजयवैजयन्तज-
यन्तापराजितेषु चतुर्षु अनुत्तरविमानेषु त्रयस्त्रिंशद्वराणि—सागरोपमाण्युत्कृष्टा स्थितिः, जघन्या पुनरेतेषु विजयादिषु चतुर्षु एक-

त्रिंशत्सागरोपमाणि, तथा सर्वार्थसिद्धे त्रयस्त्रिंशत्सागरोपमाण्यजघन्योत्कृष्टा स्थितिरिति ॥ ४४ ॥ अथ वैमानिकदेवानामेव जघन्यां स्थितिमाह—‘पलिय’मित्यादि, इह यथाक्रमं पदसम्बन्धान् सौधर्मे कल्पे एकं पल्योपमं ईशाने तदेव किञ्चित्समधिकं जघन्या स्थितिः, तत ऊर्ध्वं सनत्कुमारादिषु प्रैवेयकानुत्तरविमानावसानेषु अधःकल्पस्थितिः—अधोवर्तिनः कल्पस्थ वा उत्कृष्टा स्थितिः उपर्युपरिवर्तिनि सैव जघन्या स्थितिः, अनेन च क्रमेण तावत्प्रतिपत्तव्यं यावदेकत्रिंशदतराणि, तथाहि—यैव सौधर्मे सागरोपमद्वयरूपा उत्कृष्टा स्थितिः सैव तदुपरिवर्तिनि सनत्कुमारे जघन्या, यैव चेशाने सातिरेकसागरोपमद्वयरूपा उत्कृष्टा स्थितिः सैव तदुपरिवर्तिनि माहेन्द्रे जघन्या, सनत्कुमारोत्कृष्टस्थितिस्तु सागरोपमसप्तकलक्षणा तदुपरिवर्तिनि ब्रह्मलोके जघन्या, तथा चोक्तं प्रज्ञापनायाम्—‘बंभलोए कप्पे देवाणं केव-इयकालं ठिई पन्नत्ता?, गोयमा! जह्मणेणं सत्त सागरोवमाई”ति, तच्चार्थभाष्ये तु या माहेन्द्रे परा स्थितिर्विशेषाधिकानि सप्त सागरोपमाणि सा ब्रह्मलोके जघन्या भवतीत्युक्तं, ब्रह्मलोकोत्कृष्टस्थितिस्तु दशसागरोपमात्मिका लान्तके जघन्या, लान्तकोत्कृष्टस्थितिरपि चतुर्दशसागरोपमरूपा महाशुके जघन्या, तदुत्कृष्टस्थितिस्तु सप्तदशसागरोपमस्वरूपा सहस्रारे जघन्या, तदुत्कृष्टस्थितिः पुनरष्टादशसागरोपमलक्षणा आनते जघन्या, तदुत्कृष्टस्थितिस्त्वेकोनविंशतिसागरोपमस्वरूपा प्राणते जघन्या, तदुत्कृष्टस्थितिरपि विंशतिसागरोपमात्मिका आरणे जघन्या, तदुत्कृष्टस्थितिस्त्वेकविंशतिसागरोपमस्वरूपा अच्युते जघन्या, तदुत्कृष्टस्थितिस्तु द्वाविंशतिसागरोपमरूपा अधस्तनाधस्तन-प्रैवेयके जघन्या, एवमेकैकं सागरोपमं वर्धयता तावन्नेयं यावदनुत्तरचतुष्के—विजयवैजयन्तजयन्तापराजितरूपे एकत्रिंशत्सागरोपमाणि जघन्या, स्थितिः, सर्वार्थसिद्धे पुनर्जघन्या स्थितिर्नास्ति, अजघन्योत्कृष्टायास्त्रयस्त्रिंशत्सागरोपमरूपाया एव स्थितेस्तत्राभिधानादिति ॥ ४५ ॥ सम्प्रति वैमानिकदेवीनां जघन्यामुत्कृष्टां च स्थितिमाह—‘सपरी’त्यादि, इह वैमानिकदेवीनामुत्पत्तिः सौधर्मे शानयोरेव, ताश्च द्विधा-परिगृहीताः कुलाज्जना इव अपरिगृहीताश्च वेद्या इव, तत्र सपरिग्रहाणां—परिगृहीतानामितरासां च—अपरिगृहीतानां जघन्या स्थितिः सौधर्मे ईशाने च यथासङ्गं पल्यं—पल्योपमं साधिकं च, किमुक्तं भवति?—सौधर्मे परिगृहीतानां देवीनामपरिगृहीतानां च देवीनां जघन्यायुः पल्योपमं ईशाने परिगृहीतानामपरिगृहीतानां च देवीनां साधिकं पल्योपममिति, तथा सौधर्मे परिगृहीतानामपरिगृहीतानां (ग्रन्थामं १४०००) चोत्कृष्टमायुर्यथाक्रमं सप्त पञ्चाशच्च पल्योपमानि ईशाने नव पञ्चपञ्चाशच्च, इयमत्र भावना—सौधर्मे परिगृहीतानामुत्कृष्टमायुः सप्त पल्योपमानि अपरिगृहीतानां पञ्चाशत्, ईशाने परिगृहीतानामुत्कृष्टमायुर्नव पल्योपमानि अपरिगृहीतानां च पञ्चपञ्चाशदिति १९४ ॥ ४६ ॥ सम्प्रति ‘भवण’ति पञ्चनवत्यधिकशततमं द्वारमाह—

सत्तेव य कोडीओ हवन्ति भावत्तरी सयसहस्सा । एसो भवणसमासो भवणवईणं वियाणिज्जा ॥ ४७ ॥ चउसट्ठी असुराणं नागकुमाराण होइ चुलसीई । भावत्तरि कणगाणं वाउकुमाराण छन्नउई ॥ ४८ ॥ दीवदिसाउवहीणं विज्जुकुमारिंदधणियअग्गीणं । छणहंपि जुयलाणं भावत्तरिमो सयसहस्सा ॥ ४९ ॥ इह संति वणयराणं रम्मा भोमनयरा असंखिज्जा । तत्तो संखिज्जगुणा जोइसियाणं विमाणाओ ॥ ५० ॥ बत्तीसऽट्ठावीसा बारस अट्ठ य चउरो सयसहस्सा । आरेण बंभलोया विमाणसंखा भवे एसा ॥ ५१ ॥ पंचास चत्त छवेव सहस्सालंत सुक्क सहस्सारे । सय चउरो आणयपाणएसु तिन्नारणचुयए ॥ ५२ ॥ एक्कारसुत्तरं हेट्ठिमेसु सत्तुत्तरं च मज्झिमए । सयमेगं उवरिमए । पंचेव अणुत्तरविमाणा ॥ ५३ ॥ चुलसीई सयसहस्सा सत्ताणउई भवे सहस्साई । तेवीसं च विमाणा विमाणसंखा भवे एसा ॥ ५४ ॥

भवनवासिनां देवानां दशत्यपि निकायेषु सम्पिण्ड्य चिन्त्यमानानि सर्वाण्यपि भवनानि सप्त कोटयो द्वासप्ततिश्च शतसहस्राणि—लक्षाः भवन्ति ७७२००००० एष भवनपतीनां भवनसमासो—भवनसर्वसङ्ख्या इति विजानीयात्, एतानि च अशीतिसहस्राधिकलक्ष-योजनबाहल्याया रत्नप्रभाया अध उपरि च प्रत्येकं योजनसहस्रमेकं मुक्त्वा शेषेऽष्टसप्ततिसहस्राधिकलक्षयोजनमाने मध्यभागेऽवगन्तव्यानि, अन्ये त्वादुः—नवतेर्योजनसहस्राणामवस्ताद्भवानि, अन्यत्र चोपरितनमधस्तनं च योजनसहस्रं मुक्त्वा सर्वत्रापि यथासम्भवमावासा इति ॥ ४७ ॥ सम्प्रति भवनवासिनामेव प्रतिनिकायं भवनसङ्ख्यामाह—‘चउ’ इत्यादि, असुराणां—असुरकुमाराणां दक्षिणोत्तरदिग्भाविनां सर्वसङ्ख्याया भवनानि चतुःषष्टिः शतसहस्राणि—लक्षा भवन्ति, एवं नागकुमाराणां चतुरशीर्तिर्लक्षाः कनकानां—सुवर्णकुमाराणां द्विसप्ततिर्लक्षाः वायुकुमाराणां षण्णवतिर्लक्षाः द्वीपकुमारदिकुमारोदधिकुमारविशुत्कुमारस्तनितकुमाराभिकुमाराणां षण्णामपि दक्षिणोत्तरदिग्बर्तिलक्ष्णयुग्मरूपाणां प्रत्येकं षट्सप्ततिः षट्सप्ततिर्लक्षा भवन्ति भवनानां, एषां च सर्वेषामप्येकत्र मीलने प्रागुक्ताः सङ्ख्या भवन्ति ॥ ४८ ॥ ४९ ॥ सम्प्रति व्यन्तरनगरवत्कथ्यतामाह—‘इहे’त्यादि, इह—तिर्यगलोके रत्नप्रभायाः प्रथमे योजनसहस्रे रत्नकाण्डरूपे अध उपरि च प्रत्येकं योजनशतविरहिते वनचरानां—व्यन्तराणां रम्याणि—रमणीयानि भूमौ भवानि भौमानि—भूम्यन्तर्वर्तीनि नगराण्यसङ्ख्यातानि सन्ति, रम्यता चैतेषु नित्यमुचितैर्व्यन्तरैर्गतस्यापि कालस्यावेदनात्, यदाह—“तहिं देवा वंतरिया वरतरुणीगी-यवाइयरवेणं । निबं सुहिया पमुइया गयंयि कालं न याणंति ॥ १ ॥” [तत्र देवा व्यन्तरा वरतरुणीगीतवादित्ररवेण । नित्यं सुखितप्र-

मुदिता गतमपि कालं न जानन्ति ॥ १ ॥] यास्तु मनुष्यक्षेत्राद्बहिर्द्विपेषु समुद्रेषु च व्यन्तराणां नगर्यस्ता जीवाभिगमादिशास्त्रेभ्योऽव-
सेयाः, तेभ्योऽपि व्यन्तरनगरेभ्यः सङ्ख्येयगुणानि ज्योतिष्काणां—ज्योतिष्कदेवानां विमानानि ॥ ५० ॥ सम्प्रति वैमानिकदेवविमानानां
सङ्ख्यानाह—‘वत्तीसे’त्यादि गाथाचतुष्कं, ब्रह्मलोकाद्—ब्रह्मलोकचरमपर्यन्तादारतः—अर्वाक्, किमुक्तं भवति ?—ब्रह्मलोकमभिव्याप्य
एषा विमानसङ्ख्या भवति, तद्यथा—सौधर्मे कल्पे द्वात्रिंशद्विमानानां शतसहस्राणि ईशानेऽष्टाविंशतिः सनत्कुमारे द्वादश माहेन्द्रेऽष्टौ ब्रह्मलोके
चत्वारि ॥ ५१ ॥ तथा—‘पंचासे’त्यादि, अत्रापि पूर्वार्धे कल्पक्रमेण सङ्ख्यापदयोजना, लान्तके पञ्चाशद्विमानानां सहस्राणि महाशुके
चत्वारिंशत् सहस्रारे षट् सहस्राः, तथा आनतप्राणतयोर्द्वयोः समुदितयोश्चत्वारि विमानशतानि, तथा आरणाच्युतयोर्द्वयोः समुदितयो-
क्षीणि विमानशतानि ॥ ५२ ॥ तथा—‘एगारे’त्यादि, अधस्तनेषु त्रिषु प्रैवेयकेषु समुदितेषु विमानानामेकादशोत्तरं शतं मध्यमे प्रैवेयकत्रिके
समुदिते सप्तोत्तरं शतं उपरितनप्रैवेयकत्रिके समुदिते शतमेकं, सर्वान्तिमप्रतरे तु विजयादीनि पञ्चैवानुत्तरविमानानि ॥ ५३ ॥ अथ विमा-
नानां सर्वसङ्ख्यामाह—‘चुलसीई’त्यादि, अनन्तरगाथात्रयामिहितानां विमानानामेषा सर्वसङ्ख्या—चतुरशीतिः शतसहस्राणि सप्तनवतिः
सहस्राणि त्रयोविंशतिश्च विमानानीति (८४९७०२३) १९५ ॥ ५४ ॥ सम्प्रति ‘देहमाणं’ति षण्णवत्यधिकशततमं द्वारमाह—

भवणवणजोहसोहमीसाणे सत्त हुंति रयणीओ । एकैकहाणि सेसे दुदुगे य दुगे चउके य ॥ ५५ ॥
गेविज्जेसुं दोन्नि य एगा रयणी अणुत्तरेसु भवे । भवधारणिज्ज एसा उक्कोसा होइ नायवा ॥ ५६ ॥
सवेसुक्कोसा जोयणाण वेउविया सयसहस्सं । गेविज्जणुत्तरेसुं उत्तरवेउविया नत्थि ॥ ५७ ॥ अंगु-
लअसंखभागो जहन्न भवधारणिज्ज पारंमे । संखेज्जा अवगाहण उत्तरवेउविया सावि ॥ ५८ ॥

‘भवणे’त्यादिगाथाचतुष्टयं, भवनपतिव्यन्तरज्योतिष्कसौधर्मेशानेषु देवानामुत्सेधाङ्गुलेन देहमानमुत्कर्षतः सप्त रत्नयो—हस्ता भवन्ति,
शेषे द्विके द्विके द्विके चतुष्के च एकैकहानिः—एकैकहस्तविषया हानिर्वक्तव्या, तद्यथा—सनत्कुमारमाहेन्द्रयोरुत्कर्षतः षट् हस्ताः शरीर-
प्रमाणं ब्रह्मलोकलान्तकयोः पञ्च शुक्रसहस्रारयोश्चत्वारः आनतप्राणतारणाच्युतेषु त्रय इति, तथा प्रैवेयकेषूत्कर्षतः शरीरप्रमाणं द्वौ
रत्नी एकश्च रत्निरनुत्तरेषु भवेत्, एषा च सप्तहस्तप्रमाणादिका उत्कृष्टावगाहना भवधारणीया वेदितव्या ॥ ५५ ॥ ५६ ॥ साम्प्रतमुत्त-
रवैक्रियरूपावगाहनामानमाह—‘सवेसु’ इत्यादि, भवनपत्यादिषु अच्युतदेवलोकपर्यन्तेषु सर्वेषामपि देवानामुत्तरवैक्रिया तनुत्कर्षतो
योजनानां शतसहस्रं, योजनलक्षप्रमाणा भवतीत्यर्थः, प्रैवेयकेषु अनुत्तरेषु च देवानामुत्तरवैक्रिया तनुर्नास्ति, सत्यामपि शक्तौ प्रयोजना-
भावतस्तदकरणात्, उत्तरवैक्रियं ह्यत्र गमनागमननिमित्तं परिचारणानिमित्तं वा क्रियते, न चैतेषामेतदस्तीति ॥ ५७ ॥ सम्प्रति जघ-
न्यतो भवधारणीयामुत्तरवैक्रियां चाह—‘अंगुले’त्यादि, सर्वेषामपि भवनपत्यादीनां भवधारणीया—स्वाभाविक्यवगाहना जघन्याऽङ्गुल-
स्यासङ्ख्येयो भागः, सा च प्रारम्भे उत्पत्तिप्रथमसमये समवसेया, उत्तरवैक्रिया पुनरवगाहना जघन्याऽङ्गुलस्य सङ्ख्येयो भागः, पर्याप्त-
त्वेन तस्य तथाविधजीवप्रदेशसङ्कोचाभावात्, साऽपि प्रारम्भे उत्तरवैक्रियशरीरनिर्माणप्रथमसमये द्रष्टव्या १९६ ॥ ५८ ॥ साम्प्रतं
‘लेसाउ’ति सप्तनवत्यधिकशततमं द्वारमाह—

किण्हा नीला काऊ तेऊलेसा य भवणवंतरिया । जोइससोहमीसाण तेऊलेसा मुणेयवा ॥ ५९ ॥
कप्पे सणंकुमारे माहिंदे चेव बंभलोए य । एणसु पम्हलेसा तेण परं सुक्कलेसाओ ॥ ६० ॥

भवनपतयो व्यन्तराश्च कृष्णनीलाकापोततेजोलेइयाकाः, कृष्णा नीला कापोती तैजसी चैषां लेश्या भवन्तीत्यर्थः, तत्रापि परमाधा-
र्मिकाः कृष्णलेश्याः, तथा ज्योतिष्केषु सौधर्मेशानयोश्च देवास्तेजोलेइयाका ज्ञातव्याः, तथा सनत्कुमारमाहेन्द्रब्रह्मलोकाख्येषु त्रिषु
कल्पेषु देवाः पद्मलेश्याकाः, ततो—ब्रह्मलोकात्परं—ऊर्द्ध्वं लान्तकादिषु अनुत्तरविमानान्तेषु देवाः शुक्ललेश्या ज्ञातव्याः, सर्वा अपि लेश्या
यथोत्तरस्थानं विशुद्धविशुद्धतरा बोद्धव्याः, एताश्च भावलेइयाहेतवो भवन्तिताः कृष्णादिद्रव्यरूपा द्रव्यलेइया एवेह प्रतिपत्तव्याः न
भावलेइयाः, तासामनवस्थितत्वात्, नापि बाह्यवर्णरूपा, बाह्यवर्णस्य देवानां प्रज्ञापनादौ पार्थक्येनोक्तत्वात्, एतच्च नारकलेइयाद्वारे
प्रागेवोक्तं, भावलेइयास्तु देवानां प्रतिनिकायं यथासम्भवं षडपि भवन्ति, तथा च तत्त्वार्थमूलटीकायां हरिभद्रसूरिः—“भावलेइयाः
षडपीष्यन्ते देवानां प्रतिनिकाय”मिति १९७ ॥ ५९ ॥ ६० ॥ इदानीं ‘ओहिनाणं’त्यष्टनवत्यधिकशततमं द्वारमाह—

सक्कीसाणा पढमं दोच्चं च सणंकुमारमाहिंदा । तच्चं च बंभलंतग सुक्कसहस्सारय चउत्थि ॥ ६१ ॥
आणयपाणयकप्पे देवा पासंति पंचमीं पुढवीं । तं चेव आरणचुय ओहिणाणेण पासंति ॥ ६२ ॥
छट्ठिं हिट्ठिममज्झिमगेविज्जा सत्तमिं च उवरिल्ला । संभिन्नलोगनालिं पासंति अणुत्तरा देवा
॥ ६३ ॥ एणसिमसंखेज्जा तिरियं दीवा य सागरा चेव । बहुययरं उवरिमया उहं च सकप्पथू-
भाइं ॥ ६४ ॥ संखेज्जजोयणाइं देवाणं अद्धसागरे ऊणे । तेण परमसंखेज्जा जहन्नयं पन्नवीसं तु
॥ ६५ ॥ भवणवइचणयराणं उहं बहुओ अहो य सेसाणं । जोइसिनेरइयाणं तिरियं ओरालिओ
चित्तो ॥ ६६ ॥

‘सक्की’त्यादिगाथाषट्, शक्रेशानौ—सौधर्मेशानकल्पेन्द्रौ उपलक्षणमेतत् इन्द्रसामानिकादयश्चोत्कृष्टायुषः, एवमन्यत्राप्युपलक्षणव्याख्यानं

द्रष्टव्यं, प्रथमां—रत्नप्रभायां पृथिवीं यावत्, रत्नप्रभायाः पृथिव्याः सर्वाधस्तनं भागं यावदुत्कृष्टतोऽवधिना पश्यतः, सनत्कुमारमाहेन्द्राविन्द्रौ द्वितीयां—शर्कराप्रभां पृथिवीं यावत्, शर्कराप्रभायाः पृथिव्या अधस्तनं सर्वाधस्तनं चरमं भागं यावदित्यर्थः, एवमुत्तरत्रापि भावनीयं, ब्रह्मलोकलान्तकौ तृतीयां—वालुकाप्रभां यावत्, शुक्रसहस्रां चतुर्थीं पद्मप्रभां यावत्, तथा आनतप्राणतकल्पयोर्देवाः—इन्द्र-तत्सामानिकादयः पञ्चमीं पृथिवीं—धूमप्रभां यावदवधिना पश्यन्ति, आरणाच्युतदेवा अपि तामेव पञ्चमीं पृथिवीं यावत्, तथा आनत-प्राणतदेवेभ्य आरणाच्युतदेवास्तामेव विशुद्धतरां बहुपर्यायां च, तत्राप्यानतदेवेभ्यः प्राणतदेवाः आरणदेवेभ्यश्चाच्युतदेवाः सविशेषां पश्यन्ति, उत्तरोत्तरदेवानां विमलविमलतरावधिज्ञानसद्भावात्, एवं प्रागुत्तरत्र च सर्वत्र भावनीयं, तथा अधस्तनमध्यमप्रैवेयकाः ‘आधेये आधारोपचारात्’ तन्निवासिनो देवाः षष्ठी—तमःप्रभां पृथिवीं यावत्पश्यन्ति, उपरितनप्रैवेयकवासिनो देवाः सप्तमीं पृथिवीं यावत्, अनुत्तरविमानवासिनस्तु देवाः सम्भिन्नां—परिपूर्णां लोकनाडीं—लोकमध्यवर्तिनीं त्रसनाडीमधस्तादवधिना पश्यन्ति, उक्तं च तत्त्वार्थ-भाष्ये—“अनुत्तरविमानवासिनस्तु कृत्स्नां लोकनालिं पश्यन्ती”ति, अन्ये तु स्वविमानध्वजादूर्ध्वमदर्शनात् किञ्चिद्दूतां लोकनाडीं पश्यन्तीत्याहुः, तदेवमधस्तादवधिविषयभूतं क्षेत्रमुक्तं ॥ ६१ ॥ ६२ ॥ ६३ ॥ सम्प्रति तदेव तिर्यगूर्ध्वं चाह—‘एयसि’मित्यादि, एतेषां—शकेशानादिदेवानां तिर्यक्—तिर्यश्चीनमवधिविषयं क्षेत्रमसङ्ख्येया द्वीपाः सागराश्च, असङ्ख्यावान् द्वीपानसङ्ख्यातांश्च समुद्रानवधिना तिर्य-क्पश्यन्तीत्यर्थः, केवलमेतदेव द्वीपसमुद्रासङ्ख्येयकं ‘उवरिमया’ इति उपर्युपरिवर्तिकल्पवासिनो देवा बहुकतरं, उपलक्षणमेतत् बहुकतमं च तिर्यगवधिना पश्यन्ति, उपर्युपरिदेवलोकनिवासिनां विशुद्धविशुद्धतरावधिज्ञानसद्भावात्, ऊर्ध्वं पुनः सर्वेऽपि शकादयो देवाः स्वकल्प-स्तूपादीन्—स्वस्वविमानचूलाध्वजादिकं यावत्पश्यन्ति न परतः, तथा भवस्वाभाव्यात्, जघन्यतः पुनरमी सर्वेऽपि सौधर्मादयोऽनुत्तरवि-मानवासिपर्यन्ता अङ्गुलासङ्ख्येयभागमात्रं क्षेत्रं पश्यन्ति, तथा चावश्यकचूर्णिः—“वैमाणिया सोहम्माओ आरम्भ जाव सव्वहसि-द्धगा देवा ताव जहन्नेण अंगुलस्स असंखेज्जभागं ओहिणा जाणंति पासंति,” नन्वङ्गुलासङ्ख्येयभागमात्रक्षेत्रप्रमितोऽवधिः सर्वजघन्यो भवति, सर्वजघन्यश्चावधितिर्यग्मनुष्येष्वेव न शेषेषु, यदुक्तं—“उक्कोसो मणुएसु मणुस्सतेरिच्छएसु य जहओ ।’ इति [उत्कृष्टो मनु-ष्येषु मनुष्यतिर्यङ्क्षु च जघन्यः] तत्कथमिह वैमानिकानां सर्वजघन्य उक्तः ?, उच्यते, सौधर्मादिदेवानां पारभविकोऽप्युपपातकालेऽ-वधिः सम्भवति, स च सर्वजघन्योऽपि कदाचिद्वाप्यते, उपपातानन्तरं तु देवभवप्रत्ययजः, ततो न कदाचिदोषः, यदाह जिनभद्र-गणिश्वमाश्रमणः—“वैमाणियाणमंगुलभागमसंखं जहन्नओ होइ । उववाओ परभविओ तव्वभवजो होइ तो पच्छा ॥ १ ॥’ [वैमनि-कानामङ्गुलासंख्यभागो जघन्यतो भवति । औपपातिकः (उपपाते) पारभविकः तद्वजो भवति तत् पश्चात् ॥ १ ॥] पारभविकत्वा-च्चायं सूत्रकृता नोक्त इति ॥ ६४ ॥ उक्तं वैमानिकानामधस्तिर्यगूर्ध्वं चावधिक्षेत्रं, अथ सामान्यतः शेषदेवानामाह—“संखेज्जे”-त्यादि, देवानां—भवनपतिव्यन्तरज्योतिष्काणामर्धसागरोपमप्रमाणे किञ्चिद्दूनायुषि सति संख्येयान्येव योजनानि अवधिपरिच्छेद्यक्षेत्रं, ततः परं संपूर्णधिसागरोपमादिके आयुषि सति पुनः असङ्ख्येयानि योजनानि, केवलमायुर्वृद्ध्या योजनासङ्ख्यातकस्यापि वृद्धिर्वाच्या, जघन्यं तु पुनरवधिक्षेत्रं पञ्चविंशतिर्योजनानि, तानि च येषां सर्वजघन्यं—दशवर्षसहस्रप्रमाणं आयुस्तेषामेव भवनपतिव्यन्तराणां द्रष्ट-व्यानि न शेषाणां, आह च भाष्यकृत्—“पणवीसजोयणाइं दसवाससहस्सिया ठिई जेसि’मिति [पञ्चविंशतिर्योजनानि दशवर्षसा-हस्रिका स्थितिर्येषां] ज्योतिष्काः पुनरसङ्ख्येयस्थितिकत्वाजघन्यतोऽपि सङ्ख्येययोजनप्रमितान् सङ्ख्येयान् द्वीपसमुद्रानवधिज्ञानतः पश्य-न्ति, उत्कर्षतोऽपि तानेव, केवलमधिकतरान्, उक्तं च प्रज्ञापनायाम्—“जोइसिया णं भंते! केवइयं खेत्तं ओहिणा जाणंति पासंति ?, गोयमा! जहन्नेणवि संखेजे दीवसमुहे उक्कोसेणवि संखेजे दीवसमुहे” इति ॥ ६५ ॥ अथ नारकतिर्यङ्गरामराणां मध्ये कस्य कस्यां दिशि प्रभूतोऽवधिरिति प्रतिपादयन्नाह—“भवणे”त्यादि, भवनपतीनां व्यन्तराणां चावधिरूर्ध्वं बहुकः—प्रभूतः, शेषासु च विष्णु स्वल्प-विषय एवावधिः, एवमग्रेऽपि भावनीयं, शेषाणां तु वैमानिकदेवानां पुनरधः प्रभूतोऽवधिः ज्योतिष्कनारकाणां तिर्यक्प्रभूतः, तथा तिर्य-ग्मनुष्याणां सम्बन्धवधिरौदारिकावधिरुच्यते अयं तु चित्रो—नानाप्रकारः, केषाञ्चिदूर्ध्वं बहुः अन्येषां त्वधः परेषां तु तिर्यक् केषाञ्चित् तुल्य इति भावः १९८ ॥ ६६ ॥ सम्प्रति ‘उप्यत्तीए विरहो’त्ति नवनवत्यधिशततमं द्वारमाह—

भवणवणजोइसोहंमीसाण चउवीसई मुहुत्ता उ । उक्कोस विरहकालो सवेसु जहन्नओ समओ ॥ ६७ ॥ नव दिण वीस मुहुत्ता बारस दस चेव दिण मुहुत्ता उ । बावीसा अद्धं चिय पणयाल असीइ दिवससयं ॥ ६८ ॥ संखिज्ज मास आणयपाणय तह आरणञ्चुए वासा । संखेज्जा वि-न्नेया गेविज्जेसुं अओ वोच्छं ॥ ६९ ॥ हिट्ठिमे वाससयाइं मज्झिम सहसाइं उवरिमे लक्खा । संखिज्जा विन्नेया जहसंखेणं तु तीसुंपि ॥ ७० ॥ पलिया असंखभागा उक्कोसो होइ विरहकालो उ । विजयाइसु निहिट्ठो सवेसु जहन्नओ समओ ॥ ७१ ॥

‘भवणे’त्यादिगाथाचतुष्कं, इह भवनपत्यादिषु देवाः प्रायः सततमुत्पद्यन्ते कदाचिदेव त्वन्तरं, तच्च सामान्येन चतुर्विधेष्वपि समुदि-तेषु देवेषु द्वादश मुहूर्ताः, तदनन्तरमवश्यमन्यतमस्मिन् कश्चिदेव उत्पद्यते एव, उक्तं च—“गम्भयतिरिनरसुरनारयाण विरहो मुहुत्त बारसग” [गर्भजतिर्यङ्गरसुरनारकाणां विरहो मुहूर्तानां द्वादशकं] मिति, विशेषतस्तु भवनवासिषु व्यन्तरेषु ज्योतिष्केषु सौधर्मे

ईशाने च प्रत्येकमुत्कर्षत उपपातविरहकालश्चतुर्विंशतिर्मुहूर्ताः, इयमत्र भावना—भवनवास्यादिषु मध्ये प्रत्येकमेकस्मिन् बहुषु वा देवेषूप-
 नेषु सत्सु अन्य उत्कृष्टमन्तरं चतुर्विंशतिं मुहूर्तान् कृत्वा नियमतः समुत्पद्यते इति, जघन्यत उपपातविरहकालः सर्वेष्वपि भवनवासि-
 व्यन्तरज्योतिष्कसौधमैशानरूपेषु एकः समयः, किमुक्तं भवति?—एतेषु पञ्चस्वपि स्थानेषु प्रत्येकमेकस्मिन् बहुषु वा समुत्पन्नेष्वन्यः
 समयमेकमन्तरं कृत्वा समुत्पद्यत इति, शेषः सर्वोऽप्युपपातविरहकालो मध्यमो वेदितव्य इति ॥ ६७ ॥ सनत्कुमारे कल्पे देवानामुत्कर्षत
 उपपातविरहकालो नव दिनानि—रात्रिन्दिवानि विंशतिश्च मुहूर्ताः माहेन्द्रे द्वादश दिनानि दश च मुहूर्ताः ब्रह्मलोके सार्धोनि द्वाविंशतिर्दि-
 नानि लान्तके पञ्चचत्वारिंशदिनानि महाशुकेऽशीतिदिनानि सहस्रारे दिवसशतं—अहोरात्रशतं ॥ ६८ ॥ आनते प्राणते च प्रत्येकमुत्कर्-
 षत उपपातविरहकालः सङ्क्षेया मासाः, केवलमानतापेक्षया प्राणते प्रभूता वेदितव्याः, ते च वर्षादर्वागेव, तथा आरणे अच्युते च प्रत्येकं
 सङ्क्षेयानि वर्षाणि, नवरमत्राप्यारणापेक्षयाऽच्युते प्रभूतानि, तानि च वर्षशतादर्वागेव, अतः परं प्रैवेयकेषूत्कर्षत उपपातविरहकालं वक्ष्ये
 ॥ ६९ ॥ प्रतिज्ञातमेवाह—“हिट्टिमे”त्यादि, त्रिष्वपि अधस्तनमध्यमोपरितनप्रैवेयकत्रिकेषु यथासङ्क्षेपेन सङ्क्षेयानि वर्षशतानि वर्षसहस्राणि
 वर्षलक्षाणि च विज्ञेयानि, तथाहि—अधस्तनप्रैवेयकत्रिके उत्कृष्ट उपपातविरहकालः सङ्क्षेयानि वर्षशतानि, तानि च वर्षसहस्रादारतः,
 मध्यमप्रैवेयकत्रिके सङ्क्षेयानि वर्षसहस्राणि, तानि च वर्षलक्षादर्वाक्, उपरितनप्रैवेयकत्रिके सङ्क्षेयानि वर्षलक्षाणि, तानि च वर्षकोट्या
 आरतो द्रष्टव्यानि, अन्यथा कोटीग्रहणमेव कुर्यादित्येवं सर्वत्र भावनीयं, इयं च व्याख्या हरिभद्रसूरिकृतसङ्ग्रहणीटीकानुसारतः,
 अन्ये तु सामान्येनैव व्याचक्षत इति ॥ ७० ॥ साम्प्रतमनुत्तरविमानेषु उपपातविरहकालमानमाह—“पलिये”त्यादि, विजयादिषु—
 विजयवैजयन्तजयन्तापराजितरूपेषु चतुर्षु विमानेषूत्कृष्ट उपपातविरहकालोऽद्यापत्योपमासङ्क्षेयभागः, तुशब्दस्यानुक्तसमुच्चयार्थत्वात्स-
 वार्थसिद्धे पत्योपमस्य सङ्क्षेयो भागः, तथा च प्रज्ञापना—“सव्वट्टसिद्धदेवा णं भंते ! केवइकालं विरहिया उववाणं पज्जतां ?,
 गोयमा ! जहन्नेण एणं समयं उक्कोसेणं पलिओवमस्स संखेज्जभाग”मिति, जघन्यतः पुनः सर्वेष्वपि—सनत्कुमारादिष्वनुत्तरान्तेषु उप-
 पातविरहकाल एकः समय इति १९९ ॥ ७१ ॥ सम्प्रति ‘उववट्टणाए विरहो’ति द्विशततमं द्वारमाह—

उववायविरहकालो एसो जह वणिणओ य देवेसु । उववट्टणावि एवं सवेसिं होइ विज्ञेया ॥ ७२ ॥

उपपतनमुपपातः—तदन्यगतिकानां सत्त्वानां देवत्वेनोत्पादः तस्य विरहकालः—अन्तरकालः एषः—चतुर्विंशतिमुहूर्तादिक उत्कृष्टो
 जघन्यतश्च यथा देवेषु प्रागुपवर्णितः एवं—अनेनैव प्रकारेण सर्वेषां देवानामुद्धर्तनाऽपि विज्ञेया, तथा—भवनवासिव्यन्तरज्योतिष्कसौ-
 धमैशानदेवानामुत्कृष्ट उद्धर्तनाविरहकालश्चतुर्विंशतिर्मुहूर्ताः, सनत्कुमारे नव दिनानि विंशतिश्च मुहूर्ताः माहेन्द्रे द्वादश दिनानि दश च
 मुहूर्ताः ब्रह्मलोके सार्धोनि द्वाविंशतिर्दिनाः लान्तके पञ्चचत्वारिंशदिनाः शुके अशीतिर्दिनाः सहस्रारे दिनशतं आनतप्राणतयोः सङ्क्षेया
 मासाः आरणाच्युतयोः सङ्क्षेयानि वर्षाणि अधस्तनेषु त्रिषु प्रैवेयकेषु सङ्क्षेयानि वर्षशतानि मध्यमेषु त्रिषु सङ्क्षेयानि वर्षसहस्राणि
 उपरितनेषु त्रिषु सङ्क्षेयानि वर्षलक्षाणि विजयादिषु चतुर्षु पत्योपमासङ्क्षेयभागः सर्वार्थसिद्धे च पुनः पत्योपमसङ्क्षेयभागः, जघ-
 न्यतः पुनः सर्वेषामुद्धर्तनाविरहकाल एकः समय इति २०० ॥ ७२ ॥ इदानीं ‘इमाण संख’त्येकोत्तरद्विशततमं द्वारमाह—

एक्को व दो व तिसि व संखमसंखा य एगसमएणं । उववज्जंतेहया उववट्टणावि एमेव ॥ ७३ ॥

भवनवास्यादिषु प्रत्येकमेकस्मिन् समये जघन्यतः एको द्वौ वा त्रयो वा उत्पद्यन्ते, उत्कर्षतः सङ्ख्याता असङ्ख्याता वा, केवलं सह-
 स्रारदूर्द्ध्वं सर्वत्रोत्कर्षतः सङ्ख्याता एव वक्तव्याः नासङ्ख्याताः, यतो मनुष्या एव सहस्रारदूर्द्ध्वं गच्छन्ति न तिर्यङ्गो, मनुष्याश्च
 सङ्ख्याता एव, ‘उववट्टणावि एमेव’ ति उद्धर्तमाना अपि सन्तो भवनपतिव्यन्तरादिभ्य इत्यमेवोद्धर्तन्ते, ते च जघन्यत एको द्वौ वा
 त्रयो वा उत्कर्षतः सङ्ख्याता असङ्ख्याता वा यावत्सहस्रारकल्पः, सहस्रारकल्पादूर्द्ध्वमुत्कर्षतः सङ्ख्याता एव च्यवन्ते, आनतादिच्युता हि
 मनुष्येष्वेवागच्छन्ति, न तिर्यङ्गु, मनुष्याश्च सङ्ख्याता एवेति २०१ ॥ ७३ ॥ इदानीं ‘जग्मि एयाण गइ’ति त्र्युत्तरद्विशततमं द्वारमाह—

पुदवीआउवणस्सइ गग्गे पज्जत्तसंखजीवीसुं । सग्गज्जुयाण वासो सेसा पडिसेहिया ठाणां ॥ ७४ ॥

बायरपज्जत्तेसुं सुराण भूदगवणेसु उप्पत्ती । ईसाणंताणं चिय तत्थवि न उववट्टणाणंपि ॥ ७५ ॥

आणयपभिईहिंतो जाणुत्तरवासिणो चवेऊणं । मणुएसुं चिय जायइ नियमा संखिज्जजीविसुं ॥ ७६ ॥

स्वर्गात्—देवोत्पादस्थानाश्च्युतानां सामान्येन भवनपतिव्यन्तरज्योतिष्कवैमानिकानां देवानां वासो—वसनमुत्पत्तिरित्यर्थः पृथिवीकाये
 अप्काये वनस्पतिकाये तथा गर्भजेषु पर्याप्तेषु सङ्ख्यातवर्षजीविषु तिर्यग्मनुष्येषु भवति, शेषाणि पुनः स्थानानि—तेजस्कायवायुकायद्वित्रि-
 चतुरिन्द्रियासङ्ख्यातायुष्कसम्पूर्तिमापर्याप्ततिर्यग्भरदेवनारकरूपाणि प्रतिषिद्धानि तीर्थकरणधरैः ॥ ७४ ॥ अत्रैव विशेषमाह—“बायरे”-
 त्यादिगाथाद्वयं, पृथिव्युदकप्रत्येकवनस्पतिष्वपि बादरपर्याप्तेष्वेव सुराणां—देवानामुत्पत्तिः, न पुनः सूक्ष्मपृथिव्यप्कायिकेषु साधारणवन-
 स्पतिषु अपर्याप्तेषु बादरपृथिव्यप्कवनस्पतिष्वेवेति, तत्रापीशानान्तानामेव देवानामेकेन्द्रियेषूपत्तिः न तूर्द्ध्वगानां सनत्कुमारादीनां,
 ते हि पञ्चेन्द्रियतिर्यङ्गमनुष्येष्वेवोत्पद्यन्ते, तथा आनतप्रभृतिभ्यः—आनतकल्पदेवानारभ्य यावदनुत्तरवासिनो देवाः स्वस्थानाश्च्युत्वा निय-
 मतः सङ्ख्यातवर्षायुष्केषु मनुष्येष्वेव जायन्ते, नैकेन्द्रियेषु नापि तिर्यङ्गिवसि भावः २०२ ॥ ७५ ॥ ७६ ॥ इदानीं ‘जत्तो आगई
 एसिं’ति त्र्युत्तरद्विशततमं द्वारमाह—

परिणामविमुद्धीए देवाउयकम्मबंधजोगाए । पंचिंदियाउ गच्छे नरतिरिया सेसपडिसेहो ॥ ७७ ॥

आईसाणा कप्पा उववाओ होइ देवदेवीणं । तत्तो परं तु नियमा देवीणं नत्थि उववाओ ॥ ७८ ॥

परिणमनं परिणामो—मानसिको व्यापारविशेषः, स च द्विधा—विशुद्धोऽविशुद्धश्च, तत्र यो विशुद्धः स देवगतिकारणमिति तत्प्रतिपादनार्थं विशुद्धिग्रहणं, परिणामस्य विशुद्धिः परिणामविशुद्धिः तथा, प्रशस्तेन मानसव्यापारेणेत्यर्थः, एतेन शुभाशुभगत्यवाप्तौ मनोव्यापारस्यैव प्राधान्यमाह, सापि च परिणामविशुद्धिः काऽप्युत्कर्षं प्राप्ता मुक्तिपदस्यैव प्रापिका, अतस्तन्निवृत्त्यर्थमाह—देवायुःकर्मबन्धनयोग्यया हेतुभूतया पञ्चेन्द्रियाः, तुशब्द एवकारार्थः पञ्चेन्द्रिया एव नैकेन्द्रियद्वीन्द्रियादय इत्यर्थः, नरा—मनुष्यास्तिर्यङ्मश्च देवेषु मध्ये गच्छन्ति, शेषाणां तु सुरनारकाणां देवगतिगमने प्रतिषेधो ज्ञातव्यः, न खलु देवा नारका वा स्वायुःक्षयेऽनन्तरं देवत्वेनोत्पद्यन्त इति ॥ ७७ ॥ सम्प्रति प्रसंगतो देवदेवीनामुत्पत्तिस्थानमाह—“आईसाणे”त्यादि, आ ईशानात्—ईशानकल्पभूमिव्याप्य, किमुक्तं भवति?—भवनपतिव्यन्तरज्योतिष्कसौधमेशानदेवेषु देवानां देवीनां चोपपातो—जन्म भवति, ततः—ईशानात्परमूर्द्धं सनत्कुमारादिषु देवीनामुपपातो नास्ति, किन्तु देवानामेव केवलानां, केवलं सनत्कुमारादिदेवानां रतामिलाषे सति देव्यः स्वस्वपरिगृहीताः सौधर्मादीशानाश्च सहस्रारं यावद्गच्छन्ति न परत इति, तथा अच्युतात्परतः सुराणामपि गमागमौ न स्तः, तत्राद्यस्तनानामूर्द्धं शक्यभावात्, उपरितनानां त्विहागमने प्रयोजनाभावात्, प्रैवेयकानुत्तरसुरा हि जिनजन्ममहिमादिष्वपि नात्रागच्छन्ति, किन्तु स्वस्थानस्था एव भक्तिमातन्वते, संशयप्रश्ने चावधिज्ञानतो भगवत्प्रयुक्तानि मनोद्रव्याणि साक्षाद्वेत्य तदाकारान्यथानुपपत्त्या जिह्वासितमर्थं निश्चिन्वन्ति, न चान्यत्प्रयोजनं, तत्र तेषामिहागम इति २०३ ॥ ७८ ॥ सम्प्रति ‘विरहो सिद्धिर्गईए’ति चतुर्त्तरद्विशततमं द्वारमाह—

एकसमओ जहन्नो उक्कोसेणं तु जाव छम्मासा । विरहो सिद्धिर्गईए उव्वट्टणवज्जिया नियमा ॥ ७९ ॥

एकः समयो जघन्यतः सिद्धिगतौ विरहः—अन्तरं भवति, उत्कर्षतस्तु यावत् षण्मासाः, सा च सिद्धिगतिरनियमात्—निश्चयेनोद्धर्तनवर्जिता, न खलु सिद्धास्ततः कदाचनाप्युद्धर्तन्ते, तद्धेतूनां कर्मणां निर्मूलमुन्मूलितत्वात्, उक्तं च—“दग्धे बीजे यथाऽत्यन्तं, प्रादुर्भवति नाङ्कुरः । कर्मबीजे तथा दग्धे, न रोहति भवाङ्कुरः ॥ १ ॥” २०४ ॥ ७९ ॥ सम्प्रति ‘जीवाणाहारगहणऊसास’ति पञ्चोत्तरद्विशततमं द्वारमाह—

सरिरेणोयाहारो तथाय फासेण रोमआहारो । पक्खेवाहारो पुण कावलिओ होइ नायवो ॥ ८० ॥
ओयाहारा जीवा सवे अपजत्तगा मुणेयवा । पज्जत्तगा य लोमे पक्खेवे हुंति भइयवा ॥ ८१ ॥
रोमाहारा एगिंदिया य नेरइयसुरगणा चेव । सेसाणं आहारो रोमे पक्खेवओ चेव ॥ ८२ ॥ ओयाहारा मणभक्खिणो य सवेऽवि सुरगणा होति । सेसा हवंति जीवा लोमाहारा मुणेयवा ॥ ८३ ॥
अपज्जत्ताण सुराणऽणाभोगनिवत्तिओ य आहारो । पज्जत्ताणं मणभक्खणेण आभोगनिम्माओ ॥ ८४ ॥ जस्स जइ सागराईं ठिइ तस्स य तेत्तिएहिं पक्खेहिं । ऊसासो देवाणं वाससहस्सेहिं आहारो ॥ ८५ ॥ दसवाससहस्साईं जहन्नमाऊ धरंति जे देवा । तेसि चउत्थाहारो सत्तहिं थोवेहिं ऊसासो ॥ ८६ ॥ दसवाससहस्साईं समयाईं जाव सागरं ऊणं । दिवसमुहुत्तपुहुत्ता आहारूसास सेसाणं ॥ ८७ ॥

‘सरीरे’त्यादिगाथाष्टकं, शरीरेणैव केवलेन य आहारः स ओजाहारः, एतदुक्तं भवति—यद्यप्यौदारिकवैक्रियाहारकतैजसकर्मणभेदतः शरीरं पञ्चधा तथाऽपीह तैजसेन तत्सहचारिणा कर्मणेन च शरीरेण पूर्वशरीरत्यागे विप्रहेणाविमहेण ओत्पत्तिदेशं प्राप्तः सन् जन्तुर्यत्प्रथममौदारिकादिशरीरयोग्यान् पुद्गलानाहारयति यच्च द्वितीयादिसमयेष्वप्यौदारिकादिमिश्रेणाहारयति यावच्छरीरनिष्पत्तिः एष सर्वोऽप्योजआहारः, ओजसा—तैजसशरीरेणाहार ओजआहारः, सकारवर्णलोपादोजाहारो वा, यद्वा ओजः—स्वजन्मस्थानोचितः शुक्रानुविद्धशोणितादिपुद्गलसङ्घातस्तस्याहार ओजाहारः, तथा त्वचा—त्वग्निन्द्रियेण यः स्पर्शस्तेन य आहारः शरीरोपष्टम्भकानां शिशिरप्रावृट्कालादिभावितानां शीतजलादिपुद्गलानां ग्रहणं स लोममिः—लोमरन्ध्रैराहारः प्रचुरतरमूत्राद्यभिव्यङ्ग्यो लोमाहारः, यः पुनराहारः कावलिकः—कवलैर्निष्पन्नो भवति स प्रक्षेपाहारो ज्ञातव्यः, प्रक्षेपणं—मुखे प्रवेशनं प्रक्षेपः तेनौदनादेराहारः प्रक्षेपाहारः, अथवा प्रक्षिप्यत इति प्रक्षेपः—ओदनकवलादिस्तस्याहारः प्रक्षेपाहारः ॥ ८० ॥ अथ यस्यामवस्थायां जीवानां य आहारस्तदाह—“ओयाहारे”त्यादि, ओजः—उत्पत्तिदेशे स्वशरीरयोग्यः पुद्गलसमूहस्तदाहारयन्तीत्योजआहाराः यद्वा ओजः—तैजसशरीरं तेनाहारो येषां ते ओजआहारा जीवाः सर्वेऽप्येकेन्द्रियादयः पञ्चेन्द्रियान्ता अपर्याप्ता मन्तव्याः, अपर्याप्तत्वं च शरीरपर्याप्तिमपेक्ष्य नाहारपर्याप्तिं, तदपर्याप्तानामनाहारकत्वात्, सर्वाभिः स्वयोग्यपर्याप्तिभिरपर्याप्ता ओजआहारा इत्यन्ये, तथा पर्याप्ताः—शरीरपर्याप्त्या पर्याप्ताः मतान्तरेण सर्वाभिः स्वयोग्यपर्याप्तिभिः पर्याप्ताः सर्वे जीवा लोमि—लोमाहारे नियमतो भवन्ति, पर्याप्तानां सर्वेषामपि जीवानां सर्वदापि लोमाहारो भवत्येवेति भावः, तथा च घर्माद्यमितताश्लायया शीतलानिलसलिलस्पर्शनेन वा प्रीयन्ते प्राणिनः, प्रक्षेपे—प्रक्षेपाहारे भवन्ति भजनीयाः—यदैव कवलप्रक्षेपं कुर्वन्ति तदैव प्रक्षेपाहारो नान्यदा, लोमाहारता तु पवनादिस्पर्शनात् सदैवेति ॥ ८१ ॥ अबैकेन्द्रियादीनां पृष्ठाहारनैय-

त्यमाह—‘रोमे’त्यादि, शरीरपर्याप्त्या पर्याप्ताः मतान्तरेण सर्वस्वयोग्यपर्याप्तिपर्याप्ता एकेन्द्रिया नैरयिकाः सुरगणाश्च सर्वे लोमाहारा एव ज्ञातव्याः, न पुनः प्रक्षेपाहाराः, तत्र एकेन्द्रियाणां प्रक्षेपाहाराभावो सुखाभावात्, नैरयिकदेवानां तु वैक्रियशरीरतया तथास्वभावान्, उक्तं च—“एगिदियदेवाणं नेरइयाणं च नत्थि पक्खेवो । सेसाणं जीवाणं संसारत्थाण पक्खेवो ॥ १ ॥” [एकेन्द्रियदेवानां नैरयिकाणां च नास्ति प्रक्षेपः । शेषाणां जीवानां संसारस्थानां प्रक्षेपः ॥ १ ॥] शेषाणां—द्वित्रिचतुरिन्द्रियाणां तिर्यक्पञ्चेन्द्रियाणां मनुष्याणां चाहारो लोमि—लोमविषयः प्रक्षेपतश्च भवति, उभयरूपस्याप्याहारस्य तेषां सम्भवात् ॥ ८२ ॥ अथ देवानामाहारविषयं विशेषमाह—‘ओये’त्यादि, सर्वेऽपि भवनपत्यादयः सुरगणा अपर्याप्तावस्थायामोजआहाराः, पर्याप्तावस्थायां मनोभक्षिणो—मनसा चिन्तितोपनतान् सकलेन्द्रियाह्लादकमनोजपुद्गलान् भक्षयन्तीव भक्षयन्ति—वैक्रियशरीरेणात्मसात्कुर्वन्तीत्येवंशीला मनोभक्षिणः, इयमत्र भावना—यथा शीतपुद्गलाः शीतयोनिकस्य प्राणिनः सुखित्वायोपकल्पन्ते उष्णाः पुद्गला वा उष्णयोनिकस्य तथा देवैरपि मनसाऽभ्यवह्रियमाणाः पुद्गलास्तेषां तृप्तये परमसन्तोषाय चोपकल्पन्ते, तत् आहारविषयाभिलाषनिवृत्तिर्भवतीति, शेषाः—सुरव्यतिरिक्ता जीवा नैरयिकादयोऽपर्याप्तावस्थायामोजआहाराः, पर्याप्तास्तु लोमाहारा ज्ञातव्याः, न पुनर्मनोभक्षिणः, मनोभक्षणलक्षणो ह्याहारः स उच्यते ये तथाविधशक्तिवशान्नमनसा स्वशरीरपुष्टिजनकाः पुद्गला अभ्यवह्रियन्ते यदभ्यवहरणानन्तरं च तृप्तिपूर्वः परमसन्तोष उपजायते, न चैतन्नैरयिकादीनामस्ति प्रतिकूलकर्मोदयवशतस्तेषां तथारूपशक्त्यभावात् ॥ ८३ ॥ पुनरत्रैव विशेषमाह—‘अपज्जे’त्यादि, आभोगनमाभोगः—आलोचनमभिसन्धिरित्यर्थः आभोगेन निर्वर्तितः—उत्पादित आभोगनिर्वर्तितः आहारयामीतीच्छापूर्वं निर्मापित इत्यावत्, तद्विपरीतोऽनाभोगनिर्वर्तितः, आहारयामीति विशिष्टेच्छामन्तरेण निष्पाद्यते यः प्रावृत्काले प्रचुरतरमूत्राद्यभिव्यङ्ग्यशीतपुद्गलाद्याहारवत् सोऽनाभोगनिर्वर्तित इति भावः, अत्रापर्याप्तकानां सुराणामोजआहारोऽनाभोगनिर्वर्तितः—अनाभोगसम्पादितो भवति, मनःपर्याप्तेरभावात् आभोगासम्भवात्, पर्याप्तानां पुनर्यो मनोभक्षणेन—मनसा सञ्चिन्त्य विशिष्टपुद्गलाभ्यवहरणेनाहारः स आभोगनिर्मितः—आभोगसम्पादितो भवति ॥ ८४ ॥ सम्प्रति सागरोपमसङ्ख्याया आहारोच्छ्वासयोः कालमानमाह—‘जस्से’त्यादि, देवानां मध्ये यस्य देवस्य यावन्ति सागरोपमाणि स्थितिस्तस्य तावद्भिः पक्षैरुच्छ्वासः—शरीरान्तर्गतप्राणपवनोत्सर्पणं प्रवर्तते, तावद्भिश्च वर्षसहस्रैराहारः—आहारामिलाषः, यथा—यस्य देवस्यैकं सागरोपमं स्थितिस्तस्यैकस्मिन् पक्षेऽतिक्रान्ते उच्छ्वासः एकस्मिन् वर्षसहस्रे आहारः, यस्य द्वे सागरोपमे तस्य पक्षद्वये उच्छ्वासो वर्षसहस्रद्वये आहारः, यावत् त्रयस्त्रिंशत्सागरोपमाणि यस्य स्थितिस्तस्य त्रयस्त्रिंशत्पक्षातिक्रमे उच्छ्वासः त्रयस्त्रिंशद्वर्षसहस्रातिक्रमे आहारः, देवेषु हि यो यथा महायुः स तथा सुखी, सुखितानां च यथोत्तरं महानुच्छ्वासनिःश्वासक्रियाविरहकालः, दुःस्वरूपत्वादुच्छ्वासनिःश्वासक्रियायाः, ततो यथा यथाऽऽयुषः सागरोपमवृद्धिस्तथा तथोच्छ्वासक्रियाविरहप्रमाणस्यापि पक्षवृद्धिः, आहारक्रियायास्तु ततोऽप्यतिदुःस्वरूपत्वाद्वर्षसहस्रवृद्धिः ॥ ८५ ॥ अथ जघन्यायुषामाहारोच्छ्वासयोः कालमानमाह—‘दसे’त्यादि, ये देवा—भवनपतयो व्यन्तराश्च जघन्यं दशवर्षसहस्राण्यायुर्धरन्ति तेषामाहारः—आहारामिलाषश्चतुर्थाद्—अहोरात्रादुत्पद्यते, सति चाहारामिलाषे मनसा परिकल्पिताः शुभाः पुद्गलाः सर्वेणैव कायेनाहारतया परिणमन्ति, तथा तेषामेव—दशवर्षसहस्रधारिणां देवानां सप्तमिः स्तोकाः—आधिग्याधिरहितमनुष्यसत्कोच्छ्वासनिःश्वाससप्तकप्रमाणैः कालविशेषैरुच्छ्वासः, सप्तसप्तस्तोकातिक्रमे एवोच्छ्वासन्ति, शेषकालं च तदाबाधया रहिताः स्तिमिता एव तिष्ठन्तीत्यर्थः ॥ ८६ ॥ अथ वर्षसहस्रदशकस्थितेरुर्द्धं यावत्सागरोपमं पूर्णमेतावत्यन्तराले आहारोच्छ्वासकालमानमाह—‘दसवे’त्यादि तेषामुक्तेभ्यः शेषाणां देवानां दशवर्षसहस्राणि समयादीनि—समयावलिकामुहूर्तदिवसमाससंवत्सरयुगाद्यधिकानि यावत्किञ्चिद्दूनं सागरोपममायुःस्थितिः तेषां दिवसपृथक्त्वादाहारो मुहूर्तपृथक्त्वादुच्छ्वासश्च, सूत्रे च—‘पुहुत्ते’ति एकवचननिर्देशो जात्यपेक्षः, ततोऽयं भावार्थः—दशवर्षसहस्रेभ्य ऊर्द्धं समयादिवृद्धौ यथाक्रममाहारोच्छ्वासयोर्दिवसमुहूर्तपृथक्त्वानि तावद्वर्धनीयानि यावत्परिपूर्णसागरोपमायुषां पक्षादुच्छ्वासो वर्षसहस्रादाहार इति, तथा एकेन्द्रियाणामाहारामिलाषः सततं, विकलेन्द्रियनारकाणामुत्कर्षतोऽन्तर्मुहूर्तात् पञ्चेन्द्रियतिरश्चामहोरात्रद्वयातिक्रमात् मनुष्याणां चाहोरात्रत्रयातिक्रमादिति, उच्छ्वासोऽपि नारकाणां निरन्तरं एकद्वित्रिचतुःपञ्चेन्द्रियतिर्यङ्नराणां पुनरनियतमात्रः २०५ ॥ ८७ ॥ सम्प्रति ‘तिन्नि सया तेवद्वा पासंडीणं’ति षडुत्तरद्विशततमं द्वारमाह—

असीइसयं किरियाणं १८० अकिरियवाईण होइ चुलसीई ८४ । अन्नाणिय सत्तट्ठी ६७ वेणइयाणं च बत्तीसं ३२ ॥ ८८ ॥ जीवाइनवपयाणं अहो ठविज्जन्ति सयपरयसहा । तेसिंपि अहो निच्चानिच्चा सहा ठविज्जन्ति ॥ ८९ ॥ काल १ रसहाव २ नियई ३ ईसर ४ अप्पत्ति ५ पंचविपयाइं । निच्चानिच्चाणमहो अणुक्रमेणं ठविज्जन्ति ॥ ९० ॥ जीवो इह अत्थि सओ निच्चो कालाउ इय पढमभंगो । वीओ य अत्थि जीवो सओ अनिच्चो य कालाओ ॥ ९१ ॥ एवं परओऽवि हु दोन्नि भंगया पुव्वदुगजुया चउरो । लद्धा कालेणेवं सहावपमुहावि पावंति ॥ ९२ ॥ पंचहि वि चउकेहिं पत्ता जीवेण वीसई भंगा । एवमजीवाईहिवि य किरियावाई असिइसयं ॥ ९३ ॥ इह जीवाइपयाइं पुन्नं पावं विणा ठविज्जन्ति । तेसिमहोभायम्मि ठविज्जए सपरसहदुगं ॥ ९४ ॥

तस्सवि अहो लिहिज्जइ काल १ जहिच्छा य २ पयदुगसमेयं । नियइ १ स्सहाव २ ईसर ३ अप्पत्ति
 ४ इमं पयचउक्कं ॥ ९५ ॥ पहमे भंगे जीवो नत्थि सओ कालओ तयणु बीए । परओऽवि नत्थि
 जीवो काला इय भंगगा दोन्नि ॥ ९६ ॥ एव जइच्छाईहिवि पएहिं भंगहुगं दुगं पत्तं । मिलियावि
 ते दुवालस संपत्ता जीवतत्तेणं ॥ ९७ ॥ एवमजीवाईहिवि पत्ता जाया तओ उ चुलसीई । भेया
 अकिरियवाईण हुंति इमे सव्वसंखाए ॥ ९८ ॥ संतं १ मसंतं २ संतासंतं ३ मवत्तव्वं ४ सयवत्तव्वं
 ५ । असयवत्तव्वं ६ सयवत्तव्वं ७ (सयसयवत्तव्वं) च सत्त पया ॥ ९९ ॥ जीवाइनवपयाणं
 अहोकमेणं इमाइं ठविऊणं । जह कीरइ अहिलावो तह साहिज्जइ निसामेह ॥ १०० ॥ संतो
 जीवो को जाणइ ? अहवा किं व तेण नाएणं ? । सेसपएहिवि भंगा इय जाया सत्त जीवस्स ॥ १०१ ॥
 एवमजीवाईणऽवि पत्तेयं सत्त मिलिय तेसट्ठी । तह अनेऽवि हु भंगा चत्तारि इमे उ इह हुंति
 ॥ २ ॥ संती भावुप्पत्ती को जाणइ किंच तीए न्क्याए ? । एवमसंती भावुप्पत्ती सदसत्तिया
 चेव ॥ ३ ॥ तह अद्वत्तवावि हु भावुप्पत्ती इमेहिं मिलिएहिं । भंगाण सत्तसट्ठी जाया अन्नाणि-
 याण इमा ॥ ४ ॥ सुर १ निवइ २ जइ ३ ज्जाई ४ थविरा ५ वम ६ माइ ७ पिइसु ८ एएसिं ।
 मण १ वयण २ काय ३ दाणेहिं ४ चउविहो कीरए विणओ ॥ ५ ॥ अट्ठवि चउक्कणुणिया वत्तीस
 हवंति वेणइयभेया । सवेहिं पिंदिएहिं तिन्नि सया हुंति तेसट्ठा ॥ ६ ॥

‘असीई’त्यादिगाथा एकोनविंशतिः, न कर्तारमन्तरेण क्रिया—पुण्यबन्धादिलक्षणा सम्भवति, तत एवं परिज्ञाय तां क्रियामात्मसम-
 वायिनीं वदन्ति तच्छीलाश्च ये ते क्रियावादिनः—आत्माद्यस्तित्वप्रतिपत्तिलक्षणाः तेषामशीत्यधिकं शतं भवति, वक्ष्यमाणप्रकारेण अशी-
 त्यधिकशतसङ्ख्यास्ते इति भावः, तथा न कस्यचित्प्रतिक्षणमवस्थितस्य पदार्थस्य क्रिया सम्भवति उत्पत्त्यनन्तरमेव विनाशादित्येवं ये वद-
 न्ति तेऽक्रियावादिनः—आत्मादिनास्तित्वप्रतिपत्तिलक्षणाः, तथा चाहुः—“क्षणिकाः सर्वसंस्कारा, अस्थिराणां कुतः क्रिया ? । भूतिर्देषां
 क्रिया सैव, कारकं सैव चोच्यते ॥ १ ॥” तेषां चतुरशीतिर्भवति, तथा कुतिसतं ज्ञानमज्ञानं तदेषामस्ति तेन वा चरन्तीत्यज्ञानिकाः—
 असंचिन्त्यकृतबन्धवैफल्यादिप्रतिपादनपराः, तथाहि ते एवमाहुः—न ज्ञानं श्रेयः तस्मिन् सति परस्परं विवादयोगेन चित्तकालुष्यादि-
 भावतो दीर्घतरसंसारप्रवृत्तेः, तथाहि—केनचित्पुरुषेणान्यथा देशिते वस्तुनि विवक्षितो ज्ञानी ज्ञानगर्वाभ्यातमानसस्तस्योपरि कलुषचित्तः
 तेन सह विवादमारभते, विवादे च क्रियमाणे तीव्रतीव्रतरचित्तकालुष्यभावतोऽहङ्कारतश्च प्रभूतप्रभूततराशुभकर्मबन्धसम्भवः, तस्माच्च दीर्घ
 दीर्घतरसंसारः, तथा चोक्तम्—“अन्नेण अन्नहा देसियंमि भावंमि नाणगव्वेणं । कुणइ विवायं कलुसियचित्तो तत्तो य से बंधो ॥ १ ॥”
 [अन्येनान्यथा देशिते भावे ज्ञानगर्वेण । करोति विवादं कलुषितचित्तस्ततश्च तस्य बन्धः ॥ १ ॥] यदा पुनरज्ञानमाश्रीयते तदा नाह-
 ङ्कारसम्भवो नापि परस्योपरि चित्तकालुष्यभावः ततो न कर्मबन्धसम्भवः, अपिच—यः सञ्चिन्त्य क्रियते कर्मबन्धः स दारुणविपाकः
 अत एवावश्यंवेद्यः, तस्य तीव्राध्यवसायतो निष्पन्नत्वात्, यस्तु मनोव्यापारमन्तरेण कायवचनकर्मवृत्तिमात्रतो विधीयते न तत्र मनसोऽभि-
 निवेशः ततो नासाववश्यंवेद्यो नापि तस्य दारुणो विपाकः, केवलं अतिशुष्कसुधापक्कधवलितमितिगतरजोराजिरिव स कर्मसङ्गः स्वत एव
 शुभाध्यवसायपवनविक्षोभितोऽपयाति, मनसोऽभिनिवेशभावश्चाज्ञानाभ्युपगमे समुपजायते, ज्ञाने सत्यमिनिवेशसम्भवात्, तस्मादज्ञानमेव
 मुमुक्षुणा—मुक्तिमार्गप्रवृत्तेनाभ्युपगन्तव्यं [ग्रन्थाग्रं ३००] न ज्ञानमिति, किञ्च—भवेद्युक्तो ज्ञानस्याभ्युपगमो यदि ज्ञानस्य निश्चयः कर्तुं
 पार्यते, परं यावता स एव न पार्यते, तथाहि—सर्वेऽपि दर्शनिनः परस्परं भिन्नमेव ज्ञानं प्रतिपन्नाः, ततो न निश्चयः कर्तुं शक्यते—किमिदं
 ज्ञानं सम्यगुत नेदमिति, यदुक्तम्—‘सव्वे य मिहो भिन्नं नाणं इह नाणिणो जओ विति । तीरइ तओ न काउं विणिच्छओ एवमेयन्ति
 ॥ १ ॥’ [सर्वे च मिथो भिन्नं ज्ञानं इह ज्ञानिनो यतो ब्रुवते, शक्यते ततो न कर्तुं विनिश्चय एवमेतदिति ॥ १ ॥] तेषामज्ञानिकानां
 सप्तषष्ठिर्भेदाः, तथा विनयेन चरन्तीति वैययिकाः—एते चानवधृतलिङ्गाचारशास्त्राः केवलं विनयप्रतिपत्तिप्रधानाः, एषां च द्वात्रिंशद्भेदा
 इति ॥ ८८ ॥ अथ ‘यथोदेशं निर्देश’ इति न्यायात् क्रियावादिनामशीत्युत्तरशतसङ्ख्याभङ्गानयनोपायमाह—‘जीवे’त्यादिगाथाद्वयं,
 जीवादीनि नव पदानि—जीवअजीवआश्रवबन्धसंवरनिर्जरापुण्यपापमोक्षलक्षणान्नव पदार्थान् परिपाठ्या पट्टिकादौ विरचय्य तेषामधः
 प्रत्येकं स्वतः परत इति शब्दौ स्थाप्येते, तयोरपि—स्वतः परत इति शब्दयोरधः प्रत्येकं नित्यानित्यशब्दौ स्थाप्येते, ततोऽपि—नित्यानित्य-
 शब्दयोरधस्तादनुक्रमेण—परिपाठ्या कालस्वभावनियतीश्वरात्मस्वरूपाणि पञ्च पदानि स्थाप्यन्ते ॥ ८९ ॥ ९० ॥ अथैतेषामेव भेदानाम-
 मिलापमाह—‘जीवो’ इत्यादिगाथात्रयं, इह अस्ति जीवः स्वतो नित्यः कालतः प्रथमो भङ्गो—विकल्पः, अस्य च विकल्पस्यायमर्थः—
 इह—अस्मिन् जगति अस्ति—विद्यते खल्वयं जीवः—आत्मा स्वतः—स्वेन रूपेण, न तु परोपाध्यपेक्षया, द्रष्टृत्वदीर्घत्वे इव, नित्यः—शाश्वतो,
 न क्षणिकः, पूर्वोत्तरकालयोरवस्थितत्वात्, कालवादिनो मतेन, कालवादिनश्च ते मन्तव्या ये कालकृतमेव सर्वं जगन्मन्यन्ते, तथा च
 ते एवमाहुः—न कालमन्तरेण सहकारचम्पकाशोकादिकुसुमोद्गमफलानुबन्धादयो हिमकणानुषक्तशीतप्रपातनक्षत्रगर्भाधानवर्षादयो वा
 ऋतुविभागसम्पादिता बाळकुमारयौवनवल्लिपलितागमादयो वा अवस्थाविशेषा घटन्ते, प्रतिनियतकालविभाग एव तेषामुपलभ्यमान-

त्वात्, अन्यथा सर्वमव्यवस्थया भवेत्, न चैतद् दृष्टमिष्टं वा, अपिच—मुद्रादिपक्तिरपि न कालमन्तरेण लोके भवन्ती दृश्यते, किन्तु कालक्रमेण, अन्यथा स्थालीन्धनादिसामग्रीसम्पर्कसम्भवे प्रथमसमयेऽपि मुद्रादिपक्तेर्भावप्रसङ्गः, न च तद्भवति, तस्माद्यत्कृतकं तत्सर्वं कालकृतमिति, यदाहुः—‘न कालव्यतिरेकेण, गर्भवालशुभादिकम् । यत्किञ्चिज्जायते लोके, तदसौ कारणं किल ॥ १ ॥ किञ्च कालादृते नैव, मुद्रपक्तिरपीक्ष्यते । स्थाल्यादिसंनिधानेऽपि, ततः कालादसौ मता ॥ २ ॥’ द्वितीयञ्च भङ्गोऽयं—अस्ति जीवः स्वतोऽनित्यः कालतः, एवमुक्तप्रकारेण परतोऽपि द्वौ भङ्गौ कर्तव्यौ, यथा—अस्ति जीवः परतो नित्यः कालतः, अस्ति जीवः परतोऽनित्यः कालतः, सर्वेषामपि हि पदार्थानां परपदार्थस्वरूपापेक्षया स्वस्वरूपपरिच्छेदः, यथा दीर्घत्वापेक्षया ह्रस्वत्वस्य ह्रस्वत्वापेक्षया च दीर्घत्वस्य, इत्येवमेवात्मनः स्तम्भकुम्भादीन् समीक्ष्य तद्व्यतिरिक्ते वस्तुन्यात्मबुद्धिः प्रवर्तते इति, अतो यदात्मनः स्वरूपं तत्परत एवावधार्यते न स्वतः, पूर्वेण च स्वत एव इति पदलब्धेन भङ्गद्विकेन युक्तावेतौ भङ्गौ चत्वारो भवन्ति, ते च कालपदेन लब्धाः, एवमनेन प्रकारेण स्वभावप्रमुखा अपि—स्वभावनियतीश्वरात्मपदान्यपि प्रत्येकं चतुरश्रतुरो विकल्पान् प्राप्नुवन्ति, तथाहि—अस्ति जीवः स्वतो नित्यः स्वभावतः १ अस्ति जीवः स्वतोऽनित्यः स्वभावतः २ अस्ति जीवः परतो नित्यः स्वभावतः ३ अस्ति जीवः परतोऽनित्यः स्वभावतः ४, ते हि स्वभाववादिन एवमाहुः—इह सर्वे भावाः स्वभाववशादुपजायन्ते, तथाहि—मृदः कुम्भो भवति न पटादिः तन्तुभ्योऽपि पट उत्पद्यते न कुम्भादिः, एतच्च प्रतिनियतं भवनं तथास्वभावतामन्तरेण न घटते, तस्मात्सकलमिदं स्वभावकृतमवसेयं, अन्यच्च—आस्तामन्यत्कार्यजातं, इह मुद्रादिपक्तिरपि न स्वभावमन्तरेण भवितुमर्हति, तथाहि—स्थालीन्धनकालादिसमप्रसामग्रीसम्भवेऽपि न काङ्कदुकमुद्रानां पांक्तरूपलभ्यते, तस्माद्यद्यद्भावे भवति यदभावे च न भवति तत्तदन्वयव्यतिरेकानुविधायि तत्कृतमिति स्वभावकृता मुद्रपक्तिरप्येष्टव्या, ततः सकलमेवेदं वस्तुजातं स्वभावहेतुकमवसेयमिति । तथा अस्ति जीवः स्वतो नित्यो नियतितः १ तथाऽस्ति जीवः स्वतोऽनित्यो नियतितः २ अस्ति जीवः परतो नित्यो नियतितः ३ अस्ति जीवः परतोऽनित्यो नियतितः ४, नियतिवादिनो ह्येवमाहुः—नियतिर्नाम तत्त्वान्तरमस्ति यद्वशादेते भावाः सर्वेऽपि नियतेनैव रूपेण प्रादुर्भवन्ति, नान्यथा, तथाहि—यद्यदा यतो भवति तत्तदा तत एव नियतेनैव रूपेण भवदुपलभ्यते, अन्यथा कार्यकारणभावव्यवस्था प्रतिनियतरूपव्यवस्था च न भवेत्, नियामकाभावात्, तत एवं कार्यनैयत्यतः प्रतीयमानामेनां नियतिं को नाम निराकर्तुमलं ?, तथा चोक्तम्—“नियतेनैव रूपेण, सर्वे भावा भवन्ति यत् । ततो नियतिजा ह्येते, तत्स्वरूपानुभेदतः ॥ १ ॥ यद्यदैव यतो यावत्, तत्तदैव ततस्तथा । नियतं जायते न्यायात्, क एनां बाधितुं क्षमः ? ॥ २ ॥” तथा अस्ति जीवः स्वतो नित्य ईश्वरतः १ अस्ति जीवः स्वतोऽनित्य ईश्वरतः २ अस्ति जीवः परतो नित्य ईश्वरतः ३ अस्ति जीवः परतोऽनित्य ईश्वरतः ४, ईश्वरवादिनो हि सर्वं जगदीश्वरकृतं मन्यन्ते, ईश्वरं च सहजसिद्धज्ञानवैराग्यधर्मेन्द्रियरूपचतुष्टयं प्राणिनां च स्वर्गापवर्गायोः प्रेरकमिति, तदुक्तम्—“ज्ञानमप्रतिघं यस्य, वैराग्यं च जगत्पतेः । ऐश्वर्यं चैव धर्मश्च, सहसिद्धं चतुष्टयम् ॥ १ ॥ अज्ञो जन्तुरनीशोऽयमात्मनः सुखदुःखयोः । ईश्वरप्रेरितो गच्छेत्, स्वर्गं वा श्वभ्रमेव वा ॥ २ ॥” इत्यादि । तथा अस्ति जीवः स्वतो नित्य आत्मनः १ अस्ति जीवः स्वतोऽनित्य आत्मनः २ अस्ति जीवः परतो नित्य आत्मनः ३ अस्ति जीवः परतोऽनित्य आत्मनः ४, आत्मवेदिनो हि विश्वपरिणतिरूपमात्मानमेवैकं प्रतिपन्नाः, यत उक्तम्—‘एक एव हि भूतात्मा, देहे देहे व्यवस्थितः । एकधा बहुधा चैव, दृश्यते जलचन्द्रवत् ॥ १ ॥ तथा “पुरुष एवेदं सर्वं यद् भूतं यच्च भाव्य”मित्यादि, तदेवं पञ्चमिरपि चतुष्कर्मिलितैर्विंशतिर्भङ्गा जाताः, एते च जीवपदेन प्राप्ताः, एवमजीवादिमिरप्यष्टभिः पदैः प्रत्येकं विंशतिर्विकल्पाः प्राप्यन्ते, यथा अस्यजीवः स्वतो नित्यः कालत इत्यादि सर्वं भावनीयं, इत्यतो विंशतिर्नवभिर्गुणिता शतमशीत्युत्तरं क्रियावादिनां भवति ॥ ९१ ॥ ॥ ९२ ॥ ९३ ॥ इदानीमक्रियावादिनां चतुरशीतिसङ्ख्यभङ्गानयनोपायमाह—‘इहे’त्यादिगाथाद्वयं, इह अक्रियावादिभेदानयनप्रक्रमे जीवादीनि पूर्वोक्तानि पुण्यपापवर्जितानि सप्त पदानि परिपाठ्या पट्टिकादौ स्थाप्यन्ते, तेषां च जीवादिपदानामधोभागे प्रत्येकं स्वपरशब्दद्विकं स्थाप्यते, स्वतः परत इति द्वे पदे न्यस्येते इत्यर्थः, असत्त्वादात्मनो नित्यानित्यविकल्पौ न स्तः, तद्वर्गिसिद्ध्यापत्तेः, तस्यापि च—स्वपरशब्दद्विकस्याधस्तात्कालयदृच्छारूपपदद्वयसमेतमेतन्नियतिस्वभावेऽश्वरात्मलक्षणं पदचतुष्कं लिख्यते, कालयदृच्छानियतिस्वभावेऽश्वरात्मस्वरूपाणि षट् पदानि स्थाप्यन्त इत्यर्थः, इह यदृच्छावादिनः सर्वेऽप्यक्रियावादिन एव, न केचिदपि क्रियावादिनः, ततः प्राग्यदृच्छा नोपन्यस्ता ॥ ९४ ॥ ९५ ॥ अथ विकल्पामिलापमाह—‘पदमे’त्यादिगाथात्रयं, नास्ति जीवः स्वतः कालत इति प्रथमो भङ्गः, तदनु नास्ति जीवः परतः कालत इति द्वितीयो भङ्गः, एतौ द्वौ च भङ्गौ कालेन लब्धौ, एवं यदृच्छादिमिरपि पञ्चभिः पदैः प्रत्येकं द्वौ द्वौ विकल्पौ प्राप्येते, सर्वेऽपि मिलिता द्वादश, अमीषां च विकल्पानामर्थः प्राग्वद्भावनीयः, नवरं यदृच्छात इति—यदृच्छावादिनां मते, अथ के ते यदृच्छावादिनः ?, उच्यते, इह ये भावानां संतानापेक्षया न प्रतिनियतं कार्यकारणभावमिच्छन्ति किन्तु यदृच्छया ते यदृच्छावादिनः, तथा च एत एवमाहुः—न खलु प्रतिनियतो वस्तूनां कार्यकारणभावः, तथाप्रमाणेनाग्रहणात्, तथाहि—शालूकादपि शालूको जायते गोमयादपि, अग्नेरप्यग्निर्जायते अरणिगाष्ठादपि, जायते धूमादपि धूमोऽग्नीन्धनसंपर्कादपि, कन्दादपि जायते कदली बीजादपि, वटादयोऽपि बीजादुपजायन्ते शास्त्रैकदेशादपि, ततो न प्रतिनियतः क्वचिदपि कार्यकारणभाव इति यदृच्छातः क्वचिदपि किञ्चिद्भवतीति प्रतिपत्तव्यं, न स्वत्वन्यथा वस्तुसद्भावं पश्यन्तोऽन्यथाऽऽत्मानं प्रेक्षावन्तः परिक्रेश्यन्ति, एते च द्वादश विकल्पा जीव-

तत्त्वेन—जीवपदेन संप्राप्ता—लब्धाः, एवमजीवादिमिरपि षड्भिः पदैः प्रत्येकं द्वादश द्वादश विकल्पाः प्राप्ताः, ततो द्वादशभिः सप्त गुणिता जाताश्चतुरशीतिः, सर्वसङ्ख्यया चाक्रियावादिनामेते भेदा भवन्तीति ॥ ९६ ॥ ९७ ॥ ९८ ॥ इदानीमज्ञानिकानां सप्तषष्टिसङ्ख्य-भेदानयनोपायमाह—‘संतो’त्यादिगाथाद्वयं, सत्त्वं १ असत्त्वं २ सदसत्त्वं ३ अवक्तव्यत्वं ४ सदवक्तव्यत्वं ५ असदवक्तव्यत्वं ६ सद-सदवक्तव्यत्वं ७ चेति सप्त पदानि—सप्त भङ्गाः, तत्र सत्त्वं—स्वरूपेण विद्यमानत्वं, असत्त्वं—पररूपेणाविद्यमानत्वं, सदसत्त्वं—स्वरूपरूपाभ्यां विद्यमानत्वाविद्यमानत्वं, तत्र यद्यपि सर्वं वस्तु स्वरूपरूपाभ्यां सर्वदैव स्वभावत एव सदसत् तथापि क्वचित् किञ्चित्कदाचिदुद्भूतं प्रमात्रा विवक्ष्यते तत एवं त्रयो विकल्पा भवन्ति, तथा तदेव सत्त्वमसत्त्वं च यदा युगपदेकेन शब्देन वक्तुमिष्यते तदा तद्वाचकः शब्दः कोऽपि न विद्यते इति अवक्तव्यत्वं, यदा त्वेको भागः सन्नपरश्चावक्तव्यो युगपद्विवक्ष्यते तदा सदवक्तव्यत्वं, यदा त्वेको भागोऽसन्नपरश्चावक्तव्यो युगपद्विवक्ष्यते तदाऽसदवक्तव्यत्वं, यदा त्वेको भागः सन्नपरश्चासन् अपरश्चावक्तव्यस्तदा सदसदवक्तव्यत्वमिति । न चैतेभ्यः सप्तविकल्पे-भ्योऽन्यो विकल्पः संभवति, सर्वस्यैतेष्वेव मध्येऽन्तर्भावत्वात्, इह च घटमाश्रित्य किञ्चिद्भावेन प्रदर्श्यते, तथाहि—ओष्ठग्रीवाकपालकुक्षि-बुध्रादिभिः स्वपर्यायैः सङ्गावेन विशेषितः कुम्भः कुम्भो भण्यते, सन् घट इति प्रथमो भङ्गो भवतीत्यर्थः १ तथा पटादिगतैस्त्वक्काणा-दिभिः परपर्यायैरसङ्गावेन विशेषितोऽकुम्भो भवति, सर्वस्यापि घटस्य परपर्यायैरसत्त्वविवक्षायामसन् घट इति द्वितीयो भङ्गो भवतीत्यर्थः २ तथा एकस्मिन् देशे स्वपर्यायसत्त्वेन अन्यत्र तु देशे परपर्यायासत्त्वेन विवक्षितो घटः संश्चासंश्च भवति, घटोऽघटश्च भवतीत्यर्थः ३ तथा सर्वोऽपि घटः स्वपरोभयपर्यायैः सङ्गावासङ्गावाभ्यां विशेषितो युगपद्वक्तुमिष्टोऽवक्तव्यो भवति, स्वपरपर्यायसत्त्वासत्त्वाभ्यामेकेन केनाप्यसांकेतिकेन शब्देन सर्वस्यापि तस्य युगपद्वक्तुमशक्यत्वात् ४ तथा एकस्मिन् देशे स्वपर्यायैः सत्त्वेन विशेषितोऽन्यत्र तु देशे स्वप-रोभयपर्यायैः सत्त्वासत्त्वाभ्यां युगपदसांकेतिकेनैकेन शब्देन वक्तुं विवक्षितः कुम्भः संश्चावक्तव्यश्च भवतीत्यर्थः, देशे तस्य घटत्वादेशे चावक्तव्यत्वादिति ५ तथा एकदेशे परपर्यायैरसत्त्वेन विशेषितोऽन्यस्मिन् देशे स्वपरपर्यायैः सत्त्वासत्त्वाभ्यां युगपदसांकेतिकेनैकेन शब्देन वक्तुं विवक्षितः कुम्भोऽसन्नवक्तव्यश्च भवति, अकुम्भोऽवक्तव्यश्च भवतीत्यर्थः, देशे तस्याकुम्भत्वात् देशे चावक्तव्यत्वादिति ६ तथा एकदेशे स्वपर्यायैः सत्त्वेन विशेषितः एकस्मिन् देशे परपर्यायैरसत्त्वेन विशेषितोऽन्यस्मिन् देशे स्वपरोभयपर्यायैः सत्त्वासत्त्वाभ्यां युगपदेकेन शब्देन वक्तुं विवक्षितः कुम्भः संश्चासंश्चावक्तव्यश्च भवति, घटोऽघटोऽवक्तव्यश्च भवतीत्यर्थः, देशे तस्य घटत्वादेशेऽघट-त्वादेशेऽवक्तव्यत्वादिति ७, एवं सप्तभेदो घटः, एवं पटादिरपि द्रष्टव्य एवेति, एतानि च सप्त पदानि जीवादीनां नवानां पदानां परि-पाठ्या पट्टिकादौ विन्यस्तानामधस्तात्क्रमेण प्रत्येकं स्थापयित्वा यथा—येन प्रकारेण क्रियतेऽमिलापस्तथा साहिष्यत इति—कथ्यते निशम-यत—शृणुत, एतच्च शिष्याणामवहितत्वोत्पादनार्थमुक्तमिति ॥ ९९ ॥ १२०० ॥ तमेवामिलापमाह—‘संतो’ इत्यादिगाथाद्वयं, सन् जीव इति को वेत्ति ? किं वा तेन ज्ञातेनेति प्रथमो भङ्गः, अस्य चायमर्थः—न कस्यचिद्विशिष्टं ज्ञानमस्ति योऽतीन्द्रियमात्मानमवभो-त्स्यते, न च तेन ज्ञातेनापि किञ्चित्फलमस्ति, तथाहि—यदि नित्यः सर्वगतोऽमूर्तो ज्ञानादिगुणोपेत एतद्रूपव्यतिरिक्तो वाऽऽत्मा ततः कतमस्य पुरुषार्थस्य सिद्धिरिति, तस्मादज्ञानमेव श्रेयः, एवं शेषैरप्यसदादिभिः षड्भिः पदैर्जीवभङ्गा भवन्ति, असन् जीवः को वेत्ति ? किं वा तेन ज्ञातेनेत्यादि, इति जाता जीवपदस्य सप्त भङ्गाः, एवमजीवादीनामप्यष्टानां पदानां प्रत्येकं सप्त सप्त भङ्गा भवन्ति, सर्वेऽपि मिलितास्त्रिषष्टिः, तथाऽन्येऽपि—अमी वक्ष्यमाणाः हुशब्दस्यावधारणार्थत्वाच्चत्वार एव भङ्गा इह—अज्ञानिकप्ररूपणप्रक्रमे भवन्ति ॥ १ ॥ ॥ २ ॥ तानेवाह—‘सन्ती’त्यादिगाथाद्वयं, सती भावोत्पत्तिः को जानाति ? किं वाऽनया ज्ञातया ? १ एवमसती भावोत्पत्तिः को वेत्ति ? किं वाऽनया ज्ञातया ? २ सदसती भावोत्पत्तिः को वेत्ति ? किं वाऽनया ज्ञातया ? ३ अवक्तव्या भावोत्पत्तिः को वेत्ति ? किं वाऽनया ज्ञातया ? ४ एतेषां च भङ्गानामयं तात्पर्यार्थः—इह पदार्थस्योत्पत्तिः किं सतोऽसतः सदसतोऽवाच्यस्य वेति को जानाति ? ज्ञातेन वा न किञ्चिदपि प्रयोजनमिति, शेषविकल्पत्रयं तु उत्पत्त्युत्तरकालं पदार्थावयवापेक्षमतोऽत्र न संभवतीति नोक्तम्, एतैश्चतुर्भि-र्भङ्गैर्मिलितैः त्रिषष्टिमध्ये प्रक्षिप्तैर्जाता एषा भङ्गकानां सप्तषष्टिरज्ञानिकानामिति ॥ ३ ॥ ४ ॥ इदानीं वैनयिकानां द्वात्रिंशद्भेदानाह—‘सुरे’त्यादिगाथाद्वयं, सुरा—देवाः नृपतयो—राजानः यतयो—मुनयः ज्ञातयः—स्वजनाः स्थविरा—वृद्धाः अवमा—अनुकम्पनीयाः कार्पटि-कादयः मातापितरौ प्रतीतौ एतेषामष्टानां प्रत्येकं मनोवचनकायदानैश्चतुर्विधो विनयः क्रियते, तद्यथा—सुराणां विनयं करोति मनसा तथा वाचा तथा कायेन तथा देशकालोपपन्नदानेन इत्यादि, एते च विनयादेव केवलात्स्वर्गापवर्गमार्गमभ्युपगच्छन्ति, विनयश्च नीचैर्बृ-हत्त्यनुत्सेकलक्षणः, सर्वत्र चैवविधेन विनयेन देवादिपूतिष्ठन् स्वर्गापवर्गभागभवतीति, तदेवमेतेऽष्टावपि भङ्गा चतुष्केण गुणिता द्वात्रिं-शद्वैनयिकभेदा भवन्तीति । सर्वैरप्येतैः पूर्वोक्तैः क्रियाऽक्रियाऽज्ञानवैनयिकवादिभेदैः पिंडितैः—एकीकृतैस्त्रीणि त्रिषष्ट्यधिकानि पाखण्डिनां शतानि भवन्तीति । एतेषां च प्रतिक्षेपः सूत्रकृताङ्गादिभ्यः समवसेयः २०६ ॥ ५ ॥ ६ ॥ सम्प्रति ‘अद्वहा पमाय’ति सप्तोत्तर-द्विशततमं द्वारमाह—

पमाओ य मुणिदेहिं, भणिओ अद्वभेयओ । अत्ताणं १ संसओ २ चेव, मिच्छानाणं ३ तहेव य ॥ ७ ॥ रागो ४ दोसो ५ मइन्मंसो ६, धम्मंमि य अणायरो ७ । जोगाणं दुप्पणिहाणं ८, अद्वहा वज्जियवओ ॥ ८ ॥

प्रमाद्यति—मोक्षमार्गं प्रति शिथिलोद्यमो भवत्यनेन प्राणीति प्रमादः, स च मुनीन्द्रैः—तीर्थकृद्भिर्भणितः—प्रतिपादितो भवति, अष्टभेदः—
अष्टप्रकारः, तथा—अज्ञानं—मूढता संशयः—किमेतदेवं स्यादुतान्यथेति संदेहः मिथ्याज्ञानं—विपर्यस्ता प्रतिपत्तिः रागः—अभिष्वङ्गः द्वेषः
—अप्रीतिः स्मृतिभ्रंशो—विस्मरणशीलता धर्मे चार्हत्प्रणीतेऽनादरः—अनुद्यमः योगानां—मनोवाक्कायानां दुष्प्रणिधानं—दुष्टताकरणं, अयं
चाष्टविधोऽपि प्रमादः कर्मबन्धहेतुत्वाद्वर्जयितव्यः—परिहर्तव्य इति २०७ ॥ ७ ॥ ८ ॥ सम्प्रति 'भरहाहिव'ति अष्टोत्तरद्विशततमं द्वारमाह—

भरहो १ सगरो २ मधवं ३ सणकुमारो य रायसदूलो ४ । संती ५ कुंथू ६ य अरो ७ हवइ
सुभूमो ८ य कोरवो ॥ ९ ॥ नवमो य महापडमो ९ हरिसेणो १० चेव रायसदूलो । जयनामो
११ य नरवई बारसमो बंभदत्तो य १२ ॥ १० ॥

भरतः प्रथमश्चक्रवर्ती द्वितीयः सगरः—सगरनामा तृतीयो मधवान् चतुर्थः सनत्कुमारो राजशार्दूलः, शार्दूलशब्दः सिंहपर्यायः, राज्ञां
शार्दूल इव राजसु वा शार्दूलश्चक्रवर्तीत्यर्थः, पञ्चमः शान्तिनाथः षष्ठः कुन्धुनाथः सप्तमोऽरस्वामी अष्टमः सुभूमो भवति कौरव्यः—कौर-
व्यगोत्रः नवमो महापद्मः दशमो हरिषेणो राजशार्दूलः—चक्रवर्ती एकादशो जयनामा नरपतिः द्वादशो ब्रह्मदत्तः २०८ ॥ ९ ॥ १० ॥
इदानीं 'हलधर'ति नवोत्तरद्विशततमं द्वारमाह—

अयले १ विजये २ भदे ३, सुप्पभे य ४ सुदंसणे ५ । आणंदे ६ नंदणे ७ पडमे ८, रामे यावि ९
अपच्छिमे ॥ ११ ॥

प्रथमो बलदेवोऽचलः द्वितीयो विजयः तृतीयो भद्रः चतुर्थः सुप्रभः पञ्चमः सुदर्शनः षष्ठ आनन्दः सप्तमो नन्दनः अष्टमः पद्मः
सीतामर्तो राम इत्यर्थः नवमो रामः—कृष्णसहचरः अपश्चिमः—सर्वान्तिमो, न विद्यते पश्चिमो यस्मादिति व्युत्पत्तेः, २०९ ॥ ११ ॥
सम्प्रति 'हरिणो'ति दशोत्तरद्विशततमं द्वारमाह—

तिविट्टु य १ कुविट्टु य २ सयंभु ३ पुरिसुत्तमे ४ पुरिससीहे ५ । तह पुरिसपुंडरीए ६ दत्ते ७ नारा-
यणे ८ कण्हे ९ ॥ १२ ॥

त्रिपृष्ठः प्रथमो वासुदेवः प्राकृतत्वादार्पत्वाच्च सूत्रे 'तिविट्टु'ति निर्देशः, द्वितीयो द्विपृष्ठः तृतीयः स्वयम्भूः चतुर्थः पुरुषोत्तमः पञ्चमः
पुरुषसिंहः षष्ठः पुरुषपुण्डरीकः सप्तमो दत्तः अष्टमो नारायणो रामभ्राता लक्ष्मण इत्यर्थः, नवमः कृष्णः २१० ॥ १२ ॥ इदानीं
'पडिवासुदेव'त्येकादशोत्तरद्विशततमं द्वारमाह—

आसग्गीवे १ तारय २ मेरए ३ मधुकैदवे ४ निसुंभे ५ य । बलि ६ पहराए ७ तह रावणे य ८
नवमे जरासिंधु ९ ॥ १३ ॥

अश्वधीवः प्रथमः प्रतिवासुदेवः तारको द्वितीयः मेरकस्तृतीयः मधुकैटभश्चतुर्थः, अस्य च मधुरित्येव नाम केवलं कैटभाभिधभ्रातृसं-
बन्धान्मधुकैटभ इत्युच्यते, निशुम्भः पञ्चमः बलिः षष्ठः प्रभाराजः प्रह्लादो वा सप्तमः रावणोऽष्टमः जरासन्धो नवमः, एते सर्वेऽपि
त्रिपृष्ठादीनां नवानामपि वासुदेवानां यथाक्रमं प्रतिशत्रवः, तथा सर्वेऽपि चक्रयोधिनः सर्वेऽपि च हताः स्वचक्रैः, यतस्तान्येव प्रतिवासु-
देवचक्राणि प्रतिवासुदेवैर्वीसुदेवन्यापत्तये क्षिप्तानि पुण्योदयवशाद्वासुदेवान् प्रणम्य वासुदेवहस्ते चटितानि तैः क्षिप्तानि तान्येव प्रतिवासु-
देवान् व्यापादयन्ति २११ ॥ १३ ॥ सम्प्रति 'रयणाई चउदस'ति द्वादशोत्तरद्विशततमं द्वारमाह—

सेणावइ १ गाहावइ २ पुरोहिय ३ तुरय ४ गय ५ वहुई ६ इत्थी ७ । चक्कं ८ छत्तं ९ चम्मं १०
मणि ११ कागिणि १२ खग्ग १३ दंडो १४ य ॥ १४ ॥ चक्कं १ खग्गं २ च धणू ३ मणी ४ य
माला ५ तहा गया ६ संखो ७ । एए सस उ रयणा सवेसिं वासुदेवाणं ॥ १५ ॥ चक्कं छत्तं दंडं
तिन्निवि एयाई वाममित्ताई । चम्मं दुहत्थदीहं वत्तीसं अंगुलाइ असी ॥ १६ ॥ चउरंगुलो मणी
पुण तस्सद्धं चेव होइ विच्छिन्नो । चउरंगुलप्पमाणा सुवन्नवरकागिणी नेया ॥ १७ ॥

सेनापतिः १ गृहपतिः २ पुरोहितः ३ तुरगः ४ गजः ५ वर्षकिः ६ स्त्री ७ चक्रं ८ छत्रं ९ चर्म १० मणिः ११ काकिनी १२
खड्गो १३ दण्ड १४ श्रेयेतानि चतुर्दशपि रत्नानि निगन्धते, 'रत्नं निगन्धते तज्जातौ जातौ यदुत्कुष्ट'मिति वचनात् सेनापत्यादिजातिषु
वीर्यत उत्कृष्टत्वेन रत्नानित्युच्यन्ते, तत्र सेनापतिः—वलनायको गङ्गासिन्धुपरपारविजये बलिष्ठः १ गृहपतिः—चक्रवर्तिगृहसमुचितेति-
कर्तव्यतापरः शाल्यादिसर्वधान्यानां समस्तस्वादुसहकारादिफलानां सकलशाकविशेषाणां निष्पादकश्च २ पुरोहितः—शान्तिकर्मादिकृत् ३
तुरङ्गमगजौ प्रकृष्टवेगमहापराक्रमादिगुणसमन्वितौ ४—५ वर्षकिः—गृहनिवेशादिसूत्रणाकारी, यस्तमिस्रगुहायां खण्डप्रपातगुहायां चोन्मग्न-
जलानिमग्नजलयोर्नद्योश्चक्रवर्तिसैन्योत्तरणाय काष्ठमयं सेतुबन्धं करोति ६ स्त्रीरत्नमलयद्रुतकामसुखनिधानं ७ चक्रं समस्तयुधातिशायि
दुर्दमरिपुजयकरं ८ छत्रं चक्रवर्तिहस्तसंस्पर्शप्रभावसंजातद्वादशयोजनायामविस्तारं सत् वैताढ्यनगोत्तरविभागवर्तिम्लेच्छानुरोधिमेषकुमा-
रवृष्टाम्भुभरनिरसतसमर्थं नवनवतिसहस्रकाञ्चनशलाकापरिमण्डितं निर्त्रणसुप्रशस्तकाञ्चनमयोद्दण्डदण्डं वस्तिप्रदेशे पञ्जरविराजितं राज-
लक्ष्मीचिह्नमर्जुनाभिधानपाण्डुरस्वर्णप्रत्यवस्तृतपृष्ठदेशं शारदसंपूर्णपूर्णिमामृगाङ्गमण्डलमनोहरं तपनातपवातवृष्टिप्रभृतिदोषक्षयकारकं ९

चर्मरत्नं छत्रस्याधस्ताच्चक्रवर्तिहस्तस्पर्शप्रभावसंजातद्वादशयोजनायामविस्तारं प्रातरुपापराहसंपन्नोपभोग्यशाल्यादिसम्पत्तिकरं १० मणिरत्नं वैदूर्यमयं त्र्यक्षं षडंशं यथाक्रममूर्द्धाधःस्थितयोश्छत्रचर्मरत्नयोरपान्तराले छत्रतुम्बे न्यस्तं सद् द्वादशयोजनविस्तारिणः समस्तस्यापि चक्रवर्तिकटकस्य निरुपमप्रकाशकारि तमिस्रगुहायां खण्डप्रपातगुहायां च प्रविशतश्चक्रवर्तिनो हस्तिरत्नदक्षिणशिरसि निबद्धं च द्वादश योजनानि यावत्पूर्वापरपुरतोरूपासु तिसृषु दिक्षु निबिडतममपि तमःस्तोममपहरति, यस्य च हस्ते शिरसि वा बद्ध्यते तस्य दिव्यतिर्यग्मनुष्यकृतसमस्तोपद्रवसमस्तरोगापहारं करोति, एतच्च मूर्ध्न्यन्यत्र वाऽङ्गे व्यवस्थाप्य संग्रामे प्रविष्टः सन् शत्रौरवध्यो भवति सर्वभयविमुक्तश्चोपजायते, अन्यच्च—तस्मिन् मणिरत्ने सदा मणिबन्धादौ व्यवस्थितेऽवस्थितयौवनोऽवस्थितकेशनखश्चोपजायते पुमान् ११ काकिणीरत्नमष्टसौवर्णिकं समचतुरस्रसंस्थानसंस्थितं विषापहारसमर्थं यत्र चन्द्रप्रभा सूर्यप्रभा वह्निदीप्तिर्वा न तमःस्तोममपहर्तुमलं भवति तत्र तमिस्रगुहायामितिनिबिडतिमिरतिरस्करणदक्षं, यस्य दिव्यप्रभावकलिततया द्वादश योजनानि यावत्तमिस्रविसरविनाशिका गभस्तयो विवर्धन्ते, यच्च सर्वकालं चक्रवर्ती निजस्कन्धावारे रात्रौ स्थापयति, तद्धि दिवसालोकभूतं प्रकाशं रजन्यामादधाति, यस्य च प्रभावेण चक्रवर्ती द्वितीयमर्धभरतमभिजेतुं सकलसैन्यसमेतस्तमिस्रगुहायां प्रविशति, तथा च तत्र प्रविष्टः सन् स पूर्वमित्तितटे पश्चिममित्तितटे च प्रत्येकं योजनान्तरितानि पञ्चधनुःशतायामविष्कम्भान्युभयपार्श्वयोर्योजनोद्योतकराणि चक्रनेमिसंस्थानानि चन्द्रमण्डलप्रतिनिभानि वृत्तहिरण्यरेखारूपाणि गोमूत्रिकान्यानेनैकस्यां भित्तौ पञ्चविंशतिरपरस्यां तु चतुर्विंशतिरिलेकोनपञ्चाशतं मण्डलान्यालिखन् प्रजति, तानि च मण्डलानि यावच्चक्रवर्ती चक्रवर्तिपदं परिपालयति तावदवतिष्ठन्ते, गुहाऽपि तथैवोद्घादिता तिष्ठति, उपरते तु चक्रिणि तत्सर्वमुपरमते १२ खङ्गरत्नं—संग्रामभूमावप्रतिहतशक्तिः १३ दण्डरत्नं रत्नमयपञ्चलताकं वज्रसारमयं सर्वशत्रुसैन्यविनाशकारकं, चक्रवर्तिनः स्कन्धावारे विषमोन्नतविभागेषु समत्वकारि शान्तिकरं चक्रवर्तिनो हितेप्सितमनोरथपूरकं दिव्यमप्रतिहतं प्रयत्नविशेषतश्च व्यापार्यमाणं योजनसहस्रमप्यधः प्रविशति १४ । एतानि चतुर्विंश रत्नानि प्रत्येकं यक्षसहस्राधिष्ठितानि भवन्ति, तथैतानि सेनापत्यादीनि सप्त पञ्चेन्द्रियाणि चक्रादीनि सप्त एकेन्द्रियाणि पृथिवीपरिणामरूपाणि प्रत्येकं जम्बूद्वीपे जघन्यपदेऽष्टाविंशतिरेककालं प्राप्यन्ते, जघन्यतोऽपि चक्रवर्तिचतुष्टयसद्भावात्, उक्तुष्टतस्तु दशोत्तरद्विशतसङ्ख्यानि, चक्रवर्तिनो ह्येककालं त्रिंशद्भवन्ति, यथा अष्टाविंशतिर्विदेहे एकैको भरतैरवतयोः, सप्तानां च त्रिंशता गुणने द्वे शते दशोत्तरे भवत इति ॥ १४ ॥ अथ रत्नप्रस्तावाद्वासुदेवस्यापि रत्नान्याह—‘चक्र’मित्यादि, चक्रखड्गधनुर्मणयः प्रतीताः भाला सदैव चाम्बलानां देवार्पिता गदा—कौमोदकी नाम प्रहरणविशेषः शङ्खः—पाञ्चजन्यो द्वादशयोजनविस्तारिध्वानः, एतानि सप्त रत्नानि सर्वेषामपि वासुदेवानां भवन्ति ॥ १५ ॥ अथ सप्तानामप्येकेन्द्रियरत्नानां प्रमाणमाह—‘चक्र’मित्यादि गाथाद्वयं, चक्रं छत्रं दण्डमित्येतानि त्रीण्यपि रत्नानि व्यामप्रमाणानि, व्यामो नाम प्रसारितोभयबाहोः पुंसस्तिर्यग्हस्तद्वयाङ्गुलयोरन्तरालं, चर्मरत्नं द्विहस्तदैर्घ्यं, द्वात्रिंशदङ्गुलदीर्घोऽसिः—खङ्गरत्नं, तथा दैर्घ्यमधिकृत्य मणिः पुनश्चतुरङ्गुलप्रमाणः, तस्य—दैर्घ्यस्यार्धं द्वे अङ्गुले इत्यर्थः विस्तीर्णो—विस्तृतः, तथा चतुरङ्गुलप्रमाणा सुवर्णवरकाकिनी—जात्यसुवर्णमयी काकिनीनाम रत्नं ज्ञेया, एतानि सप्ताप्येकेन्द्रियरत्नानि सर्वचक्रवर्तिनामात्माङ्गुलेन ज्ञेयानि, शेषाणि तु सप्त पञ्चेन्द्रियरत्नानि तत्तत्कालीनपुरुषोचितमानानीति २१२ ॥ १६ ॥ ॥ १७ ॥ सम्प्रति ‘नव निहिओ’ति त्रयोदशोत्तरद्विशततमं द्वारमाह—

नेसप्पे १ पंडुयए २ पिंगलए ३ सव्वरयण ४ महपउमे ५ । काले य ६ महाकाले ७ माणवग ८ महानिही संखे ९ ॥ १८ ॥ नेसप्पंमि निवेसा गामागरनगरपट्टणाणं च । दोणमुहमडंभाणं खंधाराणं गिहाणं च ॥ १९ ॥ गणियस्स य गीयाणं माणुम्माणस्स जं पमाणं च । धम्मस्स य बीयाणं उप्पत्ती पंडुए भणिया ॥ २० ॥ सव्वा आहरणविही पुरिसाणं जा य जा य महिलाणं । आसाण य हत्थीण य पिंगलगनिहिम्मि सा भणिया ॥ २१ ॥ रयणां सव्वरयणे चउदस पवरां चक्रवटीणं । उप्पज्जंति एगिंदियां पंखिंदियां च ॥ २२ ॥ वत्थाण य उप्पत्ती निप्फत्ती चेव सव्वभत्तीणं । रंगाण य धाऊण य सव्वा एसा महापउमे ॥ २३ ॥ काले कालन्नाणं भव्व पुराणं च तिसुवि वंसेसु । सिप्पसयं कम्माणि य तिल्लि पयाए हियकरां ॥ २४ ॥ लोहस्स य उप्पत्ती होइ महाकाल आगराणं च । रूपस्स सुवण्णस्स य मणिमोत्तियसिलपवालाणं ॥ २५ ॥ जोहाण य उप्पत्ती आवरणाणं च पहरणाणं च । सव्वा य जुद्धनीई माणवगे दंडनीई य ॥ २६ ॥ नट्टविही नाडयविही कव्वस्स चउविहस्स निप्फत्ती । संखे महानिहिम्मि उ तुडियंगाणं च सव्वेसिं ॥ २७ ॥ चक्रट्टपइट्टाणा अट्टस्सेहा य नव य विक्खंभे । बारस दीहा मंजूससंठिया जण्हवीए मुहे ॥ २८ ॥ वेरुलियमणिकवाडा कणयमया विविहरयणपडिपुत्ता । ससिसूरचक्कलक्खण अणुसमवयणोववत्तीया ॥ २९ ॥ पलिओवमट्टिईया निहिसरिनामा य तत्थ खल्लु देवा । जेसिं ते आवासा अक्केजा आहिक्काय ॥ ३० ॥ एए ते नव निहिणो पभूयधणरयणसंचयसमिद्धा । जे वसमुवगच्छंति सव्वेसिं चक्रवटीणं ॥ ३१ ॥

नैसर्गः पाण्डुकः पिङ्गलकः सर्वरत्नः महापद्मः कालः महाकालः माणवकः महानिधिः शङ्खश्च, एते नव निधयः, एतेषु च निधिषु कल्पपुस्तकानि शास्त्रतानि वर्तन्ते, तेषु च विश्वस्थितिराख्यायते ॥ १८ ॥ तत्र यस्मिन्निधौ यदाख्यायते तदाह—‘नैसर्ग्यमी’त्यादिगाथा एकादश, नैसर्ग्यं—नैसर्ग्यमिधे निधौ ग्रामाकरनगरपत्तनानां द्रोणमुखमडम्बानां स्कन्धावाराणां गृहाणां चशब्दादापणानां च निवेशाः—स्थापनान्याख्यायन्ते, तत्र ग्रामो—वृत्त्यावृतः आकरो—यत्र सन्निवेशे लवणाद्युत्पद्यते नगरं—राजधानी पत्तनं—जलस्थलनिर्गमप्रवेशं द्रोण-मुखं—जलनिर्गमप्रवेशं अर्धतृतीयगव्यूतान्तर्ग्रामान्तररहितं मडम्बं स्कन्धावारः—कटकनिवेशः गृहं—भवनं आपणो—हट्ट इति ॥ १९ ॥ गणितस्य—दीनारादिपूगफलादिलक्षणस्य तथा गीतानां—स्वरकरणपाटकरणधूपकागारुकटिकिकाप्रभृतीनां प्रबन्धानां, तथा मानं—सेतिकादि तद्विषयं यत्तदपि मानमेव धान्यादि भेयमिति भावः तथा उन्मानं—तुलाकर्षादि तद्विषयं यत्तदप्युन्मानं, खण्डगुडादि धरिममित्यर्थः, ततः समाहारद्वन्द्वः ततस्तस्य यत्प्रमाणं, तथा धान्यबीजानां च—शास्त्रादीनां देशकालौचित्येनोत्पत्तिः—निष्पत्तिः पाण्डुकनिधौ भणिता—व्यावर्णिता ॥ २० ॥ सर्वोऽप्याभरणविधिर्यः पुरुषाणां यश्च महिलाणां तथा अश्वानां हस्तिनां च स यथौचित्येन पिङ्गलनामके महा-निधौ भणितः ॥ २१ ॥ इह चक्रवर्तिनश्चतुर्दश रत्नानि सर्वोत्तमानि भवन्ति, तद्यथा—चक्रप्रमुखाणि सप्त एकेन्द्रियाणि सेनापतिप्रमु-खाणि सप्त पञ्चेन्द्रियाणि, तानि चतुर्दशापि सर्वरत्नाख्ये महानिधौ उत्पद्यन्ते, तदुत्पत्तिस्तत्र व्यावर्णितेत्यर्थः, अन्ये त्वेवमाहुः—उत्पद्यन्ते एतत्प्रभावात् स्फीतिमन्ति च भवन्तीत्यर्थः ॥ २२ ॥ सर्वेषामपि वस्त्राणां या उत्पत्तिः तथा सर्वेषामपि वस्त्रादिगतानां भक्तिविशेषाणां सर्वेषामपि च रत्नाणां—मजिष्ठाकुमिरागकुसुम्भादीनां धातूनां च—लोहताम्रादीनां ‘धोव्राण य’ति पाठे तु सर्वेषां वस्त्रादिप्रक्षालनविधीनां या निष्पत्तिः सर्वा चैषा महाप- निधावमिधीयते ॥ २३ ॥ काले—कालनामनि निधौ कालज्ञानं—समस्तज्योतिःशास्त्रानुगतं ज्ञानमिति भावः, तथा जगति त्रयो वंशाः वंशः प्रवाह आवलिकेत्यनर्थान्तरं, तद्यथा—तीर्थकरवंशश्चक्रवर्तिवंशो बलदेववासुदेववंशश्च, तेषु त्रिष्वपि वंशेषु यद्भव्यं—भावि यश्च पुराणं—अतीतं, उपलक्षणमेतत् वर्तमानं च, ‘तिसुवि वासेसु’तिपाठे तु अनागतवस्तुविषयमतीतवस्तुविषयं च कालज्ञानं क्रमेणानागतातीतवर्षत्रयगोचरमिति, कचिद् ‘भङ्गपुराणं च तिसुवि कालेसु’ति पाठः, तत्र च त्रिष्वपि कालेषु—वर्तमा-नातीतानागतेषु भव्यं—शुभं पुराणं च—अशुभं कालज्ञानमिति, तथा यत् शिल्पशतं—घटलोहचित्रवस्त्रनापितशिल्पानां पञ्चानामपि प्रत्येकं विंशतिभेदत्वात् यानि च कृषिवाणिज्यादीनि जघन्यमध्यमोत्कृष्टभेदभिन्नानि त्रीणि कर्माणि प्रजाया हितकराणि तदेतत्सर्वममिधीयते ॥ २४ ॥ महाकाले निधौ लोहस्य नानाभेदभिन्नस्योत्पत्तिराख्यायते, रूप्यसुवर्णमणिमुक्ताशिलाप्रवालानां संबन्धिनामाकराणां च, तत्र रूप्यसुवर्णे प्रतीते मणयः—चन्द्रकान्तादयः मुक्ता—मौक्तिकानि शिलाः—स्फटिकादिका प्रवालानि—विद्रुमाणीति ॥ २५ ॥ माणवके निधौ योधानां—शूरपुरुषाणामावरणानां—खेटकादीनां प्रहरणानां—खड्गादीनां च यत्र यथा वा उत्पत्तिर्भवति तथाऽमिधीयते, तथा सर्वाऽपि युद्धनीतिः—व्यूहरचनादिलक्षणा, सर्वाऽपि च दण्डनीतिः—सामादिचतुर्विधाऽऽख्यायते ॥ २६ ॥ शङ्खमिधाने पुनर्महानिधौ सर्वोऽपि नर्तनविधिः—नृत्यकरणप्रकारः सर्वोऽपि च नाटकविधिः—अभिनेयप्रबन्धप्रपञ्चनप्रकारः, तथा धर्मार्थकाममोक्षलक्षणपुरुषार्थप्रतिबद्धस्य यद्वा संस्कृतप्राकृतपञ्चशंकीर्णभाषानिबद्धस्य गद्यपद्यगेयचौर्णपदबद्धस्य वा चतुर्विधस्यापि काव्यस्य तथा सर्वेषां व्रुटिताङ्गानामातोद्यापरपर्याया-णामुत्पत्तिराख्यायते । अन्ये त्वेते पूर्वोक्ताः पदार्थाः सर्वेऽपि नवसु निधिषु साक्षादेव समुत्पद्यन्ते इति व्याख्यानयन्ति ॥ २७ ॥ अथ नवाना-मपि निधीनां साधारणं स्वरूपमाह—‘चक्रवर्ति’त्यादि, प्रत्येकमष्टसु चक्रेषु प्रतिष्ठानं—अवस्थानं येषां ते अष्टचक्रप्रतिष्ठानाः, प्राकृतत्वाद्दृष्टशब्दस्य परनिपातः, अष्टौ योजनानि उत्सेधः—उच्चैस्त्वं येषां ते तथा, नव च योजनानि विष्कम्भेण नवयोजनविस्तार इत्यर्थः, द्वादशयोजनदीर्घाः, मञ्जुषासंस्थानसंस्थिताः सदैव जाह्नव्या—गंगाया मुखेऽवस्थिताः चक्रवर्तिन उत्पत्तिकाले च भरतविजयानन्तरं चक्रवर्तिना सह पातालान् चक्रवर्तिपुरमनुगताः ॥ २८ ॥ वैदूर्यमणिमयानि कपाटानि येषां ते तथा, मयट्प्रत्ययस्य वृत्त्या उक्तार्थता, कनकमयाः—सौवर्णाः विवि-धरत्नपरिपूर्णाः, शशिसूरचक्राकाराणि लक्ष्णानि—चिह्नानि येषां ते तथा, प्राकृतत्वात्प्रथमाबहुवचनस्य लोपः, ‘अणुसमवयणोववत्ती-य’ति अनुरूपा समा—अविषमा वदनोपपत्तिः—द्वारघटना येषां ते तथा, ‘अणुवम’तिपाठे तु न विद्यते उपमावचनस्योपपत्तिः—घटना येषां स्वरूपव्यावर्णेने ते अनुपमवचनोपपत्तिकाः—उपमया प्रतिपादयितुमशक्याः, उपमाया एवाभावादिति भावः, कचिद् ‘अणुसमय-चयणोववत्तीय’तिपाठः, तत्र अनुसमयं—प्रतिसमयं पुद्गलानां च्यवनमुपपत्तिश्च येषां ते तथा, यावन्तस्तेभ्यः पुद्गला गलन्ति तावन्त एवानुसमयं लगन्तीत्यर्थः, स्थानाङ्गे तु ‘अणुसमजुगबाहुवयणा य’ति पठ्यते, तत्र चायमर्थः—अनुसमा—अनुरूपा अविषमा जुगति—यूप-स्तदाकारा वृत्तत्वादीर्घत्वाच्च बाहवो—द्वारशाखा वदनेषु—मुखेषु येषां ते तथा ॥ २९ ॥ तेषु च निधिषु पर्योपमस्थितिका निधिसदृश-नामानस्ते देवा भवन्ति येषां देवानां त एव निधय आवासा—आश्रयाः आधिपत्याय—आधिपत्यनिमित्तमक्रयाः, न तेषामाधिपत्यं क्रयेण लभ्यमिति भावः ॥ ३० ॥ एते ते नव निधयः प्रभूतधनरत्नसंचयसमृद्धाः ये सर्वेषामपि भरतक्षेत्राधिपचक्रवर्तिनां वशमुपयान्तीति २१३ ॥ ३१ ॥ इदानीं ‘जीवसंखा उ’ति चतुर्दशोत्तरद्विशततमं द्वारं विभणिषुः स्वकृतमेव जीवसंख्याप्रतिपादकं कुलकमत्र ग्रन्थे निक्षिप्तवान् ग्रन्थकारः, तत्र चैयमादिगाथा—

नमिउं नेमिं एगाहजीवसंखं भणामि समयाओ । चैयणजुत्ता एगे १ भवत्थसिद्धा दुहा जीवा
२ ॥ ३२ ॥ तस थावरा य दुविहा २ निविहा थीपुंनपुंसगविभेया ३ । नारयतिरियनरामरगहभे-

याओ चउन्मेया ४ ॥ ३३ ॥ अहव तिवेयअवेयगसरूवओ वा हवन्ति चत्तारि ४ । एगवितिच-
उपणिदियरूवा पंचप्पयारा ते ॥ ३४ ॥ एए चिय छ अणिदियजुत्ता ६ अहवा छ भूजलग्गि-
निला । वणतससहिया ६ छप्पिय ते सत्त अकायसंवलिया ॥ ३५ ॥ अंडय १ रसय २ जराउय
३ संसेयय ४ पोयया ५ समुच्छिमया ६ । उब्भिय ७ तहोववाइय ८ भेएणं अट्ठहा जीवा ॥ ३६ ॥
पुढवाइ पंच वितिचउपणिदि ४ जुत्ता य नवविहा ९ हुंति । नारयनपुंस तिरिनरतिवेय सुरथीपु-
मेवं वा ॥ ९ ॥ ३७ ॥ पुढवाइ अट्ठ असन्नि सन्नि दस ते ससिद्ध इगदसउ ११ । पुढवाइया
तसंता अपज्जपज्जत्त बारसहा ॥ ३८ ॥ बारसवि अतणुजुत्ता तेरस सुद्धुमियरेणिदिबेइंदी । तिय
चउ असन्नि सन्नी अपज्जपज्जत्त चउदसहा ॥ ३९ ॥ चउदसवि अमलकलिया पनरस तह अंड-
गाइ जे अट्ठ । ते अपज्जत्तगपजत्तभेयओ सोलस हवन्ति ॥ ४० ॥ सोलसवि अकायजुया सत-
रस नपुमाइ नव अपज्जत्ता । पज्जत्ता अट्ठारस अकम्मजुअ ते इगुणवीसं ॥ ४१ ॥ पुढवाइ दस
अपज्जा पज्जत्ता हुंति वीस संखाए । असरीरजुएहिं तेहिं वीसई होइ एगहिया ॥ ४२ ॥ सुद्धुमि-
यरभूजलानलवाउवणाणंतं दस सपत्तेआ । वितिचउअसन्निसन्नी अपज्जपज्जत्त बत्तीसं ॥ ४३ ॥
तह नरयभवणवणजोइकप्पगेवेज्जऽणुत्तरुप्पत्ता । सत्तदसऽडपणबारस नवपणछप्पन्नवेउद्धा ॥ ४४ ॥
हुंति अडवन्नसंखा ते नरतेरिच्छसंगया सवे । अपजत्तपजत्तेहिं सोलसुत्तरसयं तेहिं ॥ ४५ ॥ सन्नि-
दुगहीण बत्तीससंगयं तं सयं छयत्तालं । तं भवाभवगदूरभव आसन्नभवं च ॥ ४६ ॥ संसारनिवा-
सीणं जीवाण सयं इमं छयत्तालं । अप्पं व पालियवं सिवसुहकंखीहिं जीवेहिं ॥ ४७ ॥ सिरि-
अम्मएवमुणिवइविणेयसिरिनेभिचंदसूरीहिं । सपरहियत्थं रइयं कुलयमिणं जीवसंखाए ॥ ४८ ॥

नत्वा—प्रणम्य नेमि—द्वाविंशतीर्थकरं एकादिकां—एकद्वित्रयादिकां जीवसङ्ख्यां भणामि—कथयामि समयात्—सिद्धान्तात्, न पुनः स्वम-
नीषिकयेति । तत्र चेतनायुक्ताः—चैतन्योपेता जीवा एके—एकविधाः, उपयोगलक्षणत्वाज्जीवानां, सिद्धसंसार्यवस्थाद्वयेऽप्युपयोगभावेन
सततावबोधभावात्, सततावबोधभावे चाजीवत्वप्रसङ्गात्, तथा भवस्थसिद्धभेदेन द्विधा जीवाः, तत्र भवस्थाः—संसारवर्तिनः सिद्धा—
मुक्तिपदप्राप्ताः ॥ ३२ ॥ अथवा त्रसंस्थावरभेदेन द्विधा जीवाः, तत्र त्रसा—द्वीन्द्रियादयः स्थावराः—पृथिव्यादय एकेन्द्रियाः, तथा
त्रिविधाः स्त्रीपुंनपुंसकभेदतः, इह रुयादयः रुयादिवेदोदयात् योन्यादिसंगता गृह्यन्ते, तथा चोक्तम्—“योनिर्धृदुत्वमस्यैर्यं, मुग्धताऽबलता
स्तनौ । पुंस्कामितेति लिङ्गानि, सप्त स्त्रीत्वे प्रचक्षते ॥ १ ॥ मेहनं खरता दार्ढ्यं, शैण्डीर्यं इमंश्च वृष्टता । स्त्रीकामितेति लिङ्गानि, सप्त
पुंस्त्वे प्रचक्षते ॥ २ ॥ स्तनादिश्मश्रुकेशादिभावाभावसमन्वितम् । नपुंसकं बुधाः प्राहुर्मोहानलसुदीपितम् ॥ ३ ॥” तथा नारकतिर्य-
ग्रामरगतभेदतश्चतुर्भेदा जीवाः ॥ ३३ ॥ अथवा त्रिवेदावेदस्वरूपतो भवन्ति चतुर्विधा जीवाः, वाशब्दः समुच्चये, तत्र त्रिवेदास्त्रयः
—पुरुषाः स्त्रियो नपुंसकाश्च, न विद्यते वेद उपशमितत्वात् क्षपितत्वाद्वा येषां ते अवेदाः—अनिवृत्तिबादरादयो भवस्थाः सिद्धाश्च । तथा
एकद्वित्रिचतुःपञ्चेन्द्रियभेदतः पञ्चप्रकारास्ते जीवाः ॥ ३४ ॥ एत एव एकेन्द्रियादयः पञ्चप्रकारा जीवा अनिन्द्रिययुक्ताः षड्विधा
भवन्ति, न विद्यन्ते इन्द्रियाणि—स्पर्शनादीनि येषां तेऽनिन्द्रियाः—सिद्धाः, अथवा पृथिव्यप्तेजोवायुवनस्पतित्रयसंभेदतः षड्विधा जीवाः,
तथा पूर्वोक्ता एव पृथिव्यादयः षड्विधा जीवा अकायसहिताः सप्तविधा भवन्ति, न विद्यते कायः—पञ्चप्रकारमपि शरीरं येषां तेऽकायाः
—सिद्धाः ॥ ३५ ॥ अण्डजादिभेदतोऽष्टविधा जीवा भवन्ति, तत्र अण्डाज्जाता अण्डजाः—पक्षिगृहकोकिलामत्स्यसर्पादयः रसाज्जाता
रसजाः—तत्कारनालदधितीमनादिपु पायुकुम्याकृतयोऽतिसूक्ष्मा जीवविशेषाः, जरायोः—गर्भवेष्टनाज्जातास्तद्वेष्टिता इत्यर्थः जरायुजा—मनु-
ष्यगोमहिष्यादयः, संस्वेदाज्जाताः संस्वेदजा—मत्कुणयूकाशतपदिकादयः, पोतं—वस्त्रं तद्वज्जाताः पोतादिव बोहिस्थाज्जाता अजरायुवेष्टिता
इत्यर्थः पोतजा—हस्तिवल्गुलीचर्मजल्काप्रभृतयः, संमूर्च्छेन निर्वृत्ताः संमूर्च्छिमाः—कृमिपिपीलिकामक्षिकाशालिकादयः, उद्भेदाद्—भूमिभेदा-
ज्जाता उद्भेदजाः—पतङ्गखञ्जनकादयः, उपपाते—देवशयनीयादौ भवा औपपातिकाः—देवा नारकाश्चेति ॥ ३६ ॥ पृथिव्यादयः—पृथिव्य-
प्तेजोवायुवनस्पतयः पञ्च द्वित्रिचतुःपञ्चेन्द्रिययुक्ता नवविधा जीवा भवन्ति, अथवा नारका नपुंसकत्वेनैकविधाः तिर्यञ्चो नराश्च त्रिवे-
दत्वेन—स्त्रीपुंनपुंसकवेदत्वेन प्रत्येकं त्रिभेदाः सुराश्च स्त्रीपुरुषभेदत्वेन द्विविधाः इत्येवं नवविधा जीवाः ॥ ३७ ॥ पृथिव्यादयः—पृथिव्य-
प्तेजोवायुवनस्पतिद्वित्रिचतुरिन्द्रियलक्षणा अष्टौ जीवाः असंज्ञिसंज्ञिपञ्चेन्द्रियेण सहिता दशविधा भवन्ति, तथा त एव दशविधा जीवाः
ससिद्धाः—सिद्धसहिता एकादशविधा भवन्ति, तथा पृथिव्यादयस्त्रयान्ताः, पृथिव्यप्तेजोवायुवनस्पतित्रया इत्यर्थः, प्रत्येकमपर्याप्तपर्याप्तभे-
दतो द्वादशविधा भवन्ति ॥ ३८ ॥ ते द्वादशापि अतनुयुक्तास्त्रयोदश भवन्ति, न विद्यते तनुः—शरीरं येषां तेऽतनवः—सिद्धाः, तथा
एकेन्द्रिया द्विधा—सूक्ष्मा बादराश्च, तथा द्वीन्द्रियास्त्रीन्द्रियाश्चतुरिन्द्रियाः पञ्चेन्द्रियास्तु द्विविधाः—असंज्ञिनः संज्ञिनश्च, एते सप्तापि
प्रत्येकमपर्याप्ताः पर्याप्ताश्चेति चतुर्दशविधा जीवाः ॥ ३९ ॥ एत एव चतुर्दश अमलसहिताः पञ्चदशविधाः, न विद्यते मल इव मलो-
निसर्गनिर्मलजीवमालिन्यापादनहेतुत्वाद्दष्टप्रकारं कर्म येषां तेऽमलाः—सिद्धाः, तथा येऽण्डजरसजादयः पूर्वमष्टौ जीवभेदा भणितस्तेऽप-

र्याप्तपर्याप्तभेदतः षोडश भवन्ति ॥ ४० ॥ एत एव षोडश अकायेन—सिद्धेन युक्ताः सप्तदशविधाः । तथा पूर्वोक्ता नपुंसकादिभेदा—नारकनपुंसकस्त्रीपुंनपुंसकतिर्यक्स्त्रीपुंनपुंसकमानवस्त्रीपुंवेददेवलक्षणा नवविधा अपि जीवाः प्रत्येकमपर्याप्ताः पर्याप्ताश्च सन्तोऽष्टादश-भेदाः । तथा ते एव चाष्टादश अकर्मभिः—सिद्धैर्युक्ता एकोनविंशतिः ॥ ४१ ॥ पूर्व ये पृथिव्यादयो दशविधा जीवा भणिताः त एवापर्याप्तपर्याप्तभेदाभ्यां विंशतिसङ्ख्या भवन्ति, तथा तैरेव पृथिव्यादिभिर्विंशतिसङ्ख्याभेदैरशरीरयुतैः—सिद्धसहितैः सद्भिरेकविंशतिर्जीवभेदा भवन्ति ॥ ४२ ॥ पृथिव्यग्नेजोवाय्वनन्तवनस्पतयः पञ्च प्रत्येकं सूक्ष्मबादरभेदतो दश भवन्ति, ते च सप्रत्येकाः—प्रत्येकवनस्पतिसहिता एका-दश, द्वित्रिचतुरसंज्ञिसंज्ञिपञ्चेन्द्रियाश्च पञ्च मिलिताः षोडश, एते च प्रत्येकमपर्याप्तपर्याप्तभेदमिन्ना द्वात्रिंशद्भवन्ति, इयमत्र भावना—पृथि-वीकायो द्विधा—सूक्ष्मो बादरश्च, पुनरेकैको द्विधा—अपर्याप्तः पर्याप्तश्चेति चतुर्विधः पृथ्वीकायः, एवं जलानलवायवोऽपि, वनस्पतिर्द्विधा—साधारणः प्रत्येकश्च, तत्र साधारणो द्विधा—सूक्ष्मो बादरश्च, पुनरेकैको द्विधा—अपर्याप्तः पर्याप्तश्च, प्रत्येकस्तु बादर एव, स चापर्याप्तप-र्याप्तभेदेन द्विविध इति षोडश वनस्पतिकायः, द्वित्रिचतुरसंज्ञिसंज्ञिपञ्चेन्द्रियाः पुनः प्रत्येकमपर्याप्तपर्याप्तभेदतो द्विधा, मिलिताश्च द्वात्रि-शदिति ॥ ४३ ॥ नारकभवनपतिवनचरज्योतिष्ककल्पप्रैवेयकानुत्तरविमानोत्पन्ना जीवा यथाक्रमं सप्तदशअष्टपञ्चद्वादशनवपञ्चभेदा भवन्ति, एवं च वैक्रियशरीरिणः षट्पञ्चाशद्भेदाः, एतदुक्तं भवति—रत्नप्रभादिपृथिवीसप्तकनिवासित्वेन नारकाः सप्तविधाः भवनपत-योऽसुरकुमारादिभेदतो दशविधाः व्यन्तराः पिशाचादिभेदादष्टविधाः ज्योतिष्काश्चन्द्रादिभेदेन पञ्चविधाः कल्पोपपन्नाः सौधर्मादिद्वाद-शदेवलोकोत्पन्नत्वेन द्वादशविधाः प्रैवेयकोत्पन्ना अधस्तनाधस्तनादिप्रैवेयकनवकनिवासित्वेन नवविधाः अनुत्तरविमानोत्पन्नास्तु विजया-दिविमानपञ्चकोत्पन्नत्वेन पञ्चविधाः, सर्वमीलने च षट्पञ्चाशदिति ॥ ४४ ॥ ते सर्वेऽपि वैक्रियशरीरिणो नरतिर्यक्संगताः सन्तोऽष्टप-ञ्चाशत्सङ्ख्या भवन्ति, तथा तैरेवाष्टपञ्चाशत्सङ्ख्याः प्रत्येकमपर्याप्तपर्याप्तभेदमिन्नाः षोडशोत्तरशतं भवन्ति ॥ ४५ ॥ संज्ञिद्विकं—पर्याप्ताप-र्याप्तसंज्ञिरूपं तेन हीना—रहिता पूर्वोक्ता या द्वात्रिंशत् तथा संगतं—मिलितमेतदेव षोडशोत्तर शतं षट्चत्वारिंशं शतं भवति, संज्ञिद्वि-कस्य तु षोडशोत्तरशतप्रहणेनैव प्रहणाद्वर्जनमिति । तच्च षट्चत्वारिंशं शतं भव्याभव्यदूरभव्यासन्नभव्यलक्षणैश्चतुर्भिर्भेदैः संगृह्यते, इदमत्र तात्पर्यं—पूर्वोक्तस्य षट्चत्वारिंशदुत्तरशतस्य मध्ये केचिज्जीवा भव्याः केचिदभव्याः केचिद् दूरभव्याः केचिदासन्नभव्या इति, तत्र मुक्तिपर्यायेण भविष्यन्तीति भव्याः—सिद्धिगमनयोग्याः, न पुनरवश्यं सिद्धिगामिन एव, भव्यानामपि केषाञ्चित्सिद्धिगमनासंभवात्, उक्तं च—“भव्यावि न सिज्जिस्संति केइ” इत्यादि, भव्यविपरीता अभव्याः, तथा च ते न कदाचिदपि संसाराकूपारस्य पारं प्राप्नुवन्तः प्राप्नुवन्ति प्राप्स्यन्ति चेति, इदं च भव्यानां भव्यत्वमनादिकालसिद्धं शाश्वतमेव, न पुनः सामग्र्यन्तरेण पञ्चाद्भव्यत्वपगच्छति वा, अभव्यत्वमप्यभव्यानामित्थमेव द्रष्टव्यं, यद्यपि च भव्यत्वाभव्यत्वाभ्यामेव सर्वेऽप्यमी जीवभेदाः संगृहीतास्तथापि भव्यविशेषत्वादेतौ दूरभव्यासन्नभव्यलक्षणौ भेदौ पृथगुपात्तौ, तत्र दूरेण—दीर्घतरेण कालेन भव्या—मुक्तिगामिनो दूरभव्याः—ये गोशालकवच्चिरान्मोक्षं यास्यन्ति, ये पुनस्तेनैव भवेन द्वित्र्यादिभिर्वा भवैर्मोक्षं यास्यन्ति ते आसन्नभव्याः । इह च भव्यत्वाभव्यत्वलक्षणमेवमाचक्षते वृद्धाः—यः संसारविपक्षभूतं मोक्षं मन्यते तदवाप्त्यमिलाषं च सत्पृष्ठं वहति किमहं भव्योऽभव्यो वा ? यदि भव्यस्तदा शोभनं अथाभव्यस्तदा धिक्छामित्यादिचिन्तां च कदाचिदपि करोति स इत्यादिप्रकारेण चिह्नेन ज्ञायते भव्य इति, यस्य तु जातुचिदपि नेयं चिन्ता समुत्पन्ना समुत्पद्यते समुत्पत्स्यते वा स ज्ञायतेऽभव्य इति, उक्तं चाचाराङ्गटीकायां—“अभव्यस्य हि भव्याभव्यशंकाया अभावादि”त्यादि ॥ ४६ ॥ संसारनिवासिनां—भववर्तिनां जीवानां—प्राणिनामेतत् षट्चत्वारिंशदुत्तर शतमात्मवत् पालनीयं—रक्षणायं शिवसुखकाङ्क्षिभिः—मोक्षसुखामिलाषुकैर्जीवैरिति ॥ ४७ ॥ श्रीआम्रदेवसूरिशिष्यैः श्रीनेमिचंद्रसूरिभिः स्वपरहिताय, आत्मनोऽविस्मृतये परेषां चावबो-धाय इत्यर्थः, जीवसङ्ख्यायाः प्रतिपादकमिदं कुलकं—गाथासमुदायात्मकं रचितं—कृतमिति २१४ ॥ ४८ ॥ इदानीं ‘कम्माइं अट्ट’ति पञ्चदशोत्तरद्विशततमं द्वारमाह—

पदमं नाणावरणं १ बीयं पुण दंसणस्स आवरणं २ । तइयं च वेयणीयं ३ तहा चउत्थं च मोह-णीयं ४ ॥ ४९ ॥ पंचममाउं ५ गोयं ६ छट्ठं सत्तममंतरायमिह ७ । बहुतमपयडित्तेणं भणामि अट्टमपए नामं ८ ॥ ५० ॥

प्रथमं—आद्यं ज्ञानावरणं द्वितीयं पुनर्दर्शनावरणं तृतीयं च वेदनीयं तथा चतुर्थं च मोहनीयं पञ्चममायुः गोत्रं षष्ठं सप्तमं चान्तरायं इह च बहुतमोत्तरप्रकृतित्वेन बहुवक्तव्यत्वात् भणामि अष्टमपदे अष्टमपदस्थाने वा नामकर्मेति, ग्रन्थान्तरे हि आयुर्नाम गोत्रमन्तरायं चेत्यनेन क्रमेण पठ्यते, इह तु बहुत्तरप्रकृतितया पर्यन्ते नामकर्मेति । तत्र ज्ञायते—परिच्छिद्यते वस्तुनेनेति ज्ञानं—सामान्यविशेषात्मके वस्तुनि विशेषप्रहणात्मको बोधः आग्नियते—आच्छाद्यतेऽनेनेत्यावरणं—मिथ्यात्वादिसच्चिवजीवव्यापाराहृतकर्मवर्गान्तःपाती विशिष्टपुद्ग-लसमूहः ज्ञानस्य—मत्यादेरावरणं ज्ञानावरणं १ तथा दृश्यतेऽनेनेति दर्शनं—सामान्यविशेषात्मके वस्तुनि सामान्यप्रहणात्मको बोधः तस्यावरणं दर्शनावरणं २ तथा वेद्यते—आह्लादादिरूपेणानुभूयते यत्तद्वेदनीयं, यद्यपि सर्वं कर्म वेद्यते तथापि पङ्कजादिशब्दवद्वेदनीयश-ब्दस्य रूढिविषयत्वात् सातासातमेव कर्म वेदनीयमित्युच्यते, न शेषं ३ तथा मोहयति—सदसद्विवेकविकलं करोत्यात्मानमिति मोहनीयं ४ तथा एति—आगच्छति प्रतिबन्धकतां स्वकृतकर्मावाप्तनरकादिकुगतेर्निष्क्रमितुमनसो जन्तोर्दित्यायुः अथवा आ—समन्तादेति—गच्छति

भवाद्भवान्तरसंक्रान्तौ जन्तूनां विपाकोदयमित्याहुः ५ तथा गूयते-शब्दयते उच्चावचैः शब्दैर्यत्तद्वोत्रं-उच्चनीचकुलोत्पत्तिलक्षणः पर्याय-
विशेषः तद्विपाकवेद्यं कर्माणि गोत्रं, कारणे कार्योपचारात् ६ तथा अन्तरा-दातृप्रतिप्राहकयोरन्तर्विघ्नेतुतया अयते-गच्छतीत्यन्तरायं,
यज्जीवस्य दानादिकं कर्तुं न ददातीत्यर्थः ७ तथा नामयति-गत्यादिविविधभावानुभवनं प्रति प्रवणयति जीवमिति नाम ८ । एता
अष्टौ मूलप्रकृतयः २१५ ॥ ५० ॥ साम्प्रतं 'तेसिं उत्तरपयडीण अट्टवन्नसयं'ति षोडशोत्तरद्विशततमं द्वारमाह—

पंचविहनाणवरणं नव भेया दंसणस्स दो वेए । अट्टावीसं मोहे चत्तारि य आउए हुंति ॥ ५१ ॥
गोयम्मि दोन्नि पंचतराए तिगहियं सयं नामे । उत्तरपयडीणेवं अट्टावन्नं सयं होइ ॥ ५२ ॥
मइ १ सुय २ ओही ३ मण ४ केवलाणि जीवस्स आवरिज्जंति । जस्स प्पभावओ तं नाणावरणं
भवे कम्मं ॥ ५३ ॥ नयणेऽयरोऽहिऽकेवलऽदंसणआवरणयं भवे चउहा । निहा ५ पयलाहि
छहा ६ निहाइदुरुत्त ७-८ थीणद्धी ९ ॥ ५४ ॥ एवमिह दंसणावरणमेयमावरइ दरिसणं जीवे ।
सायमसायं च दुहा वेयणियं सुहदुहनिमित्तं ॥ ५५ ॥ कोहो माणो माया लोभोऽणंताणुबंधिणो
चउरो । एवमपच्चक्खाणा पच्चक्खाणा य संजलणा ॥ ५६ ॥ सोलस इमे कसाया एसो नवनो-
कसायसंदोहो । इत्थीपुरिसनपुंसकरूवं वेयत्तयं तंमि ॥ ५७ ॥ हासरईअरईभयसोगदुगुंछत्ति
हासछक्कमिमं । दरिसणतिगं तु मिच्छत्तमीससम्मत्तजोएणं ॥ ५८ ॥ इय मोह अट्टावीसा नारय-
तिरिनरसुराउय चउक्कं । गोयं नीयं उच्चं च अंतरायं तु पंचविहं ॥ ५९ ॥ दाउं न लहइ लाहो
न होइ पावइ न भोगपरिभोगं । निरुओऽवि असत्तो होइ अंतरायप्पभावेणं ॥ ६० ॥ नामे बा-
यालीसा भेयाणं अहव होइ सत्तट्ठी । अहवावि हु तेणउई तिग अहियसयं हवइ अहवा ॥ ६१ ॥
पढमा बायालीसा ४२ गइ १ जाइ २ सरीर ३ अंगुवंगे ४ य । बंधण ५ संघायण ६ संघयण ७
संठाण ८ नामं च ॥ ६२ ॥ तह वन्न ९ गंध १० रस ११ फास १२ नाम अगुरुलहुयं च १३ बो-
द्धवं । उवघाय १४ पराघाया १५ पुपुवि १६ जसासनामं च १७ ॥ ६३ ॥ आयावु १८ ज्जोय १९
विहायगई २० तस २१ थावराभिहाणं च २२ । बायर २३ सुहुमं २४ पज्जत्ता २५ पज्जत्तं च २६
नायवं ॥ ६४ ॥ पत्तेयं २७ साहारण २८ धिर २९ मधिर ३० सुभा ३१ सुभं ३२ च नायवं ।
सुभग ३३ दूभग ३४ नामं सूसर ३५ तह दूसरं ३६ चेव ॥ ६५ ॥ आएज्ज ३७ मणाएज्जं ३८ जस-
कित्तीनाम ३९ अजसकित्ती ४० य । निम्माणं ४१ तिथयं ४२ भेयाणवि हुंतिमे भेया ॥ ६६ ॥
गइ होइ चउप्पयारा जाईवि य पंचहा मुणेयवा । पंच य हुंति सरीरा अंगोवंगाइं तिस्सेव ॥ ६७ ॥
छस्संघयणा ६ जाणसु संठाणावि य हवंति छेवेव ६ । वन्नाईण चउक्कं ४ अगुरुलहु १ वघाय १
परघायं १ ॥ ६८ ॥ अणुपुवी चउभेया ४ उस्सासं १ आयवं १ च उज्जोयं १ । सुहअसुहा विह-
यगई २ तसाइवीसं च २० निम्माणं ॥ ६९ ॥ तिथयरेणं सहिया १ सत्तट्ठी एव हुंति पयडीओ
६७ । संमाभीसेहिं विणा तेवन्ना सेसकम्माणं ॥ ७० ॥ एवं वीसुत्तरसयं १२० बंधे पयडीण होइ
नायवं । बंधणसंघायावि य सरीरगहणेण इह गहिया ॥ ७१ ॥ बंधणभेया पंच उ संघायावि य
हवंति पंचेव । पण वन्ना दो गंधा पंच रसा अट्ट फासा य ॥ ७२ ॥ दस सोलस छवीसा एया
मेलिवि सत्तसट्ठीए । तेणउई होइ तओ बंधणभेया उ पन्नरस ॥ ७३ ॥ वेउवाहारोरालियाण स-
गतेयकम्मजुत्ताणं । नव बंधणाणि इयरदुसहियाणं तिन्नि तेसिंपि ॥ ७४ ॥ सवेहिवि छुढेहिं तिग-
अहिय सयं तु होइ नामस्स । इय उत्तरपयडीणं कम्मदुग अट्टवन्नसयं ॥ ७५ ॥

पञ्चविधं ज्ञानावरणं नव भेदा दर्शनस्य-दर्शनावरणस्य द्वौ वेदनीये अष्टाविंशतिर्मोहनीये चत्वारश्च आयुषि भवन्ति गोत्रे द्वौ पञ्च
अन्तरायके त्रिभिरधिकं शतं नामकर्मणि, उत्तरप्रकृतीनामेवं सर्वमीलनेऽष्टपञ्चाशदधिकं शतं भवतीति ॥ ५१ ॥ ५२ ॥ तत्र यथास्वं
तानेव भेदान् क्रमेण नामप्राहमाह—'मई'त्यादिगाथास्त्रयोविंशतिः, तत्र मतिश्रुतावधिमनःपर्यवकेवलानि जीवस्यात्रियन्ते-आच्छाद्यन्ते
यत्प्रभावतस्तद् ज्ञानावरणं भवेत्कर्म, किमुक्तं भवति?—ज्ञानावरणं पञ्चप्रकारं, तद्यथा-मतिज्ञानावरणं श्रुतज्ञानावरणं अवधिज्ञानावरणं
मनःपर्यवज्ञानावरणं केवलज्ञानावरणं चेति । तथा दर्शनावरणं बन्धे उदये सत्तायां च त्रिधा प्राप्यते, तद्यथा-कदाचित्चतुर्धा कदाचित्
षोढा कदाचिच्च नवधा, तत्र कथं चतुर्धा? कथं षोढा? कथं वा नवधेति त्रीनपि प्रकारान् दर्शयन् प्रथमतश्चतुर्धा दर्शयति-दर्शनावरणं
चतुर्धा-चतुष्प्रकारं भवति, कथमित्याह-नयनेतरावधिकेवलेपु-नयनेतरावधिकेवलविषयं तत्, सूत्रे तु सप्तम्या अदर्शनं लोपात्,
लोपश्च प्राकृतत्वात्, एष चात्र भावार्थः-दर्शनावरणं यदा चतुर्धा बन्धे उदये सत्तायां वा विवक्ष्यते तदैवंरूपं तदवगन्तव्यं, यथा नयन-
दर्शनावरणमितरदर्शनावरणमचक्षुर्दर्शनावरणमित्यर्थः अवधिदर्शनावरणं केवलदर्शनावरणं चेति, तदेव दर्शनावरणचतुष्टयं निद्राप्रचलाभ्यां

षोढा भवति, दर्शनावरणषट्कग्रहणे च सर्वत्रापीदमेव दर्शनावरणषट्कं ग्राह्यं, एतदेव दर्शनावरणषट्कं निद्रादिद्विरुक्तप्रकृतिस्त्यानधिभिः सहितं नवधा द्रष्टव्यमिति शेषः, सूत्रे च विभक्तिलोप आर्षत्वात्, निद्रादीनि निद्राप्रचलाशब्दौ द्विरुक्तौ वाचकत्वेन ययोस्ते निद्रादिद्विरुक्ते निद्रानिद्रा प्रचलाप्रचला चेत्यर्थः, एतदिह शास्त्रे नवविधं दर्शनावरणमुक्तं, एतच्च जीवे-जीवस्य दर्शनं-सामान्योपयोगरूपमावृणोति-आच्छादयति, केवलं निद्रापञ्चकं प्राप्ताया दर्शनलब्धेरुपघातकत्, दर्शनावरणचतुष्टयं तु मूलत एव दर्शनलब्धिमुपहन्ति, आह च गन्धहृस्ती-“निद्रादयः समधिगताया एव दर्शनलब्धेरुपघाते वर्तन्ते, दर्शनावरणचतुष्टयं तद्गमोच्छेदित्वात् समूलघातं हन्ति दर्शनलब्धि”मिति, वेदनीयं द्विधा-सातवेदनीयमसातवेदनीयं च, एतच्च क्रमेण सुखदुःखनिमित्तं-सुखनिमित्तं सातवेदनीयं दुःखनिमित्तं-सामसातवेदनीयमित्यर्थः, तथा मोहनीयं द्विधा-दर्शनमोहनीयं चारित्रमोहनीयं चेति, दर्शनं-सम्यक्त्वं तन्मोहयतीति दर्शनमोहनीयं, चारित्रं-सावद्येतरयोगनिवृत्तिप्रवृत्तिलिङ्गमात्मपरिणामरूपं तन्मोहयतीति चारित्रमोहनीयं, तत्र बहुतरवक्तव्यत्वात् प्रथमतश्चारित्रमोहनीयं निर्दिशति, तच्च द्विधा-कषायनोकषायभेदात्, तत्र क्रोधो मानो माया लोभश्चेत्यनन्तानुबन्धिनश्चत्वारः कषायाः, एवमेत एव क्रोधादयश्चत्वारः प्रत्येकमप्रत्याख्यानावरणाः प्रत्याख्यानावरणाः संज्वलनाश्च मिलिताः षोडश, तथा एष वक्ष्यमाणो नवानां नोकषायाणां संदोहः-समूहः, तत्र स्त्रीपुरुषनपुंसकस्वरूपं वेदत्रयं हास्यरत्यरतिभयशोकजुगुप्सालक्षणं इदं हास्यषट्कं च, दर्शनमोहनीयं तु मिथ्यात्वमिश्रसम्यक्त्वानां योगेन-मीलनेन त्रिधा इति मोहस्य-मोहनीयकर्मणोऽष्टाविंशतिर्भेदाः । तथा आयुषश्चतस्रः प्रकृतयः, तद्यथा-नारकायुस्तिर्यगायुर्नरायुः सुरायुश्च, गोत्रं तु द्विधा-उच्चैर्गोत्रं नीचैर्गोत्रं च, अन्तरायं तु पुनः पञ्चविधं, तद्यथा-दानान्तरायं लाभान्तरायं भोगान्तरायं परिभोगान्तरायं वीर्यान्तरायं च, एतांश्च भेदान् सुखावबोधार्थमर्थकथनद्वारेणैव सूत्रकृद्भिर्दिशति-यस्यान्तरायस्य प्रभावतो दातुं न लभते जीवस्तद्दानान्तरायं, एवं यत्प्रभावतो जीवस्य लाभो न भवति तद्भोगान्तरायं, यत्प्रभावतो भोगान् परिभोगांश्च न प्राप्नोति तत्क्रमेण भोगान्तरायं परिभोगान्तरायं च, यत्प्रभावतश्च नीरुजोऽपि-नीरोगोऽपि जीवोऽशक्तः-असमर्थो भवति तद्वीर्यान्तरायं, इयमत्र भावना-यदुदयवशात् सति विभवे समागते च गुणवति पात्रे दत्तमस्मै महाफलमिति जानन्नपि दातुं नोत्सहते तद्दानान्तरायं, तथा यदुदयवशाद्दानगुणेन प्रसिद्धादपि दातुर्गृहे विद्यमानमपि देयमर्थजातं याच्चाकुशलोऽपि गुणवानपि याचको न लभते तद्भोगान्तरायं, तथा यदुदयवशात् सत्यामपि विशिष्टाहारादिप्राप्तावसति च प्रत्याख्यानपरिणामे वैराग्ये वा केवलं कार्पण्याभ्रोत्सहते भोक्तुं तद्भोगान्तरायं, एवं परिभोगान्तरायमपि भावनीयं, नवरं भोगपरिभोगयोरयं विशेषः-सकृद्भुज्यते इति भोगः-आहारमात्यादिः, पुनः पुनः परिभुज्यते इति परिभोगो-भवनवनितादिः, तथा यदुदयवशात्सत्यपि नीरुजि शरीरे यौवनिकायामपि वर्तमानोऽल्पप्राणो भवति यद्वा बलवत्यपि शरीरे साध्येऽपि प्रयोजने हीनसत्त्वतया न प्रवर्तते तद्वीर्यान्तरायमिति, तथा विवक्षान्तरतः कारणान्तरतश्च नामकर्म नानाप्रकारं, तद्यथा-द्विचत्वारिंशद्भेदं सप्तषष्टिभेदं त्रिनवतिभेदं त्र्युत्तरशतभेदं च ॥ ५३ ॥ ५४ ॥ ५५ ॥ ५६ ॥ ५७ ॥ ५८ ॥ ५९ ॥ ॥ ६० ॥ ६१ ॥ तत्र तावद् द्विचत्वारिंशद्भेदानाह-“पढमे”त्यादिगाथानवकं, प्रथमा द्विचत्वारिंशदियं द्रष्टव्या, तद्यथा-गतिनाम जातिनाम शरीरनाम अङ्गोपाङ्गनाम बन्धननाम संघातनाम संहनननाम संस्थाननाम वर्णनाम गन्धनाम रसनाम स्पर्शनाम अगुरुलघुनाम उपघातनाम पराघातनाम आनुपूर्वीनाम उच्छ्वासनाम आतपनाम उद्योतनाम विहायोगतिनाम त्रसनाम स्थावरनाम बादरनाम सूक्ष्मनाम पर्याप्तनाम अपर्याप्तनाम प्रत्येकनाम साधारणनाम स्थिरनाम अस्थिरनाम शुभनाम अशुभनाम सुभगनाम दुर्भगनाम सुस्वरनाम दुःस्वरनाम आदेयनाम अनादेयनाम यशःकीर्तिनाम अयशःकीर्तिनाम निर्माणनाम तीर्थकरनाम चेति । तथा एतेषामेव गत्यादीनां भेदानां यदा नारकगत्यादयः प्रतिभेदा विवक्षिता भवन्ति तदा सप्तषष्टिः ॥ ६२ ॥ ६३ ॥ ६४ ॥ ६५ ॥ ६६ ॥ तामेव सप्तषष्टिमाह-“गई”त्यादिगाथापञ्चकं, गतिनाम चतुर्धा-नारकगतिर्तिथ्यगतिमनुष्यगतिदेवगतिभेदात्, जातिनाम पञ्चधा एकेन्द्रियद्वीन्द्रियत्रीन्द्रियचतुरिन्द्रियपञ्चेन्द्रियजातिभेदात्, शरीरनाम पञ्चधा औदारिकवैक्रियाहारकतैजसकार्मणशरीरभेदात्, अङ्गोपाङ्गनाम त्रिधा औदारिकवैक्रियाहारकाङ्गोपाङ्गभेदात्, संहनननाम षोढा-वज्रक्रपभनाराचक्रपभनाराचनाराचार्धनाराचकीलिकासेवार्त्तसंहननभेदात्, संस्थाननाम षोढा समचतुरस्रन्यग्रोधपरिमण्डलादिवामनकुञ्जहुङ्गसंस्थानभेदात्, वर्णाद्विचतुष्कं-वर्णगंधरसस्पर्शलक्षणं, तथा अगुरुलघूपघातपराघातं च, आनुपूर्वीनाम चतुर्धा नारकतिथ्यगमनुष्यदेवानुपूर्वीभेदात्, तथा उच्छ्वासं आतपं उद्योतं, विहायोगतिर्द्विधा-शुभाशुभविहायोगतिभेदात्, त्रसादिविंशतिः-त्रसस्थावरादिका यशःकीर्तिअयशःकीर्तिपर्यन्ता, निर्माणं च, एताः प्रकृतयस्तीर्थकरनाम्ना सहिताः सप्तषष्टिर्भवन्ति, एता एव च बन्धमुदयं चाश्रित्य नामकर्मण उत्तरप्रकृतयः परिगृह्यन्ते, शेषाणां च कर्मणां सम्यक्त्वमिश्रैर्विना त्रिपञ्चाशत्, बन्धविंशत्यां हि दर्शनमोहनीयोत्तरप्रकृती सम्यक्त्वमिश्रे न गृह्येते, तयोर्वन्धासंभवात्, मिथ्यात्वपुद्गला एव हि तथाविधविशोधिब्रह्मात् सम्यक्त्वरूपतया मिश्ररूपतया च परिणमन्तीति । एवं च सप्तषष्टेर्नामकर्मभेदानां त्रिपञ्चाशतश्च शेषकर्मभेदानां भीलने बन्धे विंशत्युत्तरं प्रकृतीनां शतं भवति ज्ञातव्यं । ननु पूर्वोक्तद्विचत्वारिंशदुत्तरप्रकृतिमध्ये ये बन्धनसंघातनाम्नी प्रतिपादिते ते सप्तषष्टिमध्ये कथं न गण्येते ? इत्याह-“बन्धणे”त्यादि, बन्धनसंघातौ शरीरग्रहणेन शरीरनामकर्मान्तर्भूतत्वेनेह-सप्तषष्टिभेदविंशत्यां गृहीताविति पृथग् विवक्षितौ, तथा सत्तायां चिन्त्यमानायां नामकर्मप्रकृतयस्त्रिनवतिसङ्ख्या मतान्तरेण त्र्युत्तरशतसङ्ख्यायाधिक्रियन्ते ॥ ६७ ॥ ६८ ॥ ६९ ॥ ७० ॥ ७१ ॥ ततः क्रमेण त्रिनवति त्र्युत्तरशतं चाह-“बन्धणे”त्यादिगाथाचतुष्कं, औदारिकवैक्रियाहारकतैजसकार्मणबन्धनभेदाद्बन्धननाम पञ्चधा, संघातनामापि

औदारिकवैक्रियाहारकतैजसकर्मणसंघातभेदात् पञ्चधा, एवमेता दश, तथा वर्णनाम कृष्णनीललोहितहारिद्रसितभेदात् पञ्चधा, गन्ध-
नाम सुरमिदुरमिगन्धभेदाद् द्विधा, रसनाम तिक्तकटुकषायाम्लमधुरभेदात् पञ्चधा, स्पर्शनाम कर्कशमृदुलघुगुरुशीतोष्णस्निग्धरूक्षभे-
दादष्टधा, एवमेता विंशतिः प्रकृतयः, एतासां मध्याद्वर्णगन्धरसस्पर्शानां सामान्यतश्चतुर्णां सप्तषष्टिपक्षेऽपि गृहीतत्वात्तदपगमे शेषाः
षोडश बन्धनसंघातदशकेन सह षड्विंशतिः प्रकृतयो भवन्ति, एताश्च अनन्तरोक्तसप्तषष्टिमध्ये प्रक्षिप्यन्ते, ततो नामप्रकृतीनां त्रिनव-
तिर्भवतीति । तथा प्रकारान्तरेण बन्धनस्य पञ्चदश भेदाः, के ते इत्याह—‘वेउध्वे’त्यादि, वैक्रियाहारकौदारिकाणां प्रत्येकं स्वकतैजस-
कर्मणयुक्तानां, स्वकं—आत्मीयं, किमात्मीयमिति चेदुच्यते वैक्रियस्य वैक्रियं आहारकस्याहारकं औदारिकस्यौदारिकं तेन स्वकेन तैजसेन
कर्मणेन च प्रत्येकं सहितानां बन्धनानि चिन्त्यमानानि नवनवसङ्ख्यानि भवन्ति, तद्यथा—वैक्रियवैक्रियबन्धनं वैक्रियतैजसबन्धनं वैक्रि-
यकर्मणबन्धनं आहारकाहारकबन्धनं आहारकतैजसबन्धनं आहारककर्मणबन्धनं औदारिकौदारिकबन्धनं औदारिकतैजसबन्धनं औदा-
रिककर्मणबन्धनमिति, तत्र पूर्वगृहीतवैक्रियपुद्गलानां स्वैरेव वैक्रियपुद्गलैर्गृह्यमाणैः सह संबन्धो वैक्रियवैक्रियबन्धनं, तेषामेव वैक्रियपुद्ग-
लानां पूर्वगृहीतानां गृह्यमाणानां च तैजसपुद्गलैर्गृह्यमाणैः पूर्वगृहीतैश्च सह संबन्धो वैक्रियतैजसबन्धनं, तथा तेषामेव वैक्रियपुद्गलानां
पूर्वगृहीतानां गृह्यमाणानां च कर्मणपुद्गलैर्गृह्यमाणैः पूर्वगृहीतैश्च सह संबन्धो वैक्रियकर्मणबन्धनं, तथा पूर्वगृहीतानामाहारकपुद्गलानां
स्वैरेवाहारकपुद्गलैर्गृह्यमाणैः सह यः संबन्धः स आहारकाहारकबन्धनं तथा तेषामेवाहारकपुद्गलानां पूर्वगृहीतानां गृह्यमाणानां च तैजस-
पुद्गलैर्गृह्यमाणैः पूर्वगृहीतैश्च सह संबन्ध आहारकतैजसबन्धनं, तथा तेषामेवाहारकपुद्गलानां पूर्वगृहीतानां गृह्यमाणानां च कर्मणपुद्गलैर्गृह्य-
माणैः पूर्वगृहीतैश्च सह संबन्ध आहारककर्मणबन्धनं, तथा पूर्वगृहीतानामौदारिकपुद्गलानां स्वैरेवौदारिकपुद्गलैर्गृह्यमाणैः सह यः संबन्धः
स औदारिकौदारिकबन्धनं, तेषामेवौदारिकपुद्गलानां गृहीतानां गृह्यमाणानां च तैजसपुद्गलैर्गृह्यमाणैः पूर्वगृहीतैश्च सह संबन्ध औदारि-
कतैजसबन्धनं, तथा तेषामेवौदारिकपुद्गलानां पूर्वगृहीतानां गृह्यमाणानां च कर्मणपुद्गलैर्गृह्यमाणैः पूर्वगृहीतैश्च सह संबन्ध औदारिक-
कर्मणबन्धनं, तथा ‘इयरदुसहियाणं तिन्नि’ति इतराभ्यां—तैजसकर्मणाभ्यां द्वाभ्यां समुदिताभ्यां सहितानां वैक्रियाहारकौदारिकाणां
त्रीणि बन्धनानि भवन्ति, तद्यथा—वैक्रियतैजसकर्मणबन्धनं आहारकतैजसकर्मणबन्धनं औदारिकतैजसकर्मणबन्धनं च, तत्र वैक्रिय-
पुद्गलानां तैजसपुद्गलानां कर्मणपुद्गलानां च पूर्वगृहीतानां गृह्यमाणानां वा यः परस्परं संबन्धस्तद्वैक्रियतैजसकर्मणबन्धनं, एवमाहारक-
तैजसकर्मणबन्धनौदारिकतैजसकर्मणबन्धनयोरपि भावनाऽनुसर्तव्या, अनेन च बन्धनत्रिकेण सह पूर्वोक्तानि नव बन्धनानि द्वादश
भवन्ति, तथा ‘तेसिं च’ति तयोश्च—तैजसकर्मणयोः स्वस्थाने परस्परं बन्धनचिंतायां त्रीणि बन्धनानि भवन्ति, तद्यथा—तैजसतै-
जसबन्धनं तैजसकर्मणबन्धनं कर्मणकर्मणबन्धनं चेति, तत्र तैजसपुद्गलानां पूर्वगृहीतानां स्वैरेव तैजसपुद्गलैर्गृह्यमाणैः सह यः परस्परं
संबन्धस्ततैजसतैजसबन्धनं, तेषामेव तैजसपुद्गलानां पूर्वगृहीतानां गृह्यमाणानां च कर्मणपुद्गलैर्गृह्यमाणैः पूर्वगृहीतैश्च सह संबन्धस्तैजस-
कर्मणबन्धनं, कर्मणपुद्गलानां पूर्वगृहीतानां स्वैरेव कर्मणपुद्गलैर्गृह्यमाणैः सह संबन्धः कर्मणकर्मणबन्धनं, एतैश्च त्रिभिर्बन्धनैः सहि-
तानि पूर्वोक्तानि द्वादश बन्धनानि पञ्चदश भवन्ति, एतन्निमित्तभूतानि च यानि बन्धननामकर्माणि तान्यपि पञ्चदश, एतैश्च सर्वैरपि
बन्धनभेदैर्बन्धनपञ्चकरहितपूर्वोक्तत्रिनवतिमध्ये प्रक्षिप्तैर्नामकर्मण उत्तरप्रकृतीनां श्रुत्तरं शतं भवति । इत्येवं सर्वसङ्ख्याया अष्टानामपि
कर्मणामुत्तरप्रकृतीनामष्टपञ्चाशदधिकं शतं भवतीति । तदेवमुक्ताः सर्वा अपि नामत उत्तरप्रकृतयः, साम्प्रतमेतासामेवार्थः कथ्यते, तत्र
‘मन् ज्ञाने’ मननं मतिः यद्वा मन्यते—इन्द्रियमनोद्वारेण नियतं वस्तु परिच्छिद्यतेऽनयेति मतिः—योग्यदेशावस्थितवस्तुविषय इन्द्रियमनो-
निमित्तोऽवगमविशेषः मतिश्चासौ ज्ञानं च मतिज्ञानं, तच्च द्विविधं—श्रुतनिश्चितमश्रुतनिश्चितं च, तत्र प्रायः श्रुताभ्यासमन्तरेणापि यत्सह-
जविशिष्टक्षयोपशमवशादुत्पद्यते तदश्रुतनिश्चितं—औत्पत्तिक्यादिवुद्धिचतुष्टयं, यत्तु पूर्वं श्रुतपरिकर्मितमतेर्व्यवहारकाले तु अश्रुतानुसारि-
तया समुत्पद्यते तत् श्रुतनिश्चितं, तच्चतुर्धा, तद्यथा—अवग्रहः ईहा अवायः धारणा चेति, पुनरवग्रहो द्विधा—व्यञ्जनावग्रहोऽर्थावग्रहश्च,
तत्र व्यञ्ज्यते—प्रकटीक्रियते शब्दादिरर्थोऽनेनेति व्यञ्जनं—उपकरणेन्द्रियस्य कदम्बपुष्पाद्याकृतेः श्रोत्रघ्राणरसनस्पर्शनलक्षणस्य शब्दगन्ध-
रसस्पर्शपरिणतद्रव्याणां च यः परस्परं संबन्धः प्रथममुपश्लेषमात्रं, अपरं च—इन्द्रियेणाप्यर्थस्य व्यञ्ज्यमानत्वादिन्द्रियमपि व्यञ्जनमु-
च्यते, ततश्च व्यञ्जनेन—इन्द्रियलक्षणेन व्यञ्जनस्य—विषयसंबन्धलक्षणस्यावग्रहणं—परिच्छेदनमेकस्य व्यञ्जनशब्दस्य लोपात् व्यञ्जनाव-
ग्रहः, किमपीदमिति अव्यक्तज्ञानरूपार्थावग्रहादधोऽव्यक्ततरं ज्ञानमात्रमित्यर्थः, अयं च नयनमनोवर्जेन्द्रियचतुष्टयभेदाच्चतुर्धा, नयनमन-
सोरप्राप्यकारित्वेन विषयसंबन्धाभावाद्, अस्य चेन्द्रियविषययोः संबन्धग्राहकत्वादिति भावः, अर्ध्यत इत्यर्थः तस्य शब्दरूपादिभेदाना-
मन्यतरेणापि भेदेनानिर्धारितस्य सामान्यरूपस्यावग्रहणमर्थावग्रहः, किमपीदमित्यव्यक्तज्ञानमित्यर्थः, स च मनःसहितेन्द्रियपञ्चकजन्य-
त्वात् षोढा । अवग्रहीतस्यैव वस्तुनोऽपि किमयं भवेत् स्थाणुरेव न तु पुरुष इत्यादि वस्तुधर्मान्वेषणात्मकं ज्ञानचेष्टनमीहा, ईहं ईहेति-
कृत्वा, ‘अरण्यमेतत् सविताऽस्तमागतो, न चाधुना संभवतीह मानवः । प्रायस्तदेतेन खगादिभाजा, भाव्यं स्मरारातिसमाननाम्ना ॥१॥’
इत्याद्यन्वयधर्मघटनव्यतिरेकधर्मनिराकरणाभिमुखताऽऽलिङ्गितो ज्ञानविशेष ईहा इति हृदयं, साऽपि मनःसहितेन्द्रियपञ्चकजन्यत्वात्
षोढैव । ईहितस्यैव वस्तुनः स्थाणुरेवायमित्यादिनिश्चयात्मको बोधविशेषोऽवायः, अयमपि पूर्ववत् षोढा । तथा निश्चितस्यैवाविच्युतिस्मृ-
तिवासनारूपं धरणं धारणा, साऽपि पूर्ववत् षोढैव । तदेवमर्थावग्रहादीनां चतुर्णां प्रत्येकं षड्विधत्वाद् व्यञ्जनावग्रहभेदचतुष्टयेन सह श्रुत-

निश्चितं मतिज्ञानमष्टाविंशतिविधं, अश्रुतनिश्चितेन चैतत्पत्तिकयादिबुद्धिचतुष्टयेन सह द्वात्रिंशद्विधं भवति, जातिस्मरणमपि समतिक्रान्तस-
ङ्गातभवावगमस्वरूपं मतिज्ञानभेद एव, तथा चाचाराङ्गटीका—“जातिस्मरणं त्वामिनिबोधकविशेष” इति, एतावद्भेदमिच्छास्य एता-
वद्भेदमेव यदावरणस्वभावं कर्म तन्मतिज्ञानावरणभेदप्रहणेन गृह्यते । तथा श्रवणं श्रुतं—वाच्यवाचकभावपुरस्सरीकारेण शब्दसंसृष्टार्थ-
प्रहणहेतुरुपलब्धिविशेषः, एवमाकारं वस्तु घटशब्दवाच्यं जलधारणार्थक्रियासमर्थमित्यादिरूपतया प्रधानीकृतसमानपरिणामः शब्दार्थ-
पर्यालोचनानुसारीन्द्रियमनोनिमित्तो ज्ञानविशेष इत्यर्थः, श्रुतं च तद् ज्ञानं च श्रुतज्ञानं, तद्भेदाश्च नन्द्यादिभ्योऽवसेयाः, तस्य सभेद-
स्याप्यावरणस्वभावं कर्म श्रुतज्ञानावरणं । तथा अवशब्दोऽधःशब्दार्थः, अव—अधोऽधो विस्तृतं वस्तु धीयते—परिच्छिद्यतेऽनेनेत्यवधिः
यद्वाऽवधिः—मर्यादा रूपिष्वेव द्रव्येषु परिच्छेदकतया प्रवृत्तिरूपा तदुपलक्षितं ज्ञानमप्यवधिः अवधिश्चासौ ज्ञानं च अवधिज्ञानं, तच्चा-
नन्तद्रव्यभावविषयत्वात्तत्तारतम्यविवक्षयाऽनन्तभेदं असङ्ख्येयक्षेत्रकालविषयत्वात् तत्तारतम्यविवक्षयाऽसङ्ख्येयभेदं प्रकारान्तरविवक्षया
त्वनुगामिकादिभेदत आवश्यक्यादिभ्योऽनुसरणीयं, तस्यैतावद्भेदमिच्छावरणस्वरूपं कर्म अवधिज्ञानावरणं । तथा संक्षिभिर्जीवैः काय-
योगेन मनोवर्गणाभ्यो गृहीतानि मनोयोगेन मनस्त्वेन परिणमय्यालम्ब्यमानानि द्रव्याणि मनांसीत्युच्यन्ते तेषां पर्यायाः—चिन्तानुगुणाः
परिणामास्तेषु ज्ञानं मनःपर्यायज्ञानं, इदं चार्थतृतीयसमुद्रान्तर्वर्तिसंक्षिप्तमनोगतद्रव्यालम्बनं, तच्च द्वेधा—ऋजुमति विपुलमति च, एतत्स्व-
रूपं च लब्धिद्वारे वक्ष्यते, तस्यैवंभेदमिच्छावरणस्वभावं कर्म मनःपर्यायज्ञानावरणं । तथा केवलं एकं मत्यादिज्ञाननिरपेक्षत्वात् शुद्धं
वा केवलं तदावरणमलकलङ्कविगमात् सकलं वा केवलं प्रथमत एवाशेषतदावरणविगमतः संपूर्णोत्पत्तेः असाधारणं वा केवलमनन्यस-
दृशत्वात् अनन्तं वा केवलं ज्ञेयानन्तत्वात् केवलं च तद् ज्ञानं च केवलज्ञानं तस्यावरणं केवलज्ञानावरणं । अत्र चाद्यानि चत्वार्यावरणानि
देशघातीनि केवलज्ञानावरणोद्धरितज्ञानदेशघातित्वात्, केवलज्ञानावरणं तु सर्वघाति, एतानि मतिज्ञानावरणादीनि पञ्चोत्तरप्रकृतयः,
तन्निष्पन्नं तु सामान्येन ज्ञानावरणं मूलप्रकृतिः, यथाऽङ्गुलीपञ्चकनिष्पन्नो मुष्टिः घृतगुडकणिकादिभिर्निष्पन्नो वा मोदक इत्यादि, एव-
मप्रेतनेष्वपि भाषना कार्या । तथा नयनाभ्यां दर्शनं—सामान्यावबोधरूपं नयनदर्शनं तस्यावरणं नयनदर्शनावरणं चक्षुर्दर्शनावरणमित्यर्थः,
इतरैः—चक्षुर्बर्जशेषेन्द्रियमनोभिर्दर्शनमितरदर्शनं तस्यावरणमितरदर्शनावरणं, अचक्षुर्दर्शनावरणमित्यर्थः, अवधिरेव दर्शनमवधिदर्शनं
तस्यावरणमवधिदर्शनावरणं, केवलमेव दर्शनं केवलदर्शनं तस्यावरणं केवलदर्शनावरणं, तथा ‘द्रा कुत्सायां गतौ’ नियतं द्रास्ति—कुत्सित-
त्वमविस्पष्टत्वं गच्छति चैतन्यमनयेति निद्रा—नखच्छोटिकादिमात्रेणैव सुखावबोधा स्थापवस्थेत्यर्थः, कारणे कार्योपचारात् तद्विपाकवेद्या
कर्मप्रकृतिरिति निद्रेत्युच्यते, तथोपविष्ट ऊर्द्धस्थितो वा प्रचलति—विघूर्णयत्यस्यां स्थापवस्थायामिति प्रचला, तद्विपाकवेद्या कर्मप्रकृतिरपि
प्रचला, तथा निद्रातोऽतिशायिनी निद्रा निद्रानिद्रेति मध्यपदलोपी समासः, दुःखप्रबोधा स्थापवस्थेत्यर्थः, तस्यां हि चैतन्यस्यात्यन्तम-
स्फुटतरीभूतत्वाद्बहुमिर्घोलनाप्रकारैः प्रबोधो भवति, अतः सुखप्रबोधनिद्रातोऽस्या अतिशायिनीत्वं, तद्विपाकवेद्या कर्मप्रकृतिरपि निद्रानिद्रा,
तथा प्रचलातोऽतिशायिनी प्रचला प्रचलाप्रचला, सा हि चङ्क्रमणादिकमपि कुर्वतः स्वमुर्भवतीति स्थानस्थितस्वप्नभवां प्रचलामपेक्ष्यास्या
अतिशायिनीत्वं, तथा स्थाना—बहुत्वेन संघातमापन्ना गृद्धिः—अभिकाङ्क्षा जाग्रदवस्थाऽध्यवसितार्थसाधनविषया यस्यां स्थापवस्थायाम् सा
स्थानगृद्धिः, तस्यां हि जाग्रदवस्थाऽध्यवसितमर्थमुत्थाय साधयति, स्थाना वा—पिण्डीभूता ऋद्धिः—आत्मशक्तिरूपाऽस्यामिति स्थानद्विरे-
त्युच्यते, तद्भावे हि उत्कर्षतः प्रथमसंहननस्य केशवार्धबलसदृशी शक्तिरुपजायते, तथा च प्रवचने श्रूयते—कचित्प्रदेशे कोऽपि क्षुल्लको
विपाकप्राप्तस्थानद्विनिद्रासहितो द्विरेदेन दिवा खलीकृतः, ततस्तस्मिन् द्विरेदे बद्धाभिनिवेशो निशि स्थानद्विरेदये वर्तमानः समुत्थाय तद-
न्त्युगलमुत्पाद्य स्वोपाश्रयद्वारि च प्रक्षिप्य पुनः प्रसुप्तवान् इत्यादि, तद्विपाकवेद्या कर्मप्रकृतिरपि स्थानगृद्धिः स्थानद्विरेदोच्यते । तथा
वेदनीयं कर्म, वेद्यते—सुखं दुःखं वा आत्सना ज्ञायते तद्देवनीयं, तच्च द्विधा—सातमसातं च, यदुदयवशादारोग्यविषयोपभोगादिजनित-
माह्लादरूपं सातं—सुखं वेद्यते तत्सातवेदनीयं, यदुदयवशाद्दोगादिजनितं परितापरूपमसातं—दुःखमनुभूयते तदसातवेदनीयं । तथा कथ्य-
न्ते—हिंस्यन्ते परस्परमस्मिन् प्राणिन इति कषः—संसारः कषमयन्ते—गच्छन्त्येभिर्जन्तव इति कषायाः—क्रोधमानमायालोभाः, तत्र क्रोधः
—अक्षान्तिपरिणतिरूपः मानो—गर्वो जात्याद्युद्भवममार्दवं माया—वञ्चनाद्यात्मिका जीवपरिणतिः लोभः—असंतोषात्मको जीवपरिणामः,
ते च प्रत्येकमनन्तानुबन्ध्यप्रत्याख्यानप्रत्याख्यानवरणसंज्वलनभेदाच्चतुर्धा, ततः षोडश, तत्र पारम्पर्येणानन्तं भवमनुब्रूयन्ति—अनुसं-
धतीत्येवंशीला अनन्तानुबन्धिनः, यद्यप्येतेषामन्यकषायोदयरहितानामुदयो नास्ति तथाऽप्यवश्यमनन्तभवभ्रमणमूलकारणमिध्यात्वोदयापे-
क्षकत्वादेतेषामेवैतन्नाम, न पुनः सहजोदयानामन्यकषायाणामपि, तेषामवश्यं मिध्यात्वोदयापेक्षकत्वाभावात्, नञोऽल्पार्थत्वादल्पं प्रत्या-
ख्यानमप्रत्याख्यानं—देशविरतिरूपं तदप्यावृण्वन्तीत्यप्रत्याख्यानवरणाः, प्रत्याख्यानं—सर्वविरतिरूपमावृण्वन्तीति प्रत्याख्यानवरणाः, परी-
षहोपसर्गादिसंपाते सति चारित्रिणमपि सं—ईषत् ज्वलयन्तीति संज्वलनाः, तथा नोशब्दः साहचर्ये, ततः कषायैः सहचारिणः—सहव-
र्तिनो ये ते नोकषायाः, कैः कषायैः सहचारिण इति चेद्, उच्यते, आद्यैर्द्वादशभिः, तथाहि—नाद्येषु द्वादशसु कषायेषु क्षीणेषु नोकषायाणा-
मवस्थानसंभवः, तदनन्तरमेव तेषामपि क्षपणाय क्षपकस्य प्रवृत्तिः, अथवा एते प्रादुर्भवन्तोऽवश्यं कषायानुदीपयन्ति, ततः कषायसह-
चारिणः, ते च नोकषाया नव, तत्र यदुदये स्त्रियाः पित्तोदये मधुरद्रव्यामिलाषवत् पुंस्त्रिमिलाषः समुत्पद्यते स कुकूलाग्निसमानः स्त्री-
वेदः, यदुदये पुंसः स्त्रियाममिलाषो भवति श्लेष्मोदयेऽम्लामिलाषवत् स वृणामिज्वालासमानः पुंवेदः, यदुदये पण्डकस्य पित्तश्लेष्मोदये

मार्जिकाऽमिलाषवदुभयोरपि स्त्रीपुरुषयोरमिलाषः समुदेति स नगरमहादाहसमानो नपुंसकवेदः, तथा यदुदये सनिमित्तमनिमित्तं वा हसति तत् हास्यमोहनीयं, यदुदयाद्वाहाभ्यन्तरेषु वस्तुषु प्रीतिरूपजायते तद्रतिमोहनीयं, एतेष्वेव यदुदयादप्रीतिरूपजायते तदरतिमोहनीयं, यदुदयात्सनिमित्तमनिमित्तं वा तथारूपस्वसंकल्पतो बिभेति तद्भयमोहनीयं, यदुदयात्प्रियविप्रयोगादौ खोरस्ताडमाक्रन्दति परिदेवते भूषीठे च लुठति दीर्घं निःश्वसिति तच्छोकमोहनीयं, यदुदयवशात्पुनः पुरीषादिबीभत्सपदार्थेषु जुगुप्सावान् भवति तज्जुगुप्सामोहनीयं, तथा यदुदयाजिनप्रणीततत्त्वार्थानामश्रद्धानं विपरीतश्रद्धानं वा तन्मिथ्यात्वं, यदुदयात्पुनर्जिनप्रणीतं तत्त्वं न सम्यक् श्रद्धते नापि निन्दति तन्मिश्रं, सम्यग्मिथ्यात्वमित्यर्थः, यदुदयवशात्पुनर्जिनप्रणीतं तत्त्वं सम्यक् श्रद्धते तत्सम्यक्त्वमिति । तथा नारकस्य सतो वेद्यमानमायुष्कं नारकायुष्कं सिरश्चां तिर्यगायुष्कं मनुष्याणां नरायुष्कं देवानां सुरायुष्कमिति । तथा यदुदयवशादुत्तमजातिकुलवपोरुपैश्वर्यश्रुतसत्काराभ्युत्थानासनप्रदानाञ्जलिप्रमहादिसंभवस्तदुच्चैर्गोत्रं, यदुदयवशात्पुनर्ज्ञानादिसंपन्नोऽपि निन्दां लभते हीनजात्यादिसंभवं च तन्नीचैर्गोत्रं । अन्तरायभेदाश्च नामोत्कीर्तनावसरे सूत्रकृतैव व्याख्याता इति । तथा गम्यते—तथाविधकर्मसचिवैर्जीवैः प्राप्यत इति गतिः—नारकत्वादियपर्यायपरिणतिः तद्विपाकवेद्या कर्मप्रकृतिरप्युपचाराद्गतिः सैव नाम गतिनाम, एवमन्यत्रापि द्रष्टव्यं, ततश्च नरकविषये गतिनाम नरकगतिनाम, नारकशब्दव्यपदेश्यपर्यायनिबन्धनं नरकगतिनामेति तात्पर्यं, एवं तिर्यगमनुष्यदेवगतिनामापि वाच्यमिति । तथा एकेन्द्रियादीनां एकेन्द्रियत्वादिरूपसमानपरिणामलक्षणमेकेन्द्रियादिव्यपदेशभागे यत्सामान्यं सा जातिः, इदमत्र तात्पर्यं—द्रव्यरूपमिन्द्रियं अङ्गोपाङ्गनामेन्द्रियपर्यायिनामसामर्थ्यात् सिद्धं, भावरूपं तु स्पर्शनादीन्द्रियावरणक्षयोपशमसामर्थ्यात्, ‘क्षायोपशमिकानीन्द्रियाणी’ति वचनात्, यत्पुनरेकेन्द्रियादिशब्दप्रवृत्तिनिबन्धनं तथारूपसमानपरिणतिलक्षणं सामान्यं तदनन्यसाध्यत्वाज्जातिनामनिबन्धनमिति, उक्तं च—“अव्यभिचारिणा सादृश्येनैकीकृतोऽर्थोऽसौ जाति”रिति, तन्निमित्तं जातिनाम, तत्र एकस्य स्पर्शनेन्द्रियज्ञानस्यावरणक्षयोपशमात्तदेकविज्ञानभाज एकेन्द्रियाः, एवं यस्य यावन्तीन्द्रियाणि तस्य तान्याश्रित्यानेनामिलापेन तावन्नेयं यावत्पञ्चानां स्पर्शनरसनघ्राणचक्षुःश्रोत्रज्ञानानामावरणक्षयोपशमात् पञ्चविज्ञानभाजः पञ्चेन्द्रियाः, तेषामेकेन्द्रियाणां जातिनाम एकेन्द्रियजातिनाम एवं यावत् पञ्चेन्द्रियजातिनाम । शीर्यत इति शरीरं—प्रतिक्षणं प्रागवस्थातश्चापचयाभ्यां विनश्यतीत्यर्थः, तत्र यस्य कर्मण उदयादौदारिकवर्गणापुद्गलान् गृहीत्वा औदारिकशरीरत्वेन परिणमयति तदौदारिकशरीरनाम, एवं वैक्रियाहारकतैजसकर्मणशरीरनामस्वपि वाच्यं, यावद् यस्य कर्मण उदयात्कर्मणवर्गणापुद्गलान् गृहीत्वा कर्मणशरीरत्वेन परिणमयति तत्कर्मणशरीरनाम, इदं च सत्यपि समानवर्गणापुद्गलमयत्वे स्वकार्यभूतात्कर्मणशरीरादन्यदेव, इयं हि कर्मणशरीरस्य कारणभूता नामकर्मण उत्तरप्रकृतिः, कर्मणशरीरं तु पुनरेतदुदयसंभवं वित्वादेतत्कार्यं निःशेषकर्मणां प्ररोहभूमिराधारो वा संसार्यात्मनां च गत्यन्तरसंक्रमणे साधकतमं कारणमित्यन्यदेव स्वकार्यात्कर्मणशरीरात्कारणभूतं प्रस्तुतं कर्मणशरीरनामकमेति । तथा अङ्गानि—शिरश्चरश्चदरपृष्ठबाहूहसंज्ञितान्यष्टौ तदवयवभूतानि त्वङ्गुल्यादीन्युपाङ्गानि शेषाणि तु तत्प्रत्ययवयवभूतान्यङ्गुलिर्वरेखादीन्यङ्गोपाङ्गानि, अङ्गानि च उपाङ्गानि च अङ्गोपाङ्गानि चेति द्वन्द्वे एकपदशेषे अङ्गोपाङ्गानि, तानि च यस्य कर्मण उदयाद् येषु त्रिषु शरीरेषु भवन्ति तत् त्रिविधं अङ्गोपाङ्गनाम, तत्र यदुदयादौदारिकशरीरत्वेन परिणतानां पुद्गलानामङ्गोपाङ्गविभागेन परिणतिर्भवति तदौदारिकशरीराङ्गोपाङ्गनाम, एवं वैक्रियाहारकाङ्गोपाङ्गानामोरपि वाच्यं, तैजसकर्मणयोस्तु जीवप्रदेशस्थानानुरोधित्वान्नास्त्यङ्गोपाङ्गसंभव इति । तथा बध्यतेऽनेनेति बन्धनं—औदारिकादिपुद्गलानां गृहीतानां गृह्यमाणानां च परस्परसंश्लेषकारि, तच्च शरीरपञ्चकमेदात् पञ्चधा, तत्र पूर्वगृहीतैरौदारिकपुद्गलैः सह गृह्यमाणानौदारिकपुद्गलानुदितेन येन कर्मणा बध्नात्यात्मा—परस्परसंस्पर्शं करोति तदौदारिकबन्धननाम, दारुपाषाणादीनां जतुरालाप्रभृतिश्लेषद्रव्यवत्, एवं वैक्रियादिवन्धनचतुष्केऽपि वाच्यं, अथवा औदारिकौदारिकबन्धननामभेदादि पञ्चदशधा, तच्च प्रागेव व्याख्यातं, यदि त्विदं शरीरपुद्गलानामन्योऽन्यसंश्लेषकारि बन्धननाम न स्यात् तत्तेषां शरीरपरिणत्या संहितानामप्यसंबद्धत्वात्पवनापहतकुण्डस्थितसंहतास्तिमितसत्कूनामिव एकत्र स्थैर्यं न स्यादिति । तथा संघात्यन्ते—पिण्डीक्रियन्ते औदारिकादिपुद्गला येन तत्संघातनं, तदपि च शरीरपञ्चभेदत्वात्पञ्चधा, तत्र यस्य कर्मण उदयादौदारिकशरीरत्वपरिणतान् पुद्गलानात्मा संघातयति—पिण्डयत्यन्योऽन्यसंनिधानेन व्यवस्थापयति तदौदारिकसंघातनाम, इत्येवं वैक्रियादिशरीरचतुष्टयेऽपि वाच्यं, यदि च पुद्गलसंहतिमात्रनिमित्तं संघातनाम न स्यात्तदा बन्धोऽपि न भवेत्, ‘नासंहतस्य बंधन’मिति न्यायात् । तथा संहन्यमानशरीरपुद्गलानां लोहपट्टादिवत् उपकारि संहननं—अशिरचनाविशेषः, तत्पुनरौदारिकशरीर एव नान्येषु, अस्थ्यादिरहितत्वात्तेषां, तच्च षोढा—वज्रऋषभनाराचादि, तत्र वज्रं—कीलिका ऋषभः—परिवेष्टनपट्टः नाराचः—उभयतो मर्कटबन्धः, ततश्च द्वयोरश्लोहभयतो मर्कटबन्धेन बद्धयोः पट्टाकृतिना तृतीयेनाक्षा परिवेष्टितयोरुपरि तदस्थित्रयभेदि कीलिकाकारं वज्रनामकमस्थि भवति यत्र तद्वज्रऋषभनाराचं प्रथमं, वज्रवर्जं ऋषभनाराचं द्वितीयं, ऋषभवर्जं वज्रनाराचमित्यन्ये, वज्रऋषभवर्जं नाराचं तृतीयं, एकतो मर्कटबन्धं द्वितीयपार्श्वे कीलिकाविद्धमर्धनाराचं चतुर्थं, ऋषभनाराचवर्जं कीलिकाविद्धास्थिद्वयसंचितं कीलिकाख्यं पञ्चमं, यत्र पुनः परस्परं पर्यन्तमात्रसंस्पर्शलक्षणां सेवां ऋतानि—आगतान्यस्थीनि भवन्ति नित्यमेव च स्नेहाभ्यङ्गादिरूपां परिशीलनामाकाङ्क्षति तत्सेवार्तं षष्ठं संहननमिति । तथा संस्थानं—अवयवरचनात्मिका शरीराकृतिः, तदपि षोढा—समचतुरस्रादि, तत्र समाः—शरीरलक्षणशास्त्रोक्तप्रमाणलक्षणाविसंवा(ग्रन्थाग्रं १५०००)द्विन्यश्चतस्रोऽक्षयः—चतुर्दिग्विभागोपलक्षिताः शरीरावयवा यस्य तत्समचतुरस्रं, समासान्तोऽत्प्रत्ययः, न्यप्रोघवत्परिमण्डलं न्यप्रोघपरिमण्डलं,

यथा न्यग्रोध उपरि संपूर्णवयवोऽधस्तु हीनस्तथेदमपि नाभेरुपरि विस्तारबहुलं संपूर्णलक्षणादिभाग् अधस्तु न तथेति, तथा आदिः—
इहोत्सेद्याख्यो नाभेरधस्तनो देहभागो गृह्यते, ततः सह आदिना—नाभेरधस्तनभागेन यथोक्तप्रमाणलक्षणेन वर्तते इति सादि, यद्यपि च
सर्वमपि शरीरमादिना सह वर्तते तथापि सादित्वविशेषणान्यथानुपपत्त्या विशिष्ट एव प्रमाणलक्षणोपपन्न आदिरिह लक्ष्यते, तत उक्तं—
यथोक्तप्रमाणलक्षणेनेति, इदमुक्तं भवति—यत्संस्थानं नाभेरधः प्रमाणोपपन्नमुपरि च हीनं तत्सादि इति, अपरे तु साचीति पठन्ति,
तत्र साचीति प्रवचनवेदिनः शास्त्रमलीतरुमाचक्षते, ततः साचीव यत्संस्थानं तत्साचि, यथा शास्त्रमलीतरोः स्कन्धकाण्डमतिपुष्ट्युपरि
च न तदनुरूपा महाविशालता तद्वदस्यापि संस्थानस्याधो भागः परिपूर्णो भवति उपरितनभागस्तु नेति भावः, तथा वामनं मण्डकोष्ठं
पाणिपादशिरोम्रीवं यथोक्तप्रमाणलक्षणोपेतं शेषं तूरुदरादिरूपं कोष्ठं शरीरमध्यं मण्डहं—लक्षणरहितं तद् यत्र तद्वामनमित्यर्थः, अधस्त-
नकायमण्डहं कुञ्जं पाणिपादशिरोम्रीवालक्षणोऽधस्तनकायो मण्डहो—लक्षणविस्वादी यत्र शेषं तु मध्यकोष्ठं यथोक्तलक्षणयुक्तं तत्कुञ्जं,
वामनविपरीतमित्यर्थः, अन्ये तु दर्शितलक्षणव्यत्ययेन प्रथमं कुञ्जं ततो वामनं पठन्तीति, हुण्डं तु सर्वावयवेषु प्रायो लक्षणविनिर्मुक्तं,
यस्यैकोऽप्यवयवः प्रायो न लक्षणयुक्तो भवति तत्सर्वत्रासंस्थितं हुण्डमित्यर्थः । तथा वर्ण्यते—अलङ्कियते गुणवत्क्रियते शरीराद्यनेनेति
वर्णः—कृष्णादिः पञ्चधा, तत्र कृष्णः कज्जलादाविव नीलः प्रियङ्गुपर्णादाविव लोहितो हिङ्गुलकादाविव हारिद्रो हरिद्रादाविव शुक्लः
खटिकादाविव । तथा गन्ध्यते आघ्रायत इति गन्धः, स द्विधा—सुरभिः श्रीखण्डादाविव दुरभिर्लसुनादाविव । तथा रस्यते—आस्वाद्यत
इति रसः तिक्तः पञ्चधा, तत्र तिक्तः कोशातक्यादाविव कटुः शुण्ठ्यादाविव, शास्त्रे हि यत्परिणाममङ्गीकृतातिदारुणं तत्कटुकमु-
च्यते, यच्च परिणामेऽतिशीतलं तन्निम्बादिकं लोके कटुकमपि शास्त्रे तिक्तमिति व्यपदिश्यते, कषायोऽपककपित्यादाविव अम्ल आम्लवे-
तसादाविव मधुरः शर्करादाविव । तथा स्पृश्यत इति स्पर्शः—कर्कशादिरष्टधा, तत्र कर्कशः पाषाणादाविव मृदुर्हसरूतादाविव लघुरर्क-
तूलादाविव गुरुर्ब्रह्मादाविव शीतो मृणालादाविव उष्णो वह्मदाविव स्निग्धो घृतादाविव रूक्षो भस्मादाविव, एवमेते वर्णादयो यदुद-
यवशाज्जन्तुशरीरेषु भवन्ति तान्यपि कर्माण्येतन्नामकानि वाच्यानीति । तथा सर्वप्राणिनां शरीराणि यदुदयवशादात्मीयात्मीयापेक्षया नैका-
न्तेन लघूनि नापि गुरुणि किंतु अगुरुलघुपरिणामपरिणतानि भवन्ति तदगुरुलघुनाम, एकान्तगुरुत्वे हि बोदुमशक्यानि स्युः एकान्त-
लघुत्वे तु वायुना विक्षिप्यमाणानि धारयितुं न पारयेरन्निति । तथा स्वशरीरावयवैरेव प्रतिजिह्वागलवृन्दलम्बकचौरदन्तादिभिः शरीरा-
न्तर्वर्धमानैर्यदुदयादुपहन्यते—पीड्यते जन्तुस्तदुपघातनाम, तथा यदुदयादोजखी दर्शनमात्रेण वाकसौष्ठवेन वा नृपसभामपि गतः
सभ्यानामपि क्षोभमापादयति प्रतिपक्षप्रतिघातं च विधत्ते तत्पराघातनाम, तथा कूर्परलाङ्गलगोमूत्रिकाकाररूपेण यथाक्रमं द्वित्रिचतुः-
समयप्रमाणेन विग्रहेण भवान्तरोत्पत्तिस्थानं गच्छतो जीवस्यानुश्रेणिनियता गमनपरिपाटी इहाऽऽनुपूर्वी, तत्र नरकगत्या सहचरिताऽऽनु-
पूर्वी नरकगत्यानुपूर्वी, तत्समयं च वेद्यमानत्वात्सहचारित्वं, एवं तिर्यग्मनुष्यदेवानुपूर्व्योऽपि वाच्याः । तथा यदुदयादुच्छ्वासनिःश्वास-
लब्धिरात्मनो भवति तदुच्छ्वासनाम, सर्वलब्धीनां क्षायोपशमिकत्वादौदयिकी लब्धिर्न संभवतीति चेत्, नैतदस्ति, वैक्रियाहारकादिल-
ब्धीनां औदयिकीनामपि संभवाद्, वीर्यान्तरायक्षयोपशमोऽपि च तत्र निमित्तीभवतीति सत्यप्यौदयिकत्वे क्षायोपशमिकव्यपदेशोऽपि
न विरुध्यते । ननु यदि उच्छ्वासनामकर्मोदयादुच्छ्वासनिःश्वासौ तदा उच्छ्वासपर्याप्तिनामः कोपयोगः ?, उच्यते, उच्छ्वासनाम उच्छ्वास-
निःश्वासप्रहणमोक्षविषया लब्धिरुपजायते, सा च लब्धिर्नोच्छ्वासपर्याप्तिमन्तरेण स्वफलं साधयति, न खल्विष्येपणशक्तिमानपि धनुर्य-
हणशक्तिमन्तरेणेषु क्षेपुमलं, तत उच्छ्वासलब्धिनिर्वर्तनार्थमुच्छ्वासपर्याप्तिनाम उपयोगः, एवमन्यत्रापि मिश्रविषयता यथायोगं सूक्ष्म-
धिया भावनीया । तथा यदुदयाज्जन्तुशरीराणि स्वरूपेणानुष्णान्यपि उष्णप्रकाशलक्षणमातपं कुर्वन्ति तदातपनाम, तद्विपाकश्च भानुमण्ड-
लादिगतेषु पृथिवीकायेष्वेव, न वह्नौ, प्रवचने प्रतिषेधात्, तत्रोष्णत्वमुष्णस्पर्शनामोदयात् उत्कटलोहितवर्णनामोदयाच्च प्रकाशकत्वमिति ।
तथा यदुदयाज्जन्तुशरीराणि स्वरूपेणानुष्णान्यनुष्णप्रकाशात्मकमुद्योतमातन्वन्ति यथा यत्तिदेवोत्तरैक्रियचन्द्रग्रहनक्षत्रताराविमानरज्जौ-
षधयस्तदुद्योतनाम, तथा विहायसा—नभसा गतिः—प्रवृत्तिर्विहायोगतिः, ननु सर्वगतत्वाद्विहायसस्ततोऽन्यत्र गतिर्न संभवतीति किमर्थं
विहायसा विशेषणं?, व्यवच्छेद्याभावात्, सत्यमेतत्, किंतु यदि गतिरित्येवोच्यते ततो नाम्नः प्रथमप्रकृतिरपि गतिरस्तीति पौमरुक्त्या-
शङ्का स्यात्, अतस्तद्व्यवच्छिन्नये विहायसा विशेषणं, विहायसा गतिर्न तु नारकत्वादिपर्यायपरिणतिरूपेति विहायोगतिः, सा च द्वेधा-
प्रशस्ता अप्रशस्ता च, तत्र प्रशस्ता हंसहस्तिवृषभादीनां, अप्रशस्ता तु खरोष्ट्रमहिषादीनामिति । तथा त्रसन्ति—उष्णाद्यमितप्राः सन्तो
विवक्षितस्थानादुद्विजन्ते गच्छन्ति च छायाद्यासेवनार्थं स्थानान्तरमिति त्रसा—द्वीन्द्रियादयः तत्पर्यायविपाकवेद्यं कर्माणि त्रसनाम, तथा
तिष्ठन्तीत्येवंशीला उष्णाद्यमितापेऽपि तत्स्थानपरिहारासमर्थाः स्थावराः—पृथिव्यादय एकेन्द्रियादयः तत्पर्यायविपाकवेद्यं कर्माणि स्थावर-
नाम, तेजोवायूनां तु स्थावरनामोदयेऽपि चलनं स्वाभाविकमेव, न तूष्णाद्यमितापेन द्वीन्द्रियादीनामिव विशिष्टमिति । तथा यदुदयाज्जीवा
बादरा भवन्ति तद्बादरनाम, बादरत्वं चात्र परिणामविशेषः, यद्वशात्पृथिव्यादेरेकैकस्य जन्तुशरीरस्य चक्षुर्मांसत्वाभावेऽपि बहूनां समु-
दाये चक्षुषा ग्रहणं भवति, तद्विपरीतं सूक्ष्मनाम, यदुदयाद्बहूनामपि समुदितानां जन्तुशरीराणां चक्षुर्मांसत्वं न भवति, तथा यदुदया-
त्स्वयोग्यपर्याप्तिनिर्वर्तनसमर्थो भवति तत्पर्याप्तकनाम, यदुदयाच्च स्वयोग्यपर्याप्तिपरिमाप्तिमर्थो न भवति तदपर्याप्तकनाम, पर्याप्तिस्व-
रूपं तु द्वाविंशत्यधिकद्विशततमद्वारे विशेषेण वक्ष्यते, तथा यदुदयात् जीवं जीवं प्रति मिश्रं शरीरमुपजायते तत्प्रत्येकनाम, तस्योदयः

प्रत्येकशरीरिणां, प्रत्येकशरीरिणश्च नारकामरमनुष्यद्वीन्द्रियादयः पृथिव्यादयः कपित्थादितरवश्च, ननु यदि प्रत्येकनाम्न उदयः कपित्थादिपादपादीनामिष्यते तर्हि तेषां जीवं जीवं प्रति भिन्नं शरीरं भवेत्, तच्च न भवति, यतः कपित्थाश्वत्थपीलुशेल्वादीनां मूलस्कन्धत्व-कशाखादयः प्रत्येकमसङ्ख्येयजीवा उच्यन्ते, यत उक्तं प्रज्ञापनायां एकास्थिकबहुषीजवृक्षप्ररूपणावसरे—“एएसि मूला असंख्येयजीविया कंदावि खंघावि तयावि सालावि पवालावि, पत्ता पत्तेयजीविया” इत्यादि, मूलादयश्च फलपर्यन्ताः सर्वेऽप्येकशरीराकारा उपलभ्यन्ते, देवदत्तशरीरवत्, यथा हि देवदत्तशरीरमखण्डमेकरूपमुपलभ्यते तद्वन्मूलादयोऽपि, तत एकशरीरात्मकाः कपित्थादयस्ते चासङ्ख्येयजीवाः तत्र कथं ते प्रत्येकशरीरिणः?, उच्यते, प्रत्येकशरीरिण एव, तेषां मूलादिष्वसङ्ख्येयानामपि जीवानां भिन्नभिन्नशरीरसंभवात्, केवलं श्लेषद्रव्यविमिश्रितसकलसर्षपवर्तिरिव प्रबलरागद्वेषोपचिततथारूपप्रत्येकनामकर्मपुद्गलोद्भवतस्ते तथा परस्परविमिश्रशरीरा जायन्ते, तथा चोक्तं प्रज्ञापनायामेव—“जह सगलसरिसवाणं सिलेसमिस्साण वट्टिया वट्टी । पत्तेयसरीराणं तह होंति सरीरसंघाया ॥ १ ॥ जह वा तिलपप्पडिया बहुएहिं तिलेहिं भीसिया संती । पत्तेयसरीराणं तह होंति सरीरसंघाया ॥ २ ॥” गाथाद्वयस्याप्ययमक्षरार्थः—यथा सकलसर्षपाणां श्लेषद्रव्येण मिश्रीकृतानां वर्तिता—वलिता वर्तिः यथा च बहुमिस्तिलैर्विमिश्रिता सती तिलपर्पटिका भवति तथा प्रत्येकशरीरिणां शरीरसङ्घाताः, इयमत्र भावना—यथा तस्यां वर्ती सकलसर्षपाः परस्परं भिन्ना नान्योऽन्यानुवेधभाजस्तथा अवर्शनात् अत एव सकलग्रहणं येन स्पष्टमेव अन्योऽन्यानुवेधाभावः प्रतीयते, एवं वृक्षादावपि मूलादिषु प्रत्येकमसङ्ख्येया अपि जीवाः परस्परं विमिश्रशरीराः, यथा च ते सर्षपाः श्लेषद्रव्यसंपर्कमाहम्यात् परस्परं विमिश्रा जातास्तथा प्रत्येकशरीरिणोऽपि ते तथारूपप्रत्येकनामकर्मपुद्गलोदयात्परस्परं संहता जाता इति । तथा यदुदयवशादनन्तानां जीवानामेकं शरीरं भवति तत्साधारणनाम, ननु कथमनन्तानां जीवानामेकं शरीरमुपजायते?, तथाहि—य एव प्रथममुत्पत्तिदेशमागतस्तेन तच्छरीरं निष्पादितं, अन्योऽन्यानुगमनेन च सर्वात्मना क्रोडीकृतं, ततः कथं तत्रान्येषां जीवानाभवकाशः?, न खलु देवदत्तशरीरे देवदत्तेनान्योऽन्यानुवेधेन क्रोडीकृते देवदत्त इव सकलशरीरेण सहान्योऽन्यानुगमपुरस्सरमन्येऽपि जीवाः प्रादुष्णन्ति, तथाऽदर्शनात्, अपि च—सत्यप्यवकाशे येनैव तच्छरीरं निष्पाद्यान्योऽन्यानुगमेन क्रोडीकृतं स एव तत्र प्रधान इति, तस्यैव पर्याप्तापर्याप्तव्यवस्था प्राणापानादियोग्यपुद्गलोपादानं च भवेत्, न शेषाणामिति, तदेतदसम्यक्, सम्यग्जिनवचनपरिहानाभावात्, ते ह्यनन्ता अपि जीवास्तथाविधकर्मोदयसामर्थ्यतः समकमेवोत्पत्तिदेशमधि-तिष्ठन्ति समकमेव च तच्छरीराश्रिताः पर्याप्तीर्निर्वर्तयितुमारभन्ते समकमेव च पर्याप्ता भवन्ति, समकालमेव च प्राणापानादियोग्यान् पुद्गलानाददते, यच्चैकस्य पुद्गलाभ्यवहरणं तदन्येषामनन्तानामपि साधारणं, यथानन्तानां तद्विवक्षितस्यापि जीवस्य, ततो न कदाचिदनुपपत्तिरिति, उक्तं च प्रज्ञापनायाम्—“समयं वक्कताणं समयं तेसिं सरीरनिष्पत्ती । समयं आणुगगहणं समयं उस्सासनिस्सासा ॥ १ ॥ एगस्स उ जं गहणं बहूणं साधारणाणं तं चेव । जं बहुयाणं गहणं समासओ तं पि एगस्स ॥ २ ॥ साहारणमाहारो साहारणमाणुपाणगहणं च । साहारणजीवाणं साहारणलब्धवणं एयं ॥ ३ ॥” इति [समकं व्युत्क्रान्तानां समकं तेषां शरीरनिष्पत्तिः । समकमानापानग्रहणं समकमुच्छ्वासनिःश्वासा ॥ १ ॥ एकस्य तु यद्रहणं बहूनां साधारणानां तदेव । यद् बहूनां ग्रहणं समासतस्तदपि एकस्य ॥ २ ॥ साधारण आहारः साधारणमानापानग्रहणं च । साधारणजीवानां साधारणलक्षणमेतत् ॥ ३ ॥] तथा यदुदयान् शरीरावयवानां शिरोऽस्थिदन्तानां स्थिरता भवति तत् स्थिरनाम, तथा यदुदयवशाज्जिह्वादीनां शरीरावयवानामस्थिरता भवति तदस्थिरनाम, तथा यदुदयाग्राभेरुपरितनाः शिरःप्रभृतयोऽवयवाः शुभा भवन्ति तच्छुभनाम, शिरःप्रभृतिमिहिं स्पृष्टः परो हृष्यतीति तेषां शुभत्वं, तथा यस्योदयाग्राभेरधस्तनाः पादादयोऽवयवा अशुभा भवन्ति तदशुभनाम, तैः स्पृष्टः परो रुष्यतीति तेषामशुभत्वं, कामिन्याः पादेनापि स्पृष्टस्तु-ष्यति ततो व्यभिचार इति चेत्, न, ततोपस्य मोहनीयनिबन्धनत्वात्, वस्तुस्थितिश्चेह चिन्त्यते, ततो न दोषः, तथा यदुदयादनुपकार्यपि सर्वस्य मनःप्रज्ञादकारी भवति तत्सुभगनाम, तथा यदुदयादुपकारकृदपि जनद्वेष्यो भवति तद् दुर्भगनाम, तथा यदुदयान्मधुरगम्भीरोदारस्वरो भवति तत्सुखरनाम, तथा यदुदयात्स्वरभिन्नदीनहीनस्वरो भवति तद् दुःस्वरनाम, तथा यदुदयेन यत्किञ्चिदपि ब्रुवाणः सर्वस्योपादेयवचनो भवति तदादेयनाम, तथा यदुदयाद् युक्तमपि ब्रुवाणः परिहार्यवचनस्तदनादेयनाम, तथा तपःशौर्यत्यागादिना समुपार्जितेन यशसा कीर्तनं—संशब्दनं श्लाघनं यशःकीर्तिः, अथवा यशः—सामान्येन ख्यातिः कीर्तिः—गुणोत्कीर्तनरूपा प्रशंसा यद्वा सर्वदिग्गामिनी पराक्रमकृता वा सर्वजनोत्कीर्तनीयगुणता यशः एकदिग्गामिनी दानपुण्यकृता वा कीर्तिः, यशश्च कीर्तिश्च यशःकीर्ती ते यदुदयाद्भवतस्ततो यशःकीर्तिनाम, ननु च कथमेते यशःकीर्ती तन्नामोदयनिबन्धने?, तद्भावेऽपि क्वचित्तयोरभावात्, तदुक्तम्—“तस्सेव केइ जसकित्तिक्चित्था अजसकित्ता अन्ने । पायाराई जं बेति अइसए इंदयालत्तं ॥ १ ॥” [तस्यैव केचित् यशःकीर्तिकीर्तकाः अयशःकीर्तिकीर्तका अन्ये । यस्मात् प्राकारादीनतिशयानां इन्द्रजालत्वं भ्रुवते ॥ १ ॥] नैष दोषः, सद्गुणमध्यस्थपुरुषापेक्षयैव यशःकीर्तिनामोदयस्याभ्युपगतत्वात्, उक्तं च—“जह कहवि धाउवेसम्मयाए दुद्धं पि जायए कडुयं । निंबो महुरो कस्सई न पमाणं तहवि तं होइ ॥ १ ॥” [यदि कथमपि धातुवैषम्येण दुग्धमपि भवति कटुकं । निम्बश्च कस्यचिन्मधुरो न तथापि तत्प्रमाणं भवति ॥ १ ॥] अपि तु—“विबरीयदव्वगुणभासयाए अपमाणता उ तस्सेव । सग्गुणविसयं तम्हा जाणह जसकित्तिनामं तु ॥ १ ॥” [द्रव्यगुणविपरीतभासकतया तस्यैवाप्रमाणता । तस्मात् सद्गुणविषयं यशःकीर्तिनाम जानीहि ॥ १ ॥] तद्विपरीतमयशःकीर्तिनाम यदुदयवशान्म-

ध्यस्वस्थापि जनस्याप्रशस्यो भवति, तथा यदुदयवशाज्जन्तुशरीरेषु स्वस्वजात्यनुसारेणाङ्गप्रत्यङ्गानां प्रतिनियतस्थानवर्तिता भवति तन्निर्माणनाम, तच्च सूत्रधारकल्पं, तदभावे हि तद्भृतककल्पैरङ्गोपाङ्गनामादिभिर्निर्वर्तितानामपि शिरःदरादीनां स्थानवृत्तेरनियमो भवेत्, तथा यदुदयवशादष्टमहाप्रातिहार्यप्रमुखाश्चतुस्त्रिंशदतिशयाः प्रादुर्भवन्ति तत्तीर्थकरणमेति ॥ ७५ ॥ २१६ ॥ इदानीं 'बंधोदयोदीरणसत्ताणं किंचि सख्वं'ति सप्तदशोत्तरद्विशततमं द्वारमाह—

सत्तद्वच्छेगबंधा संतुदया अष्ट सत्त चत्वारि । सत्तद्वच्छेगबंधा उदीरणाठाणसंख्यं ॥ ७६ ॥
बंधेऽष्ट सत्तऽणाउग छविहममोहाउ इगविहं सायं । संतोदएसु अष्ट उ सत्त अमोहा चउ अघाई
॥ ७७ ॥ अष्ट उदीरइ सत्त उ अणाउ छविहमवेयणीआऊ । पण अवियणमोहाउग अकसाई
नाम गोत्तदुगं ॥ ७८ ॥ बंधे वीसुत्तरसय १२० सयवावीसं तु होइ उदयंमि १२२ । उदीरणाए
एवं १२२ अडयालसयं तु सन्तंमि १४८ ॥ ७९ ॥

'सत्ते'त्यादिगाथापञ्चकं, मिथ्यात्वादिभिर्वन्धहेतुमिरञ्जनचूर्णपूर्णसमुद्रकवन्निरन्तरं पुद्गलनिचिते लोके कर्मयोग्यवर्गणापुद्गलैरात्मनो बह्वयस्विण्डवदन्योऽन्यानुगमलक्षणः संबन्धो बन्धः, तस्य चत्वारि स्थानानि, तद्यथा—सप्त अष्टौ षट् एकमिति, तथा तेषामेव कर्मपुद्गलानां बन्धसंक्रमाभ्यां लब्धात्मलाभानां निर्जरणसंक्रमकृतस्वरूपप्रच्युत्यभावेऽपि सति सद्भावः सत्ता, तस्या अपि त्रीणि स्थानानि, तद्यथा—अष्टौ सप्त चत्वारि, तथा तेषामेव कर्मपुद्गलानां यथास्वस्थितिबद्धानामपवर्तनादिकरणविशेषतः स्वभावतो वा उदयसमयप्राप्तानां विपाकवेदनमुदयः, तस्यापि त्रीणि स्थानानि, तद्यथा—अष्टौ सप्त चत्वारि, तथा उदयावलिकातो बहिर्वर्तिनीनां स्थितीनां दलिकं कषायैः सहितेन असहितेन वा योगसंज्ञकेन वीर्यविशेषेण समाकृष्योदयावलिकायां प्रवेशनमुदीरणा, तस्याः पुनः पञ्च स्थानानि, तद्यथा—सप्त अष्टौ षट् पञ्च द्वे, इत्येषां बन्धादीनां स्थानसङ्ख्या ॥ ७६ ॥ साम्प्रतमेतेषां बन्धादिस्थानानामेव स्वरूपमाह—'बंधे'त्यादिगाथाद्वयं, आयुर्बन्धकाले ज्ञानावरणादिका अष्टौ प्रकृतयो बन्धे प्राप्यन्ते, शेषकालं त्वनायुष्काः—आयुर्बन्धविवर्जिताः सप्त, 'अमोहाउ'ति मोहायुर्वर्जाः षट् प्रकृतीर्बध्नतः षड्विधो बन्धः, ज्ञानदर्शनावरणान्तरायनामगोत्रबन्धव्यवच्छेदे एकमेव सातं बध्नत एकविधो बन्धः । तथा सत्तायामुदये च सर्वप्रकृतिसमुदाये अष्टौ प्राप्यन्ते, मोहनीयस्य उदयसत्ताव्यवच्छेदे सप्त, घातिकर्मणां—ज्ञानदर्शनावरणान्तरायाणामुदयसत्ताव्यवच्छेदे चतस्रः । तथा सर्वप्रकृतिसमुदायेऽष्टौ प्रकृतीरुदीरयति, आयुष उदीरणायामपगतायामायुर्वर्जाः सप्त, वेदनीयायुषोरुदीरणायामपगतायां षड्विधं कर्मोदीरयति, वेदनीयमोहायुषामुदीरणाऽपगमे पञ्च प्रकृतीरुदीरयति, अकषायी—केवली नामगोत्रलक्षणे द्वे कर्मणी उदीरयति । अथैतान्येव बन्धादिस्थानानि विनेयव्युत्पत्तये गुणस्थानकयोजनया विभाव्यन्ते—मिथ्यादृष्ट्यादयो मिश्रवर्जिता अप्रमत्तान्ता अष्ट सप्त वा कर्माणि बध्नन्ति, आयुः कदाचिदेव बद्धयते इत्यायुर्बन्धकाले अष्ट आयुर्बन्धाभावे तु सप्तैव, मिश्रापूर्वकरणा-निवृत्तिबादरास्तु सप्तैव बध्नन्ति, तेषामायुर्बन्धाभावात्, तत्र मिश्रस्य तथास्वाभाव्यात् इतरयोः पुनरतिविशुद्धत्वात् आयुर्बन्धस्य च घो-लनापरिणामहेतुत्वात्, तथा सूक्ष्मसंपरायो मोहनीयायुर्वर्जानि षट् कर्माणि बध्नाति, मोहनीयबन्धस्य बादरकषायोदयहेतुत्वात् तस्य च तदभावात् आयुर्बन्धाभावस्त्वतिविशुद्धतरत्वादवसेयः, तथा उपशान्तमोहक्षीणमोहसयोगिकेवलिन एकविधं सातवेदनीयं कर्म बध्नन्ति, न शेषाणि, तद्वन्धहेत्वभावात्, अयोगिकेवली तु योगस्यापि बन्धहेतोर्भावादबन्धकः । तथा मिथ्यादृष्टिगुणस्थानकादारभ्य यावत्सूक्ष्मसंपरायगुणस्थानं तावदष्टावपि कर्मप्रकृतय उदये सत्तायां च प्राप्यन्ते, सर्वत्रापि मोहनीयोदयसत्तयोः प्राप्यमाणत्वात्, उपशान्तमोहे उदये सप्त प्राप्यन्ते, मोहनीयस्योपशान्तत्वेनोदयाभावात्, सत्तायां त्वष्टौ, मोहनीयस्य विद्यमानत्वात्, क्षीणमोहे सत्तायामुदये च सप्त, मोहनीयस्य क्षीणत्वेनोदयसत्तयोरभावात्, सयोग्ययोगिकेवलिनोस्तु चत्वार्यघातिकर्माणि उदये सत्तायां च प्राप्यन्ते, न शेषाणि, तेषां क्षीणत्वात्, तथा मिथ्यादृष्टेरारभ्य यावत्प्रमत्तसंयतगुणस्थानं तावज्जीवो निरन्तरमष्टानामपि कर्मणामुदीरकः, केवलमनुभूयमानभवायुष्कावलिकावशेषे सत्यायुष आवलिकाप्रविष्टत्वेनोदीरणाया अभावात् सप्तानामुदीरकः, सम्यग्मिथ्यादृष्टिगुणस्थानके तु वर्तमानः सर्व-दैवाष्टानामुदीरकः, आयुष आवलिकावशेषत्वे मिश्रगुणस्थानकस्यासंभवात्, तथाहि—अन्तर्मुहूर्तावशेष एवायुषि मिश्रगुणस्थानकात्प्रतिपत्य सम्यक्त्वं मिथ्यात्वं वा जीवो गच्छतीति, अप्रमत्तापूर्वकरणानिवृत्तिबादरा वेदनीयायुर्वर्जानां शेषाणां षण्णां कर्मणामुदीरकाः, न तु वेदनीयायुषोः, अतिविशुद्धतया तदुदीरणायोग्याध्यवसायस्थानाभावात्, सूक्ष्मसंपरायस्तु षण्णां पञ्चानां वा उदीरकः, तत्र यावन्मोहनी-यमावलिकावशेषं न भवति तावत्पूर्वोक्तानामेव षण्णामुदीरकः, आवलिकावशेषे च मोहनीये तस्याप्युदीरणाया अभावात्पञ्चानामुदीरकः, उपशान्तमोहोऽपि वेदनीयायुर्मोहनीयवर्जानां पञ्चानामुदीरकः, तत्र वेदनीयायुषोः कारणं प्रागेवोक्तं, मोहनीयं तूदयाभावोदीर्यते, 'वेद्यमानमेवोदीर्यते' इति वचनात्, क्षीणमोहोऽप्यनन्तरोक्तानां पञ्चानां कर्मणामुदीरकः, तानि च तावदुदीरयति यावद् ज्ञानदर्शनाव-रणान्तरायाणि आवलिकाप्रविष्टानि न भवन्ति, आवलिकामात्रप्रविष्टेषु तेषु तेषामप्युदीरणाया अभावात् द्वे एव नामगोत्रलक्षणे कर्मणी उदीरयतीति, सयोगिकेवली पुनर्नामगोत्रे उदीरयति, न शेषाणि, घातिकर्मचतुष्टयस्य निर्मूलत एव क्षीणत्वात्, वेदनीयायुषोस्तु पूर्वोक्त-कारणाद्गोदीरणेति, अयोगिकेवली त्वनुदीरकः, योगसव्यपेक्षत्वात् उदीरणायास्तस्य च योगाभावादिति ॥ ७७ ॥ ७८ ॥ अथ बन्धादिषु सर्वसङ्ख्याया यावत् उत्तरप्रकृतयो भवन्ति तावतीर्दर्शयितुमाह—'बन्धे'इत्यादि, बन्धे—बन्धचिन्तायां विंशत्युत्तरं प्रकृतीनां शतं भवतीति,

उदये च द्वाविंशत्युत्तरं शतं भवतीति, उदीरणायामप्येवं, द्वाविंशत्युत्तरमेव शतमित्यर्थः, सत्तायां पुनरष्टचत्वारिंशदधिकं शतं भवति, इयमत्र भावना—बन्धे उदये च चिन्त्यमाने बन्धननामानि संघातननामानि च स्वस्वशरीरान्तर्गतान्येव विवक्ष्यन्ते, तथा ये वर्णगन्धरसस्पर्शानामुत्तरभेदा यथाक्रमं पञ्चद्विपञ्चाष्टसङ्ख्याः तेऽपि बन्धे उदये च न विवक्ष्यन्ते, किंतु वर्णादय एव चत्वारः, तथा बन्धे चिन्त्यमाने सम्यक्त्वसम्यग्मिध्यात्वे न गृह्येते, मिध्यात्वेपुद्गलानामेव तथापरिणतेः, तथा च सति बन्धचिन्तायां बन्धनपञ्चकं संघातनपञ्चकं वर्णादिषोडशकं च नास्ति नवतेरपनीयते शेषाः सप्तषष्टिः परिगृह्यन्ते, मोहनीयप्रकृतयश्च सम्यक्त्वसम्यग्मिध्यात्वहीनाः शेषाः षड्विंशतिः, ततः सर्वप्रकृतिसङ्ख्यामीलने बन्धे विंशत्युत्तरं प्रकृतिशतं भवति, उदये च चिन्त्यमाने सम्यक्त्वमिश्रे अप्युदयमायात इति ते अपि परिगृह्येते, तत उदये द्वाविंशं प्रकृतिशतं, उदये सत्येवोदीरणा भवतीत्यत उदीरणायामपि द्वाविंशं शतं, सत्तायां तु चिन्त्यमानायां बन्धनपञ्चकं संघातनपञ्चकं वर्णादिषोडशकं च पूर्वापनीतं परिगृह्यते, ततः सर्वसङ्ख्याया प्रकृतीनामष्टचत्वारिंशं शतं भवति, उक्तं च कर्मस्तवे—
“अढ्यालं पयडिसयं खविय जिणं निव्वुयं वंदे” [अष्टचत्वारिंशं प्रकृतीनां शतं क्षपयित्वा निर्वृतं जिने बन्दे] ॥ यदा पुनर्गर्गर्गिषिव-
शर्मप्रभृत्याचार्याणां मतेनाष्टपञ्चाशदधिकं प्रकृतिशतं सत्तायामधिक्रियते तदा बन्धनानि पञ्चदश विवक्ष्यन्ते ततोऽष्टचत्वारिंशदधिकस्य प्रकृतिशतस्य पूर्वोक्तस्योपरि बन्धनगता दश प्रकृतयोऽधिकाः प्राप्यन्ते इति भवत्यष्टपञ्चाशदधिकं प्रकृतिशतमिति ॥ ७९ ॥ २१७ ॥
इदानीं ‘कम्मट्ठिई साबाह’ति अष्टादशोत्तरद्विशततमं द्वारमाह—

मोहे कोडाकोडीउ सत्तरी वीस नामगोयाणं । तीसियराण चउण्हं तेत्तीसऽपराइं आउस्स
॥ ८० ॥ एसा उक्कोसठिई इयरा वेयणिय बारस मुहुत्ता । अट्ठठ नामगोत्तेसु सेसएसु मुहु-
त्ततो ॥ ८१ ॥ जस्स जइ कोडकोडीउ तस्स तेत्तियसयाइं वरिसाणं । होइ अवाहाकालो आउ-
म्मि पुणो भवतिभागो ॥ ८२ ॥

मोहे—मोहनीये षष्ठीसप्तम्योरर्थं प्रत्यभेदात् मोहनीयस्य कर्मण उत्कृष्टा स्थितिः सप्ततिसागरोपमकोटीकोट्यः, इह द्विधा स्थितिः, तद्यथा—कर्मरूपतावस्थानलक्षणा अनुभवयोग्या च, तत्र कर्मरूपतावस्थानलक्षणमेव स्थितिमधिकृत्योत्कृष्टं जघन्यं वा प्रमाणमभिधातुमिष्टमवगन्तव्यं, अनुभवयोग्या पुनरबाधाकालहीना, येषां च कर्मणां यावत्सः सागरोपमकोटीकोट्यः तेषां तावन्ति वर्षशतान्यबाधाकालः, तेन मोहनीयस्योत्कृष्टा स्थितिः सप्ततिसागरोपमकोटीकोट्य इति तस्य सप्ततिवर्षशतान्यबाधाकालः, तथाहि—तन्मोहनीयमुत्कृष्टस्थितिकं बद्धं सत् सप्ततिवर्षशतानि यावन्न काश्चिदपि खोदयतो जीवस्याबाधामुत्पादयति, अबाधाकालहीनश्च कर्मदलिकनिषेकः, किमुक्तं भवति?—सप्ततिवर्षशतप्रमाणेषु समयेषु मध्ये न वेद्यदलिकनिषेकं करोति, किंतु तत ऊर्ध्वमिति, तथा नामगोत्रयोर्उत्कृष्टा स्थितिर्विशति-
सागरोपमकोटीकोट्यो, द्वे वर्षसहस्रे अबाधा, अबाधाकालहीनश्च कर्मदलिकनिषेकः, तथा इतरेषां चतुर्णां—ज्ञानावरणदर्शनावरणवेद-
नीयान्तरायाणां त्रिंशत्सागरोपमकोटीकोट्य उत्कृष्टा स्थितिः, त्रीणि वर्षसहस्राण्यबाधा अबाधाकालहीनश्च कर्मदलिकनिषेकः, आयुष उत्कृष्टा स्थितिश्चतस्रिंशदतराणि—सागरोपमाणि पूर्वकोटिर्त्रिभागोऽबाधा अबाधाकालहीनश्च कर्मदलिकनिषेकः, सूत्रकृता त्वसौ पूर्वको-
टिर्त्रिभागोऽबाधारूपतयैवापयाति न पुनरुदयमायाति अतो यावती स्थितिरायुषो वेद्यते तावत्येवाबाधारहितोपात्तेति ॥ ८० ॥ अथ उत्कृष्टस्थितिनिगमनपूर्वं जघन्यां स्थितिमाह—‘एसे’त्यादि, एषा—पूर्वोक्ता उत्कृष्टा स्थितिः, इतरा—जघन्या पुनर्वेदनीये—वेदनीयस्य द्वादश सुहूर्ताः, इह द्विधा वेदनीयस्य जघन्या स्थितिः प्राप्यते—सकषायानकषायांश्च प्रतीय, तत्राकषायाणां वेदनीयस्थितिर्द्विसमयस्थितिका, यतस्तत्कर्म प्रथमसमये बद्धं द्वितीयसमये वेदितं तृतीयसमयेऽकर्मतामनुभवति, अकषायाणां कषायरहितत्वेन बहुतरस्थितिवन्धासंभवात्, सकषायाणां तु सूत्रोपात्ता द्वादशसुहूर्ता जघन्या स्थितिः, अन्तर्मुहूर्तमबाधा अबाधाकालहीनश्च कर्मदलिकनिषेकः, तथा नामगोत्रयोः प्रत्येकमष्टौ अष्टौ सुहूर्ता जघन्या स्थितिः अन्तर्मुहूर्तमबाधा अबाधाकालहीनश्च कर्मदलिकनिषेकः, तथा शेषाणां—ज्ञानावरणदर्शनावरणान्तरायमोहनीयायुषां जघन्या स्थितिर्मुहूर्तान्तः—अन्तर्मुहूर्त, अत्राप्यन्तर्मुहूर्तमबाधा, नवरं तल्लघुतरमवसेयं, अबाधाकालहीनश्च कर्मदलिकनिषेकः, तदेवमुक्ता मूलप्रकृतीनामुत्कृष्टा जघन्या च स्थितिः, उत्तरप्रकृतीनां तु कर्मप्रकृत्यादिग्रन्थेभ्योऽवसेया ॥ ८१ ॥ साम्प्र-
तमेतेषामेव कर्मणामुत्कृष्टस्थित्यबाधाकालपरिमाणमाह—‘जस्से’त्यादि, यस्य कर्मणो यावत्सः सागरोपमकोटीकोट्य उत्कृष्टा स्थितिः प्रतिपादिता तस्य कर्मणस्तावन्मात्राणि वर्षशतानि भवत्युत्कृष्टोऽबाधाकालः, यथा मोहनीयस्य सप्ततिसागरोपमकोटीकोट्य उत्कृष्टा स्थितिः ततस्तस्य सप्ततिवर्षशतान्यबाधा, एवं सर्वत्रापि भावनीयं, आयुषि पुनरुत्कृष्टोऽबाधाकालो भवत्त्रिभागः—पूर्वकोटिर्त्रिभागलक्षणः, पूर्वकोटिर्त्रिभागमध्ये षड्यमानायुर्दलिकनिषेकं न विदधातीत्यर्थः, वेद्यमानस्य ह्यायुषो द्वयोस्त्रिभागयोरतिक्रान्तयोस्तृतीये भागेऽवशिष्टे परमवायुषो बन्धः ततः पूर्वकोटिर्त्रिभागो लभ्यते, जघन्या त्वबाधा सर्वेषामपि कर्मणामन्तर्मुहूर्तप्रमाणेति ॥ ८२ ॥ २१८ ॥ इदानीं ‘वायालीसा य पुत्तपयडीओ’ति एकोनविंशत्युत्तरद्विशततमं द्वारमाह—

सायं १ उच्चागोयं २ नरतिरिदेवाउ ५ नाम एयाओ । मणुयदुगं ७ देवदुगं ९ पंचिंदियजाइ १०
तणुपणगं १५ ॥ ८३ ॥ अंगोवंगतिगंपि य १८ संघयणं वज्जरिसहनारायं १९ । पढमं चिय संठाणं
२० वज्जाइचउक्क सुपसत्थं २४ ॥ ८४ ॥ अशुरुलहु २५ पराघायं २६ उस्सासं २७ आयवं च २८

उज्जोयं २९ । सुपसत्था विहगगई ३० तसाइदसगं च ४० निम्माणं ४१ ॥ ८५ ॥ तित्थयरेणं
सहिया पुन्नपयडीओं हुंति बायाला ४२ । सिवसिरिकडक्खियाणं सयावि सत्ताणमेयाउ ॥ ८६ ॥

सातं—सातवेदनीयं तथा उच्चैर्गोत्रं तथा नरायुस्तिर्यगायुर्देवायुश्च, तथा एताश्च नामकर्मप्रकृतयस्तद्यथा—मनुष्यद्विकं—मनुष्यगतिमनुष्या-
नुपूर्वीलक्षणं देवद्विकं—देवगतिदेवानुपूर्वीलक्षणं पञ्चेन्द्रियजातिः तनुपञ्चकं—औदारिकवैक्रियाहारकतैजसकर्मणलक्षणं अङ्गोपाङ्गत्रिकं—
औदारिकवैक्रियाहारकाङ्गोपाङ्गलक्षणं, संहननं वज्रर्षभनाराचाख्यं, प्रथमं चैव संस्थानं—समचतुरस्राख्यं, तथा वर्णादिचतुष्कं—वर्णगन्ध-
रसस्पर्शस्वरूपं सुप्रशस्तं—शुभं, तत्र वर्णाः शुक्लपीतरक्ताः गन्धः सुरभिः रसा मधुराम्लकषायाः स्पर्शो मृदुलघुस्निग्धोष्णा इति, अगुरुलघु
पराघातं उच्छ्वासं आतपं उद्योतं सुप्रशस्ता विहायोगतिः त्रसादिदशकं च—त्रसबादरपर्याप्तप्रत्येकस्थिरशुभशुभगसुखरादेययशःकीर्तिलक्षणं
निर्माणं च, एता एव तीर्थकरनाम्ना सहिता द्विचत्वारिंशत्पुण्यप्रकृतयः शुभसंज्ञिकाः प्रकृतयो भवन्ति, एताश्च शिवश्रीकटाक्षितानां
सत्त्वानां सदैव प्राप्यन्त इति ॥ ८३ ॥ ८४ ॥ ८५ ॥ ८६ ॥ २१९ ॥ इदानीं 'बासीई पावपयडीओ'ति विंशत्युत्तरद्विशततमं द्वारमाह—

नाणंतरायदसगं १० दंसण ११ मोहपयइ छवीसा २६ । अस्सायं निरयाउं नीयागोएण अड-
याला ॥ ८७ ॥ नरयदुगं २ तिरियदुगं ४ जाइचउकं ८ च पंच संघयणा १३ । संठाणावि य पंच
उ १८ वजाइचउकमपसत्थं २२ ॥ ८८ ॥ उवघाय २३ कुविहायगई २४ थावरदसगेण होति
चोत्तीसा ३४ । सवाओं मीलियाओ बासीई पावपयडीओ ८२ ॥ ८९ ॥

ज्ञानावरणपञ्चकं अन्तरायपञ्चकं दर्शनावरणनवकं, सम्यक्त्वमिश्रे उद्यमेव केवलमाश्रित्याशुमे, न बन्धमपि, तयोर्वन्धासंभवात्, अतस्त-
द्वर्जा मोहनीयस्य षड्विंशतिः प्रकृतयः, असातं नरकायुष्कं नीचैर्गोत्रं चेत्तेता अष्टचत्वारिंशत्प्रकृतयः, नरकद्विकं—नरकगतिनरकानुपूर्वीलक्षणं
तिर्यग्द्विकं—तिर्यगगतितिर्यगानुपूर्वीलक्षणं, जातिचतुष्कं—एकेन्द्रियद्वीन्द्रियत्रीन्द्रियचतुरिन्द्रियजातिलक्षणं, पञ्च संहननानि प्रथमवर्जानि
संस्थानान्यपि आयवर्जानि पञ्च, वर्णादिचतुष्कमप्रशस्तं, तत्र वर्णौ नीलकृष्णौ गन्धो दुरभिः रसौ तिक्तकटुकौ स्पर्शाश्च गुरुखरुरुक्षशीतरूपा
इति, उपघातं कुत्सिता च—अप्रशस्ता विहायोगतिः, स्थावरदशकं च—स्थावरसूक्ष्मापर्याप्तसाधारणास्थिराशुभदुर्भगदुःखरानादेयायशःकीर्ति-
लक्षणं एताश्चतुर्विंशन्नामकर्मप्रकृतयः, मिलिताश्च सर्वा द्व्यशीतिः पापप्रकृतयः—अशुभसंज्ञाः प्रकृतय इत्यर्थः, वर्णादिचतुष्कं हि शुभप्रकृ-
तिसङ्ख्यायामशुभप्रकृतिसङ्ख्यायां च परिगृह्यते, तस्य द्विधा संभवात्, अतो बन्धोक्ताया विंशत्युत्तरदशतज्जगत्सङ्ख्याया न व्याघात इति
॥ ८७ ॥ ८८ ॥ ८९ ॥ २२८ ॥ इदानीं 'भावच्छकं सपडिमेयं'त्येकविंशत्युत्तरद्विशततमं द्वारमाह—

भावा छओवसमिय १ खइय २ खओवसम ३ उदय ४ परिणामा ५ । दु २ नव ९ द्वारि १८ ग-
वीसा २१ तिग ३ भेया सन्निवाओ य ॥ ९० ॥ सम्मचरणाणि पढमे दंसणनाणाइं दाणलाभा
य । उवभोगभोगवीरिय सम्मचरित्ताणि य विइए ॥ ९१ ॥ चउनाणमगाणतिगं दंसणति-
ग पंच दाणलद्धीओ । सम्मत्तं चारित्तं च संजमासंजमो तइए ॥ ९२ ॥ चउगइ चउक्कसाया
लिंगतिगं लेसछक्कमत्ताणं । मिच्छत्तमसिद्धत्तं असंजमो तह चउत्थम्मि ॥ ९३ ॥ पंचमगंमि
य भावे जीवाभवत्तभवया चेव । पंचण्हवि भावाणं भेया एमेव तेवजा ॥ १२९४ ॥ ओदयिय-
खओवसमियपरिणामेहिं चउरो गइचउके । खइयजुएहिं चउरो तदभावे उवसमजुएहिं ॥ ९५ ॥
एकेको उवसमसेदीसिद्धकेवलिसु एवमविरुद्धा । पन्नरस सन्निवाइयभेया वीसं असंभविणो
॥ ९६ ॥ दुगजोगो सिद्धाणं केवलिसंसारियाण तियजोगो । चउजोगजुअं चउसुवि गईसु
मणुयाण पणजोगो ॥ ९७ ॥ मोहस्सेवोवसमो खाओवसमो चउण्ह घाईणं । उदयक्खयपरि-
णामा अट्टण्हवि हुंति कम्माणं ॥ ९८ ॥

विशिष्टहेतुभिः स्वभावतो वा जीवानां तेन तेन रूपेण भवनानि भावाः—वस्तुपरिणामविशेषाः, अथवा भवन्त्येभिरुपशमादिभिः पर्या-
यैरिति भावाः, 'छच्चे'ति चशब्दस्यावधारणार्थत्वात् पडेव—षट्सङ्ख्या एव, तद्यथा—औपशमिकः क्षायिकः क्षायोपशमिकः औदयिकः
पारिणामिकः सान्निपातिकश्च, तत्रोपशमो—भस्मच्छन्नाग्नेरिवानुद्रेकावस्था प्रदेशतोऽप्युदयाभाव इति यावत्, इत्थंभूतश्चोपशमः सर्वोपशम
उच्यते, स च मोहनीयस्यैव कर्मणो न शेषस्य, 'संखुवसमो मोहस्सेव उ' इति वचनात्, तत्र चैवं शब्दव्युत्पत्तिः—उपशम एवोपश-
मिकः स्वार्थिक इकणप्रत्ययः यद्वा उपशमेन निर्वृत्त औपशमिकः—क्रोधाद्युदयाभावफलरूपो जीवस्य परमशान्तावस्थालक्षणः परिणाम-
विशेषः, क्षयः—कर्मणामत्यन्तोच्छेदः क्षय एव क्षायिकः क्षयेण वा निर्वृत्तः क्षायिकः—तत्कर्माभावाफलरूपो विचित्रो जीवस्य परिणति-
विशेषः, उदीर्णस्यांशस्य क्षयः अनुदीर्णस्य चांशस्य विपाकमधिकृत्योपशमः क्षयोपशमः स एव क्षायोपशमिकः तेन वा निर्वृत्तो घातिक-
मैक्षयोपशमसंपाद्यो मतिज्ञानादिलब्धिरूप आत्मनः परिणामविशेषः क्षायोपशमिकः, अष्टानां कर्मणां यथास्वमुदयसमयप्राप्तानामात्मी-
यात्मीयस्वरूपेणानुभवनमुदयः उदय एवौदयिकः यद्वा उदयेन निर्वृत्त औदयिको भावो—नारकत्वादिपर्यायपरिणतिरूपः, परिणमनं परि-
णामः—कथञ्चिदवस्थितस्य वस्तुनः पूर्वावस्थापरित्यागेनोत्तरावस्थागमनं स एव तेन वा निर्वृत्तः पारिणामिकः । एषामेव यथाक्रमं भेदानाह

—‘दुनवे’त्यादि, द्वौ नव अष्टादश एकविंशतिश्च यथाक्रमेण भेदा येषां ते तथा, सान्निपातिकश्च षष्ठो भावः, सान्निपतनं सान्निपातो—मिलनं स एव तेन वा निर्वृत्तः सान्निपातिकः, औदयिकादिभावद्वयादिसंयोगनिष्पाद्योऽवस्थाविशेष इत्यर्थः ॥ ९० ॥ सांप्रतमौपशमिकक्षायिकभेदान् द्विनवसङ्ख्यान् व्याख्यातुमाह—‘सम्मे’त्यादि, सम्यक्त्वं चारित्रं चौपशमिकं, प्रथमे औपशमिके भावे वर्तते, औपशमिकं हि सम्यक्त्वं दर्शनसप्तके चारित्रं तु चारित्रमोहनीये उपशान्ते संभवति, अत औपशमिकभाववर्तित्वमनयोरिति, तथा ‘दंस-णनाणाह’ति ‘सूचकत्वात् सूत्रस्य’ केवलदर्शनं केवलज्ञानं दानलाभोपभोगपरिभोगवीर्यलब्धयः क्षायिकसम्यक्त्वं क्षायिकचारित्रं च द्वितीये क्षायिके भावे भवन्ति, तथाहि—केवलदर्शनं केवलज्ञानं च निजनिजावरणक्षय एवोपजायते, क्षायिकदानादिलब्धयस्तु पञ्चापि पञ्चविधान्तरायक्षय एव, क्षायिकसम्यक्त्वमपि दर्शनमोहसप्तकक्षये, क्षायिकचारित्रं पुनश्चारित्रमोहनीयक्षये इति ॥ ९१ ॥ अधुना क्षायोपशमिकभावभेदानष्टादशसङ्ख्यानाह—‘चउ’इत्यादि, चत्वारि ज्ञानानि—मतिश्रुतावधिमनःपर्यायरूपाणि अज्ञानत्रिकं—मतिश्रुताज्ञानविभङ्गरूपं, दर्शनत्रिकं—चक्षुरचक्षुरवधिदर्शनस्वभावं ‘पंचे’ति सङ्ख्या दानेनोपलक्षिता लब्धयो दानलब्धयः, दानलाभोपभोगपरिभोगवीर्यलब्धयः, सम्यक्त्वं—सम्यग्दर्शनं, चारित्रं च—सामाधिकच्छेदोपस्थापनीयपरिहारविशुद्धिकसूक्ष्मसंपरायलक्षणं, संयमासंयमो—देशविरतिरूप इत्येतेऽष्टादश भेदास्तृतीये क्षायोपशमिके भावे भवन्ति, तथाहि—ज्ञानचतुष्कमज्ञानत्रिकं च यथास्वमावारकस्य मतिज्ञानावरणादिकर्मणः क्षयोपशम एव भवति, दर्शनत्रिकं तु चक्षुर्दर्शनावरणादिक्षयोपशमे, दानादिकाः पुनः पञ्च लब्धयोऽन्तरायकर्मक्षयोपशमे भवन्ति । ननु दानादिलब्धयः पूर्वं क्षायिकभाववर्तिन्य उक्ताः इह तु क्षायोपशमिक इति कथं न विरोधः ?, नैतदेवं, अभिप्रायापरिज्ञानात्, दानादिलब्धयो हि द्विषा भवन्ति—अन्तरायकर्मणः क्षयसंभविन्यः क्षयोपशमसंभविन्यश्च, तत्र याः क्षायिक्यः पूर्वमुक्तास्ताः क्षयसंभूतत्वेन केवलिन एव भवन्ति, यास्त्वह क्षायोपशमिक्य उच्यन्ते ताः क्षयोपशमसंभूताः लब्धस्थानामेवेति, सम्यक्त्वमपि क्षायोपशमिकं दर्शनसप्तकक्षयोपशमे, चारित्रचतुष्कं तु चारित्रमोहनीयक्षयोपशमे, संयमासंयमश्चाप्रत्याख्यानावरणकषायमोहनीयक्षयोपशमे इति ॥ ९२ ॥ सांप्रतमेकविंशति-मौदयिकभावभेदानाह—‘चउगई’त्यादि, एते सर्वेऽपि गत्यादयो भावाश्चतुर्थे औदयिके भावे भवन्ति, तथाहि—चतस्रो नरकादिगतयो नरकगत्यादिनामकर्मोदयादेव जीवे प्रादुष्पन्ति, कषाया अपि क्रोधादयश्चत्वारः कषायमोहनीयकर्मोदयात्, लिङ्गत्रिकमपि—स्त्रीवेदादिरूपं स्त्रीवेदपुंवेदनपुंसकवेदमोहनीयकर्मोदयात्, लेश्याषट्कं तु ‘योगपरिणामो लेश्या’ इत्याश्रयणेन योगत्रिकजनकर्मोदयात्, येषां तु मते कषायनिस्स्यंदो लेश्यास्तदभिप्रायेण कषायमोहनीयकर्मोदयात्, येषां तु कर्मनिस्स्यंदो लेश्यास्तन्मतेन तु संसारित्वासिद्धत्ववदष्टप्रकारकर्मोदयादिति, अज्ञानमपि—विपर्यस्तबोधरूपं मत्याज्ञानादिकं ज्ञानावरणमिध्यात्वमोहनीयोदयात्, यत्तु पूर्वमस्यैव मत्याद्यज्ञानस्य क्षायोपशमिकत्वमुक्तं तद्वस्त्वबोधमात्रापेक्षया, सर्वमपि हि बस्त्वबोधमात्रं विपर्यस्तमविपर्यस्तं च ज्ञानावरणीयकर्मक्षयोपशम एव भवति, यत्पुनस्तस्यैव विपर्यासलक्षणमज्ञानत्वं तद् ज्ञानावरणमिध्यात्वमोहनीयकर्मोदय एव संपद्यते, इत्येकस्यैवाज्ञानस्य क्षायोपशमिकत्वमौदयिकत्वं च न विरुध्यते, इत्येवमन्यत्रापि विरोधपरिहारः कर्तव्य इति, मिध्यात्वं मिध्यात्वमोहनीयोदयात्, असिद्धत्वं—कर्माष्टकोदयात्, असंयमः—अविरतत्वं तदप्यप्रत्याख्यानावरणकषायोदयादुपजायत इति । ननु निद्रापञ्चकासातादिवेदनाहास्यरत्यरतिप्रभृतयः प्रभूततरभावा अन्येऽपि कर्मोदयजन्याः सन्ति तत् किमित्येतावन्त एवैते निर्दिष्टाः ?, सत्यं, उपलक्षणमात्रत्वादमीषां संभविनोऽन्येऽपि द्रष्टव्या इति ॥ ९३ ॥ अथ पारिणामिकभेदास्त्रीनाह—‘पंचे’त्यादि, पञ्चमके च—पारिणामिकत्वलक्षणे भावे जीवत्वाभ्यव्यवभ्यव्यत्वानि वर्तन्ते, जीवत्वमभ्यव्यत्वं भ्यव्यत्वं चानादिपारिणामिको भाव इत्यर्थः, उपलक्षणं चैतत्, तेन ये गुडघृततण्डुलासवघटादीनां नवपुराणत्वादयोऽवस्थाविशेषाः ये च वर्षधरपर्वतभवनविमानकूटरन्नप्रभादीनां पुद्गलविचटनचटनसंपाद्या अवस्थाविशेषाः यानि च गंधर्वनगराणि यच्च कपिहसितमुल्कापातो गर्जितं महिका दिग्दाहो विद्युत् चन्द्रपरिवेषः सूर्यपरिवेषश्चन्द्रसूर्यग्रहणमिन्द्रधनुरित्यादिः सर्वे सादिपारिणामिको भावः, लोकस्थितिरलोकस्थितिर्धर्मास्तिकायत्वमिन्द्रादिरूपस्त्वनादिपारिणामिक इति । उक्ताः प्रत्येकं भावभेदाः, सम्प्रत्येतेषामेव भेदानां सर्वसङ्ख्यामाह—‘पंचणहवी’त्यादि, पञ्चानामप्यौपशमिकादीनां भावानां भेदाः समुदिताः सन्त एवमेव—पूर्वोक्तप्रकारेण त्रिपञ्चाशत्सङ्ख्या भवन्ति, द्विनवाष्टादशैकविंशतित्रयाणां मीलनेनैतत्सङ्ख्यायाः सङ्ख्यावादिति । षष्ठस्तु सान्निपातिको भाव एतेषामेव द्व्यादिसंयोगनिष्पाद्यः, तत्र चागमोक्तक्रमेण औदयिकौपशमिकक्षायिकक्षायोपशमिकपारिणामिकरूपाणां पञ्चानां पदानां सामान्यतः षड्विंशतिर्भङ्गा उत्पद्यन्ते, तद्यथा—दश द्विकसंयोगे दश त्रिकसंयोगे पञ्च चतुष्कसंयोगे एकः पञ्चकसंयोगे इति, तत्र द्विकसंयोगे दश—औदयिक औपशमिक इत्येको भङ्गः औदयिकः क्षायिक इति द्वितीयः औदयिकः क्षायोपशमिक इति तृतीयः औदयिकः पारिणामिक इति चतुर्थः औपशमिकः क्षायिक इति पञ्चमः औपशमिकः क्षायोपशमिक इति षष्ठः औपशमिकः पारिणामिक इति सप्तमः क्षायिकः क्षायोपशमिक इत्यष्टमः क्षायिकः पारिणामिक इति नवमः क्षायोपशमिकः पारिणामिक इति दशमः, तथा दश त्रिकसंयोगे—औदयिक औपशमिकः क्षायिक इत्येको भङ्गः औदयिक औपशमिकः क्षायोपशमिक इति द्वितीयः औदयिक औपशमिकः पारिणामिक इति तृतीयः औदयिकः क्षायिकः क्षायोपशमिक इति चतुर्थः औदयिकः क्षायिकः पारिणामिक इति पञ्चमः औदयिकः क्षायोपशमिकः पारिणामिकः इति षष्ठः औपशमिकः क्षायिकः क्षायोपशमिक इति सप्तमः औपशमिकः क्षायिकः पारिणामिक इत्यष्टमः औपशमिकः क्षायोपशमिकः पारिणामिक इति नवमः क्षायिकः क्षायोपशमिकः पारिणामिक इति दशमः, तथा चतुष्कसंयोगे—औदयिक औपशमिकः क्षायिकः क्षायोप-

शमिक इत्येको भङ्गः औदयिक औपशमिकः क्षायिकः पारिणामिक इति द्वितीयः औदयिकः औपशमिकः क्षायोपशमिकः पारिणामिक इति तृतीयः औदयिकः क्षायिकः क्षायोपशमिकः पारिणामिक इति चतुर्थः औपशमिकः क्षायिकः क्षायोपशमिकः पारिणामिक इति पञ्चमः, षड्विंशतितमस्तु भङ्गः पञ्चकसंयोगे जायमानः सुप्रतीत एव, एते च षड्विंशतिर्भङ्गाः भङ्गरचनामात्रमधिकृत्य दर्शिता वेदितव्याः, संभविनः पुनरेतेषु मध्ये परमार्थतः षडेव, तद्यथा—एको द्विकसंयोगे ९ द्वौ त्रिकसंयोगे ५—६ द्वौ चतुष्कसंयोगे ३—४ एकः पञ्चकसंयोगे ॥ ९४ ॥ एते चावान्तरभेदतः पञ्चदश भवन्त्यतस्तान् सूत्रकृदाह—‘ओदई’त्यादिगाथाद्वयं, औदयिकक्षायोपशमिकपारिणामिकैर्भावैर्निष्पन्नस्य सान्निपातिकस्य नारकतिर्यग्रसुरस्वरूपगतिचतुष्कविषयतया चिन्त्यमानस्य चत्वारो भेदा भवन्ति, इदमुक्तं भवति—औदयिकः क्षायोपशमिकः पारिणामिक इत्ययं त्रिकसंयोगनिष्पन्नो भङ्गो गतिभेदाच्चतुर्धा भिद्यते, तद्यथा—निरयगतावौदयिकं नैरयिकत्वं क्षायोपशमिकमिन्द्रियादि पारिणामिकं जीवत्वादि, तिर्यग्गतावौदयिकं तिर्यग्योनित्वं क्षायोपशमिकमिन्द्रियादि पारिणामिकं जीवत्वादि, एवं नरसुरगलोरपि भावना कार्या, तथा एतैरेवौदयिकादिभिस्त्रिभिः क्षायिकसहितैर्निष्पन्नस्य सान्निपातिकस्य भावस्य चत्वारो भेदा भवन्ति, अयमर्थः—अमीषामेव त्रयाणां भावानां मध्ये यदा क्षायिको भावश्चतुर्थः प्रक्षिप्यते तदा चतुष्कसंयोगो भवति, एवं चाभिलपनीयः—औदयिकः क्षायिकः क्षायोपशमिकः पारिणामिकः, एषोऽपि गतिभेदाच्चतुर्धा, तद्यथा—औदयिकी नरकगतिः क्षायिकं सम्यक्त्वं क्षायोपशमिकमिन्द्रियादि पारिणामिकं जीवत्वादि, एवं तिर्यग्रसुरगतिष्वपि भावनीयं, प्रकारान्तरेण चतुःसंयोगे एव चतुर्भेदानाह—तदभावे—अनन्तरप्रक्षिप्तक्षायिकभावाभावे औपशमिकभावयुक्तैरौदयिकादिभिरेव चत्वारो भेदा भवन्ति, एतदुक्तं भवति—यदा क्षायिकभावस्थाने औपशमिको भावः प्रक्षिप्यते तदापि चतुष्कसंयोगो भवति, एवं चाभिलापः—औदयिक औपशमिकः क्षायोपशमिकः पारिणामिकः, एषोऽपि गतिभेदात्प्रागिव चतुर्धा भावनीयः, नवरसौपशमिकं सम्यक्त्वमवगन्तव्यं, तथा एककः—एक-सङ्ख्याः सान्निपातिको भेद उपशमश्रेणिसिद्धकेवलितु भवति, तत्र औदयिक औपशमिकः क्षायिकः क्षायोपशमिकः पारिणामिक इत्येवं-रूप एकः पञ्चकसंयोगो यः क्षायिकः सम्यग्दृष्टिः सन्नुपशमश्रेणिं प्रतिपद्यते तस्य संभवति, तथाहि—औदयिकं मनुष्यत्वादि औपशमिकं चारित्रं क्षायिकं सम्यक्त्वं क्षायोपशमिकमिन्द्रियादि पारिणामिकं जीवत्वादि, सिद्धेषु पुनरेको द्विकसंयोगलक्षणः सान्निपातिकभेदः, तद्यथा—क्षायिकः पारिणामिक इति, तत्र क्षायिकं सम्यक्त्वकेवलज्ञानादि पारिणामिकं जीवत्वं, केवलिनं त्वेकस्त्रिकसंयोगलक्षणः सान्निपातिकभेदः, तद्यथा—औदयिकः क्षायिकः पारिणामिकः, तत्रौदयिकं मनुष्यत्वादि क्षायिकं केवलज्ञानादि पारिणामिके जीवत्वमव्यक्त्वे, एवमनेन गत्यादिषु संयोगषट्कचिन्तनप्रकारेणाविरुद्धाः परस्परविरोधाभावेन संभविनः पञ्चदश सान्निपातिकभेदाः षट्कभावविकल्पा भवन्ति, विंशतिसङ्ख्याः पुनर्भङ्गा असंभविनः संयोगोत्थानमात्रतयैव संभवन्ति न पुनर्जीवेषु कदाचिदपि प्राप्यन्ते इति ॥ ९५ ॥ ९६ ॥ अथैत एव संभविनः षड् भङ्गा येषु जीवेषु संभवन्ति तानाह—‘दुगे’त्यादि, दशसु द्विकसंयोगेषु मध्ये क्षायिक-पारिणामिकभावद्वयनिष्पन्नो नवमो द्विकसंयोगः सिद्धानां संभवति, शेषास्तु नव प्ररूपणामात्रं, अन्येषां तु जीवानामौदयिकी गतिः क्षायोपशमिकानीन्द्रियाणि पारिणामिकं तु जीवत्वमित्येतद्भावत्रयं जघन्यतोऽपि लभ्यत इति, तथा केवलिनं संसारिणां च त्रिकसंयोगः, तत्र दशसु त्रिकसंयोगेषु मध्ये केवलिनं औदयिकक्षायिकपारिणामिकभावत्रयनिष्पन्नः पञ्चमो भङ्गः संभवति, औपशमिकस्य मोहनीयाश्रितत्वेन तत्क्षयवत्तां केवलिनामसंभवात्, क्षायोपशमिकस्यापि इन्द्रियाद्यभावतोऽसंभवाद् ‘अतीन्द्रियाः केवलिन’ इति वचनात्, संसारिणां तु चतुर्गतिकजीवानामौदयिकक्षायोपशमिकपारिणामिकभावत्रयनिष्पन्नः षष्ठस्त्रिकसंयोगः संभवति, शेषास्त्वष्टौ प्ररूपणामात्रं, काप्यसंभवादिति, तथा पञ्चसु चतुष्कसंयोगेषु मध्ये चतुर्थोऽयुगं—चतुःसंयोगभङ्गद्वयं चतसृष्वपि गतिषु संभवति, तथाहि—औपशमिकसम्यग्दृष्टेरौदयिकौपशमिकक्षायोपशमिकपारिणामिकभावचतुष्टयनिष्पन्नस्तृतीयो भङ्गः, क्षायिकसम्यग्दृष्टेस्तु औदयिकः क्षायिकः क्षायोपशमिकः पारिणामिक इत्येवंरूपश्चतुर्थो भङ्गश्चतसृष्वपि गतिषु प्राप्यत इति, तथा मनुष्याणां पञ्चकयोगः—पूर्वोक्तभाव-पञ्चकसंयोगः संभवति, केवलं क्षायिकसम्यग्दृष्टयः सन्तो ये उपशमश्रेणिं प्रतिपद्यन्ते तेषामेव न पुनरन्येषां, समुदितभावपञ्चकस्य तेषामेव भावादिति ॥ ९७ ॥ उक्ता जीवानधिकृत्य सर्वेऽपि भावाः, इदानीं को भावः कस्मिन् कर्मणि भवतीत्येतन्निरूपयितुमाह—‘मोहस्सेवे’त्यादि, अष्टानां कर्मणां मध्ये मोहनीयस्यैवोपशमो—विपाकप्रदेशरूपतया द्विविधस्याप्युदयस्य विष्कम्भणं नान्येषां, उपशमस्त्विह सर्वोपशमो विवक्षितो न देशोपशमः, तस्य सर्वेषामपि कर्मणां संभवात्, तथा उदयावलिकाप्रविष्टस्यांशस्य क्षयेणानुदयावलिकाप्रविष्टस्योपशमेन—विपाकोदयनिरोधलक्षणेन निर्वृत्तः क्षायोपशमिकः, स चतुर्णामेव घातिकर्मणां—ज्ञानावरणदर्शनावरणमोहनीयान्तराय-रूपाणां भवति न शेषकर्मणां, चतुर्णामपि च केवलज्ञानावरणकेवलदर्शनावरणरहितानां, तथोर्विपाकोदयविष्कम्भाभावतः क्षयोपशमासंभवात्, उदयक्षयपरिणामा अष्टानामपि कर्मणां भवन्ति, तत्र उदयो—विपाकानुभवनं, तस्य सर्वेषामपि संसारिजीवानामष्टानामपि कर्मणां दर्शनात्, क्षयः—आत्यन्तिकोच्छेदः, स च मोहनीयस्य सूक्ष्मसंपरायणगुणस्थानकस्य चरमसमये, शेषाणां तु त्रयाणां घातिकर्मणां क्षीणक-षायगुणस्थानकस्य, अघातिकर्मणामयोगिकेवलिनः, तथा परिणमनं परिणामः—जीवप्रदेशैः सह संलुलिततया मिश्रीभवनं यद्वा तत्तद्द्रव्यक्षेत्रकालाध्यवसायापेक्षया तथातथासंक्रमादिरूपतया यत्परिणमनं स परिणामः, एष चात्र तात्पर्यार्थः—मोहनीयस्य औपशमिकक्ष-

यिकक्षायोपशमिकौदयिकपारिणामिकलक्षणाः पञ्चापि भावाः संभवन्ति, ज्ञानावरणदर्शनावरणान्तरायाणामौपशमिकवर्जाः शेषाश्चत्वारः, नामगोत्रवेदनीयायुषां क्षायिकौदयिकपारिणामिकलक्षणान्नय इति ॥ ९८ ॥ अथ गुणस्थानकेषु भावपञ्चकं चिन्तयन्नाह—

**सम्माइचउसु तिग चउ भावा चउ पणुवसामगुवसंते । चउ खीणऽपुवे तिन्नि सेसगुणठाणगेग-
जिए ॥ ९९ ॥**

‘सम्माइ’त्यादि, सम्यग्दृष्ट्यादिषु चतुर्षु—अविरतसम्यग्दृष्टिदेशविरतप्रमत्ताप्रमत्तसंयतलक्षणेष्ु गुणस्थानकेषु त्रयश्चत्वारो वा भावाः प्राप्यन्त इति शेषः, तत्र क्षायोपशमिकसम्यग्दृष्टेश्चतुर्ष्वपि गुणस्थानकेषु त्रयो भावा लभ्यन्ते, तद्यथा—यथासंभवमौदयिकी गतिः क्षायोपशमिकमिन्द्रियसम्यक्त्वादि पारिणामिकं जीवत्वमिति, क्षायिकसम्यग्दृष्टेरौपशमिकसम्यग्दृष्टेश्च चत्वारो भावा लभ्यन्ते, त्रयस्तावत्पूर्वोक्ता एव चतुर्थस्तु क्षायिकसम्यग्दृष्टेः क्षायिकसम्यक्त्वलक्षणः औपशमिकसम्यग्दृष्टेस्तौपशमिकसम्यक्त्वलक्षण इति, तथा चत्वारः पञ्च वा भावा द्वयोरप्युपशमकोपशान्तयोर्भवन्ति, किमुक्तं भवति?—अनिवृत्तिबादरसूक्ष्मसंपरायलक्षणगुणस्थानकद्वयवर्ती जन्तुरुपशमकः उपशान्तमोहगुणस्थानकवर्ती चोपशान्तः, तत्रानिवृत्तिबादरसूक्ष्मसंपराययोश्चत्वारः पूर्ववदेव, उपशान्तमोहे तु चतुर्थ औपशमिकसम्यक्त्वचारित्ररूपः, पञ्चमः पुनस्त्रयाणामपि दर्शनसप्तकक्षये उपशमश्रेणि प्रतिपद्यमानानां, तथाहि—क्षायिकसम्यक्त्वस्य औपशमिकचारित्रस्य च सद्भावादिति, तथा चत्वारो भावाः क्षीणपूर्वयोः—क्षीणमोहगुणस्थानके अपूर्वकरणगुणस्थानके च, तत्र त्रयः पूर्ववदेव चतुर्थस्तु क्षीणमोहे क्षायिकसम्यक्त्वचारित्ररूपः, अपूर्वकरणे तु क्षायिकसम्यक्त्वरूप औपशमिकसम्यक्त्वरूपो वेति, ‘तिन्नि सेसगुणठाणगे’ति त्रयः—त्रिसङ्ख्या भावा भवन्ति, केष्वित्याह—विभक्तेर्लोपात् शेषगुणस्थानकेषु—मिध्यादृष्टिसासादनसम्यग्मिध्यादृष्टिसयोगिकेवल्ययोगिकेवलिलक्षणेष्ु, तत्र मिध्यादृष्ट्यादीनां त्रयाणामौदयिकक्षायोपशमिकपारिणामिकलक्षणान्नयः सयोग्ययोगिकेवलिनोस्त्वौदयिकक्षायिकपारिणामिकरूपा इति । नन्वमी त्रिप्रभृतयो भावा गुणस्थानकेषु चिन्त्यमानाः किं सर्वजीवाधारतया चिन्त्यन्ते ? आहोश्चिदेकजीवाधारतयेत्याह—‘एगजिए’ति एकजीवे—एकजीवाधारतयेत्यं भावचिन्ता मन्तव्या, नानाजीवापेक्षया तु संभविनः सर्वेऽपि भावा भवन्तीति २२१ ॥ ९९ ॥ इदानीं ‘जीवचउदसगो’ति द्वाविंशत्युत्तरद्विशततमं द्वारमाह—

**इह सुद्धमबायरेगिंदियवितिचउ असन्नि सन्नि पंचिदी । पज्जस्तापज्जत्ता कमेण चउदस जियट्ठाणा
॥ १३०० ॥**

इह—जगति प्रवचने वा अनेन क्रमेण चतुर्दश जीवस्थानानि भवन्ति, तिष्ठन्ति जीवास्तत्कर्मपारतन्त्र्यादेर्विति स्थानानि—सूक्ष्मपर्याप्तैकेन्द्रियत्वादयोऽवान्तरविशेषाः जीवानां स्थानानि जीवस्थानानि, केन क्रमेणेत्याह—सूक्ष्मबादरभेदाद् द्विविधा एकेन्द्रियाः तथा द्वीन्द्रियास्त्रीन्द्रियाश्चतुरिन्द्रियाः पञ्चेन्द्रियाश्चासंज्ञिसंज्ञिभेदतो द्विधा मिलिताश्च सप्त, एते च सूक्ष्मैकेन्द्रियादयः प्रत्येकं द्विविधाः—पर्याप्ता अपर्याप्ताश्चेति, तथा विशेषश्चात्र—अपर्याप्तका द्विधा—लब्ध्या करणेन च, तत्र ये अपर्याप्तका एव सन्तो भ्रियन्ते न पुनः स्वयोग्यपर्याप्तीः सर्वा अपि समर्थयन्ते ते लब्ध्यपर्याप्तकाः, ये पुनः स्वयोग्यकरणानि—शरीरेन्द्रियादीनि न तावत् निर्वर्तयन्ति अथ चावश्यं पुरस्ताज्निर्वर्तयिष्यन्ति ते करणापर्याप्तकाः, इह चैवमागमः—लब्ध्यपर्याप्तका अपि नियमादाहारशरीरेन्द्रियपर्याप्तिपरिसमाप्तावेव भ्रियन्ते नार्वाक्, यस्मादागामिकभवयुर्बद्धा भ्रियन्ते सर्व एव देहिनः, तच्चाहारशरीरेन्द्रियपर्याप्त्या पर्याप्तानामेव बभ्यत इति २२२ ॥ १३०० ॥ इदानीं ‘अजीव चउदसगो’ति त्रयोविंशत्युत्तरद्विशततमं द्वारमाह—

**धम्मा १ ऽधम्मा २ ऽऽगासा ३ तियतियभेया तहेव अद्धा य १० । खंधा ११ देस १२ पएसा १३
परमाणु १४ अजीव चउदसहा ॥ १ ॥**

इह अजीवा द्विविधाः—रूपिणोऽरूपिणश्च, रूपमेषामस्तीति रूपिणः, रूपग्रहणं गन्धादीनामुपलक्षणं, तद्व्यतिरेकेण तस्यासंभवात् अथवा रूपं नाम स्पर्शरूपादिसंमूर्च्छनात्मिकां मूर्तिः तदेवामस्तीति रूपिणः—पुद्गलाः, तेषामेव रूपादिमत्त्वात्, रूपव्यतिरेकिणोऽरूपिणो—धर्मास्तिकायादयः, तत्र रूपिणश्चतुर्धा अरूपिणश्च दशधा, बहुवक्तव्यत्वाच्च प्रथममरूपिण आह—धर्मास्तिकायाधर्मास्तिकायाकाशास्तिकायाः—पूर्वोक्तस्वरूपास्त्रयोऽपि प्रत्येकं त्रिभेदाः, तद्यथा—धर्मास्तिकायद्रव्यं धर्मास्तिकायदेशः धर्मास्तिकायप्रदेशः, तत्र धर्मास्तिकायद्रव्यरूपं सकलदेशप्रदेशात्मकाविभागधर्मानुगतसमानपरिणामवत् अवयविद्रव्यं धर्मास्तिकायद्रव्यं, तथा तस्यैव धर्मास्तिकायद्रव्यस्य देशः—बुद्धिपरिकल्पिता द्रव्यादिप्रदेशात्मका विभागा धर्मास्तिकायदेशः, तथा धर्मास्तिकायस्य प्रकृष्टा देशा—निर्विभागा भागा धर्मास्तिकायप्रदेशः, ते चासङ्ख्येया लोकाकाशप्रदेशप्रमाणत्वात्तेषां, एवमधर्मास्तिकायाकाशास्तिकाययोरपि प्रत्येकं त्रिभेदता वाच्या, नवरमाकाशास्तिकायप्रदेशा अनन्ता द्रष्टव्याः, अलोकस्यानन्तत्वात्, दशमश्च अद्धाकालः, अस्य च वर्तमानसमयरूपस्यैव परमार्थसत्त्वादेशकल्पनाविरहः । तथा स्कन्धा देशाः प्रदेशाः परमाणवश्चेति चतुर्विधा रूप्यजीवाः, तत्र स्कन्दन्ति—शुष्यन्ति धीयन्ते च—पुष्यन्ति विचटनेन संघातेन चेति स्कन्धाः—अनन्तानन्तपरमाणुप्रचयरूपा मांसचक्षुर्माद्याः कुम्भस्तम्भादयः तद्ग्राह्या अचित्तमहास्कन्धादयोऽपि, पृषोदरादित्वाच्च रूपनिष्पत्तिः, अत्र बहुवचनं पुद्गलस्कन्धानामानन्त्यख्यापनार्थं, देशाः—स्कन्धानामेव स्कन्धत्वपरिणाममजहतां बुद्धिपरिकल्पिता द्रव्यादिप्रदेशात्मका विभागाः, अत्रापि बहुवचनमनन्तप्रादेशिकेषु तथाविधेषु स्कन्धेषु देशानन्तत्वसंभावनार्थं, प्रदेशास्तु स्कन्धानां—स्क-

न्धत्वपरिणामपरिणतानां बुद्धिपरिकल्पिताः प्रकृष्टा देशा निर्विभागा भागा इत्यर्थः, अत्रापि बहुवचनं प्रदेशानन्तत्त्वसंभावनार्थं, परमाश्च ते अणवश्च परमाणवो—निर्विभागद्रव्यरूपाः । ननु प्रदेशपरमाण्वोः कः प्रतिविशेषः ?, उभयोरपि निर्विभागरूपत्वात्, उच्यते, स्कन्धप्रति-
बद्धा निर्विभागाः प्रदेशाः, ये तु स्कन्धत्वपरिणामरहिता विशकलिता एकाकिन एवास्मिन् लोके वर्तन्ते ते परमाणवः, तदेवमजीवाः—
जीवव्यतिरिक्ताश्चतुर्विधविधा भवन्ति २२३ ॥ १ ॥ इदानीं 'गुण चतुर्दशगु'ति चतुर्विंशत्युत्तरद्विशततमं द्वारमाह—

मिच्छे १ सासण २ मिस्से ३ अविरय ४ देसे ५ पमत्त ६ अपमत्ते ७ । नियट्ठि ८ अनियट्ठि ९

सुद्धमु १० वसम ११ खीण १२ सजोगि १३ अजोगि १४ गुणा ॥ २ ॥

'सूचनात् सूत्र'मिति न्यायात् 'पदैकदेशेऽपि पदसमुदायोपचाराद्वा' इद्वैवं गुणस्थानकनिर्देशो द्रष्टव्यः, तद्यथा—मिध्यादृष्टिगुणस्थानं
सासादनसम्यग्दृष्टिगुणस्थानं सम्यग्मिध्यादृष्टिगुणस्थानं अविरतसम्यग्दृष्टिगुणस्थानं देशविरतिगुणस्थानं प्रमत्तसंयतगुणस्थानं अप्रमत्तसं-
यतगुणस्थानं अपूर्वकरणगुणस्थानं अनिवृत्तिबादरसंपरायगुणस्थानं सूक्ष्मसंपरायगुणस्थानं उपशान्तकषायवीतरागच्छास्थगुणस्थानं क्षीण-
कषायवीतरागच्छास्थगुणस्थानं सयोगिकेवल्लिगुणस्थानं अयोगिकेवल्लिगुणस्थानं इत्येतानि चतुर्दश गुणस्थानानि भवन्ति । तत्र मिध्या-
विपर्यस्ता दृष्टिः—अर्हत्प्रणीततत्त्वप्रतिपत्तिर्यस्य भक्षितधत्तपुरुषस्य सिते पीतप्रतिपत्तिवत् स मिध्यादृष्टिः, गुणा—ज्ञानदर्शनचारित्ररूपा
जीवस्वभावविशेषाः, तिष्ठन्ति गुणा अस्मिन्निति स्थानं—ज्ञानादिगुणानामेव शुद्धशुद्धिप्रकर्षापकर्षकृतः स्वरूपभेदः, गुणानां स्थानं गुण-
स्थानं, मिध्यादृष्टेर्गुणस्थानं—सासादनाद्यपेक्षया ज्ञानादिगुणानां शुद्धपकर्षकृतः स्वरूपभेदो मिध्यादृष्टिगुणस्थानं । ननु यदि मिध्यादृष्टि-
रसौ कथं तस्य गुणस्थानसंभवः ?, गुणा हि ज्ञानदर्शनचारित्ररूपाः, तत्कथं ते दृष्टौ ज्ञानादिविपर्यस्तायां भवेयुः ?, उच्यते, इह यद्यपि
तत्त्वार्थश्रद्धानलक्षणात्मगुणसर्वधातिप्रबलमिध्यात्वमोहनीयविपाकोदयवशाद्वस्तुप्रतिपत्तिरूपा दृष्टिरसुमतो विपर्यस्ता भवति तथापि
काचिन्मनुष्यपञ्चाद्विप्रतिपत्तिरन्ततो निगोदावस्थायामपि तथाभूताव्यक्तस्पर्शमात्रप्रतिपत्तिरविपर्यस्ताऽपि भवति, यथाऽतिबहुलघनपटल-
समाच्छादितायामपि चन्द्रार्कप्रभायां काचित्प्रभा, तथाहि—समुन्नतनूतनघनाघनघनपटलेन रविरजनिकरकरनिकरतिरस्कारेऽपि नैकान्तेन
तत्प्रभाविनाशः संपद्यते, प्रतिप्राणिप्रसिद्धदिनरजनिविभागाभावप्रसङ्गात्, उक्तं च—“सुद्धुवि मेहसमुदए होइ पहा चंदसुराण”मिति,
[सुद्धुपि मेघसमुदये भवति प्रभा चन्द्रसूर्ययोः] एवमिहापि प्रबलमिध्यात्वोदयेऽपि काचिद्विपर्यस्तापि दृष्टिर्भवतीति तदपेक्षया
मिध्यादृष्टेरपि गुणस्थानसंभवः, यद्येवं ततः कथमसौ मिध्यादृष्टिरेव मनुष्यपञ्चाद्विप्रतिपत्त्यपेक्षया अन्ततो निगोदावस्थायामपि तथाभू-
ताव्यक्तस्पर्शमात्रप्रतिपत्त्यपेक्षया वा सम्यग्दृष्टित्वादपि ?, नैष दोषः, यतो भगवदर्हत्प्रणीतं सकलमपि प्रवचनार्थमभिरोचयमानोऽपि
यदि तद्रूपमेकमप्यक्षरं न रोचयति तदानीमप्येष मिध्यादृष्टिरेवोच्यते, तस्य भगवति सर्वज्ञे प्रत्ययनाशात्, उक्तं च—“सूत्रोक्तलैक-
स्याप्यिरोचनादक्षरस्य भवति नरः । मिध्यादृष्टिः सूत्रं हि नः प्रमाणं जिनामिहितम् ॥ १ ॥” किं पुनः शेषो भगवदर्हदमिहितयथाव-
जीवाजीवादिवस्तुतत्त्वप्रतिपत्तिविकलः ?, ननु सकलप्रवचनार्थाभिरोचनात्तद्रूपकतिपयार्थानां चारोचनादेष न्यायतः सम्यग्मिध्यादृ-
ष्टिरेव भवितुमर्हति, कस्मान्मिध्यादृष्टिः ?, तदसत्, वस्तुतत्त्वापरिज्ञानात्, इह यदा सकलं वस्तु जिनप्रणीततया सम्यक् श्रद्धया तदा-
नीमसौ सम्यग्दृष्टिः, यदा त्वेकस्मिन्नपि वस्तुनि पर्याये वा मतिदौर्बल्यादिना एकान्तेन सम्यक्परिज्ञानमिध्यापरिज्ञानाभावतो न
सम्यक् श्रद्धानं नाप्येकान्ततो विप्रतिपत्तिः तदा सम्यग्मिध्यादृष्टिः, उक्तं च शतकबृहद्भूषणौ—“जहा नालिकेरदीववासिस्स सुहाइय-
स्सवि इत्थ समागयस्स पुरिसस्स ओयणाइए अणेगविहे ढोइए तस्स आहारस्सोवरिं न रुई न य निंदा, जेण तेण सो ओयणाइओ
आहारो न कयावि दिट्ठो नावि सुओ, एवं सम्माभिच्छादिट्ठिस्सवि जीवाइपयत्थाणं उवरि न य रुई नावि निंद”ति, यदा पुनरेक-
स्मिन्नपि वस्तुनि पर्याये वा एकान्ततो विप्रतिपत्तिं प्रतिपद्यते तदा मिध्यादृष्टिरेवेत्यदोषः १ । तथा आर्यं—औपशमिकसम्यक्त्वलाभलक्षणं
सादयति—अपनयतीति नैरुक्ते यशब्दलोपे आसादनं—अनन्तानुबन्धिकषायवेदनं, सति ह्यस्मिन् परमानन्दसुखफलदो निःश्रेयसतरुबीज-
भूत औपशमिकसम्यक्त्वलाभो जघन्यतः समयमात्रेण उत्कृष्टतः षड्विरावलिकामिरपगच्छतीति, सह आसादनेन वर्तत इति सासादनः
सम्यग्—अविपर्यस्ता दृष्टिः—जिनप्रणीतवस्तुप्रतिपत्तिर्यस्य स सम्यग्दृष्टिः सासादनश्चासौ सम्यग्दृष्टिश्च सासादनसम्यग्दृष्टिः तस्य गुणस्थानं
सासादनसम्यग्दृष्टिगुणस्थानं, अथवा सह आसादनतया—अनन्तानुबन्ध्युदयलक्षणया वर्तत इति सासादनः स चासौ सम्यग्दृष्टिश्च २ तस्य
गुणस्थानं सासादनसम्यग्दृष्टिगुणस्थानं, सास्वादनसम्यग्दृष्टिगुणस्थानमिति वा पाठः, तत्र सह सम्यक्त्वलक्षणरसास्वादानेन वर्तत इति
सास्वादनः, यथा हि भुक्तक्षीरान्नविषयव्यलीकचित्तः पुरुषस्तद्वमनकाले क्षीरान्नरसमास्वादयति तथैषोऽपि मिध्यात्वाभिमुखतया सम्यक्त्व-
स्योपरि व्यलीकचित्तः सम्यक्त्वमुद्गमन् तद्रसमास्वादयति ततः स चासौ सम्यग्दृष्टिश्च २ तस्य गुणस्थानं, एतच्चैवं भवति—इहापारसं-
सारपारावारान्तर्वर्ती जन्तुर्मिध्यादर्शनमोहनीयादिप्रलयमनन्तपुद्गलपरावर्तान् यावदनेकशारीरिकमानसिकदुःखलक्ष्णान्यनुभूय कथमपि
तथाभन्यत्वपरिपाकवशतो गुरुतरगिरिसरित्प्रवाहवाहमानोपलघोलनाकल्पेनाध्यवसायविशेषरूपेणानाभोगनिर्वर्तिनेन यथाप्रवृत्तिकरणेनाऽऽ-
युर्वर्जानि ज्ञानावरणादिकर्माणि सर्वाण्यपि पृथक्पल्योपमसङ्ख्येयभागान्यनैकसागरोपमकोटीकोटीस्थितिकानि करोति, अत्र चान्तरे कर्कश-
कर्मपटलापहस्तितवीर्यविशेषाणामसुमतामतिकठोरतरनिबिडचिरप्ररूढगहनतरुमन्थिवद् दुर्भेदः कर्मपरिणामजनितो जीवस्य घनरागद्वेषप-
रिणामरूपोऽभिन्नरूपो ग्रन्थिर्भवति, इमं च ग्रन्थिं यावदभव्या अपि यथाप्रवृत्तिकरणेन कर्म क्षपयित्वाऽनन्तशः समागच्छन्ति, ततो

प्रन्थिभेदं कर्तुमसमर्थाः पुनरपि व्यावृत्त्य संक्षेपशब्दादुत्कृष्टस्थितीनि कर्माणि कुर्वन्ति, कश्चित्पुनर्महात्मा समासन्नपरमनिर्वृत्तिसुखः समुल्लसितप्रभृतदुर्निर्वार्यवीर्यप्रसरो निसिताकुण्ठकुठारधारयेवापूर्वकरणरूपया परमविशुद्ध्या यथोक्तस्वरूपस्य ग्रन्थेभेदं विधाय मिथ्यात्वमोहनीयकर्मस्थितेरन्तर्मुहूर्तमुदयक्षणादुपरि गत्वा अनिवृत्तिकरणसंज्ञितेनान्तर्मुहूर्तकालमानं तत्प्रदेशवेद्यदलिकाभावरूपमन्तरकरणं करोति, अत्र च यथाप्रवृत्तापूर्वनिवृत्तिकरणानामयं क्रमो, यथा—“जा गंठी ता पदमं गंठिं समश्चच्छओ भवे बीयं । अनिवृत्तिकरणं पुण सम्मत्तपुरक्खडे जीवे ॥ १ ॥” [यावत् प्रन्थिस्तावद् प्रथमं प्रन्थि समतिक्रामतो भवेद् द्वितीयं । अनिवृत्तिकरणं पुनः पुरस्कृतसम्यक्त्वे जीवे ॥ १ ॥] ‘गंठिं समश्चच्छओ’ति ग्रन्थि समतिक्रामतो भिन्दानस्येति यावत्, ‘सम्मत्तपुरक्खडे’ति सम्यक्त्वं पुरस्कृतं येन स तथा तस्मिन्, आसन्नसम्यक्त्वे जीवे अनिवृत्तिकरणं भवतीत्यर्थः । एतस्मिन्प्रान्तरकरणे कृते तस्य कर्मणः स्थितिद्वयं भवति, अन्तरकरणादधस्तनी प्रथमा स्थितिरन्तर्मुहूर्तमाना, तस्मादेव चान्तरकरणादुपरितनी द्वितीया, स्थापना चेयं ०, तत्र प्रथमस्थितौ मिथ्यात्वदलिकवेदनादसौ मिथ्यादृष्टिरेव, अन्तर्मुहूर्तेन पुनस्तस्यामपगतायामन्तरकरणप्रथमसमय एवौपशमिकं सम्यक्त्वमवाप्नोति, मिथ्यात्वदलिकवेदनाऽभावात्, यथा हि वनद्वानलः पूर्वदग्धेनधनमूषरं वा देशमवाप्य विध्यायति तथा मिथ्यात्ववेदनवनद्वोऽप्यन्तरकरणमवाप्य विध्यायति, तथा च सति तस्यौपशमिकसम्यक्त्वलाभः, तस्यां चान्तर्मुहूर्तिक्रियामुपशान्ताद्वायां परमनिधिलाभकल्पायां जघन्येन समयशेषायां उत्कृष्टतः षडावलिकाशेषायां कस्यचिन्महाविभीषिकोत्थानकल्पस्तथाविधं किञ्चिन्निमित्तमाश्रित्यानन्तावुबन्ध्युदयो भवति, तदुदये चासौ सासादनसगृष्टिगुणस्थाने वर्तते, उपशमश्रेणिप्रतिपतितो वा कश्चित्सासादनत्वं यातीति कर्मप्रन्थिमत्तं, सिद्धान्तमते तु श्रेण्याः समाप्तौ प्रतिपतितः प्रमत्तगुणस्थानेऽप्रमत्तगुणस्थाने वा तिष्ठते, कालगतस्तु देवेष्वविरतो भवतीति, सासादनोत्तरकालं चावश्यं मिथ्यात्वोदयादयं मिथ्यादृष्टिर्भवतीति २ । तथा सम्यक् च मिथ्या च दृष्टिर्यस्यासौ सम्यग्मिथ्यादृष्टिः तस्य गुणस्थानं सम्यग्मिथ्यादृष्टिगुणस्थानं, इहानन्तरोक्तविधिना लब्धेनौपशमिकसम्यक्त्वेनौषधविशेषकल्पेन मदनकोद्रवस्थानीयं मिथ्यात्वमोहनीयं कर्म शोधयित्वा त्रिधा करोति, तद्यथा—शुद्धमर्धविशुद्धमविशुद्धं चेति, स्थापना ० ॥, तत्र त्रयाणां पुञ्जानां मध्ये यदा अर्धविशुद्धपुञ्ज उदेति तदा तदुदयवशाज्जीवस्यार्धविशुद्धमर्धमिहिततत्त्वश्रद्धानं भवति, तेन तदासौ सम्यग्मिथ्यादृष्टिगुणस्थानमन्तर्मुहूर्तकालं स्पृशति, तत ऊर्द्धमवश्यं सम्यक्त्वं मिथ्यात्वं वा गच्छतीति ३ । तथा विरमति स्म—सावद्ययोगेभ्यो निवर्तते स्मेति विरतः न विरतोऽविरतः अथवा विरमणं विरतं—सावद्ययोगप्रत्याख्यानं नास्य विरतमस्तीत्यविरतः स चासौ सम्यग्दृष्टिश्चेत्यविरतसम्यग्दृष्टिः, इदमुक्तं भवति—यः पूर्ववर्णितौपशमिकसम्यग्दृष्टिः शुद्धदर्शनमोहपुञ्जोदयवर्ती वा क्षायोपशमिकसम्यग्दृष्टिः क्षीणदर्शनसप्तको वा क्षायिकसम्यग्दृष्टिरविरतप्रत्ययं दुरन्तनरकादिदुःखफलकर्मबन्धं सावद्ययोगविरतिं च परममुनिप्रणीतसिद्धिसौधाध्यारोहणनिःश्रेणिकल्पां जानन्नपि न विरतिमभ्युपगच्छति न च तत्पालनाय यतते, अप्रत्याख्यानानवरणोदयविप्रितत्वात्, ते हि अल्पमपि प्रत्याख्यानमावृण्वन्ति, स इहाविरतसम्यग्दृष्टिरुच्यते ४ । तथा सर्वसावद्ययोगस्य देशे—एकप्रतविषयस्थूलसावद्ययोगादौ सर्वप्रतविषयानुमतिवर्जसावद्ययोगान्ते विरतं—विरतियस्यासौ देशविरतिः, सर्वसावद्ययोगविरतिस्त्वस्य नास्ति, प्रत्याख्यानानवरणकषायोदयात्, सर्वविरतिरूपं हि प्रत्याख्यानमावृण्वन्तीति प्रत्याख्यानानवरणा उच्यन्ते इति, देशविरतस्य गुणस्थानं देशविरतगुणस्थानं ५ । तथा संयच्छति स्म—सर्वसावद्ययोगेभ्यः सम्यगुपरमति स्मेति संयतः प्रमाद्यति स्म—मोहनीयादिकर्मोदयप्रभावतः संज्वलनकषायनिद्राद्यन्यतमप्रमादयोगतः संयमयोगेषु सीदति स्मेति प्रमत्तः स चासौ संयतश्च प्रमत्तसंयतः तस्य गुणस्थानं प्रमत्तसंयतगुणस्थानं—विशुद्धविशुद्धिप्रकर्षोपकर्षकृतः स्वरूपभेदः, तथाहि—देशविरतगुणापेक्षया एतद्गुणानां विशुद्धिप्रकर्षोऽशुद्ध्यपकर्षश्च, अप्रमत्तसंयतगुणापेक्षया तु विपर्ययः, एवमन्येष्वपि गुणस्थानकेषु पूर्वोत्तरगुणापेक्षया विशुद्धविशुद्धिप्रकर्षोपकर्षयोजना द्रष्टव्या ६ । तथा न प्रमत्तोऽप्रमत्तो—निद्रादिप्रमादरहितः स चासौ संयतश्चाप्रमत्तसंयतस्तस्य गुणस्थानमप्रमत्तसंयतगुणस्थानं ७ । तथा अपूर्वमभिनवनमन्यसदृशमितियावत् करणं—स्थितिघातरसघातगुणश्रेणिगुणसंक्रमस्थितिबन्धानां पञ्चानां पदार्थानां निर्वर्तनं यस्यासावपूर्वकरणः, तथाहि—बृहत्प्रमाणाया ज्ञानानवरणादिकर्मस्थितेरपवर्तनाकरणेन खण्डनं—अल्पीकरणं स्थितिघातः, रसस्यापि—कर्मपरमाणुगत-स्निग्धलक्षणस्य प्रचुरीभूतस्य सतोऽपवर्तनाकरणेन खण्डनं रसघातः, एतौ च द्वावपि पूर्वगुणस्थानकेषु विशुद्धेरल्पत्वादल्पावेव कृतवान् अत्र पुनर्विशुद्धेः प्रकृष्टतरत्वाद् बृहत्प्रमाणतयाऽपूर्वविमौ करोति, तथा उपरितनस्थितेर्विशुद्धिवशादपवर्तनाकरणेनावतारितस्य दलिकस्यान्तर्मुहूर्तं यावदुदयक्षणादुपरि क्षिप्रतरक्षपणाय प्रतिक्षणमसङ्ख्येयगुणवृद्ध्या यद्विरचनं सा गुणश्रेणिः, स्थापना “००००००००” एतां च पूर्वगुणस्थानेष्वविशुद्धतरत्वात् कालतो द्राघीयसी दलिकविरचनामाश्रित्याप्रथीयसी च दलिकस्याल्पस्यापवर्तनाद्विरचितवान्, इह तु तामेव विशुद्धत्वाद्पूर्व कालतो ह्रस्वतरां दलिकविरचनामाश्रित्य पुनः पृथुतरां बहुतरदलिकस्यापवर्तनाद्विरचयतीति, तथा बध्यमानशुभाशुभप्रकृतिषु अवध्यमानशुभाशुभप्रकृतिदलिकस्य प्रतिक्षणमसङ्ख्येयगुणवृद्ध्या विशुद्धिवशान्नयनं गुणसंक्रमः, तमप्यसाविह अपूर्वं करोति, तथा स्थितिं च कर्मणामशुद्धत्वात् प्राग्द्राघीयसी बद्धवान्, इह तु तामपूर्वा पल्योपमासङ्ख्येयभागेन हीनां हीनतरां हीनतमां च विशुद्धिवशाद्भ्राति, अयं चापूर्वकरणो द्विधा—क्षपक उपशमकश्च, क्षपणोपशमनार्हत्वाच्चैवमुच्यते राज्याहकुमारराजवत्, न पुनरसौ क्षपयत्युपशमयति वा किमपि सर्वात्मना कर्म, तस्य गुणस्थानमपूर्वकरणगुणस्थानं, अस्मिन् गुणस्थानके कालत्रयवर्तिनो नानाजीवानाश्रित्य प्रतिसमयं यथोत्तरमधिकवृद्ध्या असङ्ख्येयलोकाकाशप्रदेशप्रमाणान्यवसायस्थानानि भवन्ति, तथाहि—येऽस्यान्तर्मुहूर्तप्रमाणस्य

गुणस्थानस्य प्रथमसमयं प्रतिपन्नाः प्रतिपद्यन्ते प्रतिपत्स्यन्ते च तान् सर्वानपेक्ष्य जघन्यादीन्युत्कृष्टान्तान्यसङ्ख्येयलोकाकाशप्रदेशप्रमा-
णान्यध्यवसायस्थानानि लभ्यन्ते, क्वचित्कदाचित्केषाञ्चित्प्रथमसमयवर्तिनां परस्परमध्यवसायस्थाने नानात्वस्यापि भावात्, तस्य च
नानात्वस्यैतावत् एव केवलज्ञानेनोपलब्धत्वात्, अत एव चेदमपि न वाच्यं कालत्रयवर्तिनामेतद्गुणस्थानकप्रथमसमयप्रतिपत्तुणामान-
न्यात्परस्परमध्यवसायस्थानानां नानात्वाच्चानन्तान्यध्यवसायस्थानानि प्राप्नुवन्ति, बहूनां प्राय एकाध्यवसायस्थानवर्तित्वात्, ततो द्विती-
यसमये तदन्यान्यधिकतराण्यध्यवसायस्थानानि लभ्यन्ते तृतीयसमये तदन्यान्यधिकतराणि चतुर्थसमये तदन्यान्यधिकतराणीत्येवं
यावच्चरमसमयः, एतानि च स्थाप्यमानानि विषमचतुरस्रं क्षेत्रमास्त्वृणन्ति, स्थापना ००००० ननु द्वितीयादिसमयेष्वध्यवसायस्थानानां
वृद्धौ किं कारणं?, उच्यते, स्वभावविशेषः, एतद्गुणस्थानकप्रतिपत्तारो हि प्रतिसमयं विशुद्धिप्रकर्षमासादयन्तः खलु स्वभावत एव
बहवो विभिन्नेषु विभिन्नेष्वध्यवसायस्थानेषु वर्तन्त इति, अत्र च प्रथमसमयजघन्याध्यवसायस्थानात् प्रथमसमयोत्कृष्टमध्यवसायस्थान-
मनन्तगुणविशुद्धं प्रथमसमयोत्कृष्टाध्यवसायस्थानाद् द्वितीयसमयजघन्याध्यवसायस्थानमनन्तगुणविशुद्धं तस्मात्तदुत्कृष्टमनन्तगुणवि-
शुद्धं इत्येवं यावद् द्विचरमसमयोत्कृष्टाध्यवसायस्थानाच्चरमसमयजघन्याध्यवसायस्थानमनन्तगुणविशुद्धं तस्मादपि तदुत्कृष्टमनन्तगुणवि-
शुद्धमिति, एकसमयगतानि चामून्यध्यवसायस्थानानि परस्परं षट्स्थाननिपतितानि, युगपदेतद्गुणस्थानकप्रविष्टानां च परस्परमध्यवसा-
यस्थानस्य व्यावृत्तिलक्षणा निवृत्तिरप्यस्ति, यथोक्तमनन्तरमिति कृत्वा निवृत्तिगुणस्थानकमप्येतदुच्यते ८ । तथा युगपद्गुणस्थानकं प्रतिप-
न्नानां बहूनामपि जीवानामन्योऽन्यमध्यवसायस्थानस्य व्यावृत्तिः—निवृत्तिः सा नास्ति अस्येति निवृत्तिः, समकालमेतद्गुणस्थानकमाकृष्टस्या-
परस्य यस्मिन् समये यदध्यवसायस्थानमन्योऽपि विवक्षितः पुरुषस्तस्मिन् समये तदेवाध्यवसायस्थानं समनुवर्तते इत्यर्थः, संपरैति—पर्ये-
दति संसारमनेनेति संपरायः—कषायोदयः वादरः—सूक्ष्मकिट्टीकृतसंपरायापेक्षया स्थूरः संपरायो यस्य स वादरसंपरायः अनिवृत्ति-
आसौ वादरसंपरायश्च २ तस्य गुणस्थानमनिवृत्तिवादरसंपरायगुणस्थानं, तस्यां चानिवृत्तिवादरगुणस्थानकाद्यायामान्तर्मोहूर्तिकयां प्रथ-
मसमयादारभ्य प्रतिसमयमनन्तगुणविशुद्धं यथोत्तरमध्यवसायस्थानं भवति, यावन्तश्चान्तर्मुहूर्ते समयास्तावन्त्येवाध्यवसायस्थानानि तत्प्र-
विष्टानां भवन्ति नाधिकानि, एकसमयप्रविष्टानां सर्वेषामप्येकाध्यवसायस्थानत्वात्, स चानिवृत्तिवादरो द्वेधा—क्षपक उपशमकश्च,
क्षपयति उपशमयति वा कषायाष्टकादिकमिति कृत्वा ९ । तथा सूक्ष्मः—किट्टीकृतः संपरायो—लोभकषायोदयरूपो यस्य स सूक्ष्मसं-
परायः, स द्विधा—क्षपक उपशमकश्च, क्षपयति उपशमयति वा अनिवृत्तिवादेरेण किट्टीकृतं लोभमेकमिति कृत्वा, तस्य गुणस्थानं सूक्ष्म-
संपरायगुणस्थानं १० । तथा छादयति ज्ञानादिकं गुणमात्मन इति छद्म—ज्ञानावरणीयादिघातिकर्मोदयः छद्मानि तिष्ठतीति छद्मस्थः, स
च सरागोऽपि भवतीति तद्व्यवच्छेदार्थं वीतरागग्रहणं, वीतो—विगतो रागो—मायालोभकषायोदयरूपः उपलक्षणत्वादस्य द्वेषोऽपि—क्रोध-
मानोदयरूपो यस्य स वीतरागः स चासौ छद्मस्थश्च वीतरागच्छद्मस्थः, स च क्षीणकषायोऽपि भवति तस्यापि यथोक्तरागापगमात् तत्त-
स्तद्व्यवच्छेदार्थमुपशान्तकषायग्रहणं, उपशान्ताः—उपशमिता विद्यमाना एव सन्तः संक्रमणोद्धर्तनापवर्तनादिकरणैर्विपाकोदयप्रदेशोदया-
योग्यत्वेन व्यवस्थापिताः कषाया येन स उपशान्तकषायः स चासौ वीतरागच्छद्मस्थश्च २ तस्य गुणस्थानमुपशान्तकषायवीतरागच्छ-
द्मस्थगुणस्थानं ११ । तथा क्षीणा—अभावमापन्नाः कषाया यस्य स क्षीणकषायः, तत्रान्येष्वपि गुणस्थानकेषु क्षपकप्रेणिद्वारोक्तयुक्त्या
कापि कियतामपि कषायाणां क्षीणत्वसंभवात् क्षीणकषायव्यपदेशः संभवति ततस्तद्व्यवच्छेदार्थं वीतरागग्रहणं, क्षीणकषायवीतरागत्वं च
केवलित्वात्प्यस्तीति तद्व्यवच्छेदार्थं छद्मस्थग्रहणं, यद्वा छद्मस्थः सरागोऽपि भवतीति तदपनोदार्थं वीतरागग्रहणं, वीतरागश्चासौ छद्मस्थश्च
वीतरागच्छद्मस्थः, स चोपशान्तकषायोऽप्यस्तीति तद्व्यवच्छेदार्थं क्षीणकषायग्रहणं, क्षीणकषायश्चासौ वीतरागच्छद्मस्थश्च २ तस्य गुणस्थानं
क्षीणकषायवीतरागच्छद्मस्थगुणस्थानं १२ । तथा योजनं योगो—व्यापारः, उक्तं च—“कायवाङ्मनःकर्मयोगः” (तत्त्व० ६-१) सह योगेन
वर्तन्ते ये ते सयोगा—मनोवाकायाः ते यस्य विद्यन्ते स सयोगी, तत्र भगवतः काययोगश्चङ्क्रमणनिमेषोन्मेषादिः वाग्यागो देशनादिः मनोयो-
गो मनःपर्यवधानमिरनुत्तरसुरादिभिर्वा मनसा पृष्टस्य मनसैव देशना, ते हि भगवत्प्रयुक्तानि मनोद्रव्याणि मनःपर्यायज्ञानेनावधिज्ञानेन
च पश्यन्ति, दृष्ट्वा च ते हि विवक्षितवस्त्वलोचनाऽऽकारार्थानुपपत्त्या अलोकस्वरूपादिकमपि बाह्यमर्थं पृष्टमवगच्छन्ति, केवलं ज्ञानं दर्शनं
च विद्यते यस्य स केवली सयोगी चासौ केवली च सयोगिकेवली तस्य गुणस्थानं सयोगिकेवलिगुणस्थानं १३ । तथा योगः—पूर्वोक्तो
विद्यते यस्यासौ योगी न योगी अयोगी स चासौ केवली च अयोगिकेवली तस्य गुणस्थानमयोगिकेवलिगुणस्थानं, अयोगित्वं पुनरेवं—
इह त्रिविधोऽपि योगः प्रत्येकं द्विधा—सूक्ष्मो वादरश्च, तत्र केवलोत्पत्तेरनन्तरं जघन्यतोऽन्तर्मुहूर्तमुत्कर्षतो देशेनां पूर्वकोटीं विद्वत्या-
न्तर्मुहूर्तावशेषायुष्कः सयोगिकेवली शैलेशीं प्रतिपित्सुः पूर्वं वादरकाययोगेन वादरवाग्योगं निरुणद्धि ततो वादरमनोयोगं ततः सूक्ष्म-
काययोगेन वादरकाययोगं, सति तस्मिन् सूक्ष्मयोगस्य निरोद्धुमशक्यत्वात्, ततस्तेनैव सूक्ष्मवाग्योगं ततः सूक्ष्ममनोयोगं ततः सूक्ष्मक्रियम-
निवृत्तिं शुक्लध्यानं ध्यायन् सूक्ष्मकाययोगं स्वात्मनैव निरुणद्धि, अन्यस्यावष्टम्भनीययोगान्तरस्य तदाऽसत्त्वात्, तन्निरोधानन्तरं समुच्छि-
न्नक्रियमप्रतिपाति शुक्लध्यानं ध्यायन् ऋष्यपञ्चाक्षरोच्चारणमात्रकालं शैलेशीकरणं प्रविष्टो भवति, शीलस्य—योगलेश्याकलङ्कविप्रमुक्तय-
थाख्यातचारित्रलक्षणस्य य ईशः स शीलेशस्तस्यैवं शैलेशी, त्रिभागो न स्वदेहावगाहनायामुदरादिरन्ध्रपूरणवशात् संकोचितस्वप्रदेशस्य
शीलेशस्यात्मनोऽत्यन्तस्थिरावस्थितिरित्यर्थः तस्यां करणं—पूर्वरचितशैलेशीसमयसमानगुणश्रेणिकस्य वेदनीयनामगोत्राख्यस्याघातिकर्मत्रित-

यस्यासङ्ख्येयगुणया श्रेण्या आयुःशेषस्य तु यथास्वरूपस्थितया श्रेण्या निर्जरणं शैलेशीकरणं, तत्रासौ प्रविष्टोऽयोगिकेवली भवति, अयं च भवत्यः, ततः शैलेशीकरणचरमसमयानन्तरं कोशबन्धविमोक्षलक्षणसहकारिसमुत्थस्वभावविशेषादेरुपलब्धमिव भगवानपि कर्मसम्बन्धविमोक्षलक्षणसहकारिसमुत्थस्वभावविशेषादूर्ध्वं गच्छति, स चोर्ध्वं गच्छन् ऋजुश्रेण्यां यावत्स्वाकाशप्रदेशेषु इहावगाढस्तावत् एव प्रदेशानूर्ध्वमप्यवगाहमानो विवक्षितसमयाच्चान्यत्समयान्तरमस्पृशन् लोकान्ते गच्छति, न परतोऽपि, गत्युपष्टम्भकधर्मास्तिकायाभावात्, तत्र च गतः सन् शाश्वतं कालमवतिष्ठते १४।२२४ ॥ २ ॥ इदानीं 'भगवणचउदसगो'ति पञ्चविंशत्युत्तरद्विशततमं द्वारमाह—

मह १ इंदिए य २ काये ३ जोए ४ वेए ५ कसाय ६ नाणेसुं ७ । संजम ८ दंसण ९ लेसा १०
भव ११ सम्मे १२ सन्नि १३ आहारे १४ ॥ ३ ॥

गतिः इन्द्रियाणि कायाः योगाः वेदाः कषायाः ज्ञानानि संयमः दर्शनानि लेइयाः भव्याः सम्यक्त्वं संज्ञी आहारक इति मूलभेदापेक्षया चतुर्दश मार्गणास्थानानि, मार्गेण—जीवादीनां पदार्थानामन्वेषणं मार्गेणा तस्याः स्थानानि—आश्रया मार्गणास्थानानि, उत्तरभेदापेक्षया तु द्वाषष्टिः, तथाहि—सुरनरतिर्यभारकगतिभेदाद् गतिश्चतुर्धा, स्पर्शनरसनघ्राणचक्षुःश्रोत्रेन्द्रियभेदात् पञ्च इन्द्रियाणि, पृथिव्यग्नेजोवायुवनस्पतित्रसकायभेदात् कायः षोढा, मनोवचनकायाख्या योगाख्यः, क्षीपुनपुंसकस्वरूपा वेदाख्यः, क्रोधमानमायालोभलक्षणाः कषायाश्चत्वारः, मतिश्रुतावधिमनःपर्यायकेवलभेदात् पञ्च ज्ञानानि, ज्ञानग्रहणेन चाज्ञानमपि तत्प्रतिपक्षभूतमुपलक्ष्यते, तच्च त्रिधा—मत्यज्ञानश्रुताज्ञानविभङ्गज्ञानभेदात्, एवमष्टौ, सामायिकच्छेदोपस्थापनीयपरिहारविशुद्धिकसूक्ष्मसंपराययथाख्यातभेदात् संयमः पञ्चधा, तत्प्रतिपक्षत्वाच्च देशसंयमोऽसंयमश्च गृह्यते, एवं सप्त, चक्षुरक्षुरवधिकेवलभेदाश्चत्वारि दर्शनानि, कृष्णा नीला कापोती तैजसी पद्मा शुक्ला चेति षट् लेइयाः, भव्यस्तत्प्रतिपक्षत्वेन चाभव्य इति द्वयं, क्षायोपशमिकक्षायिकौपशमिकभेदात् सम्यक्त्वं त्रिधा, सम्यक्त्वग्रहणेन च तत्प्रतिपक्षभूतानि मिश्रसासादनमिध्यात्वान्यपि गृह्यन्ते एवं षट्, संज्ञी तत्प्रतिपक्षश्चासंज्ञीति द्वयं, आहारकस्तत्प्रतिपक्षोऽनाहारक इति द्वयं, सर्वमीलने च द्वाषष्टिरिति २२५ ॥ ३ ॥ इदानीं 'उवओग वारस'ति षड्विंशत्युत्तरद्विशततमं द्वारमाह—

मह १ सुय २ ओही ३ मण ४ केवलाणि ५ मह ६ सुयअज्जाण ७ विब्भंगा ८ । अचक्खु ९ च-
क्खु १० अवही ११ केवलचउदंसणु १२ वउगा ॥ ४ ॥

उपयुज्यते—वस्तुपरिच्छेदं प्रति व्यापार्यते जीव एमिरित्युपयोगः—बोधरूपा जीवस्य स्वतत्त्वभूता व्यापाराः, ते च द्विधा—साकारा अनाकाराश्च, तत्र आकारः—प्रतिवस्तु प्रतिनियतो ग्रहणपरिणामरूपो विशेषः 'आगारो उ विसो' इति वचनात् सह आकारेण वर्तन्ते इति साकाराः, सामान्यविशेषात्मके वस्तुनि विशेषांशमाहिण इत्यर्थः, तद्विपरीतास्त्वनकाराः, सामान्यांशमाहिण इत्यर्थः, तत्र मतिश्रुतावधिमनःपर्यायकेवलख्यानि पञ्च ज्ञानानि, मत्यज्ञानश्रुताज्ञानविभङ्गरूपाणि त्रीणि चाज्ञानानि इत्यष्टौ साकाराः, अचक्षुश्चक्षुरवधिकेवलख्यानि चत्वारि दर्शनान्यनाकाराः, तदेवं मिलिता द्वादश उपयोगाः, तत्र ज्ञानानि दर्शनानि च प्रागेवोक्तानि, तथा मतिश्रुतावधिज्ञानान्येव नवः कुत्सार्थत्वान्मिध्यात्वकलुषिततया यदा कुत्सितानि भवन्ति तदा यथाक्रमं मत्यज्ञानश्रुताज्ञानविभङ्गव्यपदेशभावि भवन्ति, 'विब्भंग'ति विपरीतो भङ्गः—परिच्छित्तिप्रकारो यस्मिन् तद्विभङ्गमिति २२६ ॥ ४ ॥ इदानीं 'योगा पन्नरस'ति सप्तविंशत्युत्तरं द्विशततमं द्वारमाह—

सच्चं १ मोसं २ मीसं ३ असच्चमोसं ४ मणो तह वर्ह य ४ । उरल १ विउवा २ हारा ३ मीस ३
कम्मयग १ मिथ जोगा ॥ ५ ॥

यद्यपि मनोवाक्कायावष्टम्भसमुत्थो जीवस्य परिस्पन्द एव योग उच्यते तथाऽपीह योगशब्देन कारणे कार्योपचारात्तत्सहकारिभूतं मनःप्रभृत्येव विवक्षितमिति तैः सह योगस्य सामानाधिकरण्यं, तत्र मनश्चतुर्धा, तद्यथा—सत्यं मृषा मिश्रमसत्यामृषा च, तत्र सन्तो—मुनयः पदार्था वा जीवादयस्तेषु यथासङ्ख्यं मुक्तिप्रापकत्वेन यथावस्थितवस्तुस्वरूपचिन्तनेन च साधु सत्यं, यथा—अस्ति जीवः सदसद्रूपो देहमात्रव्यापीत्यादिरूपतया यथावस्थितवस्तुविकल्पनचिन्तनपरं, सत्यंविपरीतमसत्यं, यथा—नास्ति जीव एकान्तसद्रूपो वेत्यादि अयथावस्थितवस्तुप्रतिभासनपरं, सत्यं च मृषा चेति मिश्रं, यथा धवखदिरपलाशादिमिश्रेषु बहुष्वशोकवृक्षेष्वशोकवनमेवेदमिति विकल्पनपरं, अत्र हि कतिपयाशोकवृक्षाणां सङ्गावात् सत्यता अन्येषामपि धवादीनां सङ्गावादसत्यता, व्यवहारनयमतापेक्षया चैवमुच्यते, परमार्थतः पुनरिदमसत्यमेव, यथाविकल्पितार्थायोगात्, तथा यन्न सत्यं नापि मृषा नापि सत्यमृषा तदसत्यामृषा, इह विप्रतिपत्तौ सत्यां यद्वस्तुप्रतिष्ठाशया सर्वज्ञमतानुसारेण विकल्प्यते यथा अस्ति जीवः सदसद्रूप इति तत्किल सत्यं परिभाषितं आराधकत्वान्, यत्पुनर्विप्रतिपत्तौ सत्यां वस्तुप्रतिष्ठाशया सर्वज्ञमतोत्तीर्णं विकल्प्यते यथा नास्ति जीव एकान्तनित्यो वेति तदसत्यं विराधकत्वान्, यत्पुनर्वस्तुप्रतिष्ठाशयमन्तरेण स्वरूपमात्रपर्यालोचनपरं यथा हे देवदत्त ! घटमानय गां देहि मल्लमित्यादिचिन्तनं तदसत्यामृषा, इदं हि स्वरूपमात्रपर्यालोचनपरत्वाच्च यथोक्तलक्षणं सत्यं नापि मृषेति, इदमपि व्यवहारनयमतेन द्रष्टव्यं, निश्चयनयमतेन तु विप्रतारणादिबुद्धिपूर्वकमसत्येऽन्तर्भवति अन्यथा तु सत्ये इति । यथा मनः सत्यादिभेदाश्चतुर्धा तथा वागपि सत्यादिभेदाश्चतुर्धा । तथौदारिकवैक्रियाहारकाणि शरीराणि,

तत्र उदारं—प्रधानं, प्राधान्यं च तीर्थकरणधरशरीरापेक्षया द्रष्टव्यं, त्रतोऽन्यस्यानुत्तरसुरशरीरस्याप्यनन्तगुणहीनरूपत्वात्, अथवा उदारं—सातिरेकयोजनशतसहस्रमानत्वाच्छेषशरीरेभ्यो बृहत्प्रमाणं, बृहत्ता चास्य वैक्रियमाश्रित्य भवधारणीयसहजशरीरापेक्षया द्रष्टव्या, अन्यथोत्तरवैक्रियं योजनलक्षमानमपि लभ्यते इति, उदारमेवौदारिकं, तथा विविधा विशिष्टा वा क्रिया विक्रिया तस्यां भवं वैक्रियं, तथाहि—तदेकं भूत्वाऽनेकं भवति अनेकं च भूत्वा एकं तथा अणु भूत्वा महद्भवति महद् भूत्वा अणु इत्यादि, तथा चतुर्दशपूर्वविदा तीर्थकरस्फातिदर्शनादिकतथाविधकार्योत्पत्तौ विशिष्टलब्धिवशादाद्ध्यते—निर्वर्त्यत इत्याहारकं, तथा मिश्रशब्दः प्रत्येकं संबध्यते, औदारिकमिश्रं वैक्रियमिश्रमाहारकमिश्रं च, तत्रौदारिकमिश्रं कर्मणेन, तच्चापर्याप्तावस्थायां केवलिसमुद्घातावस्थायां वा, उत्पत्तिदेशे हि पूर्व-भवादन्तरागतो जीव आद्यसमये कर्मणेनैव केवलेनाहारयति, ततः परमौदारिकस्याधारब्धत्वादौदारिकेण कर्मणमिश्रेण यावच्छरीरस्य निष्पत्तिः, केवलिसमुद्घातावस्थायां तु द्वितीयषष्ठसप्तमसमयेषु कर्मणेन मिश्रमौदारिकं प्रतीतमेव, तथा वैक्रियमिश्रं कर्मणेनौदारिकेण वा, तत्र कर्मणेन मिश्रं देवनारकाणामपर्याप्तावस्थायामाद्यसमयानन्तरं द्रष्टव्यं, बादरपर्याप्तकवायोः पञ्चेन्द्रियतिर्यग्मनुष्याणां च वैक्रिय-लब्धिमतां वैक्रियारम्भकाले वैक्रियपरित्यागकाले वा औदारिकेण मिश्रं, तथा सिद्धप्रयोजनस्य चतुर्दशपूर्वविद आहारकं त्यजत औदा-रिकं गृह्यत आहारकं वा प्रारम्भमाणस्याहारकमिश्रमौदारिकेण ज्ञेयं, तथा ‘कम्मयगं’ति कर्मजकं कर्मणो जातं कर्मजं कर्मात्मकमित्यर्थः तदेव कर्मजकं, किमुक्तं भवति?—कर्मपरमाणव एवात्मप्रदेशैः सह क्षीरनीरवदन्योऽन्यानुगताः सन्तः शरीररूपतया परिणताः कर्मज-शरीरमिति, अत एव तदन्यत्र कर्मणमित्युक्तं, कर्मणो विकारः कर्मणमिति, तथा चोक्तम्—“कम्मविवागो कम्मणमट्ठविहविचित्तक-म्मनिष्फज्जं । सव्वेस्सिं सरीराणं कारणभूयं मुणेयव्वं ॥ १ ॥” [कर्मविपाकः कर्मणसष्टविधविचित्रकर्मनिष्पन्नं । सर्वेषां शरीराणां कार-णभूतं ज्ञातव्यं ॥ १ ॥] अत्र ‘सव्वेस्सिं’ इति सर्वेषामौदारिकादीनां शरीराणां कारणभूतं—बीजभूतं कर्मणं शरीरमिति, न खल्वामू-लसमुच्छिन्ने भवप्रपञ्चप्ररोहबीजभूते कर्मणे वपुषि शेषशरीरप्रादुर्भावः, इदं च कर्मजं शरीरं जन्तोर्गत्यन्तरसंक्रान्तौ साधकतमं कारणं, तथाहि—कर्मजेनैव वपुषा परिकरितो जन्तुर्भरणदेशमपहायोत्पत्तिदेशमभिसर्पति, ननु यदि कर्मणवपुःपरिकरितो गत्यन्तरं संक्रामति तर्हि स गच्छन्नागच्छन् वा कस्मान्न दृश्यते?, उच्यते, कर्मपुद्गलानामतिसूक्ष्मतया चक्षुरादीन्द्रियागोचरत्वात्, तथा च परतीर्थिकैर-त्युक्तम्—“अन्तरा भवदेहोऽपि, सूक्ष्मत्वान्नोपलभ्यते । निष्कामन्वा प्रविशन्वा, नाभावोऽनीक्षणादपि ॥ १ ॥” तदेवं चतुर्थो मनो-योगश्चतुर्थो वाग्योगः सप्तधा च काययोगः इति पञ्चदश योगाः । ननु तैजसमपि शरीरं विद्यते यद् भुक्ताहारपरिणमनहेतुः यद्वशाच्च विशिष्टतपोविशेषसमुत्थलब्धिविशेषस्य पुंसस्तेजोलेश्याविनिर्गमः तत्किमिह नोक्तमिति?, उच्यते, सदा कर्मणेन सहाव्यभिचारितया तस्य तद्गृहणेनैव गृहीतत्वादिति २२७ ॥ ५ ॥ इदानीं ‘परलोयगई गुणठाणएसु’ति अष्टाविंशत्युत्तरद्विशततमं द्वारमाह—

मिच्छे सासाणे वा अविरयभावंमि अहिगए अहवा । जंति जिया परलोयं सेसेकारसगुणे मोत्तुं ॥ ६ ॥

मिथ्यात्वे सासादनत्वे वा अथवा अविरतभावे—अविरतसम्यग्दृष्टित्वेऽधिगते—प्राप्ते सति, मिथ्यात्वादिना गृहीतेनेत्यर्थः, परलोकं—भवान्तरं जीवा व्रजन्ति, शेषांस्तु मिश्रदेशविरत्यादीनेकादश गुणस्थानकान् मुक्त्वा—इह भव एव सर्वथा परित्यज्य जीवाः परलोकं यान्ति, इयमत्र भावना—मिथ्यात्वेन गृहीतेन भवान्तरगमनं प्रतीतमेव, तस्य च सर्वत्रापि संभवात्, एवं सासादनभावेऽपि ‘अगुणंधोदयमाव-गबन्धं कालं च सासणो कुणइ’ [सास्वादोऽनन्तानुबन्धिबन्धोदयमायुर्बन्धं कालं च करोति] इति वचनात्, तथा गृहीतसम्य-क्त्वस्यापि देवादिभूत्यादादविरतसम्यग्दृष्टित्वेऽपि परलोकगमनं, तथा गृहीतमिश्रभावो न भवान्तरं गच्छति, ‘न सम्ममिच्छो कुणइ कालं’ [न सम्यग्मिथ्यादृष्टिः कालं करोति] इति वचनात्, देशविरत्यादिगुणस्थानकानां तु विरतिसद्भाव एव भावात्, विरतिश्च याव-ज्जीवितावधिकत्वात् तेषु परलोकसंभव इति २२८ ॥ ६ ॥ इदानीं ‘गुणठाणयकालमाणं’लेकोनत्रिंशदुत्तरद्विशततमं द्वारमाह—

मिच्छत्तमभवाणं अणाइयमणंतयं च विज्ञेयं । भवाणं तु अणाई सपज्जवसियं च सम्मत्ते ॥ ७ ॥

[मीसाखीणसजोगे न मरंतिक्कारसेसु अ मरंति । तेसुवि तिसु गहिएसुं परलोअगमो न अट्टेसु

॥ ८ ॥] छावलियं सासाणं समहियतेत्तीससायर चउत्थं । देसूणपुव्वकोडी पंचमगं तेरसं च पुढो

॥ ८ ॥ लहुपंचक्खर चरिमं तइयं छट्ठाइ बारसं जाव । इह अट्ट गुणठाणा अंतमुहुत्ता पमाणेणं ॥ ९ ॥

इह च मिथ्यात्वकालचिन्तायां चतुर्भङ्गी, तथथा—अनाद्यनन्तः १ अनादिसान्तः २ साद्यनन्तः ३ सादिसान्तश्च ४, तत्र मि-थ्यात्वं—विपरीतरुचिरूपमभयानामनाद्यनन्तं च विज्ञेयं, अनादिकालात्तेषु तत्सद्भावात् आगामिकालेऽपि च तदभावासंभवादिति भावः, भयानां पुनर्मिथ्यात्वमनादि सपर्यवसितं, चशब्दस्यानुक्तसमुच्चयार्थत्वात् सादिसपर्यवसितं च विज्ञेयं, सपर्यवसितत्वं च सम्यक्त्वे—सम्यक्त्वावाप्तौ सत्यां, इदमुक्तं भवति—योऽनादिमिथ्यादृष्टिः सन् भव्यजीवः सम्यक्त्वं लप्स्यते तस्य मिथ्यात्वमनादिसान्तं, अनादिकालात्तेषु तस्य सद्भावात् आगामिकाले तु भव्यत्वान्यथानुपपत्तेरवश्यं सम्यक्त्वावाप्तौ पर्यवसानाच्च, यस्त्वनादिमिथ्यादृष्टिः सम्यक्त्वं लब्ध्वा केनापि कारणेन पुनर्मिथ्यात्वं याति तस्य तत्सादि, सम्यक्त्वलाभादनन्तरं तत्प्राप्तेः सादित्वात्, मिथ्यात्वे च जघ-न्यतोऽन्तर्मुहूर्त उत्कृष्टतस्त्वहंदाशातनादिपापबहुलतयाऽपार्थपुद्गलपरावर्तं यावत् स्थित्वा यदा पुनरपि सम्यक्त्वं लभते तदा तत्सान्तं,

साद्यनंतमितितृतीयमङ्गस्तु शून्य एव, प्रतिपतितसम्यग्दृष्टीनामेष हि मिथ्यात्वं सादि, तेषां चावश्यं सम्यक्त्वभावतो मिथ्यात्वस्यान-
न्तत्वासंभवादिति, तथा सासादनगुणस्थानकं उत्कर्षतः षडावलिकाप्रमाणं, तत् ऊर्द्धमवश्यं मिथ्यात्वोपगमात्, आवलिका चासङ्ख्या-
तसमयसमुदायरूपा, चतुर्थ—अविरतसम्यग्दृष्टिगुणस्थानकं त्रयस्त्रिंशत्सागरोपमाणि साधिकानि, तथाहि—कश्चिदितः स्थानादुत्कृष्टस्थिति-
ष्वनुत्तरविमानेषूपपन्नः तत्र चाविरतसम्यग्दृष्टित्वेन त्रयस्त्रिंशत्सागरोपमाणि स्थितः ततश्च्युत्वाऽत्राप्यायातो यावदद्यापि विरतिं न लभते
तावत्तद्भावेनैव स्थित इत्यतो मनुष्यभवसंबद्धकतिपयवर्षाधिकत्रयस्त्रिंशत्सागरोपमसंभवः, पञ्चमं—देशविरतिगुणस्थानकं त्रयोदशं—सयो-
गिगुणस्थानकं, एते द्वे अपि पृथक् प्रत्येकं किञ्चिदूनपूर्वकोटिप्रमाणे, गर्भस्थो हि किल सातिरेकान्नव मासान् गमयति, जातोऽपि चाष्टौ
वर्षाणि यावद्विरत्यन्तर्हो भवति, तत् ऊर्द्धं देशविरतिं प्रतिपत्त्य सर्वविरतिप्रतिपत्त्या केवलज्ञानं वोत्पाद्य यौ देशविरतिसयोगिकेवलिनौ
प्रत्येकं पूर्वकोटिं जीवतस्तयोः किञ्चिदूनवर्षेणवकलक्षणेन देशेन न्यूना पूर्वकोटिरिति, तथा चरमं—अयोगिकेवलिगुणस्थानं लघुपञ्चाक्षरं,
किमुक्तं भवति?—नातिदुर्लभं नातिविलम्बितं च किंतु मध्यमेन प्रकारेण यावता कालेन जन्वणतम इत्येवंरूपाणि पञ्चाक्षराण्युच्चार्यन्ते
तावत्कालमानमिति, तत् ऊर्द्धं मुकलवाप्तेः, तृतीयं—सम्यग्मिथ्यादृष्टिगुणस्थानं, तथा षष्ठादि द्वादशं यावत्प्रमत्ताप्रमत्तसंयतापूर्वकरणा-
निवृत्तिबादरसूक्ष्मसंपरायोपशान्तमोहक्षीणमोहरूपाणीत्यर्थः इत्येतान्यष्टौ गुणस्थानानि प्रत्येकमन्तर्मुहूर्तप्रमाणानि, परतो गुणस्थानकान्त-
रगमनात् कालकरणाद्वेति, एतच्चोत्कृष्टतः कालप्रमाणमुक्तं, जघन्यतस्तु सासादनप्रमत्ताप्रमत्तसंयतापूर्वकरणा निवृत्तिबादरसूक्ष्मसंपरायो-
पशान्तमोहानामेकः समयः, तदूर्द्धं मरणभावेनान्यत्रोपगमात्, मिथ्यादृष्टिमिश्राविरतदेशविरतक्षीणमोहसयोगिकेवलिनं चान्तर्मुहूर्तं,
अयोगिकेवलिनस्तु जघन्योत्कृष्टतः पूर्वोक्तमेवेति २२९ ॥ ७ ॥ ८ ॥ ८ ॥ ९ ॥ इदानीं 'निरयतिरनरसुराणं उक्कोस विउवणा-
कालो'ति त्रिंशदुत्तरद्विशततमं द्वारमाह—

अंतमुहूर्तं नरएसु हुंति चत्तारि तिरियमणुएसु । देवसु अद्धमासो उक्कोस विउवणाकालो ॥ १० ॥

अन्तर्मुहूर्तं नरकेषूत्कर्षतो विकुर्वणावस्थानकालः, तिर्यक्षु मनुष्येषु च चत्वार्यन्तर्मुहूर्तानि, देवेषु—भवनपत्यादिषु अर्धमासः—पञ्चदशदि-
नान्युत्कृष्टतो विकुर्वणाकाल इति २३० ॥ १० ॥ इदानीं 'सत्त समुग्घाय'त्येकत्रिंशदधिकद्विशततमं द्वारमाह—

वेयण १ कसाय २ मरणे ३ वेउव्विय ४ तेयए य ५ आहारे ६ । केवलियसमुग्घाए ७ सत्त इमे
हुंति मणुयाणं ॥ ११ ॥ एगिंदीणं केवलिआहारगवज्जिया इमे पंच । पंचावि अवेउव्वा विगलास-
नीण चत्तारि ॥ १२ ॥ केवलियसमुग्घाओ पढमे समयंमि विरयए दंडं । बीए पुणो कवाडं
मंथाणं कुणह तइयंमि ॥ १३ ॥ लोयं भरइ चउत्थे पंचमए अंतराहं संहरइ । छट्ठे पुण मंथाणं
हरइ कवाडंमि सत्तमए ॥ १४ ॥ अट्ठमए दंडंमि हु उरलंगो पढमचरमसमएसुं । सत्तमछट्ठवि-
इज्जेसु होइ ओरालमिस्सेसो ॥ १५ ॥ कम्मणसरीरजोइ चउत्थए पंचमे तइज्जे य । जं होइ अणा-
हारो सो तंमि तिगेऽवि समयाणं ॥ १६ ॥

समिलेकीभावे उत् प्राबल्येन हननं—वेदनीयादिकर्मप्रदेशानां निर्जरणं घातः, एकीभावेन प्राबल्येन घातः समुद्घातः, केन सहैकीभावगम-
नमिति चेद्, उच्यते, अर्थाद्वेदनादिभिः, तथाहि—यदाऽऽत्मा वेदनादिसमुद्घातं गतस्तदा वेदनाद्यनुभवज्ञानपरिणत एव भवति नान्यज्ञानप-
रिणत इति वेदनाद्यनुभवज्ञानेन सहैकत्वापत्तिर्जीवस्वावगन्तव्या, प्राबल्येन घातः कथमिति चेद्, उच्यते, इह वेदनादिसमुद्घातपरिणतो
जन्तुर्बहून् वेदनीयादिकर्मप्रदेशान् कालान्तरानुभवयोग्यानुदीरणाकरणेनाकृष्योदये प्रक्षिप्यानुभूय च निर्जरयति, आत्मप्रदेशैः सह
संश्लिष्टान् शातयतीति भावः, स च सप्तधा, तद्यथा—वेदनासमुद्घातः कषायसमुद्घातः मारणान्तिकसमुद्घातः वैक्रियसमुद्घातः
तैजससमुद्घातः आहारकसमुद्घातः केवलिसमुद्घातश्चेति, तत्र वेदनया—असद्वेदनोदयजनितया पीडया हेतुभूतया समुद्घातो वेद-
नासमुद्घातः, स चासातवेदनीयकर्माश्रयः, तथाहि—वेदनाकरालितो जीवः स्वप्रदेशान् अनन्तानन्तकर्मस्कन्धानुविद्वान् शरीराद्वहिरपि
विक्षिपति, तैश्च वदनजठरादिरन्ध्राणि कर्णस्कन्धाद्यन्तरालानि चापूर्यायामतो विस्तरतश्च शरीरमात्रं क्षेत्रमभिव्याप्यान्तर्मुहूर्तं यावत्ति-
ष्ठति, तस्मिन्चान्तर्मुहूर्ते प्रभूतासातवेदनीयकर्मपुद्गलपरिशाटं करोति, ततः समुद्घातान्निवृत्त्य स्वरूपस्थो भवति १, कषायैः—क्रोधादि-
भिर्हेतुभूतैः समुद्घातः कषायसमुद्घातः, स च कषायाख्यचारित्रमोहनीयकर्माश्रयः, तथाहि—तीव्रकषायोदयाकुलो जीवः स्वप्रदेशान्
बहिर्विक्षिप्य तैः प्रदेशैर्वदनोदरादिरन्ध्राणि कर्णस्कन्धाद्यन्तरालानि चापूर्यायामतो विस्तरतश्च देहमात्रं क्षेत्रमभिव्याप्य वर्तते, तथाभूतश्च
प्रभूतान् कषायकर्मपुद्गलान् परिशातयति २, मरणमेव प्राणिनामन्तकारित्वादन्तो मरणान्तस्तत्र भवो मारणान्तिकः स चासौ समुद्-
घातश्च मारणान्तिकसमुद्घातः, स चान्तर्मुहूर्तशेषायुःकर्माश्रयः, तथाहि—कश्चिज्जीवोऽन्तर्मुहूर्तशेषे स्वायुषि बहिः स्वदेशान् विक्षिप्य तैर्व-
दनोदरादिरन्ध्राणि कर्णस्कन्धाद्यन्तरालानि चापूर्य विष्कम्भबाहल्याभ्यां स्वशरीरप्रमाणमायामतः स्वशरीरातिरेकतो जघन्येनाङ्गुलासङ्ख्ये-
यभागमुत्कर्षतोऽसङ्ख्येयानि योजनान्येकदशिक्षेत्रमभिव्याप्य वर्तते, तथाभूतश्च प्रभूतान् आयुःकर्मपुद्गलान् परिशातयति ३, वैक्रिये प्रारम्भमाणे
समुद्घातो वैक्रियसमुद्घातः, स च वैक्रियशरीरनामकर्मविषयः, तथाहि—वैक्रियलब्धिमान् जीवो वैक्रियकरणकाले स्वप्रदेशान् शरीरा-

द्वहिर्निष्कास्य विष्कम्भबाहल्याभ्यां शरीरप्रमाणं आयामतः सङ्क्षेपयोजनप्रमाणं दण्डं निसृजति, निसृज्य च यथास्थूलान् वैक्रियशरीरनामकर्मपुद्गलान् प्राग्वद्धान् शातयति, यत उक्तम्—“वेडव्वियसमुग्घायेणं समोहणइ समोहणित्ता संखेज्जाइं जोयणाइं दंडं निसिरइ निसिरित्ता अहावायरे पुग्गले परिसाडेति” ४, तेजसि विषये भवसौजसः, स चासौ समुद्घातश्च तैजससमुद्घातः, स च तेजोले-
 श्याविनिर्गमकालभावी तैजसशरीरनामकर्मश्रयः, तथाहि—तेजोनिर्गलब्धिमान् क्रुद्धः साध्यादिः सप्ताष्टौ पदानि अवध्वज्य विष्क-
 म्भबाहल्याभ्यां शरीरमानं आयामतस्तु सङ्क्षेपयोजनप्रमाणं जीवप्रदेशदण्डं शरीराद्वहिः प्रक्षिप्य क्रोधविषयीकृतं मनुष्यादि निर्वहति,
 तत्र च प्रभूतांसौजसशरीरनामकर्मपुद्गलान् शातयति ५, आहारकशरीरे प्रारभ्यमाणे समुद्घात आहारकसमुद्घातः, स आहारकश-
 रीरनामकर्मविषयः, तथाहि—आहारकशरीरलब्धिमानाहारकशरीरं चिकीर्षुर्विष्कम्भबाहल्याभ्यां देहमानं आयामतः सङ्क्षेपयोजनप्रमाणं
 शरीराद्वहिः स्वप्रदेशदण्डं निसृज्य यथास्थूलान् प्रभूतानाहारकशरीरनामकर्मपुद्गलान् प्राग्वद्धान् शातयतीति ६, एते च बह्वपि समुद्घाताः
 प्रत्येकमान्तर्मुहूर्तिकाः, तथा केवलिन्यन्तर्मुहूर्तभाविपरमपदे भवः कैवलिकः स चासौ समुद्घातश्च केवलिकसमुद्घातः, स च सदस-
 द्वेद्यभाशुभनामोभनीचैर्गोत्रकर्माश्रयः, अमुं च सूत्रकारः स्वयमेव पुरस्तात्पञ्चविध्यतीति । अथैतानेव समुद्घातान् जीवेषु स्थितयति
 —“सत्त इमे हुंति मणुयाणं”ति सप्ताप्येते पूर्वोक्ताः समुद्घाता मनुष्याणां भवन्ति, मनुष्येषु सर्वभावसंभवात् । “एगेंदी”त्यादि, एके-
 न्द्रियाणां—पृथिव्यादीनां कैवलिकाहारकसमुद्घातवर्जिता इमे आद्याः पञ्च समुद्घाता भवन्ति, पञ्चापि चैते वैक्रियवर्जिताश्चत्वारः
 समुद्घाता विकलेन्द्रियाणामसंक्षिपञ्चेन्द्रियाणां च भवन्ति, इयं च गाथा प्रज्ञापनापंचसंग्रहजीवसमासादिभिः शास्त्रान्तरेः सह विसं-
 बद्धि, तेष्वेकेन्द्रियादीनां तैजससमुद्घातस्य प्रतिषिद्धत्वात्, तथा च चतुर्विंशतिदण्डकक्रमेण प्रज्ञापनासूत्रं—“नेरइयाणं भंते ! कइ समु-
 ग्घाया पन्नत्ता ? , गोयमा ! चत्तारि समुग्घाया पन्नत्ता, तंजहा—वेयणासमुग्घाए कसायसमुग्घाए मारणंतियसमुग्घाए वेडव्वियसमुग्घाए ।
 असुरकुमाराणं भंते ! कइ समुग्घाया पन्नत्ता ? , गोयमा ! पंच समुग्घाया पन्नत्ता, तंजहा—वेयणासमुग्घाए तेयसमुग्घाए कसायसमुग्घाए
 मारणंतियसमुग्घाए वेडव्वियसमुग्घाए, एवं जाव थणियकुमाराणं । पुढविकाइयाणं भंते ! कइ समुग्घाया पन्नत्ता ? , गोयमा ! तिज्जि
 समुग्घाया पन्नत्ता, तंजहा—वेयणासमुग्घाए कसायसमुग्घाए मारणंतियसमुग्घाए, एवं जाव चउरिंदियाणं, नवरं वाउकाइयाणं चत्तारि
 समुग्घाया पन्नत्ता, तंजहा—वेयणासमुग्घाए कसायसमुग्घाए मारणंतियसमुग्घाए वेडव्वियसमुग्घाए, पंचिंदियतिरिक्खजोणियाणं जाव
 वेमाणियाणं भंते ! कइ समुग्घाया पन्नत्ता ? , गोयमा ! पंच समुग्घाया पन्नत्ता, तंजहा—वेयणासमुग्घाए कसायसमुग्घाए तेयसमुग्घाए मारणं-
 तियसमुग्घाए वेडव्वियसमुग्घाए, नवरं मणुस्साणं सत्तविहा समुग्घाया पन्नत्ता, तंजहा—वेयणासमुग्घाए जाव केवलिसमुग्घाए” इति,
 एतच्च सुखार्थं किंचिद्वाक्यायते—नैरथिकाणामाद्याश्चत्वारः समुद्घाताः, तेषां भवप्रत्ययेन तेजोलेश्यालब्ध्याहारकलब्धिक्वैलित्वाभावतः
 शेषसमुद्घातत्रयासंभवात्, असुरकुमारादीनां दशानामपि भवनपतीनां तेजोलब्धेरपि भावादायाः पञ्च, पृथिव्यप्तेजोवनस्पतिद्वित्रिच-
 तुरिन्द्रियाणामाद्यास्तयः, तेषां वैक्रियलब्धेरप्यसंभवात्, वायूनामाद्याश्चत्वारस्तेषां वादरपर्याप्तानां वैक्रियलब्धिसंभवाद्द्वैक्रियसमुद्घात-
 स्यापि संभवात्, पञ्चेन्द्रियतिरिक्खामाद्याः पञ्च, केषांचित्तेषां वैक्रियतेजोलेश्यालब्धेरपि संभवात्, मनुष्याणां सप्तापि, व्यन्तरज्योति-
 ष्कवैमानिकानां त्वाद्याः पञ्चेति ॥ १२ ॥ अथ केवलिसमुद्घातं सूत्रकृदेव व्याचष्टे—“केवली”त्यादिगाथाचतुष्कं, केवलिसमुद्घातः
 प्रतिपाद्यत इति शेषः, तत्रान्तर्मुहूर्तावशेषायुः केवली कश्चित्कर्मणां समीकरणार्थं समुद्घातं करोति यस्य वेदनीयादिकमायुषः सका-
 शादधिकतरं भवति, अन्यस्तु न करोलेव, तं च कुर्वन् प्रथमसमये बाह्यतः स्वशरीरप्रमाणं ऊर्जुमधश्च लोकान्तर्पश्यन्तमात्मप्रवेशानां
 दण्डाकारत्वेन विस्तारणादण्डं विरचयति, द्वितीये पुनः समये तमेव दण्डं पूर्वापरं दक्षिणोत्तरं वाऽऽत्मप्रवेशानां प्रसारणात्पार्श्वतो लोका-
 न्तगामि कपाटमिव कपाटं करोति, तृतीयसमये तमेव कपाटं दक्षिणोत्तरं पूर्वापरं वा विगृह्यप्रसारणान्मथिसदृशं मन्थानं लोकान्तप्रा-
 पिणमारचयति, एवं च लोकस्य प्रायो बहु पूरितं भवति मध्यन्तराणि त्वपूरितानि, जीवप्रदेशानामनुश्रेणि गमनात्, चतुर्थसमये
 तान्यपि मध्यन्तराणि सह लोकनिष्कृष्टैः पूरयति, तथा च समस्तोऽपि लोकः पूरितो भवति, तदनन्तरं च पञ्चमे समये यथोक्तप्र-
 क्रमात् प्रतिभोममध्यन्तराणि संहरति, प्रसृतान् जीवप्रदेशान् सकर्मकान् मध्यन्तर्गतान् संकोचयतीत्यर्थः, षष्ठे पुनः समये मन्थान-
 मुपसंहरति, घनतरसंकोचात्, सप्तमे समये कपाटमपि संहरति, दण्डात्मनि संकोचात्, अष्टमे तु समये दण्डमपि संहृत्य स्वशरीरस्य
 एव भवति, तदेवमष्टसामयिकः कैवलिकः समुद्घातः, एतेषु षाष्टस्वपि समयेषु केवली प्रभूतान् वेदनीयनामगोत्रकर्मपुद्गलान् शात-
 यति । सम्प्रति समुद्घातगतस्य योगव्यापारश्चिन्त्यते—योगाश्च—मनोवाक्कायाः तत्र समुद्घातगतस्य काययोग एव केवलो व्याप्रियते,
 न मनोवाग्योगौ, प्रयोजनाभावात्, तत्र प्रथमचरमसमययोरौदारिकाज्ञो भवति, औदारिककायव्यापारप्राधान्यादौदारिकयोगयुक्त एवे-
 त्यर्थः, सप्तमषष्ठद्वितीयेषु औदारिकमिश्रः, समुद्घातमापन्न औदारिके तस्माच्च बहिः कर्मणवीर्यपरिस्पन्दौदारिककर्मणमिश्रकाययो-
 गयुक्त इत्यर्थः, चतुर्थपञ्चमतृतीयसमयेषु पुनर्बहिर्बौदारिकाद्बहुतरप्रदेशव्यापारसद्भावात् कर्मणशरीरयोगयुक्त एव, तन्मात्रचेष्टनात्,
 अत्रैव हेतुमाह—“जं होइ अणाहारो सो तंमि तिगेवि समयार्णं”ति यद्—यस्मात्कारणात् स तस्मिन् समयत्रिकेऽप्यनाहारको भवति,
 यस्मानाहारकः स नियमादेव केवलकर्मणशरीरयोगीति २३१ ॥ १३ ॥ १४ ॥ १५ ॥ १६ ॥ इदानीं ‘छप्पज्जत्तीओ’सि द्वात्रिंश-
 दुत्तरद्विशततमं द्वारमाह—

आहार १ सरीरिं २ दिय ३ पञ्जत्ती ४ आणपाण ४ भास ५ मणे ६ । चत्तारि पंच छप्पिय
एगिंदियविगलसत्तीणं ॥ १७ ॥ पढमा समयपमाणा सेसा अंतोमुहुत्तिया य कमा । समगं पि
हुंति नवरं पंचम छट्ठा य अमराणं ॥ १८ ॥

पर्याप्तिर्नाम आहारादिपुद्गलग्रहणपरिणमनहेतुरात्मनः शक्तिविशेषः, सा च पुद्गलोपचयादुपजायते, किमुक्तं भवति?—उत्पत्तिदेश-
मागतेन प्रथमं ये गृहीताः पुद्गलास्तेषां तथा अन्येषामपि प्रतिसमयं गृह्यमाणानां तत्संपर्कतस्तद्रूपतया जातानां यः शक्तिविशेषः—आहा-
रादिपुद्गलखलरसादिरूपतापादनहेतुः यथोदरान्तर्गतानां पुद्गलविशेषाणामाहारपुद्गलखलरसरूपतापरिणमनहेतुः शक्तिविशेषः सा
पर्याप्तिः, सा च षोढा, तद्यथा—आहारपर्याप्तिः शरीरपर्याप्तिरिन्द्रियपर्याप्तिः प्राणापानपर्याप्तिर्भाषापर्याप्तिर्मनःपर्याप्तिश्च, तत्र यथा
शक्त्या करणभूतया जन्तुर्बाह्यमाहारमादाय खलरसरूपतया परिणमयति सा आहारपर्याप्तिः, यथा रसीभूतमाहारं रसास्त्रग्मांसमेदो-
ऽस्थिमज्जाशुक्रलक्षणसप्तधातुरूपतया परिणमयति सा शरीरपर्याप्तिः, यथा तु घातुरूपतया परिणमितादाहारादेकस्य द्वयोः खयाणां
चतुर्णां पञ्चानां वा इन्द्रियाणां प्रायोग्यानि द्रव्याण्युपादाय एकद्वित्र्यादीन्द्रियरूपतया परिणमयति सा इन्द्रियपर्याप्तिः, यथा पुनरु-
च्छ्वासयोग्यवर्गणादलिकमादाय उच्छ्वासरूपतया परिणमय्यालम्ब्य च मुञ्चति सा प्राणापानपर्याप्तिः, यथा तु भाषाप्रायोग्यदलिकमा-
दाय भाषात्वेन परिणमय्यालम्ब्य च मुञ्चति सा भाषापर्याप्तिः, यथा पुनर्मनोयोग्यवर्गणादलिकमादाय मनस्त्वेन परिणमय्यालम्ब्य च
मुञ्चति सा मनःपर्याप्तिः, आह—किं सर्वेषामपि जीवानां सर्वा अप्येताः पर्याप्तयः प्राप्यन्ते?, नेत्याह—‘चत्तारी’त्यादि, इह यथास-
ङ्गमेव संबन्धः, तद्यथा—आद्याश्चतस्र एवैकेन्द्रियाणां, भाषामनसोस्तेष्वभावात्, विकलशब्देन चात्र मनोविकला गृह्यन्ते, ते च पारिशे-
ष्याद् द्वित्रिचतुरिन्द्रिया असंक्षिप्येन्द्रियाश्च लभ्यन्ते, तेषामाद्याः पञ्चैव पर्याप्तयो न तु मनःपर्याप्तिः मनसस्तेष्वभावादिति, संक्षिप-
्येन्द्रियाणां पुनः षडपि पर्याप्तयः प्राप्यन्ते, मनसोऽपि तेषां सङ्गावादिति, एतामिश्च स्वस्वयोग्यपर्याप्तिमिरपर्याप्ता एव ये कालं कुर्वन्ति
तेऽप्याद्यपर्याप्तित्रयं समाप्य ततोऽन्तर्मुहूर्तेनायुर्बद्धा तदनन्तरमबाधाकालरूपमन्तर्मुहूर्तं जीवित्वैव च त्रियन्ते इति ॥ १७ ॥ अथासां निष्प-
त्तिकालमानमाह—‘पढमे’त्यादि, प्रथमा—आहारपर्याप्तिः समयप्रमाणा, शेषाः—शरीरपर्याप्त्यादयः पञ्च पर्याप्तयः क्रमेण प्रत्येकमान्तर्मुहूर्त-
तिक्तयः, इदमुक्तं भवति—एताः पर्याप्तयः सर्वा अप्युत्पत्तिप्रथमसमये एव यथास्वं युगपज्जन्तुना निष्पादयितुमारभ्यन्ते, क्रमेण च निष्पादयि-
यन्ति, तद्यथा—प्रथममाहारपर्याप्तिः ततः शरीरपर्याप्तिरिन्द्रियपर्याप्तिरित्यादि, आस्वाहारपर्याप्तिश्च प्रथमसमय एव निष्पाद्यते, शेषास्तु
पञ्चापि प्रत्येकमन्तर्मुहूर्तेन कालेन, अथ आहारपर्याप्तिः प्रथमसमय एव निष्पाद्यते इति कथमवसीयते?, उच्यते, इह भगवता भार्य-
श्यामेन प्रज्ञापनायामाहारपदे द्वितीयोद्देशके सूत्रमिदमपाठि—“आहारपञ्जत्तीए अपज्जत्तए णं भंते! किं आहारए अणाहारए?,
गोयमा! नो आहारए अणाहारए” इति, तत आहारपर्याप्त्या अपर्याप्तो विग्रहगतावेवोपपद्यते नोपपातक्षेत्रसमागतोऽपि, उपपातक्षेत्र-
समागतस्य प्रथमसमय एवाहारकत्वात्, तत एकसामयिकी आहारपर्याप्तिनिर्वृत्तिः, यदि पुनरुपपातक्षेत्रमागतोऽपि आहारपर्याप्त्या
अपर्याप्तः स्यात्तत एवं व्याकरणसूत्रं पठेत्—‘सिय आहारए सिय अणाहारए’ यथा शरीरादिषु पर्याप्तिषु ‘सिय आहारए सिय अणाहा-
रए’ इति, सर्वासांमपि च पर्याप्तिनां परिसमाप्तिक्कालोऽन्तर्मुहूर्तप्रमाणः, एतच्च सूत्रे यद्यपि सामान्येनोक्तं तथाप्यौदारिकशरीरिणामेव
द्रष्टव्यं, वैक्रियाहारकशरीरिणां त्वाहारेन्द्रियानप्राणभाषामनःपर्याप्तयः पञ्चाप्येकेनैव समयेन समाप्यन्ते, शरीरपर्याप्तिः पुनरन्तर्मुहूर्तेन,
उक्तं च—“वेउव्वाहाराणं सरीर अन्नाउ पण इगिसमया । पिहु पण अंतमुहुत्ता उराल आहार इगिसमया ॥ १ ॥” [वैक्रियाहारक-
योः शरीरमन्याः पञ्चैकैकसामयिकाः । पृथक् पञ्च आन्तर्मुहूर्तिका औदारिके आहारपर्याप्तिरेकसामयिकी ॥ १ ॥] अथ देवानां विशेष-
षमाह—‘समगं पि हुंति नवरं पंचम छट्ठा य अमराणंति’ नवरं—केवलं पञ्चमी—भाषापर्याप्तिः षष्ठी च—मनःपर्याप्तिः एते द्वे अपि
पर्याप्ती अमराणां—देवानां समकमपि—युगपदपि भवतः, केनाप्यभिप्रायेण व्याख्याप्रज्ञस्यादिषु देवानामनयोः पर्याप्त्योरेकत्वप्रतिपाद-
नात्, तथा च व्याख्याप्रज्ञसिटीका—“पंचविहाए पज्जत्तीए”ति पर्याप्तिः—आहारशरीरादीनामभिनिर्वृत्तिः, सा चान्यत्र षोढा उक्ता
इह तु पञ्चधा, भाषामनःपर्याप्त्योर्बहुश्रुताभिमतं केनापि कारणेन एकत्वविवक्षणादि”ति २३२ ॥ १७ ॥ १८ ॥ इदानीं ‘अणाहारया
चउरो’ति त्रयस्त्रिंशदुत्तरद्विशततमं द्वारमाह—

विग्रहगहमावन्ना केवल्लिणो समोहया अजोगी य । सिद्धा य अणाहारा सेसा आहारगा
जीवा ॥ १९ ॥

विग्रहगतिः—भवात् भवान्तरे विश्रेण्या गमनं तामापन्नाः—प्राप्ताः सर्वेऽपि जीवाः तथा केवल्लिनः समुद्भवाः—कृतसमुद्भवाः तथा
अयोगिनः—शैलेश्यवस्थाः तथा सिद्धाः—क्षीणकर्माष्टकाः, सर्वेऽप्येतेऽनाहाराः, एतद्व्यतिरिक्ताः शेषाः सर्वेऽप्याहारकाः, इह परमं
गच्छतां जीवानां गतिर्द्विधा—ऋजुगतिर्विग्रहगतिश्च, तत्र यदा जीवस्य मरणस्थानादुत्पत्तिस्थानं समश्रेण्यां प्राञ्जलमेव भवति तदा ऋजु-
गतिः, सा चैकसमया, समश्रेणिव्यवस्थितत्वेनोत्पत्तिदेशस्याद्यसमय एव प्राप्तेः, नियमादाहारकश्चास्यां, हेयमाहशरीरमोक्षग्रहणान्तरा-
लाभावेनाहाराव्यवच्छेदान्, यदा तु मरणस्थानादुत्पत्तिस्थानं वक्रं भवति तदा विग्रहगतिः, वक्रश्रेण्या अन्तरालरूपेण विग्रहेणोपलक्षिता
गतिर्विग्रहगतिरितिकृत्वा, तत्र विग्रहगत्योत्पन्ना उत्कर्षतस्त्रीन् समयान् यावदनाहारकाः, तथाहि—अस्यां वक्रगतौ स्थितो जन्तुरेकेन

द्वाभ्यां त्रिमिश्रतुभिर्वा वक्रैरुत्पत्तिदेशमायाति, तत्रैकवक्रायां द्वौ समयौ, तयोश्च नियमादाहारकः, तथाहि—आद्यसमये पूर्वशरीरमोक्षः तस्मिन् समये तच्छरीरयोग्याः केचित्पुद्गला जीवयोगालोमाहारतः संबन्धमायान्ति, औदारिकवैक्रियाहारकपुद्गलादानं चाहारः, तत आद्यसमये आहारकः, द्वितीये च समये उत्पत्तिदेशे तद्भवयोग्यशरीरपुद्गलादानादाहारकः, द्विवक्रायां गतौ त्रयः समयाः, तत्राप्ये अन्ये च प्राग्वदाहारको मध्यमे त्वनाहारकः, त्रिवक्रायां चत्वारः समयाः, ते चैवं—त्रसनाड्या बहिरधस्तनभागादूर्ध्वमुपरितनभागा-दधो वा जायमानो जन्तुर्विदिशो दिशि दिशो वा विदिशि यदोत्पद्यते तदैकेन समयेन विदिशो दिशि याति द्वितीयेन त्रसनाडीं प्रवि-शति तृतीयेनोपर्यधो वा याति चतुर्थेन बहिरुत्पद्यते, दिशो विदिशि उत्पादे त्वाद्ये समये त्रसनाडीं प्रविशति द्वितीये उपर्यधो वा याति तृतीये बहिरुत्पद्यति चतुर्थे विदिश्युत्पद्यते, अत्राद्यन्तयोः प्राग्वदाहारकः मध्यमयोः त्वनाहारकः, चतुर्वक्रायां पञ्च समयाः, ते च त्रस-नाड्या बहिरेव विदिशो विदिश्युत्पादे प्राग्वद्भावनीयाः, अत्राप्याद्यन्तयोराहारकः त्रिषु त्वनाहारकः, तथा केवलिनः समुद्धातेऽष्ट-सामयिके तृतीयचतुर्थपञ्चमरूपान् केवलकार्मणयोगयुतांस्त्रीन् समयान्, अयोगिनः शैलेश्यवस्थायां ह्रस्वपञ्चाक्षरोच्चारणमात्रं, सिद्धास्तु सादिमपर्यवसितं कालमनाहारका इति २३३ ॥ १९ ॥ इदानीं 'सप्त भयद्व्याणां'ति चतुर्विंशदुत्तरद्विशततमं द्वारमाह—

इह १ परलोया २ ऽऽयणा ३ मकम्ह ४ आजीव ५ मरण ६ मसिलोए ७ । सप्त भयद्व्याणां
इमां सिद्धन्तभणियां ॥ २० ॥

भयं—भयमोहनीयप्रकृतिसमुत्थ आत्मपरिणामः तस्य स्थानानि—आश्रया भयस्थानानि, तत्र मनुष्यादिकस्य सजातीयादन्यस्मान्म-नुष्यादेरेव सकाशाद्यङ्ग्यं तदिहलोकभयं, इहाधिकृतभीतिमतो जन्तोर्जातौ यो लोकस्ततो भयमिति व्युत्पत्तेः, तथा परस्मात्—विजा-तीयात्तिर्यग्देवादेः सकाशान्मनुष्यादीनां यङ्ग्यं तत्परलोकभयं, तथा आदीयते इत्यादानं तदर्थं मम सकाशादयमिदमादास्यतीति यच्चौ-रादिभ्यो भयं तदादानभयं, तथा अकस्मादेव—बाह्यनिमित्तानपेक्षं गृहादिष्वेव स्थितस्य राज्यादौ भयमकस्माङ्ग्यं, तथा धनधान्यादिही-नोऽहं दुष्काले कथं जीविष्यामीति दुष्कालपतनाद्याकर्णनाङ्ग्यमाजीविकाभयं, नैमित्तिकादिना मरिष्यसि त्वमधुनेत्यादिकथिते भयं मरणभयं, अकार्यकरणोन्मुखस्य विवेचनायां जनापवादमुत्प्रेक्ष्य भयमल्लोकभयमिति, इमानि सप्त भयस्थानानि सिद्धान्ते भणितानि २३४ ॥ २० ॥ इदानीं 'छन्भासाओ अप्यसत्थाओ'ति पञ्चत्रिंशदुत्तरद्विशततमं द्वारमाह—

हीलिय १ खिसिय २ फरुसा ३ अलिआ ४ तह गारहत्थिया भासा ५ । छट्टी पुण उवसंताहि-
गरणउल्लाससंजणणी ६ ॥ २१ ॥

भाष्यन्ते—प्रोच्यन्ते भाषा—वचनानि ताश्च अप्रशस्ता—गुरुकर्मबन्धहेतुत्वादशोभना हीलित्वाविभेदतः षड् भवन्ति, तत्र हीलिता सासूयमवगणयन् वाचक! ज्येष्ठार्येत्यादि जल्पनं १ खिसिता जन्मकर्माद्युद्धाटनं २ फरुसा दुष्टशैक्षेत्यादि कर्कशवचनं ३ अलीका किं दिवा प्रचलयसीत्यादिप्रभे न प्रचलयामीत्यादि भणनं ४ (ग्रन्थाग्रं १५०००) तथा गृहस्थानामियं भाषा गार्हस्थी सा च पुत्र मामक भागिनेयेत्यादिरूपा ५ षष्ठी पुनर्भाषा 'उपशान्ताधिकरणोल्लाससंजननी' उपशान्तस्य—उपशमं नीतस्याधिकरणस्य—कलहस्य य उल्लासः—प्रकामं प्रवर्तनं तस्य संजननी—समुत्पादयित्रीत्यर्थः २३५ ॥ २१ ॥ इदानीं 'भंगा अणुवयाणं'ति षट्त्रिंशदुत्तरद्विशततमं द्वारमाह—

दुविहा २ अट्टविहा वा ८ बत्तीसविहा य ३२ सप्तपणतीसा ७३५ । सोलस य सहस्स भवे
अट्ट सयट्ठोत्तरा १६८०८ वइणो ॥ २२ ॥ दुविहा विरयाविरया दुविहंतिविहाइणट्टहा हुंति । वय-
भेगेगं छविहगुणियं दुगमिलिय बत्तीसं ॥ २३ ॥ तिस्सि तिया तिस्सि दुया तिस्सिक्केका य हुंति
जोएसु । ति दु एकं ति दु एकं ति दु एकं चेव करणां ॥ २४ ॥ मणवयकाइयजोगे करणे कारा-
वणे अणुमईए । एकगदुगतिगजोगे सत्ता सत्तेव गुणवत्ता ॥ २५ ॥ पढमेक्को तिस्सि तिया दोस्सि
नवा तिस्सि दो नवा चेव । कालतिगेण य गुणिया सीयालं होइ भंगसयं ॥ २६ ॥ पंचाणुवयगु-
णियं सीयालसयं तु नवरि जाणाहि । सत्त सया पणतीसा सावयवयगहणकालंभि ॥ २७ ॥
सीयालं भंगसयं जरस विसुद्धीए होइ उवलद्धं । सो खलु पक्खखण्णे कुसलो सेसा अकुसला
उ ॥ २८ ॥ दुविहतिविहाइ छविह तेसिं भेया कमेणिमे हुंति । पढमेक्को दुस्सि तिया दुगेग दो
छक्क इगवीसं ॥ २९ ॥ एगवए छब्भंगा निदिट्ठा सावयाण जे सुत्ते । ते चिय पयवुद्धीए सत्त-
गुणा छज्जुया कमसो ॥ ३० ॥ इगवीसं खलु भंगा निदिट्ठा सावयाण जे सुत्ते । ते चिय बावी-
सगुणा इगवीसं पक्खिवेयवा ॥ ३१ ॥ एगवए नव भंगा निदिट्ठा सावयाण जे सुत्ते । ते चिय
दसगुण काउं नव पक्खिवेयंमि कायवा ॥ ३२ ॥ इगवसं खलु भंगा निदिट्ठा सावयाण जे सुत्ते ।
ते चिय पत्तासगुणा गुणवत्तं पक्खिवेयवा ॥ ३३ ॥ एगाई एगुत्तरपत्तेयपयंमि उवरि पक्खेवो ।
एक्केक्काणिअवसाणसंखया हुंति संयोगा ॥ ३४ ॥ अहवा पयाणि ठविउं अक्खे धिसूण चारणं
कुआ । एकगदुगाइजोगा भंगाणं संख कायवा ॥ ३५ ॥ बारस १ छावट्टीवि य २ वीसहिया दो

य ३ पंच नव चउरो ४ । दो नव सत्त य ५ चउ दोळि नव य ६ दो नव य सत्तेव ७ ॥ ३६ ॥
 पण नव चउरो ८ बीसा य दोळि ९ छावट्टि १० बारसे ११ को १२ य । सावयभंगाणमिमे
 सवाणवि हुंति गुणकारा ॥ ३७ ॥ छवेव य १ छत्तीसा २ सोल दुगं चेव ३ छ नव दुगमिक्कं ४ ।
 छ सत्त सत्त सत्त य ५ छप्पन्न छसट्टि चउ छट्टे ६ ॥ ३८ ॥ छत्तीसा नवनउई सत्तावीसा य ७
 सोल छन्नउई । सत्त य सोलस भंगा अट्टमठाणे विद्याणाहि ८ ॥ ३९ ॥ छन्नउई छावत्तरि सत्त
 दु सुत्तेक्क हुंति नवमम्मि ९ । छाहत्तरि इगसट्टी छायाला सुन्न छवेव १० ॥ ४० ॥ छप्पन्न सुन्न
 सत्त य नव सत्तावीस तह य छत्तीसा ११ ॥ छत्तीसा तेवीसा अट्टहत्तरि छहत्तरीगवीसा १२
 ॥ ४१ ॥ दुविहतिविहेण पढमो दुविहं दुविहेण बीयओ होइ । दुविहं एगविहेणं एगविहं चेव
 तिविहेणं ॥ ४२ ॥ एगविहं दुविहेणं एकेक्कविहेणं छट्टओ होइ । उत्तरगुण सत्तमओ अविरयओ
 अट्टमो होइ ॥ ४३ ॥ पंचण्हमणुवयाणं एक्कगदुगतिगचउक्कपणगेहिं । पंचगदसदसपणएक्कगो य
 संजोय नायवा ॥ ४४ ॥ छवेव य छत्तीसा सोल दुगं चेव छ नव दुग एक्कं । छस्सत्त सत्त सत्त
 य पंचण्ह वयाण गुणणपयं ॥ ४५ ॥ वयएक्कगसंजोगाण हुंति पंचण्ह तीसई भंगा । गुणसंजोग
 दसण्हं पि तिन्नि सट्टा सया हुंति ॥ ४६ ॥ तिगसंजोग दसण्हं भंगसया एक्कवीसइ सट्टा । चउ-
 संजोगप्पणगे चउसट्टि सयाण असियाणि ॥ ४७ ॥ सत्तत्तरी सयाइं छहत्तराइं तु पंचमे हुंति ।
 उत्तरगुण अविरयमेलियाण जाणाहि सव्वगं ॥ ४८ ॥ सोलस चेव सहस्सा अट्ट सया चेव हुंति
 अट्टहिया । एसो वयपिंडत्थो दंसणमाई उ पडिमाओ ॥ ४९ ॥

व्रतं—नियमविशेषस्तद्विद्यते येषां ते व्रतिनः श्रावका इत्यर्थः, ते द्विधा—वक्ष्यमाणयुक्त्या द्विप्रकाराः, अथवा अष्टविधाः, अथवा द्वात्रिंशद्भे-
 दाः, अथवा सप्त शतानि पञ्चत्रिंशदधिकानि, अथवा षोडश सहस्रा अष्टौ शतान्यष्टोत्तराणि व्रतिनो भवन्ति । अत्र च व्रतिन इत्युक्ते सामान्येन
 श्रावका गृह्यन्ते नतु देशविरता एव, अविरतसम्यग्दृष्टीनामपि सम्यक्त्वप्रतिपत्तिर्लक्षणस्य नियमस्य सङ्गात्वात् ॥ २२ ॥ अथैतानेव भेदान्
 प्रत्येकं व्याचिख्यासुराद्यं भेदत्रयमाह—‘दुविहे’त्यादि, द्विविधाः श्रावकाः—विरता अविरताश्च, तत्र विरताः—प्रतिपन्नदेशविरतयः अवि-
 रताः—अभ्युपेतश्चायिक(कादि)सम्यक्त्वाः सत्यकिश्रेणिककृष्णादय इव, ‘दुविहं तिविहाइणट्टहा होंति’ति द्विविधः—कृतकारितरूपः त्रिवि-
 धो—मनोवाक्यायमेवेन यत्र स द्विविधत्रिविध एको भङ्गः स आदिर्यस्य द्विविधत्रिविधादेर्भङ्गजालस्य तेन द्विविधत्रिविधादिना भङ्गजालेनाष्ट-
 विधाः श्रावका भवन्ति, यद्वक्ष्यति—“दुविहतिविहेण पढमो दुविहं दुविहेण बीयओ होइ । दुविहं एगविहेणं एगविहं चेव तिविहेणं ॥ १ ॥
 एगविहं दुविहेणं एकेक्कविहेण छट्टओ होइ । उत्तरगुण सत्तमओ अविरयओ अट्टमो होइ ॥ २ ॥” अनयोश्च सोपयोगत्वादत्रैव व्याख्या
 क्रियते—इह व्रतं प्रतिपित्तुः कोऽपि किञ्चित्प्रतिपद्यते, श्रावकव्रतप्रतिपत्तेर्बहुभङ्गत्वात्, तत्र द्विविधं—कृतकारितभेदं त्रिविधेन—मनसा वचसा
 कायेनेति प्रथमो भङ्गः, एवं च भावना—स्थूलहिंसादिकं न करोत्यात्मना न कारयत्यन्येन मनसा वचसा कायेन चेति, अस्य चानुमतिरप्रति-
 पिद्धा, आपत्यादिपरिग्रहसङ्गात्वात्सौहिंसादिकरणे च तस्यानुमतिप्राप्तेः, अन्यथा परिग्रहापरिग्रहयोरविशेषेण प्रव्रजिताप्रव्रजितयोरभेदापत्तेः,
 यत्पुनर्व्याख्याप्रज्ञप्त्यादौ त्रिविधं त्रिविधेनेत्यपि प्रत्याख्यानमुक्तमगारिणस्तद्विशेषविषयं विज्ञेयं, तथाहि—यः किल प्रवित्रजिपुरेव पुत्रादि-
 संततिपालनाय विलम्बमानः प्रतिमाः प्रतिपद्यते यो वा विशेषं स्वयम्भूरमणादिगतं मत्स्यमांसदन्तिदन्तचित्रकचर्मोदिकं स्थूलहिंसादि वा
 कचिद्वस्त्राविशेषेण प्रत्याख्याति स एव त्रिविधं त्रिविधेनेति करोति इत्यल्पविषयत्वाच्च न विवक्षितमिति, द्विविधं द्विविधेनेति द्वितीयो
 भङ्गः, अत्र चोत्तरभङ्गाख्यः, तत्र द्विविधमिति—स्थूलहिंसादिकं न करोति न कारयति, द्विविधेनेति मनसा वचसा १ यद्वा मनसा काये-
 नेति २ यद्वा वाचा कायेनेति ३, तत्र यदा मनसा वाचा न करोति न कारयति तदा मनसाऽमिसन्धिरहित एव वाचाऽपि हिंसादिकम-
 भुवमेव कायेनैव दुश्चेष्टितादिना असंश्लिक्तवत्करोति, यदा तु मनसा कायेन न करोति न कारयति तदा मनसाऽमिसन्धिरहित एव कायेन
 दुश्चेष्टितादि परिहरमेवानामोगाद्वाचैव हन्मि घातयामि चेति ब्रूते, यदा तु वाचा कायेन न करोति न कारयति तदा मनसैवामिसन्धिम-
 धिक्कृत्य करोति कारयति च, अनुमतिस्तु त्रिमिरपि सर्वत्रैवास्ति, एवं शेषविकल्पा अपि भावनीयाः, द्विविधमेकविधेनेति तृतीयः, अत्रा-
 प्युत्तरभङ्गाख्यः, द्विविधं करणं कारणं च एकविधेन मनसा १ यद्वा वचसा २ यद्वा कायेन ३, एकविधं त्रिविधेनेति चतुर्थः, अत्र च
 द्वौ प्रतिभङ्गौ, एकविधं करणं मनसा वाचा कायेन च, अथवा एकविधं कारणं मनसा वाचा कायेन, एकविधं द्विविधेनेति पञ्चमः, अत्र
 चोत्तरभेदाः षट्, एकविधं करणं द्विविधेन मनसा वाचा १ यद्वा मनसा कायेन २ यद्वा वाचा कायेन ३, अथवा एकविधं कारणं द्विविधेन
 मनसा वाचा ४ यद्वा मनसा कायेन ५ यद्वा वाचा कायेन ६, एकविधमेकविधेनेति षष्ठो मूलभङ्गः, अत्राप्युत्तरभङ्गाः षट्, एकविधं
 करणं एकविधेन मनसा १ यद्वा वाचा २ यद्वा कायेन ३ अथवा एकविधं कारणं एकविधेन मनसा ४ यद्वा वाचा ५ यद्वा कायेनेति
 ६, तदेवं मूलभङ्गाः षट्, षण्णामपि च मूलभङ्गानामुत्तरभङ्गाः सर्वसङ्ख्ययैकविंशतिः, तथा च वक्ष्यति—“दुविहतिविहा य छवि-
 तेसि भेया कमेणिमे होंति । पढमेक्को दोळि तिया दुगेग दो छव इगवीसं ॥ १ ॥” एषाऽपि प्रक्रमादिहैव व्याख्यायते—अनन्तरोक्ता एव

द्विविधत्रिविधादयः षडङ्गाः स्थाप्यन्ते, तेषां षण्णां भङ्गानां क्रमेणैते वक्ष्यमाणा भेदा—उत्तरविकल्पा भवन्ति, तथाहि—प्रथममेकः स्थाप्यते, तदनन्तरं क्रमेण द्वौ त्रिकौ तत एको द्विकः तदनु क्रमेण द्वौ षट्कौ, इयमत्र भावना—प्रागुक्तायाः षडङ्गाः प्रथमे भङ्गे एक एव भेदः, द्वितीयभङ्गे उत्तरभेदाश्चयः, तृतीयेऽपि त्रयः, चतुर्थे द्वौ, पञ्चमे षट्, षष्ठेऽपि मूलभङ्गे उत्तरभङ्गाः षष्ठ्येवं षडङ्गाभ्युत्तरभङ्गा मलिता एकविंशतिरिति, स्थापना चेयं

२	२	२	१	१	१	योगः
३	२	१	३	२	१	करणानि
१	३	३	२	१	१	भङ्गाः

इति करणकारणमनोवाक्यायैरुत्तरभेदाः, 'उत्तरगुण सत्त-
काणां हि द्विधा नियमो—मूलगुणविषय उत्तरगुणविष-
गुत्रतानि उत्तरभूता गुणा उत्तरगुणाः—त्रीणि अणुत्रतानि
चत्वारि च शिक्षात्रतानि, इह च संपूर्णसंपूर्णोत्तरगुणभेदमनादृत्य सामान्येनैक एव भेदो विवक्षितः, 'अविरयओ अदुमो
होइ'ति अविरतः—अविरतसम्यग्दृष्टिरष्टमो भेदः, तदेवमुक्ता अष्टविधाः श्रावकाः । अथ द्वात्रिंशद्विधानाह—'वयमेगेगं' इत्यादि,
एकैकं स्थूलप्राणातिपातविरमणादिकं व्रतं षड्विधमिभिः—भेदैर्गुणितं—ताडितं द्विविधत्रिविधादिकथा पूर्वोक्तया षडङ्गा गुणितमित्य-
र्थः, प्रतिपन्नोत्तरगुणाविरतसम्यग्दृष्टिलक्षणभेदद्विकमिलितं द्वात्रिंशद्भवन्ति, तथाहि—स्थूलप्राणातिपातविरतिं षड्भङ्गीमध्यात्कश्चिदाद्येन
भङ्गेन गृह्णाति कश्चिद् द्वितीयेन कश्चित् तृतीयेन कश्चिच्चतुर्थेन कश्चित्पञ्चमेन कश्चित् षष्ठेनेति प्राणातिपातविरतेः षड् भङ्गाः, एवं
सृषावादादत्तादानमैथुनपरिग्रहेष्वपि प्रत्येकं षड् भङ्गा वाच्याः मिलिताश्च त्रिंशत् । आवश्यके पुनरेवं त्रिंशद्भङ्गाः—यथा कश्चित्पञ्चा-
प्यणुत्रतानि समुदितान्येव गृह्णाति, तत्र च द्विविधत्रिविधादयः षड्भेदाः, अन्यो व्रतचतुष्टयं गृह्णाति तत्रापि षट्, अपरो व्रतत्रयं तत्रापि
षट्, अन्यो व्रतद्वयं तत्रापि षट्, अन्यस्त्वेकमेवाणुव्रतं गृह्णाति तत्रापि षडेव भङ्गाः, एवमेते पञ्च षट्काक्षिंशद्भवन्ति, उत्तरगुणा-
विरतसहितास्तु द्वात्रिंशत् ॥ २३ ॥ एवं तावदावश्यकनिर्युत्तमिप्रायेण कृता भङ्गप्ररूपणा, सांप्रतं पञ्चत्रिंशदुत्तरसप्तशतसङ्ख्याम्
श्रावकभेदान् प्रतिपिपादयिषुर्भगवत्यमिप्रायेण नवभङ्गीमाह—'तिस्त्री'त्यादि, योगेषु—करणकारणानुमतिरूपेषु त्रयस्त्रिकाः त्रयो द्विकाः
त्रय एककाश्च भवन्ति क्रमेण स्थाप्या इति शेषः, तदघस्ताश्च क्रमेण त्रीणि द्वे एकं त्रीणि द्वे एकं त्रीणि द्वे एकं चैव करणानि—मनो-
वाक्यालक्षणाति स्थाप्यानि भवन्तीति पदघटना, भावार्थः पुनरयं—त्रिविधं त्रिविधेनेति प्रथमो भङ्गः, कश्चिद् गृही सावद्यं योगं न
करोति न कारयति नान्यं समनुजानीते मनसा वचसा कायेन चेत्येको भङ्ग इति भावः, त्रिविधं द्विविधेनेति द्वितीयो मूलभङ्गः,
अत्रोत्तरभङ्गाश्चयः, तथाहि—न करोति न कारयति नानुजानीते मनसा वाचा १ यद्वा मनसा कायेन २ यद्वा वचसा कायेन ३,
त्रिविधमेकविधेनेति तृतीयो भङ्गः, अत्राप्युत्तरभङ्गाश्चयस्तथाहि—न करोति न कारयति नानुजानीते मनसा १ यद्वा वचसा २ यद्वा
कायेन ३, द्विविधं त्रिविधेनेति चतुर्थो भङ्गः, अत्राप्युत्तरभङ्गाश्चयः, तथाहि—न करोति न कारयति मनसा वचसा कायेन १ यद्वा
न करोति नानुजानीते त्रिमिरपि करणैः २, यद्वा न कारयति नानुजानीते त्रिमिरपि करणैः ३, द्विविधं द्विविधेनेति पञ्चमो भङ्गः,
अत्र चोत्तरभेदा नव, तथाहि—न करोति न कारयति मनसा वचसा १ यद्वा मनसा कायेन २ यद्वा वचसा कायेन ३ अथवा न
करोति नानुजानीते मनसा वचसा ४ यद्वा मनसा कायेन ५ यद्वा वचसा कायेन ६ अथवा न कारयति नानुजानीते मनसा वचसा
७ यद्वा मनसा कायेन ८ यद्वा वचसा कायेन ९, द्विविधमेकविधेनेति षष्ठो भङ्गः, अत्राप्युत्तरभेदा नव, तथाहि—न करोति न कार-
यति मनसा १ यद्वा वचसा २ यद्वा कायेन ३ अथवा न करोति नानुजानीते मनसा ४ यद्वा वचसा ५ यद्वा कायेन ६ अथवा न
कारयति नानुजानीते मनसा ७ यद्वा वचसा ८ यद्वा कायेन ९, एकविधं त्रिविधेनेति सप्तमो भङ्गः, अत्र चोत्तरभङ्गाश्चयः, तथाहि
—न करोति मनसा वचसा कायेन १ यद्वा न कारयति त्रिमिरपि करणैः २ यद्वा नानुजानीते त्रिमिरपि करणैः ३, एकविधं द्विवि-
धेनेत्यष्टमो भङ्गः, अत्र चोत्तरविकल्पा नव, तथाहि—न करोति मनसा वचसा १ यद्वा मनसा कायेन २ यद्वा वचसा कायेन ३
अथवा न कारयति मनसा वचसा ४ यद्वा मनसा कायेन ५ यद्वा वचसा कायेन ६, अथवा नानुजानीते मनसा वचसा ७ यद्वा
मनसा कायेन ८ यद्वा वचसा कायेन ९, एकविधं एकविधेनेति नवमो मूलभङ्गः, अत्राप्युत्तरविकल्पा नव, तथाहि—न करोति मनसा
१ यद्वा वचसा २ यद्वा कायेन ३ अथवा न कारयति मनसा ४ यद्वा वचसा ५ यद्वा कायेन ६ अथवा नानुजानीते मनसा ७ यद्वा
वचसा ८ यद्वा कायेनेति ९ । तदेवं मूलभङ्गा नव उत्तरभङ्गास्तु मीलिताः सर्वसङ्ख्याया एकोनपञ्चाशत्, वक्तुं च—'तिविहंतिविहेण
पदमो तिविहं दुविहेण बीयओ होइ । तिविहं एगविहेणं दुविहं तिविहेण ति चउत्थो ॥ १ ॥ दुविहंदुविहेण पंचम दुविहेकविहेण छहओ
होइ । एकविहं तिविहेणं दुविहेण य सत्तमदुमओ ॥ २ ॥ एकविहेकविहेणं नवमो पदमंमि एकभङ्गो उ । सेसेसु तिभि तिभि य तिभि
य नव नव य तह तिभि ॥ ३ ॥ नव नव य होति कमसो एए सव्वेवि इगुणवज्जासं ॥' स्थापना—

३	३	३	२	२	२	१	१	१
३	२	१	३	२	१	३	२	१
१	३	३	३	२	१	१	१	१

इति करणकारणानुमतिमनोवाक्याः, ननु च वाक्याभ्यां तावत्प्रत्यक्षादिप्रमाणस एव करणकार-
णानुमत्तयो दृश्यन्ते, मनसस्तु ताः कथं प्रत्येतव्याः?, अन्तर्ध्यापारत्वेन परैरनुपलक्ष्यमाणत्वात्,
उच्यते, निर्व्यापारकायवचनो यदा सावद्ययोगकरणादि मनसा विकल्पयति तदा मुख्यतया कायवचनवन्मनस्यपि करणादीनि
संभवन्ति, तथाहि—सावद्ययोगमेनमहं करोमीत्येवं यदा मनसा चिन्तयति तदा करणं, यदा तु मनसा चिन्तयति करोत्येव
सावद्यं असावपि चेज्जित्तोऽमिप्रायादेव प्रवर्तते तदा कारणं, यदा पुनः सावद्यव्यापारं विधाय मनसा चिन्तयति—सुष्ठु कृत-

262

एकमेवेत्येते राशयः सर्वेषामपि आवकभङ्गानां षट्षट्त्रिंशदाविरूपाणां गुण्यराशीनां यथाक्रमं गुणकारा भवन्ति, सर्वप्रहणं चेदं ज्ञापयति—न षड्भङ्गामेव केवलायामेते गुणकाराः किंत्वेकविंशतिभङ्गाविष्वपि, गुणकारकराशीनां सर्वत्राप्येकस्वरूपत्वात् ॥ ३६ ॥

॥ ३७ ॥ इदानीं द्वादश्या एव देवकुलिकायाः क्रमेण गुण्यराशीनाह—‘छञ्चेव ये’त्यादिगाथाचतुष्कं, षडेव षट्त्रिंशत् ‘सोल दुगं चेव’ति द्वे शते षोडशोत्तरे २१६ ‘छञ्चव दुगेकं’ति एकसहस्रं षण्णवत्यधिके च द्वे शते १२९६ ‘छ सत्त सत्त सत्त य’ति सप्त सहस्राः सप्त शतानि षट्सप्तत्यधिकानि ७७७६ ‘छपञ्छछट्टिछचउ’ति षट्चत्वारिंशत्सहस्राणि षट् शतानि षट्पञ्चाशदधिकानि ४६६५६ ‘छट्टे’ति आद्यषट्कापेक्षया षष्ठे स्थाने इत्यर्थः ‘छत्तीसा नवनउई सत्तावीसा य’ति द्वे लक्षे एकोनाशीतिः सहस्रा नव शतानि षट्त्रिंशचेति २७९९३६ ‘सोलस छञ्चउई सत्त य सोलस भंग’ति सोलत्ति-षोडश लक्षाः एकोनाशीतिः सहस्राणि षट् शतानि षोडश भङ्गानष्टमस्थाने विजानीहि—अवबुध्यस्व १६७९६१६ ‘छञ्चउई छावत्तरि सत्त दुसुभेके’ति एका कोटिः सप्तसप्ततिः सहस्राः षट् शतानि षण्णवतिश्च भवन्ति नवमे स्थाने १००७७६९६ ‘छाहत्तरि इगसट्टी छायाला सुञ्ज छञ्चेव’ति षट् कोट्यश्चतस्रो लक्षाः षट्षष्टिः सहस्राः शतमेकं षट्सप्ततिश्चेति ६०४६६१७६ ‘छप्पञ्ज सुञ्ज सत्त य नव सत्तावीस तहय छत्तीस’ति षट्त्रिंशत्कोटयः सप्तविंशतिर्लक्षाः सप्तनवतिः सहस्राः षट्पञ्चाशचेति, ३६२७९७०५६ ‘छत्तीसा तेवीसा अट्टहत्तरी छहत्तरीगवीस’ति द्वे कोटीशते सप्तदश कोटयः सप्तषष्टिर्लक्षाः द्व्यशीतिः सहस्रास्त्रीणि शतानि षट्त्रिंशदधिकानि २१७६७८२३३६ एतेषां च राशीनामानयनोपायो यथा—आद्याः षट् षड्भिर्गुण्यन्ते जाताः षट्त्रिंशत्, सापि षड्भिर्गुण्यन्ते जाते द्वे शते षोडशोत्तरे, एवं बारंवारं तावत् षड्भिर्गुणनं विधेयं यावद् द्वादशापि गुण्यराशयः संपूर्णाः संपद्यन्ते इति, एत एव षड् देवकुलिकाः षट्त्रिंशदाद्यो द्वादश गुण्यराशयः क्रमशो द्वादशषट्षष्टिप्रभृतिभिर्द्वादशभिर्गुणकारकराशिभिर्गुणिता आगताराशयो भवन्ति, उक्तं च—“पढमवए छब्भंगा छहिं छहिं गुणिया य बारसवि ठाणा । संजोगेहि य गुणिया सावयवयभंगया हुंति ॥ १ ॥” इह च सूत्रकारेणागतराशयो विस्तरभयाभोक्ताः, वयं तु विनेयानुप्रहाय गाथामिरुपदर्शयामः—बाहत्तरि १ छाहत्तरि तेवीसा २ सुञ्ज दु पण सीयाला ३ । वीसा पनरस चउसट्टि ४ दु नव पणसीह पनर छ य ५ ॥ १ ॥ चोयालसयं दस एकतीस चउ ६ बार ति नव सयरी य । इग दु दु ७ वीसा नव नव चाळीसा एग तेचासी ८ ॥ २ ॥ वीस इगतीस नव सयरि एग बावीस ९ सोल छत्सत्त । छत्सत्त सुञ्ज नव नव तिभि य १० दसमंमि ठाणंमि ॥ ३ ॥ बाहत्तरि छायाला छप्पञ्ज तिपञ्ज ति चउ ११ छत्तीसा । तेवीसा अट्टहत्तरि छहत्तरि एकवीसा य १२ ॥ ४ ॥ गाथाचतुष्टयस्याप्यर्थः प्राग्बदवसेयः, तदेवमुक्ता गुण्यगुणकारकागतराशिष्यप्रदर्शनेन द्वादशी देवकुलिका, एतदनुसारेणाप्रोक्ता अन्या अप्येकादश देवकुलिकाः स्वयमभ्युष्टाः, यथा च षड्भङ्गां द्वादश देवकुलिकाः एवमेकविंशतिनवैकोनपञ्चाशत्सप्तचत्वारिंशशतभङ्गपञ्चेऽप्यनया विज्ञा प्रत्येकं द्वादश द्वादश देवकुलिकाः समवसेयाः, सर्वसंख्यया च षष्टिर्देवकुलिका भवन्तीति, सर्वासामप्यासां देवकुलिकानां स्थापना बहुलतत्पूरिसूत्रितेभ्यः पदेभ्यः प्रतिपत्तव्याः, भावार्थस्तु पुरस्ताद्व्यक्तीकरिष्यते ॥ ३८ ॥ ३९ ॥ ४० ॥ ४१ ॥ अथ ‘दुविहं ति विहा-इण्डुहा होति’ति यत्पूर्वमुक्तं तद्विवृण्वन्नाह—‘दुविहे’त्यादिगाथाद्वयं, एतच्च प्रागेव व्याख्यातं ॥ ४२ ॥ ४३ ॥ इदानीमष्टोत्तरशताधिकषोडशसहस्रसंख्यान् आवकभेदानमिधित्सुः पञ्चानुव्रतदेवकुलिकाप्रतिपादनाय प्रथममेकादिसंयोगपरिमाणप्रदर्शनपरान् गुणकारकराशीनाह—‘पंचणह’ मित्यादि, पञ्चानामनुव्रतानामेककद्विकत्रिकचतुष्कपञ्चकैश्चिन्त्यमानानां यथासंख्येन पञ्च दश दश पञ्चैकमेतेषां संयोगा ज्ञातव्याः, अयमर्थः—पञ्चानामनुव्रतानामेककसंयोगाः पञ्च द्विकसंयोगा दश त्रिकसंयोगा अपि दश चतुष्कसंयोगाः पञ्च पञ्चकसंयोगस्त्वेक एवेति, एते च संयोगा ‘एगाई एगुत्तरे’त्यादिना करणेनाक्षसंचारणया वा समानेतव्याः, भावना तु प्रागेव प्रदर्शिता ॥ ४४ ॥ अथ पञ्चमदेवकुलिकाया गुण्यराशीनाह—‘छञ्चेवे’त्यादि, आदौ षडेव ततः षट्त्रिंशत् ‘सोलदुगं चेव’ति द्वे शते षोडशोत्तरे, ‘नव दुग एक’मिति द्वादश शतानि षण्णवत्यधिकानि ‘छ सत्त सत्त सत्त य’ति सप्तसहस्राः सप्त शतानि षट्सप्तत्युत्तराणि, पञ्चानामपि व्रतानामेतद्वृणनस्य—साढनस्य पदं—स्थानं, गुण्यराशयः इत्यर्थः ॥ ४५ ॥ अथ पञ्चमदेवकुलिकाया एवागतराशीनाह—‘वये’त्यादिगाथात्रयं, व्रतसंबन्धिनामेककसंयोगानां पञ्चानां त्रिंशद्भङ्गा भवन्ति, द्विकसंयोगानां दशानामपि त्रीणि शतानि षष्ट्यधिकानि भवन्ति, त्रिकसंयोगानां दशानामेकविंशतिर्भङ्गशतानि षष्ट्यधिकानि—षष्ट्यधिकशतोत्तरे द्वे सहस्रे इत्यर्थः, चतुःसंयोगपञ्चके पञ्चानां चतुष्कसंयोगानां चतुःषष्टिः शतान्यशीत्युत्तराणि भवन्ति, पञ्चके—पञ्चकसंयोगे पुनः सप्तसप्ततिः शतानि षट्सप्तत्युत्तराणि भङ्गानां भवन्ति । इयमत्र भावना—कश्चित्स्थूलप्राणातिपातविरमणादीनि पञ्चानुव्रतानि प्रतिपद्यते, तत्र किल पञ्चैककसंयोगाः, एकैकस्मिन् एककसंयोगे द्विविधत्रिविधादयः षट् षड्भङ्गा भवन्ति, ततः षट् पञ्चभिर्गुण्यन्ते जातास्त्रिंशत्, एतावन्तः पञ्चानां व्रतानामेककसंयोगे भङ्गाः, तथा एकैकस्मिन् द्विकसंयोगे षट्त्रिंशत् षट्त्रिंशद्भङ्गाः, तथाहि—प्राणातिपातव्रतसंबन्धी द्विविधत्रिविधलक्षणः प्रथमो भङ्गकोऽवस्थितो मृषावादसत्कान् षड्भङ्गान् लभते, एवं प्राणातिपातव्रतसंबन्धी द्विविधद्विविधलक्षणो द्वितीयोऽपि भङ्गकोऽवस्थितो मृषावादसत्कान् षड्भङ्गान् लभते, एवं प्राणातिपातव्रतसंबन्धी द्विविधैकविधलक्षणस्तृतीयोऽपि भङ्गकः एकविधत्रिविधलक्षणः चतुर्थोऽपि एकविधद्विविधलक्षणः पञ्चमोऽपि एकविधैकविधलक्षणः षष्ठोऽपि भङ्गकोऽवस्थितः एवं मृषावादसत्कान् षट्भङ्गान् प्रत्येकं लभते, ततश्च षट् षड्भिर्गुणिताः षट्त्रिंशत्, दश चात्र द्विकसंयोगा भवन्तीत्यतः षट्त्रिंशद्दशभिर्गुण्यन्ते, जातानि त्रीणि शतानि षष्ट्यधिकानि, एतावन्तः

पञ्चानां व्रतानां त्रिकसंयोगे भङ्गाः, भङ्गामिलापश्चैवं—स्थूलप्राणातिपातं प्रत्याख्याति द्विविधं त्रिविधेन स्थूलमृषावादमपि द्विविधं त्रिविधेन १ स्थूलप्राणातिपातं द्विविधं त्रिविधेन स्थूलमृषावादं तु द्विविधं द्विविधेन २ स्थूलप्राणातिपातं द्विविधं त्रिविधेन स्थूलमृषावादं तु द्विविधमेकविधेन ३ स्थूलप्राणातिपातं द्विविधं त्रिविधेन स्थूलमृषावादं त्वेकविधं त्रिविधेन ४ स्थूलप्राणातिपातं द्विविधं त्रिविधेन स्थूलमृषावादं त्वेकविधं द्विविधेन ५ स्थूलप्राणातिपातं द्विविधं त्रिविधेन स्थूलमृषावादं पुनरेकविधमेकविधेन ६, एवं स्थूलादत्तादानमैथुनपरिग्रहेष्वपि प्रत्येकं षट् षड्भङ्गाः, सर्वेऽपि मिलिताश्चतुर्विंशतिः, एते च द्विविधत्रिविधलक्षणं प्राणातिपातप्रथमभङ्गममुञ्चता लब्धाः, एवं द्वितीयतृतीयचतुर्थपञ्चमषष्ठेष्वपि प्राणातिपातभङ्गेषु चतुर्विंशतिश्चतुर्विंशतिर्भङ्गा भवन्ति, एते सर्वेऽपि चतुश्चत्वारिंशदुत्तरं शतं, तथा स्थूलमृषावादं प्रत्याख्याति द्विविधं त्रिविधेन स्थूलादत्तादानमपि द्विविधं त्रिविधेन, स्थूलमृषावादं द्विविधं त्रिविधेन स्थूलादत्तादानं तु द्विविधं द्विविधेन, एवं पूर्वक्रमेण षड्भङ्गा ज्ञेयाः, एवं मैथुनपरिग्रहेष्वपि प्रत्येकं षट् षड्भङ्गाः, सर्वेऽप्यष्टादश, एते च मृषावादप्रथमभङ्गममुञ्चता लब्धाः, एवं द्वितीयादिष्वप्यष्टादश २ भवन्ति, मिलिताश्चाष्टोत्तरं शतं, तथा स्थूलादत्तादानं स्थूलमैथुनं च प्रत्याख्याति द्विविधं त्रिविधेन, स्थूलादत्तादानं द्विविधं त्रिविधेन स्थूलमैथुनं तु द्विविधं द्विविधेन, एवं पूर्वक्रमेण षट् भङ्गा ज्ञेयाः, एवं मैथुनपरिग्रहेष्वपि षट् भङ्गाः, सर्वेऽपि द्वादश, एते च स्थूलादत्तादानप्रथमभङ्गकममुञ्चता लब्धाः, एवं द्वितीयादिष्वपि द्वादश द्वादश भवन्ति, मिलिताश्च द्वासप्ततिः, तथा स्थूलमैथुनं स्थूलपरिग्रहं च प्रत्याख्याति द्विविधं त्रिविधेन स्थूलमैथुनं द्विविधं त्रिविधेन स्थूलपरिग्रहं तु द्विविधं द्विविधेन, एवं पूर्वक्रमेण षट् भङ्गाः, एते च स्थूलमैथुनप्रथमभङ्गकममुञ्चता लब्धाः, एवं द्वितीयादिष्वपि प्रत्येकं षट् षड्भङ्गवन्ति, मिलिताश्च षट्-त्रिंशत्, एते च मूलादारभ्य सर्वेऽपि चतुश्चत्वारिंशं शतं अष्टोत्तरं शतं द्वासप्ततिः षट्त्रिंशच्च मिलितास्त्रीणि क्षतानि षष्ठ्यधिकानि भवन्तीति, एवं त्रिकसंयोगादिष्वपि भङ्गामिलापः कार्यः, विस्तरभयाच्च नेह प्रदर्श्यते । तथा एकैकसिद्धिकसंयोगे षोडशोत्तरं शतद्वयं प्रत्येकं भङ्गानां भवन्ति, तथाहि—मृषावादसंबन्धी प्रथमो भङ्गोऽवस्थितोऽदत्तादानसत्त्वान् षड्भङ्गान् लभते, एवं द्वितीयतृतीयचतुर्थपञ्चमषष्ठा अपि षड्भङ्गान् लभन्ते, ततोऽत्रापि षट्त्रिंशद् भङ्गाः, ते च प्राणातिपातप्रथमभङ्गकेन लब्धाः, एवं द्वितीयतृतीयचतुर्थपञ्चमषष्ठैरपि प्राणातिपातसंबन्धिभिर्भङ्गैः षट्त्रिंशत् षट्त्रिंशल्लब्धाः, षट्त्रिंशत्तश्च षड्भङ्गिगुणेन द्वे शते षोडशोत्तरे, अत्र च त्रिकसंयोगा दश भवन्ति, ततो द्वे शते षोडशोत्तरे दशमिर्गुण्येते जातान्येकविंशतिः शतानि षष्ठ्यधिकानि, एतावन्तः पञ्चानां व्रतानां त्रिकसंयोगे भङ्गाः, तथा एकैकसिद्धि चतुष्कसंयोगे द्वादश शतानि षण्णवत्यधिकानि प्रत्येकं भङ्गानां भवन्ति, तथाहि—अदत्तादानसंबन्धी प्रथमो भङ्गोऽवस्थितो मैथुनव्रतसत्त्वान् षड्भङ्गान् लभते, एवं द्वितीयतृतीयचतुर्थपञ्चमषष्ठा अपि षट् भङ्गान् लभन्ते, जाताः षट्त्रिंशद् भङ्गाः, ते च मृषावादप्रथमभङ्गकेन लब्धाः, एवं द्वितीयतृतीयचतुर्थपञ्चमषष्ठैरपि मृषावादभङ्गैः षट्त्रिंशत् षट्त्रिंशल्लब्धाः, जाते द्वे शते षोडशोत्तरे, एते च प्राणातिपातभङ्गैः षड्भङ्गरपि प्रत्येकं प्राप्यन्ते, जातानि १२९६, चतुष्कसंयोगाश्चात्र पञ्च, ततो द्वादश शतानि षण्णवत्यधिकानि पञ्चमिर्गुण्यन्ते, जातानि चतुःषष्टिशतान्यशीत्यधिकानि, एतावन्तः पञ्चानां व्रतानां चतुष्कसंयोगे भङ्गाः, तथा पञ्चकसंयोगे मैथुनव्रतसंबन्धिनः प्रथमाद्याः षडपि भङ्गाः प्रत्येकं परिग्रहसत्त्वान् षट् षड्भङ्गान् लभन्ते, जातं ३६, सा च षट्त्रिंशत् अदत्तादानभङ्गैः षड्भङ्गरपि प्रत्येकं प्राप्यते, जातं २१६, एते च द्वे शते षोडशोत्तरे मृषावादभङ्गैः षड्भङ्गरपि प्रत्येकं प्राप्यते, जातं १२९६, एतानि च द्वादश शतानि षण्णवत्यधिकानि प्राणातिपातव्रतसंबन्धिभिः षड्भङ्गरपि भङ्गैः प्रत्येकं प्राप्यन्ते, जातानि ७७७६, एक एव चात्र पञ्चकसंयोगः, ततः सप्तसप्ततिशतानि षट्सप्तत्युत्तराणि एकेन गुण्यन्ते, 'एकेन च गुणितं तदेव भवतीति' गुण्यराशेश्चैव भावात्सप्तसप्ततिशतानि षट्सप्तत्यधिकानीत्यवस्थितैव सङ्ख्या जाता, एतावन्तः पञ्चानां व्रतानां पञ्चकसंयोगे भङ्गाः, व्रतयज्ञकस्थापना चैव, तदेवं गुणकारकगुण्यागतशक्तिरेण निष्पन्ना परिपूर्णा पञ्चमी देवकुलिका, एतदनुसारेण सर्वासामपि देवकुलिकानां निष्पत्तिर्निपुणत्वेन स्वयमवसेया, 'उत्तरगुणविरयमेलियाण जाणाहि सङ्गं'ति प्रतिपन्नोत्तरगुणाविरतसम्यग्दृष्टिलक्षणभेदद्वयीमिलितानामनन्तरोक्तानां त्रिंशल्लभ्यतीनां भङ्गानां सर्वाग्रं—सर्वसङ्ख्यां जानीहि ॥ ४६ ॥ ४७ ॥ ४८ ॥ एतदेवाह—'सोलसे'त्यादि, षोडश सहस्रा अष्टौ शतान्यष्टाधिकानि भवन्ति, एषः—पूर्वोक्तो व्रतानां पञ्चसङ्ख्यानां पिडार्थः—सर्वसमुदायसङ्ख्यास्वरूपः । दर्शनादयस्तु प्रतिमा—अभिग्रहविशेषाः, न पुनर्व्रतानि, ताभ्यो व्रतानां विभिन्नस्वरूपत्वादिति भावः, एते च श्रावकाणां भेदाः पञ्चैवानुव्रतान्याभिलोकाः, द्वादशव्रतविवक्षया तु भूयस्तरा अपि भेदा भवन्ति, ॥ ४९ ॥ तथा चाह—

६	५	३०
३६	१०	३६०
२१६	१०	२१६०
१२९६	५	६४८०
७७७६	३	७७७६

प्रा	मृ	अ	मै	प
२३	२३	२३	२३	२३
२२	२२	२२	२२	२२
२१	२१	२१	२१	२१
१३	१३	१३	१३	१३
१२	१२	१२	१२	१२
११	११	११	११	११

तेरसकोडिसयाहं बुलसीइजुयाहं बारस य लक्खा । सत्तासीई सहस्सा दो य सया तह दुरुत्ता य ॥ ५० ॥

'तेरसे'त्यादि, त्रयोदश कोटिशतानि चतुरशीतिकोटयो द्वादश लक्षाः सप्ताशीतिसहस्राणि द्वे शते द्युत्तरे १३८४१२८७२०२, एतच्च षड्भङ्गीप्रतिबद्धाया द्वादश्या देवकुलिकायाः समागतसर्वराशिंसंपिण्डनेन उत्तरगुणाविरतरूपभेदद्वयप्रक्षेपेण च भवतीति । एते च सर्वेऽपि श्रावकाणामेव व्रतभङ्गा इह प्रतिपादिताः, साधूनां पुनः सप्तविंशतिरेव भङ्गा भवन्ति, तथाहि—यज्ञ करोति तन्मनसा वचसा कायेन, एवं न कारयत्यपि मनसा वाचा कायेन, एवं न समनुजानीते मनसा वचसा कायेनेत्येवं वर्तमाने काले नव

भङ्गाः, एवमतीतेऽपि नव, भविष्यत्यपि नवेत्येवं सप्तविंशतिः, आह च भाष्यकृत्—“करणतिगेणेकैकं कालतिष्ठ तिचणसंस्थियमि-
सीणं । सत्त्वन्ति जओ गहियं सीयालसयं पुण गिहीणं ॥ १ ॥ [किरणत्रिकेणैकैकं (योगं) कालत्रिकेण त्रिघनसङ्ख्यमृषीणां ।
सर्वमिति यतो गृहीतं सप्तचत्वारिंशं शतं पुनर्गृहिणां ॥ १ ॥ $3 \times 3 \times 3 = 27$] अत्र न करोमि न कारयामीत्यादिकमेकैकं योगं मनः-
प्रभृतिना करणत्रयेण सह कालत्रिके चारयेत्, ततश्च त्रयाणां यो घनः—सप्तविंशतिलक्षणस्तत्सङ्ख्यैव—भङ्गकसङ्ख्यामाश्रित्य तत्सङ्ख्याप्रमा-
णमृषीणां—साधूनामवबुध्येतेति शेषः । कस्मादित्याह—यतः सर्वसावद्ययोगं प्रत्याख्यामीति साधुभिः प्रत्याख्यानं गृहीतं, ततस्तत्प्रत्या-
ख्यानभङ्गकानामेतत्सङ्ख्याप्रमाणता, असर्वसावद्ययोगप्रत्याख्यायिनां पुनर्गृहिणां प्रत्याख्यानस्य सप्तचत्वारिंशदुत्तरं भङ्गकशतं विज्ञेयमिति
२३६ ॥ ५० ॥ अधुना ‘अट्टारस पावठाणगाइ’न्ति सप्तत्रिंशदधिकद्विशततमं द्वारमाह—

सर्वं पाणइवायं १ अलिय २ मदत्तं ३ च मेहुणं सर्वं ४ । सर्वं परिगहं ५ तह राईभत्तं ६ च
वोसरिमो ॥ ५१ ॥ सर्वं कोहं ७ माणं ८ मायं ९ लोहं १० च राग ११ दोसे १२ य । कलहं १३
अवभक्खाणं १४ पेसुन्नं १५ परपरीवायं १६ ॥ ५२ ॥ मायामोसं १७ मिच्छादंसणसहं १८ त-
हेव वोसरिमो । अंतिमऊसासंमि देहं पि जिणाइपच्चक्खं ॥ ५३ ॥

सर्व—सप्रभेदं प्राणातिपातं १ तथा सर्वमलीकं—मृषावादं २ तथा सर्वमदत्तं—अदत्ताधानं ३ तथा सर्वं मैथुनं ४ तथा सर्वं पक्खिहं
५ तथा सर्वं रात्रिभक्तं च—रजनिभोजनं ६ व्युत्सृजामः—परिहरामः, तथा सर्वं क्रोधं ७ मानं ८ मायां ९ लोभं च १० रागाद्वैचौ च
११—१२ तथा कलहं १३ अभ्याख्यानं १४ पैशून्यं १५ परपरिवादं १६ मायामृषा १७ मिथ्यात्वदर्शनशक्त्यं च १८ तथैव—सप्रभेदं
व्युत्सृजामः, एतान्वष्टादश पापहेतूनि स्थानकानि पापस्थानकानि, न केवलमेतान्वेव, किंतु अन्तिमे षष्ठ्यासे, परलोकमभिसमये
इत्यर्थः, देहमपि निजं शरीरमिति व्युत्सृजामः, तत्रापि ममत्वमोचनात् जिनादिप्रत्यक्षं—तीर्थकरस्तिद्धादीनां समक्षमिति, तत्र प्राणातिपात-
मृषावादादत्तादानमैथुनपरिग्रहरात्रिभक्तक्रोधमानमायालोभाः प्रतीताः, तथा रागः—अनमिव्यक्तमायालौभलक्षणस्वभावमेवमभिष्वङ्गमात्रं,
‘दोसो’ति द्वेषणं द्वेषः दूषणं वा दोषः, स चानमिव्यक्तक्रोधमानलक्षणभेदस्वभावोऽप्रीतिमात्रं, कलहो—राटी अभ्याख्यानं—प्रकटमसहो-
षारोपणं पैशून्यं—पिशुनकर्म प्रच्छन्नं सदसहोषाविर्भावनं, तथा परेषां परिवादः परपरिवादो—विकृत्यनमित्यर्थः, तथा माया च—
निकृतिः मृषा च—मृषावादः मायया वा सह मृषा मायामृषा प्राकृतत्वान्मायामोसं मायामुसं वा दोषद्वययोगं, इदं च मानमृषादिदो-
षसंयोगोपलक्षणं, वेशान्तरकरणेन लोकप्रतारणमित्यन्ये, तथा मिथ्यादर्शनं—विपर्यस्ता दृष्टिः तदेव तोमरादिशक्त्यमिव शक्त्यं दुःस्वदे-
तुत्वान्मिथ्यादर्शनशक्त्यमिति, स्थानाङ्गे च रात्रिभोजनं पापस्थानमभ्ये न पठितं किंतु परपरिवादाप्रतोऽरतिरतिः, तस्य चायमर्थः—अर-
तिश्च—तन्मोहनीयोदयजश्चित्तविकार उद्वेगलक्षणः रतिश्च—तथाविधानन्दरूपा अरतिरतिरित्येकमेव विवक्षितं, यतः कचन विषये या
रतिस्तामेव विषयान्तरापेक्षयाऽरतिं व्यपदिशन्ति, एवमरतिमेव रतिमित्यौपचारिकमेकत्वमनयोरस्तीति, तथा रागपदस्थाने पिज्जपदं च
पठन्ति, तत्र च प्रियस्य भावः कर्म वा प्रेम, अर्थस्तु रागपदवाच्य एवेति, २३७ ॥ ५१ ॥ ५२ ॥ ५३ ॥ इदानीं ‘मुणिगुण सत्ता-
वीसं’त्यष्टत्रिंशदधिकद्विशततमं द्वारमाह—

उच्चय उकायरक्खा पंचिदियलोहनिगहो खंती । भावविमुद्धी पडिलेहणाइकरणे विमुद्धी च
॥ ५४ ॥ संजमजोए जुत्तय अकुसलमणवयणकायसंरोहो । सीयाइपीडसहणं मरणंउ(तु)वसग-
सहणं च ॥ ५५ ॥

षट् प्रतानि—प्राणातिपातविरमणादीनि रजनिभोजनपर्यवसानानि षण्णां कायानां—पृथिव्यादिव्रसान्तानां रक्षा—संचट्टपरितापाविप-
रिहारेण सम्यगनुपालनं पञ्चानामिन्द्रियाणां—श्रोत्रादीनां निग्रहो—नियन्त्रणं, इष्टेतरेषु शब्दादिषु रागद्वेषाकरणमित्यर्थः, लोभस्य च निग्रहो
—विरागता क्षान्तिः—क्रोधनिग्रहः भावविशुद्धिः—अकलुषान्तरात्मता प्रतिलेखनादिकरणे च विशुद्धिः, शुद्धेनाध्यवसायेन सम्यगुपयुक्ततया
प्रत्युपेक्षणादिक्रियाकरणमित्यर्थः, तथा संयमोपष्टम्भको योऽसौ योगो—व्यापारस्तत्र युक्तता—तत्परता अकुशलानां—अप्रशस्तानां मनोवचः—
कायानां संरोधो—निषेधः, प्रशस्तानामेव तेषां करणमिति तात्पर्यं, शीतवातातपादिजनितायाः पीडायाः—वेदनायाः सहनं—सम्यग्भर्षणं,
‘मरणान्तोपसर्गसहनं च’ मरणमन्ते येषां ते मरणान्ता—मरणहेतव इत्यर्थः ते च ते उपसर्गाश्च मरणान्तोपसर्गास्तेषां सहनं—कल्याण-
मित्रबुद्ध्या सम्यक्तत्तिक्षणं, एते सप्तविंशतिर्मुनीनां—अनगराणां गुणाः—चारित्रविशेषा भवन्ति । अन्यत्र पुनरित्यमनगरगुणा उक्ताः—महा-
प्रतानि पञ्च ५ इन्द्रियनिग्रहाश्च पञ्च १० क्रोधादिविवेकाश्चत्वारः १४ सत्यानि त्रीणि, तत्र—भावसत्यं—शुद्धान्तरात्मता करणसत्यं—
यथोक्तप्रतिलेखनादिक्रियाकरणं योगसत्यं—मनःप्रभृतीनामवितथत्वं १७ क्षमा—अनमिव्यक्तक्रोधमानस्वरूपस्य द्वेषसंक्षितस्याप्रीतिमात्रस्या-
भावः, अथवा क्रोधमानयोरुदयनिरोधः, क्रोधमानशब्दाभ्यां तूदयप्राप्तयोस्तयोर्निरोधः प्रागभिहित इति न पौनरुक्त्यं १८ विरागता—
अमिष्वङ्गमात्रस्याभावः, यद्वा मायालोभयोरनुदयो, मायालोभविवेकशब्दाभ्यां तूदयप्राप्तयोस्तयोर्निरोधः प्रागभिहित इतीहापि न पुनरु-

कृता १९ मनःप्रभृतिनिरोधाः २२ ज्ञानादिसंपन्नतास्तिस्रः २५ वेदनाधिसहनता २६ मरणान्तोपसर्गसहनं च २७ ॥ २३८ ॥ ५४ ॥
॥ ५५ ॥ इदानीं 'इग्वीसा सावयगुणान्'त्येकोनचत्वारिंशदधिकद्विशततमं द्वारमाह—

धम्मरयणस्स जोगो अक्खुहो १ रुव्वं २ पगइसोमो ३ । लोयप्पिओ ४ अकूरो ५ भीरु ६ अस-
ठो सदक्खिन्नो ८ ॥ ५६ ॥ लज्जालुओ ९ दयालु १० मज्झन्थो ११ सोमदिट्ठि १२ गुणरागी १३ ।
सक्कहसुपक्खजुत्तो १४ सुदीहदंसी १५ विसेसञ्च १६ ॥ ५७ ॥ बुद्धाणुगो १७ विणीओ १८ कय-
जुओ १९ परहिण्यत्थकारी य २० । तह चेव लद्धलक्खो २१ इग्वीसगुणो हवइ सहो ॥ ५८ ॥

परतीर्थिकप्रणीतानां सर्वेषामपि धर्माणां मध्ये प्रधानत्वेन यो रत्नमिव वर्तते स धर्मरत्नं—जिनोदितो देशविरत्यादिरूपः समाचारः
तस्य योग्यः—उचित ईदृक्स्वरूप एव श्रावको भवति, तथा—अक्षुद्र इत्यादि, तत्र यद्यपि क्षुद्रः—तुच्छः क्षुद्रः—कूरः क्षुद्रो—दरिद्रः
क्षुद्रो—लघुरित्यनेकार्थः क्षुद्रशब्दः तथाऽपीह तुच्छार्थो गृह्यते तस्यैव प्रस्तुतोपयोगित्वात्, ततः क्षुद्रः—तुच्छोऽगम्भीर इत्यर्थः तद्विपरी-
तोऽक्षुद्रः स च सूक्ष्ममतित्वात् सुखेनैव धर्ममवबुध्यते १ रूपवान्—संपूर्णाङ्गोपाङ्गतया मनोहराकारः, स च तथारूपसंपन्नः सदाचार-
प्रवृत्त्या भविकलोकानां धर्मे गौरवमुत्पादयन् प्रभावको भवति, ननु नन्दिषेणहरिकेशचलप्रभृतीनां कुरूपानामपि धर्मप्रतिपत्तिः
श्रूयते, अतः कथं रूपवानेव धर्मेऽधिक्रियते?, सत्यं, इह द्विविधं रूपं—सामान्यमतिशायि च, तत्र सामान्यं संपूर्णाङ्गत्वादि, तच्च
नन्दिषेणादीनामप्यासीदेवेति न विरोधः, प्रायिकं चैतच्छेषगुणसद्भावे कुरूपत्वस्याप्यदुष्टत्वात्, एवमप्येऽपि, अतिशायि पुनर्यद्यपि
तीर्थकरादीनामेव संभवति तथापि येन कचिद्देशे काले वयसि वा वर्तमानो रूपवानयमिति जनानां प्रतीतिमुपजनयति तदेवेहाधिकृतं
मन्तव्यं २ प्रकृत्या—स्वभावेन सौम्यः—अभीषणाकृतिर्विश्वसनीयरूप इत्यर्थः, एवंविधश्च प्रायेण न पापव्यापारे व्याप्रियते सुखाश्रयणी-
यश्च भवति ३ लोकस्य—सर्वजनस्य इहपरलोकविरुद्धवर्जनेन दानशीलादिगुणैश्च प्रियो—वह्मभो लोकप्रियः, सोऽपि सर्वेषां धर्मे बहुमानं
जनयति ४, अकूरः—अच्छिष्टाध्यवसायः, कूरो हि परच्छिद्रान्वेषणलम्पटः कलुषमनाः स्वानुष्ठानं कुर्वन्नापि न फलभामभवतीति ५
भीरुः—ऐहिकामुष्मिकापायेभ्यस्त्रसनशीलः, स हि कारणेऽपि सति न निःशङ्कमधर्मे प्रवर्तते ६ अशठः—अच्छानुष्ठाननिष्ठः, शठो हि
वन्दनप्रपञ्चचतुरतया सर्वस्याप्यविश्वसनीयो भवति ७ सदाक्षिण्यः—स्वकार्यपरिहारेण परकार्यकरणैकरसिकान्तःकरणः, स च कस्य
नाम नानुवर्तनीयो भवति? ८ 'लज्जालु य'ति प्राकृतशैल्या लज्जावान्, स स्वत्वकृत्यासेवनवार्तयाऽपि व्रीडते, स्वयमङ्गीकृतमनुष्ठानं
च परित्यक्तुं न शक्नोति ९ दयालुः—दयावान्, दुःखितजन्तुजातत्राणामिलापुक इत्यर्थः, 'धर्मस्य हि क्या मूल'मिति प्रतीत्यैव १०
मध्यस्थो—रागद्वेषत्यक्तधीः, स हि सर्वत्रारक्तद्विष्टतया विश्वस्यापि वह्मभो भवति ११ सौम्यदृष्टिः—कस्याप्यनुद्वेजकः, स हि दर्शनमा-
त्रेणापि प्राणिनां प्रीतिं पल्लवयति १२ गुणेषु—गाम्भीर्यस्यैवप्रमुखेषु रज्यतीत्येवंशीलो गुणरागी, स हि गुणपक्षपातित्वादेव सद्गुणान्
बहु मन्यते निर्गुणांशोपेक्षते १३ सत्कथाः—सदाचारचारित्वात्सुचरित्रचर्याकथनरुचयो न तु दुश्चारित्रचर्याकथनरुचयो ये सपक्षाः—
सहाया जनास्तैर्युक्तः—अन्वितो, धर्माविबन्धकपरिवार इति भावः, एवंविधश्च न केनचिदुन्मार्गं नेतुं शक्यते १४ अन्ये तु सत्कथः
सुपक्षयुक्तश्चेति पृथग्गुणद्वयं मन्यन्ते, मध्यस्थः सोमदृष्टिश्चेति द्वाभ्यामप्येकमेवेति, तथा सुदीर्घदर्शी—सुपर्यालोचितपरिणामवैशाल्यकार्य-
कारी, स किल पारिणामिकत्वा बुद्ध्या मुन्दस्परिणाममैहिकस्य कार्यमारभते १५ विशेषज्ञः—सारेतरवस्तुविभागवेदी, अविशेषज्ञस्तु
दोषामपि गुणत्वेन गुणानपि दोषत्वेनाध्यवस्यति १६ बुद्धान्—परिणतमतीननुपच्छति—गुणमज्जनबुद्ध्या सेवत इति बुद्धानुबन्धः, बुद्धजनान-
नुगत्या हि प्रवर्तमानः पुमान् न जातुचिदपि विपदः पदं भवति १७ विनीतो—गुरुजनगौरवकृत्, विनयवति हि संपदि संपदः प्रादु-
र्भवन्ति १८ स्वल्पमप्युपकारमैहिकं पारत्रिकं वा परेण कृतं जानाति न निहते इति कृतज्ञः, कृतज्ञो हि सर्वत्राप्यमन्दां निन्दां समा-
सादयति १९ परेषां—अन्येषां हितान्—पथ्यानर्थान्—प्रयोजनानि कर्तुं शीलं यस्य स परहितार्थकारी, सदाक्षिण्योऽभ्यर्थित एव करोति
अयं पुनः स्वत एव परहिताय प्रवर्तते इत्यनयोर्मेदः, यश्च प्रकृत्यैव परहितकरणे नितरां निरतो भवति स निरीहचित्ततयाऽन्यानपि
सद्धर्मे स्थापयति २० तथा लब्धमिव लब्धं लक्षं—शिक्षणीयानुष्ठानं येन स लब्धलक्षः, पूर्वभवाभ्यस्तमिव सर्वमपि धर्मकृत्यं श्रद्धित्ये-
वाधिगच्छतीति भावः, ईदृशो हि वन्दनप्रत्युपेक्षणादिकं धर्मकर्म सुखेनैव शिक्षयितुं शक्यते २१, तदेवमेकविंशतिगुणसंपन्नः श्राद्धः
—श्रावको भवतीति २३९ ॥ ५६ ॥ ५७ ॥ ५८ ॥ इदानीं 'तेरिच्छीणुकिट्ठ गम्भट्ठि'ति चत्वारिंशदधिकद्विशततमं द्वारमाह—

उक्किट्ठा गम्भट्ठिं तिरियाणं होइ अट्ठ वरिसां । माणुस्सीणुकिट्ठं इत्तो गम्भट्ठिं वुच्चं ॥ ५९ ॥

उक्किट्ठा गर्भस्थितिः—गर्भावस्थानं तिरिच्छीनां—तिर्यग्योषितां भवत्यष्टौ वर्षाणि, ततः परं गर्भस्य विपत्तिः प्रसन्नो वेति २४० ॥ इदानीं
'माणुसीणुकिट्ठा गम्भट्ठि'ति तथा 'तग्गम्भस्स कायट्ठि'त्येकचत्वारिंशदधिकद्विचत्वारिंशदधिकद्विशततमे द्वारे आह—

गम्भट्ठिं मणुस्सीणुकिट्ठा होइ वरिसवारसगं । गम्भस्स य कायट्ठिं नराण चउवीस वरि-
सां ॥ ६० ॥

मानुषीणां—मनुष्यस्त्रीणामुक्किट्ठा गर्भस्थितिर्भवति वर्षद्वादशकं—द्वादशवर्षप्रमाणा, अयमर्थः—कश्चिज्जन्तुराविर्भूतप्रभूतपापामिभूतवपुर्वै-
तपित्तादिदूषिते देवादिस्तम्भिते वा गर्भे द्वादश वर्षाणि निरन्तरं तिष्ठतीति, इयं च भवस्थितिरुक्ता, कायस्थितिः पुनर्नराणां गर्भस्य

चतुर्विंशतिवर्षाणि, इदमुक्तं भवति—कश्चिज्जीवो द्वादश वर्षाणि जीवित्वा तदन्ते च मृत्वा तथाविधकर्मवशात्तत्रैव गर्भस्थिते कलेवरे समुत्पद्य पुनर्द्वादश वर्षाणि जीवतीत्येवं चतुर्विंशतिवर्षाण्युत्कृष्टतो गर्भे जन्तुस्तिष्ठतीति २४१, २४२ ॥ ६० ॥ इदानीं 'गर्भद्विज-जीवआहारो'ति त्रिचत्वारिंशदधिकद्विशततमं द्वारमाह—

पदमे समये जीवा उत्पन्ना गर्भवासमज्ज्ञमि । ओयं आहारंती सवप्पणयाइ पूयव्व ॥ ६१ ॥

ओयाहारा जीवा सवे अपज्जत्तया मुणेयव्वा । पज्जत्ता उण लोमे पक्खेवे हुंति भइयव्वा ॥ ६२ ॥

प्रथमे समये जीवा उत्पन्ना गर्भवासमध्ये ओज आहारयन्ति—ओजआहारं कुर्वन्ति, 'सवप्पणयाइ'ति सर्वात्मना, सर्वैरप्यात्मप्र-देशैरित्यर्थः, किंवदित्याह—अपूपा इव, यथा हि तैलभृततप्ततापिकायां प्रथमसमय एवापूपाः सकलमपि तैलमापिबन्ति, एवं जीवा अपि गर्भोत्पत्तिप्रथमसमये ओज आहारयन्ति, पितुः संबन्धि शुक्रं मातुः संबन्धि शोणितमेतद्द्वयमप्येकत्र मिलितं ओज इत्युच्यते, अथ कस्यामवस्थायां जीवस्याहारः क इत्येतत्प्रसङ्गतः प्राह—'ओये'त्यादि, इयं च प्रागेव पञ्चोत्तरद्विशततमद्वारे व्याख्याता २४३ ॥ ६१ ॥ ॥ ६२ ॥ इदानीं 'रिउरुहिरसुक्कजोए जेत्तियकालेण गर्भसंभूइ'ति चतुश्चत्वारिंशदधिकद्विशततमं द्वारमाह—

रिउसमयणहायनारी नरोवभोगेण गर्भसंभूइ । बारसमुहुत्त मज्झे जायइ उवरिं पुणो नेय ॥ ६३ ॥

मासावसाने त्रीणि दिनानि यावद्युवतीनां यदजस्रमस्रं श्रवति तदतुरित्युच्यते, तत्र ऋतुसमये स्नातायाख्यहादूर्द्धं शुद्धिहेतोः कृत-ज्ञानायाः नार्याः स्त्रियो नरोपभोगेन—पुरुषसंभोगेन गर्भसंभूतिर्भवति, सा च द्वादशानामेव सुहूर्तानां मध्ये जायते, चतुर्विंशतिषट्-कानां मध्ये इत्यर्थः, ऊर्द्धं पुनर्नैव गर्भसंभूतिः, द्वादश सुहूर्तानि यावच्छुक्रशोणिते अविध्वस्तयोनिर्भवेत्, तत ऊर्द्धं ध्वंसमुपगच्छत इति भावः २४४ ॥ ६३ ॥ इदानीं 'जत्तिय पुत्ता गर्भे'ति तथा 'जत्तिय पियरो य पुत्तस्स'ति पञ्चचत्वारिंशदधिकषट्चत्वारिंशदधिके च द्विशततमे द्वारे प्राह—

सुयलक्खपुहुत्तं होइ एगनरभुत्तनारिगभंमि । उक्कोसेणं नवसयनरभुत्तत्थीइ एगसुओ ॥ ६४ ॥

सुतलक्षपृथक्त्वं भवत्येकपुरुषमुक्ताया नार्या गर्भे, पृथक्त्वं चेह द्विप्रभृतिरानवभ्य इति समयोक्तं ज्ञेयं, अयमर्थः—एकस्याः स्त्रियः पुरुषेणोपमुक्ताया गर्भे जघन्यत एको द्वौ त्रयो वा यावत् उत्कृष्टतस्तु नव लक्ष्माणि जीवानामुत्पद्यन्ते, निष्पत्तिं तु प्राय एको वा द्वौ वा गच्छतः, शेषास्तु स्वल्पकालं जीवित्वा तत एव म्रियन्ते इति, तथोत्कृष्टतो नवशतसङ्ख्यैर्नैरैरुपमुक्तायाः स्त्रियो गर्भे एकः सुतो भवति, कोऽर्थः ?—काचिद् दृढसंज्ञनना कामातुरा च तरुणी यदा द्वादशसुहूर्तमध्ये उत्कर्षतो नवमिर्नरशतैः संमुज्यते तदा तद्वीजे यः पुत्रो जायते स नवानां पितृशतानां पुत्रो भवतीति २४५—२४६ ॥ ६४ ॥ इदानीं 'महिलाण गर्भअभवणकालो पुरिसअबीय-कालो'ति सप्तचत्वारिंशदधिकद्विशततमं द्वारमाह—

पणपन्नाए परेणं जोणी पमिलायए महिलियाणं । पणहत्तरीए परओ होइ अबीयओ नरो पायं

॥ ६५ ॥ वाससयाउयमेयं परेण जा होइ पुवकोडीओ । तस्सद्धे अमिलाया सवाउयवीसभाये य

॥ ६६ ॥ बीयं सुक्कं तह सोणियं च ठाणं तु जणणिगभंमि । ओयं तु उवडंभस्स कारणं तस्स-

रुखं तु ॥ ६७ ॥ अट्टारसपिट्टकरंडयस्स संघीउ हुंति देहंमि । बारस पंसुलियकरंडया इहं तह

च्छ पंसुलिए ॥ ६८ ॥ होइ कडाहे सत्तंगुलाइं जीहा पलाइ पुण चउरो । अच्छीउ दो पलाइं सिरं

तु भणियं चउकवालं ॥ ६९ ॥ अड्डुपलं हिययं बत्तीसं दसण अच्छिखंडाइं । कालेज्जयं तु स-

मए पणवीस पलाइ निदिट्ठं ॥ ७० ॥ अंताइं दोन्नि इहयं पत्तेयं पंच पंच वामाओ । सट्टिसयं

संघीणं मम्माण सयं तु सत्तहियं ॥ ७१ ॥ सट्टिसयं तु सिराणं नाभिप्पभवान्ण सिरमुवगयाणं ।

रसहरणिनामधेज्जाण जाणऽणुग्गहविघाएसु ॥ ७२ ॥ सुइचक्खुघाणजीहाणणुग्गहो होइ तह

विघाओ य । सट्टिसयं अन्नाणवि सिराणऽहोगामिणीण तहा ॥ ७३ ॥ पायतलमुवगयाणं जंघा-

बलकारिणीणऽणुवघाए । उवघाए सिरवियणं कुणंति अंधत्तणं च तहा ॥ ७४ ॥ अबराण गुदप-

विट्ठाण होइ सट्टं सयं तह सिराणं । जाण बलेण पवत्तइ वाज मुत्तं पुरीसं च ॥ ७५ ॥ अरिसो

उ पांडुरोगो वेगनिरोहो य ताण य विघाए । तिरियगमाण सिराणं सट्टिसयं होइ अबराणं

॥ ७६ ॥ बाहुबलकारिणीओ उवघाए कुच्छिउयरवियणाओ । कुवन्ति तहऽन्नाओ पणवीसं सिंभ-

घरणीओ ॥ ७७ ॥ तह पित्तधारिणीओ पणवीसं दस य सुक्कघरणीओ । इय सत्त सिरसयाइं

नाभिप्पभवाइं पुरिसस्स ॥ ७८ ॥ तीसूणाइं इत्थीण वीसहीणाइं हुंति संदस्स । नव णहारुण

सयाइं नव धमणीओ य देहंमि ॥ ७९ ॥ तह चैव सबदेहे नवनउइं लक्ख रोमकूषाणं । अड्डुहा

कोडीओ सयं पुणो केसमंसूहिं ॥ ८० ॥ मुत्तस्स सोणियस्स य पत्तेयं आहयं वसाए उ । अट्टावयं

भणंति य पत्थं मत्थुलुयवत्थुस्स ॥ ८१ ॥ असुइमल पत्थच्छक्कं कुलओ कुलओ य पित्तसिंमाणं ।

सुक्तरस अद्वकुलओ दुडं हीणाहियं होजा ॥ ८२ ॥ एकारस इत्थीए नव सोयाइं तु हुंति पुरि-
सस्स । इय किं सुइस्सणं अट्ठिमंसमलहिरसंघाए ? ॥ ८३ ॥

वर्षाणां पञ्चपञ्चाशतः परत आर्तवाभावान्महिलानां योनिः प्रख्यायति—गर्भोत्पत्तिकारणतां न प्रतिपद्यते, भावार्थस्तु निशीथचूर्ण्यश्वै-
रुपदर्शयते—“इत्थीए जाव पणपन्न वासा न पूरंति ताव अमिल्लिया(लाणा) ओणी, आर्तवं भवति गर्भं च गृह्णातीत्यर्थः, पणपन्नवासाए
पुण कस्सइ अत्तवं भवति न पुण गब्भं गिण्हइ, पणपन्नाए परओ नो अत्तवं नो गब्भं गिण्हइ” इति, तथा वर्षाणां पञ्चसप्ततः परतः प्रायेण
नरः—पुमान् भवत्यबीजो—गर्भाधानयोग्यवीर्यविवर्जितः ॥ ६५ ॥ कियत्प्रमाणायुषां पुनरेतन्मानं द्रष्टव्यमित्याह—“वासे”त्यादि, वर्षशतायुषामै-
दंयुगीनानामेवैतद्—गर्भधारणादिकालमानमुक्तं द्रष्टव्यं, परेण तर्हि का वार्ता ? इत्याह—“परेण जा होइ पुक्कोडीओ” इत्यादि, वर्ष-
शतात्परतो वर्षशतद्वयं त्रयं चतुष्टयं चेत्यादि यावन्महाविदेहदिमनुष्याणां या पूर्वकोटिः सर्वायुषे भवति तस्य सर्वायुषोऽर्थं तदर्थं यावद-
म्लाना—गर्भधारणक्षमा युवतीनां योनिर्द्रष्टव्या, ततः परतः सकृत्प्रसवधर्मिणोऽम्लानयोनयश्चावस्थितयौवनत्वात्, पुरुषाणां तु सर्वस्यापि
पूर्वकोटिपर्यन्तस्य स्थायुषोऽन्यो विंशतितमो भागोऽबीजो भवति २४७ ॥ ६६ ॥ इदानीं ‘सुक्काईण पमाणं’त्यष्टचत्वारिंशदधिकद्वि-
शततमं द्वारमाह—“बीय” मित्यादि, बीजं—कारणं तच्च शरीरस्य शुक्रं तथा शोणितं च, पितुः शुक्रं मातुः शोणितं एतद् द्वयमपि शरी-
रस्य कारणमित्यर्थः, स्थानं तु तस्यादौ जननीगर्भे—मातुरुदरमध्यभागे, शुक्रशोणितसमुदाय ओज इत्युच्यते, शरीरोपष्टम्भस्यापि प्रथमत-
स्तदेव हेतुः कारणमित्यर्थः, तस्य शरीरस्य स्वरूपं तु ‘अद्वारसपिट्टकरंडयस्स’ इत्याद्यन्तरवक्ष्यमाणलक्षणमिति शेषः ॥ ६७ ॥
तदेवाह—“अट्ठे”त्यादिगाथाद्वयं, देहे—मनुष्यशरीरे पृष्ठकरण्डकस्य—पृष्ठवंशस्याष्टादश प्रस्थित्वाः संधयो भवन्ति, यथा वंशस्य पर्वाणि,
तेषु चाष्टादशसु सन्धिषु मध्ये द्वादशभ्यः सन्धिभ्यो द्वादश पंशुलिका निर्गतोभयपार्श्वोवाकृत्य वक्षःस्थलमध्योर्ध्ववर्त्यस्थि लगित्वा पल-
काकारतया परिणमन्ति, अत आह—इह शरीरे द्वादश पंशुलिकारूपाः करण्डका—वंशका भवन्ति, ‘तह छपुंसुलिए होइ कडाहे’ इति
तथा तस्मिन्नेव पृष्ठवंशे शेषषट्सन्धिभ्यः षट् पांशुलिका निर्गत्य पार्श्वद्वयं चाकृत्य हृदयस्योभयतो वक्षःपञ्चरावधस्ताद् शिथिलकुक्षितत्-
परिष्ठात्परस्परसंमिलितास्तिष्ठन्ति, अयं च कटाह इत्युच्यते, जिह्वा—मुखाभ्यन्तर्वर्तिमांसखण्डरूपा दैर्घ्येणात्माकुलतः सप्ताकुलप्रमाणा
भवति, तौल्ये तु मगधदेशप्रसिद्धेन पलेन चत्वारि पलानि भवन्ति, अक्षिमांसगोलकौ तु द्वे पले, शिरस्तु अस्थिखण्डरूपैश्चतुर्भिः कपा-
लैर्निष्पद्यते इति ॥ ६८ ॥ ६९ ॥ तथा ‘अद्वुट्ठे’त्यादि, हृदयान्तर्वर्तिमांसखण्डं सार्धपलत्रयं भवति, द्वात्रिंशच्च मुखे दन्ता—अस्थिख-
ण्डरूपाः प्रायः प्राप्यन्ते, कालेयजं तु—वक्षोऽन्तर्गूढमांसविशेषरूपं पञ्चविंशतिपलान्यागमे निर्दिष्टं ॥ ७० ॥ तथा—“अंताइं” इत्यादि,
इह शरीरे द्वे अङ्गे भवतः, प्रत्येकं पञ्चपञ्चवामप्रमाणे, तथा संधयः—अङ्गुल्याद्यस्थिखण्डभेलापकस्थानानि तेषां षष्ट्यधिकं शतं भवन्ति,
मर्माणि—सङ्काणिकाविरकादीनि, तेषां तु सप्ताधिकं शतं भवति ॥ ७१ ॥ अथ पुरुषशरीरे शिरासङ्ख्यामाह—“सट्ठिसय”मित्यादिगाथा-
सप्तकं, इह पुरुषस्य शरीरे नाभिप्रभवाणि शिराणां—रसानां सप्त शतानि भवन्ति, तत्र षष्ट्यधिकं शतं शिराणां नाभेः शिरसि
गच्छति, ताश्च रसहरणीनामधेयाः, रसो द्रियते—विकीर्यते यकामिरितिकृत्वा, यासां चानुग्रहविधातयोः सतोर्यथासङ्ख्यं श्रोत्रचक्षुर्ग्राण-
जिह्वानामनुग्रहो विधातश्च भवति, तथा अन्यासामप्यधोगामिनीनां पादतलमुपगतानामनुपघाते जङ्घाबलकारिणीनां कसानां षष्ट्यधिकं
शतं भवति, उपघाते तु ता एव शिरोवेदनाऽन्धत्वादीनि कुर्वन्ति, तथाऽपरासां गुदप्रविष्टानां शिराणां षष्ट्यधिकं शतं भवति, यासां
बलेन वायुर्मूत्रं पुरीषं च प्राणिनां प्रवर्तते, एतासां च विधातेऽर्शांसि पाण्डुरोगो वेगनिरोधश्च भवति, तथा अपरासां तिर्थग्गामिनीनां
शिराणां षष्ट्यधिकं शतं भवति, ताः पुनर्बाहुबलकारिण्यः, उपघाते च सति कुक्षिउदरवेदनाः कुर्वन्ति, तथाऽन्याः पञ्चविंशतिः शिराः
श्लेष्मधारिण्यो भवन्ति, तथा पित्तधारिण्योऽपि पञ्चविंशतिः शिराः, दश च शिराः शुक्राख्यसप्तमधातुधारिण्यः, इत्येवं नाभिप्रभवाणि
सप्तशिराशतानि पुरुषस्य शरीरे भवन्ति ॥ ७२ ॥ ७३ ॥ ७४ ॥ ७५ ॥ ७६ ॥ ७७ ॥ ७८ ॥ अथ स्त्रीनपुंसकयोः कियन्त्य एता
भवन्तीत्याशङ्क्याह—“तीसूणाइं” इत्यादिगाथाचतुष्कं, त्रिशता न्यूनानि स्त्रीणां सप्त शिराशतानि भवन्ति, विंशत्या च हीनानि सप्त शतानि
शिराणां भवन्ति षण्डस्य—नपुंसकस्य, तथा स्नायूनाम्—अस्थिवन्धनशिराणां शतानि नव च धमन्यो रसवहा—नाड्यो देहे ॥ ७९ ॥ तथा
सर्वस्मिन्नपि देहे नवनवतिर्लक्षा रोमकूपाणां भवन्ति, रोम्णां—तनूरुहाणां कूपा इव कूपा रोमकूपा—रोमरन्ध्राणीत्यर्थः, एतच्च संख्यानां
श्मश्रुकेशैर्विनाऽवसेयं, तैस्तु सह सार्धास्तिष्ठः कोट्यो रोमकूपानां जायन्ते, तत्र श्मश्रूणि—कूर्चकचाः, केशास्तु—शिरोरुहा इति ॥ ८० ॥
शरीरे सर्वदैव मूत्रस्य शोणितस्य च प्रत्येकमवस्थितमाढकं मगधदेशप्रसिद्धमानविशेषरूपं भणन्ति, उक्तं च—“दो असइओ पसइ, दो
पसइओ सेइया, चत्तारि सेइयाउ कुलओ, चत्तारि कुडवा पत्थो, चत्तारि पत्था आढयं, चत्तारि आढया दोपो” इत्यादि, धान्यभृ-
तोऽवाङ्मुखीकृतो हस्तोऽसतीत्युच्यते, वसायास्त्वर्धाढकं भणन्ति, मस्तकभेजको मस्तुलङ्कवस्तु, अन्ये त्वाहुः—मेदपिप्पिसादि मस्तु-
लङ्कं, तस्यापि प्रस्थं यथोक्तरूपं वदन्ति ॥ ८१ ॥ अशुचिरूपो योऽसौ मलस्तस्य प्रस्थषट्कं भवति, पित्तश्लेष्मणोः प्रत्येकं यथानिर्दिष्ट-
स्वरूपः कुलवो भवति, शुक्रस्त्वर्धकुलवः, एतच्चाढकप्रस्थादिकं मानं बालकुमारतरुणादीनां ‘दो असइओ पसइ’त्यादिक्रमेणात्मीयात्मीय-
हस्तेनानेतव्यं, उक्तमानाश्च शुक्रशोणितादेर्यत्र हीनाधिक्यं भवति तत्र वातादिदूषितत्वेनेति ज्ञेयं ॥ ८१ ॥ अथ श्रोत्राणि शरीरे यावन्ति
भवन्ति तावंत्युपदर्शयोपसंहरति—“एकारसे”त्यादि, द्वौ कर्णौ द्वे चक्षुषी द्वे घ्राणे मुखं स्तनौ पायुरुपस्थश्चेत्येवमेकादश श्रोत्राणि

स्त्रियो भवन्ति, स्तनवर्जाणि शेषाणि नव पुरुषस्य, एतच्च मनुजगतिमाश्रित्य प्रोक्तं, तिर्यग्गतौ तु अजादीनां द्विस्तनीनामेकादश भोत्राणि, गवादीनां चतुःस्तनीनां त्रयोदश, सूकर्यादीनामष्टस्तनीनां सप्तदश, निर्व्याघाते एवं, व्याघाते पुनरेकस्तन्या अजाया दश, त्रिस्तन्याश्च गोर्द्वौदशेति, इत्येवमस्थ्यादिसंघातरूपे शरीरे किं नाम स्वरूपतः शुचित्वं ?, न किञ्चिदित्यर्थः ॥ २४८ ॥ ८३ ॥ इदानीं 'सम्म-
त्ताईणुत्तमगुणाण लाहंतरे तु उक्कोसं' इत्येकोनपञ्चाशदधिकद्विशततमं द्वारमाह—

सम्मत्तमि य लद्धे पलियपुहुत्तेण सावओ होइ । चरणोवसमखयाणं सायरसंखंतरा हुंति ॥ ८४ ॥

यावत्पां कर्मस्थितौ सम्यक्त्वं लब्धं तन्मध्यात्पल्योपमपृथक्स्वरूपे स्थितिखण्डे क्षपिते श्रावको—देशविरतो भवेत्, ततश्चरणोपशम-
क्षयाणामन्तरा संख्यातानि सागरोपमाणि भवन्ति, इयमत्र भावना—देशविरतिप्राप्त्यनन्तरं संख्यातेषु सागरोपमेषु क्षपितेषु चारित्र-
मवाप्नोति, ततोऽपि संख्यातेषु सागरोपमेषु क्षपितेषूपशमश्रेणि प्रतिपद्यते, ततोऽपि संख्यातेषु सागरोपमेषु क्षपितेषु क्षपकश्रेणिर्भवति,
ततस्तद्भवे मोक्ष इति, एवमप्रतिपतितसम्यक्त्वस्य देवमनुष्यजन्मसु संसरणं कुर्वतोऽन्योऽन्यमनुष्यभवे देशविरत्यादिलाभो भवति, यदिवा
तीव्रशुभपरिणामवशात्क्षपितबहुकर्मस्थितेरेकस्मिन्नपि भवेऽन्यतरश्रेणिवर्ज्यान्येतानि सर्वाण्यपि भवन्ति, श्रेणिद्वयं त्वेकस्मिन् भवे सैद्धा-
न्तिकाभिप्रायेण न भवत्येव, किंत्वेकैवोपशमश्रेणिः क्षपकश्रेणिर्वा भवतीति, उक्तं च—“एवं अपपरिवडिण सम्मत्ते देवमनुष्यजन्मसु ।
अन्नयरसेद्विज्जं एगभवेणं च सव्वाइ ॥१॥” [एवमप्रतिपतिते सम्यक्त्वे देवमनुजजन्मसु अन्यतरश्रेणिवर्जाणि एकभवेनैव सर्वाणि ॥१॥]
॥ २४९ ॥ ८४ ॥ इदानीं 'न लहंति माणुसत्तं सत्ता जेऽणंतखट्ट' इति पञ्चाशदधिकद्विशततमं द्वारमाह—

सत्तममहिनेरइया तेऊ वाऊ अणंतखट्टा । न लहंति माणुसत्तं तहा असंखाउया सबे ॥ ८५ ॥

सत्तमं पृथिवीनैरयिकास्तैजसकायिका वायुकायिकास्तथा असङ्ख्यातवर्षायुषः सर्वे तिर्यक्पुण्याश्चानन्तरमुद्भूता मानुष्यं न लभन्ते,
मृत्वाऽनन्तरभवे मनुजेषु नोत्पद्यन्ते इत्यर्थः, शेषास्तु सुरनरतिर्यग्भारका नरेषूपच्यन्ते ॥ २५० ॥ ८५ ॥ इदानीं 'पुवंगपरिमाणं'ति
एकपञ्चाशदधिकद्विशततमं द्वारमाह—

वरिसाणं लक्खेहिं चुलसीसंखेहिं होइ पुवंगं । एयं चिय एयगुणं जायइ पुवं तयं तु इमं ॥ ८६ ॥

वर्षाणां लक्षैश्चतुरशीतिसङ्ख्यैर्भवति पूर्वाङ्गं—पूर्वाख्यस्य सङ्ख्याविशेषस्य कारणं, अनेनैवैतद्गुणेन तस्य जायमानत्वात्, तथा चाह—
'एयं चिय' इत्यादि, एतदेव—पूर्वाङ्गं चतुरशीतिवर्षलक्षलक्षणं एतद्गुणं—चतुरशीतिलक्षैर्गुणितं सञ्जायते पूर्वं, तत्पुनरिदं—अनन्तरद्वारे
वक्ष्यमाणस्वरूपमिति ॥ २५१ ॥ ८६ ॥ साम्प्रतं 'माणं पुवस्स'ति द्विपञ्चाशदधिकद्विशततमं द्वारमाह—

पुवस्स उ परिमाणं सयरिं खलु वासकोडिलक्खाओ । छप्पन्नं च सहस्सा बोद्धवा वासकोडीणं ॥ १ ॥ ८७ ॥

पूर्वाभिधानस्य सङ्ख्याविशेषस्य परिमाणं वर्षकोटीनां सप्ततिः कोटिलक्षाः षट्पञ्चाशत् सहस्राणि, ७०५६०००००००००० ।
॥ २५२ ॥ ८७ ॥ इदानीं 'लवणसिहमाणं'ति त्रिपञ्चाशदधिकद्विशततमं द्वारमाह—

दसजोयणाण सहसा लवणसिहा चक्कवालओ रुंदा । सोलससहस्स उच्चा सहस्समेगं तु ओगाढा ॥ २ ॥ ८८ ॥

लवणसमुद्रे योजनलक्षद्वयविक्रम्भे मध्यमेषु दशसु योजनसहस्रेषु नगरप्राकार इव जलमूर्ध्वं गतं, तस्योत्सेधवृद्धिः शिखेव शिखा, ततो
लवणस्य शिखा लवणशिखा, सा दशयोजनानां सहस्राणि चक्रवालतो रुन्दा—रथचक्रवद्विस्तीर्णा, भूतलसमजलपट्टादूर्ध्वं षोडशयोजनस-
हस्राण्युच्चा एकं तु सहस्रमधोऽवगाढा, इयमत्र भावना—लवणसमुद्रे जम्बूद्वीपाद्वातकीखण्डद्वीपाच्च प्रत्येकं पञ्चनवतिपञ्चनवतियोजनसह-
स्राणि गोतीर्थं, गोतीर्थं नाम तडागादिष्विव प्रवेशमार्गरूपो नीचो नीचतरौ भूप्रवेशो, गोतीर्थमिव गोतीर्थमिति व्युत्पत्तेः, मध्यभागावगा-
हस्तु दशयोजनसहस्रप्रमाणविस्तारः, गोतीर्थं च जम्बूद्वीपवेदिकान्तसमीपे धातकीखण्डवेदिकान्तसमीपे चाङ्गुलासङ्ख्येयभागः, ततः परं
समतलाद् भूभागादारभ्य क्रमेण प्रदेशान्या तावन्नीचत्वं नीचतरत्वं परिभावनयं यावत्पञ्चनवतियोजनसहस्राणि, पञ्चनवतियोजनस-
हस्रपर्यन्ते च समतलं भूभागमपेक्ष्य उण्डत्वं योजनसहस्रमेकं, तथा जम्बूद्वीपवेदिकातो धातकीखण्डद्वीपवेदिकातश्च समतले भूभागे
प्रथमतो जलवृद्धिरङ्गुलसङ्ख्येयभागः, ततः समतलभूभागमेवाधिकृत्य प्रदेशवृद्ध्या जलराशिः क्रमेण परिवर्धमानः परिवर्धमानः तावत्प-
रिभावनयं यावदुभयतोऽपि पञ्चनवतियोजनसहस्राणि, पञ्चनवतियोजनसहस्रपर्यन्ते चोभयतोऽपि समभूभागमपेक्ष्य जलवृद्धिः सप्त
योजनशतानि, किमुक्तं भवति ?—तत्र प्रदेशे समभूभागमपेक्ष्यावगाहो योजनसहस्रं, तदुपरि जलवृद्धिः सप्त योजनशतानीति, ततः
परं मध्ये भूभागे दशयोजनसहस्रविस्तारेऽवगाहो योजनसहस्रं जलवृद्धिः षोडश योजनसहस्राणि, पातालकलशगतवायुक्षेत्रे च तेषामु-
परि अहोरात्रमध्ये द्वौ वारौ किञ्चिन्मूने द्वे गव्यूते उदकमतिरेकेण परिवर्धते पातालकलशगतवायूपशान्तौ च हीयते ॥ २५३ ॥ ८८ ॥
इदानीं 'उस्सेहंगुलआयंगुलपमाणंगुलपमाणं'ति चतुःपञ्चाशदधिकद्विशततमं द्वारमाह—

**उस्सेहंगुल १ मायंगुलं च २ तइयं पमाणनामं च ३ । इय तिप्पि अंगुलाइं वावारिज्जंति समयंमि
॥ ८९ ॥ सत्थेण सुतिक्खेणवि छेत्तुं मेत्तुं च जं किर न सक्का । तं परमाणुं सिद्धा वयंति
आइं पमाणानं ॥ ९० ॥ परमाणू तसरेणू रहरेणू अगगयं च वालस्स । लिक्खा जूया य जवो
अङ्गुणविवद्विया कमसो ॥ ९१ ॥ वीसंपरमाणुलक्खा सत्तानउई भवे सहस्साइं । सयमेगं**

बावन्नं एगंमि उ अंगुले हुंति ॥ ९२ ॥ परमाणू इचाइकमेण उस्सेहअंगुलं भणियं । जं पुण
आयंगुलमेरिसेण तं भासियं विहिणा ॥ ९३ ॥ जे जंमि जुगे पुरिसा अट्टसयंगुलसमूसिया
हुंति । तेसिं जं नियमंगुलमायंगुलमेत्थ तं होइ ॥ ९४ ॥ जे पुण एयपमाणा ऊणा अहिगा
व तेसिमेयं तु । आयंगुलं न भन्नइ किंतु तदाभासमेवत्ति ॥ ९५ ॥ उस्सेहंगुलमेगं हवइ पमाणं-
गुलं सहस्सगुणं । उस्सेहंगुलदुगुणं वीरस्सायंगुलं भणियं ॥ ९६ ॥ आयंगुलेण वत्थुं उस्सेहपमा-
णओ मिणसु देहं । नगपुढविमिमाणाइं मिणसु पमाणंगुलेणं तु ॥ ९७ ॥

अणि रगीत्यादिदण्डके अणिगीत्यर्थो धातुः, गत्यर्थश्च ज्ञानार्थो अपि भवन्त्यतोऽप्यन्ते-प्रमाणतो ज्ञायन्ते पदार्थो अनेनेत्यङ्गुलं-मा-
नविशेषः, तच्च त्रिविधं, तद्यथा-आद्यमुत्सेधाङ्गुलं द्वितीयमात्माङ्गुलं तृतीयं च प्रमाणाङ्गुलनामकं, इत्येतानि त्रीण्यङ्गुलानि समये-
सिद्धान्ते तत्तद्वस्तुमानविषयतया व्यापार्यन्ते, तानि च वस्तूनि यथायथमेभिर्मन्यन्ते इत्यर्थः ॥ ८९ ॥ नन्वमीषामङ्गुलानां मध्ये उत्सेधा-
ङ्गुलं तावत् किंप्रमाणं भवतीत्याशङ्क्य तत्प्रमाणनिष्पत्तिक्रमनिरूपणार्थमाह-‘सत्थेणे’त्यादि, शब्देण-स्वप्नादिना सुतीक्ष्णेनापि छेत्तुं-
द्विधाकर्तुं भेत्तुं वा-स्वप्नशो विदारयितुं सच्छिद्रं वा कर्तुं यं पुद्गलविशेषं न शक्ताः पुमांसस्तं परमाणुं घटाद्यपेक्षयाऽतिसूक्ष्मं सिद्धाः-सैद्धा-
न्तिकतया प्रसिद्धा यद्वा ज्ञानप्रसिद्धाः केवलिनः, न तु मुक्तिप्राप्ताः, तेषां शरीराद्यभावेन वचनस्यासंभवात्, वदन्ति-ब्रुवते प्रमाणानां-
अङ्गुलहस्तादीनामादि-मूलं, किलशब्देन चेदं सूच्यते-लक्षणमेवेदं परमाणोः, न पुनस्तं छेत्तुं भेत्तुं वा कोऽप्यारभते, अतिरूक्षणत्वेन छे-
दनभेदनाविषयत्वात्प्रयोजनाभावाच्चेति, अयं चेह व्यवहारनयमतेनैव परमाणुत्वेनोच्यते, यावताऽनन्ताणुकस्त्वन्ध एवासौ, केवलं सूक्ष्मप-
रिणामापन्नत्वेन चक्षुर्मेहणच्छेदनभेदनाद्यविषयत्वादयमपि व्यवहारनयः परमाणुं मन्यत इतीह परमाणुत्वेनोपन्यस्त इति ॥ ९१ ॥ उक्तं
परमाणुस्वरूपं, इदानीं तदुपरिवर्तिनः शेषानुत्सेधाङ्गुलनिष्पत्तिकारणभूतानन्यानपि परिमाणविशेषानाह-‘परमाणू’ इत्यादि, इह
परमाणोरनन्तरं उपलक्षणस्य व्याख्यानादुच्छलक्षणरूक्षिणकादीनि त्रीणि पदानि गाथायामनुक्तान्यपि द्रष्टव्यानि, अनुयोगद्वारादिषु तथै-
वाभिधानाद्युक्तिसंगतत्वाच्च, ततश्चानन्तैः परमाणुमिरेकस्या उच्छलक्षणरूक्षिणकाया आगमेऽभिधानात्परमाणुं वर्जयित्वा सर्वेऽप्येते उच्छ-
लक्षणरूक्षिणकाः रूक्षिणकोर्ध्वरेणुत्रसरेणुरथरेणवादयो यवपर्यन्ताः परिमाणविशेषा यथोत्तरमष्टगुणाः क्रमेण कर्तव्याः, तत उत्सेधाङ्गुलं
निष्पद्यते, इयमत्र भावना-पूर्वोक्तव्यावहारिकपरमाणवोऽनन्ता मिलिताः सन्त एका उच्छलक्षणरूक्षिणका भवति, अतिशयेन रूक्षणा-
रूक्षणरूक्षणा सैव रूक्षणरूक्षिणका उत्तरप्रमाणापेक्षया उत्-प्राबल्येन रूक्षणरूक्षिणका उच्छलक्षणरूक्षिणका, अष्टाभिरुच्छलक्षणरूक्षिणका-
मिरेका रूक्षणरूक्षिणका, प्राक्तनप्रमाणापेक्षयाऽष्टगुणत्वात् ऊर्ध्वरेणवपेक्षया चाष्टमभागवर्तित्वात्, अष्टाभिः रूक्षणरूक्षिणकामिरेक ऊर्ध्व-
रेणुः, जालप्रभाऽभिव्यङ्ग्यः स्वतः परतो वा ऊर्ध्वोर्ध्वस्तिर्यक्चलनधर्मा रेणुरुर्ध्वरेणुः, अष्टभिरुर्ध्वरेणुमिरेकस्त्रसरेणुः, त्रस्यति-पूर्वादि-
वातप्रेरितो गच्छति यो रेणुः स त्रसरेणुः, अष्टमिस्त्रसरेणुमिरेको रथरेणुः, अमद्रथचक्रोत्खातो रेणु रथरेणुः, पूर्वः पौरस्त्यादिव्रातेषु
चलति अयं तु तत्सद्भावेऽपि रथचक्राद्युत्खननमन्तरेण न चलतीत्यस्मात्पूर्वोऽल्पप्रमाणः, इह च बहुषु सूत्रादर्शेषु ‘परमाणू रथरेणू तस-
रेणू’ इत्यादिरेव पाठो दृश्यते, स चासङ्गत एव लक्ष्यते, रथरेणुमाश्रित्य त्रसरेणोरष्टगुणत्वानुपपत्तेः, उक्तन्यायेन विपर्ययस्यैव घटना-
दिति, यदपि संग्रहिण्यां ‘परमाणू रथरेणू तसरेणू’ इत्यादिरेव पाठो दृष्ट इत्युच्यते तत्रापि समानः पन्थाः, तस्यापि घटमानकत्वस्य
चिन्त्यत्वादागमेन सह विरोधाद्युक्त्यसंगतत्वाच्चेति, अष्टमी रथरेणुमिर्देवकुरुत्तरकुरुमनुष्याणां संबंधि एकं बालाग्रं भवति, तैरष्टमिर्देव-
वैरम्यकमनुष्यबालाग्रं भवति तैरष्टमिर्हैमवतैरण्यवतमनुष्यबालाग्रं तैरष्टमिः पूर्वविदेहापरविदेहमनुष्यबालाग्रं तैरष्टमिर्भरतैरवतमनुष्यवा-
लाग्रं, इह चैवं बालाग्राणां भेदे सत्यपि बालाग्रजातिसामान्यविवक्षया बालाग्रमिति सामान्येनैकमेव सूत्रे निर्दिष्टमिति, अष्टमिर्भरतैरवत-
मनुष्यबालाग्रैरेका प्रतीतस्वरूपैव लिङ्गा जायते, तामिरष्टाभिरेका यूका, तामिरप्यष्टाभिर्व्यवशब्दसूचितमेकं यवमध्यं, अष्टमिर्व्यवमध्यैरेकमु-
त्सेधाङ्गुलं निष्पद्यत इति, इत ऊर्ध्वं सूत्रानुक्रमप्युपयोगित्वादुच्यते-एतानि षडङ्गुलान्यङ्गुलषट्कविस्तीर्णः पादस्य मध्यतलप्रदेशः
पादैकदेशत्वात्पादो भवति, द्वौ च युग्मीकृतावेतौ पादौ द्वादशाङ्गुलप्रमाणा वितस्तिः, द्वे वितस्ती हस्ताः, चत्वारो हस्ता धनुः, द्वौ धनुःसहस्रौ
गव्यूतं, चत्वारि गव्यूतानि योजनमिति, उक्तं च-‘‘अट्टेव य जघमज्ज्ञाणि अंगुलं छच्च अंगुला पाओ । पाया य दो विहत्थी दो य
विहत्थी भवे हत्थो ॥ १ ॥ चउहत्थं पुण धणुहं दुज्जि सहस्साइं गाउयं तेसिं । चत्तारि गाउया पुण जोयणमेगं मुणेयव्वं ॥ २ ॥’’
॥ ९१ ॥ अथैकस्मिन्नुत्सेधाङ्गुले कियन्तः परमाणवो भवन्तीत्येतदाशङ्क्याह-‘वीसे’त्यादि, विंशतिर्लक्षाः परमाणूनां सप्तनवतिस-
हस्राणि शतं चैकं द्विपञ्चाशदधिकं एकस्मिन्नुत्सेधाङ्गुले एतावन्तः परमाणवो भवन्ति, इयं च संख्या ‘परमाणू तसरेणू’ इत्यादिगाथायां
साक्षादुपात्तानेव परमाणुविशेषानाश्रित्य द्रष्टव्या, उपलक्षणव्याख्यानलब्धोच्छलक्षणरूक्षिणकादित्रयापेक्षया पुनरतिभूयसी परमाणुसंख्या
संपद्यत इति ॥ ९२ ॥ अथोत्सेधाङ्गुलोपसंहारपूर्वमात्माङ्गुलं संबन्धयन्नाह-‘परमाणू’ इत्यादि, परमाण्वादिक्रमेण भणितं प्रथममु-
त्सेधाङ्गुलं, उत्सेधो-देवादिशरीराणामुत्सवं तन्निर्णयकर्तृकत्वेन तद्विषयमङ्गुलमुत्सेधाङ्गुलं, यद्वा उत्सेधो ‘अणंताणं सुहुमपरमाणुपुगा-
लाणं सगुदयसमिहसमागमेण एगे ववहारपरमाणू’ इत्यादिक्रमेणोच्छ्रयो-वृद्धिस्तस्माज्जातमङ्गुलमुत्सेधाङ्गुलं, यत्पुनरात्माङ्गुलं पूर्वमुद्दिष्टं
तदीदृशेन-वक्ष्यमाणस्वरूपेण विधिना-प्रकारेण भाषितं-प्रतिपादितं तीर्थकृद्गणधरैः ॥ ९३ ॥ तमेव विधिमाह-‘जे जंमी’ त्यादि, ये

पुरुषाः—चक्रवर्तिवासुदेवाद्यो यस्मिन् युगे—सुषमदुष्पमादिकाले निजाङ्गुलेनैवाष्टोत्तरं शतमङ्गुलानामुच्छ्रिता—उक्ता भवन्ति तेषां च स्वकी-
याङ्गुलेनाष्टोत्तराङ्गुलशतोच्चानां पुरुषाणां यन्निजं—आत्मीयमङ्गुलं तत्पुनरात्माङ्गुलं भवति, इह च ये यस्मिन् काले प्रमाणयुक्ताः पुरुषा
भवन्ति तेषां संबन्धी आत्मा गृह्यते तत आत्मनोऽङ्गुलमात्माङ्गुलं ॥९४॥ इदं च पुरुषाणां कालादिभेदेनानवस्थितमानत्वादित्यतः प्रमाणं
द्रष्टव्यं । ‘जे पुणे’ यादि, ये पुनः पुरुषा एतस्मादष्टोत्तराङ्गुलशतलक्षणात्प्रमाणान्म्यूनाः समधिका वा तेषां संबन्धि यदङ्गुलमेतदात्माङ्गुलं
न भण्यते, किंतु तदाभासमेव—आत्माङ्गुलाभासमेव, परमार्थत आत्माङ्गुलं तन्न भवतीत्यर्थः, लक्षणशास्त्रोक्तस्वरादिशेषलक्षणवैकल्यसहायं
च यथोक्तप्रमाणाद्धीनाधिक्यमिह प्रतिषिद्धं न केवलमिति संभाव्यते, भरतचक्रवर्त्यादीनां स्वाङ्गुलतो विंशत्यधिकाङ्गुलशतमानानाम-
प्यत्र निर्णीतत्वान्महावीरादीनां च केषाञ्चिन्मतेन चतुरशीत्याद्यङ्गुलप्रमाणत्वादिति ॥ ९५ ॥ साम्प्रतं क्रमसंप्राप्तं प्रमाणाङ्गुलमाह—
‘उत्सेहङ्गुले’ यादि, उत्सेधाङ्गुलं—अनन्तरोक्तस्वरूपं सहस्रगुणं सदेकं प्रमाणाङ्गुलं भवति, परमं—प्रकर्षरूपं प्रमाणं प्राप्तमङ्गुलं प्रमाणा-
ङ्गुलं, नातः परं बृहत्तरमङ्गुलमस्तीति भावः, यदिवा समस्तलोकव्यवहारराज्यादिस्थितिप्रथमप्रणेतृत्वेन प्रमाणभूतोऽस्मिन्नवसर्पिणी-
काले तावद्युगादिदेवो भरतचक्रवर्ती वा तस्य प्रमाणभूतपुरुषस्याङ्गुलं प्रमाणाङ्गुलं, तच्च भरतचक्रवर्तिन आत्माङ्गुलं, तदा आत्माङ्गुलस्य
प्रमाणाङ्गुलस्य च तुल्यत्वात्, ननु यदि भरतचक्रिणः संबन्ध्यङ्गुलं प्रमाणाङ्गुलमित्युच्यते एवं सत्युत्सेधाङ्गुलात्प्रमाणाङ्गुलं चतुःशतगुणमेव
स्यात्, न सहस्रगुणं, तथाहि—भरतचक्रवर्ती आत्मीयाङ्गुलेन किल विंशं शतमङ्गुलानामनुयोगद्वारचूर्ण्यादिषु निर्णीतः, उत्सेधाङ्गुलेन
तु पञ्चधनुःशतमानत्वात् प्रतिधनुश्च षण्णवत्यङ्गुलसद्भावादष्टचत्वारिंशत्सहस्राण्यङ्गुलानामसौ संपद्यते, एवं च सत्येकस्मिन् प्रमाणाङ्गुले
उत्सेधाङ्गुलानां चत्वार्येव शतानि भवन्ति, विंशत्यधिकशतेन प्रमाणाङ्गुलानामष्टचत्वारिंशत्सहस्रसंख्यस्योत्सेधाङ्गुलराशेर्भागापहारे एता-
वत् एव लाभात्, ततश्चैवं भरतसंबन्ध्यङ्गुललक्षणं प्रमाणाङ्गुलमुत्सेधाङ्गुलाश्चतुःशतगुणमेव स्यात् न सहस्रगुणमिति, सत्यमुक्तं, किंतु
प्रमाणाङ्गुलस्यार्धतृतीयोत्सेधाङ्गुलरूपं पृथुत्वमस्ति, ततो यदा स्वकीयपृथुत्वेन युक्तं यथावस्थितमेवेदं चिन्त्यते तदोत्सेधाङ्गुलात्प्रमाणा-
ङ्गुलं चतुःशतगुणमेव भवति, यदा त्वर्धतृतीयोत्सेधाङ्गुललक्षणेन विष्कम्भेण शतचतुष्टयलक्षणं प्रमाणाङ्गुलदैर्घ्यं गुण्यते तदोत्सेधाङ्गु-
लविष्कम्भा सहस्राङ्गुलदीर्घा च प्रमाणाङ्गुलसूचिर्जायते, इदमुक्तं भवति—अर्धतृतीयोत्सेधाङ्गुलविष्कम्भे प्रमाणाङ्गुले तिस्रः श्रेणयः
कल्प्यन्ते, प्रथमा उत्सेधाङ्गुलेनैकाङ्गुलविष्कम्भा शतचतुष्टयदीर्घा द्वितीयापि तावन्मानैव तृतीयापि दैर्घ्येण चतुःशतमानैव विष्कम्भ-
तस्त्वर्धाङ्गुलप्रमाणा, ततश्चैतस्या दैर्घ्योच्छ्रितद्वयं गृहीत्वा विष्कम्भोऽङ्गुलप्रमाणः संपाद्यते, तथा च सत्यङ्गुलशतद्वयदीर्घा अङ्गुलविष्कम्भा
इयमपि सिद्धा, ततस्तिष्ठणामप्येतासामुपर्युपरि व्यवस्थापने उत्सेधाङ्गुलेनाङ्गुलसहस्रदीर्घा अङ्गुलविष्कम्भा प्रमाणाङ्गुलस्य सूचिः सिद्धा
भवति, तत इमां सूचिमधिकृत्य उत्सेधाङ्गुलात्प्रमाणाङ्गुलं सहस्रगुणदीर्घमुक्तं, वस्तुतस्तु चतुःशतगुणदीर्घमेव, अत एव पृथ्वीपर्वतद्वी-
पपयोराशिदिमानादिमानान्येनैव चतुःशतगुणेनार्धतृतीयाङ्गुललक्षणस्वविष्कम्भान्वितेनानीयन्ते न तु सहस्रगुणया अङ्गुलविष्कम्भया
सूच्या इति तावद् बृहत्सम्प्रदायादवगतं, तत्त्वं तु केवलिनो विदन्तीति । तथा तदेवोत्सेधाङ्गुलं द्विगुणं सद् वीरस्य भगवतोऽपश्चिमतीर्थ-
कृत एकमात्माङ्गुलं भणितं पूर्वाचार्यैः, वर्धमानस्वामी हि भगवान् आदेशान्तरादात्माङ्गुलेन चतुरशीतिरङ्गुलानि, उत्सेधाङ्गुलतस्तु सप्तहस्त-
मानत्वादष्टषष्ठ्यधिकं शतं, तथा चानुयोगद्वारचूर्णीः—“वीरो आएसंतरओ आयंगुलेण चुलसीइअंगुलमुन्विद्धो उत्सेहङ्गुलो सयमह-
सहं हवइ” इति, ततो द्वे उत्सेधाङ्गुले वीरस्यैकमात्माङ्गुलं भवति, अत्र च मतान्तराण्यधिकृत्य बहु वक्तव्यं तच्च नोच्यते ग्रन्थगौरव-
भयात् । इदं च त्रिविधमप्यङ्गुलं पुनः प्रत्येकं त्रिधा भवति, तद्यथा—सूच्यङ्गुलं प्रतराङ्गुलं घनाङ्गुलं च, तत्र दैर्घ्येणाङ्गुलायता बाह्य-
तस्त्वेकप्रदेशिकी नभःप्रदेशश्रेणिः सूच्यङ्गुलमुच्यते, एतच्च सद्भावतोऽसंख्येयप्रदेशमप्यसत्कल्पनया सूच्याकारव्यवस्थापितप्रदेशत्रयनिष्पन्नं
द्रष्टव्यं, स्थापना चेयं ०००, सूची सूच्यैव गुणिता प्रतराङ्गुलं, इदमपि परमार्थतोऽसंख्येयप्रदेशात्मकं असद्भावतस्त्वेवैवानन्तरदर्शिता
त्रिप्रदेशात्मिका सूचिः तयैव गुण्यते, अतः प्रत्येकं प्रदेशत्रयनिष्पन्नसूचीत्रयात्मकं नवप्रदेशसंख्यं संपद्यते, स्थापना चेयं ::::, प्रतरा
सूच्या गुणितो दैर्घ्यविष्कम्भबाह्येषु समसंख्यं घनाङ्गुलं भवति, दैर्घ्यादिषु त्रिष्वपि स्थानेषु समतालक्षणस्यैव समयचर्यया घनस्येह
रूढत्वात्, प्रतराङ्गुलं तु दैर्घ्यविष्कम्भाभ्यामेव प्रदेशैः समं पिण्डतस्तस्य तत्रैकप्रदेशमात्रत्वादिति भावः, इदमपि सद्भावतो दैर्घ्यविष्कम्भ-
बाह्येषु प्रत्येकमसंख्येयमानमसत्प्ररूपणया तु सप्तविंशतिप्रदेशात्मकं, पूर्वोक्तत्रिप्रदेशात्मकसूच्याऽनन्तरप्रदर्शिते नवप्रदेशात्मके पूर्वरे गुणिते
एतावतामेव प्रदेशानां भावात्, एषां च स्थापनानन्तरनिर्दिष्टनवप्रदेशात्मकप्रतरस्याध उपरि च नव नव प्रदेशान् दत्त्वा भावनीया, तथा च
सत्यायामविष्कम्भपिण्डैस्तुल्यविषयमापद्यत इति ॥ ९६ ॥ अथ येनाङ्गुलेन यन्मीयते तदाह—‘आय’ मित्यादि, आत्माङ्गुलेन वास्तु
मिमीष्व, तच्च वास्तु त्रिधा—स्वातमुच्छ्रितमुभयं च, तत्र स्वातं—कूपभूमिगृहतडागादि उच्छ्रितं—धवलगृहादि उभयं—भूमिगृहादियुक्तं धव-
लगृहादि, तथा देहं—देवादीनां शरीरमुत्सेधप्रमाणतः—उत्सेधाङ्गुलेन मिमीष्व, प्रमाणाङ्गुलेन पुनर्नगपृथ्वीविमानादीनि मिमीष्व,
तत्र नगा—मेवाद्याः पृथिव्यो—धर्माद्याः विमानानि—सौधर्मावतंसकादीनि, आदिशब्दाद्भवतनरकावासद्वीपसमुद्राद्यपि प्रमाणाङ्गुलेन
मिमीष्वेति २५४ ॥ ९७ ॥ इदानीं ‘तमकीयसरूवं’ति पञ्चपञ्चाशदधिकद्विशततमं द्वारमाह—

जंबूदीवाउ असंखेज्जहमा अरुणवरसमुद्राओ । बायालीससहस्से जगईउ जलं विलंघेउं ॥ ९८ ॥
समसेणीए सतरस एकवीसाइं जोयणसयाइं । उल्लसिओ तमरूवो वलयागारो अउक्काओ

॥ ९९ ॥ तिरिय पवित्ररमाणो आवरयंतो सुरालयचउक्कं । पंचमकप्पे रिट्टंमि पत्थडे चउदिसिं
मिलिओ ॥ १४०० ॥ हेट्टा मल्लयमूलट्टिहट्टिओ उवरि वंभलोयं जा । कुकुडपंजरगागारसंठिओ
सो तमक्काओ ॥ १ ॥ दुविहो से विक्खंभो संखेज्जो अत्थि तह असंखेज्जो । पढमंमिवि विक्खंभो
संखेज्जा जोयणसहस्सा ॥ २ ॥ परिहीएँ ते असंखा बीए विक्खंभपरिहिजोएहिं । हुंति असं-
खसहस्सा नवरमिमं होइ वित्थारो ॥ ३ ॥

जम्बूद्वीपादसङ्ख्येतमो योऽसावरुणवरसमुद्रस्तमाश्रित्य द्विचत्वारिंशद्योजनसहस्राणि जगत्या जलं विलङ्घ्य समभ्रेण्या—सममितितया
एकविंशत्यधिकानि सप्तदश योजनशतानि यावद्वलयाकारस्तमोरूपो देवानामपि तत्रोद्योताभावेन महान्धकारात्मकत्वात्काय उल्लसितः,
अयमर्थः—एतस्माज्जम्बूद्वीपात्तिर्यगसङ्ख्यातद्वीपसमुद्रान् व्यतिक्रम्यारुणवरनामा द्वीपः समस्ति, तद्वेदिकापर्यन्ताद् द्विचत्वारिंशद्योज-
नसहस्राण्यरुणवरं समुद्रमवगाह्यात्रान्तरे जलोपरितनतलादूर्ध्वमेकविंशत्युत्तराणि सप्तदश योजनशतानि यावत्समभिर्ययाकारतया गत्वा
बलयाकृतिरप्यायमयो महान्धकाररूपस्तमस्कायः समुल्लसित इति, अयं च तिर्यक्प्रवित्तरन् सुरालयचतुष्कं—सौधमेशानसनत्कुमारमाहे-
न्द्ररूपं देवलोकचतुष्टयमावृण्वन्—आच्छादयन्—तावद्गतो यावत् पञ्चमे ब्रह्मलोकनामके कल्पे तृतीयेऽरिष्टविमानप्रस्तटे चतसृष्वपि
दिक्षु मिलित इति ॥ ९८ ॥ ९९ ॥ १०० ॥ अथ तमस्कायस्य संस्थानमाह—‘हेट्टे’ त्यादि, अधस्ताद्—अधोभागे मल्लकमूलस्थितिसिं-
तो—मल्लकं—शरावं तस्य मूलं—बुधं तस्य स्थितिः—संस्थानं तया स्थितो—व्यवस्थितः, शरावबुधोपाकार इति भावः, उपरिष्ठाच्च ब्रह्मलोकं यावत्
कुर्कुटपञ्जरकाकारसंस्थितः सः—पूर्वोक्तस्वरूपस्तमस्कायो भवति, तमसां—तमिस्रपुद्गलानां कायो—राशित्तमस्काय इति ॥ १ ॥ अथास्य
तमस्कायस्य विष्कम्भं परिधिं च ग्राह—‘दुविहो’ इत्यादिगाथाद्वयं, द्विविधो—द्विप्रकारः ‘स्ते’ति तस्य तमस्कायस्य विष्कम्भो—विस्तारो
भवति—सङ्ख्यातस्तथा असङ्ख्यातश्च, तत्र प्रथमे विष्कम्भे आदित आरभ्य ऊर्ध्वं सङ्ख्येययोजनानि यावत्सङ्ख्येया योजनसहस्राः प्रमाणतो
भवन्ति, परिधौ—परिक्षेपे पुनस्त एव योजनसहस्रा असङ्ख्याताः, अधस्तमस्कायस्य सङ्ख्यातयोजनविस्तृतत्वेऽन्यसङ्ख्याततमद्वीपपरिक्षेपतो
वृद्धतरत्वात्तत्परिक्षेपस्यासङ्ख्यातयोजनसहस्रप्रमाणत्वमविरुद्धं, आन्तरबहिःपरिक्षेपविभागस्तु नोक्तः, उभयस्याप्यसङ्ख्याततया तुल्यत्वादिति ।
तथा द्वितीये विष्कम्भे विष्कम्भपरिधियोगाभ्यां—विष्कम्भेन परिधिना च प्रत्येकमसङ्ख्याता योजनसहस्रा भवन्ति, नवरं—केवलमिदंम-
त्रासङ्ख्यातयोजनसहस्ररूपं प्रमाणं विस्तारे भवति, बलयाकारादूर्ध्वं यदाऽसौ तमस्कायः क्रमेण विस्तरति तदानीमिदं प्रमाणमवसेयमिति
भावः, अस्य च तमस्कायस्य महत्त्वमित्थमागमविदः प्रवेदयन्ति, यथा—यो देवो महर्द्धिको यया गत्या तिसृभिश्चपुटिकाभिरैकविंशतिवा-
रान् सकलं जम्बूद्वीपमनुपरिवृत्त्यागच्छेत् स एव देवस्तथैव गत्या षड्भिरपि मासैः सङ्ख्यातयोजनविस्तारमेव तमस्कायं व्यतिज्रेजेत् नेतर-
मिति, यदा च कश्चिदेवः परदेव्यासेवाहेवाकपरर्रापहारादिभिरपराधमाधत्ते तदा बलवद्देवभयात् प्रपलाप्य देवानामपि भूरिभयाविर्भा-
वकत्वेन गमनविधातहेतौ तस्मिन्तमस्काये मिलीयत इति ॥ २५५ ॥ २॥ ३॥ सम्प्रति ‘अणंतलुक्कं’ति षट्पञ्चाशदधिकद्विशततमं द्वारमाह—

सिद्धा १ निगोयजीवा २ वणस्सई ३ काल ४ पोग्गला ५ चेव । सव्वमलोगागासं ६ छप्पेएणं-
तया नेया ॥ ४ ॥

सर्व एव सिद्धाः—अपगतसकलकर्मकलंकाः तथा सर्वेऽपि सूक्ष्मबादरभेदभिन्ना निगोदजीवा—अनन्तकायिकजन्तवः तथा सर्वे वनस्प-
तयः—प्रत्येकानन्तवनस्पतिजीवाः काल इति—सर्वेऽतीतानागतवर्तमानसमयाः सर्वे पुद्गलाः—समस्तपुद्गलास्तिकायगताः परमाणवः तथा
सर्व—समस्तमलोकाकाशं, अयं च सर्वशब्दः प्रत्येकं लिङ्गवचनपरिणामेन सर्वत्र संबन्धनीयः, स च तथैव संबन्धितः, एते—प्रदर्शितस्वरूपाः
षडपि राशयोऽनन्तका ज्ञेयाः ॥ ३५६ ॥ ४ ॥ इदानीं ‘अट्ठंगनिमित्तानं’ति सप्तपञ्चाशदधिकद्विशततमं द्वारमाह—

अंगं १ सुविणं २ च सरं ३ उप्पायं ४ अंतरिक्ख ५ भोमं च ६ । वंजण ७ लक्खण ८ मेव य
अट्ठपयारं इह निमित्तं ॥ ५ ॥ अंगप्फुरणार्हं सुहासुहं जमिह भन्नइ तमंगं १ । तह सुसुमिणय-
दुस्सुमिणएहिं जं सुमिणयंति तयं २ ॥ ६ ॥ इट्ठमणिट्ठं जं सरविसेसओ तं सरंति विज्ञेयं ३ ।
रुहिरवरिसाह जंमिं जायइ भन्नइ तमुप्पायं ४ ॥ ७ ॥ गहवेहभूयअट्ठहासपमुहं जमंतरिक्खं
तं ५ । भोमं च भूमिकंपाहएहिं नज्जइ वियारेहिं ६ ॥ ८ ॥ इह वंजणं मसाई ७ लंछणपमुहं तु
लक्खणं मणियं ८ । सुहअसुहसूयगाहं अंगार्हयाहं अट्ठावि ॥ ९ ॥

अङ्गं स्वप्नः स्वर उत्पात आन्तरिक्षं भौमं व्यञ्जनं लक्षणं चेत्येवमष्टप्रकारं—अष्टविधमिह—शास्त्रे निमित्तं भवति, अतीतानागतवर्तमाना-
नामतीन्द्रियभावानामधिगमे निमित्तं—हेतुर्यद्वस्तुजातं तन्निमित्तं, सूत्रे स्वप्नादिपदेषु प्राकृतत्वात्पुंसकत्वमिति ॥ ५ ॥ साम्प्रतमष्टप्रकारमपि
निमित्तं क्रमेण व्याख्यातुमाह—‘अंगे’त्यादिगाथाचतुष्कं, अङ्गस्फुरणादिभिः—शरीरावयवस्पर्शप्रमाणादिभिर्यद्विह वर्तमानमतीतमना-
गतं वा शुभं वा—प्रशस्तशुभं वा—अप्रशस्तं अन्यस्मै कथ्यते तद्गुण्यतेऽङ्गाङ्गं निमित्तं, यथा—“दक्षिणपार्श्वे स्पन्दनमभिधास्ये तत्फलं
क्षिया वामे । पृथिवीलाभः शिरसि स्थानविवृद्धिर्ललाटे स्यात् ॥ १ ॥” इत्यादि, १ तथा सुखप्रदुःखप्राप्त्यां यत्कथ्यते शुभाशुभं तत्स्व-
प्राप्त्यं निमित्तं, यथा—“देवेभ्योऽत्मजबान्धवोत्सवगुरुच्छत्रान्भुजप्रेक्षणं, प्राकारद्विरदाम्बुदद्गुमगिरिप्रासादसंरोहणम् । अम्भोधेस्तरणं सुरा-

मृतपयोदध्रां च पानं तथा, चन्द्रार्कप्रसनं स्थितं शिवपदे स्वापे प्रशस्तं नृणाम् ॥ १ ॥” इत्यादि २, इष्टमनिष्टं च यत्स्वरविशेषतः पद्मादिस्वरसप्तकविभागतः शकुनरुतरूपाद्या परस्मै कथ्यते तत् स्वरनामकं निमित्तं, यथा—“सज्जेण लब्धए वित्तिं, कयं च न विण-स्सइ । गावो भित्ता य पुत्ता य, नारीणं चेव वल्लो ॥ १ ॥” इत्यादि, यद्वा—“चिलिचिलिसहो पुत्रो सामाए सुलिसुलि धन्नो उ । चेरी चेरी दित्तो चिकुत्ती लाभहेउत्ति ॥ १ ॥” इत्यादि ३, सहजरुधिरवृष्ट्यादि यस्मिन् जायते (भण्यते) तदुत्पाताभिधं निमित्तं, आदि-शब्दावस्थिवृष्ट्यादिपरिग्रहः, यथा—“मज्जानि रुधिरास्थीनि, धान्याङ्गारान् वसां तथा । मघवा वर्षते यत्र, भयं विद्यात्तुर्विधम् ॥ १ ॥” इत्यादि ४, ग्रहवेधभूतादृहासप्रमुखमान्तरिक्षं निमित्तं, तत्र ग्रहवेधो-ग्रहस्य ग्रहमध्येन निर्गमः, भूतादृहासः-अतिमहानाकाशे आकाशिकः किलकिलारावः, यथा—“भिनत्ति सोमं मध्येन, ग्रहेष्वन्यतमो यदा । तदा राजभयं विद्यात्, प्रजाक्षोभं च दारुणम् ॥ १ ॥” इत्यादि, प्रमुखग्रहणाद्रन्ध्रनगरादिपरिग्रहः, यथा—“कपिलं शस्यघाताय, माञ्जिष्ठं हरणं गवाम् । अव्यक्तवर्णं कुरुते, बलक्षोभं न संशयः ॥ १ ॥ गंधर्वनगरं स्निग्धं, सप्राकारं सतोरणम् । सौम्यां दिशं समाश्रित्य, राक्षस्तद्विजयङ्कुरम् ॥ २ ॥” इत्यादि ५, भूमिकम्पादिभिर्विकारैः शुभाशुभं यद् ज्ञायते तद्भौमं निमित्तं, यथा—“शब्देन महता भूमिर्यदा रसति कम्पते । सेनापतिरमात्यश्च, राजा राष्ट्रं च पीड्यते ॥ १ ॥” ६, इह-अस्मिन् शास्त्रे व्यञ्जनं-मषादि, लाञ्छनप्रमुखं तु लक्षणं भणितं, यथा—“नाभ्यघस्ताद्भवेद्यस्या, लाञ्छनं मशकोऽपि वा । कुङ्कुमोदकसङ्काशं, सा प्रशस्ता निगद्यते ॥ १ ॥” इत्यादि, निशीथग्रन्थे पुनरित्यमुक्तं—“भाणाङ्गं लक्ष्णं मसाङ्गं वंजणं, अह्वाजं सरीरेण सह समुपपन्नं तं लक्ष्णं पच्छा उपपन्नं वंजण” मिति, तदेवं शुभाशुभसूचकान्यङ्गादीन्यष्टावपि प्रतिपादितानीति, लक्षणानि च पुरुषविभागेनेत्यं निशीथे प्रोक्तानि—“पागयमणुयाणं बत्तीसं अट्टसयं बलदेववासुदेवाणं अट्टसहस्सं चक्रवर्दित्यगराणं, जे कुडा इत्यपायाइसु लक्ष्जिजंति तेसिं पमाणं भणियं, जे पुण अंतो स्वभावसत्त्वादयः तेहिं सह बहुतरा भवंती”-इत्यादि, २५७, ॥ ६ ॥ ७ ॥ ८ ॥ ९ ॥ संप्रति ‘माणुम्माणपमाणं’ति अष्टपञ्चाशदधिकद्विशततमं द्वारमाह—

जलद्रोणमद्धभारं समुहाइं समूसिओ उ जो नव उ । माणुम्माणपमाणं निविहं खलु लक्ष्णं नेयं ॥ १० ॥

मानं-जलद्रोणप्रमाणता, उन्मानं-तुलारोपितस्यार्धभारप्रमाणता, यस्य स्वमुखानि नवैव समुच्छ्रितः स पुमान् प्रमाणोपेतो भवति, अयमर्थः-पानीयपरिपूर्णायां पुरुषप्रमाणादीषदतिरिक्तायां सदृश्यां कुण्डिकायां प्रवेशितो यः पुरुषो जलस्य द्रोणं-सर्वार्धघटिकाघटस्वरूपं निष्कासयति द्रोणेन जलस्रोतां वा तां पूरयति स पुरुषो मानयुक्तो भवति, तथा सारपुद्गलेपचितत्वात् तुलायामारोपितः सन्नर्धभारं यः पुरुषस्तुलयति स उन्मानयुक्तो भवति, तथा यद्यस्यात्मीयमङ्गलं तेनात्मनोऽङ्गुलेन द्वादशाङ्गुलानि मुखं प्रमाणयुक्तं भवति, अनेन च शुक्लप्रमाणेन नव मुखानि सर्वोऽपि पुरुषः प्रमाणयुक्तो भवति, प्रत्येकं द्वादशाङ्गुलैर्नवभिर्मुखैरष्टोत्तरं शतमङ्गुलानां संपद्यते, ततश्चैतावदु-च्छ्रयः पुमान् प्रमाणयुक्तो भवतीति, तदेवं मानोन्मानप्रमाणरूपमेतत् त्रिविधं लक्षणमुत्तमपुरुषाणां खलु निश्चयेन ज्ञेयमिति, २५८ ॥ १० ॥ इदानीं ‘अट्टारस भक्खभोज्जाइ’त्येकोनषष्ट्यधिकद्विशततमं द्वारमाह—

सूओ १ यणो २ जवन्नं ३ तिन्नि य मंसाइं ६ गोरसो ७ जूसो ८ । भक्खा ९ गुललावणिया १० मूलफला ११ हरियगं १२ डागो १३ ॥ ११ ॥ होइ रसात्तु य १४ तहा पाणं १५ पाणीय १६ पाणगं १७ चेव । अट्टारसमो सागो १८ निरुवहओ लोइओ पिण्डो ॥ १२ ॥ जलथलखहयर-मंसाइं तिन्नि जूसो उ जीरयाइजुओ । मुग्गरसो भक्खाणि य खंडखज्जयपमोक्खाणि ॥ १३ ॥ गुललावणिया गुडप्पपडीउ गुलहाणियाउ वा भणिया । मूलफलंतिक्कपयं हरिययमिह जीरया-ईयं ॥ १४ ॥ डाओ वत्थुलराईण भज्जिया हिंजुजीरयाइजुया । सा य रसात्तु जा मज्जियत्ति तल्लुक्खणं चेयं ॥ १५ ॥ दो घयंपला महु पलं दहियस्सऽद्धाढयं मिरिय बीसा । दस खंडगुलपलाइ एस रसात्तु निवइजोगो ॥ १६ ॥ पाणं सुराइयं पाणियं जलं पाणगं पुणो एत्थ । दक्खावा-णियपमुहं सागो सो तक्कसिद्धं जं ॥ १७ ॥

सूपः ओदनः यवाभ्रं त्रीणि मांसानि गोरसो यूपः भक्ष्याणि गुडलावणिका मूलफलानि हरितकं डाकः, तथा भवति रसाला, आर्ष-त्वाच्च रसात्तु इति निर्देशः, तथा पानं पानीयं पानकं अष्टादशश्च शाकः, एषोऽष्टादशविधो निरुपहतो-निर्गत उपहतः-दोषो यस्मादसौ निरुपहतो-निर्दोष इत्यर्थः, लौकिको-निर्विवेकलोकाप्रतीतः पिण्डः-आहार इति ॥ ११ ॥ १२ ॥ तत्र सूपो-दालिः ओदनः-कूरः, यवाभ्रं-यवनिष्पन्नं परमाभ्रं, गोरसो-दुग्धदधिघृतप्रभृतिकः, शेषं च सूत्रकृदेव क्रमेण विवृणोति—‘जले’त्यादिकं गाथापञ्चकं, जलचर-स्थलचरखचरजीवसंबन्धीनि त्रीणि मांसानि, तत्र जलचरा-मत्स्यादयः स्थलचरा-हरिणादयः खचरा-लावकादयः, तथा जूषो-जीरक-कटुभाण्डादिभिर्युतः सुसंभृतो मुद्गरसः, तथा भक्ष्याणि-खण्डखाद्यकप्रमुखाणि, खाद्यकं-खज्जकं, तच्च खण्डेन खरषिटं, तत्प्रमुखाणि, तथा गुललावणिका-गुडपर्पटिका, पूर्वदेशीयप्रधानगुडकृता या पर्पटिकेत्यर्थः, अथवा गुडमिश्रा धाना गुडधाना भणिता गुललावणि-केति, ‘मूलकफल’मिति त्वेकमेव पदं ग्राह्यं, नतु द्वयं, तत्र मूलानि अश्वगन्धादीनां फलानि सहकारादीनां, तथा हरितकमिह जीर-

कादिपत्रनिर्मितं, तथा हाको वस्तुलराजिकादीनां भर्जिकादिङ्गुजीरकादिभिर्युता सुसंस्कृता, सा च रसाला ज्ञेया या मार्जितेति लोके प्रसिद्धा, तस्याश्चेदं—वक्ष्यमाणं स्वरूपं । तदेवाह—‘दो घयपले’ त्यादि, द्वे पले घृतस्य एकं पलं मधुनः अर्घाढको दध्नः विंशतिर्मेरि-
चानि वर्तितानि दश च पलानि खण्डस्य गुडस्य वा, एतैः पदार्थैर्मिलितै रसाला निष्पद्यते, एषा च नृपतीनां—राज्ञामुपलक्षणत्वादीश्वर-
लोकस्य योग्या—उचितेति, तथा पानं—सुरादि, आदिशब्दात्सर्वमद्यभेदपरिग्रहः, तथा पानीयं—सुशीतलं सुखादु च जलं, पानकं पुनरत्र-
द्राक्षाखर्जूरदिक्कृतं पानकप्रमुखं, तथा शाकः स उच्यते यत्तुकेण सिद्धं—निष्पन्नं वटकादीति, २५९ ॥ १३ ॥ १४ ॥ १५ ॥ १६ ॥ १७ ॥
सम्प्रति ‘छट्वाणवुद्धिहाणि’ति षष्ठ्यधिकद्विशततमं द्वारमाह—

बुद्धी वा हाणीवा अणंत १ अस्संख २ संखभागेहिं ३ । वत्थूण संख ४ अस्संख ५ णंत ६ गुणणेण
य विहेया ॥ १८ ॥

अनन्ताऽसङ्ख्यातसङ्ख्यातभागैः सङ्ख्यातासङ्ख्यातानन्तगुणेन च वस्तुनां—पदार्थानां वृद्धिर्वा हानिर्वा विधेया, इह षट्स्थानके त्रीणि
स्थानानि भागेन—भागहारेण वृद्धानि हीनानि वा भवन्ति, त्रीणि च स्थानानि गुणनेन—गुणकारेण, ‘भागो तिसु गुणणा तिसु’ इति
वचनात्, तत्र भागहारेऽनन्तासङ्ख्यातसङ्ख्यातलक्षणः क्रमः, गुणकारे च सङ्ख्यातासङ्ख्यातानन्तलक्षण इति, अयमर्थः—सर्वविरतिवि-
शुद्धिस्थानादीनां वस्तुनां वृद्धिर्वा हानिर्वा चिन्त्यमाना षट्स्थानगता प्राप्यते, तद्यथा—अनन्तभागवृद्धिः असङ्ख्यातभागवृद्धिः सङ्ख्यात-
भागवृद्धिः सङ्ख्यातगुणवृद्धिः असङ्ख्यातगुणवृद्धिः अनन्तगुणवृद्धिश्च, एवं हानिरपि, तत्र किञ्चित्सुगमत्वात्सर्वविरतिविशुद्धिस्थानान्ये-
वाश्रित्य लेशतो भाव्यते—इह हि सर्वोत्कृष्टादपि देशविरतिविशुद्धिस्थानात् सर्वजघन्यमपि सर्वविरतिविशुद्धिस्थानमनन्तगुणं,
अनन्तगुणता च सर्वत्रापि षट्स्थानकचिन्तायां सर्वजीवानन्तकप्रमाणेन गुणकारेण द्रष्टव्या, इयमत्र भावना—सर्वजघन्यमपि
सर्वविरतिविशुद्धिस्थानं केवलप्रज्ञाच्छेदनकेन विच्छिद्यते, छित्त्वा च निर्विभागा भागाः पृथक्क्रियन्ते, ते च निर्विभागा भागाः सर्व-
संकलनया विभाव्यमाना यावन्तः सर्वोत्कृष्टदेशविरतिविशुद्धिस्थानगता निर्विभागाः भागाः सर्वजीवानन्तकरूपेण गुणकारेण गुण्यमाना
जायन्ते तावत्प्रमाणाः प्राप्यन्ते, अत्राप्यर्थं भावार्थः—इह किलासत्कल्पनया सर्वोत्कृष्टस्य देशविरतिविशुद्धिस्थानस्य निर्विभागा
भागा दश सहस्राणि, सर्वजीवानन्तकप्रमाणश्च राशिः शतं, ततस्तेन शतसङ्ख्येन सर्वजीवानन्तकमानेन राशिना दशसहस्रसङ्ख्याः
सर्वोत्कृष्टदेशविरतिविशुद्धिस्थानगता निर्विभागा भागा गुण्यन्ते, जाता दश लक्षाः, एतावन्तः किल सर्वजघन्यस्यापि सर्वविरतिविशु-
द्धिस्थानस्य निर्विभागा भागा भवन्ति, एते च सर्वजघन्यचारित्रसत्कविशुद्धिस्थानगता निर्विभागा भागाः समुदिताः सन्तः सर्वजघन्यं
संयमस्थानं भण्यते, तस्मादनन्तरं यद् द्वितीयं संयमस्थानं तत् पूर्वस्मादनन्तभागवृद्धं, किमुक्तं भवति ?—प्रथमसंयमस्थानगतनि-
र्विभागभागापेक्षया द्वितीयसंयमस्थाने निर्विभागा भागा अनन्ततमेन भागेनाधिका भवन्तीति, तस्मादपि यदनन्तरं तृतीयं तत्ततोऽनन्त-
भागवृद्धं, एवं पूर्वस्मात् पूर्वस्मादुत्तरोत्तराणि निरन्तरमनन्तभागवृद्धानि संयमस्थानानि अङ्गुलमात्रक्षेत्रासङ्ख्येयभागगतप्रदेशराशिप्रमाणानि
वाच्यानि, एतानि च समुदितानि संयमस्थानान्येकं कण्डकं भवति, कण्डकं नाम समयपरिभाषया अङ्गुलमात्रक्षेत्रासङ्ख्येयभागगतप्र-
देशराशिप्रमाणा सङ्ख्याऽभिधीयते, उक्तं च—“कण्डंति एत्थ भग्गइ अंगुलभागो असंखेज्जो” [कण्डकमिति भण्यतेऽङ्गुलभागोऽसङ्ख्येयः]
तस्माच्च कण्डकात् परतो यदन्यदनन्तरं संयमस्थानं तत् पूर्वस्मादसङ्ख्येयभागाधिकं, एतदुक्तं भवति—पाश्चात्यकण्डकसत्कचरमसंयम-
स्थानगतनिर्विभागभागापेक्षया कण्डकानन्तरे संयमस्थाने निर्विभागभागगतप्रदेशा असङ्ख्येयतमेन भागेनाधिकाः प्राप्यन्ते, ततः पराणि
पुनर्यान्यन्यानि संयमस्थानानि अङ्गुलमात्रक्षेत्रासङ्ख्येयभागगतप्रदेशराशिप्रमाणानि तानि यथोत्तरमनन्तभागवृद्धान्यवसेयानि, एतानि च
समुदितानि द्वितीयं कण्डकं, तस्य च द्वितीयकण्डकस्योपरि यदन्यत् संयमस्थानं तत्पुनरपि द्वितीयकण्डकसत्कचरमसंयमस्थानगतनिर्वि-
भागभागापेक्षयाऽसङ्ख्येयभागवृद्धं, ततो भूयोऽपि ततः पराणि कण्डकमात्राणि संयमस्थानानि यथोत्तरमनन्तभागवृद्धानि भवन्ति, ततः
पुनरप्येकमसङ्ख्येयभागवृद्धं संयमस्थानं, एवमनन्तभागाधिकैः कण्डकप्रमाणैः संयमस्थानैर्व्यवहितान्यसङ्ख्येयभागाधिकानि संयमस्थानानि
तावद्वाच्यानि यावत्तान्यपि कण्डकमात्राणि भवन्ति, चरमादसङ्ख्येयभागाधिकसंयमस्थानात् पराणि यथोत्तरमनन्तभागवृद्धानि कण्डक-
मात्राणि संयमस्थानानि वाच्यानि, ततः परमेकं सङ्ख्येयभागाधिकं संयमस्थानं, ततो मूलादारभ्य यावन्ति स्थानानि प्रागतिक्रान्तानि ताव-
न्ति भूयोऽपि तेनैव क्रमेणाभिधाय पुनरप्येकं सङ्ख्येयभागाधिकं संयमस्थानं वाच्यं, इदं च द्वितीयं सङ्ख्येयभागाधिकं स्थानं, ततोऽनेनैव
क्रमेण तृतीयं वाच्यं, अमूनि चैवं सङ्ख्येयभागाधिकानि संयमस्थानानि तावद्वाच्यानि यावत्कण्डकमात्राणि भवन्ति, तत उक्तक्रमेण भूयो-
ऽपि सङ्ख्येयभागाधिकस्थानप्रसंगे सङ्ख्येयगुणाधिकमेकं स्थानं वक्तव्यं, ततः पुनरपि मूलादारभ्य यावन्ति संयमस्थानानि प्राग्व्यतिक्रान्तानि
तावन्ति भूयोऽपि तथैव वाच्यानि, ततः पुनरप्येकं सङ्ख्येयगुणाधिकं स्थानं वाच्यं, ततो भूयोऽपि मूलादारभ्य तावन्ति संयमस्थानानि
तथैव वाच्यानि, ततः पुनरप्येकं सङ्ख्येयगुणाधिकं स्थानं, अमून्यप्येवं सङ्ख्येयगुणाधिकानि स्थानानि तावद्वाच्यानि यावत्कण्डकमात्राणि
भवन्ति, ततस्तेनैव क्रमेण पुनः सङ्ख्येयगुणाधिकस्थानप्रसंगेऽसङ्ख्येयगुणाधिकं स्थानं वाच्यं, ततः पुनरपि मूलादारभ्य यावन्ति संयम-
स्थानानि प्रागतिक्रान्तानि तावन्ति तथैव भूयोऽपि वाच्यानि, ततः पुनरप्येकमसङ्ख्येयगुणाधिकं संयमस्थानं वाच्यं, ततो भूयोऽपि
मूलादारभ्य तावन्ति संयमस्थानानि तथैव वाच्यानि, ततः पुनरप्येकमसङ्ख्येयगुणाधिकं, अमूनि त्रैवमसङ्ख्येयगुणाधिकानि संयमस्था-

नानि तावद्वाच्यानि यावत्कण्डकमात्राणि, ततः पूर्वपरिपाठ्या पुनरप्यसङ्ख्येयगुणाधिकस्थानप्रसङ्गेऽनन्तगुणाधिकं संयमस्थानं वाच्यं, ततो भूयोऽपि मूलादारभ्य यावन्ति संयमस्थानानि प्रागुक्तानि भवन्ति तावन्ति तथैव वाच्यानि, ततो भूयोऽप्येकमनन्तगुणाधिकं स्थानं, ततः पुनरपि मूलादारभ्य तावन्ति स्थानानि तथैव वाच्यानि, ततः पुनरप्येकमनन्तगुणाधिकं स्थानं, एवमनन्तगुणाधिकानि संयमस्थानानि तावद्वाच्यानि यावत्कण्डकमात्राणि भवन्ति, ततो भूयोऽपि तेषामुपरि पञ्चवृद्ध्यात्मकानि संयमस्थानानि मूलादारभ्य तथैव वाच्यानि, यत्पुनरनन्तगुणवृद्धिस्थानं तत्र प्राप्यते, षट्स्थानकस्य परिसमाप्तत्वात्, इत्थंभूतान्यसङ्ख्येयानि कण्डकानि समुदितानि एकं षट्स्थानकं भवति, अस्माच्च षट्स्थानकादूर्ध्वमुक्तक्रमेणैव द्वितीयं षट्स्थानकमुत्तिष्ठति, एवमेव च तृतीयं, एवं षट्स्थानकान्यपि तावद्वाच्यानि यावदसङ्ख्येयलोकाकाशप्रदेशप्रमाणानि भवन्ति, उक्तं च—“छट्पाण्यवसाणे अन्नं छट्पाण्यं पुणो अन्नं । एवमसंख्या लोका छट्पाण्यं गुण्येयत्वा ॥ १ ॥” अस्मिञ्च षट्स्थानके यादृशोऽनन्ततमो भागोऽसङ्ख्येयतमः सङ्ख्येयतमो वा गृह्यते यादृशस्तु सङ्ख्येयोऽसङ्ख्येयोऽनन्तो वा गुणकारः स निरूप्यते—तत्र यदपेक्षयाऽनन्तगुणवृद्धता तस्य सर्वजीवसङ्ख्याप्रमाणेन राशिना भागो ह्रियते हृते च भागे यल्लब्धं सोऽनन्ततमो भागः तेनाधिकमुत्तरं संयमस्थानं, किमुक्तं भवति ?—प्रथमस्य संयमस्थानस्य ये निर्विभागा भागास्तेषां सर्वजीवसङ्ख्याप्रमाणेन राशिना भागे हृते सति ये लभ्यन्ते तावत्प्रमाणैर्निर्विभागैर्भागेर्द्वितीयसंयमस्थाने निर्विभागा भागा अधिकाः प्राप्यन्ते, द्वितीयसंयमस्थानस्य ये निर्विभागा भागास्तेषां सर्वजीवसङ्ख्याप्रमाणेन राशिना भागे हृते सति यावन्तो लभ्यन्ते तावत्प्रमाणैर्निर्विभागैर्भागेरधिकास्तृतीये संयमस्थाने निर्विभागा भागाः प्राप्यन्ते, एवं यद्यत्संयमस्थानमनन्तभागवृद्धमुपलभ्यते तत्तत्पञ्चात्यस्य संयमस्थानस्य सर्वजीवसङ्ख्याप्रमाणेन राशिना भागे हृते सति यद्यल्लभ्यते तावत्प्रमाणेनानन्ततमेन भागेनाधिक्यमवगन्तव्यं । असङ्ख्येयभागाधिकानि पुनरप्येवं—पाञ्चात्यस्य संयमस्थानस्य सत्कानां निर्विभागभागानामसङ्ख्येयलोकाकाशप्रदेशप्रमाणेन राशिना भागे हृते सति यद्यल्लभ्यते सोऽसङ्ख्येयतमो भागः, ततस्तेनासङ्ख्येयतमेन भागेनाधिकान्यसङ्ख्येयभागाधिकानि स्थानानि वेदितव्यानि, सङ्ख्येयभागाधिकानि त्वेवं—पाञ्चात्यस्य पाञ्चात्यस्य संयमस्थानस्योत्कृष्टेन सङ्ख्येयेन भागे हृते सति यद्यल्लभ्यते स सङ्ख्येयतमो भागः, ततस्तेन सङ्ख्येयतमेन भागेनाधिकानि स्थानानि वेदितव्यानि, सङ्ख्येयगुणवृद्धानि पुनरेवं—पाञ्चात्यस्य पाञ्चात्यस्य संयमस्थानस्य ये ये निर्विभागा भागास्ते ते उत्कृष्टेन सङ्ख्येयकमानेन राशिना गुण्यन्ते गुणिते च सति यावन्तो यावन्तो भवन्ति तावत्तावत्प्रमाणानि सङ्ख्येयगुणाधिकानि स्थानानि द्रष्टव्यानि, एवमसङ्ख्येयगुणवृद्धान्यनन्तगुणवृद्धानि च भावनीयानि, नवरमसङ्ख्येयगुणवृद्धौ पाञ्चात्यस्य पाञ्चात्यस्य संयमस्थानस्य निर्विभागा भागा असङ्ख्येयलोकाकाशप्रदेशप्रमाणेनासङ्ख्येयेन गुण्यन्ते, अनन्तगुणवृद्धौ तु सर्वजीवप्रमाणेनानन्तमेनेति । अयं च षट्स्थानकविचारः स्थापनां विना मन्दबुद्धिभिः सम्यगवबोधुं न शक्यते, सा च स्थापना कर्मप्रकृतिपटेभ्यः प्रतिपत्तव्या, विस्तरभयात्तु नेह प्रदर्श्यते, केवलं कियन्तमपि स्थानाशून्यार्थं स्थापनाप्रकारं प्रकाशयामः, तथाहि—प्रथमं तावत्तिर्यक्पञ्चौ चत्वारो बिन्दवः स्थाप्यन्ते, तेषां च कण्डकमिति संज्ञा, सर्वेषामपि चैतेषामन्योऽन्यमनन्तभागवृद्ध्या वृद्धिरवसेया, ततस्तेषामप्रतोऽसङ्ख्यातभागवृद्धिसंज्ञक एककः स्थाप्यते, ततो भूयोऽपि चत्वारो बिन्दवः, तत एकक इत्यादि तावदवसेयं यावद्विंशतिबिन्दवश्चत्वारश्चैकका जाताः, तदनु सङ्ख्यातभागवृद्धिसंज्ञको द्विकः स्थाप्यते, ततः पुनरपि विंशतिबिन्दवश्चत्वारश्चैककाः, ततो द्वितीयो द्विकः, एवं विंशतेर्विंशतेर्विन्दूनामन्तराऽन्तरा चतुर्णां चतुर्णामेककानामवसाने तृतीयचतुर्थीवपि द्विकौ क्रमेण स्थाप्यौ, तदनु भूयोऽपि चतुर्थद्विकस्याग्रे विंशतिबिन्दवश्चत्वारश्चैककाः, एवं च जातं बिन्दूनां शतं, एककानां विंशतिश्चत्वारश्च द्विकाः, अत्रान्तरे चतुर्णां बिन्दूनामप्रतः सङ्ख्यातगुणवृद्धिसंज्ञकः प्रथमस्त्रिकः संस्थाप्यते, ततः पुनरपि बिन्दूनां शतादेककानां विंशतेर्द्विकानां चतुष्टयाच्च परतो द्वितीयस्त्रिकः स्थाप्यते, एवं बिन्दूनां शते एककानां विंशतौ द्विकानां च चतुष्टये चतुष्टयेऽतिक्रान्ते तृतीयश्चतुर्थीवपि त्रिकौ स्थाप्यौ, तदनु चतुर्थस्त्रिकस्याग्रे बिन्दूनां शतमेककानां विंशतिर्द्विकानां चतुष्टयं च स्थाप्यते, ततो जातानि पञ्च शतानि बिन्दूनां शतमेककानां विंशतिर्द्विकानां चत्वारश्च त्रिकाः, अत्रान्तरे चतुर्णां बिन्दूनामप्रतोऽसङ्ख्यातगुणवृद्धिसंज्ञकः प्रथमचतुष्कः स्थाप्यते, ततो भूयोऽपि पञ्च शतानि बिन्दूनां, शतमेककानां विंशतिर्द्विकानां चत्वारश्च त्रिकाः प्रागिव स्थाप्यन्ते, ततो द्वितीयचतुष्कः स्थाप्यः, एवं बिन्दूनां शतपञ्चके एककानां शते द्विकानां विंशतौ त्रिकाणां चतुष्टये चतुष्टये चातिक्रान्ते तृतीयचतुर्थीवपि चतुष्कौ क्रमेण स्थाप्यौ, ततश्चतुर्थचतुष्कस्याग्रे पञ्चमचतुष्कयोग्यं दलिकं स्थापयित्वा अनन्तगुणवृद्धिसंज्ञकः प्रथमः पञ्चको न्यस्यते, एवमनेनैवानन्तरोक्तेन क्रमेण द्वितीयतृतीयचतुर्थी अपि पञ्चका न्यसनीयाः, ततश्चतुर्थपञ्चकस्याग्रे पञ्चमपञ्चकोचितं दलिकं लिख्यते, न च पञ्चकः स्थाप्यते, तत आद्यन्तयोः प्रत्येकं बिन्दुचतुष्टयेन प्रथमं षट्स्थानं समाप्यते, यदा पुनः प्रथमानन्तरं द्वितीयं षट्स्थानकं स्थापयितुमिष्यते तदा तदपेक्षया प्रथमं पृथक्चत्वारो बिन्दवः स्थाप्यन्ते, तदनन्तरमेककादिः सर्वोऽपि पूर्वोक्तविधिः क्रमेण कर्तव्य इति, साम्प्रतमङ्कानां बिन्दूनां च सर्वसङ्ख्या कथ्यते—तत्रैकस्मिन् षट्स्थानके चत्वारः पञ्चका भवन्ति, ततः पञ्चभिर्वा गुणयेदिति करणवशाच्चतुर्णां पञ्चकानां पञ्चभिर्गुणेने लब्धा विंशतिचतुष्काः, एतेषामपि पञ्चभिर्गुणेने लब्धं शतं त्रिकाणां, तेषामपि पञ्चभिर्गुणेने लब्धानि पञ्च शतानि द्विकानां, तेषामपि च पञ्चभिर्गुणेने लब्धे द्वे सहस्रे सार्धं एककाणां, तेषामपि च पञ्चभिर्गुणेने लब्धानि द्वादश सहस्राणि सार्धानि बिन्दूनां १२५००, इयमेकस्मिन् षट्स्थाने सर्वसङ्ख्या, एवं शेषेष्वपि षट्स्थानकेषु प्रतिपत्तव्यमिति, २६०॥१८॥ इदानीं ‘अवहरिउं जाइं नेव तीरंति’त्येकषष्ठ्यधिकद्विशततमं द्वारमाह—

समणी १ मवगयवेयं २ परिहार ३ पुलाय ४ मप्पमत्तं ५ च । चउदसपुर्वि ६ आहारगं च ७ न
य कोइ संहरइ ॥ १९ ॥

अमणी—अजिह्वब्रह्मचरणशरणां साध्वी अपगतवेदं—क्षपितवेदं ‘परिहार’ति प्रतिपन्नपरिहारिकतपश्चरणं पुलाकं—लब्धिपुलाकं अप्रम-
त्तं—अप्रमत्तसंयतं चतुर्दशपूर्विकं—चतुर्दशपूर्वधरं आहारकं च—आहारकशरीरिणं नैव कोऽपि—विद्याधरदेवादिः (ग्रन्थाग्रं १७०००) संह-
रति—प्रत्यनीकतयाऽनुकम्पया अनुरागेण बोक्षिष्याम्यत्र क्षिपति, इह च न सर्वोऽपि चतुर्दशपूर्वधर आहारकलब्धिमान् भवति, किंतु
कश्चिदेवेति ज्ञापनार्थमाहारकमहणं ॥ २६१ ॥ १९ ॥ इदानीं ‘अंतरदीव’ति द्विषष्ट्यधिकं द्विशततमं द्वारमाह—

चुल्लहिमवंतपुष्पावरेण विदिसासु सायरं तिसए । गंतूणंतरदीवा तिसि सए हुंति विच्छिन्ना
॥ २० ॥ अउणावन्नवसए किंचूणे परिहि तेसिमे नामा । एगोरुअ १ आभासिय २ वेसाणी
चेव ३ नंगली ४ ॥ २१ ॥ एएसिं दीवाणं परओ चत्तारि जोयणसयाणि । ओगाहिऊण लवणं
सपडिदिसिं चउसयपमाणा ॥ २२ ॥ चत्तारंतरदीवा हय ५ गय ६ गोकन्न ७ संकुलीकन्ना ८ ।
एवं पंचसयाइं छरसय सत्तट्ट नव चेव ॥ २३ ॥ ओगाहिऊण लवणं विक्खंभोगाहसस्सिया
भणिया । चउरो चउरो दीवा इमेहिं नामेहिं नायवा ॥ २४ ॥ आयंसमिंदगमुहा अयोमुहा गो-
मुहा य चउरो १२ । अस्समुहा हत्थिमुहा सीहमुहा चेव वग्घमुहा १६ ॥ २५ ॥ तत्तो य आस-
कन्ना हरिकन्न अकन्न कन्नपावरणा २० । उक्कमुहा मेहमुहा विज्जुमुहा विज्जुदंता य २४ ॥ २६ ॥
यणदंत लट्ठदंता य गूढदंता य सुद्धदंता य २८ । वासहरे सिहरिंभि य एवं चिय अट्ठकीसावि
॥ २७ ॥ तिक्खेव हुंति आई एगुसरवहिया नवसयाओ । ओगाहिऊण लवणं तावइयं चेव
विच्छिन्ना ॥ २८ ॥

इह जम्बूद्वीपे भरतस्य हिमवतस्य च क्षेत्रस्य सीमाकारी पूर्वापरपर्यन्ताभ्यां लवणार्णवजलसंस्पर्शी महाहिमवदपेक्षया क्षुद्रो—लघुर्हि-
मवन्नामा पर्वतः समस्ति, तस्य लवणार्णवजलसंस्पर्शादारभ्य पूर्वस्यां पश्चिमायां च दिशि प्रत्येकं द्वे द्वे गजदन्ताकारे दृष्टे विनिर्गते,
तत्र ईशान्यां दिशि या निर्गता दंष्ट्रा तस्यां हिमवतः पर्यन्तादारभ्य त्रीणि योजनशतानि लवणसमुद्रं गत्वा—अवगाह्य अत्रान्तरे योज-
नशतत्रयायामविष्कम्भाः किञ्चिद्भूयूनाकोनपञ्चाशदधिकनवयोजनशतपरिरय एकोरुकनामा द्वीपो वर्तते, अयं च पञ्चधनुःशतप्रमाणवि-
ष्कम्भया गन्व्यूतद्वयोच्छिद्यतया पञ्चवरवेदिकया वनखण्डेन च सर्वतः परिमण्डितः, एवं सर्वेऽप्यन्तरद्वीपाः प्रत्येकं पञ्चवरवेदिकया वन-
खण्डेन च परिक्षिप्तपरिसराः समवसेयाः, एवं तस्यैव हिमवतः पर्वतस्य पर्यन्तादारभ्य दक्षिणपूर्वस्यां दिशि त्रीणि योजनशतानि लवण-
समुद्रमवगाह्य द्वितीय दंष्ट्राया उपरि एकोरुकद्वीपप्रमाण आभासिकनामा द्वीपो वर्तते, तथा तस्यैव हिमवतः पश्चिमायां दिशि पर्यन्तादा-
रभ्य दक्षिणपश्चिमायां दिशि नैर्ऋतकोणे इत्यर्थः त्रीणि योजनशतानि लवणसमुद्रमवगाह्य दंष्ट्राया उपरि यथोक्तप्रमाणो वैषाणिकनामा
द्वीपः, तथा तस्यैव हिमवतः पश्चिमायामेव दिशि पर्यन्तादारभ्य पश्चिमोत्तरस्यां दिशि वायव्यकोणे इत्यर्थः त्रीणि योजनशतानि लवण-
समुद्रमध्ये चतुर्थी दंष्ट्रामतिक्रम्यात्रान्तरे पूर्वप्रमाणो नाङ्गोलिकनामा द्वीपः, एवमेते हिमवतश्चतसृष्वपि विदिक्षु तुल्यप्रमाणाश्चत्वारो-
न्तरे—लवणसमुद्रमध्ये द्वीपा अन्तरद्वीपा अवतिष्ठन्ते, तत एतेषामेकोरुकादीनां चतुर्णां द्वीपानां परतः ‘सपडिदिसं’ति प्रत्येकं पूर्वा-
त्तरादिविदिक्षु चतसृष्वपि चत्वारि चत्वारि योजनशतानि लवणसमुद्रमवगाह्य चतुर्थीयोजनशतायामविष्कम्भा जम्बूद्वीपवेदिकातश्चतुर्थीयोज-
नशतप्रमाणान्तरा ह्यकर्णगजकर्णगोर्कर्णशङ्कुलीकर्णनामानश्चत्वारोऽन्तरद्वीपाः, तद्यथा—एकोरुकस्य परतो ह्यकर्णः आभासिकस्य परतो
गजकर्णः वैषाणिकस्य परतो गोकर्णः नाङ्गोलिकस्य परतः शङ्कुलीकर्ण इति, एवमग्रेऽपि भावना कार्या, तत एतेषामपि ह्यकर्णोदीनां
चतुर्णां द्वीपानां परतः पुनरपि यथाक्रमं पूर्वोत्तरादिविदिक्षु प्रत्येकं पञ्च पञ्च योजनशतानि व्यतिक्रम्य पञ्चयोजनशतायामविष्कम्भा
जम्बूद्वीपवेदिकातः पञ्चयोजनशतप्रमाणान्तरा आदर्शमुखमेण्डमुखायोमुखगोमुखनामानश्चत्वारो द्वीपाः, एतेषामप्यादर्शमुखादीनां चतुर्णां
द्वीपानां परतो भूयोऽपि यथाक्रमं पूर्वोत्तरादिविदिक्षु प्रत्येकं षट् षट् योजनशतानि व्यतिक्रम्य षट्षड्योजनशतायामविष्कम्भा जम्बूद्वी-
पवेदिकातः षड्योजनशतप्रमाणान्तरा अश्वमुखहस्तिमुखसिंहमुखव्याघ्रमुखनामानश्चत्वारो द्वीपाः, एतेषामप्यश्वमुखादीनां चतुर्णां द्वीपानां
परतो भूयो यथाक्रमं पूर्वोत्तरादिषु विदिक्षु प्रत्येकं सप्तयोजनशतायामविष्कम्भा जम्बूद्वीपवेदिकातः सप्तयोजनशतप्रमाणान्तरा अश्वक-
र्णहरिकर्णकर्णकर्णप्रावरणनामानश्चत्वारो द्वीपाः, एतेषामप्यश्वकर्णोदीनां चतुर्णां द्वीपानां परतो यथाक्रमं पूर्वोत्तरादिविदिक्षु प्रत्येकमष्टा-
वष्टौ योजनशतान्यतिक्रम्याष्टयोजनशतायामविष्कम्भा जम्बूद्वीपवेदिकातोऽष्टयोजनशतप्रमाणान्तरा उल्कामुखमेघमुखविष्णुमुखविशु-
न्ताभिधानाश्चत्वारो द्वीपाः, ततोऽमीषामप्युल्कामुखादीनां चतुर्णां द्वीपानां परतो यथाक्रमं पूर्वोत्तरादिविदिक्षु प्रत्येकं नवनवयोजनशता-
न्यतिक्रम्य नवयोजनशतायामविष्कम्भा जम्बूद्वीपवेदिकातो नवयोजनशतप्रमाणान्तरा धनदन्तलट्टदन्तगूढदन्तशुद्धदन्तनामानश्चत्वारो
द्वीपाः, एवमेते हिमवति पर्वते चतसृषु विदिक्षु व्यवस्थिताः सर्वसंख्यया अष्टाविंशतिः, एवं शिखरिण्यपि वर्षावरे—पर्वते लवणोदार्णव-
जलसंस्पर्शादारभ्य यथोक्तप्रमाणान्तराश्चतसृषु विदिक्षु व्यवस्थिता एकोरुकादिनामानोऽष्टाविंशतिसङ्ख्या द्वीपा वक्ष्य्याः, ततः सर्वस-

क्षय्या षट्पञ्चाशदन्तरद्वीपा भवन्तीति ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ अथैतेषु वर्तमानानां मनुष्याणां स्वरूपमाह—‘संती’ त्यादिगायात्रयं,

संति इमेसु नरा वज्ररिसहनारायसंहणजुत्ता । समचउरंसगसंठाणसंठिया देवसमरूवा ॥ २९ ॥
अट्ठधनुस्सयदेहा किंचूणाओ नराण इत्थीओ । पलियअसंखिज्जइभागआऊया लक्खणोवेया
॥ ३० ॥ दसविहकप्पदुमपत्तवंछिया तह न तेसु दीवेसु । ससिसूरगहणमक्कूणजूयामसगाइया
हुंति ॥ ३१ ॥

एतेषु सर्वेष्वप्यन्तरद्वीपेषु नराः—पुरुषाः सन्ति—सदैव परिवसन्ति, ते च वज्रवर्षभनाराचसंहननिनः समचतुरस्रसंस्थानसंस्थिता देव-
लोकानुकारिरूपलावण्याकारशोमितविग्रहा अट्ठधनुःशतप्रमाणशरीरोच्छ्रयाः, स्त्रीणां त्विदमेव प्रमाणं किञ्चिन्न्यूनं द्रष्टव्यं, तथा पल्यो-
पमासङ्ख्येयभागप्रमाणायुषः समप्रभुमलक्षणतिलकमषाधुपेताः स्त्रीपुरुषयुगलव्यवस्थिता दशविधकल्पपादपावाप्तवाञ्छितोपभोगसम्पदः
प्रकृत्यैव प्रतनुकोधमानमायालोभाः संतोषिणो निरौत्सुक्या मार्दवार्जवसंपन्नाः सत्यपि मनोहारिणि मणिकनकमौक्तिकादिके ममत्वकारणे
ममत्वामिनिवेशरहिताः सर्वथाऽपगतवैरातुबन्धाः परस्परप्रेष्यप्रेषकभावरहितत्वादहमिन्द्राः हस्त्यश्वकरभगोमहिष्यादिसङ्गावेऽपि तत्परि-
भोगपराङ्मुखाः पादविहारचारिणो ज्वरादिरोगभूतपिशाचादिग्रहव्यसनविरहिताः, चतुर्थाश्चाहारमेते गृह्णन्ति, आहारश्च शाल्यादिधान्यस-
ङ्गावेऽपि न तन्निष्पन्नः, किंतु शर्करातोऽप्यनन्तगुणमाधुर्या मृत्तिका चक्रवर्तिभोजनादप्यधिकमधुराणि कल्पद्रुमपुष्पफलानि चेति, चतुः-
षष्टिश्च पृष्ठकरण्डकास्तेषां, षण्मासावशेषायुषश्चास्मी स्त्रीपुरुषयुगलं प्रसूयते, एकोनाशीतिविमानि च तत्परिपालयन्ति, स्तोकस्रोहकषाय-
तया च ते मृत्वा दिवं व्रजन्ति, मरणं च तेषां जम्भाकासङ्कुतादिमात्रपुरस्सरं न शरीरपीडयेति, तथा तेषु द्वीपेष्वनिष्टसूचकाश्चन्द्रसू-
र्योपरागादयः शरीरोपद्रवकारिणश्च मत्कूणयूकामशकमक्षिकादयो न भवन्ति, येऽपि च जायन्ते भुजगव्याघ्रसिंहादयस्तेऽपि मनुष्याणां
न बाधितुमलं, नाप्यन्योऽन्यं हिंस्यहिंसकभावे वर्तन्ते, क्षेत्रानुभाषतो रौद्रभावरहितत्वात्, अत एव तेऽपि मृत्वा दिवमेव व्रजन्ति, भूमि-
रपि तत्र रेणुपट्टकण्टकादिरहिता सकलदोषपरित्यक्ता सर्वत्र समतला रमणीया च वर्तत इति, यथात्र सूत्रातिरिक्तमुक्तं तत्सर्वमुपलक्ष-
णत्वाद् द्रष्टव्यं २६२ ॥ २९ ॥ ॥ ३० ॥ ३१ ॥ इदानीं ‘जीवाजीवाणं अप्यबहुयं’ति त्रिवक्ष्यधिकद्विशततमं द्वारमाह—

नर १ नेरइया २ देवा ३ सिद्धा ४ तिरिया ५ कमेण इह हुंति । थोव १ असंख २ असंखा ३
अणंतगुणिआ ४ अनंतगुणा ५ ॥ ३२ ॥ नारी १ नर २ नेरइया ३ तिरिच्छि ४ सुर ५ देवि ६
सिद्ध ७ तिरिया ८ य । थोव असंखगुणा चउ संखगुणाऽणंतगुण दोस्सि ॥ ३३ ॥ तस तेउ पुदवि
जल वाउकाय अकाय वणस्सइ सकाया । थोव असंखगुणाहिय तिसि दोऽणंतगुणअहिया
॥ ३४ ॥ पण चउ ति इ य अणिंदिय एणिंदि सइंदिया कमा हुंति । थोवा तिसि य अहिया
दोऽणंतगुणा विसेसहिया ॥ ३५ ॥ जीवा पोग्गल समया दव पएसा य पज्जवा चेव । थोवाणं-
ताणंता विसेसअहिया दुवेऽणंता ॥ ३६ ॥

इह सर्वत्र यथासङ्ख्येन पदयोजना, तत्र सर्वस्तोकास्तावन्नरा—मनुष्याः सङ्ख्येयकोटीकोटीमात्रप्रमाणत्वात्, तेभ्यो नैरयिका अस-
ङ्ख्येयगुणाः, अङ्गुलमात्रक्षेत्रप्रदेशराशेः सम्बन्धिनि प्रथमवर्गमूले तृतीयेन वर्गमूलेन गुणिते यावान् प्रदेशराशिर्भवति तावत्प्रमाणासु घनी-
कृतस्य लोकस्यैकप्रदेशिकीषु श्रेणिषु यावन्तो नमःप्रदेशास्त्वावत्प्रमाणत्वात्, तेभ्यो देवा असङ्ख्येयगुणाः, व्यन्तराणां ज्योतिष्काणां च
प्रत्येकं प्रतरासङ्ख्येयभागवर्तिश्रेणिगताकाशप्रदेशराशिप्रमाणत्वात्, तेभ्यः सिद्धा अनन्तगुणाः, कालस्थानन्तत्वात् षण्मासान्ते च कस्व-
चिदवश्यं सिद्धिगमनात् तत्प्राप्तस्य च पुनरावृत्त्यभावात्, तेभ्योऽपि तिर्यग्भ्योऽनन्तगुणाः, अनन्तेनापि कालेनैकनिगोदानन्तमाग-
वर्तिजीवराशेः सिद्धत्वात् तिर्यग्गतौ त्वसङ्ख्येयनिगोदसङ्गावात् प्रतिनिगोदं च सिद्धानन्तगुणजीवराशिभावात् ॥ ३२ ॥ उक्तं नैर-
यिकतिर्यग्योनिकमनुष्यदेवसिद्धरूपाणां पञ्चानामल्पबहुत्वं, इदानीं नैरयिकतिर्यग्योनिकतिर्यग्योनिकीमनुष्यमानुषीदेवदेवीसिद्धलक्षणा-
नामष्टानामल्पबहुत्वमाह—‘नारी’त्यादि, सर्वस्तोका नायौ—मनुष्यक्षियः, सङ्ख्येयकोटीकोटीप्रमाणत्वात्, ताभ्यो नरा—मनुष्या अस-
ङ्ख्येयगुणाः, इह नरा इति संमूर्च्छिमजा अपि मनुष्या गृह्यन्ते, वेदस्याविवक्षणात्, ते च संमूर्च्छिमजा बान्तादिषु नगरनिर्वमना-
न्तेषु जायमाना असङ्ख्येयाः प्राप्यन्ते, तेभ्यो नैरयिका असङ्ख्येयगुणाः, मनुष्या सुकृष्टपदेऽपि श्रेष्ठसङ्ख्येयभागप्रदेशराशिप्रमाणा
लभ्यन्ते, नैरयिकास्त्वङ्गुलमात्रक्षेत्रप्रदेशराशिसत्कतृतीयवर्गमूलगुणितप्रथमवर्गमूलप्रमाणश्रेणिगताकाशप्रदेशराशिप्रमाणाः, ततो भवन्त्यस-
ङ्ख्येयगुणाः, तेभ्यस्तिर्यग्योनिकाः क्षियोऽसङ्ख्येयगुणाः, प्रतरासङ्ख्येयभागवर्त्यसङ्ख्येयश्रेणिगताकाशप्रदेशराशिप्रमाणत्वात्, ताभ्योऽपि
देवा असङ्ख्येयगुणाः, असङ्ख्येयगुणप्रतरासङ्ख्येयभागवर्त्यसङ्ख्येयश्रेणिगतप्रदेशराशिमानत्वात्, तेभ्योऽपि देव्यः सङ्ख्येयगुणाः, द्वात्रिंश-
द्रुपत्वात्, ताभ्योऽपि सिद्धा अनन्तगुणाः, तेभ्योऽपि तिर्यग्योनिका अनन्तगुणाः, अत्र युक्तिः प्रागेवोक्ता ॥ ३३ ॥ अथ सामान्ये-
नैव जन्तूनां कायविशेषणविशेषितानामल्पबहुत्वमाह—‘तसे’त्यादि, सर्वस्तोकास्सकायिकाः, द्वीन्द्रियादीनामेव प्रसक्त्यत्वात्, तेषां
च शेषकायापेक्षयाऽत्यल्पत्वात्, तेभ्यस्तैजसकायिका असङ्ख्येयगुणाः, असङ्ख्येयलोकाकाशप्रदेशप्रमाणत्वात्, तेभ्यः पृथिवीकायिका

विशेषाधिकाः, प्रभूतासङ्ख्येयलोकाकाशप्रदेशप्रमाणत्वात्, तेभ्योऽप्यधिका विशेषाधिकाः, प्रभूततरासङ्ख्येयलोकाकाशप्रदेशप्रमाणत्वात्, तेभ्यो वायुकायिका विशेषाधिकाः, प्रभूततरासङ्ख्येयलोकाकाशप्रदेशप्रमाणत्वात्, तेभ्योऽप्यधिका अनन्तगुणाः, सिद्धानामनन्तत्वात्, तेभ्यो वनस्पतिकायिका अनन्तगुणाः, अनन्तलोकाकाशप्रदेशराशिप्रमाणत्वात्, तेभ्यः सकाया विशेषाधिकाः, पृथिवीकायिकादीनामपि तत्र प्रक्षेपात् ॥ ३४ ॥ साम्प्रतमेकेन्द्रियत्वादिविशेषणविशिष्टानां जन्तूनामल्पबहुत्वमाह—‘पणो’त्यादि, सर्वलोकाः पञ्चेन्द्रियाः, सङ्ख्येययोजनकोटीकोटीप्रमाणविष्कम्भसूचीप्रमितप्रतरासङ्ख्येयभागवत्यसङ्ख्येयभेदिगताकाशप्रदेशराशिप्रमाणत्वात्, तेभ्यश्चतुरिन्द्रिया विशेषाधिकाः, तेषां विष्कम्भसूच्याः प्रभूतसङ्ख्येययोजनकोटीकोटीप्रमाणत्वात्, तेभ्योऽपि त्रीन्द्रिया विशेषाधिकाः, तेषां विष्कम्भसूच्याः प्रभूततरासङ्ख्येययोजनकोटीकोटीप्रमाणत्वात्, तेभ्योऽपि द्वीन्द्रिया विशेषाधिकाः, तेषां विष्कम्भसूच्याः प्रभूततमसङ्ख्येययोजनकोटीकोटीप्रमाणत्वात्, तेभ्योऽपि त्रीन्द्रिया अनन्तगुणाः, सिद्धानामनन्तत्वात्, तेभ्योऽप्येकेन्द्रिया अनन्तगुणाः, वनस्पतिकायिकानां सिद्धेभ्योऽप्यनन्तगुणत्वात्, तेभ्योऽपि सेन्द्रिया विशेषाधिकाः, द्वीन्द्रियादीनामपि तत्र प्रक्षेपात् ॥ ३५ ॥ अयं जीवपुद्गलादीनामल्पबहुत्वमाह—‘जीवे’त्यादि, वक्ष्यमाणापेक्षया सर्वलोका जीवाः, तेभ्यः पुद्गला अनन्तगुणाः, इह हि परमाणुद्विप्रदेशिकादीनि पृथक्पृथक्द्रव्याणि, तानि च सामान्यतस्त्रिधा—प्रयोगपरिणतानि मिश्रपरिणतानि विस्रसापरिणतानि च, तत्र प्रयोगपरिणतान्यपि तावज्जीवेभ्योऽनन्तगुणानि, एकैकस्य जीवस्थानन्तैः प्रत्येकं ज्ञानावरणीयादिकर्मपुद्गलस्कन्धैरावेष्टितत्वात्, किं पुनः शेषाणि ?, यतः प्रयोगपरिणतेभ्यो मिश्रपरिणतान्यनन्तगुणानि तेभ्योऽपि विस्रसापरिणतान्यनन्तगुणानि ततो युक्तं जीवेभ्यः पुद्गला अनन्तगुणाः, तेभ्योऽद्वासमया अनन्तगुणाः, यत एकस्यापि परमाणोर्द्रव्यक्षेत्रकालभावविशेषसम्बन्धवशादनन्ता भावसमया उपलब्धाः, यथैकस्य परमाणोस्तथा सर्वेषां परमाणूनां सर्वेषां च प्रत्येकं द्विप्रदेशिकादीनां स्कन्धानामेवमन्यान्यद्रव्यक्षेत्रकालभावसम्बन्धितामनन्ताः समया अतीता अनागता अपीति सिद्धं पुद्गलेभ्यः समयानामनन्तगुणत्वं, तेभ्यः सर्वद्रव्याणि विशेषाधिकानि, कथमिति चेद् उच्यते इह ये अनन्तरमद्वासमयाः पुद्गलेभ्योऽनन्तगुणा उक्तास्ते प्रत्येकं द्रव्याणि, ततो द्रव्यचिन्तायां तेऽपि गृह्यन्ते, तेषु मध्ये सर्वजीवद्रव्याणि सर्वपुद्गलद्रव्याणि धर्माधर्माकाशास्तिकायद्रव्याणि च प्रक्षिप्यन्ते, तानि च समुदितान्यप्यद्वासमयानामनन्तभागकल्पानीति तेषु प्रक्षिप्तेष्वपि मनागधिकत्वं जातमित्यद्वासमयेभ्यः सर्वद्रव्याणि विशेषाधिकानि, तेभ्यः सर्वप्रदेशा अनन्तगुणाः, एकस्याप्यलोकाकाशद्रव्यस्य सर्वद्रव्यानन्तगुणप्रदेशत्वात्, तेभ्यः सर्वपर्यया अनन्तगुणाः, एकैकस्मिन्नाकाशप्रदेशेऽनन्तानामगुरुलघुपर्यायाणां समूहावादिति ॥ २६३ ॥ ३६ ॥ इदानीं ‘जुगप्पहाणसुरिसंख’ति चतुःषष्ट्यधिकद्विशततमं द्वारमाह—

जा दुप्पसहो सूरि होरिति जुगप्पहाण आयरिया । अज्जसुहुम्मप्पभिर्हं चउरहिया दुप्पि य सहस्सा ॥ ३७ ॥

इहावसर्पिण्यां दुष्पमावसानसमये द्विहस्तोच्छ्रितवपुर्विशतिवर्षायुष्कः पुष्कलतपःक्षपितकर्मतया समासन्नसिद्धिसौधः शुद्धान्तरात्मा दशवैकालिकमात्रसूत्रधरोऽपि चतुर्दशपूर्वधर इव शक्यो दुप्रसन्ननामा सर्वान्तिमः सुरिर्भविष्यति, तत्तत्तं दुष्पसमं यावत्तममिव्याप्यैवेत्यर्थः, आर्यसुधर्मप्रभृतयः आरात्—सर्वहेयधर्मेभ्योऽर्वाग्यातः आर्यः स चासौ सुधर्मस्तत्प्रभृतयः, प्रभृतिप्रहणा जम्बूस्वामिप्रभवक्षप्यम्भवाद्या गणधरपरम्परा गृह्यते, युगप्रधानाः—तत्कालप्रचरत्पारमेश्वरप्रवचनोपनिषद्वैदित्वेन विशिष्टतरमूलगुणोत्तरगुणसंपन्नत्वेन च तत्कालपेक्षया मरतक्षेत्रमध्ये प्रधाना आचार्याः—सूरयश्चतुरधिकसहस्रद्वयप्रमाणा भविष्यन्ति, अन्ये तु चतुरहितसहस्रद्वयप्रमाणा इत्याहुः, तत्त्वं तु सर्वविदो विदन्ति, यच्च महानिशीथग्रन्थे जग्रन्थ ग्रन्थकारः—“इत्थं चायरियाणं पणपप्पा होति कोडिलक्खाओ । कोडिसहस्से कोडीसए य तह इत्तिए चेवत्ति ॥ १ ॥” [इत्थं चाचार्याणां पञ्चपञ्चाशत्कोटीलक्षाः कोटीसहस्रा कोटीशतं तथैतावन्त एवेति ॥ १ ॥] (५५५५१५५-कोट्यः) तत्सामान्यमुनिपत्यपेक्षया द्रष्टव्यं, तथा च तत्रैवोक्तम्—“एएसि मज्झाओ एगे निव्वडइ गुणगणा-इमे । सव्वुत्तमभंगेणं तित्थयरस्साणुसरिस गुरु ॥ १ ॥” [एतेषां मध्यात् एके निपतन्ति गुणगणाकीर्णाः सर्वोत्तमभङ्गे तीर्थकरानुसदृशा गुरवः ॥ १ ॥] २६४ ॥ ३७ ॥ इदानीं ‘उत्सप्पिणिअंतिमजिणतित्थप्पमाणं’ति पञ्चषष्ट्यधिकद्विशततमं द्वारमाह—

ओसप्पिणअंतिमजिण तित्थं सिरिरिसहनाणपप्पाया । संखेज्जा जावइया तावयमाणं धुवं भविही ॥ ३८ ॥

इह श्रीकृष्णस्वामिनः केवलज्ञानपर्यायो वर्षसहस्रोन एकः पूर्वलक्षः, तत एवंस्वरूपा ज्ञानपर्यायाः सङ्ख्येया यावन्तो भवन्ति तावत्प्रमाणमुत्सर्पिण्यामन्तिमजिनस्य चतुर्विंशतितमस्य भद्रकृन्नाप्रतीर्थकृतस्तीर्थं ध्रुवं—निश्चितं भविष्यति, सङ्ख्येयपूर्वलक्षमानं तत्तीर्थमित्यर्थः, २६५ ॥ ३८ ॥ इदानीं ‘देवाण पवियारो’ति षट्षष्ट्यधिकद्विशततमं द्वारमाह—

दो कायप्पवियारा कप्पा फरिसेण दोज्जि दो रुवे । सदे दो चउर मणे नत्थि वियारो उवरि यत्थी ॥ ३९ ॥ गेविज्जणुत्तरेसुं अप्पवियारा हवन्ति सबसुरा । सप्पवियारठिईणं अणंतगुणसो-क्खसंजुत्ता ॥ ४० ॥

द्वौ कल्पाविति मर्यादायां कल्पशब्देन च तात्पर्यात् कल्पस्था देवाः, ततोऽयमर्थः—भवनपत्यादय ईशानान्ता देवाः छिष्टोदकपुंवेदा-

नुभाधान्मनुष्यवन्मैथुने निमज्जन्तः सर्वाङ्गीणं कायहेज्जं स्पर्शानन्दमासाद्य दृष्यन्ति नान्यथेति, कायेन-शरीरेण मनुष्यस्त्रीपुंसानामिव प्रवीचारो-मैथुनोपसेवनं यथोक्तौ कायप्रवीचारौ, तथा स्पर्शेन द्वौ सनत्कुमारमाहेन्द्रौ सप्रवीचारौ, तदेवा हि मैथुनाभिलाषिणो देवीनां स्तनाद्यवयवस्पर्शलीलयैव कायप्रवीचारदेवेभ्योऽनन्तसुखमवाप्नुवन्ति वृत्ताश्च जायन्ते, देवीनामपि देवैः स्पर्शे कृते सति दिव्यप्रभावतः शुक्रपुद्गलसंचारेणानन्तराणं सुखमुत्पद्यते, एवमपि भावना कार्या, तथा द्वौ ब्रह्मलोकलान्तकौ रूपदर्शने सप्रवीचारौ, देवीनां दिव्योन्मादजनकरूपावलोकनेनैव तत्र सुराः सुरतसुखजुषो जायन्त इत्यर्थः, तथा द्वौ शुक्रसहस्रारौ देवीशब्दे श्रुते सति सप्रवीचारौ, सुरसुन्दरीणां सविलासगीतहसितभाषितभूषणादिध्वनिमाहादकमाकर्ण्य उपशान्तवेदास्तत्र देवा भवन्तीत्यर्थः, तथा चत्वारः-आनतप्राणतारणाच्युताभिधानदेवलोकदेवा मनसा सप्रवीचारा भवन्ति, ते हि यदा प्रवीचारचिकीर्षया देवीश्रितस्य गोचरीकुर्वन्ति तदैव तास्तत्संकल्पाज्ञानेऽपि तथाविधस्वभावतः कृताद्भुतशृङ्गाराः स्वस्थानस्थिता एव उद्वावचानि मनांसि दधाना मनसैव भोगायोपतिष्ठन्ते, तत इत्थमन्योऽन्यं मनःसङ्कल्पे दिव्यप्रभावादेव देवीषु शुक्रपुद्गलसंकमत उभयेषां कायप्रवीचारादनन्तराणं सुखं संपद्यते वृत्तिश्चोद्भवतीति, उपरि च-मैत्रेयकादिषु स्त्रीप्रवीचारः-स्त्रीसेवा सर्वथा नास्तीति ॥ ३९ ॥ अत एवाह-‘मैत्रेयो’त्यादि, मैत्रेयकेषु नवसु अनुत्तरविमानेषु पञ्चसु अप्रवीचारा-मैथुनसेवाविरहिता भवन्ति सर्वेऽपि सुरा-देवाः, नन्वेवं तेषामप्रवीचाराणां सुखं किञ्चिन्न भविष्यतीत्याह-सप्रवीचारस्थितिभ्यो देवेभ्यः सकाशादनन्तराण्यसौख्यसंयुक्तास्ते मैत्रेयका अनुत्तरसुराश्च भवन्ति, प्रतनुमोहोदयतया प्रशमसुखान्तर्लीनत्वात्, ते च तथाभवस्वभावत्वेन चारित्रपरिणामाभावात् ब्रह्मचारिण इति २६६ ॥ ४० ॥ संप्रति ‘कण्हराईण सरुवं’ति सप्तषष्ठ्यधिकविंशतत्वं द्वावमाह-

पंचमकल्पे रिद्धंमि पत्थडे अट्ट कण्हराईओ । समचउरंसकलोडयठिइओ दो दो दिसिचउके ॥४१॥
पुवावरउत्तरदाहिणाहि मज्झिह्लियाहि पुट्टाओ । दाहिणउत्तरपुवा अवरा बहिकण्हराईओ ॥४२॥
पुवावरा छलंसा तंसा पुण दाहिणुत्तरा बज्झा । अब्भंतरचउरंसा सवाधि य कण्हराईओ ॥ ४३ ॥
आयामपरिक्खेवेहिं ताण अस्संखजोयणसहस्सा । संखेज्जसहस्सा पुण विक्खंभे कण्हराईणं ॥ ४४ ॥
ईसाणदिसाईसुं एयाणं अंतरेसु अट्टसुवि । अट्ट विमाणाइं तहा तम्मज्जे एक्कविमाणं ॥ ४५ ॥
अर्धं १ तहऽधिमार्लि २ बहरोयण ३ पभंकरे य ४ चंदाभं ५ । सुराभं ६ सुक्काभं ७ सुपइक्काभं ८ रिद्धाभं ९ ॥ ४६ ॥
अट्टापरट्ठिईया वसंति लोमंतिया सुरा तेसुं । सत्तहमवभंता गिंमंति इमेहिं नामेहिं ॥४७॥
सारस्सय १ माइवा २ वण्ही ३ बरुणा य ४ मइतोया ५ य । तुसिया ६ अवावाहा ७ अग्गिवा ८ चेव रिद्धा य ९ ॥ ४८ ॥
पढमजुयलंमि सत्त ७ सयाणि वीथंमि चउदस सहस्सा । तइए सत्त सहस्सा नव चेव सयाणि सेसेसु ॥ ४९ ॥

पञ्चमे ब्रह्मलोकनामके कल्पे तृतीये रिद्धप्रसूते अष्टौ कृष्णराज्यो भवन्ति, कृष्णाः सविचाचित्तपृथिवीपरिणामरूपा रात्र्यो-मिस्वाकारव्यवस्थिताः पञ्चयः कृष्णराज्यः, कथंभूतास्ता इत्याह-‘समचतुरस्ताः’ समाः-सर्वास्वपि दिक्षु तुल्याः चतुरस्ताः चतुष्कोणाः अथ एवास्ताटकस्थितयः, इहास्ताटकाः प्रेक्षास्थाने आसन्नविशेषलक्षणाः, प्रज्ञप्तिटीकायां तथा व्याख्यानात्, तत्स्थितयः-तत्सदृशाकाराः, यथा चैता व्यवस्थितास्तासा दर्शयति-‘दो दो दिसिचउके’ति दिक्चतुष्के-चतसृष्वपि पूर्वदिषु दिक्षु द्वे द्वे कृष्णराज्यौ व्यवस्थिते, तथाहि-पूर्वस्यां दक्षिणोत्तरायते तिर्यग्निस्तीर्णे द्वे कृष्णराज्यौ, एवं दक्षिणस्यां पूर्वापरायते अपरस्यां दक्षिणोत्तरायते उत्तरस्यां पूर्वापरायते इति ॥ ४१ ॥ अथ तासामेव पुनः स्वरूपमाह-‘पुवे’त्यादि, पूर्वोत्तरदक्षिणामिर्मध्यवर्तिनीभिः कृष्णराजीभिः क्रमेण दक्षिणोत्तरपूर्वापरावर्तिवर्तिन्यः कृष्णराज्यः स्पृष्टाः, अयमर्थः-पौरस्त्याभ्यन्तरा कृष्णराजी दक्षिणबाह्यां कृष्णराजी स्पृशति, एवं दक्षिणाभ्यन्तरा पश्चिमबाह्यां पश्चिमाऽभ्यन्तरा उत्तरबाह्यां उत्तराभ्यन्तरा च पूर्वबाह्यामिति ॥४२॥ स्थापना चेयं । कोणविभागस्त्वेवं-‘पुवावरे’त्यादि, पौरस्त्यपाश्चात्ये द्वे बाह्ये कृष्णराज्यौ षडक्षे-षट्कोटिके, उत्तरादाक्षिणाले पुनर्बाह्ये द्वे कृष्णराज्यौ त्र्यक्षे अभ्यन्तराः सर्वा अपि-चतस्रोऽपि कृष्णराज्यश्चतुरस्ताः ॥ ४३ ॥ साम्प्रतमेतासामेव प्रमाणमाह-‘आयामे’त्यादि, आयामपरिक्षेपाभ्यां-दैर्घ्यपरिविध्यां तासां-कृष्णराजीनामसङ्ख्याता योजनसहस्रा भवन्ति, विष्कम्भे-विस्तारे पुनः कृष्णराजीनां सङ्ख्याता योजनसहस्रा इति ॥ ४४ ॥ अथैतासां मध्ये विमानसंयोजनामाह-‘ईसाणे’त्यादि, एतासामष्टानां कृष्णराजीनामीशानदिगादिष्वष्टस्वप्यन्तरेषु-राजीद्वयमध्यलक्षणेष्वावकाशान्तरे-ष्वष्टौ विमानानि भवन्ति, तथा तन्मध्ये-तासां बहुमध्यभागे एकं विमानं ॥ ४५ ॥ तान्येव विमानानि नामतः प्राह-‘अञ्जी’त्यादि, अयमर्थः-अभ्यन्तरोत्तरपूर्वयोः कृष्णराज्योरन्तरे अर्धविमानं १ एवं पूर्वयोरर्धविमानं २ अभ्यन्तरपूर्वदक्षिणयोर्वैरोचनं ३ दक्षिणयोः प्रमङ्कुरं ४ अभ्यन्तरदक्षिणपश्चिमयोश्चन्द्राभं ५ पश्चिमयोः सुराभं ६ अभ्यन्तरपश्चिमोत्तरयोः शुक्राभं ७ उत्तरयोः सुप्रतिष्ठाभं ८ सर्व-कृष्णराजीमध्यभागे तु रिद्धाभमिति ९ ॥ ४६ ॥ अथैतन्निवासिनो देवानाह-‘अट्टाये’त्यादि, तेष्वेवाकाशान्तरवर्तिष्वष्टासु अर्धःप्रभु-तिषु विमानेषु ‘लोकान्तिकाः’ लोकस्य-ब्रह्मलोकस्यान्ते-समीपे भवाः सुरा-देवाः परिवसन्ति, कथंभूता इत्याह-‘अष्टावरस्थितयः’ अष्टाववराणि-सागरोपमाणि स्थितिर्येषां ते तथा, तथा सप्तभिरष्टभिर्वा भवैर्भवान्तो मुक्तिर्येषां ते सप्ताष्टभवभवान्ताः एतैश्च-बध्यमा-

गैर्नाममिरमी गीयन्ते-कथ्यन्ते ॥ ४७ ॥ तान्येव नामानि विमानक्रमेणाह—‘सारे’त्यादि, सारस्वताः १ मकारोऽलाक्षणिकः आदि-
त्याः २ वहुयः ३ वरुणाः ४ गर्दतोयाः ५ तुषिताः ६ अव्याबाधाः ७ आग्नेयाः ८ एते संज्ञान्तरतो मरुतोप्यभिधीयन्ते, रिष्टाश्चेति
‘तास्थ्यात्तद्व्यपदेश’ इति रिष्टविमानाधारा रिष्टाः ९, एते च सारस्वतादयो लोकान्तिकसुराः प्रब्रज्यासमयात्संवत्सरेणार्वागेव स्वयं-
सम्बुद्धमपि जिनेन्द्रं कल्प इतिकृत्वा भगवन् ! सर्वजनजीवहितं तीर्थं प्रवर्तयेति बोधयन्ति ॥ ४८ ॥ अथैतेषां देवानां परिवारमाह—
‘पदमे’त्यादि, अयमत्राभिप्रायः—सारस्वतादित्योः समुदितयोः सप्त देवाः सप्त च देवशतानि परिवारः, एवं वह्निरुणयोश्चतुर्दश देवा-
श्चतुर्दश च देवसहस्राः, गर्दतोयतुषितयोः सप्त देवाः सप्त च देवसहस्राः, शेषेषु त्वव्याबाधाग्नेयरिष्टेषु नव देवा नव च देवशतानीति,
॥ २६७ ॥ ४९ ॥ इदानीं ‘सज्ज्ञायस्स अकरणं’ त्यष्टषष्ट्यधिकद्विशततमं द्वारमाह—

संजमघा १ उप्पाये २ सादिवे ३ बुग्गहे य ४ सारीरे ५ । महिया १ सच्चित्तरओ २ वासम्मि य
३ संजमे ति विहं ॥ ५० ॥ महिया उ गम्भमासे सच्चित्तरओ य ईसिआयंवे । वासे ति नि पगारा
बुब्बुय तव्वज्ज फुसिए य ॥ ५१ ॥ दवे तं चिय दवं खेत्ते जहियं तु जच्चिरं कालं । ठाणाइभास भावे
मोत्तुं उस्सासउम्मेसे ॥ ५२ ॥ पंसू य मंसरुहिरे केससिलावुट्ठि तह रयुग्घाए । मंसरुहिरे अह-
रत्तं अवसेसे जच्चिरं सुत्तं ॥ ५३ ॥ पंसू अच्चित्तरओ रयस्सलाओ दिसा रउग्घाओ । तत्थ सवाए
निघायए य सुत्तं परिहरंति ॥ ५४ ॥ गंधवदिसा विज्जुक्क गज्जिए जूव जक्खआलिस्से । एक्केक्कपो-
रिसिं गज्जियं तु दो पोरिसी हणइ ॥ ५५ ॥ दिसिदाहो छिन्नमूलो उक्क सरेहा पगाससंजुत्ता ।
संज्ञाछेयावरणो उ जूवओ सुक्कि दिण तिनि ॥ ५६ ॥ चंदिमसूरुवराने निग्घाए गुंजिए अहोरत्तं ।
संज्ञाचउ पडिवए जं जहि सुगिम्हए नियमा ॥ ५७ ॥ आसाढी इंदमहो कत्तिय सुगिम्हए य
बोद्धवे । एए महामहा खलु एएसिं जाव पाडिवया ॥ ५८ ॥ उक्कोसेण दुवालस चंदो जहन्नेण
पोरिसी अट्ठ । सूरु जहन्न बारस पोरिसि उक्कोस दो अट्ठ ॥ ५९ ॥ सग्गहनिबुद्ध एवं सूरुआई जेण
हुंतिऽहोरत्ता । आइन्नं दिणमुक्के सोच्चिय दिवसो य राई य ॥ ६० ॥ बुग्गहदंडियमाई संखोभे
दंडिए व कालगए । अणरायए य सभए जच्चिरऽनिहोच्चऽहोरत्तं ॥ ६१ ॥ तद्विदसभोइआइ अंतो
सत्तण्ह जाव सज्ज्ञाओ । अणहस्स य हत्थसयं दिट्ठिविवित्तंमि सुद्धं तु ॥ ६२ ॥ मयहर पगए
बहुपक्खिए य सत्तघर अंतर मयंमि । निहुक्खत्ति य गरिहा न पढंति सणियगं वावि ॥ ६३ ॥
तिरिपंचिंदिय दवे खेत्ते सट्ठिहत्थ पोग्गलाइन्नं । तिकुरत्थ महंतेगा नगरे बाहिं तु गामस्स
॥ ६४ ॥ काले तिपोरिसि अट्ठ व भावे सुत्तं तु नंदिमाईयं । सोणिय मंसं चम्मं अट्ठीवि य अहव
चत्तारि ॥ ६५ ॥ अंतो बहिं व घोयं सट्ठी हत्थाउ पोरिसी तिनि । महकाइ अहोरत्तं रत्ते वूढे
य सुद्धं तु ॥ ६६ ॥ अंडगमुज्झिय कप्पे न य भूमि खणंति इयरहा तिनि । असज्ज्ञाइयप्पमाणं
मच्छियपाया जहिं बुद्धे ॥ ६७ ॥ अजराउ तिनि पोरिसि जराउयाणं जरे पडे तिनि । रायपह-
बिंदुपडिए कप्पे वूढे पुणो नत्थि ॥ ६८ ॥ माणुस्सयं चउद्धा अट्ठिं मोत्तूण सयमहोरत्तं । परि-
यावन्नविबले सेसे तिय सत्त अट्ठेव ॥ ६९ ॥ रत्तुक्कडा उ इत्थी अट्ठ दिणे तेण सत्त सुक्कहिए ।
तिण्ह दिणाण परेणं अणोउगं तं महारत्तं ॥ ७० ॥ दंते दिट्ठे विगिंचण सेसट्ठि बारसेव वरि-
साई । दहट्ठीसु न चेव य कीरइ सज्ज्ञायपरिहारो ॥ ७१ ॥

आ—मर्यादया सिद्धान्तोक्तन्यायेन अध्ययनं—पठनं आध्यायः सुष्ठु—शोभन आध्यायः स्वाध्यायः स एव स्वाध्यायिकं यत्र नास्ति
तदस्वाध्यायिकं—रुधिरादि, तन्मूलभेदापेक्षया द्विधा—आत्मसमुत्थं परसमुत्थं च, आत्मनः—स्वाध्याय चिकीर्षोः समुद्भूतमात्मस-
मुत्थं, परस्मात्—स्वाध्यायकर्तुर्न्यस्मात्समुद्भूतं परसमुत्थं, तत्र बहुवक्तव्यत्वात्प्रथमतः परसमुत्थमेव प्रतिपाद्यते, तच्च पञ्चविधं,
तद्यथा—संयमघाति—संयमौपघातिकं १ औत्पातिकं—उत्पातनिमित्तं २ सदैवं—देवताप्रयुक्तं ३ व्युद्ग्रहः—संग्रामः ४ शारीरं च—
शरीरसंभवं ५, एतेषु च पञ्चस्वल्पस्वाध्यायिकेषु स्वाध्यायं विदधतः साधोस्तीर्थकृदाज्ञाभङ्गादयो दोषा भवन्ति । तत्र संयमे—
संयमोपघातविषयमस्वाध्यायिकं त्रिविधं—महिका सच्चित्तरजो वर्षं चेति । त्रीनपि भेदान् क्रमेण व्याख्यानयति—‘मही’त्यादि, महिका
गर्भमासे पतन्ती धूमरी प्रतीता, गर्भमासो नाम कार्तिकादियौवन्मासमासः, सा च पतनसमकालमेव सर्वमष्कायभावितं
करोति, सच्चित्तरजो नाम व्यवहारसचित्ता अरण्यवातोद्धृता श्रृङ्गा धूलिः, तच्च सच्चित्तरजो वर्णत ईषदाताम्रं दिगन्तरेषु
दृश्यते, गाथायां पुंस्त्वं प्राकृतत्वात्, तदपि निरन्तरपातेन त्रयाणां दिनानां परतः सर्वं पृथ्वीकायभावितं करोति, वर्षस्य
पुनरुचयः प्रकारा भवन्ति, तानेवाह—‘बुब्बुय’ति यत्र वर्षं निपतति पानीयमध्ये बुद्बुदाः—तोयशलाकारूपा उत्तिष्ठन्ति तद्वर्ष-
मप्युपचाराद् बुद्बुदमित्युच्यते, तद्वर्जं—तैर्बुद्बुदैर्वर्जितं द्वितीयं वर्षं, तृतीयं ‘फुसिअय’ति जलस्पृशिका निपतन्त्यः, तत्र बुद्बुदे

वर्षे निपतति यामाष्टकादूर्ध्वं, अन्ये तु व्याचक्षते—प्रयाणां दिनानां परतः, तद्वर्जं पञ्चानां दिनानां परतः, जलस्पर्शिकारूपे सप्तानां दिनानां परतः सर्वमप्यायस्पृष्टं भवति । अथ संयमधातिभेदानां सर्वेषामपि चतुर्विधं परिहारमाह—“द्वे” इत्यादि, द्वये—द्वयतस्तदेवास्वाध्यायिकं महिका सचित्तरजो वर्षं वा वर्ज्यन्ते, क्षेत्रे यावति क्षेत्रे महिकादि पतति तावत्क्षेत्रं, कालतो ‘जच्चिरं’ यावन्तं कालं पतति तावन्तं कालं, भावे—भावतो मुक्त्वा उच्छ्वांसमुन्नेषं च, तद्वर्जने जीवितव्यव्याघातसंभवात्, शेषं—स्थानादिकं आदिशब्दाद्गमनागमनप्रतिलेखनादिपरिमहः कायिकीं चेष्टां भाषां च वर्जयन्ति, इह च न निष्कारणेन कामपि लेशतोऽपि चेष्टां कुर्वन्ति, ग्लानादिकारणे तु समापतिते यतनया हस्तसंज्ञया अक्षिसंज्ञया अङ्गुलीसंज्ञया वा व्यवहरन्ति पोतावरिता वा भाषन्ते वर्षाकल्पावृताश्च गच्छन्तीति । गतं संयमोपघाल्यस्वाध्यायिकं इदानीमौत्पातिकमाह—“पंसू ये”त्यादि, अत्र वृष्टिशब्दः प्रत्येकममिसंबध्यते, पांशुवृष्टौ मांसवृष्टौ रुधिरवृष्टौ केशवृष्टौ शिलावृष्टौ च, तत्र पांशुवृष्टिर्नाम यदचित्तं रजो निपतति, मांसवृष्टिर्मांसखण्डानि पतन्ति, रुधिरवृष्टिर्न रूधिरविन्दवः पतन्ति, केशवृष्टिर्धृदुपरिभागात्केशाः पतन्ति, शिलावृष्टिः—पाषाणनिपतनं करकादिशिलावर्षमित्यर्थः, तथा रजउद्धाते—रजखलासु विक्षु सूत्रं न पठ्यते, शेषाः सर्वा अपि चेष्टाः क्रियन्ते, तत्र मांसे रुधरे च पतति एकमहोरात्रं वर्ज्यते, अवशेषे—पांशुवृष्ट्यादौ यावच्चिरं—यावन्तं कालं पांशुप्रभृति पतति तावन्तं कालं सूत्रं—नन्धादि न पठ्यते, शेषकालं तु पठ्यते । सम्प्रति पांशुरजउद्धातयोर्व्याख्यानमाह—“पंसू”इत्यादि, पांशवो नाम धूमाकारमापाण्डुरभचित्तरजः, रजउद्धातो रजखला दिशो यासु सतीषु समन्ततोऽन्धकारमिव दृश्यते, तत्र पांशुवृष्टौ रजउद्धाते वा सवाते निर्वाते च पतति यावत्पतनं तावत्सूत्रं परिहरन्ति । ॥ ५४ ॥ गतमौत्पातिकं, इदानीं सदेवमाह—“गंधर्वे”त्यादि, गन्धर्वनगरं नाम यच्चक्रवर्त्योदिनगरस्योत्पातसूचनाय संध्यासमये तस्य नमस्त्योपरि द्वितीयं नगरं प्राकाराट्टालकादिसंस्थितं दृश्यते, “दिस”ति दिग्दाहः, विद्युत्—तडित् उल्का—सरेखा प्रकाशयुक्ता वा गर्जितं—जीमूतध्वनिः यूपको—वक्ष्यमाणलक्षणः यक्षादीप्तं नाम—एकस्यां दिशि अन्तराऽन्तरा यद् दृश्यते विद्युत्सदृशः प्रकाशः, एतेषु मध्ये गन्धर्वनगरादिकमेकैकां पौरुषी हन्ति, एकैकं प्रहरं यावत्स्वाध्यायो न विधीयते इति भावः, गर्जितं पुनः द्विपौरुषी हन्ति, इह च गन्धर्वनगरं नियमात् सदेवम्, अन्यथा तस्याभावात्, शेषकाणि तु दिग्दाहादीनि भाज्यानि—कदाचित्स्वाभाविकानि भवन्ति कदाचिद्देवकृतानि, तत्र स्वाभाविकेषु स्वाध्यायो न परिह्रियते, किंतु देवकृतेषु, परं येन कारणेन स्फुटं वैविच्येन तानि न ज्ञायन्ते तेन तेषामविशेषेण परिहारः, उक्तं च—“गंधर्वनगरं नियमा सादिव्वं सेसगाणि भइयाणि । जेण न नज्जंति फुडं तेण उ तेसिं तु परिहारो ॥ १ ॥” [गन्धर्वनगरं नियमात् सदेवं शेषकाणि भक्तानि । येन न ज्ञायन्ते स्फुटं तेन तु तेषां परिहार एव ॥ १ ॥] अथ दिग्दाहादिव्याख्यानमाह—“दिसी”त्यादि, दिशि—पूर्वादिकायां छिन्नमूलो दाहः—प्रज्वलनं दिग्दाहः, किमुक्तं भवति ?—अन्यतमस्यां दिशि महानगरं प्रदीप्तमिवोपरि प्रकाशोऽधस्तादन्धकार इति दिग्दाहः, उल्का पृष्ठतः सरेखा प्रकाशयुक्ता वा तारकस्येव पातः, यूपको नाम शुक्लपक्षे त्रीणि दिनानि यावद्, द्वितीयस्यां तृतीयस्यां चतुर्थ्यां चेत्यर्थः, सन्ध्याच्छेदः—सन्ध्याविभागः स आश्रियते येन स सन्ध्याच्छेदावरणश्चन्द्रः, इयमत्र भावना—शुक्लपक्षे द्वितीया-तृतीयाचतुर्थीरूपेषु त्रिषु दिनेषु सन्ध्यागतश्चन्द्र इति कृत्वा सन्ध्या न विभाव्यते ततस्तानि शुक्लपक्षे त्रीणि दिनानि यावच्चन्द्रः सन्ध्याच्छेदावरणः स यूपक इति, एतेषु त्रिषु दिनेषु प्रादोषिकं कालं न गृह्णन्ति प्रादोषिकीं च सूत्रपौरुषीं न कुर्वन्ति, सन्ध्याच्छेदाविभावेन कालवेलापरिज्ञानाभावादिति, न केवलं अमूनि सदेवानि, किंत्वन्यान्यपि, तान्येवाह—“चंदी”त्यादि, चन्द्रस्य—चन्द्रविमानस्योपरागो—राहुविमानतेजसोपरश्चनं चन्द्रोपरागो ग्रहणमित्यर्थः, एवं सूर्योपरागोऽपि, ततश्चन्द्रोपरागो सूर्योपरागो च तद्दिनेऽपगते इति वाक्यशेषः, तथा सांभे निरभे वा नभसि व्यन्तरकृतो महार्गजितसमो ध्वनिर्निर्घातः, गर्जितस्येव विकारो गुञ्जावद्गुञ्जमानो महाध्वनिर्गुञ्जितं, तस्मिन्निर्घाते गुञ्जिते च प्रत्येकमहोरात्रं यावत्स्वाध्यायपरिहारः, अयं चात्र विशेषः—यस्यां वेलायां निर्घातो गुञ्जितं वाऽधिकृते दिनेऽभवत् द्वितीयेऽपि दिने यावत्सैव वेला प्राप्ता भवति तावदस्वाध्याय एव, उक्तं च—“निग्घायगुञ्जिएसुं विसो—विइयदिणे जाव सा वेला अहोरत्तच्छेएण ण छिज्जइ, जहा अनेसु भसज्जाइएसु” इति । “संज्ञाचेउ”ति चतस्रः संध्यास्तिस्रो रात्रौ, तथा—प्रस्थिते सूर्ये अर्धरात्रे प्रभाते च, चतुर्थी दिनस्य मध्यभागे, एतासु चतसृष्वपि सन्ध्यासु स्वाध्यायो न विधीयते, शेषक्रियाणां तु प्रतिलेखनादीनां तु न प्रतिषेधः, “पाडिबइ”ति प्रतिपद्ग्रहणेन प्रतिपत्पर्यन्ताश्चत्वारो महामहाः सूचिताः, ततश्चतुर्णां महामहानां चतसृषु प्रतिपत्सु तथैव स्वाध्याय एव न क्रियते, न शेषक्रियाणां प्रतिषेधः “जं जहिं सुगिम्हए नियम”ति, एवमन्योऽपि य उत्सवः पशुवधादिबहुलो यस्मिन् ग्रामनगरादौ यावन्तं कालं प्रवर्तते स तत्र तावन्तं कालं वर्जनीयः, सुधीष्मकः—चैत्रमासभावी पुनर्महामहः सर्वेषु देशेषु शुक्लपक्षप्रतिपद् आरभ्य चैत्रपौर्णमासीप्रतिपत्पर्यन्तो नियमात् प्रसिद्ध इति । के पुनस्ते चत्वारो महामहाः, तत्र सूत्रकदाह—“आसाढी”त्यादि, आषाढी—आषाढपौर्णमासीमह इन्द्रमहः—अश्वयुक्पौर्णमासी कार्तिकी—कार्तिकपौर्णमासी सुधीष्मकः—चैत्रपौर्णमासी, खलुशब्दस्यावधारणार्थत्वादेव चत्वारो महान्तः—सर्वातिशायिनो महा—उत्सवा महामहा बोद्धव्याः, एतेषां च चतुर्णां महामहानां मध्ये यो महामहो यस्मिन् देशे यतो दिवसादारभ्य यावन्तं कालं प्रवर्तते तस्मिन् देशे ततो दिवसादारभ्य तावन्तं कालं न स्वाध्यायं कुर्वन्ति, इह च यद्यपि सर्वेऽपि महामहाः पौर्णमासीपर्यन्ता एव प्रसिद्धास्तथापि क्षणानुवृत्तिसंभवेन प्रतिपदोऽन्यवश्यं वर्जनीयाः, अत एवाह—“जाव पाडिबइ”ति गतार्थः । सम्प्रति जघन्यत उत्कर्षतश्च चन्द्रोपरागं सूर्योपरागं चाधिकृत्य स्वाध्यायविघातकालमानमाह—“उकोसेणे”त्यादिगाथाद्वयं, चन्द्र उत्कर्षतो द्वादशपौरुषी हन्ति जघ-

न्यतस्त्वष्टौ, कथमिति चेदुच्यते—उद्गच्छन्मन्त्रमा राहुणा गृहीतः, ततश्चतस्रः पौरुषी रात्रेर्हन्ति चतस्र आगामिनो दिवसस्य एवमष्टौ, द्वादश पुनरेवं—प्रभातकाले चन्द्रमाः समग्रहण एवास्तमुपगतः ततश्चतस्रः पौरुषीर्दिवसस्य हन्ति चतस्र आगामिन्या रात्रेश्चतस्रो द्वितीयस्य दिवसस्य, अथवा औत्पातिकप्रहणेन सर्वरात्रिकं ग्रहणं सञ्जातं समग्र एव निमग्नः, तत्र संदूषितरात्रेश्चतस्रः पौरुषीरन्यत्राहोरात्रं, अथवा अभ्रच्छन्नतया विशेषपरिज्ञानाभावाच्च न ज्ञातं कस्यां वेलायां ग्रहणं? प्रभाते च समग्रो निमज्जन् दृष्टस्ततः समग्रा रात्रिः परिहृता अन्यत्राहोरात्रमिति द्वादश। तथा सूर्यो जघन्येन द्वादश पौरुषीर्हन्ति उत्कर्षतो द्वावष्टौ—षोडश पौरुषीरित्यर्थः, कथमिति चेदुच्यते—सूर्यः समग्र एवास्तमुपयातः, ततश्चतस्रः पौरुषी रात्रेर्हन्ति चतस्र आगामिनो दिवसस्य चतस्रस्ततः परस्या रात्रेरेवं द्वादश, षोडश पुनरेवं—सूर्य उद्गच्छन् राहुणा गृहीतः सकलं च दिवसमुत्पातवशात्समग्रः स्थित्वा समग्र एवास्तं गतः, ततश्चतस्रः पौरुषीर्दिवसस्य हन्ति चतस्र आगामिन्या रात्रेश्चतस्रोऽपरदिवसस्य ततोऽपि चतस्रोऽपरस्या रात्रेः एवं षोडश पौरुषीर्हन्ति समग्र उद्गतः समग्र एवास्तमितः, तथा चोक्तम्—“एयं उग्गच्छन्तगहिण सग्गहनिवुद्धे दद्वब्ब” मिति, कथमिति चेदुच्यते—“सुराई जेण होतऽहोरत्त”ति सूर्यादयो येनाहोरात्राः, यतः सूर्यादिरहोरात्रस्ततो दिनमुक्ते सूर्ये स एव दिवसः सैव च रात्रिरस्वाध्यायिकतया परिह्रियन्ते, चन्द्रे तु तस्यामेव रात्रौ मुक्ते यावदपरश्चन्द्रो नोदेति तावदस्वाध्याय इति सैव रात्रिरपरं च दिनमित्येवमहोरात्रमस्वाध्यायः, अन्ये पुनराहुः आचीर्णमिदं—चन्द्रो रात्रौ गृहीतो रात्रावेव मुक्तस्तस्या एव रात्रेः शेषं वर्जनीयं, यस्मादागामिसूर्योदये समाप्तिरहोरात्रस्य जाता, सूर्योऽपि यदि दिवा गृहीतो दिवैव च मुक्तस्ततस्तस्यैव दिवसस्य शेषं रात्रिश्च वर्जनीयेति। गतं सदैवमस्वाध्यायिकं, इदानीं व्युद्ग्रहजमाह—“वुग्गहे”त्यादि गाथाद्वयं, व्युद्ग्रहे—परस्परविग्रहे दण्डिकादीनां, आदिशब्दास्तेनापत्यादीनां च परस्परं विग्रहेऽस्वाध्यायः, इयमत्र भावना—द्वौ दण्डिकौ सस्कन्धावारौ परस्परं संग्रामं कर्तुकामौ यावन्नोपशान्त्यतस्तावत्स्वाध्यायं कर्तुं न कल्पते, एवं द्वयोः सेनाधिपत्योर्द्वयोर्वा तथाविधप्रसिद्धिपात्रयोः स्त्रियोः परस्परं व्युद्ग्रहे वर्तमाने अथवा मल्लयुद्धे तथा द्वयोर्माम्योः परस्परं कलहभावे बहवस्तरुणाः परस्परं लोष्टैर्युध्यन्ति यद्विवा बाहुयुद्धादिभिः स्वतो लोष्टादिभिर्वा परस्परं कलहे देशप्रसिद्धे रजःपर्वणि वा यावन्नोपशमो भवति सेनाधिपादिव्युद्ग्रहस्य तावदस्वाध्यायः, किं कारणमिति चेदुच्यते तत्र वानमन्तराः कौतुकेन स्वस्वपक्षेण समागच्छन्ति ते छलयेयुः, भूयसां च लोकानामप्रीतिर्यथा वयमेवं भीता वर्तमाने कामप्यापदं प्राप्स्यामः एते च श्रमणका निर्दुःखाः सुखं पठन्ति, तथा दण्डिके कालगते ‘अणरायण य’ति यावदन्यो राजा नाभिषिक्तो भवति तावत्प्रजानां महान् संक्षोभो भवति तस्मिन् संक्षोभे सति स्वाध्यायो न कल्पते, सभयं—स्तेच्छादिभयाकुलं तस्मिन्नपि स्वाध्यायो न कर्तव्यः, एतेषु सर्वेषु व्युद्ग्रहादिष्वस्वाध्यायविधिमाह—“जच्चिरऽनिदोच्चऽहोरत्त”ति व्युद्ग्रहादिषु यच्चिरं—यावन्तं कालं ‘अनिदोच्चं’ इत्यनिर्भयमस्वास्थ्यमित्यर्थः, तावन्तं कालमस्वाध्यायः, स्वस्तीभवनानन्तरमप्येकमहोरात्रं परिहृत्य स्वाध्यायः कर्तव्यः, उक्तं च—“निहोषीभूएवि अहोरत्तमेगं परिहरित्ता सज्झाओ कीरइ” इति। इह ‘संस्वोमे दंढिए य कालगए’ इत्यनेनान्यदपि सूचितमस्ति ततस्तदभिधित्सुराह—“तद्विवसे”त्यादि, भोजिके—ग्रामस्वामिनि आदिशब्दाद्वर्ष्यमाणमहत्तरादिपरिग्रहः—सप्तानां गृहाणामन्तः—मध्ये कालगते सति तद्विवसमहोरात्रं यावदस्वाध्यायः—स्वाध्यायपरिहारः, प्रसङ्गादन्यदपि प्रतिपादयति—“अणाहस्स” इत्यादि, कोऽप्यनाथो हस्तशताभ्यन्तरे मृतः तस्मिन्ननाथे हस्तशताभ्यन्तरे कालगते स्वाध्यायो न क्रियते, तत्रैवं यतना—शय्यातरस्थान्यस्य वा तथाविधस्य श्रावकस्य यथा वार्ता कथ्यते स्वाध्यायान्तरायमस्माकमनाथमृतकेन कृतमस्ति, ततः सुन्दरं भवति यदीदं छर्षते, एवमभ्यर्थितो यदि शय्यातरादिः परिष्ठापचेततः शुभं भवतीति स्वाध्यायः कार्यः, अथवा (च) शय्यातरादिर्न कोऽपि परिष्ठापयितुमिच्छति तदाऽन्यस्यां वसतौ प्रजन्ति, यद्यन्या वसतिर्नस्ति तदा रात्रौ सागारिकासंलोके वृषभास्तदनाथमृतकमन्यत्र प्रक्षिपन्ति, अथ तत्कलेवरं श्मश्रूगालादिभिः समन्ततो विकीर्णं ततः समन्ततो निभालयन्ति यद् दृष्टं तत्सर्वमपि त्यजन्ति इतरस्मिन् प्रयत्ने कृतेऽप्यदृष्टे अशठा इतिकृत्वा शुद्धाः, स्वाध्यायं कुर्वन्ति, अपि न प्रायश्चित्तभाज इति भावः। संप्रति ‘तद्विवसभोइयाई’ इत्यत्रोक्तमादिशब्दं व्याख्यानयति—“मयहरे”त्यादि, महत्तरके—ग्रामप्रधाने प्रकृते—ग्रामाधिकारनियुक्ते बहुपाक्षिके—बहुस्वजने, चकारात् शय्यातरे, अन्यस्मिन् वा प्राकृते मनुष्ये स्ववसत्यपेक्षया सप्तगृहाभ्यन्तरे मृते तद्विवसं—एकमहोरात्रमस्वाध्यायः, किं कारणमत आह—निर्दुःखा अमी इत्यप्रीत्या गर्हासंभवात्, ततो न पठन्ति, (शनैर्वा पठन्ति) यथा न कोऽपि शृणोतीति, महिलारुदितशब्दोऽपि यावत् श्रूयते तावन्न पठन्ति। गतं व्युद्ग्रहजं, इदानीं शारीरिकस्यावसरः, तच्च द्विविधं—मानुषं तैरश्वं च, तत्र तैरश्वं त्रिधा—जलजं—मत्स्यादितिर्यग्भवं एवं गवादीनां स्थलजं मयूरादीनां च खजं, पुनर्जलजादिकं प्रत्येकं द्रव्यादिभेदतश्चतुर्विधं, तानेव द्रव्यादीन् चतुरो भेदानाह—‘तिरी’त्यादि, द्रव्ये—द्रव्यतत्त्वार्थकपञ्चेन्द्रियाणां जलजादीनां रुधिरादिद्रव्यमस्वाध्यायिकं, न विकलेन्द्रियाणां, क्षेत्रे—क्षेत्रतः षष्टिहस्ताभ्यन्तरे परिहरणीयं, न परतः, अथ तस्यानं तैरश्चेन पौद्गलेन—मांसेन समन्ततः काककुक्कुरादिभिर्विक्षिप्तेनाकीर्णं—व्याप्तं तदा यदि स ग्रामस्तर्हि तस्मिन् तिसृभिः कुरध्यामिरन्तरिते विकीर्णे पौद्गले स्वाध्यायः क्रियते, अथ नगरं तदा तत्र यस्यां राजा सबलवाहनो गच्छति देवयानो रथो वा विविधानि वा वाहनानि गच्छन्ति तथा महत्याऽप्येकया रथ्यया अन्तरिते स्वाध्यायः कार्यः, अथ स ग्रामः समस्तोऽपि विकीर्णेन पौद्गलेनाकीर्णो विद्यते न तिसृभिः कुरध्यामिरन्तरितं तत्पौद्गलमवाप्यते तदा ग्रामस्य बहिः स्वाध्यायो विधेयः। गता क्षेत्रतो मार्गणा, सम्प्रति कालतो भावतश्च तामाह—‘काले’त्यादि, काले—कालतस्तजलजादिगतं रुधिरादि संभवकालादारभ्य तिस्रः

पौरुषीर्हन्ति, 'अद्वे'ति यत्र महाकायपञ्चैन्द्रियस्य मूषकादेर्मार्जारादिना मारणं तत्राष्टौ पौरुषीर्यावदस्वाध्यायः, गता कालतोऽपि मार्ज-
णा, भावत आह-भावे-भावतो नन्दादिकं सूत्रं न पठन्ति । अथवा जलजादिकं प्रत्येकं रुधिरादिभेदतश्चतुर्विधं, तद्यथा-शोणितं मांसं
चर्म अस्थि चेति, चत्वार्यप्येतानि प्रतीतानि । अत्रैव विशेषमाह-“अंतो”इत्यादि, यदि षष्ठेर्हस्तानां अन्तः-मध्ये मांसं धौतं-प्रक्षा-
लितं तदा तस्मिन् बहिर्नीतेऽपि यतस्ततस्तत्र नियमात् केचिदवयवाः पतिता भवन्ति ततस्तिष्ठः पौरुषीः परिहर्तव्यः स्वाध्यायः, एवं
पाकेऽप्यवसेयं, षष्ठिहस्तेभ्यो बहिः-परतः पुनः प्रक्षालिते पक्वे वा पिशिते स्वाध्यायः कर्तव्यः, न कश्चिद्दोषः, 'अद्वे'ति प्राग्य-
दुक्तं तदिदानीं भावयति-“महकाए अहोरत्तं”ति एतच्च प्रागेव व्याख्यातं, अत्रैके प्राहुः-यदि मार्जारादिना मूषकादिरविभिन्न एव
सन् मारितो मारयित्वा च गृहीत्वा अथवा गिलित्वा यदि ततः स्थानात्पलायते तदा पठन्ति साधवः सूत्रं, न कश्चिद्दोषः, अन्ये नेच्छन्ति
यतः कस्तं जानाति अविभिन्नो मिन्नो वा मारित इति, अपरे पुनरेवमाहुः-यत्र मार्जारादिः स्वयं मृतोऽन्येन वा केनाप्यविभिन्न एव
सन्मारितस्तत्र यावत्तत्कलेवरं न मिथ्यते तावन्नास्वाध्यायिकं, विभिन्ने त्वस्वाध्यायिकमिति, तदेतदसमीचीनं, यतश्चर्मादिभेदतश्चतुर्विध-
मस्वाध्यायिकं तस्मादविभिन्नेऽप्यस्वाध्याय एव, 'रत्ते वृद्धे य सुद्धे'ति यत्तत्र षष्ठिहस्ताभ्यन्तरे पतितं रक्तं-रुधिरं तेनावकाशेन पानी-
यप्रवाह आगतस्तेन व्युद्धं तदा पौरुषीत्रयमध्येऽपि शुद्धमस्वाध्यायिकमिति स्वाध्यायः कार्यः । तैरस्वाध्यायिकप्रस्तावादप्यह-
'अण्डगे'त्यादि, षष्ठिहस्ताभ्यन्तरे अण्डके पतिते यदि तदण्डकमभिन्नमद्याप्यस्ति तदा तस्मिन्नुज्झिते स्वाध्यायः कल्पते, अथ पतितं
सत्तदण्डकं मित्रं तस्य च कललबिन्दुर्भूमौ पतितस्तदा न कल्पते, न च भूमिं स्वनन्ति, इतरथा-भूमिस्वनने यदि तदस्वाध्या-
यिकमपनयन्ति तथापि तिस्रः पौरुषीर्यावदस्वाध्यायः, अथ कल्पे पतितं सत्तदण्डकं मित्रं कललबिन्दुर्वा तत्र लग्नस्तदा तस्मिन् षष्ठिह-
स्तेभ्यः परतो बहिर्नीत्वा धौते कल्पते, अण्डकबिन्दोरसृग्बिन्दोर्वाऽस्वाध्यायिकस्य प्रमाणं यत्र मक्षिकापादा निमज्जन्ति, किमुक्तं भवति ?-
यावन्मात्रे मक्षिकापादो निमज्जति तावन्मात्रेऽप्यण्डकबिन्दौ रुधिरबिन्दौ वा भूमौ पतितेऽस्वाध्यायः । किंच-“अजराउ”इत्यादि, अज-
रायुः-जरायुरहिता हस्तिन्यादिका प्रसूता तिस्रः पौरुषीः स्वाध्यायं हन्ति, अहोरात्रं छेदं मुक्त्वा-अहोरात्रे तु छिन्ने आसन्नायामपि
प्रसूतायां कल्पते स्वाध्यायः, जरायुजादीनां पुनर्गवादीनां यावज्जरायुर्लम्बते तावदस्वाध्यायः, जरायौ पतितेऽपि सति तदनन्तरं
तिस्रः पौरुषीर्यावदस्वाध्यायः, तथा राजपथे यद्यस्वाध्यायिकबिन्दवः पतितास्तदा कल्पते स्वाध्यायः, किं कारणमिति चेदुच्यते
यत्तत्स्वयोगत आगच्छतां गच्छतां च मनुष्यतिरश्चां पदनिपातैरेवोत्क्षिप्तं भवति, जिनाज्ञा चात्र प्रमाणमतो न कश्चित् दोषः, अथ
पुनस्तदस्वाध्यायिकं तैरश्चं राजपथादन्यत्र षष्ठिहस्ताभ्यन्तरे पतितं तदा तस्मिन् व्युद्धे वर्षोदकेन उपलक्षणमेतत् दग्धे वा प्रदीपनकेन
शुद्ध्यति स्वाध्यायः । गतं तैरश्चमधुना मानुषमाह-“माणुस्ते”त्यादि, मानुषमस्वाध्यायिकं चतुर्धा-चर्म रुधिरं मांसं अस्थि च, एते-
ष्वस्थि मुक्त्वा शेषेषु सत्सु क्षेत्रतो हस्तशताभ्यन्तरे न कल्पते स्वाध्यायः कालतोऽहोरात्रं, 'परियावन्नविवर्णे'ति मानुषं तैरश्चं वा यद्-
धिरं तद्यदि पर्यापन्नत्वेन-परिणामान्तरापन्नत्वेन स्वभावाद्गर्णाद्विवर्णीभूतं भवति खदिरकल्कसदृशं तदा तदस्वाध्यायिकं न भवतीति
क्रियते तस्मिन् पतितेऽपि स्वाध्यायः, 'सेस'ति पर्यापन्नं विवर्णं मुक्त्वा शेषमस्वाध्यायिकं भवति, 'तिग'ति यदविरताया मासे २ आर्त-
वमस्वाध्यायिकमागच्छति तत्स्वभावतस्त्रीणि दिनानि गलति, ततस्तानि त्रीणि दिनानि यावदस्वाध्यायः, त्रयाणां दिवसानां परतोऽपि
कस्याश्चिद्गलति परं न तदार्तवं भवति किंतु तन्महारक्तं नियमात् पर्यापन्नं विवर्णं भवतीति नास्वाध्यायिकं गण्यते, तथा यदि प्रसूताया
दारको जातस्तदा सप्त दिनान्यस्वाध्यायिकं अष्टमे दिवसे कर्तव्यः स्वाध्यायः, अथ दारिका जाता तर्हि सा रक्तोत्कटेति तस्यां जावा-
यामष्टौ दिनान्यस्वाध्यायः, नवमे दिने स्वाध्यायः कल्पते । एममेव गायत्रयव्यं व्याचिख्यासुराह-“रन्तु”इत्यादि, निषेककाले यदि
रक्तोत्कटता तदा स्त्री इति तस्यां जातायां दिनान्यष्टावस्वाध्यायः, दारकः शुक्राधिकस्ततस्तस्मिन् जाते सप्त दिनान्यस्वाध्यायः, तथा
स्त्रीणां त्रयाणां दिनानां परतस्तन्महारक्तमनार्तवं भवति ततो न गणनीयं । अस्थि मुक्त्वेति यत्पूर्वमुक्तं तस्येदानीं विधिमाह-“दंते”
इत्यादि, यत्र हस्तशताभ्यन्तरे दारकादीनां दन्तः पतितो भवति तत्र प्रयत्नतो निमालनीयः, यदि दृश्यते तदा परिष्ठाप्यः, अथ सम्य-
ग्मृग्यमाणैरपि न दृष्टस्तदा शुद्धमिति कल्पते स्वाध्यायः, अन्ये तु भ्रुवते-तस्यावहेठनार्थं कायोत्सर्गः करणीयः, दन्तं मुक्त्वा शेषे अङ्गो-
पाङ्गसम्बन्धिन्यस्थिनि हस्तशताभ्यन्तरे पतिते द्वादश वर्षाणि न कल्पते स्वाध्यायः, अथास्थीन्यग्निना दग्धानि तदा हस्तशताभ्यन्तरे
स्थितेष्वपि तेषु नैव क्रियते स्वाध्यायस्य-वाचनादेः परिहारः, अनुप्रेक्षा तु न कदाचनापि प्रतिषिद्ध्यते इति २६८ ॥ ५० ॥ ५१ ॥
॥ ५२ ॥ ५३ ॥ ५४ ॥ ५५ ॥ ५६ ॥ ५७ ॥ ५८ ॥ ५९ ॥ ६० ॥ ६१ ॥ ६२ ॥ ६३ ॥ ६४ ॥ ६५ ॥ ६६ ॥ ६७ ॥ ६८ ॥
॥ ६९ ॥ ७० ॥ ७१ ॥ इदानीं 'नंदीसरदीवड्डिय'इत्येकोनसप्तत्यधिकद्विशततमं द्वारमाह-

विक्खंभो कोडिसयं तिसड्ढिकोडी उलक्खतचुलसीई । नंदीसरो पमाणंगुलेण इयजोयणपमाणो
॥ ७२ ॥ एयंतो अंजणरयणसामकरपसरपूरिओवंता । बालतमालवणावल्लिजुयव घणपडलकलि-
यव ॥ ७३ ॥ चउरो अंजणगिरिणो पुवाइदिसासु ताणमेक्केको । चुलसीसहस्सउच्चो ओगाढो
जोयणसहस्सं ॥ ७४ ॥ जुम्मं । मूले सहस्सदसगं विक्खंभे तस्स उवरि सयदसगं । तेसु घणमणिमयाई
सिद्धाययणाणि चत्तारि ॥ ७५ ॥ जोयणसयदीहाई बावसरि ऊसियाई रम्माई । पन्नास वित्थ-

डाहं चउदुवाराहं सधयाहं ॥ ७६ ॥ पद्दहारं मणितोरणपेच्छामंडवविरायमाणहं । पञ्चघणुस्सय-
ऊसियअट्टुत्तरसयजिणजुयाहं ॥ ७७ ॥ मणिपेठिया महिंदज्झया य पोक्खरिणिया य पासेसुं ।
कंकेल्लिसत्तवन्नयचंपयचूयावणजुयाओ ॥ ७८ ॥ नंदुत्तरा य नंदा आणंदा नंदिवद्धणा नाम ।
पुक्खरिणीओ चउरो पुवंजणचउदिसिं संति ॥ ७९ ॥ विक्खंभायामेहिं जोयणलक्खप्पमाणजु-
त्ताओ । दसजोयणूसियाओ चउदिसितोरणवणजुयाओ ॥ ८० ॥ तासिं मज्झे दहिमुह मही-
हरा दुद्धदहियसियवन्ना । पोक्खरिणीकल्लोलाहणणोभवफेणपिण्डुव ॥ ८१ ॥ चउसट्टिसहस्सुचा
दसजोयणसहस्सवित्थडा सवे । सहसमहो उवगाढा उवरि अहो पल्लयागारा ॥ ८२ ॥ अंजण-
गिरिसिहरेसु व तेसुवि जिणमंदिराहं रुंदाहं । वावीणमंतरालेसु पव्वयदुगं दुगं अत्थि ॥ ८३ ॥ ते
रहकराभिहाणा विदिसिठिया अट्ट पउमरायाभा । उवरिट्ठियजिणिंदसिणाणजुसिणरससंगपिं-
गुव ॥ ८४ ॥ अचंतमसिणफासा अमरेसरविंदविहियआवासा । दसजोयणसहसुचा उव्विद्धा गाउ-
यसहस्सं ॥ ८५ ॥ झल्लरिसंठाणठिया उच्चत्तसमाणवित्थडा सवे । तेसुवि जिणभवणाहं नेयाहं ज-
हुत्तमाणहं ॥ ८६ ॥ दाहिणदिसाएँ भद्दा विसालवावी य कुमुयपुक्खरिणी । तह पुंडरीगिणी
मणितोरणआरामरमणीया ॥ ८७ ॥ पुक्खरिणी नंदिसेणा तहा अमोहा य वावि गोथूभा । तह
य सुदंसणवावी पच्छिमअंजणचउदिसासु ॥ ८८ ॥ विजया य वेजयंती जयंति अपराजिया उ वावी-
ओ । उत्तरदिसाएँ पुव्वसवावीमाणा उ बारसवि ॥ ८९ ॥ सव्वाओ वावीओ दहिमुहसेलाण ठाण-
भूयाओ । अंजणगिरिपमुहं गिरितेरसगं विज्झइ चउदिसिंपि ॥ ९० ॥ इय वावन्नगिरीसरसिहर-
ट्ठियवीयरायबिम्बाणं । पूयणकए चउव्विहदेवनिकाओ समेह सया ॥ ९१ ॥

इतो जम्बूद्वीपादष्टमो वलयाकारः कामं कमनीयतया सकलसुरविसरानन्दी नन्दीश्वरो नाम द्वीपोऽस्ति, नन्दा—अत्युदारजितमन्दि-
रोद्यानपुष्करिणीपर्वतप्रभृतिप्रभूतपदार्थसार्थसमुद्भूतयाऽत्यद्भूतया समृद्धा ईश्वरः—स्फातिमान्दीश्वरः, स च विष्कम्भे—चक्रवालविष्क-
म्भतः एकं कोटिशतं त्रिषष्टिः कोट्यश्चतुरशीतिर्लक्षाः १६३८४००००० इत्येतावद्योजनप्रमाणः, योजनानि चात्र प्रमाणाङ्गुलनिष्प्रान्य-
वसेयानि । अथाञ्जनशैलादिवक्तव्यतामाह—‘एयन्तो’इत्यादि गाथात्रिकं, एतस्य नन्दीश्वरस्य द्वीपस्यान्तः—मध्यभागे पूर्वाद्विषु दिक्षु
एकैकस्यां दिशि एकैकभावेन चत्वारः सर्वात्मनाऽञ्जनरत्नमया अञ्जनगिरयः प्रवृत्ताः, तद्यथा—पूर्वस्यां दिशि देवरमणः दक्षिणस्यां निलो-
द्योतः पश्चिमायां स्वयंप्रभः उत्तरस्यां रमणीयः, उक्तं च—“पुव्वदिसिं देवरमणो निबुज्जोओ य दाहिणदिसाए । अवरदिसाएँ सयंपभ
रमणिज्जो उत्तरे पासे ॥ १ ॥” कथंभूतास्ते इत्याह—अञ्जनरत्नानां—कृष्णरत्नविशेषाणां ये श्यामाः करप्रसराः—प्रभापटलानि तैः पूरिताः—
परिपूर्णां नीता उपान्ताः—पर्यन्तभागा येषां ते तथा, एवंविधाश्चोत्प्रेक्ष्यन्ते—बालतमालवनावलीयुता इव—तरुणतरतमालतरुवनमण्डली-
वलयिता इव, तथा घनपटलकलिता इव—प्रावृषेण्यपयोदपङ्क्तियुक्ता इव, धाराधरा हि विविधोद्यानहृद्याः सजलजलदजालमालिनो हि
भवन्तीति, तथा तेषामञ्जनकपर्वतानामेकैकोऽञ्जनकः पर्वतः प्रत्येकं चतुरशीतियोजनसहस्राणि उच्चः—उच्छ्रितः एकं योजनसहस्रमवगाढो—
भूमिप्रविष्टः, तथा तस्यैकैकस्याञ्जनगिरेर्मूले—धरणितले सहस्रदशकं—दश योजनसहस्राणि भवन्ति विष्कम्भे—विस्तरतः, तदनन्तरं च
मात्रया मात्रया परिहीयमानस्य तस्य उपरि—पर्यन्तभागे शतदशकं—योजनसहस्रं विष्कम्भेन, एवं चैते चत्वारोऽप्यञ्जनगिरयो मूले वि-
स्तीर्णा मध्ये संक्षिप्ता उपरि च तनुकाः संवृताः, तेषु चाञ्जनगिरिषु घनमणिमयानि—नानाविधनिःसपन्नरत्ननिर्मितानि एकैकस्मिन्नेकैक-
सद्भावाच्चत्वारि सिद्धायतनानि—शाश्वतानि सिद्धानां वा—शाश्वतीनामर्हत्प्रतिमानामायतनानि सिद्धायतनानि भवन्ति । अथैतेषामेव प्रमा-
णादिप्रतिपादनायाह—‘जोयणे’इत्यादि गाथात्रयं, तानि सिद्धायतनानि योजनशतमेकं दीर्घाणि—पूर्वपश्चिमतः द्वासप्ततियोजनान्युच्छ्रि-
तानि रम्याणि—रमणीयानि पञ्चाशद्योजनानि विस्तृतानि—विस्तीर्णानि दक्षिणोत्तरतः, तथा एकैकस्यां दिशि एकैकसद्भावेन चत्वारि
द्वाराणि येषु तानि चतुर्द्वाराणि, सध्वजानि—सपताकानि, तथा प्रतिद्वारमेकैकस्मिन् द्वारे मणयः—चन्द्रकान्तादिरत्नविशेषास्तन्निष्पन्नैस्तोरणैः,
प्रेक्षा—प्रेक्षणकं तदर्थं मण्डपाः—प्रेक्षामण्डपास्तैश्च प्रसिद्धस्वरूपैर्विशेषेण राजमानानि—शोभमानानि, तथा पञ्चधनुःशतसमुच्छ्रितैरष्टोत्तर-
शतसङ्ख्यैः ऋषभवर्धमानचन्द्राननवारिषेणारूपैर्जिनैः शाश्वतप्रतिमाभिर्युतानि—संयुक्तानि । तेषां सिद्धायतनानां मध्ये मणिमयः—सर्वा-
त्मना रत्नमयः पीठिका—वेदिकाः प्रवृत्ताः, तासामुपरि महेन्द्रध्वजाः, महेन्द्रा इत्यतिमहान्तः समयभाषया ते च ते ध्वजाश्चेति, अथवा
महेन्द्रस्यैव—शक्रादेर्ध्वजा महेन्द्रध्वजाः, तेषां च पुरतः प्रत्येकं योजनशतायामाः पञ्चाशद्योजनविष्कम्भा दशयोजनोद्वेधाः पुष्करिण्यो—
वाप्यः प्रवृत्ताः, ताश्च पार्श्वेषु चतसृषु दिक्षु कङ्केलिसप्तपर्णचम्पकचूतवनयुक्ताः, तत्र पूर्वस्यां दिशि अशोकवनं दक्षिणस्यां सप्तच्छदवनं
पश्चिमायां चम्पकवनं उत्तरस्यां च सहकारवनमिति । उक्ता अञ्जनगिरिवक्तव्यता, अथ पुष्करिणीवक्तव्यतामाह—‘नन्दु’इत्यादि गाथाद्वयं,
तेषु चतुर्षु अञ्जनगिरिषु मध्ये योऽसौ पूर्वः—पूर्वदिग्भावी अञ्जनगिरिस्तस्य चतुर्दिशि—चतसृषु दिक्षु लक्षमेकं गत्वा चतस्रः पुष्करिण्यः
सन्ति, तद्यथा—पूर्वस्यां नन्दोत्तरा दक्षिणस्यां नन्दा अपरस्यां आनन्दा उत्तरस्यां नन्दिवर्धना च, ताश्च विष्कम्भायामाभ्यां योजन-

लक्षप्रमाणयुक्ता दश योजनान्युच्छ्रिता—उद्विद्धाः, तथा चतसृषु दिक्षु नानामणिमयस्तम्भसंनिविष्टैरुत्तुङ्गैस्तोरणैः पूर्वादिविष्कम्भेणाशो-
कसप्तच्छदचम्पकचूतवनेषु युक्ताः—परिक्षिताः । एवं शेषाञ्जनगिरिसम्बन्धिनीनामपि पुष्करिणीनां वाच्यं । तासां मध्ये—बहुमध्यदे-
शभागे सर्वात्मना स्फटिकमया दधिमुखनामानो महीधराः—पर्वताः सन्ति, ते च दुग्धदधिवत् सितः—श्वेतो वर्णः—कान्तिर्येषां ते तथा,
अतश्चोत्प्रेक्ष्यन्ते—पुष्करिणीनां—वापीनां ये कल्लोलाः—समुल्लसन्तस्तरङ्गास्तेषां यदाहननं—परस्परं प्रतिस्फालनं तत्समुद्भूताः फेनपिण्डा इव ।
एते दधिमुखपर्वताः सर्वेऽपि चतुःषष्टियोजनसहस्राण्युच्छ्रिता दश योजनसहस्राणि विस्तीर्णाः एकं योजनसहस्रमधोऽवगाढाः उपर्यधश्च
सर्वत्र समाः अत एव पत्यङ्कसंस्थानसंस्थिताः । तेष्वपि दधिमुखपर्वतेषु रुन्द्राणि—विशालानि जिनमन्दिराणि—सिद्धायतनानि वक्तव्यानि,
यथाऽञ्जनगिरिशिखरेषु अञ्जनपर्वतोपरिवर्तिसिद्धायतनवक्तव्यतात्रापि वक्तव्येति भावः, तथैतासामेव वापीनामपान्तरालेषु द्वौ द्वौ पर्वतौ
स्तः । तत्स्वरूपमाह—‘ते’इत्यादि गाथात्रयं, पूर्वाञ्जनगिरेर्विदिक्षु व्यवस्थिता द्वयोर्द्वयोर्वाप्योरन्तराले बहिःकोणयोः प्रत्यासत्तौ प्रत्येकं
पर्वतद्वितयभावाद्वौ रतिकरनामानः पर्वताः सन्ति, ते च ‘पद्मरागाभाः’ पद्मरागः—शोणमणिविशेषस्तद्वाभा—प्रभा येषां ते तथा, अत
उत्प्रेक्ष्यन्ते—उपरिस्थिताः—तदुपरि वर्तमाना ये जिनेन्द्राः—शाश्वतप्रतिमास्तेषां यत् स्नानं—कुङ्कुमजलं तत्संपर्केतः पाटला इव, सर्वेऽपि चैते
रतिकराः प्रकामकोमलस्पर्शाः तथा सुरपतिसमूहकृतावासाः दश योजनसहस्राण्युच्छ्रिता गव्यूतसहस्रं—सार्धयोजनशतद्वयमुद्विद्धाः उच्च-
त्वसमानविस्तारा दशयोजनसहस्रविस्तीर्णा इत्यर्थः सर्वतः समा झल्लरीसंस्थानसंस्थिता इति, तेष्वपि रतिकरेषु यथोक्तमानानि पूर्वोक्तप्रमाणानि
जिनभवनानि ज्ञेयानि, तदेवमुक्ता पूर्वाञ्जनगिरिवक्तव्यता, एतदनुसारेण च शेषदिगञ्जनगिरीनामपि सर्वं वाच्यं, नवरं पुष्करिणीनां
नामसु विशेषः, तमेवाह—‘दाहिणे’इत्यादि गाथाचतुष्कं, दक्षिणस्यां दिशि दक्षिणाञ्जने इत्यर्थः—पूर्वस्यां दिशि भद्रा वापी दक्षिणस्यां
दिशि विशाला अपरस्यां दिशि कुमुदा उत्तरस्यां पुण्डरीकिणी, एताश्च सर्वा अपि मणिमयतोरणारामरमणीयाः । तथा पश्चिमाञ्जनगिरौ
पूर्वस्यां दिशि नन्दिनेणा वापी दक्षिणस्याममोघा अपरस्यां गोस्तूभा उत्तरस्यां सुदर्शना तथोत्तराञ्जनगिरौ पूर्वस्यां दिशि विजया दक्षिणस्यां
वैजयन्ती अपरस्यां जयन्ती उत्तरस्यामपराजिता, द्वादशानामप्यमूषां वापीनां प्रमाणादिकं सर्वं पूर्वाञ्जनगिरिवापीबद्धं वक्तव्यं, सर्वा अपि
षोडशाप्येता वाप्यो दधिमुखशैलानां स्थानभूताः—आधारभूता एव, एतासु वापीषु मध्यभागे दधिमुखशैला व्यवस्थिता इत्यर्थः, तदेवं
नन्दीश्वरद्वीपे चतसृष्वपि दिक्षु प्रत्येकमञ्जनगिरिप्रमुखं गिरित्रयोदशकं विद्यते, तथाहि—एकैकस्यां दिशि एकैकोऽञ्जनगिरिश्चत्वारो दधि-
मुखाः अष्टौ रतिकराः मिलिताश्च त्रयोदश, ते च चतसृष्वपि दिक्षु प्रत्येकमेतावतामद्रीणां सद्भावाच्चतुर्भिर्गुण्यन्ते, जाता द्विपञ्चाशद्गि-
रयः । साम्प्रतं सर्वोपसंहारमाह—‘इये’इत्यादि, इति—प्रागुक्तप्रकारेण द्विपञ्चाशत्सङ्ख्यागिरिशिखरेषु स्थितानां वीतरागबिम्बानां पूजाकृते
चतुर्विधो—भवनपतिव्यन्तरज्योतिष्कवैमानिकलक्षणो देवनिकायः—सुरसमूहः सदा—सर्वकालं समेति, इह च नन्दीश्वरवक्तव्यतायां बहु
वक्तव्यं तत्तु नोच्यते ग्रन्थगौरवभयात्, विशेषार्थिना च जीवाभिगमदिशास्त्राणि परिभाषनीयानि, यथात्र जीवाभिगमद्वीपसागर-
प्रज्ञप्तिग्रन्थविषयादिभ्यः किञ्चिदन्यथात्वं दृश्यते तन्मतान्तरमवसेयमिति २६९ ॥ ७२ ॥ ७३ ॥ ७४ ॥ ७५ ॥ ७६ ॥ ७७ ॥
॥ ७८ ॥ ७९ ॥ ८० ॥ ८१ ॥ ८२ ॥ ८३ ॥ ८४ ॥ ८५ ॥ ८६ ॥ ८७ ॥ ८८ ॥ ८९ ॥ ९० ॥ ९१ ॥ इदानीं ‘लङ्घीओ’ति
सप्तत्यधिकद्विशततमं द्वारमाह—

आमोसहि १ विप्पोसहि २ खेलोसहि ३ जल्लओसही ४ चेव । सवोसहि ५ संभिन्ने ६ ओही ७
रिउ ८ विउलमइलद्धी ९ ॥ ९२ ॥ चारण १० आसीविस ११ केवलिय १२ गणहारिणो य १३
पुवधरा १४ । अरहंत १५ चक्कवद्धी १६ बलदेवा १७ वासुदेवा १८ य ॥ ९३ ॥ खीरमहुसप्पिआ-
सव १९ कोट्टयबुद्धी २० पयाणुसारी २१ य । तह बीयबुद्धि २२ तेयग २३ आहारग २४ सीय-
लेसा २५ य ॥ ९४ ॥ वेउविदेहलद्धी २६ अक्खीणमहाणसी २७ पुलाया २८ य । परिणामतवव-
सेणं एमाई हुंति लद्धीओ ॥ ९५ ॥ संफरिसणमामोसो मुत्तपुरीसाण विप्पुसो बावि (वयवा) ।
अन्ने विडित्ति विट्ठा भासंति पइत्ति पासवणं ॥ ९६ ॥ एए अन्ने य बहू जेसिं सवेवि सुरहिणो-
ऽवयवा । रोगोवसमसमत्था ते हुंति तओसहिं पत्ता ॥ ९७ ॥ जो सुणइ सबओ मुणइ सबविसए
उ सबसोएहिं । सुणइ बहुएवि सहे भिन्ने संभिन्नसोओ सो ॥ ९८ ॥ रिउ सामन्नं तम्मत्तगाहिणी
रिउमई मणोनाणं । पायं विसेसविमुहं घडमेत्तं चित्तिं मुणइ ॥ ९९ ॥ विउलं वत्थुविसेसण
नाणं तग्गाहिणी मई विउला । चित्तिंमणुसरइ घडं पसंगओ पज्जवसएहिं ॥ १०० ॥ आसी
दाढा तग्गय महाविसाऽऽसीविसा दुविहभेया । ते कम्मजाइभेएण गेगहा चउविहविकप्पा ॥ १०१ ॥
खीरमहुसप्पिसाओवमाणवयणा तयासवा हुंति । कोट्टयधन्नसुनिग्गलसुत्तथा कोट्टबुद्धीया ॥ १०२ ॥
जो सुत्तपणं बहू सुयमणुधावइ पयाणुसारी सो । जो अत्थपणंऽत्थं अणुसरइ स बीयबुद्धी-
ओ ॥ १०३ ॥ अक्खीणमहाणसिया भिक्खं जेणाणियं पुणो तेणं । परिमुत्तं चिय खिज्जइ बहुए-
हिंवि न उण अन्नेहिं ॥ १०४ ॥ भवसिद्धियपुरिसाणं एयाओ हुंति भणियलद्धीओ । भवसिद्धियम-

हिलाणावि जसिय जायंति तं वोच्छं ॥५॥ अरहंतचक्रिकेसवबलसंभिन्ने य चारणे पुवा । गणहर-
पुलायआहारगं च न हु भवियमहिलाणं ॥ ६ ॥ अभवियपुरिसाणं पुण दस पुधिल्लाउ केवलित्तं
च । उज्जुमई विउलमई तेरस एयाउ न हु हुंति ॥ ७ ॥ अभवियमहिलाणंपि हु एयाओ हुंति
भणियलद्धीओ । महुखीरासवलद्धीवि नेय सेसा उ अविरुद्धा ॥ ८ ॥

लब्धिशब्दस्य प्रत्येकमसम्बन्धात् आमशौषधिलब्धिः विपुडौषधिलब्धिः खेलौषधिलब्धिः जलौषधिलब्धिः सर्वौषधिलब्धिः सम्भिन्नेति
'सूचकत्वात्सूत्रस्य' सम्भिन्नश्रोतोलब्धिः अवधिलब्धिः ऋजुमतिलब्धिः विपुलमतिलब्धिः चारणलब्धिः आशीविषलब्धिः केवलिलब्धिः गण-
धरलब्धिः पूर्वधरलब्धिः अर्हलब्धिः चक्रवर्तिलब्धिः बलदेवलब्धिः वासुदेवलब्धिः क्षीरमधुसर्पिराश्रवलब्धिः कोष्ठकबुद्धिलब्धिः पदानुसारिल-
ब्धिः तथा बीजबुद्धिलब्धिः तेजोलेख्यालब्धिः आहारकलब्धिः शीतलेख्यालब्धिः वैकुर्विकदेहलब्धिः अक्षीणमहानसीलब्धिः पुलाकलब्धिः,
एवमेता अष्टाविंशतिसङ्ख्याः आदिशब्दादन्याश्च जीवानां शुभशुभतरशुभतमपरिणामवशादसाधारणतपःप्रभावाच्च नानाविधलब्धयः ऋद्धिवि-
शेषा भवन्ति । अथैताः क्रमेण व्याचिख्यासुः पूर्व तावदामशौषध्यादिलब्धिपञ्चकं प्रपञ्चयितुमाह—'संफरिसे'त्यादि गाथाद्वयं, संस्पर्शनमा-
मर्शः स एवौषधिर्यस्यासावामशौषधिः—करादिसंस्पर्शमात्रादेव विविधव्याधिव्यपनयनसमर्थो लब्धिलब्धिमतोरभेदोपचारात् साधुरेवाम-
शौषधिरित्यर्थः, इदमत्र तात्पर्यं—यत्प्रभावात् स्वहस्तपादाद्यवयवपरामर्शमात्रेणैवात्मनः परस्य वा सर्वेऽपि रोगाः प्रणश्यन्ति सा आमशौ-
षधिः, 'मुत्तपुरीसाण विप्पुसो वावि'(ज्वरवा)त्तिमूत्रपुरीषयोर्विषुषः—अवयवाः इह विपुडुच्यते, 'विप्पुसो वाऽवि'त्ति पाठस्तु ग्रन्थान्तरे-
ष्वदृष्टत्वादुपेक्षितः, अथचावश्यमेतद्व्याख्यानेन प्रयोजनं तदेतत् व्याख्येयं—वाशब्दः समुच्चये अपिशब्द एवकारार्थो भिन्नक्रमश्च, ततो
मूत्रपुरीषयोरेवावयवा इह विपुडुच्यते इति, अन्ये तु भाषन्ते—विडित्ति विष्ठा पत्ति प्रश्रवणं मूत्रं, 'सूचकत्वात् सूत्रस्ये'ति, तत 'ए'त्ति
एतौ विपुण्मूत्रावयवौ 'अप्पे य'त्ति अन्ये च खेलजल्लेखनखादयो बहवः सर्वे च समुदिता अवयवा येषां साधूनां सुरभयो रोगोपशम-
समर्थाश्च ते साधवो भवन्ति, कथंभूता इत्याह—'तओसहिं पत्ति'त्ति ते च ते औषधयश्च तदौषधयो—विष्णूमूत्रखेलजल्लेखनखाद्यौषधयः
सर्वौषधयश्च ताः प्राप्तास्तदौषधिप्राप्ताः, विष्णुमूत्राद्यौषधयः सर्वौषधयश्च साधवो भवन्तीत्यर्थः, एतदुक्तं भवति—यन्माहात्म्यान्मूत्रपुरीषाव-
यवमात्रमपि रोगराशिप्रणाशाय संपद्यते सुरभि च सा विपुडौषधिः, तथा खेलः—लेप्ता जल्लेखनमलः कर्णवदननाशिकानयनजिह्वासमु-
द्रवः शरीरसम्भवश्च तौ खेलजल्लेखनयत्प्रभावतः सर्वरोगापहारकौ सुरभी च भवतः सा क्रमेण खेलौषधिर्जल्लेखौषधिश्च, तथा यन्माहा-
त्म्यतो विष्णुमूत्रलेखनखादयश्च सर्वेऽप्यवयवाः समुदिताः सर्वत्र भेषजीभावं सौरभं च भजन्ते सा सर्वौषधिरिति । सम्प्रति सम्भिन्नश्रो-
तोलब्धिमाह—'जो'इत्यादि, यः सर्वतः—सर्वैरपि शरीरदेशैः शृणोति स सम्भिन्नश्रोताः, अथवा यः सर्वानपि शब्दादीन् विषयान्
सर्वैरपि श्रोतोभिः—इन्द्रियैर्जानाति, एकतरेणापीन्द्रियेण समस्तापरेन्द्रियगम्यान् विषयान् योऽवगच्छतीत्यर्थः, स सम्भिन्नश्रोतोलब्धिमान्,
अथवा द्वादशयोजनविस्तृतस्य चक्रवर्तिकटकस्य युगपद्गुणस्य तत्तूर्यसङ्कातस्य वा समकालमास्फाल्यमानस्य सम्भिन्नान्—लक्षणतो विधा-
नतश्च परस्परं विभिन्नान् जननिवहसमुत्थान् शङ्काहलाभेरीभागकडक्कादितूर्यसमुत्थान् वा युगपदेव च सुबहून् शब्दान् यः शृणोति स
सम्भिन्नश्रोताः सम्भिन्नश्रोतोलब्धिरिति । अथ ऋजुमतिलब्धिः विपुलमतिलब्धिं चाह—'रिउ'इत्यादि गाथाद्वयं, ऋजु—सामान्यं वस्तुमात्रं
तद्व्याहिणी मतिः—संवेदनं ऋजुमति मनोज्ञानं—मनःपर्यायज्ञानमेव, सा च प्रायो—बाहुल्येन विशेषविमुखं—देशकालाद्यनेकपर्यायपरित्यक्तं
घटमात्रं परेण चिन्तितं जानाति, तथा विपुलं वस्तुनो घटादेर्विशेषाणां देशक्षेत्रकालादीनां मानं—सङ्ख्यास्वरूपं तद्व्याहिणी मतिर्विपुला, सा
च परेण चिन्तितं घटं प्रसङ्गतः पर्यवशैरुपेतमनुसरति—सौवर्णः पाटलिपुत्रकोऽद्यतनो महानपवरकस्थित इत्याद्यपि प्रभूतविशेषैर्विशिष्टं
घटं परेण चिन्तितमवगच्छतीत्यर्थः, इदमत्र तात्पर्यं—मनःपर्यायज्ञानं द्वेषा—ऋजुमतिर्विपुलमतिश्च, तत्र सामान्यघटादिवस्तुमात्रचिन्तनप्र-
वृत्तमनःपरिणामग्राहि किञ्चिदविशुद्धतरमर्घतृतीयाङ्गुलहीनमनुष्यक्षेत्रविषयं ज्ञानं ऋजुमतिलब्धिः, पर्यायशतोपेतघटादिवस्तुविशेषचिन्तन-
प्रवृत्तमनोद्रव्यग्राहि स्फुटतरं संपूर्णमनुष्यक्षेत्रविषयं ज्ञानं विपुलमतिलब्धिः । सम्प्रत्याशीविषलब्धिमाह—'आसी'त्यादि, आशयो—दंष्ट्रास्तासु
गतं—स्थितं महद्विषं येषां भवति ते आशीविषाः, ते च द्विभेदाः—कर्मभेदेन जातिभेदेन च, तत्र कर्मभेदेन पञ्चेन्द्रियतिर्यग्योनयो मनुष्या
देवाश्च सहस्रारान्ता इत्यनेकविधाः, एते हि तपश्चरणानुष्ठानतोऽन्यतो वा गुणत आशीविषवृश्चिकभुजङ्गादिसाध्यां क्रियां कुर्वन्ति, शापप्र-
दानादिना परं व्यापादयन्तीति भावः, देवास्त्वपर्याप्तावस्थायां तच्छक्तिमन्तो मन्तव्याः, ते हि पूर्वं मनुष्यभवे समुपार्जिताशीविषलब्धयः
सहस्रारान्तदेवेष्वभिनवोत्पन्ना अपर्याप्तावस्थायां प्राग्भविकाशीविषलब्धिसंस्कारादाशीविषलब्धिमन्तो व्यवह्रियन्ते, ततः परं तु पर्याप्ता-
वस्थायां संस्कारस्यापि निवृत्तिरिति न तद्व्यपदेशभाजः, यद्यपि च नाम पर्याप्ता अपि देवाः शापादिना परं व्यापादयन्ति तथापि न
लब्धिव्यपदेशः, भवप्रत्ययतत्तथारूपसामर्थ्यस्य सर्वसाधारणत्वात्, गुणप्रत्ययो हि सामर्थ्यविशेषो लब्धिरिति प्रसिद्धः, जातिभेदेन च
वृश्चिकमण्डूकसर्पमनुष्यभेदाच्चतुर्विधाः क्रमेण बहुबहुतरबहुतमातिबहुतमविषाः, वृश्चिकविषं क्षुत्कृष्टतोऽर्धभरतक्षेत्रप्रमाणं वपुर्व्याप्नोति मण्डू-
कविषं भरतक्षेत्रप्रमाणं भुजङ्गविषं जम्बूद्वीपप्रमाणं मनुष्यविषं तु समयक्षेत्रप्रमाणमिति । अथ क्षीरमधुसर्पिराश्रवलब्धिं कोष्ठकबुद्धिलब्धिं
चाह—'खीरे'त्यादि, क्षीरं—दुग्धं मधु—मधुरद्रव्यं सर्पिः—घृतं एतत्त्वादोपमानं वचनं वैरस्वाम्यादिवत्तदाश्रवाः—क्षीरमधुसर्पिराश्रवा
भवन्ति, इयमत्र भावना—पुण्ड्रेक्षुचारिणीनां गवां लक्षस्य क्षीरमर्घाधेःक्रमेण दीयते यावदेकस्याः पीतगोक्षीरायाः क्षीरं, तत्किल चातुरि-

न्यमित्यागमे गीयते, तद्यथोपभुज्यमानमतीव मनःशरीरप्रह्लादहेतुरूपजायते तथा यद्वचनमाकर्ण्यमानं मनःशरीरसुखोत्पादनाय प्रभवति ते क्षीराश्रवाः, क्षीरमिव वचनमा—समन्तात् श्रवन्तीति व्युत्पत्तेः, एवं मध्वपि किमप्यतिशयिष्यैरादिमधुरद्रव्यं द्रष्टव्यं, घृतमपि पुण्ड्रे-
क्षुचारिगोक्षीरसमुत्थं मन्दाभिकथितं विशिष्टवर्णाद्युपेतं, मध्विव वचनमाश्रवन्तीति मध्वाश्रवाः, घृतमिव वचनमाश्रवन्तीति घृताश्रवाः,
उपलक्षणत्वाच्च अमृताश्रविण ईक्षुरसाश्रविण इत्यादयोऽप्येवमवसेयाः, अथवा येषां पात्रपतितं कदन्नमपि क्षीरमधुसर्पिरादिरसवीर्यविपाकं
जायते ते क्रमेण क्षीराश्रविणो मध्वाश्रविणः सर्पिराश्रविण इत्यादि । तथा कोष्ठकनिक्षिप्तधान्यानीव सुनिर्गला—अविस्मृतत्वाच्चिरस्थायिनः
सूत्रार्था येषां ते कोष्ठकधान्यसुनिर्गलसूत्रार्थाः कोष्ठबुद्धयः, कोष्ठे इव धान्यं या बुद्धिराचार्यमुखाद्विनिर्गतौ तदवस्थावेव सूत्रार्थो धारयति
न किमपि तयोः सूत्रार्थयोः कालान्तरेऽपि गलति सा कोष्ठबुद्धिलब्धिरिति भावः । अथ पदानुसारिलब्धिं बीजबुद्धिलब्धिं चाह—‘जो’
इत्यादि, योऽध्यापकादेः केनापि सूत्रपदेनाधीयते(ऽनुधावति—अधीते) बह्वपि सूत्रं स्वप्रज्ञयाऽभ्युद्य तदवस्थमेव गृह्णाति स पदानुसारल-
ब्धिमान्, तथा उत्पादन्ययद्यौन्ययुक्तं सदित्यादिवदर्थप्रधानं पदमर्थपदं तेनैकेनापि बीजभूतेनाधिगतेन योऽन्यमश्रुतमपि यावदवस्थितं
प्रभूतमर्थमवगाहते स बीजबुद्धिलब्धिमान्, इयं च बीजबुद्धिलब्धिः सर्वोत्तमप्रकर्षप्राप्ता गणभृतां भगवतां, ते हि उत्पादाविषय-
यमवधार्य सकलमपि द्वादशाङ्ग्यात्मकं प्रवचनमभिसूत्रयन्तीति । इदानीमक्षीणमहानसीलब्धिमाह—‘अकूक्षीणे’त्यादि, येनानीत्तं भैक्षं
बहुभिरपि—लक्षसङ्ख्यैरप्यन्यैस्तृप्तिनोऽपि भुक्तं न क्षीयते यावदात्मना मुक्ते, किंतु तेनैव भुक्तं निष्ठां याति तस्याक्षीणमहानसीलब्धिः,
अत्र चावधिचारणकेवललगणधारिपूर्वधरार्हैश्चक्रवर्तिबलदेववासुदेवतेजोलेइयाऽऽहारकशीतलेइयावैक्रियपुलाकलब्धयः प्रायेण प्रागेव परमा-
र्थतः प्रतिपादितत्वात्प्रतीतत्वाच्च सूत्रकृता न विवृता इति, तेजोलेइयाशीतलेइयालब्धी च स्थानाशून्यार्थं किञ्चिद्व्याख्यायेते—तत्र तेजोले-
इयालब्धिः क्रोधाधिक्यात्प्रतिपन्थिनं प्रति मुखेनानेकयोजनप्रमाणक्षेत्राश्रितवस्तुदहनदक्षतीव्रतरतेजोनिर्जनशक्तिः, शीतलेइयालब्धि-
स्त्वगण्यकारुण्यवशादनुप्राप्तं प्रति तेजोलेइयाप्रशमनप्रत्यलशीतलतेजोविशेषविमोचनसामर्थ्यं, पुरा किल गोशालकः कूर्मप्राप्ते करुणा-
रसिकान्तःकरणतया स्नानाभावाविर्भूतयूकासन्ततितायिनं वैशिकायिनं बालतपस्विनमकारणकलहकलनतया ‘अरे यूकाशय्यातर’ इत्या-
द्युक्तोक्तिभिः कोपाटोपाध्मायमानमानसमकरोत्, तदनु वैशिकायिनस्तस्य दुरात्मनो दाहाय वज्रदहनदेश्यां तेजोलेइयां विससर्ज, तत्का-
लमेव च भगवान् वर्धमानस्वामी प्रगुणितकरुणस्तत्राणत्राणाय प्रचुरपरितापोच्छेदच्छेकां शीतलेइयाममुच्चविति, इह च यः खलु-
नियमात् निरन्तरं षष्ठं तपः करोति पारणकदिने च सनखकुत्माषमुष्ट्या जलचुलुकेन चैकेनात्मानं यापयति तस्य षण्मासान्ते तेजो-
लेइयालब्धिरियमुत्पद्यते, तथा ‘एमाई हुंति लक्ष्मीओ’ इत्यत्रादिशब्दादन्या अप्यणुत्वमहत्त्वलघुत्वगुरुत्वप्राप्तिप्राकाम्येशित्ववशित्वाप्र-
तिधातिव्रान्तधनकामरूपित्वादिका लब्धयो बोद्धव्याः, तत्राणुत्वं—अणुशरीरता येन विशच्छिद्रमपि प्रविशति तत्र च चक्रवर्तिभोगानपि
मुक्ते, महत्त्वं मेरोरपि महत्तरशरीरकरणसामर्थ्यं, लघुत्वं—बायोरपि लघुतरशरीरता, गुरुत्वं—वज्रादपि गुरुतरशरीरतया इन्द्रादिमि-
रपि प्रकृष्टबलैर्दुःसहता, प्राप्तिः—भूमिस्थस्य अङ्गुल्यग्रेण मेरुपर्वताग्रप्रभाकरादेः स्पर्शसामर्थ्यं, प्राकाम्यम्—अप्सु भूमाविव प्रविशतो गमन-
शक्तिः, तथाऽपि ब्रह्म भूमावुन्मज्जननिमज्जने, ईशित्वं—त्रैलोक्यस्य प्रभुता तीर्थकरत्रिदशेश्वरऋद्धिविकरणं, वशित्वं—सर्वजीववशीकरण-
लब्धिः, अप्रतिधातित्वम्—अद्रिमध्येऽपि निःसङ्गगमनं, अन्तर्धानम्—अदृश्यरूपता, कामरूपित्वं—युगपदेव नानाकाररूपतया विकुर्वणशक्ति-
रिति । अथ भव्यत्वाभव्यत्वविशिष्टानां पुरुषाणां महिलानां च यावत्यो लब्धयो भवन्ति तत् प्रतिपादयति—‘भवे’त्यादि गायत्राच-
तुष्कं, भवा—भाविनी सिद्धिः—मुक्तिपदं येषां ते भवसिद्धिका भव्या इत्यर्थः ते च ते पुरुषाश्च ते तथा तेषामेताः—पूर्वोक्ताः सर्वा अपि
लब्धयो भवन्ति, तथा भवसिद्धिकमहिलानामपि यावत्यो लब्धयो न जायन्ते तद्वक्ष्ये । प्रतिज्ञातमेव निर्वाहयति—‘अरिहंते’त्यादि, अर्हैश्च-
क्रवर्तिवासुदेवबलदेवसन्निभश्रोतश्चारणपूर्वधरगणधरपुलाकाहारकलब्धिलक्षणा एता दश लब्धयो भव्यमहिलानां—भव्यस्त्रीणां ‘न हु’ नैव
भवन्ति, शेषास्त्वष्टादश लब्धयो भव्यस्त्रीणां भवन्तीति सामर्थ्याद्रन्यते, यच्च मल्लिस्वामिनः स्त्रीत्वेऽपि यत्तीर्थकरत्वमभूतत्वाच्चर्यभू-
तत्वाच्च गण्यते, तथा अनन्तरमुक्तास्तावदश लब्धयः केवलित्वं च—केवलिलब्धिरन्यच्च ऋजुमतिविपुलमतिलक्षणं लब्धिद्वयमित्येतास्त्र-
योदश लब्धयः पुरुषाणामप्यभव्यानां नैव कदाचनापि भवन्ति, शेषाः पुनः पञ्चदश भवन्तीति भावः, अभव्यमहिलानामप्येताः पूर्व-
भणितास्त्रयोदश लब्धयो न भवन्ति, चतुर्दशी मधुक्षीराश्रवलब्धिरपि नैव तासां भवति, शेषास्त्वेतद्व्यतिरिक्ताश्चतुर्दशलब्धयोऽवि-
रुद्धाः, भवन्तीत्यर्थः, ॥ २७० ॥ ९२ ॥ ९३ ॥ ९४ ॥ ९५ ॥ ९६ ॥ ९७ ॥ ९८ ॥ ९९ ॥ १०० ॥ १ ॥ २ ॥ ३ ॥ ४ ॥ ५ ॥
॥ ६ ॥ ७ ॥ ८ ॥ इदानीं ‘तव’त्येकसप्तत्यधिकद्विशततमं द्वारमाह—

पुरिमहेकासणनिविगइयआयंबिलोववासेहिं । एगलया इय पंचहिं होइ तवो इंदियजउत्ति ॥ ९ ॥
निविगइयमायामं उववासो इय लयाहिं तिहिं भणिओ । नामेण जोगसुद्धी नवदिणमाणो तवो
एसो ॥ १० ॥ नाणंसि वंसणंमि य चरणंमि य तिज्जि तिज्जि पत्तेयं । उववासो तप्पूयापुवं तन्नामग-
तवंमि ॥ ११ ॥ एकासणगं तह निविगइयमायंबिलं अभत्तहो । इय होइ लयचउक्कं कसायविजए
तवचरणे ॥ १२ ॥ खमणं एकासणगं एक्कगसित्थं च एगठाणं च । एक्कगदत्तं नीवियमायंबिलमट्ट-
कवलं च ॥ १३ ॥ एसा एगा लइया अट्टहिं लइयाहिं दिवस चउसट्ठी । इय अट्टकम्मसूइणतवंमि

भणिया जिणिदेहिं ॥ १४ ॥ इग दुग इग तिग दुग चउ तिग पण चउ छक्क पंच सत्त छगं ।
 अट्ठग सत्तग नवगं अट्ठग नव सत्त अट्ठेव ॥ १५ ॥ छग सत्तग पण छक्क चउ पण तिग चउर
 दुग तिगं एगं । दुग एकग उववासा लहुसिहनिक्कीलियतवंमि ॥ १६ ॥ चउपन्नं खमणसयं दिणाण
 तह पारणाणि तेत्तीसं । इह परिवाडिचउक्के वरिसदुगं दिवस अट्ठवीसा ॥ १७ ॥ विगईओ
 निविगईयं तहा अलेवाडयं च आयामं । परिवाडिचउक्कंमि य पारणएसुं विहेयवं ॥ १८ ॥ इग दुग
 इग तिग दुग चउ तिग पण चउ छक्क पंच सत्त छगं । अट्ठ सत्त नवऽट्ठ दस नव एक्कारस दस य
 बारसगं ॥ १९ ॥ एक्कार तेर बारस चउदस तेरस य पनर चउदसगं । सोलस पनरस सोला होइ
 विवरीयमेक्कंतं ॥ २० ॥ एए उ अभत्तट्ठा इगसट्ठी पारणाणमिह होइ । एसा एगा लइया चउ-
 गुणाए पुण इमाए ॥ २१ ॥ वरिसछगं मासदुगं दिवसाइं तहेव बारस हवंति । एत्थ महासीह-
 निक्कीलियंमि तिष्ठे तवचरणे ॥ २२ ॥ एक्को दुगाइ एकग अंतरिया जाव सोलस हवंति । पुण
 सोलस एगंता एकंतारिया अभत्तट्ठा ॥ २३ ॥ पारणयाणं सट्ठी परिवाडिचउक्कंमि चत्तारि ।
 वरिसाणि हुंति मुत्तावलीतवे दिवससंखाए ॥ २४ ॥ इग दु ति काहलियासुं दाडिमपुप्फेसु हुंति
 अट्ठ तिगा । एगाइसोलसंता सरियाजुयलंमि उववासा ॥ २५ ॥ अंतंमि तस्स पयगं तत्थं कट्ठाण-
 मेक्कमह पंच । सत्त य सत्त य पण पण तिक्किक्कंतेसु तिगरयणा ॥ २६ ॥ पारणयदिणट्ठासी परिवाडि-
 चउक्कगे वरिसपणगं । नव मासा अट्ठारस दिणाणि रयणावलितवंमि ॥ २७ ॥ रयणावलीकमेणं
 कीरइ कणगावली तवो नवरं । कुज्जा दुगा तिगपए दाडिमपुप्फेसु पयगे य ॥ २८ ॥ परिवाडि-
 चउक्के वरिसपंचगं दिणदुगणमासतिगं । पढमतवुत्तो कज्जो पारणयविही तवप्पणगे ॥ २९ ॥
 भइइतवेसु तहाऽऽइया लया इग दु तिक्कि चउ पंच । तह ति चउ पंच इग दु तह पणग इग
 दोन्नि ति चउक्कं ॥ ३० ॥ तह दु ति चउ पणगेगं तह चउ पणगेग दोन्नि तिक्केव । पणहत्तरि उव-
 वासा पारणयाणं तु पणवीसा ॥ ३१ ॥ पभणामि महाभइं इग दुग तिग चउ पणच्छ सत्तेव ।
 तह चउ पण छग सत्तग इग दु ति तह सत्त एक्कं दो ॥ ३२ ॥ तिक्कि चउ पंच छक्कं तह तिग
 चउ पण छ सत्तगेगं दो । तह छग सत्तग इग दो तिग चउ पण तह दुगं ति चउ ॥ ३३ ॥ पण छग सत्तेक्कं
 तह पण छग सत्तेक्क दोन्नि तिय चउरो । पारणयाण गुवन्ना छण्णउयसयं चउत्थाणं ॥ ३४ ॥ भइो-
 त्तरपडिमाए पण छग सत्तट्ठ नव तहा सत्त । अट्ठ नव पंचच्छ तहा नव पण छग सत्त अट्ठेव ॥ ३५ ॥
 तह छग सत्तट्ठ नव पण तहट्ठ नव पणट्ठ सत्तऽभत्तट्ठा । पणहत्तरसयसंखा पारणयाणं तु पणवीसा
 ॥ ३६ ॥ पडिमाए सव्वभइए पण छ सत्तट्ठ नव दसेक्कारा । तह अट्ठ नव दस एक्कार पण छ
 सत्त य तहेक्कारा ॥ ३७ ॥ पण छग सत्तग अट्ठ नव दस तह सत्तट्ठ नव दसेक्कारा । पण छ तहा
 दस एक्कार पण छ सत्तट्ठ नव य तहा ॥ ३८ ॥ छग सत्तऽट्ठ नव दसगं एक्कारस पंच तह नवग
 दसगं । एक्कारस पण छक्कं सत्तट्ठ य इह तवे होति ॥ ३९ ॥ तिक्कि सया चाणउया इत्थुववासाण
 होति संखाए । पारणया गुणवन्ना भइइतवा इमे भणिया ॥ ४० ॥ पडिबइया एक्कच्चिय दुगं दुइ-
 ज्जाण जाव पन्नरस । खमणेहऽमावसाओ होइ तवो सव्वसंपत्ती ॥ ४१ ॥ रोहिणिरिक्खदिणे
 रोहिणीतवो सत्त मासवरिसाइं । सिरिवासुपुज्जपूयापुवं कीरइ अभत्तट्ठो ॥ ४२ ॥ एक्कारस सुय-
 देवीतवंमि एक्कारसीओ मोणेणं । कीरंति चउत्थेहिं सुयदेवीपूयणापुवं ॥ ४३ ॥ सव्वंगसुंदरतवे
 कुणंति जिणपूयखंतिनियमपरा । अट्ठुववासे एगंतरंभिले धवलपक्खंमि ॥ ४४ ॥ एवं निरुजसि-
 होवि हु नवरं सो होइ सामले पक्खे । तंमि य अहिओ कीरइ गिलाणपडिजागरणनियमो
 ॥ ४५ ॥ सो परमभूसणो होइ जंमि आयंबिलाणि वत्तीसं । अंतरपारणयाइं भूसणदाणं च
 देवस्स ॥ ४६ ॥ आयइजणगोऽवेवं नवरं सव्वासु धम्मकिरियासुं । अणिगूहियबलविरियप्पविस्सि-
 जुत्तेहिं सो कज्जो ॥ ४७ ॥ एगंतरोववासा सव्वरसं पारणं च चेत्तंमि । सोहग्गकप्परुक्खो होइ
 तहा दिज्जए दाणं ॥ ४८ ॥ तवचरणसमत्तीए कप्पतरु जिणपुरो ससत्तीए । कायवो नाणाविह-
 फलविलसिरसाहियासहिओ ॥ ४९ ॥ तित्थयरजणपूयापुवं एक्कासणाइं सत्तेव । तित्थयरज-
 णणिनामगतवंमि कीरंति भइवए ॥ ५० ॥ एक्कासणाइएहिं भइवयचउक्कंमि सोलसहिं । होइ
 समोसरणतवो तप्पूयापुव्वविहिएहिं ॥ ५१ ॥ नंदीसरपडपूया निययसामत्थसरिसतवचरणा ।

होइ अमावससतवो अमावसावासरुद्दिहो ॥ ५२ ॥ सिरिपुंडरीयनामगतवंमि एगासणाइ कायबं ।
चेत्तस्स पुत्तिमाए पूएयवा य तप्पडिमा ॥ ५३ ॥ देवग्गठवियकलसो जा पुत्तो अक्खयाण मुट्ठीए ।
जो तत्थ सत्तिसरिसो तवो तमक्खयनिहिं बिंति ॥ ५४ ॥ बहुइ जहा कलाए एक्केकाएऽणुवा-
सरं चंदो । संपुत्तो संपज्जइ जा सयलकलाहिं पवंमि ॥ ५५ ॥ तह पडिवयाए एक्को कवलो बीयाइ
पुत्तिमा जाव । एक्केककवलवुट्ठी जा तेसिं होइ पन्नरसगं ॥ ५६ ॥ एक्केककं किण्हंमि य पक्खंमि
कलं जहा ससी मुयइ । कवलोवि तहा मुबइ जाऽमावासाइ सो एक्को ॥ ५७ ॥ एसा चंदप्पडिमा
जवमज्झा मासमित्तपरिमाणा । इण्हं तु वज्जमज्झं मासप्पडिमं पक्खस्वामि ॥ ५८ ॥ पन्नरस
पडिवयाए एक्काहाणीए जावऽमावस्सा । एक्केणं कवलेणं जाया तह पडिवईऽवि सिआ ॥ ५९ ॥
बीयाइयासु इक्कावुट्ठी जा पुत्तिमाए पन्नरस । जवमज्झवज्जमज्झाओ दोवि पडिमाओ भणियाओ
॥ ६० ॥ दिवसे दिवसे एगा दत्ती पदमंमि सत्तगे गिज्झा । बहुइ दत्ती सह सत्तगेण जा सत्त
सत्तमए ॥ ६१ ॥ इगुवन्नवासरेहिं होइ इमा सत्तसत्तमी पडिमा । अट्ठमिया नवनवमिया य
दसदसमिया चेव ॥ ६२ ॥ नवरं बहुइ दत्ती सह अट्ठगनवगदसगवुट्ठीहिं । चउसट्ठी एक्कासी
सयं च दिवसाणिमासु कमा ॥ ६३ ॥ एगाइयाणि आयंबिलाणि एक्केकवुट्ठिमंताणि । पज्जंतअ-
भत्तट्ठाणि जाव पुत्तं सयं तेसिं ॥ ६४ ॥ एयं आयंबिलवद्धमाणनामं महातवचरणं । वरिसाणि
एत्थ चउदस मासतिगं वीस दिवसाणि ॥ ६५ ॥ गुणरयणवच्छरंमी सोलस मासा इवन्ति तवच-
रणे । एगंतरोववासा पदमे मासंमि कायवा ॥ ६६ ॥ ठायवं उक्कुआसणेण दिवसे निसाए पुण
निबं । बीरासणिण तहा होयवमवाउडेणं च ॥ ६७ ॥ बीयाइसु मासेसुं कुज्जा एगुत्तराए वुट्ठीए ।
जा सोलसमे सोलस उववासा हुंति मासंमि ॥ ६८ ॥ जं पदमगंमि मासे तमणुट्ठाणं समग्गमा-
सेसु । पंच सयाइ दिणाणं वीसूणाइ इमंमि तवे ॥ ६९ ॥ तह अंगोवंगाणं चिइवंदणपंचमंगलाईणं ।
उवहाणाइ जहाविहिं इवन्ति नेयाइ तह समया ॥ ७० ॥

तपः-निर्वहति दुष्कर्माणीति तपः, तस्य नानाविधोपाधिनिबन्धनत्वाद्नेकप्रकारं, तत्रेन्द्रियजयमुलत्वाज्जिनधर्मस्य प्रथममिन्द्रियजयाह्वयं
तपः प्राह-प्रथमदिने पूर्वार्धे द्वितीयदिने एकाशनकं तृतीयदिने निर्विकृतिकं चतुर्थदिने आचामान्त्रं पञ्चमदिने उपवासः इत्येवं पञ्चमि-
स्तपोदिनैरेका लता, लता श्रेणिः परिपाटी चेत्येकार्थाः, एकैकं चेन्द्रियमाश्रित्यैवंस्वरूपा एकैका लता क्रियते, ततः पञ्चमिर्लताभिः पञ्च-
विंशत्या दिवसैरिन्द्रियजयाख्यस्तपोविशेषो भवति, इन्द्रियाणां-स्पर्शनादीनां पञ्चानामपि जयो-दमनं यस्मादस्मादिन्द्रियजयः, इन्द्रियज-
यहेतुत्वाद्वा इन्द्रियजयः, यद्यपि सर्वाण्यपि तपांसीन्द्रियजये प्रभविष्णूनि तथापीन्द्रियजयमालम्ब्य क्रियमाणत्वादस्यैव तपसस्तद्वेतुत्वं
पूर्वसूरिमिरमिहितं, एवमुत्तरत्रापि वाच्यं ॥ ९ ॥ योगशुद्धितपः प्राह-‘निबिगइये’त्यादि, निर्विकृतिकं आचामान्त्रं उपवासश्च इत्येका
लता, एकैकं च योगमाश्रित्यैवंविधा एकैका लता क्रियते, ततस्त्रिंशत्सिद्धिर्लताभिर्योगशुद्धिनामकं दिननवकप्रमाणमेतत्तपो भणितं पूर्वविभिः,
सूत्रे च पुंस्त्वं प्राकृतत्वात्, योगानां-मनोवाक्कायव्यापाराणां शुद्धिः-अनवद्यता यस्मात्तत्तपो योगशुद्धिः ॥ १० ॥ ज्ञानदर्शनचारित्र्यतपांसि
प्राह-‘नाणंमी’त्यादि, ज्ञाने-ज्ञानशुद्धिनिमित्तं दर्शने-दर्शनशुद्धिनिमित्तं चरणे-चारित्र्यशुद्धिनिमित्तं तत्पूजापूर्वं-ज्ञानादिपूजापुरस्सरं
तन्नामके-ज्ञानादिनामके तपसि प्रत्येकं त्रयस्य उपवासा भवन्ति, इदमुक्तं भवति-ज्ञानस्य सिद्धिहेतोर्निमित्तपवासैः कृतैर्ज्ञानतपो
भवति, तत्र च यथाशक्ति ज्ञानस्य-सिद्धान्तादेः पुस्तकन्यस्तस्य सुप्रशस्तपरिधापनिकादिकरणं ज्ञानवतां च पुरुषाणामेषणीयवस्त्राज-
पानप्रदानादिरूपा पूजा कर्तव्या, एवं त्रिमिरुपवासैर्दर्शनतपो भवति, नवरं तत्र दर्शनप्रभावकाणां सम्मत्यादिप्रन्थानां सद्गुरुणां च
पूजा विधेया, तथा त्रिमिरुपवासैश्चारित्र्यतपो भवति, तत्रापि चारित्रिणां पूजा करणीयेति ॥ ११ ॥ कषायविजयतपः प्राह-
‘एके’त्यादि, एकाशनकं निर्विकृतिकं आचामान्त्रं अभक्तार्थश्च-उपवासः इत्येका लता, प्रतिकषायं चैकैका लता क्रियते तत्कषाय-
विजयं तपश्चरणं, कषायाणां-क्रोधमानमायालोभलक्षणाणां चतुर्णां विशेषेण जयः-अभिभवनं यस्मादितिकृत्वा, अस्मिंश्च तपसि
चतस्रो लताः षोडश दिवसानि ॥ १२ ॥ अष्टकर्मसूदनं तपः प्राह-‘स्वमण’मित्यादिगाथाद्वयं, क्षमणम्-उपवासः १ एकाशनं २ एक-
सिक्थकं ३ एकस्थानकं ३ एका दत्तिः ५ निर्विकृतिकं ६ आचामान्त्रं ७ अष्टकवलं च ८ एषा एका लता, एकैकं च कर्माश्रित्यैवंरूपा
एकैका लता क्रियते, ततोऽष्टमिर्लताभिर्दिवसानां चतुःषष्टिर्भणिता जिनेन्द्रैरष्टकर्मसूदनतपसि, अष्टानां कर्मणां-ज्ञानावरणादीनां सूदनं-
विनाशनं यस्मात्तदष्टकर्मसूदनं तपः, एतत्समाप्तौ च जिनपतीनां क्लृपनविलेपनपूजनपरिधापनिकादि विधेयं, पुरतो विशिष्टबलिमध्ये कनक-
मयी कर्मतरुदारिका कुठारिका च दौकनीया ॥ १२ ॥ लघुसिंहनिष्कीडितं तपः प्रतिपादयितुमाह-‘इणे’त्यादिगाथाद्वयं, अनन्तरवक्ष्य-
माणमहासिंहनिष्कीडितापेक्षया लघु-इत्वं सिंहस्य निष्कीडितं-गमनमित्यर्थः सिंहनिष्कीडितं तदिव यत्तपस्सिंहनिष्कीडितमिति, सिंहो
हि गच्छन् गत्वाऽतिक्रान्तं देशमवलोकयति एवं यत्र तपस्यतिक्रान्ततपोविशेषं पुनरासेव्याप्तेतनं तं प्रकरोति तत् सिंहनिष्कीडितमिति,

तत्र प्रथमायां पञ्चावे-
कमङ्गस्थानं द्वितीयस्यां
पञ्च तृतीयस्यां सप्त
चतुर्थ्यामपि सप्त पञ्च-
म्यां पञ्च षष्ठ्यामपि
पञ्च सप्तम्यां त्रीणि
अष्टम्यां त्वेकमेवाङ्ग-
स्थानं, तेषु चतुर्ल्लिख्य-
पि कोष्ठकेषु त्रिकरचना,
त्रिकाः स्थाप्यन्ते इति

The diagram illustrates a 3D coordinate system with three axes: x, y, and z. Each axis is represented by a line with tick marks and numerical labels. The x-axis is horizontal, the y-axis is vertical, and the z-axis is diagonal. The labels are in a non-Latin script, likely Cyrillic, and are arranged in a grid-like pattern along each axis. The x-axis has labels from 1 to 10, the y-axis from 1 to 10, and the z-axis from 1 to 10. The labels are arranged in a grid-like pattern along each axis, with the x-axis labels at the top, the y-axis labels on the left, and the z-axis labels at the bottom. The labels are in a non-Latin script, likely Cyrillic, and are arranged in a grid-like pattern along each axis.

महाभद्रं तपः प्राह—‘पञ्चामी’त्यादि गाथात्रयं, प्रकर्षेण भणामि—प्रतिपादयामि महाभद्रनामकं तपः, तद्यथा—पूर्वमेक उपवासः ततो द्वौ त्रयश्चत्वारः पञ्च षट् सप्तैकेका लता, चत्वारः पञ्च षट् सप्त एको द्वौ त्रय इति द्वितीया, सप्त एको द्वौ त्रयश्चत्वारः पञ्च षडिति तृतीया, त्रयश्चत्वारः पञ्च षट् सप्त एको द्वाविति चतुर्थी, षट् सप्तैको द्वौ त्रयश्चत्वारः पञ्चेति पञ्चमी, द्वौ त्रयश्चत्वारः पञ्च षट् सप्त एक इति षष्ठी, पञ्च षट् सप्त एको द्वौ त्रयश्चत्वार इति सप्तमी, इहैकोनपञ्चाशत्पारणकानि, घण्टावत्यधिकं शतं चतुर्थानां—उपवासानामित्यर्थः, एवं चास्मिन्महाभद्रे तपसि द्वे शते पञ्चचत्वारिंशदुत्तरे दिनानां भवत इति । स्थापना चैयं (५३८) ॥२४॥ साम्प्रतं भद्रोत्तरं तपः प्राह—‘भद्रौ’इत्यादि गाथाद्वयं, प्रतिमा नाम प्रतिष्ठाविशेषः, ततो भद्रोत्तरप्रतिमायां—भद्रोत्तरतपसि पञ्च षट् सप्ताष्टौ नवैकाद्या लता, सप्ताष्टौ नव पञ्च षडिति

9	2	8	3	5
8	3	5	9	2
5	9	2	8	3
2	8	3	5	9
8	5	9	2	3

१	२	३	४	५	६	७
४	५	६	७	१	२	३
७	१	२	३	४	५	६
३	४	५	६	७	१	२
६	७	१	२	३	४	५
२	३	४	५	६	७	१
५	६	७	१	२	३	४

द्वितीया, नव पञ्च षट् सप्ताष्टाविति तृतीया, षट् सप्ताष्टौ नव पञ्चेति चतुर्थी, अष्टौ नव पञ्च षट् सप्तेति पञ्चमी, इह पञ्चसप्तत्युत्तरं शतमभक्तार्थानां—उपवासानां पञ्चविंशतिस्तु पारणकानां, एवं च भद्रोत्तरतपसि शतद्वयं दिनानां भवति, स्थापना चेयं ॥ साम्प्रतं सर्वतोभद्रतपः प्राह—‘पडिमे’त्यादि गाथा-
चतुष्कं, प्रतिमायां सर्वभद्रायां सर्वतोभद्रतपसीत्यर्थः, पञ्च षट् सप्त अष्टौ नव दश एकादश
उपवासा इति प्रथमा लता, अष्टौ नव दश एकादश पञ्च षट् सप्तेति द्वितीया, एकादश
पञ्च षट् सप्ताष्टौ नव दशेति तृतीया, सप्त अष्टौ नव दश एकादश पञ्च षडिति चतुर्थी,

५	६	७	८	९
७	८	९	५	६
९	५	६	७	८
६	७	८	९	५
८	९	५	६	७

दश एकादश पञ्च षट् सप्त अष्ट नवेति पञ्चमी, षट् सप्त अष्टौ नव दश एकादश पञ्चेति षष्ठी, नव दश एकादश पञ्च षट् सप्त अष्टा-

५	६	७	८	९	१०	११
८	९	१०	११	५	६	७
११	५	६	७	८	९	१०
७	८	९	१०	११	५	६
१०	११	५	६	७	८	९
६	७	८	९	१०	११	५
९	१०	११	५	६	७	८

विति सप्तमी, स्थापना चेयं, अत्र च सर्वसङ्ख्याया त्रीणि शतानि द्विनवत्युत्तराणि उपवासानां भवन्ति, एको-
नपञ्चाशच्च पारणकानां, उभयमीदृशे चत्वारि शतान्येकचत्वारिंशदधिकानि दिनानां भवन्तीति । तदेवमेतानि
भद्रादीनि—भद्रमहाभद्रभद्रोत्तरसर्वतोभद्ररूपाणि चत्वारि तपोसि भणितानि, ग्रन्थान्तरे पुनरमून्यन्यथाऽपि
दृश्यन्ते, एतेष्वपि चतुर्षु तपस्तु प्राग्वत्पारणकमेदतः प्रत्येकं चातुर्विध्यं च द्रष्टव्यं, दिनसङ्ख्या च यथायथमाने-
तव्येति ॥ २५ ॥ अथ सर्वसौख्यसंपत्तितपः प्राह—‘पडिवे’त्यादि, प्रतिपदेकैव द्विकं द्वितीययोः एवं याव-
त्पञ्चदश अमावास्याः क्षमपैः—उपवासैर्वैत्र भवन्ति, अयमर्थः—एका प्रतिपद् द्वे द्वितीये तिष्ठतृतीयाः चत-

स्रश्चतुर्थ्यः एवं यावत्पञ्चदश पञ्चदश्यः कृतोपवासा यत्र भवन्ति तत्तपः सर्वसंपत्तिः ‘सूचकत्वात्सूत्रस्य’ सर्वसौख्यसंपत्तिस्तपो भवति,
सर्वेषां सौख्यानां संपत्तिः—प्राप्तिर्यस्मादितिकृत्वा, यद्वा सर्वसंपत्तिरित्येव नाम, तथाहि—तत्किमपि वस्तु नास्ति भुवस्तले यदस्य सम्य-
गासेवितस्य तपसः प्रभावतः प्रायेण प्राणिनां न संपद्यते इति । इह चामावास्याशब्दश्रवणादन्यत्र च ‘इय जाव पन्नरस पुमिमासु
कीरंति जत्य उववासा’ इत्यादिवचनाकर्णनादवसीयते इह च यथेदं तपः कृष्णपक्षे शुक्लपक्षे वा प्रारभ्यते न कश्चिदोषः, अत्र च विंश-
त्युत्तरं शतमुपवासानां भवति १५ ॥ ४१ ॥ रोहिणीतपः प्राह—‘रोहिणी’त्यादि, रोहिणी—देवताविशेषः तदाराधनार्थं तपो रोहिणी-
तपः तस्मिन् रोहिणीतपसि सप्तमासाधिकसप्तवर्षाणि यावद्रोहिणीनक्षत्रोपलक्षिते दिने उपवासः क्रियते, इह च वासुपूज्यजिनप्रतिमायाः
प्रतिष्ठा पूजा च विधेया १६ ॥ ४२ ॥ श्रुतदेवतातपः प्राह—‘एकै’त्यादि, श्रुतदेवताराधनार्थं तपः श्रुतदेवीतपः तस्मिन् श्रुतदेवीतप-
स्येकादश एकादश्यः श्रुतदेवतापूजापुरस्सरमुपवासा मौनव्रतेन विधीयन्ते, उपलक्षणं चैतत्, ततोऽन्वातपोऽप्यत्र द्रष्टव्यं, तत्र पञ्चसु
पञ्चमीषु नेमिजिनाम्बिकापूजापूर्वमेकाशनादिना भवति १७ ॥ ४३ ॥ सर्वाङ्गसुन्दरतपः प्राह—‘सर्वंगे’त्यादि, सर्वाङ्गानि सुन्दराणि—सौ-
न्दर्योपेतानि भवन्ति यस्मात्तत्सर्वाङ्गसुन्दरं तपः तस्मिन् सर्वाङ्गसुन्दरे तपसि क्षान्तिमार्दवाज्जवाद्यमिहकृताग्रहस्तीर्थकृतपूजामुनिदीनादि-
दाननिरताश्चाष्टावुपवासान् एकान्तरितानाचाम्लेन कृतपारणकान् धवलपक्षे कुर्वन्ति, अस्य च तपसः सर्वाङ्गसुन्दरत्वमानुषकमेव फलं,
मुख्यं तु सर्वज्ञाज्ञया क्रियमाणानां सर्वेषामेव तपसां मोक्षावाप्तिरेव फलमिति भावनीयं, एवं सर्वत्रापि १८ ॥ ४४ ॥ निरुजशिखतपः
प्राह—‘एव’मित्यादि, रुजानां—रोगाणामभावो निरुजं तदेव प्रधानफलविवक्षया शिखेव शिखा—चूला यत्रासौ निरुजशिखस्तपोविशेषः
सोऽप्येवमेव—सर्वाङ्गसुन्दरतपोवदष्टमिरुपवासैराचाम्लपारणकैर्द्रष्टव्यः, नवरं—केवलं स—निरुजशिखस्तपोविशेषः इयामले—कृष्णपक्षे
भवति, अधिकश्च तत्र क्रियते ग्लानिप्रतिजागरणनियमो—ग्लानो मया पथ्यादिदानतः प्रतिचरणीयः इत्येवंरूपप्रतिज्ञाग्रहणमित्यर्थः, शेषं
तु जिनपूजादिकं तथैवेति १९ ॥ ४५ ॥ परमभूषणतपः प्राह—‘सो’ इत्यादि, परमाणि—शक्रचक्रवर्त्याद्युचितानि प्रकृतानि हारकेयूर-
कुण्डलादीनि भूषणानि—आभरणानि यस्मादसौ परमभूषणः, तस्मिन् द्वात्रिंशदाचाम्लानि पारणकान्तरितानि शक्तिसङ्गावे निरन्तराणि
वा करोति, तत्समाप्तौ च देवस्य मुकुटतिलकाद्याभरणवितरणं यथाशक्ति यतिदानादिकं च कर्तव्यमिति २० ॥ ४६ ॥ आयतिजनकं
तपः प्राह—‘आयई’त्यादि, आयति—आगामिकालेऽभीष्टफलं जनयति—करोति योऽसावायतिजनकस्तपोविशेषः सोऽप्येवं—परमभूषणत-
पोवद् द्वात्रिंशताऽऽचाम्लैर्द्रष्टव्यः, नवरं—केवलं सर्वासु धर्मक्रियासु—वन्दनकप्रतिक्रमणस्वाध्यायसाधुसाध्वीवैयावृत्यादिषु सर्वधर्मकृत्ये-
ष्वनिगूहितबलवीर्यप्रवृत्तियुक्तैः—अगोपायितशरीरप्राणचिह्नोत्साहप्रवर्तनप्रधानैः सः—आयतिजनकः कार्यः २१ ॥ ४७ ॥ सौभाग्यकल्प-
वृक्षमाह—‘एगंते’त्यादिगाथाद्वयं, कल्पवृक्ष इव कल्पवृक्षः सौभाग्यफलदाने कल्पवृक्षः सौभाग्यकल्पवृक्षः, तत्र सौभाग्यकल्पवृक्षतपसि
चैत्रमासे एकान्तरा—एकदिनव्यवहिता उपवासाः समग्रमपि मासं भवन्ति, पारणकं च सर्वरसं—सर्वकृतिकमित्यर्थः, तथाऽत्र यथाशक्ति
साध्वादिभ्यो दानं दीयते, अस्य च तपश्चरणस्य समाप्तौ शक्त्यनुसारतो जिनपतेः पुरतः पूजाकरणादिपूर्वं विशालस्थालावलिमध्ये महा-
रजतमयः सरलतण्डुलमयो वा विविधफलपटलविलसदसंख्यशाखाशिखः कल्पशाखी कर्तव्य इति २२ ॥ ४८ ॥ ४९ ॥ तीर्थकरमा-
तृतप आह—‘तित्ये’त्यादि, तीर्थकरजननीपूजापूर्वमेकाशनानि—एकभक्तानि सप्तैव तीर्थकरजननीनामके तपसि क्रियन्ते, अस्य च
तपसो भाद्रपदे मासि शुक्लसप्तम्यामारम्भः त्रयोदश्यां च समाप्तिः, वर्षत्रयं च यावदिदं तपः क्रियते २३ ॥ ५० ॥ समवसरणतप
आह—‘एक्कासे’त्यादि, भाद्रपदमासि कृष्णप्रतिपद् आरभ्य तत्पूजापूर्व—समवसरणप्रतिमापूजनपुरस्सरं स्वशक्त्यनुसारेणैकाशननिर्विकृ-

तिकाचाम्लोपवासैः षोडशभिर्भाद्रपदचतुष्के—चतुर्षु भाद्रपदेषु प्रत्येकं विहितैः समवसरणतपो भवति, अत्र च चतुर्षु भाद्रपदेषु चतुः षष्टिस्तपोदिनानि स्युः, अयं भावः—समवसरणस्यैकैकं द्वारमाश्रित्य प्रत्येकं दिनचतुष्टयं क्रियते, तत एवास्य द्वारिकेति प्रसिद्धिः २४ ॥ ५१ ॥ अमावास्यातपः प्राह—“नन्दी”त्यादि, पटलिखितनन्दीश्वरसुरभुवनजिनार्चनान्वितं निजसामर्थ्यसदृशेन—स्वशक्त्यनुरूपेणोप- वासादीनामन्यतमेन तपश्चरणेन भवत्यमावास्यातपोऽमावास्यावासरोदिष्टं, अमावास्यादिवस इत्यर्थः, इदं च तपो दीपोत्सवामावास्यायामा- रभ्यते वर्षसप्तकेन च समाप्यत इति २५ ॥ ५२ ॥ पुण्डरीकतप आह—“सिरी”त्यादि, श्रीपुण्डरीकनामके तपसि चैत्रमासस्य पूर्णि- मायाः प्रारभ्य द्वादश पूर्णिमासीः मतान्तरेण सप्त वर्षाणि यावदेकाशनादि तपः स्वशक्त्या कर्तव्यं, पूजनीया च तत्प्रतिमा—नाभेयजि- नप्रथमगणधरस्य पुण्डरीकस्य प्रतिकृतिरिति, इह च चैत्रमासपूर्णिमास्यामस्य तपसः प्रारम्भे पुण्डरीककेवलोत्पत्तिरेव कारणं, पुण्डरी- कस्य हि भगवतश्चैत्रपूर्णिमायामुदपादि केवलज्ञानं, तथा चाचक्ष्महि श्रीपद्मप्रभचरित्रे पुण्डरीकगणधरवक्तव्यतायां—“घणघाङ्कम्म- कलुसं पक्खालिय सुक्खज्ञानसलिलेण । चेत्तस्स पुत्तिमाए संपत्तो केवलालोयं ॥ १ ॥” [घनघातिकर्मकलुषं प्रक्षाल्य शुक्लध्यानसलिलेन । चैत्रस्य पूर्णिमायां संप्राप्तः केवलालोकं ॥ १ ॥] इति, एवमन्यत्रापि उपयुज्य कारणं वाच्यं २६ ॥ ५३ ॥ अक्षयनिधिमाह—“देवे”- त्यादि, देवामे—सर्वज्ञप्रतिमायाः पुरतः स्थापितः कलशः प्रतिदिनं क्षिप्यमाणयाऽक्षतमुष्ट्या यावद्भिर्दिनैः पूर्यते तावन्ति दिनानि स्वस्- त्त्यनुरूपं यत्तप एकाशनाद्यन्यतरं तद् बुधा ब्रुवते अक्षयनिधिं, अक्षयः—सदैव परिपूर्णो निधिः—निधानं यस्मादितिकृत्वा २७ ॥ ५४ ॥ साम्प्रतं यवमध्यां चन्द्रप्रतिमामाह—“वहुई”त्यादिगाथाचतुष्कं, चन्द्र इव कलावृद्धिहानिभ्यां या प्रतिमा सा चन्द्रप्रतिमा—चन्द्रायणाल्यं तप इति, सा द्विधा—यवमध्या वज्रमध्या च, यवस्येव मध्ये स्थूलस्य पर्यन्तभागयोस्तु तनुकस्य मध्यं यस्याः सा यवमध्या, वज्रस्येव मध्ये तनुकस्य पर्यंतयोस्तु स्थूलस्य मध्यं यस्याः सा वज्रमध्या, तत्रादौ यवमध्यां व्याख्यानयति—यथा शुक्लपक्षे प्रतिपदः प्रारभ्यानुवा- सरं—प्रतिदिवसमेकैकया कलया चन्द्रो वर्धते यावत्पर्वणि—पूर्णिमायां सकलामिरपि कलामिः संपूर्णः संपद्यते, तथा—तेनैव प्रकारेण प्रति- पदि एकः कवलः, उपलक्षणमेतत्, ततो मिक्षा दत्तिर्वा एकैव गृह्यते, द्वितीयायां द्वौ कवलौ तृतीयायां त्रयः कवलाः एवमेकैककवलवृद्ध्या यावत्पूर्णिमायां तेषां कवलानां पञ्चदशकं भवति, पञ्चदश कवला अभ्यवद्ध्यन्ते इत्यर्थः, कृष्णे पक्षे च यथा प्रतिदिनमेकैकां कलां शशी मुञ्चति तथा कवलोऽपि मुच्यते यावदमावास्यायां ‘सो’त्ति स कवल एको भवति, कोऽर्थः ?—कृष्णपक्षप्रतिपदि पञ्चदश कवला गृह्यन्ते द्वितीयायां चतुर्दश तृतीयायां त्रयोदश इत्येवं यावदमावास्यायामेक एव कवल इति, एषा यवमध्या चन्द्रप्रतिमा मासमात्रप्रमाणा भणिता २८ ॥ इदानीं पुनर्मासप्रतिमां—मासप्रमाणां वज्रमध्यां चन्द्रप्रतिमां प्रकर्षेण वक्ष्यामि ॥ ५५ ॥ ५६ ॥ ५७ ॥ ५८ ॥ तामे- वाह—“पन्नरे”त्यादिगाथाद्वयं, कृष्णपक्षप्रतिपदि पञ्चदश कवला गृह्यन्ते, तत एकैकहान्या तावन्नीयते यावदमावास्यायामेकेन कवलेन जाता, अमावास्यायामेक एव कवलो गृह्यते इति भावः, तथा प्रतिपदपि सिता—शुक्ला एकेन कवलेन जाता, कोऽर्थः ?—शुक्लप्रतिपद्य- ल्येक एव कवलो गृह्यते, ततो द्वितीयाया आरभ्यैकोत्तरवृद्ध्या तावन्नेयं यावत्पूर्णिमायां पञ्चदश कवला दत्तयो वा गृह्यन्ते इति, तदेव- मिमे यवमध्यवज्रमध्ये द्वे अपि प्रतिमे भणिते इति, एष च पञ्चाशकादिग्रन्थामिप्रायः, व्यवहारचूर्ण्यमिप्रायः पुनरयं—शुक्लपक्षस्य प्रतिपदि चन्द्रविमानस्य दृश्यस्य पञ्चदशभागीकृतस्य एका कला दृश्यते चतुर्दश कला न दृश्यन्ते द्वितीयस्यां द्वे कले तृतीयस्यां तिस्रः कलाः एवं यावत्पञ्चदश्यां परिपूर्णायां पञ्चदश कलाः, ततो बहुलपक्षस्य प्रतिपदि एकया कलया ऊनो दृश्यते चतुर्दश कला दृश्यन्ते द्वितीयस्यां त्रयोदश तृतीयायां द्वादश यावदमावास्यायामेकापि न दृश्यते, तदेवमयं मास आदावूनो मध्ये संपूर्णोऽन्ते पुनरपि परिहीनो, यवोऽप्यादावन्ते च तनुको मध्ये विपुलः, एवं साधुरपि मिक्षां गृह्णाति शुक्लपक्षस्य प्रतिपद्येकां द्वितीयस्यां द्वे तृतीयस्यां तिस्रो यावत्प- ञ्चदश्यां पञ्चदश ततो बहुलपक्षस्य प्रतिपदि पुनश्चतुर्दश द्वितीयायां त्रयोदश यावच्चतुर्दश्यामेकां अमावास्यामुपोषितः, ततश्चन्द्राका- रतया चन्द्रप्रतिमा आदावन्ते च मिक्षायास्तनुत्वान्मध्ये विपुलत्वाद्यवमध्योपमितमध्यभागा, तथा चासुमेव यवमध्यां चन्द्रप्रतिमामधि- कृत्यान्यत्रोक्तं—“एकैकां वर्धयेद्विक्षां, शुक्ले कृष्णे च ह्यापयेत् । भुञ्जीत नामावास्यायामेष चान्द्रायणो विधिः ॥ १ ॥” वज्रमध्यायां चन्द्रप्रतिमायां बहुलपक्ष आदौ क्रियते, तत एवं भावना—बहुलपक्षस्य प्रतिपदि चन्द्रविमानस्य चतुर्दश कला दृश्यन्ते द्वितीयस्यां त्रयो- दश तृतीयस्यां द्वादश यावच्चतुर्दश्यामेका अमावास्यायामेकापि न ततः पुनरपि शुक्लपक्षस्य प्रतिपदि चन्द्रविमानस्य एका कला दृश्यते द्वितीयायां द्वे यावत्पञ्चदश्यां पञ्चदशापि, तदयं मास आदावन्ते च पृथुलो मध्ये तनुको वज्रमध्यादावन्ते च विपुलं मध्ये तनुकमेवं साधुरपि मिक्षां गृह्णाति बहुलपक्षस्य प्रतिपदि चतुर्दश द्वितीयस्यां त्रयोदश यावच्चतुर्दश्यामेकाममावास्यायां चोपवासयति ततः पुनरपि शुक्लपक्षस्य प्रतिपद्येकां मिक्षां गृह्णाति द्वितीयस्यां द्वे यावत्पञ्चदश्यां पञ्चदशेति, तत एषापि चन्द्राकारतया चन्द्रप्रतिमा आदावन्ते च विपुलतया मध्ये च तनुकतया वज्रमध्योपमितमध्यभागा वज्रमध्येति २९ ॥ ५९ ॥ ६० ॥ साम्प्रतं सप्तसप्तमिकाद्याश्चतस्रः प्रतिमाः प्रतिपादयति—“दिवसे” इत्यादिगाथात्रयं, प्रथमे सप्तके दिवसे २ एका दत्तिर्मात्रा, ततः सप्तकेन सह दत्तिर्वर्धते यावत्सप्तमे सप्तके प्रतिदिनं सप्त दत्तयो भवन्ति, इयमत्र भावना—सप्तसप्तमिकायां प्रतिमायां सप्तसप्तका दिनानां भवन्ति, तत्र प्रथमे सप्तके प्रतिदिवस- मेकैकां दत्तिं गृह्णाति द्वितीये सप्तके प्रतिदिवसं द्वे द्वे दत्ती एवं तृतीये सप्तके तिस्रः २ चतुर्थे चतस्रः २ पञ्चमे पञ्च २ षष्ठे षट् २ सप्तमे सप्त सप्तेति, एताश्च भोजनविषया एव दत्तय उक्ताः, एवमेतत्सङ्ख्या एव पानकविषया अपि प्रतिपत्तव्याः, तथा

चाष्टमाङ्गसूत्रम्—“पदमे सत्तए एकेकं भोयणस्स दत्ति पडिगाहेइ, एकेकं पाणयस्स, एवं जाव सत्तमे सत्त दत्तीइ भोयणस्स पडिगाहेइ, सत्त पाणयस्से”त्यादि, अन्ये पुनरन्यथा प्रतिपादयन्ति—प्रथमे सप्तके प्रथमदिवसे एकां दत्तिं गृह्णाति द्वितीये द्वे तृतीये तिस्रः चतुर्थे चतस्रः पञ्चमे पञ्च षष्ठे षट् सप्तमे सप्त, एवं द्वितीये तृतीये चतुर्थे पञ्चमे षष्ठे सप्तमे च सप्तके द्रष्टव्यं, उक्तं च व्यवहारभाष्ये—“अहवा एकेकियं दत्तिं जा सत्तेकेकस्स सत्तए । आएसो अत्थि एसोऽवि”त्ति, तदेवमेकोनपञ्चाशत्ता वासरैरियं सप्तसप्तिका प्रतिमा भवति, सप्त सप्तका दिनानां यस्यां सा सप्तसप्तिका, सप्तशब्दकारस्य मकारः प्राकृतत्वात्, अथवा सप्त सप्तमानि दिनानि यस्यां सा सप्तसप्तिका, यस्यां हि सप्त दिनसप्तकानि भवन्ति तस्यां सप्त सप्तमानि दिनानि भवन्त्येवेति । तथा अष्टाष्टमिका नवनवमिका दशदशमिका च प्रतिमा एवं—प्रागुक्तप्रकारेणैव द्रष्टव्या, नवरं—केवलमयं विशेषः—अष्टकनवकदशकवृद्धिभिः सह प्रत्येकं दत्तिवर्धते, इदमुक्तं भवति—अष्टाष्टमिकायां प्रतिमायामष्टावृत्तकानि भवन्ति, तत्र प्रथमेऽष्टके प्रतिदिनमेकैका दत्तिर्गृह्यते, द्वितीयेऽष्टके प्रतिदिनं द्वे दत्ती एवं तृतीये तिस्रः चतुर्थे चतस्रः एवमेकैकदत्तिवृद्ध्या तावद्वगन्तव्यं यावदष्टमेऽष्टके प्रतिदिनमष्टावृत्तौ दत्तयो गृह्यन्ते, अस्यां हि चतुःषष्टिर्दिनानि भवन्ति । तथा नवनवमिकायां प्रतिमायां नव नवकानि भवन्ति, तत्र प्रथमे नवके प्रतिदिनमेकैका दत्तिः द्वितीये नवके प्रतिदिनं दत्तिद्वयं तृतीये नवके प्रतिदिनं दत्तित्रयं एवमेकैकदत्तिवृद्ध्या तावद्वसेयं यावन्नवमे नवके प्रतिदिनं नव नव दत्तयः, अत्र चैकाशीतिर्दिनानि । तथा दशदशमिकायां प्रतिमायां दश दशकानि भवन्ति, तत्र प्रथमे दशके प्रतिदिनमेका दत्तिर्गृह्यते, द्वितीये दशके प्रतिदिनं दत्तिद्वयं, एवमेकैकदत्तिवृद्ध्या तावन्नेतव्यं यावद्दशमे दशके प्रतिदिनं दश दश दत्तयः, अत्र दिनानां शतमेकं । तदेवं नवमिर्मासैश्चतुर्विंशत्या दिनैश्चतस्रोऽप्येताः प्रतिमाः समाप्यन्ते, इह च सप्तसप्तमिकायां प्रतिमायां दत्तिपरिमाणं षण्णवत्यधिकं शतं, अष्टाष्टमिकायामष्टाशीत्युत्तरे द्वे शते दत्तीनां, नवनवमिकायां पञ्चोत्तराणि चत्वारि शतानि, दशदशमिकायां पञ्चाशदधिकानि पञ्च शतानि दत्तीनामिति ३० ॥ ६१ ॥ ६२ ॥ ६३ ॥ इदानीमाचाम्लवर्धमानं तपः प्राह—“एगे”त्यादिगाथाद्वयं, एकादिकान्येकैकवृद्धिमन्ति पर्यन्तामकार्यान्याचाम्लानि क्रियन्ते यावत्तेषामाचाम्लानां शतं परिपूर्णं भवति, एतदाचाम्लवर्धमाननामकं महातपश्चरणं, आचाम्लं वर्धमानं यत्र तपश्चरणे तदाचाम्लवर्धमानं, अयमर्थः—प्रथमं तावदाचाम्लं क्रियते तत उपवासः ततश्च द्वे आचाम्ले पुनरुपवासः त्रीण्याचाम्लानि पुनरुपवासः चत्वार्याचाम्लानि पुनरुपवासः पञ्च आचाम्लानि पुनरुपवासः एवमुपवासान्तरितान्येकोत्तरवृद्ध्या तावदाचाम्लानि वर्धनीयानि यावत्पर्यन्ते शतमाचाम्लानां कृत्वा एकमुपवासं करोतीति, इह च शतं चतुर्थीनां तथा पञ्चाशदधिकानि पञ्च सहस्राण्याचाम्लानां भवन्ति, उभयमीलने वर्षाणि चतुर्दश मासास्त्रयो दिनानि च विंशतिरिति ३१ ॥ ६४ ॥ ॥ ६५ ॥ अथ गुणरत्नवत्सरं तपः प्राह—“गुणे”त्यादिगाथाचतुष्टयं, गुणानां—निर्जरादी(र्मला)नां निर्जराविशेषाणां रचनं—करणं वत्सरेण सत्रिभागवर्षेण यस्मिंस्तपसि तद्गुणरचनवत्सरं अथवा गुणा एव रत्नानि यत्र स तथा गुणरत्नो वत्सरो यत्र तद्गुणरत्नवत्सरं तपः एतस्मिन् गुणरत्नवत्सरे तपश्चरणे षोडश मासा भवन्ति, तत्र प्रथमे मासे एकान्तरा उपवासाः कर्तव्याः, तथा दिवसे निरन्तरमुत्कटुकासनेन स्थावय्यं निशायां पुनर्नित्यमेव वीरासनकेन—वीरासनोपविष्टेन तथा निशि भवितव्यमप्रावृतेन—निरावरणेनेत्यर्थः, एवं द्वितीयादिष्वपि मासेष्वेकोत्तरया वृद्ध्या तावदुपवासाः कर्तव्या यावत्षोडशे मासे षोडशोपवासा भवन्ति, अयमर्थः—प्रथमे मासे पारणकदिनान्तरित एकैक उपवासः कर्तव्यः द्वितीये मासे द्वौ द्वावुपवासौ तृतीये मासे त्रयस्त्रय उपवासाः चतुर्थे चत्वारो यावत् षोडशमासे षोडश षोडश उपवासा भवन्ति, अत्र च त्रयोदश मासाः सप्तदश दिनाधिकास्तपःकालः त्रिसप्ततिश्च दिनानि पारणककालः, एवं चार्यं—“पन्नरस वीसं चउवीस चेव चउवीस पन्नवीसा य । चउवीस एक्कवीसा चउवीसा सत्तवीसा य ॥ १ ॥ तीसा तेत्तीसाविय चउवीस छवीस अट्टवीसा य । तीसा वत्तीसावि य सोलसमासेसु तवदिवसा ॥ २ ॥ पन्नरस दसऽट्ठ छप्पञ्च चउर पञ्चसु य तिन्नि तिन्निचि । पञ्चसु दो दो य तथा सोलसमासेसु पारणगा ॥ ३ ॥” इह च यत्र मासेऽष्टमादितपसो यावन्ति दिनानि न पूर्यन्ते तावन्त्यमेतन्मासादाकृष्य पूरणीयानि अधिकानि चाप्रेतनमासे क्षेप्तव्यानि, तथा यत्प्रथमेत्यादिगाथायामुत्कटुकासनाद्यनुष्ठानं पूर्वमुक्तं तत्समप्रेष्वपि मासेसु करणीयं, सर्वसङ्ख्यया चास्मिंस्तपसि विंशत्यूनानि पञ्च शतानि दिनानां भवन्तीति, तदेवमपारः प्रवचनपारावारः तत्प्रतिपादिततपसां च प्रभूताः कर्तार इत्यतोऽनेकानि स्कन्दकप्रमुखपुरुषविशेषैराचीर्णानि तपांसि श्रूयन्ते ॥ ६६ ॥ ६७ ॥ ६८ ॥ ६९ ॥ कियन्तीह वैविक्ष्येन वक्तुं शक्यन्ते?, दिङ्मात्रं च किञ्चिदेतदुपदर्शितं ततः शेषाणां तपोविशेषाणामतिदेशमाह—“तद्दे”त्यादि, तथाशब्दः प्रागुक्तापेक्षया समुच्चये, अङ्गानां—आचारादीनां उपाङ्गानां—औपपातिकादीनां चैत्यवन्दनाया—ऐर्यापथिकीशक्रस्तवस्थापनाईस्तवनामस्तवश्रुतस्तवसिद्धस्तवस्वरूपायाः पञ्चमङ्गलमहाश्रुतस्कन्धस्य आदिशब्दात्प्रकीर्णकानां च देवेन्द्रस्तवादीनामुपधानानि—तपोविशेषरूपाणि येन विभिन्ना भणितानि तथैव सन्नायात्—सिद्धान्ताद् भवन्ति ज्ञेयानि, इह च साम्प्रतं मुग्धलोकहिताय बहुश्रुतसूरिपरम्पराप्रवर्तितान्यपराण्यपरिमितानि तपांसि प्रचरन्ति दृश्यन्ते, परं नेह तानि प्रतन्यन्ते, ग्रन्थप्रपञ्चप्रसङ्गात्, तदर्थिना चास्मदुपरचिता सामाचारी निरीक्षणीया २७१ ॥ ७० ॥ इदानीं ‘पायालकलस’त्ति द्विसप्तत्युत्तरद्विशततमं द्वारमाह—

पणनउइ सहस्साइं ओगाहिच्चा चउद्विसिं लवणं । चउरोऽल्लिंजरसंठाणसंठिया होति पायाला ॥ ७१ ॥ वलयामुह केयूरे जुयगे तह ईसरे य बोद्धवे । सबवहरामयाणं कुडा एससि दससइया

॥ ७२ ॥ जोयणसहस्रदसगं मूले उवरिं च होंति विच्छिन्ना । मज्झे य सयसहस्रं तत्तियमिस्स
 च ओगाढा ॥ ७३ ॥ पलिओवमट्ठिहया एएसिं अहिर्वइ सुरा इणमो । काले य महाकाले बेलंब
 पभंजणे चव ॥ ७४ ॥ अग्नेवि य पायाला खुड्ढालिंजरगसंठिया लवणे । अट्ठ सया चुलसीया
 सत्त सहस्सा य सवेसिं ॥ ७५ ॥ जोयणसयविच्छिन्ना मूलुवरिं दस सयाणि मज्झंमि । ओगाढा
 य सहस्सं दसजोयणिया य सिं कुड्ढा ॥ ७६ ॥ पायालाण विभागा सवाणवि तिज्जि तिज्जि बो-
 द्दवा । हिट्ठिमभागे वाज मज्झे वाज य उदगं च ॥ ७७ ॥ उवरिं उदगं भणियं पढमगवीपसु
 वाउसंखुभिओ । उड्ढं वामे उदगं परिवट्ठह जलनिही खुभिओ ॥ ७८ ॥ परिसंठिअंमि पवणे
 पुणरवि उदगं तमेव संठाणं । वट्ठेह तेण उदही परिहायइऽणुकमेणेव ॥ ७९ ॥

जम्बूद्वीपमध्यमध्यासीनस्य मन्दराचलस्य चतसृषु पूर्वादिषु दिक्षु प्रत्येकं पञ्चनवतियोजनसहस्राणि लवणार्णवमवगाह्य अत्रान्तरे चत-
 सृषु दिक्षु प्रत्येकमेकैकभावेन चत्वारः पातालाः—‘पदैकदेशे पदसमुदायोपचारात्’ पातालकलशाः, ते च किंसंस्थाना इत्याह—अलिअरं
 —महापिहिडं तत्संस्थानसंस्थितास्तदाकारा इत्यर्थः ॥ ७१ ॥ अथ तेषां नामादिकमाह—‘वलये’त्यादिगाथात्रयं, मेरोः पूर्वस्यां दिशि
 पातालकलशो वडवामुखो—वडवामुखनामा वलयामुखो वा, दक्षिणस्यां केयूपः केयूरो वा, समधायान्नीकायां तु केतुकः, अपरस्यां तु
 यूपः उत्तरस्यामीश्वरः, एते चत्वारोऽपि सर्ववज्रमयाः—सर्वात्मना वज्रमयाः, तेषां च—सर्ववज्रमयानां कुड्यानि—ठिक्करिकाः सर्वत्र बाह-
 ल्यमधिकृत्य दश शतकानि, दश योजनशतप्रमाणानि ॥ ७२ ॥ चत्वारोऽपि ते महापातालकलशा मूले—बुधे उपरि—मुखे च प्रत्येकं योज-
 नसहस्रदशकं—दश योजनसहस्राणि विस्तीर्णा भवन्ति, मध्ये—उदरप्रदेशे पुनः शतसहस्रं—योजनलक्षं विस्तीर्णाः, तथा पावन्मात्रं—योक्त्र-
 नलक्षमात्रमवगाढा—भूमौ प्रविष्टाः, इदमुक्तं भवति—चत्वारोऽप्येते पातालकलशा एकैकं योजनलक्षमुद्वेगेन, तथा मूले दश योजनसह-
 स्राणि विष्कम्भेन, तत ऊर्ध्वमेकप्रादेशिक्याः श्रेण्या विष्कम्भतः प्रवर्तमानाः २ मध्ये एकैकं योजनलक्षं विष्कम्भेन, तत ऊर्ध्वं भूयोऽ-
 प्येकप्रादेशिक्या श्रेण्या विष्कम्भतो हीयमाना हीयमाना उपरि—मुखमूले दश योजनसहस्राणि विष्कम्भत इति ॥ ७३ ॥ साम्प्रतमेतेषां
 पातालकलशानामधिपतीन् देवानाह—एतेषां पातालकलशानामधिपतयः सुराः पत्न्योपमस्वितयो महर्धिका इमे—एवंनामानः, तथा—
 वडवामुखे कालः केयूरे महाकालः यूपे वेलम्बः ईश्वरे प्रभञ्जन इति ॥ ७४ ॥ सम्प्रति लघुपातालकलशवक्तव्यतामाह—‘अग्नेऽवी’-
 त्यादिगाथाद्वयं, लवणे—लवणसमुद्रे तेषां पातालकलशानामन्तरेषु तत्र तत्र प्रदेशेषु बहवोऽन्येऽपि क्षुला—लवणः पातालाः—पातालक-
 लशाः, खुड्ढालिअरसंस्थिता—लघुपिहडकसंस्थानसंस्थिताः सन्ति, तत्र सर्वेषामपि सर्वसङ्ख्या सप्त सहस्राण्यष्टौ शतानि चतुरशीत्युत्तराणि,
 एकैकस्य महापातालकलशस्य परिवारे एकसप्तत्यधिकैकोनविंशतिशतसङ्ख्यानां लघुपातालकलशानां भावादिति ॥ ७५ ॥ एते च लघुपाताल-
 कलशाः प्रत्येकमर्धपत्न्योपमस्वितिकैर्देवैः परिगृहीताः । सम्प्रत्येतेषां प्रमाणमाह—सर्वेऽपि लघुपातालकलशा मूले—बुधे उपरि—मुखे प्रत्येकं
 योजनशतं विस्तीर्णाः, मध्ये—मध्यभागे जठरप्रदेशे दश शतानि—दश योजनशतानि विस्तीर्णाः, तथाऽवगाढा—भूमौ प्रविष्टाः सहस्रं—
 योजनसहस्रं, तथा ‘सिं’ति एतेषां लघुपातालकलशानां कुड्यानि—ठिक्करिका बाहल्यमधिकृत्य दशयोजनकानि—दशयोजनप्रमाणानि
 ॥ ७६ ॥ सम्प्रति गुरुणां लघूनां च पातालकलशानां वाय्वाविविभागमाह—‘पायालाणे’त्यादिगाथात्रयं, सर्वेषामपि गुरुणां लघूनां
 च पातालकलशानां त्रयस्त्रयो विभागा भवन्ति, तथा—अधस्ततो मध्यम उपरितनत्र, तत्र महापातालकलशानामेकैकक्षिमागक्षयक्षि-
 योजनसहस्राणि त्रीणि योजनशतानि त्रयस्त्रयदधिकानि त्रिभागश्च योजनस्य, लघुपातालकलशानां तु त्रीणि योजनशतानि त्रयस्त्रयद-
 धिकानि त्रिभागश्च योजनस्य, एतेषु च सर्वेषु महापातालकलशेषु लघुपातालकलशेषु च मध्ये प्रत्येकमधस्तने त्रिभागे वायुः मध्यमे त्रिभागे
 वायुरदकं च उपरितने त्रिभागे उदकं भणितं तीर्थकरगणधरैः, तत्र तथाजगत्स्वाभाव्यादेव समकालं प्रतिनियते कालविभागे सर्वेष्वपि
 पातालकलशेषु प्रत्येकं प्रथमे द्वितीये च त्रिभागे बहवोऽन्येऽन्ये उदारा वायवः संमूर्च्छन्ति, तदनन्तरं क्षुभ्यन्ते, जातमहादुसुतशक्तिकाः
 संत ऊर्ध्वमितस्ततो विप्रसरन्तीत्यर्थः, क्षणेन च तथा परिणमन्ति यथा तैरुदकमतितरामूर्ध्वमुच्छाल्यते, ततः प्रथमद्वितीयेषु त्रिभागेषु
 वायुः संक्षुब्धः सन्नूर्ध्वमुदकं वमयति—निःसारयति, तेन चोर्ध्वं निःसार्यमाणेन जलनिधिः क्षुभितः सन् परिवर्धते, परिसंस्थिते—उपशमं
 गते पुनः पवने पुनरप्युदकं तदेव संस्थानमाश्रयति, भूयोऽपि कलशेषु मध्ये प्रविशतीति भावः, तेन कारणेनानुक्रमेणैव परिहीयते,
 अहोरात्रमध्ये च द्विकृत्वः प्रतिनियते कालविभागे—पक्षमध्ये चतुर्दश्यादिषु तिथिष्वतिरेकेण ते वायवः क्षुभ्यन्ते, तेन प्रत्यहोरात्रं द्वौ
 वारौ पक्षमध्ये चतुर्दश्यादिषु तिथिषु वार्धिवर्धते हीयते चेति, एते च सर्वेऽपि गुरवो लघवश्च पातालकलशा लवणवारिनिषावेव
 विद्यन्ते, न पुनः शेषसमुद्रेष्विति २७२ ॥ ७७ ॥ ७८ ॥ ७९ ॥ इदानीं ‘आहारगस्तरुवं’ति त्रिसप्तत्यधिकद्विशततमं द्वारमाह—

समओ जहन्नमंतरमुक्कोसेणं तु जाव छम्मासा । आहारसरीराणं उक्कोसेणं नव सहस्सा ॥ ८० ॥

चत्तारि य वाराओ चउदसपुवी करेइ आहारं । संसारम्मि वसंतो एगभवे दोस्सि वाराओ ॥ ८१ ॥

तिथ्यररिद्विसदंसणत्थमत्थोवगहणहेउं वा । संसयवुच्चेयत्थं वा गमणं जिणपायमूलंमि ॥ ८२ ॥

चतुर्दशपूर्वधरैस्तथाविधप्रयोजनप्रसाधनाय विशिष्टलब्धिवशादाह्वयन्ते—निर्वर्त्यन्ते इत्याहारकाणि शरीराणि, ‘कृद्बहुल’मिति वचना-

त्कर्मणि बुम्, यथा पादहारक इत्यत्र, तानि च वैक्रियशरीरापेक्षयाऽऽत्यन्तशुभानि स्वच्छस्फटिकशिलाशकलवदतिशुभपुद्गलसमूहघटनात्म-
कानि पर्वतादिमिरप्यप्रतिहतानि, तत्रैतानि कदाचिल्लोके सर्वथा न भवन्त्येव, ततोऽभवनलक्षणमन्तरमेषाम्—आहारकशरीराणां जघन्यत
एकः समयः उत्कर्षतः षण्मासाः, उक्तं च—“आहारगाहं लोए लम्मासा जा न होतिवि कयाई । उक्कोसेणं नियमा एकं समयं जह-
मेणं ॥ १ ॥” [आहारकशरीराणि लोके षण्मासान् यावन्न भवन्त्यपि कदाचित् । उत्कर्षेण नियमात् एकं समयं जघन्येन ॥ १ ॥]
यत्पुनर्जीवसमासादिषु—“आहारमिस्सजोगे वासपुहुत्तं” इत्यादिवचनत आहारकमिश्रस्य वर्षपृथक्त्वमन्तरमुक्तं तन्मतान्तरं संभाव्यते
इति, यदापि भवन्ति तदापि जघन्यत एकं द्वे त्रीणि वा उत्कर्षतः सहस्रनवकं, अवगाहना चाहारकशरीरस्य जघन्यतो देशोना किञ्चि-
दूना रत्तिः—हस्तः, तथाविधप्रयत्नभावतस्तथाऽऽरम्भकद्रव्यविशेषतश्च प्रारम्भसमयेऽपि तस्या एतावत्या एव भावात्, न ह्यौदारिकादेरिवा-
ङ्गुलासङ्ख्येयभागमात्रता प्रारम्भकाले इति भावः, उत्कर्षतः पुनः परिपूर्णा रत्तिः, उक्तं च समवायाङ्गे—“आहारगशरीरस्स जहमेणं
देसूणा रयणी, उक्कोसेणं पडिपुण्णा रयणी”ति ॥ ८० ॥ साम्प्रतमेकजीवस्य सर्वभवेष्वेकभवे च कियन्त्याहारकशरीराणि भवन्तीत्येत-
त्प्रतिपादनायाह—“चत्तारी”त्यादि, चतुर्दशपूर्वधरः संसारे निवसन्मुत्कर्षतोऽपि वारचतुष्टयमेवाहारकशरीरं करोति, चतुर्थवेलायां कृते
तद्भव एव मुत्तवभासेरिति भावः, एकस्मिन्स्तु भवे वारद्वयमेवेति ॥ ८१ ॥ अथ चतुर्दशपूर्वधरोऽपि किमर्थमाहारकशरीरमारचयति?,
उच्यते, तीर्थकरपादपीठोपकण्ठगमनाय, तदपि किंनिमित्तमित्यत आह—“तिस्थयरे”त्यादि, तीर्थकरद्विसंदर्शनार्थं अर्थावप्रहणहेतोर्वा
यद्वा संशयव्यवच्छेदार्थं जिनपादमूले चतुर्दशपूर्वविदो गमनं भवति, इदमेदम्पर्यमत्र—सकलत्रैलोक्यातिशायिनीमष्टमहाप्रातिहार्याभिका-
मनुपमामाहर्ती समृद्धिमखिलामालोकयितुमुत्पन्नकुतूहलस्तथाविधान् वा नवनवार्थसार्थान् जिघृक्षुः अथवा कस्मिंश्चिदर्थेऽत्यन्तगहनैर्संदि-
हानस्तदर्थेविनिश्चितये कश्चित्चतुर्दशपूर्वविद्विदेहादिक्षेत्रवर्तिवीतरागचरणकमलमूलमाहारकशरीरेण समुत्सर्पति, न स्वत्नौदारिकेण वपुषा
शक्यते तत्र गन्तुं, तत्र च भगवन्तमालोकितसमस्तलोकालोकमालोक्य परिनिष्ठितप्रयोजनः पुनरागत्य तमेव देशं यत्र प्राग्गच्छतौदा-
रिकमनाथाधनुस्त्रा न्यासकवमिक्षिप्तं स्वप्रदेशजालावबद्धं तदवस्थमास्ते ततो याचितोपकरणवद्विसुच्याहारकमुपसंहृत्यात्मप्रदेशजालं द्वागौ-
दारिकमेवानुप्रविशति, एष च प्रारम्भात्प्रभृति विमोचनावसानः सर्वोऽप्यन्तर्मुहूर्तपरिमाणः कालो भवतीति २७३ ॥ ८२ ॥ साम्प्रतं
‘देसा अणारिय’ति चतुःसप्तत्युत्तरद्विशततमं द्वारमाह—

सग जवण सधर बन्बर काय मुकुंडोडु गोण पक्कणया । अरबाग होण रोमय पारस् स्वस स्वा-
सिया चेव ॥ ८३ ॥ दुंबिलय लउस बोक्कस भिल्लंध पुलिंद कुंच भमररुआ । कोवांय चीण चंचुय
मालव दमिला कुलग्धा या ॥ ८४ ॥ केकय किराय ह्यमुह खरमुह गयतुरयमिदयमुहा य । ह्य-
कला गयकला अन्नेऽवि अणारिया बहवे ॥ ८५ ॥ पावा य चंडकम्मा अणारिया निग्घिणा निरु-
तावी । धम्मोत्ति अक्खराहं सुमिणेऽवि न नज्जए जाणं ॥ ८६ ॥

शकाः यवनाः श्वराः बर्बराः कायाः मुरुण्डाः उड्डाः गौडाः पक्कणगाः अरबागाः हूणाः रोमकाः पारसाः स्वसाः स्वासिकाः
दुम्बिलकाः लकुशाः बोक्कशाः मिह्लाः अन्ध्राः पुलिन्द्राः कुन्धाः भ्रमररुचाः कोर्पकाः चीनाः चञ्चुकाः मालवाः द्रविडाः कुलाषाः केकयाः
किरावाः ह्यमुखाः खरमुखाः गजमुखाः तुरङ्गमुखाः मिण्डकमुखाः ह्यकर्णाः गजकर्णाश्चेत्येते देशा अनार्याः, आराद्—दूरेण हेयधर्मैभ्यो
याताः—प्राप्ता उपादेयधर्मैरित्यार्याः, ‘पृषोदरादय’ इति रूपनिष्पत्तिः, तद्विपरीता अनार्याः, शिष्टासंमतनिखिलव्यवहारा इत्यर्थः, न केव-
लमेव एव, किंत्वपरेऽप्येवंप्रकारा बहवोऽनार्या देशाः प्रश्नव्याकरणादिग्रन्थोक्ता विज्ञेयाः ॥ ८३ ॥ ८४ ॥ ८५ ॥ अथ सामान्यतोऽ-
नार्यदेशस्वरूपमाह—‘पावे’त्यादि, एते सर्वेऽप्यनार्यदेशाः ‘पापाः’ पापं—अपुण्यप्रकृतिरूपं तद्वन्धनिबन्धनत्वात्पापाः, तथा चण्डं—कोपो-
त्कटवत् सौद्रामिधानरसविशेषप्रवर्तितत्वादतिरौद्रं कर्म—समाचरणं येषां ते चण्डकर्माणः, तथा न विद्यते घृणा—पापजुगुप्सालक्षणा येषां
ते निर्घृणाः, तथा निरनुतापिनः—समासेवितेऽप्यकृत्ये मनागपि न पञ्चात्तापभाज इति भावः, किंच—येषु धर्मे इत्यक्षराणि स्वप्नेऽपि
सर्वथा न ज्ञायन्ते, केवलमपेयपानाभक्ष्यभक्षणागम्यगमनादिनिरताः शास्त्राद्यप्रतीतवेषभाषादिसमाचाराः सर्वेऽप्यमी अनार्यदेशा इति
२७४ ॥ ८६ ॥ सम्प्रति ‘आयरियदेस’ति पञ्चसप्तत्यधिकद्विशततमं द्वारमाह—

रायगिह मगह १ चंपा अंगा २ तह तामलित्ति बंगा य ३ । कंचणपुरं कलिंगा ४ वणारसी चेव
कासी य ५ ॥ ८७ ॥ साकेयं कोसला ६ गयपुरं च कुरु ७ सोरियं कुसहा य ८ । कंपिल्लं पंचाला
९ अहिच्छता जंगला चेव १० ॥ ८८ ॥ वारवई य सुरहा ११ मिहिल विदेहा य १२ वत्थ कोसंबी
१३ । नंदिपुरं संहिल्ला १४ महिलपुरमेव मलया य १५ ॥ ८९ ॥ बहराड मच्छ १६ वरुणा
अच्छा १७ तह मसियावह दसला १८ । सोत्तीमई य चेई १९ वीयभयं सिंधुसोवीरा २० ॥ ९० ॥
महुरा य सुरसेणा २१ पावा भंगी य २२ मासपुरी बहा २३ । सावत्थी य कुणाला २४ कोडीव-
रिसं च लाढा य २५ ॥ ९१ ॥ सेयवियाविय नयरी केयहअट्टं २५ ॥ च आरियं भणियं । जत्थु-
प्पत्ति जिणायं चक्कीणं रामकण्हाणं ॥ ९२ ॥

राजगृहं नगरं मगधो देशः चम्पानगरी अङ्गदेशः तथा तामलिषी नगरी वङ्गा जनपदः काञ्चनपुरं नगरं कलिङ्गदेशः वाणारसी नगरी काश्यो देशः साकेतं नगरं कोशला जनपदः गजपुरं नगरं कुरवो देशः सौरिकं नगरं कुशातो देशः काम्पिल्यं नगरं पाञ्चालो देशः अहिच्छत्रा नगरी जङ्गलो देशः द्वावती नगरी सुराष्ट्रो देशः मिथिला नगरी विदेहा जनपदः वत्सा देशः कौशाम्बी नगरी नन्दिपुरं नगरं शण्डिल्यो शाण्डिल्या वा देशः भदिलपुरं नगरं मलयादेशः बैराटो देशो वत्सा राजधानी, अन्ये तु वत्सा देशो बैराटं पुरं नगरमि-
त्याहुः, वरुणानगरं अच्छादेशः, अन्ये तु वरुणेषु अच्छपुरीत्याहुः, तथा मृत्तिकावती नगरी दशार्णो देशः शुक्तिमती नगरी चेदयो देशः
वीतभयं नगरं सिन्धुसौवीरा जनपदः मथुरा नगरी सूरसेनाख्यो देशः पापा नगरी भङ्गयो देशः मासपुरी नगरी वर्तो देशः, अन्ये त्वाहुः—
चेदिषु सौत्तिकावती वीतभयं सिन्धुषु सौवीरेषु मथुरा सूरसेनेषु पापाः भङ्गिषु मासपुरीवद्वेति, तदतिव्यवहृतं, परं बहुश्रुतसंप्रदायः प्रमाणं,
तथा श्रावस्ती नगरी कुणालादेशः कोटीवर्षं नगरं लाढादेशः श्वेतम्बिका नगरी केकयजनपदस्यार्थं, एतावदर्धषड्विंशतिजनपदात्मकं क्षेत्र-
मार्यं भणितं, कुत इत्याह—“जत्थुप्पत्ती”त्यादि, यस्मादत्र एतेष्वर्धषड्विंशतिसङ्ख्येषु जनपदेषूपत्तिर्जिनानां—तीर्थकराणां चक्रिणां—चक्र-
वर्तिनां रामाणां—बलदेवानां कृष्णानां—वासुदेवानां च तत आर्यं, एतेन क्षेत्रस्यार्यानार्यव्यवस्था दर्शिता—यत्र तीर्थकरादीनामुत्पत्तिस्तदार्थं
शेषमनार्यमिति, आवश्यकचूर्णौ पुनरित्यमार्यानार्यव्यवस्था उक्ता—“जेसु केसुवि पपसेसु मिहुणगादिपइट्टिएसु हकाराइया नीई परूढा
ते आरिया, सेसा अणायरिया” इति, एते च प्रत्यासत्त्या भरतक्षेत्रवर्तिन एवार्या उक्ताः, उपलक्षणत्वाच्चैषामन्येऽपि महाविदेहान्तर्वर्ति-
विजयमध्यमखण्डादिष्वसी बहवो द्रष्टव्या इति २७५ ॥ ८७ ॥ ८८ ॥ ८९ ॥ ९० ॥ ९१ ॥ ९२ ॥ इदानीं ‘सिद्धेगत्तीसगुण’सि
षट्सप्तत्यधिकद्विशततमं द्वारमाह—

मव हरिसणंमि ९ चत्तारि आउए ४ पंच आहमे अंते ५ । सेसे दो दो भेया ८ खीणमिलावेण
इगतीसं ॥ ९३ ॥ पडिसेहण संठाणे य वल्लगंधरसफासवेए य । पण ५ पण ५ हु २ पण ५ हु
८ तिहा एगतीसमकाय १ ऽसंग २ ऽरूहा ३ ॥ ९४ ॥

दर्शने—दर्शनावरणीये कर्मणि चक्षुर्दर्शनाच्चक्षुर्दर्शनावधिदर्शनकेवलदर्शनावरणनिद्रानिद्रानिद्राप्रचलाप्रचलाप्रचलास्त्यानर्धिलक्षणा नव
भेदाः तथाऽऽयुषि नारकतिर्यग्रामरायुर्लक्षणाश्रित्वारः तथाऽऽदिमे—ज्ञानावरणीये मतिश्रुतावधिमनःपर्यवेकेवलज्ञानावरणीयस्वरूपाः पञ्च
अन्येऽप्यन्तरायाख्ये कर्मणि दानलाभभोगोपभोगवीर्यान्तरायरूपाः पञ्चैव भेदाः, शेषे च कर्मचतुष्टके प्रत्येकं द्वौ द्वौ भेदौ, तत्र वेदनीये
सातासातात्मकौ मोहनीये दर्शनमोहनीयचारित्रमोहनीयलक्षणौ नामकर्मणि शुभनामाशुभनामकौ गोत्रे चोच्चैर्गोत्रनीचैर्गोत्रामिधौ भेदौ
भवत इति, तदेवमेते सर्वेऽपि भेदाः क्षीणामिलापेन—क्षीणशब्दविशेषितत्वेन प्रोचार्थमाणा एकत्रिंशत्सङ्ख्याः सिद्धानां गुणा भवन्ति,
क्षीणचक्षुर्दर्शनावरण इत्यादिकश्चाभिलापः कार्यः ॥ ९३ ॥ अथवा प्रकारान्तरेणैकत्रिंशत्सिद्धगुणानाह—“पडिसेहे”त्यादि, प्रतिषेधेन—
निषेधेन संस्थानवर्णगन्धरसस्पश्वेदानां क्रमेण पञ्चपञ्चद्विपञ्चाष्टत्रिभेदानां तथा अकायासङ्कारुहपदत्रितयेन चैकत्रिंशत्सिद्धगुणा भवन्ति,
तत्र संतिष्ठन्ते एमिरिति संस्थानानि—आकाराः, तानि च पञ्च परिमण्डलवृत्तत्र्यस्रचतुरस्रायतभेदात्, तत्र परिमण्डलं संस्थानं बहि-
वृत्ततावस्थितप्रदेशजनितमन्तःशुषिरं यथा बलयस्य, तदेवान्तः पूर्णं वृत्तं यथा दर्पणस्य, त्र्यस्रं—त्रिकोणं यथा शृङ्गाटकस्य, चतुरस्रं—
चतुष्कोणं यथा स्तम्भाधारकुम्भिकायाः, आयतं—दीर्घं यथा दण्डस्य, घनप्रतरादिप्रतिभेदव्याख्या च बृहदुत्तराध्ययनटीकादिभ्योऽ-
वसेया, तथा वर्णाः पञ्च श्वेतपीतरक्तनीलकालभेदात्, गन्धो द्विधा—सुरभीतरभेदात्, रसाः पञ्च तिक्तकटुकषायाम्लमधुरभेदात्,
स्पर्शा अष्टौ गुरुलघुमुदुर्कशशीतोष्णस्निग्धरूक्षभेदात्, वेदास्त्रयः स्त्रीपुंनपुंसकभेदात्, तथा सिद्धा अकाया—औदारिकादिकायपञ्चक-
विप्रमुक्ताः तेषां सिद्धत्वप्रथमसमय एव सर्वात्मना त्यक्तत्वात्, तथा असङ्गा—बाह्याभ्यन्तरसङ्गरहितत्वात्, तथा अरूहा—न रोहन्ति
भूयः संसारे समुत्पद्यन्ते इत्यरूहाः, संसारकारणानां कर्मणां निर्मूलकाव्यवहितत्वात्, उक्तं च—“दग्धे बीजे यथाऽऽयन्तं, प्रादुर्भवति
नाङ्कुरः । कर्मबीजे तथा दग्धे, न रोहति भवाङ्कुरः ॥ १ ॥” तदेवमष्टाविंशतिसङ्ख्यानां संस्थानादीनां निषेधादकायत्वासङ्गत्वारुहत्ववि-
धानाच्च सिद्धानामेकत्रिंशद्गुणा भवन्ति । संस्थानाद्यभावाकायत्वादिसङ्गावौ च सिद्धानां सुप्रसिद्धावेव, तथा चाचाराङ्गे—“ये न दीहे
न वट्टे न तंसे न चउरंसे न परिमंडले न किण्हे न नीले न लोहिए न हालिदे न सुक्किले न सुम्भिगंधे न दुम्भिगंधे न तिचे न कडुए
न कसाए न अंबिले न महुरे न कक्खडे न मवए न गहए न लहुए न सीए न उण्हे न निद्धे न लुक्खे न काए न संगे न रुहे न
इत्थीए न पुरिसे न नपुंसे” इत्यादि, एतच्च सिद्धगुणप्रतिपादकद्वारं प्रकृष्टमङ्गलभूतं शास्त्रस्य शिष्यप्रशिक्ष्यादिवंशगतत्वेनान्यवच्छि-
त्तिर्भूयादिति अन्तमङ्गलत्वेन पर्यन्ते सूत्रकारेणोपन्यस्तमिति २७६ ॥ ९३ ॥ ९४ ॥ तदेवं व्याख्यातानि षट्सप्तत्यधिकद्विशतसङ्ख्यानि
द्वाराणि, तद्व्याख्यानाच्च समर्थितः समग्रोऽप्ययं ग्रन्थः ॥ सांप्रतं प्रस्तुतप्रकरणकर्ता निजान्वयप्रकटनपूर्वकं स्वकीयं नाम प्रदर्शयन्नेतत्प्र-
करणे कारणमात्मनोऽनुद्धतत्वं च प्रतिपादयितुमाह—

धम्मधुरधरणमहावराहजिणचंदसूरिसिस्साणं । सिरिअम्मएवसूरीण पायपंकयपराएहिं ॥ ९५ ॥
सिरिविजयसेणगणहरकणिट्टजसदेवसूरिजिट्ठेहिं । सूरिनेमिचंदसूरिहिं सविणयं सिस्समणिएहिं
॥ ९६ ॥ समयरयणायराओ रयणाणं पिव समत्थदाराहं । निउणनिहालगणुधं गहिउं संजसि-

एहिं व ॥ ९७ ॥ पवयणसारुद्धारो रहओ सपरावबोहकजंमि । जंकिंचे इह अजुत्तं बहुसुआ तं
विसोहंतु ॥ ९८ ॥ जुम्मं ।

धर्मः—सर्वज्ञप्रणीतः स एव जीवादिपदार्थाधारत्वेन धरा—पृथिवी तस्या यदुद्धरणं—स्वरूपभ्रंशरक्षणाद्यथावस्थितत्वेनावस्थापनं तद्विषये
महावराहा—आदिवराहा ये श्रीजिनचन्द्रसूरयस्तच्छिष्याणां श्रीआखदेवसूरीणां पादपङ्कजपरागैः—क्रमकमलकिञ्चल्कभूतैः श्रीमद्विजय-
सेनगणधरकनिष्ठैर्यशोदेवसूरीणां च ज्येष्ठैः श्रीनेमिचन्द्रसूरिमिः सविनयं शिष्यभणितैः सांघात्रिकैरिव—प्रावहणिकैरिव समयरत्नाक-
रात—सिद्धान्तसमुद्राद्रन्नानीव सदर्थानि—शोभनामिधेयानि षट्सप्तत्युत्तरद्विशतसङ्ख्यानि द्वाराणि निपुणनिभालनपूर्वं गृहीत्वा प्रवचन-
सारोद्धारो नाम ग्रन्थः स्वपरावबोधकार्यनिमित्तं रचितो—निर्मितः, यत्नेह किञ्चिदयुक्तमुक्तं तद्बहुश्रुता विशोधयन्तु ॥ इह यद्यपि यद्भव-
ितव्यं तदेव भवति तथापि शुभाशयफलत्वाच्छोभनार्थेष्वाशंसा विधेयेति दर्शनार्थमाशंसां कुर्वन्नाह—

जा विजयइ भुवणत्तयमेयं रविससिसुमेरुगिरिजुत्तं । पवयणसारुद्धारो ता नंदउ बहु पढिजंतो
॥ १५९९ ॥

यावदेतद्विजयते भुवनत्रयं—स्वर्गमर्त्यपाताललक्षणं रविशशिसुमेरुगिरियुक्तं—दिनकरतुहिनकरसुरगिरिपरिगतं तावदयं प्रवचनसारो-
द्धारग्रन्थो बुधैः—तत्त्वावबोधवन्धुरबुद्धिमिः पठ्यमानो नन्दतु—शिष्यप्रशिष्यपरम्पराप्रचारितरूपां समृद्धिमासादयतु ॥ १५९९ ॥
(ग्रन्थार्थं १८०००) इति श्रीसिद्धसेनसूरिविरचिता प्रवचनसारोद्धारवृत्तिः समाप्ता ॥

सिद्धान्तादिविचित्रशास्त्रनिरव्यालोकनेन क्वचित्, काव्यात्मीयगुरुपदेशवशतः स्वप्रज्ञया च क्वचित् । ग्रन्थेऽस्मिन् गहनेऽपि शिष्यनि-
वहैरत्यर्थमभ्यर्थितस्तत्त्वज्ञानविकाशिनीमहमिमां वृत्तिं सुबोधां व्यधाम् ॥ १ ॥ मेधामन्दतया चलाचलतया चित्तस्य शिष्यावलीशास्त्रार्थ-
प्रतिपादनादिविषयव्याक्षेपभूयस्तया । यत्सिद्धान्तविरुद्धमत्र किमपि ग्रन्थे निबद्धं मया, तद् भूतावहितैः प्रपञ्चितहितैः शोध्यं सुबोधि-
स्वयम् ॥ २ ॥ श्रीचन्द्रगच्छगगने प्रकटितमुनिमण्डलप्रभाविभवः । उदगाग्रवीनमहिमा श्रीमदभयदेवसूरिरविः ॥ ३ ॥ तार्किकागस्त्य-
विस्तारिसत्प्रज्ञाचुलुकैश्चिरम् । वर्धते पीयमानोऽपि, येषां वादमहार्णवः ॥ ४ ॥ तदनु धनेश्वरसूरिर्जज्ञे यः प्राप पुण्डरीकाख्यः ।
निर्मथ्य वादजलधिं जयश्रियं मुञ्चन्नृपपुरतः ॥ ५ ॥ भास्वानभून्नवीनः श्रीमदजितसिंहसूरिरथ यस्य । तपसोल्लासितमहिमा ज्ञानोद्योतः
क न स्फुरितः ? ॥ ६ ॥ श्रीवर्धमानसूरिस्ततः परं गुणनिधानमजनिष्ट । अतनिष्ट सोममूर्त्तेरपि यस्य सदा कलाविभवः ॥ ७ ॥ अथ
देवचन्द्रसूरिः श्रीमान् गोमिर्जगज्जनं धिन्वन् । रजनीजानिरिवाजनि नास्पृश्यत यः परं तमसा ॥ ८ ॥ श्रीचन्द्रप्रभमुनिपतिरवति स्म
ततः स्वगच्छमच्छमनाः । अचलेन येन महता सुचिरं चक्रे क्षमोद्धरणम् ॥ ९ ॥ अथ भद्रमुवोऽभूवन्, श्रीभद्रेश्वरसूरयः । ये दधुर्वि-
धुतारीणि, तपांसि ज यशांसि च ॥ १० ॥ शिष्यास्तेषामभवन् श्रीमदजितसिंहसूरयः शमिनः । अमरहितैः कुसुमैरिव शिरसि सदा
यैः स्थितं गुणिनाम् ॥ ११ ॥ श्रीदेवप्रभसूरिप्रभवोऽभूवन्नयोन्मथितमोहाः । सूरिषु रेखा येषामाद्यैव बभूव भूवलये ॥ १२ ॥ अप्रमे-
यप्रमेयोर्मिनिर्माणेर्णवसन्निभाः । यैः प्रमाणप्रकाशोऽयं, मध्यते विबुधैर्ननु ॥ १३ ॥ श्रीश्रेयांसचरित्रादिप्रबन्धाङ्गनसङ्गिमी ।
यद्वाणी लास्यमुल्लास्य, कस्य नो मुदमादधे ? ॥ १४ ॥ प्रज्ञावैभवजृम्भणादहरहर्देवैज्यसप्रज्ञमिथैर्वाग्ब्रह्म विनेयवृन्दहृदयक्षेत्रान्तरुतं तथा ।
नित्याभ्यासघनान्बुद्धिघटनादकूरितं पूर्णतामायातं फलति स्म बादिविजयैर्दत्तप्रमोदं यथा ॥ १५ ॥ नाप्लाव्यंत कति संयोजुरधियो
यद्गद्यगुण्कोर्मिभिः, यद्वाग्वैभवमङ्गिभिः कति नहि प्राप्यन्त इष्टं नृपाः । यत्तीव्रव्रतमुद्रया कति न चानीयन्त चित्रं जना, यद्वा किं बहु
जल्पितेन निखिलं यत्कृत्यमत्यद्भुतम् ॥ १६ ॥ तेषां गुणिषु गुरुणां शिष्यः श्रीसिद्धसेनसूरिरिमाम् । प्रवचनसारोद्धारस्य वृत्तिमकरो-
दतिस्पष्टाम् ॥ १७ ॥ करिसागररविसङ्को १२४८ श्रीविक्रमनृपतिवत्सरे चैत्रे । पुष्यार्कदिने शुक्लाष्टम्यां वृत्तिः समाप्ताऽसौ ॥ १८ ॥
तारकमुक्तोद्धूले शशिकलशे गगनभरकतच्छत्रे । दण्ड इव भवति यावत् कनकगिरिर्जयतु तावदियम् ॥ १९ ॥

इति श्रीमद्विद्वद्गुरुन्धरनेमिचन्द्राचार्यकृतमूलः

श्रीमत्सिद्धसेनसूरिपुरन्दरसूत्रितवृत्तियुतः

श्रीमान् प्रवचनसारोद्धारः समाप्तिमगमत्



श्री जिनाज्ञा प्रकाशन